


**DIONIS
CASSII
COCCEIANI
HISTORIA
ROMANA**

Cassius Dio Cocceianus





ΔΙΩΝΟΣ ΚΑΣΣΙΟΥ ΚΟΚΚΗΛΑΝΟΥ

ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI

HISTORIA ROMANA.

CUM ANNOTATIONIBUS

LUDOVICI DINDORFII.

VOL. I.



LIPSIAE.

IN AEDIBUS B. G. TEUBNERI.

MDCCLXIII.

LIPSIAE TYPIS B. G. TEUBNERI.

PRAEFATIO.

PA
3947
A2
1863
v. 1-2

Dionis Historiae Romanae reliquias partim ex vitiosissimis editas apographis mihi meliorum ope multo et emendatiores et integriores amplisque saepe recentiorum correctorum additamentis liberatas edenti quae de opera mea sunt dicenda quum singulari sim comprehensurus annotationum volumine, huic dum praefabor nonnisi quaedam attingam rerum genera quae non tam ad locos singulos quam ad centenos eorumque pertinent emendationem.

Vitiorum quibus scripta veterum contaminata feruntur quum duplex sit genus, unum quod ab librariorum incuria et inscitia, alterum quod a correctorum ortum est perversitate et audacia, plerumque multo est facilius quae illorum peccavit imperitia quam quae horum corrigendo ulterius depravavit sedulitas et investigare et ad pristinam revocata formam restituere. In quibus quum omnis saepe opera perdatur, ubi perierunt immunes correctorum huiusmodi commentis codices nec nisi ab illis interpolati supersunt, Cassio Dioni contigit ut primum editi ab Roberto Stephano a. 1548, nitida quidem editione, sed ex pessimo ducta libro Parisino n. 1689, praeter alios illo paullo meliores duo optimi sint servati codices librorum trigesimi sexti, quatenus superest, usque ad quinquagesimi capitis 6 initium Laurentianus plutei 70, n. 8, membranaceus, et quadragesimi quarti inde a c. 34 usque ad sexagesimi c. 17 partem maiorem Venetus Marcianus n. 395, item membranaceus, scripti ambo antequam exsisteret qui partim lacunas illorum utcunque explere partim vitia pro captu suo emendare studeret. Nam adeo sui similis est per omnes viginti quinque qui codicibus Mediceo et Veneto conservati sunt libros ut unum eundemque fuisse putem hominem qui codicem Laurentiano Marcianoque nactus similem eum ut posset

corrigeret eiusque minores lacunas ex ingenio, maiores e Xiphilino sarciret. In illis enim duobus optimis si quae reperiuntur correctiones antiquiorum iis vitiorum adeo sunt leves ut ab librario inter scribendum factas esse appareat et fere inter legendum emendari possint ab eo qui linguae satis sit peritus. Veluti 47, 40, 7: *Μέλισσαι τε πολλαὶ τὸ Κασσίου στρατόπεδον περιέσχον κὰν τῷ καθαρσίῳ αὐτοῦ τὸν στέφανόν τις τραπέντα πάλιν αὐτῷ ἐπέθηκε*, ubi Plutarchus Brutī c. 39: *Οὐ μὲν ἀλλὰ σημειῖον ἐν τῷ καθαρισμῷ μοχθηρὸν ἔδοξε Κασσίῳ γενέσθαι· τὸν γὰρ στέφανον αὐτῷ κατεστραμμένον ὁ ῥαβδούχος προσήνεγκε*, levis Dionem librarii depravavit correctio, *τραπέντα* inferentis pro eo quod in exemplari suo scriptum invenerat *τραπέμ*, idque *τραπέν* esse opinatus addidit *τα*. Dionem enim scripsisse *τραπέμπαλιν αὐτῷ ἐπέθηκε* ostendi ad Thes. Stephani in hoc voc., quod Dio, ut fuit Atticorum diligens lector et saepe imitator, solus omnium usurpavit qui hodie supersunt scriptorum exemplo Pherecratis, de quo Photius: *Τραπέμπαλιν· ἐπ' ἀριστερᾷ* (l. ἐπ' ἀριστερά), *ὑπεναντίως· οὕτως Φερεκράτης*, et decurtatus hodie Hesychius: *Τραπένον πάλιν, ἐνηλλαγμένως ἢ παρηλλαγμένως*, ubi accentum super *εν* positum, quum item scriptum fuisset *τραπέν*, librarius habuit, ut saepe, pro compendio syllabae *ον*.

Sed multo aliter versatus est corrector cuius recensionem referunt libri deteriores Mediceo illo et Veneto, quos modo dixi. Cui ut non sint tribuenda plurima prorsus sine ratione mutata, interdum etiam addita, quibus illi carent codices, plurima tamen manifestas exhibent correctiones eorum quae aut recte in illis scripta non intelligeret corrector aut leviter depravata infeliciter saepe et inepte corrigere et lacunam perverse explere tentaret. Sic 49, 15, 2: *Ἐν τῇ τοῦ Διὸς τοῦ Καπιτωλίου μετὰ τε τῆς γυναικὸς καὶ μετὰ τῶν παίδων ἐστιᾶσθαι*, imperite interposuit omissum in Veneto et Mediceo *τῇ*, notissimum ignorans et obscurans usum praepositionis cum genitivo coniunctae, quem ex Dionis ipsius libro secundo annotavit grammaticus Bekkeri Anecd. p. 139, 20, ubi *ἐν τοῦ Πυθίου εὐρέθη*, exemplo Thucydidis 6, 54, ubi bis *ἐν Πυθίου*, ut 60, 4, 4: *Ἀ πολλὰ ἐν τοῦ Γαῖου εὐρέθη*. Neque dubitandum quin 48, 22, 5: *Ἐς τὴν Ἀφρικὴν ἐμβαλὼν τῆς μὲν χώρας τι ἐκάκωσεν*, omissum in Mediceo et Veneto

τι correctoris sit supplementum ignorantis usum genitivi Thucydidis aliorumque exemplo a Dione hic cum ἐκάκωσε coniuncti. Pariterque 59, 19, 2: *Εἰκόνα αὐτοῦ στήσας ἐπίγραμμα αὐτῇ ἐπέγραψε* δηλοῦν ὅτι ἑβδομον καὶ εἰκοστὸν ἄγων ἔτος δεύτερον ὑπατεύοι, omissum in Veneto ἔτος equidem correctoris esse puto additamentum, etsi concedendum est Wyttenbachio ad Eunapium p. 119, nominis huius ellipsin exemplis parum esse confirmatam. Sed quum ipse Dio dixerit 36, 25, 4: *Μὴ γὰρ ὅτι νέος ἔτ' εἰμὶ λογίζεσθε, μηδ' ὅτι τόσα καὶ τόσα γέγονα ἀριθμεῖσθε* atque etiamsi Dionysius Dinarch. c. 11, p. 655, 5: *Οὗτος ὁ ἄγων εἴρηται ἐπ' ἄρχοντος Εὐβούλου, οὐπω εἴκοσι ὄντος αὐτοῦ*, haud dubie scripsit εἰκοσέτους, alii tamen τὰ δέκα, πεντεκαίδεκα et cetera ἀφ' ἡβης, atque etiam τὸ μέλλον dixerint omissio ἔτος de anno sequenti, Dioni non licuisse omittere post εἰκοστὸν ἄγων, quod per se intelligitur ἔτος, nemo affirmaverit.

In medio relinquam quod ego ex libro Mediceo 42, 18, 1, restitui ἀγγελθείσης τῆς Φαρσαλικῆς μάχης, utrum correctoris an librarii temeritate mutatum sit in τῆς περὶ Φάρσαλα μάχης, quod est in ceteris: illud vero certum est inauditam hanc nominis huius formam pro usitata Φάρσαλον Dioni non magis esse imputandam quam usitatae genus masculinum non minus inauditum 42, 11, 5: *Ἡ πρὸς τῷ Φαρσάλῳ μάχη*, ubi seclusi τῷ, ut est 47, 21, 3: *Τῆς πρὸς Φαρσάλῳ μάχης*.

Pariter quod 55, 24, 1: *Γνώμην ἐς τὴν βουλὴν ἐσήνεγκε πόρον τινὰ διαρκῆ καὶ αἰέναν ἀποδειχθῆναι, ὅπως μηδενὸς ἔξωθεν μηδὲν λυπουμένου ἀφθόνως ἐκ τῶν τεταγμένων καὶ τὴν τροφὴν καὶ τὰ γέρα λαμβάνωσι*, ego ex libro Veneto, qui αἰνόν (sic) pro αἰέναν, restitui αἰένων, quod si hic scripsit Dio, etiam alibi ab librariis in alterum esse depravatum satis est credibile, ut formas ζῶς et σῶς fere oblitterarunt quum apud alios tum alteram quidem etiam apud Dionem, cui constanter ab me est restituta.

Sed correctoris haud dubie commentum est quod 57, 12, 5: *Εἰκόνα γοῦν ποτε αὐτῆς οἴκοι τῷ Αὐγούστῳ ὁσιωσάσης, καὶ διὰ τοῦτο καὶ τὴν βουλὴν καὶ τοὺς ἱππέας μετὰ τῶν γυναικῶν ἐστιᾶσαι ἐθελησάσης, οὗτ' ἄλλως συνεχώρησέν οἱ τοῦτο πρᾶξαι πρὶν τὴν γερουσίαν ψηφίσασθαι, οὔτε τότε τοὺς ἄνδρας δειπνίσαι, ἀλλ' αὐτὸς μὲν τούτους, ἐκείνη δὲ*

τὰς γυναῖκας εἰστίασε, suppositum erat ei quod ex Veneto ego recepi τούτοις et ταῖς γυναιξὶν εἰστίασε, quamvis praecedente accusativo. Solet enim Dio, ut est artificiosus et fastidiosus, rarioribus vocabulis constructionibusque varietatis caussa uti instar condimenti, ut fastidium evitet iisdem saepius ponendis oriturum, non ut ipse fastidium moveat legentibus frequenter talia ingerendo quae diligenti veterum lectione acquisivisset. Hic autem constructio verbi ἐστιάων primum cum accusativo, deinde cum dātivo coniuncti, non mirum quod correctori non visa est ferenda, quum altera ipsis veteribus magistris negotium facessiverit, ut scholiastae Aristophanis Thesm. 941 prodit annotatio: Ἴνα μὴν κροκωτοῖς καὶ μίτραις γέρον ἀνὴρ γέλωτα παρέχω τοῖς κόραξιν ἐστιάων] ἀντὶ τοῦ ἐστίασιν παρέχων. Ἀττικὴ δὲ ἡ σύνταξις, ὅτι τὸ ἐστιάων καὶ δοτικῇ συντάσσουσιν, ὡς καὶ παρ' Εὐπόλιδι ἐστὶν ἐν Αὐτολύκῳ δευτέρῳ· ὥστε οὔτε ἐκεῖ οὔτε ἐνθάδε δεῖ ξενίζεσθαι, quod postremum vocabulum vertendum esse Mirari dixi ad Thes. Stephani contulique Euripideum Iph. T. 387: Τὰ Ταντάλου θεοῖσιν ἐστιάματα. Quam constructionem non Atticorum tantum esse ostendit Epicharmus apud Athen. 8, p. 378, D: Ὁ Ζεὺς μ' ἐκάλεσε Πέλοπι γ' ἔρανον ἐστιάων, ut Homerus dixit δαίνυ δαῖτα γέρονσιν, quod comparat Phrynichus Bekkeri p. 37, 24, ubi praecipit: Ἐστιάων τῷδε, οὐ μόνον τόνδε, κατὰ αἰτιατικήν, ἀλλὰ καὶ δοτικὴν. Dio autem sic aliquoties dixit ὀδύρεσθαι cum genitivo exemplo Homeri, quamvis plerumque dicens cum accusativo, pariterque προορᾶσθαι aliquoties cum genitivo, quod non intelligens corrector in uno nullius pretii libro 45, 19, 1: Πάνθ' ἡμᾶς οὕτω δεῖ καὶ εἰπεῖν καὶ προᾶξαι τήμερον ὥστε καὶ τὰ παρόντα καταστήσασθαι καὶ τοῦ μέλλοντος προῖδέσθαι, substituit τὰ μέλλοντα, quod certe propter sequens μὴ καὶ αὐθις ἀναγκασθῶμεν ὁμοίως ὑπὲρ αὐτῶν διαγνῶναι non est necessarium.

Sed manifesta in fraude locis multis tenetur corrector, ubi saepe quidem vitiosa emendare conatus, sed ausis ridiculum in modum excidens similem se praebet plerisque veterum illorum correctorum et criticorum, qui poetas et scriptores omnis generis inde ab Homero (usque vel ad satis recentes, ut patres et ecclesiasticos, emendare studentes nihil minus curarent aut consequerentur quam probabilitatem criticam

ipsamque veterum manum investigandi diligentiam, sed satis haberent quae non intelligerent, utcunque restituere et, ut ipsi interdum in subscriptionibus codicum confitentur, *ut possent emendare*, de quibus Villosionus agit Diatr. p. 136. Velut hic Dionis corrector quum 42, 4, 2 inveniret quod est in Mediceo: Ἐν δ' οὖν τῷ τότε Σεπτίμιος καὶ Ἀχιλλᾶς ὁ στρατάρχος, ἄλλοι τε μετ' αὐτῶν ὄντες, ἐτοίμως ἔφασαν ἐσδέξασθαι τὸν Πομπήιον, ὅπως ὡς ῥᾶστα ἀπατηθεὶς ἀλοίη· καὶ τοὺς τε ἐλθόντας παρ' αὐτοῦ προέπεμψαν, θαρσεῖν σφᾶς ἔνιοι κελεύσαντες, καὶ αὐτοὶ μετὰ τοῦτο ἀκατίων ἐπιβάντες προσέπλευσαν αὐτῷ, καὶ τὰ τε ἄλλα ἐφιλοφρονήσαντο αὐτὸν καὶ ἡξίωσαν πρὸς ἑαυτοὺς μετεκβῆναι, λέγοντες μήτε τινὰ δύνασθαι ὑπὸ τοῦ μεγέθους διὰ τὰ βράχη πρὸς τὴν γῆν προσχεῖν, καὶ τὸν Πτολεμαῖον ἐν πολλῇ ἐπιθυμίᾳ εἶναι θᾶσσον αὐτὸν ἰδεῖν. καὶ ὁ μὲν οὕτω, καίτοι πάντων οἱ τῶν σύμπλων ἀπαγορευόντων, πιστεύσας αὐτοῖς, τοσοῦτον μόνον εἰπὼν, ὅστις γὰρ ὡς τύραννον ἐμπορεύεται, κεινούστί δοῦλος, καὶ ἑλεύθερος μόλη· οἱ δὲ ἐπειδὴ ἐγγὺς τῆς γῆς ἐγένοντο, φοβηθέντες μὴ καὶ ἐντυχὼν τῷ Πτολεμαίῳ σωθῇ — ἀπέκτειναν αὐτόν, primum τινὰ inter μήτε et δύνασθαι ὑπὸ τοῦ μεγέθους, quod nihili est, mutavit in νῆα, formam Homericam et apud Dionem, ναῦν cum aliis omnibus dicentem, non minus ridiculam quam nominativus eiusdem dialecti νηῦς, neque intellexit ne ναῦν quidem hic aptum fore vocabulum propter sequens ὑπὸ τοῦ μεγέθους, quo maioris quoddam genus navigii significari satis foret manifestum, etiamsi quod ego Dioni restitui τριήρη non suppeditaret Plutarchus Pompeii c. 78: Ὁ δὲ Ἀχιλλᾶς ἀσπασάμενος αὐτὸν ἐλληνιστὶ παρεκάλει μετελθεῖν εἰς τὴν ἀλιάδα· τέναγος γὰρ εἶναι πολὺ καὶ βάθος οὐκ ἔχειν πλόϊμον τριήρει τὴν θάλατταν ὑπόψαμμον οὔσαν. Deinde quod ἐξῆλθε supplevit post πιστεύσας αὐτοῖς, et verbo usus est non satis apto et uno vocabulo non omnia supplevisse videtur quae hic exciderunt et Plutarchi ope possunt restitui, qui pergit: Ἀσπασάμενος οὖν τὴν Κορνηλίαν προαποθρηνοῦσαν αὐτοῦ τὸ τέλος καὶ δύο ἑκατοντάρχους προεμβῆναι κελεύσας καὶ τῶν ἀπελευθέρων ἓνα Φίλιππον καὶ θεράποντα Σκύθην ὄνομα, δεξιουμένων αὐτῶν ἤδη τῶν περὶ τὸν Ἀχιλλᾶν ἐκ τῆς ἀλιάδος, μεταστραφεὶς πρὸς τὴν γυναικᾶ καὶ τὸν υἱὸν εἶπε Σοφοκλέους λαμ-

βεῖα, ὅστις κτλ. Quo eodem modo 54, 3, 8: *Κὰν ἐξηκέσατο πᾶσαν τὴν τῶν οὐκ ἀρεσκομένων τοῖς πραχθεῖσι μέμψιν, εἰ μὴ καὶ ἐπὶ νίκη τινὶ καὶ ψηφισθείσας περιεῖδε καὶ γενομένης*, inserendis post εἰ μὴ verbis καὶ θυσίας ὡς partem tantum lacunae plurium fortasse versuum explevisse videtur corrector, ut 54, 12, 2, Zonaras paucis versibus interpositis et a me in annotationem relegatis occuluit duorum in codice Veneto foliorum lacunam post ἐπὶ τοὺς Κελτούς. Et Xiphilinus, ut videtur, 55, 18, 5, ubi codex Venetus: Ὡς νῦν γε πολλοὺς δὲ ἐπιθυμία χρημάτων, ἄλλους ἀνδρείας φόβῳ, καὶ μάλα ἄλλους ἀρετῆς τινος φθόνῳ κτείνειν δοκοῦμεν, scribendo πολλοὺς μὲν pro πολλοὺς δὲ lacunam obscuravit potius quam quod Dio scripserat restituit, corrector autem ceteris in libris conspicuus quod ante πολλοὺς δὲ inseruit πολλοὺς μὲν φθόνῳ, evertitur sequenti ἄλλους ἀρετῆς τινος φθόνῳ, pro quo insigni temeritate altero inferendo commento ἄλλους δ' εὐγενείας δόξῃ, nihil curans antecedens καὶ μάλα, se ipsum superavit.

Nihilo felicius 42, 28, 3: Ἡ μὲν γὰρ πρὸς τοὺς ὁμοπαθεῖς συνουσία ἔφερε τινα αὐτοῖς κούφισιν, καὶ τις ἀσφαλῶς ἐκλαλήσας τέ τι καὶ ἀντακούσας οἷα ἔπασχον ῥάων ἐγίγνετο· ἡ δὲ δὴ πρὸς τοὺς οὐχ ὁμοήθεις ἀπιστία καθείργεν τε ἐν ταῖς ψυχαῖς αὐτῶν τὴν ἀνίαν καὶ ἐπὶ πλεῖον αὐτὰς ἐξέκαε μήτ' ἀπορα ἦν μήτ' ἀνάπασίν τινα λαμβανούσας, pro illis μήτ' ἀπορα ἦν supposuit quod in libris legitur deterioribus μήτε τ' ἀπόρητα λεγούσας. Nam aut substantivum latet in ἀπορα ἦν aut integer versus interceptus periit, qui inchoaretur eiusmodi vocabulis ut ἐπικουφιζομένης τῷ ἐκλαλεῖν et clauderetur cum his coniunctis eiusmodi ut ἃ καὶ ἐκφαινόμενα καὶ σιγώμενα vel similibus.

Idem quod 42, 49, 2: Πράξας δὲ ταῦτα, καὶ τὰ λοιπὰ τῷ Δομιτίῳ καταστήσασθαι κελεύσας, ἐς τὴν Βιθυνίαν ἦλθε, κἀντεῦθεν ἐς τε τὴν Ἑλλάδα καὶ ἐς τὴν Ἰταλίαν ἐπλευσε, πολλὰ καὶ ἐπὶ πάσῃ προφάσει χρήματα παρὰ πάντων, ὥσπερ καὶ πρὶν, ἐκλέγων. τοῦτο μὲν γάρ, ὅσα τινὲς τῷ Πομπηίῳ προϋπέστηντο, ἐπράξατο, τοῦτο δὲ καὶ ἄλλα ἔξωθεν, προσεπικαλῶν τινα, ἥτει, scripsisse videtur pro eo quod est in Mediceo ἄλλας ἔξωθεν, si in illo quoque esset scriptum, nemo vitii aliquid hic latere foret suspicaturus. Sed

ipsum illud ἄλλας quum vix videatur ab librario potuisse poni pro ἄλλα, tanto magis aliud quid prodit scripsisse Dionem quod etiam προσεπικαλῶν non intelligitur cur dicatur potius quam ἐπικαλῶν. Quamobrem hic quoque male correctas puto litteras obscurius in antiquiori et Mediceo et correctoris exemplari exaratas: Τοῦτο δὲ καὶ ἄλλας ἔξωθεν ἐπιφοράς, ἐπικαλῶν τινα, ἦται. Quomodo et ipse dixit 47, 17, 5: Οὐδὲ γὰρ οὐδὲ ἐξήρκει σφίσιν οὔτε ἡ μισθοφορὰ καίπερ ἐντελής οὔσα, οὔτε αἱ ἔξωθεν ἐπιφοραὶ καίπερ παμπληθεῖς γενόμεναι, ubi in ἐπιφθοραὶ corruptum correxit Xylander, et Theophrastus C. Pl. 5, 12, 11: Τὰ δὲ πνεύματα τοῖς μὲν ψυχροῖς φύσει τῶν τόπων ὥσπερ ἐγγῶρι' ἄτ' ἂν εἴη, καθάπερ ἐν τῷ Πόντῳ καὶ τῇ Θράκῃ, τοῖς δ' ἀλεεινότεροις ἐκ τῶν ἔξωθεν ἡ ἐπιφορὰ, καθάπερ ἐν Εὐβοίᾳ. Polybius 5, 90, 4: Ὡςθ' ὅταν μὲν τις εἰς τὸν χρόνον ἐμβλέψῃ καὶ τὴν ἀρχήν, ἀφ' οὗ συμβαίνει τὴν πόλιν αὐτῶν συνωκίσθαι, καὶ λίαν θαυμάζειν ὡς βραχεὶ χρόνῳ μεγάλην ἐπίδοσιν εἴληφε περί τε τοὺς κατ' ἰδίαν βίους καὶ τὰ κοινὰ τῆς πόλεως. ὅταν δ' εἰς τὴν εὐκαιρίαν τοῦ τόπου καὶ τὴν ἔξωθεν ἐπιφορὰν καὶ συμπλήρωσιν τῆς εὐδαιμονίας, μηκέτι θαυμάζειν, μικροῦ δ' ἐλλείπειν δοκεῖν τοῦ καθήκοντος. denique schol. Thucyd. 6, 31: Ἐπιφοράς τε πρὸς τῷ ἐκ δημοσίου μισθῷ διδόντων] Ἐξωθεν τοῦ δημοσίου μισθοῦ ἐκ τῶν ἰδίων ἐπιδόσεις παρεῖχον. τοῦτο γὰρ ἐστὶν αἱ ἐπιφοραί.

42, 46, 1: Οὔτε γὰρ ἡ Αἴγυπτός πω καθειστήκει καὶ ἐλπίδα τε εἶχε δι' ἐτέρων αὐτὸν χειρώσεσθαι, scripsit inani cum particula τε quod in codice Mediceo scriptum καὶ ἐλπίδος τε εἶχε ego correxi καὶ ἐλπίδος τι εἶχε, exemplo Thucydidis 2, 51, 6: Τῷ παραχρῆμα περιχαρεῖ καὶ ἐς τὸν ἔπειτα χρόνον ἐλπίδος τι εἶχον κούφης μῆδ' ἂν ὑπ' ἄλλου νοσήματός ποτε ἔτι διαφθαρήναι. — Ibidem infra τὴν τε Ἀσίαν οἱ καὶ στρατόπεδα προστάξας absurde scripsit καὶ τὰ ἐκεῖσε στρατόπεδα προστάξας λαβεῖν, neque verbi προστάττειν usum saepe sic positi a Dione cum dativo perspicuens neque ἐκεῖσε intelligens pro ἐκεῖ positum in illum non cadere, et si quid addendum ante στρατόπεδα, aliud quid esse excogitandum.

42, 56, 1: Ταῦτά τε ἐν ἐκείνῳ τῷ ἔτει, ἐν ᾧ δικτάτωρ μὲν ὄντως αὐτὸς τὸ δεύτερον ἤρξεν, ὑπατοὶ δὲ ἐπ' ἐξόδῳ αὐτοῦ ἀποδειχθέντες ὃ τε Καλῆνος καὶ ὁ Οὐατίνιος ἐλέγον-

το εἶναι, ἐποίησε, καὶ ἐς τὴν Ἀφρικὴν καίτοι τοῦ χειμῶνος ἐνεστηκότος ἐπεραιώθη. Quum infra c. 58, 2 sit: Καὶ οὕτω τὸν τε πλοῦν πρὸς Ἀδρυμέhton ἐποιήσατο καὶ ἔλαθεν αὐτοὺς ἀνέλπιστος ὑπὸ τοῦ χειμῶνος περαιωθεὶς, ut Hirtius De bello Afric. c. 2, 3 dicit: „Datis mandatis ipse navem conscendit a. d. VI kal. Ian. et reliquas naves statim est consecutus. Ita vento certo celerique navigio vectus, post diem quartum cum longis paucis navibus in conspectum Africae venit,“ corrector hic pro ἐνεστηκότος audacter scripsit μεσοῦντος. Dio vero, ut 40, 34, 3: Πρὶν δὴ ὑετός τε λάβρος καὶ πνεῦμα μέγα προσβάλλουσί πῃ αὐτοῖς ἐπιγενόμενον, ὃ γὰρ χειμῶν ἐνειστήκει, πρῶτους μὲν ἐκείνους ἀπήλασε, et 54, 28, 2: Καὶ ὅς τὴν μὲν στρατείαν, καίτοι τοῦ χειμῶνος, ἐν ᾧ Μάρκος τε Οὐαλέριος καὶ Πούπλιος Σουλπίκιος ὑπάτεον, ἐνεστηκότος, ἐποιήσατο, non magis quam Polybius, quum dixit 7, 15, 2: Ἦδη τῆς πολιορκίας δεύτερον ἔτος ἐνεστῶσης, et similia ipse aliiue ad Thes. Steph. v. Ἐνίστημι memorati, de imminente hieme potius cogitavit quam de praesente iam et dudum inchoata.

Neque 45, 14, 3: Καὶ γὰρ εὖ ἠπίστατο ὅτι τούτῳ μὲν, ἂν τῶν ἀνθεστηκότων δι' αὐτοῦ κρατήσῃ, οὐδὲν μέγα ἔργον μετὰ τοῦτό οἱ προσπολεμήσας ἔξει, ἐκείνον δὲ ἰσχυρὸν αὐθις πόλεμον σχήσει, mutando πόλεμον in πολέμιον locum haud dubie gravius depravatum expedit. Nam et αὐθις inane nunc est et οἱ cum τούτῳ coniunctum interpositis verbis non excusatur. Suspikor et post τούτῳ μὲν excidisse προσθέμενος et post ἐκείνον δὲ oblitteratum esse ἀνξήσας.

45, 27, 5: Ὡν οὐδὲν ὁ μιὰρὸς οὗτος, καίπερ οἰωνιστῆς εἶναι λέγων, φροντίσας, κακῶν καὶ πολλῶν, ὥσπερ εἶπον, οὐ τὴν πόλιν μόνον ἀλλὰ καὶ τὴν οἰκουμένην ἐπλήρωσε. Addidit absurde μεγάλων ante κακῶν, nec vidit corrigendum κακῶν καὶ πολέμων, etsi ipsum hoc poscit ὥσπερ εἶπον, quod respicit s. 2: Ἐνὶ λόγῳ πάντων τῶν κακῶν τῶν ἐμφυλίων τῶν μετὰ ταῦθ' ὑμῖν συμβάντων αἰτιώτατος ἐγένετο. εἰ γὰρ μὴ τότε τοῖς βουλήμασιν ὑμῶν ἀντεπεπράχει, οὐκ ἂν ποτε ὁ Καῖσαρ οὔτε σκῆψιν οὐδεμίαν τῷ πολέμῳ εὗρήκει et quae sequuntur.

45, 36, 4: Πιστεύσομεν ἑξαπατῶντι αὐτῷ καὶ λέγοντι οὐ πολεμεῖ τὴν πόλιν. Scripsit πολεμεῖν, Dio, ut opinor, λέ-

γοντι ὅτι οὐ πολεμεῖ. Atque etiam 45, 38, 3: *Τίς γὰρ οὐκ οἶδεν εἰ μὴ μετὰ τῶν ἐκ τῆς Καμπανίας στρατιωτῶν ἐνταῦθα ἀφῆκτο, πάντως ἂν Ἀντώνιος . . . ἐσεπεπτώκει*, non quod ille inseruit ὡς post οἶδεν sed ὅτι intercidisse persuadet 45, 30, 5: *Τίς γὰρ οὐκ οἶδεν ὅτι ἡ ὑπατεία δημοσία τοῦ δήμου παντός ἐστι*; 40, 1: *Τίς μὲν γὰρ οὐκ οἶδεν ὅτι αὐτὸς ἡμῖν πάντα τὰ ἐμφύλια κακὰ παρασκευάσας ἔπειτ' ἐπ' ἐλάχιστον τῶν κινδύνων μετέσχευ*; Et ib. 2: *Τίς δ' οὐκ οἶδεν ὅτι τόν τε Κλώδιον . . . καὶ ἀπέκτεινεν αὐτοχειρίᾳ*; 47, 3: *Τίς γὰρ οὐκ οἶδε τοῦθ' ὅτι . . . οὐκ ἐπεκούρησε*; 46, 18, 3: *Τίς δ' οὐκ οἶδεν ὅτι τὴν μὲν γυναῖκα τὴν προτέραν ἐξέβαλες*; Ne aliorum memorem exempla, ut Alcidas p. 80, 16: *Τίς γὰρ οὐκ οἶδεν ὅτι λέγειν μὲν . . . ἀναγκαῖόν ἐστι*;

Tum 49, 28, 3: *Καὶ ἑτέραν τινὰ ὁδόν, ἣν γὰρ ἦλθον, ἀποκεκλειῖσθαί σφισι παντελῶς νομίζοντες, διερχόμενοι πολλὰ καὶ ἄτοπα ἔπαθον*, de suo inserens omissum in Veneto διερχόμενοι, iterum non intellexit et verbo se ab hoc loco alieno usum esse et structuram orationis ulterius corrupisse potius quam emendasse, quae quum ἐνόμιζον poscat, facile iam est restituto ut ego feci post ἐνόμιζον quod in νομίζοντες latet verbo ἰόντες Dioni reddere quod ipse habet continuo s. 4: *Ἐτέρας ὁδοὺς προλελοχισμένας ἰέναι*, scribendo ἐνόμιζον ἰόντες.

Porro 52, 34, 1: *Πάνθ' ὅσα τοὺς ἀρχομένους καὶ φρονεῖν καὶ πράττειν βούλει, καὶ λέγε καὶ ποιεῖ. οὕτω γὰρ ἂν μᾶλλον παιδεύσειας αὐτοὺς ἢ ταῖς ἐκ τῶν νόμων δειματώσειας*, quum post νόμων inseruit omissum in Veneto ἀνάγκαις, infelix coniectior iterum usus est vocabulo neque ad sententiam apto neque ad constructionem. Nam et τῶν νόμων potius quam ἐκ τῶν νόμων dicit Dio, ut 53, 28, 2: *Πάσης αὐτὸν τῆς τῶν νόμων ἀνάγκης ἀπήλλαξαν*, et alibi semper genitivum cum hoc nomine coniunxit, et quod sequitur δειματώσειας huic vocabulo minus convenit quam βιάσαιο aut simile. Denique non intelligitur quomodo illud ἀνάγκαις interciderit inter vocabula dissimillima. His vero incommodis omnibus caret quod ego Dionem scripsisse conicio ζημίαις. Quod et excidere facile potuit ante δειματώσειας et optime convenit quum huic verbo tum sequentibus: *Τὸ μὲν γὰρ ζῆλον, τὸ δὲ φόβον ἔχει*,

et dixit scriptor orat. contra Neaeram p. 1337, 18: Διέξεισι τὰς ἐκ τῶν νόμων ζημίας.

Libro 54, 4, 4: Οἱ γὰρ τὰς συνοικίας νύκτωρ φυλάσσοντες κωδωνοφοροῦσιν, ὅπως σημαίνειν σφίσιν ὅποταν βουληθῶσι δύνωνται, si Dio scripsisset quod ille posuit βουληθῶσι pro eo quod est in Veneto δυνηθῶσι, mirum foret id in δυνηθῶσι depravasse librarium. Sed Dio scripserat quod ego reposui δεηθῶσι aptiusque altero est de vigilibus nocturnis βοηθείας δεομένοις.

Neque huiusmodi tantum magis minusve gravibus in vitiis ita lapsus est hic audacissimus simul et infelicissimus corrector, sed etiam in multo levioribus et unius alteriusve vel adeo nullius litterae mutatione tollendis aut sanissimis.

Libro 42, 14, 3, quod est in codice Mediceo: Ἀθῆναι μὲν οὖν καὶ τὰ ἄλλα τὰ πλείω τῆς Ἑλλάδος εὐθὺς τότε ὡμολόγησαν αὐτῷ, Μεγαρεῖς δὲ καὶ ὥς ἀντέσχον, πολλῷ γε ὕστερον χρόνῳ τὰ μὲν βία τὰ δὲ καὶ προδοσίᾳ ἐάλωσαν, ille correxit πολλῷ γὰρ ὕστερον, ego lenius aptiusque ad sententiam πολλῷ τε. Ibidem 22, 4: Καὶ ἀπέκτεινεν αὐτόν, εἰ μὴ τήν τε ἐσθῆτα ἡλλάξατο καὶ διέφυγέ σφας ἐν τῷ ὄχλῳ, male omissum ἂν inepte inseruit post αὐτόν, quum Dio more suo scripserit quod ego restitui καὶ ἀπέκτεινεν αὐτόν.

44, 16, 2: Τοὺς μονομάχους, οὓς πολλοὺς ἐν τῷ Πομπηίου θεάτρῳ προπαρεσκευάσαντο, βοηθήσειν σφίσιν ἤλπιζον, scripsit quod Πομπηίῳ scriptum in libro Mediceo ego correxi Πομπηιείῳ, ut *Pompeianum theatrum* dicunt Latini, et saepissime in talibus formis in *ιειος* peccatum est quum apud alios tum apud Dionem, velut 46, 39, 1, in ἐν τῇ τοῦ Ἀντωνίου στρατοπέδου καταλήψει, pro Ἀντωνιείου, et in ipso Πομπηίους pro Πομπηιείους 41, 39, 4, 43, 36, 2, et alibi.

44, 18, 4: Τό τε σύμπαν οὕτως ἐθάρσει ὥστε καὶ πρὸς τὸν μάντιν τὸν τὴν ἡμέραν ἐκείνην φυλάσσεσθαι ποτε αὐτῷ προαγορεύσαντα εἰπεῖν ἐπισκώπτων „ποῦ δῆτά σου τὰ μαντεύματα; ἢ οὐχ ὁρᾷς ὅτι τε ἡ ἡμέρα ἦν ἐδεδίεις πάρεστι καὶ ἐγὼ ζῶ;“ καὶ ἐκεῖνος τοσοῦτον, ὥς φασι, μόνον ἀπεκρίνατο ὅτι καὶ πάρεστιν, οὐδέπω δὲ παρελήλυθεν, delevit quod inter ὅτι et πάρεστιν Mediceus interponit καί, non intelligens id corrigendum esse ναί, ut est non solum apud Plutarchum Caes. c. 63: Ἔστι δὲ καὶ ταῦτα πολλῶν ἀκούσαι

διεξιόντων ὥς τις αὐτῷ μάντις ἡμέρα Μαρτίου μηνὸς ἦν εἰδὺς Ῥωμαῖοι καλοῦσι, προείποι μέγαν φυλάττεσθαι κίνδυνον· ἐλθούσης δὲ τῆς ἡμέρας προῖων ὁ Καῖσαρ εἰς τὴν σύγκλητον ἀσπασάμενος προσπαίξειε τῷ μάντει φάμενος, Αἰ μὲν δὴ Μάρτιαι εἰδοὶ πάρεισιν, ὁ δὲ ἡσυχῇ πρὸς αὐτὸν εἴποι, Ναὶ πάρεισιν, ἀλλ' οὐ παρεληλύθασι, sed apud ipsum Xiphilinum p. 27, qui etiam 42, 8, 3, ἀγανακτεῖν ἐπὶ τῷ ὀλέθρῳ αὐτοῦ, interpositum imperite a correctore ἐπὶ omittit cum libro optimo, quibus ego auctoribus Dioni restitui etiam alibi ab eo usurpatam verbi constructionem. Eodem autem loco illo 44, 18, 4, non minus infelix fuit corrector delendo revocatum ab me τε post ὅτι, quod prope necessarium est ex consuetudine Dionis in membris inter se contrariis, monstratque omissum potius in altero membro καί. Sic enim 44, 47, 6: Τοῦτο γὰρ ἐστὶ παραδοξότατον καὶ μηδεμίαν ὑπερβολὴν ἔχον, ὅτι τε ἀφείθησαν πρὶν αἰτιαθῆναι καὶ ὅτι ἐσώθησαν πρὶν κινδυνεῦσαι· 46, 55, 5: Ἐκαλεῖτο δὲ ἐκείνη μὲν τογᾶτα, ὅτι τε εἰρηνικωτέρα παρὰ τὰς ἄλλας ἐδόκει εἶναι καὶ ὅτι καὶ τῇ ἐσθῆτι τῇ Ῥωμαϊκῇ τῇ ἀστικῇ ἐχρῶντο ἤδη. Itaque et 43, 49, 3: Τὰς δὲ οἰκίας τοὺς τε ναοὺς τοὺς ἐν τῷ χωρίῳ ἐκείνῳ ὄντας ὁ Καῖσαρ καθελὼν αἰτίαν ἔλαβεν, ὅτι τε τὰ ἀγάλματα, ξύλινα πλὴν ὀλίγων ὄντα, κατέκαυσε καὶ θησαυροὺς χρημάτων συχνοὺς εὐρὼν πάντας αὐτοὺς ἐσφετερίσατο, inserendum videtur alterum ὅτι inter καὶ et θησαυρούς, et 43, 24, 1: Ὡς καὶ καθ' ἑκάτερον ἐπεκβοᾶσθαι ὅτι καὶ ἀδίκως αὐτῶν τὰ πλείω συνελέξατο καὶ ὅτι ἐς τὰ τοιαῦτα αὐτοῖς κατεχρήσατο, recte mutari ὅτι καὶ in ὅτι τε.

42, 26, 2: Ἐκείνῳ τε γὰρ τῷ ἔτει τελευτῶντι ἄλλα τέτινα συνέβη (praecesserat τέρατα) καὶ μέλισσαι ἐν τῷ Καπιτωλίῳ παρὰ τὸν Ἡρακλέα ἰδρῦθησαν. ἐτύγγανε γὰρ ἱερὰ Ἴσιδι ἐνταῦθα τότε γιγνόμενα, ἔδοξε γνώμῃ τῶν μάντεων πάντα αὐθις τὰ τε ἐκείνης καὶ τὰ τοῦ Σαράπιδος τεμενίσματα κατασκάψαι, deleto ἐνταῦθα, inepto nunc quidem, quasi in Capitolio sacra Isidi esse facta credibile sit, lacunam non magis explevit quam qui post illum καὶ intulerunt ante ἐτύγγανε.

42, 40, 5: Καὶ ἤδη γὰρ καὶ τὰ στρατεύματα ἃ ἀπὸ τῆς Συρίας μετεπέμπετο ἐπλησίασε, τὰς τε κατάρσεις ἐτήρουν καὶ πολλὰ αὐτοὺς ἔβλαπτον, non congruens cum ἐπλησίασε imperfectum μετεπέμπετο mutavit in μετεπέμψατο, ego in

μετεπέπεμπτο, saepius sic apud ipsum Dionem depravatum in imperfectum.

43, 34, 5: Ὡς οὖν τοῦτό τε αὐτοῖς συνεβεβήκει καὶ ἡ γῆ ἐπορθεῖτο, τοῦ τείχους τινὸς ἐξ ὑπονόμων ἔπιπτεν, non solum τειχίσματος temere intulit, sed fortasse ne τι quidem recte scripsit pro τινὸς in τινὰ potius mutando.

45, 45, 5: Οὐκ ἂν ποτε τὴν εἰρήνην ἀφείς πολεμεῖν ὑμῖν, εἰ μὴ γε καὶ συμφέρειν ἡγούμην, παραινέσαιμι, scripsit pro utriusque codicis scriptura παραινέσαι, neque intellexit ἡγούμην poscere quod ego restitui παρήνεσα, alioqui ἡγοίμην dicendum, quod fere sensit interpretes qui vertit, auctorem futurum fuisse. Sic infra c. 47, 1: Καὶ εἶγε καὶ Ἀντώνιος ταῦτ' ἐγίγνωσκεν, οὐκ ἂν ποτε ἐς τοιαῦτα πράγματα προῦχώρησεν.

46, 19, 5: Πόθεν γὰρ ἂν ἐπίστευσε τὸν δῆμον ταῦτ' ἐπεσταλκέναι, τῷ μὴτε ἐψηφισμένον τι τοιοῦτον αὐτὸν εἰδῶς μὴτε ἐπιβοῶντα αἰσθόμενος, delevit interpositum τῷ neque intellexit scribendum ἐπεσταλκέναι τῷ, ut praecesserat ὅσα ὁ δῆμος ὁ Ῥωμαίων εἰπεῖν τινι ἐνετείλατο.

46, 22, 2: Ἀντὶ δὲ τῆς ἀχαριστίας ἣν ἐκείνου κατηγορεῖς, scripsit pro eo quod est in utroque codice τῆς ἐκείνου, et scribendum erat ἥς. Qua de constructione dictum ad Thes. Stephani.

48, 45, 6: Μεταπεμφθεὶς ὑπ' αὐτοῦ οὐχ ὑπήκουσεν, ἀλλὰ τοὺς μὲν μετὰ τοῦτο πεμφθέντας συλλαβὼν ἀπέκτεινε, scripsit εἰς pro μετά, ego κατὰ.

Nec minus singularia acuminis sui specimina quattuor aliis edidit locis: 45, 46, 4: Καὶ γὰρ ὁ μὲν θάνατος οὐκ ἂν ἄωρος ἄλλως τε καὶ πρὸ τοσούτων ἐτῶν ὑπατευκότι μοι γένοιτο, ... τὸ δὲ δὴ φοβηθῆναί τινα καθ' ὑμῶν καὶ τὸ δουλεῦσαι τινι μεθ' ὑμῶν καὶ πάνυ ἂν μοι δεινότατον συμβαίῃ, ubi quod intulit δεινότατον pro utriusque libri optimi scriptura δωρότατον, ei ego substitui quod praecedentis caussa ἄωρος scripserat Dio ἄωρότατον.

47, 37, 1: Ὡς δ' οὖν οὗτός τε οὐκ ἀνθαίρετος ἔδοξεν εἶναί σφισι καὶ τὰ τοῦ Κασσίου τοῦ τε Βρούτου μᾶλλον αὐτοὺς ἡπειξε, scripsit οὐκ εὐκαθαίρετος. Dio vero non hoc, quo nusquam est usus, scripserat, sed οὐ καθαιρετός, ut fragm. 43, 11: Τὸ μὲν γὰρ κτητὸν διὰ βραχέος τοῖς τὸν νοῦν αὐτῷ

προσέχουσι καὶ καθαιρετὸν μελέτη εἶναι, τὸ δὲ εἰ μὴ φύσει τῷ προσείη, οὐκ ἂν διδαχῇ πορισθῆναι, meam confirmans apud Thucydidem 1, 121: "Ὁ γὰρ ἡμεῖς ἔχομεν φύσει ἀγαθὸν ἐκείνοις οὐκ ἂν γένοιτο διδαχῇ, ὃ δ' ἐκεῖνοι ἐπιστήμῃ προύχουσι, καθαιρετέον ἡμῖν ἐστὶ μελέτη, emendationem καθαιρετόν.

53, 28, 3: "Ἰν' αὐτοτελὴς καὶ αὐτοκράτωρ καὶ ἑαυτοῦ καὶ τῶν νόμων πάντα τε ὅσα βούλοιο ποιοίη καὶ πάνθ' ὅσα ἂν μὴ βούλοιο μὴ πράττοι scripsit cum soloecismo quod ego ex codicis Veneti, qui ὅσα ἂ βουλοίη μὴ πράττοι, scriptura correxi ὅσα ἀβουλοίη μὴ πράττοι.

59, 16, 6: Οὕτω μὲν γὰρ οὔτε τι πείσῃ κακὸν καὶ πάντων τῶν ἡδίστων ἀπολαύσεις . . . ἐκείνως δὲ ἔργῳ μὲν οὐδὲν λήψῃ, quum scripsit, non intellexit quod ego ex codice Veneto restitui οὐδὲν ὀνήσει. Quae forma Attica etsi hoc uno est loco servata, tamen haud dubie redarguit quicquid vulgarium in *η* est apud Dionem.

Quibuscum commentis componi possunt eiusdem infelicissimi coniectoris iam ante me explosae correctiones 43, 38, 4: Τοσοῦτον δ' οὖν τὸ σύνολον τῶν Ῥωμαίων πάθος ἐκατέρωθεν ἐγένετο ὥστ' ἀπορήσαντες ὅπως τὴν πόλιν, μὴ καὶ νυκτὸς ἐκδρωσὶ τινες, ἀποτειχίσωσιν, αὐτὰ τὰ σώματα τῶν νεκρῶν αὐτῇ ἐρινῆσαι, ubi ἐρανίσαι ridiculum hic verbum substituit ei quod in ἐρινῆσαι latet περινῆσαι. Et 45, 20, 3: Ἐγὼ μὲν γὰρ τοσοῦτον δέω ταῦτα ποιοῦντα αὐτὸν ἔννομόν τι καὶ παντὶ καλὸν πρᾶγμα φάναι πράττειν ὥστε καὶ ὅτι τὴν τῆς Μακεδονίας ἀρχὴν τὴν ἐκ τοῦ κλήρου προσταχθεῖσαν αὐτῷ κατέλιπε καὶ ὅτι — ἐκπεριέρχεται τὴν χώραν πορθῶν καὶ λυμαίνόμενος, πάλαι φημὶ αὐτὸν πολέμιον ἀπάντων ἡμῶν αὐτὸν εἶναι, ubi ulterius depravans corruptum παντὶ κακὸν in παντὶ καλὸν non vidit quod Hugius, scribendum esse πολιτικόν. Item 49, 26, 1: Ὁ δ' Ἀντώνιος ἠπείχθη μὲν πρὸς τὴν πρώτην πρεμωθεῖσαν οἱ ὑπὸ τοῦ Στατιανοῦ ἀγγελίαν, quod προσελθοῦσαν intulit pro illo πρεμωθεῖσαν, leviter corrupto ex πεμφθεῖσαν.

Sed omnium eius coniecturarum, quae multae nihilo meliores in annotationibus exagitabuntur, quasi flos est quod ultimum memorabo par earum, 45, 23, 6: Καὶ γὰρ χώρας καὶ πολιτείας καὶ ἀτελείας καὶ ἄλλας τινὰς τιμὰς τοὺς τε ἔχον-

τας ἀφήρηται, καὶ ἰδιώτας καὶ βασιλέας καὶ πόλεις, καὶ τοῖς μὴ λαβοῦσι δέδωκε, παραποιησάμενος τὰ τοῦ Καίσαρος ὑπομνήματα καὶ τοὺς μὲν μηδὲν ἐθελήσαντας αὐτῷ προῖεσθαι καὶ τὰ δοθέντα αὐτοῖς ἀφελόμενος, τοῖς δ' ὧν αἰτήσας ἔλαβε καὶ ἐκεῖνα καὶ τᾶλλα πάντα πωλήσας. Ubi illud τοῖς δ' ὧν αἰτήσας ἔλαβε intulit pro eo quod in utroque est codice optimo τοῖς δ' ὧν ἡτιάσας, unde ego Dioni restitui τοῖς δ' ὧνητιάσας καὶ ἐκεῖνα καὶ τᾶλλα πάντα πωλήσας. Qua verbi forma utitur etiam praeter 73, 11, 3, libro 47, 14, 5, quamvis ibidem paullo ante altera usus ὧνησεῖοντα, ut supra dixi varietatem cum amare in formis rarioribus. Nam ne alterius quidem formae ὧνητιᾶν alius praeter grammaticos quosdam exstat testis. Nec debebat Piersonus ad Moerin p. 14 de inferendo ὧνητιῶ pro ὧνησεῖω cogitare propterea quod ὠνεῖσθαι dicatur, non ὠνεῖν. Nam etiam ἀπαλλαξείω dicitur pro ἀπαλλάττεσθαι ἐπιθυμῶ et ὀψείω formatur tanquam ab ὄψω, quantumvis ὀπτεσθαι dicatur et ὀψομαι. Rectius idem Piersonus, ut ξυμβησεῖω Thucydidi 8, 56, restituit pro ξυμβασειῶ, quod nihili, ita Dioni 40, 32, 2, ut ego feci, restituisset διαβησεῖων, quod aliquoties habet Agathias, non minus ille quam Procopius alique recentiorum frequentans verba illa in εῖω, quae saepe sunt depravata quum apud Atticos et recentiores tum apud ipsum Dionem, cui 46, 37, 1, pro ἰδὼν ὅτι ὁ Δέκιμος οὐκ ἐνδώσει, ἐν ἐκείνῳ μὲν Λούκιον τὸν ἀδελφὸν παρακατέλιπεν, restitui οὐκ ἐνδώσειει, ἐκείνῳ, ut Thucydidi 2, 12, ἔγνω ὅτι οἱ Ἀθηναῖοι οὐδὲν πω ἐνδώσουσιν ex codice Palatino restituendum esse οὐδὲν πω vel οὐδέπω ἐνδώσειουσιν dixeram ad Thes. Stephani v. Ἀπαλλαξείω. Atque 40, 40, 1: Προϊόντος δὲ τοῦ χρόνου στάσις τοῖς περὶ τὴν Ἀρσινόην οὖσιν ἐνέπεσε, καὶ αὐτὴν ὁ Γανυμήδης ἐπεισε τὸν Ἀχιλλᾶν ὥς καὶ τὸ ναυτικὸν προδοῦσαν ἀποκτεῖναι, ego neque προδώσοντα neque προδιδόντα, sed προδωσεῖοντα scripsisse putavi Dionem, eundemque fragm. 104, 5, 8, ἀνέβη ἐπὶ μετέωρον καὶ προσπαρώξυνέ σφας, ἄλλα τέ τινα τοῦ Φλάκκου κατηγορήσας καὶ ὅτι προδώσει αὐτοὺς ὑπὸ χρημάτων, non προδώσει puto scripsisse, sed προδωσειει, siquidem accusatio de crimine futuro minus rationi consentanea est quam de praesente et tantum non consummato.

Denique tanquam ad cacumen eius pervenit acumen 56,

44, 2: Καὶ τοῦτο μὲν καθ' ἕκαστον ἂν τις τῶν πραχθέντων ἐπεξιὼν ἀκριβῶς· εἰς κεφάλαιον δὲ ἐφ' ἅπασιν αὐτοῖς γράφω ὅτι τό τε στασιάζον πᾶν ἔπαυσε καὶ τὸ πολίτευμα πρὸς τε τὸ κράτιστον μετεκόσμησε καὶ ἰσχυρῶς ἐκράτυνεν. Ubi verbi post ἀκριβῶς defectum et ineptam ante κεφάλαιον praepositionem εἰς correcturus scripsit ἀκριβῶς εὐρήσει· κεφάλαιον δέ, neque intellexit una littera mutata restituendum esse frequens apud Dionem verbum ἀκριβώσσειε, quod saepe depravatam ab librariis notavi ad Xenophontis Cyropaed. 1, 3, 16.

Talem igitur quum se praeberit qui Dionis egit emendatorem, ego non solum levioribus in rebus, etiam ubi recte videri posset formas verborum correxisse, praetuli optimorum codicum scripturas, velut in καμηλοπαρδάλιδος 43, 23, 1, pro καμηλοπαρδάλεως a me recepto ex Mediceo et Xiphilino, ut τίγριδος dicitur et τίγρεως, etsi illius formae nullus fortasse alius exstat testis, sed etiam in locis manifesto quidem vitiosis, at non ulterius tamen corruptis ab infelici correctore. Veluti 43, 45, 4: Οἱ δὲ δὴ ἄετοὶ τῶν στρατοπέδων αὐτοῦ τάς τε πτέρυγας σείσαντες καὶ τοὺς κεραυνούς, οὓς ἐν τοῖς ποσὶ τινες αὐτῶν χρυσοῦς ἔφερον, ἐκβαλόντες ἐκείνῳ τε τὸ κακὸν ἄντικρυς ἐνέσκηπτον καὶ αὐτοὶ πρὸς τὸν Καίσαρα ἀπεπέτοντο, quae his in Mediceo adduntur: ἄλλη τε γὰρ τὸ δαιμόνιον ἐν τε ὀλιγωρίᾳ αὐτὸ ἐποιήσατο καὶ ἐς πόλεμον πρὸς μάχην δὴ κατέστη, sunt quidem vitiosa et lacunosa, sed quae corrector illis substituit ἄλλ' ὅγε Πομπήιος ἐν τε ὀλιγωρίᾳ τὸ δαιμόνιον ἐποιήσατο καὶ ὁ πόλεμος πρὸς μάχην δὴ κατέστη, non solum eadem audacia quam supra notavi ficta de nihilo, sed etiam in postremis plane sunt inepta.

Et 56, 14, 5: Κἂν τούτῳ παντελῶς οἱ Ῥωμαῖοι μάτην ἐκινδύνευσαν, ἅτε πρὸς δύο ἅμα, τὴν τε τόπων φύσιν καὶ τὴν τῶν ἀντιπάλων ἀντίταξιν, τὸν ἀγῶνα ποιοῦμενοι, εἰ μὴ ὁ Τιβέριος ἐκείνους τε ἀκραιφνέσι βοηθείαις φυγεῖν ἐκώλυσε καὶ τοὺς πολεμίους ἐτέρωθεν ἄλλοις στρατιώταις ἐς τὸ ἀναντες τοῦ χωρίου ἐκ πλείονος περιελθοῦσιν ἐτάραξε, ipsam exhibui codicis Veneti scripturam κἂν παντελῶς, non solum ubi manifesto est verior multoque melior illius commento κἂν τούτῳ παντελῶς supponentis pro κἂν παντελῶς, sed etiam in ceteris quantumvis corruptam καὶ τοὺς πολε-

μίους ἑτέρων ἡωῇ ἀνίτητον ἐς τὸ χωρίον ἐκ πλείονος περιελθοῦσιν, ἣν περιπέμψει ἐτάραξε.

Cuiusmodi locis etsi non cum inanibus est correctorum commentis luctandum, tamen et illis et aliis plurimis iam antequam exararentur qui hodie supersunt codices gravis Dioni facta est iniuria, quum in exemplaribus unde illi sunt ducti non tantum singula multa vocabula aut intercidissent aut, quod legi non amplius possent, ab librariis illa describentibus omitterentur, sed etiam integri saepe versus aut membra vel folia, qualia aliquoties in codice Veneto aut perierunt aut recentiori manu sunt suppleta. Cuiusmodi lacunas etsi saepe prodit oratio hians et abrupta, tamen haud pauca de hoc genere ne animadverteret quidem quisquam, nisi qui integrius usi sunt exemplaribus eclogarii Constantiniani, Zonaras, Xiphilinus interdum adderent quorum nullum est in codicibus superstitionibus vestigium, Zonaras quidem etiam diserte Dionem citans testem, quum talia addit quae neque leguntur in libris et tamen Dione sunt digna minimeque ab eius consuetudine aliena.

Cetera vero vitia, quibus etiam optimi et antiquissimi Dionis codices saepius sunt depravati, pleraque non adeo difficilia sunt et ad investigandum et ad emendandum, si quis omnem eius loquendi rationem et usum diligentius observaverit. De quibus satis recte iudicavit Photius Bibl. cod. 71: "Ἐστὶ δὲ τὴν φράσιν μεγαλοπρεπῶς τε καὶ ἐς ὄγκον διεσκευασμένος, ὅτι καὶ μεγάλων ἔργων ἐννοίας ἀπαγγέλλει. ἀρχαϊκῶν τε αὐτῷ συντάξεων ὁ λόγος μεστὸς καὶ λέξεων πρεπουσῶν μεγέθει, περίοδοί τε μετὰ παρενθέσεων παρατεταμέναι, καὶ ὑπερβατῶν εὐκαιρος χρῆσις. ῥυθμός τε καὶ ἀναπαύσεις εἰς ἐπιμέλειαν ἡσκημένα διὰ τὸ σαφές οὐκ ἔστι τοῖς ἀπλῶς ἀναγινώσκουσιν ἐμφανῇ. ἐν δέ γε ταῖς δημηγορίαις ἄριστος καὶ μιμητὴς Θουκυδίδου, πλὴν εἴ τι πρὸς τὸ σαφέστερον ἀφορᾷ. σχεδὸν δὲ καὶ τοῖς ἄλλοις Θουκυδίδης ἐστὶν αὐτῷ ὁ κανὼν. Sed idem ipsis paucis in verbis, quibus argumentum exponit operis Dionei, cuius integro adhuc utebatur codice omnium octoginta librorum, in quos totum divisit grammaticus potius aliquis quam Dio, quum neque initia neque fines singulorum ullum usquam indicium servant talis divisionis, prodit codice usum se esse non libero frequenti in superstiti-

bus vitiorum genere nominum propriorum omnium fere exceptis vulgaribus magis minusve depravorum, quippe qui id ipsum videatur monstrum nominis exhibuisse quod repetit Photius initio cod. 71: "Αρχεται μὲν ἀπὸ τῆς Αἰνείου ἐπὶ τὴν Ἰταλίαν ἐκ Τροίας καθόδου καὶ τῆς κτίσεως Ἀλμαπόλεως καὶ Ῥώμης. Quam Albam quum Dio alibi recto appellet nomine, hic librarii commentum Ἀλμάπολις Photium ludificavit, qualia haud pauca etiam in superstitionibus sunt codicibus Dioneis, velut 40, 12, 2: "Ὡστε Ταλύμενος Εἰλακῆς ὁ τότε τῆς χώρας ἐκείνης σατραπεύων ἡττήθη, ubi viderant quidem interpretes restituendum esse quod Plutarchus ponunt et Appianus Σιλλάκης, sed Ταλύμενος Kiddius demum ad Dawesium p. 11, correxit ταχὺ μὲν ὁ, ut sequitur ταχὺ δὲ καὶ ὁ Κράσσης. Et 45, 1, 1: Ὁ δὲ δὴ Γάιος ὁ Ὀκταούιος Καίπιας, οὕτω γὰρ ὁ τῆς Ἀττίας τῆς τοῦ Καίσαρος ἀδελφιδῆς υἱὸς ὠνομάζετο, ἣν μὲν ἐξ Οὐελιτρῶν τῶν Οὐολσκίδων, ex uno cognitum Dione Augusti Caesaris cognomen Καίπιας, Perizonius Animadv. histor. c. 10, p. 444 ed. Harles. recte quidem vidit ex matris nomine ortum esse Ἀττίας: sed quam proposuit correctionem: Ὁ δὲ δὴ Γάιος ὁ Ὀκταούλου καὶ Ἀττίας, οὕτω γὰρ ὁ τῆς Ἀττίας τῆς τοῦ Καίσαρος ἀδελφιδῆς υἱὸς ὠνομάζετο, quum probari non possit, ego delevi illud Καίπιας ex sequente Ἀττίας sive in margine ascripto sive quocunque demum modo natum.

Neque in his tantum ignotis sibi nominibus frequenter peccarunt librarii, sed omnem Dionis dialectum ita contaminasse videntur ut incredibile sit tali usum esse adeoque in illa incurium fuisse scriptorem in struenda oratione adeo saepe artificiosum ut minus velis operosum, ubi aut constructio impeditior orationem reddit obscuram aut parenthesis parenthesi inclusa attentum, ut iam Photius animadvertit, desiderat lectorem, veluti 40, 7, 2: Ὑπὸ τῆς ἐμπειρίας, ἣν ἐκ τῆς συστρατείας ἣν μετὰ τῶν Ῥωμαίων ἐπεποίητο ἐκέκτητο. 43, 25, 2: Ἐπειδὴ τε δεινὴ ὀλιγανθρωπία διὰ τὸ τῶν ἀπολωλότων πληθὺς, ὥς ἐκ τε τῶν ἀπογραφῶν, καὶ γὰρ ἐκείνας τὰ τε ἄλλα ὥσπερ τις τιμητῆς ἐποίησε, καὶ ἐκ τῆς ὀψεως αὐτῆς ἡλέγχετο, ἣν. 46, 3, 2: Ἡ οὐχ ὁρᾷτε ὅτι καὶ μετὰ τὸν τοῦ Καίσαρος θάνατον, ὅτε μὲν τὰ πράγμαθ' ὑμῶν Ἀντώνιον ὅτι μάλιστα, ὥς οὐδ' αὐτὸς ἀρνεῖσθαι δύναται, κατέστη,

ἀπεδήμησε, aliisque locis similibus. Qui quum 55, 12, 5, de se dicens: Καὶ τῶν Ἑλλήνων δέ τινες, ὧν τὰ βιβλία ἐπὶ τῷ ἀττικίζειν ἀναγινώσκομεν, οὕτως αὐτὸ ἐκάλεσαν, ipse se inter eos referat qui Atticum scribendi genus sint aemulati, multisque in rebus verbisque et formulis principem Atticismi Thucydidem expresserit, mirum profecto foret si in eo ita titubasset ut verbi caussa modo scriberet quod hic libri praebent ἀναγινώσκομεν modo γινώσκειν, eademque incuria in aliis centenis versaretur. Cuiusmodi negligentia quum olim communi multorum opinione recentioribus scriptoribus omnibus ita tribueretur, ut omnem existimaretur operam perdere qui illos quoque certam quandam rationem sequutos crederet eamque investigare studeret, cessit quidem haec credulitas meliori iam persuasioni, ex quo multorum libris optimis collatis intellectum est haud pauca de hoc genere apud illos quoque, ut apud veteres, incredibili imputanda esse librariorum correctorumque licentiae, qui aut temere ponerent quod in calamum veniret aut de industria priscas et iam obsolescentes formas cum novitiis permutarent: sed Dioni quanta in hoc genere facta sit iniuria parum est animadversum, etsi res pluribus iisque satis apertis librorum optimorum constat indiciis. Quis enim, ut paucis defungar exemplis, credat, si ille scripserit ἐππεῖς et similia, fieri posse ut libri optimi Mediceus et Venetus tantum non constanter exhibeant ἐππῆς, eandem tamen iidem formam Atticam vix usquam in alio de hoc genere nominativo exhibentes, aut quis accusativos nomen in εὐς constanter ab eo flexos putabit in εας, sed semel 50, 28, 5, scripsisse eundem τραπεξεῖς? Aut quis, quod Venetus saepissime exhibet ἀθροίζειν, librarii potius putabit quam Dionis propterea quod idem liber alibi οὐκ servat ante idem verbum et spiritum lenem, quem etiam apud Atticos ita ubique aspero substituerunt librarii ut ne apud Aristophanem quidem aspirata ante ἀθροίζειν appareat pro tenui et omnino nusquam apud illum servatus sit asper quem Xenophonti vindicat optimus in multis Cyropaediae liber Erlangensis? Aut cui credibile videbitur Dionem scripsisse non ἦσαν, sed ἦεσαν, propterea quod apud illum quoque ut apud plerosque Atticorum in hoc consentiunt libri nec nisi ubi pro ἦσαν accepit librarius, relicta est forma recta?

Et quanquam Dio, quantumvis dialecti Atticae studiosus, nonnullis in rebus ita est lapsus ut Menandri potius quam Aristophanis aut Thucydidis expresserit Atticismum, veluti quum tertias pluralis imperativorum flexit in *ωσαν*, nusquam in *ων*, et alia haud pauca dixit quae Phrynicho bilem movissent, indignus tamen est qui librariorum modo *εὐρόμην* et *ἡδυνάμην* modo *εὐράμην* et *ἑδυνάμην* ei tribuentium eodemque modo in aliis multis peccantium luat temeritatem. Atque etsi iis in partibus quae eclogariorum Constantinianorum aut Xiphilini epitomis sunt conservatae et saepe depravatae fieri potest ut opera ludatur omnibus ad consuetudinem eius revocandis, tamen in libris integris viginti quinque ego et restitui saepe suas ei formas et amplius quam feci puto restituendas. De quibus quum singulatim suo sim loco dicturus, verbo hic tangam res duas quibus ut alii multi recentiorum ita Dio haud paullo maiorem quam diu creditum est impendisse videtur diligentiam, crasin et elisionem. Quarum illam quum libri in multis prope constanter servant, egoque ex optimo saepius restituerim etiam in rarioribus quibusdam, ut in *τὰκ* pro *τὰ ἐκ* 52, 31, 2, satis est probabile diaeresin iisdem certe in formulis, sicubi est servata, tollendam esse pariter atque hiatum in multis cum elisione alternantem. Quem etsi non ita evitavit Dio ut nonnullos etiam recentiorum hodie constat fugisse, quibusdam tamen in generibus nunquam videtur admisisse, velut in praepositionibus in vocalem desinentibus, ut *ἀμφί*, *διά*, *ἐπὶ* et reliquis, item in particulis nonnullis, ut *ἀλλὰ* et *ἵνα* aliisque. Neque inutilis est harum rerum quantumvis exilium observatio ad coarguenda interdum etiam graviora vitia. Libro 38, 37, 4, quum in codicibus sit de Romanis: *Μήτε εὐδαιμονίαν ἄλλο τι ἢ τὸ τὰ δέοντα πράττειν νομίζοντες, μήτε δυστυχίαν ἄλλο τι ἢ τὸ μετὰ εὐπραξίας ἡσυχάζειν ἡγούμενοι*, bene sentiens Oddeius hoc nimium esse coniecit, quod praecedenti *τὸ τὰ δέοντα πράττειν* respondet, *ἀπραξίας*. Nec dubium *εὐπραξίας* librarii esse levem correctionem eius quod invenerat *μεταπραξίας*, id est *μετ' ἀπραξίας*. Dio enim neque *μετὰ* erat scripturus cum hiatu neque *εὐπραξίας* dicturus pro *εὐπραγίας*, qua una ille forma utitur, nusquam altera, ut alios alterutra usos altera abstinuisse observatum et a Photio et ab nobis ad *Thes. Stephani*.

Sed quum Dio in omni hoc rerum genere non minus fere quam plerique recentiorum crederetur fuisse indiligens, factum est ut ampli operis reliquiae, quo non infeliciter veteres est aemulatus Graecorum historicos, etiam post contenta per tria secula multorum studia et millena iam correctata vitia haud exiguo adhuc eorum numero ferantur infectae, de quibus aut sublati a me aut porro tollendis suo mihi erit loco agendum.

ΕΚ ΤΩΝ ΠΡΟ ΤΟΥ ΔΣ.

ὁ δὲ Δίων φησὶν ὅτι σπουδὴν ἔχω συγγράψαι ¹
πάνθ' ὅσα τοῖς Ῥωμαίοις καὶ εἰρηνοῦσι καὶ πολέμοι-
σιν ἀξίως μνήμης ἐπράχθη, ὥστε μηδὲν τῶν ἀναγ-
καίων μήτε ἐκείνων τινὰ μήτε τῶν ἄλλων ποθῆσαι.
V^a p. 569.

... πάντα ὡς εἰπεῖν τὰ περὶ αὐτῶν τισι γεγραμ- ²
μένα, συνέγραψα δὲ οὐ πάντα, ἀλλ' ὅσα ἐξέκρινα.
μὴ μέντοι μηδ' ὅτι κεκαλλιεπημένοις, ἐς ὅσον γε καὶ
τὰ πράγματα ἐπέτρεψε, λόγοις κέχρημαι, ἐς τὴν ἀλή-
θειάν αὐτῶν διὰ τοῦτό τις ὑποπτεύσῃ, ὅπερ ἐπ' ἄλ-
λων τινῶν συμβέβηκεν· ἐγὼ γὰρ ἀμφοτέρω, ὡς οἶόν
τε ἦν, ὁμοίως ἀκριβῶσαι ἐσπούδασα. ἄρξομαι δὲ ³
ὅθεν περ τὰ σαφέστατα τῶν περὶ τήνδε τὴν γῆν, ἣν
κατοικοῦμεν, συμβῆναι λεγομένων παρελάβομεν.

τὴν χώραν ταύτην, ἐν ἣ τὸ τῶν Ῥωμαίων ἄστυ
πεπόλισται ... M^b p. 135.

^a i. e. codex olim Peirescianus, qui Constantini Porphyrogeniti Excerptorum titulum De virtutibus et vitiis complectitur. Servatum nunc in bibliotheca publica Turonensi post principem H. Valesii editionem, Parisiis a. 1634, diligentius contulit E. Gros et descripsit in editione Dionis Cassii Parisina a. 1845, vol. 1, p. LVII seqq. Eum codicem in ipsius usum imperatoris scriptum eiusdemque exemplaris partem esse cuius Vaticanus continuo nominandus ostendi praefatione ad Diodori ed. Paris. a. 1844, vol. 2.

^b i. e. 1) eorundem Excerptorum titulum De sententiis complexus codex palimpsestus Vaticanus n. 73. Quem qui

- 2 *Αὔσονία* δὲ κυρίως, ὡς *Δίων* γράφει ὁ *Κοκκειανός*, ἢ τῶν *Αὔρουγκων* γῆ μόνῃ λέγεται, μέσον *Καμπανῶν* καὶ *Ουόλσκων* παρὰ θάλασσαν κειμένη. συχνοὶ δὲ καὶ μέχρι τοῦ *Λατίου* *Αὔσονίαν* εἶναι ἐνόμισαν, ὥστε καὶ πᾶσαν τὴν *Ἰταλίαν* ἀπ' αὐτῆς *Αὔσονίαν* κληθῆναι. Is. Tzetz. ad Lycophr. 44 et 615, 702.
- 2 *ἔνθα* νῦν ἡ *Χώνη* ἐστί, χωρίον ἦν πρότερον λεγόμενον *Οἰνωτρία*, ὅπου ὁ *Φιλοκτήτης* κατῴκησε μετὰ τὴν τῆς *Ἰλίου* πόρθησιν, καθὰ *Διονύσιος* καὶ *Δίων* ὁ *Κοκκειανός* καὶ πάντες οἱ τὰ *Ῥωμαϊκὰ* γράφοντες ἱστοροῦσιν. idem v. 912.
- 3 οἱ γὰρ *Ἰάπυγες* καὶ *Ἀπουλοι* περὶ τὸν *Ἰόνιον* κόλπον οἰκοῦσιν. *Ἀπούλων* δὲ ἔθνη κατὰ τὸν *Δίωνα* *Πευκέτιοι*, *Πεδίκουλοι*, καὶ *Δαύνιοι* καὶ *Ταραντῖνοι* καὶ *Κάνναι*. *Διομήδους* πεδίου ἐστι περὶ τὴν *Ἀπουλίαν* τῶν *Δαυνίων*. ἡ δὲ *Μεσσαπία* καὶ *Ἰαπυγία* ὕστερον *Σαλεντία*, εἴτα *Καλαβρία* ἐκλήθη. ἡ δὲ *Ἀργύριππα* πόλις τοῦ *Διομήδους* μετεκλήθη *Ἀπούλοις Ἀρποι*. idem v. 603 et 852.
- 4 ὅτι περὶ *Τυρσηνῶν* φησὶν ὁ *Δίων* "ταῦτα γὰρ καὶ προσῆκεν ἐνταῦθα τοῦ λόγου περὶ αὐτῶν γεγράφθαι ἕτερα (duae vel tres litterae evanidae) ἄλλο τι καὶ αὐθις αὐτῷ ἕτερον, ὅτῳ ποτ' ἂν ἡ διέξοδος τῆς συγγραφῆς τὸ ἀεὶ παρὸν εὐτρεπίζουσα προστύχῃ, κατὰ καιρὸν εἰρήσεται. τὸ δ' αὐτὸ τοῦτο καὶ περὶ τῶν ἄλλων τῶν ἀναγκαίων ἀρκούντως ἔχοντες· τὰ μὲν

primus ediderat A. Maius in *Scriptorum veterum nova Collectione* vol. 2, Romae a. 1827, quos commiserat errores, codice denuo excusso correxit Henr. van Herwerden in *Spicilegio Vaticano* Lugd. Bat. 1860. 2) *Sylloges Planudeae* et ab Anonymo facti *Florilegii* codices Vaticani, unde *Dionea* quaedam ediderat Maius ibidem p. 527 seqq.

γὰρ τῶν Ῥωμαίων πάντα κατὰ δύναμιν ἐπέξειμι, τῶν δὲ δὴ λοιπῶν τὰ πρόσφορα αὐτοῖς μόνα γεγράψεται.” M. p. 136.

οἱ γὰρ Λίγυες τὴν παραλίαν ἀπὸ Τυρσηνίδος 5 μέχρι τῶν Ἀλπεων καὶ ἄχρι Γαλατῶν νέμονται, ὥς φησι Δίων. Is. Tzetz. ad Lycophr. 1312.

Εὐάνδρος Ἀρκὰς ἀπὸ Παλλαντίου ἐστάλη μετὰ 3 Ἀρκάδων εἰς ἀποικίαν, καὶ παρὰ τῷ Θύβρι πόλιν ὥκισε, Ῥωμαίων μέρος τῆς καθ’ ἡμᾶς πόλεως. καὶ ὄνομα ἔσχε Παλλάντιον κατὰ μνήμην τοῦ ἐν Ἀρκαδία· χρόνῳ δὲ ὕστερον μετέπεσε τὸ ὄνομα ἐν ἀναιρέσει γραμμάτων τοῦ τε λ καὶ τοῦ ν. Maii Spicileg. Rom. vol. 5 p. 464.

Δίων καὶ Διονύσιος γράφουσι τὰ τοῦ Κάκου. 4 Tzetz. Hist. 5, 21.

Αἰνείας ἀπὸ Μακεδονίας ἦλθεν εἰς Ἰταλίαν, ἥ 1^b πρὶν Ἀργεσσα ἐκαλεῖτο, εἶτα Σατυρνία ἀπὸ τοῦ Κρόνου, Σατύρνος γὰρ ὁ Κρόνος παρὰ Ῥωμαίοις, εἶτα Αὔσονία ἀπὸ τινος Αὔσονος, εἶτα Τυρρηνία. εἶτα 2 ἀπὸ Ἰταλοῦ τινός, ἥ ἀφ’ ἐνὸς ταύρου τῶν Γηρυόνου ἀγομένων παρ’ Ἡρακλέους καὶ ἀποσκιρτήσαντος τῆς ἀγέλης καὶ ἀπὸ Ῥηγίου διανηξαμένου εἰς Σικελίαν, εἰς πεδῖον Ἑρυνκος Ἐλύμων βασιλέως, υἱοῦ δὲ Ποσειδῶνος, Ἰταλία ἡ χώρα ἐκλήθη· ἰταλὸν γὰρ Τυρρηνοὶ τὸν ταῦρον καλοῦσιν. οὕτως οὖν Ἰταλία 3 ἡ χώρα ἐκλήθη, ἥς πρῶτος Πῖκος ἐβασίλευσεν, εἶτα υἱὸς αὐτοῦ Φαῦνος, ὅτε καὶ ὁ Ἡρακλῆς ἐκεῖσε μετὰ τῶν λοιπῶν τοῦ Γηρυόνου βοῶν παρεγένετο. καὶ γεννᾷ Λατῖνον ἐκ τῆς Φαύνου γυναικός, ὃς ἐβασίλευσε τῶν ἐκεῖσε, καὶ ἀπ’ αὐτοῦ Λατῖνοι πάντες ἐκλήθησαν. πεντηκοστῷ δὲ πέμπτῳ ἔτει ἀφ’ Ἡρακλέους 4 οὗτος ὁ Αἰνείας, μετὰ τὴν τῆς Τροίας ἄλωσιν εἰς

Ἰταλίαν, ὥς ἔφημεν, καὶ Λατίνους παρεγένετο. περὶ
 Λαυρέντον δὲ προσώκειλε τὸ καὶ Τροίαν καλούμενον,
 περὶ Νουμίκιον ποταμόν, ἔχων καὶ τὸν ἐκ Κρεούσης
 5 υἱὸν αὐτοῦ Ἀσκάνιον ἢ Ἴλον· ὅπου φαγόντων τῶν
 μετ' αὐτοῦ τὰς τραπέζας σελινίνας οὔσας, ἢ ἐκ τῶν
 σκληροτέρων μερῶν τῶν ἄρτων, οὐ γὰρ εἶχον τρα-
 πέζας, ἔτι δὲ καὶ χοίρου λευκῆς ἀπὸ τοῦ πλοίου αὐ-
 τοῦ ἀποσκιρτησάσης ἐπὶ τὸ ἀπ' αὐτῆς Ἀλβανὸν ὄρος
 6 καὶ τριάκοντα τετοκυίας, ἥπερ ἐδήλου ὅτι τριακοστῶ
 ἔτει οἱ παῖδες αὐτοῦ καὶ γῆν καὶ κράτος ἄμεινον
 ἔξουσιν, ἐπαύθη τῆς ἀλητείας, ἐκ χρησμοῦ τοῦτο
 προακηκοώς, θύσας δὲ καὶ τὴν χοῖρον παρεσκευάζετο
 7 κτίσαι πόλιν. ὁ δὲ Λατῖνος τοῦτον οὐκ εἶα· ἥττη-
 θείς δὲ πολέμῳ δίδωσιν Αἰνεία πρὸς γάμον Λαουι-
 νίαν τὴν αὐτοῦ θυγατέρα. Αἰνείας δὲ κτίσας πόλιν
 Λαουίνιον ὠνόμασε. Λατίνου δὲ καὶ Τούρνου τοῦ
 Ῥουτούλων βασιλέως πολέμῳ ὑπ' ἀλλήλων ἀποθα-
 8 νόντων Αἰνείας ἐβασίλευσεν. ἀνηρημένου δὲ καὶ
 Αἰνείου πολέμῳ ἐν Λαυρέντῳ ὑπὸ τῶν αὐτῶν Ῥου-
 τούλων καὶ Μεξεντίου τοῦ Τυρρηνοῦ, ἐγκύου οὔσης
 τῆς Αἰνείου γυναικὸς Λαουινίας τὸν Σιλούιον, Ἀσκά-
 νιος ὁ ἐκ Κρεούσης παῖς βασιλεύει, ὅς καὶ τὸν Με-
 ξέντιον πολέμῳ συμβαλόντα νικᾷ τελέως, μὴ δεχόμε-
 νον τὰς πρεσβείας, ἀλλὰ τὰ τοῦ Λατίνου πάντα εἰς
 9 ἐτήσιον δασμὸν ζητοῦντα. αὐξηθέντες δὲ οἱ Λατῖνοι,
 ἐπεὶ καὶ τὸ τριακοστὸν ἔτος ἐνέστη, Λαουινίου μὲν
 ὑπερεφρόνησαν, Ἀλβαν δὲ Λόγγαν ἑτέραν πόλιν ἐκτι-
 σαν ἀπὸ τῆς χοίρου, τοῦτ' ἔστι λευκὴν μακράν, καὶ
 τὸ ἐκεῖσε ὄρος Ἀλβανὸν ἐκάλεσαν ὁμοίως· τὰ δὲ ἐκ
 Τροίας ἀγάλματα μόνα πρὸς τὸ Λαουίνιον δεύτερον
 10 ὑπεστράφησαν. μετὰ δὲ τὴν Ἀσκανίου τελευτὴν οὐχ
 ὁ Ἀσκανίου παῖς Ἰοῦλος ἐβασίλευσεν, ἀλλ' ὁ ἐκ Λαουι-

νίας Αἰνείου υἱὸς Σιλούιος, ἢ κατὰ τινας Ἀσκανίου υἱὸς Σιλούιος. Σιλουίου πάλιν ἄλλος Αἰνείας, οὗ Λατῖνος, οὗ Κάπυς. Κάπυος δὲ παῖς Τιβερίνος, οὗ Ἀμούλιος, οὗ Ἀουεντῖνος.

μέχρι τούτου τὰ περὶ Ἀλβης καὶ Ἀλβανῶν. τὰ 11
δὲ περὶ Ῥώμης ἐντεῦθεν. Ἀουεντῖνος γεννᾷ Νομήτορα καὶ Ἀμούλιον. βασιλεύοντα δὲ τὸν Νομήτορα ὁ Ἀμούλιος ἐξήλασε, καὶ Αἰγέστην τὸν Νομήτορος υἱὸν ἐν κυνηγεσίᾳ ἀναιρεῖ, τὴν δὲ ἀδελφὴν Αἰγέ- 12
στου, θυγατέρα δὲ τοῦ προορηθέντος Νομήτορος, Σιλουίαν ἢ Ῥέαν Ἰλίαν ἰέρειαν τῆς Ἑστίας ποιεῖ, ὥς ἂν παρθένος διαμείνῃ· ἐδεδίει γάρ τινα χρησμὸν λέγοντα ὑπὸ τῶν Νομήτορος παίδων αὐτὸν ἀναιρεθῆ-
ναι. διὰ τοι τοῦτο τὸν μὲν Αἰγέστην ἀνείλε, τὴν δὲ ἰέρειαν τῆς Ἑστίας ἐποίησεν, ὅπως παρθένος καὶ ἄπαις διαμείνῃ. ἡ δὲ ἐν Ἄρεος ἄλσει ὑδρευομένη 13
ἔγκυος γίνεται, καὶ γεννᾷ Ῥωμύλον καὶ Ῥῶμον. καὶ τήνδε μὲν ἐξαιτεῖται μὴ ἀποθανεῖν ἢ τοῦ Ἀμουλίου θυγάτηρ, τὰ δὲ βρέφη Φαυστύλῳ ποιμένι, Λαυρεντίας ἀνδρί, ἔδωκε θῖψαι περὶ τὸν Τίβεριν ποταμόν. ἃ ἡ τούτου γυνὴ λαβοῦσα ἀνέτρεφεν· ἔτυχε γὰρ αὐ-
τὴν τότε νεκρὸν βρέφος τεκεῖν. αὐξηθέντες δὲ ὁ 14
Ῥωμύλος καὶ ὁ Ῥῶμος ἐποίμαινον κατὰ τοὺς τοῦ Ἀμουλίου ἀγρούς, ἀνελόντες δὲ τινας τῶν τοῦ πάππου Νομήτορος ποιμένων ἐπετηροῦντο. κατασχεθέντος δὲ τοῦ Ῥῶμου δραμῶν ὁ Ῥωμύλος τῷ Φαυστύλῳ λέγει, καὶ ὅς δραμῶν τῷ Νομήτορι πάντα διηγείται. τέλος ἔγνω Νομήτωρ τῆς θυγατρὸς αὐτοῦ παῖδας ὄν-
τας αὐτούς. οἱ δὲ συναραμένων πολλῶν ἀναιροῦσι 15
τὸν Ἀμούλιον, τῷ δὲ Νομήτορι πάππῳ αὐτῶν τὴν βασιλείαν τῆς Ἀλβης παρασχόντες αὐτοὶ τὴν Ῥώμην κτίζουσιν ἀπήρξαντο, ὀκτωκαιδεκάτῳ ἔτει τῆς Ῥωμύλου

ἡλικίας. πρὸ δὲ τῆς μεγάλης ταύτης Ῥώμης, ἣν ἔκτισε Ῥωμύλος περὶ τὴν Φανστύλου οἰκίαν ἐν ὄρει Παλατίῳ, ἑτέρα τετράγωνος ἐκτίσθη Ῥώμη παρὰ Ῥώμου καὶ Ῥωμύλου παλαιοτέρων τούτων. Is. Tzetz. ad Lycophr. 1232.

5 ... οὐ γὰρ ἔστιν οὔτε προῖδέσθαι πάντα ἀνθρώπῳ ὄντι οὔτ' ἀποτροπὴν τῶν ἀναγκαίως ἐσομένων εὐρεῖν· τιμωροὺς τινὰς τῆς ἀδικίας αὐτοῦ ἐκ τῆς κόρης ἐκείνης γεννηθῆναι. M p. 136.

2 ὅτι Ῥωμύλος ἐπὶ τοῦ Παλλαντίου τὸ τῆς μελλούσης ἔσεσθαι Ῥώμης σχῆμα διαγράφων ταῦρον δαμάλει συνέξευξε, τὸν μὲν ταῦρον ἔξω πρὸς τὸ πεδῖον νεύοντα, τὴν δὲ δάμαλιν πρὸς τὴν πόλιν, συμβολικῶς διὰ τούτων εὐχόμενος τοὺς μὲν ἄνδρας φοβεροὺς εἶναι τοῖς ἔξω, τὰς δὲ γυναῖκας γονίμους καὶ πιστὰς οἰκουροὺς. εἴτα βῶλον λαβὼν ἔξωθεν ἔσω ῥίπτει τῆς πόλεως, εὐχόμενος ἀπὸ τῶν ἀλλοτρίων τὰ ταύτης αὔξειν. M p. 527.

3 ὅτι στασιάσαντες πρὸς ἀλλήλους Ῥέμος καὶ Ῥωμύλος ἐκδηλον ἐποίησαν ὅτι τινὲς καὶ πάννυ ἀσφαλέστερον τοῖς κινδύνους τῶν εὐτυχιῶν συνδιαφέρουσιν. M p. 136. Περὶ Ῥωμύλου καὶ Ῥέμου Διονύσιος ὁ Ἀλικαρνασσεὺς ἱστορεῖ, Δίων τε καὶ Διόδωρος. Io. Tzetz. schol. in Exeg. Hom. II. p. 141; 20.

4 καὶ αὐτοὶ τε ἐξέμαθον καὶ τοὺς ἄλλους ἐξεδίδαξαν ὅτι οὔθ' οἱ τιμωρούμενοί τινὰς κατορθοῦσι πάντως, ὅτι προηδίκηνται, οὔθ' οἱ παρὰ τῶν κρείττωνων ἀπαιτοῦντές τινὰ ἀπολαμβάνουσιν αὐτά, ἀλλὰ πολλάκις καὶ τὰ λοιπὰ προσπολλύουσιν. M ib.

5 ὅτι ἡ Ἐρσιλία καὶ αἱ ἄλλαι ὁμόφυλοι γυναῖκες τηρήσασαί ποτε ἀντιπαρατεταγμένους σφᾶς κατέδραμον ἀπὸ τοῦ Παλατίου μετὰ τῶν παιδίων, ἥδη γάρ

τινα ἐγεγέννητο, καὶ ἐς τὸ μεσαίχμιον ἐξαπίνης ἐσπε-
 σοῦσαι πολλὰ καὶ οἴκτρα καὶ εἶπαν καὶ ἐποίησαν·
 ποτὲ μὲν γὰρ πρὸς τούτους ποτὲ δὲ πρὸς ἐκείνους
 βλέπουσai "τί ταῦτα" ἔφασαν "ποιεῖτε, πατέρες; τί
 ταῦτα, ἄνδρες; μέχρι ποῦ μαχεῖσθε; μέχρι ποῦ μι- 6
 σήσετε ἀλλήλους; καταλλάγητε τοῖς γαμβροῖς, κα-
 ταλλάγητε τοῖς πενθεροῖς. φείσασθε πρὸς τοῦ Πα-
 νὸς τῶν τέκνων, φείσασθε πρὸς τοῦ Κυρίνου τῶν
 ἐγγόνων. ἐλεήσατε τὰς θυγατέρας, ἐλεήσατε τὰς γυ-
 ναῖκας· ὥς εἶγε ἀκαταλλάκτως ἔχετε καὶ τις ὑμᾶς
 σκηπτὸς μανίας ἐμπεσὼν οἰστρεῖ, ἡμᾶς τε, δι' ἃς
 μάχεσθε, προαποκτείνετε, καὶ τὰ παῖδιά ταῦτα, ἃ
 μισεῖτε, προαποσφάξατε, ἵνα μηδὲν ἔτι μήτ' ὄνομα
 μήτε σύνδεσμον συγγενείας πρὸς ἀλλήλους ἔχοντες
 κερδάνητε τὸ μέγιστον τῶν κακῶν, τὸ τοὺς τε πάπ-
 πους τῶν παίδων καὶ τοὺς πατέρας τῶν ἐγγόνων φο-
 νεύειν." ταῦτά τε ἔλεγον καὶ τὰ ἱμάτια καταρρηξά- 7
 μεναι, τοὺς τε μαστοὺς καὶ τὰς γαστέρας γυμνώσα-
 σαι, αἱ μὲν αὐταὶ τοῖς ξίφεσί σφωv ἐνέχριμpton, αἱ
 δὲ καὶ τὰ παῖδιά αὐτοῖς προσερρίπτουν, ὥστε ἐκεί-
 νους καὶ ἐξ ὧν ἐώρων κλαῦσαι καὶ τῆς μάχης ἐπι-
 σχεῖν καὶ ἐς λόγους αὐτοῦ, ὥσπερ εἶχον, ἐν τῷ κο-
 μιτίῳ δι' αὐτὸ τοῦτο κληθέντι συνελθεῖν. M p. 137.

τρίβους τριττὺς ἢ τρίτον μέρος. τρισχίλιοι γὰρ 8
 ὄντες ὀπλῖται Ῥωμύλου, ὥς φησι Δίων ἐν τῷ πρώτῳ
 λόγῳ τῆς ἱστορίας, εἰς τρεῖς ἐνεμήθησαν μοῖρας κλη-
 θείσας τρίβους, τοῦτ' ἔστι τριττύας, ἃς καὶ φυλὰς
 ὠνόμασαν Ἕλληνες. ἐκάστη δὲ τριττὺς εἰς δέκα διη-
 ρέθη κουρίας ἥτοι φροντιστήρια· κοῦρα μὲν γὰρ ἡ
 φροντὶς λέγεται, καθ' ἐκάστην δὲ κουρίαν συνιόντες
 οἱ εἰς αὐτὴν τεταγμένοι τινὰ τῶν καθηκόντων ἐξ-
 εφρόντιζον. λέγονται δὲ καθ' Ἑλληνας αἱ κουρίαι 9

φρατρίαι καὶ πατρίαι, οἷονεὶ ἑταιρεῖαι, ἀδελφότητες, συναλλάγματα, συστήματα, παρὰ τὸ τοὺς φρατριάζοντας φράζειν ἢ φαίνειν ἀτρέστως καὶ ἀφόβως ἀλλήλοις τὰ ἴδια βουλήματα· ὅθεν καὶ φράτορες οἱ πατέρες ἢ συγγενεῖς ἢ διδάσκαλοι, οἱ τῆς αὐτῆς φρατρίας μετέχοντες. τάχα δὲ καὶ ἀπὸ τῆς Ῥωμαϊκῆς μετηνέχθη λέξεως τοῦ φρα̃τερ, ὃ δηλοῖ τὸν ἀδελφόν. Glossar. Nom. Labbaei.

10 πολὺ γὰρ διαφέρει ἐκ καινῆς τινας κατασταθῆναι ἢ καὶ πρότερον οὕσας ἐπικληθῆναι. M p. 137.

11 ὅτι ὁ Ῥωμύλος πρὸς τὴν γερουσίαν τραχύτερον διέκειτο καὶ τυραννικώτερον αὐτῇ προσεφέρετο, καὶ τοὺς ὁμήρους τοῖς Οὐνιεντίοις ... καθ' ἑαυτὸν καὶ οὐκ ἀπὸ κοινῆς γνώμης, ὥσπερ τὰ πολλὰ ἐγίγνετο. ἀγανακτοῦντές τε, ἐπὶ τούτῳ ἀχθόμενος ἄλλα τε ἐπαχθῇ καὶ τέλος εἶπεν ὅτι ἐγὼ ὑμᾶς, ὡς πατέρες, ἐξελεξάμην οὐχ ἵνα ὑμεῖς ἐμοὶ ἄρχητε, ἀλλ' ἵνα ἐγὼ ὑμῖν ἐπιτάττοιμι. M p. 138.

12 Δίων α' "οὕτω που φύσει πᾶν τὸ ἀνθρώπινον οὐ φέρει πρὸς τε τοῦ ὁμοίου καὶ τοῦ συνηθούς, τὰ μὲν φθόνῳ τὰ δὲ καταφρονήσει αὐτοῦ, ἀρχόμενον." Bekkeri Anecd. p. 164, 15.

13 Δίων ἐν α' "ἐν ᾧ καὶ τὸ σῶμα καὶ τὴν ψυχὴν παραβαλλόμενος ὑπὲρ ὑμῶν ἐκινδύνευσεν." ib. p. 165, 27.

14 τῷ Ῥωμύλῳ καὶ στέφανος ἦν καὶ σκῆπτρον ἀετὸν ἔχον ἐπ' ἄκρου καὶ φαινόλης λευκὸς ποδήρης, ἀπὸ τῶν ὤμων ἔμπροσθεν μέχρι ποδῶν πορφυροῖς ὑφάσμασιν ῥεραβδωμένος, ὄνομα δὲ τῷ φαινόλῃ τόγα, οἷονεὶ σκέπασμα, ἀπὸ τοῦ τέγερε, κατ' ἀντίστοιχον· οὕτω γὰρ τὸ σκέπειν Ῥωμαῖοι καλοῦσι, καὶ ὑπόδημα φοινικοῦν, κόθορνος ὄνομα αὐτῷ, κατὰ τὸν Κοκκήιον.

Ioannes Laurentius Lydus De magistratibus Reip. Rom. 1, p. 20 — 22.

κατὰ τῆς γῆς γὰρ χέοντες τέφραν ἐκ τῆς ἐστίας 1^υ
τῇ ῥάβδῳ ταύτῃ τεχνικῶς ἔγραφον τὰς μαντείας
βλέποντες πρὸς τὸν ἥλιον καὶ λέγοντες τὸ μέλλον.
ταύτην τὴν ῥάβδον Πλούταρχος λίτυον ὀνομάζει,
λίτους δὲ Κοκκειανὸς Κάσσιος Δίων λέγει.

Io. Tzet. Alleg. Iliadis 1, 28. Conf. Exeg. in Il. p. 76, 25.

ὅτι ὁ Νούμας ᾧκει ἐν κολωνῷ τῷ Κυριναλίῳ 2
ὠνομασμένῳ ἅτε καὶ Σαβῖνος ὢν, τὰ δὲ δὴ ἀρχεῖα
ἐν τῇ ἱερᾷ ὁδῷ εἶχε, καὶ τὰς τε διατριβὰς πλησίον
τοῦ Ἑστιαίου ἐποιεῖτο καὶ ἔστιν ὅτε καὶ κατὰ χώραν
ἔμενεν. V p. 569.

ἐπειδὴ γὰρ εὖ ἠπίστατο τοὺς γε πολλοὺς τῶν ἀν- 3
θρώπων τὸ μὲν ὁμοφυές σφισι καὶ σύννομον ἐν ὀλι-
γωρίᾳ ὥς μηδὲν βέλτιον ἑαυτῶν ὄν ποιουμένους, τὸ
δὲ ἀφανὲς καὶ ἀλλοῖον ὥς καὶ κρεῖσσον [πίστει τοῦ
θείου] θεραπεύοντας, χωρίον τέ τι ταῖς Μούσαις
ἱέρωσεν ... M p. 138.

Δίων α' βιβλίῳ "ταῦτά τε οὖν ὁ Νούμας ἐνόμι- 4
σεν." Bekk. Anecd. p. 158, 23.

[ἔπειτα καὶ] ὅτι δι' ἑαυτῶν τότε κατέστησαν, πί- 5
στιν τοῦ θείου λαβόντες, καὶ τούτου αὐτοί τε ἐν
εἰρήνῃ καὶ πρὸς ἀλλήλους καὶ πρὸς τοὺς ἀλλοφύλους
παρὰ πᾶσαν τὴν τοῦ Νούμα ἀρχὴν διεγένοντο, καὶ
ἐκεῖνος οὐκ ἀθεεῖ σφισιν ἐξ ἴσου τῷ Ῥωμύλῳ ὑπάρ-
ξαι ἔδοξεν. φασὶ δὲ αὐτὸν οἱ σαφέστατα τὰ Σαβί-
νων εἰδότες ἐν τῇ αὐτῇ ἡμέρᾳ ἐν ᾗ ἡ Ῥώμη ἐκτίσθη
γεγεννηῆσθαι. οὕτω μὲν δὴ δι' ἀμφοτέρους αὐτοὺς 6
καὶ ἰσχυρὰ ταχὺ καὶ εὐκοσμος ἡ πόλις ἐγένετο, τοῦ
μὲν τὰ πολεμικὰ αὐτὴν ἀναγκαίως ἅτε καὶ νεόκτι-
στον οὖσαν ἀσκήσαντος, τοῦ δὲ τὰ εἰρηνικὰ προσεκ-

διδάξαντος, ὥστ' αὐτὴν ἐν ἑκατέρῳ ὁμοίως δια-
πρέψαι. V p. 569.

7 Δίων ὁ Ῥωμαῖος ἀρχαῖόν τινα ἥρωα Ἰανὸν λέγει
διὰ τὴν τοῦ Κρόνου ξένισιν λαβόντα τὴν γνῶσιν τῶν
μελλόντων καὶ τῶν προὔπαρχόντων, καὶ διὰ τοῦτο
διπρόσωπον ὑπὸ Ῥωμαίων πλάττεσθαι· ἐξ οὗ τὸν τε
μῆνα κληθῆναι Ἰανουάριον, καὶ τὴν τοῦ ἔτους ἀρχὴν
ἀπὸ τοῦ αὐτοῦ μηνὸς γίνεσθαι. Cedrenus vol. 1, p. 295,
10 Bekk.

7^b α' βιβλίῳ Δίων "καὶ γὰρ ἐν ἀρχαῖς τισι τελευ-
ταίων ὀριγνώμενοι καὶ τὰς δαπάνας οὐκ ἀκουσίους
ὑπομένομεν." Bekk. Anecd. p. 161, 3.

7 Δίωνος β' βιβλίῳ "δόξαν τὴν ἐκείνων ἐπίπρο-
σθέν σφισι τῆς αὐξήσεως ἔσεσθαι." Bekk. Anecd.
p. 139, 12.

2 ὅτι [ὁ Τοῦλλος καὶ ὁ Μέττιος] οὐδέτεροι συνεχώ-
ρουν τὴν μετανάστασιν, ἀμφοτέροι δὲ τὰ σφέτερα
περιέστελλον· ὁ τε γὰρ Τοῦλλος πρὸς τε τὴν φήμην
τὴν περὶ Ῥωμύλου καὶ πρὸς τὴν δύναμιν τὴν παροῦ-
σαν καὶ ὁ Φουφήτιος πρὸς τε τὴν ἀρχαιότητα τῆς
"Αλβης καὶ ὅτι καὶ μητρόπολις ἄλλων τε πολλῶν καὶ
αὐτῶν τῶν Ῥωμαίων ἦν, ἐπαιρόμενοι μικρὸν οὐδὲν
3 ἐφρόνουν. δι' οὖν ταῦτα τῆς ἀμφισβητήσεως ἐκεί-
νης ἀπέστησαν, περὶ δὲ τῆς ἡγεμονίας διηνέχθησαν·
ἀστασίαστοι γὰρ ἐπὶ τοῖς ἴσοις ἀσφαλῶς συμβιοῦν
σφᾶς ἐώρων. τὸν ἐκ τῆς ἐμφύτου τοῖς ἀνθρώποις πρὸς
τε τὸ ὅμοιον φιλονεικίας καὶ πρὸς τὸ ἄρχειν ἐτέρων
ἐπιθυμίας. πολλὰς δὲ καὶ περὶ τούτου δικαιώσεις
ἀλλήλοις προσήνεγκον, εἴ πως ἐκείνης γε οἱ ἕτεροι
ὅποτεροιοῦν ἐθελούσιοι τοῖς ἑτέροις παραχωρήσειαν.
οὐδὲν δ' ἐπέραναν, ἀλλ' ὑπὲρ αὐτῆς ἀγωνίσασθαι
συνέθεντο. M p. 139.

Δίωνος βιβλίον β' "καὶ μηδὲν ἕτερον δεινὸν 4
προσδεχομένοις ἐπιθέμενος." Bekk. Anecd. p. 139, 15.

ὅτι ὁ Τοῦλλος πρὸς τοὺς πολεμίους κράτιστος 5
ἐνομίζετο, τοῦ δὲ δὴ θείου πάνυ καταφρονήσας
παρημέλει, μέχρις οὗ νόσου λοιμώδους γενομένης καὶ
αὐτὸς ἠρρώσθησε· τότε γὰρ τῶν τε ἄλλων θεῶν δι'
ἀκριβείας ἐπεμελήθη καὶ τοὺς Σαλίους τοὺς Κολ-
λίνους προσκατέστησε. V p. 569.

ὅτι συνεῖς ὁ Μάρκιος ὡς τοῖς βουλομένοις εἰρη- 8
νεῖν οὐκ ἔξαρκεῖ τὸ μηδὲν ἀδικεῖν, οὐδέ ἐστι τὸ
ἄπραγμον ἄνευ τοῦ δραστηρίου σωτήριον, ἀλλ' ὅσῳ
τις αὐτοῦ ὀριγνᾷται, εὐεπιθετώτερος τοῖς πολλοῖς
γίγνεται, μετεβάλετο· οὔτε γὰρ τὸ ἐπιθυμοῦν ἡσυ-
χίας ἰσχυρὸν πρὸς φυλακὴν ἄνευ τῶν πρὸς τὸν πό-
λεμον παρασκευῶν ἑώρα ὄν, καὶ τὸ τερπνὸν τῆς
ἄπραγμοσύνης τάχιστα καὶ ῥᾶστα τοῖς πέρα τοῦ και-
ροῦ σπουδάζουσιν αὐτὴν ἀπολλύμενον ἡσθάνετο. καὶ 2
διὰ ταῦτα καὶ καλλίῳ καὶ ἀσφαλεστέραν καὶ παρα-
σκευὴν καὶ φροντίδα τῆς εἰρήνης τὸν πόλεμον νομί-
σας εἶναι, πάνθ' ὅσα παρ' ἐκόντων τῶν Λατίνων
μηδέν σφας ἀδικῶν οὐκ ἠδυνήθη κομίσασθαι, παρὰ
ἐκόντων στρατεύσας ἀπέλαβεν. M p. 139.

ὅτι Ταρκύνιος πλούτῳ καὶ συνέσει καὶ εὐτραπε- 9
λίᾳ πολλῇ πανταχοῦ κατὰ καιρὸν χρώμενος οὕτω τὸν
Μάρκιον διέθηκεν ὥστε καὶ ἐς τοὺς εὐπατρίδας καὶ
ἐς τὴν βουλὴν ὑπ' αὐτοῦ καταλεχθῆναι, στρατηγός
τε πολλάκις ἀποδειχθῆναι, καὶ τὴν ἐπιτροπείαν τῶν
παίδων αὐτοῦ καὶ τῆς βασιλείας πιστευθῆναι· καὶ
γὰρ τοῖς ἄλλοις προσφιλεῖς οὐδὲν ἦττον ἦν, καὶ διὰ
τοῦτο καὶ ἐκόντων αὐτῶν ἐπρώτευσεν. αἴτιον δὲ ὅτι 2
πάντα ἀφ' ὧν ἰσχύειν ἔμελλε πράττων οὐκ ἐξεφρό-
νει, ἀλλ' ἐν τοῖς πρώτοις ὧν συνεστέλλετο. καὶ τὰ

μὲν ἐπίπονα καὶ ἀνθ' ἐτέρων καὶ ἐν τῷ φανερῷ ὑπ-
 έμενε, τῶν δὲ δὴ ἡδέων τοῖς τε ἄλλοις ἐθελοντῆς
 παρεχώρει καὶ αὐτὸς ἢ οὐδὲν ἢ ὀλίγα, καὶ ταῦτα
 λανθάνων, ἔκαρπουτο. καὶ τῶν μὲν ἀμεινόνων τὴν
 τε αἰτίαν ἐς πάντας μᾶλλον ἢ ἐς αὐτὸν ἀνῆγε καὶ
 τὴν ἀπόλαυσιν ἐς τὸ μέσον τῷ δεομένῳ κατετίθει,
 τὰ δὲ ἀτοπώτερα οὐτ' ἀνέφερεν ἐς τινα οὔτε ἐκοι-
 3 νοῦτό τι. πρὸς δὲ τούτοις ἐχαρίζετο μὲν πᾶσι τοῖς
 ἀμφὶ τὸν Μάρκιον ὥς ἐκάστοις καὶ τῷ ἔργῳ καὶ τοῖς
 λόγοις· τῶν τε γὰρ χρημάτων ἀφειδῶς ἀνήλυσκε, καὶ
 ταῖς σπουδαῖς, εἴ τις τι αὐτοῦ δεηθείη, ἐτοίμως
 ἐχρῆτο· φαῦλον δέ τι ἐς οὐδένα οὔτε ἔλεγεν οὔτε
 ἔπραττεν, οὐδὲ ἐς ἀπέχθειαν ἐκὼν οὐδενὶ καθίστατο.
 καὶ προσέτι, ἃ μὲν εὖ ὑπὸ τινων ἐπασχεν, ἐπὶ τὸ
 μειζον αἰεὶ ἐλάμβανε, τὰ δὲ δυσχερέστερα ἦτοι τὴν
 ἀρχὴν οὐδὲ προσεποιεῖτο ἢ καὶ φανλίσας παρ' ἐλά-
 χιστον ἤγε, καὶ οὐχ ὅσον οὐκ ἡμύνάτο τινα ἐπ' αὐ-
 τοῖς, ἀλλὰ καὶ εὐηργέτει, μέχρ' ἵκερ καὶ ἐκεῖνον ἐξενί-
 4 κησεν. ἐκ μὲν οὖν τούτων σοφίας τινὰ δόξαν, ἅτε
 καὶ τὸν Μάρκιον καὶ τοὺς περὶ αὐτὸν πάντας χειρῶ-
 σάμενος, ἐκτῆσατο, ἐκ δὲ δὴ τῶν ἔπειτα ἀπιστεῖσθαι
 τοὺς πολλοὺς τῶν ἀνθρώπων ἐποίησεν ὥς ἦτοι δολε-
 ροὺς φύσει ὄντας ἢ καὶ πρὸς τὰς δυνάμεις τάς τε
 τύχας καὶ τὴν γνώμην ἀλλοιούμενους. V p. 570.

10 β' βιβλίῳ Δίων "ὥς δὲ οὐδὲν ὅ,τι οὐκ ἐπειθάρ-
 χουν αὐτῷ." Bekk. Anecd. p. 164, 19. Conf. Zonar.
 vol. 2, p. 31, 8 Pind.

11 Δίωνος βιβλίον β' "καὶ τὸν ἀδελφόν, ὅτι μὴ
 συνήρετο, λάθρα διὰ τῆς γυναικὸς αὐτοῦ φαρμάκοις
 ἐξειργάσατο." ib. p. 139, 17.

2 ὅτι ὁ Ταρκύνιος ἐπεὶ ἱκανῶς ὥς καὶ ἀκόντων τυ-
 ραννήσων παρεσκευάσατο, τοὺς δυνατωτάτους πρῶτον

μὲν τῶν βουλευτῶν ἔπειτα καὶ τῶν ἄλλων συλλαμ-
 βάνων, πολλοὺς μὲν φανερώς, οἷς γε αἰτίαν τινὰ εὖ-
 πρεπῇ ἐπενεγκεῖν ἐδύνατο, πολλοὺς δὲ καὶ λάθρα
 ἀπεκτίννυε καὶ τινὰς ὑπερώριζεν. οὐ γὰρ ὅτι τὸν 3
 Τούλλιον τινες αὐτῶν μᾶλλον ἢ ἐκείνον ἠγάπησαν,
 οὐδ' ὅτι γένη καὶ πλούτους καὶ φρόνημα εἶχον, ἀν-
 δρεία τε ἐπιφανεῖ ἢ καὶ σοφία διαπρεπεῖ ἐχρῶντο,
 τοὺς μὲν ἀμυνόμενος τοὺς δὲ προκαταλαμβάνων,
 φθόνῳ τε καὶ ὑποψίᾳ ἅμα μίσους ἐκ τοῦ μὴ ὁμοή-
 θους ἔφθειρεν, ἀλλὰ καὶ τοὺς πάνυ φίλους τοὺς πρὸς
 τὴν μοναρχίαν οἱ σπουδάζαντας οὐδὲν ἥττον τῶν ἐτέ-
 ρων ἀπώλλυεν, νομίζων σφᾶς ὑπὸ τε τῆς θρασύτη-
 τος καὶ ὑπὸ τῆς νεωτεροποιίας, ὑφ' ἧς ἑαυτῷ τὴν
 ἀρχὴν συγκατέπραξαν, καὶ ἄλλῳ τινὶ αὐτὴν δοῦναι.
 καὶ τοῦτου τὸ κράτιστον τῆς βουλῆς καὶ τῆς ἱππάρχου 4
 ἀπανάλωσεν, οὐδ' ἀντικαθίστη τὸ παράπαν ἐς αὐ-
 τοὺς ἀντὶ τῶν ἀπολλυμένων οὐδένα· μισεῖσθαι τε
 γὰρ ὑπὸ παντὸς τοῦ δήμου ἐπίστευε, καὶ τὰ τέλη
 ἐκεῖνα ἀσθενέστατα ἐκ τῆς ὀλιγανθρωπίας ποιῆσαι
 ἐπεθύμει. καὶ τὴν γε γερουσίαν καὶ καταλῦσαι παν-
 τελῶς ἐπεχείρησεν, πᾶν ἄθροισμα ἀνθρώπων, ἄλλως
 τε καὶ ἐπιλέκτων καὶ πρόσχημα προστατείας τινὸς
 ἀπὸ παλαιοῦ ἐχόντων, πολεμιώτατον τυράννῳ νομί-
 ζων εἶναι. δείσας δὲ μή πῶς οἱ τὸ πλῆθος ἢ καὶ αὐ- 5
 τοὶ οἱ δορυφόροι, οἷά που πολῖται ὄντες, ἀγανακτή-
 σαι τοῦ τὴν πολιτείαν σφῶν μεθίστασθαι ἐπαναστῶ-
 σιν, ἐκ μὲν τοῦ προφανοῦς οὐκ ἐποίησε τοῦτο, ἐν
 τρόπῳ δέ τινι ἐπιτηδείῳ καὶ πάνυ αὐτὸ κατέπραξεν.
 οὔτε γὰρ ἀντεσῆγεν ἐς αὐτὴν οὐδένα, οὔτε τοῖς κα-
 ταλοίποις λόγου τι ἄξιον ἐπεκοίνου. συνεκάλει μὲν
 γὰρ αὐτούς, οὐ μὲν ὥστε καὶ συνδιοικεῖν τι τῶν
 ἀναγκαίων, ἀλλὰ καὶ αὐτὸ τοῦτο πρὸς τε τὸν ἔλεγχον

τῆς ὀλιγότητός σφων καὶ διὰ τοῦτο καὶ ταπεινότητα
 6 καὶ καταφρόνησιν ἐξεπίτηδες ἐποίει. τὰ δὲ δὴ πλεῖ-
 στα καθ' ἑαυτὸν ἢ καὶ μετὰ τῶν υἱέων, τοῦτο μὲν
 ὅπως μηδεὶς τῶν ἄλλων μηδὲν δύναίτο, τοῦτο δὲ καὶ
 κατοκνῶν δημοσιεύειν ἐν οἷς ἐκακούργει, ἔπραττεν,
 δυσπρόσοδός τε καὶ δυσπροσήγορος ἦν, καὶ τῇ ὑπερ-
 οψίᾳ τῇ τε ὠμότητι τοσαύτῃ πρὸς πάντας ὁμοίως
 ἐχρῆτο ὥστε καὶ ὑπερήφανος ἀπ' αὐτῶν ἐπικληθῆ-
 ναι. τὰ τε γὰρ ἄλλα καὶ αὐτὸς καὶ οἱ παῖδες αὐτοῦ
 τυραννικώτερον ἔπραττον, καὶ ποτε πολιτῶν τινὰς
 ἐν τῇ ἀγορᾷ καὶ ἐν τοῖς τοῦ δήμου ὄμμασι σταυροῖς
 τε γυμνοὺς προσέδησεν καὶ ῥάβδοις αἰκισάμενος ἀπ-
 ἔκτεινεν. καὶ τοῦθ' ὑπ' ἐκείνου τότε ἐξευρεθὲν καὶ
 πολλάκις ἐγένετο. V p. 573.

7 Δίων ἐν β' βιβλίῳ "τὸν γὰρ πατέρα πολλὰ καὶ
 ἄτοπα ὥς καὶ τυραννοῦντα καὶ παρασπονδοῦντα φα-
 νερώς ἐκ συνθήκης λαιδορήσας." Bekk. Anecd. p. 155, 1.

8 ὅτι ἐν Ῥώμῃ θεμελίων ὀρυττομένων ναοῦ κεφαλὴν
 νεοσφαγοῦς ἀνθρώπου εὗρέθη λελυθρωμένη· πρὸς
 ὅπερ Τυρρηνὸς μάντις ἔφη τὴν πόλιν κεφαλὴν πολ-
 λῶν ἐθνῶν ἔσεσθαι, πλὴν δι' αἵματος καὶ σφαγῶν.
 κἀντεῦθεν ὁ Ταρπήσιος λόφος μετωνομάσθη Καπιτω-
 λῆνος. M p. 528.

9 ὅτι σημεῖον τὸ μίλιον λέγεται χιλίοις βήμασι με-
 τρούμενον· μίλια γὰρ τὰ χίλια. M p. 529.

10 ὅτι Λεύκιος Ιούνιος, ἀδελφῆς Ταρκυνίου παῖς,
 φοβηθεὶς ἐπειδὴ τὸν τε πατέρα αὐτοῦ ἀπεκτόνει καὶ
 προσέτι καὶ τῆς οὐσίας αὐτὸν ἀφῆρητο, μωρίαν προσε-
 ποιήσατο, εἰ πως αὐτός γε περιγένοιτο· καὶ γὰρ εὖ
 ἠπίστατο ὅτι πᾶν τὸ ἔμφρον, ἄλλως τε καὶ ὅταν ἐν
 λαμπρότητι γένους ἦ, δι' ὑποψίας τοῖς τυραννοῦσι
 γίγνεται. καὶ ἐπειδὴ γε ἅπαξ ἐπὶ τοῦτο ὥρμησεν,

ἀκριβέστατα αὐτὴν ὑπεκρίνετο, καὶ διὰ τοῦτο καὶ Βρούτος ἐκλήθη· τοὺς γὰρ εὐήθεις οὕτω πῶς οἱ Λατῖνοι προσηγόρευον. τῷ τε Τίτῳ καὶ Ἀρροῦντι ὥς τι ἄθυρμα συμπεμφθεὶς βακτηρίαν τινὰ ἀνάθημα τῷ θεῷ φέρειν ἔλεγεν, μηδὲν μέγα ὥς γε ἰδεῖν ἔχουσιν. M p. 139.

ἐν β' βιβλίῳ Δίων "ἔπειτα ἐν τοῦ Πυθίου εὐ- 11
ρέθῃ". Bekk. Anecd. p. 139, 21.

ὅτι τοῦ Βρούτου τό τε δῶρον [τοῦτ' ἔστι τὴν 12
βακτηρίαν] ἔσκωπτον, καὶ ὅτι τοῦ θεοῦ τοῖς θεωροῖς
περὶ τῆς τοῦ πατρὸς βασιλείας, ὅστις αὐτὴν διαδέξε-
ται ἐπερωτήσασι, θεσπίσαντος τὸν πρῶτον τὴν μη-
τέρα φιλήσαντα τὸ κράτος τὸ τῶν Ῥωμαίων ἔξειν,
τὴν γῆν ὥς καὶ καταπεσὼν ἄλλως κατεφίλησε, νο-
μίσας αὐτὴν μητέρα πάντων τῶν ἀνθρώπων εἶναι. M p. 140.

ὅτι ὁ Βρούτος τοὺς Ταρκυνίους ἐκ τοιαύτης αἰτίας 13
κατέλυσε. συνδειπνοῦντές ποτε ἐν τῇ τῶν Ἀρδεα-
τῶν πολιορκίᾳ οἱ τε τοῦ Ταρκυνίου παῖδες καὶ Κολ-
λατῖνος καὶ Βρούτος, ἅτε καὶ ἡλικιωταὶ καὶ συγγε-
νεῖς αὐτῶν ὄντες, ἐς λόγον τινὰ περὶ τῆς σωφροσύ-
νης τῶν γυναικῶν σφῶν, καὶ τούτου καὶ ἐς ἔριν,
τὴν ἑαυτοῦ γαμετὴν ἐκάστου προκρίνοντος, ἦλθον.
καὶ ἐτύγχανον γὰρ πᾶσαι ἀπὸ τοῦ στρατοπέδου ἀποῦ- 14
σαι, ἔδοξεν αὐτοῖς ἀντίκα τῆς νυκτός, πρὶν καταγ-
γέλτους σφᾶς γενέσθαι, πρὸς πάσας ἅμα αὐτὰς ἀφιπ-
πεῦσαι. ποιήσαντες δὲ τοῦτο τὰς μὲν ἄλλας ἐν λόγῳ
τινὶ εὖρον, Λουκρητίαν δὲ τὴν τοῦ Κολλατίνου γυ-
ναῖκα ἐριουργοῦσαν κατέλαβον. περιβόητον οὖν ἐπὶ 15
τούτῳ γενομένην ὁ Σέξτος αἰσχυῖναι ἐπεθύμησε· τάχα
μὲν γὰρ καὶ ἔρωτα αὐτῆς ἔσχευ ὑπερκαλλοῦς οὔσης,
ἐπὶ πλέον δὲ ὅμως τὴν δόξαν μᾶλλον ἢ τὸ σῶμα δια-

- φθεῖραι ἠθέλησε. καί ποτε τηρήσας τὸν Κολλατῖνον πρὸς τοῖς Ῥουτούλοις ὄντα ἠπείχθη μὲν ἐς τὴν Κολλατίαν, καὶ νυκτὸς πρὸς αὐτὴν ὥς καὶ πρὸς οἰκείαν
- 16 γυναιῖκα ἐλθὼν καὶ σίτου καὶ καταλύσεως ἔτυχε. καὶ τὰ μὲν πρῶτα ἀναπεύθειν αὐτὴν ἐπειρᾶτο συγγενέσθαι οἱ, ὥς δὲ οὐδὲν ἐπέραινευ, ἐβιάζετο. ἐπειδὴ δὲ οὐδὲν οὐδὲ οὕτως αὐτῷ προεχώρει, καινὸν δὴ τινα τρόπον ἐξεῦρεν, ὑφ' οὗ τὸ παραδοξότατον ἠνάγκασεν αὐτὴν ἐκούσαν ὑβρισθῆναι. ὅτι μὲν γὰρ ἀποσφάξειν αὐτὴν εἶπε, παρ' οὐδὲν ἔθετο, καὶ ὅτι καὶ τῶν οἰκετῶν τινα προσκαταχρήσεσθαι ἔφη, καὶ τοῦτο
- 17 ὀλιγώρως ἤκουσεν· ἐπεὶ μέντοι παρακατακλινεῖν τε αὐτῇ τὸ τοῦ δούλου σῶμα καὶ λόγον ὥς καὶ συγκαθεύδοντάς σφας εὐρὼν ἀποκτείνειε διαδώσειν ἐπηπείλησεν, οὐκέτ' ἀνεκτὸν ἐποιήσατο, ἀλλὰ φοβηθεῖσα μὴ καὶ πιστευθῇ τοῦθ' οὕτω γεγονέναι, εἴλετο μιχθεῖσα αὐτῷ καὶ τὸ πραχθὲν ἐξειποῦσα ἀποθανεῖν
- 18 μᾶλλον ἢ παραχρῆμα τελευτήσασα ἀδοξῆσαι. διὰ μὲν οὖν ταῦτ' οὐκ ἤκουσα δὴ ἐμοιχεύθη, παρασκευάσασα δὲ ἐκ τούτου ξιφίδιον ὑπὸ τὸ προσκεφάλαιον μετέπεμψατο τὸν τε ἄνδρα καὶ τὸν πατέρα, καὶ ἐπειδὴ τάχιστα ἦλθον, κατεδάκρυε, καὶ μετὰ τοῦτ' ἀναστενάξασα "πάτερ" εἶπε, "τὸν γὰρ ἄνδρα μᾶλλον ἢ σὲ αἰσχύνομαι, οὐδὲν μοι χρηστὸν ἐν τῇ νυκτὶ ταύτῃ πέπρακται, ἀλλὰ με Σέξτος ἐβιάσατο, ἀπειλήσας δούλω τινὲ συναποκτενεῖν ὥς καὶ μετ' αὐτοῦ καθεύδουσαν λαβών. αὕτη γὰρ με ἢ ἀπειλὴ ἁμαρτεῖν ἠνάγκασεν,
- 19 ἵνα μὴ καὶ πιστεύσητε τοῦθ' οὕτω γεγονέναι. καὶ ἐγὼ μὲν, γυνὴ γάρ εἰμι, τὰ πρέποντα ἐμαυτῇ ποιήσω· ὑμεῖς δ' εἶπερ ἄνδρες ἐστὲ καὶ τῶν γαμετῶν τῶν τε παίδων ὑμῶν προορᾶσθε, τιμωρήσατε μὲν ἐμοί, ἐλευθερώθητε δὲ αὐτοί, καὶ δείξατε τοῖς τυράννοις οἷων

ἄρα ὑμῶν ὄντων οἷαν γυναῖκα ὕβρισαν.” τοιαῦτα
 ἅττα εἰποῦσα οὐκ ἀνέμεινεν ἀντακοῦσαί τι, ἀλλ’ εὐ-
 θέως τὸ ξιφίδιον ὑφελκύσασα αὐτὴ ἐαυτὴν ἐφόνευσεν.
 V p. 574.

Δίων β’ βιβλίῳ “καὶ ἐκχωρήσας ἐκ τῆς τῶν Ῥω- 20
 μαίων γῆς πολλαχῇ μὲν τῶν προσοίκων ἐπέειπεν.”
 Bekk. Anecd. p. 164, 25.

ὅτι οἱ ὅμιλοι πάντες τὰ πράγματα πρὸς τοὺς με- 12
 ταχειρίζοντας αὐτὰ κρίνουσι, καὶ ὁποίους ἂν τούτους
 αἰσθάνωνται ὄντας, τοιαῦτα καὶ ἐκεῖνα νομίζουσιν
 εἶναι. M p. 140.

πᾶς γάρ τις τὸ ἀπείρατον πρὸ τοῦ κατεγνωσμέ- 2
 νου προαιρεῖται, μεγάλην ἐς τὸ ἄδηλον ἐλπίδα παρὰ
 τὸ μεμισημένον ἤδη ποιούμενος. ib.

πᾶσαι μὲν γὰρ μεταβολαὶ σφαλερώταταί εἰσι, μά- 3
 λιστα δὲ αἱ ἐν ταῖς πολιτείαις πλεῖστα δὴ καὶ μέγιστα
 καὶ ἰδιώτας καὶ πόλεις βλάπτουσι. διὸ οἱ νοῦν ἔχον-
 τες ἐν τοῖς αὐτοῖς αἰεὶ, κἂν μὴ βέλτιστα ἦ, ἀξιούσιν
 ἐμμένειν ἢ μεταλαμβάνοντες ἄλλοτε ἄλλα αἰεὶ πλα-
 νᾶσθαι. ib.

Δίων β’ βιβλίῳ “μαθὼν οὖν τοῦτο ἐκεῖνος ἦλθε
 τε τῆς ὑστεραίας πρὸς αὐτούς.” Bekk. Anecd. p. 177, 20.

ἐν γ’ βιβλίῳ Δίωνος “οὗ γε καὶ ὁ πατήρ ἀμέμπτως 4
 ὑμῶν ἦρξεν.” Bekk. Anecd. p. 120, 24.

Δίωνος γ’ βιβλίῳ “ὅτι μὲν γὰρ ἀγαπᾷ ὑμᾶς, οὐ- 5
 δὲν ἂν μεῖζον τεκμήριον λάβοιτε ἢ ὅτι τοῦ τε βίου
 τοῦ παρ’ ὑμῖν ἐφίεται καὶ πρὸ πολλοῦ κομίσασθαι τὰ
 προὑπάρξαντά οἱ ποιεῖται.” ib. p. 139, 26 et 164, 28.

Δίων βιβλίῳ γ’ “πῶς δ’ ἂν καὶ λυσιτελήσειέ τινι 6
 τοῦτο πράξαι;” ib. p. 155, 14.

Δίωνος γ’ βιβλίον “ὥσπερ πού καὶ Ῥωμύλος ἡμῖν 7
 ἐπέσκηψεν.” ib. p. 139, 29.

- 8 ὅτι καὶ τὰ βουλήματα καὶ τὰς ἐπιθυμίας πρὸς τὰς τύχας ἕκαστοι κτῶνται, καὶ ὅποια ἂν τὰ παρόντα αὐτοῖς ᾗ, τοιαῦτα καὶ τὰ οἰήματα λαμβάνουσιν. M p. 141.
- 9 ὅτι τὸ τῆς βασιλείας πρᾶγμα οὐκ ἀρετῆς μόνον ἀλλὰ καὶ ἐπιστήμης καὶ συνηθείας, εἴπερ τι ἄλλο, πολλῆς δεῖται, καὶ οὐχ οἷόν τε ἔστιν ἄνευ ἐκείνων ἀψάμενόν τινα σωφρονῆσαι. πολλοὶ γοῦν ὥσπερ ἐς ὕψος τι μέγα παρὰ λόγον ἀρθέντες οὐκ ἤνεγκαν τὴν μετεώρισιν, ἀλλ' αὐτοὶ τε καταπεσόντες ὑπ' ἐκπλήξεως ἔπταισαν καὶ τὰ τῶν ἀρχομένων πάντα συνηλόησαν. M ib.
- 10 καὶ περὶ τῶν μελλόντων ἐξ ὧν ἔπραξαν τεκμήρασθε, ἀλλὰ μὴ ἐξ ὧν πλάττονται ἱκετεύοντες ἀπατηθῆτε· τὰ μὲν γὰρ ἀνόσια ἔργα ἀπὸ γνώμης ἀληθοῦς ἐκάστῳ γίνεται, συλλαβὰς δ' ἂν τις εὐπρεπεῖς συμπλάσειε· καὶ διὰ τοῦτ' ἀφ' ὧν ἐποίησέ τις, ἀλλ' οὐκ ἀφ' ὧν φησὶ ποιήσκειν, κρίνεται. M p. 141.
- 11 γ' Δίωνος βιβλίῳ "οὐχ ὅπως πρὸς αὐτῶν τῶν βασιλευόντων σφῶν, ἀλλὰ καὶ πρὸς τῶν παραδυναστευόντων αὐτοῖς γίνεται." Bekk. Anecd. p. 130, 23 et 164, 32.
- 13 ὅτι δύο κατὰ τὴν Ῥώμην προεχειρίζοντο ὕπατοι, ὥς εἰ συμβαίη τὸν ἕτερον φαῦλον εἶναι, καταφεύγειν ἐπὶ τὸν ἕτερον. M p. 528.
- 2 ὅτι Οὐαλέριον τὸν συνάρχοντα Βρούτου, καίπερ δημοτικώτατον ἀνδρῶν γενόμενον, ὅμως αὐτοεντίμῳ μικροῦ ὁ ὄμιλος κατεχρήσατο· ἐπιθυμεῖν γὰρ αὐτὸν μοναρχίας ὑπετόπησαν. καὶ ἐφόνευσαν ἄν, εἰ μὴ σφας διὰ ταχέων φθάσας ἐθώπευσεν. ἐσελθὼν γὰρ ἐς τὴν ἐκκλησίαν τὰς τε ράβδους ἐκλινεν, ὀρθαῖς πρότερον ταύταις χρώμενος, καὶ τοὺς πελέκεις τοὺς

ἐνδεδεμένους σφίσι περιεῖλε· σχηματίσας δὲ ἐπὶ τούτοις ἑαυτὸν ἐς τὸ ταπεινότατον ἐπὶ πολὺ μὲν ἐσκυθρώπασε καὶ κατεδάκρυσεν, ἐπεὶ δὲ καὶ ἐφθέγγατό ποτε, σμικρὰ καὶ δεδιυῖα τῇ φωνῇ ὑποτρέμων εἶπεν. [τίθει τίτλον περὶ δημηγοριῶν.] M p. 141.

ὅτι τὸν τοῦ Διὸς νεὼν ἐθείωσεν ἀπὸ κλήρου ὁ Ὁράτιος, καίτοι τοῦ Οὐαλερίου τόν τε υἱὸν αὐτοῦ τεθνηκέναι φήσαντος, καὶ τοῦτο παρ' αὐτὴν αὐτῷ τὴν ἱερουργίαν ἀγγελθῆναι παρασκευάσαντος, ἵν' ὑπὸ τε τοῦ πάθους καὶ ὅτι οὐδ' ἄλλως ὅσιον ἦν ἐν πένθει τινὰ ὄντα ἱεροποιεῖν, παραχωρήσειεν οἱ τῆς τοῦ ἔργου ἱερώσεως. ἐκεῖνος γὰρ οὐκ ἠπίστησε μὲν τῷ ῥή-
θέντι, καὶ γὰρ ὑπὸ πολλῶν καὶ ἀξιοπίστων ἐθρου-
λήθη, οὐ μέντοι καὶ τῶν ἱερῶν ἐξέστη, ἀλλ' ἄταφον
τὸ σῶμα τοῦ παιδὸς ὥς καὶ ἀλλότριον, ὅπως μηδὲν
τῇ περὶ αὐτοῦ ὁσίᾳ προσήκειν δόξῃ, κελεύσας τισὶν
ἐᾶσαι, πάνθ' οὕτω τὰ καθήκοντα διετέλεσεν. V p. 577.

Δίωνος δ' βιβλίῳ "καὶ τῇ γε κόρῃ καὶ ὄπλα, ὥς
φασί τινες, καὶ ἵππον ἐδωρήσατο." Bekk. Anecd.
p. 133, 8.

Δίωνος δ' βιβλίῳ "ἀλλὰ τῆς τε χώρας τῆς Ῥωμαϊ-
κῆς κατέδραμον καὶ πάντα τὰ μέχρι τείχους ἐνακούρ-
γουν." ib. p. 152, 3 et 1. Conf. Zonar. vol. 2, p. 50, 1.

Δίωνος δ' βιβλίῳ "καὶ τὰ τε ἄλλα αὐτοῖς πολὺ
διαλλάττοντα ἀλλήλων καὶ τὰς ἐπικλήσεις διαφόρους
παρέθεσαν." ib. p. 133, 16. Ib. p. 140, 10: Δίων ε' βι-
βλίῳ "ἐπελπίζοντές τινα αὐτοὺς οἱ δυνατοί· 175, 19:
Δίων ε' βιβλίῳ "τούτῳ τε οὖν αὐτὸν ἐτίμησεν."

Κλουσῖνος ἐκαλεῖτο (ὁ) τοῦ Πορσέννα γραμμα-
τεὺς, καθά φησι Δίων. Schol. Io. Tzetzae Epistolarum
in Crameri Anecd. Oxon. vol. 3, p. 360, 30, p. 8 ed.
Pressel., ubi Κλούσινος.

- 16 ὅτι τὸ κρύφιον τῶν βουλευμάτων καὶ τὸ καίριον τῶν πράξεων, τό τε ἰδιοβουλεῖν τινα καὶ τὸ μήτ' ἀναχώρησιν ἐς μηδένα ἄλλον μηδεμίαν ἔχειν καὶ τῶν συμβαινόντων αὐτὸν ἐφ' ἑκάτερα τὴν αἰτίαν λαμβάνειν, μέγα μέρος ἐς τὸ κατορθωθῆναί τι συμβάλλεται. M p. 142.
- 17 πρὸς στάσεις ἐτράποντο. αἴτιον δ' ὅτι οἱ τε ἰσχύοντες τοῖς χρήμασιν ἐν πᾶσι τῶν καταδεεστέρων ὥς καὶ βασιλεύοντές σφων προέχειν ἐβούλοντο, καὶ οἱ ἀσθενέστεροι οὐδὲν αὐτοῖς οὐδὲ σμικρὸν ὥς καὶ ἰσονομούμενοι πειθαρχεῖν ἤθελον, ἀλλ' οἱ μὲν ἄπληστοι τῆς ἐλευθερίας ὄντες καὶ ταῖς οὐσίαις ταῖς ἐκείνων, οἱ δὲ ἀκρατῶς τῆς τιμῆσεως ἔχοντες καὶ τοῖς σώμασι τοῖς τούτων ἐχρῶντο· καὶ οὕτως ἐξ ὧν πρότερον τὰ πρόσφορα ἀνθυπουργοῦντες ἀλλήλοις συνεφρόνουν, καταλύσαντες οὐκέτι τὸ οἰκεῖον ἀπὸ τοῦ ὀθνείου διέκρινον, ἀλλὰ τό τε μέτριον ἀμφοτέρω ὑπερορῶντες καὶ τὸ ἄκρον οἱ μὲν τῆς ἐπιτάξεως οἱ δὲ τῆς οὐκ ἐθελοδουλίας προτιμῶντες, οὔτε ἐκεῖνα κατειργάσαντο καὶ πολλὰ καὶ ἄτοπα τὰ μὲν ἀμυνόμενοι τὰ δὲ καὶ προκαταλαμβάνοντες ἀλλήλους ἔδρασαν, ὥστ' αὐτοὺς ἐπὶ πλεῖστον ἀνθρώπων, πλὴν ἐν τοῖς πάνυ κινδύνοις, οὓς ἐκ τῶν αἰεὶ πολέμων δι' αὐτὰ ταῦτα μάλιστα ἔσχον, διχοστατῆσαι· ὅθεν περ συχνοὶ τῶν πρώτων καὶ ἐξεπίτηδές σφας πολλάκις παρεσκεύασαν. καὶ ἐκεῖθεν ἀρξάμενοι πολλῷ πλείω κακὰ πρὸς ἀλλήλων ἢ τῶν ἀλλοφύλων ἔπαθον. καί μοι καὶ τὸ μαντεύσασθαι ἐξ αὐτῶν ἐπέρχεται ὅτι οὐκ ἔστιν ὅπως ἄλλως εἴτ' ἂν τῆς δυνάμεως εἴτ' ἂν τῆς ἀρχῆς στερηθεῖεν, εἰ μὴ δι' ἀλλήλων σφαλεῖεν. M ib.
- 4 ἄλλως τε γὰρ ἐδυσχέρανον ὅτι μὴ τὰ αὐτὰ θεόμενοί σφων οἱ βουλευταὶ καὶ τυχόντες ἐφρόνουν,

ἀλλ' ἐν μὲν τῷ κινδύνῳ πολλὰ καὶ μεγάλα αὐτοῖς ὑπέσχοντο, σωθέντες δὲ οὐδὲν οὐδὲ τῶν ἐλαχίστων ἐποίησαν. M p. 143.

ἵνα γὰρ δὴ μὴ καθ' ἐν μαχόμενοι ἀλλ' ὑπὲρ τῆς οἰκείας χωρὶς ἕκαστοι ἀγωνιζόμενοι εὐχειρωτότεροί σφισι γένωνται, διεῖλον τὴν στρατιάν. ib.

ὅτι ὁ δῆμος ἰδιωτεύσαντος τοῦ Οὐαλερίου τοῦ δικτάτωρος χαλεπώτατα ἐστασίασεν, ὥστε καὶ τὴν πολιτείαν νεοχμῶσαι· οἱ γὰρ ἐν ταῖς περιουσίαις ὄντες τοῦ πάνυ ἀκριβοῦς περὶ τὰ συμβόλαια ἀντεχόμενοι καὶ μὴδ' ὅτιοῦν αὐτοῦ παριέντες καὶ ἐκείνου διήμαρτον καὶ ἄλλων πολλῶν ἐστερήθησαν· οὐ γὰρ ἔγνωσαν ὅτι ἢ τε πενία ἢ ἄκρατος βιαιότατον κακόν, ἢ τε ἐξ αὐτῆς ἀπόνοια, ἄλλως τε καὶ πλῆθος προσλαβοῦσα, δυσμαχώτατόν ἐστι. καὶ διὰ τοῦτο οὐκ ὀλίγοι τῶν τὰ πολιτικὰ πρασσόντων ἐθελονταὶ τὸ ἐπιεικὲς πρὸ τοῦ σφόδρα δικαίου προαιροῦνται· τοῦτο μὲν γὰρ τῆς τε ἀνθρωπείας φύσεως πολλάκις ἡττᾶται καὶ ἔστιν ὅτε καὶ παντελῶς καταλύεται, ἐκεῖνο δὲ σμικρόν τι αὐτοῦ παραθραῦσαν τὸ γοῦν λοιπὸν μεῖζον ὃν σώζει. πλείστων γοῦν δεινῶν τοῖς Ῥωμαίοις αἰτία ἢ τῶν δυνατωτέρων ἐς τοὺς ὑποδεεστέρους ἀκρίβεια ἐγένετο· ἄλλα τε γὰρ πολλὰ κατὰ τῶν ὑπερημέρων αὐτοῖς ἐδέδοτο, καὶ εἰ δὴ τινι πλείους δεδανεικότες ἔτυχον, κρεουργηδὸν αὐτοῦ τὸ σῶμα πρὸς τὸ μέρος ὧν ὥφειλεν ἐξουσίαν εἶχον κατανέμεσθαι. καὶ τοῦτο μὲν εἰ καὶ τὰ μάλιστα ἐνενομίστο, ἀλλ' οὔτι γε καὶ ἔργῳ ποτὲ ἐγεγόνει· πῶς γὰρ ἂν πρὸς τοσαύτην ὀμότητα προεχώρησαν οἱ καὶ τοῖς ἐπ' ἀδικήματί τινι διάφευξιν ἐπὶ σωτηρίᾳ πολλάκις δόντες τοῖς τε ἀπὸ τῶν πετρῶν τοῦ Καπιτωλίου ὠσθεῖσι ξῆν, εἰ περιγένοιντο, ἐπιτρέποντες; M p. 143.

- 9 ὅτι οἱ χρεωστοῦντες τὰ δάνεια κολωνόν τινα κατέλαβον, καὶ Γάϊόν τινα προστησάμενοι τὴν τροφήν ἐκ τῆς χώρας ὥσπερ ἐκ πολεμίας ἐλάμβανον, καὶ κ' αὐτοῦ τούτου τοὺς τε νόμους τῶν ὀπλῶν καὶ τὸ δίκαιον τῆς ἀπονοίας σφῶν ἀσθενέστερα ἀπέφηναν. οἱ δὲ βουλευταὶ τούτους τε φοβηθέντες μὴ ἐπὶ πλεῖον πολεμωθῶσι καὶ τοὺς περιοίκους μὴ πρὸς τὰ παρόντα συνεπίθωνται σφίσι, διεκηρυκεύσαντο αὐτοῖς πάνθ' ὅσα καθ' ἡδονὴν ἤλπιζον ἔσεσθαι προτείνοντες. οἱ δὲ τὸ μὲν πρῶτον ἐθρασύνοντο, θαυμασίῳ δέ τινι τρόπῳ κατέστησαν· ἐπειδὴ γὰρ ἀτάκτως διεβόων, Ἀγρίππας εἰς τῶν πρέσβεων μύθου τινὸς ἐπακοῦσαί σφας ἤξιωσε, καὶ τυχὼν εἶπεν ὅτι πρὸς τὴν γαστέρα ποτὲ τᾶλλα μέλη τοῦ ἀνθρώπου ἐστασίασε, λέγοντα αὐτὰ μὲν καὶ ἄσιτα καὶ ἄποτα πονεῖν καὶ ταλαιπωρεῖν, ἅτε καὶ ἅπαντα αὐτῇ διακονούμενα, ἐκείνην δὲ δὴ οὔτε τινὰ πόνον ἔχειν καὶ τῆς τροφῆς μόνην ἐμπίμπλασθαι. καὶ τέλος ἐψηφίσαντο μηκέτι μήτε τὰς χεῖρας τῷ στόματι προσφέρειν μήτε ἐκεῖνο λαμβάνειν, ὅπως ὅτι μάλιστα ἡ γαστήρ ἐνδεὴς καὶ σίτου καὶ ποτοῦ γενομένη φθαρείη. ὥς δὲ ἔδοξε ταῦτα καὶ ἐγένετο, τὸ μὲν πρῶτον ἐξισχνάνθη τὸ σῶμα σύμπαν, ἔπειτα ὑπέδωκε καὶ ἐξέκαμε. πονήρως οὖν τὰ μέλη σφῶν ἔχοντα συνέγνω τε ἐκείνην καὶ τὴν σφετέραν σωτηρίαν εἶναι καὶ ἀπέδωκεν αὐτῇ τὴν τροφήν.
- 12 ἀκούσαν δὲ τούτων τὸ πλῆθος συνῆκεν ὅτι καὶ τὰ τῶν πενήτων αἱ τῶν εὐπόρων περιουσίαι ἀνέχουσι, καὶ διὰ τοῦτ' ἡπιώτεροι ἐγένοντο καὶ κατηλλάγησαν, ἄφεςιν τῶν τε δανεισμάτων καὶ τῶν ὑπερημεριῶν εὐρόμενοι. ταῦτα μὲν οὖν καὶ πρὸς τῆς βουλῆς ἐψηφίσθη. M p. 144.
- 13 ὅτι τριβούνος ὁ δήμαρχος λέγεται, ὁ δὲ δικτάτωρ

αἰσυννήτης, ὁ δὲ πραίτωρ στρατηγός, ὁ δὲ κήνσωρ τιμητής· κήνσος γὰρ ἡ τοῦ πλήθους ἀπαρίθμησις. M p. 528.

καὶ ἐδόκει μήτ' ἀπὸ τοῦ ἀνθρωπείου εἶναι, καὶ 14 πολλοῖς καὶ ἄλλοις, τοῖς μὲν ἐκούσι τοῖς δὲ ἄκουσιν...

ὅτι ὅταν πολλοὶ καθ' ἓν γενόμενοι πλεονεκτήσωσι βιασάμενοι, παραχρῆμα μὲν ὁμολογία τινὲ ἐπιεικεῖ θρασύνονται, διαλυθέντες δὲ ἄλλος κατ' ἄλλην πρόφασιν δικαιοῦνται. M p. 146.

κατὰ τε τὸ φύσει τοῖς πλείστοις πρὸς τοὺς συνάρ- 15 χοντας διάφορον, χαλεπὸν γὰρ πολλοὺς ἄλλως τε καὶ ἐν δυνάμει τινὲ συμφρονῆσαι, πᾶσα αὐτῶν ἡ ἰσχὺς διεσπᾶτο καὶ κατετέμνετο· οὐδὲν γὰρ ὄφελος ὦν ἐγίνωσκον ἦν, εἰ καὶ εἰς σφῶν ἀντεῖπεν· τῷ γὰρ τὴν ἀρχὴν αὐτοὺς μὴ ἐπ' ἄλλο τι ἢ τὸ τοῖς βιαζομένοις τινὰς ἐναντιοῦσθαι λαμβάνειν ἰσχυρότερος ὁ κωλύων τι πραχθῆναι τῶν σπουδαζόντων αὐτὸ ἐγίγνετο. M ib.

ὅτι Μάρκιός τις κατὰ Οὐολούσκων ἀριστεύσας, ἐφ' 18 ᾧ πολλοῖς μὲν χρήμασι πολλοῖς δὲ σώμασιν αἰχμαλώτοις πρὸς τοῦ ὑπάτου τιμώμενος τὰ μὲν ἄλλα διεώσατο, ἠρκέσθη δὲ στεφάνῳ καὶ ἱππῳ πολεμιστηρίῳ, καὶ αἰχμαλώτων ἓνα τῶν αὐτοῦ φίλων αἰτήσας ἀφῆκεν ἐλεύθερον. M p. 528.

οὐ γὰρ ἐστὶ ῥᾶδιον οὔτε ἐν πᾶσί τινα ἰσχύειν 2 οὔτε ἐν ἑκατέροις ἅμα τοῖς τε πολεμικοῖς καὶ τοῖς εἰρηνικοῖς πράγμασιν ἀρετὴν ἔχειν· οἳ τε γὰρ τοῖς σώμασιν ἰσχυριζόμενοι ἀνοηταίνουσιν ὡς πλήθει, καὶ τὰ ἄρθω. | επιτ.. εὐ πω χρήσασθαι οὐκ ἐπὶ πᾶν ὡς ἐπὶ τὸ πολὺ ἀνθεῖ. δι' οὖν τευτ' εἰς τὰ πρῶτά ποθ' ὑπὸ τῶν πολιτῶν ἀρθεῖς εἶτα πρὸς αὐτῶν οὐ πολλῶ ὕστερον ἐξέπεσεν, καὶ τὴν πόλιν τὴν τῶν Οὐόλσκων

τῇ πατρίδι δουλώσας τὴν οἰκείαν αὐτὸ μετ' ἐκείνων
 εἰς πᾶν κινδύνου κατέστησεν. M p. 146.

- 3 ὅτι ὁ αὐτὸς στρατηγῆσαι θελήσας καὶ μὴ τελε-
 σθεὶς ἡγανάκτησε τῷ ὁμίλῳ, καὶ ἐκ τοῦ τοῖς δημάρ-
 χοις πολὺ δυναμένοις βαρύνεσθαι παρρησία πλείονι
 πρὸς αὐτὸν παρὰ τοὺς ἄλλους τοὺς ὁμοίους οἱ ἐκ τῶν
 4 κατειργασμένων ἐχρῆτο. καὶ λιμοῦ γενομένου ἰσχυ-
 ροῦ καὶ Νώρβης πόλεως ἀποικίζεσθαι βουλομένης τὸ
 πλῆθος ἐπ' ἀμφοτέροις αὐτοῖς τοὺς δυνατοὺς ἡτιά-
 σατο, ὥς καὶ δι' ἐκείνους καὶ τῆς τροφῆς στερισκό-
 μενοι καὶ εἰς τοὺς πολεμίους ἐπίτηδες ἐπ' ὀλέθρῳ
 προύπτῳ ἐκδιδόμενοι. ὅταν γὰρ εἰς ὑποψίαν τινὲς
 ἀλλήλων ἔλθωσι, πάντα καὶ τὰ ὑπὲρ σφῶν γιγνόμενα
 5 ἀλλοίως κατὰ τὸ στασιωτικὸν λαμβάνουσι. καὶ ὁ Κο-
 ριολανὸς ἄλλως τε ἐν ὀλιγωρίᾳ αὐτοὺς ἐποιήσατο, καὶ
 σίτου πολλαχόθεν κομισθέντος, καὶ τοῦ γε πλείστου
 προῖκα παρὰ τῶν ἐν Σικελίᾳ βασιλέων πεμφθέντος,
 οὐκ ἐπέτρεψέ σφισι διαλαχεῖν αὐτὸν ὥσπερ ἦτουν.
 οἱ οὖν δῆμαρχοι, οὕσπερ πού καὶ τὰ μάλιστα κατα-
 λῦσαι ἐγλίχετο, τυραννίδος αὐτὸν ὑπὸ τὸ πλῆθος
 ἀγαγόντες ἐξήλασαν, καίτοι πάντων βοώντων καὶ δει-
 νὸν ποιουμένων ὅτι καὶ περὶ σφῶν τὰ τοιαῦτα κρι-
 6 νειν ἐτόλμων. ἐκπεσὼν οὖν πρὸς τοὺς Οὐόλσκους
 καίπερ ἐχθίστους ὄντας ὀργῇ τῆς συμφορᾶς ἦλθε,
 καὶ ἑαυτὸν ἐκ τε τῆς ἀνδρείας ἧς ἐπεπείραντο καὶ
 ἐκ τοῦ θυμοῦ τοῦ πρὸς τοὺς πολίτας ἀσμένως δέξε-
 σθαι προσεδόκησεν, ἀντίπαλα ἢ καὶ μείζω δι' αὐτὸ
 τοὺς Ῥωμαίους ὧν ἔπαθον δράσειν ἀντελπίσαν-
 τας· ὑφ' ὧν γὰρ ἂν τις σφόδρα κακῶς πάθῃ, πρὸς
 τῶν αὐτῶν καὶ εὖ πείσεσθαι, βουλομένων γε καὶ
 δυναμένων εὖ ποιῆσαι, οὐκ ἐλάχιστα πιστεύει. M
 p. 147.

πάνυ γὰρ περιθύμως ἔφερεν ὅτι καὶ περὶ τῆς 1
οἰκείας κινδυνεύοντες μὴδ' ὥς τῶν ἀλλοτρίων ἀφί-
σταντο. ὥς οὖν καὶ ταῦτα ἀνηγγέλθη σφίσιν, οἱ μὲν
ἄνδρες οὐδὲν μᾶλλον ἐκινήθησαν· οὕτω πως κακῶς
ἐστασίαζον ὥστε μὴδ' ὑπὸ τῶν κινδύνων καταλλα-
γῆναι· αἱ δὲ γυναῖκες, ἥ τε γαμετὴ τοῦ Κοριολανοῦ
Οὐολουμνία καὶ ἡ μήτηρ Οὐετουρία, παραλαβοῦσαι
καὶ τὰς ἄλλας τὰς ἐπιφανεστάτας, ἦλθον πρὸς αὐτὸν
ἐς τὸ στρατόπεδον τὰ παιδιά αὐτοῦ ἄγουσαι, καὶ
ἐποίησαν αὐτὸν μὴ ὅτι ἐπὶ τῇ χώρᾳ ἀλλὰ μὴδὲ ἐπὶ
τῇ καθόδῳ καταλύσασθαι. προσήκατο γὰρ αὐτὰς εὐ- 8
θὺς ἐπειδὴ τάχιστα παρούσας ἦσθετο, καὶ λόγου
σφίσι μετέδωκεν, ἐπράχθη τε ὧδε. αἱ μὲν ἄλλαι
σιωπῶσαι ἔκλαον, ἡ δὲ δὴ Οὐετουρία "τί θαυμάζεις"
ἔφη, "τέκνον; τί δὲ ἐκπέπληξαι; οὐκ ἠὺτομολήκα-
μεν, ἀλλ' ἡμᾶς ἡ πατὴρ ἐπεμψέ σοι, εἰ μὲν πείθοιο,
μητέρα καὶ γυναῖκα καὶ τέκνα, εἰ δὲ μή, λάφυρα,
ὥστ' εἰ καὶ νῦν ἐτιόργιζῃ, πρῶτας ἡμᾶς ἀπόκτεινον.
τί δ' ἀνανεύεις; τί δ' ἀποστρέφῃ; ἢ ἀγνοεῖς ὅπως 9
τὰν τῇ πόλει ἡμεῖς τοι ἄρτι ὀδυρόμεναι ἐπαυσάμεθα,
ἵνα σε ἴδωμεν; καταλλάγηθί τ' οὖν ἡμῖν καὶ μηκέτι
ὀργίζου τοῖς πολίταις, τοῖς φίλοις, τοῖς ἱεροῖς, τοῖς
τάφοις, μὴδ' ἐπεμπέσῃς ἐς τὸ ἄστυ θυμῷ πολεμῶ,
μὴδὲ ἐκπολιορκήσῃς τὴν πατρίδα, ἐν ᾗ καὶ ἐγεννή-
θης καὶ ἀνετράφης καὶ τὸ μέγα τοῦτο ὄνομα Κο-
ριολανὸς ἐγένου. πείσθητί μοι, παιδίον, μὴδέ με
ἄπρακτον ἀποπέμψῃς, ἵνα μὴ καὶ νεκρὰν με ὑπ' αὐ-
τοχειρίας ἴδῃς." ταῦτ' εἰποῦσα ἀνέκλαυσε, καὶ τὴν 10
τε ἐσθῆτα καταρρηξάμενη καὶ τοὺς μαστοὺς προδεί-
ξασα τῆς τε γαστροῦς ἀψαμένῃ "ἶδε" ἔφη, "τέκνον,
αὕτη σε τέτοκεν, οὗτοί σε ἐξέθρεψαν." εἰπούσης δὲ
αὐτῆς ταῦτα καὶ ἡ γαμετὴ αὐτοῦ τὰ τε παιδιά καὶ αἱ

- ἄλλαι γυναῖκες συνεθρήνησαν, ὥστε καὶ ἐκείνον ἐς
 11 πένθος ἐμβαλεῖν. μόλις τέ ποτε ἀνενεγκὼν περι-
 έπτυξε τὴν μητέρα, καὶ φιλῶν ἅμα αὐτὴν "ἰδοὺ"
 ἔφη, "μητέρα, πείθομαι σοι· σὺ γάρ με νικάς, καὶ
 σοὶ δὴ ταύτην τὴν χάριν καὶ οἱ ἄλλοι πάντες ἐχέτω-
 σαν· ἐγὼ γὰρ οὐδ' ἰδεῖν αὐτοὺς ὑπομένω, οἵτινες
 τηλικαῦτα ὑπ' ἐμοῦ εὐεργετηθέντες τοιαῦτά με ἔδρα-
 σαν. οὐκ οὐδ' ἀφίξομαι ποτε ἐς τὴν πόλιν· ἀλλὰ
 σὺ μὲν καὶ αὐτ' ἐμοῦ τὴν πατρίδα ἔχε, ἐπειδὴ τοῦτο
 ἠθέλησας, ἐγὼ δὲ ἐκποδῶν ὑμῖν ἀπαλλαγῆσομαι."
 12 ταῦτ' εἰπὼν ἀπανεστή· τῷ τε γὰρ δέει τῷ τοῦ ὁμί-
 λου καὶ τῇ αἰσχύνῃ τῶν ὁμοίων, ὅτι καὶ τὴν ἀρχὴν
 ἐπ' αὐτοὺς ἐπεστράτευσεν, οὐδὲ τὴν κάθοδον διδο-
 μένην οἱ ἐδέξατο, ἀλλ' ἐς τοὺς Οὐόλσκους ἀναχωρή-
 σας ἐνταῦθα ἐξ ἐπιβουλῆς ἢ καὶ γηράσας ἀπέθανεν.
 M p. 148. Conf. Io. Tzetz. Hist. 6, 60, Epist. 6, p. 9, 16.

- 19 ὅτι Κάσσιος τοὺς Ῥωμαίους εὐεργετήσας ὑπ' αὐ-
 a. 11. τῶν ἐκείνων ἐθανατώθη. ὥστε καὶ ἐκ τούτου δια-
 269 δειχθῆναι ὅτι πιστὸν οὐδὲν ἐν τοῖς πλήθεσιν ἐστίν,
 ἀλλὰ καὶ τοὺς πάνυ σφίσι προσκειμένους οὐχ ἥττον
 τῶν τὰ μέγιστα ἀδικούντων ἀπολλύουσι· πρὸς μὲν
 γὰρ τὸ αἰεὶ παρὸν μεγάλους τοὺς αἰτίους τῶν ὠφελη-
 μάτων ἄγουσιν, ἐπειδὰν δέ σφας ἐκκαρπώσωνται,
 οὐδὲν ἔτ' αὐτοὺς οἰκειοτέρους τῶν ἐχθίστων νομί-
 ζουσι. τὸν γὰρ Κάσσιον καίπερ χαριζόμενόν σφισιν
 ὅμως ἐπ' αὐτοῖς οἷς ἐσεμνύνετο ἀπέκτειναν, καὶ ἐκ-
 δηλὸν γε ὅτι ζηλοτυπηθεὶς ἀλλ' οὐκ ἀδικήσας τι
 ἀπώλετο. M p. 150.

- 20 οἱ γὰρ ἐν τοῖς πράγμασιν αἰεὶ γιγνόμενοι ἐπειδὴ
 μηδὲνα ἄλλον τρόπον κατέχειν σφᾶς ἐδύναντο, πο-
 λέμους ἐκ πολέμων ἐξεπίτηδες ἐκίνουν, ὅπως πρὸς

ἐκείνους ἀσχολίαν ἄγοντες μηδὲν περὶ τῆς γῆς πολυπραγμονῶσιν. M ib.

ὅτι συνεχέσιν ἀτυχήμασι Ῥωμαῖοι χρησάμενοι καὶ ² δαιμονικὸν τοῦτο νομίσαντες, μίαν τῶν Ἑστιάδων κατὰ τὰ πάτρια ζῶσαν κατορύττουσιν ὥς αἰτίαν γενομένην τῆς θεοβλαβείας διὰ τοῦ προέσθαι τὴν παρθενίαν μιᾶναί τε μίξει παρανόμῳ τὰ ἱερά. M p. 529.

οὕτω γοῦν ὑφ' ἑκατέρου παρωξύνθησαν ὥστε ³ καὶ τὴν νίκην ἔνορκον τοῖς στρατηγοῖς ὑποσχέσθαι· πρὸς γὰρ τὴν αὐτίκα ὁρμὴν κύριοι καὶ τῆς τύχης εἶναι ἐνόμισαν. M p. 150.

ὅτι ἔοικε τὸ πλεῖστον τοῦ ἀνθρωπίνου πρὸς μὲν ⁴ τὸ ἀνθιστάμενον καὶ παρὰ τὸ συμφέρον φιλονεικεῖν, τοῖς δὲ ὑπέλκουσι καὶ παρὰ δύναμιν ἀνθυπουργεῖν. M p. 151.

ὅτι οἱ Φάβιοι ἐπὶ τε τῷ γένει καὶ τῷ πλούτῳ ²¹ ὅμοια τοῖς ἀρίστοις φρονοῦντες ὥς τάχιστα αὐτοὺς ^{a. u. 277} ἀθυμοῦντας εἶδον· ὅταν γὰρ τινες ἐς πολλὰς ἅμα καὶ δυσχερεῖς πράξεις ἐμπέσωσιν, οὔτε τι βούλευμα πρὸς τε τὸ πλῆθος καὶ πρὸς τὸ ἀθρόον τῶν κινδύνων ἐξευρεῖν δύνανται καὶ τῶν ἔργων καὶ τὰ πάνυ ῥάδια ἀπογινώσκουσι, καὶ τούτου ταῖς τε γνώμας καὶ παρὰ τὸ εἰκὸς ταῖς δόξαις ἀναπίπτουσι καὶ τὰ πράγματα ἐκόντες ὥς καὶ μάτην πονήσοντες προΐενται, καὶ τέλος ἐπιτρέψαντές σφᾶς τοῖς ἐκ τοῦ δαιμονίου παραλόγοις ἀναμένουσι πάνθ' ὅσα ἂν ἡ συντυχία ἐνέγκῃ. M p. 151.

ὅτι οἱ Φάβιοι ἕξ καὶ τριακόσιοι ὄντες ὑπὸ Τυρ- ² σηνῶν ἀνηρέθησαν· καὶ γὰρ πῶς τὸ δι' ἀνδρείας πίστιν ὀγκούμενον ὑπ' αὐτοῦ τοῦ θράσους πολλάκις φθείρεται, τό τε δι' εὐτυχίαν αὐχοῦν ἐς τοῦναντίον ἐκφρονησαν ἐκπίπτει. M ib.

3 οὓς οἱ Ῥωμαῖοι μειζόνως ἢ κατὰ ἀριθμὸν τῶν ἀπογενομένων καὶ ἰδίᾳ καὶ κοινῇ ἐπένθησαν. ἦν μὲν γὰρ ἐκεῖνος ἄλλως τε καὶ ἐν εὐπατρίδαις οὐ σμικρός, πρὸς δὲ δὴ τὴν ἀξίωσιν τό τε φρόνημα αὐτῶν πᾶσάν σφων ἀπολωλέναι τὴν ἰσχὺν ἐνόμιζον. καὶ διὰ τοῦτο τὴν τε ἡμέραν ἐν ἣ διεφθάρησαν ἐς τὰς μιὰς ἐνέγραψαν, καὶ τὰς πύλας δι' ὧν ἐξεστράτευσαν ἐν ἀτιμίᾳ ἐποιήσαντο, ὥστε μηδένα δι' αὐτῶν ἄρχοντα διέναι. καὶ Τίτου Μενηνίου τοῦ στρατηγοῦ, ἐπὶ γὰρ τούτου τὸ πάθος ἐγένετο, κατηγορηθέντος ὕστερον ἐν τῷ δήμῳ ὅτι μήτ' ἐκείνοις ἤμυνε καὶ μάχῃ μετὰ τοῦθ' ἠττήθη, κατεψηφίσαντο. V p. 578.

22 ὅτι οἱ εὐπατρίδαι φανερώς μὲν οὐ πάνυ πλὴν βραχέων ἐπιθειάζοντές τινα ἀντέπραπτον, λάθρα δὲ συχνοὺς τῶν θρασυτάτων ἐφόνευον. ἐννέα γὰρ ποτε δήμαρχοι πυρὶ ὑπὸ τοῦ δήμου ἐδόθησαν· ἀλλ' οὐδὲ τοῦτο τοὺς λοιποὺς ἐπέσχευ, ἀλλὰ πλείονα ἐλπίδα οἱ μετὰ ταῦτα ἀεὶ δημαρχοῦντες ἐκ τῆς ἑαυτῶν φιλονεικίας ἢ δέος ἐκ τῆς ἐκείνων συμφορᾶς λαμβάνοντες οὐχ ὅσον οὐκ ἡμβλύνοντο, ἀλλὰ καὶ ἔτι μᾶλλον ὑπ' αὐτῶν τούτων ἐθρασύνοντο· τοὺς τε γὰρ ἀπολλυμένους ἐς δικαίωμα τῆς ὑπὲρ ἑαυτῶν τιμωρίας προεβάλλοντο, καὶ αὐτοὶ μεγάλην ἡδονὴν ἐκ τοῦ καὶ παρὰ δόξαν ἀκινδύνως περιέσεσθαι νομίζειν προσετίθεντο. ὥστε καὶ τῶν εὐπατριδῶν τινας, ἐπειδὴ μηδὲν ἄλλως ἦνυτον, ἐς τὰ τοῦ πλήθους νομίσματα μεταστῆναι· τὴν γὰρ ταπεινότητα αὐτοῦ πολὺ πρὸς τὰς τῆς δημαρχικῆς ἰσχύος ἐπιθυμίας τῆς τῶν σφετέρων καλλωπισμάτων ἀσθενείας ἐνόμιζον εἶναι, καὶ μάλιστα ὅτι καὶ δεύτερον καὶ τρίτον ἐπὶ πλεῖόν τε ἔτι, καίπερ κωλυθὲν τό τινα δις τὴν ἀρχὴν λαμβάνειν, συχνοὶ καὶ ἐφεξῆς ἐδημάρχουν. M p. 152.

ὅτι ἐς τοῦτο ὁ ὄμιλος ὑπ' αὐτῶν τῶν εὐπατρι- 3
δῶν προήχθη· ὃ γάρ τοι ὑπὲρ ἑαυτῶν ἡγοῦντο ποιεῖν,
τὸ πολέμους τινὰς ἀεὶ παρασκευάζειν σφίσιν, ὅπως
ὑπὸ γε τῶν ἔξωθεν κινδύνων σωφρονεῖν ἀναγκάζων-
ται, τοῦτο θρασυτέρους αὐτοὺς ἀπειργάζετο· οὔτε
γὰρ στρατεύειν, εἰ μὴ λάβοιεν ὧν ἐκάστοτε ἐπωρέ-
γοντο, βουλόμενοι, καὶ ἀπροθύμως ὁπότε ἐξέλθοιεν
ἀγωνιζόμενοι πάνθ' ὅσ' ἤθελον ἐπραττον. καὶ τούτῳ
καὶ ἀληθῶς οὐκ ὀλίγοι τῶν πλησιοχώρων σφίσι, τῇ
ἐκείνων διχοστασίᾳ πλεῖον ἢ τῇ ἑαυτῶν δυνάμει θαρ-
σοῦντες, ἐνεωτέριζον. M ib.

ὅτι οἱ Αἴκουοι τό τε Τούσκουλον λαβόντες καὶ 23
Μάρκον Μινούκιον νικήσαντες ἐν φρονήματι ἐγέ- ^{a. u.}
νοντο, ὥστε καὶ τοῖς πρέσβεσι τοῖς τῶν Ῥωμαίων, ²⁹⁶
οὓς ἐπὶ τῇ τοῦ χωρίου καταλήψει αἰτιώμενοί σφας
ἐπεμψαν, πρὸς μὲν τὸ ἐπὶ κλημα μηδὲν ἀποκρίνασθαι,
δρῶν δέ τινα διὰ τοῦ στρατηγοῦ σφῶν Κοιλίου Γράκ-
χου δείξαντες πρὸς ἐκείνην, εἴ τι βούλονται, λέγειν
αὐτοὺς κελεῦσαι. U^a p. 373.

ὅτι πνυθόμενοι οἱ Ῥωμαῖοι τὸν Μινούκιον ἐν κοίλῳ 2
τινὶ καὶ λοχμῳδαι τόπῳ μετὰ τινων ἀπειλῆφθαι, δι-
κτάτωρα ἐπ' αὐτοὺς Λούκιον Κοῖντιον, καίπερ πέ-
νητα ὄντα, τό τε γῆδιον, ὃ μόνον αὐτῷ ὑπῆρχεν,
αὐτοχειρίᾳ τότε γεωργοῦντα, προεχειρίσαντο· ἐς τε
γὰρ τὰ ἄλλα ὅμοιος τοῖς πρώτοις ἀρετὴν ἦν καὶ σω-
φροσύνη διέπρεπε, καίτοι τὰς κόμας ἐς πλοκάμους
ἀνιείς, ἀφ' οὗ δὴ καὶ Κιγκινᾶτος ἐπωνομάσθη. V
p. 578.

ὅτι καὶ τὰ ἐν τοῖς στρατοπέδοις καὶ τὰ ἐν τῷ 3
ἄστει ἐταράχθη· οἷ τε γὰρ στρατευόμενοι φιλονεικία

^a i. e. Ursini Selecta de legationibus, Antverp. 1582.

τοῦ μηδὲν τοῖς τὴν δυναστείαν ἔχουσι προσχαρίσασθαι καὶ τὰ κοινὰ καὶ τὰ οἰκεῖα ἐθέλονται προῖεντο, καὶ ἐκεῖνοι οὐχ ὅτι τοῖς ὑπὸ τῶν ἐναντίων ἀπολλυμένοις σφῶν ἔχαιρον, ἀλλὰ καὶ αὐτοὶ πολλοὺς τῶν δραστηρίων τῶν τὰ τοῦ πλήθους πραττόντων ἐκ τρόπου δὴ τινος ἐπιτηδείου ἔφθειρον. καὶ τούτου στάσις οὐ σμικρὰ σφῶν συνηνέχθη. M p. 153.

4 ἐς γὰρ τοῦτο φιλοτιμίας καὶ τούτου καὶ φιλονεικίας ἀλλήλοις ἀφίκοντο, ὥστε μηκέτι καθ' ἐν πάντας, ὥσπερ εἰώθεσαν, ἀλλ' ἐκ περιτροπῆς ἰδίᾳ ἕκαστον αὐτῶν ἄρχειν, ἀφ' οὗ οὐδὲν χρηστὸν ἐγίγνετο· τό τε γὰρ οἰκεῖον, οὐ τὸ κοινὸν ἑκάστου αὐτῶν σκοποῦντος, καὶ βλαβῆναί πη τὸ δημόσιον μᾶλλον ἢ τὸν συνάρχοντα εὐδοκιμῆσαι ἐθέλοντος, πολλὰ καὶ δυσχερῇ συνέβαινε. M ib.

5 ὅτι δημοκρατία ἐστὶν οὐ τὸ πάντας τῶν αὐτῶν ἀπλῶς τυγχάνειν, ἀλλὰ τὸ τὰ κατ' ἀξίαν ἕκαστον φέρεσθαι. M p. 154.

24 ὅτι πρὸς τοὺς Φαλίσκους οἱ Ῥωμαῖοι πολλὰς μά-
 a. u. 359 χας μαχεσάμενοι καὶ πολλὰ καὶ παθόντες καὶ δράσαντες τῶν μὲν πατρίων ἱερῶν ὀλιγώρησαν, πρὸς δὲ τὰ ξενικὰ ὥς καὶ ἐπαρκέσοντά σφισιν ὥρμησαν. φιλεῖ γὰρ πῶς τὸ ἀνθρώπειον ἐν ταῖς συμφοραῖς τοῦ μὲν συνήθους, καὶν θεῖον ἢ, καταφρονεῖν, τὸ δὲ ἀπείρατον θαυμάζειν· παρ' ἐκείνου μὲν γὰρ ἅτε μηδὲν ἐς τὸ παρὸν ὠφελεῖσθαι νομίζοντες οὐδὲ ἐς τὸ ἔπειτα χρηστὸν οὐδὲν προσδέχονται, παρὰ δὲ δὴ τοῦ ξένου πᾶν ὅσον ἂν ἐθελήσωσιν ὑπὸ τῆς καινοτομίας ἐλπίζουσιν. M p. 153.

2 ὅτι τὴν τῶν Φαλίσκων πόλιν πολιορκοῦντες οἱ
 a. u. 361 Ῥωμαῖοι ταύτῃ προσκαθήμενοι διετρίβησαν, εἰ μὴ τοιούδε τι ἐγένετο. γραμματιστῆς τις ἐν αὐτῇ παῖδας

οὐτ' ὀλίγους οὐτ' ἀφανεῖς παιδεύων, ἔπειθ' ὑπ' ὀργῆς ἢ καὶ κέρδους ἐλπίδι πάντας σφᾶς ἔξω τε τοῦ τείχους ὥς καὶ ἐπ' ἄλλο τι ἐξήγαγεν, τοσοῦτον γάρ που τῆς ἀδείας αὐτοῖς περιῆν ὥστε καὶ τότε συμφοιτᾶν, καὶ πρὸς τὸν Κάμιλλον ἐκόμισε, πᾶσάν οἱ τὴν πόλιν δι' αὐτῶν παραδιδόναι λέγων· οὐ γὰρ περιοίσειν ἔτι τοὺς ἔνδον, τῶν φιλτάτων σφίσιν ἐχομένων. οὐ μέντοι 3 καὶ ἐπέρανέ τι· ὁ γὰρ Κάμιλλος τῆς τε ἀρετῆς ἅμα τῆς τῶν Ῥωμαίων καὶ τῶν συμπτωμάτων τῶν ἀνθρωπίνων ἐνθυμηθεὶς οὐκ ἠξίωσεν ἐκ προδοσίας αὐτοὺς ἐλεῖν, ἀλλὰ καὶ τῷ χεῖρε ἐς τοῦπίσω τοῦ προδότου δήσας παρέδωκεν αὐτὸν αὐτοῖς τοῖς παισὶν [ὀπισθόχειρα] ἀγαγεῖν οἴκαδε. γενομένου δὲ τούτου οἱ Φαλίσκοι οὐκέτ' ἀντέσχον, ἀλλὰ καίτοι καὶ δυσάλωτοι ὄντες καὶ ἐκ περιουσίας τὸν πόλεμον διαφέρουντες, ὅμως ἐθέλονταὶ ὠμολόγησαν αὐτῷ, θαυμαστήν τινα φιλίαν παρ' αὐτοῦ προσδοκήσαντες ἔξειν, οὕγε καὶ πολεμίου οὕτω δικαίου ἐπεπείραντο. V p. 578.

ὁ οὖν Κάμιλλος ἐπιφθονώτερος ἔτι καὶ μᾶλλον 4 ἐκ τούτων τοῖς πολίταις γενόμενος ἐγράφη τε ὑπὸ τῶν δημάρχων ὥς μηδὲν ἐκ τῆς λείας τῆς τῶν Οὐνιῶν τὸ δημόσιον ὠφελήσας, καὶ ἐκουσίως πρὸ τῆς δίκης ὑπεξέσχεν. V ib.

Δίωνος 5 βιβλίῳ "ἐπεὶ διῆρξεν, ἐσήγαγον καὶ 5 χρήμασιν ἐξημίωσαν, οὕτε περὶ τοῦ σώματος ἐς κίνδυνον καταστήσαντες." Bekk. Anecd. p. 146, 21.

οὕτω γὰρ αὐτὸν οὐ τὸ πλῆθος μόνον, οὐδ' ὅσοι 6 φιλοτιμίαν τινὰ πρὸς τὴν ἀξίωσιν αὐτοῦ εἶχον, ἀλλὰ καὶ οἱ πάντες φίλοι συγγενεῖς τε αὐτῷ ὄντες ἐβάσκαλλον ὥστε μηδ' ἀποκρύπτεσθαι· δεομένου γὰρ αὐτοῦ τῶν μὲν καὶ συναγωνίσασθαι τῶν δὲ τὴν γε ἀπολύουσιν θέσθαι, ... ἀλόντι δ' αὐτῷ χρημάτων τε

τιμήσειν καὶ τὴν καταδίκην συνεκτίσειν ὑπέσχοντο. διὰ μὲν δὴ ταῦτα εὐχὴν τε ὑπὲρ τῆς γῆς ἐποιήσατο χρείαν αὐτοῦ τὴν πόλιν σχεῖν καὶ πρὸς τοὺς Ῥουτούλους πρὶν κατηγορηθῆναι μετέστη. M p. 154.

- 7 γενέσθαι δὲ καθὼς ὁ θριαμβικὸς παρακελεύεται νόμος, περὶ οὗ γράφει Δίων Κοκκειανός. εἰ δὲ τῶν ἐργωδῶν σοι δοκεῖ παλαιῶν βίβλους ἀνερευνᾶν, ἀλλ' οὖν ὥς οἶον ἐπιδρομάδην αὐτὸς τὰ τοῦ θριάμβου ἐξείποιμι. εἰς δίφρον τὸν θριαμβονίκην ἀναβιβάσαντες σινωπιδίῳ ἢ κινναβάρεϊ τὸ πρόσωπον ἀντὶ αἵματος, ὥς μὴ ἐρυθριᾷ, περιχρίουσι καὶ βραχιονιστῆρας ἐμβάλλουσι ταῖς χερσὶ καὶ δάφνινον στέμμα καὶ δάφνης κλῶνα διδοῦσι τῇ δεξιᾷ. περιτιθέασι δὲ καὶ τῇ κεφαλῇ στέφανον ἐξ ὕλης ὁποίας, ἀνάγραπτα φέροντα ὅσα ἐποίησεν ἢ ἐπεπόνθει· οἰκέτης δὲ δημόσιος τοῦ ἄρματος ἐστὼς ὀπισθεν ἀνέχει τὸν στέφανον λέγων ἐκείνῳ πρὸς οὗς, Βλέπε καὶ τὸ κατόπιν. κώδωνες δὲ καὶ μᾶστιξ τοῦ ζυγοῦ τοῦ ἄρματος ἀπηώρηνται· εἴτα τρεῖς κυκλῶν τὸν τόπον περιτρέχει, καὶ τοὺς ἀναβαθμοὺς ἐπὶ γόνασιν ἀνέρπει καὶ τοὺς στεφάνους ἐκεῖ ἀποτίθεται. Tzetzes Epist. 107, p. 86. Ergo Dionis fere sunt haec Zonarae vol. 1, p. 76, 19, post Plutarchea Camill. c. 7 de populi in Camillum propter triumphum ira: Ἡ δὲ τῶν ἐπινικίων πομπή, ἣν καὶ θριάμβον ἐκάλουν, τοιάδε τις ἐγίνετο. ὅτε τι κατωρθώθη μέγα καὶ ἐπινικίων ἐπάξιον, αὐτοκράτωρ αὐτίκα ὁ στρατηγὸς ὑπὸ τῶν στρατιωτῶν ὠνομάζετο, καὶ κλῶνας δάφνης περιέδει ταῖς ῥάβδοις καὶ τοῖςδρομοκήρυξι τοῖς τὴν νίκην καταγγέλλουσι τῇ πόλει κομίζειν ἐδίδου. ἐλθὼν δὲ οἴκαδε τὴν γερουσίαν συνήθροιζε καὶ ἤτει ψηφίσασθαι οἱ τὰ ἐπινίκια. καὶ εἰ ἔτυχε ψήφου παρὰ τε τῆς βουλῆς καὶ τοῦ δήμου,

ἐβεβαιούτο αὐτῷ καὶ ἡ ἐπωνυμία τοῦ αὐτοκράτορος. καὶ εἰ μὲν ἦν ἐν τῇ ἀρχῇ ἔτι ἐν ἡ τυγχάνων ἐνίκησε, ταύτῃ καὶ πανηγυρίζων ἐκέχρητο, εἰ δ' ὁ χρόνος παρεληλύθει τῆς ἀρχῆς, ἄλλο τι πρόσφορον αὐτῇ ἐλάμβανεν ὄνομα· ἰδιώτῃ γὰρ νικητήρια πέμψαι ἀπείρητο. ἐνσκευασάμενος δὲ τῇ ἐπινικίῳ σκευῇ, καὶ περιβραχιόνια λαβὼν στέφανόν τε δάφνης ἀναδησάμενος καὶ κλάδον κρατῶν ἐν τῇ δεξιᾷ, τὸν δῆμον συνεκάλει· καὶ ἐπαινέσας τοὺς συστρατευσαμένους αὐτῷ καὶ κοινῇ καὶ ἰδίᾳ τινάς, ἐδωρεῖτο μὲν σφισι χρήματα, ἐτίμα δὲ καὶ κόσμῳ, περιβραχιονιά τέ τισι καὶ δόρατα ἀσίδηρα παρείχε, καὶ στεφάνους τοῖς μὲν χρυσοῦς τοῖς δὲ ἀργυροῦς ἐδίδου, τοῦνομά τε ἐκάστου καὶ τῆς ἀριστείας φέροντας τὸ ἐκτύπωμα. εἰ γὰρ τείχους τις πρῶτος ἐπέβη, καὶ τείχους ὁ στέφανος ἔφερεν· ἢ καὶ ἐξεπολιόρκησέ τι, καὶ τοῦτο κἀκεῖνο εἰκόνιστο. ἐναυκράτησέ τις, ναυσὶν ὁ στέφανος ἐκεκόσμητο· ἵπποκράτησέ τις, ἵππικόν τι ἐξετετύπωτο. ὁ δὲ πολίτην τινὰ ἐκ μάχης ἢ ἐτέρου κινδύνου ἢ ἐκ πολιορκίας σώσας μέγιστόν τε εἶχε τὸν ἔπαινον καὶ ἐλάμβανε στέφανον γινόμενον ἐκ δρυός, ὃς πολὺ πάντων καὶ τῶν ἀργυρῶν καὶ τῶν χρυσῶν ὥς ἐντιμότερος προετετίμητο. καὶ οὐ κατ' ἄνδρα μόνον ἀριστεύσαντα ταῦτα ἐδίδοτο, ἀλλὰ καὶ λόχοις καὶ στρατοπέδοις ὅλοις παρείχετο. καὶ τῶν λαφύρων πολλὰ μὲν τοῖς στρατευσαμένοις διανενέμητο· ἤδη δέ τινες καὶ παντὶ τῷ δήμῳ διέδοσαν καὶ ἐδαπάνων εἰς τὴν πανήγυριν καὶ ἐδημοσίεον, καὶ εἴ τι περιελέλειπτο, εἰς ναοὺς, εἰς στοὰς ἢ καί τι ἕτερον δημόσιον ἔργον ἀνήλυσκον. ταῦθ' ὁ πομπεὺς ποιήσας εἰς τὸ ἄρμα ἀνέβαινε. τὸ δὲ δὴ ἄρμα οὗτ' ἀγωνιστηρίῳ οὔτε πολεμιστηρίῳ ἦν ἐμφορές, ἀλλ' ἐς πύργου περι-

φεροῦς τρόπον ἐξείργαστο. καὶ οὐ μόνος ἦν ἐν τῷ ἄρματι, ἀλλ' ἄν γε καὶ παῖδας ἢ συγγενεῖς εἶχε, καὶ κείνων τὰς μὲν κόρας καὶ τὰ ἄρρενα τὰ νεογνὰ ἐν αὐτῷ ἀνεβίβαζε, τοὺς δὲ ἀδροτέρους ἐπὶ τοὺς ἵππους τοὺς τε ζυγίους καὶ τοὺς σειραφόρους ἀνείθετο· εἰ δὲ πλείους ἦσαν, ἐπὶ κελήτων τῷ πομπεῖ παριππεύοντες συνεπόμενον. τῶν δ' ἄλλων οὐδεὶς ὠχεῖτο, ἀλλ' ἐστεμμένοι δάφνη πάντες ἐβάδιζον. οἰκέτης μέντοι δημόσιος ἐπ' αὐτοῦ παρωχεῖτο τοῦ ἄρματος, τὸν στέφανον τῶν λίθων τῶν χρυσοδέτων ὑπερανέχων αὐτοῦ, καὶ ἔλεγε πρὸς αὐτὸν "ὀπίσω βλέπε", τὸ κατόπιν δηλαδή καὶ τὰ ἐφεξῆς προσκόπει τοῦ βίου, μηδ' ὑπὸ τῶν παρόντων ἐπαρθῆς καὶ ὑπερφρονήσης. καὶ κώδων ἀπήρτητο καὶ μάστιξ τοῦ ἄρματος, ἐνδεικτικὰ τοῦ καὶ δυστυχῆσαι αὐτὸν δύνασθαι ὥστε καὶ αἰκισθῆναι ἢ καὶ δικαιοθῆναι θανεῖν. τοὺς γὰρ ἐπὶ τινι ἀτοπήματι καταδικασθέντας θανεῖν νενόμιστο κωδωνοφορεῖν, ἵνα μηδεὶς βαδίζουσιν αὐτοῖς ἐγχριπτόμενος μιάσματος ἀναπίμπληται. οὕτω τε σταλέντες εἰσῆεσαν εἰς τὴν πόλιν, ἔχοντες προπέμποντα σφῶν τὰ σκυῖλά τε καὶ τὰ τρόπαια, καὶ ἐν εἰκόσι τὰ τε αἰχμάλωτὰ φρούρια ἡσκημένα, πόλεις τε καὶ ὄρη καὶ ποταμούς, λίμνας, θαλάσσας, τὰ τε σύμπαντα ὅσα ἐαλώκεσαν. καὶ εἰ μὲν μία ἡμέρα ἦν ἐξαρκούσα πρὸς τὴν τούτων πομπήν· εἰ δὲ μή, καὶ ἐν δευτέρᾳ καὶ τρίτῃ ἐπέμπετο. προδιελθόντων δ' ἐκείνων οὕτως ὁ πομπεὺς εἰς τὴν Ῥωμαίαν κομισθεὶς ἀγοράν, καὶ τῶν αἰχμαλώτων τινὰς εἰς τὸ δεσμωτήριον ἀπαχθῆναι καὶ θανατωθῆναι κελεύσας, ἀνήλαυνεν εἰς τὸ Καπιτώλιον, καὶ τινὰς ἐκεῖ τελετὰς πληρώσας, καὶ προσαγαγὼν ἀναθήματα, καὶ παρὰ ταῖς ἐκεῖ δειπνήσας στοαῖς, πρὸς ἐσπέραν οἴκαδε μετ' αὐλῶν καὶ συρίγγων ἀπήρ-

χετο. (εἶτα μετὰ θυμελικῶν οἴκαδε ἀπέρχεται Tzetzes post verba supra posita. Ergo haec Dionis fere sunt verba.)
 τοιαῦτα μὲν ἦσαν πάλαι τὰ νικητήρια· αἱ δὲ στάσεις
 αἱ τε δυναστεῖαι πλεῖστα ἐνεωτέρισαν ἐπ' αὐτοῖς.

ὅτι τῆς στρατείας τῶν Γαλατῶν αἰτία αὕτη ἐγέ- 25
 νετο. οἱ Κλουσῖνοι πολέμῳ ὑπ' αὐτῶν κακωθέντες ^{a. n.}
 πρὸς τοὺς Ῥωμαίους κατέφυγον, ἐλπίδα οὐκ ἐλα- 364
 χίστην ἔχοντες, ἐπειδὴ τοῖς Οὐνηένταις καίπερ ὁμο-
 φύλοις οὖσιν οὐ συνήραντο, πάντως τινὰ ὠφέλειαν
 παρ' αὐτῶν εὐρήσεσθαι. ὥς δὲ ἐκεῖνοι τὴν ἐπικου-
 ρίαν οὐκ ἐψηφίσαντο, πρέσβεις δὲ πρὸς τοὺς Γαλά-
 τας πέμψαντες εἰρήνην αὐτοῖς ἔπραττον, ταύτην
 παρὰ μικρόν, ἐπὶ γὰρ μέρει τῆς χώρας προετείνετό 2
 σφίσιν, ἐποιήσαντο, συμπεσόντες δὲ τοῖς βαρβάροις
 ἐκ τῶν λόγων ἐς μάχην τοὺς τῶν Ῥωμαίων πρέσβεις
 προσπαρέλαβον. οἱ οὖν Γαλάται χαλεπῶς ἐπὶ τῇ ἀν-
 τιτάξει αὐτῶν ἐνεγκόντες, τὸ μὲν πρῶτον ἀνταπέ-
 στειλάν τινας ἐς τὴν Ῥώμην, αἰτιώμενοι τοὺς πρέσ-
 βεις· εἶτ' ἐπειδὴ μήτε τιμωρία σφίσιν ἐγένετο καὶ
 χιλῖαρχοι πάντες ἀπεδείχθησαν, θυμοῦ τε ἐπληρώ-
 θησαν ὄντες καὶ ἄλλως ὀργὴν ἄκροι, καὶ τοὺς Κλου-
 σίνους ἐν ὀλιγωρίᾳ θέμενοι πρὸς τὴν Ῥώμην ὥρμη-
 σαν. U p. 373.

ὅτι τοῖς Ῥωμαίοις δεξαμένοις τὴν τῶν Γαλατῶν 3
 ἔφοδον οὐδ' ἀναπνεῦσαι ὑπῆρξεν, ἀλλ' αὐθημερὸν ἐς
 τὴν μάχην ἐκ τῆς πορείας ὥσπερ εἶχον καταστάντες
 ἔπταισαν· πρὸς γὰρ τὸ ἀδόκητον τῆς ἐπιστρατείας
 αὐτῶν καὶ τὸ πλῆθος καὶ τὸ μέγεθος τῶν σωματίων
 τὴν τε φωνὴν ξενικόν τέ τι καὶ φρικῶδες φθεγγομέ-
 νην ἐκπλαγέντες τῆς τε ἐμπειρίας ἅμα τῆς τῶν τακτι-
 κῶν ἐπελάθοντο καὶ ἐκ τούτου καὶ τὰς ἀρετὰς προή-
 καντο. πλεῖστον γὰρ τοι πρὸς ἀνδρείαν ἐπιστήμη 4

φέρει, ὅτι καὶ παροῦσά τισι τὴν ῥώμην τῆς γνώμης σφῶν βεβαιοῖ καὶ ἐλλείπουσα καὶ ἐκείνην προσδιαφθείρει πολλῷ μᾶλλον ἢ εἰ μὴδὲ τὴν ἀρχὴν αὐτοῖς προὔπῃρχεν· ἄπειροι μὲν γὰρ πολλοὶ πολλὰ θυμῷ βιαίως κατορθοῦσιν, οἱ δὲ δὴ τῆς εὐταξίας, ἣν ἂν μάθωσιν, ἀμαρτάνοντες καὶ τὴν τοῦ φρονήματος ἰσχὺν προσαπολλύουσιν. ὑφ' ὧν καὶ οἱ Ῥωμαῖοι ἐσφάλησαν. M p. 154.

5 ὅτι οἱ Ῥωμαῖοι ἐν τῷ Καπιτωλίῳ ὄντες καὶ πολιορκούμενοι ἐλπίδα σωτηρίας πλὴν παρὰ τοῦ δαιμονίου οὐδεμίαν εἶχον. τὸ γὰρ δὴ θεῖον καίπερ ἐν παντὶ κακοῦ ὄντες ἐθεράπευον οὕτως ὥστε, ἐπειδὴ τι τῶν ἱερῶν ἐχρῆν ὑπὸ τῶν ποντιφίκων ἄλλοθί που τῆς πόλεως γενέσθαι, Καίσων Φάβιος, οὗ ἡ ἱεροουργία ἱκνεῖτο, κατέβη τε ἐπ' αὐτὴν ἐκ τοῦ Καπιτωλίου στειλάμενος ὥσπερ εἰώθει, καὶ διὰ τῶν πολεμίων διεξελθὼν τὰ τε νομιζόμενα ἐποίησε καὶ αὐθημερόν
6 ἀνεκομίσθη. θαυμάζω μὲν οὖν καὶ τῶν βαρβάρων ὅτι αὐτοῦ, εἴτ' οὖν διὰ τοὺς θεοὺς εἴτε καὶ διὰ τὴν ἀρετὴν, ἐφείσαντο· πολὺ γε μὴν μᾶλλον αὐτὸν ἐκεῖνον ἐν θαύματι ποιοῦμαι καθ' ἑκάτερον, ὅτι τε ἐς τοὺς πολεμίους μόνος κατελθεῖν ἐτόλμησε, καὶ ὅτι δυνηθεὶς ἀναχωρῆσαί ποί ἀσφαλῶς οὐκ ἠθέλησεν, ἀλλ' ἐς τὸ Καπιτώλιον αὐθις ἐκὼν ἐπὶ προὔπτον κίνδυνον ἀνεχώρησεν, ἐπιστάμενος μὲν ὀκνοῦντας αὐτοὺς τὸ χωρίον, ὃ μόνον ἔτι τῆς πατρίδος εἶχον, ἐκλιπεῖν, ὁρῶν δὲ μὴδ' εἰ πάνυ ἐπεθύμουν ἐκφυγεῖν δυναμένους ὑπὸ τοῦ πλήθους τῶν πολιορκούντων τοῦτο ποιῆσαι. V p. 581.

7 ὅτι ὁ Κάμιλλος παρακαλούμενος τὴν ἡγεμονίαν ἐγχειρισθῆναι οὐχ ὑπήκουσεν, ὅτι φεύγων τε ἦν καὶ οὐκ ἔμελλε κατὰ τὰ πάτρια αὐτὴν λήψεσθαι. οὕτω

γάρ που νόμιμος ἀκριβής τε ἀνὴρ ἐγένετο ὥστε καὶ ἐν τηλικούτῳ τῆς πατρίδος κινδύνῳ διὰ φροντίδος τὰ καθήκοντα ποιῆσθαι, καὶ μὴ δικαιοῦν παράδειγμα τοῖς ἔπειτα παρανομίας καταλιπεῖν. V p. 582.

ὅτι τῶν Ῥωμαίων ἀλούσης ὑπὸ Γαλατῶν τῆς πό- 8
λεως ἐς τὸ Καπιτώλιον ἀνασκευασαμένων, ὁ Κάμιλ-
λος φυγὰς ὧν ἐσπέμπει πρὸς αὐτοὺς ὡς ἐπιθέσθαι
βούλεται τοῖς Γαλάταις· ὡς δὲ ὁ διακομίζων τὰ γράμ-
ματα ἐς τὸ φρούριον ἀφίκετο, οἱ βάρβαροι τὰ ἰχνη
διεσημαίνοντο, καὶ μικροῦ δεῖν καὶ τὸ καταφύγιον
ἔλαβον, εἰ μὴ ἱεροὶ χῆνες βοσκόμενοι τὴν τῶν βαρ-
βάρων ἔφοδον διεθρύλησαν καὶ τοὺς ἔνδον Ῥωμαίους
διυπνίσαντες τοῖς ὅπλοις παρέστησαν. M p. 529.

ὅτι Σιβύλλης χρησμὸς ἔφασκε τὸ Καπιτώλιον κε- 9
φάλαιον ἔσεσθαι τῆς οἰκουμένης μέχρι τῆς τοῦ κόσ-
μου καταλύσεως. M p. 530.

ὅτι τοῦ Καπιτωλίνου κατέγνω ὁ δῆμος, καὶ ἥ τε 26
οἰκία αὐτοῦ κατεσκάφη καὶ τὰ χρήματα ἐδημεύθη, ^{a. u.} 370
τό τε ὄνομα, καὶ εἰ δὴ που εἰκὼν ἦν, ἀπηλείφθη
καὶ διεφθάρη. καὶ νῦν δὲ πλὴν τῆς κατασκαφῆς
πάντα γίνεται ἐπὶ τοῖς τῷ κοινῷ ἐπιβουλεύουσιν.
ἔκριναν δὲ καὶ μηδένα εὐπατρίδην ἐν τῇ ἄκρᾳ κα-
τοικεῖν, ὅτι καὶ ἐκεῖνος ἐνταυθοῖ οἰκῶν ἐτύγχανεν.
ἡ δὲ δὴ συγγένεια ἡ τῶν Μαλλίων ἀπεῖπε μηδένα
σφῶν Μάρκον, ἐπεὶπερ οὗτος ὠνομάζετο, προσκα-
λεῖσθαι.

Καπιτωλῖνος μὲν οὖν τοσοῦτον τὸ διαλλάσσειν 2
κἂν τοῖς τρόποις κἂν τῇ τύχῃ ἔσχε· τὰ τε γὰρ πολέ-
μια ἀκριβῶσας εἰρηνεῖν οὐκ ἠπίστατο, καὶ τὸ Καπι-
τώλιον ὃ ἔσεσώκει κατέλαβεν ἐπὶ τυραννίδι, εὐπα-
τρίδης τε ὧν οἰκέτου ἔργον ἐγένετο, καὶ πολεμικὸς
νομισθεὶς ἐν ἀνδραπόδου τρόπῳ συνελήφθη, κατὰ

τε τῆς πέτρας αὐτῆς ἀφ' ἧς τοὺς Γαλάτας ἀπεώσατο ἐρρίφη. V p. 582.

3 ὅτι ὁ Καπιτωλῖνος κατεκρημνίσθη ὑπὸ τῶν Ῥωμαίων. οὕτως οὐτ' ἄλλο τι κατὰ χώραν ὥς πλήθει τοῖς ἀνθρώποις μένει, καὶ αἱ εὐπραγίαι συχνοὺς ἐς συμφορὰς ἀντιρρόπους προάγουσιν· ἐξαίρουσαι γὰρ αὐτοὺς πρὸς τὰς ἐλπίδας τῶν ὁμοίων τοῦ τε πλείονος ἀεὶ ποιοῦσιν ἐπορέγεσθαι καὶ ἐς τὸ ἐναντιώτατον σφαλέντας καταβάλλουσι. M p. 155.

27 ὅτι Φεβρουάριος φθονήσας Καμίλλῳ μελέτην τυραννίδος αὐτοῦ κατηγόρησε· τούτου δὲ διωχθέντος καὶ αὐθις καθόδου τυχόντος οἷς πολιορκουμένη τῇ πατρίδι κατὰ τὴν φυγὴν ἐβοήθησεν, εἰς ἐξέτασιν Φεβρουάριος ἄγεται καὶ διώκεται. Κάμιλλος δὲ καὶ τὸν ἐπώνυμον αὐτοῦ μῆνα παρὰ τοὺς ἄλλους ἐκολόβωσεν. M p. 530. Conf. Suidas vv. Βρέννος et Φεβρουάριος.

28 ὅτι πρὸς Τουσκουλανοὺς ἐστράτευσε Κάμιλλος, ^{a. u.} ³⁷⁴ θαυμαστῇ δέ τινι προσποιήσει δεινὸν οὐδὲν ἔπαθον. καθάπερ γὰρ οὐτ' αὐτοί τι πλημμελήσαντες οὔτε τῶν Ῥωμαίων ὀργὴν σφισιν ἐχόντων, ἀλλ' ἦτοι ὥς φίλων παρὰ φίλους ἰόντων ἢ καὶ ἐφ' ἐτέρους τινὰς διὰ τῆς ἐκείνων στρατευόντων, οὔτε τι μετέβαλον τῶν καθεστηκότων οὐθ' ὅλως ἐταράχθησαν, ἀλλὰ καὶ πάνυ πάντες ἐπὶ τε ταῖς δημιουργίαις καὶ ἐπὶ τοῖς ἄλλοις ἔργοις ὥς καὶ ἐν εἰρήνῃ κατὰ χώραν μέιναντες, εἶσω τε τὸν στρατὸν ἐσεδέξαντο καὶ ξένια αὐτοῖς ἔδοσαν τά τε ἄλλα ὥς φίλους ἐτίμησαν. ἐξ οὗπερ καὶ οἱ Ῥωμαῖοι οὐχ ὅτι κακὸν αὐτοὺς ἔδρασαν, ἀλλὰ καὶ ἐς τὴν πολιτείαν μετὰ ταῦτ' ἐσεγράψαντο. V p. 582.

3 Δίωνος ξ' βιβλίῳ "Τουσκουλανοὶ δὲ χειρὰς μὲν οὐκ ἀντήραντο αὐτῷ." Bekk. Anecd. p. 123, 32.

ὅτι ἡ Ρούφου γυνὴ χιλιαρχοῦντος καὶ πράττον- 29
 τος ἐν τῇ ἀγορᾷ δημόσιον, ἐπειδὴ ἐκεῖνος ἀφίκετο ^{a. u.}
 καὶ τὴν θύραν ὁ ῥαβδοῦχος κατὰ τι ἔθος ἀρχαῖον 378
 ἔκρουσεν, ἐξεταράχθη πρὸς τοῦτο οὐπω πρότερον
 τοιούτου τινὸς πεπειραμένη καὶ διεπτοήθη. γέλωτος
 οὖν ἐπ' αὐτῇ συχνοῦ καὶ παρὰ τῆς ἀδελφῆς καὶ τῶν
 ἄλλων γενομένου, καὶ σκωφθεῖσα ὥς ἰδιώτις τῶν 2
 ἀρχικῶν πραγμάτων διὰ τὸ τὸν ἄνδρα αὐτῆς μήποτε
 ἐν ἡγεμονίᾳ τινὶ ἐξητάσθαι οὔσα, δεινὸν ἐποιήσατο,
 οἷά ποῦ ἄλλως τε καὶ ταῖς γυναιξὶν ἐκ μικροψυχίας
 συμβαίνειν πέφυκεν, καὶ οὐ πρότερον ἀνῆκε δυσκο-
 λαίνουσα πρὶν πᾶσαν τὴν πόλιν θορυβῆσαι, ὥς ποῦ
 σμικρὰ καὶ τὰ τυχόντα πολλῶν τισι καὶ μεγάλων κα-
 κῶν αἷτια γίγνεται, ὅταν φθόνῳ τέ τις αὐτὰ καὶ ζη-
 λοτύπως λαμβάνη. M p. 155.

ὅτι δεινὸν ἐν κακοῖς προσδοκία σωτηρίας ἀναπεῖ- 3
 σαί τινα πιστεῦσαι καὶ τοῖς παραλόγοις. M p. 156.

· ἀεὶ γάρ τι τοῦ τῆς πολιτείας κόσμου στασιάζον- 4
 τες παρέλκον, ὥσθ' ὑπὲρ ὧν τοὺς πολέμους πρὶν
 τοὺς μεγίστους ἀνηροῦντο, ταῦτ' ἐν τῷ χρόνῳ σύμ-
 παντα ὥς εἰπεῖν οὐκ ἀστασιάστως μὲν, οὐ μέντοι καὶ
 χαλεπῶς κατακτῆσασθαι. M ib.

ὅτι Πούπλιος, τῶν πολιτῶν [Ῥωμαίων] στασια- 5
 ζόντων πρὸς ἀλλήλους, ὀλίγου τούτους συνήλλαξε ^{a. u.}
 Δικίνιον γὰρ Στόλωνα ἱππαρχον προσεῖλετο, ὄντα 386
 δήμαρχον. ὅπερ καινοτομηθὲν τοὺς μὲν εὐπατρίδας
 ἐλύπησε, τοὺς δὲ ἄλλους οὕτως ὑπηγάγετο ὥστε μη-
 κέτι τῆς ὑπατείας τῷ ὑστέρῳ ἔτει ἀντιποιήσασθαι,
 ἀλλ' ἐᾶσαι τοὺς χιλιάρχους αἵρεσθῆναι. ἐκ γὰρ τού- 6
 του καὶ ἐς τᾶλλα ἀνθυπεῖξαντές γέ τινα ἀλλήλοις
 ἴσως ἂν κατηλλάγησαν, εἰ μήπερ ὁ Στόλων ὁ δήμαρ-
 χος τοιοῦτόν τι εἰπών, ὥς οὐκ ἂν πίοιεν εἰ μὴ φά-

γοιεν, ἀνέπεισεν αὐτοὺς μηδενὸς ἀφέςθαι, ἀλλ' ὥς καὶ ἀναγκαῖα πάντα ὅσα ἐνεχειρίσαντο κατεργάσασθαι. V p. 585.

30 Δίων δὲ Κάσσιος Κοκκειανὸς ὁ τὰ Ῥωμαίων συν-
 a. u. τάξας ἐκ θεομηνίας φησὶ γενέσθαι χάσμα περὶ τὴν
 392 Ῥώμην καὶ μὴ ἐπιμύειν. χρησμοῦ δὲ δοθέντος ἐπι-
 μύσαι τὸ χάσμα ἐὰν ὃ κράτιστον Ῥωμαίοις ἐμβάλω-
 σιν ἐν αὐτῷ, Κούρτιός τις ἵππεὺς εὐγενής, οὐδενὸς
 ἄλλου συμβαλεῖν τὸν χρησμὸν δυναμένου, αὐτὸς ἐρ-
 μηνεύσας ἵππον ὁμοῦ καὶ ἄνθρωπον λέγειν, εὐθέως
 ἀνέβη τε τὸν ἵππον καὶ ὥς εἶχεν ἐλάσας ἥρωικῶς
 κατὰ τοῦ φορικώδους ἐκείνου βόθρου ἐφέρετο. καὶ
 εὐθέως κατενεχθέντος τὸ χάσμα ἐπέμυε (καὶ) οἱ λοι-
 ποὶ τῶν Ῥωμαίων ἄνωθεν ἄνθεσιν ἔβαλλον. καὶ
 τούτου καὶ Κούρτιος ὁ λάκκος ἐκλήθη. Io. Tzetz.
 schol. ad Exeg. Hom. II. p. 136, 17. Conf. Suidas v.
 Λίβερος et M p. 531.

- 2 οὐκ ἔστιν οὐδὲν ζῶον θνητὸν οὔτ' ἄμεινον οὔτ'
 ἰσχυρότερον ἀνθρώπου. ἢ οὐχ ὁρᾷτε ὅτι τὰ μὲν ἄλλα
 πάντα κάτω κέκυφε καὶ ἐς τὴν γῆν αἰεὶ βλέπει, πρᾶτ-
 τει δὲ οὐδὲν ὃ μὴ τροφῆς καὶ ἀφροδισίων ἔχεται;
 οὔτω καὶ ὑπ' αὐτῆς τῆς φύσεως ἐς ταῦτα κατακέκριται.
- 3 μόνοι δὲ ἡμεῖς ἄνω τε ὁρῶμεν καὶ τῷ οὐρανῷ αὐτῷ
 ὁμιλοῦμεν, καὶ τὰ μὲν ἐπὶ τῆς γῆς ὑπερφρονοῦμεν,
 τοῖς δὲ δὴ θεοῖς αὐτοῖς ὥς καὶ ὁμοίοις οὖσιν ἡμῖν
 σύνεσμεν, ἅτε καὶ φυτὰ καὶ ποιήματα αὐτῶν οὐ γήινα
 ἀλλ' οὐράνια ὄντες· ὑφ' οὗ καὶ αὐτοὺς ἐκείνους πρὸς
 τὰ ἡμέτερα εἶδη καὶ γράφομεν καὶ πλάττομεν· εἰ γὰρ
 δεῖ δὴ τι καὶ θρασυνόμενον εἰπεῖν, οὔτ' ἄνθρωπος
 οὐδὲν ἄλλο ἐστὶν ἢ θεὸς σῶμα θνητὸν ἔχων, οὔτε
 θεὸς ἄλλο τι ἢ ἄνθρωπος ἀσώματος καὶ διὰ τοῦτο
- 4 καὶ ἀθάνατος. ταῦτά τοι καὶ συμπάντων τῶν ἄλλων

ζώων προφέρομεν· καὶ οὔτε τι πεζόν ἐστὶν ὃ μὴ τάχει καταληφθὲν ἢ ἰσχύϊ δαμασθὲν ἢ καὶ τέχναις τισὶ συλληφθὲν δουλούμεθα, οὔτ' ἔνυδρον οὔτ' ἀεροπόρον, ἀλλὰ καὶ ἐκεῖνα τὰ μὲν ἐκ τοῦ βυθοῦ μὴδ' ὀρῶντες ἀνέλκομεν, τὰ δὲ καὶ ἐκ τοῦ οὐρανοῦ μὴδὲ ἐξικνούμενοι κατασύρομεν. M p. 532. Conf. Zonar. p. 92.

ὁ Μάλλιος τῷ βασιλεῖ μονομαχήσας Κελτῶν καὶ 31
τοῦτον καταβαλὼν τὸν νεκρὸν ἐσκύλευσε, καὶ τὸν ^{a. u.} 394
περὶ τὸν τράχηλον στρεπτὸν ἀνελόμενος, ὃς ἐπιχώριός ἐστι Κελτοῖς κόσμος, αὐτὸς περιέθετο, καὶ ἀπὸ τοῦδε Τορκουᾶτος πρὸς τῶν πολιτῶν ἐπεκλήθη, ὅπερ ἂν εἴη στρεπτοφόρος, καὶ τὴν ἐπίκλησιν ταύτην τοῖς ἀφ' ἑαυτοῦ κατέλιπε μνημεῖον τῆς ἀριστείας. M p. 530. Conf. Suidas v. Τορκουᾶτος.

ὅτι ὁ Δίων φησί "διόπερ πού, καίπερ οὐκ εἰω- 32
θῶς ἐκβολαῖς τοῦ λόγου χρῆσθαι, ἄλλως τε ἐπεμνήσθην αὐτοῦ καὶ τὴν Ὀλυμπιάδα προσέγραψα, ἵν' ἐπειδὴ λανθάνει τοὺς πολλοὺς ὁ χρόνος τῆς μετοικίσεως, ἐκφανέστερος ἐξ ἐκείνου γένηται." M p. 156.

ὅτι Ἀγυλλαῖοι ἐπειδὴ ἦσθοντο τοὺς Ῥωμαίους 33
σφίσι πολεμῆσαι βουλομένους, πρέσβεις τε ἐς τὴν ^{a. u.} 401
Ῥώμην ἀπέστειλαν πρὶν καὶ ὀτιοῦν ψηφισθῆναι, καὶ εἰρήνης ἐπὶ τῷ ἡμίσει τῆς χώρας ἔτυχον. U p. 374.

ὅτι Οὐαλερίου μέλλοντος ἡγεμόνι τῶν Κελτῶν 34
μονομαχεῖν, κόραξ προσιζάνει τῷ δεξιῷ τούτου βρα- ^{a. u.} 405
χίονι καὶ ἀντιπρόσωπος τῷ Κελτῷ, τοῖς τε ὄνυξιν ἀμύττων τὸ πρόσωπον καὶ ταῖς πτέρυξι καλύπτων τοὺς ὀφθαλμοὺς ἀφύλακτον αὐτὸν τῷ Οὐαλερίῳ παρέδωκε. καὶ ὁ Οὐαλέριος Κορουῖνος ἐπεκλήθη· κόρουος γὰρ ὁ κόραξ. M p. 534. Conf. Suidas v. ἀμύσσειν.

35 ταῦτά τε καὶ ἄλλα τινὰ τοιουτότροπα προετί-
νοντο, οὐχ ὅτι καταπράξειν τι αὐτῶν ἤλπιζον, εὖ
γάρ, εἶπερ τινὲς ἄλλοι, τὰ τῶν Ῥωμαίων φρονήματα
ἠπίσταντο, ἀλλ' ὅπως ἀποτυχόντες αὐτῶν πρόφασιν
ἐγκλημάτων ὡς ἀδικούμενοι λάβωσιν. M p. 156.

2 Δίωνος ξ' βιβλίῳ "καὶ διὰ τοῦτό σε δικαιώσω,
a. u. 414 ἵνα ὥσπερ τὸ τῆς ἀριστείας ἄθλον, οὕτω καὶ τὸ
τῆς ἀνηκουστίας τίμημα ἀπολάβῃς." Bekk. Anecd.
p. 133, 19. Conf. Zonaras p. 95, 17.

3 ὅτι Μάλλιος ὁ ὕπατος τὸν ἑαυτοῦ παῖδα μονο-
μαχήσαντα Ποντίῳ τῷ Λατίνῳ καὶ καταβάλοντα τοῦ-
τον ὡς μὲν ἀριστεὰ ἐστεφάνωσεν, ὡς δὲ ὑπερβάντα
τὰ ἐξ αὐτοῦ τεταγμένα ἐπελέκισεν· ὃ δὴ σὺν ὁμό-
τητι πραχθὲν εὐπειθεστάτους τοῖς ἄρχουσι Ῥωμαίους
κατέστησεν. M p. 535.

4 ἦν μὲν δὴ παντὶ καταφανὲς ὅτι περισκοπήσαντες
τὴν ἔκβασιν τῆς τύχης πρὸς τὸ κρατοῦν ἔστησαν. οὐ
μὲν ἐξήλεγξεν αὐτοὺς ὁ Τορκουᾶτος, μή τι οἰδούν-
των σφίσιν ἔτι τῶν πρὸς τοὺς Λατίνους πραγμάτων
νεωτερίσωσιν· οὐ γάρ τοι τὰ πάντα τραχύς, οὐδ'
οἶος ἐς τὸν νῖδον ἐγένετο καὶ ἐς τ' ἄλλα ἦν, ἀλλὰ καὶ
εὐβουλος καὶ εὐπόλεμος ὁμολόγητο εἶναι, ὥστε καὶ
πρὸς τῶν πολιτῶν καὶ πρὸς τῶν ἐναντίων ὁμοίως
λέγεσθαι ὅτι τό τε κράτος τοῦ πολέμου ὑποχείριον
ἔσχε, καὶ εἰ καὶ τῶν Λατίνων ἠγεῖτο, πάντως ἂν αὐ-
τοὺς νικῆσαι ἐποίησεν. M p. 157, et V p. 585.

5 γράφει δὲ Δοῦρις, Διόδωρος, καὶ Δίων ὅτι Σαν-
νιτῶν, Τυρρηνῶν, καὶ ἐτέρων ἐθνῶν πολεμούντων
Ῥωμαίοις ὁ Δέκιος ὕπατος Ῥωμαίων, συστράτηγος
ὢν Τορκουάτου, ἐπέδωκεν ἑαυτὸν εἰς σφαγὴν, καὶ
ἀνηρέθησαν τῶν ἐναντίων ἑκατὸν χιλιάδες ἀνδρημε-
ρόν. Is. Tzetz. ad Lycophr. 1378.

ὅτι Ῥωμαίων Λατίνοις πολεμούντων, καὶ τοῦ ὁ
 μάντεως εἰπόντος Ῥωμαίους νικᾶν εἰ ὁ ἕτερος τῶν
 ὑπάτων χθονίοις ἑαυτὸν ἐπιδοίη δαίμοσι, Δέκιος ὁ
 ὑπάτος τὴν πολεμικὴν σκευὴν ἀποθέμενος καὶ τὴν
 ἱερὰν ἐσθῆτα ἀναλαβὼν κατὰ τὸ καρτερικώτατον ἐσε-
 λαύνει τῶν πολεμίων. καὶ ὁ μὲν πανταχόθεν βαλλό-
 μενος θνήσκει, Ῥωμαίοις δὲ πρὸς τὸ εὐτυχὲς ὁ ἀγὼν
 ἐτελεύτα. M p. 534.

ὅτι φησὶν ὁ Δίων "θαυμάζω μὲν γὰρ εἰ ὁ θάνα- 1
 τος αὐτοῦ [Δεκίου] τὴν μάχην ἀνώρθωσε καὶ τοὺς
 μὲν νικῶντας ἥττησε, τοῖς δὲ δὴ κρατουμένοις νίκην
 ἔδωκεν, οὐ μὴν καὶ συμβαλεῖν ἔχω δι' ὃ τοῦτ' ἐγέ-
 νετο. ὅταν μὲν γὰρ τὰ πραχθέντα τίσιν ἐπιλέξωμαι,
 πολλὰ γὰρ ἤδη πολλοῖς τοιαῦτα συνενεχθέντα ἴδμεν,
 οὐ δύναμαι τοῖς λεγομένοις ἀπιστῆσαι· ὅταν δὲ δὴ 8
 τὰς αἰτίας αὐτῶν ἐκλογίσωμαι, καὶ πάννυ ἐς ἀπορίαν
 καθίσταμαι· πῶς γὰρ ἂν καὶ πιστεύσειέ τις ἐκ τοι-
 αύτης ἐνὸς ἀνδρὸς ἐπιδόσεως τοσοῦτο πλῆθος ἀν-
 θρώπων ἐς τε τὴν σωτηρίαν ὁμοίως καὶ ἐς τὴν ἐπι-
 κράτησιν μεταβαλέσθαι; καὶ ταῦτα μὲν ὅπη ποτὲ καὶ
 δι' ἃς αἰτίας οὕτως ἔχει ζητεῖν ἄλλοις μελήσει." M
 p. 157.

ὅτι οἱ Ῥωμαῖοι καίπερ ἀχθόμενοι τῷ Τορκουάτῳ 9
 διὰ τε τὸν νῖον αὐτοῦ οὕτως ὥστε καὶ τὰτατα
 τῶν ἔργων μαλλιστὰ ἀπ' αὐτοῦ ὀνομάσαι, καὶ διότι
 καὶ τὰ ἐπινίκια τεθνηκότος μὲν ἐκείνου, τεθνηκότος
 δὲ καὶ τοῦ συνάρχοντος, ἐώρτασεν, ὅμως ἐπείξαντός
 ποτε ἑτέρου σφᾶς πολέμου καὶ αὐτὸς αὐτὸν ἐς τετάρ-
 την ὑπατείαν προεχειρίσαντο. οὐ μέντοι καὶ ἐκεῖνος
 ἄρξαι ἔτ' αὐτῶν ἠθέλησεν, ἀλλ' ἐξωμόσατο εἰπὼν
 ὅτι οὗτ' ἂν ἐγὼ ὑμῶν ἀνασχοίμην οὐθ' ὑμεῖς γ'
 ἐμοῦ. M p. 157.

10 ὅτι ἀνθυπαγόμενοι τοὺς Λατίνους ἐς εὐνοίαν οἱ
 a. u. 416 Ῥωμαῖοι τὴν πολιτείαν αὐτοῖς ἔδωκαν, ὥστε καὶ τῶν
 ὁμοίων σφίσι μεταλαμβάνειν· ὧν γὰρ ἀπειλοῦσι τὸν
 πόλεμον οὐ μετέδωσαν καὶ δι' αὐτοσφύτους κινδύνους
 ὑπέστησαν, ταῦτα τότε κρατήσαντες αὐτῶν αὐτεπάγ-
 γελτοι τούτοις ἐψηφίσαντο, τοὺς μὲν τῆς συμμαχίας,
 τοὺς δὲ ἐπεὶ μηδὲν ἐνεόχμωσαν ἀμειβόμενοι. M p. 158.

11 ὅτι διαγνώμην πρὸς Πριουεννάτας ἐποιήσαντο οἱ
 a. u. 426 Ῥωμαῖοι, ἐρωτήσαντες τί παθεῖν τοιαῦτα δρῶντες
 ἄξιοι εἶεν· οἱ ἀπεκρίναντο θαρσύνοντως ὅτι ὅσα χρὴ
 τοὺς ἐλευθέρους ὄντας τε καὶ ἐκλυμούντας εἶναι.
 πυθομένου τε αὐτοῦ τοῦ ὑπάτου “καὶ τί ποιήσετε
 ἐὰν τῆς εἰρήνης τύχητε;” ἔφασαν ὅτι, ἂν μὲν ἐπὶ
 μετρίοις τισὶν αὐτὴν λάβωμεν, ἡσυχάσομεν, ἂν δὲ
 ἀφόρητόν τι προσταχθῶμεν, πολεμήσομεν. θαυμά-
 σαντες δὲ τὴν προθυμίαν οὐχ ὅπως τὰς σπονδὰς πολὺ
 βελτίους σφίσι παρὰ τοὺς ἄλλους ἔδωσαν ... M ib.

36 [ἐκ τῆς δημηγορίας τοῦ πατρὸς Ρούλλου.] ἀλλ'
 a. u. 430 εὖ ἴσθι ὅτι αἱ μὲν ἀνήκεστοι ἐν τοῖς τοιούτοις τιμω-
 ρίαι αὐτούς τε τοὺς δικαιουμένους προαπολλύουσι
 δυνηθέντας ἂν ἀμείνους γενέσθαι καὶ τοὺς ἄλλους
 οὐδὲν μᾶλλον σωφρονίζουσιν· ἡ γὰρ ἀνθρωπίνη φύ-
 σις οὐκ ἐθέλει ἐαυτῆς πρὸς τὰς ἀπειλὰς ἐξίστασθαι,
 2 ἀλλ' ἢ δέους τινὸς ἀνάγκη ἢ θάρσους ὕβρει ἀπειρίας
 τε θρασύτητι καὶ ἐξουσίας προπετεία, ἢ καθ' ἐτέ-
 ραν τινὰ συντυχίαν, οἷα πολλὰ πολλοῖς καὶ παρ' ἐλ-
 πίδα συμβαίνει, τοὺς μὲν οὐδὲ ἐκλυμουμενούς τῶν
 κολάσεων ἀλλ' ἀλογίστως αὐτῶν ἐς τὸ προκείμενον
 φερομένους, τοὺς δὲ παρ' οὐδὲν αὐτὰς πρὸς τὸ τυ-
 χεῖν ὧν ὀρέγονται ποιουμένους ἀμαρτάνειν ἀναπεί-
 3 θει. αἱ δὲ ἐμμελεῖς φιλανθρωπίαι τὰναντία αὐτὰ πάντα
 διαπράττουσιν· ὑπὸ γὰρ τῆς ἐγκαίρου συγγνώμης

αὐτοί τε πολλάκις μεταβάλλονται, ἄλλως τε καὶ ὅταν
 ἐξ ἀνδρείας καὶ μὴ κακουργίας, ἐκ φιλοτιμίας καὶ
 μὴ πονηρίας τι ποιήσωσι, δεινὴ γάρ ἐστι καὶ δου-
 λῶσαι καὶ σωφρονίσαι φρόνημα γενναῖον εὖλογος
 φιλανθρωπία, καὶ τοὺς ἄλλους ἐθέλοντάς ᾗτε καὶ τὸ
 σεσωσμένον ὁρῶντας μεταρρυνθμίζουσι· πείθεται γὰρ
 πᾶς ἥδιον ἢ βιάζεται, καὶ ἐκούσιος ἀκούειν τοῦ νό-
 μου βούλεται μᾶλλον ἢ ἀνάγκη, ὅτι τὸ μὲν αὐθαίρε-
 τον ὥς καὶ οἴκειον σπουδάζει, τὸ δὲ ἐξ ἐπιτάγματος
 ὥς καὶ ἀνελεύθερον ἀπωθεῖται. ἔτι τῆς μεγίστης καὶ 4
 ἀρετῆς καὶ ἐξουσίας ἐστὶν ἔργον οὐ τὸ φονεῦσαί τινα,
 τοῦτο μὲν γὰρ καὶ ὑπὸ τῶν κακίστων καὶ ἀσθενεστά-
 των πολλάκις γίνεται, ἀλλὰ τὸ φείσασθαι τινος καὶ
 τὸ σῶσαί τινα, ὃ μηδεὶς ἄλλος ἡμῶν ἄκοντός γέ σου
 δύναται.

βούλομαι μὲν ἤδη πεπαῦσθαι λέγων· τό τε γὰρ 5
 ψυχιδιόν μου κέκμηκε καὶ τὸ φθέγμα ἐνδίδωσι, τά
 τε δάκρυα τὴν φωνὴν ἐνίσχει, καὶ ὁ φόβος τὸ στόμα
 συνδεῖ. ἀλλ' οὐκ ἔχω πῶς ἀπαλλαγῶ· τὸ γὰρ πά-
 θος ἂν γε μᾶλλον δόξῃ σοι μὴ δόξῃ ἐπὶ τι προφαι-
 νόμενον οὐκ ἐπιτρέπει μοι σιωπῆσαι, ἀλλ' ὥς καὶ
 παρὰ τοῦθ' ὅ, τι ποτ' ἂν τελευταῖον εἴπω τῆς σωτη-
 ρίας μοι τοῦ παιδὸς ἐσομένης, ἀναγκάζει με πλείω
 ὥσπερ ἐν εὐχαῖς λαλεῖν. M p. 159.

τό τε γοῦν ὄνομα καὶ τὸ σχῆμα τῆς ἀρχῆς ἧς πε- 6
 ριεβέβλητο ὥκνει καταλῦσαι, καὶ ἐπειδὴ ἔμελλε διὰ
 Ῥοῦλλον φείσεσθαι, τὴν γὰρ σπουδὴν τοῦ δήμου
 ἑώρα, ἐκείνῳ τε ἐπὶ πλείον ἀντισχὼν χαρίσασθαι καὶ
 τόπον ἑαυτῷ ἐπιτρέψαι μᾶλλον ὥστε ἐξαρκῇ τῷ αὐτῷ
 συγγνοὺς ἐλελήθη. τό τε οὖν πρόσωπον ἐπιστρέψας
 καὶ τὸν δῆμον δριμὺ ὑποβλέψας τὴν φωνὴν ἐνέτεινε
 καὶ εἶπε ... καὶ σιωπὴ μὲν ἦν, οὐ μὲν καὶ ἡσύχαζον, 7

ἀλλ' οἷόν τι φιλεῖ ἐν τῷ τοιούτῳ γίνεσθαι, αὐτῷ τε ἐπιστένοντες καὶ πρὸς ἀλλήλους τονθορύζοντες ἐν μὲν οὐδὲν λαλοῦντες ἐξηκούοντο, σωθῆναι δὲ δὴ τὸν ἱππαρχον ἐπιθυμεῖν ὑπωπτεύοντο. ἰδὼν δὲ ταῦθ' ὁ Παπίριος καὶ φοβηθεὶς μὴ καὶ νεοχμώσωσί τι, τοῦ τε πάνυ ἀρχικοῦ, ὅπερ ἐς ἐπανόρθωσιν αὐτῶν ἐπὶ μείζον τοῦ καθήκοντος προσεπεποίητο, ὑφῆκε, καὶ τὰ λοιπὰ μετριάζων ἐς τε φιλίαν ἑαυτοῦ καὶ προθυμίαν αὐθις σφᾶς ἀντικατέστησεν, ὥστε συμβαλόντας τοῖς ἐναντίοις ἀνδρίσασθαι. M p. 160.

8 ὅτι νικηθέντες οἱ Σαννῖται ὑπὸ Ῥωμαίων ἐπεκηρυκεύσαντο τοῖς ἐν τῇ πόλει Ῥωμαίοις, τοὺς τε αἰχμαλώτους, ὅσους εἶχον αὐτῶν, πέμψαντές σφισι, καὶ τινος Παπίου, ἀνδρὸς ἐς τε τὰ πρῶτα τῶν παρ' αὐτοῖς ἀξιουμένου καὶ τὴν αἰτίαν τοῦ πολέμου πᾶσαν φερομένου, τὴν τε οὐσίαν καὶ τὰ ὄσῃ, ἐπειδὴ φθάσας ἑαυτὸν προαπεχρήσατο, διαρρίψαντες. οὐ μὲντοι καὶ ἔτυχον τῆς εἰρήνης· ἄπιστοί τε γὰρ δόξαντες εἶναι, καὶ πρὸς τὰς συμφορὰς ἐς παράκρουσιν τοῦ αἰὲ κρατοῦντός σφων σπένδεσθαι, οὐχ εὗροντό τι συμβατικόν, ἀλλὰ καὶ ἄσπονδόν σφισι τὸν πόλεμον παρεσκεύασαν. οἱ γὰρ Ῥωμαῖοι, καίτοι τοὺς αἰχμαλώτους λαβόντες, ἀκηρυκτὶ πολεμεῖν αὐτοῖς ἐψηφίσαντο. U p. 374.

9 ὅτι Σαννῖται Ῥωμαίους αὐλῶσι στενοῖς ἀπολαβόντες ἐς διαλλαγὰς ἐλθεῖν αἰσχυρὰς ἠνάγκασαν, γυμνοὺς ὅπλων ζυγῷ καθ' ἕκαστον ὑποδυομένους ἀφιέντες. ἡ δὲ πόλις τὰς μὲν τοιαύτας σπονδὰς διέλυσε, τοὺς δὲ ταύτας ποιησαμένους ὑπάτους τοῖς πολεμίοις ἐκδίδωσιν, ἐς ἐκείνους τὸ τῆς παρασπονδῆσεως ἄγος ἀποτριβομένη. M p. 535.

10 πολλὰ μὲν δὴ οὖν καὶ ἄλλα τοῦ ἀνθρωπείου γέ-

νοὺς θαυμάσειεν ἂν τις, οὐχ ἥκιστα δὲ τὰ τότε γε-
 νόμενα· οἳ τε γὰρ Ῥωμαῖοι ὑπεραυχήσαντες, ὥστε
 μήτε κήρυκα ἔτι ἐπ' εἰρήνῃ παρὰ τῶν Σαυνιτῶν
 προσδέχεσθαι ψηφίσασθαι καὶ προσελπίσαι καὶ αὐτο-
 βοεῖ πάντας αὐτοὺς αἰρήσειν, παθήματι δεινῷ πε-
 ριέπεσον καὶ ἐν αἰσχύνῃ οἷα οὐπώποτε δὴ ἐγένοντο,
 καὶ ἐκεῖνοι ἄλλως τε καὶ ὑπερδείσαντες καὶ ἐν με-
 γάλῃ συμφορᾷ τὸ μὴ σπείσασθαι ποιησάμενοι παν-
 συδία τε τὸ στρατόπεδον αὐτῶν ἐξώγρησαν καὶ πάν-
 τας ὑπὸ τὸν ζυγὸν ὑπήγαγον· ἐς τοῦτο γὰρ αὐτοῖς
 ἡ τύχη περιέστη. M p. 161.

αἱ εὐεργεσίαι ἐν τῇ τῶν ἀνθρώπων μᾶλλον προ- 11
 αιρέσει εἰσὶ, καὶ οὐδ' ὑπ' ἀγνοίας, οὐκ ὀργῆς, οὐκ
 ἀπάτης, οὐκ ἄλλου τινὸς τῶν τοιούτων γίνονται,
 ἀλλ' αὐθαίρετοι παρ' ἐκουσίας καὶ προθύμου τῆς
 ψυχῆς ἐκτελοῦνται· καὶ διὰ ταῦτα χρὴ τοὺς μὲν πλημ-
 μελήσαντάς τι ἐλεεῖν, νουθετεῖν, παιδεύειν, φιλεῖν,
 ἀμείβεσθαι ... καὶ ὅταν γε ὑπὸ τῶν ἀνθρώπων ἐκά-
 τερον γένηται, πολὺ που μᾶλλον τοῖς ἡθεσιν ἡμῶν
 προσήκει τῶν ἀμεινόνων μνημονεύειν ἢ τῶν ἀτοπω-
 τέρων. M p. 535.

ὅτι αἱ διαφοραὶ εὐεργεσίαις παύονται· καὶ ὅσῳ 12
 ἂν τις ἐπὶ μείζον ἐχθρας ἐλθὼν σωτηρίας ἀντὶ τιμω-
 ρίας παρὰ δόξαν τύχῃ, πολὺ μᾶλλον ἐκείνην τε ἐκὼν
 καταλύει καὶ ταύτης ἄσμενος ἡττᾶται· ὅσῳ τε τῶν
 ἄλλως πως διενεχθέντων οἱ ἐκ φιλίας ἐς ἐχθραν χω-
 ρήσαντες μισοῦσιν ἀλλήλους, τόσῳ πλείον καὶ τῶν
 ἄλλως πως εὐεργετηθέντων οἱ ἐκ διαφορᾶς εὖ πα-
 θόντες φιλοῦσι τοὺς εὖ πεποιηκότας. καὶ Ῥωμαῖοι
 οὖν βούλονται μὲν καὶ μάλα πολέμῳ κρατιστεύειν,
 προσέτι δὲ δὴ καὶ ἀρετὴν τιμῶσι καὶ διὰ τοῦτο ἐν
 ἀμφοτέροις ἠναγκασμένοι τῇ τῆς ψυχῆς γενναιότητι

τὸ κρατεῖν ἐπικερδαίνουσι, σπουδάζοντες αἰεὶ τὰ ὅμοια τοῖς ὁμοίοις καὶ καθ' ὑπερβολὰς ἀμύνεσθαι. M ib.

13 μέγα μὲν γὰρ καὶ ἐπὶ τῷ τοὺς ἀδικήσαντάς τι ἀμύνεσθαι δεῖ φρονεῖν, μείζω δὲ δόξαν ἐπὶ τῷ τοὺς εὐεργετήσαντάς τι ἀμείβεσθαι ἔχειν. M p. 536.

14 ὅτι πεφύκασι πάντες ἄνθρωποι πλεον ἄλγειν ὧ ἂν ἀτιμασθῶσιν ἢ χαίρειν ἐφ' οἷς ἂν εὐεργετηθῶσι, καὶ ῥᾷόν γε ἐπεξέρχονται τοῖς τι λυπήσασί σφας ἢ ἀνθυπουργοῦσι τοῖς εὖ ποιήσασι, τήν τε κακοδοξίαν τοῦ τὸν σῶσαντα μὴ δι' εὐνοίας ποιήσασθαι παρ' οὐδὲν πρὸς τὰ συμφέροντα αὐτῶν τιθέμενοι, καὶ τῷ θυμούμενῳ καὶ παρὰ τὸ λυσιτελοῦν σφῶν χαριζόμενοι.

τοιαῦτα αὐτοῖς παρὰ τε τῆς ἐμφύτου φρονήσεως καὶ παρὰ τῆς ἐκ τοῦ γήρως ἐμπειρίας, οὐ τὸ ἀντίκα κεχαρισμέιον ἀλλὰ τὸ ἔπειτα ἀλγεινὸν προσκοπῶν, παρήνεσεν. M p. 162.

15 ὅτι οἱ Καπυηνοὶ τῶν Ῥωμαίων ἡττηθέντων καὶ εἰς Καπύην ἐλθόντων οὗτ' εἶπον αὐτοὺς δεινὸν οὐδὲν οὗτ' ἔπραξαν, ἀλλὰ καὶ τροφήν καὶ ἵππους αὐτοῖς ἔδωκαν καὶ ὥς κεκρατηκότας ὑπεδέξαντο· οὓς γὰρ οὐκ ἂν ἐβούλοντο διὰ τὰ προγεγονότα σφίσι ὑπ' αὐτῶν νενικηκέναι, τούτους κακοτυχήσαντας

16 ἡλέησαν. οἱ δὲ Ῥωμαῖοι ὥς τὰ πεπραγμένα ἤκουσαν, ἄποροι πανταχόθεν ἐγένοντο, μήθ' ὅπως ἡσθῶσι τῇ τῶν στρατιωτῶν σωτηρίᾳ μήθ' ὅπως ἀχθесθῶσιν ἔχοντες· πρὸς μὲν γὰρ τὸ δεινὸν τῆς αἰσχύνης ὑπερήλγουν, ἀπαξιοῦντες ἄλλως τε τοῦτο καὶ ὑπὸ τῶν Σαυνιτῶν πεπονθέναι, καὶ ἐβούλοντο ἂν πάντας αὐτοὺς ἀπολώλῃναι, ἐκλογιζόμενοι δὲ ὅτι, εἴπερ τι τοιοῦτον συνεβεβήκει σφίσι, καὶ περὶ τοῖς λοιποῖς

ἅπασιν ἐκινδύνευσαν, οὐκ ἀκουσίως ἤκουον ὅτι ἐσώθησαν. M ib.

ὅτι τῆς σωτηρίας τῆς ἑαυτῶν πᾶσιν ἀνθρώποις 17 καὶ ἀναγκαῖον καὶ ἀνεμέσμητόν ἐστι προνοεῖσθαι, καὶ ἐν κινδύνῳ τινὶ καταστῶσι, πᾶν ὁτιοῦν ὥστε σωθῆναι πράττειν. M p. 163.

ὅτι συγγνώμη καὶ παρὰ θεῶν καὶ παρὰ ἀνθρώπων δίδοται τοῖς ἀκούσιόν τι πράξασιν. ib.

Δίων ἡ βιβλίῳ "καὶ προσποιῶμαι τὸ ἀδίκημα 19 καὶ ὁμολογῶ τὴν ἐπιτοκίαν." Bekk. Anecd. p. 165, 13.

Δίωνος ἡ βιβλίῳ "ἦν γὰρ καὶ πάνυ αὐτὸς ἑαυτῷ πρὸς πάντα τὰ τοιαῦτα ἀρκῶν." ib. p. 124, 1.

ὅτι οἱ Σαννίται ὁρῶντες μήτε τὰς συνθήκας σφίσι 19 τηρουμένας μήτε ἄλλην χάριν ἀποδιδομένην, ἀλλ' ὀλίγους ἀντὶ πολλῶν ἐς παραγωγὴν τῶν ὄρκων ἐκδομένους, δεινῶς ἠγανάκτησαν, ἐπεθείαζόν τέ τινα τοὺς θεοὺς ἐπιβοῶμενοι καὶ τὰς πίστεις αὐτῶν προφερόμενοι καὶ ἀπῆτουν τοὺς ἀλόντας, ἐκέλευόν τε αὐτοὺς ἐς τὸ αὐτὸ ξυγὸν γυμνοὺς ἐσελθεῖν οὐπερ ἐλεηθέντες ἀφείδησαν, ἵνα καὶ τῷ ἔργῳ μάθωσι τοῖς 20 ἅπασι ὁμολογηθεῖσιν ἐμμένειν. καὶ ἀπέπεμψαν τοὺς ἐκδοθέντας, εἴτ' οὖν ὅτι οὐκ ἠξιώσαν σφας μηδὲν ἡδικηκότας ἀπολέσαι, ἢ ὅτι τῷ δήμῳ τὴν ἐπιτοκίαν προσάψαι ἠθέλησαν καὶ μὴ δι' ὀλίγων ἀνδρῶν κολλάσεως τοὺς ἄλλους ἀπολύσαι. ταῦτ' ἐπραξαν ἐλπίσαντες ἐκ τούτων ἐπιεικές τι εὐρήσεσθαι. M p. 163.

ὅτι οἱ Ῥωμαῖοι τοῖς Σαννίταις οὐχ ὅτι χάριν τινὰ 21 τῆς γοῦν τῶν ἐκδοθέντων σωτηρίας ἔσχον, ἀλλ' ὥσπερ τι δεινὸν ἐκ τούτου παθόντες ὀργῇ τε τὸν πόλεμον ἐποιήσαντο καὶ κρατήσαντες τὰ αὐτὰ αὐτοὺς ἀντειργάσαντο· τὸ γὰρ δίκαιον οὐκ ἐκ τοῦ ὁμοίου τῷ νομιζομένῳ καὶ ἐν τοῖς ὅπλοις ὡς πλήθει κρίνεται,

οὐδ' ἀνάγκη τίς ἐστὶ νικᾶν τοὺς ἀδικουμένους, ἀλλ' ὁ πόλεμος αὐτοκράτωρ ὢν τὰ τε ἄλλα πρὸς τὸ τοῦ κρατοῦντος συμφέρον τίθεται καὶ τὴν τοῦ δικαίου νόμισιν ἐς τοῦναντίον πολλάκις περιίστησιν. M ib.

22 ὅτι οἱ Ῥωμαῖοι Σαυνιτῶν κρατήσαντες τοὺς αἰχμαλώτους ὑπὸ τὸν ξυγὸν ἀνθυπήγαγον, ἐξαρκεῖν σφισι νομίσαντες τὴν τῆς ὁμοίας αἰσχύνης ἀνταπόδοσιν. οὕτω μὲν ἡ τύχη πρὸς τὰναντία τοῖς ἀμφοτέροις ἐς βραχύτατον περιστάσα, καὶ τοὺς Σαυνίτας ὑπ' αὐτῶν τῶν ὑβρισθέντων τὰ αὐτὰ ἀντιποιήσασα, διέδειξε καὶ ἐν τούτῳ τὸ ὅλον αὐτὴ δυναμένη. M p. 164.

23 ὅτι ὁ Παπίριος στρατεύσας ἐπὶ τοὺς Σαυνίτας
 a. n. καὶ καταστήσας αὐτοὺς ἐς πολιορκίαν προσήδρευέ
 435 σφισι. καὶ τούτῳ ὀνειδίσαντός τινος αὐτῷ ὅτι οἶνω πολλῷ ἐχρῆτο, ἔφη ὅτι τὸ μὲν μὴ εἶναί με μεθυσι-
 κὸν παντὶ που δῆλον ἔκ τε τοῦ πρωιαίτατά με ὀρ-
 θρεύεσθαι καὶ ἐκ τοῦ ὀψιαίτατα καταδαρθάνειν ἐστίν·
 διὰ δὲ τὸ τὰ κοινὰ αἰεὶ μεθ' ἡμέραν καὶ νύκτωρ ὁμοίως ἐν φροντίδι ποιεῖσθαι, καὶ ὑπὸ τοῦ μὴ δύ-
 νασθαι ῥαδίως ὑπνου λαχεῖν, τὸν οἶνον κατακοιμή-
 σοντά με παραλαμβάνω. M ib.

24 ὅτι ὁ αὐτὸς ἐφοδεύων ποτὲ τὰς φυλακὰς καὶ μὴ εὐρῶν τὸν Πραίνεστίνων στρατηγὸν ἐν τῇ τάξει ὄντα ἡγανάκτησεν, εἴτα μεταπεμψάμενος αὐτὸν ἐκέλευσε τῷ ῥαβδούχῳ τὸν πέλεκυν προχειρίσασθαι· ἐκπλαγέντος δὲ αὐτοῦ πρὸς τοῦτο καὶ καταδείσαντος, τῷ τε φόβῳ αὐτοῦ ἠρκέσθη καὶ οὐδὲν ἔτι δεινὸν αὐτὸν ἔδρασεν, ἀλλὰ ῥίξας τινὰς παρὰ τὰ σκηνώματα οὖ-
 σας ἐκκόψαι τῷ ῥαβδούχῳ, ἵνα μὴ τοὺς παριόντας λυπῶσι, προσέταξεν. M ib.

ὅτι αἱ εὐπραγίαι οὐ πάνυ τι πολλοῖς παραμένου- 25
σιν, ἀλλὰ καὶ συχνοὺς ἐς ἀφυλαξίαν παραγαγοῦσαι
φθείρουσιν. M p. 165.

ὅτι Παπίριον δικτάτωρα προεβάλοντο οἱ ἐν τῷ 26
ἄστει, καὶ δείσαντες μὴ ὁ Ροῦλλος οὐκ ἐθελήσῃ αὐ- a. u.
τὸν διὰ τὰ συμβάντα οἱ ἐν τῇ ἱππαρχίᾳ εἰπεῖν, ἔπεμ- 445
ψαν πρὸς αὐτὸν δεόμενοι τὰ κοινὰ πρὸ τῆς ἰδίας
ἐχθρας προτιμῆσαι. καὶ ὅς τοῖς μὲν πρέσβεσιν οὐδὲν
ἀπεκρίνατο, ἐπειδὴ δὲ νύξ ἐγένετο, νυκτὸς γὰρ πάν-
τως ἐκ τῶν πατρίων τὸν δικτάτωρα ἔδει λέγεσθαι,
εἶπέ τε αὐτὸν καὶ εὐκλειαν ἐκ τούτου μεγίστην ἔλα-
βεν. V p. 585.

ὅτι Ἀππίος ὁ τυφλὸς καὶ Οὐολούμνιος διεφέροντο 27
πρὸς ἀλλήλους· ἀφ' οὗπερ Οὐολούμνιος, τοῦ Ἀππίου a. u.
προενεγκόντος ποτὲ αὐτῷ ἐν ἐκκλησίᾳ ὅτι σοφώτερος 458
ὑφ' ἑαυτοῦ γεγονῶς οὐδεμίαν οἱ χάριν εἰδείη, αὐτὸς
μὲν καὶ γεγονέναι οὕτω σοφώτερος καὶ ὁμολογεῖν
τοῦτ' ἔφη, ἐκεῖνον δὲ μηδὲν πρὸς τὰ τοῦ πολέμου
πράγματα ἐπιδεδωκέναι. M p. 165.

ὅτι ὁ Ὀμιλος περὶ τῆς μαντείας παραχρῆμα μὲν 28
οὐδ' ὅπως πιστεύσῃ οὐδ' ὅπως ἀπιστήσῃ αὐτῷ εἶ-
χεν· οὐτε γὰρ ἐλπίζειν πάντα ἐβούλετο, ὅτι μηδὲ
γενέσθαι πάντα ἠθέλεν, οὐτ' αὖ ἀπιστεῖν ἅπασιν
ἐτόλμα, ὅτι νικῆσαι ἐπεθύμει, ἀλλ' οἶα ἐν μέσῳ τῆς
ταραχῆς καὶ τοῦ φόβου ὦν χαλεπώτατα διῆγεν. συμ-
βάντων δ' αὐτῶν ὥς ἐκάστων καὶ τὴν ἐρμῆνευσίν
σφισιν ἐκ τῆς τῶν ἔργων πείρας ἐφήρμωσαν, καὶ αὐ-
τὸς σοφίας τινὰ δόξαν ἐς τοῦ ἀφανοῦς τὴν πρόγνω-
σιν προσποιεῖσθαι ἐπεχείρει. M ib. Conf. Zonaras
p. 101, 18.

ὅτι οἱ Σαυνῖται ἀγανακτήσαντες ἐπὶ τοῖς γεγο- 29
νόσι, καὶ ἀπαξιώσαντες ἐπὶ πολὺν ἡττᾶσθαι, πρὸς

ἀποκινδύνευσιν καὶ πρὸς ἀπόνοιαν ὥς ἦτοι κρατή-
 σοντες ἢ παντελῶς ἀπολούμενοι ὥρμησαν, καὶ τὴν τε
 ἡλικίαν πᾶσαν ἐπελέξαντο, θάνατον μὲν προειπόντες
 ὅστις ἂν αὐτῶν οἴκοι καταμένη, καὶ ὄρκοις σφᾶς
 φρικώδεσι πιστωσάμενοι μήτ' αὐτόν τινα ἐκ μάχης
 φεύξεσθαι καὶ τὸν ἐπιχειρήσοντα τοῦτο ποιῆσαι φο-
 νεύσειν. M ib.

- ³⁰ ὅτι πυνθόμενοι οἱ Ῥωμαῖοι ὅτι ὁ ὕπατος Φάβιος
 a. u. 462 ἡττήθη ἐν τῷ πολέμῳ δεινῶς ἡγανάκτησαν καὶ τοῦ-
 τον μεταπέμψαντες εὐθυνον. κατηγορίας τε αὐτοῦ
 πολλῆς ἐν τῷ δήμῳ γενομένης, καὶ γὰρ τῇ τοῦ πα-
 τρός δόξῃ ἐπὶ πλεῖον τῶν ἐγκλημάτων ἐβαρύνετο,
 ἐκείνῳ μὲν οὐδεὶς λόγος ἐδόθη, ὁ δὲ γέρον ὑπὲρ τοῦ
 παιδὸς οὐκ ἀπελογήσατο, καταριθμήσας δὲ τὰ τε ἑαυ-
 τοῦ καὶ τὰ τῶν προγόνων ἔργα, καὶ προσυποσχόμε-
 νος μηδὲν ἀνάξιον αὐτῶν πράξειν (τὸν υἱὸν addit Zo-
 naras p. 106, 1), τῆς τε ὀργῆς σφας παρέλυσεν,
 ἄλλως τε καὶ τὴν ἡλικίαν τοῦ υἱέος προβαλόμενος,
 31 καὶ συνεξελθὼν εὐθύς αὐτῷ μάχῃ τοὺς Σαυνίτας καὶ
 πρὸς τὴν νίκην ἐπηρμένους κατέβαλε, καὶ τὸ στρα-
 τόπεδον καὶ λείαν πολλὴν εἶλεν. οἱ δὲ Ῥωμαῖοι διὰ
 τοῦτο ἐκεῖνόν τε ἐμεγάλυνον καὶ τὸν υἱὸν αὐτοῦ καὶ
 εἰς τὸ ἔπειτα ἀντὶ ὑπάτου ἄρξαι ἐκέλευσαν, ὑποστρα-
 τήγῳ καὶ τότε τῷ πατρὶ χρώμενον. καὶ ὅς πάντα μὲν
 αὐτῷ διώκει καὶ διῆγεν οὐδὲν τοῦ γήρως φειδόμε-
 νος, καὶ τὰ γε συμμαχικὰ προθύμως οἱ, μνήμῃ τῶν
 παλαιῶν αὐτοῦ ἔργων, συνήρετο· οὐ μέντοι καὶ ἐν-
 δηλος ἦν δι' ἑαυτοῦ τὰ πράγματα ποιούμενος, ἀλλ'
 ὥσπερ ὄντως ἐν τε συμβούλου καὶ ἐν ὑπάρχου μέρει
 τῷ παιδὶ συνὼν αὐτός τε ἐμετρίαζε καὶ τὴν δόξαν
 τῶν ἔργων προσετίθει. V p. 585.

ὅτι οἱ σὺν τῷ Ἰουνίῳ στρατιῶται ἅμα τῷ Πο- 32
 στουμῖῳ ἐξελθόντες κατὰ τὴν ὁδὸν τε ἐνόησαν καὶ ^{a. u.} 463
 ἐδόκουν διὰ τὴν τοῦ ἄλσους τομὴν πονεῖσθαι. ἐπ'
 οὖν τούτοις ἀνακληθεὶς ἐν ὀλιγωρίᾳ κἀνταῦθα αὐ-
 τοὺς ἐποιήσατο, λέγων (ὅτι ἡ βουλὴ) τῶν ιδιωτῶν
 ἀλλ' (οὐ τῶν ὑπάτων ἄρχει) καὶ εἶναι γε ὥς γε τὸ
 πᾶν ἀφθονέστερον μένοντας (tres voculae καὶ ὁ τῶν
 sequi videntur) ἀνδρῶν πολλ(ῆς) τῆς φιλοτιμί|ας πάντα
 Φαβρίκιος τοῖς διότι πᾶν ἐχθρῶν τοῖς δια τι πᾶν ἐς|
 τὰ πράγματα τιμώμενον τὴν τε ἄλλην ἀρετὴν πᾶσαν
 ἥσκηκε καὶ πρὸς | τινὰ φάσι μὲν διειργασμένον ἔστιν
 ὑπὸ τοῦ πολίτου φιλμεστος (sic) ἢ ὑπὸ |

ὅτι Κούριος ... τὰ πεπραγμένα μὲν | .. λογιζό- 37
 μενος ἔφη ὅτι γῆν μὲν (κατεστρεψάμην) τοσαύτην
 ὥστε | (reliqua prorsus oblitterata.) εἰσηγουμένων
 τῶν δημάρχων ... πολλάκις τῶν δὲ ... δυνα-
 τοῖς ἢ τοῦτον καὶ ἐκείνους τοὺς ... εἰς ἱκονί-
 σασθαι καὶ ἐν μὲν τῷ παραχρῆμα οἱ τ' ἀσθενέστεροι
 ἦσαν ... καὶ τοῦ παντὸς ἁμαρτήματος ... προσεκ...το
 καὶ οἱ εὐπορώτεροι θαρσήσαντες ὥς οὐδέτερον ἀναγ-
 κασθήσονται ἢ χθρ ... ἐπειδὴ δὲ ἐνίσχειν τὸ μετα-
 στάντι ἔμελλε, ἐς τοῦναντίον ἀμφοτέροις αὐτοῖς πε-
 ριέστη· τοῖς τε γὰρ ὀφείλουσιν οὐδέτερον ἔτ' αὐτῶν
 ἐξήρκεσε, καὶ τοῖς δυνατοῖς ἀγαπητὸν εὐδοκεῖν ..
 εἰωθ .. καὶ τῶν ἀρχαίων στερηθεῖεν. οὗτ' οὖν ἐν
 τῷ παρόντι ... διεκρίθη καὶ μετὰ τούτων ἐπὶ μακρό-
 τερον ἐς τὸ ... συνέβαλλεν ἀλλήλοις· οὐκ ἄλλοῖον
 δὲ ἐν τῷ καθεστῶτι προσώπῳ ἐποίουν. τελευτῶντες 2
 οὖν οὐδ' ἐθελόντων τῶν δυνατῶν πολλῷ πλείω τῶν
 κατ' ἀρχὰς ἐλπισθέντων σφίσιν ἀφεῖναι συνηλλάγη-
 σαν, ἀλλ' ὅσῳ μᾶλλον εἰκοντας αὐτοὺς ἐώρων, ἐπὶ
 πλέον ὥς καὶ δικαιώματί τινι περιγινόμενοι ἐθρασύ-

νοντο, καὶ διὰ τοῦτο τὰ τε αἰεὶ συγχωρούμενα αὐτοῖς ὥς καὶ ἀναγκαῖα παρὰ μικρὸν ἐτίθεντο καὶ ἐτέρων ἐπωρέγοντο, ἐπιβασίαν ἐς ταῦτα τὸ τινῶν ἤδη τετυχηκέναι ποιοῦμενοι. M p. 167.

- 38 ὅτι ὥς εἶδον οἱ ἐναντίοι καὶ ἕτερον στρατηγὸν ἐλθόντα, τοῦ μὲν κοινοῦ τῆς στρατείας σφῶν ἡμέλησαν, τὴν δὲ ἰδίαν ἕκαστοι σωτηρίαν διεσκόπουν, οἷά που φιλοῦσι ποιεῖν οἱ μήτε ἐξ ὁμοφύλων συνιόντες μήτ' ἀπὸ κοινῶν ἐγκλημάτων στρατεύοντες μήτ' ἄρχοντα ἓνα ἔχοντες· ἐν μὲν γὰρ ταῖς εὐπραγίαις συμφωνοῦσιν, ἐν δὲ δὴ ταῖς συμφοραῖς τὸ καθ' ἑαυτὸν ἕκαστος μόνον προορᾷται. καὶ ὥρμησαν ἐς φυγὴν, ἐπειδὴ συνεσκότασε, μηδὲν ἀλλήλοις ἐπικοινωνήσαντες· ἀθρόοι μὲν γὰρ οὗτ' ἂν βιάσασθαι οὗτ' ἂν λαθεῖν τὴν ἀπόδρασιν ἐνόμισαν, ἂν δὲ αὐτοὶ ἰδίᾳ ἕκαστοι καὶ ὥς ᾤοντο μόνοι ἀπίωσι, ῥᾷόν που διαπεσεῖσθαι. καὶ οὕτω τῷ οἰκείῳ ἕκαστος αὐτῶν δόξουσι ὅτι ἀσφαλέστατα τὴν φυγὴν ποιησάμενοι ... M p. 167.

- 39 ὅτι πυθομένων τῶν Ῥωμαίων ὥς Ταραντῖνοι καὶ ἄλλοι τινὲς πόλεμον ἀρτύνουσι κατ' αὐτῶν, καὶ πρεσβευτὴν Φαβρίκιον ἐς τὰς πόλεις τὰς συμμαχίδας, ὅπως μηδὲν νεωτερίσωσι, στείλάντων, ἐκεῖνόν τε συνέλαβον, καὶ πέμψαντες πρὸς τοὺς Τυρσηνοὺς καὶ Ὀμβρικοὺς καὶ Γαλάτας συχνοὺς αὐτῶν, τοὺς μὲν παραχρῆμα τοὺς δ' οὐ πολλῷ ὕστερον, προσapéστησαν. U p. 375.

- ^{a. u.}
471 ² ὅτι τοῦ Δολοβέλλου περαιουμένοις τὸν Τίβεριν ἐπιθεμένου τοῖς Τυρσηνοῖς ὁ ποταμὸς αἵματός τε καὶ σωμαμάτων ἐπληρώθη, ὥς τοῖς κατὰ τὴν πόλιν Ῥωμαίοις τὴν ὄψιν τοῦ ποταμίου ρεῖθρου σημᾶναι τὸ πέρας τῆς μάχης πρὶν ἀφικέσθαι τὸν ἄγγελον. M p. 536.

ὅτι ἀπὸ τῶν ἐκβολῶν Τιβέρεως μέχρι Ῥώμης στάδιοι ναυσίποροι ιη'. M ib.

ὅτι οἱ Ταραντῖνοι, καίπερ τὸν πόλεμον αὐτοὶ 3 παρασκευάσαντες, ὅμως ἐν σκέπη φαβρίου ἦσαν· οἱ γὰρ Ῥωμαῖοι ἠσθάνοντο μὲν τὰ πραττόμενα ὑπ' αὐτῶν, οὐ μὴν καὶ προσεποιούντο διὰ τὰ παρόντα σφίσι. μετὰ δὲ δὴ τοῦτο νομίσαντες γὰρ μὴ διαρκεῖν ἢ πάντως γὰρ λανθάνειν, ὅτι μηδ' ἔγκλημα ἐλάμβανον, ἐπὶ πλεῖον ἐξύβρισαν καὶ ἄκοντας αὐτοῖς τοὺς Ῥωμαίους ἐξεπολέμωσαν, ὥστε καὶ ἐπαληθεῦσαι ὅτι αἱ εὐπραγίαι, ἐπειδὰν ἔξω τοῦ συμμέτρου τισὶ γένωνται, συμφορῶν σφισιν αἰτίαι καθίστανται· προάγουσαι γὰρ αὐτοὺς ἐς τὸ ἔκφρον, οὐδὲ γὰρ ἐθέλει τὸ σῶφρον τῷ χάνῳ συνεῖναι, τὰ μέγιστα σφάλλουσιν, ὥσπερ πού καὶ ἐκεῖνοι ὑπερανθήσαντες ἀντίπαλον τῆς εὐπραγίας κακοπραγίαν ἀντέλαβον. M p. 168 et 536.

Δίων θ' βιβλίῳ "Λούκιος Οὐαλέριος ναυαρχῶν 4 τε Ῥωμαίοις καὶ σταλείς ποι ὑπ' αὐτῶν." Bekk. Anecd. ^{a. u.} 472 p. 158, 25.

ὅτι ὁ Λούκιος ἀπεστάλη παρὰ Ῥωμαίων ἐς Τάραντα. 5 οἱ δὲ Ταραντῖνοι Διονύσια ἄγοντες, καὶ ἐν τῷ θεάτρῳ διακορεῖς οἴνου τὸ δείλης καθήμενοι, πλεῖν ἐπὶ σφᾶς αὐτὸν ὑπετόπησαν, καὶ παραχρῆμα δι' ὀργῆς, καί τι καὶ τῆς μέθης αὐτοὺς ἀναπειθούσης, ἀντανήχθησαν, καὶ προσπεσόντες αὐτῷ μήτε χεῖρας ἀνταιρομένῳ μήθ' ὅλως πολέμιόν τι ὑποτοπουμένῳ κατέδυσαν καὶ κεῖνον καὶ ἄλλους πολλούς. πυθόμενοι 6 δὲ ταῦθ' οἱ Ῥωμαῖοι χαλεπῶς μὲν, ὥσπερ οὖν εἰκός, ἔφερον, οὐ μὴν καὶ στρατεῦσαι ἐπ' αὐτοὺς εὐθύς ἠθέλησαν. πρέσβεις μέντοι, τοῦ μὴ κατασεσιωπηκέναι δόξαι καὶ τούτου θρασυτέρους αὐτοὺς ποιῆσαι, ἔστειλαν. καὶ αὐτοὺς οἱ Ταραντῖνοι οὐχ ὅπως καλῶς

ἔδέξαντο, ἢ τρόπον γέ τινα ἐπιτήδειον ἀποκρινάμενοι ἀπέπεμψαν, ἀλλ' εὐθύς, πρὶν καὶ λόγον σφίσι δοῦναι, γέλωτα τὰ τε ἄλλα καὶ τὴν στολὴν αὐτῶν 7 ἐποιοῦντο. ἦν δὲ ἡ ἀστική, ἢ κατ' ἀγορὰν χρώμεθα· ταύτην γὰρ ἐκεῖνοι, εἴτ' οὖν σεμνότητος ἕνεκα εἴτε καὶ διὰ δέους, ἵν' ἔκ γε τούτου αἰδεσθῶσιν αὐτούς, ἐσταλμένοι ἦσαν. κατὰ συστάσεις τε οὖν κωμάζοντες ἐτώθαζον, καὶ γὰρ καὶ τότε ἐορτὴν ἦγον, ὑφ' ἧς καίτοι μηδὲνα χρόνον σωφρονοῦντες ἔτι καὶ μᾶλλον ὕβριζον, καὶ τέλος προστάς τις τῷ Ποστούμῳ καὶ κύψας ἑαυτὸν ἐξέβαλε καὶ τὴν ἐσθῆτα αὐτοῦ ἐκηλί- 8 δωσε. θορύβου δὲ ἐπὶ τούτῳ παρὰ πάντων τῶν ἄλλων γενομένου, καὶ τὸν μὲν ἐπαινούντων ὥσπερ τι θαυμαστὸν εἰργασμένον, ἐς δὲ δὴ τοὺς Ῥωμαίους πολλὰ καὶ ἀσελγῇ ἀνέπαιστα ἐν ῥυθμῷ τοῦ τε κρότου καὶ τῆς βαδίσεως ᾄδόντων, ὁ Ποστούμιος "γε- λᾶτε" ἔφη "γελᾶτε, ἕως ἔξεστιν ὑμῖν· κλαυσεῖσθε γὰρ ἐπὶ μακρότατον, ὅταν τὴν ἐσθῆτα ταύτην τῷ αἵματι ὑμῶν ἀποπλύνητε." U p. 375, M p. 168.

9: ἀκούσαντες τοῦτ' ἐκεῖνοι τῶν μὲν σκωμμάτων ἐπέσχον, ἐς δὲ τὴν παραίτησιν τοῦ ὕβρισματος οὐδὲν ἔπραξαν, ἀλλ' ὅτι γε σῶς αὐτοὺς ἀφῆκαν, ἐν εὐεργεσίας μέρει ἐτίθεντο. M ib.

10 ὅτι Μέτων ὥς οὐκ ἔπεισε Ταραντίνους τὸ μὴ Ῥωμαίοις ἐκπολεμωθῆναι, ἔκ τε τῆς ἐκκλησίας ὑπεξῆλθε καὶ στεφάνους ἀνεδήσατο, συγκωμαστάς τέ τινας καὶ αὐλητρίδα λαβὼν ὑπέστρεψεν. ᾄδοντας δὲ αὐτοῦ καὶ κορδακίζοντος ἐξέστησαν τῶν προκειμένων καὶ ἐπεβόων καὶ ἐπεκρότουν, οἷα ἐν τῷ τοιούτῳ φιλεῖ γίνεσθαι. καὶ ὅς σιγᾶσας αὐτοὺς "νῦν μὲν καὶ μεθύειν" ἔφη "καὶ κωμάζειν ἔξεστιν ἡμῖν· ἂν δ' ὅσα βουλευέσθε ἐπιτελέσητε, δουλεύσομεν." M p. 169.

ὅτι Γάιος Φαβρίκιος ἐν μὲν τοῖς ἄλλοις ὅμοιος ἦν 40
 Ῥουφίνῳ, ἐν δὲ δὴ τῇ ἀδωροδοκίᾳ πολὺ προέχων· ^{a. u.}
 ἦν γὰρ ἀδωρότατος, καὶ διὰ τοῦτο καὶ ἐκείνῳ οὐτ' ⁴⁷⁷
 ἠρέσκετο καὶ αἰεί ποτε διεφέρετο. ὅμως ἐχειροτονήθη·
 ἐπιτηδειότατον γὰρ αὐτὸν ἐς τὴν τοῦ πολέμου χρεῖαν
 ἐνόμισαν εἶναι, καὶ παρ' ὀλίγον τὴν ἰδίαν ἔχθραν 2
 πρὸς τὰ κοινῇ συμφέροντα ἐποιήσατο, καὶ δόξαν γε
 καὶ ἐκ τούτου ἐκτήσατο, κρείττων καὶ τοῦ φθόνου
 γενόμενος, ὅσπερ πού καὶ τῶν ἀρίστων ἀνδρῶν πολ-
 λοῖς ὑπὸ φιλοτιμίας ἐγγίνεται. φιλόπολις τε γὰρ
 ἀκριβῶς ὢν, καὶ οὐκ ἐπὶ προσχήματι ἀρετὴν ἀσκῶν,
 ἐν τῷ ἴσῳ τό τε ὑφ' ἑαυτοῦ καὶ τὸ δι' ἑτέρου τινός,
 ἂν διάφορός οἱ ᾗ, εὐ τι τὴν πόλιν παθεῖν ἐτίθετο.
 V p. 586.

ὅτι ὁ Πύρρος ὁ βασιλεὺς τῆς τε Ἡπείρου καλου- 3
 μένης ἐβασίλευσε, καὶ τοῦ Ἑλληνικοῦ τὸ πλεῖστον,
 τὸ μὲν εὐεργεσίαις τὸ δὲ φόβῳ, προσεπεποίητο. Αἰ-
 τωλοὶ τε πολὺ τότε δυνάμενοι καὶ Φίλιππος ὁ Μακε-
 δὼν καὶ οἱ ἐν τῷ Ἰλλυρικῷ δυνάσται ἐθεράπευον αὐ-
 τόν. καὶ γὰρ φύσεως λαμπρότητι καὶ παιδείας ἰσχύι
 καὶ ἐμπειρίᾳ πραγμάτων πολὺ πάντων προέφερεν,
 ὥστε καὶ ὑπὲρ τὰς δυνάμεις καὶ τὰς ἑαυτοῦ καὶ τὰς
 τῶν συμμάχων καίπερ μεγάλας οὔσας ἀξιούσθαι.
 V p. 589.

ὅτι Πύρρος ὁ βασιλεὺς τῆς Ἡπείρου τό τε φρό- 4
 νημα πολλῷ μείζον ἔσχεν, ἅτε καὶ ὑπὸ τῶν ἀλλοφύ-
 λων ἀντίπαλος τοῖς Ῥωμαίοις εἶναι νομιζόμενος, καὶ
 ἐν τύχῃ οἱ ἠγήσατο ἔσεσθαι τοῖς τε πρὸς αὐτὸν κατα-
 φυγοῦσιν, ἄλλως τε καὶ Ἑλλησιν οὖσιν, ἐπικουρῆσαι
 καὶ ἐκείνους σὺν προφάσει τινὶ εὐπρεπεῖ προκατα-
 λαβεῖν πρὶν τι δεινὸν ὑπ' αὐτῶν παθεῖν. οὕτω γὰρ
 πού καὶ τῆς εὐδοξίας αὐτῷ ἔμελεν ὥστε καὶ ἐκ πολ-

λου χρόνου Σικελίας ἐφιέμενος καὶ τὰ τῶν Ῥωμαίων ὅπῃ χειρώσαιο διασκοπῶν, ὁκνεῖν τῆς πρὸς αὐτοὺς ἔχθρας, ἐπειδὴ μηδὲν ἠδίκητο, προκατάρξασθαι. M p. 169.

5 ὅτι ὑπὸ τοῦ Κινέου ἔλεγεν ὁ Πύρρος ὁ βασιλεὺς πλείονας πόλεις ἢ ὑπὸ τοῦ αὐτοῦ ἐξελεῖν δόρατος. καὶ γὰρ ἦν δεινός, φησὶ Πλούταρχος, ἐν τῷ λέγειν, καὶ τῷ Δημοσθένει μόνος ἐν τῇ δεινότητι παριστούμενος. ἀμέλει καὶ τὸ ἄτοπον τῆς ἐκστρατείας οἷα ἔμφρων εἰδὼς ἀνὴρ, ἐμποδὼν τῷ Πύρρῳ εἰς λόγους ἐλθὼν καθίστατο· ὁ μὲν γὰρ ἄρξειν διὰ τὴν ἀνδρείαν πάσης διανοεῖτο τῆς γῆς, ὁ δὲ ἀρκεῖσθαι ἱκανοῖς οὖσι τοῖς οἰκείοις πρὸς εὐδαιμονίαν προέτρεπεν. ἀλλὰ τὸ φιλοπόλεμον τοῦ ἀνδρὸς καὶ φιλόπρωτον τὴν τοῦ Κινέου νικῆσαν παραίνεσιν αἰσχροῦς ἀπαλλάξαι αὐτὸν καὶ Σικελίας καὶ Ἰταλίας πεποιήκεν, πολλὰς τῶν αὐτοῦ δυνάμεων μυριάδας ἐν ταῖς μάχαις ἀπάσαις ἀποβεβληκότα. V p. 586.

6 ὅτι Πύρρος πέμψας εἰς Δωδώνην ἐμαντεύσατο περὶ τῆς στρατείας· καὶ οἱ χρησμοῦ ἐλθόντος, ἂν εἰς τὴν Ἰταλίαν περαιωθῇ, Ῥωμαίους νικήσειν, συμβαλὼν αὐτὸν πρὸς τὸ βούλημα, δεινὴ γὰρ ἔξαπατησαί τινα ἐπιθυμία ἐστίν, οὐδὲ τὸ ἔαρ ἔμεινεν. M p. 169.

7 ὅτι οἱ Ῥηγῖνοι φρουρὰν ἠτήσαντο παρὰ Ῥωμαίων, ^{a. u.} 477 ἡγεῖτο δὲ αὐτῆς Δέκιος. τούτων οὖν οἱ πλείους ἐκ τε τῆς περιουσίας τῶν ἐπιτηδείων καὶ ἐκ τῆς ἄλλης ῥαστώνης, ἅτε καὶ ἀνειμένη παρὰ πολὺ διαίτη πρὸς τὰ οἶκοι χρώμενοι, ἐπεθύμησαν, ἐνάγοντος αὐτοὺς τοῦ Δεκίου, τοὺς πρῶτους τῶν Ῥηγίνων ἀποκτείναντες τὴν πόλιν κατασχεῖν· ἄδεια γὰρ αὐτοῖς πολλὴ ἐφαίνετο, τῶν Ῥωμαίων περὶ τοὺς Ταραντίνους καὶ

περὶ τὸν Πύρρον ἀσχόλων ὄντων, πάνθ' ὅσα ἐβού-
 λοντο πράττειν. προσανέπειθε δὲ αὐτοὺς ὅτι καὶ τὴν 8
 Μεσσηνίην ὑπὸ τῶν Μαμερτίνων ἐχομένην ἐώρων·
 οὗτοι γὰρ Καμπανοὶ τε ὄντες καὶ φρουρεῖν αὐτὴν
 ὑπ' Ἀγαθοκλέους τοῦ ἐν Σικελίᾳ δυναστεύοντος
 ταχθέντες σφαγὰς τε τῶν ἐπιχωρίων ἐποιήσαντο
 καὶ τὴν πόλιν κατέσχον. οὐ μέντοι ἐκ τοῦ προφα- 9
 νοῦς τὴν ἐπιχείρησιν ἐποιήσαντο· πολὺ γὰρ ἤλατ-
 τοῦντο τῷ πλήθει· ἀλλ' ἐπιστολὰς ὁ Δέκιος ὡς καὶ
 τῷ Πύρρῳ ἐπὶ προδοσίᾳ σφῶν ὑπὸ τινων γεγραμμέ-
 νας πλάσας ἤθροισε τοὺς στρατιώτας, καὶ ἐκείνας τε
 αὐτοῖς ὡς καὶ ἐαλωκυίας ἀνέγνω, καὶ προσπαρώξυ-
 νεν αὐτοὺς εἰπὼν οἷα εἰκὸς ἦν, ἄλλως τε καὶ ἐσαγ-
 γείλαντός τινος ἐκ κατασκευασμοῦ ὅτι ναυτικόν τέ τι
 τοῦ Πύρρου κατῆρέ που τῆς χώρας καὶ ἐς λόγους τοῖς
 προδόταις ἀφικνεῖται. οἱ δὲ παρεσκευασμένοι ἐμε- 10
 γάλυνον, καὶ διεβόων προκαταλαβεῖν τοὺς Ῥηγίνους
 πρὶν τι δεινὸν παθεῖν· ἀγνοοῦντας δὲ τὸ πρᾶσσόμε-
 νον χαλεπῶς ἂν ἀντισχεῖν. καὶ οἱ μὲν ἐς τὰς κατα-
 γωγὰς σφῶν οἱ δὲ ἐς τὰς οἰκίας ἐσπηδήσαντες ἐφό-
 νευσαν πολλοὺς, πλὴν ὀλίγων οὓς ὁ Δέκιος καλέσας
 ἐπὶ δεῖπνον ἔσφαξεν. V p. 589.

ὅτι ὁ Δέκιος ὁ φρούραρχος τοὺς Ῥηγίνους ἀπο- 11
 σφάξας φιλίαν πρὸς Μαμερτίνους ἐσπείσατο, νομί-
 ζων αὐτοὺς ἐκ τοῦ ὁμοιοτρόπου τῶν τολμημάτων πι-
 στοτάτους σφίσι συμμάχους ἔσεσθαι, ἅτε καὶ εὖ εἰ-
 δὼς ὅτι συχνοὶ τῶν ἀνθρώπων ἰσχυροτέrais δὴ τισιν
 ἀνάγκαις ὑπὸ τοῦ τῶν ὁμοίων τι παρανομῆσαι τοῦ τε
 κατὰ νόμους ἐταιρικοῦ καὶ τοῦ κατὰ γένος οἰκείου
 συνίστανται. M p. 170.

ὅτι διαβολὴν ἀπ' αὐτῶν οἱ Ῥωμαῖοι χρόνον τινὰ 12
 ἔσχον, μέχρι οὗ ἐπεξηλθον αὐτοῖς· πρὸς γὰρ τὰ μείζω

καὶ πρὸς τὰ μᾶλλον κατεπείγοντα ἀσχολίαν ἄγοντες παρὰ μικρόν τισιν αὐτὰ ποιεῖσθαι ἔδοξαν. M ib.

- 13 ὅτι οἱ Ῥωμαῖοι μαθόντες ἦξιν τὸν Πύρρον κατέδεισαν, ἐκεῖνόν τε αὐτὸν εὐπόλεμον εἶναι ἀκούοντες καὶ δύναμιν πολεμικὴν καὶ ἀνανταγώνιστον ἔχειν, οἷά που συμβαίνει περὶ τε τῶν ἀγνώστων σφίσι καὶ περὶ τῶν διὰ πλείστου ὄντων μάλιστα θρυλεῖσθαι τοῖς πυνθανομένοις. M p. 170.

- 14 ἀδύνατον γὰρ ἔστι μήτε ἐν τοῖς αὐτοῖς ἔθεσι τετραμμένους τινὰς μήτε τὰ αὐτὰ αἰσχροὶ καὶ καλὰ νομίζοντας εἶναι φίλους ποτὲ ἀλλήλοις γενέσθαι. M p. 537.

- 15 ὅτι ἢ τε φιλοτιμία καὶ ἢ ἀπιστία ἀεὶ τοῖς τυράννοις πάρεστιν, ἐξ ὧν ἀνάγκη μηδένα αὐτοῦς ἀκριβῆ φίλον ἔχειν· ἀπιστούμενος γὰρ καὶ φθονούμενός τις οὐδένα ἂν καθαρῶς ἀγαπήσειε. πρὸς δ' ἔτι καὶ ἢ τῶν τρόπων ὁμοιότης ἢ τε τοῦ βίου ἰσότης καὶ τὸ τὰ αὐτά τισι καὶ σφαλερὰ καὶ σωτήρια εἶναι καὶ ἀληθεῖς καὶ βεβαίους φίλους μόνον ποιεῖ. ὅπου δ' ἂν τούτων τι ἐνδεήσῃ, προσποιητὸν μὲν τι σχῆμα ἑταιρίας ὁρᾶται, ἔρμα δ' οὐδὲν αὐτῆς ἐχέγγυον εὐρίσκεται. M p. 170 et 537.

- 16 ὅτι στρατηγία ἂν μὲν καὶ δυνάμεις ἀξιόχρεως λάβῃ, πλεῖστον καὶ πρὸς σωτηρίαν σφῶν καὶ πρὸς ἐπικράτησιν φέρει, αὐτὴ δὲ καθ' ἑαυτὴν οὐδενὸς ἐν μέρει· οὐδὲ γὰρ οὐδ' ἄλλη τις τέχνη χωρὶς τῶν συμπραξόντων καὶ συνδιοικησόντων αὐτῇ ἰσχύει. M p. 171.

- 17 ὅτι Πόπλιος Οὐαλέριος ἄνδρας ἐπὶ κατασκοπὴν πρὸς τοῦ Πύρρου σταλέντας ἐχειρώσατο. οὓς περινοστῆσαι κελεύσας τὸ στρατόπεδον ἀφῆκεν ἀπαθεῖς, ἀπαγγελοῦντας τῷ Πύρρῳ τὸν τε κόσμον τῆς στρατιᾶς

καὶ πρὸς οἷους καὶ ὅπως ἡσκημένους ἄνδρας ἀγωνιεῖται. M p. 537.

ὅτι τοῦ Μεγακλέους τελευτήσαντος καὶ τοῦ Πύρρου τὸν πῖλον ἀπορρίψαντος ἐς τὸ ἐναντίον ἡ μάχη 19 περιέστη· τοῖς μὲν γὰρ ἡ σωτηρία αὐτοῦ πολὺ πλεῖον ἐκ τοῦ παρὰ τὴν ἐλπίδα σφῶν αὐτὸν περιεῖναι ἢ εἰ μὴδ' ἀρχὴν τεθνηκέναι ἐνενόμιστο θάρσος ἐνεποίησεν, οἱ δὲ ἀπατηθέντες δεύτερον οὐδὲν ἔτι τὸ πρόθυμον ἔσχον, κολουσθέντες τε αὐθις τὸ μάτην θάρσῃσαν, καὶ ἐκ τῆς δι' ὀλίγου μεταβολῆς σφῶν ἐς τὴν τοῦ χείρονος δόκησιν οὐδ' ὕστερόν ποτε αὐθις φθαρήσεσθαι ἐλπίσαντες. M p. 171.

ὅτι συγχαιρόντων τινῶν τῷ Πύρρῳ τῆς νίκης, 19 τὴν μὲν δόξαν τοῦ ἔργου ἐδέχετο, εἰ δὲ δὴ καὶ αὐθις ποτε ὁμοίως κρατήσειεν, ἀπολειψθαι ἔφη. καὶ τοῦτό τ' αὐτοῦ φερόμενόν ἐστιν, καὶ ὅτι τοὺς Ῥωμαίους καίτοι νικηθέντας ἐθαύμασε καὶ προέκρινε τῶν ἑαυτοῦ στρατιωτῶν, εἰπὼν ὅτι τὴν οἰκουμένην ἂν ἤδη πᾶσαν ἐχειρωσάμην, εἰ Ῥωμαίων ἐβασίλευον. M ib.

ὅτι Πύρρος τοὺς κατὰ τὴν μάχην πεπτωκότας 20 Ῥωμαίους ἐπιμελῶς ἔθαψε· καὶ θαυμάζων τὸ φοβερόν τοῦ εἶδους τῶν ἀνδρῶν ἔτι διασωζόμενον, καὶ ὅπως ἐναντία πάντες ἔφερον τραύματα, λέγεται ἀνατείνας ἐς οὐρανὸν τὰς χεῖρας τοιούτους εὐξασθαί οἱ γενέσθαι συμμάχους· ῥαδίως γὰρ ἂν κρατήσκει τῆς οἰκουμένης. M p. 538.

ὅτι Πύρρος λαμπρὸς ἐπὶ τῇ νίκῃ ἦν καὶ ὄνομα 21 ἀπ' αὐτῆς μέγα ἔσχευ, ὥστε πολλοὺς μὲν τῶν ἐκ τοῦ μέσου καθημένων προσχωρήσαί οἱ, πάντας δὲ τοὺς περιορωμένους τῶν συμμάχων ἀφικέσθαι. οὐ μὲν οὕτε ἐμφανῇ ὀργὴν αὐτοῖς ἐποιήσατο οὔτ' αὖ παν-

τελῶς τὴν ὑποψίαν ἀπεκρύψατο, ἀλλ' ὀλίγα σφίσιν ἐπὶ τῇ διαμελλήσει ἐπιτιμήσας ἔδεισεν μὴ ἐς φανε-
 22 ρὰν αὐτοὺς ἀλλοτριώσιν προαγάγη, καὶ ἐκ τοῦ μηδὲν ἐνδείξασθαι ἐνόμισεν ἥτοι καταγνωσθήσεσθαι ὑπ' αὐτῶν εὐήθειαν ὥς οὐ συνεῖς ὧν ἔπραξαν, ἢ καὶ ὑποπτευθήσεσθαι ὀργὴν κρυφαίαν ἔχειν, καὶ ἀπ' αὐτῶν καταφρόνησιν ἢ μῖσος προεπιβουλήν τε ἐς αὐτόν, ὅπως μὴ προπάθωσί τι, ἐγγενήσεσθαί σφισι προσεδόκησε. δι' οὖν ταῦτα πρῶως τε αὐτοῖς διελέχθη καὶ τῶν σκύλων τινὰ ἔδωκεν. M p. 172.

23 ὅτι Πύρρος τοὺς τῶν Ῥωμαίων αἰχμαλώτους συχ-
 a. u. νούς ὄντας τὸ μὲν πρῶτον πείσαι ἐπεχείρησεν ἐπὶ
 475 τὴν Ῥώμην συστρατεῦσαι, ὥς δὲ οὐκ ἠθέλησαν, ἰσχυρῶς ἐθεράπευσε, μήτε δήσας τινὰ μήτ' ἄλλο τι κακὸν δράσας, ὥς καὶ προῖκα αὐτοὺς ἀποδώσων καὶ ἀμαχί δι' αὐτῶν τὸ ἄστυ προσποιησόμενος. V p. 590.

24 ὅτι οἱ Ῥωμαῖοι ἐν ἀπόρῳ γενόμενοι διὰ τοὺς ἐλέφαντας, ἅτε μηπώποτε τοιοῦτο θηρίον ἰδόντες, τὴν μέντοι θνητὴν φύσιν ἐνθυμούμενοι καὶ ὅτι θηρίον οὐδὲν ἀνθρώπου κρεῖττόν ἐστιν, ἀλλὰ πάντα δὴ πάντως, εἰ καὶ μὴ κατ' ἰσχύν, ταῖς γοῦν σοφαῖς σφῶν ἐλαττοῦνται, ἐθάρσουν. M p. 172.

25 ὅτι καὶ οἱ στρατιῶται οἱ τοῦ Πύρρου, οἳ τε οἰκοθεν καὶ οἱ σύμμαχοι, δεινῶς πρὸς τὰς ἀρπαγὰς ὥς καὶ ἐτοίμους καὶ ἀκινδύνους σφίσιν οὔσας ἠπείγοντο. M ib.

26 ὅτι οἱ Ἑπειῶται τὴν φιλίαν, ἀγανακτήσει ὅτι ἐπὶ μεγάλας δὴ τισιν ἐλπίσι στρατεύσαντες οὐδὲν ἔξω τῶν πραγμάτων εἶχον, ἐλυμήναντο, καὶ πάνυ γε ἐν καιρῷ τοῦτο τοῖς Ῥωμαίοις ἐγένετο· συνιστάμενοι γὰρ πρὸς αὐτόν οἱ τὴν Ἰταλίαν οἰκοῦντες ἀνεκόπησαν, ἐξ ἴσου τὰ τῶν συμμάχων καὶ τῶν πολεμίων

πορθοῦντα αὐτὸν ὁρῶντες· τὰ γὰρ ἔργα αὐτοῦ μᾶλλον ἢ τὰς ὑποσχέσεις ἐσκόπουν. M ih.

ὅτι ὁ Πύρρος ἐφοβήθη μὴ καὶ πανταχῶς ὑπὸ τῶν 27 Ῥωμαίων ἐν χωρίοις ἀγνώστοις ἀποληφθῇ. χαλεπῶς δ' ἐπὶ τούτῳ τῶν συμμάχων αὐτοῦ φερόντων, εἶπέ σφισιν ὅτι σαφῶς ἐξ αὐτῆς τῆς χώρας ὁρῶν ὅσον τῶν Ῥωμαίων διαφέρουσι· τὴν μὲν γὰρ ἐκείνων ὑπήκοον καὶ δένδρα παντοδαπὰ καὶ ἀμπελουργίας καὶ γεωργίας καὶ κατασκευὰς τῶν ἀγρῶν πολυτελεῖς ἔχειν, τὰ δὲ δὴ τῶν ἑαυτοῦ φίλων οὕτω πεπορθῆσθαι ὥστε μὴδ' εἰ κατωκλήθη ποτὲ γιννώσκεισθαι. M p. 173.

ὅτι ὁ αὐτός, ἐπειδὴ γε ἀναχωροῦντι αὐτῷ ..., 28 ὥς τὸ στρατεύμα τοῦ Λαιουίνου πολλῷ πλεῖον τοῦ πρόσθεν εἶδεν, ὕδρας ἔφη δίκην τὰ στρατόπεδα τῶν Ῥωμαίων κοπτόμενα ἀναφύεσθαι. οὐ μέντοι παρὰ τοῦθ' ἦττον ἐθάρσησεν, ἀλλ' ἀντιπαρετάξατο μὲν, οὐκ ἐμαχέσατο δέ. M ih.

ὅτι ὁ Πύρρος πρέσβεις ὑπὲρ τῶν αἰχμαλώτων 29 ἄλλους τε καὶ τὸν Φαβρίκιον προσιέναι πυθόμενος, ^{a. n.} 474 φρουρὰν τέ σφισι πρὸς τὰ μεθύρια, μὴ καὶ βίαιόν τι ὑπὸ τῶν Ταραντίνων πάθωσιν, ἔπεμψε, καὶ μετὰ τοῦτο καὶ ἀπήντησεν, ἔς τε τὴν πόλιν αὐτοῦς ἐσαγαγὼν καὶ ἐξένισε λαμπρῶς καὶ τᾶλλα ἐδεξιώσατο, ἐλπίσας σπονδῶν τε δεῖσθαι καὶ ὁμολογίαν οἷαν ἦττηθέντας εἰκὸς ἦν ποιήσεσθαι. U p. 376.

ὅτι τοῦ Φαβρικίου αὐτὸ τοῦτο μόνον εἰπόντος, 30 ὅτι Ῥωμαῖοι ἡμᾶς ἔπεμψαν τοὺς τε ἐαλωκότας ἐν τῇ μάχῃ κομιουμένους καὶ λύτρα ἀντ' αὐτῶν ἀντιδῶσοντας, ὅσα ἂν ἀμφοτέροις ἡμῖν συμβῇ, διηπορήθη τε ὅτι μὴ περὶ τῆς εἰρήνης πρεσβεύειν ἔφη, καὶ μεταστησάμενος αὐτοῦς ἐβουλεύετο μετὰ τῶν φίλων ὧν περ εἰώθει, τὸ μὲν τι καὶ περὶ τῆς ἀποδόσεως τῶν αἰχμα-

λώτων, τὸ δὲ δὴ πλεῖστον περί τε τοῦ πολέμου καὶ περὶ
τῆς διαχειρίσεως αὐτοῦ, εἴτε κατὰ τὸ ἰσχυρὸν εἴτε καὶ
ἄλλως πῶς αὐτὸν (desunt paginae 4). M p. 173.

31 . . . μεταχειρίσασθαι ἢ μάχας καὶ παρατάξεις
ἀσταθμήτους ἀναρρῖψαι· ὥστε πεισθεῖς, ὦ Μίλων,
ἐμοὶ καὶ τῷ παλαιῷ λόγῳ, μηδὲ ἐς ἄλλο τι βία μᾶλ-
λον ἢ σοφία, ὅπου γε καὶ ἐνδέχεται, χρῆσθαι, ἐπεὶ
Πύρρος γε πάντα τὰ πρακτέα οἱ ἀκριβῶς οἶδε καὶ
οὐδὲν αὐτῶν δεῖται παρ' ἡμῶν μαθεῖν." ταῦτ' εἶπε,
καὶ πάντες ὁμογνώμονες ἐγένοντο, καὶ μάλιστα ὅτι
ἐκ μὲν τούτων οὔτε ζημιωθήσεσθαι οὔτε κινδυνεύ-
σειν, ἐκ δὲ τῶν ἐτέρων ἐκάτερον πείσεσθαι ἔμελλον.

32 καὶ ὁ Πύρρος οὕτω φρονῶν εἶπε πρὸς τοὺς πρέσβεις
"οὔτε πρότερον ἐκὼν ὑμῖν, ὦ Ῥωμαῖοι, ἐπολέμησα,
οὔτε ἂν νῦν πολεμήσαιμι· φίλος τε γὰρ ὑμῶν γενέ-
σθαι περὶ παντὸς ποιοῦμαι, καὶ διὰ τοῦτο τοὺς τε
αἰχμαλώτους πάντας ἄνευ λύτρων ἀφίημι καὶ τὴν
εἰρήνην σπένδομαι." καὶ ἰδίᾳ τούτους ἐθεράπευεν,
ὅπως μάλιστα μὲν τὰ ἐαυτοῦ ἀνθέλωνται, εἰ δὲ μή,
τὴν γε φιλίαν οἱ προτανεύσωσιν. M p. 173.

33 ὁ δὲ Πύρρος τοὺς τε ἄλλους προσηταιρίσατο καὶ
τῷ Φαβρίκιῳ διελέχθη ὥδε. "ἐγώ, ὦ Φαβρίκιε, πο-
λεμεῖν μὲν ὑμῖν οὐδὲν ἔτι δέομαι, ἀλλὰ καὶ ὅτι τὴν
ἀρχὴν τοῖς Ταραντίνοις ἐπείσθην καὶ δεῦρο ἦλθον
μεταγινώσκω, καίπερ πολὺ ὑμᾶς ἐν τῇ μάχῃ κρα-
τήσας· φίλος δὲ δὴ καὶ πᾶσι μὲν Ῥωμαίων ἡδέως ἂν
ἐγενόμην, μάλιστα δὲ δὴ σοί· πάννυ γάρ σε καὶ ἀγα-
θὸν ἄνδρα ὁρῶ ὄντα. τὴν τε οὖν εἰρήνην συμπρᾶ-
ξαί σε μοι ἀξιῶ, καὶ προσέτι καὶ οἴκαδέ τε καὶ ἐς
τὴν Ἑπειρὸν ἐπισπέσθαι· ἐπὶ τε γὰρ τὴν Ἑλλάδα
στρατευσεῖω καὶ συμβούλου στρατηγοῦ τέ σου δέο-
34 μαι." ὁ οὖν Φαβρίκιος "ἐπαινῶ μὲν σε" εἶπεν "ὅτι

καὶ ἐπὶ τῇ στρατείᾳ μεταγινώσκεις καὶ τῆς εἰρήνης
ἐπιθυμεῖς, καὶ σοὶ πρὸς αὐτήν, εἶγε συμφέρει ἡμῖν,
σπουδάσω, οὐ γάρ που καὶ κατὰ τῆς πατρίδος τι
πρᾶξαί με ἀγαθόν, ὥς φῆς, ἄνδρα ὄντα ἀξιῶσεις,
σύμβουλον δὲ δὴ καὶ στρατηγὸν μηδένα ποτὲ ἐκ
δημοκρατίας παραλάβῃς· ἔμοιγ' οὐδ' ἡτισοῦν ἐστι
σχολή. οὐ μέντοι οὐδὲ τούτων τι λάβοιμι ἂν, ὅτι οὐ
προσῆκεν τὸ παράπαν πρεσβευτὴν δωροδοκεῖν. πυν- 35
θάνομαι γοῦν πότερον ἐλλόγιμόν με ὥς ἀληθῶς νο-
μίζεις ἄνδρα εἶναι ἢ οὐ· εἰ μὲν γὰρ φαῦλός εἰμι, πῶς
με δώρων ἄξιον κρίνεις; εἰ δὲ χρηστός, πῶς με λα-
βεῖν αὐτὰ κελεύεις; εὖ τοίνυν ἴσθ' ὅτι ἐγὼ μὲν καὶ
πάνυ πολλὰ ἔχω καὶ οὐδὲν δέομαι πλειόνων· ἀρκεῖ
γάρ μοι τὰ ὄντα, καὶ οὐδενὸς τῶν ἀλλοτριῶν ἐπι-
θυμῶ· σὺ δ' εἰ καὶ σφόδρα πλουτεῖν νομίζεις, ἐν
πενίᾳ μυρία καθέστηκας· οὐ γὰρ ἂν οὔτε τὴν Ἡπει-
ρον οὔτε ἄλλα ὅσα κέκτησαι καταλιπὼν δεῦρ' ἐπε-
ραιώθῃς, εἶγε ἐκείνοις τε ἡρκοῦ καὶ μὴ πλειόνων
ὠρέγου. ὅταν γὰρ τις τοῦτο πάσχη καὶ μηδένα ὄρον 36
τῆς ἀπληστίας ποιῇται, πτωχότατός ἐστι· διὰ τί; ὅτι
πάν τὸ μὴ ὑπάρχον αὐτῷ ὥς καὶ ἀναγκαῖον ποθεῖ,
καθάπερ ἄνευ ἐκείνου μὴ δυνάμενος ζῆσαι. ὥστ'
ἔγωγε ἡδέως ἂν σοι, ἐπειδὴ καὶ φίλος μοι φῆς εἶναι,
ἐκ τοῦ ἑμαυτοῦ τι πλούτου χαρισαίμην· πολλῷ γὰρ
τοὶ καὶ ἀσφαλέστερος καὶ ἀθανατώτερός ἐστι τοῦ σοῦ,
καὶ οὔτε τις αὐτῷ φθονεῖ οὔτε τις ἐπιβουλεύει, οὐ
δῆμος, οὐ τύραννος· καὶ τὸ μέγιστον, ὅσῳ τις ἂν
αὐτοῦ πλείοσι μεταδιδῷ, καὶ αὐτὸς ἐπὶ μείζον αὖξε-
ται. τίς οὖν οὗτός ἐστιν; τὸ τοῖς ὑπάρχουσιν τινι ὥς 37
καὶ παμπληθέσιν οὖσιν ἡδέως χρῆσθαι, τὸ τῶν ἀλ-
λοτριῶν ὥς καὶ μέγα τι κακὸν ἔχόντων ἀπέχεσθαι,
τὸ μηδένα ἀδικεῖν, τὸ πολλοὺς εὐεργετεῖν, ἄλλα μυρία

- ἃ σχολὴν ἂν τις ἄγων εἴποι. ὥς ἔγωγε βουλοίμην
 ἂν, εἴπερ που πάντως ἀναγαῖον εἶη θάτερον αὐτῶν
 παθεῖν, βιασθεῖς ἂν μᾶλλον ἢ φευκισθεῖς ἀπολέ-
 σθαι· τὸ μὲν γὰρ τῆς τύχης ἀξιῶσει φιλεῖ τισι συμ-
 βαίνειν, τὸ δὲ ἔκ τε ἀνοίας καὶ ἐξ αἰσχροκερδείας
 38 πολλῆς, ὥσθ' αἰρετώτερον εἶναι τῇ τοῦ θείου πλεο-
 νεξίᾳ μᾶλλον ἢ τῇ ἑαυτοῦ κακίᾳ σφαλῆναι· ἐν ἐκείνῳ
 μὲν γὰρ τὸ σῶμά τινος ἡττᾶται, ἐν δὲ τούτῳ καὶ ἡ
 ψυχὴ προσδιαφθείρεται· ..., ἐνταῦθα δ' αὐτοέντης
 τρόπον τινὰ αὐτὸς τις ἑαυτοῦ γίγνεται, ὅτι ὁ τὴν
 ψυχὴν ἅπαξ τὴν ἑαυτοῦ τὸ μὴ τοῖς παροῦσιν ἀρκεῖ-
 σθαι διδάξας ἀόριστον τὴν τῆς πλεονεξίας ἐπιθυμίαν
 λαμβάνει. M p. 174 et 35, ἐλλόγιμον — κρίνεις ἄξιον
 — κελεύεις p. 538.
- 39 καὶ προθυμότατα ἐς τοὺς καταλόγους ἀπήντησαν,
 τὸ καθ' ἑαυτὸν ἕκαστος ἐλλιπὲς ἀνάστασιν τῆς πατρί-
 δος νομίζοντες ἔσεσθαι. M p. 176.
- 40 τοιαύτη μὲν ἡ τοῦ λόγου φύσις ἐστὶ καὶ τοσαύ-
 a. u. την ἰσχὺν ἔχει ὥστε καὶ ἐκείνους ὑπ' αὐτοῦ τότε
 475 μεταβαλεῖν καὶ ἐς ἀντίπαλον καὶ μῖσος καὶ θάρσος
 τοῦ τε δέους τοῦ Πύρρου καὶ τῆς ἐκ τῶν δώρων αὐ-
 τοῦ ἀλλοιωσέως περιστῆναι. M ib.
- 41 ὅτι Κινέας ὁ ῥήτωρ πρεσβευτὴς ἐς Ῥώμην παρὰ
 Πύρρου σταλείς, ὥς ἐπανῆλθεν, ἐρωτώμενος παρ'
 αὐτοῦ περὶ τοῦ τῆς Ῥώμης κόσμου καὶ τῶν ἄλλων,
 ἀπεκρίνατο πολλῶν πατρίδα βασιλέων ἑορακέναι,
 δεικνὺς τῷ λόγῳ τοιούτους ἅπαντας εἶναι Ῥωμαίους
 οἷος αὐτὸς παρὰ τοῖς Ἑλλησι τὰ ἐς ἀρετὴν ὑπεί-
 ληπται. M p. 538.
- 42 ὅτι πᾶν τὸ τῇ γνώμῃ παρὰ δόξαν ταπεινωθὲν
 καὶ τῆς δώμης ὑποδίδωσιν. M p. 177.
- 43 ὅτι τῷ Δεκίῳ ὁ Πύρρος προσπέμψας οὔτε προ-

χωρήσειν οἱ τοῦτο πράξαι ἐθέλησαντι ἔφη [τοῦτ' ἔστι τὸ μὴ συλληφθέντα ἀποκτανθῆναι] καὶ ζωγρηθέντα κακῶς αὐτὸν ἀπολεῖσθαι ἐπηπείλησεν. οἱ δὲ ὕπατοι πρὸς ταῦτα ἀπεκρίναντο μηδενὸς τοιούτου ἔργου σφᾶς δεῖσθαι· πάντως γὰρ αὐτοῦ καὶ ἄλλως κρατήσιν. M ib.

ὅτι ἀντικαθεζομένων μετὰ στρατευμάτων ἀλλή- 44
λοις Φαβρίκιου καὶ Πύρρου, ἀνὴρ τις τῶν περὶ τὴν
θεραπείαν τοῦ βασιλέως ὡς τὸν Φαβρίκιον ἀφίκετο
δηλητηρίοις φαρμάκοις ἀνελεῖν τὸν Πύρρον ὑφιστά-
μενος, εἴ οἱ τις δοθείη παρ' αὐτοῦ χρημάτων ὠφέ-
λεια· ὃν ὁ Φαβρίκιος ἀποστυγῆσας ἀποπέμπει τῷ
Πύρρῳ δέσμιον. ὁ δὲ Πύρρος ἀγασθεὶς ἀναβοῇσαι
λέγεται "οὗτός ἐστι [καὶ οὐκ ἄλλος] Φαβρίκιος, ὃν
δυσχερέστερον ἂν τις παρατρέψειε τῆς οἰκείας ἀρετῆς
ἢ τῆς συνήθους πορείας τὸν ἥλιον." M p. 538. Conf.
Suidas νν. ἀποστυγοῦντες εἰ Φαβρίκιος.

οὗθ' ὅπως τὸν ἕτερον αὐτῶν πρότερον οὗθ' ὅπως 45
ἀμφοτέρους ἅμα ἀμύναιτο ἔσχεν, καὶ ἐν ἀμηχανίᾳ
ἦν· τό τε γὰρ διελεῖν τὸ στράτευμα ἔλαττον ὃν τῶν
ἐναντίων ἐδεδίει, καὶ τὸ τῷ ἑτέρῳ τὴν χώραν ἀδεῶς
κακοῦν ἀφεῖναι δεινὸν ἐποιεῖτο. M p. 177.

ἐπεὶ μέντοι ἄλλως τε δι' ἀκριβείας αὐτοὺς ἐποι- 46
εῖτο, μεῖζον μέρος ἐς ἀσφάλειαν τοῦ μηδ' ἂν ἐπι- a. u.
θυμῆσαι τινὰ κακῶς αὐτὸν δρᾶσαι τῷ μηδ' ἂν ἐθε- 477
λήσῃ δύνασθαι νέμων, καὶ διὰ τοῦτο πολλοὺς τῶν
ἐν τέλει, καὶ τοὺς ἐπικαλεσαμένους αὐτόν, τὸ μὲν τι
βαρυνόμενός σφισιν ὅτι ὑπ' αὐτῶν ἐν κράτει τῆς πό-
λεως γεγονέναι ἐλέγετο, τὸ δὲ καὶ προσυποπτεύων

46 τὸ δὲ καὶ προσυποπτεύων σφᾶς] ὑποπτεύω αἰτιατικῇ,
Δίων δεκάτῳ βιβλίῳ "οὗτοι δὲ καὶ προσυποπτεύουσιν ὑμᾶς".
Bekk. Anecd. p. 177, 28, sed aliam spectans locum.

σφαῖς μὴ ὥσπερ αὐτῷ οὕτω καὶ ἄλλῳ τινὶ προσχωρήσωσιν, ἐξήλασε καὶ διέφθειρεν, ... M p. 178.

47 ὅτι τοῦ Πύρρου ἐκεῖνο δὴ πάντες ἐθαύμαζον, ὅτι νεανίσκων τινῶν ἐν συμποσίῳ σκωψάντων αὐτὸν τὰ μὲν πρῶτα ἐξελέγξαι σφαῖς ἠθέλησεν, ὅπως τιμωρησῇται, ἔπειτ' εἰπόντων αὐτῶν ὅτι πολὺ πλείω καὶ χαλεπώτερα ἂν εἰρήκειμεν εἰ μήπερ ὁ οἶνος ἡμᾶς ἐπελελοίπει, ἐγέλασε καὶ ἀφῆκεν αὐτούς. M ib.

48 ὅτι τῷ Πύρρῳ ὥς οὐδὲν οἱ σύμμαχοι συντελέσαι ἐβούλοντο, ἐτράπετο πρὸς τοὺς θησαυροὺς τῆς Φερρεφάττης, δόξαν πλούτου μεγάλην ἔχοντας, καὶ αὐτοὺς συλήσας ἐς τὸν Τάραντα τὰ σῦλα ἐπὶ νεῶν ἔπεμψε. καὶ οἱ τε ἄνθρωποι ὀλίγου πάντες ὑπὸ χειμῶνος ἐφθάρησαν καὶ τὰ χρήματα τὰ τε ἀναθήματα ἐς τὴν γῆν ἐξέπεσεν. V p. 590.

41 ὅτι ὁ Πτολεμαῖος ὁ τῆς Αἰγύπτου βασιλεύς, ὁ
a. u. 481 φιλάδελφος ἐπικληθείς, ὥς τὸν τε Πύρρον κακῶς ἀπηλλαχότα καὶ τοὺς Ῥωμαίους ἀξανομένους ἔμαθε, δῶρά τε αὐτοῖς ἔπεμψε καὶ ὁμολογίαν ἐποιήσατο. οἱ οὖν Ῥωμαῖοι ἡσθέντες ὅτι καίτοι διὰ πλείστου ὦν περὶ πολλοῦ σφαῖς ἐπεποίητο, πρέσβεις πρὸς αὐτὸν ἀνταπέστειλαν. ἐπειδὴ τε ἐκεῖνοι δῶρα παρ' αὐτοῦ μεγαλοπρεπῇ λαβόντες ἐς τὸ δημόσιόν σφας ἀπέδειξαν, οὐκ ἐδέξαντο αὐτά. U p. 374.

42 ὅτι τοιαῦτα πράττοντες οἱ Ῥωμαῖοι καὶ ἐπὶ μεῖ-
a. u. 488 ζον ἀεὶ αἰρόμενοι οὐδέπω ὑπερεφρόνουν, ἀλλὰ Κύντον Φάβιον βουλευτὴν Ἀπολλωνιάταις τοῖς ἐν τῷ Ἰονίῳ κόλπῳ ὑπὸ Κορινθίων ἀποικισθεῖσιν ἐξέδωκαν, ὅτι τινὰς πρέσβεις αὐτῶν ὕβρισεν. οὐ μέντοι καὶ ἐκεῖνοι δεινόν τι ἔδρασαν αὐτόν, ἀλλὰ καὶ ἔπεμψαν οἴκαδε. V p. 590.

ὅτι αἰτίαι ἐγένοντο τῆς πρὸς ἀλλήλους διαφορᾶς 43
 τοῖς μὲν Ῥωμαίοις ὅτι Καρχηδόνιοι τοῖς Ταραντίνοις
 ἐβοήθησαν, τοῖς δὲ Καρχηδονίοις ὅτι Ῥωμαῖοι φιλίαν
 τῷ Ἰέρωνι συνέθεντο. ἀλλὰ ταῦτα μὲν, οἷά που πε-
 φύκασιν οἱ τῷ μὲν ἔργῳ πλεῖον ἔχειν βουλόμενοι, τὴν
 δὲ δόξαν αὐτοῦ αἰσχυρόμενοι, σκήψεις ἐποιοῦντο· ἡ
 δὲ ἀλήθεια ἄλλως ἔχει. δυνάμενοι γὰρ ἐκ πολλοῦ οἱ 2
 Καρχηδόνιοι, αὐξανόμενοι δὲ ἤδη οἱ Ῥωμαῖοι ἀλλή-
 λους τε ὑφεωρῶντο, καὶ τὰ μὲν ἐπιθυμία τοῦ αἰεὶ
 πλείονος κατὰ τὸ τοῖς πολλοῖς τῶν ἀνθρώπων, καὶ
 μάλιστα ὅταν εὖ πράττωσιν, ἔμφυτον, τὰ δὲ καὶ
 φόβῳ προήχθησαν ἐς τὸν πόλεμον, μίαν καὶ τὴν αὐ-
 τὴν ἐκότεροι τῶν οἰκείων σωτηρίαν ἀσφαλῆ τὸ τὰ
 τῶν ἐτέρων προσκλήσασθαι νομίζοντες εἶναι· τὰ τε 3
 γὰρ ἄλλα καὶ χαλεπώτατον ἀδύνατόν τε ἦν δύο δή-
 μους ἐν τε ἐλευθερίᾳ καὶ ἐν δυνάμει φρονήματί τε
 ὄντας, καὶ βραχύτατον ὥς εἰπεῖν ταῖς τῆς ναυτιλίας
 ὀξύτησι διεσθηκότας, ἄλλων μὲν τινων ἄρχειν, ἀλ-
 λήλων δὲ ἀπέχεσθαι ἐθέλησαι. τοιοῦτον κατὰ τύχην
 συμπεσὼν τὰς τε σπονδάς σφων διέλυσε καὶ ἐς τὸν
 πόλεμον αὐτοὺς συνέρρηξεν. M p. 178.

ὅτι τὸ ἀγώνισμα λόγῳ μὲν περὶ Μεσσήνης καὶ 4
 Σικελίας, ἔργῳ δὲ καὶ περὶ τῆς οἰκείας ἐκότεροι ἐκεῖ-
 θεν ἤδη κινούμενον ἡσθάνοντο, καὶ τὴν νῆσον, ἅτε
 ἐν μέσῳ σφῶν κειμένην, ἐπίβασιν τοῖς κρατήσασιν
 αὐτῆς ἐπὶ τοὺς ἐτέρους ἀσφαλῆ παρέξειν ἐνόμιζον.
 M p. 179.

ὅτι Γάιος Κλαύδιος ἐλθὼν ἐς ἐκκλησίαν ἄλλα τε 5
 ἐπαγωγὰ εἶπε καὶ ὅτι ἐπ' ἐλευθερώσει τῆς πόλεως ^{a. u.} 490
 ἦκει· οὐ γὰρ δεῖσθαι γε Ῥωμαίους Μεσσήνης οὐδέν·
 καὶ [ὅτι] εὐθύς, ἐπειδὰν τὰ πράγματα αὐτῶν κατα-
 στήσῃ, ἀποπλεύσεσθαι. καὶ τούτου καὶ τοὺς Καρχη-

δουίους ἢ ἀποχωρῆσαι ἐκέλευσεν, ἢ εἰ δὴ τι δίκαιον εἰπεῖν ἔχουσιν, ἐς κρίσιν καταστῆναι. ὥς δ' οὔτε τῶν Μαμερτίνων τις ὑπὸ δέους ἐφθέγγετο καὶ οἱ Καρχηδόνιοι ἅτε καὶ βία τὴν πόλιν κατέχοντες βραχὺ αὐτοῦ ἐφρόντιζον, αὐτάρκες ἔφη μαρτύριον τὴν σιωπὴν παρ' ἀμφοτέρων ἔχειν, τῶν μὲν ὅτι ἀδικοῖεν, δεδικαιολογῆσθαι γὰρ ἄν, εἴπερ τι ὑγιὲς ἐφρόνουν, τῶν δὲ ὅτι τῆς ἐλευθερίας ἐπιθυμοῖεν· παρρησίᾳ γὰρ ἄν, εἴπερ τὰ τῶν Καρχηδονίων ἤρουντο, ἄλλως τε καὶ ἰσχύος αὐτῶν παρούσης κεχρηῆσθαι. καὶ προσυπέσχετό σφισι βοηθήσειν καὶ διὰ τὸ γένος αὐτῶν τῆς Ἰταλίας ὃν καὶ διὰ τὴν αἵτησιν τῆς ἐπικουρίας ἦν ἐπεποίηντο. M ib.

7 ὅτι Γάιος Κλαύδιος τῶν τε τριήρων τινὰς ἀπέβαλε καὶ χαλεπῶς αὐτὸς ἐσώθη· οὐ μέντοι παρὰ τοῦθ' ἦττον οὔτε ἐκεῖνος οὔτε οἱ ἐν τῷ ἅστει Ῥωμαῖοι ἀντελάβοντο τῆς θαλάσσης, ὅτι πρῶτον (πειρασά)μενοι αὐτῆς ἠττήθησαν, ὅπερ που φιλοῦσιν οἱ πρῶτόν τι ἐγχειρισάμενοι καὶ σφαλέντες ποιεῖν, πρὸς οἴωνοῦ τὸ πρόσθεν τιθέμενοι καὶ μηδ' αὐθὶς ποτε κατορθώσειν νομίζοντες· ἀλλὰ καὶ προθυμότερον αὐτῆς διὰ τε τᾶλλα καὶ διὰ φιλοτιμίαν, ἵνα μὴ καὶ ὑπὸ τῆς συμφορᾶς ἀποτετράφθαι δόξωσι, μετεποιήσαντο. M p. 180.

8 ὅτι ὁ Ἄννων οὗτ' ἄλλως ἐπ' ἐλαφρῷ τὸν πόλεμον ποιούμενος, εἴ τε καὶ δέοι αὐτὸν γενέσθαι, τὴν γοῦν αἰτίαν τῆς διαλύσεως τῶν σπονδῶν ἐς ἐκεῖνον τρέψαι, μὴ κατάρχειν αὐτῆς νομισθεῖν, θέλων, ἀπέπεμψε τε αὐτῷ τὰς ναῦς καὶ τοὺς αἰχμαλώτους, πρὸς τε εἰρήνην προυκαλεῖτο, καὶ προσπαρῆνει μὴ πολυπραγμονεῖν τὴν θάλατταν. M ib.

9 ὅτι ἐπεὶ οὐδὲν ἐδέξατο, ἀπειλὴν ὑπέρφρονα καὶ νεμεσητικὴν ἠπείλησεν· ἔφη τε γὰρ μηδ' ἀπονίσασθαι

ποτὲ τὰς χεῖρας ἐν τῇ θαλάσῃ τοῖς Ῥωμαίοις ἐπιτρέψειν, καὶ μετὰ ταύτης ἀπέβαλε καὶ τὴν Μεσσήνην. M. ib.

ὅτι ὁ Κλαύδιος καταλαβὼν τοὺς Μαμερτίλους 10 ἐν τῷ λιμένι συνεστραμμένους ἐκκλησίαν τε αὐτῶν ἐποίησε καὶ εἰπὼν ὅτι οὐδὲν δέομαι τῶν ὀπλων, ἀλλ' αὐτοῖς ὑμῖν διαγνῶναι πάντα ἐπιτρέπω, ἔπεισέ σφας μεταπέμψασθαι τὸν Ἄνωνα· μὴ βουληθέντος δὲ αὐτοῦ καταβῆναι πολὺς ἐνέκειτο κατατρέχων καὶ λέγων ὅτι, εἰ δὴ τι καὶ τὸ βραχύτατον δικαίωμα εἶχεν, πάντως ἂν ἐς ἀντιλογίαν οἱ ἀφίκετο καὶ οὐκ ἂν βία τὴν πόλιν κατεῖχεν. M ib.

ὅτι ὁ ὕπατος Κλαύδιος τοὺς στρατιώτας προσ- 11 παραινέσας θαρρεῖν μηδὲ ἐπὶ τῇ τοῦ χιλιάρχου ἥττη καταπεπληῆχθαι, διδάσκων αὐτοὺς ὅτι καὶ αἱ νῆκαι τοῖς ἄμεινον παρεσκευασμένοις γίγνοιτο καὶ ὅτι ἡ σφετέρᾳ ἀρετῇ πολὺ τῆς τῶν ἐναντίων τέχνης προέχουσα εἴη· ἐαυτοὺς μὲν γὰρ τὴν ἐπιστήμην τῶν ναυτικῶν δι' ὀλίγου προσλήψεσθαι, τοῖς δὲ δὴ Καρχηδονίοις μηδέποτε τὴν ἀνδρείαν ἐκ τοῦ ἴσου σφίσιν ὑπάρξειν ἔφη· τὸ μὲν γὰρ κτητὸν διὰ βραχείος τοῖς τὸν νοῦν αὐτῷ προσέχουσι καὶ καθαιρετὸν μελέτῃ εἶναι, τὸ δὲ εἰ μὴ φύσει τῷ προσείη, οὐκ ἂν διδαχῇ πορισθῆναι. M p. 181.

ὅτι θαρσήσαντες οἱ Λίβυες ὥς οὐ τῇ φύσει τοῦ 12 χωρίου ἀλλὰ τῇ σφετέρᾳ ἀρετῇ κεκρατηκότες τὴν ἔξοδον ἐποιήσαντο· ὁ δὲ Κλαύδιος οὕτως αὐτοὺς δεδιέναι ἐποίησεν ὥς μηδ' ἐξ αὐτοῦ τοῦ στρατοπέδου παρακῦψαι. M ib.

συμβαίνει γὰρ ὥς ἐπὶ πλήθει τοῖς μὲν ἐκ λο- 13 γισμοῦ τι δεδιόσιν ὀρθοῦσθαι διὰ προφυλακὴν αὐ-

τοῦ, τοῖς δ' ἀπρονοήτως θρασυνομένοις φθείρεσθαι δι' ἀφυλαξίαν. M p. 539.

- 14 τὸ μὲν σωφρονοῦν καὶ κτᾶται τὰς νίκας καὶ γε-
νομένας φυλάσσει, τὸ δ' ἀσελγαῖνον οὔτε περιγίγνε-
ταί τις, καὶ ἄρα εὐτυχήσῃ ποτὲ ἐν τινι, ῥᾶστα αὐτὸ
ἀπόλλυσι· καὶ μὲν διασώσῃ τι, χειρόν ὑπ' αὐτοῦ
τοῦ παρὰ λόγον εὐπραγήσαι γενόμενον, οὐχ ὅσον οὐκ
ἐκείνου τι οὐνίναται, ἀλλὰ καὶ αὐτῷ προσδιαφθείρε-
15 ται. καὶ γὰρ πᾶν τὸ παρὰ λόγον θρασυνόμενον καὶ
δεδιέναι ἀλόγως πέφυκεν· ὁ μὲν γὰρ λογισμὸς τήν
τε γνώμην τῇ προνοίᾳ βεβαίαν καὶ τὴν ἐλπίδα πιστὴν
ἐκ τοῦ ἐγγύου αὐτῆς ἔχων οὔτε καταπτήσσειν τιν'
οὔθ' ὑπερφρονεῖν ἐᾷ· ἡ δ' ἀλόγιστος ἐμπληξία πολ-
λοὺς ἐν τε ταῖς εὐπραγίαις ἐξαίρει καὶ ταῖς συμφο-
ραῖς ταπεινοῖ, οἷα μηδὲν ἔρμα ἔχουσα, ἀλλ' αἰετῷ συμ-
πίπτουσι ἐξομοιουμένη. M p. 539 et inde a 15 p. 181.

- 16 ὅτι Ῥωμαῖοι καὶ Καρχηδόνιοι πρὸς πόλεμον ἐλ-
θόντες τῷ μὲν ἀριθμῷ τῶν νεῶν καὶ ταῖς προθυ-
μίαις ἀντίρροποι ἦσαν· ὕστερον δὲ πρῶτόν τ' ἐς ναυ-
μαχίαν ἀπ' ἀντιπάλου παρασκευῆς καθιστάμενοι, καὶ
ἐλπίζοντες καὶ τὸν πάντα πόλεμον ὑπ' αὐτῆς κριθή-
σεσθαι, τό τε ἄθλον τὴν Σικελίαν ἐν τοῖς ὀφθαλμοῖς
ἔχοντες, καὶ περὶ δουλείας καὶ περὶ ἀρχῆς, τῆς μὲν
17 μὴ πειραθῆναι νικηθέντες τὴν δὲ προσκτήσασθαι κρα-
τήσαντες, ἀγωνιζόμενοι, προέφερον [δὲ] οἱ μὲν τῇ
ἐμπειρίᾳ τῶν τριηριτῶν ἅτε ἀπὸ παλαιοῦ ναυκρα-
τοῦντες, οἱ δὲ τῇ τε ῥώμῃ τῶν ἐπιβατῶν καὶ ταῖς
τόλμαϊς· ὅσῳ γὰρ ἀπειρότεροι τῶν ναυτικῶν ἦσαν,
τόσῳ καὶ προπετέστερον καὶ θρασύτερον ἐμάχοντο.
τὸ μὲν γὰρ ἐμπειρόν σφισιν ἀκριβῶς πάντες ὥς εἴ-
πεῖν ἐκλογίζονται, καὶ ὀκνοῦσιν, ἂν γε καὶ ταύτῃ
σφᾶς ἡ γνώμη φέρῃ, τὸ δὲ ἀπείρατον ἀλογίστως τε

θαρσοῦσι καὶ ἐς χεῖρας ἐξ ἀπροβουλίας ἄγονται. M
p. 181.

ὅτι ἡττηθέντων Καρχηδονίων κατὰ τὴν ναυμα- 18
χίαν ὑπὸ Ῥωμαίων ὀλίγου καὶ τὸν Ἀννίβαν ἀπέκτει-
ναν· πᾶσι γὰρ ὡς εἶπεῖν τοῖς στρατεύματά ποι πέμ-
πουσι πρόσεστι φύσει τῶν μὲν πλεονεξιῶν προσποιεῖ-
σθαι, τὰς δὲ ἐλαττώσεις ἐπὶ τοὺς στρατηγήσαντας
ἀνωθεῖν· καὶ οἱ Καρχηδόνιοι προχειρότατα τοὺς πταί-
σαντάς τι ἐκόλαζον, εἰ μὴ φοβηθεῖς εὐθύς μετὰ τὴν
ἡτταν ἐπερωτῶν αὐτούς, ὡς καὶ ἀκεραίων ἔτι τῶν
πραγμάτων ὄντων, πότερον ναυμαχῆσαί οἱ κελεύου-
σιν ἢ μή, συνεπαινεσάντων αὐτῶν ὥσπερ που καὶ
προσεδόκα, καὶ τῷ τοσοῦτον τῷ ναυτικῷ προέχειν
ἐπαιρομένων, ὑπεῖπε διὰ τῶν αὐτῶν ἀγγέλων ὅτι οὐ-
δὲν ἄρα ἡδίκησα ὅτι τὰ αὐτὰ ὑμῖν ἐλπίσας συνέβα-
λον· τῆς γὰρ γνώμης, ἀλλ' οὐ τῆς τύχης ἦν κύριος.
M p. 182.

ἀλλ' ἐν τῷ ἴσῳ τὸ τὴν οἰκείαν μὴ προέσθαι καὶ 19
τὸ τὴν ἀλλοτριάν προσκτῆσασθαι τιθέμενοι θυμῷ καὶ
ῥώμῃ ἡγωνίζοντο· τῶν γὰρ πολλῶν τὰ μὲν σφέτερα
καὶ παρὰ δύναμιν περιστελλόντων, τῶν δὲ ἀλλοτριῶν
οὐκ ἐθελόντων μετὰ κινδύνων ἀντιποιεῖσθαι, ἐκεῖνοι
ἐν τῷ ὁμοίῳ τό τε κεχειρωμένον καὶ τὸ προσδοκώμε-
νον ποιούμενοι πρὸς ἀμφοτέρα ὁμοίως ἔρρωντο. οἱ
δὲ δὴ Ῥωμαῖοι ἄμεινον εἶναι νομίσαντες μηκέτι πόρρω
τὸν πόλεμον ποιεῖσθαι, μηδὲ ἐν ταῖς νήσοις προκιν-
δυνεύειν, ἀλλ' ἐν τῇ οἰκείᾳ τῇ τῶν Καρχηδονίων ἀγω-
νίζεσθαι, πταίσαντες γὰρ οὐδενὸς ἐστερήσεσθαι καὶ
κρατήσαντες οὐκ ἐν ἐλπίσιν ἔσεσθαι, καὶ διὰ τοῦτ'
ἀκόλουθον τῇ διανοίᾳ σφῶν παρασκευὴν ποιησάμενοι
ἐξεστράτευσαν (ἐπὶ Καρχηδόνα V p. 593). M p. 183.

20 ἡγοῦντο δὲ αὐτῶν ὃ τε Ῥήγουλος καὶ Λούκιος,
 a. n. 498 ἀπ' ἀρετῆς προκριθέντες· ὁ γὰρ Ῥήγουλος ἐν τοσαύτῃ
 πενίᾳ ἦν ὥστε μήτε τὴν ἀρχὴν ῥαδίως ἐθέλησαι δι'
 αὐτὴν ὑποστῆναι, καὶ τῇ γυναικὶ τοῖς τε παισὶν αὐ-
 τοῦ τὴν τροφὴν ἐκ τοῦ δημοσίου δίδοσθαι ψηφισθῆ-
 ναι. V p. 593.

ὁ δὲ Δίων ὁ Ῥωμαῖος ὁ συγγραψάμενος περὶ τῆς
 βασιλείας καὶ περὶ τῆς δημοκρατίας Ῥώμης καὶ διη-
 γησάμενος περὶ τοῦ πολυθρυλήτου πολέμου τοῦ Καρ-
 χηδονίου λέγει ὅτι Ῥηγούλου τοῦ ὑπάτου Ῥώμης πο-
 λεμοῦντος τὴν Καρχηδόνα ἐξαίφνης δράκων ἐρπύσας
 ἔξω τοῦ χαρακώματος τοῦ Ῥωμαίου στρατοῦ ἔκειτο,
 ὃν τῇ προστάξει αὐτοῦ ἔκτειναν οἱ Ῥωμαῖοι καὶ ἀπο-
 δείραντες αὐτὸν ἔστειλε (sic) τὴν δορὰν αὐτοῦ τῇ συγ-
 κλήτῳ Ῥώμης, μέγα θαῦμα· καὶ παρὰ τῆς αὐτῆς
 μετρηθεῖσα συγκλήτου, ὥς αὐτὸς ὁ (vel potius ὁ αὐ-
 τὸς) Δίων ἔλεγε (ἔλεγεν vel λέγει), εὐρέθῃ ἔχουσα
 μῆκος ποδῶν ἑκατὸν εἴκοσι. πρὸς τὸ μῆκος αὐτοῦ
 ἦν καὶ τὸ πάχος. Ioannes Damasc. De draconibus vol. 1,
 p. 472, A, B.

21 ὅτι Ἀννωνα πρὸς Ῥωμαίους λόγῳ μὲν ὑπὲρ εἰρή-
 νης ἔργῳ δὲ τριβῆς ἔνεκα ἔπεμψεν Ἀμίλκας· καὶ ὃς
 ἐπιβοῶντων τινῶν συλλαβεῖν αὐτόν, ὅτι Καρχηδόνιοι
 τὸν Κορνήλιον ἀπάτη [M. p. 183] συνέλαβον, “ἂν
 τοῦτο ποιήσητε” εἶπεν, “οὐδὲν ἔτι κρείττους τῶν
 Λιβύων ἔσεσθε.” ἐκεῖνος μὲν οὖν εὐκαιρότοτα θω-
 πεύσας αὐτοὺς οὐδὲν ἔπαθεν. Zonaras p. 146, 15.
 Codici post ἀπάτη desunt quattuor paginae.)

22 ὅτι οἱ Καρχηδόνιοι φοβηθέντες μὴ ἁλῶσι, διεκη-
 ρυκεύσαντο πρὸς τὸν ὑπάτον, ὅπως ὁμολογίᾳ τινὶ
 ἐπιεικεῖ ἀποτρέψαντες αὐτόν τὸ παραχρῆμα δεινὸν
 ὑπεκφύγωσιν. ἐπειδὴ τε οὐκ ἠθέλησαν Σικελίας τε

πάσης καὶ Σαρδοῦς ἀποστῆναι, καὶ τοὺς μὲν τῶν Ῥωμαίων αἰχμαλώτους προῖκα ἀφεῖναι τοὺς δὲ σφετέρους λύσασθαι, τὰ τε δαπανηθέντα τοῖς Ῥωμαίοις ἐς τὸν πόλεμον πάντα διαλυῖναι καὶ χωρὶς ἄλλα καθ' ἕκαστον ἔτος συντελεῖν, οὐδὲν ἤνυσαν. πρὸς γὰρ 23 δὴ τοῖς εἰρημένοις καὶ ἐκεῖνα αὐτοὺς ἐλύπει, ὅτι μήτε πολεμεῖν μήτε συμβαίνειν ἄνευ τῶν Ῥωμαίων, καὶ αὐτοὶ μὲν μὴ πλείοσι μιᾷς ναυσὶ μακραῖς χρῆσθαι, ἐκείνοις δὲ πεντήκοντα τριήρεσιν ἐπικουρεῖν ὅσάκις ἂν ἐπαγγελθῇ σφισιν, ἄλλα τέ τινα οὐκ ἐκ τοῦ ὁμοίου ποιεῖν ἐκελεύοντο. ἐξ οὖν τούτων ἄλωσιν σφων ἀκριβῆ τὰς σπονδὰς νομίσαντες ἔσεσθαι, πολεμεῖν αὐτοῖς μᾶλλον εἶλοντο. U p. 376.

ὅτι συμμαχίας ἐκ Λακεδαίμονος τοῖς Καρχηδο- 24 νίοις ἀφικομένης, Ξάνθιππος Σπαρτιάτης ἀνὴρ τοὺς a. u. 499 στρατηγούς τῶν ἐγχωρίων κατεμέμφετο, ὅτι δὴ στρατιὰν ἔν τε τοῖς ἱππόταις καὶ τοῖς θηρίοις τὸ κῦρος ἔχουσιν ὄρεσί τε καὶ δυσχωρίαις ὑποστέλλουσι. παραλαβὼν δὲ τὴν στρατιὰν αὐτὸς καὶ τάξας τοὺς Καρχηδονίους, πασσυδὶ μικροῦ τὸ τῶν Ῥωμαίων φθείρει στρατόπεδον. M p. 540.

ἤγεῖτο δεῖν τὸν τι δι' ἀπορρήτων πρᾶξαι βουλό- 25 μενον μηδενὶ αὐτὸ τὸ παράπαν ἐμφαίνειν· οὐδένα γὰρ οὕτως ἰσχυρόφρονα εἶναι ὥς ἀκούσαντά τι παρατηρῆσαι καὶ σιωπῆσαι αὐτὸ ἐθελῆσαι, ἀλλὰ καὶ πάννυ τούναντίον, ὅσῳ ἂν ἀπορρηθῇ τινὶ μὴ εἰπεῖν τι, τόσῳ μᾶλλον αὐτὸν ἐπιθυμεῖν αὐτὸ ἐκλαλῆσαι, καὶ οὕτως ἕτερον παρ' ἑτέρου τὸ ἀπόρρητον ὥς καὶ μόνον μανθάνοντα φημίζειν. M ib.

ὅτι φασὶ τοὺς Καρχηδονίους ἐπικηρυκεύσασθαι 26 τοῖς Ῥωμαίοις διὰ τε τᾶλλα καὶ διὰ τὸ πλῆθος τῶν αἰχμαλώτων, μάλιστα μὲν εἴ πως καὶ τὴν εἰρήνην

ἐπὶ μετρίοις τισὶ ποιήσαιντο, εἰ δὲ μή, ἵνα τοὺς γε
 ἐαλωκότας κομίσαιντο. φασὶ δὲ καὶ τὸν Ῥήγουλον ἐν
 τοῖς πρέσβεσι πεμφθῆναι διὰ τε τὸ ἀξίωμα αὐτοῦ καὶ
 διὰ τὴν ἀρετὴν· ὑπέλαβον γὰρ πᾶν ὁτιοῦν τοὺς Ῥω-
 μαίους ἐπὶ τῷ κομίσασθαι αὐτὸν ἐλπίζειν σφᾶς προ-
 ξαι, ὥστε καὶ μόνον ἀντὶ τῆς εἰρήνης ἢ πάντως γε
 27 ἀντὶ τῶν αἰχμαλώτων ἀνταποδοθῆναι. ὥρκωσάν τε
 οὖν αὐτὸν πίστεσι μεγάλαις ἢ μὴν ἐπανήξειν, ἂν
 μηδέτερον αὐτῶν διαπράξῃται, καὶ πρεσβευτὴν μεθ'
 ἑτέρων ἔστειλαν. καὶ ὅς τ' ἄλλα καθάπερ τις
 Καρχηδόνιος ἄλλ' οὐ Ῥωμαῖος ὢν ἔπραττε, καὶ οὔτε
 τὴν γυναῖκα ἐς λόγους ἐδέξατο, οὔτε ἐς τὴν πόλιν
 καίπερ κληθεὶς ἐσῆλθεν, ἀλλ' ἔξω τοῦ τείχους τῆς
 βουλῆς ἀθροισθείσης, ὥσπερ τοῖς τῶν πολεμίων
 πρέσβεσιν ἔθος εἶχον χρηματίζειν, τὴν τε πρόσοδον
 μετὰ τῶν ἄλλων, ὥς γε καὶ ὁ λόγος ἔχει, ἡτήσατο, ...
 U p. 377.

- 28 ὅτι Ῥήγουλον τὸν στρατηγὸν Ῥωμαίων ἐαλωκότα
 Καρχηδόνιοι πρέσβεσιν ἅμα οἰκείοις πρὸς τὴν Ῥώμην
 ἐξέπεμπον, οἰόμενοι μετρίαν τινὰ τοῦ πολέμου εὐρή-
 σειν κατάθεσιν καὶ τῶν αἰχμαλώτων ἀντίδοσιν τῇ
 συμπράξει τοῦ ἀνδρός. ὁ δ' ἐλθὼν τὰς μὲν συνή-
 θεις τοῖς ὑπατικοῖς τιμὰς διεώσατο, οὐ μετεῖναι τῆς
 πολιτείας αὐτῷ λέγων ἄφ' οὔπερ ἡ τύχη δεσπότας
 αὐτῷ Καρχηδονίους ἐπέστησε, παρήνει δὲ τὰς διαλ-
 λαγὰς ἀπείπασθαι, εἰς τὸ ἀνέλπιστον ἤδη ἀφιγμένων
 29 τῶν πολεμίων. οἱ δὲ Ῥωμαῖοι ἀγασθέντες αὐτὸν τοὺς
 μὲν πρέσβεις ἀποπέμπουσιν, αὐτὸν δὲ κατέχειν ἠβού-
 λοντο. ὁ δὲ οὐ μενετέον αὐτῷ φήσας ἐν πόλει ἐν ἡ
 τῆς ἴσης οὐ μεδέξει κατὰ τοὺς πατρίους θεσμούς πο-
 λιτείας, πόλεμον νόμῳ δουλεύειν ἑτέροις ἠναγκασμέ-
 νος, εἶπετο τοῖς Καρχηδονίοις ἐκούσιος, ἔνθα πολ-

λαῖς καὶ δειναῖς αἰκίαις καταναλωθεὶς ἐτελεύτησεν.

M p. 541. Conf. Suidas v. Ῥήγουλος.

Δίων ια' βιβλίῳ "οἱ δὲ Καρχηδόνιοι τὰς ναῦς αὐτῶν ἀναπλεύσας οἴκαδε τηρήσαντες συχνὰς χρημάτων γεμούσας εἶλον." Bekk. Anecd. p. 131, 12.

Δίωνος ια' βιβλίῳ "τὸν δῆμον ἐδείπνισεν." ib. p. 133, 24.

Δίων ια' βιβλίῳ "οὐ πρότερον αὐτοῖς ἐπείσθη ³⁰ ὁ Ῥήγουλος πρὶν Καρχηδονίους οἱ ἐπιτρέψαι." ib. p. 140, 20.

Δίων ια' βιβλίῳ "οὔτε γὰρ πρὸς ἐμοῦ οὔτε πρὸς ³¹ ἄλλου ἀνδρὸς ἀγαθοῦ οὐδενὸς ἐστι προέσθαι τι τῶν κοινῇ συμφερόντων." ib. p. 165, 23.

ια' βιβλίῳ "ἄλλος ἂν τις, παραμυθήσασθαι τὴν ³² καθ' ἑαυτὸν συμφορὰν ἐθελήσας, ἐξῆρεν ἂν τὰ τῶν πολεμίων." ib. v. 30.

Δίωνος ια' βιβλίῳ "ἐπειδὴ δὲ ὁ τε λειμὼν ἐπέμενε καὶ ὁμίχλη προσεγένετο, ἐσφηλε δι' αὐτομόλων δὴ τινων τὸν Ἀννίβαν." ib. p. 171, 26.

Δίων ια' βιβλίῳ "σὺ μὲν καὶ τοῖς φίλοις τοῖς τι πλημμελήσασιν ἐξέρχῃ, ἐγὼ δὲ καὶ τοῖς ἐχθροῖς συγγινώσκω." ib. v. 29.

Δίωνος ιβ' βιβλίῳ "ἐκεῖνος μὲν γὰρ ἀπαλλοτριωθῆναι ὑμῶν τρόπον τινὰ ἠδυνήθη." ib. p. 124, 4.

Δίωνος ιβ' βιβλίῳ "τεθνᾶσι δὲ οἱ μὲν, οἱ δὲ ἐαλώκεσαν οἳ γε καὶ λόγου τινὸς ἄξιοι." ib. p. 133, 25.

τὸ ἕτερον μέρος τῆς οἰωνοσκοπικῆς Δίων Κάσ- ³³
σιος Κοκκειανὸς παραδίδωσι, λέγων ὅτι κριθοφάγους ^{a. u.}
ἡμέρους κατέχουσιν ὄρνιθας καὶ τιθέασιν ἔμπροσθεν ⁵⁰⁵
αὐτῶν κριθάς, ὅτε μαντεύονται. εἰ μὲν οὖν ἐσθίου-
τες οἱ ὄρνιθες οὐ πλήττουσι τοῖς ῥάμφεσι τὰς κριθὰς
καὶ ἀπορρίπτουσιν, ἀγαθὸν τὸ σημεῖον, εἰ δὲ οὕτω

ποιοῦσιν, οὐκ ἀγαθόν. Io. Tzetz. Exeg. in Hom. II. p. 108, 2.

44 ὅτι ἐπὶ Μάρκου Κλαυδίου καὶ Τίτου Σεμπρωνίου
a. u. ὑπάτων μόνῳ τῆς τοῦ πατρὸς ἐπωνυμίας τῷ πρεσβυ-
514 τέρῳ τῶν παίδων μετέχειν Ῥωμαῖοι παρεκελεύσαντο.
M p. 541.

45 ὅτι οἱ Ῥωμαῖοι τὸν Κλαύδιον, ἐπειδὴ πρὸς τοὺς
a. u. Λίγυας συνθήκας ἐποιήσαντο, πόλεμον ἀράμενον καὶ
518 αὐτοὺς χειρωσάμενον, τὸ μὲν πρῶτον, ὥς καὶ ἐκεί-
νου τὸ παρασπονδηθὲν ἀλλ' οὐχ ἑαυτῶν τὸ αἰτίαμα
ὄν, ἔπεμψαν ἐκδιδόντες αὐτοῖς, μὴ προσδεξαμένων
δέ σφων αὐτὸν ἐξήλασαν. V p. 593.

46 ὅτι οἱ Ῥωμαῖοι τοὺς Καρχηδονίους χρήματα ἐπι-
a. u.πραξάμενοι τὰς σπονδὰς ἀνενεώσαντο, καὶ τὸ μὲν
519 πρῶτον πρεσβείας αὐτῶν ἐλθούσης, ὅτι τε τῆς σφε-
τέρας παρασκευῆς ἦσθοντο καὶ ὅτι αὐτοὶ τῷ πρὸς
τοὺς ὁμόρους πολέμῳ ἔτι καὶ τότε κατείχοντο, μέτριον
οὐδὲν ἀπεκρίναντο, μετὰ δὲ τοῦτο Ἄννωνός τις
νέου τῇ ἡλικίᾳ καὶ δεινοῦ τῇ παρρησίᾳ πεμφθέντος,
καὶ ἄλλα τε πολλὰ ἀπαρακαλύπτως καὶ τέλος ὅτι "εἰ
μὴ βούλεσθε εἰρηνεῖν, ἀπόδοτε ἡμῖν καὶ Σαρδῶ καὶ
Σικελίαν· οὐ γὰρ πρόσκαιρόν τινα ἀνοχὴν ἀλλ' αἰ-
διον φιλίαν ἀπ' αὐτῶν ἐπριάμεθα" εἰπόντος, ἡπιώ-
τεροί τε αἰσχυνθέντες ἐγένοντο ... U p. 378.

2 ... δετο μὴ τὰ αὐτὰ ἀντιπάθωσιν, ὥστε καὶ πάνυ
ἀσμένως οἱ μὲν τὴν ἐκ τοῦ πρόσθεν εὐτυχίαν διασώ-
σασθαι, οἱ δ' ἐπὶ γοῦν τῶν ὑπαρχόντων σφίσι μεῖ-
ναι αἰρούμενοι διεμέλλησαν, καὶ ταῖς ἀπειλαῖς μη-
κέτι τὴν εἰρήνην ἄγοντες, τοῖς ἔργοις ἐπιδιασκο-
ποῦντες περὶ τῆς αὐτῆς ἀνέσχον, ὥσθ' ἅπασι δῆλον
γενέσθαι ὅτι ὁποτέρους ἂν αὐτῶν προτέροις παρακι-
νῆσαι τι συνενέγκη, καὶ τοῦ πολέμου προκατάρξου-

σιν. ἐς γὰρ τοσοῦτον οἱ πολλοὶ ταῖς ὁμολογίαις ἐμ-
μένουσιν ἐς ὅσον αὐτοῖς καὶ καθήκη· πρὸς δὲ δὴ τὸ
μᾶλλον σφισι συμφέρον ἀσφαλὲς καὶ τὸ παρασπον-
δῆσαι τι νομίζουσιν εἶναι. M p. 184.

[ἐπὶ Φαβίου Μαξίμου Βερουκώσου ἦτοι ἀκρο- 47
χορδονώδους Ῥωμαῖοι τοῦτο ἐποίησαν, Ἑλληνικὸν καὶ ^{a. u.}
Γαλατικὸν ἀνδρόγυνον κρύψαντες ἐν μέσῃ τῇ ἀγορᾷ, 521
ἐκ χρησμοῦ τινος δειματωθέντες, λέγοντος Ἑλληνα
καὶ Γαλάτην καταλήψεσθαι τὸ ἄστυ. Is. Tzetz. ad
Lycophr. 603, 1056, ex Dione, ut coniecit Valesius.]

ὅτι πρέσβεις ποτὲ ἐπὶ κατασκοπῇ Γαῖου Παπι- 48
ρίου, καίπερ μηδὲν μηδέπω τῶν Ἰβηρικῶν σφισι ^{a. u.}
προσηκόντων, ἀπέστειλαν, καὶ αὐτοὺς ἐκεῖνος τὰ τε 523
ἄλλα ἐδεξιώσατο καὶ λόγοις ἐπιτηδείοις διήγαγεν,
εἰπὼν ἄλλα τε καὶ ὅτι ἀναγκαίως τοῖς Ἰβηρσι πολε-
μεῖ, ἵνα τὰ χρήματα ἃ τοῖς Ῥωμαίοις ἔτι πρὸς τῶν
Καρχηδονίων ἐπωφείλετο ἀποδοθῇ, διὰ τὸ μὴ δύ-
νασθαι ἄλλοθεν ποθεν αὐτὰ ἀπαλλαγῆναι, ὥστε τοὺς
πρέσβεις ἀπορῆσαι ὅ,τι οἱ ἐπιτιμήσωσιν. M p. 184.

ὅτι Ἰσθα ἡ νῆσος ἐκουσία ἐαυτὴν Ῥωμαίοις παρέ- 49
δωκεν. ἐπειδὴ γὰρ τότε πρῶτον πειραῖσθαι σφων ^{a. u.}
ἔμελλον, καὶ προσφιλεστέρους αὐτοὺς καὶ πιστοτέ- 524
ρους τῶν ἤδη φοβερῶν ἐνόμιζον εἶναι, κρείττους ἐς
τὸ ἀφανὲς τοῦ προδήλου τῶν λογισμῶν γιγνόμενοι,
ὅτι τὸ μὲν ἐκ τοῦ ἤδη προσκεῖσθαι σφισιν ἀχθηδόνα,
τὸ δὲ ἐκ τοῦ προσδοκᾶσθαι ἐλπίδα χρηστὴν ἔφερεν.
M ib.

ὅτι οἱ Ῥωμαῖοι τοὺς Ἰσθαίους προσχωρήσαντας
αὐτοῖς, ἀνθυπουργεῖν τι εὐθύς τούτοις προθύμως, ²
ὥς τοῖς πρὸς ἑαυτοὺς ἐσπουδακόσι βοηθεῖν δοκεῖν,
καὶ τοὺς Ἀρδιαίους ἀμύνεσθαι διότι τοὺς ἐκ τοῦ
Βρεντεσίου ἐκπλέοντας ἐκακούργουν ἐθελήσαντες,

ἔπεμψαν πρὸς Ἀγρωνα τοὺς μὲν παραιτούμενοι, τὸν
 δὲ ὅτι μηδὲν προπαθὼν ἀδικολή σφᾶς αἰτιώμενοι.
 3 καὶ ἐκεῖνον μὲν οὐκέτι περιόντα εὖρον, ἀλλὰ τι παι-
 δίον, Πίννην ὄνομα, καταλιπὼν ἐτεθνήκει. Τεύτα
 δὲ ἡ γυνὴ αὐτοῦ, μητροιὰ δὲ τοῦ Πίννου, ἐκράτει
 τῶν Ἀρδιαίων. ... ὑπὸ θρασύτητος οὕσα οὐδὲν μέ-
 τριον αὐτοῖς ἀπεκρίνατο, ἀλλ' οἷα γυνὴ πρὸς τῇ ἐμ-
 φύτῳ προπετεία καὶ ὑπὸ τῆς δυνάμεως ἧς εἶχε χαν-
 νουμένη, τοὺς μὲν ἔδησε τῶν πρέσβεων, τοὺς δὲ καὶ
 4 ἀπέκτεινεν, ὅτι ἐπαρρησιάζαντο. καὶ τότε μὲν ταῦτ'
 ἔπραξε, καὶ φρόνημα ἀπ' αὐτῶν, ὥσπερ τινὰ ἰσχὺν
 ἐν τῷ προχείρῳ τῆς ὠμότητος ἐπιδεδειγμένη, ἔλαβε.
 διήλεγξε δὲ δι' ἐλαχίστου τὴν τοῦ γυναικείου γένους
 ἀσθένειαν ταχὺ μὲν ὑπὸ βραχύτητος γνώμης ὀργιζο-
 5 μένη, ταχὺ δὲ καὶ ὑπὸ δειλίας φοβουμένη. ἐπειδὴ
 γὰρ τάχιστα τὸν πόλεμον τοὺς Ῥωμαίους ἐψηφίσθαι
 οἱ ἐπύθετο, κατέπτηξε, καὶ τοὺς τε ἄνδρας οὓς εἶχεν
 αὐτῶν ἀποδώσειν ὑπέσχετο, καὶ ἐπὶ τοῖς τετελευτη-
 κόσιν ἀπελογεῖτο λέγουσα ὑπὸ ληστῶν τινῶν αὐτοὺς
 πεφονεῦσθαι. τῶν τε Ῥωμαίων τὰ τῆς στρατείας διὰ
 τοῦτο ἐπισχόντων, τοὺς δὲ αὐτόχειρας ἐξαιτησάντων,
 κατεφρόνησέ τε αὐθις, ὅτι μηδέπω τὰ δεινὰ αὐτῇ
 παρῆν, καὶ οὔτε τινὰ ἐκδώσειν ἔφη καὶ ἐπὶ τὴν Ἰσ-
 6 σαν στρατεύμα ἀπέστειλεν. ἐπειδὴ δὲ τοὺς ὑπάτους
 παρόντας ἦσθετο, κατέδεισεν αὖ καὶ τοῦ θυμοῦ ὑφῆκε
 καὶ ἐς πᾶν ὁτιοῦν ἐπακουσαί σφων ἐτοίμη ἐγένετο.
 οὐ μέντοι καὶ παντάπασιν ἐσωφρονίσθη. τῶν γὰρ
 ὑπάτων πρὸς Κέρκυραν περαιωθέντων ἀνεθάρσησε,
 καὶ ἀποσταῖσα ἐπ' Ἐπίδαμνον (καὶ Ἀπολλωνίαν Zo-
 naras p. 170, 12) στρατεύμα ἀπέστειλε. τῶν δὲ Ῥω-
 μαίων τὰς πόλεις ῥυσαμένων καὶ τὰ πλοῖα αὐτῆς
 μετὰ χρημάτων λαμβανόντων ἐμέλλησεν αὐθις πει-

θαρχῆσαί σφισιν· ἐπεὶ δὲ ἀναβάντες ὑπὲρ τῆς θα- 7
λάσσης κακῶς περὶ τὸν Ἀτύριον λόφον ἀπήλλαξαν,
ἐπέσχευ, ἐλπίσασα αὐτούς, ἥδη γὰρ καὶ χειμῶν ἦν,
ἀπαναστήσεσθαι. αἰσθομένη δὲ τὸν Ἀλβῖνον κατὰ
χώραν μένειν, καὶ τὸν Δημήτριον ἐκ τε τῆς ἐμπλη-
ξίας ἐκείνης καὶ ἐκ τοῦ τῶν Ῥωμαίων φόβου μεθε-
στηκότα καὶ τινας ἄλλους αὐτομολῆσαι πεπεικότα,
παντελῶς κατέδεισε καὶ τὴν ἀρχὴν ἀφῆκεν. U p. 378.

ὅτι χρησμός τις τῆς Σιβύλλης τοὺς Ῥωμαίους 50
ἐδειμάτου, φυλάξασθαι τοὺς Γαλάτας δεῖν κελεύων ^{a. u.}
ὅταν κεραυνὸς εἰς τὸ Καπιτώλιον πλησίον Ἀπολλω- 529
νίου κατασκήπτῃ. M p. 185.

ὅτι οἱ Γαλάται τοὺς Ῥωμαίους ἰδόντες τὰ ἐπιτη- 2
δειότατα τῶν χωρῶν προκατειληφότας ἠθύμησαν·
πάντες μὲν γὰρ ἄνθρωποι καὶ ἐπιτυχόντες ὧν ἂν
ὀριγνηθῶσι πρῶτον ἐτοιμότερον πρὸς τὰ λοιπὰ χω-
ροῦσιν, καὶ διαμαρτόντες ἐς πάντα ἀπαμβλύνονται,
τὸ δὲ δὴ Γαλατικὸν πλεόν τι ἢ κατὰ τοὺς ἄλλους
ὀξύτατα μὲν ὧν ἂν ἐπιθυμήσωσιν ἀντιλαμβάνονται
καὶ ἐρρωμενέστατα τῶν προχωρούντων αὐτοῖς ἀντέ-
χονται, ἂν δ' ἄρα τι καὶ βραχύτατον ἐπισυγκρούσω-
σιν, οὐδὲν οὐδ' ἐς τὰ λοιπὰ ἐλπίζουσι, πρόχειροι
μὲν ὑπ' ἀνοίας πᾶν ὃ βούλονται προσδοκῆσαι, πρό-
χειροι δὲ ὑπὸ θυμοῦ πᾶν ὃ ἂν ἐγχειρίσωνται ἐπεξελ-
θεῖν ὄντες. καὶ ὀργῇ ἀκράτῳ καὶ ὀρμῇ ἀπλήστῳ 3
χρῶνται, καὶ δι' αὐτὰ οὔτε τι διαρκὲς ἐν αὐτοῖς
ἔχουσιν, ἀδύνατον γὰρ ἐστὶν ἐπὶ πολὺ τὸ προπετῶς
θρασυνόμενον ἀνταρκέσαι, καὶ ἅπαξ ἀλλοιωθῶσιν,
οὔτ' ἀναλαβεῖν ἑαυτοὺς ἄλλως τε καὶ δέους τινὸς
προσγενομένου δύνανται, καὶ ἐς ἀντίπαλον ἑκπληξιν
τῆς πρόσθεν ἀδεοῦς τόλμης καθίστανται· δι' ὀλίγου
γὰρ πρὸς τὰ ἐναντιώτατα ὀξυρρόπως, ἅτε μηδὲν ἐκ

τοῦ λογιζομένου ἐχέγγυον ἐς μηδέτερον αὐτῶν παρεχόμενοι, φέρονται. M ib.

4 ὅτι Αἰμίλιος τοὺς Ἰνσούμβρας νικήσας τὰ ἐπινίκια ἤγαγε, καὶ ἐν αὐτοῖς τοὺς πρώτους τῶν ἀλόντων ἐς τὸ Καπιτώλιον ὥπλισμένους ἀνεκόμισεν, ἐπισκώπτων σφίσιν, ὅτι ὁμωμοκότας αὐτοὺς ἤσθετο μὴ πρότερον τοὺς θώρακας ἀποδύσεσθαι πρὶν ἐς τὸ Καπιτώλιον ἀναβῆναι. M p. 186.

51 ὅτι εἴ τι τῶν ἐν ταῖς πανηγύρεσι νομιζομένων καὶ τὸ βραχύτατον ἡμαρτήθη, πάντως πού καὶ δεύτερον καὶ τρίτον ἐπὶ πλεῖόν τε ἔτι, μέχρι περ καὶ ἀμέμπτως πάντα γεγονέναι σφίσιν ἔδοξεν, μιᾷ γέ τι νι ἡμέρᾳ ἀνεωρτάζετο. M ib.

52 ὅτι οἱ Ῥωμαῖοι τὰ τοῦ πολέμου ἠκμαζον καὶ τῇ πρὸς ἀλλήλους ὁμονοίᾳ ἀκριβῶς ἐχρῶντο, ὥσθ' ἄπερ τοῖς πολλοῖς ἐκ μὲν ἀκράτου εὐπραγίας ἐς θάρσος, ἐκ δὲ ἰσχυροῦ δέους ἐς ἐπιείκειαν φέρει, ταῦτά τε αὐτοῖς τότε διαλλαγῆναι· ὅσῳ γὰρ ἐπὶ πλεῖον εὐτύχησαν, ἐπὶ μᾶλλον ἐσωφρόνησαν, τὸ μὲν θράσος, οὗ τὸ ἀνδρεῖον μετέχει, πρὸς τοὺς ἀντιπάλους ἐνδεικνύμενοι, τὸ δὲ ἐπιεικὲς οὐκ... ἐν εὐτυχίᾳ κατ' ἀλλήλους παρεχόμενοι· τὴν τε γὰρ ἰσχὺν πρὸς μετριότητος ἐξουσίαν καὶ τὸ κόσμιον πρὸς ἀνδρείας ἀληθοῦς κτῆσιν ἐλάμβανον, μήτε τὴν εὐπραγίαν ἐς ὕβριν μήτε τὴν ἐπιείκειαν ἐς δειλίαν ἐξάγοντες. οὕτω μὲν γὰρ τό τε σωφρονοῦν ἐξ ἀνδρείας καὶ τὸ θαρσοῦν ἐκ θάρσους φθείρεσθαι, ἐκείνως δὲ τὸ μέτριον ὑπ' ἀνδρείας ἀσφαλέστερον καὶ τὸ εὐτυχοῦν ὑπ' εὐταξίας βεβαιότερον γίνεσθαι ἐνόμιζον. καὶ διὰ τοῦτο καὶ τὰ μάλιστα τοὺς τε προσπεσόντας σφίσι πολέμους κράτιστα διήνεγκαν καὶ τὰ σφέτερα τά τε τῶν συμμάχων ἄριστα ἐπολίτευσαν. M ib.

ὅτι Δημήτριος ἔκ τε τῆς τοῦ Πίννου ἐπιτροπεύ- 53
 σεως καὶ ἐκ τοῦ τὴν μητέρα αὐτοῦ Τρίτευταν τῆς ^{a. u.} 535
 Τεύτας ἀποθανούσης γῆμαι ἐπαρθεὶς τοῖς τε ἐπιχω-
 ρίοις ἐπαχθὴς ἦν καὶ τὰ τῶν πλησιοίκων ἐκακούργει.
 καὶ ἐδόκει γὰρ τῇ τῶν Ῥωμαίων φιλίας ἀποχρώμενος
 ἀδικεῖν αὐτούς, αἰσθόμενοι τοῦτο μετεπέμψαντο αὐ-
 τόν. ὥς δὲ οὐχ ὑπήκουσεν, ἀλλὰ καὶ τῆς συμμαχί-
 δος σφῶν ἦπτετο, ἐστράτευσαν ἐπ' αὐτὸν ἐν τῇ Ἰσση
 ὄντα. V p. 593.

ὅτι ὅσοι ἐντὸς τῶν Ἀλπεων ἐνέμοντο τοῖς Καρ- 54
 χηδονίοις συνεπανέστησαν, οὐχ ὅτι τοὺς Καρχηδο-
 νίους ἀντὶ τῶν Ῥωμαίων ἡγεμόνας ἀνθηροῦντο, ἀλλ'
 ὅτι τὸ μὲν ἄρχον σφῶν ἐμίσουν, τὸ δὲ ἀπείρατον
 ἡγάπων. ἕκαστον τῶν μὲν δὴ τότε ἐθνῶν σύμμαχον
 τοῖς Καρχηδονίοις ἐπὶ τοὺς Ῥωμαίους ὑπῆρξαν· πρὸς
 ἅπαντας ὥς εἰπεῖν αὐτοὺς ἰσοστάσιος ὁ Ἀννίβας ἐγέ-
 νετο· συνεῖναί τε γὰρ ὀξύτατα καὶ ἐκφροντίσαι πάνθ'
 ὅσα ἐνεθυμεῖτο ἐδύνατο. καίτοι πέφυκεν ὥς πλή-
 θει τὸ μὲν βέβαιον ἐκ βραδυτῆτος, τὸ δ' ὀξύρροπον
 ἐκ τάχους διανοίας ὑπάρχειν. τελεστικαίτατός τε γὰρ 2
 ἐκ τοῦ ὑπογυωτάτου καὶ διαρκέστατος ἐς τὸ φερεγ-
 γυώτατον ἦν· τό τε αἰὲ παρὸν ἀσφαλῶς διετίθετο
 καὶ τὸ μέλλον ἰσχυρῶς (προεσκόπ)ει, βουλευτῆς τε
 τοῦ συνήθους ἱκανώτατος καὶ εἰκαστῆς τοῦ παρα-
 δόξου ἀκριβέστατος γενόμενος, ἀφ' ὧν τό τε ἤδη
 προσπίπτόν οἱ ἐτοιμότατα καὶ [δ'] ὅτι τάχιστα καθί-
 στατο, καὶ τὸ μέλλον αὖ πάλιν τοῖς λογισμοῖς προ-
 λαμβάνων ὥς καὶ παρὸν διεσκόπει. ἐκ τούτου καὶ 3
 τοῖς καιροῖς ἐπὶ πλεῖστον ἀνθρώπων καὶ τοὺς λόγους
 καὶ τὰς πράξεις ἐφήρμοξεν, ἅτε καὶ ἐν τῷ ὁμοίῳ τό

54, 1. καίτοι — ὑπάρχειν Suidas v. ὥς ἐπίπαν et τρισκαι-
 δεκάτῳ.

τε ὑπάρχον καὶ τὸ ἐλπιζόμενον ποιούμενος. ἐδύνατο δὲ ταῦθ' οὕτω πράττειν, ὅτι πρὸς τῇ τῆς φύσεως ἀρετῇ καὶ παιδείᾳ πολλῇ μὲν Φοινικικῇ κατὰ τὸ πάτριον, πολλῇ δὲ καὶ Ἑλληνικῇ ἥσκητο, καὶ προσέτι καὶ μαντικῆς τῆς διὰ σπλάγχχνων ἠπίστατο. M p. 187 et 3 πρὸς τῇ — ἠπίστατο V p. 593.

4 τοιοῦτος οὖν δὴ τις τὴν ψυχὴν γενόμενος ἀντίρροπον καὶ τὸ σῶμα, τὰ μὲν φύσει τὰ δὲ καὶ διαίτῃ, παρεσκεύαστο, ὥσθ' ὅσα ἐνεχειρίζετο ῥαδίως κατεργάζεσθαι. κοῦφόν τε γὰρ καὶ ἐμβριθεὶς ὅτι μάλιστα αὐτὸ εἶχε, καὶ διὰ τοῦτο καὶ θεῖν καὶ συνίστασθαι ἱππεύειν τε ἀνὰ κράτος ἀσφαλῶς ἐδύνατο. καὶ οὔτε πλήθει ποτὲ τροφῆς ἐβαρύνετο οὔτε ἐνδείᾳ ἔκαμνεν, ἀλλ' ἐν ἴσῳ καὶ τὸ πλεόν καὶ τὸ ἔλαττον, ὥς καὶ αὐταρκες ἐκάτερον, ἐλάμβανεν. ταῖς τε ταλαιπωρίαις ἰσχυρίζετο, καὶ ταῖς ἀγρυπνίαις ἐρρῶννυτο.

5 οὕτως οὖν δὴ καὶ τῆς ψυχῆς καὶ τοῦ σώματος ἔχων τοιαῦδε τῇ τῶν πραγμάτων διαχειρίσει ἐπίπαν ἐχρῆτο. τοὺς τε γὰρ πολλοὺς ἐς μόνον τὸ συμφέρον σφίσι πιστοῖς ὁρῶν ὄντας, αὐτός τε τοῦτον τὸν τρόπον αὐτοῖς προσεφέρετο καὶ ἐς ἐκείνους ταῦτὸν ὑπώπτευσεν, ὥστε πλεῖστα μὲν ἀπατήσας τινὰς κατορθῶσαι, ἐλάχιστα δὲ ἐπιβουλευθεῖς σφαλῆναι. καὶ πολέμιον πᾶν τὸ πλεονεκτεῖν δυνάμενον καὶ ἐν τοῖς ὀθνείοις καὶ ἐν τοῖς ὁμοφύλοις ὁμοίως ἡγούμενος, οὐκ ἀνέμενε τοῖς ἔργοις τὴν διάνοιαν αὐτῶν ἐκμανθάνειν, ἀλλ' ὥς καὶ βουλομένους σφᾶς ἀδικεῖν ὅτε δύναιτο τραχύτατα μετεχειρίζετο, προποιῆσαί τέ τι μᾶλλον ἢ προπαθεῖν ἄμεινον ἡγεῖτο, καὶ ἐφ' ἑαυτῷ τοὺς ἄλλους, ἀλλ' οὐκ
6 ἐφ' ἑτέροις ἑαυτὸν εἶναι ἡξίου. τότε σύμπαν εἰπεῖν, τῇ φύσει τῶν πραγμάτων, ἀλλ' οὐ τοῖς ἐς φήμην αὐτῶν εὐδοκιμοῦσιν, ὅσάκις γε μὴ κατ' αὐτὸ καὶ
7

ἄμφω συνέπιπτε, προσέκειτο. καὶ μέντοι καὶ ἐτίμα
καθ' ὑπερβολὴν ὅτου δέοιτο· δούλους τε γὰρ τοῦ
τοιούτου τοὺς πλείστους ἡγεῖτο εἶναι, καὶ κινδυνεύειν
ἐπ' αὐτῷ καὶ παρὰ τὸ συμφέρον σφίσιν ἐθέλοντας
ἑώρα. καὶ διὰ ταῦτα καὶ τῶν κερδῶν καὶ τῶν ἄλ- 8
λων τῶν ἡδίστων αὐτὸς μὲν πολλάκις ἀπείχετο, ἐκεί-
νοις δὲ ἀφθόνως μετεδίδου, καὶ ἀπ' αὐτοῦ κοινω-
νοὺς σφας καὶ τῶν πόνων οὐκ ἀκουσίους ἐκτᾶτο. καὶ
τούτοις μὲν οὐχ ὅπως ἰσοδίατος ἀλλὰ καὶ ἰσοκίνδυ-
νος ἐγίνετο, πάνθ' ὅσα ἀπῆται παρ' αὐτῶν πρῶτος
ἐκπονούμενος· οὕτω γὰρ καὶ ἐκείνους ἀπροφασίστως
καὶ προθύμως, ᾗτε μήτε τοῖς λόγοις αὐτοῦ προσέχον-
τας, σύμπαντά οἱ συμπράξειν ἐπίστευε· πρὸς δὲ δὴ
τοὺς ἄλλους πολλῷ τῷ φρονήματι αἰεὶ ἐχρῆτο· ὥστε 9
τοὺς μὲν εὖνοιαν αὐτοῦ τοὺς δὲ θεὸς ἐκ τε τοῦ ὁμο-
διαίτου καὶ ἐκ τοῦ ὑπέρφρονος παμπληθεῖς ἔχειν. ἐξ
οὗπερ καὶ τὰ μάλιστα τό τε ὑπερέχον κολοῦειν καὶ
τὸ ταπεινούμενον ἐξαίρειν, καὶ τῷ μὲν ὄκνον τῷ δὲ
θάρος, ἐλπίδα τε καὶ ἀπόγνωσιν ὑπὲρ τῶν μεγίστων
δι' ἐλαχίστου πᾶσιν οἷς ἐβούλετο ἐμποιεῖν ἐδύνατο.

καὶ ὅτι ταῦτ' οὐκ ἄλλως περὶ αὐτοῦ λέγεται ἀλλ' 10
ἀληθῆ παραδέδοται, τεκμηριοῖ τὰ ἔργα. τῆς τε γὰρ
Ἰβηρίας πολλὰ διὰ βραχέος προσεκτήσατο, καὶ τὸν
πόλεμον ἐκεῖθεν διὰ τῶν Γαλατῶν, οὐχ ὅτι ἀσπόν-
δων ἀλλὰ καὶ ἀγνώστων οἱ τῶν πλείστων ὄντων, ἐς
τὴν Ἰταλίαν ἐσήγαγε. τὰς τε Ἀλπεῖς πρῶτος ἀνθρώ-
πων τῶν οὐκ Εὐρωπαίων, ὅσα γε ἡμεῖς ἴσμεν, σὺν
στρατῷ διέβη, καὶ ἐπ' αὐτὴν τὴν Ῥώμην ἐπεστρά-
τευσε, τὰ τε συμμαχικὰ αὐτῆς ὀλίγου πάντα, τὰ μὲν
βία τὰ δὲ καὶ πείθων, ἀπέρρηξε. καὶ ταῦτα μέντοι 11
αὐτὸς καθ' ἑαυτὸν ἄνευ τοῦ κοινοῦ τῶν Καρχηδο-
νίων κατέπραξεν. οὔτε γὰρ τὴν ἀρχὴν ὑπὸ τῶν οἴκοι

τελῶν ἐξεπέμφθη, οὐδ' ὕστερον μεγάλης τινὸς βοηθείας παρ' αὐτῶν ἔτυχε· τῆς γάρ τοι δόξης τῆς τε ὠφελείας οὐκ ἐλάχιστα ἀπολαύσειν ἀπ' αὐτοῦ μέλλοντες, μὴ ἐγκαταλιπεῖν αὐτὸν δόξαι μᾶλλον ἢ συναίρεσθαι ἐν τινι ἰσχυρῶς ἠθέλησαν. V p. 593.

- 55 ὅτι ἡ μὲν εἰρήνη καὶ πορίζει χρήματα καὶ φυλάσσει, ὁ δὲ δὴ πόλεμος καὶ ἀναλίσκει καὶ διαφθείρει. M p. 188.

ὅτι πέφυκε πᾶν τὸ ἀνθρώπειον δεσπόζειν τε ἐπιθυμεῖν τῶν ὑπεικόντων καὶ τῇ παρὰ τῆς τύχης ῥοπῇ κατὰ τῶν ἐθελοδουλούντων χρῆσθαι. M ib.

- 2 ἀλλ' ἡμῖν οἷ τε εἰδότες αὐτὰ καὶ πεπειραμένοι αὐτῶν ἔξαρκεῖν ὑμῖν πρὸς ἀσφάλειαν τήν τε ἐπιείκειαν καὶ τὴν φιλανθρωπίαν νομίζετε· καὶ ὅσα ἂν ἢ λαθόντες ἢ ἔξαπατήσαντες ἡμᾶς καὶ κομισάμενοι δίκαιον ἐν . . με . . τίθεσθαι μήτε παρορμαῖσθαι μήτε προσαλλάττεσθαι μήτε ἀμύνασθαι. καὶ μέντοι καὶ ὅτι οὐδέπω . . λογίσασθαι τοῦθ' ὅτι τὰ τοιαῦτα πρὸς μὲν ἀλλήλους ὀρθῶς ὑμῖν ἔχει ποιεῖν, πρὸς δὲ Καρχηδονίους ἀνθρωπίνως καὶ καλῶς· τοῖς μὲν γὰρ πολίταις καὶ πράως καὶ πολιτικῶς χρῆσθαι, κἂν παρὰ λόγως τις σωθῇ, ἡμέτερόν ἐστιν, τοῖς δὲ δὴ πολέμοις ἀφραλῶς· οὐ γὰρ ἐξ ὧν ἂν σφαλῶμεν φεισάμενοι αὐτῶν, ἀλλ' ἐξ ὧν ἂν κρατήσωμεν κολούσαντες αὐτοὺς σωθησόμεθα. M p. 188.

- 3 ὅτι ὁ μὲν πόλεμος καὶ τὰ οἰκεῖά τισι σῶζει καὶ τὰ ἀλλότρια προσκτᾶται, ἡ δ' εἰρήνη οὐχ ὅπως τὰ πορισθέντα δι' ἐκεῖνον ἀλλὰ καὶ ἑαυτὴν προσαπόλλυσιν. M ib. et p. 541.

- 4 ὅτι αἰσχροὺν ἐστὶ πρὸς τὰ ἔργα πρὸ τῶν λόγων τῶν περὶ αὐτῶν χωρεῖν, ἐν ᾧ κατορθώσαντες μὲν

εὐτυχηκέναι μᾶλλον ἢ καλῶς βεβουλευσθαι δόξετε, σφαλέντες δὲ τὴν σκέψιν ἀπρονοήτως ὅτε οὐδὲν ὄφελος πεποιῆσθαι. καὶ μέντοι καὶ ἐκεῖνο τίς οὐκ οἶδεν, ὅτι τὸ μὲν ἐπιτιμῆσαι τι καὶ κατηγορῆσαι τινων προσπολεμησάντων ποτὲ ἡμῖν ῥᾶστόν που καὶ παντός ἐστι, τὸ δ' αὖ τῇ πόλει συμφέρον οὐ πρὸς ὀργὴν ὧν πεποιθήκασί τινες, ἀλλὰ πρὸς τὸ χρήσιμον αὐτῆς εἰπεῖν τῇ τοῦ συμβούλου τάξει προσήκει; μὴ παρόξυνε πρότερον ἡμᾶς, ὦ Λέντουλε, μηδ' ἀνάπειθε πολεμῆσαι πρὶν ὅτι καὶ συνοίσει τοῦθ' ἡμῖν ἐπιδείξαι, σκοπῶν τά τε ἄλλα καὶ μάλισθ' ὅτι οὐχ ὁμοίως ἐνταυθοῖ τε περὶ τῶν τοῦ πολέμου πραγμάτων λέγεται καὶ ἐν αὐτοῖς τοῖς ἔργοις πράττεται. M p. 189.

συχνοὺς γὰρ αἱ συμφοραὶ διορθοῦσι, καὶ πολλοὶ καλῶς αὐταῖς χρησάμενοι κρεῖττον ἀπαλλάσσουσι τῶν εὖ καὶ τελείως πραττόντων καὶ δι' αὐτὸ καὶ ὑβρίζόντων· δοκεῖ γάρ πως ἢ κακοπραγία μέρος οὐκ ἐλάχιστον ἔχειν ὠφελείας, ὅτι μήτε ἐκφρονεῖν τοὺς ἀνθρώπους μήτε ἐξυβρίζειν ἔῃ. κράτιστον μὲν γάρ ἐστι φύσει πρὸς πάντα τὰ ἀμείνονα τετράφθαι, καὶ τῆς ἐπιθυμίας μέτρον μὴ τὴν ἐξουσίαν ἀλλὰ τὸν λογισμὸν ποιεῖσθαι· ἂν δέ τις ἀδυνατῇ στέργειν τὸ κρεῖττον, λυσιτελεῖ αὐτῷ καὶ ἄκοντι σωφρονεῖν, ὥστε ἐν εὐδαιμονίᾳ καὶ τὸ μὴ πάντα εὖ πράττειν τίθεσθαι. M p. 542.

φυλάξασθαι χρὴ μὴ καὶ αὐθίς τι τῶν ὁμοίων παθεῖν· ὅπερ που καὶ μόνον ἂν τις ἐκ τῶν συμφορῶν ὠφεληθείη· αἱ μὲν γὰρ εὐπραγίαι σφάλλουσιν ἔστιν ὅτε τοὺς ἀπερισκέπτως τι δι' αὐτὰς ἐλπίσαντας ὥς καὶ αὐθίς κρατήσοντας, τὰ δὲ δὴ πταίσματα ἀναγκάζει πάντα τινὰ ἐξ αὐτῶν ὧν πεπείραται καὶ τοῦ μέλλοντος ἀσφαλῶς προορᾶσθαι. M ib. et p. 189.

- 8 ὅτι οὐκ ἔστι σμικρὸν οὔτε πρὸς τὴν παρὰ τῶν θεῶν εὐνοίαν οὔτε πρὸς τὴν παρὰ τῶν ἀνθρώπων εὐδοξίαν τὸ μὴ δοκεῖν πολεμοποιεῖν, ἀλλ' ἀναγκάζεσθαι τοὺς ὑπάρξαντας ἀμύνεσθαι. M p. 189.
- 9 τοιούτων δὴ τινων ἐπ' ἀμφοτέρω λαχθέντων ἔδοξε σφισι παρασκευάζεσθαι μὲν ὥς καὶ πολεμήσουσι, μὴ μέντοι τοῦτο ψηφίσασθαι, ἀλλὰ πρέσβεις ἐς τὴν Καρχηδόνα πέμψασι τοῦ Ἀννίβου κατηγορεῖν, καὶ εἰ μὲν μὴ ἐπαινοῖεν τὰ πραχθέντα ὑπ' αὐτοῦ, δικάσαι, εἰ δ' ἐς ἐκεῖνον ἀναφέροιεν αὐτά, ἑξαίτησιν αὐτοῦ ποιήσασθαι, καὶ μὲν ἐκδώσιν αὐτόν, εἰ δὲ μή, τὸν πόλεμόν σφισιν ἐπαγγεῖλαι. M p. 190.
- 10 ὅτι ὥς οὐδὲν σαφὲς οἱ Καρχηδόνιοι τοῖς πρέσβεσιν ἀπεκρίναντο, ἀλλὰ καὶ ἐν ὀλιγωρίᾳ αὐτοὺς ἐποιούντο, ὁ Φάβιος ὁ Μάρκος τὰς τε χεῖρας ὑπὸ τὸ ἱμάτιον ὑπέβαλε καὶ ὑπτιάσας αὐτὰς ἔφη "ἐγὼ μὲν ἐνταῦθα, ὦ Καρχηδόνιοι, καὶ τὸν πόλεμον καὶ τὴν εἰρήνην φέρω, ὑμεῖς δ' ὁποτέρου αὐτῶν βούλεσθε ἄντικρυς ἔλεσθε." ἀποκριναμένων δὲ πρὸς τοῦτο καὶ τότε αὐτῶν αἰρεῖσθαι μὲν μηδέτερον, δέχεσθαι δὲ ἑτοίμως ὁποτέρου ἂν σφισι καταλίπωσι, τὸν πόλεμον αὐτοῖς ἐπήγγειλεν. M ib.
- 56 ὅτι οἱ Ῥωμαῖοι Ναρβωνησίους πρὸς συμμαχίαν ἐκάλουν· οἱ δὲ οὔτε τι πρὸς τῶν Καρχηδονίων κακὸν οὔτ' αὖ πρὸς τῶν Ῥωμαίων ἀγαθόν, ὥστε τοῖς μὲν πολεμῆσαι, τοῖς δὲ ἀμῦναι, πεπονθέναι πώποτε ἔφασαν, καὶ πάννυ δι' ὀργῆς αὐτοὺς ἔσχον, ἐπικαλοῦντές σφισιν ὅτι πολλὰ καὶ δεινὰ τοὺς ὁμοφύλους αὐτῶν ἐδεδράκεσαν. M ib.
- 2 Δίων δὲ Κοκκειανὸς τοὺς Ναρβωνησίους Βέβρυκας λέγει, γράφων οὕτω "τῶν πάλαι μὲν Βεβρύκων νῦν δὲ Ναρβωνησίων ἐστὶ τὸ Πυρρήναιον ὄρος. τὸ

δὲ ὅρος τοῦτο χωρίζει Ἰβηρίαν καὶ Γαλατίαν." Is. Tzet. ad Lycophr. 516. Conf. Zonaras p. 177, 3.

ὅτι ἀπὸ τοιαύτης φησὶν ὁ Δίων ἐκείθεν ἤδη 57 προσδοκίας Ῥωμαίους καὶ Καρχηδονίους καθίστασθαι μέγιστον τῇ γνώμῃ τὸ διάφορον ἐς τὴν τοῦ πολέμου διαχείρισιν εἰληφότας. τό τε γὰρ εὐέλπι πρὸς εὐθυμίαν πάντας ἀνθρώπους ἄγει καὶ προθυμοτέρους τε αὐτοὺς καὶ ἐχεγγυωτέρους πρὸς πίστιν τοῦ κρατῆσαι παρέχεται, καὶ τὸ δύσελπι ἐς τε ἀθυμίαν καὶ ἐς ἀπόγνωσιν ἐμβαλὸν καὶ τὴν ῥώμην τῆς εὐψυχίας ἀφαιρεῖται. M p. 191.

οἷά πον οὖν φιλεῖ τά τε διὰ πλείστου καὶ τὰ ἐν 2 ἀγνωσίᾳ ὄντα πολλοὺς ἐκταράσσειν, δέος τοῖς Ἰβηρσιν οὐκ ἐλάχιστον ἐνεποιεῖ. τὸ γὰρ τοι πολὺ τοῦ ὁμίλου, τὸ μὴ ἀπ' οἰκείας τινὸς αἰτίας, ἀλλ' ἐν συμμαχίας λόγῳ στρατευόμενον, ἐπὶ τοσοῦτον ἔρρωται ἐφ' ὅσον ἂν ὠφελήθησεν αἰ τι ἀκινδύνως ἐλπίσωσιν. ὅταν δὲ δὴ ἐγγὺς τῶν ἀγώνων γένωνται, τὰς τε ἐλπίδας τῶν κερδῶν ἐξίστανται καὶ τὰς πίστεις τῶν ὑποσχέσεων ἐγκαταλείπουσι. καὶ τὸ μὲν πλείστον ταῖς γνώμας, ὥς καὶ πάντῃ πάντως κατορθώσοντας, λαβεῖν· εἰ δ' οὖν τι καὶ σφαλεῖεν, ἐλάχιστον αὐτὸ πρὸς ἃ ἀντήλπιζον νομίζειν. M ib.

ὅτι ἐπεὶ τῷ πλήθει τοῦ στρατοῦ τοῦ Ἀννίβου 3 οὐδὲν τῶν παρασκευαζομένων ἐξήρκει, ... καὶ τινος αὐτῷ διὰ τοῦτο γνώμην δόντος ταῖς τῶν ἐναντίων σαρεῖς τοὺς στρατιώτας σιτίζειν, τὸ μὲν πρᾶγμα οὐκ ἐδυσχέραινε, φοβεῖσθαι δὲ ἔφη μήποτε τοιούτων σωμαίων ἀπορήσαντες ἐπ' ἀλληλοφαγίαν τράπωνται. M ib.

ὅτι Ἀννίβας πρὶν ἔργου ἔχεισθαι συγκαλέσας τοὺς 4
στρατιώτας παρήγαγε τοὺς αἰχμαλώτους οὓς κατὰ τὴν 536
a. n.

ὁδὸν εἰλήφει, καὶ ἐπύθετο αὐτῶν πότερα δεδέσθαι τε ἐν πέδαις καὶ δουλεύειν κακῶς ἢ μονομαχῆσαι ἀλλήλοις, ὥστ' ἀφεθῆναι προῖκα τοὺς νικήσαντας, ἐθέλοιεν. ἐπειδὴ τε τοῦθ' εἶλοντο, συνέβαλεν αὐτούς, καὶ μαχεσαμένων σφῶν εἶπεν "εἴτ' οὐκ αἰσχρόν, ὥ ἄνδρες στρατιῶται, τούτους μὲν τοὺς ὑφ' ἡμῶν ἐαλωκότας οὕτω πρὸς τὴν ἀνδρείαν ἔχειν ὥστε καὶ ἀποθανεῖν ἀντὶ τοῦ δουλεῦσαι ἐπιθυμῆσαι, ἡμᾶς δ' ὀκνηῆσαι πόνον τινὰ καὶ κίνδυνον ὑπὲρ τοῦ μὴ ὑπακούειν ἐτέρων καὶ προσέτι καὶ ἄρχειν ἄλλων ὑποστῆναι;" M p. 192.

5 Ὅσα ἐλαττωθέντες ποτὲ ὑπὸ τῶν πολεμίων ἐπάθομεν, ταῦτα νικήσαντες αὐτοὺς ἀντιδράσομεν· εὖ γὰρ ἴστε, κρατήσαντες μὲν πάντων ὧν λέγω τευξόμεθα, κρατηθέντες δὲ οὐδὲ τὴν διαφυγὴν ἀσφαλῆ σχήσομεν· τοῦ τε γὰρ κρατήσαντος τὸ πᾶν παραχρῆμα φίλιόν ἐστι, καὶ μισοῦν αὐτὸ τυγχάνη, καὶ τὸ νικηθὲν οὐδεὶς οὐδὲ τῶν οἰκείων ἔτι θεραπεύει. M p. 543 et inde a τοῦ κρατήσαντος p. 192.

6 Ὅτι τὸ ἅπαξ προσπταῖσαν πρὸς τινὰς αἰεί τε δυσωπεῖται σφας καὶ θαρρεῖν οὐκέτι τολμᾷ. προπετεὺς γὰρ τι καὶ δειλὸν καὶ ἄπιστον φύσει πᾶν τὸ Γαλατικὸν γένος ἐστίν· ὥσπερ γὰρ ἐτοιμῶς θρασύνεται πρὸς τὰς ἐλπίδας, οὕτως ἐτοιμότερον φοβηθὲν ἐκπλήττεται· πιστότερόν τ' οὐδὲν τοῖς ... ἄλλους ἀνθρώπους, ἐκδιδάξει τε μηδέποτε ἐς τὴν Ἰταλίαν ... τολμ ... M p. 192.

7 Ὅτι πολλὰ τέρατα τὰ μὲν ὡς ἀληθῶς συμβάντα, a. u. 537 τὰ δὲ καὶ ματαίως θρυλούμενα ἐλογοποιήθη· ὅταν γὰρ τινες ... ἰσχυρῶς φοβηθῶσιν καὶ σφισι καὶ ἐκ τοῦ νεώτερον ... δειχθῇ, πολλάκις ἕτερον φαντάζεται· καὶ ἅπαξ τι καὶ ἐκείνων πιστευθῇ, προπετεῶς

ἤδη καὶ ... οὖν αἱ θυσίαι καὶ τᾶλλα ὅσα πρὸς τε τὴν ... νοῦ σφίσιν ἄκεσιν καὶ πρὸς τὴν τοῦ ὑπὸ ... εἰώθασιν ποιεῖν ἐγίγνετο. ἀλλὰ ... τοιούτοις παρὰ τὸ κρεῖττον ἐλπίζοντες πιστεῦσαι· καὶ τότε εἰ καὶ μᾶλλον διὰ τὸ τοῦ προσδοκωμένου κινδύνου μέγεθος ἐνόμιζον, ὅτι καὶ τὸ τραχύτατον αὐτῶν ... ἤττηθή-
σεσθαι. M p. 192.

ὅτι οἱ δικτάτωρα ... την, ἀγαπῶντες εἰ αὐ(τοὶ 8 μόνον σωθεῖεν Zonaras p. 190, 11), ἐγένοντο, οὐδὲ ... οὐδὲ ... πυθόμενοι δὲ τὸν Ἀννίβαν τῆς τε ἐπὶ τὴν Ῥώμην ὁδοῦ ἀποτετράφθαι καὶ ἐς Καμπανίαν ὠρμησθαι, τότε δὲ καὶ ἐκείνοις ἰωπῶς μήτε ἐκούσιοι μήτε βιασθέντες μετᾴστασιν ἐς ἀσφάλειαν ἐποιήσαντο. M p. 193.

ὅτι ὁ Φάβιος δι' ἀσφαλείας μᾶλλον ἢ διὰ κινδύ- 9 νων προσήδρευε το ... συμβαλεῖν ἀνδράσι χειροτέχ- ναις τοῦ πολέμου οὖσιν ἐτόλμα, καὶ ἐν πολλῇ περιωπῇ τὴν τῶν στρατιωτῶν σωτηρίαν, ἄλλως τε καὶ διὰ τὴν τῶν πολιτῶν ὀλιγανθρωπίαν, ἐποιεῖτο, συμφορὰν οὐ τὸ μὴ φθεῖραι τὰ τῶν ἐναντίων ἀλλὰ τὸ τῶν οἰκείων ἀποβαλεῖν μεγάλην εἶναι νομίζων· ἐκείνους μὲν γὰρ 10 τῇ παρουσίᾳ τοῦ πλήθους καὶ ἀνακινδυνεῦσαί ποτε σφαλέντας ἤγεῖτο, αὐτοῦ δ' εἰ καὶ τὸ βραχύτατον πταίσειεν, ἐν παντὶ κακοῦ, οὐ πρὸς τὸν ἀριθμὸν τῶν τότε ἀποθανόντων ἀλλὰ πρὸς τὸ μέγεθος τῶν πρὶν παθημάτων, γενήσεσθαι ἐλογίζετο· τοῖς μὲν γὰρ ἀκε- ραίοις πράγμασι καὶ τὰ δεινότατα ῥαδίως πολλάκις τοὺς ἀνθρώπους ὑφίστασθαι, τοὺς δὲ προκεκμηκό- τας καὶ τὰ βραχύτατα κακοῦν ἔλεγεν. καὶ διὰ τοῦτο καὶ τοῦ υἱέος συμβουλευόντός ποτε αὐτῷ ἀποκινδυ- νεῦσαι, καὶ πρὸς αὐτὸν εἰπόντος ὅτι οὐκ ἂν πλείους ἑκατὸν ἀνδρῶν ἀπόλοινο, οὔτε ἐπείσθη, καὶ προσ-

ανήρετο αὐτὸν εἰ καὶ αὐτὸς ἂν ἐθελήσειεν τῶν ἑκα-
τὸν ἀνδρῶν γενέσθαι. M ib. et postrema p. 544.

- 11 ἔγκλημα γὰρ ἔχω οὐχ ὅτι προπετῶς ἐς τὰς μάχας
χωρῶ, οὐδ' ὅτι διὰ κινδύνων στρατηγῶ, ἵνα πολ-
λοὺς μὲν τῶν στρατιωτῶν ἀποβαλὼν, πολλοὺς δὲ καὶ
τῶν πολεμίων ἀποκτείνας αὐτοκράτωρ τε ὀνομασθῶ
καὶ τὰ ἐπινίκια πέμψω, ἀλλ' ὅτι βραδύνω καὶ ὅτι
μέλλω καὶ ὅτι τῆς σωτηρίας ὑμῶν ἰσχυρῶς ἀεὶ προο-
ρῶμαι. M p. 542.

- 12 πῶς μὲν γὰρ οὐκ ἄτοπον τὰ τε ἔξω καὶ τὰ πόρρω
πραττόμενα προθυμεῖσθαι ἡμᾶς κατορθῶσαι πρὸ τοῦ
τὴν πόλιν αὐτὴν ἐπανορθῶσαι; πῶς δ' οὐ σχέτλιον
τῶν πολεμίων σπουδάζειν κρατῆσαι πρὸ τοῦ τὰ σφέ-
τερα εὖ θέσθαι; M p. 543.

- 13 ἔχει γὰρ τι πικρὸν ὁ τῆς ἀληθείας λόγος, ἐπει-
δάν τις ἀκράτῳ παρρησίᾳ χρώμενος μεγάλων ἀγαθῶν
προσδοκίαν ἀφαιρῆται. τὰ δὲ προσηνῇ καὶ ψευδῇ
πείθει τοὺς ἀκούοντας. M p. 544 et Ioannes Damasc.
Parallel. post Stob. Ecl. vol. 2, p. 774 ed. Gaisf., Flor.
vol. 4, p. 243, 21 ed. Meinek.

- 14 ὅτι οἱ Καρχηδόνιοι οὐχ ὅπως αὐτεπάγγελτοί τι
τῷ Ἀννίβᾳ ἐπεμψαν, ἀλλ' ἐν γέλῳ αὐτὸν ἐποιοῦντο
ὅτι τε εὖ πράττειν καὶ ὅτι πολλὰ κατορθοῦν αἰεί ποτε
γράφων σφίσι καὶ χρήματα καὶ στρατιώτας παρ' αὐ-
τῶν ἦτει, λέγοντες μηδὲν ὁμολογεῖν τὰς αἰτήσεις
αὐτοῦ ταῖς κατορθώσεσι· τοὺς γὰρ κρατοῦντας προσ-
ήκειν καὶ τῷ παρόντι στρατεύματι ἀρκεῖσθαι καὶ χρή-
ματα οἵκαδε πέμπειν, ἀλλ' οὐχ ἕτερα πρὸς ἑαυτῶν
προσεπαιτεῖν. M p. 194.

- 15 ὅτι Ἀννίβας ἦτοι χαριζόμενος τῷ Φαβίῳ ὥς καὶ
ἐπιτηδείῳ σφίσιν ὄντι, ἢ καὶ ἐπὶ διαβολῇ αὐτοῦ, οὐ-
δὲν τῶν προσηκόντων οἱ κατέδραμεν. καὶ διὰ τοῦτ'

ἀντιδόσεως τῶν αἰχμαλώτων τοῖς Ῥωμαίοις πρὸς τοὺς
 Καρχηδονίους, ὥσθ' ὁποτέρων ἂν πλείους εὐρεθῶ-
 σιν ἀπολυτρωθῆναι σφας, γενομένης, καὶ τῶν Ῥω-
 μαίων μὴ βουληθέντων αὐτοὺς ἐκ τοῦ δημοσίου λυ-
 τρώσασθαι, τὰ χωρία ὁ Φάβιος ἀποδόμενος τὰ λύτρα
 αὐτοῖς ἐχαρίσατο. καὶ διὰ τοῦτο αὐτὸν μὲν οὐκ ἔπαυ- 16
 σαν, τῷ δὲ ἱππάρχῳ τὴν αὐτὴν οἱ ἐξουσίαν ἔδωκαν,
 ὥστ' ἀμφοτέρους ἅμα ἀπὸ τῆς ἴσης ἄρχειν, καὶ ὁ
 μὲν Φάβιος οὐδεμίαν ὀργὴν οὔτε τοῖς πολίταις οὔτε
 τῷ Ῥούφῳ ἔσχε· τῶν τε γὰρ ἀνθρωπίνων πραγμά-
 των συνεγίνωσκεν αὐτοῖς, καὶ ἀγαπητὸν ἐποιεῖτο εἰ
 καὶ ὅπως οὖν περιγένοιτο. τὸ γὰρ κοινὸν σῶζεσθαι
 καὶ κρατεῖν, ἀλλ' οὐκ αὐτὸς εὐδοξεῖν ἤθελεν, τὴν τε
 ἀρετὴν οὐκ ἐν τοῖς ψηφίσμασιν ἀλλ' ἐν τῇ ἐκάστου
 ψυχῇ εἶναι, καὶ τὸ κρεῖττον τό τε χεῖρον οὐκ ἀπὸ
 δόγματός τινι ἀλλ' ἐκ τῆς αὐτοῦ ἐκείνου ἐπιστήμης
 ἢ ἀμαθίας ὑπάρχειν ἐνόμιζεν. ὁ δὲ δὴ Ῥούφος οὐδὲ 17
 ἐν τῷ πρὶν ὀρθῶς φρονῶν τότε δὴ καὶ μᾶλλον ἐπεφύ-
 σητο, καὶ κατέχειν ἑαυτόν, ἅτε καὶ τῆς ἀπειθαρχίας
 ἄθλον τὴν πρὸς τὸν δικτάτωρα ἰσομοιρίαν προσλα-
 βών, οὐκ ἐδύνατο, ἀλλ' ἡμέραν ἡξίου παρ' ἡμέραν
 ἢ καὶ πλείους ἐναλλὰξ μόνος ἄρχειν. ὁ δὲ Φάβιος
 φοβηθεὶς μή τι κακὸν σφας, εἰ πάσης τῆς δυνάμεως
 ἐγκρατὴς γένοιτο, ἐξεργάσαιο, πρὸς οὐδέτερον αὐτῷ
 συνήνεσεν, ἀλλ' ἐνείματο τὸ στράτευμα, ὥστε ἐν
 ὁμοίῳ τοῖς ὑπάτοις καὶ ἐκείνους ἰδίαν ἐκάτερον ἰσχὺν
 ἔχειν. καὶ παραχρῆμα ἀπεστρατοπεδεύσατο, ἵνα καὶ
 τῷ ἔργῳ διάδηλος, ὅτι αὐτὸς καθ' ἑαυτὸν ἀλλ' οὐχ
 ὑπὸ τῷ δικτάτωρι ἄρχοι, γένοιτο. V p. 597.

ὅτι τοῖς πολλοῖς σύνηθες τοῖς ἀρχομένοις συμ- 18
 φέρεσθαι ῥαδίως· ἄλλως τε καὶ ἐπὶ διαβολῇ τῶν εὐ-
 δοκιμούντων προστίθενται, διότι τὸ μὲν ἄρτι προ-

φαινόμενον συναύξειν τό τε ὑπερέχον καθαιρεῖν πεφύκασι· τοῖς μὲν γὰρ ἐκ πλείονος σφῶν προφέρουσιν οὐκ ἂν τις ἐξαίφνης παρισωθείη, τὸ δ' ἀδόκητον αὐξηθὲν ἐλπίδα καὶ ἐκείνοις ἐς τὴν ὁμοίαν εὐτυχίαν φέρει. M p. 194.

- 19 ὅτι ὁ Ρουῖφος ἰσομοιρίαν λαχὼν τῷ δικτάτωρι καὶ ἡττηθεὶς ὑπὸ Καρχηδονίων μετεβάλετο, σωφρονίζουσι γὰρ πῶς τοὺς μὴ πάνυ ἀνοήτους αἱ συμφοραί, καὶ ἐθελοντὴς τὴν ἡγεμονίαν ἀφῆκε. καὶ αὐτὸν ἰσχυρῶς ἐπὶ τούτῳ πάντες ἐπήνεσαν· οὐ γὰρ ὅτι μὴ κατ' ἀρχὰς τὸ δέον ἔγνω, μεμπτὸς ἐνομίζετο, ἀλλ' ὅτι μὴ
- 20 κατώκνησε μετανοῆσαι, καλῶς ἤκουε. τὸ μὲν γὰρ ἀπὸ πρώτης εὐθὺς τὰ προσήκοντά τινα ἐλέσθαι εὐτυχίας ἔργον ἡγοῦντο εἶναι, τὸ δὲ ἐκ τῆς πείρας τῶν πραγμάτων τὰ βελτίω μαθόντα μὴ αἰσχυνθῆναι μεταθέσθαι μεγάλως ἐπήνουν· ὥστε καὶ ἐκ τούτου δειχθῆναι σαφῶς ὅσον ἀνὴρ ἀνδρὸς ἀρετὴ τε ἀληθοῦς δοκήσεως διαφέρει· ἃ γοῦν φθόνῳ καὶ διαβολῇ πρὸς τῶν πολιτῶν ὁ Φάβιος ἀφηρέθη, ταῦτα παρ' ἐκόντος τοῦ συνάρχοντος καὶ δεομένου γε ἀνεκτῆσατο. M ib.

- 21 ὅτι ὁ αὐτὸς μέλλων ἐκ τῆς ἀρχῆς ἀπαλλαγῆσεσθαι τοὺς ὑπάτους μετεπέμψατο καὶ ἐκείνην τε αὐτοῖς παρέδωκε καὶ προσπαρήνεσε πάνθ' ὅσα πραχθῆναι ἐχρῆν ἀφθονώτατα· τὴν τε γὰρ σωτηρίαν τῆς πόλεως προετίμα τοῦ μόνος γε δοκεῖν καλῶς ἄρχειν, καὶ οὐκ ἐξ ὧν ἂν ἔπταισαν ἰδιογνωμονήσαντες, ἀλλ' ἐξ ὧν κατώρθωσαν πεισθέντες αὐτῷ μᾶλλον ἐπαινεθήσεσθαι προσεδόκησε. καὶ οἱ ὕπατοι δὲ οὐδὲν θρασέως κατὰ τὴν τοῦ Φαβίου ὑποθήκην ἔπραξαν, ἀλλ' ἐν ἀμείνονι τὸ μή τι καταπραῖσαι τοῦ καὶ σφαλῆναι τιθέμενοι κατὰ χώραν πάντα τὸν τῆς ἡγεμονίας χρόνον ἔμειναν. M p. 195.

ὅτι περὶ μαντικῆς καὶ ἀστρονομίας φησὶν ὁ Δίων 22
 “ἐγὼ μέντοι οὔτε περὶ τούτων οὔτε περὶ τῶν ἄλλων ^{a. n.}
 τῶν ἐκ μαντικῆς προλεγομένων τισὶ συμβαλεῖν ἔχω 538
 τί γάρ που καὶ βούλεται προσημαίνειν, εἴ γε πάντως
 τέ τι ἔσται καὶ μηδεμία ἂν αὐτοῦ ἀποτροπὴ μήτ’ ἀν-
 θρωπίνῃ περιτεχνήσει μήτ’ αὐθιγὰ προνοία γένοιτο;
 ταῦτα μὲν οὖν ὅπῃ ποτὲ ἐκάστῳ δοκεῖ νομιζέσθω.”
 M ib.

ὅτι ἦρχον Παῦλος καὶ Τερέντιος ἄνδρες οὐχ 23
 ὁμοιότροποι, ἀλλ’ ἐξ ἴσου τῷ διαφόρῳ τοῦ γένους
 καὶ τὰ ἥθη διαλλάττοντες. ὁ μὲν εὐπατρίδης τε ἦν
 καὶ παιδείᾳ ἐκεκόσμητο, τό τε ἀσφαλὲς πρὸ τοῦ προ-
 πετοῦς προετίμα, καί πῃ καὶ ἐκ τῆς αἰτίας, ἦν ἐπὶ
 τῇ προτέρᾳ ἀρχῇ εἰλήφει, κεκολουσμένος οὐκ ἐθρα-
 σύνητο, ἀλλ’ ὅπως μὴ καὶ αὐθιγὰ τι δεινὸν πάθαι
 μᾶλλον ἢ ὅπως ἀποτολμήσας τι κατορθώσῃ ... Τε- 24
 ρέντιος δὲ ἐν τε τῷ ὁμίλῳ ἐτέθραπτο καὶ ἐν θρασύ-
 τητι βανανσικῇ ἥσκητο, καὶ διὰ ταῦτ’ ἐς τε τὰ ἄλλ’
 ἐξεφρόνει καὶ τὸ κράτος ἑαυτῷ τοῦ πολέμου προσυπ-
 ισχνεῖτο, τοῖς τε εὐπατρίδαις πολὺς ἐνέκειτο, καὶ τὴν
 ἡγεμονίαν μόνος πρὸς τὴν τοῦ συνάρχοντος ἐπιεί-
 κειαν ἔχειν ἠγεῖτο. (ἦλθον οὖν ἄμφω ἐς τὸ στρατό-
 πεδον εὐκαιρότατα· οὔτε γὰρ τροφή ἔτι ἦν τῷ Ἀν-
 νίβᾳ καὶ τὰ τῶν Ἰβήρων ἐκεκίνητο τὰ τε τῶν συμ-
 μάχων αὐτοῦ ἡλλοτριούτο. καὶ εἴ γε καὶ τὸ βραχύ- 25
 τατον ὑπεσχήκεσαν, ἀπόνως ἐκράτησαν ἄν· νῦν δὲ
 addit Zonaras p. 191, 7) τὸ τοῦ Τερεντίου ἀπερίσκε-
 πτον καὶ τὸ τοῦ Παύλου ἐπιεικές, βουλομένου μὲν
 αἰεὶ τὰ προσήκοντα, συγχωροῦντος δὲ τὰ πολλὰ τῷ
 συνάρχοντι, δεινὴ γὰρ ἔστιν ἐλαττωθῆναι θράσους
 πραότης, ἥττησεν αὐτούς. M p. 196.

ὅτι ἐν τῇ συμπλοκῇ τοῦ πολέμου οὐδ’ οἱ πάννυ 26

θαρσοῦντες ἐλαφροτέραν τὴν ἐλπίδα τοῦ φόβου πρὸς τὸ ἄδηλον αὐτῆς εἶχον, ἀλλὰ καὶ ὅσῳ μᾶλλον ἡγοῦντο νικήσειν, τόσῳ μᾶλλον ἐδεδίδεσαν μή πη καὶ σφαλῶσι· τοῖς μὲν γὰρ ἀγνοοῦσί τι οὐδὲν ἐστὶ φοβερόν ἐκ τῆς ἀπονοίας ὑπομένειν, τὸ δὲ ἐκ λογισμοῦ θαρσοῦν (desunt paginae 6). M ib.

27 ὅτι Ἀννίβας τὰς Ῥωμαίων συμφορὰς ὑπ' ὅψιν ἀγαγεῖν τοῖς οἴκοι Καρχηδονίοις μηχανώμενος, τρεῖς μεδίμνους Ἀττικοὺς πλήρεις χρυσῶν δακτυλίων ἐς τὴν Λιβύην ἀπέπεμπεν, οὓς τοῖς ἱππικοῖς τε καὶ βουλευτικοῖς ἀνδράσι κατὰ τὸν πάτριον νόμον περικειμένοις σκυλεύσας τὰ σώματα τῶν πεπτωκότων ἀνήρητο. M p. 544.

28 ὅτι ὁ Σκιπίων πυθόμενός τινας παρασκευάζεσθαι
 a. u. 538 τῶν Ῥωμαίων τὴν τε Ῥώμην ἐγκαταλιπεῖν καὶ τὴν Ἰταλίαν ὅλην ὡς τῶν Καρχηδονίων ἐσομένην, ἐπέσχεν αὐτοὺς ξιφῆρης ἐς τὴν κατάλυσιν ἐν ᾗ ἐκοινολογοῦντο ἐξαίφνης ἐσπηδήσας, καὶ αὐτός τε ὁμόσας πάντα τὰ προσήκοντα καὶ λόγῳ καὶ ἔργῳ πράξειν, καὶ ἐκείνους ὀρκώσας ὡς παραχρῆμα ἀπολουμένους,
 29 ἂν μὴ τὰ πιστὰ αὐτῷ παράσχωνται. καὶ οἱ μὲν ἐκ τούτου συμφρονήσαντες πρὸς τὸν ὑπατον ἔγραψαν ὅτι σῶζοιντο· ἐκεῖνος δὲ ἐς μὲν τὴν Ῥώμην οὗτ' ἔγραψε παραχρῆμα οὗτ' ἄγγελον ἀπέστειλεν, ἐς δὲ τὸ Κανύσιον ἐλθὼν τὰ τε ἐνταῦθα κατεστήσατο, καὶ τοῖς πλησιοχώροις φρουρὰς ὡς ἐκ τῶν παρόντων ἔπεμψεν, προσβάλλοντάς τε τῇ πόλει ἱππέας ἀπεκρούσατο. τό τε σύνολον οὗτ' ἀθυμήσας οὕτε καταπτήξας, ἀλλ' ἀπ' ὀρθῆς τῆς διανοίας, ὥσπερ μηδενός σφισι δεινοῦ συμβεβηκότος, πάντα τὰ πρόσφορα τοῖς παροῦσι καὶ ἐβούλευσε καὶ ἔπραξεν. V p. 598.

ὅτι τοὺς Νουκερίνους καθ' ὁμολογίαν ὥστε μεθ' 30
 ἐνὸς ἱματίου ἕκαστον ἐκ τῆς πόλεως ἐκχωρῆσαι λα-
 βὼν Ἀννίβας, ἐπειδὴ ἐγκρατὴς αὐτῶν ἐγένετο, τοὺς
 μὲν βουλευτὰς ἐς βαλανεῖα ἀποκλείσας ἀπέπνιξεν,
 τοῖς δὲ ἄλλοις ἀπελθεῖν δῆθεν ὅποι βούλονται δοὺς
 πολλοὺς καὶ ἐκείνων ἐν τῇ ὁδῷ ἐφόνευσεν. οὐ μὲν-
 τοι αὐτῷ ἐλυσιτέλησε· φοβηθέντες γὰρ καὶ οἱ λοιποὶ
 μὴ τὰ ὅμοια πάθωσιν, οὐ συνέβαινον αὐτῷ, καὶ ἀν-
 τεῖχον ἐφ' ὅσον ἐξήρκουν. V ib.

ὅτι ὁ Μάρκελλος καὶ ἀνδρεία καὶ σωφροσύνη τῇ 31
 τε δικαιοσύνῃ πολλῇ ἐχρήσατο, παρὰ δὲ δὴ τῶν ἀρ-
 χομένων οὐ πάντα ἀκριβῶς οὐδὲ χαλεπῶς ἀπῆτει,
 ἀλλ' ἐπιμέλειαν μὲν ὅπως καὶ ἐκεῖνοι τὰ δέοντα πράτ-
 τωσιν ἐποιεῖτο, τοῖς δὲ ἁμαρτάνουσί τι αὐτῶν συγ-
 γνώμην κατὰ τὸ ἀνθρώπινον ἔνεμε, καὶ οὐκ ὠργί-
 ζετο ἔτι εἰ μὴ ὅμοιοι αὐτῷ εἶεν. V p. 601.

ὅτι ἐν τῇ Νώλῃ πολλῶν τοὺς ἀλόντας τε ἐν ταῖς 32
 Κάνναις καὶ ἀφεθέντας ὑπὸ τοῦ Ἀννίβου διὰ φόβου
 τε ἐχόντων ὥς καὶ τὰ ἐκείνου φρονοῦντας καὶ θανα-
 τῶσαι βουλομένων, ἀντέστη. καὶ μετὰ τοῦτο τὴν
 ὑποψίαν ἣν ἐς αὐτοὺς εἶχον ἀποκρυψάμενος, οὕτω
 σφᾶς μετεχειρίσατο ὥστε τὰ τε ἑαυτοῦ ἀνελέσθαι καὶ
 χρησιμωτάτους καὶ τῇ πατρίδι καὶ τοῖς Ῥωμαίοις γε-
 νέσθαι. V ib.

ὅτι ὁ αὐτὸς Μάρκελλος τῶν ἱππέων τινὰ τῶν Λευ- 33
 κανῶν αἰσθόμενος ἐν ἔρωτι γυναικὸς ὄντα, συνεχώ-
 ρησεν αὐτῷ καὶ ἐν τῷ στρατοπέδῳ αὐτὴν ἔχειν, ὅτι
 κράτιστα ἐμάχετο, καίπερ ἀπαγορεύσας μηδεμίαν ἐς
 τὸ τάφρευμα γυναικὰ ἐσιέναι. V ib.

ὅτι τὰ αὐτὰ ἐποίησε καὶ τοῖς Νουκερίνοις, πλὴν 34
 καθ' ὅσον ἐς φρέατα τοὺς βουλευτὰς καὶ οὐκ ἐς βα-
 λανεῖα ἐνέβαλεν. V p. 601.

35 ὅτι ὁ Φάβιος τοὺς πολίτας τοὺς ἐν ταῖς πρὶν μά-
 χαις ζωορρηθέντας τοὺς μὲν ἄνδρα ἀντ' ἄνδρὸς ἐκο-
 μίσατο, τοὺς δὲ καὶ χρημάτων ἀπολύσασθαι συνέθετο.
 μὴ δεξαμένης δὲ τῆς βουλῆς τὸ ἀνάλωμα, ὅτι μηδὲ
 τὴν λύσιν αὐτῶν συνεπήνεσε, τὰ τε ἑαυτοῦ χωρία,
 ὥσπερ εἶπον, ἀπεκήρυξε, καὶ ἐκ τῆς τιμῆς σφῶν τὰ
 λύτρα αὐτοῖς ἔχαρίσατο. V ib.

36 ὅτι οἱ Ῥωμαῖοι διεκηρυκέσαντο τῷ Ἀννίβᾳ, ἀν-
 a. u. ταπόδοσιν τῶν αἰχμαλώτων ἀξιοῦντες γενέσθαι, οὐκ
 538 ἀντηλλάξαντο δὲ αὐτούς, καίπερ καὶ ἐκείνου Καρ-
 θάλωνα ἐπ' αὐτὸ τοῦτο ἀντιπέμψαντος· ἐπειδὴ γὰρ
 οὐκ ἐδέξαντο αὐτὸν ἕσω τοῦ τείχους ὥς πολέμιον,
 οὐδὲ ἐς λόγους αὐτοῖς ἐλθεῖν ἠθέλησεν, ἀλλ' εὐθὺς
 δι' ὀργῆς ἀνέστρεψεν. U p. 379.

37 ὅτι Πτολεμαῖος Αἰγύπτου βασιλεὺς στάσεως γε-
 νομένης ὀλίγου μὲν τινος ἐξέπεσεν, ἐπαναλαβὼν δ'
 αὐθις δειναῖς αἰκίαις τὸν δῆμον ἐτιμωρήσατο, ἔψων
 τε καὶ παροπτῶν τὰ τῶν κρατουμένων σώματα. δί-
 κας τε μετ' οὐ πολὺ τῆς ὁμότητος ὑποστὰς νόσῳ χα-
 λεπῇ μεταλλάττει τὸν βίον. M p. 544.

38 ὅτι ὁ Σκιπίων ὁ τὸν πατέρα τρωθέντα σῶσας, ὁ
 στρατηγός, ἦν καὶ φύσεως ἀρετῇ κράτιστος καὶ παι-
 δεῖα λογιμώτατος, τό τε φρόνημα καὶ τὸ τῆς γνώμης
 καὶ τὸ τῶν λόγων, ὅποτε γε καὶ τούτου ἔδει, μέγι-
 στον εἶχε, καὶ αὐτὸ καὶ ἐν τοῖς ἔργοις οὐχ ἥκιστα
 ἐβεβαίου, ὥστε καὶ μεγαλόφρων καὶ μεγαλοπράγμων,
 οὐκ ἐκ κενοῦ ἀνχήματος ἀλλ' ἐξ ἐχέγγυου διανοίας,
 39 δοκεῖν εἶναι. διὰ τε οὖν ταῦτα, καὶ διότι καὶ τὸ
 θεῖον ἀκριβῶς ἠγαλλεν, ἐχειροτονήθη. οὐδὲν γὰρ
 οὔτ' οὖν δημόσιον οὔτ' ἰδιωτικὸν πρὶν ἔς τε τὸ Κα-
 πιτώλιον ἀναβῆναι καὶ χρόνον τινὰ ἐνδιατρῖψαι ἐν-
 χειρίζετο. καὶ διὰ τοῦτο φήμην ἔλαβεν ἐκ τοῦ Διὸς

ἐς δράκοντα ἐν τῇ πρὸς τὴν μητέρα αὐτοῦ συνουσία μεταβαλόντος γεγεννησθαι. καὶ τινὰς καὶ ἐκ τούτου πολλοῖς ἐλπίδας ἐς αὐτὸν ἐνεποίει. V p. 601.

ὅτι ὁ Σκιπίων καὶ μὴ ἐννόμου ἡγεμονίας λαβὼν ⁴⁰
ὄνομα ἐξ ὧν ἐχειροτονήθη, τὸ στρατόπεδον προσφι- ^{a. u. 543}
λὲς ἐποιήσατο, καὶ ἥσκησεν ἐξηργηκότας ἐκ τῆς ἀναρ-
χίας καὶ ἀνεκτήσατο κατεπτηχότας ἐκ τῶν συμφορῶν.
τόν τε Μάρκιον οὐχ, οἷά που φιλοῦσιν οἱ πολλοί, ἀνε-
πιτήδειον ἡγήσατο ὅτι εὐδοκιμηκὼς ἦν, ἀλλὰ καὶ ἐν
τοῖς λόγοις καὶ ἐν τοῖς ἔργοις ἀεὶ ἐσέμνυνε· καὶ γὰρ
ἦν οἷος οὐκ ἐκ τῆς τοῦ πέλας διαβολῆς καὶ καθαιρέ-
σεως ἀλλ' ἐκ τῆς οἰκείας ἀρετῆς αὐξέσθαι θέλειν.
καὶ διὰ τοῦτό γε οὐχ ἥκιστα τοὺς στρατιώτας ὠκειώ-
σατο. V p. 602.

ὅτι Σκιπίων χρηστότητι τρόπων οὐδὲν μεῖον ἢ ⁴¹
τοῖς ὅπλοις ἀθρόον ἀποκλῖναι πρὸς αὐτὸν ἄπασαν
σχεδὸν τὴν Ἰβηρίαν παρεσκεύασεν. M p. 545.

ὅτι στιάσεως γενομένης τῶν στρατιωτῶν ὁ Σκι- ⁴²
πίων συχνὰ μὲν τοῖς στρατιώταις διέδωκε, συχνὰ δὲ ^{a. u. 544}
καὶ ἐς τὸ δημόσιον ἀπέδειξε. τῶν τε αἰχμαλώτων ἐς
τὸ ναυτικὸν κατέταξεν, καὶ τοὺς ὁμήρους προῖκα πάν-
τας τοῖς οἰκείοις ἀπέδωκε. καὶ αὐτῷ διὰ τοῦτο πολ-
λοὶ μὲν δῆμοι πολλοὶ δὲ καὶ δυνάσται, ἄλλοι τε καὶ
Ἰνδύβολις καὶ Μανδόνιος Ἰλεργητανοί, προσεχώρη-
σαν. τό τε τῶν Κελτιβήρων ἔθνος πλεῖστόν τε καὶ ⁴³
ἰσχυρότατον τῶν περιχώρων ὃν ὧδε προσέθετο. παρ-
θένον ἐν τοῖς αἰχμαλώτοις ἐπιφανῆ κάλλει λαβὼν
ὑπωπτέυ· ἡ μὲν ἄλλως ἔσεσθαι αὐτῆς ἐν ἔρωτι, μα-
θὼν δὲ ὅτι Ἀλλουκίῳ τινὶ τῶν ἐν τέλει Κελτιβήρων
ἡγγύηται, μετεπέμψατό τε αὐτὸν ἀντεπάγγελτος, καὶ
τὴν παῖδα αὐτῷ παρέδωκε μετὰ τῶν λύτρων ἅπερ οἱ

προσήκοντες ἐκεκομίσκεσαν. καὶ τοῦ ἔργου τούτου καὶ ἐκείνους καὶ τοὺς ἄλλους ἀνηρτήσατο. V p. 602.

- 44 ὅτι ὁ τῶν Ἰβήρων βασιλεὺς ἄλους ὑπὸ Σκιπίωνος τὰ Ῥωμαίων εἴλετο, ἑαυτὸν τε καὶ τὴν οἰκείαν ἐπικράτειαν διδούς, ὁμήρους τε παρέχειν ἔτοιμος ὢν. ὁ δὲ Σκιπίων τὴν συμμαχίαν τοῦ ἀνδρὸς ἀποδεξάμενος ὁμήρων οὐκ ἔφη δεῖσθαι· τὸ γάρ τοι πιστὸν ἐν τοῖς οἰκείοις ἔχειν ὅπλοις. M p. 545.

- 45 οὗτος (Archimedes) κατὰ Διόδωρον τῆς Συρακούσης ταύτης
 προδότου πρὸς τὸν Μάρκελλον ἀθρόως γενομένης,
 εἴτε κατὰ τὸν Δίωνα Ῥωμαίοις πορθηθείσης,
 Ἀρτέμιδι τῶν πολιτῶν τότε παννυχιζόντων,
 τοιουτοτρόπως τέθνηκεν ὑπὸ τινος Ῥωμαίου.
 ἦν κεκυφῶς διάγραμμα μηχανικὸν τι γράφων,
 τίς δὲ Ῥωμαῖος ἐπιστὰς εἴλκεν αἰχμαλωτίζων.
 ὁ δὲ τοῦ διαγράμματος ὅλος ὑπάρχων τότε,
 τίς ὁ καθέλκων οὐκ εἰδὼς ἔλεγε πρὸς ἐκεῖνον,
 ἀπόστηθι, ὦ ἄνθρωπε, τοῦ διαγράμματός μου.
 ὥς δ' εἴλκε τοῦτον συστραφεὶς καὶ γνοὺς Ῥωμαῖον
 εἶναι,
 ἐβόα, τί μηχανήμά τις τῶν ἐμῶν μοι δότω.
 ὁ δὲ Ῥωμαῖος πτοηθεὶς εὐθύς ἐκεῖνον κτείνει,
 ἄνδρα σαθρὸν καὶ γέροντα, δαιμόνιον τοῖς ἔργοις.
 ἐθρήνησε δὲ Μάρκελλος τοῦτο μαθὼν εὐθέως,
 λαμπρῶς τε τοῦτον ἔκρυψε ἐν τάφοις τοῖς πα-
 τρώοις
 σὺν τοῖς ἀρίστοις πολιτῶν καὶ τοῖς Ῥωμαίοις πᾶσι,
 τὸν δὲ φονέα τοῦ ἀνδρὸς οἶμαι πελέκει κτείνει.
 ὁ Δίων καὶ Διόδωρος γράφει τὴν ἱστορίαν.

Tzetzes Hist. 2, 131—149.

Δίων ἐν Ῥωμαϊκοῖς ιε'. "ἐκ τε γὰρ τῆς ἀπὸ τοῦ 46
πάννυ ἀρχαίου ἀξιώσεως καὶ ἐκ τῆς παλαιᾶς πρὸς τοὺς
Ῥωμαίους φιλίας οὐκ ἤνεγκαν δικαιωθέντες, ἀλλ'
ἐπεχείρησαν καὶ οἱ Καμπανοὶ τοῦ Φλάκκου καὶ οἱ
Συρακόσιοι τοῦ Μαρκέλλου κατηγορῆσαι. καὶ ἐδι-
καιώθησαν ἐν τῷ συνεδρίῳ. Suidas v. ἐδικαιώθησαν,
Etym. M. p. 316, 9. Cramer. Anecd. Paris. vol. 4, p. 168,
14, ubi rectius Συρακόσιοι quam apud ceteros Συρα-
κούσιοι, ut Bekk. Anecd. p. 119, 21: Δίων ἐν ιε' βι-
βλίῳ "μὴ οἱ Συρακούσιοι νεωτερίσωσί τι, τὴν βοή-
θειαν ἀπογνόντες."

Δίων ἐν τῷ ις' "πάντες ἀποθανεῖν ἐστε ἄξιοι, 47
οὐ μέντοι καὶ ἐγὼ πάντας ὑμᾶς θανατώσω, ἀλλ' ὀλί-
γους μὲν, οὓς καὶ συνείληφα ἤδη, δικαιώσω, τοὺς
δὲ ἄλλους ἀφίημι." iidem ib.

ὅτι ὁ Σκιπίων δεινὸς μὲν ἦν ἐν ταῖς στρατηγίαις, 48
ἐπιεικὴς δὲ ἐν ταῖς ὁμιλίαις, καὶ ἐς μὲν τοὺς ἀντι-
σταμένους αὐτῷ φοβερός, ἐς δὲ τοὺς ὑπείκοντας φι-
λάνθρωπος. καὶ προσέτι καὶ ἐκ τῆς τοῦ πατρὸς τοῦ
τε θείου δόξης πλεῖστον ἐς πίστιν ὦν ἐποίει, τῷ δο-
κεῖν ἀπ' ἀρετῆς ἐκ γένους ἀλλ' οὐκ ἐκ τοῦ προστυ-
χόντος εὐδοκιμεῖν, ἴσχυε. τότε δὲ καὶ μᾶλλον ἐπὶ τε a. u.
τῷ τάχει τῆς νίκης, καὶ ὅτι καὶ ὁ Ἀσδρούβας ἐς τὴν 545
μεσόγειαν ἀνεχώρησεν, μάλιστα δὲ ὅτι καὶ ἐθείασεν,
εἴτ' οὖν παρὰ δαιμονίου τινὸς μαθὼν εἴτε κατὰ τύ-
χην, ὅτι ἐν τῇ τῶν πολεμίων στρατοπεδεύσοιτο, ὃ
καὶ ἐγένετο, πάντες μὲν αὐτὸν ὥς καὶ κρείττονά σφων 49
ὄντα ἐτίμων, οἱ δὲ Ἰβηρες καὶ βασιλέα μέγαν ὠνό-
μαζον. V p. 605.

ταῦτα μὲν οὖν οὗτοι περὶ Γυμνησίων νήσων.
Δίων δὲ ὁ Κοκκειανὸς ταύτας φησὶ πλησίον εἶναι
τοῦ Ἰβηρος ποταμοῦ, πλησίον τῶν Εὐρωπαϊῶν Ἡρα-

κλείων στηλῶν, ἃς νήσους Ἑλληνες μὲν καὶ Ῥωμαῖοι κοινῶς Γυμνησίας φασίν, Ἰβηρες δὲ Βαληρίας ἦτοι ὑγεινᾶς. Is. Tzetzes ad Lycophr. 633. αἱ νῆσοι δ' αὐταὶ τῇ περὶ τὸν Ἰβηρα ἡπείρῳ ἐπικεῖνται· εἰσὶ δὲ τρεῖς, ἃς Ἑλληνες μὲν καὶ Ῥωμαῖοι κοινῇ Γυμνησίας καλοῦσιν, Οὐαλερίας δὲ καὶ Ῥασσούσας οἱ Ἰβηρες, ἰδίᾳ δ' ἐκάστην, τὴν μὲν Ἑβεσον, τὴν δὲ μεῖζω, μικροτέραν δὲ τὴν τρίτην φερωνυμώτατα. Zonaras p. 230, 20.

50 ὅτι ὁ Μασινίσσας ἄλλως μὲν ἐν τοῖς κράτιστος ἀνὴρ ἦν, τὰ τε πολέμια καὶ τοῖς βουλευμάσι καὶ τῇ χειρὶ ἄριστα ἐξεργάζετο, καὶ ἐς πίστιν οὐχ ὅτι τῶν ὁμοφύλων, ἀπιστοι γὰρ οὗτοί γε ὥς πλήθει εἰσίν, ἀλλὰ καὶ τῶν πάνυ μέγα ἐπ' αὐτῇ φρονούντων προέφερεν. V p. 605.

51 ὅτι τῆς Σοφωνίδος ἰσχυρῶς ἦρα Μασινίσσας, ἣ τό τε κάλλος ἐπιφανὲς εἶχε, καὶ γὰρ τῇ συμμετρίᾳ τοῦ σώματος καὶ τῷ ἄνθει τῆς ὥρας ἠκμαζεν, καὶ παιδείᾳ πολλῇ καὶ γραμμάτων καὶ μουσικῆς ἠσκητο· ἀστείᾳ τε καὶ αἰμύλος ἦν, καὶ τὸ σύμπαν οὕτως ἐπαφρόδιτος ὥστε καὶ ὀφθεῖσα ἢ καὶ ἀκουσθεῖσα μόνον πάντα τινὰ καὶ τὸν πάνυ δυσέρωτα κατεργάσασθαι. V ib.

52 ὅτι Λικίνιος Κράσσος ὑπὸ τε ἐπιεικείας καὶ κάλ-
a. u. λους πλούτου τε, ἀφ' οὐπερ καὶ πλούσιος ἐπωνο-
549 μάσθη, ὅτι τε ἀρχιερεὺς ἦν, ἔμελλεν ἐν τῇ Ἰταλίᾳ ἀκλήρωτος μένειν. V ib.

53 ... μέντοι καὶ ἠθέλησε τοῦτον τίσασθαι· προὔποπτευθεὶς γὰρ ἔφυγε, καὶ ἐς τὴν Λιβύην ἐλθὼν πολλὰ μὲν καθ' ἑαυτόν, πολλὰ δὲ καὶ μετὰ τῶν Ῥωμαίων καὶ τὸν Σύφακα καὶ τοὺς Καρχηδονίους ἐλύπησεν. Σκιπίων δὲ ἐπειδὴ πάντα τὰ ἐντὸς τοῦ Πυ-

ρηναίου τὰ μὲν βία, τὰ δὲ καὶ ὁμολογία προσεποιή-
 σατο, τὸν στόλον τὸν ἐς τὴν Λιβύην ἡτοιμάζετο, ὥσπερ
 οἱ ἐφείτο· καὶ γὰρ τοῦτο καίτοι πολλῶν ἀντιλεγόν-
 των ἐπετράπη τότε, καὶ τῷ Σύφακι συγγενέσθαι ἐκε-
 λεύσθη. καὶ ἐξείργαστό τι τοῦ φρονήματος τοῦ ἐαν-
 τοῦ ἄξιον· ἢ γὰρ Καρχηδόνα εἶλεν ἂν τὸν πόλεμον 54
 αὐτῇ περιστήσας, ἢ τὸν Ἀννίβαν ἐκ τῆς Ἰταλίας ἐξή-
 γαγεν, ὅπερ ὕστερον ἐπραξεν, εἰ μὴ οἱ ἐν οἴκῳ Ῥω-
 μαῖοι τὰ μὲν φθόνῳ αὐτοῦ, τὰ δὲ καὶ φόβῳ ἐμποδῶν
 ἐγένοντο· τό τε γὰρ νέον πᾶν μειζόνων ἀεὶ ἐπορέ-
 γεσθαι καὶ τὸ κατορθοῦν πολλάκις ἄπληστον τῆς εὐ-
 πραγίας εἶναι νομίζοντες χαλεπώτατα ἂν ἡγοῦντο
 νεανίσκου ψυχὴν ἀνχήματι προ (desunt versus quattuor)
 οὐκ ἐκείνῳ πρὸς τε δυναστείαν καὶ δόξαν ἀλλ' 55
 ἑαυτοῖς πρὸς τε ἐλευθερίαν καὶ σωτηρίαν συμ-
 φέρῃ χρῆσθαι, κατέλυον αὐτόν, καὶ ὃν αὐτοὶ
 προῆγον ἐς τὰ πράγματα ἐν χρεῖα αὐτοῦ γενό-
 μενοι, τοῦτον ἐθέλονται καθήρουν, ὅτι μείζων τῆς
 κοινῆς ἀσφαλείας ἐγεγόνει· καὶ τοῦτο οὐκέτι ὅπως
 Καρχηδονίους παντελῶς δι' αὐτοῦ καταπολεμήσουσιν,
 ἀλλ' ὅπως μὴ ἑαυτοῖς τύραννον ἀνθαίρετον ἐπασκή-
 σουσιν ἐσκόπουν. τῶν οὖν στρατηγῶν δύο αὐτῷ δια- 56
 δόχους πέμψαντες ἀνεκάλεσαν αὐτόν. καὶ τὰ μὲν
 ἐπινίκια οὐκ ἐψηφίσαντό οἱ, ὅτι ἰδιώτης τε ὢν ἐστρά-
 τευτο καὶ ἐπ' οὐδεμιᾶς ἐννόμου ἡγεμονίας ἐξήταστο,
 βούς μέντοι ἑκατὸν λευκοὺς ἐν τῷ Καπιτωλίῳ θῦσαι
 καὶ πανήγυριν τινα ἐπιτελέσαι τὴν τε ὑπατείαν ἐς τὸ
 τρίτον ἔτος αἰτῆσαι ἐπέτρεψαν· αἱ γὰρ ἐς νέωτα ἀρ-
 χαιρεσίαι ἐγεγόνεσαν.

ἐν δὲ τοῖς αὐτοῖς τούτοις χρόνοις καὶ ὁ Σουλπί- 57
 κιος μετὰ τοῦ Ἀττάλου Ὡρεὸν μὲν προδοσίᾳ, Ὁποῦντα^{a. u.}
 δὲ κατὰ τὸ ἰσχυρὸν ἔλαβεν· ὁ γὰρ Φίλιππος οὐκ 547

- ἡδυνήθη σφίσι διὰ ταχέων καίπερ ἐν Δημητριάδι
 ὦν ἐπαμῦναι, ἐπειδὴ οἱ Αἰτωλοὶ τὰς διόδους προκα-
 τέσχον. ὁψὲ δέ ποτε ἐπελθὼν, καὶ καταλαβὼν τὸν
 58 Ἄτταλον τὴν λείαν τὴν ἐκ τῆς Ὀποῦντος διατιθέμε-
 νον, ἐκείνῳ μὲν γὰρ αὕτη, τοῖς δὲ δὴ Ῥωμαίοις ἡ ἐκ
 τοῦ Ὠρεοῦ ἐγένετο, ἐς τὰς ναῦς αὐτὸν κατήραξεν,
 ὥστε τὸν Ἄτταλον διὰ τε τοῦτο καὶ διὰ Προυσίαν
 τὸν Βιθυνῶν βασιλέα, ἐσβαλόντα τε ἐς τὴν χώραν
 αὐτοῦ καὶ πορθοῦντα αὐτήν, ἀποπλεῦσαι κατὰ τάχος
 οἴκαδε. ὁ μέντοι Φίλιππος οὐχ ὅσον οὐκ ἐπήρθη
 τούτῳ, ἀλλὰ καὶ σπείσασθαι τοῖς Ῥωμαίοις ἠθέλησε,
 καὶ μάλισθ' ὅτι καὶ ὁ Πτολεμαῖος πρέσβεις ἐκ τῆς
 59 Αἰγύπτου πέμπων συνήλλαττεν αὐτούς. καὶ τινων
 λόγων σφίσι γενομένων (desunt versus quattuor) εἰρή-
 νην οὐκέτι ἤτησεν ἀλλὰ δὲ Αἰτωλοὺς ἀπὸ
 τῆς συμμαχίας τῆς τῶν Ῥωμαίων ρ . . . τινι ἀποσπά-
 σας φίλους ἐποιήσατο. οὐ μέντοι καὶ ἐπράχθη τι
 μνήμης ἄξιον οὐθ' ὑπ' ἐκείνου οὔτε ὑπ' ἄλλων τινῶν,
 a. u. οὔτε τότε οὔτε ἐν τῷ ὑστέρῳ ἔτει ἐν ᾧ Λούκιός τε
 548 Οὔετούριος καὶ Καικίλιος Μέτελλος ὑπάτευσαν, καί-
 περ σημείων πολλῶν καὶ δυσχερῶν τοῖς Ῥωμαίοις
 60 γενομένων· ἄρνιον τε γὰρ ἀρρενόθηλυ ἐγεννήθη,
 καὶ σμῆνος ιον ὥφθη, κατὰ τε τῶν
 θυρῶν τοῦ ναοῦ τοῦ Διὸς τοῦ Καπιτωλίου ὄφεις δύο
 κατώλισθον, καὶ ἰδρῶτι πολλῷ αἶ τε θύραι τοῦ Πο-
 σειδωνίου καὶ ὁ βωμὸς ἐρρύη, ἐν τε Ἀντίῳ στάχυνες
 αἵματώδεις θερίζουσιν τισιν ὥφθησαν, καὶ ἐτέρωθι
 γυνὴ κέρατα ἔχουσα ἀνεφάνη, κεραυνοὶ τε ἐς ναοὺς
 πολλοὶ . . . Fragm. Paris. in Mus. Rhen. a. 1839, p. 458.
 Conf. Zonaras p. 231 seqq.
- 61 ὅτι τοῦ Πυθίου κελεύσαντος τοῖς Ῥωμαίοις τῷ
 a. u. ἀρίστῳ τῶν πολιτῶν ἐπιτρέψαι τὴν θεὸν ἐκ Πεσσι-
 549



εἰστήκει· κελεύων γὰρ πρὸς τὸν Σκιπίωνα κατα-
 λαγὰς αὐτοῖς ποιῆσθαι οὐκ ἠβούλετο κρατήσαντας
 τοὺς ἑτέρους τῶν τε ἑτέρων ἅμα καὶ ἑαυτοῦ δεσπότης
 γενέσθαι, ἀλλ' ἔτι ἀντιπάλους ὅτι μάλιστα ἀλλήλοις
 65 ὄντας ἑαυτῷ διαλλάξαι. ἐγκειμένου δ' οὖν τῇ χώρᾳ
 τοῦ Σκι(πίωνος) Ἄννων ὁ ἱππαρχος, ἦν δὲ (υἱὸς τοῦ
 Ἀσδρούβου) . . . φ . ξ . . εἰνος μὲν τὸν
 (διεστ) ἀνεπείσθη πρὸς (τοῦ Μασι-
 νίσσου) χω Καρχηδονίοις
 ν πολεμικῶν οὐ . . .
 ριας ἐν π νε ε . φ . . . σιν ἐπιστεύετο,
 καὶ τούτου προ(πέμψας ὁ Σκιπίων ἱππέας) τινὰς
 ἐκ τῆς συμβουλίας (τοῦ Μασινίσσου)
 ἐνήδρευσεν ἐς χωρία ἐπιτήδεια,

64, 4. εἰστήκει] ὁ Μασινίσσας . . . τοῖς Ῥωμαίοις
 προσέκειτο, ὑποκρινόμενος τὰ τῶν Καρχηδονίων αἰρεῖσθαι.
 ὁ δέ γε Σύφαξ τὰ τῶν Λιβύων πράττων ἐπλάττετο Ῥω-
 μαίοις ἔνσπονδος εἶναι καὶ στείλας πρὸς τὸν Σκιπίωνα
 παρήναι μὴ ποιήσασθαι τὴν διάβασιν. ἀκούσας δὲ ταῦτα
 δι' ἀπορρήτων ὁ Σκιπίων, ἵνα μὴ γνῶσιν οἱ στρατιῶται,
 τὸν τε κήρυκα αὐθήμερον ἀπέπεμψε μηδενὶ ἄλλῳ προσο-
 μιλήσαντα, καὶ τὸ στράτευμα συγκαλέσας ἐπέσπευδε τὴν
 διάβασιν, ἔτι τοὺς Καρχηδονίους ἀπαρασκεύους λέγων εἶναι,
 καὶ πρότερον μὲν τὸν Μασινίσσαν, τότε δὲ καὶ τὸν Σύφανα
 μετακαλεῖσθαι αὐτοὺς καὶ χρονίζουσιν ἐγκαλεῖν. ταῦτα εἰπὼν
 μηδὲν ἔτι μελλήσας ἐξανήχθη· καὶ πρὸς τὸ ἀκρωτήριον τὸ
 καλούμενον Ἀπολλώνιον προσορμίσας τὰς ναῦς ἐστρατοπεδεύ-
 σατο καὶ τὴν χώραν ἐπόρθει, προσέμισγέ τε ταῖς πόλεσι καὶ
 εἰλέ τινας. ἐγκειμένων δὲ τῶν Ῥωμαίων τῇ χώρᾳ Ἄννων
 ὁ ἱππαρχος, υἱὸς ὦν τοῦ Ἀσδρούβου τοῦ Γίσγωνος, ἀνεπεί-
 σθη πρὸς τοῦ Μασινίσσου ἐπιθέσθαι αὐτοῖς. ὁ οὖν Σκι-
 πίων ἱππέας πέμψας τινὰς χωρία πρὸς καταδρομὴν ἐπιτή-
 δεια ἐληίζετο, ἵν' ὑποφεύγοντες ἐπισπᾶσονται τοὺς ἐπιδιώ-
 κοντας. τῶν οὖν Καρχηδονίων ἐπισπομένων κ. τ. λ. Zonaras
 p. 234, 17.



(Ἰταλία κατὰ τὸν πρὸς Ἀννίβαν) πόλεμον οὐδὲν μέγα ἐπράχθη. Π(ούπλιος γὰρ) Σεμπρώνιος μάχητινὶ βραχείᾳ νικηθεὶς ὑπὸ τοῦ Ἀννίβου ἀντεπεκράτησεν αὐτοῦ, ὁ δὲ δὴ Λιούιος καὶ ὁ Νέρων τιμητεύσαντες τοῖς τε Λατίνοις το(ῖς προ)λιποῦσι τὴν συστρατείαν καὶ (διπλοῦν) ἀποδιδόναι πλῆθος τῶν στρατιωτῶν προσταχθεῖσι διδόναι ἀπογραφὰς ἐπήγγειλαν, ὅπως καὶ ἄλλοι χρήματά σφισι συνεσφέρωσι, καὶ τοὺς ἄλλας ἀτελεῖς μέχρι τότε(ε ὄντ)ας ὑποτελεῖς ἐποίησαν· τοῦτο δὲ οὐκ ἄλλων (ἐνεκ)α, ἀλλ' ὅτι ὁ Λιούιος ἐπραξέ τε αὐτὸ ἀμυνόμενος τοὺς πολίτας ἐπὶ τῇ καταψηφίσει καὶ ἐπὶ κλησιν ἀπ' αὐτο(ῦ ἔλαβε). Σαλινάτωρ γὰρ ἐπωνομάσθη. διὰ τε οὖν τοῦτο περιβόητοι οἱ τιμηταὶ οὗτοι ἐγένοντο, καὶ ὅτι τε ἀλλήλους τῶν τε ἵππων παρείλοντο καὶ αἰραρίους ἐποίησαν ἐτ . . . ὄντες κατὰ τὴν . . . *Fragm. Paris. p. 460. Conf. Zonaras p. 235 seq.*

⁷² ὅτι ὁ Σκιπίων ναῦν Καρχηδονίαν λαβὼν ἀφῆκε
^{a. u.} ⁵⁵¹ μηδὲν ἀδικήσας, ἐπειδὴ ἐπὶ πρεσβείᾳ πρὸς αὐτὸν ἀφικνεῖσθαι ἐπλάσαντο· ἦδει μὲν γὰρ ὅτι ἐπὶ τῇ τῶν ἐαλωκότων σωτηρίᾳ προεφασίσθη, προετίμησε δὲ τῆς καθέξεως αὐτῶν τό μνηδ' ὅτιοῦν διαβληθῆναι πῶς δυνάμενον ποιῆσαι. τοῦ τε Σύφακος καὶ τότε ἔτι συναλλάττοντος αὐτοὺς ὥς τὸν Σκιπίωνα ἐκ τῆς Λιβύης καὶ τὸν Ἀννίβαν ἐκ τῆς Ἰταλίας ἀπαῖραι, ἐδέξατο τὸν λόγον, οὐχ ὅτι ἐπίστευέν οἱ, ἀλλ' ἵνα αὐτὸν σφῆλῃ. V p. 606.

⁷³ ὅτι ἦλθον οἱ Ῥωμαῖοι πρὸς τὸν Σκιπίωνα τὰ τε ἄλλα πολλὰ ἄγοντες καὶ τὸν Σύφακα. καὶ ὅς ἰδὼν αὐτὸν δεδεδεμένον οὐκ ἤνεγκεν, ἀλλὰ τῆς τε παρ' αὐτῷ ξενίσεως μνημονεύσας, καὶ τὰ ἀνθρώπεια παθήματα ἀναλογισάμενος, ὅτι τε βασιλέα δυνάμεως οὐ σμικρᾶς καὶ ὅτι ἀξιοσπούδαστον καὶ ἑαυτῷ γενό-

- 77 πλείστοι ὅσοι ἐστρατεύσαντο, ὥς που πολλὰ ἐκού-
σίως πολλοὶ ὧν οὐδὲν ἂν ἀναγκαζόμενοι δράσειαν
ποιοῦσι. τὸ μὲν γὰρ προσταττόμενόν σφισιν ὥς καὶ
βίαιον δυσχεραίνουνσι, τὸ δ' αὐθαίρετον ὥς καὶ αὐ-
τοκράτορες ἀγαπῶσιν. V p. 609.
- 78 Δίων βιβλίῳ ιζ' "ἐπέστησεν ἐξαίφνης τοῦ δρο-
μου." Bekk. Anecd. p. 140, 23.
- 79 Δίων ἐν Ῥωμαϊκῶν ιζ' "πέφυκε καὶ ἄλλως ὥς
πλήθει τὸ μὲν εὐτυχοῦν θρασύνεσθαι, τὸ δὲ κακο-
πραγοῦν μετριάζειν, καὶ τούτου τὸ μὲν δεδιὸς σω-
φρονεῖν, τὸ δὲ θαρσοῦν ἀκολασταίνειν. ἐπὶ πλεόν
δ' ἐν ἐκείνῳ τοῦτ' ἐφωράθη." Suidas v. ὥς ἐπίπαν.
- 80 Δίων ἐν Ῥωμαϊκῶν ιζ' "καὶ τις λόγος περὶ αὐ-
τῶν τοιόσδε ἐδημώθη." Suidas et Etym. M. et alii v.
ἐδημώθη.
- 80^b ἐνθυμιζόμενοι, λογιζόμενοι. οὕτω Δίων ἐν ιζ'
Ῥωμαϊκῶν. Suidas s. Etym. ap. Cramer. Anecd. Paris.
vol. 4, p. 169, 8, Zonaras Lex. p. 750.
- 80^c διατίθηναι ἀντὶ τοῦ διαπράττομαι, αἰτιατικῇ
Δίωνος ιη' βιβλίῳ "καὶ πάντα μὲν τὰ βέλτιστα τῆς
φιλοσοφίας ἀνθ' ὁρεπόμενος." Bekk. Anecd. p. 133,
29, quae ex duabus glossis confusa sunt et lacunosa. ^a

78. ἐπέστησεν] καὶ ὁ Ἀννίβας μικροῦ ἂν ἀπώλετο. φεύγον-
τα γὰρ αὐτὸν ὁ Μασινίσσας ἐπεδίωκεν ἀκρατῶς τῇ τοῦ ἵππου
ῥύμῃ ὑπενδιδούς. μεταστραφεὶς δ' ὁ Ἀννίβας, καὶ ἰδὼν αὐτὸν
οὕτω διώκοντα, ἡρέμα ἐξέκλινε καὶ τὸν δρόμον ἐπέστησε, καὶ
οὕτω παρελάσαντα τὸν Μασινίσσαν κατὰ νότον γενόμενος
ἔτρωσε· καὶ τούτου μετ' ὀλίγων ἐξέφυγε. Zonaras p. 244, 1.

^a (Fragmentum fortasse ne est quidem Dionis Cassii,
ut infra p. 155, fr. 12 et 19 delenda sunt tanquam Dionis
Chrysostomi Qr. 1, p. 7, 26 et 5, 15 ed. meae.) Ibidem haec sunt
fragmenta: p. 124, 7: Δίωνος ιθ' βιβλίῳ "καὶ τοὺς τε ἀν-
τεπεξεληθόντας οἱ ἀνέκοψαν." 165, 20: Δίων ιθ' βιβλίῳ "Τα-
ραντῖνοι μὲν οὖν οὐδὲν οὐδὲ ἐκείνου προτιμήσαντες." 166, 1:

... τῶν ἐπινικίων τυχεῖν ἡξίου, λόγων τε ἐπ' 81
 ἀμφοτέρω πολλῶν γενομένων, οἱ μὲν γὰρ ἄλλως τε
 καὶ πρὸς τὴν τοῦ Αὐρηλίου κακοήθειαν συνεσπού-
 δαζον αὐτῷ, καὶ τὴν τε νίκην ἐμεγάλυνον καὶ παρα-
 δείγμασι πολλοῖς ἐχρῶντο· οἱ δὲ τῇ τε τοῦ ὑπάτου
 ἰσχύϊ ἠγωνίσθαι αὐτὸν ἔλεγον, μηδεμίαν ἰδίαν αὐτο-
 κράτορα ἀρχὴν ἔχοντα, καὶ προσέτι καὶ λόγον παρ'
 αὐτοῦ ἀπήτουν ὅτι τὰ προσταχθέντα οὐκ ἐπεποιήκει,
 ὅμως ἔλαβεν αὐτά. καὶ ὁ μὲν ἐκεῖ... πρὶν τὸν Αὐ-
 (ρήλιον) ε... θεσ... ν ἐώρτασεν· ὁ δὲ δὴ Οὐερ-
 μίνα... εστ... ε μὲν παρὰ
 τῶν . χ... *Fragm. Paris. p. 465.*

ὅτι διεκηρυκεύσαντο οἱ Καρχηδόνιοι τῷ Σκιπίωνι. 82
 ἦν δὲ τὰ διωμολογημένα ὁμήρους τέ σφας δοῦναι, ^{a. u.} 553
 καὶ τοὺς αἰχμαλώτους τοὺς τε αὐτομόλους ἦτοι τῶν
 Ῥωμαίων ἢ τῶν συμμάχων ὧν εἶχον ἀποδοῦναι, καὶ
 τοὺς ἐλέφαντας πάντας καὶ τὰς τριήρεις πλὴν δέκα
 παραδοῦναι καὶ τὸ λοιπὸν μὴ κεκτῆσθαι μήτε ἐλέ-
 φαντας μήτε ναῦς, καὶ τῷ Μασινίσσᾳ πάντων ὧν
 εἶχον αὐτοῦ ἀποστῆναι καὶ ἐκείνῳ δοῦναι, τὴν τε
 χώραν καὶ τὰς πόλεις τὰς ἐν τῇ ἐπικρατείᾳ αὐτοῦ
 οὔσας ἀφεῖναι, καὶ μήτε καταλόγους ποιεῖσθαι μήτε
 μισθοφόροις χρῆσθαι μήτε πόλεμον πρὸς μηδένα παρὰ
 τὴν τῶν Ῥωμαίων γνώμην ἀναιρεῖσθαι. U p. 380.

Δίων ιθ' βιβλίῳ "περὶ... τὰ δὲ ὑμέτερα ἐγὼ τε αἰεὶ προστατῶ."
 3: ἐκ τοῦ αὐτοῦ "περιῆν αὐτοῖς τῆς σχολῆς." 11: ιθ' βιβλίῳ
 "ῥᾶον καὶ τὰ λοιπὰ προσκατεργάσασθαι." Et p. 149, 25: Δίων
 κβ' βιβλίῳ "πολυειδῆ ἀπόλαυσιν καρπούμενοι τῶν κοινῶν ἀγα-
 θῶν." Δίων κβ' βιβλίῳ "ὧν τὰ μὲν βία ἤρρει, τὰ δὲ καὶ ὁμο-
 λογία παρίστατο."

82, 7. ναῦς] ναῦς μακρὰς πλείους τῶν δέκα Zonaras
 p. 244, 15.

- 83 . . . ἐν μέντοι τῷ δήμ(ῳ) πάντες
τὴν εἰρήν(ην ὁμοθυμαδὸν ἐψηφίσαντο.) . . . ἐπεπόν-
θεσαν λογ . . . αὐτῶν ἡμελλον π . . . κινδύνων τε
ταλ . . . τῶν πραγμάτων . . . ἐδικαίωσαν· ὁ τες
καὶ ἐκεῖνα τ . . . ἐκ μεγάλων α . α ε . ν
οι δὲ ὁ ντες ἐπτ . . .
- 84 (καὶ τῶν ἐλεφάντων οἱ μὲν) πλείους ἐς τὴν Ῥ(ώ-
μην ἀπήχθησαν, οἱ δὲ λοιποὶ τῷ) Μασινίσσῃ ἐδ(ω-
ρήθησαν.)
- 85 Καρχηδονίων. (καὶ αὐτοὶ τε τὴν Ἰταλίαν, Ῥω-
μαῖοί) τε τὴν Λιβύην (εὐθύς μετὰ τὴν εἰρήνην ἐξέ-
λιπον. τοῖς) δὲ δὴ πρεσβεύ(σασι τῶν Καρχηδονίων
ἐς Ῥώμην) συμβαλεῖν τοῖς (ἐκάστῳ προσήκουσιν αἰχ-
μαλώτοις ἐ)πέτρεψαν· καὶ ὥς (διακόσιοι αὐτῶν ἄνευ
λύτρων ἀπεστά)λησαν τῷ Σκιπίωνι . . . μετὰ τὴν
σύμβασιν . . . τὴν τε φιλίαν κ . . . βαιώσαν· καὶ
τ(ὴν εἰρή)νην ἐχαρίσαντο . . .
- 86 . . . αἰχμαλώτους . . . ε Τερέντιος εἰς . . . βου-
λῆς ὢν πιλίον . . . ν· καὶ ὥς τινα . . . ἀκολουθῆσαι.
Σκιπίων μὲν (οὖν μέγας ἐκ τούτων ἦρετο,) Ἀννίβας
δὲ καὶ ἐς δί(κην παρὰ τοῖς οἰκείοις ἤχθη, καὶ ὥς τὴν
τε) Ῥώμην δυν(ηθεὶς λαβεῖν καὶ μὴ ἐθελήσας καὶ)
τὴν λείαν τὴν (ἐκ τῆς Ἰταλίας σφετερισάμενος κατη-
γορή)θη. οὐ μέντοι καὶ (ἐάλω, ἀλλὰ καὶ τὴν μεγί-

83—85. δήμῳ] τοιούτων δὲ γενομένων τῶν ὁμολογιῶν πρέσβεις οἱ Καρχηδόνιοι ἐπὶ Ῥώμην ἐστάλκασι. καὶ οἱ μὲν ἀπῆλθον, οὐ μέντοι καὶ ἡ γερουσία τὴν πρεσβείαν ἐτοίμως ἐδέξατο, ἀλλ' ἐπὶ πολὺν ἡμφισβήτησαν ἀλλήλοις ἐναντιούμενοι. ὁ δὲ δῆμος τὴν εἰρήνην ὁμοθυμαδὸν ἐψηφίσατο. — καὶ τῶν ἐλεφάντων — ἀπ., τῷ Μ. δὲ οἱ λοιποὶ ἐδ. — καὶ Ῥωμαῖοι μὲν τὴν Λ. ἐξέλιπον, τὴν δ' Ἰταλίαν οἱ Καρχηδόνιοι. Zonaras p. 244, 18—245, 6.

στην τῶν Καρ)χηδονίων ἀρ(χὴν οὐκ ἐς μακρὰν ἐπε-
 τράπη) τα μὲν ἐπὶ τε . . . ν ὑπάτων
 γει . . . τῇ Σικελίᾳ βε . . . Fragn. Paris. p. 462. Conf.
 Zonaras p. 244, 18 seq., Livius 30, 42, 43, 45.

. . . καὶ διέτριψαν συχνὰς ἡμέρας, ἐς μὲν παρά- 58
 ταξιν μὴ συνιόντες, ἀκροβολισμοῖς δέ τισι καὶ πεί-
 ραις τῶν τε ψιλῶν καὶ τῶν ἱππέων χρώμενοι. οἱ μὲν
 γὰρ Ῥωμαῖοι ἠπείγοντο ὅτι τάχιστα συμβαλεῖν· τῇ
 τε γὰρ δυνάμει ἔρρωντο καὶ τροφὴν οὐ πολλὴν εἶ-
 χον, καὶ διὰ ταῦτα πολλάκις καὶ πρὸς τὸ χαράκωμά
 σφων προσέμισγον· ὁ δὲ δὴ Φίλιππος τοῖς μὲν ὅπλοις 2
 ἀσθενέστερος ὢν, τῇ δὲ παρασκευῇ τῶν ἐπιτηδείων
 διὰ τὸ τὴν οἰκείαν οἱ ἐγγὺς εἶναι προφέρων ἀνείχεν,
 ἐκτροχούσθαι αὐτοὺς ἀμαχί προσδοκήσας, καὶ εἶπερ
 ἐκεκρατήκει τῆς γνώμης, πάντως ἂν τι ἐξείργαστο·
 νῦν δὲ καταφρονήσας τῶν Ῥωμαίων ὡς φοβουμένων
 αὐτόν, ὅτι πρὸς χωρίον τι ὅθεν ἐπισιτίσασθαι σφισι
 λῶν ἦν μετέστησαν, ἐπῆλθέ τε αὐτοῖς ἀρπαγὰς
 ποιουμένοις ἀπροσδόκητος, καί τινας καὶ διέφθειρεν.
 αἰσθόμενος δὲ τοῦτο ὁ Γάλβας ἐπεξέδραμεν ἐκ τοῦ 3
 στρατοπέδου, καὶ προσπεσὼν αὐτῷ μὴ προσδεχομένῳ
 πολλῷ πλείους ἀνταπέκτεινεν. (ἦττη)θεῖς τε καὶ
 προσέτι καὶ τρωθεῖς οὐκέτι κατὰ χώραν ἔμεινεν,
 ἀλλ' ἡμέρας τινὰς πρὸς ἀναίρεσιν καὶ ταφὴν δὴ τῶν
 νεκρῶν σπείσάμενος ἔπειτα ὑπὸ τὴν πρώτην νύκτα
 ἀπανέστη. οὐ μέντοι ὁ Γάλβας ἐπεδίωξεν αὐτόν· τῇ 4
 τε γὰρ ἀπορίᾳ τῶν τροφῶν καὶ τῇ ἀπειρίᾳ τῶν χω-
 ρίων, τὸ δὲ δὴ πλεῖστον καὶ τῇ ἀγνωσίᾳ τῆς παρα-
 σκευῆς αὐτοῦ καὶ δέει μὴ ἀπερισκέπτως ποι προχω-
 ρῶν σφαλῇ, οὐκ ἠθέλησεν περαιτέρω προχωρῆσαι,
 ἀλλ' ἐς τὴν Ἀπολλωνίαν ἀνεκομίσθησαν. καὶ τούτῳ
 καὶ ὁ Ἀπούστιος μετὰ τῶν Ῥοδίων καὶ μετὰ τοῦ Ἀτ-

τάλου περιπλέων συχνὰς μὲν νήσους ἐχειρώσατο ...
Fragm. Paris. p. 464. Conf. Zonaras p. 247, 6.

- 5 οἱ Ἰνσουμβροὶ ἐταράχθησαν· Ἀμίλκας γάρ τις
Καρχηδόνιος τῷ τε Μάγωνι συστρατεύσας καὶ ἐν
τοῖς χωρίοις ἐκείνοις ὑπομείνας τέως μὲν ἡσυχίαν
εἶχεν, ἀγαπῶν εἰ διαλάθοι, ἐπεὶ δ' ὁ Μακεδονικὸς
πόλεμος ἐνέστη, τοὺς τε Γαλάτας ἀπέστησε τῶν Ῥω-
μαίων καὶ μετ' αὐτῶν ἐπὶ Λίγυας στρατεύσας καὶ
6 ἐκείνων τινὰς προσεποιήσατο. μάχης δέ σφισι μετὰ
ταῦτα πρὸς τὸν Λούκιον Φούριον στρατηγὸν γενομέ-
νης (ἡττήθησαν καὶ) ἐπρεσβεύσαντο σπονδῶν δεόμε-
νοι. καὶ οἱ μὲν Λίγυες ἔτυχον αὐτῶν· τότε δ' ἄλ-
λοι χ . . . εν ἄλλους Γαλάτας
. αιρεσιν κ . σ
. δεινὸν μὲν . . . η . σ υ ν ε η μ . δ . μ . . ν . . .
. ἐκυρίευνεν ε
ταις ἔπε . φ α κ ἔστ . . δ . γεω ν
. οὐκ . . ε ε ν . ες τὴν μνή-
μην· . . ιχθείο διη . η . . .
Fragm. Paris. p. 465.

- 59 ὅτι ἡ Καρχηδὼν πολλοῖς Ῥωμαίων ἐξαιρετέα ἐδό-
a. u. κει εἶναι, καὶ Κορνηλίῳ ὑπάτῳ, καὶ ἔλεγεν ὅτι ἀδύ-
557 νατόν ἐστι συνεστῶσης αὐτῆς ἀδεεῖς σφας εἶναι. U
p. 381.

- 60 ὅτι ὁ Φίλιππος ἡττηθεὶς ἐπεκηρυκεύσατο τῷ Φλα-
μινίνῳ· καὶ ὅς, εἰ καὶ τὰ μάλιστα καὶ τῆς Μακεδο-
νίας ἐγλίχετο καὶ τῇ παρούσῃ οἱ εὐτυχία ἐπίπαν ἐπ-
εξελθεῖν ἐπεθύμει, ὅμως ἐσπείσατο. αἴτιον δὲ ὅτι

58, 6, 3. τότε δ' ἄλλοι] τοῖς δ' ἄλλοις, ut τοῖς ἄλλοις δὲ οὐκ
ἐδόθησαν ἀλλ' ἀντεστράτευσεν ἐπ' αὐτοὺς Αὐρήλιος ὁ ὕπατος,
φθονήσας τῆς νίκης τῷ στρατηγῷ Zonaras p. 248, 3.

ἐφοβήθη μὴ οἷ τε Ἕλληνες ὑπεξαιρεθέντος αὐτοῦ τό τε φρόνημα τὸ παλαιὸν ἀναλάβωσι καὶ σφᾶς οὐκέτι θεραπεύσωσι, καὶ οἱ Αἰτωλοὶ ἐν μεγάλῳ καὶ τότε αὐχήματι, ὅτι τὸ πλεῖστον τῆς νίκης κατειργάσαντο, ὄντες ἐπαχθέστεροί σφισι γένωνται, ὃ τε Ἀντίοχος ἔς τε τὴν Εὐρώπην, ὥσπερ ἡγγέλλετο, ἔλθῃ καὶ τῷ Φιλίππῳ συμμαχήσῃ. U ib.

ὅτι νεανίσκοι τινὲς Καρχηδονίων πρέσβεις ἔς τὴν 61 Ῥώμην ἐλθόντας ὑβρίσαντες ἐπέμφθησαν μὲν ἔς τὴν Καρχηδόνα καὶ ἐξεδόθησάν σφισιν, οὐκ ἔπαθον δὲ ὑπ' αὐτῶν δεινὸν οὐδέν, ἀλλ' ἀφείθησαν. U ib.

ὅτι ὁ Ἀντίοχος καὶ οἱ στρατηγοὶ αὐτοῦ προδιε- 62 φθάρησαν· τῇ τε γὰρ ἄλλῃ ῥαστώνῃ καὶ ἔρωτι κό- a. u. 563 ρης τινὸς ἔς τε τὸ ἀβροδίαιτον ἐξώκειλε καὶ ἀπολέμους καὶ τοὺς ἄλλους ἐποίησεν. V p. 609.

ὅτι Σέλευκος ὁ τοῦ Ἀντιόχου τὸν τοῦ Ἀφρικα- 2 νοῦ υἱὸν διαπλέοντα ἐκ τῆς Ἑλλάδος λαβὼν ἐν θε- a. u. 564 ραπείᾳ πολλῇ ἐπεποίητο. ἀπολυτρῶσαι μὲν γάρ, καίτοι τοῦ πατρὸς αὐτοῦ πολλὰ δεηθέντος, οὐκ ἠθέλησεν, οὐ μέντοι καὶ κακόν τι εἰργάσατο, ἀλλὰ καὶ τούναντίον ἰσχυρῶς περιεῖπε, καὶ τέλος, καίπερ τῶν σπονδῶν ἁμαρτῶν, ἀφῆκεν ἄνευ λύτρων. V ib.

ὅτι ἐφθόνουν τοῖς Σκιπίωσι πολλοί, ὅτι δύο ἀδελ- 63 φοὶ γένους τε καὶ ἀρετῆς εὖ ἦκοντες τὰ τε ἄλλα κατέπραξαν ὥσπερ εἴρηται, καὶ ἐπικλήσεις τοιαύτας ἔλαβον, ἐπεὶ ὅτι γε οὐδὲν ἡδίκουν δηλοῦται μὲν καὶ τοῖς εἰρημένοις, ἀπεδείχθη δὲ ἔτι μᾶλλον τῇ τε τοῦ Ἀσια- a. u. 567 τικοῦ δημεύσει τῆς οὐσίας, ἐν ᾗ μηδὲν πλεον τῶν προὑπαρχόντων οἱ εὐρέθη, καὶ τῇ τοῦ Ἀφρικανοῦ ἔς Αἰτερνον ἀναχωρήσει κἀνταῦθα μέχρι τῆς τοῦ βίου τελευτῆς ἀδεία. τὴν μὲν γὰρ πρώτην ἀπῆντησε, νομίζων τῇ τῆς ἀρετῆς ἀληθείᾳ περιέσεσθαι. V p. 609.

64 ὅτι οἱ Ῥωμαῖοι τῆς τρυφῆς τῆς Ἀσιανῆς γευσάμενοι, καὶ μετὰ τῆς τῶν λαφύρων περιουσίας τῆς τε παρὰ τῶν ὀπλῶν ἐξουσίας ἐν τοῖς τῶν ἡττηθέντων κτήμασιν ἐγχρονίσαντες, τὴν τε ἄσωτίαν αὐτῶν διὰ βραχείος ἐξήλωσαν, καὶ τὰ πάτρια ἔθνη οὐ διὰ μακροῦ κατεπάτησαν. οὕτω τὸ δεινὸν τοῦτ' ἐκεῖθεν ἀρξάμενον καὶ ἐς τὸ ἄστυ ἔπεσε. V ib.

65 ὅτι ὁ Γράκχος ἄλλως μὲν καὶ ἐκ τοῦ πλήθους ἦν καὶ ἐδημηγόρει δεινότατα, οὐ μέντοι καὶ ὠμοιώθη Κάτωνι, ἀλλὰ καίπερ παλαιάν τινα πρὸς τοὺς Σκιπίωνας ἔχθραν ἔχων οὐκ ἤνεγκε τὸ γιννόμενον, ἀλλ' ὑπὲρ τοῦ Ἀφρικανοῦ καὶ ἀπελογήσατο ἐρήμην κατηγορηθέντος, ὅπως τε μηδεμίαν κηλῖδα λάβοι διεσπούδασε, τὸν τε Ἀσιατικὸν ἐκώλυσεν ἐς τὸ οἶκημα ἐμβληθῆναι. καὶ διὰ ταῦτα αὐτῷ οἱ Σκιπίωνες τὴν τε ἔχθραν κατέλυσαν καὶ κῆδος συνῆψαν· τὴν γὰρ θυγατέρα τὴν ἑαυτοῦ ὁ Ἀφρικανὸς συνώκισεν. V p. 610.

66 ὅτι ὁ Περσεὺς παντελῶς τοὺς Ῥωμαίους ἐκ τῆς
 a. u. 586 Ἑλλάδος ἐβαλεῖν ἤλπισεν, τῇ δὲ πολλῇ καὶ ἀκαίρῳ φειδωλίᾳ καὶ τῇ δι' αὐτὴν τῶν συμμάχων ὀλιγωρίᾳ ἄσθενῆς αὐτίς ἐγένετο. ἐπειδὴ γὰρ τὰ τε τῶν Ῥωμαίων ὑπεδίδου καὶ τὰ ἐκείνου ἐπηύξετο, κατεφρόνησεν ὥς οὐδὲν ἔτι τῶν συμμάχων δεόμενος, ἀλλ' ἦτοι καὶ προῖκά οἱ αὐτῶν βοηθησόντων, ἢ καὶ καθ' ἑαυτὸν κρατήσων, καὶ οὔτε τῷ Εὐμένει οὔτε τῷ Γεντίῳ τὰ χρήματα ἃ ὑπέσχητο ἀπέδωκε, νομίσας οἰκείαν αὐτοῦς αἰτίαν ἔχθρας πρὸς Ῥωμαίους ἔχειν. τούτων τε οὖν καὶ τῶν Θρακῶν, οὐδὲ γὰρ οὐδ' ἐκεῖνοι ἐντελῇ τὸν μισθὸν ἐλάμβανον, ἀπροθύμων γενομένων ἐς τοσοῦτο αὐτίς ἀπογνώσεως ἀφίκετο ὥστε καὶ σπονδῶν δεηθῆναι. V ib.

ὅτι ὁ Περσεὺς σπονδῶν ἐδεήθη παρὰ Ῥωμαίων, ²
 καὶ ἔτυχεν αὐτῶν, εἰ μὴ οἱ Ῥόδιοι συνεπρέσβευσαν
 αὐτῷ δέει τοῦ μὴ τοῖς Ῥωμαίοις τὸν ἀντίπαλον ὑπεξαι-
 ρεθῆναι. μέτριον μὲν γὰρ οὐδέν, οἷα δεομένους εἰ-
 κὸς ἦν εἰπεῖν, ἔλεξαν· καὶ τῆς εἰρήνης οὐκ αἰτηταὶ
 μᾶλλον τῷ Περσεῖ ἢ δόται ὄντες, ἄλλα τε πολλὰ
 ὑπερήφανα διελέχθησαν, καὶ τέλος ἠπείλησαν τοῖς
 αἰτίοις τοῦ μὴ συμβῆναί σφας γενομένοις μετὰ τῶν
 ἐτέρων πολεμήσειν. καὶ τούτου οὐδὲ τὸ πρὶν ἀνύ-
 ποπτοι τοῖς Ῥωμαίοις ὄντες μᾶλλον διεβλήθησαν, καὶ
 τὸν Περσέα τῶν σπονδῶν τυχεῖν ἐκώλυσαν. U p. 382.

ὅτι ὁ Περσεὺς ἐν Σαμοθράκῃ ὢν ἐν τῷ ἱερῷ, ³
 καὶ ἐξαιτηθεὶς Εὐάνδρον τινα, γένος μὲν Κρητῆ,
 πιστότατον δὲ ὄντα καὶ ἄλλα τε πολλὰ ἐαυτῷ κατὰ
 τῶν Ῥωμαίων ὑπουργηκότα καὶ τὴν τοῦ Εὐμένους
 ἐπιβουλήν τὴν ἐν τοῖς Δελφοῖς γενομένην συνεσκευα-
 κότα, οὐκ ἐξέδωκε, φοβηθεὶς μὴ κατείπῃ ὅσα αὐτῷ
 συνήδει, λάθρα δὲ ἀποκτείνας διέδωκε λόγον ὅτι
 ἐαυτὸν προαπεχρήσατο. οἱ δὲ συνόντες οἱ φοβηθέν-
 τες τὴν ἀπιστίαν αὐτοῦ καὶ τὴν μισοφονίαν μεθί-
 στασθαι ἤρξαντο. V p. 610.

ὅτι ὁ Περσεὺς ἐθελοντῆς εὐρέθη, καὶ αὐτὸν ἐς ⁴
 τὴν Ἀμφίπολιν ἀχθέντα ὁ Παῦλος οὐδὲν οὔτε ἔργῳ
 οὔτε λόγῳ δεινὸν ἔδρασεν, ἀλλὰ καὶ προσιόντι οἱ
 ὑπαναστὰς τά τε ἄλλα ἐδεξιώσατο καὶ ὁμόσιτον
 ἐποιήσατο, ἐν τε φυλακῇ ἀδέσμῳ καὶ ἐν θεραπείᾳ
 πολλῇ ἦγε. V p. 613.

ὅτι Περσεύς, ὕστατος βασιλεὺς Μακεδονίας, κα- ⁵
 ταλιμπανόμενος ἐν τῷ πρὸς Ῥωμαίους πολέμῳ ὑπὸ
 τῶν οἰκείων, ἀπογνοὺς φέρων ἐνεχείρισεν ἐαυτὸν
 Αἰμιλίῳ Παύλῳ. ὁ δὲ πεσεῖν βουληθέντα πρὸς τοῖς
 γόνασιν αὐτοῦ ἀναστήσας, καὶ ἐπειπὼν "ἄνθρωπε,

τί μου καθαιρεῖς τὸ κατόρθωμα;” ἐπὶ τινος βασιλικοῦ θρόνου πάρεδρον αὐτῷ κατεστήσατο. M p. 546.

6 ὅτι Περσεὺς ναῦν τᾶλλα τε μεγαλοπρεπῶς καὶ πέρα τοῦ συνήθους ἐξήσκησε, τὴν εἰρεσίαν ἐπὶ ἑκαίδεκα στίχους ποιήσας. M ih.

67 ὅτι ὁ Παῦλος οὐ στρατηγῆσαι μόνον ἦν ἀγαθός, ἀλλὰ καὶ χρημάτων ἀδωρότατος. τεκμήριον δέ· δεύτερον τότε ὑπατεύσας καὶ λαφύρων ἀμυθήτων κρατήσας ἐν τοσαύτῃ πενίᾳ διεβίω ὥστε χαλεπῶς τῇ γυναικὶ αὐτοῦ τὴν προῖκα τελευτήσαντος ἀποδοθῆναι.

2 τοιοῦτος μὲν οὖν ἦν καὶ τοιαῦτα ἐπραξεν. τοῦτο δὲ μόνον ὥσπερ τινὰ κηλῖδα [ἐν] τῷ τούτου βίῳ προστετριφθαι νομίζουσι, τὸ διαρπάσαι τοῖς στρατιώταις τὰ χρήματα ἐπιτρέψαι, τᾶλλα οὐκ ἄμοιρον χαρίτων ἄνδρα γενόμενον, καὶ μέτριον μὲν ἐν ταῖς εὐπραγίαις, εὐτυχέστατον δὲ ἅμα καὶ εὐβουλότατον ἐν τοῖς πολέμοις ὀφθέντα. μαρτύριον δὲ τὸ μήτε πρὸς τὸν Περσέα ὑπέρογκον καὶ ἀλαξόνα δειχθῆναι, μήτε τὸν πρὸς αὐτὸν πόλεμον κακῶς καὶ ἀπροβούλως ἀγωνίσασθαι. V p. 613.

68 ὅτι οἱ Ῥόδιοι φρόνημα πολὺ πρότερον σχόντες ὥς
a. u. 587 καὶ αὐτοὶ τὸν τε Φίλιππον καὶ τὸν Ἀντίοχον νενικηκότες τῶν τε Ῥωμαίων κρείττους ὄντες, ἐς τοσοῦτον δέους ἀφίκοντο ὥστε καὶ πρεσβευτὴν πρὸς τὸν Ἀντίοχον τὸν τῆς Συρίας βασιλέα σταλέντα Ποπίλιον μεταπέμψασθαι, καὶ παρόντος αὐτοῦ καταψηφίσασθαι πάντων τῶν τάναντία τοῖς Ῥωμαίοις φρουρησάντων, τοὺς τε συλληφθέντας αὐτῶν ἐπὶ τιμωρίαν πέμψαι. U p. 382.

2 ὅτι οἱ αὐτοὶ πρεσβευσάμενοι πρὸς αὐτοὺς πολλάκις, ὥς πού καὶ ἐδέοντό τινος, οὐδὲν ἔτ' αὐτοῖς προσέφερον ὥνπερ καὶ πρότερον, ἀλλ' ὅσα ἐς τὸ

παραιτήσασθαι μὴ μνησικακεῖν σφισιν αὐτοὺς χρήσιμα ἔξ ὧν ὑπουργησάν ποτε αὐτοῖς λαβεῖν ἐδύναντο, μόνον ἔλεγον, καὶ τὴν γε πρόσρησιν τῆς συμμαχίας 3 τῆς πρὸς αὐτοὺς μὴ προσδεχόμενοι πρόσθεν, ἵνα καὶ ὥς μετατάξασθαι ποτε ἀπ' αὐτῶν ἐκ τοῦ μηδεμίαν ἔνορκον ἀνάγκην φιλίας ἔχειν δυνάμενοι φοβεροί τε αὐτοῖς ὥσι καὶ πρὸς τῶν ἀεὶ πολεμούντων σφίσιν ἐπιθεραπεύονται, τότε καὶ πάννυ προσθέσθαι ἐσπούδαζον, τὴν τε παρὰ τῶν Ῥωμαίων εὐνοίαν ἅμα βεβαιούμενοι, καὶ τιμὴν ἐκ τούτου καὶ παρὰ τῶν ἄλλων θηρώμενοι. U ib.

ὅτι ὁ Προυσίας αὐτὸς ἔς τε τὴν Ῥώμην καὶ ἔς τὸ 69 βουλευτήριον ἐσελθὼν τὸν τε οὐδὸν αὐτοῦ κατεφίλησε καὶ τοὺς βουλευτὰς θεοὺς ἐπωνόμασε καὶ προσεκύνησεν. ἔξ οὗπερ καὶ ἠλεήθη ὅτι μάλιστα, καίτοι καὶ τῷ Ἀττάλῳ παρὰ τὴν τῶν Ῥωμαίων γνώμην πολεμήσας. ἐλέγετο γὰρ καὶ οἴκοι τοὺς πρέσβεις αὐτῶν, ὅσάκις ἀφίκοιντό τινες, προσκυνεῖν, ἀπελεύθερόν τε ἑαυτὸν τοῦ δήμου ἐπεκάλει, καὶ πιλίον πολλάκις ἐπετίθετο. U p. 383.

ὅτι Σκιπίων νέος δ' καὶ κ' ἐτῶν ἐστρατήγησεν. 70 M p. 546.

τίς γὰρ ποτε καὶ ὅρος ἡλικίας τοῖς γ' ἅπαξ ἐκ 2 μειρακίων ἐξελθοῦσι πρὸς τὸ τὰ δέοντα φρονεῖν ἔπεται; τίς ἀριθμὸς ἐτῶν πρὸς τὸ τὰ προσήκοντα πράττειν ἀποδέδεικται; οὐχ ὅσοι μὲν ἂν τῇ τε φύσει καὶ τῇ τύχῃ χρηστῇ χρήσωνται, πάντα ἀπ' ἀρχῆς εὐθύς ἃ δεῖ καὶ φρονουῦσι καὶ πράττουσιν, οἱ δὲ ἐν τῇδε τῇ ἡλικίᾳ βραχὺν νοῦν ἔχοντες οὐδ' ἂν αὐθὺς ποτε, οὐδ' εἰ πολλὰ ἔτη διέλθοι, φρονιμώτεροι γένοιντο; ἀμείνων μὲν γὰρ ἂν τις αὐτὸς ἑαυτοῦ προΐούσης τῆς ἡλικίας ὑπάρξειεν, ἔννοους δ' ἔξ ἀνοήτου καὶ ἔμφρων ἔξ

ἄφρονος οὐδ' ἂν εἷς ἐκβαίῃ. μὴ μέντοι τοὺς νέους ἐς ἀθυμίαν, ὥς καὶ κατεγνωσμένους τὸ μηδὲν τῶν δεόντων πράττειν δύνασθαι, ἐμβάλητε· πᾶν γὰρ τοῦναντίον προτρέπεσθαι αὐτοὺς ὀφείλετε πάντα τὰ προσήκοντα αὐτοῖς προθύμως ποιεῖν ἀσκεῖν, ὥς καὶ τιμὰς καὶ ἀρχὰς καὶ πρὸ τοῦ γήρως ληψομένους· ἐκ γὰρ τούτου καὶ τοὺς πρεσβυτέρους βελτίους ποιήσετε, πρῶτον μὲν ἀνταγωνιστὰς πολλοὺς ἀποδείξαντες, ἔπειτ' ἐνδειξάμενοι ὥς καὶ τᾶλλα πάντα καὶ τὰς ἡγεμονίας μάλιστα οὐκ ἐξ ἀριθμοῦ ἐτῶν ἀλλ' ἐξ ἀρετῆς ἐμφύτου πᾶσι τοῖς πολίταις δώσετε. M p. 547 et Excerpta ex Ms. Florentino Ioannis Damasceni Parallelorum vol. 2, p. 688, 689 ed. Gaisf., 4, p. 148, 149 ed. Meinek., ubi ὥς κατεγνωσμένους et πρακτικωτέρους pro πρεσβυτέρους, rectiusque τοῖς γ' ἅπαξ et ἔννοους δ' ἐξ pro γε et δέ, sed male paullo ante finem μὲν pro μάλιστα.

- 4 ὅτι Σκιπίων ὁ Ἀφρικανὸς ἄριστος μὲν ἦν ἐκ πλείονος τὸ δέον ἐκφροντίσαι, ἄριστος δὲ καὶ ἐκ τοῦ παραχρηῖμα τὸ κατεπεῖγον ἐρευνῆσαι, ἐν τε τῷ προσήκοντι καιρῷ ἑκατέρῳ αὐτῶν χρῆσασθαι ἦδει. τὰ τε πρακτέα ἐν τῷ θαρσοῦντι διεσκόπει, καὶ τὴν διαχείρισιν αὐτῶν ὥς καὶ δεδιῶς ἐποιεῖτο. ὅθεν περ τῇ τοῦ λογισμοῦ ἀδεεῖ διασκέψει πάντα ἀκριβῶς τὰ καθήκοντα ἐνενόει, καὶ τῇ περὶ τοῦ ἀσταθμήτου φροντίδι ἀσφαλῶς αὐτὰ ἔπραττε. καὶ διὰ τοῦτ' εἴ ποτε
- 5 καὶ ἐς ἀπροβουλίας ἀνάγκην, οἷα ἐν τε τοῖς τοῦ πολέμου παραλόγοις καὶ ἐν ταῖς τῆς τύχης ῥοπαῖς συμβαίνειν εἴωθε, προήχθη, οὐδὲ τότε τῶν προσηκόντων ἡμάρτανεν. ὑπὸ γὰρ τοῦ ἔθους, τοῦ τε τῇ τύχῃ πρὸς μηδὲν ἀλογίστως χρῆσθαι, οὐδὲ ἐς τὴν τοῦ ἑξαπιναίου προσβολὴν ἀπαράσκευος ἦν, ἀλλὰ καὶ

τοῖς αἰφνιδίοις ὑπὸ τοῦ μηδέποτε ἀτρεμίζειν ὥς καὶ ἐκ πολλοῦ αὐτὰ προνενοηκῶς ἐχρῆτο. τολμητῆς τε 6 ἐκ τούτων, ἐν οἷς ἐπεπιστεύκει ὀρθῶς ἔχειν, καὶ κινδυνευτῆς ἐν οἷς ἐθάρσει ἰσχυρῶς ἐγίγνετο· καὶ γὰρ τὸ σῶμα ἴσα τοῖς πάνυ τῶν στρατιωτῶν ἔρρωτο. καὶ διὰ τοῦτο, ὃ καὶ τὰ μάλιστα ἂν τις αὐτοῦ θαυμάσειε, προεβούλευέ τε τὰ κράτιστα ὥς καὶ ἑτέροις ἐπιτάξων, καὶ ἐν τῷ ἔργῳ αὐτὰ ὥς καὶ ὑφ' ἑτέρων κεκελευσμένα ἐχειροῦργει. τῇ τε οὖν ἄλλῃ ἀρετῇ ἀσφα- 7 λῆς ἦν, καὶ τὴν πιστότητα οὐχ ὅπως πρὸς τοὺς πολίτας τοὺς τε χρωμένους οἱ, ἀλλὰ καὶ πρὸς τὸ ὄθνεϊον τό τε πολεμιώτατον ἀκριβῆ ἐκέκτητο. καὶ αὐτῷ κατὰ τοῦτο πολλοὶ μὲν ἰδιῶται, πολλὰ δὲ καὶ πόλεις προσεχώρησαν. ἅτε γὰρ μηδὲν ἀλογίστως μηδὲ ἐξ ὀργῆς 8 ἢ καὶ θεοὺς ποιῶν ἢ καὶ λέγων, ἀλλ' ἐκ τοῦ βεβαίου τῶν λογισμῶν πρὸς πάντα τὰ καίρια ἔτοιμος ὢν, καὶ τὰ ἀνθρώπινα ἱκανῶς ἐκλογιζόμενος, καὶ μήτε τι ἀνέλπιστον ποιούμενος καὶ πάντα πρὸς τὴν τῶν πραγμάτων φύσιν προδιασκοπῶν, ῥᾶστα τε τὰ πρακτέα πρὶν καὶ δεηθῆναι αὐτῶν ἐπενόει, καὶ ἐς βεβαιότητα αὐτοῖς ἐχρῆτο. τοιγαροῦν μόνος ἀνθρώπων 9 ἢ καὶ μάλιστα διὰ τε ταῦτα καὶ διὰ τὴν μετριότητα τὴν τε ἐπιείκειαν οὔτε ὑπὸ τῶν ὁμοτίμων οὔθ' ὑπὸ τινος ἐφθονήθη. ἴσος μὲν γὰρ τοῖς ὑποδεεστέροις, οὐκ ἀμείνων δὲ τῶν ὁμοίων, ἀσθενέστερος δὲ τῶν μειζόνων ἀξιῶν εἶναι; κρείττων καὶ τοῦ φθόνου τοῦ μόνους τοὺς ἀρίστους ἄνδρας λυμαιομένου ἐγένετο. V p. 613.

ὅτι Καρχηδόνιοι πολεμούμενοι παρὰ Ῥωμαίων 71 ὅπλα τε καὶ τριήρεις δι' ἐλαχίστου ἐποιήσαντο, τοὺς 805
μὲν ἀνδριάντας πρὸς τὴν τοῦ χαλκοῦ χρῆσιν συγχω-
νεύσαντες, καὶ τὴν ξύλῳ τῶν τε ἰδίων καὶ δημο-

σίῳν ἔργων πρὸς τὰς τριήρεις καὶ τὰς μηχανὰς μετενεγκάμενοι, ἔς τε τὰ σχοινία ταῖς τῶν γυναικῶν κόμαις ἀποκεκαρμέναις χρησάμενοι. M p. 540. Conf. Zonaras p. 283, 5.

- 2 Δίωνος κα' βιβλίῳ "ὅ τε Φαμέας ἀπογνοῦς τὰ τῶν Καρχηδονίων πράγματα." Bekk. Anecd. p. 124, 9. Conf. Zonaras p. 286, 7.

72 ὅτι ἤρξαν τῆς διαφορᾶς οἱ Ἀχαιοί, τοῖς Λακε-
 a. u. δαιμονίοις ἐγκαλοῦντες, διηνέχθησαν γὰρ ἀλλήλοις,
 606 ὥς τῶν συμβεβηκότων σφίσιν αἰτίοις γεγονόσι, Διαίου [ὅτι] μάλιστα τοῦ στρατηγοῦ αὐτοὺς ἐνάγοντος. καὶ τῶν γε Ῥωμαίων καταλλακτὰς αὐτοῖς πολλάκις πεμψάντων οὐκ ἐπείσθησαν, ἀλλὰ καὶ τοὺς πρέσβεις, οὓς ἐκεῖνοι διασπάσαι πῃ τὸ Ἑλληνικόν, ὅπως ἀσθενέστεροι ὦσιν, ἐθελήσαντες ἔπεμψαν, πρόφασιν τὸ μὴ δεῖν τὰς πόλεις τὰς τοῦ Φιλίππου γενομένας, ὧν καὶ Κόρινθος ἦν ἔς τε τὰ ἄλλα ἀνθοῦσα καὶ ἐν τῷ συνεδρίῳ κρατιστεύουσα, μετέχειν αὐτοῦ ποιησάμενοι, παρ' ὀλίγον ἦλθον ἀποκτεῖναι. φυγῇ δ' οὖν αὐτῶν ἐκ τοῦ Ἀκροκορίνθου, ἐν ᾧ ἦσαν, προαποχωρησάντων ἐπρεσβεύσαντο μὲν ἐς τὴν Ῥώμην, ἀπολογούμενοι ὑπὲρ τοῦ γεγονότος· οὐ γὰρ ἐπ' ἐκείνους ἀλλ' ἐπὶ τοὺς Λακεδαιμονίους τοὺς μετ' αὐτῶν ὄντας ὀρμῆσαι ἔφασκον. τῶν δὲ Ῥωμαίων τὴν μὲν σκῆψιν αὐτῶν οὐκ ἐλεγξάντων, τοῖς τε γὰρ Καρχηδονίοις ἔτι ἐπολέμουν, καὶ τὰ τῶν Μακεδόνων οὐδέπω καλῶς βέβαια εἶχον, ἄνδρας δὲ στειλάντων, καὶ τὴν ἄδειαν αὐτοῖς, ἂν μηδὲν ἔτι νεωτερίσωσι, δώσειν ὑποσχομένων, τὸ συνέδριον αὐτοῖς οὐ παρέσχον, ἀλλ' ἐς ἕτερόν σφας σύλλογον, ὃς μεθ' ἑκμηνον ἔμελλεν ἔσεσθαι, ἀνεβάλοντο. U p. 384.

- 73 ὅτι Οὐριάθος ἀνὴρ Λυσιτανὸς ἀφανέστατος μὲν

γένος, ὥς γέ τισι δοκεῖ, ὢν, περιβοητότατα δὲ ταῖς
 πράξεσι χρησάμενος, ληστής τε γὰρ ἐκ ποιμένος, καὶ
 μετὰ τοῦτο καὶ στρατηγός. ἐπεφύκει γὰρ καὶ ἥσκητο
 τάχιστος μὲν διῶξαι τε καὶ φυγεῖν, ἰσχυρότατος δὲ
 ἐν σταδία μάχῃ εἶναι· καὶ τὴν τε τροφήν τὴν αἰὲ
 παροῦσαν καὶ τὸ ποτὸν τὸ προστυχὸν ἥδιστα ἐλάμ- 2
 βανεν, ὑπαίθριός τε τὸν πλείω τοῦ βίου χρόνον διη-
 τᾶτο, καὶ ταῖς αὐτοφυέσι στρωμαῖς ἤρκεϊτο. καὶ
 διὰ ταῦτα παντὸς μὲν καύματος, παντὸς δὲ ψύχους
 κρείστων ἦν, καὶ οὐθ' ὑπὸ λιμοῦ ποτε ἐπόνησεν οὐθ'
 ὑπὸ ἄλλης τινὸς ἀηδίας ἐταλαιπώρησεν, ἅτε καὶ πάν-
 των τῶν ἀναγκαίων ἐκ τῶν αἰὲ παρόντων ὥς καὶ
 ἀρίστων ἀπολαύων ἱκανώτατα. τοιούτου δ' αὐτῷ τοῦ 3
 σώματος καὶ ἐκ τῆς φύσεως καὶ ἐκ τῆς ἀσκήσεως ὄν-
 τος, πολὺ ταῖς τῆς ψυχῆς ἀρεταῖς ὑπερέφερε. ταχὺς
 μὲν γὰρ πᾶν τὸ δέον ἐννοῆσαι καὶ ποιῆσαι ἦν, τό τε
 γὰρ πρακτέον ἅμα ἐγίνωσκε, καὶ τὸν καιρὸν αὐτοῦ
 ἠπίστατο, δεινὸς δὲ τὰ τε ἐμφανέστατα ἀγνοεῖν καὶ
 τὰ ἀφανέστατα εἰδέναι προσποιήσασθαι. πρὸς δ' ἔτι 4
 καὶ στρατηγὸς καὶ ὑπηρέτης αὐτὸς ἑαυτοῦ ἐς πάντα
 ὁμοίως γιγνόμενος οὔτε ταπεινὸς οὔτε ἐπαχθὴς ἐω-
 ρᾶτο, ἀλλ' οὕτω πρὸς τε τὴν τοῦ γένους ἀσθένειαν
 καὶ πρὸς τὴν τῆς ἰσχύος ἀξιώσιν ἐκέκρατο ὥστε μήτε
 χείρων τινὸς μήτε κρείστων δοκεῖν εἶναι. τό τε σύμ-
 παν εἶπεῖν, οὔτε πλεονεξίας οὔτε δυναστείας ἢ καὶ
 ὀργῆς ἔνεκα τὸν πόλεμον, ἀλλὰ δι' αὐτὰ τὰ ἔργα
 αὐτοῦ ἐποιεῖτο, καὶ τούτου τὰ μάλιστα καὶ φιλοπό-
 λεμος καὶ εὐπόλεμος ἐλογίσθη. V p. 614.

ὅτι ὁ Κλαύδιος ὁ συνάρχων Μετέλλου, πρὸς τε 74
 τὸ γένος ὠγκωμένος καὶ τῷ Μετέλλῳ φθονῶν, ἔτυχεν ^{a. u.}
 ἐν τῇ Ἰταλίᾳ λαχὼν ἄρχειν, καὶ πολέμιον οὐδὲν ἀπο- 611
 δεδειγμένον εἶχε, καὶ ἐπεθύμησε πάντως τινὰ ἐπι-

νικίων πρόφασιν λαβεῖν, καὶ Σαλάσσους Γαλάτας μὴ ἐγκαλουμένους τι ἐξεπολέμωσε τοῖς Ῥωμαίοις. ἐπέμφθη γὰρ ὥς συμβιβάσων αὐτοὺς τοῖς ὁμοχώροις περὶ τοῦ ὕδατος τοῦ ἐς τὰ χρυσεῖα ἀναγκαίου διαφερομένους, καὶ τήν τε χώραν αὐτῶν πᾶσαν κατέδραμεν ... ἐπεμψαν δὲ αὐτῷ οἱ Ῥωμαῖοι ἐκ τῶν δέκα ἱερέων δύο. V p. 617.

- 2 ὅτι Κλαύδιος, εἰ καὶ τὰ μάλιστα ἀκριβῶς ἠπίστατο ὅτι οὐκ ἐνενικήκει, ἀλλ' οὖν καὶ τότε τοσαύτη ὑπερηφανία ἐχρήσατο ὥσθ' ὑπὲρ μὲν τῶν ἐπινικίων μηδένα λόγον μήτε ἐν τῇ βουλῇ μήτε ἐν τῷ δήμῳ ποιήσασθαι, καθάπερ δὲ ὑπαρχόντων οἱ πάντως αὐτῶν, καὶ μὴδεις ψηφίσηται, τὰ ἐς αὐτὰ ἀναλώματα αἰτῆσαι. V ib.

- 75 ὅτι ὁ Ποπίλιος οὕτω κατεφόβησε τὸν Οὐιρίαθον
 a. u. 612 ὥστε καὶ ὑπὲρ σπονδῶν οἱ εὐθύς, πρὶν καὶ μάχης
 τινὸς πειραθῆναι, προσπέμψαι, τοὺς τε κορυφαίους τῶν ἀποστάντων ἀπὸ τῶν Ῥωμαίων ἐξαιτηθέντα τοὺς μὲν ἀποκτεῖναι, ἐν οἷς καὶ ὁ κηδεστὴς αὐτοῦ, καίπερ ἰδίαν δύναμιν ἔχων, ἐφονεύθη, τοὺς δὲ καὶ ἐκδοῦναι, ὧν πάντων ὁ ὕπατος τὰς χεῖρας ἀπέκοψεν. καὶ παντελῶς κατελύσατο, εἰ μὴ καὶ τὰ ὄπλα ἡτήθη· τοῦτο γὰρ οὗτ' αὐτὸς οὔτε τὸ λοιπὸν πλῆθος ὑπομεῖναι ἐποίησεν. U p. 383.

- 76 ὅτι Μόμμιος καὶ ὁ Ἀφρικανὸς παμπληθεῖς ἀλλήλων τοῖς τρόποις ἐς πάντα διέφερον. ὁ μὲν γὰρ ἐπὶ τε τὸ σωφρονέστατον καὶ μετ' ἀκριβείας, μηδενὸς μηδὲν προτιμῶν, ἤρξε, καὶ πολλοὺς μὲν ἐκ τῆς βουλῆς, πολλοὺς δὲ καὶ ἐκ τῶν ἱππέων τῶν τε ἄλλων ὥς ἐκάστους εὐθύνεν· ὁ δὲ δὴ Μόμμιος πρὸς τε τὸ δημοτικώτερον καὶ πρὸς τὸ ἀνθρωπινώτερον οὗτ' αὐ-

τός τινι κηλῖδα προσέθηκε, καὶ συχνὰ τῶν ὑπ' ἐκείνου πραχθέντων, ὅσα γε καὶ ἐνεδέχετο, κατέλυσεν. ἐς τοσοῦτον γὰρ ἐπιεικείας φύσει προήκων ἦν ὥστε ² καὶ τῷ Λουκούλλῳ χρῆσαί τε ἀγάλματα πρὸς τὴν τοῦ Τυχαίου, ὃ ἐκ τοῦ Ἰβηρικοῦ πολέμου κατεσκεύασε, καθιέρωσιν, καὶ μὴ βουληθέντος αὐτὰ ὥς καὶ ἱερὰ ἐκ τῆς ἀναθέσεως γεγονότα ἀποδοῦναι μηδεμίαν ὀργὴν ποιήσασθαι, ἀλλ' ἐπὶ τῷ ἐκείνου ὀνόματι τὰ ἑαυτοῦ λάφυρα περιδεῖν ἀνακείμενα. V p. 618.

ὅτι Πομπήιος πολλὰ καὶ ἐσφάλη καὶ αἰσχύνην ⁷⁷ δεινὴν ὤφλεν· ποταμὸν γὰρ τινα διὰ τῆς τῶν Νου- ^{a. u. 614}μαντίνων χώρας ῥέοντα βουληθεὶς ἐκ τῆς ἀρχαίας διεξόδου παρατρέψαι, ἐπὶ δὲ τοὺς ἀγροὺς αὐτῶν ἐφεῖναι, τοῦτο μὲν ἰσχυρῶς πονηθεὶς ἐξεργάσατο. πολλοὺς δὲ στρατιώτας ἀποβαλὼν οὔτε τοῖς Ῥωμαίοις ὄφελος ἐκ τῆς παρεκτροπῆς γενέσθαι οὔτε ἐκείνοις βλάβος . . . V ib.

ὅτι Καιπίων τοὺς μὲν πολεμίους οὐδὲν ὅ,τι καὶ ⁷⁸ ἄξιον εἶπεῖν, τοὺς δὲ οἰκείους πολλὰ καὶ δεινὰ ἔδρασεν, ὥστε καὶ κινδυνεῦσαι ὑπ' αὐτῶν ἀπολέσθαι. χαλεπῶς τε γὰρ αὐτοῦ καὶ τραχέως τοῖς τε ἄλλοις καὶ μάλιστα τοῖς ἱππεῦσι χρωμένου, πολλοὶ πολλὰ καὶ ἄτοπα ταῖς νυξὶν ὅτι μάλιστα διέσκωπτον καὶ διεθρόουν, καὶ ἐφ' ὅσον γε ἐκεῖνος διὰ τοῦτ' ἠγανάκτει, ἐπὶ πλεῖον ἐτώθαζον, ὅπως ἐξοργίζοιτο. ὥς ² οὖν τὸ πραττόμενον ἐνδηλον ἦν, ὑπεύθυνος δὲ οὐδεὶς εὐρίσκετο, ὑποτοπήσας ὑπὸ τῶν ἱππέων αὐτὸ γίγνεσθαι, καὶ ἐς οὐδένα τρέψαι δυνηθεὶς τὴν αἰτίαν, πᾶσιν αὐτοῖς τὴν ὀργὴν ἔφερεν, καὶ ἐκέλευσεν αὐτοὺς ἑξακοσίους ὄντας τὸν ποταμόν, παρ' ᾧ ἔστρατοπεδεύοντο, μετὰ μόνων ἱποκόμων διαβῆναι, καὶ ἐκ τοῦ ὄρους ἐφ' ᾧ ὁ Οὐριάθος ἠϋλίζετο ξυλίσασθαι.

προύπτου δὲ δὴ τοῦ κινδύνου πᾶσιν ὄντος, οἱ χι-
 λίαρχοι καὶ οἱ ὑποστράτηγοι ἐδέοντο αὐτοῦ μὴ ἀπο-
 3 λέσαι σφᾶς. οἱ δὲ ἱππεῖς ὀλίγον ἐπισχόντες, ὥς καὶ
 ἐκείνων αὐτοῦ ἀκούσοντας, ἐπειδὴ μηδὲν ἐνεδίδου,
 ἱκετεῦσαι μὲν αὐτὸν ἀπηξίωσαν, οὐπερ πού καὶ τὰ
 μάλιστα ἐγλίχετο, διολέσθαι δὲ μᾶλλον ἢ τι ἐπιεικὲς
 φθέγγασθαι πρὸς αὐτὸν ἐλόμενοι ὥρμησαν ἐπὶ τὸ
 τεταγμένον· καὶ αὐτοῖς τό τε τῶν συμμάχων ἱπι-
 κὸν καὶ ἄλλοι ἐθελονταὶ συνεξῆλθον. καὶ τὸν τε πο-
 ταμὸν διέβησαν, καὶ τὴν ὕλην τεμόντες περὶ τὸ στρα-
 τήγιον αὐτοῦ παρενέβαλον, ὥς καὶ καταπρήσοντες αὐ-
 τόν. καὶν κατεκαύθη, εἰ μὴ προεξέφυγεν. V ib.

79 ὅτι ἐλθόντων Νουμαντίνων πρέσβειαν οἱ Ῥωμαῖοι
 a. u. 618 ἔξω τοῦ τείχους ἐδέξαντο αὐτούς, ἵνα μὴ καὶ βεβαιοῦν
 ἐκ τούτου τὰς σπονδὰς δόξωσι. ξένια μέντοι σφίσι
 καὶ ὥς ἐξέπεμψαν, μὴ βουληθέντες πῶ τὴν ἐλπίδα
 2 αὐτῶν ὥς καὶ συναλλαγησομένων ἀφελέσθαι. ἔλεγον
 δὲ οἱ μὲν περὶ τὸν Μαγκίνον τὴν τε ἀνάγκην τῶν
 ὠμολογημένων καὶ τὸ πλῆθος τῶν σεσωμένων, ὅτι
 τε πάνθ' ὅσα καὶ πρότερον ἐν τῇ Ἰβηρίᾳ ἐκέκτηντο
 εἶχον. ἤξιουν τ' αὐτοὺς μὴ πρὸς τὴν παροῦσάν σφω
 ἄδειαν ἀλλὰ πρὸς τὸν τότε περιστάντα τοὺς στρα-
 τιώτας κίνδυνον ἐκλογίζεσθαι, οὐχ ὅσα ἔδει γεγονέ-
 3 ναι, ἀλλ' ὅσα ἐνεδέχετοπραχθῆναι. οἱ δὲ Νουμαν-
 τῖνοι πολλὰ μὲν περὶ τῆς προτέρας σφῶν ἐς αὐτοὺς
 εὐνοίας, πολλὰ δὲ καὶ περὶ τῆς ἐκείνων μετὰ ταῦτα
 ἀδικίας, ὑφ' ἧς ἐς τὸν πόλεμον κατέστησαν, τὴν τε
 τοῦ Πομπηίου ψευδορκίαν προέφερον, καὶ τῆς τοῦ
 Μαγκίνου καὶ τῶν ἄλλων σωτηρίας εὐργεσίαν ἀπή-
 τουν. οἱ δὲ Ῥωμαῖοι καὶ τὰς σπονδὰς ἔλυσαν καὶ τὸν
 Μαγκίνον ἐκδοθῆναι τοῖς Νουμαντίνοις ἔγνωσαν.
 U p. 383.

ὅτι Καίπιωνος μαχομένου τοῖς Ἰβηρσιν οἱ βάρ- 80
 βαροι τοῦτον δειδαντες ἀποκτείνουσι τὸν αὐτῶν βα-
 σιλέα Βορίανθον. ὧν ἀφικόμενοί τινες πρὸς Καί-
 πίωνα ἄθλα παρ' αὐτοῦ τῶν πεπραγμένων λαβεῖν
 ἤξιουν. ὁ δὲ ἀποκρίνεται μηδαμῶς εἶναι Ῥωμαίοις
 ἔννομον ἐν ἐπαίνῳ ποιεῖσθαι τὰς κατὰ τῶν στρατη-
 γῶν τοῖς ἀρχομένοις ἐπιχειρουμένας ἐπιβουλὰς. M
 p. 547. V. Ioannes Antioch. p. 559, fr. 60 ed. Müller.,
 unde sua duxit Suidas v. Βορίανθος et ἐπιβουλή.

ὅτι ὁ Κλαύδιος πολλὰ ἂν καὶ ἄτοπα ὑπὸ τραχύ- 81
 τητος εἰργάσατο, εἰ μήπερ ὁ συνάρχων αὐτοῦ Κύν-
 τος ἐκώλυσεν. ἐπεικῆς γὰρ ὧν καὶ ἐναντιωτάτην
 αὐτῷ φύσιν ἔχων ὀργῇ μὲν οὐδέν οἱ ἀντέπραξεν, ἐν-
 διδοὺς δέ πη καὶ πράως πως αὐτῷ χρώμενος οὕ-
 τως αὐτὸν μετεχειρίσατο ὥστε ἐλάχιστα πικράνασθαι.
 V p. 621.

ὅτι ὁ Φούριος ἐξήγαγεν ἐν τοῖς ὑποστρατήγοις 82
 τὸν Πομπήιον καὶ τὸν Μέτελλον, καίπερ καὶ ἐαυτῷ
 καὶ ἀλλήλοις ἐχθροὺς ὄντας, ὅπως ὥς καὶ μέγα τι
 πράξων τὸν τε ἔλεγχον τῶν ἔργων ἀκριβῆ ποιήσῃται,
 καὶ τὴν μαρτυρίαν τῆς ἀρετῆς καὶ παρὰ ἀκόντων
 σφῶν λάβῃ. V ib.

ὅτι ὁ Γράκχος ὁ Τιβέριος ἐτάραξε τὰ τῶν Ῥω- 83
 μαίων, καίπερ καὶ γένους ἐς τὰ πρῶτα πρὸς τὸν
 πάππον τὸν Ἀφρικανὸν ἀνήκων, καὶ φύσει ἀξία αὐ-
 τοῦ χρώμενος, τὰ τε τῆς παιδείας ἔργα ἐν τοῖς μά-
 λιστα ἀσκήσας, καὶ φρόνημα μέγα ἔχων. ὅσῳ γὰρ
 πλείω καὶ ἰσχυρότερα ταῦτα ἐκέκτητο, μᾶλλον ἐς φι-
 λοτιμίαν ἀπ' αὐτῶν προήχθη, καὶ ἐπειδὴ ἅπαξ ἔξω
 τοῦ βελτίστου παρετράπη, καὶ ἄκων ἐς τὸ κάκιστον
 ἐξώκειλεν. ἐπειδὴ γὰρ αὐτῷ τὰ τῶν Νουμαντίνων 2
 ἐπινίκια ἀπεψηφίσθη, καὶ αὐτὸς τιμηθῆσεσθαι πρό-

τερον, ἅτε καὶ πρυτανεύσας αὐτά, ἐλπίσας οὐχ ὅπως τοιούτου τινὸς ἔτυχεν, ἀλλὰ καὶ προσεκινδύνευσεν ἐκδοθῆναι, ἔγνω καὶ τὰ πράγματα οὐκ ἀπ' ἀρετῆς οὐδὲ ἀπ' ἀληθείας, ἀλλ' ὥς που καὶ ἔτυχεν, ἐξετα-
 3 ζόμενα. ταύτην μὲν τὴν ὁδὸν τῆς δόξης ὥς οὐκ ἀσφαλῆ ἀφῆκε, τρόπον δέ τινα πρωτεύσαι πάντως ἐπιθυμήσας, καὶ τοῦτο διὰ τοῦ ὁμίλου μᾶλλον ἢ τῆς βουλῆς ἐξεργάσεσθαι προσδοκήσας, ἐκείνῳ προσέ-
 θετο. V p. 621.

4 ὅτι Μάρκος Ὀκταούιος τῷ Γράκῳ διὰ φιλονει-
 a. u. κίαν συγγενικὴν ἐκὼν ἀντηγωνίζετο. καὶ ἐκ τούτου
 621 οὐδὲν μέτριον ἐπράττετο, ἀλλ' ἀντιφιλονεικοῦντες περιγενέσθαι μᾶλλον ἀλλήλων ἢ τὸ κοινὸν ὠφελεῖ-
 σαι, πολλὰ μὲν καὶ βίαια, ὥσπερ ἐν δυναστείᾳ τινί, ἀλλ' οὐ δημοκρατίᾳ, ἔπραξαν, πολλὰ δὲ καὶ ἄτοπα, ὥσπερ ἐν πολέμῳ τινί, ἀλλ' οὐκ εἰρήνῃ, ἔπαθον.
 5 τοῦτο μὲν γὰρ εἷς πρὸς ἓνα, τοῦτο δὲ πολλοὶ κατὰ συστάσεις λαιδορίας τε ἐπαχθεῖς καὶ μάχας, οὐχ ὅτι κατὰ τὴν ἄλλην πόλιν, ἀλλὰ καὶ ἐν αὐτῷ τῷ βουλευ-
 τηρίῳ τῇ τε ἐκκλησίᾳ ἐποιοῦντο. τῇ μὲν γὰρ προφά-
 σει τῇ τοῦ νόμου χρώμενοι, τῷ δὲ ἔργῳ καὶ ἐς τὰ ἄλλα πάντα διασπενδόμενοι, ὥστε ἐν μηδενὶ ἀλλή-
 6 λων ἐλαττοῦσθαι. καὶ τούτου οὗτ' ἄλλο τι τῶν εἰ-
 θισμένων ἐν κόσμῳ συνέβαινε οὗθ' αἱ ἀρχαὶ τὰ νενομισμένα ἔπρασσον, τὰ δὲ δικαστήρια ἐπέπαυτο καὶ συμβόλαιον οὐδὲν ἐγίγνετο, ἀλλ' ἢ τε ταραχὴ καὶ ἡ ἀκρισία πανταχοῦ πολλὴ ἦν· καὶ ὄνομα πόλεως ἔφερον, στρατοπέδου δὲ οὐδὲν ἀπεῖχον. V p. 622.

7 ὅτι ὁ Γράκχος τοῖς στρατευομένοις ἐκ τοῦ ὁμίλου νόμους τινὰς ἐπικουροῦντας ἔγραφε, καὶ τὰ δικαστή-
 ρια ἀπὸ τῆς βουλῆς ἐπὶ τοὺς ἱππέας μετῆγε, φύρων καὶ ταράσσων πάντα τὰ καθεστηκότα, ὅπως ἔκ γε

τούτου ἀσφαλείας τινὸς ἐπιλάβηται. καὶ ὥς οὐδὲν οὐδὲ ἐνταῦθα αὐτῷ προεχώρει, ἀλλὰ καὶ ἐπ' ἐξόδῳ τῆς ἀρχῆς ἦν καὶ ἔμελλεν ἀπαλλαγεῖς αὐτῆς αὐτίκα τοῖς ἐχθροῖς ὑποβληθήσεσθαι, ἐπεχείρησε καὶ ἐς τὸ ἐπιὸν ἔτος μετὰ τοῦ ἀδελφοῦ δημαρχῆσαι καὶ τὸν πενθερὸν ὕπατον ἀποδεῖξαι, μηδὲν μήτ' εἰπεῖν μήθ' ὑποσχέσθαι τισὶν ὀκνῶν. καὶ πενθίμην ἐσθῆτα πολ-
λάκις ἐνεδύετο, τήν τε μητέρα καὶ τὰ παιδία ἐς τὸ πλῆθος παρῆγε συνδεόμενα. V ib.

ὅτι Σκιπίων ὁ Ἀφρικανὸς φιλοτιμίᾳ πλείονι παρὰ τὸ προσῆκον τό τε ἀρμόζον τῇ ἄλλῃ αὐτοῦ ἀρετῇ ἐχρῆτο. οὐκοῦν οὐδὲ τῶν ἀντιστασιαστῶν τις αὐτῷ θανόντι ἐφήσθη, ἀλλὰ καὶ ἐκεῖνοι, καίπερ βαρύτατον αὐτόν σφισι νομίζοντες εἶναι, ἐπόθησαν· χρήσι-
μόν τε γὰρ πρὸς τὰ κοινὰ ἐώρων, καὶ δεινὸν οὐδὲν οὐδ' ἂν σφεῖς παθεῖν ἀπ' αὐτοῦ προσεδόκων. ὑπ-
εξαίρεθέντος δὲ τούτου πάντα αὐτίς τὰ τῶν δυνα-
τῶν ἡλαττώθη, ὥστε ἐπ' ἀδείας τοὺς γεωνόμους πᾶ-
σαν ὥς εἰπεῖν τὴν Ἰταλίαν πορθῆσαι. καί μοι ἐς τοῦτο ὅτι μάλιστα ἀποσκῆψαι δοκεῖ τό τε πλῆθος τῶν λίθων τῶν ἐκ τοῦ οὐρανοῦ κατενεχθέντων καὶ ἐς ναοὺς τέ τινας ἐμπεσόντων καὶ ἀνθρώπους ἀποκτει-
νάντων, καὶ τὰ δάκρυα τοῦ Ἀπόλλωνος. ἔκλαυσεν γὰρ ἔκλαυσεν ἐπὶ τρεῖς ἡμέρας, ὥστε τοὺς Ῥωμαίους κατακόψαι τε τὸ βρέτας καὶ καταποντῶσαι ἐκ συμ-
βουλῆς μάντεων ψηφισθῆναι. V p. 625.

ὅτι ὁ Γράκχος τὴν μὲν γνώμην ὁμοίαν τῷ ἀδελφῷ εἶχεν, πλὴν καθ' ὅσον ἐκεῖνος μὲν ἀπ' ἀρετῆς ἐς φι-
λοτιμίαν καὶ ἐξ αὐτῆς ἐς κακίαν ἐξώκειλεν, οὗτος δὲ ταραχώδης τε φύσει ἦν καὶ ἐκὼν ἐπονηρεύετο, τῇ δὲ δὴ παρασκευῇ τῶν λόγων πολὺ αὐτοῦ προέφερε. καὶ διὰ ταῦτα ταῖς τε ἐπινοαῖς κακυτροπωτέραις καὶ

- ταῖς τόλμας προχειροτέραις τῇ τε αὐθαδεΐᾳ πλείονι
 2 πρὸς πάντα ὁμοίως ἐχρῆτο. πρῶτός τε ἐν τοῖς συλ-
 λόγοις μεταξὺ δημηγορῶν ἐβάδιζε, καὶ τὸν βραχίονα
 πρῶτος ἀπεγύμνωσεν, ὥστε μηδέτερον αὐτῶν κακὸν
 ἐξ ἐκείνου νομισθῆναι. καὶ ἐπειδὴ γε πολλῇ μὲν
 πυκνότητι ἐνθυμημάτων, πολλῇ δὲ καὶ σφοδρότητι
 ὀνομάτων ἐπίπαν ἐδημηγόρει, καὶ ἐκ τούτου οὔτε
 κατέχειν ῥαδίως ἑαυτὸν ἐδύνατο καὶ πολλάκις ἐς ἃ
 οὐκ ἤθελεν εἰπεῖν ἐξεφέρετο, αὐλητὴν ἐπήγετο, καὶ
 παρ' ἐκείνου ὑπαυλοῦντός οἱ ἐρρυθμίζετο καὶ ἐμε-
 τρίαζεν, ἢ καὶ εἴ πη καὶ ὥς ἐξέπιπτεν καθίστατο.
 3 τοιοῦτος οὖν δὴ τις ὢν τῇ τε πολιτείᾳ ἐπέθετο, καὶ
 οὐδὲν ἀπώμοτον οὔτ' εἰπεῖν οὔτε πρᾶξαι ποιούμε-
 νος μέγιστος δι' ἐλαχίστου παρὰ τε τῷ ὁμίλῳ καὶ
 τοῖς ἱππεῦσιν ἐγένετο. τό τε γενναῖον καὶ τὸ βου-
 λεῦον πᾶν, εἰ ἐπὶ πλεῖον ἐβεβιώκει, ... νῦν δ' ὑπὸ
 a. n. 633 τῆς πολλῆς δυναστείας ἐπίφθονος καὶ τοῖς στασιώ-
 ταις γενόμενος ταῖς ἑαυτοῦ τέχναις ἐσφάλη. V ib.
 86 ὅτι τὸ μετὰ τὸν πρῶτον τῆς Ῥώμης συνοικισμὸν
 a. n. 635 ἑξακοσιοστὸν τριακοστὸν πέμπτον ἔτος ἐπὶ τῆς ἑκα-
 τοστῆς ἑξηκοστῆς τετάρτης ἦν Ὀλυμπιάδος. M p. 548.
 87 ὅτι αἱ ἰέρειαι τὸ πλεῖστον αὐταὶ τοῦ τε ὀλέθρου
 a. n. 640 καὶ τῆς αἰσχύνης ὥφλον, συχνοῖς δὲ δὴ καὶ ἄλλοις
 μεγάλων κακῶν αἰτίαι ἐγένοντο, ἢ τε πόλις ἅπασα
 ἀπ' αὐτῶν ἐταράχθη. ἐκλογιζόμενοι γὰρ ὅτι τὰ ὑπὸ
 τοῦ νόμου ἄχραντα καὶ τὰ ὑπὸ τῆς θρησκείας ἅγια
 ἐκ τε τοῦ φόβου τῆς τιμωρίας κόσμια ἐλυμάνθη, οὐ-
 δὲν ὅ,τι οὐχ ὑπετόπουν τῶν αἰσχίστων καὶ ἀνοσιω-
 2 τάτων δύνασθαι γενέσθαι. καὶ διὰ τοῦτο καὶ τὰς
 κολάσεις οὐ μόνον τῶν ἐλεγχθέντων ἀλλὰ καὶ τῶν
 ἄλλων πάντων τῶν αἰτιαθέντων μίσει τοῦ συμβεβη-
 κότος ἐποιήσαντο. ὅθεν οὐκ ἐκ γυναικείας αἰτίας [ἀλ-

γεῖν], ἀλλ' ἐκ δαιμονίας τινὸς ὀργῆς σύμπαντα τὰ κατ' αὐτὰς συμβῆναι ἔδοξεν. V p. 626.

ὅτι τρεῖς ἅμα ἠνδρώθησαν, καὶ αὐτῶν Μαρκία ³ μὲν αὐτὴ τε καθ' ἑαυτὴν καὶ πρὸς ἓνα τινὰ ἱππέα ἠσχύνθη, καὶν διέλαθεν, εἰ μήπερ ἡ ζήτησις ἐπὶ τῶν ἄλλων ἐπὶ πλεῖον ἀρθεῖσα καὶ ἐκείνην προσκατέλαβεν. Αἰμιλία δὲ καὶ Λικινία πλῆθος ἐραστῶν ἔσχον καὶ δι' ἀλλήλων ὑβρίζοντο. τὸ μὲν γὰρ πρῶτον ὀλίγοις τισὶν ἰδίᾳ καὶ δι' ἀπορρήτων ὥς καὶ μόνῳ ἑκάστῳ συνεγίγνοντο· ἔπειτα αὐταί τε πάντα τὸν καὶ ⁴ ὑποπτεῦσαι μηνῦσαί τε τι δυνάμενον ἐς σιωπὴν ἀναγκαίαν μισθῷ τῆς ὀμιλίας προκατελάμβανον, καὶ οἱ προδιειλεγμένοι σφίσι ταῦθ' ὀρῶντες ἔφερον, ἵνα μὴ κατάφωροι τῇ ἀγανακτήσει γένωνται. ὥστε καὶ καθ' ἓνα καὶ κατὰ πολλούς, τοῦτο μὲν ἰδίᾳ, τοῦτο δὲ καὶ κοινῇ, τοῖς τε ἄλλοις ὀμιλεῖν, καὶ τῷ μὲν τῆς Αἰμιλίας ἀδελφῷ τὴν Λικινίαν, τῷ δὲ ταύτης τὴν Αἰμιλίαν συνεῖναι. καὶ ταῦτα μὲν οὖν γιγνόμενα ἐπὶ ⁵ πλεῖστον ἔλαθεν, καὶ πολλῶν μὲν ἀνδρῶν, πολλῶν δὲ καὶ γυναικῶν, καὶ ἐλευθέρων καὶ δούλων, συγγιγνωσκόντων ὅμως [ὥς] ἐπὶ μακρότατον ἔλαθε, πρὶν δὴ Μάνιος τις, ὅσπερ πού καὶ τοῦ παντὸς κακοῦ πρῶτος καὶ ὑπηρέτης καὶ συνεργὸς ἐγεγόνει, κατεμήνυσεν αὐτό, ὅτι μήτε ἐλευθερίας μήτ' ἄλλου μηδενὸς ὧν ἠλπισεν ἔτυχεν. καὶ ἦν γὰρ οὐ προαγωγεῦσαι μόνον ἀλλὰ καὶ διαβαλεῖν συγκροῦσαί τε τινὰς δεινότητος. V ib.

ὅτι [τῷ Μάρκῳ Δρούσῳ] ἦν μὲν πού καθ' αὐτὰ ⁸⁸ ταῦτα δόξαν αὐτῷ φέροντα, πρὸς δὲ δὴ τὴν τοῦ Κά- ^{a. u.} ⁶⁴² τωνος συμφοράν, καὶ ὅτι καὶ ἐπιεικείᾳ πολλῇ πρὸς τοὺς στρατιώτας ἐχρήσατο, τὴν τε κατόρθωσιν ἐπὶ

πλείον τῆς ἀληθείας πεποιῆσθαι ἔδοξεν καὶ εὐκλειαν
μείζω τῶν ἔργων ἐκτῆσατο. V p. 629.

89 ὅτι τῷ Ἰουγούρθα ὁ Μέτελλος, προσπέμψαντί οἱ
a. u. ὑπὲρ τῆς εἰρήνης, πολλὰ καθ' ἕνα καὶ ἕνα ὡς καὶ
646 μόνον ἐπέταξε, καὶ οὕτως ὁμήρους τε παρ' αὐτοῦ
καὶ ὅπλα τούς τε ἐλέφαντας καὶ τοὺς αἰχμαλώτους
τούς τε αὐτομόλους ἔλαβε. καὶ τούτους μὲν πάντας
ἀπέκτεινεν, οὐ κατελύσατο δέ, ὅτι Ἰουγούρθας οὐκ
ἠβουλήθη πρὸς αὐτόν, μὴ συλληφθῆ, ἐλθεῖν, καὶ ὁ
Μάριος ὃ τε Γναῖος ἐνεπόδισαν. U p. 385.

2 [ὅτι ὁ Μάριος] ἦν μὲν γὰρ καὶ τὴν ἄλλως καὶ στα-
σιώδης καὶ ταραχώδης, καὶ παντὸς μὲν τοῦ συρφε-
τώδους, ἀφ' οὗπερ καὶ ἐπεφύκει, φίλος, παντὸς δὲ
τοῦ γενναίου καθαιρέτης. καὶ γὰρ εἰπεῖν τι καὶ ὑπο-
σχέσθαι καὶ ψεύσασθαι καὶ ἐπισηκῆσαι, ἐν ᾧ πλεο-
νεκτήσειν ἠλπιζεν, ἐτοιμότητα ἐτόλμα, τό τε συκο-
φαντῆσαί τινα τῶν ἀρίστων καὶ τὸ ἐπαινέσαι αὐτῶν
κακίστων ἐν παιδιᾷ ἐτίθετο. καὶ μοι μηδεὶς θαυ-
μάσῃ εἰ τοιοῦτός τις ὢν ἐπὶ πλείστον ἔλαθεν ἐφ' οἷς
ἐκακούργει· ἔκ τε γὰρ τῆς περιτεχνήσεως καὶ ἐκ τῆς
τύχης, ἣ παρὰ πάντα τὰ πρῶτα ἀγαθῇ ἐχρήσατο, καὶ
ἀρετῇ δόξαν ἐκτῆσατο. V p. 629.

3 ὅτι τὸν Μέτελλον καὶ δι' ἐκεῖνο ῥᾶον διαβαλεῖν
ὁ Μάριος ἠδυνήθη, ὅτι ὁ μὲν ἐν τε τοῖς εὐπατρίδαις
ἐξητάζετο καὶ τὰ τοῦ πολέμου ἄριστα διεχείριζεν, αὐ-
τὸς δὲ ἐξ ἀφανεστάτου καὶ ἀδηλοτάτου ἐς τὸ μέσον
παριέναι ἤρχετο, οἱ γὰρ πολλοὶ ἐτοίμως τὸν μὲν ὑπὸ
τοῦ φθόγου καθήρουν, τὸν δὲ πρὸς τὰς ἐπαγγελίας
ἠΰξον, καὶ μάλιστα ὅτι ἐλογοποιήθη τὸν Μέτελλον πα-
ριεμένῳ τότε πρὸς τὰς ἀρχαιρεσίας τῷ Μαρίῳ εἰπεῖν
ὅτι ἀγαπᾷν ὀφείλεις ἂν μετὰ τοῦ υἱέος μου, μειρά-
κιον δὲ ἐκεῖνος ἦν, ὑπατεύσης. V p. 630.

ὅτι τῷ Μετέλλῳ ἤχθετο ὁ Γαύδας, ὅτι μήτε τοὺς 4
αὐτομόλους μήτε φρουρὰν στρατιωτῶν Ῥωμαίων αἰ-
τήσας παρ' αὐτοῦ ἔλαβεν, ἢ καὶ ὅτι ἐγγὺς αὐτοῦ οὐκ
ἐκαθέζετο, ὅπερ ὡς πλήθει τοῖς τε βασιλεῦσι καὶ τοῖς
δυνάσταις παρὰ τῶν ὑπάτων ἐδίδοτο. V ib.

ὅτι τῆς Κίρτας καθ' ὁμολογίαν ἀλούσης ὁ Βόκ- 5
χος ἐπεκηρυκεύσατο τῷ Μαρίῳ, καὶ τὰ μὲν πρῶτα ^{a. u.}
τὴν τοῦ Ἰουγούρθου ἀρχὴν μισθὸν τῆς μεταστάσεως ⁶⁴⁷
ἦτει, ἔπειτα μὴ τυχὼν αὐτῆς ἀπλῶς ἠξίωσε συμβῆ-
ναι. καὶ ὁ μὲν πρέσβεις ἐς τὴν Ῥώμην ἐπεμψεν, ὁ δὲ
Ἰουγούρθας τούτων γιγνομένων ἀπεχώρησεν ἐς τὰ
ἐρημότατα τῆς ἑαυτοῦ γῆς. U p. 385.

ὅτι ὁ Μάριος πρέσβεις τοῦ Βόκχου κομισάμενος 6.
οὐκ ἔφη αὐτῷ συνθήσεσθαι, εἰ μὴ τὸν Ἰουγούρθαν ^{a. u.}
ἐκδοτον παρ' αὐτοῦ λάβοι· ὃ καὶ γέγονεν. U p. 386. ⁶⁴⁸

ὅτι Τόλοσαν πρότερον μὲν ἐνσπονδον οὔσαν τοῖς 90
Ῥωμαίοις, στασιάσασαν δὲ πρὸς τὰς τῶν Κίμβρων
ἐλπίδας, ὡς καὶ τοὺς φρουροὺς δεθῆναι, προκατέσχον
νυκτὸς ἑξαπίνης ὑπὸ τῶν ἐπιτηδείων ἐσαχθέντες, καὶ
τὰ ἱερὰ διήρπασαν, καὶ ἄλλα χωρὶς χρήματα πολλὰ
ἔλαβον· τὸ γὰρ χωρίον ἄλλως τε παλαιόπλουτον ἦν
καὶ τὰ ἀναθήματα ἃ ποτε οἱ Γαλάται οἱ μετὰ Βρέννου
στρατεύσαντες ἐκ τῶν Δελφῶν ἐσύλησαν εἶχεν. οὐ
μέντοι καὶ ἀξιόλογόν τι ἀπ' αὐτῶν τοῖς οἴκοι Ῥωμαίοις
περιεγένετο, ἀλλ' αὐτοὶ ἐκεῖνοι τὰ πλείω ἐσφετερί-
σαντο. καὶ ἐπὶ τούτῳ συχνοὶ εὐθύνηθησαν. V p. 630.

ὅτι ὁ Σερουίλιος ὑπὸ τοῦ πρὸς τὸν συνάρχοντα 91
φθόνου, τὰ μὲν γὰρ ἄλλα ἐξ ἴσου οἱ ἐπετέτραπτο, τῷ δὲ ^{a. u.}
δὴ ἀξιώματι οἷα ὑπατεύοντος αὐτοῦ ἡλαττοῦτο, πολ- ⁶⁴⁹
λῶν καὶ κακῶν αἴτιος τῷ στρατεύματι ἐγένετο. καὶ
... μετὰ θάνατον Σκαύρου τὸν Σερουίλιον μετεπέμ-
ψατο· ὁ δὲ ἀπεκρίνατο τὴν ἑαυτοῦ ἐκάτερον δεῖν φυ-

2 **λάττειν.** εἶτα ἐλπίσας τὸν Μάλλιον καθ' ἑαυτὸν τι κατορθώσκειν, ἐφθόνησεν αὐτῷ μὴ μόνος εὐδοκιμήσῃ, καὶ ἦλθε μὲν πρὸς αὐτόν, οὔτε δὲ ἐν τῷ αὐτῷ χωρίῳ ἠύλίσατο οὔτε τι βούλευμα κοινὸν ἐποιήσατο, ἀλλ' ὥς καὶ πρότερος αὐτοῦ τοῖς Κίμβροις συμμίζων, τήν τε δόξαν τοῦ πολέμου πᾶσαν ἀποισόμενος, ἐν
3 **μέσῳ** ἰδρύθη. καὶ τὸ μὲν πρῶτον φοβεροὶ καὶ ὥς τοῖς πολεμίοις, μέχρι οὗ ἢ διαφορὰ αὐτῶν ἐλάνθανεν, ἐγίγνοντο, ὥς καὶ ἐς ἐπιθυμίαν σπονδῶν αὐτοὺς προαγαγεῖν· ὥς δὲ πρὸς Μάλλιον ὑπατεύοντα διεκηρευέσαντο, ὁ Σερουίλιος ἠγανάκτησεν ὅτι μὴ πρὸς ἑαυτὸν ἐπρεσβεύσαντο, καὶ οὔτε τι συμβατικὸν ἀπεκρίνατο, ὀλίγου τε καὶ τοὺς πρεσβευτὰς διέφθειρεν. V p. 630.

4 ὅτι οἱ στρατιῶται τὸν Σερουίλιον ἠνάγκασαν πρὸς Μάλλιον ἐλθεῖν καὶ μετ' αὐτοῦ βουλευσασθαι περὶ τῶν παρόντων. τοσούτου δὲ ὁμοφρονήσαι ἐδέησαν ὥστε καὶ ἐχθίους ἢ πρόσθεν ἦσαν ἐκ τῆς συνουσίας ἐγένοντο· ἔς τε γὰρ φιλονεικίαν καὶ λοιδορίας προαχθέντες αἰσχροῶς διελύθησαν. V p. 633.

92 ὅτι Γναῖος Δομίτιος δίκην τῷ Σκαύρῳ λαχών,
a. u. 650 ἔπειτα ἐπειδὴ τῶν οἰκετῶν τις προσελθὼν αὐτῷ πολλὰ καὶ χαλεπὰ κατὰ τοῦ δεσπότης μηνύσειν ὑπέσχετο, οὐκ ἐπολυπραγμόνησεν, καὶ προσέτι συλλαβὼν αὐτὸν παρέδωκε τῷ Σκαύρῳ. V ib.

93 ὅτι Πούπλιος Λικίνιος Νερούας στρατηγῶν ἐν τῇ νήσῳ, καὶ μαθὼν ὅτι οὐκ ἐν δίκῃ τινὰ περὶ τοὺς δούλους γίγνοιτο, ἢ καὶ λημμάτων ἀφορμὰς ζητῶν, καὶ γὰρ ἦν οὐκ ἄδωρος, περιήγγειλεν ἀφικνεῖσθαι πρὸς ἑαυτὸν πάντας τοὺς αἰτιωμένους τι τοὺς δεσπότης σφῶν, ὥς καὶ βοηθήσων αὐτοῖς. ἐξ οὗν τούτου ἐκείνων τε πολλοὶ συνιστάμενοι οἱ μὲν ἀδικεῖσθαι τι

ἔλεγον, οἱ δὲ καὶ ἄλλο τι τοῖς δεσπόταις ἐνεκάλουν, νομίζοντες καιρὸν εἰληφέναι τοῦ πάντα ὅσα ἐβούλοντο [αὐτοὺς] ἀναιμωτὶ διαπράξασθαι· καὶ οἱ ἐλεύθεροι συμφρονήσαντες ἀνθίσταντό σφισι καὶ οὐδαμοῦ ὑφίεντο. φοβηθεὶς οὖν ὁ Λικίνιος τὴν σύστα- 3 σιν αὐτῶν ἐκατέρων, μὴ καὶ μέγα τι δεινὸν ὑπὸ τῶν ἐλαττωθέντων γένηται, οὐδένα τῶν δούλων προσεδέξατο, ἀλλ' ἀπέπεμψεν αὐτοὺς ὥς μηδὲν κακὸν πεισομένους ἢ μηδὲν γε ἔτι ταράξαι τῷ διασκεδασθῆναι δυνησομένους. οἱ δὲ δείσαντες τοὺς δεσπότας, ὅτι καὶ τὴν ἀρχὴν ἐπικαλέσαι τι αὐτοῖς ἐτόλμησαν, συνεστράφησαν καὶ κοινολογησάμενοι πρὸς ληστείας ἐτρέποντο. V p. 633.

ὅτι οἱ Μεσσήνιοι νομίσαντες μηδὲν δεινὸν πεί- 4 σεσθαι, πάντα τὰ πλείστου ἄξια καὶ τιμιώτατα ἐκεῖσε ^{a. u.} 651 ὑπεξέθεντο. μαθὼν δὲ τοῦτο Ἀθηνίων, ὅσπερ πού τὸ μέγιστον κράτος τῶν ληστευόντων Κίλιξ ὢν εἶχεν, ἐπέθετο αὐτοῖς δημοτελεῖν τινα ἐορτὴν ἐν τῷ προαστείῳ ἄγουσι, καὶ ἐκείνων τε πολλοὺς σκεδασθέντας ἀπέκτεινεν καὶ τὴν πόλιν ὀλίγου κατὰ κράτος εἶλεν. χωρίον δέ τι Μάκελλαν εὐερκὲς τειχισάμενος ἰσχυρῶς τὴν γῆν ἐκακούργει. V p. 634.

ὅτι τῶν βαρβάρων ἡττημένων, καὶ συχνῶν ἐν τῇ 94 μάχῃ πεσόντων, ὀλίγοι διεσώθησαν. ἐφ' ᾧπερ ὁ ^{a. u.} 652 Μάριος τούτους παραμυθούμενος τε ἅμα καὶ ἀμβόμενος, πᾶσαν αὐτοῖς τὴν λείαν ἐπευωνίσας ἀπέδοτο, ὅπως μηδὲν δόξῃ προῖκά τινι κεχαρίσθαι. καὶ ἀπ' αὐτῶν ὁ Μάριος, καίπερ ἐν τῷ πλήθει μόνῳ πρότερον, ὅτι ἐξ αὐτοῦ γεγονὼς ἦν καὶ ὅτι ὑπ' αὐτοῦ ἡὔξητο, εὖ φερόμενος, τότε καὶ τοὺς εὐπατρίδας ὑφ' ὧν ἐμισεῖτο ἐξενίκησεν, ὥστε πρὸς πάντων ὁμοίως καὶ ἐπαινεῖσθαι. τὴν τε ἀρχὴν καὶ ἐς τὸ ἐπιὸν ἔτος,

ὅπως καὶ τὰ λοιπὰ προσκατεργάσῃται, παρ' ἐκόντων καὶ ὁμογνωμονούντων αὐτῶν ἔλαβεν. V ib.

- 2 ὅτι ὡς ἅπαξ ἐπέσχον, πολὺ τοῦ θυμοῦ οἱ Κίμβροι παρελύθησαν, καὶ τούτου καὶ ἀμβλύτεροι καὶ ἀσθενέστεροι καὶ ταῖς ψυχαῖς καὶ τοῖς σώμασιν ἐγένοντο. αἴτιον δὲ ὅτι ἐν τε οἰκίαις ἐκ τῆς πρόσθεν ὑπαιθρίου διαίτης κατέλυνον καὶ λουτροῖς θερμοῖς ἀντὶ τῆς πρόσθεν ψυχρολουσίας ἐχρῶντο, καρυκείας τε καὶ ἡδυσμάτων ἐπιχωρίων διεπίμπλυνον, κρέα πρότερον ὠμὰ σιτούμενοι, καὶ τῷ οἴνῳ τῇ τε μέθῃ κατακορεῖς παρὰ τὸ ἔθος ἐρίγνοντο. ταῦτα γὰρ τό τε θυμοειδὲς αὐτῶν πᾶν ἐξέκοψε καὶ τὰ σώματα ἐθήλυνεν, ὥστε μήτε τοὺς πόνους ἔτι μήτε τὰς ταλαιπωρίας, μὴ καῦμα, μὴ ψῦχος, μὴ ἀγρυπνίαν φέρειν. V ib.

- 95 ὅτι ὁ υἱὸς ὁ τοῦ Μετέλλου οὕτω καὶ ἰδίᾳ καὶ δη-
a. u. 655 μοσίᾳ πάντας ὑπὲρ τοῦ τὸν πατέρα κατελθεῖν ἐκέ-
τευεν ὥστε καὶ πῖος, τοῦτ' ἔστιν εὐσεβής, ἐπονομα-
σθῆναι. V p. 638.

- 2 ὅτι ὁ Φούριος ἔχθραν τῷ Μετέλλῳ οὕτως ἔσχεν ὅτι τὸν ἵππον αὐτοῦ τιμητεύων ἀφείλετο. V ib.

- 3 ὅτι Πούπλιον Φούριον γραφέντα ἐφ' οἷς δημαρχήσας ἐπεποιήκει, ἀπέκτειναν ἐν αὐτῇ τῇ ἐκκλησίᾳ οἱ Ῥωμαῖοι, ἀξιώτατον μὲν πού ἀπολέσθαι ὄντα, καὶ γὰρ ταραχώδης ἦν, καὶ τῷ Σατουρνίνῳ καὶ τῷ Γλαυκίᾳ πρῶτον συστάς μετεβάλετο, καὶ πρὸς τοὺς ἀντιστασιώτας αὐτῶν αὐτομολήσας σφίσι συνεπέθετο, οὐ μέντοι καὶ προσήκοντα τούτῳ τῷ τρόπῳ φθαρῆναι. καὶ τοῦτο μὲν ἐν δίκῃ δὴ τινι γεγρονέναι ἔδοξεν. V p. 637.

- 96 ἦσαν γὰρ καὶ ἄλλοι τινὲς στασίαρχοι, τὸ δὲ δὴ πλείστον κράτος τῶν μὲν Μάρκος τῶν δὲ Κόιντος εἶχον, δυναστείας τε ἐπιθυμηταὶ καὶ φιλοτιμίας

ἄπληστοι καὶ ἀπ' αὐτῶν καὶ ἐς τὸ φιλόνηκον προ-
 πετέστατοι ὄντες. καὶ ταῦτα μὲν ἐκ τοῦ ὁμοίου ἐκέ- 2
 κτηντο, προέφερεν δὲ Δρουῖσος μὲν τῷ γένει καὶ τῷ
 πλούτῳ, τῇ τε ἐς τοὺς αἰὲ δεομένους αὐτοῦ ἀφειδῶς
 ἀναλώσει, ὃ δὲ τῷ τε θράσει πολλῷ καὶ τῇ τόλμῃ,
 ταῖς τε προεπιβουλαῖς καὶ ταῖς ὑπ' αὐτὰ τὰ πράγ-
 ματα κακοηθείαις. ὅθεν οὐκ ἀπεικότως τὰ μὲν ἐκ
 τῶν ὁμοίων τὰ δὲ ἐκ τῶν διαφορῶν ἀντίρροποι τρό-
 πον τινὰ ἀλλήλοις ὄντες τὴν στάσιν ἐπὶ πλεῖστον
 ἤγειραν, ὥστε αὐτὴν καὶ ἀποθανόντων αὐτῶν μεῖ-
 ναι. V p. 638.

ὅτι ὁ Δρουῖσος καὶ ὁ Καιπίων ἰδίαν ἀλλήλοις 3
 ἔχθραν ἐκ φιλίας πολλῆς καὶ γάμων ἐπαλλαγῆς ποιη-
 σάμενοι καὶ ἐς τὰ πολιτικὰ αὐτὴν προήγαγον. V ib.

ὅτι τοῦ Ῥουτιλίου ἀγαθοῦ ὄντος ἀνδρὸς ἀδικώ- 97
 τατα κατεψηφίσαντο· ἐσήχθη γὰρ ἐς δικαστήριον ἐκ ^{a. u.} 661
 κατασκευασμοῦ τῶν ἱππέων ὡς δωροδοκήσας Κυίντῳ
 Μουκίῳ, καὶ ἐξημιώθη ὑπ' αὐτῶν χρήμασι. ταῦτα
 ἐποίησαν θυμῷ φέροντες ὅτι πολλὰ περὶ τὰς τελω-
 νίας πλημμελοῦντας ἐπέσχευ. V p. 637.

ὅτι ὁ Ῥουτίλιος ἀπελογήσατο μὲν γενναιότατα, 2
 καὶ οὐδὲν ὅ,τι οὐκ εἶπεν ὢν ἂν ἀνὴρ ἀγαθὸς συκο-
 φαντούμενος καὶ πολὺ πλεῖον τὰ τῶν κοινῶν ἢ τὰ
 ἑαυτοῦ ὀδυρόμενος φθέγγαιτο, ἐάλω δέ, καὶ τῆς γε
 οὐσίας εὐθύς ἐξέστη. ἐξ οὗπερ οὐχ ἥκιστα ἐφωράθη
 μηδὲν οἱ προσήκουσαν καταδίκην ὀφλήσας· πολλῷ
 τε γὰρ σμικρότερον κεκτημένος εὐρέθη ἢ οἱ κατήγο-
 ροι ἐκ τῆς Ἀσίας αὐτὸν ἐσφετερίσθαι ἐπεκάλουν, καὶ
 πάντα ἐκεῖνα ἐς δικαίας καὶ νομίμους ἀρχὰς τῆς κτή-
 σεως ἀνήγαγεν. οὕτω μὲν ἐπηρεάσθη, καὶ τινὰ ὃ 3
 Μάριος αἰτίαν τῆς ἀλώσεως αὐτοῦ ἔσχευ· ἀρίστῳ
 γὰρ καὶ εὐδοκιμωτάτῳ αὐτῷ ὄντι ἐβαρύνετο. διόπερ

καὶ ἐκεῖνος τῶν τε πραττομένων ἐν τῇ πόλει κατα-
 γνούς, καὶ ἀπαξιώσας τοιούτῳ ἔτι ἀνθρώπῳ συζη-
 σαι, ἐξεχώρησε μηδενὸς ἀναγκάζοντος, καὶ ἐς αὐτὴν
 γε τὴν Ἀσίαν ἐλθὼν τέως μὲν ἐν Μυτιλήνῃ διῆγεν,
 4 ἔπειτα ἐκείνης ἐν τῷ Μιθριδατικῷ πολέμῳ κακωθεί-
 σης ἐς Σμύρναν μετωκίσθη, κἀνταῦθα κατεβίω, οὐδὲ
 ἠθέλησεν ἐπανελθεῖν οἴκαδε. καὶ οὐδὲν γε παρὰ
 τοῦτο ἦττον οὔτε ἐν εὐκλείᾳ οὔτε ἐν περιουσίᾳ ἐγέ-
 νετο· πολλὰ μὲν γὰρ αὐτῷ καὶ ὁ Μούκιος, πλείστα
 δὲ καὶ δῆμοι καὶ βασιλεῖς ὅσοι ποτὲ ἐπεπείραντο αὐ-
 τοῦ ἐχαρίσαντο, ὥστε πολὺ πλείω αὐτὸν τῆς ἀρχαίας
 οὐσίας ἔχειν. V p. 637.

98 ὅτι ὁ Λοῦπος τοὺς εὐπατρίδας τοὺς συστρατευο-
 a. n. μένους οἱ ὡς καὶ τὰ βουλευματα αὐτοῦ τοῖς ἐναντίοις
 664 ἐξαγγέλλοντας ὑποπτεύσας, ἐπέστειλε περὶ αὐτῶν τῇ
 βουλῇ πρίν τι α... κἀκ τούτου οὐδ' ἄλλως σφᾶς ὑπὸ
 τῆς στάσεως ... ἔχοντας ἔτι καὶ μᾶλλον συνέβαλε, κἂν
 ἐπὶ πλεῖον ἐταράχθησαν, εἰ μὴ τινες τῶν Μαρσῶν
 ἐφωράθησαν ἀναμιγνύμενοί τε τοῖς προνομεύουσι τῶν
 Ῥωμαίων, καὶ ἐς τὸ τάφρευμα ὡς καὶ σύμμαχοί σφων
 συνεσιόντες, καὶ πολυπραγμονοῦντες τὰ ἐν αὐτῷ καὶ
 λεγόμενα καὶ δρώμενα, καὶ τοῖς σφετέροις ἐξαγγέλ-
 λοντες. καὶ οὕτως ὀργιζόμενοι τοῖς εὐπατρίδαις ἐπαύ-
 σαντο. V p. 641.

2 ὅτι ὁ Μάριος ὑποπτεύσας τὸν Λοῦπον καίπερ
 συγγενῇ ὄντα, φθόνῳ τε καὶ ἐλπίδι τοῦ καὶ ὕπατον
 ἔβδομον, ὡς καὶ μόνον ἂν τὰ παρόντα κατορθώσαντα,
 ἀποδειχθῆναι, τρίβειν ἐκέλευε· σφᾶς μὲν γὰρ καὶ
 τὰ ἐπιτήδεια ἔξειν ἔλεγεν, ἐκείνους δὲ οὐ δυνήσε-
 σθαι ἐπὶ πλεῖον, ἅτε τοῦ πολέμου ἐν τῇ χώρᾳ αὐτῶν
 ὄντος, ἀνταρκέσαι. V ib.

ὅτι οἱ Πικένται τοὺς μὴ συναποστάντας σφίσιν 3
ἐχειρώσαντο, καὶ τούτοις ἐν ἐπόψει τῶν φίλων ἐνύ-
βριζον, καὶ τῶν γυναικῶν τὰς κόμας σὺν τῷ δέρματι
ἐκ τῶν κεφαλῶν ἀπέσπασαν. V ib.

ὅτι ὁ Μιθριδάτης πρέσβεων παρόντων Ῥωμαίων 99
οὐδὲν ἐκίνησεν, ἀλλ' ἀνταιτιασάμενός τινα, καὶ προσ-
αποδείξας τοῖς πρέσβεσι τὸ πλῆθος τῶν χρημάτων
ὧν τότε κοινῇ καὶ ἰδίᾳ τισὶν ἀναλώκει, ἡσυχίαν ἔσχεν.
ὁ δὲ Νικομήδης τῇ συμμαχίᾳ αὐτῶν ἐπαρθεὶς καὶ
χρημάτων δεηθεὶς ἐσέβαλεν ἐς τὴν χώραν αὐτοῦ.
U p. 386.

ὅτι ὁ Μιθριδάτης πρέσβεις ἀπέστειλεν ἐς τὴν 2
Ῥώμην, ἀξιῶν, εἰ μὲν φίλον τὸν Νικομήδην νομί-
ζουσι, πείσαι αὐτὸν ἢ καὶ ἀναγκάσαι τὰ δίκαιά οἱ
ποιῆσαι, εἰ δὲ μή, αὐτῷ γε ἐπιτρέψαι τὸν ἐχθρὸν
ἀμύνασθαι. οἱ δὲ οὐχ ὅτι τι ἔπραξαν ὧν ἤθελεν,
ἀλλὰ καὶ ἐπηπείλησαν αὐτῷ, ἂν μὴ τῷ Ἀριοβαρζάνῃ
τὴν Καππαδοκίαν ἀποδῷ καὶ πρὸς τὸν Νικομήδην
εἰρήνην ἄγῃ. τοὺς τε πρέσβεις αὐτοῦ αὐθημερὸν
ἀπέπεμψαν, καὶ προσαπηγόρευσαν αὐτῷ μηκέτι μη-
δὲνα ἄλλον, ἂν μὴ πειθαρχῇ σφίσι, πέμψαι. U ib.

ὅτι Κάτων ἀστικὸν καὶ ἀφηλικέστερον τὸ πλεῖον 100
τοῦ στρατοῦ ἔχων ἐς τὰ ἄλλα ἦττον ἔρρωτο, καί ποτε ^{a. u.} 665
ἐπιτιμῆσαι σφίσιν, ὅτι μήτε τὰ παραγγελλόμενα προ-
θύμως . . . ἤθελον, ἐπιτολήσας ὀλίγου κατεχώσθη
βληθεὶς ὑπ' αὐτῶν. καὶ ἐτεθνήκει γ' ἂν, εἰ λίθων
εὐπορήκεσαν· ἐπεὶ δὲ τὸ χωρίον ἐν ᾧ συνειλέχато
ἐγεγεώργητο καὶ δίνυρον κατὰ τύχην ἦν, οὐδὲν ὑπὸ
βώλων ἔπαθεν. συνελήφθη δὲ ὁ τῆς στάσεως ἄρξας
Γάιος Τίτιος, ἀνὴρ ἀγοραῖος καὶ ἐκ δικαστηρίων τὸν
βίον ποιούμενος, τῇ τε παρρησίᾳ μετ' ἀναισχυντίας

κατακορεῖ χρώμενος, καὶ ἐς τὸ ἄστυ ἐς τοὺς δημάρχους ἐπέμφθη, οὐκ ἐκολάσθη δέ. V p. 641.

101 ὅτι πάντες τοὺς Ῥωμαίους ἐφόνεον κελεύσαντος
 a. u. 666 Μιθριδάτου οἱ Ἀσιανοί, πλὴν καθ' ὅσον Τραλλιανοὶ οὐδένα ἀπέκτειναν, Θεόφιλον δέ τινα Παφλαγόνα ἐμισθώσαντο, ὥσπερ που ἦττόν σφω ἀπόλλυσθαι μελλόντων, ἢ καὶ διαφέρων αὐτοῖς ὑφ' ὅτου σφαγήσονται. V p. 642.

2 ὅτι οἱ Θράκες ἀναπεισθέντες ὑπὸ τοῦ Μιθριδάτου τὴν τε Ἡπειρον καὶ τᾶλλα τὰ μέχρι τῆς Δωδώνης κατέδραμον, ὥστε καὶ τὸ τοῦ Διὸς ἱερὸν συλησai. V ib.

102 ὅτι ὁ Κίννας ἐπειδὴ τάχιστα τὴν ἀρχὴν παρέλαβεν, οὐδὲν οὕτω τῶν πάντων ἐσπούδασεν ὥς καὶ
 a. u. 667 τὸν Σύλλαν ἐκ τῆς Ἰταλίας ἐκβαλεῖν, πρόφασιν μὲν τὸν Μιθριδάτην ποιησάμενος, ἔργῳ δὲ ἐπιθυμήσας αὐτὸν ἀπαρτῆσαι οἱ, ὅπως μὴ ἐγγύθεν ἐφεδρεύων ἐμποδῶν πρὸς ἃ ἔπραττε γένηται. καίτοι τῇ τοῦ Σύλλου σπουδῇ ἀπεδέδεικτο, καὶ οὐδὲν ὅ,τι οὐ κατὰ
 2 γνώμην αὐτοῦ πράξειν ὑπέσχητο. ὁ γὰρ Σύλλας τὴν τε ἀνάγκην τοῦ πολέμου ὁρῶν καὶ τῆς δόξης αὐτοῦ γλιχόμενος, τὰ τε ἄλλα τὰ οἴκοι πρὸς τὸ ἐπιτηδειότατον ἑαυτῷ πρὶν ἐξορμηθῆναι κατεστήσατο, καὶ τὸν Κίνναν Γναῖόν τε τινα Ὀκταούριον διαδόχους ἀπέφηνεν, ἐλπίσας μάλιστα ἂν οὕτω καὶ ἀπὸν ἰσχυῖσαι.
 3 τοῦτον μὲν γὰρ ἐπὶ τε ἐπιεικείᾳ ἐπαινούμενον ἠπίστατο καὶ οὐδὲν παρακινήσειν ἐνόμιζεν, ἐκεῖνον δὲ εὖ μὲν ἦδει κακὸν ἄνδρα ὄντα, οὐκ ἠθέλησε δὲ ἐκπολεμῶσαι δυνάμενόν τε τι καὶ αὐτὸν ἦδη καὶ ἐτοίμως, ὥς γε καὶ ἔλεγε καὶ ὠμνυεν, ἔχοντα πᾶν
 4 ὅτιοῦν ὑπουργῆσαι. αὐτός τε οὖν, καίτοι δεινόςτατος ὢν τὰς τε γνώμας τῶν ἀνθρώπων συνιδεῖν

καὶ τὰς φύσεις τῶν πραγμάτων συλλογίσασθαι, πάνυ ἐν τούτῳ διεσφάλη, καὶ πόλεμον τῇ πόλει μέγαν κατέλιπεν. V p. 642.

ὅτι Ὁκταούιος φύσει βραδὺς ἦν πρὸς τὰ πολι- 5
τικά. V ib.

ὅτι οἱ Ῥωμαῖοι τοῦ ἐμφυλίου πολέμου ἐνεστηκό- 6
τος τὸν Μέτελλον μετεπέμψαντο, κελεύσαντες βοηθεῖν. U p. 386.

ὅτι οἱ Ῥωμαῖοι στασιάσαντες πρὸς ἀλλήλους τὸν 7
Μέτελλον μετεπέμψαντο, κελεύσαντες αὐτῷ πρὸς τοὺς Σαυνίτας, ὅπως ποτ' ἂν δύνηται, συμβῆναι· οὗτοι γὰρ ἔτι τότε μόνοι τὴν Καμπανίαν καὶ τὴν ἐπέκεινα αὐτῆς ἐκακούργουν. ὁ δὲ τούτοις οὐκ ἐσπείσατο· τὴν τε γὰρ πολιτείαν ἡξίουεν οὐχ ἑαυτοῖς μόνον ἀλλὰ καὶ τοῖς ἡὑτομοληκόσι πρὸς σφᾶς δοθῆναι, καὶ οὔτε τι τῆς λείας ἦν εἶχον ἀποδοῦναι ἥθελον, καὶ τοὺς αἰχμαλώτους τοὺς τε αὐτομόλους σφῶν πάντας ἀπῆτουν, ὥστε μηδὲ τοὺς βουλευτὰς τὴν εἰρήνην ἔτι τὴν πρὸς αὐτοὺς ἐπὶ τούτοις ἐλέσθαι. U p. 385.

ὅτι ἐπειδὴ ὁ Κίννας τὸν νόμον τὸν περὶ τῆς κα- 8
θόδου τῶν φυγάδων ἀνενεώσατο, ὁ Μάριος οἱ τε ἄλλοι οἱ σὺν αὐτῷ ἐκπесόντες ἐσεπήδησαν ἐς τὴν πόλιν μετὰ τοῦ λοιποῦ στρατοῦ κατὰ πάσας ἅμα τὰς πύλας, καὶ ἐκείνας τε ἐκλείσαν ὥστε μηδένα διαδραῖναι, καὶ πάντας τοὺς ἐντυγχάνοντάς σφισιν ἐξειργάσαντο, μηδένα αὐτῶν ἀποκρίνοντες, ἀλλὰ πᾶσιν αὐτοῖς ὁμοίως ὡς πολεμίοις χρώμενοι. μάλιστα δὲ τοὺς 9
τι ἔχοντας ἐπιθυμία χρημάτων ἐφθειρον, καὶ τοὺς τε παῖδας καὶ τὰς γυναῖκας σφῶν ὕβριζον, ὥσπερ τινὰ ἀλλοτρίαν πόλιν ἡνδραποδισμένοι. καὶ τὰς κεφαλὰς τῶν ἐλλογιμωτάτων ἐπὶ τὸ βῆμα ἀνετίθεσαν. καὶ ἦν τό [τε] θέαμα οὐδέν τι τοῦ ὀλέθρου αὐτῶν

πραότερον· τά τε γὰρ ἄλλα καὶ τοῖς ὁρῶσι προσπα-
ρίστη νομίζειν ὅτι, ὅσα πολεμίων ἀκροστολίοις οἱ προ-
πάτορές σφων ἐκεκοσμήκεσαν, ταῦτα τότε ταῖς τῶν
πολιτῶν κεφαλαῖς ἀπεκοσμεῖτο.

- 10 τοσαύτη γὰρ ἐνὶ λόγῳ ἢ τε ἐπιθυμία καὶ ἡ ἀπλη-
στία τῶν φόνων τὸν Μάριον κατέσχευ ὥστε, ἐπειδὴ
τὸ πλεῖστον τῶν ἐχθρῶν ἀπεκτόνει καὶ οὐκέτ' οὐδεὶς
ὦν ἐξολέσαι ἐγλίχετο ἐπὶ τὸν νοῦν ἄτε ἐν τοσαύτῃ
ταραχῇ ἐπῆει, σύνθημα τοῖς στρατιώταις δοῦναι σφάτ-
τειν πάντας ἐξῆς οἷς ἂν τῶν προσιόντων μὴ ὀρέξῃ
τὴν χεῖρα. πρὸς γὰρ τοῦτο τὰ τῶν Ῥωμαίων πράγ-
ματα ἀφίκετο ὥστε μὴ μόνον ἀκρίτως μηδ' ἀπ' ἐχ-
θρας, ἀλλὰ καὶ πρὸς τὴν οὐκ ἔκτασιν τῆς ἐκείνου
11 χειρὸς ἀπόλλυσθαι. καὶ ἦν γάρ, ὥσπερ εἰκός, ἐν τε
ὄχλῳ καὶ ἐν θορύβῳ τοσοῦτῳ οὐδ' αὐτῷ τῷ Μαρίῳ
ἐπιμελές, ἀλλ' οὐδὲ δυνατόν οὐδ' εἰ πάννυ ἐβούλετο,
κατὰ γνώμην τῇ χειρὶ χρῆσθαι, πολλοὶ γὰρ τούτου
μάτην ἀπέθανον, οὓς οὐδαμῇ οὐδαμῶς ἀποκτεῖναι
ἐδεῖτο. τὸ μὲν οὖν σύμπαν τῶν [τε γὰρ] ἀποθανόν-
των ἀνεξεύρετόν ἐστι· πέντε γὰρ ὅλαις ἡμέραις καὶ
νυξὶν ἰσαῖς αἱ σφαγαὶ ἐγένοντο. V p. 642.

- 12 ὅτι θνύοντων τῶν Ῥωμαίων ἰσταμένου τοῦ ἔτους
a. u. 668 τὰ ἐσιτήρια, καὶ τῇ ἡγεμονίᾳ τὰς ἀρχὰς κατὰ τὰ πά-
τρια ποιουμένων, ὁ υἱὸς Μαρίου δήμαρχόν τινα αὐ-
θεντία ἀποκτείνας τὴν κεφαλὴν αὐτοῦ τοῖς ὑπάτοις
ἐπεμψε, καὶ ἄλλον ἀπὸ τοῦ Καπιτωλίου κατεκρήμνι-
σεν, ὅπερ οὐδεὶς ἄλλος ἐπεπόνθει, καὶ δύο στρατη-
γούς καὶ πυρὸς καὶ ὕδατος εἴρξεν.^a V p. 645.

^a Post εἴρξεν V p. 646—49 ponit quae Plutarchus Sul-
lae c. 12, ἐπιλιπούσης δὲ — τὸ Λύκειον, ἐπεὶ δὲ καὶ χρημά-
των — οὐκ ἐλάττω, τὸν δ' ἀργυροῦν πίδακα — πρὸς τὴν πο-
λιορκίαν ἐκείνην, c. 13, Ἀριστίων ἀνθρώπος — βάλλων διεσκέ-

ὅτι τοὺς Ἀθηναίους τὰ Μιθριδάτου φρονήσαν- 103
 τας Σύλλας πολιορκίᾳ παραστησάμενος πᾶσαν ἐδέησε
 μικροῦ πανωλεθρίας διαφθεῖραι τὴν πόλιν διὰ τὰς
 εἰς αὐτὸν ἐν τῷ τῆς πολιορκίας χρόνῳ γενομένας ὑπ'
 αὐτῶν ὕβρεις, εἰ μὴ τινες Ἀθηναίων φυγάδες καὶ
 οἱ συστρατευόμενοι Ῥωμαίων ἐπεισαν αὐτὸν στήσαι
 τὸν φόνον. καὶ ὅς ἐγκώμιόν τι τῶν πάλαι Ἀθηναίων
 διεξελθὼν ἐκείνοις ἔφη χαρίζεσθαι πολλοὺς μὲν ὀλί-
 γοις, ζῶντας δὲ τεθνηκόσιν. M p. 549.^a

δασεν. Pariterque M p. 548, ὅτι μέλλοντος ἐν Ῥώμῃ τοῦ ἐμ-
 φυλίου ἐγείρεσθαι πόλεμον ἄλλα τε πολλὰ Λιούιος καὶ Διόδω-
 ρος ἱστόρησαν, καὶ ἐξ ἀνεφέλου τοῦ ἄερος καὶ αἰθρίας πολλῆς
 ἦχον ἀκουσθῆναι σάλπιγγος ὅξυν ἀποτεινούσης καὶ θρηνώδη
 τὸν φθόγγον, καὶ τοὺς μὲν ἀκούσαντας ἅπαντας ἔκφρονας ὑπὸ
 τοῦ δέους γενέσθαι, τοὺς δὲ Τυρρηνῶν μάντεις μεταβολὴν τοῦ
 γένους καὶ μετακόσμησιν ἀποφύνασθαι σημαίνειν τὸ τέρας· εἶ-
 ναι μὲν γὰρ ἀνθρώπων ὀκτὼ γένη, διαφέροντα τοῖς ἡθυσιν
 ἀλλήλων, ἐκάστῳ δ' ἀφωρίσθαι χρόνον ὑπὸ τοῦ θεοῦ συμπε-
 ραινόμενον ἐνιαυτοῦ μεγάλου περιόδῳ· τῆς δ' οὖν προτέρας
 περιόδου τελευτώσης καὶ ἑτέρας ἐνισταμένης κινεῖσθαι τι ση-
 μεῖον ἐκ γῆς ἢ οὐρανοῦ θαυμασίον, ἢ δῆλον εὐθύς τοῖς ταῦτα
 σοφοῖς γίνεσθαι ὅτι καὶ τρόποις ἄλλοις καὶ βίοις ἄνθρωποι
 γέγονασι καὶ θεοῖς ἦττον τῶν προτέρων μέλοντες. Et p. 549,
 ὅτι Ῥωμαῖοι κατὰ τὴν πρὸς τὴν Μιθριδάτου στρατιὰν μάχην
 εἰς φυγὴν ἐτράπησαν· ὁ δὲ Σύλλας ἀποβὰς τοῦ ἵππου καὶ ση-
 μεῖον στρατιωτικὸν ἀρπάσας ὠθεῖτο διὰ τῶν φευγόντων εἰς
 τοὺς πολεμίους, βοῶν ὡς ἐγὼ μὲν ἄπειμι ζωῆς ἐπονειδίστου
 καὶ φυγῆς εὐκλεῆ θάνατον ἀλλαξόμενος· ὑμεῖς δέ, ὧ συστρα-
 τιῶται, ἣν ἔρηταί τις ποῦ τὸν Σύλλαν ἀπολελοίπατε, φράζειν
 μεμνημένοι, ἐν Ὀρχομενῷ. τούτου ῥηθέντος ἀνέστρεψαν μετ'
 αἰδοῦς καὶ τῆς εἰς τὸν στρατηγὸν εὐλαβείας, καὶ τῶν πολεμίων
 ἐκράτησαν. Quibuscum conf. Plut. c. 7 et 21, ubi ὡς ἐν Ὀρχ.

^a Bekk. Anecd. p. 166, 18: Δίωνος λα' βιβλίῳ "καὶ τῷ
 Μιθραδάτῃ αὐτὸς πρὸς τε τοῦ δήμου καὶ πρὸς τῆς βουλῆς
 προστετάχθαι." Ibidem ex libro 28, p. 136, 30, καὶ τοῖς ὑπά-

- 2 ὅτι Ὀρτήσιος στρατηγικὸς ἀνὴρ καὶ τὰ πολεμικὰ ἠσκημένος. V p. 649.
- 104 ὅτι ὁ ὑποστράτηγος Φλάκκου Φιμβρίας ἐς Βυζάντιον ἐλθόντι αὐτῷ ἐστασίασεν. ἦν γὰρ ἐς πάντα δὴ τολμηρότατος καὶ προπετέστατος, δόξης τε ὁποιασοῦν ἐραστὴς καὶ παντὸς τοῦ ἀμείνονος ὀλίγωρος. ἐξ ὧν πού καὶ τότε, ἀφ' οὐπερ ἀπῆρεν ἀπὸ τῆς Ῥώμης, ἀρετὴν τε ἐς χρήματα καὶ σπουδὴν περὶ τοὺς στρατιώτας προσποιησάμενος ἀνηρτήσατό τε αὐτοὺς καὶ 2 τῷ Φλάκκῳ συνέκρουσεν. ἠδυνήθη δὲ τοῦτο ποιῆσαι, ὅτι ἐκεῖνος χρημάτων τε ἄπληστος ἦν καὶ οὐκ ἠγάπα τὰ περιγιγνόμενα σφετεριζόμενος, ἀλλὰ καὶ ἐξ αὐτῆς τῆς τῶν στρατιωτῶν τροφῆς, ἐκ τε τῆς λείας, ἣν ἰδίαν ἐκάστοτε ἐνόμιζεν εἶναι, ἐχρηματίζετο. V p. 650.
- 3 ὅτι ἐπεὶ πρὸς τὸ Βυζάντιον ἀφίκοντο Φλάκκος καὶ Φιμβρίας, καὶ ὁ Φλάκκος ἔξω τοῦ τείχους αὐτοὺς ἀνέλίσασθαι κελεύσας ἐς τὴν πόλιν ἐσῆλθε, παραλα-

τοις ἐπιβουλεύοντα, et p. 166, 8, οὐχ ὅπως οὐκ ἔπεισέ τινας, καίπερ τινὰ ἀληθῆ λέγων. Ex 31, p. 134, 1 et 140, 25, κἀνταῦθα ἀπογνοὺς μηδὲν οἱ τὸν θεὸν ἐπαρκέσειν Νικομήδην ἐδημοσίωσεν, et altero loco, ἐαυτὸν διεχρήσατο. Et p. 137, 20, τῶν δὲ ἄλλων ὡς καὶ ἐπικουρίας τινὸς παρ' ἐαυτοῦ δεομένων ἐπιμνησθεῖς. Ex 33, p. 162, 19, πῶς δ' ἂν τις πιστεύσειεν αὐτῷ, p. 165, 15, δι' οὗν ταῦτα ἐκεῖνος τὸν μὲν ἄλλον χρόνον οὔτε τι προσεποιεῖτο αὐτῶν, p. 177, 30, καὶ γὰρ γελοῖόν ἐστιν, ἐν Καμπανίᾳ τε αὐτοῦ ὄντος καὶ δυναμένου διὰ ταχέων ὧν αἰτίαν ἔχει λόγον ὑποσχεῖν, ἐμὲ ὑπερδικεῖν. Ex 35, p. 165, 17, ἢ τοῖς πολεμίοις ἡμῶν προσποιῆσαι. Ex incertis libris p. 160, 15, Δίων "εὐεργεσιῶν ὑμῖν ὀφειλήσει", p. 164, 10, παρὰ Δίῳ, "οὐκ οὐδ' ἄρχοντες πρὶν διανομοθετηθῆναι αὐτῶν ὠνομάζοντο", p. 164, 23, Δίων, "οὐχ ὅπως ἐπείσθησαν αὐτοῦ".

βῶν δὲ τοῦτο ὁ Φιμβρίας χρήματά τε αὐτὸν εἰληφέναι κατητιᾶτο, καὶ διέβαλλε λέγων ὡς ἐκεῖνος μὲν ἔνδον τρυφῶν, σφεῖς δὲ ὑπὸ σκηναῖς ἐν χειμῶνι τάλαιπωροῖντο. οἱ δὲ στρατιῶται ἔς τε τὸ ἄστυ θυμῷ ἔπεσον καὶ τινὰς τῶν ἐμπεσόντων σφίσιν ἀποκτείναντες ἔς τὰς οἰκίας ἐσκεδάσθησαν. V ib.

ὅτι διαφορᾶς-τινος τῷ Φιμβρία πρὸς τὸν ταμίαν 4 γενομένης ἠπείλησεν αὐτῷ ὁ Φλάκκος ἄκοντα ἔς Ῥώμην ἀποπέμψειν, λοιδορησάμενόν τε τι διὰ τοῦτο αὐτῷ τὴν ἡγεμονίαν ἀφείλετο. ὁ δὲ Φιμβρίας ἔς τὴν ἀποπορείαν δῆθεν ἐπαχθέστατα στείλάμενος πρὸς τοὺς στρατιώτας τοὺς ἐν Βυζαντίῳ ἀφίκετο, καὶ ὡς ἐπὶ τῇ ἀφόδῳ αὐτοὺς ἠσπάζετο, γράμματά τε ἦτει, καὶ ἑαυτὸν ὡς καὶ ἀνάξια πεπονθὼς ᾠδύρετο· με- 5 μνησθαί τε σφίσιν ὦν ὑπουργήκει, καὶ φυλακὴν σφῶν ποιεῖσθαι, ἀνιττόμενος ἔς τὸν Φλάκκον ὡς καὶ ἐπιβουλεύοντα αὐτοῖς, παρήνει. καὶ μαθὼν τὰ λεγόμενα δεχομένους καὶ ἑαυτῷ εὐνοιαν ἔχοντας καὶ ἔς ἐκεῖνον ὑποπτεύοντας, ἀνέβη ἐπὶ μετέωρον καὶ προσπαρώξυνέ σφας, ἄλλα τέ τινα τοῦ Φλάκκου κατηγορήσας καὶ ὅτι προδώσει αὐτοὺς ὑπὸ χρημάτων· ὥστε τοὺς στρατιώτας Θέρμον τὸν ἐπιτεταγμένον σφίσιν ἀπελάσαι. V ib.

ὅτι ὁ Φιμβρίας ἄνδρας πολλοὺς οὐ πρὸς τὸ δι- 6 καιότατον οὐδὲ πρὸς τὸ τῇ Ῥώμῃ συμφορώτατον, ἀλλ' ὀργῇ καὶ ἐπιθυμίᾳ φόνων ἀπώλλυεν. τεκμήριον δέ, σταυροὺς ποτε πολλοὺς, οἷς προσδέων αὐτοὺς καὶ αἰκιζόμενος διεχρῆτο, γενέσθαι προστάξας, ἔπειτ' ἐπειδὴ πολὺ πλείους τῶν θανατωθησομένων εὐρέθησαν ὄντες, ἐκέλευσεν ἐκ τῶν περιεστηκότων τινὰς συλληφθῆναι καὶ πρὸς τοὺς λοιποὺς προσδεθῆναι, ἵνα μὴ μάτην δόξωσι γεγονέναι. V p. 653.

7 ὅτι ὁ αὐτὸς τὸ Ἴλιον λαβὼν τοὺς ἀνθρώπους ὅσους ἡδυνήθη μηδενὸς φεισάμενος κατεχρήσατο, καὶ τὴν πόλιν πᾶσαν ὀλίγου κατέπρησεν. εἴλε δὲ αὐτοὺς οὐ κατὰ τὸ ἰσχυρόν, ἀλλ' ἀπατήσας· ἔπαινον γάρ τινα αὐτῶν ἐπὶ τῇ πρεσβείᾳ τῇ πρὸς τὸν Σύλλαν πεμφθείσῃ ποιησάμενος, καὶ διαφέρειν μηδὲν [εἰ] ὅποτερῳ σπείδονται, ἀμφοτέρους γάρ σφας Ῥωμαίους εἶναι, εἰπὼν, ἔπειτα ὡς παρὰ φίλους αὐτοὺς ἐσῆλθε καὶ ἐξειργάσατο ταῦτα. V ib.

105 ὅτι ὁ Ἀρχέλαος παρεκάλει τὸν Σύλλαν διαλλα-

105, 1. Omissa hic et infra quae apud Plutarchum sunt Sull. c. 22 extr., 23, 24. Ibid. c. 22 initio sunt quae V p. 649 ponit ὅτι Κίννα — ὥσπερ ἐπὶ λιμένα τὸ τοῦ Σύλλου στρατόπεδον βουλῆς ἐγένετο. Cum eodem c. 35 conveniunt quae M p. 550: ὅτι Σύλλας ἑαυτὸν εὐτυχῇ προσαγορεύειν διεκελεύσατο· καὶ ποτε θέας οὔσης τὴν Ὀρτησίῳ φασὶ τοῦ ῥήτορος ἀδελφὴν Βάλλερίαν ἐξόπισθεν τοῦ Σύλλου παρενομένην ἐπιβαλεῖν τὴν χεῖρα καὶ κροκίδος τοῦ ἱματίου σπάσαι· τοῦ δὲ ἐπιστραφέντος, “οὐδὲν δεινόν”, εἰπεῖν, “αὐτόκρατορ, ἀλλὰ βούλομαι καὶ γὰρ μικρὸν εὐτυχίας μεταλαβεῖν.” τὸν δ' ὑπερησθῆναί τε τῷ ῥηθέντι καὶ μετὰ μικρὸν ἀγαγέσθαι τὴν γυναῖκα πρὸς γάμον, τῆς Μετέλλης ἥδη τεθνηκυίας. Et cum c. 31 quae ib.: ὅτι Σύλλου καὶ Μαρίου στασιασάντων καὶ τυραννικώτερον τῶν πραγμάτων ἀπτομένων μετὰ τὴν τοῦ Μαρίου τελευτὴν ἐς πᾶν ἐπεξῆει Σύλλας τοῖς ἀντιστασιώταις, ὡς τὴν Μαρίου τελευτὴν οὐκ ἀπαλλαγὴν ἀλλὰ μεταβολὴν τυραννίδος νομισθῆναι· πάσῃ γὰρ εἰς αὐτοὺς ὁμότητι χρώμενος τελευτῶν ἔστιν οὗς χρημάτων ἢ κτημάτων ἕνεκα ἐπ' ὠφελίᾳ τῶν ἑαυτοῦ φίλων ἐτιμωρεῖτο. λέγεται γοῦν Κόιντον, ἄνδρα ἐπιφανῆ, ἐπιεικῆ τε καὶ σώφρονα, οὐδετέρας μὲν γεγονότα στάσεως, ἀδοκῆτως δὲ ἐν τοῖς προγεγραμμένοις θρασυάμενον ἑαυτόν, “οἴμοι τάλας”, εἰπεῖν, “διώκει με τὸ ἐν Ἀλβανοῖς χωρίον. Et cum c. 34 quae ib.: ὅτι ἀποδειχθέντος ὑπάτου τοῦ Λεπίδου χαίροντα Σύλλας τῷ γεγονότι Πομπήϊον ἰδὼν “εὖ γε” ἔφη “τῆς σπουδῆς, ὧ νεανία, ὅτι Κατούλου πρότερον ἀνηγόρευσας Λέπιδον τοῦ πάν-

γῆναι πρὸς τὸν Μιθριδάτην. δεξαμένου δὲ — Ῥω- a. u.
μαίων ψηφίσασθαι. ταῦτα οὕτως ὁμολογήθη, καὶ ⁶⁶⁹
ἐβάδιξε διὰ — σύμμαχον ἀναγραφῆναι. U p. 386.

ὅτι πρεσβευτῶν παραγενομένων παρὰ τοῦ Μι- 2
θριδάτου πρὸς Σύλλαν, καὶ τὰ μὲν — αὐτὸς ἐαν-
τόν. ἐπὶ τούτοις ... U p. 387.

ὅτι συνῆλθεν ὁ Σύλλας τῷ Μιθριδάτῃ ἐν Δαρ- 3
δάνῳ τῆς Τρωάδος, ἔχοντι ναῦς — ὁμολόγησεν Ἀρ-
χέλαος. U p. 388.

ὅτι τὰς συνθήκας ποιήσαντες Σύλλας καὶ Μιθρι- 4
δάτης Ἀριοβαρζάνην καὶ Νικομήδην τοὺς βασιλεῖς
διήλλαξαν. καὶ ὁ μὲν Μιθριδάτης ἐβδομήκοντα ναῦς
παραδοὺς καὶ τοξότας ὡς πλείστους ἐν αὐταῖς, ἐς
τὸν Πόντον ἀποπλεῖν ἔμελλεν, ὁ δὲ Σύλλας ἀχθομέ-
νους ἰδὼν τοὺς στρατιώτας — πολεμεῖν, εἰ συσταίη-
σαν, δυνηθεῖς. U ib.

ὅτι ὁ Μέτελλος ὑπὸ Κίννου ἡττηθεὶς ἐς τὸν Σύλ- 106
λαν ἦκε καὶ πλείστα αὐτῷ συνήρατο· πρὸς γάρ τοι
τὴν δόξαν τῆς τε δικαιοσύνης αὐτοῦ καὶ τῆς εὐσε-
βείας οὐκ ὀλίγοι καὶ τῶν τάναντία τῷ Σύλλᾳ πρατ-
τόντων, νομίσαντες αὐτὸν οὐκ ἀκρίτως οἱ συνεῖναι,
ἀλλὰ τὰ τε δικαιότερα καὶ τὰ τῇ πατρίδι συμφο-
ρώτερα οὕτως αἰρεῖσθαι, προσεχώρησάν σφισιν. V
p. 653.

ὅτι κεραυνοῦ ἐπὶ τὸ Καπιτώλιον ἐνεχθέντος ἄλλα 2
τε πολλὰ καὶ οἱ τῶν Σιβυλλείων χρησμοὶ διεφθά-
ρησαν. M p. 551.

των ἀρίστου πολιτῶν· ὥρα μέντοι σοι σκοπεῖν ὅπως ἰσχυρὸν
γεγονότα καταγωνίσῃ τὸν ἀντίπαλον.” τοῦτο μὲν ὁ Σύλλας
ὥσπερ ἀπεθέσπισε· μετ’ ὀλίγον γὰρ ἐξυβρίσας εἰς τὴν ἀρχὴν ὁ
Λέπιδος πολέμιος κατέστη τοῖς περὶ τὸν Πομπήιον.

107 ὅτι ὁ Πομπήιος υἱὸς ἦν τοῦ Στράβωνος, συνεκρίθη δὲ ὑπὸ Πλουτάρχου Ἀγησιλάῳ τῷ Λακεδαιμονίῳ. ἀχθόμενος δὲ τοῖς τὴν πόλιν ἔχουσιν ἐξωρμήθη ἐς τὸ Πικηνὸν αὐτὸς ἐφ' ἑαυτοῦ, οὐδὲ ἐς ἄνδρας πω πάνυ τελῶν, καὶ παρ' ἐκείνων χειρὰ τινα διὰ τὴν τοῦ πατρὸς ἡγεμονίαν ἀθροίσας δυναστείαν ἰδίαν συνίστη, καὶ ᾤήθη ἐλλόγιμόν τι πράξαι καθ' ἑαυτόν· καὶ τῷ Σύλλᾳ προσεχώρησε. καὶ ὁ μὲν τούτων ἀρξάμενος οὐδὲν μείων ἐκείνου ἐγένετο, ἀλλ' ὥσπερ πού καὶ ἡ ἐπὶ κλησίς αὐτοῦ προσετέθη, μέγας ηὐξήθη. V p. 653.

108 ὅτι ὁ Σύλλας τὸ στράτευμα παρέδωκεν ἀνδρὶ μὴτ' ἄλλως ἐπαινουμένῳ, καίπερ πολλοὺς ἐκ τῶν ἀπ' ἀρχῆς συγγενομένων οἱ ἔχων καὶ ἐμπειρίᾳ καὶ πράξει προφέροντας, οἷς πού καὶ ἐς ἐκεῖνο τοῦ χρόνου πρὸς πάντα τὰ ἀναγκαῖα ὥς καὶ πιστοτάτοις ἐκέχρητο. καὶ πρὶν μὲν νικῆσαι ἐδεῖτό τε αὐτῶν καὶ ταῖς ἀπ' αὐτῶν ὠφελείαις ἀπεχρῆτο· ἐπεὶ δὲ ἐγγυτέρω τῆς ἐλπίδος τοῦ παντελῶς κρατήσκειν ἐγένετο, οὐδένα αὐτῶν ἐτι λόγον ἐποιεῖτο, τοῖς δὲ κακίστοις καὶ μήτε ἐν περιφανείᾳ γένους μήτε ἐν δόξῃ ἀρετῆς οὐσι μᾶλλον ἐπίστευσεν. αἴτιον δὲ ὅτι τοὺς μὲν τοιούτους πρὸς πάντα αὐτῷ καὶ τὰ χεῖριστα ἐτοίμους ὄντας ὑπουργεῖν ἐώρα, καὶ χάριν τε ἑαυτῷ πλείστην καὶ ἐλαχίστου τινὸς τύχῳσιν ὀφειλήσειν, καὶ μήθ' ὑπερφρονήσειν ποτὲ μήτε τῶν ἔργων ἢ τῶν βουλευμάτων ἀντιποιήσεσθαι ἐνόμιζεν, τὸ δ' ἀρετὴν ἔχον οὔτε συγκακουργεῖν οἱ ἐθελήσειν, ἀλλὰ καὶ ἑαυτῷ ἐπιτιμήσειν, καὶ τὰ γέρα τῶν εὐεργετημάτων κατ' ἀξίαν ἀπαιτήσειν, καὶ μηδεμίαν χάριν ἐπ' αὐτοῖς ᾗτε καὶ ὀφειλόμενά σφισιν ἀπολαμβάνοντας ἔξειν, τάς τε πράξεις καὶ τὰς συμβουλίας ὥς καὶ ἑαυτῶν οὔσας προσποιήσεσθαι. V p. 654.

ὅτι ὁ Σύλλας νικήσας τοὺς Σαυνίτας μέχρι μὲν 109
 δὴ οὖν τῆς ἡμέρας ἐκείνης διαπρεπὴς ἦν, καὶ ὄνομα
 ἀπὸ τε τῶν στρατηγημάτων καὶ ἀπὸ τῶν βουλευμά-
 των μέγιστον ἔσχε, φιλανθρωπία τε καὶ εὐσεβεία
 πολὺ προέχειν ἐνομίζετο, ὥστε καὶ τὴν τύχην σύμ-
 μαχον ἀπὸ τῆς ἀρετῆς πάντας ἔχειν αὐτὸν ἡγεῖσθαι·
 μετὰ δὲ δὴ τοῦτο τοσαύτην μεταβολὴν ἐποιήσατο ὥστε 2
 μηδὲ τοῦ αὐτοῦ τινα φάναι ταῦτά τε καὶ τὰ ἔπειτα
 εἶναι. οὕτως, ὡς ἔοικεν, οὐκ ἦνεγκεν εὐτυχήσας.
 καὶ γὰρ ἐκεῖνα ἃ ἕως ἀσθενῆς ἦν ἄλλοις ἐπεκάλει,
 καὶ ἕτερα πλείω καὶ ἀτοπώτερα ἔπραξε, βουλόμενος
 μὲν πού καὶ αἰεὶ αὐτά, ἐλεγχθεὶς δὲ ἐν τῇ ἐξουσίᾳ.
 ἀφ' οὗπερ καὶ τὰ μάλιστα ἔδοξέ τισιν ἢ κακοπραγία
 μέρος οὐκ ἐλάχιστον ἔχειν. ὁ γὰρ Σύλλας ὡς τάχι- 3
 στα τῶν Σαυνιτῶν ἐκράτησε καὶ τέλος τῷ πολέμῳ
 ἐπιτεθεικέναι ἐνόμισε, τὰ γὰρ δὴ λοιπὰ ἐν οὐδενὶ
 λόγῳ ἐποιεῖτο, μετεβάλετο, καὶ ἑαυτὸν μὲν ἔξω τε
 τῶν τειχῶν τρόπον τινὰ καὶ ἐν τῇ μάχῃ κατέλιπεν,
 τὸν δὲ δὴ Κίνναν καὶ τὸν Μάριον ἄλλους τε τοὺς
 μετ' αὐτὸν γενομένους πάντας ἅμα ὑπερέβαλεν. ὅσα
 γὰρ μηδέναι τῶν δήμων τῶν ὀθνείων ἀντιπολεμη-
 σάντων οἱ ἔδρασε, ταῦτα τότε τὴν πατρίδα καθάπερ
 καὶ ἐκείνην νικήσας ἐξειργάσατο. τοῦτο μὲν γὰρ αὐ- 4
 θημερὸν τὰς κεφαλὰς τοῦ τε Δαμασίππου καὶ τῶν
 συνεξετασθέντων αὐτῷ πρὸς τὸ Πραινέστε πέμψας
 ἀνεσκολόπισε, καὶ τῶν παραδόντων σφᾶς ἐθελοντὰς
 συχνοὺς ὡς καὶ ἄκοντας ἐλὼν ἀπέκτεινεν. καὶ τῇ 5
 ὑστεραίᾳ τοῖς τε βουλευταῖς ἐς τὸ Ἐννεῖον, ὡς καὶ
 ἀπολογιούμενός τι αὐτοῖς, καὶ τοῖς ζωγρηθεῖσιν ἐς
 τὸν ἀγρὸν τὸν δημόσιον καλούμενον ὡς καὶ ἐς τὸν
 κατάλογον αὐτοῦς ἐσγράψων συνελθεῖν κελεύσας, τού-
 τους ἅμα δι' ἐτέρων ἐφόνευσε, καὶ πολλοὶ τῶν ἐκ

τῆς πόλεως ἀνθρώπων ἀναμιχθέντες σφίσι παραπώ-
λονται, καὶ ἐκείνοις αὐτὸς πικρότατα διελέξατο. V
p. 654.

- 6 ὅτι ὁ φόνος τῶν ἐαλωκότων καὶ τότε οὐδὲν ἦτ-
τον ὑπὸ τοῦ Σύλλου ἐγίγνετο, καὶ αὐτῶν ἅτε ἐγγὺς
τοῦ ναοῦ θνησκόντων πολὺς μὲν θόρυβος, πολὺς δὲ
καὶ θρήνος, οἰμωγαί τε καὶ ὀδυρμοὶ ἐς τὸ συνέδριον
ἐσέπιπτον, ὥστε τὴν γερουσίαν ἀμφοτέρωθεν ἐκτα-
7 ράττεσθαι. καὶ γὰρ οὐδὲ πόρρω ἔτι τοῦ τι καὶ αὐ-
τοὶ δεινὸν πείσεσθαι προσδοκᾶν ἦσαν, οὕτως ἀνόσια
αὐτοῦ καὶ λέγοντος ἅμα καὶ πράττοντος· καὶ διὰ
τοῦτο πολλοί, ἅτε ἐπ' ἀμφοτέροις ἐν ταύτῳ περιελ-
γούντες, ἐπεθύμουν τῶν ἔξω καὶ αὐτοὶ τῶν ἤδη
ἀπολλυμένων εἶναι, ἵνα παύσωνται ποτε φοβούμενοι.
8 ἀλλ' αὐτοὶ μὲν ἀνεβέβληντο, οἱ δ' ἄλλοι κατεσφά-
γησαν καὶ ἐς τὸν ποταμὸν ἐρρίφησαν, ὥστε τὸ τοῦ
Μιθριδάτου πολὺ δεινὸν νομισθῆναι, ὅτι ποτὲ πάντας
τοὺς ἐν τῇ Ἀσίᾳ Ῥωμαίους ἐν μιᾷ ἡμέρᾳ ἀπέκτεινεν,
ἐν βραχεῖ πρὸς τε τὸ πλῆθος καὶ πρὸς τὸν τρόπον τῶν
9 τότε φονευθέντων νομισθῆναι. οὐδὲ ἐνταῦθα τὸ δει-
νὸν ἔσται, ἀλλ' ὥσπερ ἀπὸ φρυκτωρίας τινὸς ἐκεῖθεν
αἱ σφαγαὶ ἀρξάμεναι καὶ ἐν τῷ ἄστει καὶ ἐν τῇ χώρᾳ
ταῖς τε πόλεσι ταῖς ἐν τῇ Ἰταλίᾳ πάσαις ἐγένοντο.
πολλοὺς μὲν γὰρ αὐτὸς ὁ Σύλλας, πολλοὺς δὲ καὶ οἱ
ἐταῖροι αὐτοῦ, οἱ μὲν ἐπ' ἀληθείας, οἱ δὲ καὶ προσ-
ποιούμενοι, ἐμίσουν, ὅπως ἐκ τῆς τῶν ἔργων ὁμοιό-
τητος τό τε ὁμότητές οἱ ἐνδεικνύοντες καὶ τὴν φιλίαν
βεβαιοῦντες, μὴ ἐκ τοῦ διαφόρου αὐτῷ ὑποπτευ-
θῶσί τε καταγινώσκειν τι αὐτοῦ, καὶ διὰ τοῦτο καν-
10 δυνεύσωσιν. ἐσφαζον δὲ καὶ ὅσους πλουτιοῦντας ἢ
καὶ ἄλλως πως ὑπερέχοντάς σφων ἐώρων, τοὺς μὲν
φθόνῳ, τοὺς δὲ διὰ τὰ χρήματα· πλεῖστοι γὰρ ἐν τῷ

τοιούτῳ καὶ τῶν μέσων, καὶ μὴ μετέροις ὥσι συναί-
ροντες, ἰδίον τι ἔγκλημα τὸ κατ' ἀρετὴν ἢ καὶ γένει
πλούτῳ τέ τινος προέχειν λαμβάνοντες. καὶ ἀσφά-
λεια οὐδεμία οὐδενὶ πρὸς τοὺς ἐν κράτει τινὶ ἀδικεῖν
βουλομένους εὐρίσκετο. V p. 657.

ὅτι τοιαῦται συμφοραὶ τὴν Ῥώμην περιέσχον. τί ¹¹
γὰρ ἂν τις τὰς τῶν ζώντων ὕβρεις λέγοι, αἱ πολλαὶ μὲν ^{a. u. 673}
περὶ τὰς γυναῖκας, πολλαὶ δὲ περὶ τοὺς παῖδας τοὺς
εὐγενεστάτους καὶ ἐλλογιμωτάτους, καθάπερ αἰχμα-
λώτους, ἐγίγνοντο; οὐ μὴν ἀλλὰ ἐκεῖνα, καίπερ χαλε-
πώτατα ὄντα, τῷ γοῦν ὁμοιοτρόπῳ τῶν ἤδη σφίσι συμ-
βεβηκότων οἷσθ' αὖτε τοῖς γε ἐκτὸς τούτων οὖσιν ἐδόκει
εἶναι. ὥς δὲ οὐκ ἐξήρκει τῷ Σύλλᾳ, οὐδ' ἡγάπα τὰ ¹²
αὐτὰ ἑτέροις δρῶν, ἀλλὰ τις αὐτῷ πόθος ἐσῆει καὶ ἐν
τῇ πολυτροπίᾳ τῶν φόνων πολὺ πάντων περιεῖναι,
ὥσπερ τινὰ ἀρετὴν οὖσαν τὸ μὴδὲ ἐν ταῖς μισοφονίαις
τινὸς ἡττᾶσθαι, τινὰ καινότητα ἐξέεθηκε λελευκωμένον
πίνακα, ἐς ὃν ἐνέγραφε τὰ ὀνόματα. οὐ μέντοι γε ἡτ- ¹³
τον πάντα ὅσα καὶ πρὶν ἐγίγνετο, οὐδὲ ἐν τῷ ἀσφαλεῖ
οἱ μὴ ἐς τὰ λευκώματα ἐγγεγραμμένοι ἦσαν. πολλοὶ
μὲν γὰρ οἱ μὲν ζῶντες, οἱ δὲ καὶ τεθνηκότες, ἐπ'
ἀδείᾳ τῶν ἀποκτεινάντων σφᾶς προσεγεγράφοντο,
ὥστε ἐν τούτῳ μὴδὲν διενεγκεῖν τὸ πρᾶγμα, τῇ τε
δεινότητι τῇ τε ἀτοπίᾳ αὐτοῦ πάνυ πάντας χαλεπαν-
θῆναι. τὰ τε γὰρ πινάκια ὥσπερ τις ἀναγραφὴ βου- ¹⁴
λευτῶν ἢ κατάλογος στρατιωτῶν νομιζομένων ἐξετί-
θετο, καὶ συνέθεον ἐπ' αὐτὰ πάντες οἱ αἰεὶ παριόντες
σπουδῇ, καθάπερ τινὰ χρηστὴν ἐπαγγελίαν ἔχοντα·
καὶ πολλοὶ μὲν συγγενεῖς, ἤδη δὲ τινες καὶ ἑαυτοὺς
εὐρίσκον ἐγγεγραμμένους κτείνεσθαι, καὶ τούτου τὸ
πάθος οἷα ἑξαπιναίῳ κακῷ φοβερόν σφας κατελάμ-
βανεν· καὶ συχνοὶ καὶ ἀπ' αὐτοῦ τούτου γνωριζόμε-

- 15 νοι διώλλυντο. καὶ ἦν οὐδενὶ ἔξω τῶν ἐκ τῆς ἐται-
 ρείας ἀσφαλὲς οὐδέν. εἴτε γὰρ προσίοι τις τοῖς λευ-
 κώμασιν, αἰτίαν ὥς καὶ πολυπραγμονῶν τι εἶχεν,
 εἴτε μὴ προσίοι, δυσχεραίνειν ἐδόκει. καὶ ὃ τε ἀνα-
 λεγόμενος ἢ καὶ ἐπερωτῶν τινα τὰ ἐγγεγραμμένα
 ὑποπτος, ὥς καὶ περὶ ἑαυτοῦ τι τῶν τε ἐταίρων ζη-
 τῶν, ἐγίνετο, καὶ ὁ μὴ ἀναγινώσκων μηδὲ πυν-
 θανόμενος ἄχθεσθαί τε αὐτοῖς ὑπωπτεύετο καὶ διὰ
 16 τοῦτο καὶ ἐμισεῖτο. τό τε δακρῦσαι ἢ καὶ γελάσαι
 θανάσιμον τὸ παραχρῆμα ἐγίνετο· καὶ διὰ τοῦτο καὶ
 πολλοί, οὐχ ὅτι καὶ εἰπὸν τι ἢ καὶ ἔπραξαν ὧν ἀπεί-
 ρητο, ἀλλ' ὅτι καὶ ἐσκυθρώπασαν ἢ καὶ ἐμειδίασαν,
 ἐφθείροντο. οὕτω καὶ τὰ σχήματα αὐτῶν ἀκριβῶς
 ἐτηρεῖτο, καὶ οὐκ ἔξῃν οὐδενὶ οὔτε ἐπὶ φίλῳ ὀδυ-
 ρασθαι οὔτε ἐπ' ἐχθρῷ ἐφησθῆναι, ἀλλὰ καὶ ἐκεῖνοι
 17 ὥς καὶ χλευάζοντές τινα ἐσφάζοντο. καὶ προσέτι καὶ
 αἱ ἐπικλήσεις συχνοῖς πράγματα παρεῖχον· ἀγνοοῦν-
 τες γὰρ τινες τοὺς ἐπικεκρηρυγμένους ἐπὶ πάντας οὓς
 ἐβούλοντο τὰς ἐπωνυμίας αὐτῶν ἡγόν, καὶ πολλοὶ
 διὰ τοῦτ' ἀνθ' ἐτέρων ἀπέθανον. ὥστε καὶ ἐν τούτῳ
 ταραχήν, τῶν μὲν ὅπως ποτὲ ἐβούλοντο τὸν προστυ-
 χόντα ὀνομαζόντων, τῶν δὲ ἀρνούμενων μὴ οὕτω
 18 καλεῖσθαι, γίνεσθαι. ἐφονεύοντο δὲ οἱ μὲν ἀγνο-
 οῦντες ὅτι τελευτήσουσιν, οἱ δὲ καὶ προειδότες, παν-
 ταχοῦ ὅπου περ ἐτύγχανον ὄντες· καὶ οὐδὲν ἦν αὐτοῖς
 χωρίον, οὐχ ὅσιον, οὐχ ἱερόν, οὔτ' ἀσφαλὲς οὔτ' ἄσυ-
 λον. οὐ μὲν ἀλλ' οἱ μὲν ἐξαίφνης, πρὶν μαθεῖν τὴν
 ἐπιχρεμαμένην συμφοράν, ἢ καὶ ἅμα τῇ πύστει αὐτῆς,
 διαφθειρόμενοι τῇ γοῦν εὐτυχίᾳ τῆς μὴ προεκφοβή-
 19 σεως ἐπεκουφίζοντο· οἱ δὲ δὴ προαισθόμενοι τοῦ
 δεινοῦ καὶ κατακρυπτόμενοι χαλεπώτατα ἀπήλλασ-
 σον· οὐ γὰρ ἀποχωρῆσαι μὴ φωραθεῖεν ἐτόλμων,

οὐτ' αὖ κατὰ χώραν μένειν μὴ καὶ προδοθεῖεν ὑπέ-
 μενον. πλεῖστοι δὲ καὶ ὑπὸ τῶν συνόντων καὶ φιλ-
 τάτων σφίσι προεδόθησαν καὶ ἀπώλοντο. καὶ τού-
 του τῇ προσδοκίᾳ [τὸ αἰετὸν θάνατον προσδέχεσθαι.
 ὅτι] οὐχ οἱ ἐς τὰ πινάκια ἐγγεγραμμένοι μόνον, ἀλλὰ 20
 καὶ οἱ λοιποὶ ὁμοίως ἔπασχον. V p. 658 — 662.

ὅτι πάντων τῶν σφαζομένων ὅπουδ' αἱ κεφα- 21
 λαὶ ἐς τὴν τῶν Ῥωμαίων ἀγορὰν ἐκομίζοντο καὶ ἐπὶ
 τοῦ βήματος ἐξετίθεντο, ὥσθ' ὅσα περὶ τὰς προγρα-
 φὰς συνέβαινε, ταῦτα καὶ περὶ ἐκείνας γίνεσθαι.
 V ib. ^a

οὐ γὰρ αἱ ἐπικλήσεις καὶ τοὺς τρόπους τῶν ἀν- 110
 θρώπων μεταβάλλουσιν, ἀλλ' ὅπως ἂν τις τὰ πράγ-
 ματα μεταχειρίζηται, τοιαύτας καὶ ἐκείνας δοκεῖν
 εἶναι ποιεῖ· καὶ πολλοὶ μὲν μοναρχοῦντες ἀγαθῶν
 αἰτίοι τοῖς ἀρχομένοις γίνονται, διὸ καὶ βασιλεία τὸ
 τοιοῦτον ὀνομάζεται, πολλοὶ δὲ δημοκρατούμενοι μυ-
 ρία κακὰ αὐτοὺς ἐργάζονται. M p. 556. Conf. fr. 12.

οὐδὲν γὰρ καὶ στράτευμα καὶ τ' ἄλλα πάντα ὅσα 2
 ἀρχῆς τινος δεῖται οὔτε ἐπὶ τὸ χεῖρον οὔτε ἐπὶ τὸ
 κρεῖττον προάγει ὥς ὃ τε τρόπος καὶ ἡ δίαιτα τοῦ
 ἐπιστατοῦντος αὐτῶν· πρὸς γὰρ τὰς γνώμας τὰς τε
 πράξεις τῶν ἡγουμένων σφίσιν οἱ πολλοὶ ἐξομοιοῦν-
 ται, καὶ ὅποια ἂν ἐκείνους δρῶντας ἴδωσι, τοιαῦτα
 καὶ αὐτοὶ οἱ μὲν ὥς ἀληθῶς οἱ δὲ καὶ προσποιούμε-
 νοι πράττουσιν. M p. 556.

πέφυκεν ὥς αἰετὸς πρὸς τὰς γνώμας τῶν ἀρχόντων 3
 τυποῦσθαι καὶ τὸ ὑποχείριον. M p. 560 ex Antonio
 Melissa p. 78 ed. Tigur.

^a „Deesse videtur integer quaternio (complexus Excerpta
 usque ad proximum ex l. 42, 8, 1, ὅτι ὁ Καῖσαρ τὴν Πομ-
 πηίου κεφαλὴν ἰδών).” Valesius.

- 4 οἱ φιλόμουσοι τῶν βασιλέων πολλοὺς μουσικοὺς
 ποιοῦσιν, οἱ φιλόλογοι λογίους, οἱ φιλαθληταὶ γυ-
 μναστικούς. οὕτως ἄνθρωπος φιλοσώματος καλλωπίστριαν
 γυναικα ποιεῖ, φιλήδονος ἑταιρικὴν καὶ ἀκόλαστον,
 φιλάγαθος καὶ φιλόκαλος σώφρονα καὶ κοσμίαν.
 M p. 558.
- 5 ὥσπερ ἡ τῶν ὀφθαλμῶν νόσος τὴν ὄρασιν συγ-
 χέασα κωλύει τὰ καὶ ἐμποδῶν κείμενα θεωρεῖν, οὕτως
 ἄδικος παρεισδύνων λόγος εἰς τὰς τῶν δικαίων γνώ-
 μας οὐκ ἔα δι' ὀργὴν συνορᾶν τὴν ἀλήθειαν τῇ ψυχῇ
 προσομιλεῖν. M p. 557. τὰ ἐν ποσὶ cod. ante vol. 2, n. 5.
- 6 τίς γὰρ οὐκ ἂν ἔλοιτο σῶφρων ὢν ἐν τοῖς κόλ-
 ποις τῆς πόλεως ἀποθανὼν κεῖσθαι μᾶλλον ἢ πορ-
 θουμένην ταύτην ἐπιδεῖν; M ib.
- 7 εἰ μὲν τίς σοι κατεσκεύαζεν οἰκίας ἐνθα μὴ ἔμελ-
 λες μένειν, ζημίαν τὸ πρᾶγμα ἐνόμισας ἂν· νῦν δὲ
 ἐνταῦθα βούλει πλουτεῖν, ὅθεν καὶ πρὸ τῆς ἐσπέρας
 πολλάκις μέλλεις ἀποδημεῖν; M ib.
- 8 οὐκ οἶδας ὅτι ἐπ' ἀλλοτριᾶς διατρίβομεν καθά-
 περ ξένοι καὶ πάροικοι; οὐκ οἶδας ὅτι παροίκων ἐστὶν
 ἐκβάλλεσθαι, ὅτε μὴ προσδοκῶσι μηδὲ ἐλπίζουσιν;
 ὅπερ καὶ ἡμεῖς πάσχομεν. M ib.
- 9 τίς μὲν γὰρ οὐκ ἂν ἔλοιτο ἀπὸ μιᾶς πληγῆς, καὶ
 ταύτης μηδὲν ἢ βραχύτατόν τι λυπησάσης, ἀποθα-
 νεῖν μᾶλλον ἢ νοσήσας; τίς δ' οὐκ ἂν εὗξαιτο ἀκε-
 ραίου τοῦ σώματος ἀκεραίῳ τῇ ψυχῇ ἀπαλλαγῆναι
 μᾶλλον ἢ φθόῃ τινὶ καὶ ὑδέρω σαπῆναι ἢ λιμῶ μα-
 ρανθῆναι; M ib.
- 10 εἰ δὲ πάντως ἀποθανὼν συμβαλοῦμαι τι πρὸς
 τὴν κοινὴν σωτηρίαν, ἐτοίμως ἔχω τελευτᾶν· κτή-
 σασθαι γὰρ ἰδίῳ θανάτῳ τὴν δημοσίαν εὐνοίαν κα-
 λόν. M ib.

φιλεῖ πως λυπεῖν μᾶλλον τινὰς τῶν μὴ προσδο- 11
κηθέντων ἀρχὴν ὅσα ἂν ἐν ἐλπίδι γενόμενα διαπέσῃ·
τὰ μὲν γὰρ πόρρω σφῶν νομίζοντες εἶναι ἦττον αὐ-
τῶν ὥς καὶ ἀλλοτριῶν ἐφίενται, τῶν δὲ ἐγγὺς ἐλ-
θόντες ἄχθονται ὥς καὶ οἰκείων στερόμενοι. M p. 558.

ὅπόσους γὰρ ἂν τις ἦ κεκτημένος ἐταίρους, το- 12
σούτοις μὲν ὀφθαλμοῖς ἃ βούλεται ὁρᾷ, τοσαύταις
δὲ ἀκοαῖς ἃ δεῖ ἀκούει, τοσαύταις δὲ διανοαῖς δια-
νοεῖται περὶ τῶν συμφερόντων· διαφέρει γὰρ οὐδὲν
ἢ εἴ τῳ θεὸς ἐν σῶμα ἔχοντι πολλὰς [δὲ] ψυχὰς ἔδω-
κεν, ἀπάσας ὑπὲρ ἐκείνου προνοουμένας. M p. 559.

διὰ μὲν τῶν ὀφθαλμῶν μόλις ὁρᾷν ἔστι τὰ ἐμ- 13
ποδῶν, διὰ δὲ τῶν φιλῶν καὶ τὰ ἐπὶ γῆς περὰ τῶν
θεάσασθαι. M p. 560.

κινδύνων ἐλπίς ἄνευ κινδύνων τίθησι τὸν ἐλ- 14
πίζοντα τῷ προησφαλίσθαι τῶν δυσχερῶν τῇ δοκί-
σει τὰ πράγματα. M p. 560 ex Antonio Mel. p. 8.

πασῶν γὰρ ὥς ἔπος εἰπεῖν τῶν κακιῶν αἰσχίστην 15
ἂν τις εὖροι τὴν κολακείαν. M ib. ex Antonio p. 59.

ταῦτόν ἐστιν ἐπὶ εὐτυχίᾳ μέγα φρονεῖν καὶ ἐπὶ 16
ὀλισθηρᾶς ὁδοῦ σταδιοδρομεῖν. M ib. ex Antonio p. 71.

Δίων ὁ Ῥωμαῖος καταγελάστους εἶναι ἔλεγε τοὺς 17
σπουδάζοντας περὶ τὸν πλοῦτον, ὃν ἡ τύχη μὲν παρ-
έχει, ἀνελευθερία δὲ φυλάττει, χρηστότης δὲ ἀφαιρεῖ.
M ib. ex Arsenii Anthol. p. 92.

ὁ αὐτὸς ἔφη “πῶς οὐ δεινὸν τοῖς μὲν θεοῖς ἐν- 18
οχλεῖν, αὐτοὺς δὲ μὴ βούλεσθαι πράττειν ἃ γε ἐφ’
ἡμῖν εἶναι δοκεῖ τοῖς θεοῖς;” M p. 561 ex Arsenio ib.

ὁ αὐτὸς ἔφη “αἰ μὲν ἡδοναὶ τοὺς ἀεὶ συνόντας 19
τά τε ἄλλα λυμαίνονται καὶ ταχὺ ποιοῦσιν ἀδυνάτους
πρὸς αὐτάς, οἱ δὲ πόνοι τά τε ἄλλα ὠφελοῦντες ἀεὶ
μᾶλλον παρέχουσι δυναμένους πονεῖν.” M ib. ex eodem.

20 ὁ αὐτὸς ἔφη “πολλῷ κρεῖττόν ἐστι κατορθώ-
σαντάς τι ζηλοτυπηθῆναι ἢ πταίσαντας ἐλεηθῆναι.”
M ib. ex Arsenio.

21 ὁ αὐτὸς ἔφη “ἀδύνατόν ἐστι τάναντία τινὰ τοῖς
ὀρθῶς ἔχουσι πράττοντα ἀγαθοῦ τινος ἀπ’ αὐτῶν
ἀπολαῦσαι.” M p. 562.

111 ὅτι τῶν Κρητῶν πρεσβευσαμένων πρὸς τοὺς Ῥω-
a. n. μαίους, καὶ ἐλπίζόντων τάς τε παλαιὰς σπονδὰς ἀνα-
684 νεώσεσθαι καὶ προσέτι καὶ εὐεργεσίαν τῆς τοῦ τα-
μίου τῶν τε στρατιωτῶν αὐτῶν σωτηρίας εὐρήσε-
σθαι, οὗτοι ὀργὴν μᾶλλον ὅτι ἐάλωσαν λαβόντες ἢ
χάριν αὐτοῖς ὅτι μὴ ἐκείνους ἔφθειραν γνόντες, οὐτ’
ἄλλως μέτριόν τι ἀπεκρίναντο, καὶ τοὺς αἰχμαλώτους
τούς τε αὐτομόλους ἅπαντας παρ’ αὐτῶν ἀπήτησαν.
2 καὶ ὁμήρους χρήματά τε πολλὰ αἰτήσαντες, τάς τε
ναῦς τὰς μείζους καὶ τοὺς ἄνδρας τοὺς κορυφαίους
ἐξαιτήσαντες, οὐκ ἀνέμειναν τὴν οἴκοθεν αὐτῶν ἀπό-
κρισιν, ἀλλὰ τῶν ὑπάτων αὐτίκα τὸν ἕτερον ταῦτά
τε ληψόμενον καὶ πολεμήσοντά σφισιν, ἂν μὴ διδῶ-
3 σιν, ὥσπερ οὐκ ἔμελλον, ἐξέπεμψαν· οἱ γὰρ ἀπ’ ἀρ-
χῆς, πρὶν αἰτηθῆναί τι τοιοῦτο καὶ κρατῆσαι, μὴ ἐδε-
λήσαντες ὁμολογῆσαι πῶς ἂν μετὰ τὴν νίκην τοσαῦτά
τε ἅμα καὶ τοιαῦτα προσταττόμενοι ἦνεγκαν; τοῦτό
τε οὖν σαφῶς εἰδότες, καὶ προσυποπτεύσαντες τοὺς
πρέσβεις ἐπιχειρήσειν τινάς, ὥς καὶ κωλύοντας τὴν
στρατείαν, διαφθεῖραι χρήμασιν, ἐψηφίσαντο ἐν τῇ
βουλῇ μηδέν αὐτοῖς μηδὲν δανεῖσαι. U p. 388.

4 κληρουμένων δὲ τῶν ὑπάτων Ὀρθήσιος τὸν πρὸς
a. n. Κρητας ἔλαχε πόλεμον. ἀλλ’ ἐκεῖνος μὲν ὑπὸ τε τῆς
685 ἐν τῷ ἄστει φιλοχωρίας καὶ ὑπὸ τῶν δικαστηρίων,
ἐν οἷς πλεῖστον τῶν κατ’ αὐτὸν ἀνθρώπων μετὰ γε
τὸν Κικέρωνα ἠδυνήθη, τῷ τε συνάρχοντι τῆς στρα-

τείας ἐθελοντῆς ἐξέστη καὶ αὐτὸς κατὰ χώραν ἔμει-
νεν· ὁ δὲ δὴ Μέτελλος ἐστέλλατό τε ἐς Κρήτην, καὶ 5
τὴν νῆσον ἅπασαν ἐχειρώσατο μετὰ τοῦτο, καίτοι
πρὸς τοῦ Πομπηίου τοῦ Μάγνου, ἥδη τῆς θαλάσσης
ξυμπάσης ἄρχοντος καὶ τῆς ἡπείρου ὅσον ἡμερῶν
ἀπὸ θαλάσσης τριῶν, ἐμποδιζόμενός τε καὶ κωλύό-
μενος ὡς αὐτῷ προσηκουσῶν καὶ τῶν νήσων. ἀλλ'
ὅμως καὶ ἄκοντος Πομπηίου τῷ Κρητικῷ πολέμῳ τέ-
λος ὁ Μέτελλος ἐπιθεὶς θρίαμβόν τε ἀπ' αὐτοῦ κατή-
γαγε καὶ Κρητικὸς ἐπεκλήθη. Xiphilinus p. 3 R. Steph.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΛΣ.

a. u.
686

... φείδεται. δυναστείας τε ἐρώων καὶ τοῖς Κρησὶ τοῖς ὁμολογήσασιν αὐτῷ προσέβαλλε, καὶ οὔτε τὰς σπονδὰς προτεινομένων σφῶν ἐφρόντιζε, κακῶσαί τε αὐτοὺς πρὶν τὸν Πομπήιον ἐπελθεῖν ἠπείλετο. ὃ τε γὰρ Ὀκταούιος ἄνευ δυνάμεως παρών, οὐδὲ γὰρ οὐδὲ ἐπὶ πολέμῳ τινὶ ἄλλ' ἐπὶ παραλήψει τῶν πόλεων ἐπέπεμπτο, ἡσυχίαν ἦγε· καὶ Κορνήλιος Σισέννας ὁ τῆς Ἑλλάδος ἄρχων ἦλθε μὲν ἐς τὴν Κρήτην, ὥς ταῦτ' ἐπύθετο, καὶ παρήνευσε τῷ Μετέλλῳ φείσασθαι τῶν δήμων, οὐ μέντοι καὶ ἀντέπραξέ τι μὴ πείσας. ἄλλοις τε οὖν πολλοῖς ἐκεῖνος ἐλυμήνατο, καὶ Ἐλευθέραν τὴν πόλιν ἐκ προδοσίας ἐλὼν ἡργυρολόγησεν· πύργον γάρ τινα οἱ προδιδόντες ἔκ τε πλίνθων πεποιημένον καὶ μέγιστον δυσμαχώτατόν τε ὄντα ὅξει συνεχῶς νυκτὸς διέβρεξαν, ὥστε θρασυτὸν γενέσθαι. καὶ μετὰ τοῦτο Λάππαν, καίτοι τοῦ Ὀκταουίου αὐτὴν κατέχοντος, ἐκ προσβολῆς εἴλε, καὶ ἐκεῖνον μὲν οὐδὲν κακὸν εἰργάσατο, τοὺς δὲ δὴ Κίλικας τοὺς σὺν αὐτῷ ὄντας ἔφθειρεν. ἀγανακτήσας οὖν ἐπὶ τούτῳ ὁ Ὀκταούιος οὐκέθ' ἡσύχασεν, ἀλλὰ πρότερον μὲν τῷ τοῦ Σισέννου στρατῷ, νοσήσας γὰρ

ἐκεῖνος ἐτεθνήκει, χρώμενος ἐπεβοήθει πῃ τοῖς κα-
 κουμένοις, ἔπειτα δ' ἀνακομισθέντων αὐτῶν πρὸς τε
 τὸν Ἀριστίωνα ἐς Ἱεράπυδνα ἦλθε καὶ μετ' αὐτοῦ
 πολέμει· οὗτος γὰρ ὡς τότε ἐκ τῆς Κυδωνίας ἀπε-
 ν, Λούκιόν τε τινὰ Βάσσον ἀνταναχθέντα οἱ
 ἐνίκησε καὶ τὰ Ἱεράπυδνα κατέλαβε. καὶ χρόνον 2
 μὲν τινὰ ἐκαρτέρησαν, τοῦ δὲ δὴ Μετέλλου ἐπιόντος
 σφίσι τό τε τεῖχος ἐξέλιπον καὶ ἐξαναχθέντες χει-
 μῶνί τε ἐχρήσαντο καὶ ἐς τὴν γῆν ἐκπεσόντες συχ-
 νοὺς ἀπέβαλον. καὶ τούτου ὁ Μέτελλος πᾶσαν τὴν
 νῆσον ἐχειρώσατο. Κρηῖτες μὲν οὖν οὕτως, ἐλεύθε- 3
 ροί τε πάντα τὸν ἔμπροσθεν χρόνον γενόμενοι καὶ
 δεσπότην ὀθνεῖον μηδένα κτησάμενοι, κατεδουλώ-
 θησαν· Μέτελλος δὲ τὴν μὲν ἐπὶ κλησιν ἀπ' αὐτῶν
 ἔλαβε, τὸν δὲ δὴ Πανάρη τὸν τε Λασθένη, καὶ γὰρ
 ἐκεῖνον εἶλεν, οὐκ ἠδυνήθη πέμψαι ἐν τοῖς ἐπινι-
 κίοις. ὁ γὰρ Πομπήιος ἀναπείσας τῶν δημάρχων τινὰ
 προαφείλετο αὐτοὺς ὡς καὶ ἑαυτῷ κατὰ τὴν ὁμολο-
 γίαν, ἀλλ' οὐκ ἐκείνῳ προσχωρήσαντας.

[Λούκουλλος δὲ Λούκιος κατὰ τοὺς καιροὺς τού- 3a
 τους τοὺς τῆς Ἀσίας δυνάστας Μιθριδάτην τε καὶ
 Τιγράνην τὸν Ἀρμένιον πολέμῳ νικήσας καὶ φυγο-
 μαχεῖν ἀναγκάσας τὰ Τιγρανόκερτα ἐπολιόρκει. καὶ
 αὐτὸν οἱ βάρβαροι τῇ τε τοξείᾳ καὶ τῇ νάφθᾳ κατὰ
 τῶν μηχανῶν χεομένην δεινῶς ἐκάκωσαν. ἀσφαλτῶ- 2
 δες δὲ τὸ φάρμακον τοῦτο, καὶ διάπυρον οὕτως ὥσθ'
 ὅσοις ἂν προσμῖξῃ, πάντως αὐτὰ κατακαίειν, οὐδ'
 ἀποσβέννυται ὑπ' οὐδενὸς ὕγρου ῥαδίως. ἐκ τούτου
 δὲ ὁ Τιγράνης ἀναθαρρήσας τοσαύτῃ χειρὶ στρατοῦ
 ἤλασεν ὥστε καὶ τῶν Ῥωμαίων τῶν ἐκεῖσε παρόντων
 καταγελάσαι. λέγεται δ' οὖν εἰπεῖν ὡς εἰ μὲν πολε-
 μήσουντες ἦκοιεν, ὀλίγοι, εἰ δὲ πρεσβεύοντες, πολ-

3 λοὶ παρεῖεν. οὐ μέντοι καὶ ἐπὶ πολὺ ἥσθη, ἀλλ' εὐ-
 θὺς ἐξέμαθεν ὅσον ἢ τε ἀρετὴ καὶ ἢ τέχνη παντὸς
 ὁμίλου κρατεῖ. φυγόντος δὲ αὐτοῦ τὴν τιάραν τό τε
 ἀνάδημα τὸ περὶ αὐτὴν εὐρόντες οἱ στρατιῶται τῷ
 Λουκούλλῳ ἔδοσαν· δείσας γὰρ μὴ γνωσθεῖ
 αὐτῶν ἁλῶ, περιεσπάσατο αὐτὰ καὶ ἀπέρρι. Xi-
 philinus p. 3.]

3 ... καὶ ὅτι ἰσχυρὰ τῇ τύχῃ ἐπ' ἀμφοτέρω ἐκέχρητο,
 [XXXV, 1] ἐπέτρεψεν· ἠττηθεὶς τε γὰρ πολλὰ καὶ κρατήσας
 a. u. 686 οὐκ ἐλάττω καὶ στρατηγικώτερος ἀπ' αὐτῶν ἐπεπί-
 στευτο γεγονέναι. αὐτοὶ τε οὖν ὥς καὶ τότε πρῶτον ἀρ-
 χόμενοι τοῦ πολέμου παρεσκευάζοντο, καὶ πρὸς τοὺς
 περιχώρους, τοὺς τε ἄλλους καὶ Ἀρσάκην τὸν Πάρ-
 θον, καίπερ ἐχθρὸν τῷ Τιγράνῃ διὰ χώραν τινὰ ἀμ-
 2 φισβητήσιμον ὄντα, ἐπρεσβεύοντο, καὶ ταύτης τε αὐτῷ
 ἀφίσταντο καὶ τοὺς Ῥωμαίους διέβαλλον λέγοντες
 ὅτι, ἂν μονωθέντων σφῶν κρατήσωσι, καὶ ἐπ' ἐκεῖ-
 νον εὐθὺς ἐπιστρατεύσουσι· φύσει τε γὰρ πᾶν τὸ
 νικῶν ἀπληστον τῆς εὐπραγίας εἶναι καὶ μηδὲν ὄρον
 τῆς πλεονεξίας ποιῆσθαι, καὶ τούτους, ὅτε καὶ ἐν
 κράτει πολλῶν δὴ γεγονότας, οὐκ ἐθελήσειν αὐτοῦ
 ἀποσχέσθαι.

4 καὶ οἱ μὲν ταῦτ' ἐπραττον, Λούκουλλος δὲ Τι-
 [2] γράνην μὲν οὐκ ἐπεδίωξεν, ἀλλὰ καὶ πάνυ κατὰ σχο-
 λὴν σωθῆναι εἰσσε, καὶ ἀπ' αὐτοῦ καὶ αἰτίαν ὥς οὐκ
 ἐθελήσας τὸν πόλεμον, ὅπως ἐπὶ πλεῖον ἄρχῃ, κατα-
 λῦσαι παρὰ τε τοῖς ἄλλοις καὶ παρὰ τοῖς πολίταις
 2 ἔσχε· καὶ διὰ τοῦτο τότε τε ἐς τοὺς στρατηγοὺς τὴν
 ἀρχὴν τῆς Ἀσίας ἐπανήγαγον, καὶ μετὰ ταῦθ', ὥς

3, 1, 1. ἐκέχρητο] Mithridates. ἐπέτρεψεν] Tigranes.

καὶ αὐτίς τὸ αὐτὸ τοῦτο πεποιηκέναι ἔδοξε, τὸν ὕπα-
τον αὐτῷ τὸν κατ' ἐκείνον τὸν χρόνον ὄντα διάδοχον
ἐπεμψαν. τὰ δὲ δὴ Τιγρανόκερτα στασιασάντων πρὸς 3
τοὺς Ἀρμενίους τῶν ξένων τῶν συνοικούντων αὐτοῖς
εἶλε. Κίλικές τε γὰρ οἱ πλείους αὐτῶν ἦσαν ἀνά-
σπαστοί ποτε γεγονότες, καὶ ἐσήγαγον ἔσω νυκτὸς
τοὺς Ῥωμαίους. καὶ ἐκ τούτου τὰ μὲν ἄλλα διηρ- 4
πάσθη πλὴν τῶν ἐκείνοις ὑπαρχόντων, τὰς δὲ δὴ
γυναῖκας τῶν δυνατωτάτων πολλὰς ἀλούσας ἄνευ
ὑβρισμοῦ ὁ Λούκουλλος ἐφύλαξε, καὶ ἀπ' αὐτοῦ καὶ
τοὺς ἄνδρας σφῶν προσεποιήσατο, τὸν τε τῆς Κομ- 5
μαγηνῆς βασιλέα Ἀντίοχον. ἡ δὲ δὴ χώρα αὕτη τῆς
Συρίας πρὸς τὴν Εὐφράτη καὶ πρὸς τῷ Ταύρῳ
ἐστί, καὶ τινὰ Ἀράβιον δυνάστην Ἀλχανδόνιον ἄλ-
λους τε ἐπικηρυκευσαμένους οἱ ἐδέξατο. καὶ μαθὼν 5
παρ' αὐτῶν τὴν πρεσβείαν τὴν ὑπὸ τε τοῦ Τιγράνου [3]
καὶ τοῦ Μιθριδάτου πρὸς τὸν Ἀρσάκην πεμφθεῖσαν,
ἀνταπέστειλέ τινας ἐκ τῶν συμμάχων ἀπειλὰς τε ἅμα
αὐτῷ, ἂν ἐκείνοις ἐπικουρήσῃ, καὶ ὑποσχέσεις, ἂν
τὰ σφέτερα ἀνθέληται, φέροντας. ὁ οὖν Ἀρσάκης τότε 2
μὲν, ἔτι γὰρ τῷ τε Τιγράνῃ ὀργὴν εἶχε καὶ ἐς τοὺς
Ῥωμαίους οὐδὲν ὑπώπτευε, πρέσβεις τὲ οἱ ἀντέ-
πεμψε καὶ φιλίαν τε καὶ συμμαχίαν ἐσπείσατο, ὥστε-
ρον δὲ τὸν Σηκίλιον ἐλθόντα πρὸς ἑαυτὸν ἰδὼν ὑπε-
τόπησε κατάσκοπον τῆς χώρας καὶ τῆς δυνάμεως αὐ-
τοῦ παρεῖναι, τούτου γὰρ ἔνεκα, ἀλλ' οὐ τῆς ὁμο- 3
λογίας ἥδη γεγεννημένης, ἄνδρα ἐπιφανῆ τὰ πολεμικὰ
πεμφθῆναι, καὶ οὐδεμίαν ἔτι αὐτῶν βοήθειαν ἐποιή-
σατο. οὐ μὲν οὐδ' ἠναντιώθη τι, ἀλλ' ἐκ μέσου
ἀμφοῖν ἔστη, μηδετέρους, ὥσπερ εἰκός, ἐθελήσας
αὐξῆσαι· τὸν γὰρ πόλεμον αὐτῶν ἰσοπαλῇ ὄντα ἀσφά-
λειάν οἱ μεγίστην οἶσιν ἐνόμιζεν.

6 τούτῳ μὲν δὴ τῷ ἔτει ταῦθ' ὁ Λούκουλλος ἔπραξε,
 καὶ τῆς Ἀρμενίας συχνὰ προσηγάγετο· ἐπὶ δὲ δὴ
 [4] Κυῖντου Μαρκίου, οὗτος γάρ, καίπερ οὐ μόνος ἀπο-
 δειχθεὶς, μόνος ὑπάτευσεν· ὃ τε γὰρ σὺν αὐτῷ χει-
 ροτονηθεὶς Λούκιος Μέτελλος ἐν ἀρχῇ τοῦ ἔτους ἀπέ-
 θανε, καὶ ὁ ἀφιτρωθεὶς πρὶν ἐπιβῆναι τῆς ἀρχῆς
 μετήλλαξε, καὶ διὰ τοῦτ' οὐδεὶς ἄλλος ἀπεδείχθη,
 2 ἐν οὖν τῷ ἔτει τούτῳ ὁ Λούκουλλος μεσουῆντος ἤδη
 τοῦ θέρους, ὑπὸ γὰρ τοῦ ψύχους ἀδύνατος ἦν ἥρι
 εἰς τὴν πολεμίαν γῆν ἐσβαλεῖν, στρατεύσας τινά τε
 τῆς γῆς ἐπόρθησεν, ὅπως ἀμύνοντας αὐτῇ τοὺς βαρ-
 βάρους εἰς μάχην ὑπαγάγηται, καὶ ὥς οὐδὲν μᾶλλον
 7 ἐκινοῦντο, ἐπ' αὐτοὺς ὥρμησε, καὶ τούτῳ τοῖς μὲν
 [5] ἱππεῦσι τῶν Ῥωμαίων χαλεποὶ οἱ τῶν ἐναντίων ἱπ-
 πεῖς ἐγίνοντο, τῷ δὲ πεζῷ οὐδεὶς αὐτῶν εἰς χεῖρας
 ἦει, ἀλλ' ὁπότε ἡ ἀσπὶς τοῦ Λουκούλλου τῇ ἱππῳ
 προσβοηθήσειεν, ἐτρέποντο. οὐ μέντοι καὶ δεινόν τι
 ἔπασχον, ἀλλὰ καὶ τοὺς ἐπιδιώκοντάς σφας εἰς τοῦ-
 πίσω τοξεύοντες πολλοὺς μὲν παραχρῆμα ἀπεκτίννυ-
 2 σαν, παμπληθεῖς δὲ ἐτίτρωσκον. καὶ ἦν τὰ τραύ-
 ματα χαλεπὰ καὶ δυσίατα· ταῖς τε γὰρ ἀκίσι διπλαῖς
 ἐχρῶντο, καὶ προσέτι καὶ ἐφάρμακτον αὐτάς, ὥστε
 τὰ βέλη, εἴτε ἐμμένοι πῃ τοῖς σώμασιν εἴτε καὶ ἐξέλ-
 κοιτο, τάχιστα αὐτὰ διολλύναι· τὸ γὰρ ἕτερον σιδή-
 ριον ἔνδον, ἅτε μηδεμίαν ἀνθολκὴν ἔχον, ἐγκατε-
 λείπετο.

8 ὁ οὖν Λούκουλλος, ἐπειδὴ τε πολλοὶ ἐτραυματί-
 [6] ζοντο, καὶ οἱ μὲν ἔθνησκον οἱ δ' ἀνάπηροι γοῦν ἐγίν-
 νοντο, καὶ ἅμα καὶ τὰ ἐπιτήδεια αὐτοὺς ἐπέλιπεν,
 2 ἐκεῖθεν τε ἀπεχώρησε καὶ ἐπὶ Νίσιβιν ὥρμησεν. ἡ
 δὲ δὴ πόλις αὕτη ἐν τῇ Μεσοποταμίᾳ καλουμένη πε-
 πόλισταται, οὕτω γὰρ πᾶν τὸ μεταξὺ τοῦ τε Τίγριδος

καὶ τοῦ Εὐφράτου ὀνομάζεται, καὶ νῦν μὲν ἡμετέρα
 ἐστὶ καὶ ἄποικος ἡμῶν νομίζεται, τότε δὲ ὁ Τιγρά-
 νης τῶν Πάρθων αὐτὴν ἀφελόμενος τοὺς τε θησαν-
 ροὺς ἐν αὐτῇ καὶ τὰ ἄλλα τὰ πλεῖστα τῶν λοιπῶν
 ἀπετέθειτο, φύλακά οἱ τὸν ἀδελφὸν προστάξας. πρὸς 3
 οὖν ταύτην ὁ Λούκουλλος ἐλθὼν ἐν μὲν τῷ θέρει,
 καίπερ μὴ παρέργως τὰς προσβολὰς ποιησάμενος,
 οὐδὲν ἐπέρανε· τὰ γὰρ τείχη καὶ διπλᾶ καὶ πλίν-
 θινα ὄντα, τήν τε παχύτητα πολλὴν ἔχοντα καὶ τάφρω
 βαθεῖα διειλημμένα, οὔτε κατασεισθῆναί πῃ οὔτε
 διορυχθῆναι ἠδυνήθη, διόπερ οὐδ' ὁ Τιγράνης ἐπή-
 μυνέ σφισιν· ὥς δ' ὅ τε χειμῶν ἐνέστη καὶ οἱ βάρ- 9
 βαροι ῥαθυμότερον, ἅτε ἐπικρατοῦντες τοὺς τε Ῥω- [7]
 μαίους ὅσον οὐκ ἀπαναστήσεσθαι προσδοκῶντες, διῆ-
 γον, ἐτήρησε νύκτα ἀσέληνον καὶ ὑετῷ λάβρῳ βρον-
 ταῖς τε χειμέριον, ὥστε μήτε τι προῖδέσθαι μήτε τι 2
 ἐπακοῦσαι αὐτοὺς ἔχοντας τὸν τε ἔξω περίβολον πλὴν
 ὀλίγων καὶ τὴν ἐν τῷ μέσῳ τάφρον ἐκλιπεῖν, καὶ
 προσέμιξε πολλαχῇ τῷ τείχει, καὶ ἐκείνου τε οὐ χα-
 λεπῶς ἀπὸ τῶν χωμάτων ἐπέβη, καὶ τοὺς φρουροὺς
 τοὺς ἐγκαταλειφθέντας ἐν αὐτῷ ῥαδίως ἅτε μὴ πολ-
 λοὺς ὄντας ἀπέκτεινε. καὶ οὕτω τῆς τε τάφρου μέ- 3
 ρος τι, τὰς γὰρ γεφύρας οἱ βάρβαροι προκατέρρηξαν,
 συνέχωσεν, οὔτε γὰρ τῇ τοξείᾳ οὔτε αὖ τῷ πυρὶ λυ-
 πεῖσθαι ἐν τῷ πολλῷ ὑετῷ ἐδύνατο, καὶ διαβὰς αὐ-
 τὴν τὰ μὲν ἄλλα, οὐ πάνυ ἰσχυροῦ τοῦ ἔνδον κύκλου
 πίστει τῶν ἔξωθεν αὐτοῦ προβεβλημένων ὄντος, εὐ-
 θὺς εἶλε, τοὺς δὲ ἐς τὴν ἄκραν ἀναφυγόντας, ἄλλους 4
 τε καὶ τὸν ἀδελφὸν τοῦ Τιγράνου, μετὰ τοῦτο καθ'
 ὁμολογίαν παρεστήσατο, καὶ χρήματά τε πολλὰ ἔλαβε
 καὶ ἐκεῖ διεχείμασε.

- 10 τὴν μὲν οὖν Νίσιβιν οὕτως ἐχειρώσατο, τῆς δὲ
 [8] Ἀρμενίας τῶν τε ἄλλων τῶν περὶ τὸν Πόντον συχνὰ
 ἀπέβαλεν. ὁ γὰρ Τιγράνης ἐκείνη μὲν ὥς οὐκ ἂν
 ἀλούσῃ οὐκ ἐπεκούρησε, πρὸς δὲ τὰ προειρημένα
 ὥρμησεν, εἴ πως ἀσχύλου περὶ τὴν Νίσιβιν αὐτοῦ
 2 ὄντος φθάσειεν αὐτὰ κομισάμενος. καὶ Μιθριδάτην
 μὲν πρὸς τὴν οἰκείαν ἀπέστειλεν, αὐτὸς δὲ ἐς τὴν
 ἑαυτοῦ Ἀρμενίαν ἦλθε, κἀνταῦθα Λούκιον Φάννιον
 ἀντιστάντα οἱ ἀπολαβὼν ἐπολιόρκει, μέχρῃς οὐ ὁ
 11 Λούκουλλος αἰσθόμενος τοῦτο ἐπεβοήθησεν αὐτῷ. ἐν
 [9] ᾧ δὲ ταῦτ' ἐγίνετο, Μιθριδάτης ἐς τε τὴν ἐτέραν
 Ἀρμενίαν καὶ ἐς τὰ ἄλλα ἐσβαλὼν πολλοὺς τῶν Ῥω-
 μαίων τοὺς μὲν ἀνὰ τὴν χώραν πλανωμένους ἀπροσ-
 δόκητός σφισι προσπεσὼν ἔφθειρε, τοὺς δὲ καὶ ἐκ
 μάχης κατέκοψε, κἀν τούτῳ καὶ τῶν χωρίων τὰ πλείω
 2 διὰ ταχέων ἀνεκτήσατο. οἱ γὰρ ἄνθρωποι ἐκείνου τε
 εὐνοίαν ἐκ τε τοῦ ὁμοφύλου καὶ ἐκ τῆς πατρίου βα-
 σιλείας, καὶ τῶν Ῥωμαίων μῖσος διὰ τε τὸ ὀθνεῖον
 καὶ διὰ τὸ ὑπὸ τῶν ἐφεστηκότων σφίσι κακουχεῖσθαι
 ἔχοντες, προσεχώρησάν τε αὐτῷ, καὶ μετὰ τοῦτο τὸν
 ἄρχοντα τῶν ἐκεῖ Ῥωμαίων Μάρκον Φάβιον ἐνίκη-
 3 σαν. οἱ τε γὰρ Θράκες οἱ πρότερον μὲν τῷ Μιθρι-
 δάτῃ μισθοφορήσαντες, τότε δὲ τῷ Φαβίῳ συνόντες,
 καὶ οἱ δοῦλοι οἱ ἐν τῷ Ῥωμαϊκῷ στρατοπέδῳ ὄντες
 ἰσχυρῶς αὐτοῖς ἐβοήθησαν. οἱ τε Θράκες ὑπὸ τοῦ
 Φαβίου ἐς προσκοπὴν πεμφθέντες οὔτε τι ὑγιὲς ἀν-
 4 ἡγγειλαν αὐτῷ, καὶ μετὰ τοῦτ' ἐκείνου τε ἀφυλακτό-
 τερον προϊόντος καὶ τοῦ Μιθριδάτου ἐξαίφνης οἱ προσ-
 πεσόντος συνεπέθεντο τοῖς Ῥωμαίοις, καὶ ἐν τούτῳ
 καὶ οἱ δοῦλοι ἐλευθερίαν σφίσι τοῦ βαρβάρου κηρύ-
 5 ξαντος συνεπελάβοντο τοῦ ἔργου. καὶ ἀνάλωσαν ἄν,
 εἰ μὴ ὁ Μιθριδάτης ἐν τοῖς πολεμίοις ἀναστρεφόμε-

νος, καὶ γὰρ ὑπὲρ τὰ ἑβδομήκοντα ἔτη γεγυνώς ἐμά-
 χετο, λίθῳ τε ἐπλήγη καὶ δέος τοῖς βαρβάροις μὴ
 καὶ ἀποθάνῃ παρέσχευ· ἐπισχόντων γὰρ σφῶν διὰ
 τοῦτο τὴν μάχην ἠδυνήθησαν ἄλλοι τε καὶ ὁ Φάβιος
 ἐς τὸ ἀσφαλὲς ἀποφυγεῖν. καὶ μετὰ τοῦτ' ἐς τὰ Κά- 12
 βειρα κατακλεισθεὶς ἐπολιορκήθη μὲν, ἐσώθη δὲ ὑπὸ [10]
 τοῦ Τριαρίου. οὗτος γὰρ ἐκ τῆς Ἀσίας ταύτῃ πρὸς
 τὸν Λούκουλλον διῶν, καὶ γνοὺς τὰ πεπραγμένα,
 δύναμιν τε ὅσῃν οἶόν τ' ἦν ἐκ τῶν παρόντων ἤθροισε,
 καὶ τὸν Μιθριδάτην ὥς καὶ Ῥωμαϊκοῦ στρατοῦ πλή- 2
 θει προσιὼν ἐξέπληξεν, ὥστ' ἀναστῆναι ποιῆσαι πρὶν
 καὶ ἐς ὅψιν αὐτοῦ ἐλθεῖν. καὶ τούτου ἐπιθαρσήςας
 καὶ μέχρ' ὅτε τῶν Κομάνων ὑποφυγόντα αὐτὸν ἐπεδίωξε,
 κἀνταῦθα ἐνίκησεν. ἠὺλίζετο μὲν γὰρ ὁ Μιθριδάτης 3
 ἐπὶ θάτερα τοῦ ποταμοῦ ἣ οἱ Ῥωμαῖοι προσήεσαν,
 βουληθεὶς δὲ σφισι κεκμηκόσιν ἐκ τῆς πορείας συμ-
 μίξαι αὐτός τε προαπήντησε καὶ ἑτέρους δι' ἄλλης
 γεφύρας ἐν τῷ τῆς μάχης καιρῷ διαβάντας ἐπιθέσθαι
 προσέταξε· καὶ αὐτὸν ἀγχώμαλα ἐπὶ πλεῖστον ἀγω-
 νιζόμενον ἢ γέφυρα, πολλῶν τε καὶ ἀθρόων ἅμα δι'
 αὐτῆς ἐπειγομένων, τῆς τε ἐπικουρίας ἀπεστέρησε
 καὶ προσδιετάραξε.

καὶ οἱ μὲν μετὰ τοῦτ', ἤδη γὰρ χειμῶν ἦν, ἀπε- 13
 χώρησαν ἐς τὰ ἑαυτῶν τείχη ἀμφοτέρω, καὶ ἡσύχα- [11]
 ξον· τὰ δὲ δὴ Κόμανα τῆς τε νῦν Καππαδοκίας ἐστὶ,
 καὶ ἐδόκει τό τε τῆς Ἀρτέμιδος τὸ Ταυρικὸν βρέτας
 καὶ τὸ γένος τὸ Ἀγαμεμνόνειον δεῦρο ἀεὶ ἔχειν. καὶ
 ὅπως μὲν ἐς αὐτοὺς ταῦτα ἀφίκετο ἢ ὅπως διέμεινεν,
 οὐ δύναμαι τὸ σαφὲς πολλῶν λεγομένων εὐρεῖν· ὃ 2
 δ' ἀκριβῶς ἐπίσταμαι, φράσω. δύο αὖται πόλεις ἐν
 τῇ Καππαδοκίᾳ ὁμώνυμοι οὔτε πάνυ πόρρω ἀπ' ἀλ-
 λήλων εἰσὶ καὶ τῶν αὐτῶν περιέχουσι· καὶ γὰρ μυ-

θολογοῦσι καὶ δεικνύουσι τὰ τε ἄλλα πάντα ἐκ τοῦ ὁμοίου, καὶ τὸ ξίφος ὡς αὐτὸ ἐκεῖνο τὸ τῆς Ἰφιγενείας ὃν ἀμφοτέραι ἔχουσι.

14 καὶ ταῦτα μὲν ἐς τοσοῦτον εἰρήσθω· τῷ δὲ ἐπι-
 [12] γιγνομένῳ ἔτει, ἐπὶ τε Μανίου Ἀκιλίου καὶ ἐπὶ Γαῖου
 a. u. Πίσωνος ὑπάτων, ὁ μὲν Μιθριδάτης τῷ Τριαρίῳ
 687 πρὸς Γαξιούροις ἀντεκάσθητο, προκαλούμενός τε ἅμα
 2 αὐτὸν ἐς μάχην καὶ ἐξοργίζων, τὰ τε γὰρ ἄλλα καὶ
 ἐν τῇ ἐπόψει τῇ τῶν Ῥωμαίων αὐτός τε ἤσκει καὶ
 τοῦ στρατοῦ γυμνασίας ἐποιεῖτο, ὅπως πρὶν τὸν Λού-
 κουλλον ἐπελθεῖν ἐκεῖνόν τε συμβαλὼν, ὥσπερ ἤλ-
 πισε, κρατήσῃ καὶ τὰ λοιπὰ τῆς ἀρχῆς ἀνασώσῃται.
 ἐπεὶ δ' οὐκ ἐκινεῖτο, πέμπει τινὰς πρὸς Δάδασα
 φρούριον, ἐν ᾧ τὰ σκεύη τοῖς Ῥωμαίοις ἀπέκειτο,
 ἵν' ἐκείνοις γε ἐπαμύνοντα αὐτὸν ἐς χεῖρας ὑπαγά-
 3 γηται. καὶ ἔσχεν οὕτως. ὁ γὰρ Τριάριος τέως μὲν
 τό τε πλῆθος τοῦ Μιθριδάτου φοβούμενος καὶ τὸν
 Λούκουλλον, μετεπέμπετο γὰρ αὐτόν, προσδεχόμενος
 ἡσυχίαν εἶχεν· ὡς δὲ τὰ τε Δάδασα πολιορκούμενα
 ἐπύθετο, καὶ οἱ στρατιῶται δείσαντες περὶ αὐτοῖς
 ἐταράττοντο, καὶ ἐπηπείλουν, εἴ σφας μηδεὶς ἐξάγοι,
 καὶ αὐτοκέλευστοι βοηθήσειν σφίσι, καὶ ἄκων ἐξα-
 4 νέστη. καὶ αὐτῷ οἱ βάρβαροι προχωροῦντι ἤδη προσ-
 πεσόντες τοὺς μὲν ἐν χερσὶ τῷ τε πλῆθει σφῶν πε-
 ριέσχον καὶ κατειργάσαντο, τοὺς δὲ καὶ ἐς τὸ πεδίου
 ἐκφυγόντας ἀγνοία τοῦ τὸν ποταμὸν ἐς αὐτὸ ἐκτε-
 15 τράφθαι περιελαύνοντες ἔκτεινον. καὶ πασσυδὶ ἄν
 [13] σφας διέφθειραν, εἴ μὴ τῶν Ῥωμαίων τις πλασάμε-
 νος ὡς καὶ ἐκ τῆς τοῦ Μιθριδάτου συμμαχίδος ὦν,
 ἐν γὰρ τῷ αὐτῷ αὐτοῖς τρόπῳ συστρατευομένους,
 ὥσπερ εἶπον, οὐκ ὀλίγους εἶχε, προσῆλθέ τέ οἱ ὡς
 καὶ εἰπεῖν τι βουλόμενος, καὶ ἔτρωσεν αὐτόν. οὕτω

γὰρ ἐκεῖνος μὲν συλληφθεὶς ἀπεσφάγη, ταραχθέντων δὲ πρὸς τοῦτο τῶν βαρβάρων συχνοὶ τῶν Ῥωμαίων διέφυγον.

Μιθριδάτης μὲν δὴ τό τε τραῦμα ἰᾶτο, καὶ προσ- 2
υποπτεύσας καὶ ἄλλους τινὰς τῶν πολεμίων ἐν τῷ
στρατοπέδῳ εἶναι, ἐξέτασιν τῶν στρατιωτῶν ὥς καὶ
κατ' ἄλλο τι ἐποιήσατο, καὶ κελεύσας σφᾶς ἐς τὰς
ἐαυτῶν σκηναὺς ὥς ἐκάστους κατὰ τάχος ἀναχωρῆσαι
κατεφώρασε, καὶ τοὺς Ῥωμαίους μονωθέντας διέ-
φθειρε. καὶν τούτῳ ὁ Λούκουλλος ἐπελθὼν δόξαν 16
μὲν τισι παρέσχευ ὥς καὶ ἐκείνου ῥαδίως κρατήσων [14]
καὶ πάντα τὰ προειμένα δι' ὀλίγου κομιούμενος, οὐ
μέντοι καὶ κατέπραξέ τι. ὃ τε γὰρ Μιθριδάτης ἐς τὰ 2
μετέωρα πρὸς Ταλαύροις ὄντα ἰδρυθεὶς οὐκ ἀντε-
πήει αὐτῷ, καὶ ὁ Μιθριδάτης ὁ ἕτερος ὁ ἐκ Μηδίας
γαμβρὸς τοῦ Τιγράνου ἐσκεδασμένοις τοῖς Ῥωμαίοις
ἐξαίφνης προσπεσὼν συχνοὺς ἀπέκτεινεν, ὃ τε Τι-
γράνης αὐτὸς προσιὼν ἠγγέλθη, καὶ τὸ στράτευμα
ἐστασίασεν. οἱ γὰρ Οὐαλερίειοι οἱ τῆς τε στρατείας 3
ἀφεθέντες καὶ μετὰ τοῦτ' αὐθις στρατευσάμενοι ἐκ-
νήθησαν μὲν καὶ ἐν τῇ Νισίβει ἐκ τε τῆς νίκης καὶ
ἐκ τῆς ἡσυχίας, τοῦ τε τὰ ἐπιτήδεια ἄφθονα ἔχειν,
καὶ ἄνευ τοῦ Λουκούλλου τὰ πολλὰ, διὰ τὸ πολλα-
χόσε ἐκδημεῖν αὐτόν, διαιτᾶσθαι, καὶ μάλισθ' ὅτι 4
Πούπλιός τις Κλώδιος, ὃν Κλαύδιόν τινες ἐκάλεσαν,
συνεστασίαξέ σφας ὑπ' ἐμφύτου νεωτεροποιίας, καί-
περ τῆς ἀδελφῆς αὐτοῦ τῷ Λουκούλλῳ συνοικούσης·
ἐταράχθησαν δὲ καὶ τότε ἄλλως τε καὶ ἐπειδὴ τὸν
Ἀκίλιον τὸν ὕπατον, ὃς τῷ Λουκούλλῳ διάδοχος δι'
ἅπερ εἶπον ἐξεπέμφθη, πλησιάζοντα ἐπύθοντο· ἐν γὰρ
ὀλιγωρίᾳ αὐτόν ὥς καὶ ἰδιωτεύοντα ἤδη ἐποιοῦντο.
ὁ οὖν Λούκουλλος ἐκ τε τούτων, καὶ ὅτι παρὰ τοῦ 17
[15]

Μαρκίου τοῦ πρὸ τοῦ Ἀχιλίου ὑπατεύσαντος, ἐς Κιλικίαν ἧς ἄρχειν ἔμελλε παριόντος, ἐπικουρίαν αἰτήσας οὐκ ἔτυχεν, ἐν ἀπόρῳ ἐγένετο, καὶ ὀκνήσας μὲν
 2 διὰ κενῆς ἀναστῆναι, δείσας δὲ καὶ κατὰ χώραν μεῖναι, ἐπὶ τὸν Τιγράνην ὥρμησεν, εἴ πως ἐκεῖνόν τε ἀπροσδόκητόν τε ἅμα καὶ κεκμηκότα ἐκ τῆς ὁδοῦ τρέψαιτο, καὶ τοὺς στρατιώτας τρόπον τινὰ διὰ τούτου παύσειε στασιάζοντας. οὐ μὲν καὶ ἐπιτυχῆς οὐ
 3 δετέρου ἐγένετο· ἀκολουθῆσαν γὰρ αὐτῷ τὸ στρατευμα μέχρι πού τινος ὅθεν ἐς τὴν Καππαδοκίαν ἐκτραπέσθαι ἦν, ἐκεῖσε πάντες ὁμοθυμαδὸν μηδὲ φθεγξάμενοί τι ἀπετράποντο. καὶ οἱ γε Οὐαλερίειοι, μαθόντες ὅτι τῆς στρατείας παρὰ τοῖς οἴκοι τέλεσιν ἀφεῖνται, παντελῶς ἀπεχώρησαν.

18 καὶ θαυμάσῃ μηδεὶς ὅτι στρατηγικώτατος ἀνδρῶν
 [16] ὁ Λούκουλλος γενόμενος, καὶ πρῶτός τε Ῥωμαίων τὸν Ταῦρον σὺν τε στρατῷ καὶ ἐπὶ πολέμῳ διαβὰς καὶ δύο βασιλέας οὐκ ἀσθενεῖς ἐπικρατήσας, ἐλὼν τ' ἂν εἶπερ ταχέως διαπολεμῆσαι ἐβεβούλητο, οὐκ ἐδύνατο τῶν συστρατευομένων οἱ ἄρχειν, ἀλλ' αἰεί
 2 τε ἐστασίαζον καὶ τέλος ἐγκατέλιπον αὐτόν. πολλά τε γὰρ σφισι προσέταττε, καὶ δυσπρόσοδος ἀκριβῆς τε ἐν ταῖς τῶν ἔργων ἀπαιτήσεσι καὶ ἀπαραίτητος ἐν ταῖς τιμωρίαις ὧν οὐκ ἠπίστατο οὔτε λόγῳ τινὰ προσ-
 3 αγαγέσθαι οὔτε ἐπικεῖν ἀναρτήσασθαι, οὐ τιμαῖς, οὐ χρημάτων μεταδόσει προσεταιρίσασθαι, ὧν πάντων ἄλλως τε καὶ ἐν πλήθει, καὶ μάλιστα στρατευο-
 μένῳ, δεῖ. καὶ διὰ τοῦθ' οἱ στρατιῶται, ἕως μὲν εὖ τε ἐφέροντο καὶ τὰς ἀρπαγὰς ἀνταξίας τῶν κινδύνων εἶχον, ἠκροῶντο αὐτοῦ, ἐπεὶ δὲ ἔπταισαν καὶ ἐς φόβον ἀντὶ τῶν ἐλπίδων ἀντικατέστησαν, οὐδὲν ἔτι προετίμησαν. τεκμήριον δὲ ὅτι τοὺς αὐτοὺς τούτους

ὁ Πομπήιος λαβών, καὶ γὰρ τοὺς Οὐαλεριεῖους ἀν-
θις κατελέξατο, οὐδ' ὁπωσοῦν στασιάζοντας ἔσχε.
τοσοῦτον ἀνὴρ ἀνδρὸς διαφέρει.

ὥς δ' οὖν τεῦθ' οἱ στρατιῶται ἐπραξαν, πᾶσάν 19
τε ὀλίγου τὴν ἀρχὴν ὁ Μιθριδάτης ἀνεκτήσατο καὶ [17]
τὴν Καππαδοκίαν ἰσχυρῶς ἐλυμήνατο, μήτε Λου-
κούλλου, προφάσει τοῦ τὸν Ἀκίλιον ἐγγὺς εἶναι,
μήτε ἐκείνου προσαμύνοντος αὐτῇ· ἐπειγόμενος γὰρ
πρότερον ὥς καὶ τὴν τοῦ Λουκούλλου νίκην ὑφαρ-
πάσων, τότε, ἐπειδὴ τῶν γεγονότων ἤσθετο, οὔτε
πρὸς τὰ στρατόπεδα ἦλθε καὶ ἐν τῇ Βιθυνίᾳ ἐχρό-
νισε. Μάρκιος δὲ Λουκούλλῳ μὲν οὐκ ἐπεκούρησε, 2
πρόσχημα τοὺς στρατιώτας ὥς οὐκ ἐθελήσαντάς οἱ
ἀκολουθεῖν ποιησάμενος ἐς δὲ τὴν Κιλικίαν ἀφι-
κόμενος Μενέμαχόν τινα ἀπαντομολήσαντα τοῦ Τι-
γράνου ἐδέξατο, καὶ τὸν Κλώδιον ἀποστάντα ἀπὸ
τοῦ Λουκούλλου δέει τῶν ἐν τῇ Νισίβει γενομένων
ἐπὶ τὸ ναυτικὸν ἐπέστησεν· ἀδελφὴν γὰρ τινα αὐ-
τοῦ καὶ ἐκεῖνος γυναῖκα εἶχε. καὶ ὁ μὲν ἀλούς τε 3
ἐς καταποντιστάς, καὶ ἀφεθεὶς ὑπ' αὐτῶν πρὸς τὸν
ἐκ τοῦ Πομπηίου φόβον, ἐς τε τὴν Ἀντιόχειαν τῆς
Συρίας ἦλθεν ὥς καὶ πρὸς τοὺς Ἀραβίους, πρὸς οὓς
τότε διεφέροντο, συμμαχήσων σφίσι, κἀνταῦθα στα-
σιάζων τινὰς ὁμοίως ὀλίγου διεφθάρη.

λέξω δὲ ἤδη καὶ τὰ κατὰ τοῦτον πῶς ἐγένετο. 20
οἱ καταποντισταὶ ἐλύπουν μὲν αἰεὶ τοὺς πλείοντας, [3]
ὥσπερ καὶ τοὺς ἐν τῇ γῇ οἰκοῦντας οἱ τὰς ληστείας
ποιούμενοι· οὐ γὰρ ἔστιν ὅτε ταῦτ' οὐκ ἐγένετο, οὐδ'
ἂν παύσαιτό ποτε ἕως ἂν ἡ αὐτὴ φύσις ἀνθρώπων ᾗ.
ἀλλὰ πρότερον μὲν ἐν τε τόποις τισὶ κἀν τῇ ὥρᾳ 2
μόνῃ, κατ' ὀλίγους, καὶ ἐν τῇ γῇ καὶ ἐν τῇ θαλάσῃ
ἐλήστευον· τότε δέ, ἐξ οὗ πολλαχῇ τε ἅμα καὶ συνε-

χῶς ἐπολεμήθη, καὶ πολλὰ μὲν πόλεις ἀνάστατοι
 ἐγένοντο, πᾶσι δὲ καὶ τοῖς διαφεύγουσιν αὐτῶν αἰ
 τιμωρίαι ἐπηρτῶντο καὶ ἀδελῆς οὐδενὶ οὐδὲν ἦν, πᾶμ-
 3 πολλοὶ πρὸς ληστείαν ἐτράποντο. καὶ τὰ μὲν ἐν ταῖς
 ἡπείροις ληστικά, ἅτε καὶ ἐν ὀφθαλμοῖς τῶν δῆμων
 μᾶλλον ὄντα, καὶ τὴν τε αἰσθησιν τῆς βλάβης ἐγγύ-
 θεν καὶ τὴν σύλληψιν οὐ πάνυ χαλεπὴν ἔχοντα, ῥᾶόν
 πως κατελύετο, τὰ δὲ ἐν τῇ θαλάσῃ ἐπὶ πλεῖστον
 4 ἐπηυξήθη. τῶν γὰρ Ῥωμαίων πρὸς τοὺς ἀντιπολέ-
 μους ἀσχολίαν ἀγόντων ἐπὶ πολὺ ἤκμασαν, πολλα-
 χόσε τε περιπλέοντες καὶ πάντας τοὺς ὁμοίους σφίσι
 προστιθέμενοι, ὥστε τινὰς αὐτῶν καὶ ἐν συμμαχίας
 21 λόγῳ συχνοῖς ἐπικουρῆσαι. καὶ εἴρηται μὲν ὅσα μετὰ
 [4] τῶν ἄλλων ἔπραξαν· ἐπεὶ δ' οὖν καὶ ἐκεῖνα διελύθη,
 οὐκ ἐπαύσαντο, ἀλλ' αὐτοὶ καθ' ἑαυτοὺς πολλὰ καὶ
 δεινὰ τοὺς τε Ῥωμαίους καὶ τοὺς συμμάχους σφῶν
 ἐκακούργησαν. οὔτε γὰρ κατ' ὀλίγους ἔτι ἀλλὰ στό-
 λοις μεγάλοις ἔπλεον, καὶ στρατηγούς εἶχον, ὥστε
 2 καὶ ὄνομα αὐτοὺς μέγα κεκτηῖσθαι. ἦγον δὲ καὶ ἔφε-
 ρον πρῶτους μὲν καὶ μάλιστα τοὺς πλείοντας, οὐδὲ
 γὰρ τὴν χειμερινὴν ὥραν ἀσφαλῆ αὐτοῖς παρεῖχον,
 ἀλλ' ὑπὸ τε τῆς τόλμης καὶ ὑπὸ τοῦ ἔθους τῆς τε
 εὐπραγίας καὶ τότε ἐπ' ἀδείας ταῖς ναυτιλίαις ἐχρῶντο,
 3 ἔπειτα καὶ τοὺς ἐν τοῖς λιμέσιν ὄντας. καὶ γὰρ εἴ-
 τις ἀνταναχθῆναί σφισιν ἐτόλμησε, μάλιστα μὲν ἡτ-
 τηθεὶς ἀπώλετο, εἰ δὲ καὶ ἐνίκησεν, ἀλλ' ἐλεῖν γε
 αὐτῶν οὐδὲνα ὑπὸ τοῦ ταχυνναυτεῖν σφας ἐδύνατο,
 καὶ οὕτως ὑποστρέφοντες διὰ βραχείος ὥς καὶ κεκρα-
 τηκότες τὰ μὲν ἔτεμνον καὶ κατεπίμπρων, οὐχ ὅτι
 χωρία καὶ ἀγροὺς ἀλλὰ καὶ πόλεις ὅλας, τὰ δὲ καὶ
 ὠκειοῦντο, ὥστε καὶ χειμᾶδια καὶ ὀρμητήρια καθά-
 22 περ ἐν φιλίᾳ γε ποιεῖσθαι. προχωρούντων δὲ αὐτοῖς
 [5]

τούτων καὶ ἐς τὴν ἡπειρον ἀνέβαινον, καὶ πολλὰ καὶ
 ἐκείνους τοὺς μὴδὲ χρωμένους τῇ θαλάσῃ ἐλύπουν.
 καὶ ταῦτα οὐ τὴν ἔξω συμμαχίδα αὐτῶν μόνον ἀλλὰ
 καὶ τὴν Ἰταλίαν αὐτὴν ἐποίουν· τὰ τε γὰρ κέρδη τὰ 2
 αὐτόθεν μείζω σχήσειν, καὶ πάντας τοὺς λοιποὺς ἐπὶ
 πλέον ἐκφοβήσειν, ἂν μὴδὲ ἐκείνης ἀπέχωνται, νο-
 μίζοντες ἐς τε τὰς ἄλλας τὰς ταύτῃ πόλεις καὶ ἐς
 αὐτὰ τὰ Ὠστια ἐσέπλεον καὶ τὰς τε ναῦς ἔκαον καὶ
 πάνθ' ἥρπαζον. καὶ τέλος, ὥς οὐδεμία σφῶν ἐπι- 3
 στροφὴ ἐγίγνετο, τὰς τε διατριβὰς ἐν τῇ γῇ ἐποι-
 οῦντο, καὶ τοὺς ἀνθρώπους, ὅσους μὴ διώλλυσαν,
 τὰ τε σῦλα, ὅσα ἐλάμβανον, ἀδεῶς ὥς γε καὶ ἐν
 οἰκείᾳ διετίθεντο. καὶ ἐλήστευον μὲν ἄλλοι ἄλλοθι, 4
 οὐ γὰρ που ἐν πάσῃ ἅμα τῇ θαλάσῃ οἱ αὐτοὶ κα-
 κουργεῖν ἐδύναντο, τοσαύτῃ μέντοι φιλίᾳ πρὸς ἄλ-
 λήλους ἐχρῶντο ὥστε σφᾶς καὶ χρήματα καὶ ἐπικου-
 ρίας καὶ τοῖς πάνυ ἀγνώσιν ὥς καὶ οἰκειοτάτοις πέμ-
 πειν. καὶ διὰ τοῦτό γε οὐχ ἥκιστα ἰσχυσαν, ὅτι τοὺς 5
 τε θεραπεύοντάς τινας αὐτῶν πάντες ἐτίμων καὶ
 τοὺς προσκρούσαντάς τισι πάντες ἐλεηλάτουν.

ἐς τοσοῦτον μὲν δὴ τὰ τῶν καταποντιστῶν ἦρθη 23
 ὥστε καὶ μέγαν καὶ συνεχῆ καὶ ἀπροφύλακτον καὶ [6]
 ἄσπειστον τὸν πόλεμον αὐτῶν γενέσθαι· οἱ δὲ δὴ Ῥω-
 μαῖοι ἤκουον μὲν που αὐτά, καί τινα καὶ ἐώρων,
 οὔτε γὰρ ἄλλο τι τῶν ἐπακτῶν ἐφοίτα σφίσι, καὶ ἡ
 σιτοπομπία παντελῶς ἀπεκέκλειτο, οὐ μέντοι καὶ 2
 μεγάλην, ὅτε γε ἐχρῆν, φροντίδα αὐτῶν ἐποιήσαντο,
 ἀλλ' ἐξέπεμπον μὲν καὶ ναυτικὰ καὶ στρατηγούς, ὥς
 που καθ' ἕκαστον τῶν προσαγγελλομένων ἐκινουῦντο,
 ἔπραττον δ' οὐδέν, ἀλλὰ καὶ πολὺ πλείω τοὺς συμ-
 μάχους δι' αὐτῶν ἐκείνων ἐταλαιπώρουν, μέχρις οὗ
 ἐν παντὶ ἐγένοντο. τότε δὲ συνελθόντες ἐβουλεύ-

3 σαντο ἐπὶ πολλὰς ἡμέρας ὅ,τι καὶ χρὴ πράξαι. τῇ τε
 γὰρ συνεχείᾳ τῶν κινδύνων τετραχωμένοι, καὶ μέ-
 γαν καὶ πολὺν τὸν πρὸς αὐτοὺς πόλεμον ὁρῶντες
 ὄντα, καὶ οὐδ' ἅμα παῖσι σφισιν οὕτ' αὖ καθ' ἐκά-
 στους προσπολεμῆσαι δυνατὸν εἶναι νομίζοντες, ἄλ-
 λήλοις τε γὰρ συνεβοήθουν, καὶ πανταχοῦ ἅμα ἀμή-
 χανον ἦν αὐτοὺς ἀμύνασθαι, ἐν τε ἀπορίᾳ καὶ ἐν
 4 ἀνελπιστίᾳ τοῦ κατορθώσκειν τι πολλῇ ἐγένοντο, πρὶν
 δὲ Αὐλὸς τις Γαβίνιος δήμαρχος γνώμην ἔδωκεν,
 εἴτ' οὖν τοῦ Πομπηίου καθέντος αὐτόν, εἴτε καὶ ἄλ-
 λως χαρίσασθαι οἱ ἐθέλῃσας, οὐ γάρ που καὶ ὑπ'
 εὐνοίας αὐτὸ τῆς τοῦ κοινοῦ ἐποίησε, κάκιστος γὰρ
 ἀνὴρ ἦν, στρατηγὸν ἕνα αὐτοκράτορα ἐφ' ἅπαντας
 αὐτοὺς ἐκ τῶν ὑπατευκότων ἐλέσθαι, τρισὶ τε ἔτεσιν
 ἄρξοντα καὶ δυνάμει παμπληθεῖ μεθ' ὑποστρατήγων
 5 πολλῶν χρησόμενον. ἄντικρυς μὲν γὰρ τὸ τοῦ Πομ-
 πηίου ὄνομα οὐκ εἶπεν· εὐδηλον δὲ ἦν ὅτι, ἂν ἅπαξ
 24 τι τοιοῦτον ὁ ὄμιλος ἀκούσῃ, ἐκεῖνον αἰρήσεται. καὶ
 [7] ἔσχεν οὕτω· τὴν τε γὰρ ἐσήγησιν αὐτοῦ ἀπεδέξαντο,
 καὶ πρὸς τὸν Πομπήιον παραχρῆμα πάντες πλὴν τῆς
 γερουσίας ἀπέκλιναν. αὕτη γὰρ πᾶν ὅτιοῦν ὑπὸ τῶν
 ληστῶν παθεῖν μᾶλλον ἢ ἐκείνῳ τοσαύτην ἡγεμονίαν
 ἐγχειρίσαι ἤρεϊτο· καὶ ὀλίγου καὶ ἀπέκτειναν τὸν Γα-
 2 βίνιον ἐν αὐτῷ τῷ συνεδρίῳ. ὑπεκδράντος δ' οὖν
 πῇ αὐτοῦ μαθόντες οἱ πολλοὶ τὴν τῶν βουλευτῶν
 γνώμην ἐθορυβήθησαν, ὥστε καὶ ἐπ' αὐτοὺς συγκα-
 θημένους ἐφορμῆσαι· καὶ εἴ γε μὴ ἐξεκεχωρήκεσαν,
 3 πάντως ἂν αὐτοὺς διεφθάρκεσαν. οἱ μὲν δὲ οὖν
 ἄλλοι σκεδασθέντες διέλαθον, Πίσωνα δὲ τὸν Γάιον
 τὸν ὑπατον, ἐπὶ γὰρ ἐκείνου τοῦ τε Ἀχιλίου ταῦτ'
 ἐγίγνετο, συλληφθέντα καὶ μέλλοντα καὶ ἀντὶ τῶν
 ἄλλων ἀπόλλυσθαι ὁ Γαβίνιος ἐξητήσατο. ἐκ δὲ τού-

του οἱ δυνατοὶ αὐτοὶ μὲν ἡσυχίαν ἦγον, ἀσμενίζον-
 τες ἂν τίς σφας ζῆν ἐάσῃ, τοὺς δὲ δημάρχους τοὺς
 ἐννέα ἀνέπεισαν ἐναντιωθῆναι τῷ Γαβινίῳ. καὶ αὐ- 4
 τῶν οἱ μὲν ἄλλοι φοβηθέντες τὸ πλῆθος οὐδὲν ἀν-
 τεῖπον, Λούκιος δὲ δὴ τις Τρεβέλλιος καὶ Λούκιος
 Ῥώσκιος ἐτόλμησαν μὲν, οὐκ ἡδυνήθησαν δὲ οὗτ'
 εἰπεῖν τι ὧν ὑπέσκηντο οὔτε πράξαι. ἐπειδὴ γὰρ
 ἡ κυρία ἡμέρα, ἐν ἣ τὴν γνώμην ἐπικυρωθῆναι ἔδει,
 ἐνέστη, τάδε ἐγένετο. ὁ Πομπήιος ἐπιθυμῶν μὲν 5
 πάννυ ἄρξαι, καὶ ἥδη γε ὑπὸ τε τῆς ἑαυτοῦ φιλοτι-
 μίας καὶ ὑπὸ τῆς τοῦ δήμου σπουδῆς οὐδὲ τιμὴν ἔτι
 τοῦτο, ἀλλὰ ἀτιμίαν τὸ μὴ τυχεῖν αὐτοῦ νομίζων εἶ-
 ναι, τὴν δὲ ἀντίταξιν τῶν δυνατῶν ὁρῶν, ἡβουλήθη
 δοκεῖν ἀναγκάζεσθαι. ἦν μὲν γὰρ καὶ ἄλλως ὥς ἦκι- 6
 στα προσποιούμενος ἐπιθυμεῖν ὧν ἡθελε· τότε δὲ
 καὶ μᾶλλον, διὰ τε τὸ ἐπίφθονον, ἂν γε ἐκὼν τῆς
 ἀρχῆς ἀντιποιήσῃται, καὶ διὰ τὸ εὐκλεές, ἂν γε καὶ
 ἄκων ὥς γε καὶ ἀξιοστρατηγητότατος ὢν ἀποδειχθῇ,
 ἐπλάττετο. καὶ παρελθὼν ἔφη "χαίρω μὲν τιμώμε- 25
 νος ὑφ' ὑμῶν, ὧ Κυριῖται· φύσει τε γὰρ πάντες [8]
 ἄνθρωποι καὶ ἐγκαλλωπίζονται ταῖς παρὰ τῶν πολι-
 τῶν εὐεργεσίαις, καὶ ἐγὼ, ἅτε δὴ πολλάκις τῆς παρ'
 ὑμῶν τιμῆς ἀπολελανκώς, οὐκ ἔχω πῶς κατ' ἀξίαν
 ἡσθῶ τοῖς παροῦσιν· οὐ μέντοι οὐθ' ὑμῖν νομίζω
 προσήκειν ἀπλήστως οὕτω πρὸς με διακεῖσθαι, οὔτε
 ἐμοὶ διὰ παντὸς ἐν τινι ἡγεμονίᾳ εἶναι. αὐτός τε γὰρ
 ἐκ παίδων κέκμηκα, καὶ ὑμᾶς δεῖ καὶ περὶ τοὺς ἄλ- 2
 λους σπουδάζειν. ἢ οὐ μέμνησθε ὅσα μὲν ἐν τῷ πρὸς
 τὸν Κίνναν πολέμῳ ἐταλαιπώρησα, καίτοι κοιμῶν
 νέος ὢν, ὅσα δὲ ἐν τε τῇ Σικελίᾳ καὶ ἐν τῇ Ἀφρικῇ
 ἔκαμον, μηδέπω καθαρώς ἐς ἐφήβους τελῶν, ὅσα δὲ
 ἐν τῇ Ἰβηρίᾳ ἐκινδύνευσα, μηδὲ βουλεύων πω; ἐφ'

οἷς ἅπασιν οὐχ ὅτι ἀχάριστοι πρὸς με ἐγένεσθε ἐρῶ.
 3 πόθεν; πολλοῦ γε καὶ δεῖ· πρὸς γὰρ τοῖς ἄλλοις ὧν
 πολλῶν καὶ μεγάλων παρ' ὑμῶν ἠξιώθην, καὶ αὐτὸ
 τὸ πιστευθῆναί με τὴν ἐπὶ τὸν Σερτώριον στρατη-
 γίαν, μηδενὸς ἄλλου μήτε ἐθελήσαντος μήτε δυνη-
 θέντος αὐτὴν ὑποστῆναι, τό τε ἐπινίκια καὶ ἐπ' ἐκείνῃ
 παρὰ τὸ νενομισμένον πέμψαι μεγίστην μοι τιμὴν
 4 ἤνεγκεν. ἀλλ' ὅτι πολλὰς μὲν φροντίδας πολλοὺς δὲ
 κινδύνους ὑπέμεινα, κατατέτριμμαι μὲν τὸ σῶμα,
 πεπόνημαι δὲ τὴν γνώμην. μὴ γὰρ ὅτι νέος ἔτ' εἰμὶ
 λογίξεσθε, μηδ' ὅτι τόσα καὶ τόσα γέγονα ἀριθμεῖσθε.
 5 ἂν γάρ τοι καὶ τὰς στρατείας ἅς ἐστράτευμαι καὶ τοὺς
 κινδύνους οὓς κεκινδύνευκα ἀναριθμήσητε, πολὺ γε
 πλείους αὐτοὺς τῶν ἐτῶν εὐρήσετε, καὶ μᾶλλον οὕτω
 πιστεύσετε ὅτι οὔτε πρὸς τοὺς πόρους οὔτε πρὸς τὰς
 26 φροντίδας καρτερεῖν ἔτι δύναμαι. εἰ δ' οὖν τις καὶ
 [9] πρὸς ταῦτα ἀντέχοι, ἀλλ' ὁρᾶτε ὅτι καὶ ἐπίφθονα
 καὶ μισητὰ πάντα τὰ τοιαῦτά ἐστιν· ἅπερ ὑμεῖς μὲν
 ἐν οὐδενὶ λόγῳ τίθεσθε, οὐδὲ γὰρ καλῶς ἔχει προσ-
 2 ποιεῖσθαί τι ὑμᾶς αὐτῶν, ἐμοὶ μέντοι βαρύτερα ἂν
 γένοιτο, καὶ ὁμολογῶ γε μηδ' ὑφ' ἐνὸς οὕτω τῶν ἐν
 τοῖς πολέμοις δεινῶν μήτε ἐκταράττεσθαι μήτε λυ-
 πεῖσθαι ὥς ὑπὸ τῶν τοιούτων. τίς μὲν γὰρ ἂν εὖ
 φρονῶν ἠδέως παρ' ἀνθρώποις φθονοῦσιν αὐτῷ ζῶῃ,
 τίς δ' ἂν δημόσιόν τι διοικῆσαι προθυμηθεῖη μέλ-
 λων, ἂν μὲν ἀποτύχῃ, δίκην ὑφέξειν, ἂν δὲ κατορ-
 3 θώσῃ, ζηλοτυπηθήσεσθαι; ἀλλ' ἐμοὶ μὲν καὶ διὰ
 ταῦτα καὶ διὰ τᾶλλα συγχωρήσατε τὴν τε ἡσυχίαν
 ἄγειν καὶ τὰ ἐμαυτοῦ πράττειν, ἵν' ἤδη ποτὲ καὶ
 τῶν οἰκείων ἐπιμεληθῶ καὶ μὴ κατατριφθεὶς ἀπόλω-
 μαι· ἐπὶ δὲ δὴ τοὺς καταποντιστὰς ἄλλον χειροτο-
 νήσατε. συχνοὶ δέ εἰσι καὶ βουλόμενοι ναυαρχῆσαι

καὶ δυνάμενοι, καὶ νεώτεροι καὶ πρεσβύτεροι, ὥστε
τὴν αἵρεσιν ὑμῖν ῥαδίαν ἐκ πολλῶν γενέσθαι. οὐ⁴
γάρ που ἐγὼ μόνος ὑμᾶς φιλῶ ἢ καὶ μόνος ἐμπείρως
τῶν πολεμικῶν ἔχω, ἀλλὰ καὶ ὁ δεῖνα καὶ ὁ δεῖνα,
ἵνα μὴ καὶ χαρίζεσθαι τισι δόξω ὀνομαστὶ καταλέξας.”

ταῦτα αὐτοῦ δημηγορήσαντος ὁ Γαβίνιος ὑπο-²⁷
λαβὼν εἶπε “Πομπήιος μὲν, ὦ Κυριῖται, καὶ αὐτὸ^[10]
τοῦτο ἄξιον τῶν ἑαυτοῦ ἡθῶν ποιεῖ, μήτε ἐφιέμενος
τῆς ἀρχῆς μήτε διδομένην οἱ αὐτὴν ἐξ ἐπιδρομῆς δε-
χόμενος. οὔτε γὰρ ἄλλως ἀγαθοῦ ἀνδρός ἐστὶν ἄρ-²
χειν ἐπιθυμεῖν καὶ πράγματ’ ἔχειν ἐθέλειν· καὶ τούτῳ
προσῆκει πάντα τὰ προσταττόμενα μετ’ ἐπισκέψεως
ὑφίστασθαι, ἵν’ αὐτὰ καὶ ἀσφαλῶς ὁμοίως πράξῃ.
τὸ μὲν γὰρ προπετὲς ἐν ταῖς ὑποσχέσεσιν, ὀξύτερον
καὶ ἐν ταῖς πράξεσι τοῦ καιροῦ γιγνόμενον, πολλοὺς
σφάλλει, τὸ δ’ ἀκριβὲς ἀπ’ ἀρχῆς καὶ ἐν τοῖς ἔργοις
ὁμοιον διατελεῖ ὃν καὶ πάντας ὀνίνησιν. ὑμᾶς δὲ δὴ³
χρὴ μὴ τὸ τούτῳ κεχαρισμένον ἀλλὰ τὸ τῇ πόλει συμ-
φέρον ἐλέσθαι. οὐ γάρ που τοὺς σπουδαρχοῦντας
ἀλλὰ τοὺς ἐπιτηδείους προστάττειν τοῖς πράγμασι
προσῆκει· ἐκείνους μὲν γὰρ πάνυ πολλοὺς, τοιοῦτον
δὲ δὴ τινα ἄλλον οὐδένα εὐρήσετε. μέμνησθε δὲ ὅσα⁴
καὶ οἷα ἐπάθομεν ἐν τῷ πρὸς τὸν Σερτώριον πολέμῳ
στρατηγοῦ δεόμενοι, καὶ ὅτι οὐδένα ἕτερον οὔτε τῶν
νεωτέρων οὔτε τῶν πρεσβυτέρων ἀρμόζοντα αὐτῷ
εὕρομεν, ἀλλὰ τοῦτον καὶ τότε μηδέπω μήθ’ ἡλικίαν
ἔχοντα μήτε βουλευόντα καὶ ἀντὶ ἀμφοτέρων τῶν
ὑπάτων ἐξεπέμψαμεν. βουλοίμην μὲν γὰρ ἂν πολ-⁵
λοὺς ἡμῖν ἀγαθοὺς ἄνδρας εἶναι, καὶ εἶγε καὶ εὗξα-
σθαι δεῖ, εὗξαίμην ἄν· ἐπεὶ δ’ οὔτ’ εὐχῆς τὸ πρᾶγμα
τοῦτό ἐστιν οὔτ’ αὐτόματόν τῳ παραγίγνεται, ἀλλὰ
δεῖ καὶ φῦναί τινα πρὸς αὐτὸ ἐπιτηδείως καὶ μαθεῖν

τὰ πρόσφορα καὶ ἀσκῆσαι τὰ προσήκοντα καὶ παρὰ
 πάντα ἀγαθῇ τύχῃ χρῆσθαι, ἅπερ πού σπανιώτατα
 6 ἂν τῷ αὐτῷ ἀνδρὶ συμβαίῃ, χρὴ πάντας ὑμᾶς ὁμο-
 θυμαδόν, ὅταν τις τοιοῦτος εὗρεθῇ, καὶ σπουδάζειν
 αὐτὸν καὶ καταχρῆσθαι αὐτῷ, κἂν μὴ βούληται. καλ-
 λίστη γὰρ ἡ τοιαύτη βία καὶ τῷ ποιήσαντι καὶ τῷ
 παθόντι γίγνεται, τῷ μὲν ὅτι σωθείη ἂν ὑπ' αὐτῆς,
 τῷ δὲ ὅτι σώσειεν ἂν τοὺς πολίτας, ὑπὲρ ὧν καὶ τὸ
 σῶμα καὶ τὴν ψυχὴν ὃ γε χρηστὸς καὶ φιλόπολις ἐτοι-
 28 μότατα ἂν ἐπιδοίῃ. ἢ οἴεσθε ὅτι Πομπήιος οὗτος ἐν
 [11] μὲν μειρακίῳ καὶ στρατεύεσθαι καὶ στρατηγεῖν καὶ
 τὰ ἡμέτερα αὖξειν καὶ τὰ τῶν συμμάχων σώζειν τά-
 τε τῶν ἀνθισταμένων προσκταῖσθαι ἐδύνατο, νῦν δὲ
 ἀκμάζων καὶ ἐν ταύτῃ τῇ ἡλικίᾳ ὧν ἐν ἧ πᾶς τις
 ἄριστος αὐτὸς αὐτοῦ γίγνεται, καὶ ἐμπειρίαν ἐκ τῶν
 πολέμων πλείστην ὅσῃν προσειληφώς, οὐκ ἂν ὑμῖν
 2 χρησιμώτατος γένοιτο; ἀλλ' ὃν ἔφηβον ὄντα ἄρχειν
 εἴλεσθε, τοῦτον ἄνδρα γεγονότα ἀποδοκιμάσετε; καὶ
 ὧ ἱππεῖ ἔτ' ὄντι τοὺς πολέμους ἐκείνους ἐνεχειρί-
 σατε, τούτῳ βουλῆς γεγονότι τὴν στρατείαν ταύτην
 3 οὐ πιστεύσετε; καὶ οὐ καὶ πρὶν ἀκριβῶς πειραθῆ-
 ναι, μόνου πρὸς τὰ τότε κατεπεΐξαντα ὑμᾶς ἐδεή-
 θητε, τούτῳ νῦν, ἱκανώτατα αὐτοῦ πεπειραμένοι,
 τὰ παρόντα οὐδὲν ἥττον ἐκείνων ἀναγκαῖα ὄντα οὐκ
 ἐπιτρέψετε; καὶ ὃν οὐδὲ ἄρχειν πῶ καὶ τότε δυνά-
 μενον ἐπὶ τὸν Σερτώριον ἐχειροτονήσατε, τοῦτον ὑπα-
 τευκότα ἤδη ἐπὶ τοὺς καταποντιστὰς οὐκ ἐκπέμψετε;
 4 ἀλλὰ μήθ' ὑμεῖς ἄλλως πῶς ποιήσητε, καὶ σύ, ὦ
 Πομπήιε, πείσθητι καὶ ἐμοὶ καὶ τῇ πατρίδι. ταύτῃ
 γὰρ γεγέννησαι καὶ ταύτῃ τέθραψαι· καὶ δεῖ σε τοῖς
 τε συμφέρουσιν αὐτῇ δουλεύειν, καὶ ὑπὲρ αὐτῶν
 μήτε πόνον τινὰ μήτε κίνδυνον ἐξίστασθαι, ἀλλὰ κἂν

ἀποθανεῖν ἀνάγκη σοι γένηται, μὴ τὴν εἰμαρμένην ἀναμεῖναι, ἀλλὰ τῷ προστυχόντι θανάτῳ χρῆσθαι. γελοῖος δὲ δῆπουθέν εἰμι ταῦτα ἐγὼ σοι παραινῶν, 29 ὅστις ἐν τοσούτοις καὶ τηλικούτοις πολέμοις καὶ τὴν [12] ἀνδρείαν καὶ τὴν πρὸς τὴν πατρίδα εὐνοίαν ἐπιδέδειξαι. πείσθητι οὖν καὶ ἐμοὶ καὶ τούτοις, μηδὲ ὅτι 2 τινὲς φθονοῦσι φοβηθῆς, ἀλλὰ καὶ δι' αὐτὸ τοῦτο μᾶλλον σπούδαςον ὥς γε πρὸς τε τὴν παρὰ τῶν πλειόνων φιλίαν καὶ πρὸς τὰ κοινῇ πᾶσιν ἡμῖν συμφέροντα, καὶ τῶν βασκαινόντων σε καταφρόνει. καὶ 3 εἶγε καὶ λυπῆσαί τι αὐτοὺς ἐθέλεις, καὶ διὰ τοῦτο ἄρξον, ἵνα καὶ ἐκείνους ἀνιάσῃς παρὰ γνώμην αὐτῶν καὶ ἡγεμονεύσας καὶ εὐδοκιμήσας, καὶ αὐτὸς ἄξιον σεαυτοῦ τέλος τοῖς προκατειργασμένοις ἐπαγάγῃς, πολλῶν καὶ μεγάλων κακῶν ἡμᾶς ἀπαλλάξας."

τοιαῦτα δὲ τοῦ Γαβινίου εἰπόντος ὁ Τρεβέλλιος 30 ἐπειράθη μὲν ἀντειπεῖν. ὥς δ' οὐδενὸς λόγου ἔτυχεν, [13] ἤναντιοῦτο τῷ μὴ τὴν ψῆφον δοθῆναι. ὁ οὖν Γαβί- 2 νιος ἀγανακτήσας τὴν μὲν περὶ τοῦ Πομπηίου διαψήφισιν ἐπέσχευεν, ἑτέραν δὲ περὶ αὐτοῦ ἐκείνου ἀντεσῆγε· καὶ ἔδοξεν ἑπτακαίδεκα φυλαῖς ταῖς πρώταις χρηματισάσαις ἀδικεῖν τε αὐτὸν καὶ μηκέτι χρῆναι δημαρχεῖν. μελλούσης οὖν καὶ τῆς ὀκτωκαιδεκάτης τὰ αὐτὰ ψηφιεῖσθαι μόλις ποτὲ ὁ Τρεβέλλιος ἐσιώπησεν. ἰδὼν δὲ τοῦτο ὁ Ῥώσκιος φθέγγασθαι μὲν 3 οὐδὲν ἐτόλμησε, τὴν δὲ δὴ χεῖρα ἀνατείνων δύο ἄνδρας ἐκέλευε σφας ἐλέσθαι, ὅπως ἐν γε τούτῳ τῆς δυναστείας τι τῆς τοῦ Πομπηίου παρατέμοιτο. ταῦτ' οὖν αὐτοῦ χειρονομοῦντος ὁ Ὀμιλος μέγα καὶ ἀπειλητικὸν ἀνέκραγεν, ὥστε κόρακά τινα ὑπερπετόμενον σφῶν ἐκπλαγῆναι καὶ πεσεῖν ὥσπερ ἐμβρόντητον. γενομένου δὲ τούτου ἐκεῖνος μὲν τὴν ἡσυχίαν οὐ τῇ 4

γλώττῃ ἔτι μόνον ἀλλὰ καὶ τῇ χειρὶ ἤγαγεν, ὁ δὲ δὴ
 Κάτουλος ἄλλως μὲν ἐσιώπα, τοῦ δὲ Γαβινίου προ-
 τρεψαμένου τι αὐτὸν εἰπεῖν, ὅτι τά τε πρῶτα τῆς
 βουλῆς ἦν καὶ ἐδύκει δι' ἐκείνου καὶ τοὺς ἄλλους
 5 ὁμογνωμονήσειν σφίσι, καὶ γὰρ ἤλπιζεν αὐτόν, ἐξ
 ὧν τοὺς δημάρχους πάσχοντας εἶδε, συνεπαινέσειν,
 λόγου τε ἔτυχεν, ἐπειδὴ καὶ ἡδοῦντο πάντες αὐτόν
 καὶ ἐτίμων ὥς τὰ συμφέροντά σφισι καὶ λέγοντα αἰεὶ
 καὶ πράττοντα, καὶ ἐδημηγόρησε τοιάδε.

31 "ὅτι μὲν ἐς ὑπερβολήν, ὧ Κυριῖται, πρὸς τὸ
 [14] πλῆθος ὑμῶν ἐσπούδακα πάντες που σαφῶς ἐπί-
 στασθε· τούτου δὲ δὴ οὕτως ἔχοντος ἐμοὶ μὲν ἀναγ-
 καῖόν ἐστι πάντα ἀπλῶς, ἃ γινώσκω συμφέρειν τῇ
 πόλει, μετὰ παρρησίας εἰπεῖν, καὶ ὑμῖν προσῆκον
 ἀκοῦσαί τε μεθ' ἡσυχίας αὐτῶν καὶ μετὰ τοῦτο βου-
 2 λεύσασθαι· θορυβήσαντες μὲν γὰρ ἴσως τι καὶ χρή-
 σιμον δυνηθέντες ἂν μαθεῖν οὐχὶ λήψεσθε, προσέ-
 χοντες δὲ τοῖς λεγομένοις πάντως τι τῶν συμφερόντων
 3 ὑμῖν ἀκριβῶς εὐρήσετε. ἐγὼ τοίνυν πρῶτον μὲν καὶ
 μάλιστά φημι δεῖν μηδενὶ ἀνδρὶ τοσαύτας κατὰ τὸ
 ἐξῆς ἀρχὰς ἐπιτρέπειν. τοῦτο γὰρ καὶ ἐν τοῖς νόμοις
 ἀπηγόρευται καὶ τῇ πείρᾳ σφαλερώτατον ὃν πεφώ-
 ραται. οὔτε γὰρ τὸν Μάριον ἄλλο τι ὥς εἰπεῖν τοι-
 οὔτον ἐποίησεν ἢ ὅτι τοσούτους τε ἐν ὀλιγίστῳ χρόνῳ
 πολέμους ἐνεχειρίσθη καὶ ὑπάτος ἐξάκις ἐν βραχυ-
 4 τάτῳ ἐγένετο, οὔτε τὸν Σύλλαν ἢ ὅτι τοσούτοις ἐφε-
 ξῆς ἔτεσι τὴν ἀρχὴν τῶν στρατοπέδων ἔσχε καὶ μετὰ
 τοῦτο δικτάτωρ, εἶθ' ὑπάτος ἀπεδείχθη. οὐ γὰρ
 ἐστὶν ἐν τῇ τῶν ἀνθρώπων φύσει ψυχὴν, μὴ ὅτι
 νέαν, ἀλλὰ καὶ πρεσβυτέραν, ἐν ἐξουσίαις ἐπὶ πολὺν
 χρόνον ἐνδιατρίψασαν τοῖς πατρίοις ἔθεσιν ἐθέλειν
 32 ἐμμένειν. καὶ τοῦτο μὲν οὐχ ὥς καὶ κατεγνωκώς τι
 [15]

τοῦ Πομπηίου λέγω, ἀλλ' ὅτι μήτ' ἄλλως συνενεγκόν ποτε ὑμῖν φαίνεται μήτε ἐκ τῶν νόμων ἐπιτέτραπται. καὶ γὰρ εἴτε τιμὴν τοῖς ἀξιουμένοις αὐτοῦ φέρει, πᾶσιν αὐτῆς, οἷς γε ἐπιβάλλει, προσήκει τυγχάνειν· τοῦτο γὰρ ἐστὶν ἡ δημοκρατία· εἴτε κάματος, καὶ τούτου πρὸς τὸ μέρος πάντας μεταλαμβάνειν δεῖ· τοῦτο γὰρ ἐστὶν ἡ ἰσομοιρία. ἔτι τοίνυν ἐν μὲν τῷ 2 τοιούτῳ πολλοὺς τε ἐν ταῖς πράξεσιν ἐγγυμνάζεσθαι καὶ ῥαδίαν ὑμῖν τὴν αἵρεσιν τῶν πιστευθῆναι δυναμένων πρὸς πάντα τὰ πρακτέα ἀπὸ τῆς πείρας ὑπάρχειν συμβαίνει, ἐκείνως δὲ δὴ πολλὴν τὴν σπάνιν καὶ τῶν ἀσκησόντων τὰ προσήκοντα καὶ τῶν ἐπιτραπησομένων ἀνάγκη πᾶσα γίνεσθαι· καὶ διὰ τοῦτό 3 γε οὐχ ἥκιστα ἐν τῷ πρὸς τὸν Σερτώριον πολέμῳ στρατηγοῦ ἠπορήσατε, ὅτι τὸν πρὸ τούτου χρόνον τοῖς αὐτοῖς ἐπὶ πολὺ ἐχρήσθε. ὥστ' εἰ καὶ κατὰ τὰ ἄλλα πάντα ἄξιός ἐστι Πομπήιος ἐπὶ τοὺς καταποντιστὰς χειροτονηθῆναι, ἀλλ' ὅτι γε παρὰ τε τὰ διατεταγμένα ἐν τοῖς νόμοις καὶ παρὰ τὰ διεληλεγμένα ἐν τοῖς ἔργοις αἵρεθείη ἄν, ἥκιστα καὶ ὑμῖν καὶ τούτῳ προσήκει αὐτὸ πραχθῆναι.

πρῶτον μὲν οὖν τοῦτο καὶ μάλιστα λέγω, δεύτε- 33
ρον δὲ ἐκεῖνο, ὅτι τεταγμένως ἐκ τῶν νόμων τάς τε [16]
ἀρχὰς καὶ τὰς ἡγεμονίας λαμβανόντων καὶ ὑπάτων καὶ στρατηγῶν καὶ τῶν ἀντὶ τούτων ἀρχόντων, οὗτ' ἄλλως καλῶς ὑμῖν ἔχει παριδόντας αὐτοὺς καινὴν τινα ἀρχὴν ἐπεσαγαγέσθαι οὔτε συμφέρει. τίνος μὲν 2 γὰρ ἔνεκα καὶ τοὺς ἐνιαυσίους ἄρχοντας χειροτονεῖτε, εἴγε μηδὲν αὐτοῖς πρὸς τὰ τοιαῦτα χρήσεσθε; οὐ γάρ που ἴν' ἐν τοῖς περιπορφύροις ἱματίοις περινοσφῶσιν, οὐδ' ἵνα τὸ ὄνομα μόνον τῆς ἀρχῆς περιβεβλημένοι τοῦ ἔργου αὐτῆς στέρωνται. πῶς δ' οὐχὶ καὶ 3

- τούτοις καὶ τοῖς ἄλλοις ἅπασι τοῖς τι πράττειν τῶν πολιτικῶν προαιρουμένοις ἀπεχθήσεσθε, ἂν τὰς μὲν πατρίους ἀρχὰς καταλύητε καὶ τοῖς ἐκ τῶν νόμων χειροτονουμένοις μηδὲν ἐπιτρέπητε, ξένην δέ τινα καὶ μηπώποτε γεγεννημένην ἡγεμονίαν ἰδιώτῃ προσ-
- ³⁴ [17] τάξητε; εἰ γάρ τοι καὶ παρὰ τὰς ἐπετησίους ἀρχὰς ἀνάγκη τις εἴη ἐτέραν ἐλέσθαι, ἔστι καὶ τούτου παρὰδειγμα ἀρχαῖον, λέγω δὲ τὸν δικτάτωρα. καὶ τοῦτον μέντοι τοιοῦτον ὄντα οὔτε ἐπὶ πᾶσί ποτε τοῖς πράγμασιν οἱ πατέρες ἡμῶν οὔτε ἐπὶ πλείῳ χρόνον
- ² ἑξαμήνου κατεστήσαντο. ὥστ' εἰ μὲν τοιούτου τινὸς δεῖσθε, ἔξεστιν ὑμῖν μήτε παρανομήσασι μήτ' ὀλιγώρως ὑπὲρ τῶν κοινῶν βουλευσαμένοις δικτάτωρα εἶτε Πομπήιον εἶτε καὶ ἄλλον τινὰ προχειρίσασθαι, ἐφ' ᾧ μήτε πλείῳ τοῦ τεταγμένου χρόνου μήτε ἔξω τῆς Ἰταλίας ἄρξῃ. οὐ γάρ που ἀγνοεῖτε ὅτι καὶ τοῦτο δεινῶς οἱ πατέρες ἡμῶν ἐφυλάξαντο, καὶ οὐκ ἂν εὐρεθείη δικτάτωρ οὐδεὶς ἄλλοσε, πλὴν ἑνὸς ἐς Σικελίαν, καὶ ταῦτα μηδὲν πράξαντος, αἰρεθείς. εἰ δ' οὔτε δεῖται ἡ Ἰταλία τοιούτου τινός, οὔτ' ἂν ὑμεῖς ὑπομείναιτε ἔτι οὐχ ὅτι τὸ ἔργον τοῦ δικτάτωρος, ἀλλ' οὐδὲ τὸ ὄνομα, δῆλον δὲ ἐξ ὧν πρὸς τὸν Σύλλαν ἡγανακτήσατε, πῶς ἂν ὀρθῶς ἔχοι καινὴν ἡγεμονίαν, καὶ ταύτην ἐς ἔτη τρία καὶ ἐπὶ πᾶσιν ὥς εἰπεῖν καὶ τοῖς ἐν τῇ Ἰταλίᾳ καὶ τοῖς ἔξω πράγμασιν, ἀποδει-
- ⁴ χθῆναι; ὅσα γὰρ ἐκ τοῦ τοιούτου δεινὰ ταῖς πόλεσι συμβαίνει, καὶ ὅσοι διὰ τὰς παρανόμους φιλαρχίας τὸν τε δῆμον ἡμῶν πολλάκις ἐτάραξαν καὶ αὐτοὶ αὐτοὺς μυρία κακὰ εἰργάσαντο, πάντες ὁμοίως ἐπίστασθε.
- ³⁵ [18] ὥστε περὶ μὲν τούτων παύομαι λέγων· τίς γάρ οὐκ οἶδεν ὅτι οὔτ' ἄλλως καλῶς ἔχει οὔτε συμφέρει

ἐνί τινι τὰ πράγματα προστάσσεσθαι καὶ ἓνα τινὰ
 πάντων τῶν ὑπαρχόντων ἡμῖν ἀγαθῶν κύριον γίγ-
 νεσθαι, καὶ τὰ μάλιστα ἄριστός τις ἦ; αἶ τε γὰρ
 μεγάλαί τιμαὶ καὶ αἱ ὑπέρογκοι ἐξουσίαι καὶ τοὺς
 τοιούτους ἐπαίρουσι καὶ διαφθείρουσιν. ἐκεῖνο δὲ 2
 δὴ σκοπεῖν ὑμᾶς ἀξιῶ, ὅτι οὐδὲ οἷόν τέ ἐστίν ἓνα
 ἄνδρα πάσης τῆς θαλάσσης ἐπάρξαι καὶ πάντα τὸν
 πόλεμον τοῦτον ὀρθῶς διοικῆσαι. δεῖ μὲν γὰρ ὑμᾶς,
 εἴπερ τι τῶν δεόντων ποιήσετε, πανταχῇ ἅμα αὐτοῖς
 πολεμῆσαι, ἵνα μὴ συνιστάμενοι πρὸς ἀλλήλους, μηδ'
 αὖ τὰς ἀναφυγὰς πρὸς τοὺς οὐ πολεμουμένους ἔχον-
 τες, δύσληπτοι γένωνται. τοῦτο δὲ οὐδένα ἂν τρό- 3
 πον εἷς τις ἄρξας πράξαι δυνηθείη· πῶς γὰρ ἂν ὑπὸ
 τὰς αὐτὰς ἡμέρας ἔν τε τῇ Ἰταλίᾳ καὶ ἐν τῇ Κιλικίᾳ,
 τῇ τε Αἰγύπτῳ καὶ τῇ Συρίᾳ, τῇ τε Ἑλλάδι καὶ τῇ
 Ἰβηρίᾳ, τῷ τε Ἰονίῳ καὶ ταῖς νήσοις πολεμήσειε;
 πολλοὺς μὲν δὴ διὰ τοῦτο καὶ στρατιώτας καὶ στρα-
 τηγοὺς ἐπιστῆναι δεῖ τοῖς πράγμασιν, εἴπερ τι ὄφε-
 λος αὐτῶν ἔσται· εἰ δὲ δὴ τις ἐκεῖνό φησιν, ὅτι καὶ 36
 ἐνί τῳ πάντα τὸν πόλεμον ἐπιτρέψητε, πάντως που [19]
 καὶ ναυάρχους καὶ ὑπάρχους πολλοὺς ἔξει, πῶς οὐ
 πολὺ δικαιότερον καὶ συμφορώτερον, ἐγὼ γὰρ ἂν
 εἴποιμι, καὶ τί κωλύει τούτους αὖ τοὺς ὑπάρξειν
 ἐκείνῳ μέλλοντας καὶ προχειρισθῆναι ὑφ' ὑμῶν ἐπ'
 αὐτὸ τοῦτο καὶ τὴν ἡγεμονίαν παρ' ὑμῶν αὐτοτελῇ
 λαβεῖν; οὕτω μὲν γὰρ καὶ φροντιοῦσι τοῦ πολέμου 2
 μᾶλλον, ὅτε καὶ ἰδίαν ἕκαστος αὐτῶν μερίδα πεπι-
 στευμένος καὶ ἐς μηδένα ἕτερον τὴν ὑπὲρ αὐτῆς ἀμέ-
 λειαν ἀνενεγκεῖν δυνάμενος, καὶ φιλοτιμήσονται πρὸς
 ἀλλήλους ἀκριβέστερον, ὅτε καὶ αὐτοκρατεῖς ὄντες
 καὶ τὴν δόξαν ὧν ἂν ἐργάσωνται αὐτοὶ κτησόμενοι·
 ἐκείνως δὲ τίνα μὲν ὁμοίως οἴεσθε ἄλλῳ τῳ ὑποκεί-

μενον, τίνα δ' ἀπροφασίστως ὀτιοῦν ποιήσιν, μέλλοντα μὴ ἑαυτῷ ἄλλ' ἐτέρῳ κρατήσιν;

- 3 ὥσθ' ὅτι μὲν εἷς οὐδ' ἂν δύναιτο τοσοῦτον ἅμα πόλεμον πολεμῆσαι καὶ παρ' αὐτοῦ Γαβινίου ὠμολόγηται· πολλοὺς γοῦν τῷ χειροτονηθησομένῳ συνεργοὺς ἀξιοῖ δοθῆναι. λοιπὴ δὲ δὴ σκέψις ἐστὶ πότερόν ποτε ἄρχοντας αὐτοὺς ἢ ὑπάρχους καὶ πρὸς τοῦ δήμου παντὸς ἐπ' αὐτοκράτορός τινος ἡγεμονίας ἢ πρὸς ἐκείνου μόνου ἐφ' ὑπερηβία αὐτοῦ πεμφθῆναι
- 4 δεῖ. οὐκοῦν ὅτι μὲν καὶ νομιμώτερον καὶ πρὸς τὰλλα πάντα καὶ πρὸς αὐτοὺς τοὺς ληστὰς τοῦθ' ὅπερ ἐγὼ λέγω ἐστὶ πᾶς ἂν τις ὑμῶν ὁμολογήσειε. χωρὶς δὲ τούτου καὶ ἐκεῖνο ὁρᾶτε οἷόν ἐστι, τὸ πάσας ὑμῶν τὰς ἄλλας ἀρχὰς ἐπὶ τῇ τῶν καταποντιστῶν προφάσει καταλυθῆναι, καὶ μηδεμίαν αὐτῶν μήτε ἐν τῇ Ἰταλίᾳ μήτε ἐν τῇ ὑπηκόῳ τὸν χρόνον τοῦτον

- 37 ... τῆς δὲ Ἰταλίας ἀντὶ ὑπάτου ἐπὶ τρία ἔτη,
[20] προσέταξαν αὐτῷ ὑποστρατήγους τε πεντεκαίδεκα καὶ τὰς ναῦς ἀπάσας, τὰ τε χρήματα καὶ τὰ στρατεύματα ὅσα ἂν ἐθελήσῃ λαβεῖν ἐψηφίσαντο. καὶ ἐκεῖνά τε ἡ γερουσία καὶ ἄκουσα ἐπεκύρωσε, καὶ τὰλλα ὅσα πρόσφορα ἐς αὐτὰ εἶναι ἐκάστοτε ἐρίγ-
2 νωσκεν, ἄλλως τε καὶ ἐπειδὴ τοῦ Πίσωνος μὴ ἐπι-

37, 1. ... τῆς δὲ Ἰταλίας] Xiphilinus p. 5: Κάτλου δέ τινος τῶν ἀρίστων ἀνδρῶν εἰρηκότος πρὸς τὸν δῆμον "ἐὰν ἐπὶ ταῦτα ἐκπεμφθεὶς σφαλῇ, οἷα ἐν γε ἀγῶσι πολλοῖς καὶ τούτοις θαλαττίοις φιλεῖ γίνεσθαι, τίνα αὐτ' αὐτοῦ πρὸς τὰ ἀναγκαιότερα εὐρήσετε;" ὁ ὄμιλος σύμπας ὥσπερ ἀπὸ συγκειμένου τινὸς ἀνεβόησεν εἰπὼν "σέ". καὶ οὕτω Πομπήιος τὴν ἡγεμονίαν τῆς θαλάττης τῶν τε νήσων καὶ τῆς ἡπείρου ἐς τετρακοσίους σταδίους ἀπὸ τῆς θαλάσσης ἄνω εἰλήφει. Et iisdem fere verbis M p. 552.

τρέψαντος τοῖς ὑπάρχοις καταλόγους ἐν τῇ Γαλατίᾳ
 τῇ Ναρβωνησίᾳ, ἧς ἦρχε, ποιήσασθαι δεινῶς ὁ ὅμι-
 λος ἡγανάκτησε, καὶ εὐθύς γ' ἂν αὐτὸν ἐκ τῆς ἀρ-
 χῆς ἐξήλασαν, εἰ μὴ ὁ Πομπήιος παρητήσατο. παρα- 3
 σκευασάμενος οὖν ὥς τό τε πρᾶγμα καὶ τὸ φρόνημα
 αὐτοῦ ἀπήτει, πᾶσαν ἅμα τὴν θάλασσαν, ὅσῃν οἱ
 καταποντισταὶ ἐλύπουν, τὰ μὲν αὐτὸς τὰ δὲ καὶ διὰ
 τῶν ὑποστρατήγων περιέπλευσε, καὶ τὰ πλείω αὐτῆς
 αὐτοετὲς ἡμέρωσε. πολλῇ μὲν γὰρ καὶ τῇ παρασκευῇ 4
 τῇ τε τοῦ ναυτικοῦ καὶ τῇ τῶν ὀπλιτῶν ἐχρῆτο, ὥστε
 καὶ ἐν τῇ θαλάσῃ καὶ ἐν τῇ γῇ ἀνυπόστατος εἶναι,
 πολλῇ δὲ καὶ τῇ φιλανθρωπίᾳ τῇ πρὸς τοὺς ὁμολο-
 γοῦντάς οἱ, ὥστε καὶ ἀπὸ τοῦ τοιούτου παμπόλλους
 προσποιήσασθαι· οἱ γὰρ ἄνθρωποι ταῖς τε δυνάμε- 5
 σιν ἡττώμενοι καὶ τῆς χρηστότητος αὐτοῦ πειρώμε-
 νοι προθυμότατα αὐτῷ προσεχώρουν. τὰ τε γὰρ ἄλλα
 αὐτῶν ἐπεμελεῖτο, καὶ ὅπως μὴδ' αὐτίς ποτε ἐς ἀνάγ-
 κην πονηρῶν ἔργων ὑπὸ πενίας ἀφίκωνται, καὶ χώ-
 ρας σφίσιν ὅσας ἐρήμους ἐώρα, καὶ πόλεις ὅσαι ἐποί-
 κων ἐδέοντο, ἐδίδου. καὶ ἄλλαι τε ἐκ τούτου συνω- 6
 κίσθησαν καὶ ἡ Πομπηιόπολις ἐπικληθεῖσα· ἔστι δὲ
 ἐν τῇ Κιλικίᾳ τῇ παραθαλασσίᾳ καὶ ἐπεπόρθητο ὑπὸ
 τοῦ Τιγράνου, Σόλοι πρότερον ὠνομασμένη.

ἐπὶ μὲν δὴ τοῦ Ἀχιλίου τοῦ τε Πίσωνος ταῦτά 38
 τε οὕτως ἐγένετο, καὶ κατὰ τῶν δεκάσμου περὶ τὰς [21]
 ἀρχὰς ἀλισκομένων ἐνομοθετήθη πρὸς αὐτῶν τῶν
 ὑπάτων μήτ' ἄρχειν μήτε βουλευεῖν σφῶν μηδένα,
 ἀλλὰ καὶ χρήματα προσοφλισκάνειν. ἐπειδὴ γὰρ ἡ 2
 τε τῶν δημάρχων δυναστεία ἐς τὸ ἀρχαῖον ἐπανελή-
 λυθει, καὶ πολλοὶ τῶν ὑπὸ τῶν τιμητῶν διαγεγραμ-
 μένων ἀναλαβεῖν τὴν πρότερον βουλείαν ἐσπούδα-
 ζον, συστάσεις καὶ παρακελευσμοὶ παμπληθεῖς ἐφ'

3 ἀπάσαις ταῖς ἀρχαῖς ἐγίνοντο. ἔπραξαν δὲ τοῦθ' οἱ ὑπατοὶ οὐχ ὅτι καὶ ἤχθοντο τῷ πράγματι, αὐτοὶ γὰρ διασπουδάσαντες ἀπεδείχθησαν, καὶ ὁ γε Πίσων καὶ γραφεῖς ἐπὶ τούτῳ καὶ πρὸς ἐνὸς καὶ πρὸς ἑτέρου τινὸς ἐξεπρίετο τὸ μὴ κατηγορηθῆναι, ἀλλ' ὅτι
 4 ἠναγκάσθησαν ὑπὸ τῆς γερουσίας. αἴτιον δὲ ὅτι Γάιος τις Κορνήλιος δημαρχῶν πικρότατα ἐπιτίμια τάξαι κατ' αὐτῶν ἐπεχείρησε καὶ αὐτὰ καὶ ὁ ὅμιλος ἤρεϊτο. ἡ γὰρ βουλὴ συνιδούσα ὅτι τὸ μὲν ὑπερβάλλον τῶν τιμωρημάτων ἐν μὲν ταῖς ἀπειλαῖς ἔκπληξιν
 5 αὐτῶν ὄντων, ῥαδίως εὕρισκει, τὸ δὲ δὴ μέτριον ἔς τε τὰς κατηγορίας συχνοὺς προάγει καὶ τὰς καταψηφίσεις οὐκ ἀποτρέπει, μεταρρυθμίσαι πῃ τὴν ἐσθήγησιν αὐτοῦ καὶ τοῖς ὑπάτοις νομοθετῆσαι αὐτὴν ἐκέ-
 39 λευσεν. ἐπεὶ δὲ αἷ τε ἀρχαιρεσίαι προεπηγγελμέναι
 [22] ἦσαν, καὶ κατὰ τοῦτ' οὐδὲν προνομοθετηθῆναι πρὸ αὐτῶν ἐξῆν, καὶ οἱ σπουδαρχιωῶντες πολλὰ καὶ κακὰ ἐν τῷ διακένῳ χρόνῳ τούτῳ ἐποιοῦν, ὥστε καὶ σφαγὰς γίνεσθαι, τὸν τε νόμον ἐψηφίσαντο καὶ πρὸ ἐκείνων ἐσενεχθῆναι καὶ φρουρὰν τοῖς ὑπάτοις δο-
 2 θῆναι. ἀγανᾶκτῆσας οὖν ἐπὶ τούτοις ὁ Κορνήλιος γνώμην ἐποιήσατο μὴ ἐξεῖναι τοῖς βουλευταῖς μήτε ἀρχὴν τινὶ ἔξω τῶν νόμων αἰτήσαντι διδόναι μήτ' ἄλλο μηδὲν τῶν τῷ δήμῳ προσηκόντων ψηφίζεσθαι· τοῦτο γὰρ ἐνενομοθέτητο μὲν ἐκ τοῦ πάνυ ἀρχαίου,
 3 οὐ μέντοι καὶ τῷ ἔργῳ ἐτηρεῖτο. θορύβου τε ἐπ' αὐτῷ πολλοῦ συμβάντος, καὶ γὰρ ἀντέπρασσον τῶν τε ἄλλων τῶν ἐκ τῆς γερουσίας συχνοὶ καὶ ὁ Πίσων, τὰς τε ῥάβδους αὐτοῦ ὁ ὄχλος συνέτριψε καὶ αὐτὸν
 4 διασπάσασθαι ἐπεχείρησεν. ἰδὼν οὖν τὴν ὁρμὴν αὐ-

τῶν ὁ Κορνήλιος τότε μὲν, πρὶν ἐπιψηφίσαι τι, δια-
 φῆκε τὸν σύλλογον, ὕστερον δὲ προσέγραψε τῷ νόμῳ
 τὴν τε βουλὴν πάντως περὶ αὐτῶν προβουλεύειν καὶ
 τὸν δῆμον ἐπάναγκες ἐπικυροῦν τὸ προβούλευμα. καὶ 40
 οὕτως ἐκεῖνόν τε διενοδοθέτησε καὶ ἕτερον τοιούδε. [23]
 οἱ στρατηγοὶ πάντες τὰ δίκαια καθ' ἃ δικάσειν ἔμελ-
 λον, αὐτοὶ συγγράφοντες ἐξετίθεσαν· οὐ γάρ πω
 πάντα τὰ δικαιώματα τὰ περὶ τὰ συμβόλαια διετέ-
 τακτο. ἐπεὶ οὖν οὔτε ἐσάπαξ τοῦτ' ἐποιοῦν οὔτε τὰ 2
 γραφέντα ἐτήρουν, ἀλλὰ πολλάκις αὐτὰ μετέγραφον
 καὶ συχνὰ ἐν τούτῳ πρὸς χάριν ἢ καὶ κατ' ἐχθραν
 τινῶν, ὥσπερ εἰκός, ἐγίγνετο, ἐσηγήσατο κατ' ἀρχάς
 τε εὐθὺς αὐτοὺς τὰ δίκαια οἷς χρήσονται προλέγειν,
 καὶ μηδὲν ἀπ' αὐτῶν παρατρέπειν. τό τε σύμπαν 3
 οὕτως ἐπιμελὲς τοῖς Ῥωμαίοις κατὰ τὸν χρόνον ἐκεῖ-
 νον τὸ μηδὲν δωροδοκεῖσθαι ἐγένετο ὥστε πρὸς τῷ
 τοὺς ἐλεγχομένους κολάζειν καὶ τοὺς κατηγοροῦντας
 αὐτῶν ἐτίμων. τοῦ γοῦν Κόττου τοῦ Μάρκου τὸν
 μὲν ταμίαν Πούπλιον Ὀππιον ἐπὶ τε δώροις καὶ ἐπὶ
 ὑποψία ἐπιβουλῆς ἀποπέμψαντος, αὐτοῦ δὲ πολλὰ 4
 ἐκ τῆς Βιθυνίας χρηματισαμένου, Γάιον Κάρβωνα
 τὸν κατηγορήσαντα αὐτοῦ τιμαῖς ὑπατικαῖς, καίπερ
 δεδημαρχηκότα μόνον, ἐσέμνυναν. καὶ οὗτος μὲν τῆς
 τε Βιθυνίας καὶ αὐτὸς ὕστερον ἄρξας, καὶ μετριώτε-
 ρον οὐδὲν τοῦ Κόττου πλημμελήσας, ἀντικατηγορήθη
 ὑπὸ τοῦ νιέος αὐτοῦ καὶ ἀνθεάλω· πολλῶ γάρ πού 5
 ῥᾶον ἄλλοις ἐπιτιμῶσί τινες ἢ ἑαυτοῖς παραινοῦσι,
 καὶ προχειρότατά γε ἐφ' οἷς τιμωρίας ἀξιόους τοὺς
 πέλας εἶναι νομίζουσιν αὐτοὶ ποιοῦσιν, ὥστε μηδε-
 μίαν πίστιν ἐξ ὧν ἑτέροις ἐγκαλοῦσιν, ὅτι καὶ μι-
 σοῦσιν αὐτά, λαμβάνειν· Λούκιος δὲ δὴ Λούκουλ- 41
 λος τὴν μὲν στρατηγίαν τὴν οἴκοι διῆρξε, τῆς δὲ δὴ [24]

Σαρδοῦς ἄρξαι μετ' αὐτὴν λαχὼν οὐκ ἠθέλησε, μισήσας τὸ πρᾶγμα διὰ τοὺς πολλοὺς τοὺς οὐδὲν ὑγιᾶς ἐν τοῖς ἔθνεσι δρωῦντας. ὅτι γὰρ ἐπιεικὴς ἦν ἱκανώτατα διέδειξε· τοῦ γὰρ Ἀχιλίου συντριβῆναι τὸν δῖφρον αὐτοῦ, ἐφ' οὗ ἐδίκαζε, κελεύσαντος, ὅτι παριόντα ποτὲ αὐτὸν ἰδὼν οὐκ ἐξανέστη, οὔτ' ὀργῇ ἐχρήσατο καὶ ὀρθοστάδην μετὰ τοῦτο καὶ αὐτὸς καὶ οἱ συνάρχοντες αὐτοῦ δι' ἐκεῖνον διεδίκασαν.

42 ἐσῆνεγκε μὲν οὖν καὶ ὁ Ῥώσκιος νόμον, ἐσῆνεγκε
[25] δὲ καὶ ὁ Γάιος ὁ Μάλλιος, ὅτε ἐδημάρχησεν. ἀλλ' ἐκεῖνος μὲν, τὰς γὰρ τῶν ἱππέων τὰς ἐν τοῖς θεάτροις ἔδρας ἀκριβῶς ἀπὸ τῶν ἄλλων ἀφώρισε, καὶ
2 ἔπαινον ἐπ' αὐτῷ ἔλαβεν, ὁ δὲ δὴ Μάλλιος καὶ δίκην ὀλίγου ὑπέσχε· τῷ γὰρ ἔθνει τῷ τῶν ἀπελευθέρων ἐν τε τῇ ἐσχάτῃ τοῦ ἔτους ἡμέρᾳ καὶ πρὸς ἐσπέραν, παρασκευάσας τινὰς ἐκ τοῦ ὀμίλου, ψηφίσασθαι
3 μετὰ τῶν ἐξελευθερωσάντων σφᾶς ἔδωκεν. ἐπεὶ δὲ
a. u. 688 ἡ βουλὴ εὐθύς τῇ ὑστεραίᾳ, ἐν αὐτῇ τῇ νομηνίᾳ ἐν ἣ Ἀούκιός τε Τούλλιος καὶ Αἰμίλιος Λέπιδος ὑπατεύειν ἤρξαντο, τὸν νόμον αὐτοῦ ἀπεψηφίσατο, φοβηθεῖς, ἐπειδὴ τὸ πλῆθος δεινῶς ἠγανάκτει, τὰ μὲν
4 πρῶτα ἔς τε τὸν Κράσσον καὶ ἔς ἄλλους τινὰς τὴν γνώμην ἀνῆγεν, ὥς δ' οὐδεὶς ἐπίστευέν οἱ, τὸν Πομπήιον καὶ ἄκων ἐκολάκευσεν, ἄλλως τε καὶ ὅτι τὸν Γαβίνιον πλεῖστον παρ' αὐτῷ δυνάμενον ἥσθετο· τὸν τε γὰρ τοῦ Τιγράνου καὶ τὸν τοῦ Μιθριδάτου πόλεμον, τὴν τε Βιθυνίαν καὶ τὴν Κιλικίαν ἅμα ἀρχὴν αὐτῷ προσέταξεν. ἀγανάκτησις μὲν γὰρ καὶ ἀντιλογία καὶ τότε παρὰ τῶν δυνατῶν, διὰ τε τᾶλλα
43 [26] καὶ διότι ὁ τε Μάρκιος καὶ ὁ Ἀκίλιος πρὶν τὸν χρόνον σφίσι τῆς ἀρχῆς ἐξήκειν κατελύοντο, ἐγένετο· ὁ δὲ ὀμιλος, καίτοι μικρὸν ἔμπροσθεν τοὺς ἄνδρας τοὺς

καταστήσοντας τὰ ἐαλωκότα, ὥς καὶ διαπεπολεμη-
κῶς ἐξ ὧν σφισιν ὁ Δούκουλλος ἐπεστάλκει, πέμψας,
ὅμως ἐψηφίσατο αὐτά, ἐναγόντων σφᾶς ἐς τὰ μά-
λιστα τοῦ τε Καίσαρος καὶ τοῦ Κικέρωνος τοῦ Μάρ-
κου. οὗτοι γὰρ αὐτοῖς συνηγωνίσαντο οὐχ ὅτι καὶ 3
συμφέρειν αὐτὰ τῇ πόλει ἐνόμιζον, οὐδ' ὅτι τῷ Πομ-
πήϊω χαρίσασθαι ἤθελον· ἀλλ' ἐπειδὴ καὶ ὥς γενή-
σεσθαι ἔμελλε, Καῖσαρ μὲν τὸν τε ὄχλον ἅμα ἐθερά-
πευσεν, ἅτε καὶ ὁρῶν ὅσῳ τῆς βουλῆς ἐπικρατέστεροι
ἦσαν, καὶ ἐαυτῷ τό τι τῶν ὁμοίων ψηφισθῆναί ποτε 4
παρεσκεύασε, κἂν τούτῳ καὶ τὸν Πομπήϊον καὶ ἐπι-
φθονώτερον καὶ ἐπαχθέστερον ἐκ τῶν διδομένων οἱ
ποιῆσαι, ὅπως σφίσι πρὸς κόρου θᾶσσον γένηται,
ἠθέλησε, Κικέρων δὲ τὴν τε πολιτείαν ἄγειν ἡξίου,
καὶ ἐνεδείκνυτο καὶ τῷ πλήθει καὶ τοῖς δυνατοῖς ὅτι,
ὁποτέροις ἂν σφῶν πρόσθῃται, πάντως αὐτοὺς ἐπαν-
ξήσει. ἐπημποτερίζε τε γάρ, καὶ ποτὲ μὲν τὰ τού- 5
των ἔστι δ' ὅτε καὶ τὰ ἐκείνων, ἔν' ὑπ' ἀμφοτέρων
σπουδάζεται, ἔπραττε. τοὺς γοῦν βελτίους πρότερον
προαιρεῖσθαι λέγων, καὶ διὰ τοῦτο καὶ ἀγορανομῆ-
σαι μᾶλλον ἢ δημαρχῆσαι ἐθελήσας, τότε πρὸς τοὺς
συρφετώδεις μετέστη. καὶ μετὰ τοῦτο δίκης τέ τινος 44
τῷ Μαλλίῳ πρὸς τῶν δυνατῶν παρασκευασθείσης, [27]
καὶ ἐκείνου χρόνον τινὰ ἐμποιῆσαι αὐτῇ σπουδάζον-
τος, τά τε ἄλλα κατ' αὐτοῦ ἔπραττε, καὶ μόλις αὐ-
τόν, ἐστρατήγει γὰρ καὶ τὴν ἡγεμονίαν τοῦ δικαστη-
ρίου εἶχεν, ἐς τὴν ὑστεραίαν ἀνεβάλετο, πρόφασιν
ἐπ' ἐξόδῳ τὸ ἔτος εἶναι ποιησάμενος. κἂν τούτῳ 2
δυσχερᾶναντος τοῦ ὁμίλου ἐσῆλθέ τε ἐς τὸν σύλλο-
γον αὐτῶν, ἀναγκασθεὶς δῆθεν ὑπὸ τῶν δημάρχων,
καὶ κατὰ τε τῆς βουλῆς κατέδραμε καὶ συναγορεύ-
σειν τῷ Μαλλίῳ ὑπέσχετο. καὶ ὁ μὲν ἐκ τούτου τά

τε ἄλλα κακῶς ἦκουε καὶ αὐτόμολος ὠνομάζετο, τά-
 ραχος δέ τις εὐθύς ἐπιγενόμενος ἐκώλυσε τὸ δικα-
 3 στήριον συναχθῆναι. Πούπλιός τε γὰρ Παῖτος καὶ
 Κορνήλιος Σύλλας, ἀδελφιδοῦς ἐκείνου τοῦ πάνυ
 Σύλλου, ὑπατοὶ τε ἀποδειχθέντες καὶ δεκασμοῦ ἁλόν-
 τες ἐπεβούλευσαν τοὺς κατηγορήσαντάς σφων Κότ-
 ταν τε καὶ Τορκουᾶτον Λουκίους, ἄλλως τε καὶ ἐπειδὴ
 4 αὐτοὶ ἀνθηρέθησαν, ἀποκτεῖναι. καὶ παρεσκευάσθη-
 σαν μὲν ἄλλοι τε καὶ Γναῖος Πίσων καὶ Λούκιος Κα-
 τιλίνας ἀνὴρ θρασύτατος, ἠτήκει δὲ καὶ αὐτὸς τὴν
 ἀρχήν, καὶ διὰ τοῦτο ὀργὴν ἐποιεῖτο, οὐ μέντοι καὶ
 ἡδυνήθησάν τι δρᾶσαι διὰ τὸ τὴν τε ἐπιβουλήν προ-
 μηνυθῆναι καὶ φρουρὰν τῷ τε Κόττᾳ καὶ τῷ Τορ-
 5 κουάτῳ παρὰ τῆς βουλῆς δοθῆναι· ὥστε καὶ δόγμα τι
 κατ' αὐτῶν γενέσθαι, εἰ μὴ δήμαρχός τις ἠναντιώθη.
 ἐπεὶ δ' οὖν καὶ ὥς ὁ Πίσων ἐθρασύνετο, ἐφοβήθη
 τε ἡ γερουσία μή τι συνταράξῃ, καὶ εὐθύς αὐτὸν ἐς
 Ἰβηρίαν, πρόφασιν ὥς καὶ ἐπ' ἀρχὴν τινα, ἔπεμψε.

καὶ ὁ μὲν ἐνταῦθα ὑπὸ τῶν ἐπιχωρίων, ἀδική-
 45 σας τι αὐτούς, ἐσφάγη· Πομπήιος δὲ τὸ μὲν πρῶ-
 [28] του ὥς καὶ ἐπὶ τὴν Κρήτην τὸν τε Μέτελλον πλεу-
 σόμενος ἡτοιμάζετο, μαθὼν δὲ τὰ δεδογμένα προσ-
 ἐποιεῖτο μὲν ἄχθεσθαι ὥς καὶ πρότερον, καὶ τοῖς
 ἀντιστασιώταις ὥς καὶ πράγματα αἰεί ποτε αὐτῷ, τοῦ
 2 καὶ πταῖσάι τι, παρέχουσιν ἐπεκάλει, ἀσμεναίτατα
 δὲ αὐτὰ ἀναδεξάμενος Κρήτην μὲν ἢ τᾶλλα τὰ ἐν τῇ
 θαλάσῃ, εἴ ποῦ τι ἀδιοίκητον κατελέλειπτο, παρ'
 οὐδὲν ἔτ' ἤγαγε, πρὸς δὲ δὴ τὸν τῶν βαρβάρων πό-

44, 2, 6. αὐτόμολος] ὅτι Καῖσαρ μὲν τὸν δῆμον ἐξ ἀρχῆς
 ἐθεράπευε, Κικέρων δὲ ἐπημφοτέρειζε τὰ πολλὰ· καὶ ποτὲ μὲν
 τῷ δήμῳ, ποτὲ δὲ τῇ γερουσίᾳ προσετίθετο· καὶ διὰ τοῦτο
 αὐτόμολος ὠνομάζετο. M p. 552.

λεμον παρεσκευάζετο. κὰν τούτῳ βουλευθεὶς τῆς τοῦ Μιθριδάτου διανοίας πειραῖσθαι, πέμπει τὸν Μητροφάνη φιλίους αὐτῷ λόγους φέροντα. καὶ ὅς τότε μὲν 3 ἐν ὀλιγωρίᾳ αὐτὸν ἐποιήσατο, τοῦ γὰρ Ἀρσάκου τοῦ τῶν Πάρθων βασιλέως ἀποθανόντος ἐν τῷ χρόνῳ τούτῳ Φραάτην τὸν διάδοχον αὐτοῦ προσεδόκησεν οἰκiewσεσθαι, ἐπεὶ δ' ὁ Πομπήιος τὴν φιλίαν τῷ Φραάτῃ διὰ ταχέων ἐπὶ τοῖς αὐτοῖς προσυνέθετο καὶ ἐς τὴν Ἀρμενίαν αὐτὸν τὴν τοῦ Τιγράνου προεμβαλεῖν ἀνέπεισε, πυθόμενος τοῦτο κατέδεισε, καὶ πρεσβευσάμενος εὐθὺς σύμβασιν ἔπραττε. κελεύσαν- 4 τος δὲ αὐτῷ τοῦ Πομπηίου τὰ τε ὅπλα καταθέσθαι καὶ τοὺς αὐτομόλους ἐκδοῦναι οὐκ ἔσχε καιρὸν βουλεύσασθαι· ἀκούσαντες γὰρ ταῦτα οἱ ἐν τῷ στρατοπέδῳ αὐτοῦ ὄντες, καὶ φοβηθέντες οἱ τε αὐτόμολοι, πολλοὶ δὲ ἦσαν, μὴ ἐκδοθῶσι, καὶ οἱ βάρβαροι μὴ ἄνευ ἐκείνων πολεμεῖν ἀναγκασθῶσιν, ἐθορυβήθησαν. κὰν ἐξειργάσαντό τι τὸν Μιθριδάτην, εἰ μὴ 5 ψευσάμενος ὅτι οὐκ ἐπὶ σπονδαῖς ἀλλ' ἐπὶ κατασκοπῇ τῆς τῶν Ῥωμαίων παρασκευῆς τοὺς πρέσβεις ἔπεμψε, μόλις αὐτοὺς κατέσχευεν.

ὁ οὖν Πομπήιος ἐπειδὴ πολεμητέα οἱ ἔγνω εἶναι, 46 τὰ τε ἄλλα παρεσκευάσατο καὶ τοὺς Οὐαλεριεῖους [29] προσκατελέξατο. καὶ αὐτῷ ἐν τῇ Γαλατίᾳ ἦδη ὄντι ὁ Λούκουλλος ἀπαντήσας διαπεπολεμῆσθαί τε πάντα ἔφη καὶ μηδὲν ἔτι στρατείας δεῖσθαι, καὶ διὰ τοῦτο καὶ τοὺς ἄνδρας τοὺς ὑπὸ τῆς βουλῆς πρὸς τὴν διοίκησιν αὐτῶν πεμφθέντας ἦδη παρεῖναι. ὥς δ' οὐκ 2 ἐπείσθη ἐπαναχωρῆσαι, πρὸς λοιδορίας ἐτράπετο, τὰ τε ἄλλα καὶ πολυπράγμονα καὶ φιλοπόλεμον καὶ φιλαρχοῦντα αὐτὸν ἀποκαλῶν. ὁ οὖν Πομπήιος βραχὺ αὐτοῦ φροντίσας ἀπεῖπε μηδέναι ἔτ' αὐτῷ πειθαρχ-

χῆσαι, καὶ ἐπὶ τὸν Μιθριδάτην ἠπείχθη, σπουδὴν ἔχων ὅτι τάχιστα οἱ συμμίξαι.

47 καὶ ὃς τέως μὲν ἔφευγε, ταῖς γὰρ δυνάμεσιν
[30] ἡλαττοῦτο, καὶ τήν τε ἐν ποσὶν αἰὲς ἔκειρε, καὶ
ἐπλάνα τε αὐτὸν ἅμα καὶ ἐπιδειῖσθαι τῶν ἐπιτηδείων
ἐποίει· ἐπεὶ δὲ ἐκεῖνος ἐς τὴν Ἀρμενίαν διὰ τε τοῦτο
καὶ ὥς ἐρήμην αὐτὴν αἰρήσων ἐνέβαλεν, οὕτω δὴ
2 δείσας μὴ προκαταληφθῇ ἦλθέ τε ἐς αὐτήν, καὶ λό-
φον ἀντικαταλαβὼν ὄχυρόν τῳ μὲν παντὶ στρατῳ
ἠσύχαζεν, ἐλπίζων τοὺς Ῥωμαίους ἀπορία τῶν τρο-
φῶν ἐκτροχώσειν, αὐτὸς γὰρ ἅτε ἐν ὑπηκόῳ χώρᾳ
πολλαχόθεν αὐτῶν εὐπόρει, τῶν δὲ δὴ ἱππέων αἰεί-
τινας ἐς τὸ πεδίου ψιλὸν ὃν καταπέμπων τοὺς τε
προστυγχάνοντάς σφισιν ἐκάκου, καὶ ἑξαυτομολοῦν-
3 τας ἐπὶ τούτῳ συχνοὺς ἐδέχετο. ὁ οὖν Πομπήιος ἐν-
ταῦθα μὲν οὐκ ἐθάρσυσεν αὐτοῖς συμβαλεῖν, μετα-
στρατοπεδευσάμενος δὲ ἐτέρωσε, ὅθεν ὑλώδους τοῦ
πέριξ χωρίου ὄντος ἦττον ὑπὸ τε τοῦ ἱππικοῦ καὶ
ὑπὸ τοῦ τοξικοῦ τοῦ τῶν ἐναντίων λυπηθήσεσθαι
4 ἔμελλεν, ἐλόχισεν ἤ καιρὸς ἦν, καὶ ὀλίγοις τισὶν ἐκ
τοῦ προφανοῦς τῳ στρατοπέδῳ τῶν βαρβάρων προσ-
μίξας ἐτάραξέ τε αὐτούς, καὶ ὑπαγαγὼν ἐς ὃ ἐβούλετο
πολλοὺς ἀπέκτεινε. θαρσύνσας τε ἐκ τούτου καὶ κατὰ
τὴν χώραν ἄλλους ἄλλη ἐπὶ τὰ ἐπιτήδεια ἔπεμπεν.

48 ὁ οὖν Μιθριδάτης, ἐπειδὴ ταῦτά τε ἀσφαλῶς
[31] ἐπορίζετο, καὶ τὴν Ἀναῖτιν χώραν τῆς τε Ἀρμενίας
οὖσαν καὶ θεῳ τινι ἐπωνύμῳ ἀνακειμένην διὰ τινων
2 ἐχειρώσατο, καὶ τούτου καὶ ἄλλοι συχνοὶ πρὸς αὐτὸν
ἀπέκλινον, καὶ αὐτῳ καὶ οἱ τοῦ Μαρκίου στρατιῶ-
ται προσεγέγονον, ἐφοβήθη καὶ οὐκέτι κατὰ χώραν
ἔμεινεν, ἀλλ' αὐτίκα τε τῆς νυκτὸς ἄρας ἔλαθε, καὶ
μετὰ ταῦτα νυκτοπορῶν ἐς τὴν τοῦ Τιγράνου Ἀρμε-

νίαν προΐει. καὶ οἱ ὁ Πομπήιος ἐπηκολούθει μὲν 3
ἐπιθυμῶν διὰ μάχης ἐλθεῖν, οὐ μέντοι καὶ πρότερον
οὔτε μεθ' ἡμέραν, οὐ γὰρ ἐξήεσαν ἐκ τοῦ στρατοπέ-
δου, οὔτε νύκτωρ ἐτόλμησε τοῦτο ποιῆσαι, τὴν γὰρ
ἄγνωσίαν τῶν χωρίων ἐδεδίει, πρὶν σφας πρὸς τῇ
μεθορίᾳ γενέσθαι· τότε γὰρ εἰδὼς αὐτοὺς διαφεύ-
γειν μέλλοντας ἠναγκάσθη νυκτομαχῆσαι. γνοὺς οὖν 4
τοῦτο προαπῆρε, μεσημβριάζοντας τοὺς βαρβάρους
λαθῶν, ἣ πορεύεσθαι ἔμελλον· καὶ ἐντυχὼν τινι χω-
ρίῳ κοίλῳ μεταξὺ γηλόφων τινῶν ὄντι, ἐνταῦθα τό-
τε στρατεύμα ἐπὶ τὰ μετέωρα ἀνεβίβασε καὶ τοὺς
πολεμίους ὑπέμεινεν. ἐπειδὴ τε ἐκεῖνοι μετὰ τε 5
ἀδείας καὶ ἄνευ προφυλακῆς, ἅτε μήτ' ἔμπροσθεν
δεινὸν τι πεπονθότες καὶ τότε ἐς τὸ ἀσφαλὲς ἤδη
προχωροῦντες, ὥστε μηδὲ ἐφάψεσθαι σφισιν ἔτι τοὺς
Ῥωμαίους ἐλπίζειν, ἐς τὸ κοῖλον ἐσῆλθον, ἐπέθετο
αὐτοῖς ἐν τῷ σκότῳ· οὔτε γὰρ ἄλλο τι φῶς εἶχον,
οὔτε ἐκ τοῦ οὐρανοῦ τι ἔλαμπεν.

ἐγένετο δὲ ἡ μάχη τοιάδε. πρῶτον μὲν οἱ σαλ- 49
πικταὶ πάντες ἅμα τὸ πολεμικὸν ἀπὸ συνθήματος [32]
ἐβόησαν, ἔπειτα δὲ οἱ τε στρατιῶται καὶ ὁ λοιπὸς
ὄχλος πᾶς ἐπηλάλαξε, καὶ οἱ μὲν τὰ δόρατα πρὸς τὰς
ἀσπίδας οἱ δὲ καὶ λίθους πρὸς τὰ χαλκᾶ σκεύη προσ-
επέκρουσαν. καὶ σφων τὴν ἡχὴν τὰ ὄρη ἔγκοιλα ὄντα 2
καὶ ὑπεδέξατο καὶ ἀνταπέδωκε φρικωδεστάτην, ὥστε
τοὺς βαρβάρους ἐξαπιναίως ἐν τε τῇ νυκτὶ καὶ ἐν τῇ
ἐρημίᾳ αὐτῶν ἀκούσαντας δεινῶς ἐκπλαγῆναι, ὥς καὶ
δαιμονίῳ τινὶ πάθει περιπεπτωκότας. καὶ τούτῳ οἱ 3
Ῥωμαῖοι πανταχόθεν ἀπὸ τῶν μετεώρων λίθοις, το-
ξεύμασιν, ἀκοντίοις βάλλοντες πάντως γέ τινας ὑπὸ
τοῦ πλήθους αὐτῶν ἐτίτρωσκον καὶ ἐς πᾶν κακοῦ
σφας κατέστησαν· οὔτε γὰρ ἐς παράταξιν ἀλλ' ἐς

πορείαν ἐσταλμένοι, καὶ ἐν ταύτῳ τοῖς τε ἵπποις καὶ
 ταῖς καμήλοις καὶ παντοδαποῖς οὐσι καὶ οἱ ἄνδρες
 4 καὶ αἱ γυναῖκες ἀναστρεφόμενοι, καὶ οἱ μὲν ἐπὶ κε-
 λήτων οἱ δ' ἐφ' ἁρμάτων τῶν τε καμαρῶν καὶ τῶν
 ἁρμαμαξῶν ἀναμῖξ ὀχούμενοι, καὶ οἱ μὲν ἤδη τιτρω-
 σκόμενοι οἱ δὲ προσδεχόμενοι τρωθήσεσθαι, ἐταράσ-
 σονται, καὶ τούτου ῥᾶον, ὅτε καὶ ἀλλήλοις ἐμπλαζό-
 5 μένοι, ἐφθείροντο. καὶ ταῦτα μὲν, ἕως ἄπωθεν ἐβάλ-
 λοντο, ἔπασχον· ἐπεὶ δὲ ἐξαναλώσαντες οἱ Ῥωμαῖοι
 τὴν πόρρωθεν ἀλκὴν ἐπικατέδραμόν σφισιν, ἐφο-
 νεύετο μὲν τὰ περιέσχατα, καὶ ἐξήρκει πρὸς τὸν θά-
 νατον αὐτοῖς μία πληγὴ, ὅτε καὶ ψιλοῖς οὐσι τοῖς
 πλείοσι, συνεπιέζετο δὲ τὰ μέσα, πάντων ἐπ' αὐτὰ
 6 ὑπὸ τοῦ πέριξ δέους χωρούντων. καὶ οὕτω καὶ ὑπ'
 ἀλλήλων ὠθούμενοι καὶ συμπατούμενοι διώλλυντο,
 οὐδ' εἶχον οὐδὲν οὔτε ἑαυτοῖς ἐπαρκέσαι οὔτε ἐς τοὺς
 πολεμίους τολμῆσαι· ἵππεῖς γὰρ καὶ τοξόται τὸ πλεῖ-
 στον ὄντες ἄποροι μὲν ἐν τῷ σκότῳ προῖδέσθαι τι,
 ἄποροι δὲ ἐν τῇ στενοχωρίᾳ μηχανήσασθαι ἐγίνοντο.
 ἐπειδὴ δὲ ἡ σελήνη ἀνέτειλεν, οἱ μὲν ἔχαιρον ὥς καὶ
 7 ἐν τῷ φωτὶ πάντως τινὰ ἀμυνόμενοι. καὶ ὠφελή-
 θησάν τι, εἰ μὴ οἱ Ῥωμαῖοι κατόπιν αὐτὴν ἔχοντες
 πολλὴν σφισι πλάνην, τοτὲ μὲν τῇ τοτὲ δὲ τῇ προσ-
 πίπτουντες, καὶ ἐν τῇ ὄψει καὶ ἐν τῷ ἔργῳ ἐνεποιοῦν.
 πάμπολλοί τε γὰρ ὄντες καὶ ἐπὶ βαθύτατον κοινῇ
 πάντες ἀποσκιάζοντες ἔσφαλλον αὐτούς, ἐν ᾧ γε οὕτω
 8 προσέμισγόν σφισιν· ἐς γὰρ τὸ κενὸν οἱ βάρβαροι,
 ὥς καὶ ἐγγὺς αὐτῶν ὄντων, μάτην ἔπαιον, καὶ ὁμόσε
 χωρήσαντες ἐν τῇ σκιᾷ μὴ προσδεχόμενοι ἐτιτρώ-
 σκοντο. καὶ οὕτως ἀπέθανον αὐτῶν πολλοὶ καὶ ἐά-
 λωσαν οὐκ ἐλάττους. συχνοὶ δὲ καὶ διέφυγον, ἄλλοι
 τε καὶ ὁ Μιθριδάτης.

καὶ τότε μὲν πρὸς τὸν Τιγράνην ἠπείγετο· ἐπεὶ 50
 δὲ προπέμψας πρὸς αὐτὸν οὐδὲν φίλιον εὔρετο, ὅτι [33]
 τοῦ υἱέος αὐτῷ Τιγράνου στασιάσαντος ἐκεῖνον μὲν
 . . . πάππον αὐτοῦ ὄντα αἷτιον τῆς διαφορᾶς ὑπετό-
 πησε γεγονέναι, καὶ διὰ τοῦτο οὐχ ὅπως αὐτὸν ἐδέ-
 ξατο, ἀλλὰ καὶ τοὺς προπεμφθέντας ὑπ' αὐτοῦ συνέ-
 λαβε καὶ κατέδησε, διαμαρτῶν ὧν ἤλπισεν ἔς τε τὴν 2
 Κολχίδα ἀπετράπετο, καὶ ἐκεῖθεν περὶ πρὸς τε τὴν
 Μαιῶτιν καὶ πρὸς τὸν Βόσπορον, τοὺς μὲν πείθων
 τοὺς δὲ καὶ βιαζόμενος, ἀφίκετο, καὶ τὴν τε χώραν
 ἐκομίσατο, τὸν Μαχάρην τὸν παῖδα τὸν τὰ τῶν Ῥω-
 μαίων ἀνθελόμενον καὶ τότε αὐτῆς κρατοῦντα κατα-
 πλήξας, ὥστε μηδὲ ἐς ὅψιν αὐτῷ ἐλθεῖν, καὶ ἐκεῖνον
 διὰ τῶν συνόντων οἱ, τὴν τε ἄδειάν σφισι καὶ χρή-
 ματα δώσειν ὑπισχνούμενος, ἀπέκτεινεν. ἐν ᾧ δὲ 3
 ταῦτ' ἐγίνετο, ὁ Πομπήιος ἔπεμψε μὲν τοὺς ἐπι-
 διώξοντας αὐτόν, ἐπεὶ δὲ ἔφθη ὑπὲρ τὸν Φᾶσιν ἐκ-
 δράς, πόλιν ἐν τῷ χωρίῳ ἐν ᾧ ἐνευικήκει συνώκισε,
 τοῖς τραυματίαις καὶ τοῖς ἀφηλικεστέροις τῶν στρα-
 τιωτῶν αὐτὴν δούς. καὶ σφισι καὶ τῶν περιχώρων
 ἐθέλονται πολλοὶ καὶ συνώκησαν, καὶ εἰσὶ καὶ νῦν,
 Νικοπολίται τε ὠνομασμένοι καὶ ἐς τὸν Καππαδοκι-
 κὸν νομὸν συντελοῦντες.

καὶ ὁ μὲν ταῦτ' ἐποίει· ὁ δὲ δὴ Τιγράνης ὁ τοῦ 51
 Τιγράνου παῖς παραλαβὼν τινὰς τῶν πρώτων, ἐπεὶ [34]
 οὐ καθ' ἡδονὴν αὐτοῖς ὁ γέρων ἦρχε, πρὸς τε τὸν
 Φραάτην κατέφυγε, καὶ περισκοποῦντα αὐτὸν διὰ
 τὰς συνθήκας τὰς πρὸς τὸν Πομπήιον γενομένας ὅ,τι
 χρὴ πρᾶξαι, ἐς τὴν Ἀρμενίαν ἐμβαλεῖν ἀνέπεισε.
 καὶ ἦλθον μὲν μέχρι τῶν Ἀρταξάτων, πᾶσαν τὴν ἐν 2
 ποσὶ χειρούμενοι, καὶ αὐτοῖς ἐκείνοις προσέβαλον·
 ὁ γὰρ Τιγράνης ὁ γέρων ἐς τὰ ὄρη φοβηθεὶς σφας

ἀνέφυγεν· ἐπεὶ μέντοι χρόνου τε τῇ προσεδρεΐα δεῖν
 ἔδοξε, καὶ διὰ τοῦτο ὁ Φραάτης μέρος τι τῆς δυνά-
 μεως τῷ παιδὶ αὐτοῦ καταλιπὼν ἐς τὴν οἰκείαν ἀνε-
 χώρησεν, ἀντεπῆλθέ τε ἐνταῦθα ὁ πατὴρ αὐτῷ μο-
 8 νωθέντι καὶ ἐνίκησε. φυγὼν οὖν ἐκεῖνος τὸ μὲν
 πρῶτον πρὸς τὸν Μιθριδάτην τὸν πάππον ὥρμησεν,
 ἐπεὶ δὲ ἔμαθεν αὐτὸν ἡττημένον καὶ βοηθείας μάλ-
 λον δεόμενον ἢ τινι ἐπικουρῆσαι δυνάμενον, προσε-
 χώρησε τοῖς Ῥωμαίοις, καὶ αὐτῷ ὁ Πομπήιος ἡγεμόνι
 χρησάμενος ἐς τε τὴν Ἀρμενίαν καὶ ἐπὶ τὸν πατέρα
 52 αὐτοῦ ἐστράτευσε. καὶ ὅς μαθὼν τοῦτο καὶ καταδεί-
 [35] σας ἐπεκηρυκεύσατό τε εὐθύς αὐτῷ καὶ τοὺς πρέσβεις
 τοὺς τοῦ Μιθριδάτου ἐξέδωκεν. ἐπειδὴ τε, ἐναντιω-
 θέντος οἱ τοῦ νιέος, οὐδενὸς μετρίου ἔτυχεν, ἀλλὰ
 καὶ ὡς ὁ Πομπήιος τὸν τε Ἀράξην διέβη καὶ τοῖς
 2 Ἀρταξάτοις ἐπλησίασεν, οὕτω δὴ τὴν τε πόλιν αὐτῷ
 παρέδωκε καὶ ἐς τὸ στρατόπεδον αὐτοῦ ἐθελοντῆς
 ἦκεν, ἐν μέσῳ ἑαυτὸν ὅτι μάλιστα τοῦ τε προτέρου
 ἀξιώματος καὶ τῆς τότε ταπεινότητος σκευάσας, ὅπως
 3 αἰδέσεώς τε καὶ ἐλέου ἅμα ἄξιός αὐτῷ φανείη· τὸν
 μὲν γὰρ χιτῶνα τὸν μεσόλευκον καὶ τὸν κἀνδυν τὸν
 ὀλοπόρφυρον ἐξέδυ, τὴν δὲ δὴ τιάραν τό τε ἀνάδημα
 εἶχε. Πομπήιος δὲ ἀπὸ μὲν τοῦ ἵππου κατεβίβασεν
 αὐτόν, ῥαβδοῦχόν τινα πέμψας, προσήλαννε γὰρ ὡς
 καὶ ἐς αὐτὸ τὸ ἔρυμα κατὰ τὸ σφέτερον ἔθος ἱππεύ-
 σων, ἐσελθόντα δὲ αὐτοποδία καὶ τό τε διάδημα
 ἀπορρίψαντα καὶ ἐς τὴν γῆν πεσόντα προσκυνοῦντά
 4 τε ἰδὼν ἠλέησε, καὶ ἀναπηδήσας ἐξανέστησέ τε αὐ-
 τόν, καὶ ταινιώσας τῷ ἀναδήματι ἐς τε τὴν πλησίαν
 ἔδραν ἐκάθισε καὶ παρεμυθήσατο, εἰπὼν ἄλλα τε καὶ
 ὅτι οὐ τὴν τῶν Ἀρμενίων βασιλείαν ἀπολωλεκώς,
 ἀλλὰ καὶ τὴν τῶν Ῥωμαίων φιλίαν προσειληφώς εἶη.

καὶ ὁ μὲν τούτοις τε αὐτὸν ἀνεκτήσατο καὶ ἐπὶ δεῖ-
 πνον ἐκάλεσεν· ὁ δὲ υἱός, ἐκάθητο δὲ ἐκ τοῦ ἐπὶ 53
 θάτερα τοῦ Πομπηίου, οὐθ' ὑπανεστή τῷ πατρὶ οὐτ' [36]
 ἄλλο τι αὐτὸν ἐδεξιώσατο, ἀλλὰ καὶ ἐπὶ δεῖπνον κλη-
 θεὶς οὐκ ἀπήντησεν. ὅθεν ὑπὸ γε τοῦ Πομπηίου
 μάλιστα ἐμισήθη. τῇ γοῦν ὑστεραίᾳ διακούσας αὐ- 2
 τῶν τῷ μὲν πρεσβυτέρῳ τὴν πατρῴαν πᾶσαν ἀρχὴν
 ἀπέδωκε· τὰ γὰρ προσκτηθέντα ὑπ' αὐτοῦ, ἣν δὲ
 ἄλλα τε καὶ τῆς Καππαδοκίας τῆς τε Συρίας μέρη,
 ἥ τε Φοινίκη καὶ ἡ Σωφανηνή χώρα τοῖς Ἀρμενίοις
 πρόσθορος οὐ σμικρά, παρείλετο αὐτοῦ, καὶ προσέτι
 καὶ χρήματα αὐτὸν ἤτησεν· τῷ δὲ νεωτέρῳ τὴν Σω-
 φανηνὴν μόνην ἀπένειμε. καὶ ἔτυχον γὰρ οἱ θησαυ- 3
 ροὶ ἐν αὐτῇ ὄντες, ἡμφισβήτησέ τε περὶ αὐτῶν ὁ
 νεανίσκος, καὶ ἁμαρτῶν, οὐ γὰρ εἶχεν ὁ Πομπήιος
 ὁπόθεν ἄλλοθεν τὰ ὁμολογημένα κομίσηται, ἡγανά-
 κτησε καὶ δρασμὸν ἐβουλεύσατο. ὁ οὖν Πομπήιος
 προμαθὼν τοῦτο ἐκεῖνόν τε ἐν φυλακῇ ἀδέσμῳ ἐποιή-
 σατο, καὶ πέμψας πρὸς τοὺς τὰ χρήματα φυλάττοντας
 τῷ πατρὶ αὐτοῦ πάντα σφᾶς δοῦναι ἐκέλευσεν. ἐπειδὴ 4
 τε μήθ' ὑπήκουσαν, λέγοντες τὸν νεανίσκον, οὐπερ
 ἡ χώρα ἤδη ἐνομίζετο, χρήναι σφισι τοῦτο προστά-
 ξαι, ἐπεμψεν αὐτὸν πρὸς τὰ φρούρια. καὶ ὁ μὲν κε-
 κλειμένα αὐτὰ εὐρῶν προσῆλθέ τε ἐγγύς, καὶ ἐκέ-
 λευσε καὶ ἄκων αὐτὰ ἀνοιχθῆναι· ὥς δ' οὐδὲν μᾶλ-
 λον ἐπείθοντο, προῖσχύμενοι ὅτι μὴ ἐκούσιος ἀλλ'
 ἀναγκαστὸς τὴν πρόσταξιν ἐποιεῖτο, ἐχαλέπηνεν ὁ
 Πομπήιος καὶ ἔδησε τὸν Τιγράνην. καὶ οὕτως ὁ τε 5
 γέρων τοὺς θησαυροὺς παρέλαβε, καὶ αὐτὸς ἐν τε
 τῇ χώρᾳ τῇ Ἀναίτιδι καὶ πρὸς τῷ ποταμῷ τῷ Κύρῳ
 τριχῇ νείμας τὸν στρατὸν παρεχείμασε, τὰ τε ἄλλα
 παρὰ τοῦ Τιγράνου συχνὰ καὶ χρήματα πολλῷ πλείω

6 τῶν ὁμολογηθέντων λαβών. ἀφ' οὗπερ οὐχ ἥκιστα καὶ ἐκεῖνον ἔς τε τοὺς φίλους καὶ ἔς τοὺς συμμάχους οὐ πολλῷ ὕστερον ἐσέγραψε, καὶ τὸν υἱὸν αὐτοῦ ἔς τὴν Ῥώμην μετὰ φρουρᾶς ἐσήγαγεν.

54
[37]

οὐ μέντοι καὶ ἐν ἡσυχίᾳ διεχείμασεν. Ὀροίσης γὰρ Ἀλβανῶν τῶν ὑπὲρ τοῦ Κύρνου οἰκούντων βασιλεύς, τὸ μὲν τι καὶ τῷ Τιγράνῃ τῷ νεωτέρῳ φίλῳ οἱ ὄντι χαρίσασθαι βουληθείς, τὸ δὲ δὴ πλεῖστον δείσας μὴ καὶ ἔς τὴν Ἀλβανίδα οἱ Ῥωμαῖοι ἐσβάλωσι, καὶ νομίσας ὅτι, ἂν ἐν τῷ χειμῶνι ἀδοκήτοις σφίσι καὶ μὴ καθ' ἓν στρατοπεδευομένοις προσπέσῃ, πάντως τι ἐξεργάσεται, ἐστράτευσεν ἐπ' αὐτοὺς παρ' αὐτὰ τὰ Κρόνια, καὶ αὐτὸς μὲν ἐπὶ Μέτελλον Κέλερα, παρ' ᾧ ὁ Τιγράνης ἦν, ἤλασεν, ἄλλους δὲ ἐπὶ τὸν Πομπήιον καὶ ἄλλους ἐπὶ Λούκιον Φλάκκον τὸν τῆς τριτημορίδος ἄρχοντα ἐπεμψεν, ὅπως πάντες ἅμα 3 ταραχθέντες μὴ συμβοηθήσωσιν ἀλλήλοις. οὐ μὴν καὶ διεπράξατο οὐδαμόθι οὐδέν· ἐκεῖνόν τε γὰρ ὁ Κέλερ ἰσχυρῶς ἀπεκρούσατο, καὶ ὁ Φλάκκος ἐπειδὴ πολὺν τὸν περίβολον τῆς ταφρείας ὄντα ἀδύνατος ἦν ὑπὸ τοῦ μεγέθους σῶσαι, ἐτέραν ἐνδοθεν ἐποιήσατο, καὶ δόξαν ἀπ' αὐτοῦ τοῖς ἐναντίοις ὥς καὶ φοβηθεὶς ἐμβαλὼν ἐπεσπάσατο αὐτοὺς ἔσω τῆς ἔξωθεν 4 τάφρου, κἀνταῦθα μὴ προσδεχομένοις σφίσιν ἐπεκδραμὼν πολλοὺς μὲν ἐν χερσὶ, πολλοὺς δὲ καὶ φεύγοντας ἐφόνευσε. κἀν τούτῳ ὁ Πομπήιος προμαθὼν τε τὴν πείρασιν τῶν βαρβάρων ἦν ἐπὶ τοὺς ἄλλους ἐπεποίηντο, προαπήντησε τοῖς ἐφ' ἑαυτὸν ἐπιούσιν ἀπροσδοκήτως, καὶ κρατήσας ἐπὶ τὸν Ὀροίσην εὐθύς ὥσπερ εἶχεν ἡπείχθη. καὶ ἐκεῖνον μὲν οὐ κατέλαβεν, ἀπώσθεις τε γὰρ ὑπὸ τοῦ Κέλερος 5 καὶ μαθὼν καὶ τὰ τῶν ἄλλων πταίσματα ἔφυγε, τῶν

μέντοι Ἀλβανῶν συχνοὺς περὶ τὴν τοῦ Κύρνου διά-
βασιν συλλαβὼν ἔφθειρε. καὶ τούτου δεηθεῖσιν
αὐτοῖς ἐσπείσατο· ἄλλως μὲν γὰρ καὶ σφόδρα ἐπε-
θύμει εἰς τὴν χώραν αὐτῶν ἀντεμβαλεῖν, διὰ δὲ δὴ
τὸν χειμῶνα ἡδέως τὸν πόλεμον ἀνεβάλετο.

φρουράν τε ἐπ' αὐταῖς κατεστήσατο, καὶ ἐκεῖθεν ὁρ-
 μώμενος πᾶσαν τὴν ἐντὸς τοῦ ποταμοῦ κατεστρέψατο.
 μέλλοντος δ' αὖ καὶ τὸν Κύρνον διαβήσεσθαι, πέμ- 2
 πει πρὸς αὐτὸν ὁ Ἀρτώκης εἰρήνην τε αἰτῶν, καὶ
 γέφυραν τὰ τε ἐπιτήδεια ἐκὼν οἱ παρέξειν ὑπισχνού-
 μενος. καὶ ἐποίησε μὲν ἑκάτερον ὥς καὶ συμβησό- 2
 μενος, δείσας δέ, ἐπειδὴ εἶδεν αὐτὸν διαβεβηκότα,
 πρὸς τὸν Πέλωρον, ἐν τῇ ἀρχῇ καὶ ἐκείνον τῇ αὐτοῦ
 ῥέοντα, ἀπέφυγεν· ὃν γὰρ ἐξῆν αὐτῷ κωλύσαι δια-
 βῆναι, τοῦτον ἐπισπασάμενος ἀπεδίδρασκεν. ἰδὼν 3
 οὖν τοῦθ' ὁ Πομπήιος ἐπεδίωξέ τε αὐτὸν καὶ κατα-
 λαβὼν ἐνίκησε· δρόμῳ γάρ, καὶ πρὶν τοὺς τοξότας
 αὐτοῦ τῇ σφετέρᾳ τέχνῃ χρήσασθαι, ὁμόσε σφίσιν
 ἐχώρησε καὶ δι' ἐλαχίστου αὐτοὺς ἐτρέψατο. γενο-
 μένου δὲ τούτου Ἀρτώκης μὲν τὸν τε Πέλωρον δια-
 βὰς καὶ τὴν γέφυραν καὶ τὴν ἐκείνου καύσας ἔφυγε,
 τῶν δ' ἄλλων οἱ μὲν ἐν χερσὶν οἱ δὲ καὶ τὸν ποτα-
 μὸν περὶ περαιούμενοι ἀπέθανον· συχνοὶ δὲ καὶ κατὰ 5
 τὰς ὕλας σκεδασθέντες ἡμέρας μὲν τινὰς ἀπὸ τῶν
 δένδρων ὑπερυψήλων ὄντων ἀποταξιύσοντες διεγέ-
 νοντο, ἔπειτα δὲ καὶ αὐτοὶ ὑπότμηθέντων τῶν δέν-
 δρων ἐφθάρησαν. καὶ οὕτω καὶ ὁ Ἀρτώκης ἐπεκη-
 ρυκεύσατο μὲν αὐτῷ τῷ Πομπηίῳ καὶ δῶρα ἔπεμ-
 ψεν· ἐκείνου δὲ δὴ ταῦτα μὲν, ὅπως τὰς σπονδάς 6
 ποιήσεσθαι ἐλπίσας μὴ περαιτέρω ποῖ προχωρήσῃ,
 λαβόντος, τὴν δ' εἰρήνην οὐχ ὁμολογήσαντος δώσειν,
 ἂν μὴ τοὺς παῖδάς οἱ ὁμήρους προαποστείλῃ, χρόνον
 τινὰ ἐπέσχε, μέχρις οὗ οἱ Ῥωμαῖοι καὶ τὸν Πέλωρον 7
 διαβατόν πῃ τοῦ θέρους γενόμενον οὐ χαλεπῶς, ἄλ-
 λως τε καὶ μηδενὸς κωλύοντος, ἐπεραιώθησαν. οὕτω
 δὲ δὴ τοὺς τε παῖδας αὐτῷ ἔπεμψε καὶ μετὰ τοῦτο
 καὶ συνηλλάγη.

- 3 καὶ τούτου μαθὼν ὁ Πομπήιος οὐ πόρρω τὸν
 Φᾶσιν ὄντα, καὶ νομίσας ἔς τε τὴν Κολχίδα παρ' αὐ-
 τὸν καταβήσεσθαι καὶ ἐκεῖθεν ἐπὶ τὸν Μιθριδάτην
 ἔς τὸν Βόσπορον πορεύσεσθαι, προήει μὲν ἢ διε-
 2 νοεῖτο, καὶ τοὺς τε Κόλχους καὶ τοὺς προσχώρους
 σφίσι, τὰ μὲν πείθων τὰ δὲ καὶ ἐκφοβῶν, διῆλθεν·
 αἰσθόμενος δὲ ἐνταῦθα ὅτι ἢ τε ἐπὶ τῆς ἡπείρου κο-
 μιθῇ διὰ πολλῶν καὶ ἀγνώστων καὶ πολεμικῶν ἐθ-
 νῶν καὶ ἢ διὰ τῆς θαλάσσης χαλεπωτέρα διὰ τε τὸ
 ἀλίμενον τῆς χώρας καὶ διὰ τοὺς ἐνοικοῦντας αὐτὴν
 3 εἶη, τῷ μὲν Μιθριδάτῃ τὸ ναυτικὸν ἐφορμεῖν ἐκέ-
 λευσεν, ὥστε ἐκεῖνόν τε τηρεῖσθαι μηδαμόσε ἐκπλεῦ-
 σαι καὶ τὴν ἐπαγωγὴν αὐτοῦ τῶν ἐπιτηδείων ἀφε-
 λέσθαι, αὐτὸς δὲ ἐπὶ τοὺς Ἀλβανούς οὐ τὴν συντο-
 μωτάτην, ὅπως σφᾶς καὶ ὑπὸ τούτου πρὸς ταῖς σπον-
 δαῖς ἀνελπίστους καταλάβῃ, ἀλλ' ἔς τὴν Ἀρμενίαν
 4 ἐπανελθὼν ἐτράπετο. καὶ τὸν τε Κύρνον, ἢ πορεύ-
 σιμος ὑπὸ τοῦ θέρους ἐγεγόνει, πεζῇ διέβη, τὴν τε
 ἵππον κατὰ τὸν ῥοῦν καὶ τὰ σκευοφόρα ἐξῆς, εἴτα
 τοὺς πεζοὺς ~~διμέναι~~ κελεύσας, ἵν' οἱ τε ἵπποι τὸ σφο-
 δρὸν αὐτοῦ τοῖς σώμασιν σφῶν διαχέωσι, καὶ ἐκ τῶν
 σκευοφόρων εἴ πού τι καὶ ὥς περιτραπείῃ, ἔς τε τοὺς
 ἐπὶ θάτερα παρακολουθοῦντας ἐμπίπτῃ καὶ μὴ πε-
 5 ραιτέρω καταφέρηται· κἀντεῦθεν πρὸς τὸν Καμβύ-
 σην πορευόμενος ὑπὸ μὲν τῶν πολεμίων οὐδὲν δει-
 νὸν ἔπαθεν, ὑπὸ δὲ δὴ τοῦ καύματος καὶ διὰ τοῦτο
 καὶ τοῦ δίψους ἰσχυρῶς μετὰ παντὸς τοῦ στρατοῦ,
 καίτοι νυκτὸς τὸ πολὺ τῆς ὁδοῦ διελθὼν, ἐταλαιπώ-
 ρησεν· οἱ γὰρ ἄγωγοί σφῶν, ἐκ τῶν αἰχμαλώτων
 6 ὄντες, οὐ τὴν ἐπιτηδαιοτάτην αὐτοὺς ἤγαγον. οὐ μὲν
 οὐδ' ὁ ποταμὸς ἐν δέοντί σφισιν ἐγένετο· ψυχρότα-
 τόν τε γὰρ τὸ ὕδωρ ὃν καὶ ἀθρόον ὑπ' αὐτῶν πο-

θὲν συχνοῖς ἐλυμήνατο. ὥς δ' οὖν οὐδὲ ἐνταῦθα ἀντίπαλόν τι αὐτοῖς ὥφθη, πρὸς τὸν Ἀβαντα προσεχώρησαν, ὕδωρ μόνον ἐπιφερόμενοι· τὰ γὰρ ἄλλα παρ' ἐκόντων τῶν ἐπιχωρίων ἐλάμβανον, καὶ διὰ τοῦτο οὐδὲ ἐκακούργουν οὐδέν. καὶ σφισι διαβεβη- 4 κόσιν ἤδη τὸν ποταμὸν ὁ Ὀροίσσης προσιὼν ἠγγέλθη. ὁ οὖν Πομπήιος βουλευθεὶς αὐτόν, πρὶν τὸ τῶν Ῥωμαίων πλῆθος γνῶναι, πρὸς μάχην ὑπαγαγέσθαι, μὴ καὶ αἰσθόμενος αὐτοῦ ἀναχωρήσῃ, τοὺς τε ἱππέας 2 προέταξε, προειπὼν σφισιν ἃ ποιήσουσι, καὶ τοὺς λοιποὺς ὀπισθεν αὐτῶν ἔς τε τὰ γόνατα κεκλιμένους καὶ ταῖς ἀσπίσι συγκεκαλυμμένους ἔχων ἀτρεμεῖν ἐποίησεν, ὥστε τὸν Ὀροίσσῃ μὴ πρότερον μαθεῖν αὐτοὺς παρόντας πρὶν ἐν χερσὶ γενέσθαι. καὶ τούτου 3 ἐκεῖνός τε τῶν ἱππέων ὥς καὶ μόνων ὄντων καταφρονήσας συνέμιξέ σφισι, καὶ δι' ὀλίγου τραπέντας ἐξεπίτηδες ἀνὰ κράτος ἐπεδίωξε· καὶ οἱ πεζοὶ ἀναστάντες ἐξαίφνης καὶ διαστάντες τοῖς μὲν σφετέροις ἀσφαλῇ τὴν φυγὴν διὰ μέσου σφῶν παρέσχον, τοὺς δὲ πολεμίους ἀπερισκέπτως τῇ διώξει χρωμένους ἐσδεξάμενοι συχνοὺς ἐκυκλώσαντο. καὶ οὗτοί τε τοὺς ἐν- 4 δον ἔκοπτον, καὶ οἱ ἱππεῖς, οἱ μὲν ἐπὶ δεξιὰ οἱ δ' ἐπὶ θάτερα αὐτῶν περιελθόντες, κατὰ νώτου τοῖς ἔξω τῆς κυκλώσεως προσέπεσον. καὶ ἐκεῖ τε πολλοὺς ἐφόνευσαν ἐκότεροι, καὶ ἑτέρους ἔς τὰς ὕλας καταφυγόντας κατέπρησαν, "ὦ Κρόνια Κρόνια" πρὸς τὴν ἐπίθεσιν σφῶν τὴν τότε γενομένην ἐπιλέγοντες.

πράξας δὲ ταῦθ' ὁ Πομπήιος, καὶ τὴν χώραν 5 ἐπιδραμών, τοῖς τε Ἀλβανοῖς εἰρήνην ἔδωκε, καὶ ἄλλοις τισὶ τῶν παρὰ τὸν Καύκασον μέχρι τῆς Κασπίας θαλάσσης, ἔς ἣν ἀπὸ τοῦ Πόντου τὸ ὄρος ἀρξάμενον τελευτᾷ, κατοικούντων ἐπικηρυκευσαμένοις ἐσπείσατο.

- 2 Φραάτης δὲ ἐπεμψε μὲν πρὸς αὐτὸν ἀνανεώσασθαι
 τὰς συνθήκας ἐθέλων· ὥς γὰρ ἐκεῖνόν τε οὕτω φε-
 ρόμενον ἑώρα, καὶ τῆς Ἀρμενίας τοῦ τε Πόντου τοῦ
 ταύτῃ οἱ ὑποστράτηγοι αὐτοῦ τὰ λοιπὰ προσκατε-
 στρέφοντο, ὃ τε Γαβίνιος καὶ ὑπὲρ τὸν Εὐφράτην
 μέχρι τοῦ Τίγριδος προεχώρησεν, ἐφοβήθη τε αὐτοὺς
 καὶ τὴν σύμβασιν βεβαιώσασθαι ἐπεθύμησεν· οὐ μὲν-
 3 τοι καὶ διεπράξατό τι. ὁ γὰρ Πομπήιος πρὸς τε τὰ
 παρόντα καὶ πρὸς τὰς ἐξ αὐτῶν ἐλπίδας κατεφρό-
 νησεν αὐτοῦ, καὶ τὰ τε ἄλλα ὑπερφρόνως τοῖς πρέ-
 σβειν ἐλάλησε, καὶ τὴν χώραν τὴν Κορδουηνήν,
 ὑπὲρ ἧς πρὸς τὸν Τιγράνῃν διεφέρετο, ἀπήτησεν.
 4 ἐπειδὴ τε ἐκεῖνοι μηδέν, ἅτε μηδὲ ἐπεσταλμένοι τι
 περὶ αὐτῆς, ἀπεκρίναντο, ἔγραψε μὲν τινα τῷ Φρα-
 άτῃ, οὐκ ἀνέμεινε δὲ ἀντιπεμφθῆναί τι, ἀλλ' ἐς τὴν
 χώραν τὸν Ἀφράνιον παραχοῆμα ἔστειλε, καὶ κατα-
 5 σχὼν αὐτὴν ἀμαχί τῷ Τιγράνῃ ἔδωκε. καὶ ὁ μὲν
 Ἀφράνιος διὰ τῆς Μεσοποταμίας ἐς τὴν Συρίαν παρὰ
 τὰ συγκείμενα πρὸς τὸν Πάρθον κομιζόμενος ἐπλα-
 νήθη, καὶ πολλὰ ὑπὸ τε τοῦ χειμῶνος καὶ ὑπὸ τῆς
 σπάνεως τῶν τροφῶν ἐκακώθη· καὶ ἀπώλουντο, εἰ
 μὴ Καρραῖοι, Μακεδόνων τε ἄποικοι ὄντες καὶ ἐν-
 ταῦθά που οἰκοῦντες, ὑπέλαβόν τε αὐτὸν καὶ παρέ-
 6 πεμψαν ... ταῦτά τε πρὸς τὸν Φραάτην ἀπὸ τῆς πα-
 ρούσης οἱ δυνάμεως ἔπραξε, σαφέστατα τοῖς πλεο-
 νεκτεῖν βουλομένοις ἐπιδείξας ὅτι πάντα ἐκ τῶν ὀπλῶν
 ἥρτηται καὶ ὁ ἐν αὐτοῖς κρατῶν νομοθέτης ὢν βού-
 λεται ἀναγκαῖος γίγνεται, καὶ προσέτι καὶ πρὸς τὴν
 ἐπὶ κλησιν αὐτοῦ ὕβρισεν, ἥπερ πρὸς τε τοὺς ἄλλους
 πάντας ἡγάλλετο καὶ πρὸς αὐτοὺς τοὺς Ῥωμαίους,
 2 οὗτοί τε αὖ πρὸς ἐκεῖνον αἰεὶ ποτε ἐκέχρητο. βασι-
 λέως γὰρ αὐτοῦ βασιλέων καλουμένου, τό τε τῶν

βασιλέων ὄνομα περιέκοψε καὶ βασιλεῖ αὐτὸ μόνον ἐπιστέλλων ἔγραψε, καίτοι τῷ Τιγράνῃ τῷ αἰχμαλώτῳ καὶ τοῦτο παρὰ τὸ νομιζόμενον αὐτοῖς δούς, ὅτε τὰ ἐπινίκια αὐτοῦ ἐν τῇ Ῥώμῃ ἔπεμψεν. ὁ οὖν 3 Φραάτης, καίπερ δεδιώς τε αὐτὸν καὶ θεραπεύων, ἡγανάκτησεν ἐπὶ τούτῳ ὥς καὶ τῆς βασιλείας ἐστερημένος, καὶ πέμψας πρέσβεις πάντα τε ὅσα ἡδίκητο ἐπεκάλει οἱ, καὶ τὸν Εὐφράτην ἀπηγόρευε μὴ διαβαίνειν. ἐπειδὴ τε οὐδὲν μέτριον ἀπεκρίνατο, εὐ- 4 θὺς ἐπὶ τὸν Τιγράνην μετὰ τοῦ υἱέος αὐτοῦ, ὃ τὴν θυγατέρα ἐδεδώκει, ἐστράτευσεν, ἐν τῷ ἥρῳ ἐν ᾧ a. u. 690 Λούκιός τε Καῖσαρ καὶ Γάιος Φίγουλος ὑπάτευον· καὶ νικηθεὶς μάχῃ ἔπειθ' ὕστερον ἀντεπεκράτησε. τοῦ τε Τιγράνου τὸν Πομπήιον ἐν Συρίᾳ ὄντα ἐπι- 5 καλεσαμένου, πρέσβεις τε αὐθις πρὸς αὐτὸν ἀπέστειλε, καὶ πολλὰ μὲν ἐκείνου κατηγόρησε, πολλὰ δὲ καὶ ἐς τοὺς Ῥωμαίους ὑπεσήμενεν, ὥστε τὸν Πομπήιον καὶ αἰσχυνθῆναι καὶ καταπλαγῆναι. οὐκ οὖν 7 οὔτε τῷ Τιγράνῃ ἐπεκούρησεν οὔτε πρὸς τὸν Φραάτην πολέμιόν τι ἔτ' ἔπραξε, πρόφασιν ποιησάμενος τὸ μήτε ἐκείνην οἱ τὴν στρατείαν προστετάχθαι καὶ τὸν Μιθριδάτην ἐν ὅπλοις ἔτ' εἶναι. ἀρκεῖσθαι τε τοῖς κατειργασμένοις ἔφασκε, καὶ οὐκ ἐβούλετο, μὴ πλειόνων ὀρεγόμενος καὶ περὶ ἐκείνοις, ὥσπερ πού καὶ ὁ Λούκουλλος, πταίσῃ. τοιαῦτα γὰρ ἐφιλοσόφει, 2 καὶ τό τε πλεονεκτεῖν δεινὸν καὶ τὸ τῶν ἀλλοτρίων ἐφίεσθαι ἄδικον εἶναι τότε ἔλεγεν ὅτ' οὐκέτ' αὐτοῖς χρῆσθαι ἐδύνατο. τάς τε γὰρ τοῦ Πάρθου δυνάμεις δείσας, καὶ τὸ ἀστάθμητον τῶν πραγμάτων φοβηθεῖς, οὔτε τὸν πόλεμον καίτοι πολλῶν ἐναγόντων ἀνείλετο, καὶ τὰ ἐγκλήματα τοῦ βαρβάρου ἐφάυλισεν, ἀντειπὼν μὲν οὐδέν, φήσας δὲ ὑπὲρ ὀρίων τινῶν 3

τὴν διαφορὰν αὐτῷ πρὸς τὸν Τιγράνῃν εἶναι, περὶ
 ὧν δικάσειν σφίσιν ἄνδρας τρεῖς. οὓς καὶ ἔπεμψε·
 καὶ αὐτοὺς ὡς ἀληθῶς ἐκεῖνοι διαιτητὰς ἐπιγραψά-
 μενοι πάντα τὰ πρὸς ἀλλήλους ἐγκλήματα διελύσαντο,
 ὀργιζόμενος μὲν ὁ Τιγράνης ὅτι τῆς ἐπικουρίας οὐκ
 4 ἔτυχε, βουλόμενος δὲ ὁ Φραάτης περιεῖναι τὸν Ἀρ-
 μένιον, ὅπως καὶ συμμάχῳ ποτὲ αὐτῷ, εἰ δεηθείη,
 κατὰ τῶν Ῥωμαίων χρήσαιτο. καὶ γὰρ εὖ ἠπίσταντο
 ἀμφοτέρω ὅτι, ὁπότερος αὐτῶν τοῦ ἑτέρου κρατή-
 σει, τῶν τε πραγμάτων τοῖς Ῥωμαίοις προκόψει
 καὶ αὐτὸς εὐχειρωτότερός σφισι γενήσεται.

5 ἐκεῖνοι μὲν δὴ διὰ ταῦτα κατηλλάγησαν, Πομ-
 πήιος δὲ ἔν τε τῇ Ἀσπίδι καὶ τότε ἐχείμασε, καὶ τὰ
 τε ἄλλα τὰ ἔτ' ἀνθιστάμενα προσηγάγετο, καὶ Συμ-
 φόριον τεῖχος Στρατονίκης οἱ προδούσης ἔλαβεν.
 αὕτη δὲ γυνή τε τοῦ Μιθριδάτου οὖσα, καὶ ὀργὴν
 αὐτῷ ὅτι ἐγκατελείφθη ἔχουσα, τοὺς τε φρουροὺς ἐς
 παρασκευὴν δὴ τροφῆς ἐξέπεμψε καὶ τοὺς Ῥωμαίους
 ἐδέξατο, καίτοι παιδὸς αὐτῆς

8 . . . παρὰ τοῦτο μόνον ἐν τῇ ἀγορανομίᾳ ἐπηνέθη,
 a. u. 689 ἄλλ' ὅτι καὶ τὰ Ῥωμαῖα καὶ τὰ Μεγαλήσια πολυτελέ-
 στατα ἐποίησεν, ἔτι δὲ καὶ μονομάχων ἀγῶνας ἐπὶ

7, 5, 8. παιδὸς αὐτῆς] Conf. Appian. Mithr. c. 107.

8, 1, 1. ἐπηνέθη] C. Julius Caesar. Xiphilinus p. 7: Ὑπο-
 στρέψας δὲ ἐξ Ἀρμενίας, καὶ τοῖς βασιλεῦσι καὶ τοῖς δυνάσταις
 τοῖς προσιοῦσιν αὐτῷ διαιτήσας καὶ χρηματίσας, καὶ τοῖς μὲν
 τὰς βασιλείας βεβαιώσας τοῖς δὲ τὰς δυναστείας ἐπανξήσας,
 τῶν δὲ καὶ τὰς ὑπεροχὰς κολούσας καὶ ταπεινώσας, τὴν τε
 κοίλῃν Συρίαν καὶ τὴν Φοινίκην ἄρτι τε βασιλέων ἀπηλλαγμέ-
 νας καὶ ὑπὸ τε τῶν Ἀραβίων καὶ ὑπὸ τοῦ Τιγράνου κεκακω-
 μένας συνεστήσατο. ἐτόλμησε μὲν γὰρ ὁ Ἀντίοχος ἀπαιτῆσαι
 αὐτάς, οὐκ ἀπέλαβε δέ, ἀλλ' ἐς τε ἀρχὴν μίαν συνετάχθησαν
 καὶ νόμους ἔλαβον ὥστε τὸν τῶν Ῥωμαίων τρόπον πολιτεύεσθαι.

τῷ πατρὶ μεγαλοφρονέστατα διέθηκεν. ἐγένετο μὲν γὰρ τῶν δαπανηθέντων ἐς αὐτὰ τὰ μὲν κοινῇ αὐτῷ πρὸς τὸν συνάρχοντα Μάρκον Βίβουλον, τὰ δὲ καὶ ἰδίᾳ· τοσοῦτον δὲ δὴ ἐν τούτοις ὑπερῆρεν ὥστε καὶ 2 τὴν ἐπ' ἐκείνοις δόξαν σφετερίσασθαι καὶ δοκεῖν ἅπαντα αὐτὸς ἀνηλωκέναι. ὁ οὖν Βίβουλος αὐτὸς ἐπισκώπτων ἔλεγεν ὅτι τὸ αὐτὸ τῷ Πολυδεύκει πεπονθὼς εἶη· τοῦ γὰρ τοι ναοῦ κοινοῦ οἱ πρὸς τὸν ἀδελφὸν τὸν Κάστορα ὄντος, ἐπ' ἐκείνου μόνου ἢ ἐπωνυμία αὐτοῦ γίνεται.

ἐπὶ μὲν οὖν τούτοις ἔχαιρον οἱ Ῥωμαῖοι, τὰ δὲ 9 δὴ τέρατα καὶ πάνυ αὐτοὺς ἐθορύβει. ἐν γὰρ τῷ Καπιτωλίῳ ἀνδριάντες τε πολλοὶ ὑπὸ κεραυνῶν συνεχωνεύθησαν καὶ ἀγάλματα ἄλλα τε καὶ Διὸς ἐπὶ κίονος ἰδρυμένον, εἰκὼν τέ τις λυκαίνης σὺν τε τῷ Ῥώμῳ καὶ σὺν τῷ Ῥωμύλῳ ἰδρυμένη ἔπεσε, τὰ τε 2 γράμματα τῶν στηλῶν ἐς ἃς οἱ νόμοι ἐσεγγράφοντο συνεχύθη καὶ ἀμυδρὰ ἐγένετο. τὰ τε οὖν ἄλλα ἐξεθύοντο τοῖς μάντεσι πειθόμενοι, καὶ τῷ Διὶ ἄγαλμα μεῖζον, πρὸς τε τὰς ἀνατολὰς καὶ πρὸς τὴν ἀγορὰν βλέπον, ὅπως αἱ συνωμοσίαι ὑφ' ὧν ἐταράττοντο ἐκφανεῖεν, ἰδρυθῆναι ἐψηφίσαντο.

ταῦτά τε ἐν ἐκείνῳ τῷ ἔτει συνέβη, καὶ οἱ τιμη- 3 ται περὶ τῶν ὑπὲρ τὸν Ἡριδανὸν οἰκούντων διενεχθέντες, τῷ μὲν γὰρ ἐς τὴν πολιτείαν αὐτοὺς ἐσάγειν ἐδόκει, τῷ δὲ οὐ, οὐδὲν οὐδὲ τῶν ἄλλων ἔπραξαν, ἀλλὰ καὶ τὴν ἀρχὴν ἀπεῖπον. καὶ διὰ τοῦτο καὶ οἱ 4 διάδοχοι αὐτῶν ἐν τῷ ὑστέρῳ ἔτει οὐδὲν ἐποίησαν, ἐμποδισάντων σφᾶς τῶν δημάρχων πρὸς τὸν τῆς βουλῆς κατάλογον δέει τοῦ μὴ τῆς γερουσίας αὐτοὺς ἐκπεσεῖν. καὶ τούτῳ πάντες οἱ ἐν τῇ Ῥώμῃ διατρίβον- 5 τες, πλὴν τῶν τὴν νῦν Ἰταλίαν οἰκούντων, ἐξέπε-

σον Γαῖου τινὸς Παπίου δημάρχου γνώμη, ἐπειδὴ ἐπεπόλαζον καὶ οὐκ ἐδόκουν ἐπιτήδείοι σφισιν εἶναι συνοικεῖν.

10 τῷ δὲ ἐχομένῳ ἔτει, τοῦ τε Φιγούλου καὶ τοῦ
 a. u. 690 Καίσαρος τοῦ Λουκίου ἀρχόντων, βραχέα μὲν μνή-
 μης δ' οὖν ἄξια πρὸς τοὺς τῶν ἀνθρωπείων πραγμά-
 2 των παραλόγους συνηνέχθη. ὃ τε γὰρ τὸν Λουκρή-
 τιον ἐκ τῆς τοῦ Σύλλου προστάξεως ἀποκτείνας, καὶ
 ἕτερός τις συχνοὺς τῶν ἐπικηρυχθέντων ὑπ' αὐτοῦ
 φονεύσας, καὶ κατηγορήθησαν ἐπὶ ταῖς σφαγαῖς καὶ
 ἐκολάσθησαν, τοῦ Καίσαρος τοῦ Ἰουλίου τοῦθ' ὅτι
 3 μάλιστα παρασκευάσαντος. οὕτω καὶ τοὺς πάνυ ποτὲ
 δυνηθέντας ἀσθενεστάτους αἱ μεταβολαὶ τῶν πραγ-
 μάτων πολλάκις ποιοῦσι. τοῦτό τε οὖν παρὰ δόξαν
 τοῖς πολλοῖς ἐχώρησε, καὶ ὅτι καὶ ὁ Κατιλίνας ἐπὶ
 τοῖς αὐτοῖς ἐκείνοις αἰτίαν, πολλοὺς γὰρ καὶ αὐτὸς
 τῶν ὁμοίων ἀπεκτόνει, λαβὼν ἀπελύθη. καὶ δὴ καὶ
 ἐκ τούτου χείρων τε πολὺ ἐγένετο, καὶ διὰ τοῦτο καὶ
 4 ἀπώλετο· τοῦ γὰρ δὴ Κικέρωνος τοῦ Μάρκου μετὰ
 a. u. 691 Γαῖου Ἀντωνίου ὑπατεύσαντος, ὅτε Μιθριδάτης οὐ-
 δὲν ἔτι δεινὸν τοὺς Ῥωμαίους εἰργάσατο, ἀλλὰ καὶ
 αὐτὸς ἑαυτὸν διέφθειρεν, ἐπεχείρησεν ἐκεῖνος τὴν τε
 πολιτείαν νεωτερίζειν καὶ τοὺς συμμάχους ἐπ' αὐτῇ
 συνιστὰς ἐς φόβον σφᾶς οὐ σμικροῦ πολέμου ἐνέ-
 βαλεν. ἐπράχθη δὲ ὥδε ἐκάτερον.

11 ὁ Μιθριδάτης αὐτὸς μὲν οὐχ ὑπεῖκε ταῖς συμ-
 φοραῖς, ἀλλὰ τῇ βουλήσει πλέον ἢ τῇ δυνάμει νέμων
 ἐνενόει, ἄλλως τε καὶ ἐπειδὴ ὁ Πομπήιος ἐν τῇ Συ-
 ρίᾳ διέτριβε, πρὸς τε τὸν Ἰστρον διὰ τῶν Σκυθῶν
 2 ἐλθεῖν, κἀντεῦθεν ἐς τὴν Ἰταλίαν ἐσβαλεῖν· φύσει
 τε γὰρ μεγαλοπράγμων ὢν, καὶ πολλῶν μὲν πται-
 σμάτων πολλῶν δὲ καὶ εὐτυχμάτων πεπειραμένος,

οὐδὲν οὔτε ἀτόλμητον οὔτε ἀνέλπιστόν οἱ εἶναι ἐνό-
μιζεν. εἰ δὲ δὴ καὶ σφαλείῃ, συναπολέσθαι τῇ βα-
σιλείᾳ μετὰ ἀκεραίου τοῦ φρονήματος μᾶλλον ἢ στε-
ρηθεὶς αὐτῆς ἐν τε ταπεινότητι καὶ ἐν ἀδοξίᾳ ζῆν
ἤθελεν. αὐτὸς μὲν οὖν ἐπὶ τούτοις ἔρρωτο· ὅσῳ γὰρ 3
τῇ τοῦ σώματος ἀσθενείᾳ ἀπεμαραίνεται, τοσούτῳ τῇ
τῆς γνώμης ῥώμῃ ἰσχυρίζετο, ὥστε καὶ τὴν ἐκείνου
ἀρρωστίαν τοῖς ταύτης λογισμοῖς ἀναλαμβάνειν· οἱ
δ' ἄλλοι οἱ συνόντες αὐτῷ, ὡς τὰ τε τῶν Ῥωμαίων 4
ἰσχυρότερα καὶ τὰ τοῦ Μιθριδάτου ἀσθενέστερα αἰεὶ
ἐγίγνετο, τὰ τε γὰρ ἄλλα καὶ ὁ σεισμὸς μέγιστος δὴ
τῶν πώποτε συνενεχθεὶς αὐτοῖς πολλὰς τῶν πόλεων
ἐφθειρεν, ἡλλοιοῦντο, καὶ τὰ τε στρατιωτικὰ ἐκι-
νεῖτο, καὶ παῖδάς τινας αὐτοῦ συναρπάσαντές τινες
πρὸς τὸν Πομπήιον ἐκόμισαν. ἐπ' οὖν τούτοις τοὺς 12
μὲν ἐφώρα καὶ ἐκόλαξε, τοὺς δὲ καὶ ἐξ ὑποψίας ὀργῇ
προκατελάμβανε, καὶ ἦν πρὸς οὐδένα ἔτι πιστός,
ἀλλὰ καὶ τῶν λοιπῶν τέκνων ὑποτοπήσας τινὰ ἀπέ-
σφαξεν. ἰδὼν οὖν ταῦτα υἱὸς τις αὐτοῦ Φαρνάκης,
καὶ ἐκεῖνόν τε ἅμα φοβηθεὶς καὶ παρὰ τῶν Ῥωμαίων
τὴν βασιλείαν, καὶ γὰρ ἀνὴρ ἦδη ἦν, λήψεσθαι προσ-
δοκήσας, ἐπεβούλευσεν αὐτῷ. φωραθεὶς δέ, πολλοὶ 2
γὰρ καὶ φανερώς καὶ λάθρᾳ πάντα τὰ πραττόμενα
ὑπ' αὐτοῦ ἐπολυπραγμόνουν, εὐθύς ἄν, εἶπερ τι
καὶ τὸ βραχύτατον εὐνοίας οἱ δορυφόροι τῷ γέροντι
εἶχον, ἐδικαιώθη· νῦν δὲ καίτοι σοφώτατος ὁ Μι-
θριδάτης ἐς πάντα τὰ βασιλικά γεγόμενος οὐκ ἔγνω
ὅτι οὐδὲν οὐδενὶ οὔτε τὰ ὅπλα οὔτε τὰ πλήθη τῶν
ὑπηκόων ἄνευ τῆς παρ' αὐτῶν φιλίας ἰσχύει, ἀλλὰ
καὶ ὅσῳ τις ἂν πλείω, μὴ μέντοι καὶ πιστὰ αὐτὰ ἔχη,
χαλεπώτερα αὐτῷ γίγνεται. ὁ γοῦν Φαρνάκης μετὰ τε 3
τῶν προπαρεσκευασμένων καὶ μετὰ τῶν ὑπὸ τοῦ πα-

τρὸς πρὸς τὴν σύλληψιν αὐτοῦ πεμφθέντων, ῥᾶστα
 γὰρ αὐτοὺς ὤκειώσατο, καὶ ἐπ' αὐτὸν ἄντικρυς τὸν
 πατέρα ἠπείχθη. πυθόμενος δὲ τοῦτο ὁ γέρον, ἦν
 δὲ ἐν Παντικαπαίῳ, στρατιώτας τινὰς ἐπὶ τὸν υἱόν,
 4 ὥς καὶ αὐτὸς ἐφεσόμενός σφισι, προέπεμψε. καὶ τού-
 τους τε ἐκεῖνος διὰ βραχέος, ἅτε μὴδ' αὐτοὺς φι-
 λούντας τὸν Μιθριδάτην, ἀπετρέψατο, καὶ τὴν πό-
 λιν ἐκουσίαν ἔλαβε, τὸν τε πατέρα ἐς τὸ βασίλειον
 13 καταφυγόντα ἀπέκτεινεν. ἐπεχείρησε μὲν γὰρ ἑαυ-
 τὸν διαχρήσασθαι, καὶ τὰς τε γυναῖκας καὶ τοὺς παῖ-
 δας τοὺς λοιποὺς φαρμάκῳ προαπαλλάξας τὸ λοιπὸν
 ἐξέπιεν, οὐ μέντοι οὔτε δι' ἐκείνου οὔτε διὰ ξίφους
 2 αὐτοχειρίᾳ ἀποφθαρῆναι ἠδυνήθη. τό τε γὰρ φάρ-
 μακον, καίτοι θανάσιμον ὄν, οὐ συνεῖλεν αὐτόν,
 ἐπειδὴ πολλῇ καθ' ἐκάστην ἡμέραν προφυλακῇ ἀλε-
 ξιφαρμάκων ἐκεκράτυντο· καὶ ἡ τοῦ ξίφους πληγὴ
 διὰ τε τὴν τῆς χειρὸς αὐτοῦ ἀπὸ τε τῆς ἡλικίας καὶ
 ἀπὸ τῶν περιεστηκότων ἀσθένειαν καὶ διὰ τὴν φαρ-
 3 μάκου ὁποιοῦδηποτοῦν λῆψιν ἀπημβλύνη. ὥς οὖν
 οὔτε δι' ἑαυτοῦ ἀνηλίσκετο καὶ πέρα τοῦ καιροῦ χρο-
 νίζειν ἐδόκει, προσέπεσόν τε αὐτῷ ἐκεῖνοι οὓς ἐπὶ
 τὸν υἱὸν ἐπεπόμφει, καὶ συνετάχυναν τοῖς ξίφεσι
 4 καὶ ταῖς λόγχαις τὸν ὄλεθρον. Μιθριδάτης μὲν δὴ
 ποικιλωτάτῃ ἀεὶ καὶ μεγίστῃ τῇ τύχῃ χρησάμενος
 οὐδὲ τὴν τελευτὴν τοῦ βίου ἀπλὴν ἔσχεν· ἐπεθύ-
 μησέ τε γὰρ ἀποθανεῖν μὴ βουλόμενος, καὶ αὐτὸς
 ἑαυτὸν ἀποκτεῖναι σπουδάσας οὐκ ἠδυνήθη, ἀλλὰ
 τοῦτο μὲν φαρμάκῳ τοῦτο δὲ καὶ ξίφει αὐθέντης τε
 14 ἅμα ἐγένετο καὶ ὑπὸ τῶν ἐχθρῶν ἀπεσφάγη· Φαρ-
 νάκης δὲ τό τε σῶμα αὐτοῦ τῷ Πομπηίῳ ταριχεύσας,
 ἔλεγχον τοῦ πεπραγμένου, ἐπεμψε, καὶ ἑαυτὸν τὴν
 τε ἀρχὴν παρέδωκε. καὶ ὅς τῳ μὲν Μιθριδάτῃ οὐδὲν

έλυμήνατο, ἀλλὰ καὶ ἐν τοῖς πατρώοις ἡρώοις ταφῆναι αὐτὸν ἐκέλευσε· τὸ γὰρ πολέμιον αὐτοῦ συναπεσβη-
κέναι τῇ ψυχῇ νομίζων οὐδὲν ἔτι τῷ νεκρῷ μάτην
ὠργίζετο· τὴν μέντοι βασιλείαν τοῦ Βοσπόρου μι- 2
σθὸν τῷ Φαρνάκῃ τῆς μαιφονίας ἐχαρίσατο, καὶ ἔς
γε τοὺς φίλους τοὺς τε συμμάχους αὐτὸν ἀνέγραψεν.

ὥς οὖν ἐκεῖνός τε ἀπωλώλει καὶ τὰ τῆς ἀρχῆς 3
αὐτοῦ πάντα πλὴν ὀλίγων κατέστραπτο, τείχη γάρ
τινα φρουροὶ ἔξω τοῦ Βοσπόρου ἔτι καὶ τότε ἔχοντες
οὐκ εὐθύς ὠμολόγησαν, οὐχ ὅτι καὶ ἀνθίστασθαι οἱ
διανοοῦντο, ἀλλ' ὅτι ἐφοβοῦντο μὴ τὰ χρήματα, ἃ
ἐφύλαττον, προδιαρπάσαντές τινες ἐκείνοις τὴν αἰ-
τίαν προσθῶσι, καὶ διὰ τοῦτο ἀνέμενον, αὐτῷ βου-
λόμενοι τῷ Πομπηίῳ πάντα ἐπιδείξαι, ὥς οὖν τὰ τε 15
ἐνταῦθα κατεΐργαστο καὶ ὁ Φραάτης ἡσυχίαν ἤγεν,
ἥ τε Συρία καὶ ἡ Φοινίκη καθειστήκει, τρέπεται πρὸς
Ἀρέταν. οὗτος δὲ Ἀραβίων μὲν τῶν νῦν τοῖς Ῥω-
μαίοις δουλευόντων μέχρι τῆς Ἐρυθρᾶς θαλάσσης ἐβα-
σίλευε, πλεῖστα δὲ δὴ τὴν Συρίαν πρότερον λυπή-
σας, καὶ διὰ τοῦτο μάχῃ πρὸς τῶν Ῥωμαίων ἀμυ-
νόντων αὐτῇ νικηθεὶς, ὅμως καὶ τότε ἔτ' ἐπολέμει.
ἐπ' οὖν τοῦτον τοὺς τε πλησιοχώρους αὐτῷ ὁ Πομ- 2
πήιος ἐλάσας ἀκονιτί τε αὐτοὺς προσηγάγετο καὶ
φρουρᾷ παρέδωκε. κἀντεῦθεν ἐπὶ τὴν Συρίαν τὴν
Παλαιστίνην, ὥς καὶ τὴν Φοινίκην κακώσαντας, ὠρ-
μησεν. ἤρχον δὲ αὐτῶν Ὑρκανός τε καὶ Ἀριστόβου-
λος ἀδελφοί, καὶ ἐτύγχανον ὑπὲρ τῆς τοῦ σφετέρου
θεοῦ, ὅστις ποτὲ οὗτός ἐστιν, ἱερωσύνης, οὕτω γὰρ
τὴν βασιλείαν σφῶν ὠνόμαζον, αὐτοὶ τε διαφερόμε-
νοι καὶ τὰς πόλεις στασιάζοντες. ὁ οὖν Πομπήιος 3
Ὑρκανὸν μὲν οὐδεμίαν ἀξιοχρεῶν ἰσχὺν ἔχοντα ἀμαχί
εὐθύς προσέθετο, Ἀριστόβουλον δὲ ἐς χωρίον τι κα-

- τακλείσας ὁμολογῆσαι οἱ ἠνάγκασε, καὶ ἐπειδὴ μήτε τὰ χρήματα μήτε τὸ φρούριον παρεδίδου, ἔδησεν αὐτόν. καὶ τούτου τοὺς μὲν ἄλλους ῥᾶον προσεποιήσατο, τὰ δὲ Ἱεροσόλυμα πολιορκῶν πράγματα ἔσχε.
- 16 τὴν μὲν γὰρ ἄλλην πόλιν, ἐσδεξαμένων αὐτὸν τῶν τὰ τοῦ Ἵρκανοῦ φρονούντων, ἀπραγμόνως ἔλαβεν, αὐτὸ δὲ τὸ ἱερὸν προκατασχόντων τῶν ἐτέρων οὐκ ἀπόνως εἶλεν· ἐπὶ τε γὰρ μετεώρου ἦν καὶ περιβόλῳ
- 2 ἰδίῳ ὠχύρωτο. καὶ εἴ γε ἐν πάσαις ταῖς ἡμέραις ὁμοίως ἡμύνοντο, οὐκ ἂν αὐτὸ ἐχειρώσατο· νῦν δὲ τὰς τοῦ Κρόνου δὴ ὠνομασμένας διαλείποντες, καὶ οὐδὲν τὸ παράπαν ἐν αὐταῖς δοῶντες, παρέδωκαν τοῖς Ῥωμαίοις καιρὸν ἐν τῷ διακένῳ τούτῳ τὸ τεῖχος διασεῖσαι.
- 3 μαθόντες γὰρ τὴν ἐμποίησιν αὐτῶν ταύτην τὸν μὲν ἄλλον χρόνον οὐδὲν σπουδῇ ἐπραττον, ταῖς δὲ δὴ ἡμέραις ἐκείναις, ὅποτε ἐκ τῆς περιτροπῆς ἐπέλθοιεν, ἐντονώτατά οἱ προσέβαλλον. καὶ οὕτως ἐάλωσαν τε ἐν τῇ τοῦ Κρόνου ἡμέρᾳ μὴδ' ἀμυνόμενοι, καὶ πάντα τὰ χρήματα διηρπάσθη. ἢ τε βασιλεία τῷ Ἵρκανῷ ἐδόθη, καὶ ὁ Ἀριστόβουλος ἀνηνέχθη.
- 4 ταῦτα μὲν τότε ἐν τῇ Παλαιστίνῃ ἐγένετο· οὕτω γὰρ τὸ σύμπαν ἔθνος, ὅσον ἀπὸ τῆς Φοινίκης μέχρι τῆς Αἰγύπτου παρὰ τὴν θάλασσαν τὴν ἕσω παρῆκει, ἀπὸ παλαιοῦ κέκληται. ἔχουσι δὲ καὶ ἕτερον ὄνομα ἐπίκτητον· ἢ τε γὰρ χώρα Ἰουδαία καὶ αὐτοὶ Ἰουδαῖοι ὠνομάδονται.
- 5 ἢ δὲ ἐπὶ κλήσις αὕτη ἐκείνοις μὲν οὐκ οἶδ' ὅθεν ἤρξατο γενέσθαι, φέρει δὲ καὶ ἐπὶ τοὺς ἄλλους ἀνθρώπους ὅσοι τὰ νόμιμα αὐτῶν, καίπερ ἄλλοεθνεῖς ὄντες, ζηλοῦσι. καὶ ἔστι καὶ παρὰ τοῖς Ῥωμαίοις τὸ γένος τοῦτο, κολουσθὲν μὲν πολλάκις, αὐξηθὲν δὲ ἐπὶ πλεῖστον, ὥστε καὶ ἐς παρρησίαν
- 6 τῆς νομίσεως ἐκνικῆσαι. κεχωρίδαται δὲ ἀπὸ τῶν

λοιπῶν ἀνθρώπων ἕς τε τᾶλλα τὰ περὶ τὴν δίκαιαν
 πάνθ' ὥς εἰπεῖν, καὶ μάλιστα' ὅτι τῶν μὲν ἄλλων
 θεῶν οὐδένα τιμῶσιν, ἕνα δέ τινα ἰσχυρῶς σέβου-
 σιν. οὐδ' ἄγαλμα οὐδέν ἐν αὐτοῖς ποτε τοῖς Ἱεροσο-
 λύμοις ἔσχον, ἄρρητον δὲ δὴ καὶ ἀειδῆ αὐτὸν νομί-
 ζοντες εἶναι περισσότατα ἀνθρώπων θρησκεύουσι.
 καὶ αὐτῷ νεῶν τε μέγιστον καὶ περικαλλέστατον, 3
 πλὴν καθ' ὅσον ἀχανής τε καὶ ἀνώροφος ἦν, ἐξεποίη-
 σαν, καὶ τὴν ἡμέραν τὴν τοῦ Κρόνου καλουμένην
 ἀνέθεσαν, καὶ ἄλλα τε ἐν αὐτῇ ἰδιαίτατα [πολλὰ] ποι-
 οῦσι, καὶ ἔργου οὐδενὸς σπουδαίου προσάπτονται.

καὶ τὰ μὲν κατ' ἐκεῖνον, τίς τε ἔστι καὶ ὅθεν 4
 οὕτως ἐτιμήθη, ὅπως τε περὶ αὐτὸν ἐπτόηται, πολ-
 λοῖς τε εἴρηται καὶ οὐδέν τῇδε τῇ ἱστορίᾳ προσήκει·
 τὸ δὲ δὴ ἕς τοὺς ἀστέρας τοὺς ἐπὶ τοὺς πλάνητας 18
 ὠνομασμένους τὰς ἡμέρας ἀνακεῖσθαι κατέστη μὲν
 ὑπ' Αἰγυπτίων, πάρεστι δὲ καὶ ἐπὶ πάντας ἀνθρώ-
 πους, οὐ πάλαι ποτὲ ὥς λόγῳ εἰπεῖν ἀρξάμενον· οἱ
 γοῦν ἀρχαῖοι Ἕλληνες οὐδαμῇ αὐτό, ὅσα γε ἐμὲ εἰ-
 δέναι, ἠπίσταντο. ἀλλ' ἐπειδὴ καὶ πάννυ νῦν τοῖς τε 2
 ἄλλοις ἅπασι καὶ αὐτοῖς τοῖς Ῥωμαίοις ἐπιχωριάζει,
 καὶ ἤδη καὶ τοῦτό σφισι πάτριον τρόπον τινά ἐστι,
 βραχὺ τι περὶ αὐτοῦ διαλεχθῆναι βούλομαι, πῶς τε
 καὶ τίνα τρόπον οὕτω τέτακται. ἤκουσα δὲ δύο λό-
 γους, ἄλλως μὲν οὐ χαλεποὺς γνωσθῆναι, θεωρίας
 δέ τινος ἐχομένους. εἰ γάρ τις τὴν ἁρμονίαν τὴν διὰ 3
 τεσσάρων καλουμένην, ἥπερ πού καὶ τὸ κῦρος τῆς
 μουσικῆς συνέχειν πεπίστευται, καὶ ἐπὶ τοὺς ἀστέ-
 ρας τούτους, ὑφ' ὧν ὁ πᾶς τοῦ οὐρανοῦ κόσμος διεί-
 ληπται, κατὰ τὴν τάξιν καθ' ἣν ἕκαστος αὐτῶν πε-
 ριπορεύεται ἐπαγάγοι, καὶ ἀρξάμενος ἀπὸ τῆς ἑξω
 περιφορᾶς τῆς τῷ Κρόνῳ δεδομένης, ἔπειτα διαλι- 4

- πῶν δύο τὰς ἐχομένας, τὸν τῆς τετάρτης δεσπότην
 ὀνομάσειε, καὶ μετ' αὐτὸν δύο αὖ ἐτέρας ὑπερβάς
 ἐπὶ τὴν ἐβδόμην ἀφίκοιτο, καὶ τῷ αὐτῷ τούτῳ τρόπῳ
 αὐτάς τε ἐπιὼν καὶ τοὺς ἐφόρους σφῶν θεοὺς ἀνα-
 κυκλῶν ἐπιλέγοι ταῖς ἡμέραις, εὐρήσει πάσας αὐτάς
 μουσικῶς πῶς τῇ τοῦ οὐρανοῦ διακοσμήσει προση-
 19 κούσας. εἷς μὲν δὴ οὗτος λέγεται λόγος, ἕτερος δὲ
 ὁδε. τὰς ὥρας τῆς ἡμέρας καὶ τῆς νυκτὸς ἀπὸ τῆς
 πρώτης ἀρχάμενος ἀριθμεῖν, καὶ ἐκείνην μὲν τῷ
 Κρόνῳ διδούς, τὴν δὲ ἔπειτα τῷ Διὶ καὶ τρίτην
 Ἄρει, τετάρτην ἡλίῳ, πέμπτην Ἀφροδίτῃ, ἕκτην
 2 Ἑρμῇ καὶ ἐβδόμην σελήνῃ, κατὰ τὴν τάξιν τῶν κύ-
 κλων καθ' ἣν οἱ Αἰγύπτιοι αὐτὴν νομίζουσι, καὶ
 τοῦτο καὶ αὐθις ποιήσας, πάσας γὰρ οὕτω τὰς τέσ-
 σαρὰς καὶ εἴκοσιν ὥρας περιελθὼν, εὐρήσεις τὴν
 πρώτην τῆς ἐπιούσης ἡμέρας ὥραν ἐς τὸν ἥλιον ἀφι-
 3 κνουμένην. καὶ τοῦτο καὶ ἐπ' ἐκείνων τῶν τεσσά-
 ρων καὶ εἴκοσιν ὥρων κατὰ τὸν αὐτὸν τοῖς πρόσθεν
 λόγον πράξας, τῇ σελήνῃ τὴν πρώτην τῆς τρίτης
 ἡμέρας ὥραν ἀναθήσεις, καὶ οὕτω καὶ διὰ τῶν λοι-
 πῶν πορεύῃ, τὸν προσήκοντα ἑαυτῇ θεὸν ἐκάστη
 ἡμέρα λήψεται.
 20 ταῦτα μὲν οὕτω παραδέδοται. Πομπήιος δὲ ἐπειδὴ
 καὶ ἐκεῖνα κατέπραξε, πρὸς τε τὸν Πόντον αὐθις
 ἦλθε, καὶ παραλαβὼν τὰ τείχη ἐς τε τὴν Ἀσίαν καὶ
 τεῦθεν ἐς τὴν Ἑλλάδα τὴν τε Ἰταλίαν ἐκομίσθη.
 2 πολλὰς μὲν δὴ οὖν μάχας ἐνίκησε, πολλοὺς δὲ καὶ
 δυνάστας καὶ βασιλέας τοὺς μὲν προσεπολεμώσατο,
 τοὺς δὲ καὶ ὁμολογίᾳ προσεποιήσατο, πόλεις τε ὀκτὼ
 ἀπώκισε, καὶ χώρας προσόδους τε συχνὰς τοῖς Ῥω-
 μαίοις ἀπέδειξε, τὰ τε πλείω ἔθνη τῶν ἐν τῇ Ἀσίᾳ
 τῇ ἡπείρῳ τότε αὐτοῖς ὄντων νόμοις τε ἰδίῳις καὶ

πολιτείαις κατεστήσατο καὶ διεκόσμησεν, ὥστε καὶ
δεῦρο αὐτοὺς τοῖς ὑπ' ἐκείνου νομισθεῖσι χρῆσθαι.
ἀλλὰ ταῦτα μὲν, καίπερ μεγάλα τε ὄντα καὶ μηδενὶ 3
τῶν πρόσθεν Ῥωμαίων πραχθέντα, καὶ τῇ τύχῃ καὶ
τοῖς συστρατευσαμένοις οἱ ἀναθείη ἂν τις· ὃ δὲ δὴ
μάλιστα αὐτοῦ τε τοῦ Πομπηίου ἔργον ἐγένετο καὶ
θαυμάσαι διὰ πάντων ἄξιόν ἐστι, τοῦτο νῦν ἤδη
φράσω. πλείστην μὲν γὰρ ἰσχὺν καὶ ἐν τῇ θαλάσῃ 4
καὶ ἐν τῇ ἡπείρῳ ἔχων, πλεῖστα δὲ χρήματα ἐκ τῶν
αἰχμαλώτων πεπορισμένος, δυνάσταις τε καὶ βασι-
λεῦσι συχνοῖς ὠκειωμένος, τοὺς τε δήμους ὧν ἤρξε
πάντας ὥς εἰπεῖν δι' εὐνοίας εὐεργεσίαις κεκτημέ-
νος, δυνηθεῖς τ' ἂν δι' αὐτῶν τήν τε Ἰταλίαν κατα- 5
σχεῖν καὶ τὸ τῶν Ῥωμαίων κράτος πᾶν περιποιήσα-
σθαι, τῶν μὲν πλείστων ἐθέλοντι ἂν αὐτὸν δεξαμέ-
νων, εἰ δὲ καὶ ἀντέστησάν τινες, ἀλλ' ὑπ' ἀσθενείας
γε πάντως ἂν ὁμολογησάντων, οὐκ ἡβουλήθη τοῦτο
ποιῆσαι, ἀλλ' εὐθύς ἐπειδὴ τάχιστα ἐς τὸ Βρεντέ- 6
σιον ἐπεραιώθη, τὰς δυνάμεις πάσας αὐτεπάγγελτος,
μήτε τῆς βουλῆς μήτε τοῦ δήμου ψηφισαμένου τι
περὶ αὐτῶν, ἀφῆκεν, οὐδὲν οὐδὲ τοῦ ἐς τὰ νικητή-
ρια αὐταῖς χρήσασθαι φροντίσας. ἐπειδὴ γὰρ τά τε
τοῦ Μαρίου καὶ τὰ τοῦ Σύλλου ἐν μίσσει τοῖς ἀνθρώ-
ποις ἠπίστατο ὄντα, οὐκ ἠθέλησε φόβον τινὰ αὐτοῖς
οὐδ' ἐπ' ὀλίγας ἡμέρας, ὅτι τι τῶν ὁμοίων πείσον-
ται, παρασχεῖν. οὐκ οὐδ' ὄνομα οὐδέν, καίτοι 21
πολλὰ ἀπὸ τῶν κατειργασμένων λαβεῖν ἂν δυνηθεῖς,
προσεκτήσατο. τὰ μὲν γὰρ ἐπινίκια, λέγω δὴ τὰ
μείζω νομιζόμενα, καίπερ οὐχ ὅσιον ὄν ἐκ γε τῶν
πάνυ πατρίων ἄνευ τῶν συννικησάντων τινὶ πεμ-
φθῆναι, ὅμως ψηφισθέντα ἐδέξατο. καὶ αὐτὰ μὲν 2
ἅπαξ ἀπὸ πάντων τῶν πολέμων ἤγαγε, τρόπαια δὲ

ἄλλα τε πολλὰ καὶ καλῶς κεκοσμημένα καθ' ἕκαστον
 τῶν ἔργων καὶ τὸ βραχύτατον ἔπεμψε, καὶ ἐπὶ πᾶσιν
 ἔν μέγα, πολυτελῶς κεκοσμημένον καὶ γραφὴν ἔχον
 3 ὅτι τῆς οἰκουμένης ἐστίν. οὐ μέντοι καὶ ἐπωνυμίαν
 τινὰ προσεπέθετο, ἀλλὰ καὶ μόνη τῇ τοῦ Μάγνου,
 ἣν περ ποὺ καὶ πρὸ ἐκείνων τῶν ἔργων ἐκέκτητο, ἡρ-
 κέσθη. οὐ μὲν οὐδ' ἄλλην τινὰ τιμὴν ὑπέρογκον
 λαβεῖν διεπράξατο, ἢ τοῖς γε ψηφισθεῖσιν ἀπόντι οἱ
 4 πλὴν ἅπαξ ἐχρήσατο. ἦν δὲ ταῦτα θαυμάσιον τε
 αὐτὸν κατὰ πάσας αἰεὶ τὰς πανηγύρεις, καὶ τὴν στο-
 λὴν τὴν μὲν ἀρχικὴν ἐν πάσαις αὐταῖς, τὴν δὲ ἐπι-
 νίκιον ἐν τοῖς τῶν ἱππῶν ἀγῶσιν ἐνδύειν. ταῦτα
 γὰρ αὐτῷ, συμπράσσοντος ἐς τὰ μάλιστα τοῦ Καίσα-
 ρος, καὶ παρὰ τὴν τοῦ Κάτωνος τοῦ Μάρκου γνώ-
 22 μὴν ἐδόθη. καὶ περὶ μὲν ἐκείνου, ὅστις τε ἦν καὶ
 ὅτι τοὺς πολλοὺς ἐθεράπευε, τὸν τε Πομπήιον ἄλλως
 μὲν καθήρει, δι' ὧν δὲ δὴ τῷ τε ὁμίλῳ χαριεῖσθαι
 καὶ αὐτὸς ἰσχύσειν ἔμελλε προσεποιεῖτο, προεῖρηται·
 ὁ δὲ δὴ Κάτων οὗτος ἦν ἐκ τοῦ τῶν Πορκίων γένους
 καὶ τὸν Κάτωνα τὸν πάνυ ἐξήλου, πλὴν καθ' ὅσον
 2 παιδείᾳ Ἑλληνικῇ μᾶλλον αὐτοῦ ἐκέχρητο. ἥσκει δὲ
 τὰ τοῦ πλήθους ἀκριβῶς, καὶ ἓνα μὲν ἀνθρώπων
 οὐδένα ἐθαύμαζε, τὸ δὲ δὴ κοινὸν ὑπερηγάπα, καὶ
 πᾶν μὲν τὸ ὑπὲρ τοὺς ἄλλους πεφυκὸς ὑποψία δυ-
 ναστείας ἐμίσει, πᾶν δὲ τὸ δημοτικὸν ἐλέω τῆς ἀσθε-
 3 νείας ἐφίλει. καὶ δήμου ἐραστής τε ὥς οὐδεὶς ἄλλος
 ἐγίγνετο, καὶ τὴν ὑπὲρ τοῦ δικαίου παρρησίαν καὶ
 μετὰ κινδύνων ἐποιεῖτο. καὶ ταῦτα μέντοι πάντα
 οὔτε πρὸς ἰσχὺν οὔτε πρὸς δόξαν ἢ τιμὴν τινα, ἀλλ'
 αὐτῆς ἕνεκα τῆς τε αὐτονόμου καὶ τῆς ἀτυραννεύτου
 4 διαίτης ἔπραττε. τοιοῦτος οὖν δὴ τις ὢν ἐς τε τὸ
 κοινὸν τότε πρῶτον παρῆλθε καὶ πρὸς τὰ ψηφισό-

μενα, καίπερ μηδεμίαν τῷ Πομπηίῳ ἔχθραν ἔχων, ἀλλ' ὅτι γε ἔξω τῶν πατρίων ἦν, ἀντεῖπεν.

ἀπόντι μὲν δὴ οὖν αὐτῷ ταῦτ' ἔδοσαν, ἐλθόντι 23 δὲ οὐδέν, πάντως ἂν που καὶ ἕτερα προσθέντες, εἰπερ ἡθελήκει· ἄλλοις γοῦν τισιν ἐν ἐλάττονι αὐτοῦ κράτει γενομένοις πολλὰ καὶ ὑπέρογκα πολλάκις ἐνειμαν. καὶ ὅτι γε καὶ ἐκεῖνα ἄκοντες ἔπραξαν δῆλόν ἐστιν. ὁ οὖν Πομπήιος εὖ εἰδὼς ὅτι πάνθ' ὅσα ἐν 2 ταῖς δυναστείαις τοῖς ἰσχύουσί τι παρὰ τῶν πολλῶν γίγνεται, τήν τε ὑπόνοιαν, καὶ τὰ μάλιστα ἐθελοῦσιοί τι ψηφίσωνται, ὥς καὶ κατὰ βίαν ἐκ τῆς τῶν κρατούντων παρασκευῆς διδόμενα ἔχει, καὶ δόξαν οὐδεμίαν τοῖς λαβοῦσιν αὐτά, ὥς καὶ μὴ παρ' ἐκόντων, ἀλλ' ἀναγκασθέντων, μηδ' ἀπ' εὐνοίας, ἀλλ' ἐκ κολακείας ὑπάρξαντά σφισι, φέρει, οὐκ ἐπέτρεψεν ἀρχὴν οὐδενὶ οὐδὲν ἐσηγήσασθαι. καὶ πολὺ γε τοῦτο 3 βέλτιον εἶναι ἔλεγεν ἢ ψηφισθέντα μὴ προσίεσθαι· ἐν μὲν γὰρ τῷ μῖσός τε ἐπὶ τῇ δυναστείᾳ ὑφ' ἧς ἐγιννώσκετο, καὶ ὑπερηφανίαν καὶ ὕβριν τῷ μὴδέχασθαι τὰ διδόμενα παρὰ τῶν κρειττόνων δῆθεν ἢ πάντως γε τῶν ὁμοίων ἐνεῖναι, ἐν δὲ τῷ ἑτέρῳ τὸ δημοτικὸν ὄντως καὶ ὄνομα καὶ ἔργον οὐκ ἀπ' ἐνδείξεως, ἀλλ' ἐξ ἀληθείας ὑπάρχειν. τὰς γὰρ τοι ἀρχὰς 4 καὶ τὰς ἡγεμονίας ἔξω τῶν πατρίων ὀλίγου πάσας λαβών, τὰ γοῦν ἄλλα τοιαῦτα, ἐξ ὧν μήτε ὠφελῶν τινα μήτε ὠφελούμενος φθόνον ἄλλως καὶ μῖσος καὶ πρὸς αὐτῶν τῶν διδόντων αὐτὰ σχήσειν ἔμελλεν, οὐκ ἐδέχετο.

καὶ ταῦτα μὲν ἀνὰ χρόνον ἐγένετο, τότε δὲ οἱ 24 Ῥωμαῖοι πολέμων ἀνάπανσιν τὸν λοιπὸν τοῦ ἔτους χρόνον ἔσχον, ὥστε καὶ τὸ οἰώνισμα τὸ τῆς ὑγείας ὠνομασμένον διὰ πάνυ πολλοῦ ποιῆσαι. τοῦτο δὲ

μαντείας τις τρόπος ἐστί, πύστιν τινὰ ἔχων εἰ ἐπι-
τρέπει σφίσιν ὁ θεὸς ὑγίειαν τῷ δήμῳ αἰτῆσαι, ὥς
οὐχ ὅσιον ὄν οὐδὲ αἰτήσιν αὐτῆς, πρὶν συγχωρηθῆ-
2 ναι, γενέσθαι. καὶ ἐτελεῖτο κατ' ἔτος ἢ ἡμέρα, ἐν
ἣ μὴδὲν στρατόπεδον μήτε ἐπὶ πόλεμον ἐξῆει μήτ'
ἀντιπαρετάττετό τισι μήτε ἐμάχετο. καὶ διὰ τοῦτο
ἐν τοῖς συνεχέσι κινδύνοις, καὶ μάλιστα τοῖς ἐμφυ-
λίῳις, οὐκ ἐποιεῖτο· ἄλλως τε γὰρ παγγάλεπόν σφι-
σιν ἦν καθαρὰν ἀπὸ πάντων αὐτῶν ἡμέραν ἀκριβῶς
3 τηρῆσαι, καὶ προσέτι καὶ ἀτοπώτατον, κακὰ αὐτοὺς
ἐν ταῖς στάσεσιν ἐκουσίους ἀμύθητα ἀλλήλοις παρέ-
χοντας, καὶ μέλλοντας, ἅν τε ἡττηθῶσιν ἅν τε καὶ
νικήσωσι, κακοῦσθαι, ἔπειτα σωτηρίαν παρὰ τοῦ
25 θεοῦ προσαιτεῖν. ἀμέλει καὶ τότε ἡδυνήθη μὲν πως
τὸ οἰώνισμα ἐκεῖνο ποιηθῆναι, οὐ μέντοι καὶ καθα-
ρὸν ἐγένετο· ἔξεδροι γὰρ τινες ὄρνιθες ἐπέπταντο,
καὶ διὰ τοῦτ' ἀνεμαντεύσαντο. καὶ ἄλλα τε αὐτοῖς
2 σημεῖα οὐκ αἰσία συνηνέχθη· κεραυνοὶ τε γὰρ ἐν
αἰθρία πολλοὶ ἔπεσον, καὶ ἡ γῆ ἰσχυρῶς ἐσεισθη,
εἰδωλά τε πολλαχόθι ἀνθρώπων ἐφαντάσθη, καὶ λαμ-
πάδες ἀνεκὰς ἐς τὸν οὐρανὸν ἀπὸ τῶν δυσμῶν ἀνέ-
δραμον, ὥστε πάντα τινὰ καὶ ἰδιώτην τὰ σημαινό-
3 μενα ἀπ' αὐτῶν προγνῶναι. οἱ γὰρ δήμαρχοι τὸν
'Αντώνιον τὸν ὑπατον ὁμοιοτροπώτατόν σφίσιν ὄντα
προσλαβόντες, ὁ μὲν τις τοὺς παῖδας τῶν ὑπὸ τοῦ
Σύλλου ἐκπεσόντων πρὸς τὰς ἀρχὰς ἤγεν, ὁ δὲ τῷ
τε Παίτῳ τῷ Πουπλίῳ καὶ τῷ Σύλλῳ τῷ Κορνηλίῳ
τῷ μετ' αὐτοῦ ἀλόντι τό τε βουλευεῖν καὶ τὸ ἄρχειν
4 ἐξεῖναι ἐδίδου. ἄλλος χρεῶν ἀποκοπὰς, ἄλλος κλη-
ρουχίας καὶ ἐν τῇ Ἰταλίᾳ καὶ ἐν τῷ ὑπηκόῳ γενέσθαι
ἐσηγεῖτο.

καὶ ταῦτα μὲν πρὸς τε τοῦ Κικέρωνος καὶ πρὸς

τῶν ἄλλων τῶν ὁμογνωμονούντων οἱ προκαταλη-
φθέντα, πρὶν ἔργον τι ἀπ' αὐτῶν συμβῆναι, ἐπαύθη·
Τίτος δὲ δὴ Λαβιῆνος Γάιον Ῥαβίριον ἐπὶ τῷ τοῦ 26
Σατουρνίνου φόνῳ γραψάμενος πλειστὸν σφισι τά-
ραχον παρέσχευ. ὃ τε γὰρ Σατουρνίνος πρὸ ἑξ πού
καὶ τριάκοντα ἐτῶν ἐτεθνήκει, καὶ τὰ κατὰ τὸν πό-
λεμον τὸν πρὸς αὐτὸν οἱ ὕπατοι τότε παρὰ τῆς βου-
λῆς προσετετάχατο, ὥστε ἡ γερουσία ἄκυρος ἐκ τοῦ
δικαστηρίου ἐκείνου τῶν ψηφισμάτων ἐγίγνετο. καὶ 2
τούτου πᾶς ὁ κόσμος τῆς πολιτείας ἐταράττετο. ὁ
μὲν γὰρ Ῥαβίριος οὐδ' ὠμολόγει τὸν φόνον, ἀλλ'
ἄπαρνος ἦν· οἱ δὲ δήμαρχοι τὴν τε ἰσχὺν καὶ τὴν
ἀξίωσιν τῆς βουλῆς καταλῦσαι παντελῶς ἐσπούδαζον,
καὶ ἐξουσίαν ἑαυτοῖς τοῦ πάνθ' ὅσα βούλονται ποιεῖν
προπαρεσκεύαζον· διὰ γὰρ δὴ τοῦ τά τε τῷ συνεδρίῳ 3
δόξαντα καὶ τὰ πρὸ τοσούτων ἐτῶν πραχθέντα εὐ-
θύνεσθαι τοῖς τέ τι τῶν ὁμοίων ἐπιχειροῦσιν ἄδεια
ἐδίδοτο καὶ αἱ τιμωρίαι αὐτῶν ἐκολούοντο. ἡ οὖν
γερουσία δεινὸν μὲν καὶ ἄλλως ἐνόμιζεν εἶναι ἄνδρα
βουλευτὴν μήτ' ἀδικοῦντά τι καὶ ἐς γῆρας ἤδη προε-
ληλυθότα ἀπολεῖσθαι, πολλῷ δὲ δὴ μᾶλλον ἡγανάκτει
ὅτι τό τε πρόσχημα τῆς πολιτείας διεβάλλετο καὶ τὰ
πράγματα τοῖς φανλοτάτοις ἐπετρέπετο. σπουδαί τε 27
οὖν ταραχώδεις καὶ φιλονεικίαι ἀφ' ἑκατέρων περὶ
τε τοῦ δικαστηρίου, τῶν μὲν ὅπως μὴ συναχθῇ, τῶν
δὲ ἵνα καθιζήσῃ δικαιούντων, καὶ ἐπειδὴ τοῦτο διὰ
τε τὸν Καίσαρα καὶ δι' ἄλλους τινὰς ἐνίκησε, περὶ τε
τῆς κρίσεως αὐτὴς συνέβησαν· καὶ ἦν γὰρ αὐτὸς 2
ἐκεῖνος καὶ μετὰ τοῦ Καίσαρος τοῦ Λουκίου δικά-
ζων, οὐ γὰρ ἀπλῶς, ἀλλὰ τὸ δὴ λεγόμενον περδουελ-
λῶνος ὁ Ῥαβίριος ἐκρίθη, κατεψηφίσαντο αὐτοῦ,
καίτοι μὴ πρὸς τοῦ δήμου κατὰ τὰ πάτρια, ἀλλὰ

- 3 πρὸς αὐτοῦ τοῦ στρατηγοῦ οὐκ ἔξὸν αἰρεθέντες. καὶ ἐφῆκε μὲν ὁ Ῥαβίριος, πάντως δ' ἂν καὶ παρὰ τῷ δήμῳ ἐάλω, εἰ μὴ ὁ Μέτελλος ὁ Κέλερ οἰωνιστῆς τε ὦν καὶ στρατηγῶν ἐνεπόδισεν· ἐπειδὴ γὰρ οὔτε ἄλλως ἐπείθοντό οἱ, οὔθ' ὅτι παρὰ τὰ νενομισμένα ἢ κρίσις ἐγεγόνει ἐνεθυμοῦντο, ἀνέδραμεν ἐς τὸ Ἰανίκουλον πρὶν καὶ ὅτιοῦν σφας ψηφίσασθαι, καὶ τὸ σημεῖον τὸ στρατιωτικὸν κατέσπασεν, ὥστε μηδὲν ἔτ' αὐτοῖς ἔξειναι διαγνῶναι.
- 28 τοῦτο δέ, τὸ κατὰ τὸ σημεῖον, τοιόνδε τί ἐστὶ. πολλῶν τὸ ἀρχαῖον πολεμίων τῇ πόλει προσοικούντων, φοβούμενοι μήποτε ἐκκλησιαζόντων σφῶν κατὰ τοὺς λόγους ἐπίθωνταί τινες τῇ πόλει τὸ Ἰανίκουλον καταλαβόντες, ἐνόμισαν μὴ πάντες ἅμα ψηφίξασθαι, ἀλλὰ τινὰς αἰὲ ἐνόπλους τὸ χωρίον ἐκεῖνο ἐκ διαδο-
- 2 χῆς φυλάττειν. καὶ αὐτό, ἕως μὲν ἡ ἐκκλησία ἦν, ἐφρούρουν, ὅποτε δὲ διαλυθήσεσθαι ἔμελλε, τό τε σημεῖον καθηρεῖτο καὶ οἱ φύλακες ἀπηλλάσσοντο· οὐ γὰρ ἔξῃν μὴ φρουρουμένου τοῦ χωρίου ἐκείνου
- 3 οὐδὲν ἔτι χρηματισθῆναι. τοῦτο δὲ ἐν μόναις ταῖς κατὰ τοὺς λόχους ἀθροισμέναις ἐκκλησίαις ἐγίνετο, ὅτι τε ἔξω τοῦ τείχους καὶ ὅτι πάντες οἱ τὰ ὄπλα ἔχοντες ἀνάγκην εἶχον ἐς αὐτὰς συνιέναι· καὶ ἔτι καὶ νῦν ὁσίας ἔνεκα ποιεῖται.
- 4 οὕτω μὲν δὴ τότε ἡ τε ἐκκλησία καθαιρεθέντος τοῦ σημείου διελύθη καὶ ὁ Ῥαβίριος ἐσώθη· ἔξῃν μὲν γὰρ τῷ Λαβιήνῳ καὶ αὐτῷ δικάσασθαι, οὐ μὲν-
- 29 τοι καὶ ἐποίησεν αὐτό· ὁ δὲ δὴ Κατιλίνας ὧδέ τε καὶ διὰ τὰδε ἀπώλετο. ἔδοξε τῇ βουλῇ, τήν τε ὑπατείαν καὶ τότε αἰτήσαντος, καὶ πᾶν ὅτιδήποτε ἐνεδέχετο ὅπως ἀποδειχθῇ μηχανωμένου, δέκα ἐτῶν φυγὴν, τοῦ Κικέρωνος ἐς τὰ μάλιστα ἐνάγοντος, τοῖς

ἐπιτιμίῳ τοῖς ἐπὶ τῷ δεκάσμῳ τεταγμένοις προσ-
νομοθετῆσαι. τοῦτ' οὖν καὶ ἐκεῖνος δι' ἑαυτόν, ὅπερ 2
ποῦ καὶ ἀληθὲς ἦν, ἐγνώσθαι νομίσας ἐπεχείρησε
μέν, χεῖρά τινα παρασκευάσας, τὸν Κικέρωνα καὶ
ἄλλους τινὰς τῶν πρώτων ἐν αὐταῖς ταῖς ἀρχαιρε-
σίαις, ἵν' ὕπατος εὐθὺς χειροτονηθῇ, φονεῦσαι, οὐκ
ἡδυνήθη δέ. ὁ γὰρ Κικέρων προμαθὼν τὸ ἐπιβού- 3
λευμα τῇ τε γερουσίᾳ ἐμήνυσεν αὐτὸ καὶ κατηγορίαν
αὐτοῦ πολλὴν ἐποιήσατο· ἐπειδὴ τε οὐκ ἔπεισέ σφας
ψηφίσασθαι τι ὧν ἡξίου, οὔτε γὰρ πιθανὰ ἐξηγγελ-
κέναι καὶ διὰ τὴν ἑαυτοῦ ἔχθραν καταψεύδεσθαι τῶν
ἀνδρῶν ὑπωπτεύθη, ἐφοβήθη ἄτε καὶ προσπαρωξυγ-
κῶς τὸν Κατιλίαν, καὶ οὐκ ἐτόλμησεν ἀπλῶς ἐς 4
τὴν ἐκκλησίαν ἐσελθεῖν ὥσπερ εἰώθει, ἀλλὰ τοὺς τε
ἐπιτηδείους συνεπηγάγετο παρεσκευασμένους ἀμύναι
οἱ εἴ τι δεινὸν γένοιτο, καὶ θώρακα τῆς τε ἑαυτοῦ
ἀσφαλείας καὶ τῆς ἐκείνων διαβολῆς ἔνεκα, ὑπὸ μὲν
τὴν ἐσθῆτα, παραφαίνων δ' αὐτὸν ἐξεπίτηδες, ἐνε-
δύσατο. ἔκ τε οὖν τούτου, καὶ ὅτι καὶ ἄλλως φήμη 5
τις ἐγένετο ὅτι ἐπιβουλεύεται, ὃ τε δῆμος δεινῶς
ἠγανάκτησε καὶ οἱ συνομωμοκότες τῷ Κατιλίᾳ φο-
βηθέντες αὐτὸν ἡσύχασαν. καὶ οὕτως ὕπατοί τε ἔτε- 30
ροι ἠρέθησαν, καὶ ἐκεῖνος οὐκέτι λάθρα, οὐδὲ ἐπὶ
τὸν Κικέρωνα τοὺς τε σὺν αὐτῷ μόνους, ἀλλὰ καὶ
ἐπὶ πᾶν τὸ κοινὸν τὴν ἐπιβουλὴν συνίστη. ἐκ γὰρ 2
τῆς Ῥώμης αὐτῆς τοὺς τε κακίστους καὶ καινῶν αἰεί-
ποτε πραγμάτων ἐπιθυμητάς, καὶ τῶν συμμάχων ὅτι
πλείστους, χρεῶν τε ἀποκοπὰς καὶ γῆς ἀναδασμούς,
ἀλλὰ τε ἐξ ὧν μάλιστα δελεάσειν αὐτοὺς ἠμέλλεν,
ὑπισχνούμενός σφισι συνῆγε. καὶ τοὺς γε πρώτους 3
αὐτῶν καὶ δυνατωτάτους, ἦσαν δὲ ἄλλοι τε καὶ Ἀν-
τώνιος ὁ ὕπατος, καὶ ἐς ἀθεμίτων ὀρκωμοσιῶν ἀνάγ-

κην προήγαγε· παῖδα γάρ τινα καταθύσας, καὶ ἐπὶ τῶν
 σπλάγχνων αὐτοῦ τὰ ὄρκια ποιήσας, ἔπειτ' ἐσπλάγ-
 4 χνευσεν αὐτὰ μετὰ τῶν ἄλλων. συνέπραττον δὲ αὐτῶ
 τὰ μάλιστα τὰ μὲν ἐν τῇ Ῥώμῃ ὃ τε ὕπατος καὶ ὁ
 Λέντουλος ὁ Πούπλιος ὁ μετὰ τὴν ὑπατείαν ἐκ τῆς
 γερουσίας ἐκπεσών, ἐστρατήγει γὰρ ὅπως τὴν βου-
 λείαν ἀναλάβῃ, τὰ δὲ ἐν ταῖς Φαισούλαις, ἐς ἃς οἱ
 5 στασιῶται αὐτοῦ συνελέγοντο, Γαίος τις Μάλλιος,
 τῶν τε πολεμικῶν ἐμπειρότατος, μετὰ γὰρ τῶν τοῦ
 Σύλλου λοχαγῶν ἐστράτευτο, καὶ πολυδαπανώτατος
 ὢν· σύμπαντα γοῦν ὅσα τότε ἐκτήσατο, καίπερ
 πάμπολλα ὄντα, κακῶς καταναλώσας ἐτέρων ἔργων
 ὁμοίων ἐπεθύμει.

31 παρασκευαζομένων οὖν ταῦτα αὐτῶν, μηνύεται
 τῷ Κικέρωνι πρότερα μὲν τὰ ἐν τῷ ἄστει γιγνόμενα
 διὰ γραμμάτων τινῶν, ἃ τὸν μὲν γράψαντα οὐκ ἐδή-
 λου, τῷ δὲ δὴ Κράσῳ καὶ ἄλλοις τισὶ τῶν δυνατῶν
 ἐδόθη· καὶ ἐπ' αὐτοῖς δόγμα ἐκυρώθη, ταραχὴν τε
 2 εἶναι καὶ ζήτησιν τῶν αἰτίων αὐτῆς γενέσθαι. δεύ-
 τερα δὲ τὰ ἀπὸ τῆς Τυρσηνίδος, καὶ προσεψηφίσαντο
 τοῖς ὑπάτοις τὴν φυλακὴν τῆς τε πόλεως καὶ τῶν
 ὅλων αὐτῆς πραγμάτων, καθάπερ εἰώθεσαν· καὶ γὰρ
 τούτῳ τῷ δόγματι προσεγράφη τὸ διὰ φροντίδος αὐ-
 τοὺς σχεῖν ὥστε μηδεμίαν ἀποτριβὴν τῷ δημοσίῳ
 3 συμβῆναι. γενομένου δὲ τούτου καὶ φρουρᾶς πολλα-
 χόθι καταστάσης τὰ μὲν ἐν τῷ ἄστει οὐκέτ' ἐνεωτε-
 ρίσθη, ὥστε καὶ ἐπὶ συκοφαντίᾳ τὸν Κικέρωνα δια-
 βληθῆναι, τὰ δὲ ἐκ τῶν Τυρσηνῶν ἀγγελλόμενα τὴν
 τε αἰτίαν ἐπιστώσατο καὶ βίας ἐπ' αὐτοῖς γραφὴν
 32 τῷ Κατιλίᾳ παρεσκεύασε. καὶ ὅς τὰ μὲν πρῶτα
 καὶ πᾶν αὐτὴν ἐτοίμως, ὥς καὶ ἀπὸ χρηστοῦ τοῦ
 συνειδότος, ἐδέξατο, καὶ πρὸς τε τὴν δίκην δῆθεν

ἡτοιμάζετο, καὶ τῷ Κικέρωνι αὐτῷ τηρεῖν ἑαυτόν, ὅπως δὴ μὴ φύγῃ πού, παρεδίδου. μὴ προσδεξαμέ- 2
νου δὲ ἐκείνου τὴν φρουρὰν αὐτοῦ, παρὰ τῷ Με-
τέλλῳ τῷ στρατηγῷ τὴν δίαιταν ἐκουσίως ἐποιεῖτο,
ἵν' ὥς ἥκιστα ὑποπτευθῇ νεωτερίζειν τι, μέχρις ἂν
καὶ ἐκ τῶν αὐτόθεν συνωμοτῶν ἰσχυρόν τι προσλάβῃ.
ὥς δ' οὐδέν οἱ προεχώρει, ὃ τε γὰρ Ἀντώνιος φοβη- 3
θεὶς ὑπεστέλλετο καὶ ὁ Λέντουλος ἥκιστα δραστήριος
ἦν, προεῖπεν αὐτοῖς νυκτὸς εἰς οἰκίαν τινὰ συλλεγῆ-
ναι, καὶ λαθὼν τὸν Μέτελλον ἦλθέ τε πρὸς αὐτοὺς
καὶ ἐπετίμησέ σφισιν ἐπὶ τε τῇ ἀτολμίᾳ καὶ ἐπὶ τῇ
μαλακίᾳ. καὶ τούτου διεξελθὼν ὅσα τε πείσοιντο 4
φωραθέντες καὶ ὅσων τεύξοιντο κατορθώσαντες, οὕ-
τως αὐτοὺς καὶ ἐπέρρωσε καὶ παρώξυνεν ὥσθ' ὑπο-
σχέσθαι δύο τινὰς εἰς τε τὴν τοῦ Κικέρωνος οἰκίαν
ἅμα τῇ ἡμέρᾳ ἐσάξειν κἀνταῦθα αὐτὸν φονεύσειν.
ὥς δὲ καὶ τοῦτο προεμηνύθη, ὁ γὰρ Κικέρων πολὺ 33
δυνάμενος, συχνούς τε ἐκ τῶν συνηγορημάτων τοὺς
μὲν οἰκειούμενος, τοὺς δὲ ἐκφοβῶν, πολλοὺς τοὺς
διαγγέλλοντάς οἱ τὰ τοιαῦτα ἔσχε, μεταστῆναι ἢ γε-
ρουσία τὸν Κατιλίναν ἐψηφίσατο. καὶ ὅς ἀσμένως 2
τε ἐπὶ τῇ προφάσει ταύτῃ ἐξεχώρησε, καὶ πρὸς τὰς
Φαισούλας ἐλθὼν τὸν τε πόλεμον ἄντικρυς ἀνείλετο,
καὶ τὸ ὄνομα καὶ τὴν σκευὴν τῶν ὑπάτων λαβὼν καὶ
τοὺς προσυνειλεγμένους ὑπὸ τοῦ Μαλλίου συνεκρό-
τει, κἀν τούτῳ καὶ ἄλλους τινάς, πρῶτον μὲν ἐκ
τῶν ἐλευθέρων, ἔπειτα δὲ καὶ ἐκ τῶν δούλων, προσ-
εποιεῖτο. ὅθεν περ καὶ οἱ Ῥωμαῖοι τὴν τε βίαν αὐ- 3
τοῦ κατεψηφίσαντο, καὶ τὸν Ἀντώνιον εἰς τὸν πόλε-
μον, ἄγνοοῦντές πού τὴν συνωμοσίαν σφῶν, ἔστει-
λαν, αὐτοὶ τε τὴν ἐσθῆτα μετέβαλον. καὶ διὰ ταῦτα
καὶ ὁ Κικέρων κατὰ χώραν ἔμεινεν. εἰλήχει γὰρ τῆς 4

Μακεδονίας ἄρξαι, οὔτε δὲ ἐς ἐκείνην, τῷ γὰρ συν-
 ἄρχοντι αὐτῆς διὰ τὴν περὶ τὰς δίκας σπουδὴν ἐξέ-
 στη, οὔτε ἐς τὴν Γαλατίαν τὴν πλησίον, ἣν ἀντέ-
 λαβε, διὰ τὰ παρόντα ἐξήλασεν, ἀλλ' αὐτὸς μὲν τὴν
 πόλιν διὰ φυλακῆς ἐποιήσατο, ἐς δὲ τὴν Γαλατίαν
 τὸν Μέτελλον, ὅπως μὴ καὶ ὁ Κατιλίνας αὐτὴν σφε-
 τερίσῃται, ἔπεμψε.

- 34 καὶ ἐν καιρῷ γε ἐς τὰ μάλιστα τοῖς Ῥωμαίοις
 κατέμεινε. παρασκευαζομένου γὰρ τοῦ Λεντούλου
 καταπρῆσαι τε τὸ ἄστυ καὶ σφαγὰς ἐργάσασθαι μετὰ
 τε τῶν ἄλλων τῶν συνομωμοκότων καὶ μετὰ Ἀλλο-
 βρίγων, οὓς κατὰ πρεσβείαν παρόντας ἀνέπεισε συμ-
 2 φρονῆσαι τε αὐτῷ . . . καὶ συλλαβὼν τοὺς ἐπ' αὐτὴν
 σταλέντας ἐς τε τὸ βουλευτήριον μετὰ τῶν γραμμά-
 των ἐσήγαγε, καὶ ἄδειαν αὐτοῖς δοὺς πᾶσαν οὕτω
 τὴν συνωμοσίαν ἤλεγξε. καὶ τούτου ὁ Λέντουλος
 ἀπειπεῖν τὴν στρατηγίαν ὑπὸ τῆς γερουσίας ἀναγ-
 κασθεὶς ἐν φρουρᾷ μετὰ τῶν ἄλλων τῶν συλληφθέν-
 3 των ἐγένετο, καὶ οἱ λοιποὶ ἀνεξητουῦντο. καὶ ταῦτα
 καὶ τῷ δήμῳ ὁμοίως ἤρесе, καὶ μάλιστα ἐπειδὴ, τοῦ
 Κικέρωνος δημήγοροῦντός τι περὶ αὐτῶν, τὸ ἄγαλμα
 τὸ τοῦ Διὸς ἐς τε τὸ Καπιτώλιον παρ' αὐτὸν τὸν
 καιρὸν τῆς ἐκκλησίας ἀνιδρύθη, καὶ κατὰ τὴν ὑφή-
 γησιν τῶν μάντεων πρὸς τε τὰς ἀνατολὰς καὶ πρὸς
 4 τὴν ἀγορὰν βλέπον ἀνετέθη. ἐπειδὴ γὰρ ἐκεῖνοί τε
 συνωμοσίαν τινὰ ἐξελεγχθήσεσθαι ἐκ τῆς τοῦ ἀγάλ-
 ματος στάσεως εἰρήκεσαν, καὶ ἡ ἀνάθεσις αὐτοῦ
 τοῖς φωραθεῖσι συνέβαινε, τό τε θεῖον ἐμεγάλυ-
 νον καὶ τοὺς τὴν αἰτίαν λαβόντας δι' ὀργῆς μᾶλλον
 ἐποιοῦντο.

- 35 διῆλθε μὲν οὖν λόγος ὅτι καὶ ὁ Κράστος ἐν αὐ-
 τοῖς εἶη, καὶ τοῦτο καὶ τῶν συλληφθέντων τις ἐμή-

νυσεν, οὐ μέντοι πολλοὶ ἐπίστευσαν· οἱ μὲν γὰρ
 ἀρχὴν οὐδ' ἡξίουν τοιοῦτό τι εἰς αὐτὸν ὑποπτεύειν,
 οἱ δὲ καὶ ἐκ τῶν ὑπαιτίων ὑπετόπουν αὐτό, ὅπως 2
 βοηθείας τινὸς διὰ τοῦτο παρ' αὐτοῦ, ὅτι πλεῖστον
 ἐδύνατο, τύχῳσι, λογοποιεῖσθαι. εἰ δ' οὖν τισι καὶ
 πιστὸν ἐδόκει εἶναι, ἀλλ' οὐτι γε ἐδικαίουεν ἄνδρα τε
 ἐν τοῖς πρώτοις σφῶν ὄντα ἀπολέσαι καὶ τὴν πόλιν
 ἐπὶ πλεῖον ἐκταράξαι. ὥστε τοῦτο μὲν παντελῶς διέ- 3
 πεσε· παρασκευαζομένων δὲ δὴ πολλῶν καὶ δούλων
 καὶ ἐλευθέρων, τῶν μὲν ὑπὸ δέους, τῶν δὲ καὶ οἴκτῳ
 τοῦ τε Λεντούλου καὶ τῶν ἄλλων, ἐξαρπάσαι πάντας
 αὐτούς, ὅπως μὴ ἀποθάνωσι, προπυθόμενος τοῦθ'
 ὁ Κικέρων τό τε Καπιτώλιον καὶ τὴν ἀγορὰν τῆς
 νυκτὸς φρουρᾷ προκατέσχε, καὶ τινα παρὰ τοῦ δαι- 4
 μονίου χρηστὴν ἐλπίδα ἅμα τῇ ἔω λαβών, ὅτι ἱερῶν
 ἐν τῇ οἰκίᾳ αὐτοῦ ὑπὸ τῶν ἀειπαρθένων ὑπὲρ τοῦ
 δήμου ποιηθέντων τὸ πῦρ ἐπὶ μακρότατον παρὰ τὸ
 εἰκὸς ἦρθη, τὸν μὲν δῆμον τοῖς στρατηγοῖς ὀρκῶσαι
 εἰς τὸν κατάλογον, εἰ δὴ τις χρεία στρατιωτῶν γέ-
 νοιτο, ἐκέλευσεν, αὐτὸς δὲ ἐν τούτῳ τὴν βουλὴν
 ἡθροισε, καὶ σφας συνταράξας τε καὶ ἐκφοβήσας
 ἐπεισε θάνατον τῶν συνειλημμένων καταγνῶναι. ἐγέ- 36
 νοντο μὲν γὰρ ἀμφίβολοι, καὶ παρ' ὀλίγον αὐτοὺς
 ἀπέλυσαν. ὁ γὰρ Καῖσαρ, πάντων τῶν πρὸ αὐτοῦ
 ψηφισαμένων ἀποθανεῖν σφας, γνώμην ἔδωκε δῆσαι
 τε αὐτοὺς καὶ εἰς πόλεις ἄλλους ἄλλῃ καταθέσθαι,
 τῶν οὐσιῶν ἐστερημένους, ἐπὶ τῷ μήτε περὶ ἀδείας 2
 ἔτι αὐτῶν χρηματισθῆναί τί ποτε, καὶ διαδραῖ τις,
 ἐν πολεμίῳ μοίρᾳ τὴν πόλιν ἐξ ἧς ἂν φύγῃ εἶναι·
 καὶ τοῦτο πάντες οἱ μετὰ ταῦτα ἀποφηνάμενοι μέχρι
 τοῦ Κάτωνος ἐψηφίσαντο, ὥστε καὶ τῶν προτέρων
 τινὰς μεταγνῶναι. ἐπεὶ δὲ οὗτος αὐτός τε τὸν θά- 3

νατον αὐτῶν κατεδίκησεν καὶ τοὺς λοιποὺς πάντας ὁμοψήφους ἐποιήσατο, οὕτω δὲ ἐκεῖνοί τε ἐκ τῆς νικώσης ἐκολάσθησαν, καὶ ἐπ' αὐτοῖς καὶ θυσία καὶ ἱερομηνία ἐψηφίσθη, ὃ μηπώποτε ἐπὶ τοιούτῳ τινὶ ἐγεγόνει· καὶ οἱ ἄλλοι οἱ μηνυθέντες ἐζητοῦντο, καὶ τινες καὶ ἐπὶ τῷ μελλῆσαι συμφρονήσειν αὐτοῖς ὑποπτευθέντες εὐθύνοντο. καὶ τὰ μὲν ἄλλα οἱ ὕπατοι διώκουν, Αὐλὸν δὲ Φουλούιον ἄνδρα βουλευτὴν αὐτὸς ὁ πατήρ ἀπέσφαξεν, οὗτι γε καὶ μόνος, ὥς γέ τισι δοκεῖ, τοῦτ' ἐν ἰδιωτεία ποιήσας· συχνοὶ γὰρ δὴ καὶ ἄλλοι, οὐχ ὅτι ὕπατοι, ἀλλὰ καὶ ἰδιῶται, παῖδάς σφων ἀπέκτειναν.

- 37 τότε μὲν δὴ τότε ἐγένετο, καὶ τὰς αἰρέσεις τῶν ἱερέων, γράψαντος μὲν τοῦ Λαβιήνου, σπουδάσαντος δὲ τοῦ Καίσαρος, ἐς τὸν δῆμον αὐθις ὁ ὄμιλος παρὰ τὸν τοῦ Σύλλου νόμον ἐπανήγαγεν, ἀνανεωσάμενος τὸν τοῦ Δομιτίου. ὁ γὰρ Καῖσαρ τοῦ Μετέλλου τοῦ εὐσεβοῦς τελευτήσαντος τῆς τε ἱερωσύνης αὐτοῦ, καίτοι καὶ νέος καὶ μηδέπω ἐστρατηγηκώς, ἐπεθύμησε· καὶ ἐν τῷ πλήθει τὴν ἐλπίδα αὐτῆς, διὰ τε τᾶλλα καὶ ὅτι τῷ τε Λαβιήνῳ κατὰ τοῦ Ῥαβιρίου συνηγώνιστο καὶ τὸν Λέντουλον ἀποθανεῖν οὐκ ἐψήφιστο, λαβὼν τοῦτό τε ἔπραξε, καὶ ἀρχιέρεως τῶν ποντιφίκων, καίπερ ἄλλων τε τῆς τιμῆς πολλῶν καὶ τοῦ Κατούλου μάλιστα ἀντιποιουμένων, ἀπεδείχθη. καὶ γὰρ θεραπεῦσαι καὶ κολακεῦσαι πάντα τινὰ καὶ τῶν τυχόντων ἐτοιμότητος ἐγένετο, καὶ οὔτε λόγου οὔτε ἔργου οὐδενὸς ἐς τὸ κατατυχεῖν ὧν ἐσπούδαζεν ἐξίστατο· οὐδὲ ἔμελέν οἱ τῆς αὐτίκα ταπεινότητος πρὸς τὴν ἐκ τοῦ ἔπειτα ἰσχύν, ἀλλ' ὧν ἐπεχείρει πρωτεύσαι, τούτους ὥς καὶ κρείττονας ὑπῆρχετο.

τῷ μὲν οὖν Καίσαρι διὰ ταῦθ' οἱ πολλοὶ προσ- 38
φιλεῖς ἦσαν, τὸν δὲ δὴ Κικέρωνα ἐν ὀργῇ ἐπὶ τῷ
τῶν πολιτῶν θανάτῳ ποιούμενοι τὰ τε ἄλλα ἤχθαι-
ρον, καὶ τέλος ἀπολογεῖσθαι τε καὶ καταλέξει πάνθ'
ὅσα ἐν τῇ ὑπατείᾳ ἐπεποιήκει τῇ τελευταίᾳ τῆς ἀρ-
χῆς ἡμέρᾳ ἐθελήσαντα, πάννυ γὰρ πού ἡδέως οὐχ 2
ὅπως ὑφ' ἐτέρων ἐπηνεῖτο, ἀλλὰ καὶ αὐτὸς ἑαυτὸν
ἐνεκωμιάζεν, ἐσίγασαν, οὐδὲ ἐπέτρεψαν αὐτῷ ἕξω τι
τοῦ ὅρκου φθέγγασθαι, συναγωνιστῇ Μετέλλῳ Νέ-
πωτι δημαρχοῦντι χρησάμενοι, πλὴν καθ' ὅσον ἀντι-
φιλονεικήσας προσεπώμοσεν ὅτι σεσωκὼς τὴν πό-
λιν εἴη.

καὶ ὁ μὲν καὶ ἐκ τούτου πολὺ μᾶλλον ἐμισήθη, 39
Κατιλίνας δὲ ἐν ἀρχῇ εὐθύς τοῦ ἔτους ἐν ᾧ Ἰούνιος ^{a. u.}
τε Σιλανὸς καὶ Λούκιος Λικίνιος ἦρξαν ἀπεφθάρη. 692
τέως μὲν γὰρ, καίπερ δύναμιν οὐκ ὀλίγην ἔχων,
ἐκαραδόκει τὰ τοῦ Λεντούλου καὶ διέμελλεν, ἐλπί-
ζων, ἂν φθάσωσιν ὅ τε Κικέρων καὶ οἱ σὺν αὐτῷ
σφαγέντες, ῥαδίως τὰ λοιπὰ προσκατεργάσεσθαι· ἐπεὶ 2
δὲ ἐκεῖνόν τε ἀπολωλότα ἐπύθετο καὶ τῶν συνόντων
οἱ συχνοὺς μεθισταμένους διὰ τοῦτ' ἦσθετο, ὅ τε
Ἀντώνιος καὶ ὁ Μέτελλος ὁ Κέλερ πρὸς ταῖς Φαισού-
λαις προσεδρεύοντες οὐδαμῇ προελθεῖν αὐτῷ ἐπέ-
τρεπον, ἀποκινδυνεῦσαι ἠναγκάσθη, καὶ ἦσαν γὰρ
δίχα ἐστρατοπεδευμένοι, πρὸς τὸν Ἀντώνιον ἐτρά-
πετο, καίπερ τῷ ἀξιώματι προέχοντα τοῦ Μετέλλου
καὶ δύναμιν πλείω περιβεβλημένον. αἴτιον δὲ ὅτι 3
ἐλπίδα αὐτοῦ κατὰ τὸ συνώμοτον ἐθελοκακήσειν ἔσχεν.
ὑποπτεύσας οὖν τοῦτ' ἐκεῖνος, καὶ μήτε δι' εὐνοίας
ἔτ' αὐτῷ ἅτε ἀσθενεῖ ὄντι ὦν, πρὸς τε γὰρ τὰς δυ-
νάμεις τινῶν καὶ πρὸς τὰ ἑαυτῶν συμφέροντα καὶ
τὰς ἔχθρας τὰς τε φιλίας οἱ πολλοὶ ποιοῦνται, καὶ 4

προσκαταδείσας μή πως προθύμως σφᾶς ἀγωνιζομένους ἰδὼν ἐξουειδίση τι καὶ προενέγκη οἱ τῶν ἀπορρήτων, αὐτὸς μὲν νοσεῖν προεφασίσατο, Μάρκῳ δὲ
 40 Πιτρηίῳ τὴν μάχην ἐπέτρεψε. συμβαλὼν οὖν οὗτός σφισι τὸν Κατιλίναν καὶ ἄλλους τρισχιλίους προθυμότερα ἀγωνιζομένους οὐκ ἀναιμωτὶ κατέκοψεν· οὔτε γὰρ ἔφυγεν αὐτῶν οὐδεὶς, καὶ ἐν χώρᾳ πάντες ἔπεσον, ὥστε καὶ αὐτοὺς τοὺς κρατήσαντας πολὺ τῶν κοινῶν ὀδύρασθαι, ὅτι καὶ τοιούτους καὶ τοσούτους, εἰ καὶ δικαίως, ἀλλὰ καὶ πολίτας τε καὶ συμμάχους
 2 ἀπωλωλέκεσαν. ὁ δ' οὖν Ἀντώνιος τὴν τε κεφαλὴν αὐτοῦ ἐς τὸ ἄστυ, ὅπως πιστεύσαντες αὐτὸν τετελευτηκέναι μηδὲν ἔτι δεδίωσιν, ἔπεμψε, καὶ αὐτοκράτωρ ἐπὶ τῇ νίκῃ, καίτοι τοῦ ἀριθμοῦ τῶν πεφονευμένων ἐλάττονος παρὰ τὸ νενομισμένον ὄντος, ἔπεκλήθη. βουθυτηθῆναί τε ἔψηφίσθη, καὶ τὴν ἐσθῆτα ὥς καὶ πάντων τῶν δεινῶν ἀπηλλαγμένοι μετέβαλον.

41 οὐ μὲν οἱ γε σύμμαχοι οἱ μετασχόντες τῷ Κατιλίᾳ τῶν πραγμάτων καὶ τότε ἔτι περιόντες ἡσύχαζον, ἀλλὰ καὶ δέει τῆς τιμωρίας ἐταράττοντο. καὶ ἐκείνους μὲν στρατηγοὶ καθ' ἑκάστους πεμφθέντες προκατέλαβον τρόπον τινὰ ἐσκεδασμένους καὶ ἐτιμω
 2 ρήσαντο· ἕτεροι δὲ τῶν λανθανόντων μηνύσει Λουκίου Οὐεττίου ἀνδρὸς ἱππέως, συγκοινωνήσαντος μὲν σφισι τῆς συνωμοσίας, τότε δὲ ἐπ' ἀδείᾳ αὐτοὺς ἐκφαίνοντος, ἐλεγχόμενοι ἐδικαιοῦντο, μέχρις οὗ ἐσαγγείλας τινάς, τὰ τε ὀνόματα αὐτῶν ἐς δελτίον συγγράψας, ὕστερον καὶ ἄλλους συχνοὺς προσεγγράψαι
 3 ἠθέλησεν. ὑποπτεύσαντες γὰρ αὐτὸν οἱ βουλευταὶ μηδὲν ὑγιὲς πράττειν, τὸ μὲν γραμματεῖον οὐκέτ' αὐτῷ ἔδωκαν, μὴ καὶ ἀπαλείψῃ τινάς, εἰπεῖν δὲ ἀπὸ

γλώσσης ἐκέλευσαν ὅσους παραλελοιπέναι ἔφασκε. καὶ οὕτως αἰδεσθεῖς καὶ φοβηθεῖς οὐκέτι πολλοὺς ἐνέδειξε. **Θορύβου δ' οὖν καὶ ὥς ἐν τε τῇ πόλει** 4 καὶ παρὰ τοῖς συμμάχοις ἀγνοία τῶν ὀνομασμένων ὄντος, καὶ τῶν μὲν περὶ σφίσιν αὐτοῖς μάτην **θορυβουμένων**, τῶν δὲ καὶ ἐς ἑτέρους οὐκ ὀρθῶς ὑποπτευόντων, ἔδοξε τῇ γερουσίᾳ τὰ ὀνόματα αὐτῶν ἐκτεθῆναι. καὶ τούτου οἱ τε ἀνάιτιοι κατέστησαν καὶ τοῖς ὑπευθύνοις δίκαι ἐγένοντο. καὶ αὐτῶν οἱ μὲν παρόντες, οἱ δὲ καὶ ἐρήμην ὦφλον.

Κατιλίνας μὲν ταῦτ' ἐποίησε καὶ οὕτω κατελύθη, 42 καὶ ἐπὶ πλεῖόν γε τῆς τῶν πραχθέντων ἀξίας ὄνομα πρὸς τὴν τοῦ Κικέρωνος δόξαν καὶ πρὸς τοὺς λόγους τοὺς κατ' αὐτοῦ λεχθέντας ἔσχε· Κικέρων δὲ ὀλίγου μὲν καὶ παραχροῆμα ἐπὶ τῇ τοῦ Λεντούλου τῶν τε ἄλλων τῶν δεθέντων σφαγῇ ἐκρίθη. τὸ δὲ ἔγ- 2 κλημα τοῦτο λόγῳ μὲν ἐκείνῳ ἐπεφέρετο, ἔργῳ δὲ ἐπὶ τῇ βουλῇ κατεσκευάζετο· ὥς γὰρ οὐκ ἔξόν σφίσιν ἄνευ τοῦ δήμου θάνατον πολίτου τινὸς καταψηφίσασθαι, πολλὴν καταβοὴν ἐν τῷ ὁμίλῳ πρὸς τοῦ Μετέλλου τοῦ Νέπωτος ὅτι μάλιστα εἶχον. οὐ μὲν 3 καὶ ὦφλε τότε οὐδέν· τῆς γὰρ γερουσίας ἄδειαν πᾶσι τοῖς διαχειρίσασι τὰ τότε πραχθέντα δούσης, καὶ προσέτι καὶ προειπούσης ὅτι, καὶν αὐθὶς τις εὐθύναί τινα αὐτῶν τολμήσῃ, ἐν τε ἐχθροῦ καὶ ἐν πολεμίου μοίρᾳ ἔσται, ἐφοβήθη τε ὁ Νέπως καὶ οὐδὲν ἔτ' ἐκίνησεν.

ἐν τε οὖν τούτῳ ἡ βουλὴ ἐπεκράτησε, καὶ ἐν 43 ἐκείνῳ ὅτι τὸν Πομπήιον τοῦ Νέπωτος μεταπεμφθῆναι σὺν τῷ στρατεύματι, ἐν γὰρ τῇ Ἀσίᾳ ἔτ' ἦν προφάσει μὲν τοῦ τὰ παρόντα κατασταθῆναι, ἐλπίδι δὲ τοῦ δι' αὐτοῦ, ἅτε τὰ τοῦ πλήθους φρονούντος, ἰσχύ-

- σειν ἐν οἷς ἐτάρασσεν, ἐσηγησαμένου διεκώλυσαν
 2 αὐτὸ κυρωθῆναι. τὰ μὲν γὰρ πρῶτα ὃ τε Κάτων καὶ
 Κύντος Μινούκιος δημαρχοῦντες ἀντέλεγον τοῖς γρα-
 φεῖσι, καὶ τὸν τε γραμματέα τὸν ἀναγιγνώσκοντα τὴν
 γνώμην ἐπέσχον, καὶ τοῦ Νέπωτος τὸ γραμματεῖον,
 ὅπως αὐτὸς ἀνᾶλέξη, λαβόντος ἐξήρπασαν, ἐπειδὴ τε
 καὶ ὥς ἀπὸ γλώσσης τινὰ εἰπεῖν ἐπεχείρησε, τὸ στόμα
 3 αὐτοῦ ἐπέλαβον. μάχης δὲ ἐκ τούτου καὶ ἐκείνων
 καὶ ἄλλων τινῶν ἑκατέροις βοηθησάντων ξύλοις καὶ
 λίθοις, ἔτι δὲ καὶ ξίφεσι, γενομένης, οἱ βουλευταὶ
 συνῆλθον αὐθημερὸν ἐς τὸ συνέδριον, καὶ τὰ τε ἱμά-
 τια ἠλλάξαντο καὶ τοῖς ὑπάτοις τὴν φυλακὴν τῆς πό-
 λεως, ὥστε μηδὲν ἀπ' αὐτῆς ἀποτριβῆναι, ἐπέτρε-
 4 ψαν. φοβηθεὶς οὖν καὶ τότε ὁ Νέπως ἐκ τε τοῦ μέ-
 σου εὐθύς ἐξεχώρησε, καὶ μετὰ τοῦτο γραφὴν τινα
 κατὰ τῆς βουλῆς ἐκθεὶς πρὸς τὸν Πομπήιον ἀφώρ-
 μησε, καίτοι μηδεμίαν αὐτῷ νύκτα ἀπολιπῆναι ἐκ
 τῆς πόλεως ἐξόν.
- 41 γενομένου δὲ τούτου οὐδ' ὁ Καῖσαρ, ἐστρατήγει
 δέ, οὐδὲν ἔτ' ἐνεωτέρισεν. ἔπραττε μὲν γὰρ ὅπως
 τὸ μὲν τοῦ Κατούλου ὄνομα ἀπὸ τοῦ ναοῦ τοῦ Διὸς
 τοῦ Καπιτωλίου ἀφαιρεθείη, κλοπῆς τε γὰρ αὐτὸν
 ἠΰθυνε, καὶ τὸν λογισμὸν τῶν ἀνηλωμένων χρημά-
 των ἀπῆτει, τῷ δὲ δὴ Πομπήϊῳ τὰ λοιπὰ προσεξερ-
 2 γάσασθαι ἐπιτραπείη. ἦν γὰρ τινα, ὥς ἐν τηλικούτῳ
 καὶ τοιούτῳ ἔργῳ, ἡμιτέλεστα· ἢ ἐκεῖνός γε ἐπλάτ-
 τετο εἶναι, ὅπως ὁ Πομπήϊος τὴν τε δόξαν τῆς ἐκ-
 ποιήσεως αὐτοῦ λάβῃ καὶ τὸ αὐτοῦ ὄνομα ἀντεπι-
 γράψῃ. οὐ μὲν οὕτω γε χαρίζεσθαι αὐτῷ ἠθέλεν
 ὥστε καὶ ἐφ' ἑαυτῷ διὰ τοῦτο ψηφισθῆναί τι τοιοῦ-
 τον, οἷον ἐπὶ τῷ Νέπωτι δέδοκται, ὑπομεῖναι. οὐδὲ
 γὰρ οὐδὲ ἐκείνου ἔνεκα ταῦτ' ἐποίει, ἀλλ' ἵνα αὐτὸς

καὶ διὰ τούτων τὸ πλῆθος σφετερίζηται· καίπερ οὕτω 3
πάντες τὸν Πομπήιον ἐδεδίδεσαν, οὐδέπω γὰρ τὰ
στρατεύματα ἀφῆσων δῆλος ἦν, ὥστε, ἐπειδὴ Μάρ-
κον Πίσωνα ὑποστράτηγον πρὸς αἵτησιν ὑπατείας
προὔπεμψε, τάς τε ἀρχαιρεσίας, ὅπως ἀπαντήσῃ ἐς
αὐτάς, ἀναβαλέσθαι, καὶ παρόντα αὐτὸν ὁμοθυμα-
δὸν ἀποδείξαι. καὶ γὰρ ἐκεῖνος οὐχ ὅτι τοῖς φίλοις,
ἀλλὰ καὶ τοῖς ἐχθροῖς συνέστησεν αὐτόν.

κὰν τούτῳ ὁ Καῖσαρ, τοῦ Κλωδίου τοῦ Που- 45
πλίου τὴν γυναῖκα αὐτοῦ ἐν τε τῇ οἰκίᾳ καὶ παρὰ
τὴν ποίησιν τῶν ἱερῶν, ἅπερ αἱ ἀειπαρθένοι παρὰ
τε τοῖς ὑπάτοις καὶ παρὰ τοῖς στρατηγοῖς ἄγνωστα
ἐκ τῶν πατρίων ἐς πᾶν τὸ ἄρρεν ἐπετέλουν, αἰσχύ-
ναντος, ἐκείνῳ μὲν οὐδὲν ἐνεκάλεσε, καὶ γὰρ εὖ
ἠπίστατο ὅτι οὐχ ἀλώσεται διὰ τὴν ἐταιρείαν, τὴν 2
δὲ δὴ γυναῖκα ἀπεπέμψατο, εἰπὼν ἄλλως μὲν μὴ
πιστεύειν τῷ λεγομένῳ, μὴ μέντοι καὶ συνοικήσειν
ἐτ' αὐτῇ δύνασθαι, διότι καὶ ὑπωπτεύθη ἀρχὴν με-
μοιχεῦσθαι· τὴν γὰρ σῶφρονα χρῆναι μὴ μόνον
μηδὲν ἀμαρτάνειν, ἀλλὰ μηδ' ἐς ὑποψίαν αἰσχρὰν
ἀφικνεῖσθαι.

τότε μὲν ταῦτά τε ἐγένετο, καὶ ἡ γέφυρα ἡ λι- 3
θίνη ἡ ἐς τὸ νησίδιον τὸ ἐν τῷ Τιβέριδι ὃν φέρουσα
κατεσκευάσθη, Φαβρικία κληθεῖσα. τῷ δὲ ἐξῆς ἔτει 46
ἐπὶ τε Πίσωνος καὶ ἐπὶ Μάρκου Μεσσάλου ὑπάτων ^{a. u.} 693
μισοῦντές τε ἄλλως οἱ δυνατοὶ τὸν Κλώδιον, καὶ
ἅμα καὶ τὸ μῖασμα αὐτοῦ ἀποδιοπομπούμενοι, ἐπειδὴ
οἱ ποντίφικες ἀνατυθῆναι τὰ ἱερὰ ὥς οὐχ ὀσίως διὰ
τοῦτο τελεσθέντα ἔγνωσαν, δικαστηρίῳ αὐτὸν παρέ-
δωκαν, καὶ κατηγορήθη μὲν τῆς τε μοιχείας, καίπερ 2
τοῦ Καίσαρος σιωπῶντος, καὶ τῆς μεταστάσεως τῆς
περὶ Νίσιβιν, καὶ προσέτι καὶ ὅτι τῇ ἀδελφῇ συγ-

γίγνοιτο, ἀφείθη δέ, καίτοι τῶν δικαστῶν φρουρὰν
 παρὰ τῆς βουλῆς, ὅπως μηδὲν κακὸν ὑπ' αὐτοῦ πά-
 3 θῶσι, καὶ αἰτησάντων καὶ λαβόντων. ἐφ' ᾧ περ καὶ
 ὁ Κάτουλος ἐπισκώπτων ἔλεγεν ὅτι τὴν φυλακὴν
 ἤτησαν οὐχ ἵνα ἀσφαλῶς τοῦ Κλωδίου καταψηφίσων-
 ται, ἀλλ' ἵν' αὐτοὶ τὰ χρήματα ἃ ἐδεδωροδοκήκεσαν
 διασώσωνται. καὶ ὁ μὲν διαφανέστατα τῶν πώποτε
 τὸ δημόσιον ἀεὶ πρὸ παντὸς προτιμήσας ἐτελεύτησεν
 4 οὐ πολλῶ ὕστερον· ἐν δὲ δὴ τῷ ἔτει ἐκείνῳ οἳ τε
 τιμηταὶ πάντας τοὺς ἐν ταῖς ἀρχαῖς γενομένους ἐς τὸ
 βουλευτικὸν καὶ ὑπὲρ τὸν ἀριθμὸν ἐσέγραψαν, καὶ
 ὁ δῆμος ἀπαυστὶ μέχρι τότε τὰς ὀπλομαχίας θεώμε-
 νος ἐξανέστη τε μεταξὺ τοῦ ἔργου καὶ ἄριστον εἴλετο.
 καὶ τοῦτ' ἐκεῖθεν ἀρξάμενον καὶ νῦν, ὅσάκις ἂν ὁ
 τὸ κράτος ἔχων ἀγωνοθετῇ, γίγνεται.

47 ἐν μὲν οὖν τῇ πόλει ταῦθ' οὕτως ἐπράχθη, τῶν
 δὲ Ἀλλοβρίγων τὴν Γαλατίαν τὴν περὶ Νάρβωνα
 πορθούντων Γάιος Πομπτήνος ὁ ἄρχων αὐτῆς τοὺς
 μὲν ὑποστρατήγους ἐπὶ τοὺς πολεμίους ἐπεμψεν, αὐ-
 τὸς δὲ ἐν ἐπιτηδείῳ ἰδρυθεὶς ἐπετήρει τὰ γιγνόμενα,
 ὅπως κατὰ καιρὸν πρὸς τὸ ἀεὶ χρήσιμον καὶ γνώμην
 2 σφίσι διδόναι καὶ ἐπαμύνειν δύνηται. καὶ Μάλλιος
 μὲν Λεντίνος ἐπὶ Οὐεντίαν πόλιν στρατεύσας οὕτως
 αὐτοὺς κατέπληξεν ὥστε τοὺς πλείους ἐκδραῖναι καὶ
 τοὺς λοιποὺς ὑπὲρ εἰρήνης πρεσβεύεσθαι. κὰν τούτῳ
 συμβοηθῆσάντων τῶν ἐν τοῖς ἀγροῖς ὄντων καὶ προσ-
 πεδόντων αἰφνιδίως τοῦ μὲν τείχους ἀπεώσθη, τὴν
 3 δὲ δὴ χώραν ἀδεῶς ἐλεηλάτει, μέχρις οὗ ὅ τε Κα-
 τούγνατος ὁ τοῦ παντὸς αὐτῶν ἔθνους στρατηγὸς καὶ
 τινες καὶ ἄλλοι τῶν παρὰ τὸν Ἰσάρα οἰκούντων ἐπε-
 κούρησάν σφισι. τότε γὰρ οὐκ ἐτόλμησε μὲν αὐτοὺς
 ὑπὸ τοῦ πλήθους τῶν πλοίων περραιωθῆναι κωλύσαι,

μὴ καὶ συστραφῶσιν ἰδόντες σφᾶς ἀντιπαρατεταγμέ-
 νους. ὑλώδους δὲ τοῦ χωρίου μετὰ τὸν ποταμὸν εὐθύς 4
 ὄντος ἐνέδρας ἐν αὐτῷ ἐποιήσατο, καὶ τοὺς ἀεὶ δια-
 βαίνοντας ὑπολαμβάνων ἔφθειρε. φεύγουσι δέ τισιν
 ἐπισπόμενος περιέπεσεν αὐτῷ Κατουγνάτῳ· καὶ πασ-
 συδὶ διώλετο, εἰ μὴ χειμῶν σφοδρὸς ἐξαίφνης ἐπι-
 γενόμενος ἐπέσχε τοὺς βαρβάρους τῆς διώξεως. καὶ 48
 ὁ μὲν μετὰ τοῦτο, τοῦ Κατουγνάτου πόρρω ποι ἄφορ-
 μήσαντος, τήν τε χώραν αὐτῷ κατέδραμε καὶ τὸ τεῖ-
 χος παρ' ᾧ ἐδυστύχησεν ἐξεῖλεν· Λούκιος δὲ δὴ Μά-
 ριος καὶ Σερούιος Γάλβας τὸν τε Ῥοδανὸν ἐπεραιώ-
 θησαν, καὶ τὰ τῶν Ἀλλοβρίγων λυμηνάμενοι τέλος
 πρὸς Σολώνιον πόλιν ἦλθον, καὶ χωρίον μὲν τι ὑπὲρ 2
 αὐτῆς ἰσχυρὸν κατέλαβον, μάχῃ τε τοὺς ἀντιστάντας
 σφίσιν ἐνίκησαν, καὶ τινὰ καὶ τοῦ πολίσματος ξυλί-
 νου πῃ ὄντος ἐνέπρησαν, οὐ μέντοι καὶ εἶλον αὐτό·
 ὁ γὰρ Κατούγνατος ἐπελθὼν ἐκώλυσε. μαθὼν οὖν
 τοῦτο ὁ Πομπτῖνος ἐπεστράτευσέ τε ἐπ' αὐτὸν παντὶ
 τῷ στρατῷ, καὶ πολιορκήσας σφᾶς ἐχειρώσατο πλὴν
 τοῦ Κατουγνάτου.

καὶ ὁ μὲν καὶ τὰ λοιπὰ ῥᾶον ἐκ τούτου προσκα- 49
 τεστρέψατο, Πομπήιος δὲ ἦλθε μὲν εἰς τὴν Ἰταλίαν ^{a. u.}
 ἐν τῷ χρόνῳ τούτῳ, καὶ τὸν τε Ἀφράνιον τὸν Λού- ⁶⁹⁴
 κιον καὶ τὸν Μέτελλον τὸν Κέλερα ὑπάτους ἀποδειχ-
 θῆναι ἐποίησεν, ἐλπίσας δι' αὐτῶν μάτην πάνθ' ὅσα
 ἐβούλετο καταπράξειν. ἤθελε μὲν γὰρ ἄλλα τε καὶ 2
 ἐν τοῖς μάλιστα χώραν τέ τινα τοῖς συνεστρατευμέ-
 νοις οἱ δοθῆναι καὶ τὰ πεπραγμένα αὐτῷ πάντ' ἐπι-
 κυρωθῆναι, διήμαρτε δὲ σφῶν τότε. οἳ τε γὰρ δυ-
 νατοί, μηδὲ ἐκ τοῦ πρὶν αὐτῷ ἀρεσκόμενοι, διεκώ-
 λυσαν αὐτὰ ψηφισθῆναι· καὶ αὐτῶν τῶν ὑπάτων 3
 Ἀφράνιος μὲν, ὀρχεῖσθαι γὰρ βέλτιον ἢ τι διαπράσ-

σειν ἡπίστατο, πρὸς οὐδὲν αὐτῷ συνήρατο, Μέτελ-
 λος δὲ ὀργῇ, ὅτι τὴν ἀδελφὴν αὐτοῦ, καίτοι παῖδας
 ἔξ αὐτῆς ἔχων, ἀπεπέμπετο, καὶ πάνυ πρὸς πάντα
 4 ἀντέπραξεν. ὁ τε Λούκουλλος ὁ Λούκιος, ὃς ποτε ἐν
 τῇ Γαλατίᾳ ὁ Πομπήιος ἐντυχὼν ὑπερφρόνως ἐκέ-
 χρητο, πολὺς τε αὐτῷ ἐνέκειτο, καὶ ἐκέλευσεν αὐτὸν
 ἰδίᾳ καὶ καθ' ἕκαστον ὧν ἔπραξεν ἐπεξελεῖν καὶ μὴ
 5 πᾶσιν ἅμα αὐτοῖς τὴν κύρωσιν αἰτεῖν. ἄλλως τε γὰρ
 δίκαιον εἶναι ἔλεγε μὴ πάντα ἀπλῶς ὅσα ἐπεποιήκει,
 καὶ ἂ μηδεὶς σφῶν ἡπίστατο ὅποῖα εἶναι, βεβαιωθῆ-
 ναι ὥσπερ ὑπὸ δεσπότητος τινὸς γεγενημένα· καὶ ἐπειδὴ
 καὶ τῶν ἑαυτοῦ ἔργων κατελελύκει τινά, ἡξίου ἐξε-
 τασμὸν ἑκατέρων ἐν τῇ βουλῇ γενέσθαι, ἢν' ὁπότερ'
 ἂν αὐτοῖς ἀρέσῃ κυρώσωσι. καὶ αὐτῷ καὶ ὁ Κάτων
 ὁ τε Μέτελλος οἱ τε ἄλλοι οἱ τὰ αὐτὰ σφισι βουλό-
 50 μενοι ἰσχυρῶς συνεμάχουν. τοῦ γοῦν δημάρχου τοῦ
 τὴν γῆν τοῖς τῷ Πομπηίῳ συνεξητασμένοις κατανεῖ-
 μαι ἐσηγουμένου προσγράψαντος τῇ γνώμῃ τὸ καὶ
 πᾶσι τοῖς πολίταις, ὅπως τοῦτό τε αὐτὸ ῥᾶον ψηφί-
 σονται καὶ τὰ πραχθέντα αὐτῷ βεβαιώσωσι, κλήρους
 τινὰς δοθῆναι, ἐπὶ πάν ὁ Μέτελλος ἀνδιστάμενος
 ἐπεξῆλθεν, ὥστε καὶ ἐς τὸ οἶκημα ὑπ' αὐτοῦ ἐμβλη-
 θῆναι καὶ τὴν γερουσίαν ἐνταῦθα ἀθροῖσαι ἐθελῆ-
 2 σαι. ἐπεὶ τε ἐκεῖνος, Λούκιος δὲ δὴ Φλαούιος ὠνο-
 μάζετο, τό τε βᾶθρον τὸ δημαρχικὸν ἐν αὐτῇ τῇ
 ἐσόδῳ αὐτοῦ ἔθηκε, καὶ ἐπ' αὐτῷ καθεζόμενος ἐμ-
 ποδῶν ὥστε μηδὲνα ἐσιέναι ἐγίγνετο, τὸν τε τοῖχον
 τοῦ δεσμωτηρίου διακοπῆναι ἐκέλευσεν, ὅπως δι' αὐ-
 τοῦ ἡ βουλὴ ἐσέλθῃ, καὶ ὥς νυκτερεύσων κατὰ χῶ-
 3 ραν παρεσκευάζετο. μαθὼν οὖν τοῦθ' ὁ Πομπήιος,
 καὶ αἰσχυνθεὶς τε ἅμα καὶ δείσας μὴ καὶ ὁ δῆμος
 ἀγανακτήσῃ, προσέταξε τῷ Φλαουίῳ ἀπαναστῆναι.

ἔλεγε μὲν γὰρ ὡς τοῦ Μετέλλου τοῦτ' ἀξιῶσαντος,
 οὐ μὴν ἐπιστεύετο· τὸ γὰρ φρόνημα αὐτοῦ κατάδη-
 λον πᾶσιν ἦν. ἀμέλει τῶν ἄλλων δημάρχων ἐξελέ- 4
 σθαι αὐτὸν βουλευθέντων οὐκ ἠθέλησεν. οὐκ οὐδ'
 αὐτίς ἀπειλήσαντι τῷ Φλαουίῳ μηδὲ ἐς τὸ ἔθνος ὃ
 ἐκεκλήρωτο ἐπιτρέψειν αὐτῷ, εἰ μὴ συγχωρήσειέν οἱ
 διανομοθετῆσαι, ἐξελθεῖν, ὑπεῖξεν, ἀλλὰ καὶ πάννυ
 ἄσμενος ἐν τῇ πόλει κατέμεινεν. ὁ οὖν Πομπήιος 5
 ἐπειδὴ μηδὲν διὰ τε τὸν Μέτελλον καὶ διὰ τοὺς ἄλ-
 λους διεπράξατο, ἔφη μὲν φθονεῖσθαί τε ὑπ' αὐτῶν
 καὶ τῷ πλήθει τοῦτο δηλώσειν, φοβηθεὶς δὲ μὴ καὶ
 ἐκείνου διαμαρτῶν μείζω αἰσχύνην ὀφλη, κατέβαλε
 τὴν ἀξίωσιν. καὶ ὁ μὲν οὕτω γνοὺς ὅτι μηδὲν ὄντως 6
 ἴσχυεν, ἀλλὰ τὸ μὲν ὄνομα καὶ τὸν φθόνον ἐφ' οἷς
 ἠδυνήθη ποτὲ εἶχεν, ἔργῳ δὲ οὐδὲν ἀπ' αὐτῶν ἀπώ-
 νητο, μετεμέλετο ὅτι τὰ τε στρατόπεδα προαφῆκε καὶ
 ἑαυτὸν τοῖς ἐχθροῖς ἐξέδωκε· Κλώδιος δὲ ἐπεθύ- 51
 μησε μὲν διὰ τοὺς δυνατοὺς ἐπὶ τῇ δίκῃ δημαρχῆ-
 σαι, καὶ τινας, τῶν δημαρχούντων προκαθῆκεν ἐση-
 γήσασθαι τὸ καὶ τοῖς εὐπατρίδαις τῆς ἀρχῆς μετα-
 δίδοσθαι, ὡς δ' οὐκ ἔπεισε, τὴν τε εὐγένειαν ἐξω-
 μόσατο καὶ πρὸς τὰ τοῦ πλήθους δικαιώματα ἐς αὐ-
 τὸν σφῶν τὸν σύλλογον ἐσελθὼν, μετέστη. καὶ ἦτησε 2
 μὲν εὐθύς τὴν δημαρχίαν, οὐκ ἀπεδείχθη δὲ ἐναν-
 τιωθέντος οἱ τοῦ Μετέλλου· ἐν γένει τε γὰρ αὐτῷ
 ἦν, καὶ τοῖς πραττομένοις ὑπ' αὐτοῦ οὐκ ἠρέσκετο.
 πρόφασιν δὲ ἐποιήσατο ὅτι μὴ κατὰ τὰ πάτρια ἢ ἐκ-
 ποίησις αὐτοῦ ἐγεγόνει· ἐν γὰρ τῇ ἐσφορᾷ τοῦ φρα-
 τριατικοῦ νόμου μόνως ἐξῆν τοῦτο γίνεσθαι.

ταῦτά τε οὖν οὕτως ἐπράχθη, καὶ ἐπειδὴ τὰ τέλη 3
 δεινῶς τὴν τε πόλιν καὶ τὴν ἄλλην Ἰταλίαν ἐλύπει,
 ὁ μὲν νόμος ὁ καταλύσας αὐτὰ πᾶσιν ἀρεστὸς ἐγένετο,

τῷ δὲ στρατηγῷ τῷ ἐσυνεγκόντι αὐτὸν ἀχθόμενοι οἱ
 βουλευταί, οὐ γὰρ Μέτελλος ὁ Νέπως ἦν, ἡθέλησαν
 τό τε ὄνομα αὐτοῦ ἀπαλεῖψαι ἀπὸ τοῦ νόμου καὶ ἔτε-
 4 ρον ἀντεγγράψαι. καὶ οὐκ ἐπράχθη μὲν τοῦτο, κα-
 ταφανὲς μέντοι πᾶσιν ἐγένετο ὅτι μηδὲ τὰς εὐεργε-
 σίας παρὰ τῶν φαύλων ἀνδρῶν ἡδέως ἐδέχοντο. κὰν
 τῷ αὐτῷ τούτῳ χρόνῳ Φαῦστος ὁ τοῦ Σύλλου παῖς
 ἀγῶνά τε μονομαχίας ἐπὶ τῷ πατρὶ ἐποίησε, καὶ τὸν
 δῆμον λαμπρῶς εἰστίασε, τὰ τε λουτρὰ καὶ τὸ ἔλαιον
 προῖκα αὐτοῖς παρέσχευ.

52 ἐν μὲν δὴ τῇ πόλει ταῦτ' ἐρίγνετο, ὁ δὲ δὴ Καί-
 σαρ τῆς τε Λυσιτανίας μετὰ τὴν στρατηγίαν ἤρξε,
 καὶ δυνηθεὶς ἂν τὰ ληστικά, ἅπερ που αἰὲ παρ' αὐ-
 τοῖς ἦν, ἄνευ μεγάλου τινὸς πόνου καθήρας ἡσυχίαν
 ἔχειν, οὐκ ἡθέλησε· δόξης τε γὰρ ἐπιθυμῶν, καὶ
 τὸν Πομπήιον τούς τε ἄλλους τοὺς πρὸ αὐτοῦ μέγα
 2 ποτὲ δυνηθέντας ζηλῶν, οὐδὲν ὀλίγον ἐφρόνει, ἀλλ'
 ἥλπιζεν, ἂν τι τότε κατεργάσῃται, ὕπατός τε εὐθὺς
 αἰρεθήσεσθαι καὶ ὑπερφυᾶ ἔργα ἀποδείξεσθαι, διὰ
 τε τᾶλλα καὶ ὅτι ἐν τοῖς Γαδεύροις, ὅτε ἐταμίευε, τῇ
 μητρὶ συγγίγνεσθαι ὄναρ ἔδοξε, καὶ παρὰ τῶν μάν-
 τεων ἔμαθεν ὅτι ἐν μεγάλῃ δυνάμει ἔσται. ὅθεν περ
 καὶ εἰκόνα Ἀλεξάνδρου ἐνταῦθα ἐν τῷ Ἡρακλέους
 ἀνακειμένην ἰδὼν ἀνεστένναξε, καὶ κατωδύρατο ὅτι
 3 μηδὲν πω μέγα ἔργον ἐπεποιήκει. ἀπ' οὖν τούτων,
 ἔξον αὐτῷ εἰρηνεῖν, ὥσπερ εἶπον, πρὸς τὸ ὄρος τὸ
 Ἑρμίνιον ἐτράπετο καὶ ἐκέλευσε τοὺς οἰκήτορας αὐ-
 τοῦ ἐς τὰ πεδινὰ μεταστῆναι, πρόφασιν μὲν ὅπως
 μὴ ἀπὸ τῶν ἐρυμνῶν ὀρμώμενοι ληστεύωσιν, ἔργῳ
 δὲ εὖ εἰδὼς ὅτι οὐκ ἂν ποτε αὐτὸ ποιήσειαν, κὰκ
 4 τούτου πολέμου τινὰ ἀφορμὴν λήψεται. ὃ καὶ ἐγέν-
 νετο. τούτους τε οὖν ἐς ὅπλα ἐλθόντας ὑπηγάγετο·

καὶ ἐπειδὴ τῶν πλησιοχώρων τινές, δείσαντες μὴ καὶ ἐπὶ σφᾶς ὀρμήσῃ, τοὺς τε παῖδας καὶ τὰς γυναῖκας τὰ τε ἄλλα τὰ τιμιώτατα ὑπὲρ τὸν Δώριον ὑπέξεδεντο, τὰς πόλεις σφῶν ἐν ᾧ τοῦτ' ἔπραττον προκατέσχε, καὶ μετὰ ταῦτα καὶ ἐκείνοις προσέμιξε. προβαλλομένων τε τὰς ἀγέλας αὐτῶν, ὅπως σκεδα- 5 σθεῖσι τοῖς Ῥωμαίοις πρὸς τὴν τῶν βοσκημάτων ἀρπαγὴν ἐπίθωνται, τὰ τετράποδα παρήκε καὶ αὐτοὺς ὑπολαβὼν ἐνίκησε. καὶ τούτῳ μαθὼν τοὺς τὸ Ἑρ- 53 μίνιον οἰκοῦντας ἀφεστηκέναι τε καὶ ἐπανιόντα αὐτὸν ἐνεδρεῦειν μέλλειν, τότε μὲν ἑτέραν ἀνεχώρησεν, αὐθις δὲ ἐπεστράτευσέ σφισι, καὶ κρατήσας πρὸς τὸν ὠκεανὸν φεύγοντας αὐτοὺς κατεδίωξεν. ἐπειδὴ τε τὴν ἡπειρον ἐκλιπόντες ἐς νῆσόν τινα ἐπε- 2 ραιώθησαν, αὐτὸς μὲν, οὐ γὰρ πλοίων εὐπόρει, κατὰ χώραν ἔμεινε, σχεδίας δὲ συμπήξας μέρος τι τοῦ στρατοῦ δι' αὐτῶν ἐπεμψε, καὶ συχνοὺς ἀπέβαλε· γῇ γάρ τιμι πρὸς τῇ νήσῳ οὔσῃ προσχὼν ὁ τὴν ἡγεμονίαν σφῶν ἔχων, καὶ ὥς καὶ πεζῇ διαβαδίσοντας αὐτοὺς ἐκβιβάσας, ἔπειτα αὐτός τε ὑπὸ τῆς ἀναρροίας ἐκβιασθεὶς ἐξανήχθη καὶ ἐκείνους ἐγκατέλιπε, καὶ αὐτῶν οἱ μὲν ἄλλοι γενναίως ἀμυνόμενοι ἔπεσον, 3 Πούπλιος δὲ δὴ Σκαιούιος μόνος τε περιλειφθεὶς καὶ τῆς ἀσπίδος στερηθεὶς πολλά τε τραυματισθεὶς ἐς τε τὸ ὕδωρ ἐσεπήδησε καὶ διενήξατο. τότε μὲν 4 δὴ ταῦτ' ἐγένετο· ὕστερον δὲ ὁ Καῖσαρ πλοῖα ἀπὸ Γαδεΐρων μεταπεμψάμενος ἐς τὴν νῆσον παντὶ τῷ στρατῷ ἐπεραιώθη, καὶ ἀκονιτὶ αὐτούς, κακῶς ὑπὸ σιτοδείας ἔχοντας, παρεστήσατο. καὶ ντεῦθεν ἐς Βριγάντιον πόλιν Καλλαικίας παραπλεύσας τῷ τε ῥοθίῳ σφᾶς τοῦ πρόσπλου, οὐπώποτε ναυτικὸν ἑορακότας, ἐξεφόβησε καὶ κατεστρέψατο.

- 54 πρᾶξας δὲ ταῦτα, καὶ νομίσας ἱκανὴν ἀπ' αὐτῶν ἐπιβασίαν πρὸς τὴν ὑπατείαν εἰληφέναι, σπουδῇ πρὸς τὰς ἀρχαιρεσίας, καὶ πρὶν τὸν διάδοχον ἔλθειν, ὤρμησε, καὶ ἡξίου καὶ πρὸ τοῦ πέμψαι τὰ ἐπινίκια, ἐπειδὴ μὴ οἶά τε προδιορτασθῆναι ἦν, αἰτῆσαι αὐ-
- 2 τήν. μὴ τυχὼν δέ, τοῦ Κάτωνος ὅτι μάλιστα ἐναντιωθέντος, ἐκεῖνα μὲν εἶασε· καὶ γὰρ ἠλπίζε πολὺ πλείω καὶ μείζω ὑπατος ἀποδειχθεὶς καὶ ἔργα πράξειν καὶ ἐπινίκια πέμψειν. πρὸς γὰρ τοῖς εἰρημένοις, ἐφ' οἷς μέγα αἰεὶ ποτε ἐφρόνει, ἵππος τις αὐτῷ διαφυὰς ἐν ταῖς τῶν προσθίων ποδῶν ὀπλαῖς ἔχων ἐγεννήθη, καὶ ἐκεῖνον μὲν γαυρούμενος ἔφερεν, ἄλλον
- 3 δὲ ἀναβάτην οὐδένα ἀνεδέχετο. ὥστε καὶ ἐκ τούτου μικρὸν οὐδὲν προσδοκῶν τὰ μὲν νικητήρια ἐκὼν ἀφῆκεν, ἐς δὲ τὴν πόλιν ἐσελθὼν καὶ ἐπαγγειλάμενος τὴν ἀρχὴν οὕτω τοὺς τε ἄλλους καὶ τὸν Πομπήιον τὸν τε Κράσσον ἐξεθεράπευσεν, ὥστε δι' ἔχθρας ἀλλήλοις ἔτι καὶ τότε αὐτοὺς ὄντας καὶ τὰς ἐταιρείας ἔχοντας, καὶ πρὸς πάνθ' ὅσα ὁ ἕτερος τὸν ἕτερον ἐθέλοντα αἰσθόιτο ἀντιστασιάζοντας, προσποιήσασθαι, καὶ ὑπὸ πάντων αὐτῶν ὁμοθυμαδὸν ἀποδειχθῆναι.
- 4 καίτοι τοῦτο τὴν σοφίαν ἐς τὰ μάλιστα αὐτοῦ τεκμηριοῖ, ὅτι τὸν τε καιρὸν καὶ τὸ μέτρον τῆς θεραπείας αὐτῶν καὶ ἔγνω καὶ διέθετο οὕτως ὥστ' ἀμφοτέρους ἅμα, καίπερ ἀντιπράττοντάς σφισι, προσθέσθαι.
- 55 καὶ οὐδὲ τοῦτ' αὐτῷ ἀπέχρησεν, ἀλλὰ καὶ αὐτοὺς ἐκείνους συνήλλαξεν, οὐχ ὅτι συνενεχθῆναί σφας ἠθέλεν, ἀλλ' ὅτι δυνατωτάτους τε ἐώρα ὄντας, καὶ εὖ ἠπίστατο ὅτι οὔτε χωρὶς τῆς παρ' ἐκείνων ἀμφοτέρων ἢ καὶ θατέρου βοηθείας μέγα τι ἰσχύσει, καὶ τὸν ἕτερον ὅποτερονοῦν αὐτῶν προσεταιριῶνται, ἀνταγωνιστήν τε διὰ τοῦτο τὸν ἕτερον ἔξει καὶ πλεον

ὑπ' αὐτοῦ σφαλήσεται ἢ ὑπὸ τοῦ συναιρομένου οἱ
κατεργάσεται. τοῦτο μὲν γὰρ προθυμότερον ἐδόκουν 2
αὐτῷ πάντες ἄνθρωποι τοῖς ἐχθροῖς ἀντιπράττειν ἢ
συναγωνίζεσθαι τοῖς ἐπιτηδείοις, οὐ κατ' ἐκεῖνο μό-
νον ὅτι ἢ τε ὀργὴ καὶ τὸ μῖσος σφοδροτέρας τὰς
σπονδὰς πάσης φιλίας ποιεῖ, ἀλλὰ καὶ ὅτι ὁ μὲν ὑπὲρ
ἑαυτοῦ, ὁ δὲ ὑπὲρ ἑτέρου πράττων τὴν τε ἡδονὴν
κατορθώσας καὶ τὴν λύπην σφαλεῖς οὐχ ὁμοίας ἔχουσι·
τοῦτο δὲ προχειρότερον ἐμποδίζειν τέ τινας καὶ κω- 3
λύειν μηδεμίαν αὐξήσιν λαβεῖν ἢ ἐπὶ μέγα προάγειν
ἐθέλειν, διὰ τε τᾶλλα καὶ μάλισθ' ὅτι ὁ μὲν οὐκ
ἔων τινα αὐξηθῆναι τοῖς τε ἄλλοις ἅμα καὶ ἑαυτῷ
χαρίζεται, ὁ δὲ ἐξάλωσιν τινὰ ἐπαχθῇ αὐτὸν ἀμφοτέ-
ροις σφίσι ποιεῖ.

τούτων δὴ οὖν ἔνεκα καὶ ὁ Καῖσαρ τότε τε αὐ- 56
τοὺς ὑπῆλθε καὶ μετὰ τοῦτο ἀλλήλοις κατήλλαξεν.
οὔτε γὰρ δίχα τούτων δυνήσεσθαι τι αἰεὶ καὶ οὐκ ἂν
θατέρῳ ποτὲ αὐτῶν προσκροῦσαι ἐνόμιζεν, οὔτ' αὖ
ἐφοβήθη μὴ καὶ συμφρονήσαντες κρείττους αὐτοῦ
γένωνται· πάννυ γὰρ εὖ ἠπίστατο ὅτι τῶν μὲν ἄλλων
εὐθύς διὰ τῆς ἐκείνων φιλίας, αὐτῶν δ' οὐ πολλῷ
ὕστερον δι' ἀλλήλων κρατήσοι. καὶ ἔσχεν οὕτω.
[τούτων μὲν οὖν ἔνεκα καὶ συνεβίβασεν αὐτοὺς καὶ 2
προσεποιήσατο.] καὶ γὰρ ὁ Πομπήιος ὃ τε Κράσος
ὥς ἀπ' οἰκείας καὶ αὐτοῖς αἰτίας πρὸς τε ἀλλήλους,
ἐπειδὴ τάχιστα ὥρμησαν, κατελύσαντο καὶ ἐκεῖνον
εἰς τὴν κοινωνίαν τῶν πραγμάτων προσέλαβον. Πομ- 3
πήιος μὲν γὰρ οὔτ' αὐτὸς ὅσον ἠλπισεν ἰσχύων, καὶ
τὸν Κράσον ἐν δυνάμει ὄντα τὸν τε Καῖσαρα αὐξα-
νόμενον ὁρῶν, καὶ ἔδεισε μὴ παντάπασιν ὑπ' αὐτῶν
καταλυθῇ, καὶ ἐπήλπισε, προσκοινωνήσας σφίσι τῶν
παρόντων, τὴν ἀρχαίαν δι' αὐτῶν ἐξουσίαν ἀναλή-

- 4 ψεσθαι· Κράσσος δὲ ἡξίου τε πάντων ἀπὸ τε τοῦ
γένους καὶ ἀπὸ τοῦ πλούτου περιεῖναι, καὶ ἐπειδὴ
τοῦ τε Πομπηίου παρὰ πολὺ ἡλαττοῦτο καὶ τὸν Καί-
σαρα ἐπὶ μέγα ἀρδήσεσθαι ἐνόμιζεν, ἐς ἀντίπαλον
αὐτοῦς ἀλλήλοις καταστήσαι ἠθέλησεν, ὅπως μηδέ-
τερός σφων ὑπέρσχη, προσδοκήσας ἐκείνους τε ἀν-
ταγωνιστὰς ἰσοκρατεῖς ἔσεσθαι, καὶ αὐτὸς ἐν τούτῳ
τὴν τε ἐκατέρου φιλίαν ἐκκαρπώσεσθαι καὶ ὑπὲρ ἀμ-
5 φοτέρους τιμηθήσεσθαι. ἀκριβῶς μὲν γὰρ οὔτε τὰ
τοῦ πλήθους οὔτε τὰ τῆς βουλῆς ἐπολίτευε, τῆς δὲ
ιδίας αὐτοῦ δυναστείας ἕνεκα πάντ' ἔπραττε, καὶ
διὰ τοῦθ' ὑπῆρχετό τε ἀμφοτέρους σφᾶς ὁμοίως καὶ
τὴν πρὸς ἐκατέρους ἔχθραν ἐξέκλινεν, ἐπὶ τοσοῦτον
ἐν τῷ μέρει κεχαρισμένα ἀμφοῖν σπουδάζων ἐφ' ὅσον
ἤμελλε τοῦ μὲν καταθυμίου παντὸς ἐκατέροις αἰτια-
θήσεσθαι, τῶν δὲ δυσχερεστέρων μὴ μεταλήψεσθαι.
- 57 οὕτω μὲν δὴ καὶ διὰ ταῦτα οἱ τρεῖς τὴν τε φι-
λίαν συνέθεντο, καὶ ὅρκοις αὐτὴν πιστωσάμενοι τά
τε κοινὰ δι' ἑαυτῶν ἐποιήσαντο, καὶ τούτου καὶ ἀν-
τεδίδουσάν σφισι καὶ ἀντελάμβανον παρ' ἀλλήλων ὅσα
ἐν τε ἐπιθυμίᾳ εἶχον καὶ πρὸς τὰ παρόντα ἡρμοττεν
2 αὐτοῖς πράττεσθαι. συμφρονησάντων δὲ ἐκείνων
καὶ τὰ ἐταιρικά σφων ὠμολόγησαν, καὶ ἐποίουν καὶ
οὗτοι μετὰ ἀδείας ὅσα ἠθέλον, ἡγεμόσι πρὸς πάντα
αὐτοῖς χρώμενοι, ὥστε τὸ σωφρονοῦν ὀλίγον ἐν τε
τῷ Κάτωνι, καὶ εἰ δὴ τις ἄλλος τὰ αὐτὰ αὐτῷ φρο-
3 νεῖν δοκεῖν ἐβούλετο, καταλειφθῆναι. καθαρῶς μὲν
γὰρ καὶ ἄνευ τινὸς ιδίας πλεονεξίας οὐδεὶς τῶν τότε
τὰ κοινὰ πλὴν τοῦ Κάτωνος ἔπραττεν· αἰσχυρόμενοι
δέ τινες τοῖς δρωμένοις, καὶ ἕτεροι καὶ ζηλοῦν αὐ-
τὸν ἐφιεμένοι, προσήπτοντο μὲν πῃ τῶν πραγμάτων
καί τι τῶν ὁμοίων οἱ διεδείκνυντο, οὐ μὴν καὶ διαρ-

κεῖς, ἅτε ἐξ ἐπιτηδεύσεως, ἀλλ' οὐκ ἀπ' ἀρετῆς ἐμφύτου ὀρμώμενοι, ἦσαν.

ἐς τοῦτο μὲν δὴ τότε τὰ τῶν Ῥωμαίων πράγματα 58
οἱ ἄνδρες ἐκεῖνοι προήγαγον, ἐπὶ πλεῖστον ὅσον τὴν
συνωμοσίαν σφῶν ἀποκρυψάμενοι. ἐποιοῦν μὲν γὰρ
ὅσα ἐδέδοκτό σφισιν, ἐσχηματίζοντο δὲ καὶ προεβάλ-
λοντο τὰ ἐναντιώτατα, ὅπως ἔτ' ἐπὶ μακρότατον δια-
λάθωσι, μέχρις ἂν ἱκανῶς παρασκευάσωνται. οὐ μὲν- 2
τοι καὶ τὸ δαιμόνιον τὰ πραττόμενα ὑπ' αὐτῶν ἡγνόει,
ἀλλὰ καὶ πάνυ τοῖς τι συνεῖναι τῶν τοιούτων δυνα-
μένοις εὐθύς τότε πάντα τὰ ἔπειτα ἀπ' αὐτῶν ἐσό-
μενα ἐξέφηνε· χειμῶν τε γὰρ τοιοῦτος ἐξαίφνης
τὴν τε πόλιν ὅλην καὶ τὴν χώραν ἅπασαν κατέσχευ 3
ὥστε πάμπολλα μὲν δένδρα πρόρριζα ἀνατραπῆναι,
πολλὰς δὲ οἰκίας καταρραγῆναι, τὰ τε πλοῖα τὰ ἐν
τῷ Τιβέριδι καὶ πρὸς τὸ ἄστυ καὶ πρὸς τὰς ἐκβολὰς
αὐτοῦ ναυλοχοῦντα βαπτισθῆναι, καὶ τὴν γέφυραν
τὴν ξυλίνην διαφθαρεῖν, καὶ τι καὶ θέατρον πρὸς 4
πανήγυριν τινα ἐκ ξύλων ὠκοδομημένον ἀνετράπη,
καὶ ἄνθρωποι παρὰ πάντα ταῦτα παμπληθεῖς ἀπώ-
λοντο. ἐκεῖνα μὲν δὴ οὖν καθάπερ εἰκὼν τῶν μελ-
λόντων σφίσι καὶ ἐν τῇ γῇ καὶ ἐν τῷ ὕδατι συμβή-
σεσθαι προεδείχθη.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΔΗ.

a. u. 695 Τῷ δὲ ἐξῆς ἔτει ὁ Καῖσαρ τὸ σύμπαν θεραπεύ-
σαι πλήθος ἠθέλησεν, ὅπως σφᾶς ἔτι καὶ μάλλον
σφετερίσῃται. βουλευθεὶς δὲ καὶ τὰ τῶν δυνατῶν δο-
κεῖν, ἵνα μὴ καὶ δι' ἀπεχθείας αὐτῷ ᾧσι, πράττειν,
εἶπέ σφισι πολλάκις ὅτι οὔτε γράψοι τι ὃ μὴ καὶ ἐκεί-
2 νοις συνοίσει, καὶ δὴ γνώμην τινὰ περὶ τῆς χώρας,
ἣν παντὶ τῷ ὁμίλῳ κατένειμεν, οὕτω συνέγραψεν
ᾧστε μηδὲ μικρόν τι αὐτῆς αἰτιαθῆναι· καὶ οὐδὲ
ταύτην μέντοι ἐσοίσειν, εἰ μὴ βουλομένοις σφίσιν εἴη,
ἐπλάττετο. τοῦ μὲν δὴ οὖν νόμου ἔνεκα οὐδεὶς αὐτῷ
οὐδὲν ἐπικαλέσαι ἐδύνατο· τό τε γὰρ πλήθος τῶν
πολιτῶν ὑπέρογκον ὄν, ἀφ' οὗπερ καὶ τὰ μάλιστα
3 ἐστασίαζον, πρὸς τε τὰ ἔργα καὶ πρὸς γεωργίας ἐτρέ-
πετο, καὶ τὰ πλεῖστα τῆς Ἰταλίας ἡρημωμένα αὐθις
συνωκίζετο, ᾧστε μὴ μόνον τοὺς ἐν ταῖς στρατείαις
τεταλαιπωρημένους, ἀλλὰ καὶ τοὺς ἄλλους ἅπαντας
διαρκῇ τὴν τροφὴν ἔχειν μήτε τῆς πόλεως οἴκοθεν τι
δαπανωμένης μήτε τῶν δυνατῶν ζημιουμένων, ἀλλὰ
4 καὶ τιμὴν καὶ ἀρχὴν πολλῶν προσλαμβανόντων. τὴν
δὲ χώραν τὴν τε κοινὴν ἅπασαν πλήν τῆς Καμπανί-
δος ἔνεμε, ταύτην γὰρ ἐν τῷ δημοσίῳ ἐξαίρετον διὰ
τὴν ἀρετὴν συνεβούλευσεν εἶναι, καὶ τὴν λοιπὴν
οὔτε παρὰ ἄκοντός τινος οὔτ' αὖ ὅσου ἂν οἱ γεωνό-
μοι βουλευθῶσιν, ἀλλὰ πρῶτον μὲν παρ' ἐκόντων,

ἔπειτα δὲ τοσούτου ὅσου ἐν ταῖς ἀπογραφαῖς ἐτετίμητο, ἀγορασθῆναι ἐκέλευσε. χρήματά τε γὰρ πολλὰ ἀπὸ 5
 τῆς λείας ἦν ὁ Πομπήιος εἰλήφει καὶ ἀπὸ τῶν φόρων τῶν τε τελῶν τῶν προκαταστάντων περιεῖναι σφισιν ἔλεγε, καὶ χρῆναι αὐτά, ἅτε καὶ τοῖς τῶν πολιτῶν κινδύνοις πεπορισμένα, ἐς αὐτοὺς ἐκείνους ἀναλωθῆναι. καὶ μέντοι καὶ τοὺς γεωνόμους 6
 οὐτ' ὀλίγους, ὥστε καὶ δυναστείαν τινὲ ἐοικέναι, οὐτ' ἐξ ὑπευθύνων, ὥστε τινὰ δυσχερᾶναι, καθίστη, ἀλλὰ πρῶτον μὲν τοῦ συχνοῦς τῆς τιμῆς μετασχεῖν, εἰκοσιν, ἔπειτα δὲ τοὺς ἐπιτηδειοτάτους, πλὴν ἑαυτοῦ. πάννυ γάρ τι τοῦτο προδιωμολογήσατο, ὅπως μὴ δι' 7
 ἑαυτόν τι γράφειν νομισθεῖη· αὐτὸς μὲν γὰρ τῇ τε εὐρήσει καὶ τῇ ἐσηγήσει τοῦ πράγματος ἤρκεϊτο, ὥς γε ἔλεγε, τῷ δὲ δὴ Πομπηίῳ καὶ τῷ Κράσσῳ τοῖς τε ἄλλοις φανερώς ἐχαρίζετο.

ἔνεκα μὲν οὖν τῶν γραφέντων ἀναίτιος ἦν, ὥστε 2
 μὴ διαῖραι τὸ στόμα ὑπεναντίον οἱ μηδὲνα τολμῆσαι· καὶ γὰρ προανέγνω αὐτὰ ἐν τῇ βουλῇ, καὶ ὀνομαστὶ ἓνα ἕκαστον αὐτῶν ἀνακαλῶν ἐπηρώτησε μή τί τις αἰτιᾶται, μεταγράψειν, ἢ καὶ παντελῶς ἀπαλείψειν, εἰ γέ τῳ μὴ ἀρέσκειέ τι, ὑποσχόμενος. τὸ δὲ δὴ σύμ- 2
 παν καὶ πάννυ πάντες οἱ δυνατοὶ οἳ γε ἔξω τῆς συνωμοσίας ὄντες ἐδυσχέραινον. καὶ αὐτό γε τοῦτο αὐτοὺς ἐς τὰ μάλιστα ἐλύπει, ὅτι τοιαῦτα συγγεγραφῶς ἦν ὥστε μήτε τινὰ αἰτίαν δύνασθαι λαβεῖν καὶ πάντας σφᾶς βαρύνειν· ὑπώπτενον γὰρ αὐτόν, ἐφ' ᾧπερ 3
 πού καὶ ἐγίγνετο, τό τε πλῆθος ἀπ' αὐτῶν ἀναρτήσεσθαι καὶ ὄνομα καὶ ἰσχὺν καὶ ἐπὶ πάντας ἀνθρώπους ἔξειν. καὶ διὰ τοῦτο, εἰ καὶ μηδεὶς οἱ ἀντέλεγεν, ἀλλ' οὐτι γε καὶ συνεπήνουν. τοῖς μὲν δὴ οὖν ἄλλοις ἐξήρκει τοῦτο, καὶ ἐπηγγέλλοντο μὲν αἰεὶ αὐτῷ

προβουλεύσειν, ἐποιοῦν δὲ οὐδέν, ἀλλὰ διατριβαί
 3 καὶ ἀναβολαὶ τὴν ἄλλως ἐγίγνοντο· ὁ δὲ δὴ Κάτων
 ὁ Μάρκος, ἣν δὲ ἄλλως μὲν ἐπιεικὴς καὶ οὐδενὶ νεο-
 χμῷ ἀρεσκόμενος, οὐ μὴν καὶ ῥώμην τινὰ οὔτε ἐκ
 φύσεως οὔτε ἐκ παιδείας ἔχων, τοῖς μὲν γεγραμμέ-
 νοις οὐδέν οὐδ' αὐτὸς ἐπεκάλει, τὸ δ' ὅλον ἡξίου τῇ
 τε παρούσῃ σφᾶς καταστάσει χρῆσθαι καὶ μηδὲν ἔξω
 2 αὐτῆς ποιεῖν. καὶ ἐμέλλησε μὲν ἐπὶ τούτοις ὁ Καῖ-
 σαρ ἐς τὸ δεσμωτήριον τὸν Κάτωνα ἐξ αὐτοῦ τοῦ
 συνεδρίου ἐξελκύσας ἐμβαλεῖν· ἐπεὶ δὲ ἐκεῖνός τε
 ἐτοιμότατα ἑαυτὸν ἀπάγεσθαι ἐπέδωκε, καὶ τῶν ἄλ-
 λων οὐκ ὀλίγοι οἱ ἐφρέποντο, καὶ τις αὐτῶν Μάρκος
 Πετρήιος ἐπιτιμηθεὶς ὑπ' αὐτοῦ ὅτι μηδέπω διαφει-
 μένης τῆς βουλῆς ἀπαλλάττοιο, ἔφη ὅτι μετὰ Κά-
 τωνος ἐν τῷ οἴκῳ μαῖλλον ἢ μετὰ σοῦ ἐνταῦθα
 3 εἶναι βούλομαι, κατηδέσθη, καὶ τὸν τε Κάτωνα
 ἀφῆκε καὶ τὴν γερουσίαν ἀπήλλαξε, τοσοῦτον μόνον
 ὑπειπὼν ὅτι ἐγὼ μὲν ὑμᾶς καὶ δικαστὰς τοῦ νόμου
 καὶ κυρίους ἐποιησάμην, ὅπως, εἴ τι μὴ ἀρέσειεν
 ὑμᾶς, μηδ' ἐς τὸν δῆμον ἐσενεχθείη· ἐπεὶ δ' οὐκ
 ἐθέλετε προβουλεύσαι, ἐκεῖνος αὐτὸς αἰρήσεται.
 4 καὶ τούτου οὐδ' ἄλλο τι τῇ γερουσίᾳ ἐν τῇ ἀρχῇ
 ταύτῃ ἐπεκοινῶνησεν, ἀλλ' ἐς τὸν δῆμον ἀντικρυς
 2 πάνθ' ὅσα ἐβούλετο ἐσέφερεν. ἐθελήσας δ' οὖν καὶ
 ὥς ὁμογνώμονας τῶν πρώτων τινὰς ἐν τῇ ἐκκλησίᾳ
 λαβεῖν, καὶ γὰρ ἠλπιζε μετεγνωκέναι τε αὐτοὺς καὶ
 πῃ καὶ τὸ πλῆθος φοβηθήσεσθαι, ἤρξατο ἀπὸ τοῦ
 συνάρχοντος, καὶ ἐπύθετο αὐτοῦ εἰ τὰ τοῦ νόμου
 3 μέμφοιτο. ἐπεὶ τ' ἐκεῖνος οὐδέν ἀπεκρίνατο πλὴν
 ὅτι οὐκ ἂν ἀνάσχοιτο ἐν τῇ ἑαυτοῦ ἀρχῇ νεωτερι-
 σθῆναι τι, αὐτὸς τε πρὸς ἱκετείαν αὐτοῦ ἐτράπετο
 καὶ τὸν ὅμιλον συνδεηθῆναι οἱ ἔπεισεν, εἰπὼν ὅτι

ἔξετε τὸν νόμον, ἂν οὗτος ἐθελήσῃ. ὁ οὖν Βίβουλος
 μέγα ἀναβοήσας “οὐχ ἔξετε” ἔφη “τὸν νόμον τοῦτον
 ἐν τῷ ἔτει τούτῳ, οὐδ’ ἂν πάντες ἐθελήσητε”. καὶ 4
 ὁ μὲν ταῦτ’ εἰπὼν ἀπηλλάγη· ὁ δὲ δὴ Καῖσαρ τῶν
 μὲν ἄλλων τῶν ἐν ταῖς ἀρχαῖς ὄντων οὐδένα ἐτι διή-
 ρετο, δείσας μὴ καὶ ἐκείνων τις ἐναντιωθῇ οἱ, τὸν
 δὲ δὴ Πομπήιον τὸν τε Κράσσον καίπερ ἰδιωτεύον-
 τας παραγαγὼν ἐκέλευσε γνώμην περὶ τῶν γεγραμ-
 μένων ἀποφήνασθαι, οὐχ ὅτι οὐκ ἠπίστατο τὴν διά- 5
 νοιαν αὐτῶν, σύμπαντα γὰρ κοινῇ ἔπραττον, ἀλλ’
 ἵνα αὐτοῖς τε ἐκείνοις τιμὴν, ὅτι καίτοι μηδεμίαν ἀρ-
 χὴν ἔχουσι συμβούλοις περὶ τοῦ νόμου χρῶτο, προσ-
 θεῖη, καὶ τοὺς ἄλλους προσκαταπλήξειεν, ὁμογνώ-
 μονας τοὺς πρῶτους τε ὁμολογουμένως ἐν τῇ πόλει
 τότε ὄντας καὶ μέγιστον παρὰ πάντας δυναμένους
 λαβῶν, τῷ τε πλήθει καὶ κατ’ αὐτὸ τοῦτο χαρίσαιοτο, 6
 τεκμηριῶν ὅτι μήτ’ ἀτόπου μήτ’ ἀδίκου τινὸς ὀρέ-
 γοιντο, ἀλλ’ ὧν καὶ ἐκεῖνοι καὶ δοκιμασταὶ καὶ ἐπαι-
 νέται γίγνοιντο. ὁ τε οὖν Πομπήιος μάλα ἀσμένως 5
 “οὐκ ἐγώ” ἔφη “μόνος, ὥς Κυριῖται, τὰ γεγραμμένα
 δοκιμάζω, ἀλλὰ καὶ ἡ ἄλλη βουλὴ πᾶσα, δι’ ὧν οὐχ
 ὅτι τοῖς μετ’ ἐμοῦ, ἀλλὰ καὶ τοῖς μετὰ τοῦ Μετέλλου
 συστρατευσαμένοις ποτὲ γῆν δοθῆναι ἐψηφίσατο. τότε 2
 μὲν οὖν, οὐ γὰρ ἠνύπορει τὸ δημόσιον, εἰκότως ἡ δό-
 σις αὐτῆς ἀνεβλήθη· ἐν δὲ δὴ τῷ παρόντι, παμ-
 πλούσιον γὰρ ὑπ’ ἐμοῦ γέγονε, προσήκει καὶ ἐκεῖ-
 νοις τὴν ὑπόσχεσιν καὶ τοῖς ἄλλοις τὴν ἐπικαρπίαν
 τῶν κοινῶν πόνων ἀποδοθῆναι.” ταῦτ’ εἰπὼν ἐπ- 3
 ἐξῆλθέ τε καθ’ ἕκαστον τῶν γεγραμμένων, καὶ πάντα
 αὐτὰ ἐπήνεσεν, ὥστε τὸν Ὀμίλον ἰσχυρῶς ἠσθῆναι.
 ὁ οὖν Καῖσαρ ἰδὼν τοῦτο ἐκεῖνόν τε ἐπήρετο εἰ βοη-
 θήσοι οἱ προθύμως ἐπὶ τοὺς τάναντία σφίσι πρᾶτ-

- τοντας, καὶ τῷ πλήθει παρήνευσε προσδεηθῆναι πρὸς
4 τοῦτο αὐτοῦ. γενομένου δὲ τούτου ἐπαρθεὶς ὁ Πομπήιος, ὅτι τῆς παρ' αὐτοῦ ἐπικουρίας, καίπερ μηδεμίαν ἡγεμονίαν ἔχοντας, καὶ ὁ ὕπατος καὶ ὁ ὄμιλος ἔχρηξεν, ἄλλα τε πολλὰ ἀνατιμῶν τε καὶ ἀποσεμνύνων αὐτὸν διελέξατο, καὶ τέλος εἶπεν ὅτι, ἂν τις
5 τολμήσῃ ξίφος ἀνελέσθαι, καὶ ἐγὼ τὴν ἀσπίδα ἀναλήψομαι. ταῦθ' οὕτως ὑπὸ τοῦ Πομπηίου λεχθέντα καὶ Κράστος ἐπήνευσεν. ὥστ' εἰ καὶ τισι τῶν ἄλλων μὴ ἤρεσκεν, . . . οἱ ἄλλως τε ἄνδρες ἀγαθοὶ νομιζόμενοι καὶ πρὸς τὸν Καίσαρα ἐχθρῶς, ὥς γε καὶ ἐδόκουν σφίσιν, ἔχοντες, οὐ γάρ πω ἡ καταλλαγὴ αὐτῶν ἐκδηλὸς ἦν, συνήνουν οἷς ἐγγράφει, πρόθυμοι πρὸς τὴν τοῦ νόμου κύρωσιν ἐγένοντο.
- 6 οὐ μέντοι καὶ ὁ Βίβουλος ἐνεδίδου, ἀλλὰ τρεῖς δημάρχους συναγωνιστὰς προσθέμενος ἐκώλυε τὸ νομοθέτημα, καὶ τέλος, ἐπειδὴ μηκέτ' αὐτῷ μηδεμία ἄλλη σκῆψις ἀναβολῆς ὑπελείπετο, ἱερομηνίαν ἐς πάσας ὁμοίως τὰς λοιπὰς τοῦ ἔτους ἡμέρας, ἐν ᾗ οὐδ' ἐς ἐκκλησίαν ὁ δῆμος ἐκ τῶν νόμων συνελθεῖν ἐδύνατο,
2 προηγόρευσε. καὶ ἐπειδὴ ὁ τε Καῖσαρ βραχὺ αὐτοῦ φροντίσας ῥητὴν τινα ἡμέραν προεῖπεν, ἵν' ἐν αὐτῇ νομοθετήσῃ, καὶ τὸ πλῆθος νυκτὸς τὴν ἀγορὰν προκατέλαβεν, ἐπῆλθε μετὰ τῶν παρεσκευασμένων, καὶ πρὸς μὲν τὸ Διοσκόρειον, ἀφ' οὗπερ ἐκεῖνος ἐδημηγόρει, διέπεσε, τὰ μὲν αἰδοῖ τῶν ἀνθρώπων ὑπείκόντων οἱ, τὰ δὲ καὶ νομιζόντων αὐτὸν μὴ καὶ ἐναντιωθήσεσθαι σφίσιν, ὥς δὲ ἄνω τε ἐγένετο καὶ ἀντιλέγειν ἐπειρᾶτο, αὐτός τε κατὰ τῶν ἀναβασμῶν ἐώσθη καὶ αἱ ῥάβδοι αὐτοῦ συνετρίβησαν, πληγὰς τε
4 καὶ τραύματα ἄλλοι τε καὶ οἱ δῆμαρχοι ἔλαβον. καὶ ὁ μὲν νόμος οὕτως ἐκυρώθη, Βίβουλος δὲ τότε μὲν

ἀγαπητῶς ἐσώθη, τῇ δ' ὑστεραία ἐπείρασε μὲν ἐν τῷ συνεδρίῳ αὐτὸν λῦσαι, ἐπέρανε δ' οὐδέν· τῇ γὰρ τοῦ πλήθους σπουδῇ δεδουλωμένοι πάντες ἡσύχαζον. ἀνεχώρησέ τε οὖν οἴκαδε, καὶ οὐκέτι τὸ παρά- 5 παν ἐς τὸ κοινὸν μέχρι τῆς τελευταίας τοῦ ἔτους ἡμέρας παρῆλθεν, ἀλλ' ἐν τῇ οἰκίᾳ καταμένων ἀεὶ τῷ Καίσαρι, ὅσάκις γε ἐνεωτέριζέ τι, ἐνετέλλετο διὰ τῶν ὑπηρετῶν ὅτι ἱερομηνία τε εἴη καὶ οὐδὲν ὀσίως ἐκ τῶν νόμων ἐν αὐτῇ δύναιτο δρασθαι. ἐπεχείρησε 6 μὲν γὰρ αὐτὸν ἐπὶ τούτοις Πούπλιός τις Οὐατίνιος δῆμαρχος ἐς τὸ οἶκημα καταθέσθαι, τῶν δὲ συναρχόντων οἱ ἐναντιωθέντων οὐκ ἐνέβαλεν, ἀλλ' ἐκείνός τε οὕτω τῶν πολιτικῶν ἐξέστη καὶ οἱ δῆμαρχοι οἱ συνεξετασθέντες αὐτῷ οὐκέτ' οὐδὲν δημόσιον ἔπραξαν. ὁ δ' οὖν Μέτελλος ὁ Κέλερ ὃ τε Κάτων, 7 καὶ Μάρκος τις δι' αὐτὸν Φαουώνιος, ζηλωτῆς ἐς τὰ μάλιστα αὐτοῦ ὢν, τέως μὲν οὕτ' ὥμοσαν περὶ τοῦ νόμου, τοῦτο γὰρ ἀρξάμενον τότε, ὥσπερ εἶπον, καὶ ἐπὶ τῶν ἄλλων τῶν ἀτόπων ἐγίγνετο, καὶ ἀπισχυρίζοντο, ἄλλοι τε καὶ ὁ Μέτελλος ὁ ἐς τὸν Νουμιδικὸν ἀναφέρων, μηδέποτε αὐτὸν συνεπαινέσειν· ὥς 2 μέντοι... ἡμέρα ἥ καὶ ἔμελλον τὰ τεταγμένα ἐπιτίμια ὀφλήσειν, ὥμοσαν, ἥτοι κατὰ τὸ ἀνθρώπειον, ὑφ' οὗ πολλοὶ ὑπισχνουνταί τέ τι καὶ ἀπειλοῦσι ῥᾶον ἢ καὶ τῷ ἔργῳ ἐπεξίσαιν, ἢ καὶ ὅτι μάτην ζημιωθήσεσθαι ἔμελλον, μηδὲν ἐκ τῆς ἰσχυρογνωμοσύνης σφῶν τὸ κοινὸν ὠφελήσαντες. ὃ τε οὖν νόμος οὕτως ἐκυ- 3 ρώθη, καὶ προσέτι καὶ ἡ τῶν Καμπανῶν γῇ τοῖς τρία τε πλείω τε ἔτι τέκνα ἔχουσιν ἐδόθη. καὶ διὰ τοῦτο καὶ ἄποικος τῶν Ῥωμαίων ἡ Καπύη τότε πρῶτον ἐνομίσθη.

τὸ μὲν οὖν πλῆθος ἐκ τούτων ὁ Καῖσαρ ἀνηγοτή- 4

σατο, τοὺς δ' ἱππέας τὸ τριτημόριόν σφισι τῶν τε-
 λῶν ἃ ἐμεμίσθωντο ἀφείς· πᾶσαι τε γὰρ αἱ τελωνίαι
 δι' αὐτῶν ἐρίγνοντο, καὶ πολλάκις τῆς βουλῆς δεη-
 θέντες ὅπως ἐκδικίας τινὸς τύχωσιν οὐχ εὗροντο,
 5 ἄλλων τε καὶ τοῦ Κάτωνος ἀντιπραξάντων. ὥς δ' οὖν
 καὶ τοῦτο τὸ ἔθνος μηδ' ἀντειπόντος τινὸς ᾠκειώ-
 σατο, πρῶτον μὲν τὰ πραχθέντα ὑπὸ τοῦ Πομπηίου
 πάντα, μήτε τοῦ Λουκούλλου μήτ' ἄλλου τινὸς ἀν-
 τιστάντος, ἐβεβαίωσεν, ἔπειτα δὲ καὶ ἄλλα πολλὰ
 6 διανομοθέτησε μηδενὸς ἐναντιουμένου. οὐδὲ γὰρ οὐδ'
 ὁ Κάτων ἀντεῖπέ τι, καίπερ ἐν τῇ στρατηγίᾳ, ἣν
 μετὰ ταῦτά οὐ πολλῷ ὕστερον ἔσχε, μηδαμοῦ τῆς
 τῶν νόμων αὐτοῦ προσηγορίας, ὥς καὶ Ἰουλίων ἐπι-
 καλουμένων, ἐπιμνησθείς· τὰ γὰρ δικαστήρια κατ'
 αὐτοὺς ἀποκληρῶν τὸ ὄνομα αὐτῶν γελοιότατα ἀπε-
 κρύπτετο.

τούτους μὲν οὖν, ὅτι πάμπολλοί τέ εἰσι καὶ οὐδ'
 ὅτι οὖν τῇδε τῇ συγγραφῇ συμβάλλονται, παραλείψω·
 8 Κύντος δὲ δὴ Φούπιος Καλῆνος ἀναμῖξ πάντων τὰς
 ψήφους, ἐν γε ταῖς φιλονεικίαις, τά τε κρείττω πρὸς
 σφᾶς ὥς ἐκάστου τῶν γενῶν ἄγοντος καὶ τὰ ἀτοπώ-
 τερα ἐς ἑτέρους ἀπωθοῦντος, οὕσας εὐρών, ἐνομο-
 θέτησε στρατηγῶν χωρὶς αὐτοὺς ὥς ἐκάστους ψηφί-
 ξεσθαι, ἵν' εἰ μὴ καὶ κατ' ἄνδρα, τῷ κρύφα σφᾶς
 τοῦτο ποιεῖν, ἀλλὰ τά γε ἔθνη αὐτῶν ἐκδηλα ὅπως
 φρονοίη γίγνοιτο.

2 τὰ μὲν οὖν ἄλλα αὐτὸς ὁ Καῖσαρ καὶ ἐσηγεῖτο
 καὶ συνεβούλευε καὶ διέταττε πάντα καθάπαξ τὰν τῇ
 πόλει, ὥς καὶ μόνος αὐτῆς ἄρχων· ὅθενπερ χαριεν-
 τιζόμενοί τινες τὸ μὲν τοῦ Βιβούλου ὄνομα παντάπα-
 σιν ἀπεσιώπων, τὸν δὲ δὴ Καῖσαρα δύο καὶ ὠνόμα-
 ξον καὶ ἔγραφον, Γαίόν τε Καῖσαρα καὶ Ἰούλιον Καί-

σαρα ὑπατεύειν λέγοντες· τὰ δὲ δὴ καθ' ἑαυτὸν δι' 3
 ἑτέρων διῆγε. τοῦτο γὰρ δὴ καὶ πάννυ ἰσχυρῶς ἐφυ-
 λάξατο, μηδὲν αὐτὸς ἑαυτῷ δοῦναι· καὶ διὰ τοῦτο
 καὶ ῥᾶον πάνθ' ὅσων ἐπεθύμει κατειργάσατο. αὐτὸς
 μὲν γὰρ οὐδενὸς προσδεῖσθαι ἔλεγεν, ἀλλὰ καὶ σφό-
 δρα τοῖς παροῦσιν ἀρκεῖσθαι ἐσκήπτετο· ἕτεροι δέ, 4
 ὥς καὶ ἀναγκαίου καὶ χρησίμου τοῖς πράγμασιν αὐ-
 τοῦ ὄντος, καὶ ἐσηγήσαντο ὅσα ἠθέλησε καὶ κυρω-
 θῆναι ἐποίησαν, οὐκ ἐν τῷ πλήθει μόνον, ἀλλὰ καὶ
 ἐν αὐτῇ τῇ γερουσίᾳ. ὁ τε γὰρ ὄμιλος τοῦ τε Ἰλλυ- 5
 ρικοῦ καὶ τῆς Γαλατίας τῆς ἐντὸς τῶν Ἀλπεων ἄρ-
 ξαι αὐτῷ μετὰ τριῶν στρατοπέδων ἐπὶ ἔτη πέντε
 ἔδωκε, καὶ ἡ βουλὴ τὴν τε Γαλατίαν τὴν ἐπέκεινα
 τῶν ὄρων καὶ στρατόπεδον ἕτερον προσεπέτρεψε.

φοβηθεὶς δ' οὖν καὶ ὥς μή τι ὁ Πομπήιος ἐν τῇ 9
 ἀπουσίᾳ αὐτοῦ, ἐπειδὴ ὁ Γαβίνιος ὁ Αὐλὸς ὑπατεύσειν
 ἔμελλε, νεωτερίσῃ, ἐκεῖνόν τε ἅμα καὶ τὸν ἕτερον
 ὑπατον Λούκιον Πίσωνα συγγενείας ἀνάγκῃ προση-
 ταιρίσατο· τῷ μὲν γὰρ Πομπηίῳ τὴν θυγατέρα, καί-
 περ ἄλλῳ τινὶ ἡγγυηκῶς, συνώκισε, καὶ αὐτὸς τὴν
 τοῦ Πίσωνος ἔγημε. καὶ ὁ μὲν οὕτω πανταχόθεν 2
 ἐκρατύνθη, Κικέρων δὲ καὶ Λούκουλλος οὐκ ἀρε-
 σκόμενοι τούτοις ἀποκτεῖναι τὸν τε Καίσαρα καὶ τὸν
 Πομπήιον διὰ Λουκίου τινὸς Οὐεττίου ἐπεχείρησαν
 μὲν, οὐκ ἡδυνήθησαν δέ, ἀλλ' ὀλίγου καὶ αὐτοὶ
 προσαπώλοντο. προμηνυθεὶς γὰρ ἐκεῖνος καὶ συλ-
 ληφθεὶς πρὶν τι δοῦναι, κατεῖπεν αὐτῶν· καὶ εἴ γε 3
 μὴ καὶ τὸν Βίβουλον ὥς καὶ συνεπιβουλεύοντά σφι-
 σιν ἐσηγγέλκει, πάντως ἂν τι δεινὸν ἐπεπόνθεσαν·
 νῦν δέ, ὅτι τοῦτον τῷ Πομπηίῳ τὸ πραττόμενον δη-
 λώσαντα ἀμυνόμενος ἠτιᾶτο, ὑπωπτεύθη μηδὲ ἐπὶ
 τῶν λοιπῶν ἀληθεύειν, ἀλλ' ἐκ κατασκευασμοῦ τινος

πρὸς συκοφαντίαν τῶν ἀντιστασιωτῶν σφῶν παρε-
 σκευάσθαι. καὶ περὶ μὲν τούτων ἄλλοι ἄλλα διεθρύ-
 4 λουν· οὐ γάρ που καὶ διηλέγχθη τι, ἀλλ' ἐς τὸ πλη-
 θος ὁ Οὐέτιος ἐσαχθεὶς, καὶ μόνους οὓς εἶπον ὀνο-
 μάσας, ἔς τε τὸ οἶκημα ἐσέπεσε, κἀνταῦθα οὐ πολλῶ
 10 ὕστερον ἐδολοφονήθη· ὕποπτος δ' οὖν ἐκ τούτων ὁ
 Κικέρων τῷ τε Καίσαρι καὶ τῷ Πομπηίῳ γενόμενος
 ἐβεβαιώσατο τὴν ὑπόνοιαν ἐν τῇ ὑπὲρ τοῦ Ἀντωνίου
 ἀπολογίᾳ. οὗτος γὰρ πολλὰ μὲν καὶ δεινὰ καὶ τὸ
 ὑπήκοον τὸ ἐν τῇ Μακεδονίᾳ, ἄρξας αὐτῆς, καὶ τὸ
 2 ἔνσπονδον εἰργάσατο, πολλὰ δὲ καὶ ἀντέπαθε. τὰ
 τε γὰρ τῶν Δαρδάνων καὶ τὰ τῶν πλησιοχώρων σφίσι
 πορθήσας οὐκ ἐτόλμησεν ἐπιόντας αὐτοὺς ὑπομεῖ-
 ναι, ἀλλ' ὥς καὶ ἐπ' ἄλλο τι μετὰ τῶν ἱππέων ὑπο-
 χωρήσας ἔφυγε, καὶ οὕτω τοὺς πεζοὺς ἐκεῖνοι πε-
 ρισχόντες ἐκ τε τῆς χώρας βιαίως ἐξήλασαν καὶ τὴν
 3 λείαν προσαφείλουντο. τὸ δ' αὐτὸ τοῦτο καὶ περὶ
 τοὺς συμμάχους τοὺς ἐν τῇ Μυσίᾳ ποιήσας ἡττήθη
 πρὸς τῇ τῶν Ἰστριανῶν πόλει πρὸς τῶν Σκυθῶν τῶν
 Βασταρνῶν, ἐπιβοηθησάντων αὐτοῖς, καὶ ἀπέδρα.
 οὐ μέντοι καὶ ἐπὶ τούτοις αἰτίαν ἔσχεν, ἀλλ' ἐγράφη
 μὲν ἐπὶ τῇ τοῦ Κατιλίνου συνωμοσίᾳ, ἐάλω δὲ δι'
 ἐκεῖνα, καὶ συνέβη αὐτῷ, ὧν μὲν ἐκρίνετο, μὴ ἐλεγ-
 4 χθῆναι, ὧν δ' οὐκ ἡτιάζετο, κολασθῆναι. καὶ ὁ μὲν
 οὕτως ἀπήλλαξεν, ὁ δὲ δὴ Κικέρων ὑπὲρ αὐτοῦ τότε,
 ἅτε καὶ συνάρχοντός οἱ, ὑπερδικῶν πλείστην κατὰ
 τοῦ Καίσαρος ὥς καὶ αἰτίου τῆς δίκης αὐτῷ γεγενη-
 μένου καταδρομὴν ἐποιήσατο, καὶ τινα αὐτῷ καὶ
 11 προσελοιδόρησεν. ὁ δ' ἥχθητο μὲν ἐπ' αὐτοῖς ὥσπερ
 εἰκὸς ἦν, οὐ μὲν οὕτ' εἶπεν οὕτ' ἔπραξεν ὑβριστι-
 κὸν ἐς αὐτὸν οὐδέν, καίπερ ὑπατεύων. τοὺς γὰρ
 πολλοὺς ἔλεγε συχνὰ καὶ μάταια ἐξεπίτηδες ἐς τοὺς

κρείττονάς σφων ἐς φιλονεικίαν αὐτοὺς ὑπάγοντας...
 ἵν' ἴσοι σφίσι καὶ ὅμοιοι, ἅν γέ τι ὁμοιότροπον ἀντα-
 κούσωσι, δόξωσιν εἶναι· καὶ οὐκ ἡξίου ἀντίπαλον ἐκ
 τούτου οὐδένα ἑαυτῷ ποιεῖν. καὶ διὰ τοῦτο τοῖς τε 2
 ἄλλοις τοῖς τι προπηλακίζουσιν αὐτὸν οὕτω προσεφέ-
 ρετο, καὶ τότε τὸν Κικέρωνα ὁρῶν οὐχ ἑαυτῷ τοσοῦ-
 τον λαιδορήσασθαι ἐθέλοντα ὅσον ἀντακούσαί τι τῶν
 ὁμοίων, ὥς γε καὶ παρισωθῆναί οἱ ἐπιθυμοῦντα, βραχύ
 τε αὐτοῦ ἐφρόντισε καὶ οὐδὲν ὧν ἔλεγε προσεποιή-
 σατο, ἀλλ' εἶα αὐτὸν ἀφθόνως, καθάπερ τισὶν ἐπαί-
 νοις ἑαυτοῦ, ταῖς λαιδορίαις χρῆσθαι. οὐ μέντοι καὶ 3
 παντάπασιν ὀλιγώρως αὐτοῦ ἔσχευεν. ἐπεικεστέραν
 μὲν γὰρ ὄντως φύσιν εἰλήχει, καὶ οὐ πάννυ ῥαδίως
 ἐθυμοῦτο· συχνοὺς δ' οὖν, ἅτε καὶ ἐν τοσοῦτοις
 πράγμασιν, ἐδικαίου, οὐ μὲν ὥστε καὶ δι' ὀργῆς ἢ
 καὶ παραχρῆμα πάντως αὐτὸ ποιεῖν. θυμῷ μὲν δὴ 4
 οὐδὲν ἐχαρίζετο, τοῦ δὲ δὴ καιροῦ διεσκόπει, καὶ
 τοὺς γε πλείους οὐδὲ αἰσθανομένους μετῆει. οὐ γὰρ
 ὅπως δόξειεν ἀμύνεσθαι τινος ἔπρασεν, ἀλλ' ὅπως
 ὅτι ἀνεπιφθονώτατα πρὸς τὸ συμφέρον ἑαυτῷ πάντα
 διοικήσειε. καὶ διὰ τοῦτο καὶ ἀδήλως, καὶ ἐν οἷς
 ἥκιστα ἅν τις προσεδόκησε, τὰς τιμωρίας ἐπῆγε,
 τῆς τε φήμης ἕνεκα, τοῦ μὴ δοκεῖν ὀργίλως ἔχειν, 5
 καὶ τοῦ μὴ τινὰ προαισθανόμενον προφυλάξασθαι ἢ
 καὶ προποιῆσαί τι δεινὸν αὐτόν, πρὶν παθεῖν, ἐπι-
 χειρῆσαι. οὐ γὰρ τῶν ἤδη γεγονότων μᾶλλον τι αὐτῷ
 ἔμελεν ἢ ἵνα... καὶ λυθείη. καὶ τούτου πολλοῖς μὲν 6
 καὶ τῶν μεγάλα αὐτὸν λυπησάντων συνεγίγνωσκεν ἢ
 καὶ ἐπὶ βραχὺ ἐπεξήει, ὅτι οὐδὲν ἔτι κακουργήσειν
 αὐτοὺς ἐπίστευε· πολλοὺς δὲ καὶ ἐπὶ πλεῖον τοῦ
 καθήκοντος ἐς ἀσφάλειαν ἐτιμωρεῖτο, λέγων ὅτι τὸ

μὲν ... οὐκ ἂν ποτε ἀγένητον ... τῆς κολάσεως ὑπερβολῇ πάντως τι δεινὸν πείσεται.

12 ἔξ οὖν τούτων τῶν λογισμῶν καὶ τότε αὐτὸς μὲν τὴν ἡσυχίαν ἤγε, τὸν δὲ δὴ Κλώδιον ἀντιχαρίσασθαι τι αὐτῷ, ὅτι τῆς μοιχείας αὐτοῦ οὐ κατηγόρησε, βουλόμενον αἰσθόμενος παρεσκεύασε κρύφα κατὰ τοῦ

2 Κικέρωνος. καὶ πρῶτον μὲν ἐς τὰ τοῦ πλήθους δικαιώματα αὐτῷ αὐτόν, ὅπως νομίμως ἐκποιηθῇ, συμπράττοντος αὐτῷ καὶ τοῦ Πομπηίου μετέστησεν, ἔπειτα δὲ δήμαρχον εὐθύς ἀποδειχθῆναι διεπράξατο.

3 οὗτος οὖν ὁ Κλώδιος ἐπεστόμισε μὲν καὶ τὸν Βίβουλον ἐσελθόντα τε ἐς τὴν ἀγορὰν ἐπ' ἐξόδῳ τῆς ἀρχῆς, καὶ διανοούμενον μετὰ τῆς τοῦ ὄρκου πιστώσεως καὶ περὶ τῶν παρόντων δημηγορῆσαι, ἐπέθετο

4 δὲ καὶ τῷ Κικέρωνι. καὶ ἐπειδὴ μὴ ἐδόκει οἱ ῥάδιον εἶναι ἄνδρα πάμπολυ ἐν τῇ πολιτείᾳ διὰ τὴν τῶν λόγων δεινότητα δυνάμενον καταλῦσαι, τρέπεται

πρὸς οἰκείωσιν οὐχ ὅτι τοῦ πλήθους, ἀλλὰ καὶ τῶν ἱππέων τῆς τε βουλῆς, παρ' οἷσπερ που καὶ ὁ Κικέρων πλεῖστος ἐφέρετο, ἐλπίσας, ἂν τούτους σφετερίσῃται, ῥαδίως αὐτόν, ἅτε καὶ διὰ φόβον μᾶλλον

5 ἢ δι' εὐνοίαν ἰσχύοντα, καθαιρήσειν. παμπληθεῖς γὰρ ἐκ τῶν λόγων ἐλύπει, καὶ οὐκ ἐς τοσοῦτον οἷ τι ὠφελούμενοι ὑπ' αὐτοῦ ὠκειοῦντο ἐς ὅσον οἱ βλαπτόμενοι ἡλλοτριοῦντο. πρὸς γὰρ τοι τῷ τοὺς πλείους τῶν ἀνθρώπων προχειρότερον ἐπὶ τοῖς δυσχερεστέροις ἀγανακτεῖν ἢ τῶν ἀμεινόνων χάριν τισὶν ἔχειν, καὶ τοῖς μὲν συναγορεύσασί σφισιν ἀποδεδωκέναι τὸν μισθὸν νομίζειν, τοὺς δ' ἀντιδικήσαντας ἀμύνε-

6 σθαι τρόπον τινὰ προαιρεῖσθαι, πικροτάτους ἐχθροὺς ἑαυτῷ ἐσεποίει περιεῖναι τε καὶ τῶν κρατίστων αἰεὶ ποτε ἐπιχειρῶν καὶ τῇ παρρησίᾳ πρὸς πάντας ὁμοίως

ἀκράτῳ καὶ κατακορεῖ χρώμενος, ἅτε καὶ τὴν δόξαν
τοῦ δύνασθαι συνεῖναι τε καὶ εἰπεῖν ἂ μηδεὶς ἄλλος,
καὶ πρὸ τοῦ χρηστὸς εἶναι δοκεῖν, θηρώμενος. ἔκ τε 1
οὖν τούτου, καὶ διότι μέγιστόν τε ἀνθρώπων ἡὔχει
καὶ οὐδένᾳ ἐξ ἴσου ἑαυτῷ ἦγεν, ἀλλὰ ἐν τε τοῖς λό-
γοις ὁμοίως καὶ ἐν τῷ βίῳ πάντας τε ὑπερεφρόνει
καὶ ἰσοδίαίτος οὐδενὶ ἡξιόυ εἶναι, φορτικός τε καὶ
ἐπαχθὴς ἦν, καὶ ἀπὸ τούτων καὶ ὑπ' αὐτῶν ἐκείνων
οἷς ἤρεσκε, καὶ ἐφθονεῖτο καὶ ἐμισεῖτο. ὁ οὖν Κλώ- 13
διος ἐλπίσας αὐτὸν διὰ ταῦτα, ἂν τὴν τε βουλήν καὶ
τοὺς ἱππέας τὸν τε ὄμιλον προπαρασκευάσῃται, ταχὺ
κατεργάσεσθαι, τὸν τε σῖτον προῖκα αὐτίς διένειμε,
τὸ γὰρ μετρεῖσθαι τοῖς ἀπόροις τοῦ τε Γαβινίου ἤδη
καὶ τοῦ Πίσωνος ὑπατευόντων ἐσηγήσατο, καὶ τὰ 2
ἐταιρικά κολλήγια ἐπιχωρίως καλούμενα, ὄντα μὲν
ἐκ τοῦ ἀρχαίου, καταλυθέντα δὲ χρόνον τινα, ἀνε-
νεώσατο· τοῖς τε τιμηταῖς ἀπηγόρευσε μήτ' ἀπαλεί-
φειν ἔκ τινος τέλους μήτ' ἀτιμάζειν μηδένα, χωρὶς
ἢ εἴ τις παρ' ἀμφοτέροις σφίσι κριθεὶς ἀλοίη. τού- 3
τοις οὖν αὐτοὺς δελεάσας καὶ ἕτερόν τινα νόμον
ἔγραψε, περὶ οὗ διὰ πλειόνων ἀναγκαῖόν ἐστιν εἰ-
πεῖν, ὅπως σαφέστερος τοῖς πολλοῖς γένηται. τῆς
γὰρ μαντείας τῆς δημοσίας ἔκ τε τοῦ οὐρανοῦ καὶ ἐξ
ἄλλων τινῶν, ὥσπερ εἶπον, ποιουμένης, τὸ μέγιστον
κῦρος ἢ ἐκ τοῦ οὐρανοῦ εἶχεν, οὕτως ὥστε τὰ μὲν
ἄλλα οἰωνίσματα πολλὰ καὶ καθ' ἑκάστην προᾶξιν,
ἐκεῖνο δὲ ἐσάπαξ ἐπὶ πάσῃ τῇ ἡμέρᾳ γίνεσθαι. τοῦτό 4
τε οὖν ἰδιώτατον ἐν αὐτῷ ἦν, καὶ ὅτι ἐπὶ μὲν τῶν
ἄλλων ἀπάντων ἢ ἐπέτρεπε πραχθῆναι τινα, καὶ ἐγίγ-
νετο μηδενὸς ἔτι καθ' ἑκάστου οἰωνίσματος ἐπαγο-
μένου, ἢ ἐκώλυε, καὶ ἀνεχειρίζετό τι, τὰς δὲ δὴ τοῦ
δήμου διαψηφίσεις πάντως ἐπίσχε, καὶ ἦν πρὸς αὐ-

τὰς αἰεὶ διοσημίᾳ, εἴτε ἐναίσιον εἴτε ἐξαισίον ἐγένετο.
 5 καὶ τὸ μὲν αἴτιον τῆς νομίσεως ταύτης οὐκ ἔχω φρά-
 σαι, γράφω δὲ τὰ λεγόμενα. ἐπεὶ οὖν πολλοὶ ἐμ-
 ποδίζουσιν ἢ νόμων ἐσφορὰς ἢ ἀρχόντων καταστάσεις
 εἰς τὸν δῆμον ἐσαγομένους βουλόμενοι προεπήγγελλον
 ὥς καὶ ἐκ τοῦ οὐρανοῦ τὴν ἡμέραν ἐκείνην μαντευ-
 σόμενοι, ὥστε μηδεμίαν ἐν αὐτῇ κύρωσιν τὸν δῆμον
 6 σχεῖν, φοβηθεὶς ὁ Κλώδιος μὴ γραψαμένου αὐτοῦ
 τὸν Κικέρωνα ἀναβολὴν τέ τινες ἐκ τοῦ τοιούτου καὶ
 τριβὴν τῇ δίκῃ ἐμποιήσωσιν, ἐσήνεγκε μηδένα τῶν
 ἀρχόντων ἐν ταῖς ἡμέραις ἐν αἷς ψηφίσασθαι τι τὸν
 δῆμον ἀναγκαῖον εἶη, τὰ ἐκ τοῦ οὐρανοῦ γιγνόμενα
 παρατηρεῖν.

14 τοιαῦτα μὲν τότε ἐπὶ τὸν Κικέρωνα συνέγραψε.
 καὶ ἐπειδὴ ἐκεῖνος, συνελὶς τὸ γιγνόμενον, Λούκιον
 Νίννιον Κουαδράτον δημαρχοῦντα ἐναντιωθῆναι πᾶσι
 σφισιν ἀντιπαρεσκεύασεν, ἔδεισε μὴ καὶ θόρυβος ἐκ
 τούτου καὶ διατριβὴ τις γένηται, καὶ ὑπῆλθεν αὐτὸν
 2 ἀπατήσας. προδιομολογησάμενος γὰρ αὐτῷ μηδ' ὅτι-
 οὔν, ἂν μηδὲν τῶν νομοθετουμένων ἐμποδίσῃ, κατ'
 αὐτοῦ γράψειν, ἔπειτα τὴν ἡσυχίαν καὶ ἐκείνου καὶ
 τοῦ Νιννίου ἄγοντος διανομοθέτησεν αὐτά, καὶ μετὰ
 3 τοῦτο καὶ τῷ Κικέρωνι ἐπεχείρησε. καὶ ὁ μὲν οὕτω,
 καίτοι φρονιμώτατος ἀξίων εἶναι, τότε ὑπὸ τοῦ Κλω-
 δίου, εἴ γε ἐκεῖνον, ἀλλὰ μὴ τὸν Καίσαρα τοὺς τε ἄλ-
 λους τοὺς μετ' αὐτῶν συνεστηκότας δεῖ λέγειν, ἥπα-
 4 τήθη· ὁ δὲ δὴ νόμος ὃν μετὰ ταῦτα ὁ Κλώδιος ἐσή-
 νεγκεν, ἄλλως μὲν οὐκ ἐδόκει ἐπ' αὐτῷ τίθεσθαι,
 οὐδὲ γὰρ τὸ ὄνομα αὐτοῦ εἶχεν, ἀλλὰ κατὰ πάντων
 ἀπλῶς τῶν πολίτην τινὰ ἄνευ τῆς τοῦ δήμου κατα-
 γνώσεως ἀποκτενούντων ἢ καὶ ἀπεκτονότων ἐσήγετο,
 5 ἔργω δὲ ἐπ' αὐτὸν ὅτι μάλιστα συνεγράφετο. ἔφερε

μὲν γὰρ καὶ ἐπὶ πᾶσαν τὴν βουλήν, ὅτι τοῖς τε ὑπά-
τοις τὴν φυλακὴν τῆς πόλεως, δι' ἧς περ καὶ τὰ τοι-
αῦτά σφισι ποιεῖν ἔξον ἐρίγνετο, προσετετάχει, καὶ
μετὰ τοῦτο καὶ τοῦ Λεντούλου καὶ τῶν ἄλλων τῶν
τότε θανατωθέντων κατεψήφιστο· οὐ μέντοι ἄλλ' ὁ 6
Κικέρων, ἐπειδὴ καὶ ἐσηγγέλκει περὶ αὐτῶν καὶ ἐσή-
γητο αἰὲ καὶ ἐπεψηφίει καὶ τέλος καὶ τὴν τιμωρίαν
σφῶν διὰ γε τῶν τὰ τοιαῦτα ὑπηρετούντων ἐπεποιήτο,
καὶ τὴν αἰτίαν μόνος ἢ καὶ μάλιστα ἔσχε. καὶ διὰ 7
τοῦτο τὰ τε ἄλλα ἰσχυρῶς αὐτῷ ἀντέπρασσε, καὶ τὴν
βουλευτικὴν ἐσθῆτα ἀπορρίψας ἐν τῇ ἱππᾷδι περιε-
νόστει, πάντας τε τοὺς τι δυναμένους, οὐχ ὅπως
τῶν ἐπιτηδείων, ἀλλὰ καὶ τῶν ἀντιστασιωτῶν, καὶ
μάλιστα τὸν τε Πομπήιον καὶ τὸν Καίσαρα, ἅτε μηδὲ
τὴν ἔχθραν αὐτοῦ προσποιούμενον, καὶ ἡμέρας καὶ
νυκτὸς ὁμοίως περιῶν ἐθεράπευε. καὶ ἐβούλοντο 15
γὰρ καὶ ἐκεῖνοι μήτε τὸν Κλώδιον αὐτοὶ παρεσκευα-
κέναι μήτε τοῖς γεγραμμένοις ὑπ' αὐτοῦ ἀρέσκεισθαι
δοκεῖν, τοιάνδε τινὰ ἐπὶ τὸν Κικέρωνα ἀπάτην, σφίσι
μὲν εὐπρεπῇ, ἐκείνῳ δὲ δὴ ἀφανῇ, προσεξεῦρον. ὁ 2
μὲν γὰρ Καῖσαρ ὑπείκειν αὐτῷ συνεβούλευε, μὴ καὶ
κατὰ χώραν μείνας ἀπόληται· καὶ ἵνα γε μᾶλλον ὑπ'
εὐνοίας τοῦτο ποιεῖν πιστευθῇ, ὑποστρατήγῳ οἱ χρή-
σεσθαι ὑπισχνεῖτο, ὅπως μὴ μετ' ὀνείδους ὥς καὶ
ὑπεύθυνος ὢν, ἀλλ' ἐπὶ τε ἀρχῆς καὶ μετὰ τιμῆς ἐκ-
ποδὼν δὴ τῷ Κλωδίῳ γένηται. ὁ δὲ δὴ Πομπήιος 3
τούτου μὲν αὐτόν, τό τε πρᾶγμα ἀπόδρασιν ἀντικρὺς
ὀνομάζων, καὶ ἐς τὸν Καίσαρα ὥς γε καὶ κατ' ἔχθραν
οὐκ ἐπιτηδείως οἱ συμβουλευόντα ὑποσημαίνων, ἀπέ-
τρεπε, γνώμην δὲ ἐδίδου καταμεῖναι καὶ ἑαυτῷ τε
ἅμα καὶ τῇ βουλῇ μετὰ παρρησίας βοηθῆσαι, τὸν τε
Κλώδιον εὐθὺς ἀμύνασθαι· οὔτε γὰρ διαπράξασθαι 4

τι αὐτὸν παρόντος τε ἐκείνου καὶ ἐναντιουμένου δυ-
 νήσεσθαι ἔλεγε, καὶ προσέτι καὶ δίκην δώσειν καὶ
 ἑαυτοῦ τι πρὸς τοῦτο συμπράξαντος. τοιοῦτους αὐ-
 τῶν λόγους λεγόντων, οὐχ ὅτι ἐναντία ἀλλήλοις ἐγίγ-
 νωσκον, ἀλλ' ἵν' ἐκεῖνον ἀνυπόπτως ἀπατήσωσι, τῷ
 5 Πομπηίῳ προσέθετο. οὔτε γὰρ προϋπώπτευέ τι ἐς
 αὐτόν, καὶ ἐπίστευε πάντως ὑπ' αὐτοῦ σωθήσεσθαι.
 τῶν τε γὰρ ἄλλων πολλοὶ καὶ ἡδοῦντο αὐτὸν καὶ ἐτί-
 μων, ὥστε καὶ κινδυνεύοντας συχνοὺς τοὺς μὲν παρὰ
 τῶν δικαστῶν, τοὺς δὲ καὶ παρ' αὐτῶν τῶν κατηγό-
 6 ρων ῥύεσθαι· καὶ ὁ Κλώδιος, ἅτε καὶ ἐν γένει ποτὲ
 αὐτῷ γενόμενος καὶ συστρατεύσας ἐπὶ πολὺν χρόνον,
 οὐδὲν ὅ,τι οὐ κατὰ γνώμην αὐτοῦ ἐδόκει ποιήσῃν.
 τὸν τε Γαβίνιον ἄντικρυς, ἅτε καὶ πάννυ φίλον αὐτῷ
 ὄντα, καὶ τὸν Πίσωνα ἀπὸ τε τῆς ἐπιεικειᾶς καὶ διὰ
 τὴν τοῦ Καίσαρος συγγένειαν ὑπάρξειν οἱ προσεδό-
 16 κησε. τούτοις τε οὖν τοῖς λογισμοῖς κρατήσῃν ἐλ-
 πίδας, καὶ γὰρ ἐθάρσει παρὰ λόγον ὥσπερ ἀνεξετά-
 στως ἐδεδίει, καὶ φοβηθεὶς μὴ καὶ ἐκ πονηροῦ συνει-
 δότος τὴν ἀποδημίαν πεποιῆσθαι δόξῃ, τῷ μὲν Καί-
 σαρι χάριν δὴ τινα ἔχειν ἔλεγε, τῷ δὲ δὴ Πομπηίῳ
 ἐπείσθη.

2 καὶ ὁ μὲν οὕτως ἀπατηθεὶς παρεσκευάζετο ὥς
 καὶ πολὺ τῶν ἐχθρῶν ὑπεροίσων. πρὸς γὰρ δὴ τοῖς
 εἰρημένοις, οἳ τε ἱππεῖς συνελθόντες ἐς τὸ Καπιτώ-
 λιον πρέσβεις ὑπὲρ αὐτοῦ πρὸς τε τοὺς ὑπάτους
 καὶ τὴν γερουσίαν, ἄλλους τέ τινας ἐκ σφῶν καὶ
 βουλευτὰς τὸν τε Ὀρτήσιον τὸν Κύντον καὶ Γάιον
 3 Κουρίωνα, ἔπεμψαν· καὶ ὁ Νίννιος τὰ τε ἄλλα αὐτῷ
 συνήρετο, καὶ τὴν ἐσθῆτα τῷ πλήθει ὥς καὶ ἐπί τιμι
 κοινῇ συμφορᾷ μεταβαλεῖν παρήνευσε. καὶ πολλοὶ
 τοῦτο καὶ τῶν βουλευτῶν . . ., καὶ οὐ πρότερόν γε

μετεβάλλοντο πρὶν τοὺς ὑπάτους σφίσι διὰ προγραφῆς ἐπιτιμῆσαι. ἀλλ' ἦν γὰρ τὰ τῶν ἀντιστασιωτῶν αὐτοῦ 4 δυνατώτερα, οὔτε ὁ Κλώδιος χρηματίσασθαι τι ὑπὲρ αὐτοῦ τῷ Νιννίῳ ἐπέτρεψεν, οὔτε Γαβίνιος τὴν πρόσδο- δον τοῖς ἱππεῦσιν ἐς τὴν βουλὴν ἔδωκεν, ἀλλὰ καὶ ἓνα τινὰ αὐτῶν, ὥς πολὺς ἐνέκειτο, καὶ ἐκ τῆς πολιτείας ἐξήλασε, τῷ τε Ὀρτησίῳ καὶ τῷ Κουρίωνι, ὅτι καὶ ἀθροισθεῖσιν σφίσι συνεγένοντο καὶ τὴν πρεσ- βείαν ὑπέστησαν, ἐπεκάλει. καὶ αὐτοὺς ὁ Κλώδιος 5 ἐς τὸ πλῆθος ἐσαγαγὼν πληγαῖς ἐπὶ τῇ πρεσβείᾳ διὰ τινων προπαρεσκευασμένων συνέκοψε. καὶ μετὰ ταῦτα ὁ τε Πίσων, καίπερ εὐνοϊκῶς τῷ Κικέρωνι δοκῶν ἔχειν, καὶ συμβουλεύσας γε αὐτῷ, ὥς ἑώρα ἀδύνατον ὄν ἄλλως αὐτὸν σωθῆναι, προὔπεξελθεῖν, ὅμως ἐπειδὴ διὰ τοῦτο ἐκεῖνος ὠργίσθη, παρῆλθεν 6 ἐς τὴν ἐκκλησίαν ὅτε πρῶτον ἠδυνήθη, τὰ γὰρ πολλὰ ἠρρώσκει, καὶ πυθομένου τοῦ Κλωδίου τίνα γνώμην περὶ τῶν γεγραμμένων ἔχοι, εἶπεν ὅτι οὐδέν μοι οὔτε ὠμὸν οὔτε σκυθρωπὸν ἔργον ἀρέσκει· καὶ ὁ Γαβίνιος ἐρωτηθεὶς τὸ αὐτὸ τοῦτο οὐχ ὅπως ἐκεῖνον ἐπή- νυσεν, ἀλλὰ καὶ τῶν ἱππέων τῆς τε βουλῆς προσκα- τηγόρησεν. ὁ μέντοι Καῖσαρ, ἔξω γὰρ τοῦ τείχους 17 ὁ Κλώδιος δι' αὐτόν, ἐπειδὴπερ ἐξεστράτευτο, τὸν ὅμιλον συναγαγὼν καὶ ἐκεῖνον ἐπιγνώμονα τῶν γε- γραμμένων ἐποιήσατο, τὴν μὲν παρανομίαν τῶν περὶ τὸν Λέντουλον πραχθέντων κατεψηφίσατο, τὴν μὲν 2 τοι τιμωρίαν τὴν ἐπ' αὐτοῖς γραφομένην οὐκ ἔδοκί- μασεν· ὅσα μὲν γὰρ περὶ τῶν τότε γενομένων ἐφρό- νησε, πάντας εἰδέναι ἔφη, τὴν γὰρ σώζουσάν σφας ψῆφον δεδωκῶς ἦν, οὐ μὲν καὶ προσήκειν ἐπὶ τοῖς παρεληλυθόσι τοιοῦτόν τινα νόμον συγγράφασθαι. Καῖσαρ μὲν ταῦτ' εἶπε, Κράστος δὲ διὰ μὲν τοῦ 3

- νίεος βοήθειάν τινά τῷ Κικέρωνι ἐνεδείκνυτο, αὐτὸς
 δὲ τὰ τοῦ πλήθους ἔπραττε. καὶ ὁ Πομπήιος ὑπισ-
 χνεῖτο μὲν αὐτῷ τὴν ἐπικουρίαν, σκήψεις δὲ τινὰς
 ἄλλοτε ἄλλας ποιούμενος καὶ ἀποδημίας συχνὰς ἐπί-
 4 τηδες στελλόμενος οὐκ ἐπήμυνεν. ἰδὼν οὖν ταῦθ' ὁ
 Κικέρων καὶ φοβηθεὶς αὐτίς ἐπεχείρησε μὲν ὅπλα
 ἄρασθαι, τὰ τε γὰρ ἄλλα καὶ τὸν Πομπήιον φανερώς
 προεπηλάκιζε, κωλυθεὶς δὲ ὑπὸ τε τοῦ Κάτωνος καὶ
 τοῦ Ὀρτησίου, μὴ καὶ ἐμφύλιος ἐκ τούτου πόλεμος
 γένηται, τότε δὴ καὶ ἄκων μετὰ τε αἰσχύνης καὶ μετὰ
 κακοδοξίας, ὥς καὶ ἐκ τοῦ συνειδότος ἐθελοντῆς πε-
 5 φευγῶς, μετέστη. πρὶν δὲ δὴ ἀφορμῆσαι, ἔς τε τὸ
 Καπιτώλιον ἀνέβη καὶ ἀγαλμάτιόν τι Ἀθηνᾶς ἀνέ-
 θηκε, φυλακίδα αὐτὴν ὀνομάσας. ὑπεξῆλθε δὲ ἔς
 Σικελίαν· προστάτης τε γὰρ αὐτῇ ἐγεγόνει, καὶ ἐλ-
 πίδα πολλὴν ἐν τε τοῖς δήμοις καὶ ἐν τοῖς ἰδιώταις
 6 τῷ τε ἄρχοντι αὐτῆς εἶχε τιμηθήσεσθαι. φυγόντος
 δ' αὐτοῦ ὁ νόμος τὸ κῦρος, οὐχ ὅπως οὐκ ἐναντιω-
 θέντος τινός, ἀλλὰ καὶ σπουδασάντων ἄλλων τε καὶ
 αὐτῶν ἐκείνων οἱ ὑπὲρ τοῦ Κικέρωνος ἀνὰ πρῶτους
 πράττειν ἐδόκουν, ἐπειδὴ περ ἅπαξ ἐκποδῶν ἐγεγό-
 νει, ἔλαβε· καὶ ἥ τε οὐσία αὐτοῦ ἐδημεύθη, καὶ ἡ
 οἰκία ὥσπερ τινὸς πολεμίου κατεσκάφη, τό τε ἔδα-
 7 φος αὐτῆς ἐς νεὼν ἐλευθερίας ἀνέθηκαν. αὐτῷ τε
 ἐκείνῳ ἥ τε φυγὴ ἐπετιμήθη καὶ ἡ ἐν τῇ Σικελίᾳ
 διατριβὴ ἀπερρήθη· τρισχιλίους τε γὰρ καὶ ἑπτακο-
 σίους καὶ πεντήκοντα σταδίους ὑπὲρ τὴν Ῥώμην ὑπερ-
 ωρίσθη, καὶ προσεπεκηρύχθη ἵν' εἰ δὴ ποτε ἐντὸς
 αὐτῶν φανείη, καὶ αὐτὸς καὶ οἱ ὑποδεξάμενοι αὐτὸν
 ἀνατὶ διόλωνται.
- 18 καὶ ὁ μὲν ἐς τὴν Μακεδονίαν διὰ τοῦτο μετέστη
 καὶ ἐκεῖ διέτριβεν ὀδυρόμενος· ἐντυχὼν δ' αὐτῷ

Φιλίσκος τις ἀνὴρ ἐν τε ταῖς Ἀθήναις συγγεγονώς
 οἱ καὶ τότε κατὰ τὴν τύχην συντυχῶν “οὐκ αἰσχύνη”
 ἔφη, “ὦ Κικέρων, θρηνηῶν καὶ γυναικείως διακείμε-
 νος; ὥς ἔγωγε οὐ ποτ’ ἂν σε προσεδόκησα οὕτω μα-
 λακισθῆσθαι, πολλῆς μὲν παιδείας καὶ παντοδα-
 πῆς μετεσχηκότα, πολλοῖς δὲ καὶ συνηγορηκότα.”
 καὶ ὅς ὑπολαβὼν εἶπεν “ἀλλ’ οὐδέν τοι ὁμοίον ἐστίν, 2
 ὦ Φιλίσκε, ὑπὲρ ἄλλων τέ τινα λέγειν καὶ ἑαυτῷ
 συμβουλεύειν. τὰ μὲν γὰρ ὑπὲρ τῶν ἀλλοτρίων
 λεγόμενα, ἀπὸ ὀρθῆς καὶ ἀδιαφθόρου τῆς γνώμης
 προΐόντα, καιρὸν ἐς τὰ μάλιστα λαμβάνει· ὅταν δὲ
 δὴ πάθῃμά τι τὴν ψυχὴν καταλάβῃ, θολουῦται καὶ
 σκοτοῦται καὶ οὐδέν δύναται καίριον ἐννοῆσαι. ὅθεν
 πού πάνυ καλῶς εἴρηται ὅτι ῥᾶον παραινέσαι ἑτέροις
 ἐστὶν ἢ αὐτὸν παθόντα καρτερεῖν.” “λέγεις μὲν 3
 τι” ἔφη ὁ Φιλίσκος “ἀνθρώπινον· οὐ μέντοι καὶ
 ἡξιούν σε, τοσαύτῃ μὲν φρονήσει κεχρημένον, τοσαύ-
 την δὲ σοφίαν ἡσκηκότα, μὴ οὐ προπαρεσκευάσθαι
 πρὸς πάντα τὰ ἀνθρώπινα, ἵν’ εἴ τι καὶ παράλογόν
 σοι προσπέσοι, μή τι γε καὶ ἄφρακτόν σε εὖροι. ἐπεὶ 4
 δ’ οὖν ἐν τούτῳ καθέστηκας, καὶ γὰρ ἂν τι ὠφε-
 λῆσαιμί σε διαλεξάμενός τι τῶν προσφόρων, ἵν’ ὥσπερ
 οἱ τὰ φορτία συναιρόμενοί τισιν ἐπικουφίζουσιν αὐ-
 τοὺς, καὶ ἐγὼ σοι τὸ πάθος τοῦτο ἐπελαφρύναιμι,
 τοσοῦτῳ ῥᾶον ἐκείνων ὅσῳ μηδὲ τὸ βραχύτατον αὐ-
 τοῦ μεταλήψομαι. οὐ γάρ που καὶ ἀπαξιώσεις παρα- 5
 μυθίου τινὸς παρ’ ἑτέρου τυχεῖν. εἰ μὲν γὰρ αὐτάρ-
 κης ἑαυτῷ ἦσθα, οὐδὲν ἂν ἡμῖν τῶν λόγων τούτων
 ἔδει· νῦν δ’ ὁμοιον πέπονθας ὥσπερ εἰ Ἰπποκρά-
 τῆς ἢ Δημοκρίδῆς ἢ καὶ ἄλλος τις τῶν πάνυ ἰατρῶν
 νοσήματι δυσιάτῳ περιπεσὼν ἀλλοτριᾶς χειρὸς πρὸς
 τὴν ἄκρην αὐτοῦ προσεδεήθη.” “ἀλλ’ εἴ γέ τινα” 19

ἔφη ὁ Κικέρων “τοιοῦτον ἔχεις λόγον ὥστε τὴν ἀχλὺν μου ταύτην ἀπὸ τῆς ψυχῆς ἀφελεῖν καὶ ἐς τὸ ἀρχαῖόν με φῶς ἐπαναγαγεῖν, ἐτοιμότητός εἰμι ἀκούειν. ὥσπερ γὰρ τῶν φαρμάκων, οὕτω δὴ καὶ τῶν λόγων καὶ διαφοραὶ πολλαὶ καὶ δυνάμεις ποικίλαι εἰσὶν, ὥστ’ οὐδὲν θαυμαστὸν εἰ καὶ ἐμὲ τὸν λαμπρὸν ἐν τε τῇ γερουσίᾳ καὶ ἐν ταῖς ἐκκλησίαις τοῖς τε δικαστηρίοις σοφίᾳ τινὶ καταιονήσεις.”

- 2 “φέρε οὖν” εἶπεν ὁ Φιλίσκος, “ἐπειδὴ περ ἀκούειν ἔτοιμος εἼ, σκεψώμεθα πρῶτον μὲν εἰ κακὰ ὡς ἀληθῶς ἐστὶ ταῦτα τὰ περιεστηκότα σε, ἔπειτα δὲ τίνα τρόπον αὐτὰ ἀκесώμεθα. ἐγὼ τοίνυν πρῶτον μὲν ἀπάντων ὁρῶ σε ὑγιαίνοντα τῷ σώματι καὶ εὖ μάλα ἐρρωμένον, ὅπερ που πρῶτον κατὰ φύσιν ἀγαθόν
- 3 ἐστὶν ἀνθρώποις, ἔπειτα δὲ τὰ ἐπιτήδεια αὐτάρκη κεκτημένον, ὥστε μήτε πεινῆν μήτε διψῆν ἢ ῥιγοῦν ἢ καὶ ἄλλο τι ἄτοπον ὑπ’ ἀπορίας ὑπομένειν, ὃ δὴ καὶ δεύτερον εἰκότως ἂν τις ἀγαθὸν ἀνθρώπῳ φύσει τιθείη. ὅταν γάρ τινι ἢ τε τοῦ σώματος σύστασις εὖ ἔχῃ καὶ διαρκεῖν ἀφροντιστῶν δύνηται, πάντα τὰ
- 20 πρὸς εὐδαιμονίαν ἐπιβάλλοντα καρποῦται.” ὁ οὖν Κικέρων ὑπολαβὼν ἔφη “ἀλλ’ οὐδὲν τῶν τοιούτων ὄφελός ἐστιν, ὅταν τοῦ τὴν ψυχὴν λυπῇ τι καὶ δάκνη· πολλῷ γὰρ πλεῖον αἱ ἐκείνης φροντίδες ταλαιπωροῦσί τινα ἢ αἱ τοῦ σώματος εὐπάθειαι τέρπουσιν. ὥσπερ καὶ ἐγὼ νῦν οὐδὲν οὔτε τῆς τοῦ σώματος ὑγείας προτιμῶ, νοσῶν γε τὴν γνώμην, οὔτε τῆς τῶν ἐπι-
- 2 τηδείων εὐπορίας· πολλῶν γὰρ ἀπεστέρημαι.” καὶ ὅς “καὶ τοῦτό σε” ἔφη “λυπεῖ; εἰ μὲν γὰρ ἐνδεήσεσθαι τῶν ἀναγκαίων ἔμελλες, λόγον ἂν τινα εἶχεν ἄχθεσθαί σε τοῖς ἀπολωλόσιν· εἰ δὲ ἐκπλεά σοι πάντα τὰ ἐπιτήδεια ὑπάρχει, τί ἀνιᾷ ὅτι μὴ καὶ πλείω κέ-

κτησαι; πᾶν γὰρ τὸ ὑπὲρ τὴν χρεῖαν τινὲ ὄν περιτ-
τόν ἐστι, καὶ ἐν τῷ ἴσῳ καὶ παρὸν καὶ ἀπὸν καθε-
στηκεν, ἐπεὶ τοι καὶ πρότερον οὐδὲν δήπου τοῖς μὴ 3
ἀναγκαίοις ἔχρῳ, ὥστε καὶ τότε μὴ εἶναι ὦν μὴ ἔχρη-
ξες, ἢ καὶ νῦν εἶναι ὦν μὴ δέῃ, νόμιζε. καὶ γὰρ
οὐδὲ πατρῷά σοι τὰ πολλὰ αὐτῶν γέγονεν, ὥστε σε
σπουδὴν ἰδιωτέραν περὶ αὐτὰ ποιεῖσθαι, ἀλλ' ὑπό-
τε τῆς γλώττης καὶ ὑπὸ τῶν λόγων σου πεπόρισται,
δι' οὓς καὶ ἀπόλωλεν. οὐκ οὖν ἀγανακτεῖν προσήκει 4
εἰ καθάπερ ἐκτῆθη τινά, οὕτω καὶ ἀπεβλήθη. οὐδὲ
γὰρ οὐδ' οἱ ναύκληροι πάννυ χαλεπῶς φέρουσι πολλὰ
ζημιούμενοι· λογίζεσθαι γάρ, οἶμαι, φρονίμως ἐπί-
στανται ὅτι ἢ θάλαττα ἢ διδοῦσά σφισιν αὐτὰ καὶ
ἀφαιρεῖται.

καὶ περὶ μὲν τούτων ἱκανά· ἀποχρῆν τε γὰρ ἄν- 21
θρώπῳ πρὸς εὐδαιμονίαν τὸ τὰ ἀρκοῦντα κεκτῆσθαι
καὶ μηδενὸς ὦν τὸ σῶμα χρῆζει προσδεῖσθαι νομίζω,
καὶ πᾶν τὸ περιττόν καὶ φροντίδας καὶ πράγματα
καὶ φθόνους ἔχειν ἡγοῦμαι. ἐπειδὴ δὲ ἔφησθα ὅτι 2
οὐδεμία ἀπόλαυσις τῶν τοῦ σώματος ἀγαθῶν ἐστίν,
ἂν μὴ καὶ τὰ τῆς ψυχῆς προσυπάρχη τινί, ἐστὶ μὲν
ἀληθὲς ὁ λόγος, ἀδύνατον γάρ, κακῶς αὐτῆς ἐχού-
σης, μὴ οὐ καὶ τοῦτ' αὐτῇ συννοσεῖν, ἐγὼ μέντοι
πολλῷ ῥᾶον οἶμαι εἶναι τῆς εὐεξίας τῆς γνώμης ἐπι-
μεληθῆναι τινὶ ἢ τῆς τοῦ σώματος. τοῦτο μὲν γάρ, 3
ᾗτε καὶ σάρκινον ὄν, πολλὰ μὲν ἄτοπα ἐν ἑαυτῷ ἔχει,
πολλῆς δὲ ἐπικουρίας παρὰ τοῦ δαιμονίου δεῖται·
ἐκείνη δὲ δῆ, οἷα θειοτέρας φύσεως οὖσα, καὶ ῥυθ-
μίζεσθαι καὶ νουθετεῖσθαι ῥαδίως δύναται. οὐκοῦν
κάνταῦθα ἰδῶμεν τί τέ σοι τῶν τῆς ψυχῆς ἀγαθῶν
ἀπέστη, καὶ τί τῶν κακῶν προσγενόμενον οὐκ ἂν
ἀποτριψαίμεθα. ὁρῶ τοίνυν ἔγωγε πρῶτον μὲν φρο- 22

νιμώτατόν σε ἀνθρώπων ὄντα· τεκμήριον δὲ ὅτι
 πλεῖστα μὲν καὶ τὴν βουλήν καὶ τὸν δῆμον, ἐν οἷς
 συνεβούλευσάς τι αὐτοῖς, ἔπεισας, πλεῖστα δὲ καὶ
 τοὺς ἰδιώτας, ἐν οἷς συνηγόρησάς σφισιν, ὠφέλησας·
 2 ἔπειτα δὲ καὶ δικαιοτάτον· πανταχοῦ γοῦν ὑπὲρ τε
 τῆς πατρίδος καὶ τῶν φίλων ἀνταγωνιζόμενος τοῖς
 ἐπιβουλεύουσιν αὐτοῖς ἐξήτασαι· καὶ αὐτά γε ταῦτα
 ἃ νῦν πέπονθας, οὐ δι' ἄλλο τι συμβέβηκέ σοι ἢ ὅτι
 πάνθ' ὑπὲρ τῶν νόμων καὶ τῆς πολιτείας καὶ λέγων
 3 καὶ πράττων διετέλεις. καὶ μὴν ὅτι καὶ σωφροσύνης
 ἐς τὰ πρῶτα ἀνήκεις, αὐτὸ τὸ ἐπιτήδευμά σου δη-
 λοῖ· οὐ γὰρ οἷόν τ' ἐστὶ δουλεύοντά τινα ταῖς τοῦ
 σώματος ἡδοναῖς ἐν μέσῳ τε αἰεὶ φαίνεσθαι καὶ ἐν
 τῇ ἀγορᾷ ἀναστρέφεσθαι, μαρτύρια τὰ ἡμερινὰ ἔργα
 4 τῶν νυκτερινῶν ποιούμενον. οὕτω δὲ δὴ τούτων
 ἐχόντων ἐγὼ μὲν σε καὶ ἀνδρειότατον ὥμην εἶναι,
 τοσαύτη μὲν ῥώμη διανοίας, τοσαύτη δὲ καὶ ἰσχύι λό-
 γων χρώμενον· σὺ δέ, ὥς ἔοικας, αὐτὸς ἑαυτοῦ, ἐκ-
 πλαγεὶς ὅτι παρὰ τε τὴν ἐλπίδα καὶ παρὰ τὴν ἀξίαν
 5 ἔπταισας, παρήρησαί τι τοῦ σφόδρα ἀνδρείου. ἀλλὰ
 τοῦτο μὲν εὐθὺς ἀπολήψῃ· τοιούτων δὲ τῶν κατὰ
 σὲ ὄντων, καὶ εὖ μὲν ἤκουτος τοῦ σώματος, εὖ δὲ καὶ
 τῆς ψυχῆς, οὐχ ὁρῶ τί τὸ λυποῦν ἐστί σε."

23 ταῦτα αὐτοῦ εἰπόντος ὁ Κικέρων ἔφη "οὐ δοκεῖ
 οὖν σοι μέγα κακὸν εἶναι ἀτιμία καὶ φυγή, καὶ τὸ
 μήτ' οἴκοι διατρίβειν ... μετὰ τῶν φίλων εἶναι, ἀλλὰ
 ἐκ τῆς πατρίδος μεθ' ὕβρεως ἐκπεπτωκότα ζῆν ἐν
 ἀλλοτρίᾳ γῇ καὶ ἀλᾶσθαι, φυγάδα προσαγορευόμε-
 νον, καὶ γέλωτα μὲν τοῖς ἐχθροῖς, αἴσχος δὲ τοῖς οἰ-
 2 κείοις παρέχοντα." "οὐδαμῇ ἔμοιγε" εἶπεν ὁ Φιλίσ-
 κος. "δύο γὰρ τούτων ὄντων ἐξ ὧν συνεστήκαμεν,
 ψυχῆς τε καὶ σώματος, καὶ ῥητῶν ἑκατέρῳ παρ' αὐ-

τῆς τῆς φύσεως καὶ ἀγαθῶν καὶ κακῶν δεδομένων,
 εἰ μὲν τι περὶ ταῦθ' ἀμαρτάνοιτο, καὶ βλαβερόν ἂν
 εἰκότως καὶ αἰσχροὺν νομίζοιτο, εἰ δ' ὀρθῶς ἔχοι, καὶ
 μᾶλλον ἂν ὠφέλιμον εἴη. ὃ καὶ σοὶ νῦν ὑπάρχει. τὰ 3
 γὰρ δὴ ἄλλ' ἐκεῖνα καὶ αἰ ἀτιμίαι, καὶ εἰ δὴ τι τοι-
 οῦτον ἕτερον, νόμῳ τε καὶ δοκῇσει τινὶ καὶ αἰσχροῖ
 καὶ κακὰ ἐστὶ, καὶ οὐδὲν οὔτε τῷ σώματι οὔτε τῇ
 ψυχῇ λυμαίνεται. ποῖον μὲν γὰρ ἂν σῶμα εἰπεῖν
 ἔχοις νενοσηκὸς ἢ καὶ ἀπολωλός, ποῖαν δὲ ψυχὴν
 ἀδικωτέραν ἢ καὶ ἀμαθεστέραν γεγонуῖαν ὑπ' ἀτι-
 μίας καὶ φυγῆς ἢ καὶ ἄλλου τινὸς τῶν τοιούτων; ἐγὼ
 μὲν γὰρ οὐχ ὁρῶ. τὸ δὲ αἴτιον ὅτι οὐδὲν σφων φύ- 4
 σει κακὸν ἐστὶν, ὥσπερ οὐδ' ἡ ἐπιτιμία οὐδ' ἡ ἐν
 τῇ πατρίδι διατριβὴ φύσει χρηστή, ἀλλ' ὅποῖά ποτ'
 ἂν τις ἕκαστος ἡμῶν περὶ αὐτὰ δοξάσῃ, τοιαῦτα καὶ
 δοκεῖ εἶναι. ἀντίκα τὴν ἀτιμίαν οὐκ ἐπὶ τοῖς αὐτοῖς 5
 παντελῶς ἄνθρωποι νομίζουσιν, ἀλλ' ἔστιν ἃ τῶν
 ἔργων ἐπαίτια παρὰ τισὶν ὄντα παρ' ἄλλοις ἐπαι-
 νεῖται, καὶ ἕτερα πρὸς τινῶν τιμώμενα πρὸς ἑτέρων
 κολάζεται· εἰσὶ δὲ οἱ καὶ τὴν ἀρχὴν οὔτε τὸ ἔργον
 αὐτῆς ἴσασι. καὶ πάννυ εἰκότως· ὅσα γὰρ μὴ προσ- 6
 ἄπτεται τῶν τῇ φύσει τοῦ ἀνθρώπου προσηκόντων,
 οὐδ' ἀνήκειν ἐς αὐτὸν νομίζεται. ὥσπερ ἂν οὖν, εἰ
 κρίσις τις ἢ καὶ ψήφισμά τι ἐγένετο τὸν δεῖνα νοσεῖν
 ἢ τὸν δεῖνα αἰσχροὺν εἶναι, γελοιότατον ἂν δῆπουθεν
 ἦν, οὔτω καὶ περὶ τῆς ἀτιμίας ἔχει. τὸ δ' αὐτὸ τοῦτο 24
 καὶ περὶ τὴν φυγὴν ἔγωγε ὁρῶ ὄν. ἀποδημία γάρ
 τις ἀτιμός ἐστιν, ὥστ' εἴπερ αὐτὴ καθ' αὐτὴν ἡ ἀτι-
 μία μηδεμίαν κακίαν ἔχει, οὐδὲ τῇ φυγῇ δῆπου
 προστρίψασθαί τι κακὸν δύναται, ἐπεὶ τὴν γε ἄλλως 2
 συχνοὶ πλεῖστον ὅσον χρόνον οἱ μὲν ἄκοντες, οἱ δὲ
 καὶ ἐκόντες ἀποδημοῦσι, καὶ τινες καὶ πάντα τὸν

- βίον καταναλίσκουσι περινοστοῦντες, ὥσπερ αἰὲ παν-
 ταχόθεν ἐξελαυνόμενοι, καὶ οὐδὲν μέντοι παρὰ τοῦτο
 3 βλάπτεσθαι νομίζουσιν. οὐ μὴν οὐδὲ διαφέρει τι
 ἐκούσιόν τινα ἢ μὴ τοῦτο ποιεῖν· οὐδὲ γὰρ οὐδ' ὁ
 ἄκων σωμασκῶν ἥττόν τι ἔρρωται τοῦ ἐθελοντὶ αὐτὸ
 δρῶντος, οὐδ' ὁ ἄκων ναυτιλλόμενος ἥττονά τινα
 ὠφέλειαν τοῦ ἐτέρου κτᾶται. καὶ αὐτό γε τοῦτο τὸ
 ἀκούσιον οὐχ ὁρῶ δυνάμενον ἀνδρὶ φρονίμῳ συμβῆ-
 4 ναι. ὥστ' εἶπερ ἐν τούτῳ τὸ διάφορον τοῦ τε εὖ καὶ
 τοῦ κακῶς πράττειν ἐστὶν ὅτι τὰ μὲν ἐθελονταὶ ἐτοι-
 μως, τὰ δ' ἄκοντες χαλεπῶς ποιούμεεν, εὐθεράπευ-
 τον· ἐὰν γὰρ τοι πάντα τὰ ἀναγκαῖα ἐκούσιοι ὑπο-
 μένωμεν καὶ πρὸς μηδὲν αὐτῶν ἡττώμεθα, συνανή-
 ρηται πάντα κακεῖνα, ὅσα ἂν ἐν τῷ ἀκουσίῳ θῇ τις
 5 εἶναι. καὶ γὰρ πού καὶ ἀρχαῖος λόγος καὶ μάλα εὖ
 ἔχων ἐστὶν ὅτι δεῖ ἡμᾶς μὴ ὅσα ἂν βουλώμεθα ἀξιοῦν
 γίνεσθαι, ἀλλ' ὅσα ἂν ἐκ τινος ἀνάγκης γίννηται
 βούλεσθαι. οὕτε γὰρ αὐθαίρετον τὸν τοῦ βίου τρό-
 6 πον ἔχομεν οὐθ' αὐτῶν ἐσμέν· ἀλλ' ὅπως ἂν τῇ
 τύχῃ δόξῃ, καὶ ὅποιος ἂν ἐκάστῳ ἡμῶν δαίμων ἐκ-
 πληρωτῆς τοῦ τεταγμένου δοθῇ, τοιοῦτον ἀνάγκη
 καὶ ἐκεῖνον ἡμᾶς ποιεῖσθαι.
- 25 ταῦτα μὲν δὴ τοιαῦτά ἐστιν, ἂν τ' ἐθέλωμεν ἂν
 τε καὶ μή· εἰ δέ σε οὐχὶ ἡ ἀτιμία αὐτὴ οὐδ' ἡ φυγὴ
 αὐτὴ λυπεῖ, ἀλλ' ὅτι μὴ μόνον μηδὲν ἡδικῆκώς τὴν
 πατρίδα, ἀλλὰ καὶ πολλὰ εὐηργετηκώς ἡτίμωσαί τε
 καὶ ἐξελήλασαι, λόγισαι τοῦθ' ὅτι ἐπειδήπερ ἅπαξ
 ἐπέπρωτό σοι τοιοῦτό τι παθεῖν, κάλλιστον δήπου
 καὶ ἄριστον συμβέβηκε τὸ μηδὲν ἀδικήσαντά σε ἐπη-
 2 ρεᾶσθαι. σὺ μὲν γὰρ πάντα τὰ καθήκοντα τοῖς πο-
 λίταις συνεβούλευσας καὶ ἔπραξας, οὐκ ἰδιωτεύων,
 ἀλλ' ὑπατεύων, οὐδ' ἰδίᾳ τι πολυπραγμονῶν, ἀλλὰ

τοῖς τῆς βουλῆς δόγμασι πειθόμενος, οὐ κατὰ στάσιν,
 ἀλλ' ἐπὶ τῷ βελτίστῳ γενομένοις· ὁ δεῖνα δὲ καὶ ὁ 3
 δεῖνα ἐκ δυναστείας καὶ ἐπηρείας πάντα κατὰ σοῦ
 συνεσκευάσαντο, ὥστ' ἐκείνοις μὲν καὶ ἄχθεσθαι καὶ
 λυπεῖσθαι ἐπὶ τῇ ἀδικίᾳ προσήκει, σοὶ δὲ δὴ ἀν-
 δρείως φέρειν τὰ δόξαντα τῷ δαίμονι καὶ καλὸν καὶ
 ἀναγκαῖόν ἐστιν. οὐ γάρ που μᾶλλον ἂν ἐθελήσais 4
 τῷ τε Κατιλίᾳ συμπράξας καὶ τῷ Λεντούλῳ συνο-
 μόσας, καὶ πάντα μὲν τὰναντία τῶν συμφερόντων
 τῇ πατρίδι παραινέσας, μηδὲν δὲ τῶν προσταχθέν-
 των σοι ὑπ' αὐτῆς ποιήσας, οἴκοι μένειν ἀδικήσας ἢ
 κατορθώσας φυγεῖν. οὐκοῦν εἰ καὶ τῆς δόξης σοι 5
 μέλει, πολλῷ που αἰρετώτερόν ἐστι μηδὲν ἀδική-
 σαντά σε ἐκπεπτωκέναι ἢ κακουργήσαντά τι οἴκοι με-
 μενηκέναι· τά τε γὰρ ἄλλα καὶ ἡ αἰσχύνη τοῖς ἀδί-
 κως ἐκβαλοῦσί τινα, ἀλλ' οὐ τῷ κατ' ἐπήρειαν ἐξε-
 λαθέντι προσγίγνεται. καίτοι ἔγωγε ἀκούω τοῦθ' 26
 ὅτι οὐκ ἄκων οὐδ' ἄλους μετέστης, ἀλλ' ἐθελοντῆς
 ἐμίσησας τὸν μετ' αὐτῶν βίον, ἅτε μήτε βελτίους
 σφᾶς ποιῆσαι δυνάμενος μήτε συναπολέσθαι σφίσιν
 ὑπομένων, καὶ ἔφυγες οὐ τὴν πατρίδα, ἀλλὰ τοὺς
 ἐπιβουλεύοντας αὐτῇ. ὥστ' ἐκεῖνοι μὲν καὶ ἄτιμοι
 καὶ ἐξόριστοι εἶεν ἂν, πάντα τὰγαθὰ ἐκ τῶν ψυχῶν 2
 ἐκβεβληκότες, σὺ δὲ ἐπίτιμος καὶ εὐδαίμων, μήτ'
 ἀτόπως τινὶ δουλεύων καὶ πάντα τὰ προσήκοντα ἔχων,
 ἂν τε ἐν Σικελίᾳ ἂν τε ἐν Μακεδονίᾳ ἂν τε καὶ ἄλ-
 λοθὶ που τῆς οἴκουμένης ζῇν ἐθελήσῃς. οὐ γὰρ δὴ-
 που τὰ χωρία οὔτε εὐτυχίαν οὔτε κακοδαιμονίαν τινὰ
 δίδωσιν, ἀλλὰ καὶ αὐτὸς ἕκαστος αὐτῷ καὶ πατρίδα
 καὶ εὐδαιμονίαν αἰεὶ καὶ πανταχοῦ ποιεῖ. καὶ ταῦθ' 3
 ὁ Κάμιλλος ἐννοήσας ἠδέως ἐν Ἀρδέᾳ κατῴκησε,
 ταῦθ' ὁ Σκιπίων λογισάμενος ἀλύπως ἐν Λιτέρνῳ

κατεβίω. τί γὰρ δεῖ τὸν Ἀριστείδην, τί δὲ τὸν Θεμιστοκλέα λέγειν, οὓς ἐνδοξοτέρους ἢ φυγὴν ἐποίησε, τί τὸν Σόλωνα, ὃς ἐκὼν ἔτη δέκα ἀπεξενώθη;

- 4 μὴ οὖν μηδὲ σὺ μήτε χαλεπὸν τι τῶν τοιούτων, ἃ μήτε τῇ τοῦ σώματος μήτε τῇ τῆς ψυχῆς ἡμῶν φύσει προσήκει, νόμιζε εἶναι, μήτ' ἀγανάκτει τοῖς προσπεπτωκόσιν. οὐδὲ γὰρ οὐδ' αἴρεσίς τις ἔστιν ἡμῖν τοῦ ζῆν ὅπως ἂν ἐθελήσωμεν, ὥσπερ εἶπον, ἀλλ' ἀνάγκη
- 5 πᾶσα ὑπομένειν ἡμᾶς τὰ δοκοῦντα τῷ δαιμονίῳ. τοῦτο δὲ ἂν μὲν ἐθελονταὶ ποιῶμεν, οὐ λυπησόμεθα, ἂν δὲ ἀκόντως, οὔτε ἐκφευξόμεθα τι τῶν πεπρωμένων, καὶ τὸ μέγιστον τῶν κακῶν προσεπικτησόμεθα, τὸ μάτην
- 6 ἀνιᾶσθαι. τεκμήριον δὲ ὅτι οἱ μὲν καὶ τὰ ἀτοπώτατα εὐκόλως φέροντες ἐν οὐδενὶ δεινῷ καθεστηκέναι νομίζουσιν, οἱ δὲ καὶ τοῖς ἐλαφροτάτοις βαρυνόμενοι πάντα τὰ ἐξ ἀνθρώπων κακὰ ἔχειν ὑποπτεύουσι· καὶ ἕτεροι οἱ μὲν τὰ ἀμείνω κακῶς, οἱ δὲ καὶ τὰ χείρω καλῶς μεταχειριζόμενοι, τοιαῦτα καὶ τοῖς ἄλλοις ἐκάτερα δοκεῖν εἶναι ποιοῦσιν οἷα αὐτοῖς εἶναι παρασκευά-
- 27 ζουσι. καὶ σὺ οὖν ταῦτα λογιζόμενος μήτε τοῖς παροῦσιν ἄχθου, μήτ', ἂν τοὺς ἐκβαλόντας σε εὐτυχοῦντας πυνθάνῃ, λυποῦ. κοῦφαι μὲν γὰρ καὶ ἐφήμεροι καὶ ἄλλως αἱ τῶν ἀνθρώπων εὐπραγίαι εἰσὶ, καὶ ὅσῳ ἂν μᾶλλον τις ἀπ' αὐτῶν ἐπαύξηῃ, ὅσῳ ὥσπερ πνεῦμα πίπτει, μάλιστα δὲ ἐν ταῖς στάσεσιν.
- 2 ἄτε γὰρ ἐν τεταραγμένοις καὶ ἀκαταστάτοις πράγμασι φερόμενοι μικρόν, μᾶλλον δὲ οὐδὲν τῶν χειμαζομένων διαφέρουσιν, ἀλλ' ἄνω τε καὶ κάτω, ποτὲ μὲν δεῦρο, ποτὲ δὲ ἐκεῖσε· καὶ ἄρα τι καὶ τὸ βραχύτατον
- 3 σφαλῶσι, παντελῶς βαπτίζονται. καὶ ἵνα γε μήτε τὸν Δρουῶσον μήτε τὸν Σκιπίωνα μήτε τοὺς Γράκχους ἢ καὶ ἄλλους τινὰς εἶπω, μέμνησο μὲν ὅπως ὁ

Κάμιλλος ὁ φυγὰς ἄμεινον τοῦ Καπιτωλίνου μετὰ
 ταῦτα ἀπήλλαξε, μέμνησο δὲ ὅσον Ἀριστείδης τοῦ
 Θεμιστοκλέους ὕστερον διήνεγκεν. ὥστε καὶ σὺ μά- 4
 λιστα μὲν ἔλπιζε καὶ καταχθῆσεσθαι, οὔτε γὰρ ἐξ
 ἀδικίας ἐξελήλασαι, καὶ ἐπιζητήσουσι μὲν σε, ὥς πυν-
 θάνομαι, καὶ αὐτοὶ οἱ ἐκβεβληκότες, ποθήσουσι δὲ
 πάντες· ἂν δὲ δὴ καὶ ἐν τοῖς παροῦσιν ἐμμείνης, μήτι
 γε καὶ ἀνισθῆς παρὰ τοῦτο μηδέν. ἂν μὲν γὰρ μοι 28
 πεισθῆς, καὶ πάννυ ἀγαπήσεις χωρίον τέ τι παραθα-
 λασσίδιον ἔξω πάτου ἐκλεξάμενος, καὶ ἐν αὐτῷ γεωρ-
 γῶν τε ἅμα καὶ συγγράφων τι, ὥς Ξενοφῶν, ὥς Θου-
 κυδίδης. τό τε γὰρ εἶδος τοῦτο τῆς σοφίας διαρκέ- 2
 στατόν ἐστι καὶ παντὶ μὲν ἀνδρὶ, πάσῃ δὲ πολιτείᾳ
 ἀρμοδιώτατον, καὶ ἡ φυγὴ φέρει τινὰ σχολὴν γονι-
 μωτέραν. ὥστ' εἶπερ ὄντως ἀθάνατος καθάπερ ἐκεῖ-
 νοι γενέσθαι ἐθέλεις, ζήλωσον αὐτούς. τὰ τε γὰρ 3
 ἐπιτήδεια ἀρκοῦντα ἔχεις καὶ οὔτ' ἀξιωματὸς τινος
 προσδέῃ· εἰ γὰρ τι καὶ ἐν τούτοις ἀγαθόν ἐστιν, ὑπά-
 τευκας· καὶ πλεόν οὐδὲν τοῖς καὶ δεύτερον καὶ τρί-
 τον ἢ καὶ τέταρτον ἄρξασι, πλὴν γραμμάτων ἀριθ-
 μοῦ κενῶν, ὑπάρχει, ἃ μήτε ζῶντα μήτ' ἀποθανόντα
 τινὰ ὠφελεῖ· οὐκ οὖν ἂν ἔλοιο οὔτε Κορουῖνος οὔτε 4
 Μάριος ὁ ἐπτάκις ὑπατεύσας μᾶλλον ἢ Κικέρων εἶ-
 ναι· οὔτ' αὖ ἡγεμονίας τινὸς ἐπιθυμεῖς, ὅς γε καὶ
 τὴν δοθεῖσάν σοι ἐξέστης, καταφρονήσας μὲν τῶν
 ἀπ' αὐτῆς κερδῶν, καταφρονήσας δὲ καὶ τῆς ὀλιγο-
 χρονίου τε καὶ ὑπευθύνου πᾶσι τοῖς συκοφαντεῖν
 ἐθέλουσιν ἐξουσίας. καὶ ταῦτ' εἶπον οὐχ ὅτι καὶ 5
 ἀναγκαῖόν τι αὐτῶν πρὸς εὐδαιμονίαν ἐστίν, ἀλλ'
 ὅτι καὶ ἐν τοῖς πολιτικοῖς, ἐπείπερ ἐχρῆν, ἱκανῶς
 ἐξήτασαι, ἵνα καὶ ἐξ ἐκείνων τὸ διάφορον τῶν βίων
 μαθὼν τὰ μὲν ἔλῃ, τὰ δὲ ἀπώσῃ, καὶ τὰ μὲν διώξῃς,

- τὰ δὲ φύγῃς. σμικρὸς γὰρ ὁ βίος ἡμῶν, καὶ δεῖ σε μὴ πάντα αὐτὸν ἄλλοις βιῶναι, ἀλλ' ἤδη τι καὶ σεαυτῷ
 6 χαρίσασθαι. σκέψαι δὲ ὅσον ἢ τε ἡσυχία τῆς ταρα-
 χῆς καὶ ἡ εὐροια τῶν θορύβων ἢ τε ἐλευθερία τῆς
 δουλείας καὶ ἡ ἀσφάλεια τῶν κινδύνων διαφέρει, ἔν'
 ἐπιθυμῆσης ζῆσαι ὥς ἐγὼ σοι παραινῶ. οὕτω μὲν
 γὰρ εὐδαιμονήσεις, καὶ σου μέγα ὄνομα, καὶ τοῦτο
 αἰεὶ, καὶ ζῶντος ἐπὶ τούτῳ καὶ τελευτήσαντος ἔσται.
 29 ἂν δὲ δὴ τὴν τε κάθοδον σπουδᾶσης καὶ τὴν ἐν τῇ
 πολιτείᾳ λαμπρότητα ζηλώσης, δυσχερὲς μὲν οὐδὲν
 εἰπεῖν βούλομαι, φοβοῦμαι δέ, ἔς τε τὰ πράγματα
 ἀποβλέπων καὶ τὴν σὴν παρρησίαν ἐννοῶν, τὴν τε
 δύναμιν καὶ τὸ πλῆθος τῶν ἀντιστασιωτῶν σου θεω-
 2 ρῶν, μήποτε τι καὶ αὐτίς σφαλῆς. καὶ εἰ μὲν ἐν φυγῇ
 γένοιο, μεταγνώσῃ μόνον, εἰ δέ τι ἕτερον ἀνήκεστον
 πάθῃς, οὐδὲ μετανοῆσαι δυνήσῃ. καίτοι πῶς μὲν οὐ
 δεινόν, πῶς δ' οὐκ αἰσχρὸν ἀποτμηθῆναί τέ τινος τὴν
 κεφαλὴν καὶ ἐς τὴν ἀγορὰν τεθῆναι, καὶ οὕτω τύχῃ,
 3 καὶ ἂν ἄνδρα τινὰ αὐτῇ καὶ γυναῖκα ἐνυβρίσαι; καὶ με
 μὴ ὥς φαῦλά σοι οἴωνιζόμενον μισήσης, ἀλλ' ὥς διοση-
 μίαν τινὰ προδεικνύντα φύλαξαι. μηδέ σε ἔξαπατάτω
 τοῦθ' ὅτι καὶ φίλους τινὰς τῶν δυνατῶν ἔχεις· οὐδὲν
 γὰρ σε ὠφελήσουσιν οἱ δοκοῦντες φιλεῖν πρὸς τοὺς
 4 ἐχθρῶς διακειμένους, ὥσπερ πού καὶ πεπείρασται. οἱ
 γὰρ δυναστείας ἐρῶντες παρ' οὐδὲν πάντα τ' ἄλλα,
 πρὸς τὸ τυχεῖν ὧν βούλονται, τίθενται, ἀλλὰ καὶ
 τοὺς φιλτάτους καὶ τοὺς συγγενεστάτους πολλάκις
 ἀντὶ τῶν ἐχθίστων ἀντικαταλλάσσονται.”
- 30 καὶ Κικέρων μὲν ταῦτα ἀκούσας θάων πως ἐγένετο,
 οὐ μέντοι καὶ ἐπὶ πολὺ ἐφυγεν, ἀλλὰ καὶ ὑπ' αὐτοῦ
 τοῦ Πομπηίου τοῦ μάλιστα αὐτὸν ἐκβαλόντος κατ-
 ήχθη. αἷτιον δὲ ὅτι ὁ Κλώδιος τὸν τε Τιγράνην τὸν

νεώτερον, ἐν δεσμοῖς ἔτι καὶ τότε παρὰ Λουκίῳ Φλαουίῳ ὄντα, πεισθεὶς ὑπὸ χρημάτων ἐξήρπασε καὶ 2 ἀφῆκε, καὶ τὸν Πομπήιον τὸν τε Γαβίνιον ἀγανακτήσαντας ἐπὶ τούτῳ περιύβρισε, τοῖς τε ἀμφ' αὐτοὺς οὖσι καὶ πληγὰς καὶ τραύματα ἔδωκε, καὶ τοῦ ὑπάτου τὰς τε ῥάβδους συνέτριψε καὶ τὴν οὐσίαν καθιέρωσεν. ὀργισθεὶς γὰρ διὰ ταῦθ' ὁ Πομπήιος, ἄλ- 3 λως τε καὶ ὅτι τῇ ἐξουσίᾳ, ἣν αὐτὸς τοῖς δημάρχοις ἀπεδεδώκει, κατ' αὐτοῦ ὁ Κλώδιος ἐκέχρητο, ἀνακαλέσασθαι τὸν Κικέρωνα ἠθέλησε, καὶ αὐτῷ τὴν κάθοδον εὐθύς διὰ τοῦ Νιννίου πράττειν ἤρξατο. καὶ ὃς ἐσήνεγκε μὲν ἐς τὸ βουλευτήριον τὴν ὑπὲρ 4 αὐτοῦ γνώμην, ἀπόντα τὸν Κλώδιον τηρήσας· ἀντιστάντος δέ οἱ ἐτέρου τινὸς δημάρχου ἐκείνην τε ὥς καὶ τῷ πλήθει κοινώσων ἐξέθηκε, καὶ τῷ Κλωδίῳ πρὸς πάντα καθάπαξ ἠναντιοῦτο. καὶ τούτου καὶ φιλονεικίαι καὶ τραύματα ἀπ' αὐτῶν πολλὰ ἐκατέ- 5 ροις ἐγίνετο. πρὶν δὲ ἢ ἐς τοῦτο ἀφικέσθαι, βου- 5 ληθεὶς ὁ Κλώδιος τὸν τε Κάτωνα ἐκποδῶν, ὅπως ῥᾶον ὅσα ἔπραττε κατορθώσῃ, ποιήσασθαι, καὶ τὸν Πτολεμαῖον τότε τὴν Κύπρον ἔχοντα ἀμύνασθαι, ὅτι αὐτὸν παρὰ τῶν καταποντιστῶν οὐκ ἐλύσατο, τὴν τε νῆσον ἐδημοσίευσεν καὶ πρὸς τὴν διοίκησιν αὐτῆς τὸν Κάτωνα καὶ μάλα ἄκοντα ἀπέστειλε.

ταῦτα μὲν ἐν τῇ πόλει ἐγίνετο· Καῖσαρ δὲ εὗρε 31 μὲν οὐδὲν ἐν τῇ Γαλατίᾳ πολέμιον, ἀλλὰ ἀκριβῶς πάντα ἡσύχαζεν, οὐ μέντοι καὶ ἐν εἰρήνῃ διεγένητο, ἀλλὰ καὶ αὐτομάτου τὸ πρῶτον πολέμου τινὸς αὐτῷ συμβάντος ἕτερος συνηνέχθη, ὥστ' αὐτόν, ὥσπερ ἐς τὰ μάλιστα ἐπεθύμει, πάντα καὶ πολεμῆσαι καὶ κατορθῶσαι. Ἐλουήτιοι γὰρ πλήθει τε ἀκμάζοντες καὶ 2 χώραν οὐκ αὐτάρκη τῇ πολυανθρωπίᾳ σφῶν ἔχοντες,

μέρος μὲν τι ἐκπέμψαι ἐς ἀποικίαν οὐκ ἠθέλησαν,
μὴ καὶ διασπασθέντες εὐεπιβουλευτότεροι τοῖς λυπη-
θεῖσιν ποτε ὑπ' αὐτῶν γένωνται, πάντες δὲ δὴ ἀπ-
αναστῆναι βουληθέντες, ὥς καὶ ἐς ἑτέραν τινὰ καὶ
πλείω καὶ βελτίω χώραν μετοικισθῆσόμενοι, τὰς τε
κώμας καὶ τὰς πόλεις σφῶν ἀπάσας ἔκαυσαν, ὥστε
3 μηδένα μετὰμελον τῆς ἀναστάσεως ποιήσασθαι. καὶ
τινας καὶ ἑτέρους τῶν αὐτῶν δεομένους προσλαβόν-
τες ἀπῆραν, Ὀρκετόριγός σφισιν ἡγουμένου, ἐν νῶ
ἔχοντες τὸν τε Ῥοδανὸν διαβῆναι καὶ πρὸς ταῖς Ἀλ-
πεσί που κατοικισθῆναι. καὶ ἐπειδὴ ὁ Καῖσαρ τὴν
τε γέφυραν διέκοψε καὶ τᾶλλα ὥς κωλύσων αὐτοὺς
διαβῆναι ἡτοιμάζετο, ἔπεμψαν πρὸς αὐτὸν δίοδόν τε
αἰτούμενοι καὶ προσυπισχνούμενοι μηδὲν τὴν τῶν
4 Ῥωμαίων γῆν κακώσειν. καὶ ὅς, εἰ καὶ τὰ μάλιστα
μήτε ἐπίστευεν αὐτοῖς μήτε προχωρῆσαί ποί ἐπιτρέ-
ψειν ἔμελλεν, ἀλλ' ὅτι γε οὐδέπω καλῶς παρεσκεύα-
στο, βουλευσέσθαι τε ὑπὲρ ὧν ἡξίου μετὰ τῶν ὑπο-
στρατήγων ἔφη καὶ τὴν ἀπόκρισιν ἐν ῥητῇ τινι ἡμέρᾳ
δώσειν. καὶ τι καὶ ἐλπίδος, ὥς καὶ ἐπιτρέψων σφίσι
τὴν δίοδον, ὑπετείνατο. καὶ τούτῳ τὰ ἐπικαιρότατα
διετάρφρευσεν καὶ ἀπετείχισεν, ὥστ' ἄπορον αὐτοῖς τὴν
32 ὁδὸν γενέσθαι. οἱ οὖν βάρβαροι χρόνον μὲν τινὰ
ἐπέσχον, ἔπειτ' ἐπειδὴ μηδὲν ἤκουσαν κατὰ τὸ συγ-
κείμενον, ἄραντες τὸ μὲν πρῶτον διὰ τῶν Ἀλλοβρί-
γων ἐπορεύοντο ἥπερ ὥρμηντο, ἔπειτ' ἐντυχόντες
2 τοῖς κωλύμασιν ἐς Σηκουανοὺς ἀπετράποντο, καὶ διὰ
τε τούτων καὶ διὰ τῶν Αἰδούων ἐθελοντί σφισι τὴν
δίοδον, ἐφ' ᾧ μηδὲν ἀδικηθῶσι, παρεχόντων διόν-
τες οὐκ ἐνέμειναν τοῖς ὁμολογημένοις, ἀλλὰ τὴν χῶ-
ραν αὐτῶν ἐλεηλάτουν. πέμψαντες οὖν οἱ τε Ση-
κουανοὶ καὶ οἱ Αἰδουοὶ πρὸς τὸν Καῖσαρα ἐπικουρίαν

τε παρ' αὐτοῦ ἦτουν, καὶ ἐδέοντο μὴ σφας περιδεῖν
 ἀπολουμένους. καὶ ἔλεγον μὲν οὐδὲν ὅμοια οἷς ἔπρα- 3
 ξαν, ἔτυχον δ' οὖν ὅμως ὧν ἠξίου· ὁ γὰρ Καῖσαρ
 φοβηθεὶς μὴ καὶ ἐπὶ τὴν Τόλοσαν οἱ Ἑλουήτιοι τρά-
 πωνται, εἴλετο μετ' ἐκείνων αὐτοὺς ἀμύνασθαι μάλ-
 λον ἢ συμφρονήσασί σφισιν, ὅπερ εὐδηλον ἦν ἐσό-
 μενον, πολεμῆσαι. προσπεσὼν οὖν διὰ ταῦτα τοῖς 4
 Ἑλουητίοις τὸν Ἄραριν διαβαίνουσι τοὺς μὲν τελευ-
 ταίους ἐπακολουθοῦντας ἐν αὐτῷ τῷ πόρῳ διέφθειρε,
 τοὺς δὲ προκεχωρηκότας ἐς τοσοῦτον ἐκ τοῦ αἵφνι-
 δίου καὶ ἐκ τοῦ τάχους τῆς διώξεως καὶ τῆς πύστεως
 τῶν ἀπολωλότων ἐξέπληξεν, ὥστε ἐς ὁμολογίαν ἐπὶ
 χώρᾳ τινὶ ἐθελῆσαι ἐλθεῖν. οὐ μέντοι καὶ συνέβη- 33
 σαν· ἐπειδὴ γὰρ ὁμήρους ἠτήθησαν, ἠγανάκτησαν
 οὐχ ὅτι ἠπιστοῦντο, ἀλλ' ὅτι ἀπηξίου ὁμήρους τισὶ
 δοῦναι. καὶ τῶν μὲν σπονδῶν κατεφρόνησαν, προ-
 χωροῦντες δὲ αὐτίς τὴν τε ἵππον τοῦ Καίσαρος, ἀπό-
 τε τοῦ πεζοῦ πολὺ προδραμοῦσαν καὶ τοὺς ὀπισθο-
 φύλακας αὐτῶν παραλλάττουσαν, ὑποστάντες τῷ ἱπ-
 πικῷ ἐνίκησαν, καὶ τούτου αὐτοὶ τε φρόνημα λαβόν- 2
 τες καὶ ἐκεῖνον φυγεῖν διὰ τε τὴν ἐλάττωσιν, καὶ
 ὅτι σπανίσας τῶν ἐπιτηδείων πρὸς πόλιν τινὰ ἔξω
 τῆς ὁδοῦ οὐσαν ἐξετράπετο, νομίσαντες τοῦ τε πρόσω
 ἀφείντο καὶ ἐπεδίωξαν αὐτόν. ἰδὼν οὖν τοῦτο ὁ 3
 Καῖσαρ, καὶ φοβηθεὶς τὴν τε ὁρμὴν αὐτῶν καὶ τὸ
 πλῆθος, τῷ μὲν πεζῷ πρὸς μετέωρόν τι ὥρμησε, τοὺς
 δὲ ἱππέας προεβάλετο προκινδυνεῦσαί σφισιν, ἕως
 ἐν ἐπιτηδείῳ παρατάξῃ. τρεψαμένων τε αὐτίς αὐ-
 τοὺς ἐκείνων, καὶ πρὸς αὐτὸ τὸ ὄρθιον θυμῷ φερο-
 μένων, ἐπικατέδραμέ σφισιν ἐξαίφνης, καὶ ἄτε συν-
 τεταγμένος σποράδας ἐξ ὑπερδεξίων οὐ χαλεπῶς ἀπ-
 εώσατο. τραπομένων δὲ τούτων, ἄλλοι τινὲς τῶν μὴ 4

- μαχομένων, ὑπό τε γὰρ τοῦ πλήθους καὶ ὑπὸ τῆς σπουδῆς οὐ πάντες ἅμα παρεγένοντο, προσέμιξαν ἐξαίφνης κατὰ νότου τοῖς ἐπιδιώκουσί σφας, καὶ ἐθορύβησαν μὲν αὐτούς, πλεῖον δὲ οὐδὲν ἔσχον· ὁ γὰρ Καῖσαρ τοῖς ἱππεῦσι τοὺς φεύγοντας προστάξας αὐτὸς τῷ ὀπλιτικῷ πρὸς ἐκείνους ἐτράπετο, καὶ κρατήσας πρὸς τε τὰς ἀμάξας ἀμφοτέροις σφίσι συγκαταφυγοῦσιν ἐφέσπετο, κἀνταῦθα αὐθις ἰσχυρῶς ἐπ' αὐτῶν ἀμυνομένους σφᾶς ἐνίκησε. παθόντες δὲ ταῦθ' οἱ βάρβαροι δίχα διηρέθησαν. οἱ μὲν γὰρ ὡμολόγησαν αὐτῷ καὶ ἔς τε τὴν οἰκείαν ὅθεν ἐξανέστησαν ἐπανῆλθον, κἀνταῦθα τὰς πόλεις ἀνορθώσαντες ὥκησαν· οἱ δὲ οὐκ ἐθελήσαντες τὰ ὅπλα παραδοῦναι πρὸς τὸν Ῥῆνον ὥς καὶ ἐς τὴν ἀρχαίαν σφῶν γῆν ἐπανελθεῖν δυνάμενοι, ὥρμησαν, καὶ αὐτοὺς οἱ σύμμαχοι τῶν Ῥωμαίων δι' ὧν διήεσαν ῥαδίως, ἅτε καὶ ὀλίγους καὶ νενικημένους, ἔφθειραν.
- 34 οὕτω μὲν δὴ τὸν πρῶτον πόλεμον ὁ Καῖσαρ ἐπόλεμυσεν, ἀρξάμενος δὲ ἐκεῖθεν οὐχ ἡσύχασεν, ἀλλ' αὐτὸς τε τὸ ἑαυτοῦ βούλημα ἅμα ἀπεπλήρωσε καὶ τοῖς συμμάχοις ἐχαρίσατο. οἳ τε γὰρ Σηκουανοὶ καὶ οἱ Αἰδουοὶ τὴν τε προθυμίαν αὐτοῦ ἰδόντες καὶ τὰ ἔργα ὁμολογοῦντα ταῖς ἐλπίσιν αἰσθόμενοι, ἐκείνῳ τε εὐεργεσίαν ἅμα καταθέσθαι καὶ τοὺς Κελτοὺς τοὺς ὁμοχώρους σφίσι τιμωρήσασθαι ἠθέλησαν· τὸν γὰρ Ῥῆνον πάλαι ποτὲ διαβάντες τῆς τε χώρας αὐτῶν τινα παρετέτμηντο καὶ αὐτοὺς ὑποτελεῖς ἐπεποίηντο, ὁμήρους σφῶν ἔχοντες. καὶ ἐτύγχανον γὰρ δεόμενοι ὧν ὠρέγετο, ῥαδίως αὐτὸν ἀνέπεισαν ἐπικουρῆσαί σφισιν. ἦρχε μὲν γὰρ Ἀριοοῦιστος τῶν Κελτῶν ἐκείνων, καὶ τὴν τε κύρωσιν τῆς βασιλείας παρὰ τῶν Ῥωμαίων εἰλήφει, καὶ ἐς τοὺς φίλους τοὺς τε συμ-

μάχους αὐτῶν ὑπ' αὐτοῦ τοῦ Καίσαρος ὑπατεύοντος ἐγγράπτο· πρὸς δὲ δὴ τὴν ἐκ τοῦ πολέμου δόξαν καὶ τὴν ἀπ' αὐτῆς ἰσχὺν οὐδὲν τούτων ἐφρόντισε, πλὴν καθ' ὅσον παρὰ τοῦ βαρβάρου πρόφασιν τῆς διαφορᾶς, μὴ καὶ προϋπάρχειν τι ἐς αὐτὸν νομισθῇ, λαβεῖν ἠθέλησε. καὶ διὰ τοῦτο μετεπέμψατο αὐτὸν ὥς καὶ διαλεχθῆναί τι αὐτῷ δεόμενος. ἐπειδὴ τε οὐχ ὑπήκουσεν, ἀλλὰ καὶ ἔφη ὅτι "εἰ τί μοι βούλεται Καῖσαρ εἰπεῖν, αὐτὸς πρὸς ἐμὲ ἐλθέτω· οὔτε γὰρ ἄλλως καταδεέστερος αὐτοῦ εἰμι, καὶ τὸν χρεῖαν τινὸς ἔχοντα αὐτὸν πρὸς ἐκεῖνον ἀφικνεῖσθαι δεῖ", ὀργὴν τε ὥς καὶ πάντας τοὺς Ῥωμαίους προπεπηλακί-
κότος αὐτοῦ ἐν τούτῳ ἐποιήσατο, καὶ παραχρῆμα τοὺς τε ὁμήρους τῶν συμμάχων ἀπήτησεν αὐτόν, καὶ προσαπηγόρευσεν αὐτῷ μήτε τῆς χώρας σφῶν ἐπιβαίνειν μήτ' ἐπικουρίας οἴκοθεν ἐπάγεσθαι. ταῦτα δὲ ἔπραξεν οὐχ ὅτι καὶ καταπλήξειν αὐτόν, ἀλλ' ὅτι ἐξοργιεῖν καὶ τούτου πρόφασιν τοῦ πολέμου καὶ μεγάλην καὶ εὐπρεπῇ λήψεσθαι ἠλπισεν. ὅπερ ἐγένετο· ἀχθεσθεῖς γὰρ ὁ βάρβαρος τοῖς ἐπιτάγμασι πολλὰ καὶ δεινὰ ἀπεκρίνατο, ὥστε τὸν Καίσαρα λόγους μὲν μηκέτ' αὐτῷ ἀντιπέμψαι, τὸν δὲ δὴ Βεσοντίωνα, τὴν τῶν Σηκουανῶν πόλιν, εὐθύς, καὶ πρὶν αἰσθέσθαι τινά, προκατασχεῖν.

κἂν τούτῳ οἱ στρατιῶται, ἀγγελίας ἐλθούσης ὅτι τε ὁ Ἀριοῦνιστος ἰσχυρῶς παρασκευάζεται, καὶ ὅτι καὶ ἕτεροι τῶν Κελτῶν πολλοὶ οἱ μὲν διαβεβήκασιν ἤδη τὸν Ῥῆνον ὥς ἐπὶ βοήθειαν αὐτοῦ, οἱ δὲ καὶ ἐπ' αὐτῷ τῷ ποταμῷ συνειλέχεται, ὅπως ἐξαίφνης σφίσιν ἐπίθωνται, δεινῶς ἠθύμησαν· τά τε γὰρ μεγέθη αὐτῶν καὶ τὸ πλῆθος τό τε θράσος καὶ τὰς ἀπ' αὐτοῦ προχείρους ἀπειλὰς ἐκπλαγέντες οὕτω διετέθησαν

ὥς μηδὲ πρὸς ἀνθρώπους τινάς, ἀλλὰ πρὸς θηρία
 ἄπορα καὶ ἄγρια προσοισόμενοι. καὶ ἐθρύλουν ὅτι
 πόλεμον οὔτε προσήκοντα οὔτε ἐψηφισμένον διὰ τὴν
 ἰδίαν τοῦ Καίσαρος φιλοτιμίαν ἀναιροῦντο, καὶ προσ-
 επηπείλουν ἐγκαταλείψειν αὐτόν, ἂν μὴ μεταβάλη-
 3 ται. μαθὼν οὖν ταῦτ' ἐκεῖνος τῷ μὲν πλήθει τῶν
 στρατιωτῶν οὐδὲν διελέξατο, οὔτε γὰρ καλὸν ἐνόμι-
 ζεν εἶναι τοιαῦτα πρὸς πολλοὺς λέγειν, καὶ ταῦτ' ἐς
 τοὺς πολεμίους μέλλοντα ἐκφοιτήσειν, καὶ ἔδεισε μὴ
 πως ἀπειθήσαντες θορυβήσωσι καὶ κακόν τι ἐξεργά-
 σωνται, τοὺς δὲ δὴ ὑπάρχους καὶ τοὺς ὑπομείοντας
 ἀθροίσας τοιάδε ἐν αὐτοῖς ἔλεξεν.

- 36 "οὐ τὸν αὐτόν, ὧς ἄνδρες φίλοι, τρόπον ἡγοῦμαι
 δεῖν ἡμᾶς περὶ τε τῶν ἰδίων καὶ περὶ τῶν κοινῶν
 βουλευέσθαι. οὐδὲ γὰρ τὸν αὐτόν ὁρῶ σκοπὸν ἰδίᾳ
 τε ἐκάστῳ καὶ δημοσίᾳ ἅπασιν ὄντα. ἡμῖν μὲν γὰρ
 τὰ ἐπιεικέστατα καὶ ἀσφαλέστατα, τῷ δὲ δήμῳ τὰ
 κράτιστα καὶ προαιρεῖσθαι καὶ πράττειν προσήκει.
 2 δεῖ μὲν γὰρ ἐν τοῖς ἰδίοις δραστηρίοις εἶναι· τὸ γὰρ
 ἐπιεικὲς οὐκ ἐθέλει μὴ καὶ ἐκ τούτου σῶζεσθαι· οὐ
 μὴν ἀλλὰ ἀνὴρ μὲν ὅστις ἀπραγμονέστατός ἐστι, καὶ
 ἀσφαλέστατος εἶναι δοκεῖ, πόλις δέ, ἄλλως τε καὶ
 ἀρχὴν ἔχουσα, τάχιστ' ἂν ὑπὸ τοῦ τοιούτου καταλυ-
 3 θείη. ταῦτα γὰρ οὕτως οὐχ ὑπ' ἀνθρώπων ταχθέντα,
 ἀλλ' ὑπ' αὐτῆς τῆς φύσεως νομοθετηθέντα καὶ ἦν
 αἰεὶ καὶ ἔστι, καὶ ἔσται μέχρι περ ἂν καὶ τὸ θνητὸν
 γένος συνεστήκη. τούτων οὖν οὕτως ἐχόντων, οὐδ'
 ὑμῶν οὐδένα χρεὶ τὸ ἴδιον ἡδὺ καὶ ἀσφαλὲς ἐν τῷ
 παρόντι μᾶλλον ἢ τὸ τοῖς πᾶσι Ῥωμαίοις καὶ εὐπρε-
 4 πὲς καὶ συμφέρον προσκοπεῖν. λογίξεσθε γὰρ τά τε
 ἄλλα ὅσα εἰκός ἐστι, καὶ μάλισθ' ὅτι δεῦρ' ἤλθομεν
 αὐτοί τε τοσοῦτοι καὶ τοιοῦτοι ἐκ τε τῆς βουλῆς καὶ

ἐκ τῶν ἱππέων ὄντες, καὶ πλῆθος πολὺ στρατιωτῶν
 χρήματά τε ἄφθονα λαβόντες, οὐχ ἵνα θάθυμῶμεν, 5
 οὐδ' ἵνα ἀμελῶμεν, ἀλλ' ὅπως τὰ τε τῶν ὑπηκόων
 ὀρθῶς διοικήσωμεν καὶ τὰ τῶν ἐνσπόνδων ἀσφαλῶς
 διασώσωμεν, τοὺς τε ἀδικεῖν ἐπιχειροῦντάς σφας
 ἀμυνώμεθα, καὶ τὰ ἡμέτερα ἐπαυξήσωμεν. ὥς εἰ γε 6
 μὴ ταῦθ' οὕτω φρονοῦντες ἦλθομεν, τί ποτε καὶ ἀρ-
 χὴν ἐξεστρατεύσαμεν, ἀλλ' οὐ τρόπον γέ τινα οἴκοι
 καὶ ἐπὶ τοῖς ἰδίῳις κατεμείναμεν; καὶ γὰρ πού καὶ
 ἄμεινον ἦν μὴδ' ὑποστῆναι τὴν στρατείαν ἢ προσ-
 ταχθέντας αὐτὴν προδοῦναι. εἰ δ' οἱ μὲν ὑπὸ τῶν 7
 νόμων ἀναγκαζόμενοι τὸ προσταττόμενον ὑπὸ τῆς
 πατρίδος πράττειν, οἱ δὲ δὴ πλείους ἐθελονταὶ διὰ
 τε τὰς τιμὰς καὶ διὰ τὰς ὠφελείας τὰς ἀπὸ τῶν πο-
 λέμων περιγιγνομένας πάρεσμεν, πῶς ἂν ἢ καλῶς ἢ
 ὁσίως ἡμῖν ἔχοι ψεύσασθαι καὶ τὰς τῶν ἐκπεμψάν-
 των ἡμᾶς ἅμα καὶ τὰς ἡμετέρας αὐτῶν ἐλπίδας; ἰδίᾳ 8
 μὲν γὰρ οὐδ' ἂν εἷς οὕτως εὖ πράξειεν ὥστε μὴ οὐ
 τῷ κοινῷ πταίσαντι συναπολέσθαι· τὸ δὲ δημόσιον
 εὐτυχοῦν πάσας καὶ τὰς ἐκάστου συμφορὰς ἀναφέρει.

λέγω δὲ ταῦτα οὐ πρὸς ὑμᾶς, ἄνδρες ἑταῖροί τε 37
 καὶ φίλοι, τοὺς ἐνταῦθα ὄντας, οὕτε γὰρ ἄλλως
 ἀγνοεῖτε αὐτὰ ὥστε καὶ μαθεῖν δεῖσθαι, οὕτ' ὀλιγώ-
 ρως αὐτῶν ἔχετε ὥστε καὶ προτροπῆς χρῆζειν, ἀλλ'
 ὅτι τινὰς τῶν στρατιωτῶν ἥσθημαι αὐτούς τε θρυ-
 λοῦντας ὥς οὐ προσήκοντα τόνδε τὸν πόλεμον ἀνη-
 ρήμεθα, καὶ τοὺς ἄλλους προσστασιάζοντας, ἵν' αὐ- 2
 τοί τε βεβαιοτέραν ἐκ τῶν παρ' ἐμοῦ λόγων τὴν ὑπὲρ
 τῆς πατρίδος προθυμίαν ποιήσῃσθε, καὶ ἐκείνους
 πάνθ' ἃ προσήκει διδάξητε· πλείω γὰρ ἂν παρ' ὑμῶν
 ἰδίᾳ καὶ πολλάκις ἀκούοντες αὐτὰ ὠφελήθειεν ἢ παρ'
 ἐμοῦ ἅπαξ πνυθόμενοι. λέγετε τοίνυν αὐτοῖς ὅτι οἱ 3

πρόγονοι ἡμῶν οὐκ οἴκοι μένοντες, οὐδὲ τὰς στρα-
 τείας ὀκνοῦντες, οὐδὲ τοὺς πολέμους φεύγοντες, οὐδὲ
 τὰς ῥαθυμίας διώκοντες τηλικαύτην τὴν πόλιν ἐποίη-
 σαν, ἀλλὰ ταῖς γνώμασι πάντα τὰ προσήκοντα προ-
 χεῖρως τολμῶντες καὶ τοῖς σώμασι πάντα τὰ ἀρέ-
 4 σαντα προθύμως ἐκπονοῦντες, καὶ τὰ μὲν ἴδια ὡς
 ἀλλότρια ἀεὶ ποτε παραβαλλόμενοι, τὰ δὲ δὴ τῶν
 πέλας ὡς καὶ οἰκεῖα ἐτοίμως κτώμενοι, καὶ μήτε εὐ-
 δαιμονίαν ἄλλο τι ἢ τὸ τὰ δέοντα πράττειν νομίζον-
 τες, μήτε δυστυχίαν ἄλλο τι ἢ τὸ μετ' ἀπραξίας
 5 ἡσυχάζειν ἡγούμενοι. τοιγαροῦν ἐκ τούτων τῶν πο-
 λιτευμάτων αὐτοί τε, ὀλίγιστοι τὸ κατ' ἀρχὰς γενό-
 μενοι καὶ πόλιν οὐδεμίαν ἧς οὐκ ἐλάττω τὸ πρῶτον
 νεμόμενοι, Λατίνους ἐκράτησαν, Σαβίνους ἐνίκησαν,
 Τυρσηνοὺς, Οὐόλσκους, Ὀπικούς, Λευκανοὺς, Σαν-
 νίτας ἐχειρώσαντο, πᾶσαν ἐνὶ λόγῳ τὴν ἐντὸς τῶν
 Ἑλλήνων γῆν κατεστρέψαντο, πάντας τοὺς ἀλλοφύ-
 38 λους τοὺς ἐπελθόντας σφίσιν ἀπεώσαντο. καὶ αὐ-
 τοὺς καὶ οἱ μετὰ ταῦτα Ῥωμαῖοι οἳ τε πατέρες ἡμῶν
 ζηλώσαντες οὐκ ἠρκέσθησαν τοῖς παροῦσιν, οὐδ' ἠγά-
 πησαν οἷς παρέλαβον, ἀλλ' ὅλεθρον μὲν αὐτῶν σαφῆ
 τὴν ῥαστώνην, σωτηρίαν δὲ ἀκριβῆ τὴν ταλαιπωρίαν
 νομίσαντες εἶναι, καὶ φοβηθέντες μὲν μὴ μείναντα
 αὐτὰ ἐφ' ἑαυτὰ κατατριφθεῖν καὶ καταγηράσειν,
 αἰσχυνθέντες δὲ εἰ τοσαῦτα παραδεξάμενοι μηδὲν
 ἐπικτήσαιντο, πολλῶ πλείω καὶ μείζω προσκατειργά-
 2 σαντο. τί γὰρ ἂν τις καθ' ἕκαστον λέγοι τὴν Σαρδῶ,
 τὴν Σικελίαν, τοὺς Μακεδόνας, τοὺς Ἰλλυριοὺς, τὴν
 Ἑλλάδα, τὴν Ἀσίαν τὴν περὶ τὴν Ἰωνίαν, Βιθυνοὺς,
 Ἰβηρας, Ἀφροὺς; καίτοι συχνὰ μὲν ἂν χρήματα ἔδο-
 σαν αὐτοῖς Καρχηδόνιοι ὥστε μὴ ἐκεῖσε ἐκπλεῦσαι,
 συχνὰ δὲ Φίλιππος καὶ Περσεὺς ὥστε μὴ ἐπ' αὐτοὺς

στρατεῦσαι, πολλὰ Ἀντίοχος, πολλὰ οἱ παῖδες αὐτοῦ καὶ ἑγγονοὶ ὥστε ἐπὶ τῆς Εὐρώπης καταμεῖναι. ἀλλ' 3 οὔτε ἐκεῖνοι πρό τε τῆς δόξης καὶ πρό τοῦ μεγέθους τῆς ἀρχῆς ἀργεῖν τε ἀκλεῶς καὶ πλουτεῖν ἀδεῶς εἰλοντο, οὔτ' αὐτῶν ἡμῶν οἱ πρεσβύτεροι οἱ καὶ νῦν ἔτ' ὄντες, ἀλλ' ἄτε εὖ εἰδότες ὅτι διὰ τῶν αὐτῶν ἐπιτηδευμάτων καὶ κτᾶται τὰ ἀγαθὰ καὶ σώζεται, πολλὰ μὲν ἐβεβαιώσαντο τῶν προὔπαρχόντων, πολλὰ δὲ καὶ προσεκτήσαντο. τί γὰρ δεῖ κἀνταῦθα καθ' 4 ἕκαστον ἐπεξιέναι τὴν Κρήτην, τὸν Πόντον, τὴν Κύπρον, τὴν Ἰβηρίαν τὴν Ἀσιανήν, τὴν Ἀλβανίαν τὴν ἐκεῖ, Σύρους ἀμφοτέρους, Ἀρμενίους ἑκατέρους, Ἀραβίους, Παλαιστίνους; ὧν οὐδὲ τὰ ὀνόματα πρότερον ἀκριβῶς εἰδότες νῦν τῶν μὲν αὐτοὶ δεσπόζομεν, τὰ δὲ ἑτέροις ἐχαρισάμεθα, ὥστε ἐξ αὐτῶν καὶ προσόδους καὶ δυνάμεις καὶ τιμὰς καὶ συμμαχίας προσεληφέναι.

τοιαῦτα γοῦν ἔχοντες παραδείγματα, μήτε τὰ τῶν 39 πατέρων ἔργα καταισχύνητε μήτε τὴν ἀρχὴν μεγίστην ἤδη οὔσαν πρόησθε. οὐδὲ γὰρ οὐδ' ἐπ' ἴσης ἡμῖν τε καὶ τοῖς ἄλλοις τοῖς μηδὲν τῶν ὁμοίων κεκτημένοις βουλευτέον ἐστίν. ἐκείνοις μὲν γὰρ ἔξαρκεῖ 2 ῥαστωνεύειν καὶ μετὰ ἀσφαλείας ἄλλοις ὑποπεπτωκέναι, ἡμῖν δ' ἀναγκαῖόν ἐστι καὶ πονεῖν καὶ στρατεύεσθαι καὶ μετὰ κινδύνων τὴν παροῦσαν εὐδαιμονίαν φυλάττειν. πολλοὶ γὰρ ἐπιβουλεύουσιν αὐτῇ· πᾶν γὰρ τὸ ὑπεραῖρόν τινος καὶ ζηλοῦται καὶ φθονεῖται, καὶ τούτου πόλεμος αἰδιόος ἐστίν ἅπασι τοῖς καταδεεστέροις πρὸς τοὺς ἐν τινι αὐτῶν ὑπερέχοντας. ἢ οὖν ἀπὸ πρώτης ἐχρῆν μηδὲν διαφερόντως 3 ἡμᾶς τῶν ἄλλων ἀνθρώπων ηὔξησθαι· ἢ ἐπέειπερ τηλικούτοι γεγόναμεν καὶ τοσαῦτα κεκτήμεθα, πέ-

πρωταί τε ἢ ἄρχειν τῶν ἄλλων ἐγκρατῶς ἢ καὶ αὐ-
 τοὺς παντελῶς ἀπολέσθαι, τοῖς γὰρ ἐς τε ἀξίωμα
 τοσοῦτον καὶ ἐς δύναμιν τηλικαύτην προκεχωρηκόσιν
 ἀδύνατόν ἐστιν ἀκινδύνως ἰδιωτεῦσαι, πειθώμεθα
 τῇ τύχῃ, μηδὲ ἐκοῦσαν αὐτὴν καὶ αὐτεπάγγελτον
 τοῖς τε πατράσιν ἡμῶν ὑπάρξασαν καὶ ἡμῖν παραμέ-
 4 νουσιν ἀπώσώμεθα. ἔσται δὲ τοῦτο οὐκ ἂν τὰ ὄπλα
 ῥίψωμεν, οὐδ' ἂν τὰς τάξεις ἐκλίπωμεν, οὐδ' ἂν διὰ
 κενῆς οἴκοι καθώμεθα ἢ παρὰ τοῖς συμμάχοις πλα-
 νώμεθα, ἀλλὰ ἂν τὰ τε ὄπλα διὰ χειρὸς αἰεὶ ἔχωμεν,
 οὕτω γὰρ μόνως εἰρήνην σῶζεται, καὶ τὰ ἔργα τοῦ
 πολέμου διὰ κινδύνων ἀσκῶμεν, οὕτω γὰρ μόνως
 5 οὐκ αἰεὶ πολεμήσομεν, τοῖς τε δεομένοις τῶν συμμά-
 χων ἀπροφασίστως ἐπικουρῶμεν, οὕτω γὰρ πολὺ
 πλείους ἔξομεν, καὶ τοῖς αἰεὶ τι παρακινουῖσι τῶν πο-
 λεμίῶν μὴ ἐπιτρέπωμεν, οὕτω γὰρ οὐδεὶς ἔθ' ἡμᾶς
 40 ἀδικεῖν ἐθελήσει. εἰ μὲν γὰρ τις τῶν θεῶν ἐγγυη-
 τῆς ἡμῖν ἐγένετο ὅτι, κἂν ταῦτα μὴ ποιῶμεν, οὔτε
 τις ἡμῖν ἐπιβουλεύσει καὶ πάνθ' ὅσα κεκτῆμεθα
 ἀσφαλῶς αἰεὶ καρπασόμεθα, αἰσχυρὸν μὲν ἂν ἦν εἰ-
 πεῖν ὅτι τὴν ἡσυχίαν ἄγειν ἐχρῆν, ὅμως δ' οὖν εἴχον
 ἂν τινὰ σκῆψιν εὐπρεπῇ οἱ μηδὲν τῶν δεόντων πράτ-
 2 τειν βουλόμενοι. εἰ δ' ἀνάγκη τε τοὺς κεκτημένους
 τινὰ ὑπὸ πολλῶν ἐπιβουλεύεσθαι, καὶ προσήκει τὰς
 ἐπιθέσεις αὐτῶν προκαταλαμβάνεσθαι, καὶ οἱ μὲν
 ἐπὶ τοῖς οἰκείοις ἡσυχάζοντες καὶ περὶ τούτοις κιν-
 δυνεύουσιν, οἱ δὲ ἐκ περιουσίας τῷ πολέμῳ καὶ τὰ
 τῶν ἀλλοτρίων κτώμενοι καὶ ἐκεῖνα φυλάσσουσιν,
 3 οὐδεὶς γὰρ περὶ τοῖς ἑαυτοῦ δεδιώς τῶν τοῦ πέλας
 ἐφίεται· ὁ γὰρ περὶ τῶν ὑπαρχόντων οἱ φόβος ἰσχυ-
 ρῶς τοῦ πολυπραγμονεῖν τὰ μὴ προσήκοντα αὐτὸν
 ἀποτρέπει· τί τοῦτο λέγει τις ὥς οὐ χρὴ ἡμᾶς αἰεὶ

τι προσκτᾶσθαι; οὐ μέμνησθε, τὰ μὲν ἀκηκοότες, τὰ 4
 δὲ ὁρακότες, ὅτι οὔτε τῶν ἐν τῇ Ἰταλίᾳ γενῶν οὐ-
 δὲν πρότερον ἀπέσχετο τοῦ τῇ πατρίδι ἡμῶν ἐπιβου-
 λεύειν πρὶν τοὺς πολέμους ἐν τῇ ἐκείνων χώρα τοὺς
 προγόνους ἡμῶν ποιήσασθαι, οὔτε οἱ Ἑπειῶται πρὶν
 εἰς τὴν Ἑλλάδα αὐτοὺς περαιωθῆναι; οὐ Φίλιππος 5
 μελλήσας καὶ ἐπὶ τὴν Ἰταλίαν στρατεύσειν, πρὶν
 φθάσαντας τὴν ἐκείνου κακῶς ποιῆσαι· οὐ Περσεύς,
 οὐκ Ἀντίοχος, οὐ Μιθριδάτης, πρὶν τὰ αὐτὰ αὐτοὺς
 ἐργάσασθαι; καὶ τί τᾶλλα λέγοι τις ἄν; ἀλλ' οἱ Καρ- 6
 χηδόνιοι τέως μὲν οὐδὲν δεινὸν ἀφ' ἡμῶν ἐν τῇ
 Ἀφρικῇ εἶχον, εἰς τε τὴν Ἰταλίαν διέπλεον καὶ τὴν
 χώραν κατέτρεχον τὰς τε πόλεις ἐπόρθουν καὶ παρ'
 ὀλίγον καὶ τὸ ἄστυ αὐτὸ εἶλον, ἐπειδὴ δ' ἀντιπολε-
 μεῖσθαι ἤρξαντο, παντάπασιν ἐκ τῆς γῆς ἡμῶν ἐξέ-
 δρασαν. τὰ δ' αὐτὰ ταῦτα καὶ περὶ τῶν Γαλατῶν 7
 καὶ Κελτῶν ἄν τις εἰπεῖν ἔχοι. καὶ γὰρ οὗτοι, μέχρι
 μὲν ἐντὸς τῶν Ἀλπεων ἐμένομεν, πολλάκις αὐτὰς
 ὑπερέβησαν καὶ πολλὰ τῆς Ἰταλίας ἐπόρθησαν· ἐπεὶ
 δὲ ἐτολμήσαμεν ποτε ἔξω τε τῶν ὄρων ἐκστρατεῦσαι
 καὶ τὸν πόλεμόν σφισι περιστῆσαι, καί τινα καὶ τῆς
 χώρας αὐτῶν ἀπετεμόμεθα, οὐκέτ' οὐδένα πόλεμον
 ἀπ' αὐτῶν ἐν τῇ Ἰταλίᾳ, πλὴν ἅπαξ, εἶδομεν. ὅταν 8
 οὖν τούτων οὕτως ἐχόντων λέγῃ τις ὅτι οὐ χρή
 πολεμεῖν ἡμᾶς, οὐδὲν ἄλλο φησὶν ἢ ὅτι οὐ χρή
 πλουτεῖν, οὐ χρή ἐτέρων ἄρχειν, οὐκ ἐλευθέρους,
 οὐ Ῥωμαίους εἶναι. ὥσπερ οὖν ἄν, εἴπερ τι τού- 9
 των εἴπέ τις, οὐκ ἂν ἠνέσχεσθε, ἀλλὰ καὶ ἐν χερσὶν
 αὐτὸν ἀπεκτείνατε, οὕτω καὶ νῦν, ὧ ἄνδρες ἑταῖ-
 ροι, πρὸς τοὺς ἐκεῖνα λέγοντας διατίθεσθε, μὴ
 τοῖς ῥήμασί σφω, ἀλλὰ τοῖς ἔργοις τὸν νοῦν τεκμαι-
 ρόμενοι.

οὐκοῦν ὅτι μὲν οὕτω χρὴ φρονεῖν οὐδέν' ἂν
 41 ἀντειπεῖν ὑμῶν νομίζω· εἰ δ' ὅτι μήτε ἐξήτασται
 περὶ τοῦ πολέμου τούτου παρὰ τῇ βουλῇ καὶ παρὰ
 τῷ δήμῳ μὴ ἐψήφισται, διὰ τοῦτό τις ἦττον οἶεται
 δεῖν ἡμᾶς προθυμηθῆναι, λογισάσθω τοῦθ' ὅτι πάν-
 τες οἱ πόλεμοι ὅσοι πώποτε γέγονασιν ἡμῖν, οἱ μὲν
 ἐκ παρασκευῆς καὶ προεπαγγέλσεως, οἱ δὲ καὶ ἐπὶ
 2 καιροῦ συμβεβήκασι. καὶ διὰ τοῦτο ὅσα μὲν ἂν οἴ-
 κοι τε μενόντων ἡμῶν καὶ τὴν ἡσυχίαν ἀγόντων
 κινηθῇ καὶ ἐκ πρεσβείας τινὸς τὴν ἀρχὴν τῶν ἐγκλη-
 μάτων λάβῃ, καὶ σκέψιν ὑπὲρ αὐτῶν καὶ δεῖ καὶ
 ἀναγκαῖόν ἐστι γίνεσθαι καὶ ψῆφον ἐπάγεσθαι, καὶ
 μετὰ τοῦτο τοὺς τε ὑπάτους ἢ καὶ στρατηγοὺς προσ-
 3 τάττεσθαί σφισι καὶ τὰς δυνάμεις ἐκπέμπεσθαι· ὅσα
 δ' ἂν ἐξεληλυθότων ἤδη καὶ ἐξεστρατευμένων τινῶν
 ἐκφανῇ, ταῦτ' οὐκέτ' ἐς διαγνώμην ἄγεσθαι χρὴ,
 ἀλλ' ὥς καὶ δεδογμένα καὶ κεκυρωμένα ὑπ' αὐτῆς
 4 τῆς χρείας προκαταλαμβάνεσθαι πρὶν αὐξηθῆναι. ἢ
 τίνος μὲν ἔνεκα ὑμᾶς ἐνταῦθ' ὁ δῆμος ἐξέπεμψε, τί-
 νος δ' ἔνεκα ἐμὲ μετὰ τὴν ὑπατείαν εὐθὺς ἔστειλε,
 τοῦτο μὲν ἐπὶ πέντε ἔτη καθάπαξ, ὃ μήπω πρότερον
 ἐγεγόνει, ἄρχειν ἐλόμενος, τοῦτο δὲ τέσσαρσι στρα-
 τοπέδοις ὀπλίσας, εἰ μὴ καὶ πολεμῆσαι πάντως ἡμᾶς
 5 δεήσειν ἐνόμιζεν; οὐ γάρ που ἵνα μάτην τρεφώμεθα,
 οὐδ' ἵνα τὰς τε πόλεις τὰς συμμαχίδας καὶ τὴν χώ-
 ραν τὴν ὑπήκοον περιμόντες χαλεπώτεροι καὶ τῶν
 πολεμίων αὐτοῖς γιννώμεθα, οὐδ' ἂν εἰς ταῦτα φή-
 σιεν, ἀλλ' ἵνα τὴν οἰκείαν φυλάξωμεν, ἵνα τὴν τῶν
 πολεμίων πορθήσωμεν, ἵν' ἄξιόν τι καὶ τοῦ πλήθους
 6 καὶ τῶν ἀναλωμάτων ἐργασώμεθα. οὐκοῦν ἐν τούτῳ
 καὶ οὗτος ὁ πόλεμος καὶ πᾶς ὅστισοῦν ἄλλος καὶ ἐπι-
 τέτραπται ἡμῖν καὶ ἐγκεχείρισται. καὶ πάνυ γε φρο-

νίμως ἐποίησαν ἐφ' ἡμῖν τὸ τίσι πολεμητέον εἶναι διαγινῶναι καταλιπόντες καὶ μὴ αὐτοὶ τὸν πόλεμον ψηφισάμενοι. οἱ μὲν γὰρ οὗτ' ἀκριβῶσαι τὰ τῶν συμμάχων καὶ τοσοῦτον αὐτῶν ἀφεστηκότες ἡδυνήθησαν ἄν, καὶ πρὸς εἰδότας καὶ προπαρεσκευασμένους τοὺς πολεμίους οὐκ ἂν ὁμοίως ἐπιτηδείως προσ-
 ηνέχθησαν· ἡμεῖς δὲ δὴ κριταὶ ἅμα καὶ λειτουργοὶ 1
 τοῦ πολέμου γιγνόμενοι, καὶ προσέτι καὶ ἐπ' αὐτοφώρους τοὺς ἐχθροὺς τὰ ὄπλα εὐθὺς ἐπιφέροντες, οὗτ' ἀνεξετάστως οὗτ' ἀδίκως οὗτ' ἀπροφυλάκτως αὐτὸν ποιησόμεθα.

καί μοι εἴ τις ὑμῶν ἐκεῖνο ὑπολαμβάνει, τί δὴ 42
 τηλικούτου ὁ Ἀριοῦιστος πεπλημμέληκεν ὥστ' ἀντὶ φίλου καὶ συμμάχου πολέμιος ἡμῖν γενέσθαι, σκο-
 πείτω τοῦθ' ὅτι τοὺς ἀδικεῖν τι ἐπιχειροῦντας οὐκ ἐφ' οἷς ποιοῦσι μόνον, ἀλλὰ καὶ ἐφ' οἷς φρονοῦσιν ἀμύνασθαι δεῖ, καὶ τήν τε αὕξησιν αὐτῶν πρὶν καὶ
 βλαβῆναί τι προκαταλαμβάνειν, καὶ μὴ περιμείναν-
 τας κακῶς ἔργῳ παθεῖν, τότε τιμωρεῖσθαι. ὅτι τοί- 2
 νυν καὶ ἐχθρὸς καὶ ἐχθιστός ἐστιν ἡμῖν πῶς ἂν ἄλ-
 λως μᾶλλον ἐλεγχθείη ἢ ἐξ ὧν ἐποίησε; πέμψαντος γάρ μου πρὸς αὐτὸν φιλικῶς ὅπως ἔλθῃ τε πρὸς ἡμᾶς καὶ κοινῇ μεθ' ἡμῶν βουλευσῇται περὶ τῶν παρόν-
 των, οὗτ' ἦλθεν οὗθ' ἦξειν ὑπέσχετο. καίτοι τί μὲν 3
 ἐγὼ ἄδικον ἢ ἀνεπιεικὲς ἢ φορτικὸν ἐποίησα μετα-
 πεμψάμενος αὐτὸν ὥς φίλον καὶ σύμμαχον; τί δὲ ἐκεῖνος ὕβρεως καὶ ἀσελγείας, οὐκ ἐθελήσας ἐλθεῖν, ἐκλέλοιπεν; ἄρ' οὐ δυοῖν ἀνάγκη θάτερον, ἥτοι ὑπ-
 ωπτευκότα αὐτόν τι κακὸν πείσεσθαι ἢ ὑπερπεφρο-
 νηκότα ἡμᾶς τοῦτο πεποιηκέναι; οὐκοῦν εἴτε τι ὑπο- 4
 τετόπηκε, σαφέστατα αὐτὸς ἑαυτὸν ἐξελέγχει ἐπιβου-
 λεύοντα ἡμῖν· οὐδεὶς γὰρ ἡμῖν μηδὲν δεινὸν παθῶν

ὑποπτὸς ἐστίν, οὐδ' ἀπ' ὀρθῆς καὶ ἀδόλου τῆς γνώ-
 μης γίννεται, ἀλλ' οἱ προπαρεσκευασμένοι τινὰς ἀδι-
 κῆσαι ἐτοίμην τὴν ὑποψίαν κατ' αὐτῶν ἐκ τοῦ συνει-
 5 δότος σφῶν ἔχουσιν· εἴτ' αὖ μὴδενὸς τοιούτου ὑπόν-
 τος ὑπερεόρακέ τε ἡμᾶς καὶ λόγοις ὑπερηφάνοις ὕβρικε,
 τί χρὴ τοῦτον, ἐπειδὴν ἔργου τινὸς ἐπιλάβηται, προσ-
 δοκῆσαι πράξειν; ὁ γὰρ ἐν οἷς μὴδὲν κερδανεῖν ἔμελλε
 τοσαύτῃ ὑπεροψίᾳ κεχρημένος πῶς οὐ πόρρωθεν ἐξε-
 λήλεγκται μὴδὲν δίκαιον μήτε φρονῶν μήτε πράτ-
 των; οὐ τοίνυν ἀπέχρησεν αὐτῷ τοῦτο, ἀλλὰ καὶ
 ἐμὲ ἐλθεῖν πρὸς αὐτὸν ἐκέλευσεν, εἴπερ τι αὐτοῦ
 43 θεοίμην. καὶ μή μοι μικρὰν τὴν προσθήκην ταύτην
 εἶναι νομίσητε· μεγάλη γάρ ἐστιν ἐπίδειξις τῆς δια-
 νοίας αὐτοῦ. τὸ μὲν γὰρ αὐτὸν μὴ ἐθελῆσαι πρὸς
 ἡμᾶς ἀφικέσθαι τάχ' ἂν τις καὶ ὄκνῃ καὶ ἀρρωστίᾳ
 2 καὶ φόβῳ, ἀπολογούμενος ὑπὲρ αὐτοῦ, ἀνέθηκε· τὸ
 δὲ δὴ καὶ ἐμὲ μεταπέμψασθαι οὔτε σκῆψιν οὐδεμίαν
 ἐνδέχεται, καὶ προσεξελέγχει καὶ ἐκεῖνο αὐτὸν οὐ κατ'
 ἄλλο τι πεποιηκότα ἢ ὅτι οὔθ' ὑπακούειν ἐς οὐδὲν
 ἡμῖν καὶ προσέτι καὶ προσαντεπιτάττειν πάντα παρ-
 3 εσκευάζεται. καίτοι καὶ αὐτὸ τοῦτο πόσης ὕβρεως καὶ
 πόσου προπηλακισμοῦ μεστόν ἐστι; μεταπέμπεταί τινα
 ὁ ἀνθύπατος ὁ Ῥωμαίων, καὶ ἐκεῖνος οὐκ ἔρχεται·
 μεταπέμπεταί τις τὸν ἀνθύπατον τῶν Ῥωμαίων Ἀλ-
 λόβριξ ὢν. μὴ γὰρ ὅτι ἐμοῦ τοῦ Καίσαρος οὐκ ἐπεί-
 σθη, μὴδ' ὅτι ἐμὲ τὸν Καίσαρα ἐκάλεσε, σμικρόν
 4 τι τοῦτο καὶ φαῦλον εἶναι νομίσητε. οὔτε γὰρ ἐγὼ
 αὐτὸν μετεπεμψάμην, ἀλλ' ὁ Ῥωμαῖος, ὁ ἀνθύπατος,
 αἱ ῥάβδοι, τὸ ἀξίωμα, τὰ στρατόπεδα, οὔτε ἐγὼ μετε-
 πέμφθην ὑπ' αὐτοῦ, ἀλλὰ ταῦτα πάντα. ἰδίᾳ μὲν
 γὰρ ἐμοὶ πρὸς αὐτὸν οὐδὲν ἐστι συμβόλαιον· κοινῇ
 δὲ δὴ πάντες καὶ εἰπομέν τι καὶ ἐποιήσαμεν καὶ ἀν-

τηκούσαμεν καὶ ἐπάθουμεν. ὥσθ' ὅσῳ τις ἂν αὐτὸν 44
ἐν τε τοῖς φίλοις καὶ ἐν τοῖς συμμαχοῖς ἡμῶν ἀνα-
γεγράφθαι φήσῃ, τοσούτῳ μᾶλλον ἀξιομίσητον ὄντα
ἀποδείξει. διὰ τί; ὅτι οἷα μὴδὲ τῶν ἐχθίστων τις
ὁμολογούντων ἡμῖν εἶναι ἐτόλμησέ ποτε ποιῆσαι,
ταῦτ' ἐκεῖνος ἐν τε τοῖς τῆς φιλίας καὶ ἐν τοῖς τῆς
συνμαχίας ὀνόμασιν ἐξείργασται, καθάπερ ἐπ' αὐτὸ
τοῦτο πεποιημένος αὐτάς, ἵν' ἡμᾶς ἀδικεῖν ἀδεῶς
ἔχῃ. ἀλλ' οὔτε τότε ἐπὶ τῷ προπηλακίζεσθαι καὶ ἐπι- 2
βουλεύεσθαι ἐσπεισάμεθα αὐτῷ, οὔτε νῦν αὐτοὶ τὰς
σπονδὰς λύσομεν· ἡμεῖς μὲν γὰρ ὥς πρὸς φίλον καὶ
σύμμαχον ἔτ' αὐτὸν ὄντα ἐπρεσβευσάμεθα, ὃ δ' ὁρᾷτε
ὅπως ἡμῖν κέχρηται. ὥσπερ οὖν ἡνίκα εὐεργετεῖν τε 3
ἡμᾶς ἐβούλετο κἀντ' εὖ πάσχειν ἡξίου, δικαίως ἐκεί-
νων ἐτύγχανεν, οὕτω καὶ νῦν, ἐπειδὴ τάναντία αὐ-
τῶν πάντα ποιεῖ, δικαιοτάτα ἂν ἐν ἐχθροῦ μέρει νο-
μισθεῖη. καὶ μὴ θαυμάσητε εἰ αὐτὸς ἐγὼ πρότερόν
ποτε καὶ ἐν τῇ βουλῇ καὶ ἐν τῷ δήμῳ χρηματίσας
τινὰ ὑπὲρ αὐτοῦ, εἰτα ταυτὶ νυνὶ λέγω. ἐγὼ μὲν 4
γὰρ καὶ τότε καὶ νῦν τὴν αὐτὴν γνώμην ἔχω καὶ οὐ
μεταβάλλομαι. τίς δέ ἐστιν αὕτη; τοὺς μὲν ἀγαθοὺς
καὶ πιστοὺς καὶ τιμᾶν καὶ ἀμείβεσθαι, τοὺς δὲ κα-
κοὺς καὶ ἀπίστους καὶ ἀτιμάζειν καὶ ἀμύνεσθαι. ἐκεῖ-
νος δέ ἐστιν ὁ μεταβαλλόμενος, ὃ μήτε καλῶς μήτε
δεόντως τοῖς δοθεῖσιν αὐτῷ παρ' ἡμῶν χρώμενος.

ὥσθ' ὅτι μὲν δικαιοτάτα ἂν αὐτῷ πολεμήσαιμεν 45
οὐδένα ἀμφισβητήσῃν οἶμαι· ὅτι δὲ οὔτε ἄμαχος
οὔτε δυσπολέμητός ἐστιν ὁρᾷτε μὲν καὶ ἐκ τῶν ἄλ-
λων τῶν ὁμοφύλων αὐτῷ, οὓς πολλάκις μὲν καὶ πρό-
τερον, ῥᾶστα δὲ καὶ νῦν ἐνικήσαμεν, λογίζεσθε δὲ
καὶ ἐξ ὧν περὶ αὐτοῦ ἐκείνου πυνθανόμεθα. οὔτε 2
γὰρ ἄλλως δύνάμιν τινα οἰκείαν συνεστηκυῖαν καὶ

συγκεκροτημένην ἔχει· νῦν τε, ἅτε μηδὲν δεινὸν
 προσδοκῶν, καὶ παντελῶς ἀπαράσκευός ἐστιν. οὐ
 τοίνυν οὐδὲ ἐκ τῶν ὁμοχώρων ἂν τις αὐτῷ προθύ-
 3 μως, οὐδ' εἰ πάνυ ἐπαγγέλλεται, βοηθήσειε. τίς μὲν
 γὰρ ἂν ἔλοιτο ἐκείνῳ συμμαχήσας πολεμῆσαι ἡμῖν,
 μηδὲν ὑφ' ἡμῶν λελυπημένος; πῶς δ' οὐκ ἂν μᾶλ-
 λον ἡμῖν πάντες ἢ ἐκείνῳ συναράμενοι τήν τε τυ-
 ραννίδα αὐτοῦ ὁμορόν σφισιν οὔσαν καταλῦσαι καὶ
 τῆς χώρας μέρος τι παρ' ἡμῶν προσλαβεῖν ἐθελή-
 4 σειαν; εἰ δὲ δὴ καὶ συσταῖέν τινες, οὔτι γε καὶ
 κρείττους ἂν ἡμῶν γένοιντο. ἵνα γὰρ τᾶλλα ἐάσω,
 τὸ πλῆθος ἡμῶν, τὴν ἡλικίαν, τὴν ἐμπειρίαν, τὰ
 ἔργα, ἐκείνός γε τίς οὐκ οἶδεν ὅτι ἡμεῖς μὲν κατὰ
 πᾶν ὁμοίως τὸ σῶμα ὠπλίσμεθα, ἐκεῖνοι δὲ δὴ γυμνοὶ
 τὸ πλεῖστόν εἰσι, καὶ ἡμεῖς μὲν καὶ λογισμῷ καὶ τά-
 ξει χρώμεθα, ἐκεῖνοι δὲ δὴ θυμῷ πρὸς πάντα ἀσύν-
 5 τακτοὶ φέρονται; μὴ γάρ τοι μήτε τὴν ὁρμὴν αὐτῶν
 μήτε τὸ μέγεθος ἢ τῶν σωματίων ἢ τῆς βοῆς φοβη-
 θῇτε. φωνή τε γὰρ οὐδένα πώποτε ἀνθρώπων ἀπέ-
 κτεινε, καὶ τὰ σώματα αὐτῶν δρᾶν μὲν οὐδὲν πλεόν,
 ἅτε τὰς αὐτὰς ἡμῖν χεῖρας ἔχοντα, πάσχειν δὲ πολὺ
 πλείω, ἅτε καὶ μεγάλα καὶ γυμνὰ ὄντα, δυνήσεται·
 ἢ τε ὁρμὴ ἄμετρος καὶ προπετὴς τὸ κατ' ἀρχὰς οὔσα
 46 καὶ ἐκκενοῦται ῥαδίως καὶ ἐπ' ὀλίγον ἀνθεῖ. πεπει-
 ραμένοις δέ που ὧν λέγω καὶ νενικηκόσιν ὑμῖν τοὺς
 ὁμοίους αὐτοῖς ταυτὶ παραινῶ, ὥσθ' ὑμᾶς μήτε τῷ
 λόγῳ δοκεῖν ὑπ' ἐμοῦ παράγεσθαι, καὶ τῷ ἔργῳ ἐχυ-
 ρωτάτην τὴν ἐλπίδα τῆς νίκης ἐκ τῶν προκατειργα-
 2 σμένων ποιεῖσθαι. καὶ μέντοι καὶ τῶν Γαλατῶν αὐ-
 τῶν τῶν ὁμοίων σφίσι συχνοὶ ἡμῖν συμμαχήσουσιν,
 ὥστ' εἰ καὶ τι φοβερόν τὰ ἔθνη ταῦτα εἶχε, τοῦτο
 καὶ ἡμῖν καὶ ἐκείνοις ὑπάρξει.

ταῦτ' οὖν αὐτοί τε οὕτω λογίζεσθε καὶ τοὺς ἄλλους διδάσκετε· ὥς εἴ γε καὶ ὑμῶν τινες ἄλλως πως 3 φρονοῦσιν, ἀλλ' ἔγωγε καὶ ὥς πολεμήσω, οὐδὲ ἔγκαταλείψω ποτὲ τὴν τάξιν ἣν ἐτάχθην ὑπὸ τῆς πατρίδος. καὶ μοι τὸ δέκατον στρατόπεδον ἀρκέσει· καὶ γὰρ εὖ οἶδ' ὅτι καὶ διὰ πυρὸς δέη, καὶ γυμνοὶ χωρήσουσι προθύμως. οἱ δὲ δὴ ἄλλοι τὴν ταχίστην 4 ἀπαγάγετε, μηδέ μοι μάτην ἐνταῦθα τρύχεσθε, τά τε κοινὰ εἰκῇ ἀναλίσκοντες καὶ τῶν ἀλλοτρίων πόνων μεταποιούμενοι, τὴν τε λείαν τὴν ὑφ' ἐτέρων κτωμένην σφετεριζόμενοι.”

ταῦτα τοῦ Καίσαρος εἰπόντος οὐ μόνον οὐδείς 47 ἀντεῖπεν, εἰ καὶ τὰ μάλιστά τινες τὰναντία σφίσιν ἐγίγνωσκον, ἀλλὰ καὶ συνῆνεσαν πάντες, καὶ οὐχ ἥκιστα οἱ δι' ὑποψίας αὐτῷ ὄντες, λογοποιεῖν ἃ ἤκουσαν. καὶ τοὺς γε στρατιώτας οὐ χαλεπῶς ἔπεισαν πειθαρχῆσαι, τοὺς μὲν ἐκ τοῦ προκεκρίσθαι προθυμουμένους, τοὺς δ' ἄλλους δι' ἐκείνους φιλοτιμουμένους. ἐξαίρετον δὲ δὴ τὸ δέκατον στρατεύμα ἐποίησατο, ὅτι εὐνοϊάν πως αἰὲς αὐτοῦ εἶχεν. οὕτω δὲ δὴ 2 τὰ πολιτικὰ στρατόπεδα πρὸς τὴν τῶν καταλόγων τάξιν ὠνομάζετο· ὅθεν περ καὶ νῦν ὁμοίως τὰ νῦν ὄντα τὰς ἐπικλήσεις ἔχει.

ὠρμημένων οὖν αὐτῶν ὁ Καῖσαρ οὐκέτι κατὰ χώ- 3 ραν ἔμεινε, μὴ καὶ χρονίσαντες ἀμβλύτεροι αὐθις γένωνται, ἀλλ' εὐθὺς ἄρας ἐπὶ τὸν Ἀριοοῦιστον ἤλασε. καὶ οὕτω γε αὐτὸν τῷ αἰφνιδίῳ τῆς ἐφόδου κατέπληξεν ὥστε καὶ ἐς λόγους οἱ ὑπὲρ εἰρήνης ἐλθεῖν κατηνάγκασεν. οὐ μέντοι καὶ συνέβησαν· αὐτός τε 4 γὰρ πάντα προστάξαι καὶ ἐκεῖνος οὐδὲν ὑπακοῦσαι ἠθέλησεν. ὃ τε οὖν πόλεμος συνερρώγει, καὶ μετέωροι οὐ μόνον αὐτοὶ ἑκάτεροι, ἀλλὰ καὶ οἱ σύμμαχοι

οἳ τε πολέμιοι σφῶν οἱ ἐκείνη πάντες ἦσαν, τήν τε μάχην αὐτῶν ὅτι τάχιστα ἔσεσθαι καὶ τοῖς ἅπαξ κρα-
 5 τήσασι καὶ τᾶλλα δουλεύσειν νομίζοντες. προεῖχον δὲ οἱ μὲν βάρβαροι τῷ τε πλήθει καὶ τοῖς μεγέθεσιν, οἱ δὲ δὴ Ῥωμαῖοι τῇ τε ἐμπειρίᾳ καὶ ταῖς ὀπλίσεσι· καί πως καὶ πρὸς τὸν θυμὸν τῶν Κελτῶν, τήν τε ἄκριτον καὶ προπετῇ αὐτῶν ὁρμήν, ἀντίρροπον τὸ τοῦ Καίσαρος φρόνημα εὗρίσκετο, ὥστε ἰσοπαλεῖς ἐκ τούτων ὄντες καὶ τὰς ἐλπίδας τήν τε ἐπ' αὐταῖς προ-
 θυμίαν ἰσοστασίας ἐποιοῦντο.

- 48 ἀντικαθημένων δὲ αὐτῶν ἀλλήλοις, αἱ γυναῖκες αἱ τῶν βαρβάρων ἀπηγόρευσάν σφισι θειάσασαι μη-
 2 δεμίαν πρὸ τῆς νέας σελήνης μάχην συνάψαι. καὶ διὰ τοῦτο ὁ Ἀριοοῦιστος, πάνυ γὰρ αὐταῖς προσεῖχεν ὅποτε τοιοῦτό τι ποιήσειαν, οὐχ ἀπάσῃ εὐθὺς τῇ δυνάμει, καίτοι τῶν Ῥωμαίων προκαλουμένων σφᾶς, συνέμιξεν, ἀλλὰ τοὺς ἱππέας μετὰ τῶν συντεταγμέ-
 νων σφίσι πεζῶν μόνους ἐκπέμπων ἰσχυρῶς αὐτοὺς ἐλύπει. καὶ τούτου καταφρονήσας χωρίον τι ὑπὲρ
 3 τοῦ ταφρεύματός σφῶν καταλαβεῖν ἐπεχείρησε. καὶ κατέσχε μὲν αὐτό, ἀντικαταλαβόντων δὲ καὶ ἐκείνων ἕτερον ἐς μὲν μάχην, καίπερ καὶ μέχρι τῆς μεσημ-
 βρίας τὸν στρατὸν ἔξω τοῦ Καίσαρος παρατάξαντος, οὐχ ὥρμησεν, ἐπαναχωρήσαντος δὲ αὐτοῦ πρὸς ἐσπέ-
 ραν ἐπῆλθέ τε ἐξαπιναίως σφίσι καὶ ὀλίγου καὶ τὸ
 4 χαράκωμα αὐτῶν εἶλε. προχωρούντων οὖν οὕτως οἱ τῶν πραγμάτων σμικρόν τε ἔτι τῶν γυναικῶν ἐφρόν-
 τισε, καὶ τῇ ὑστεραίᾳ παραταξαμένων τῶν Ῥωμαίων, ὅπερ πού καθ' ἡμέραν ἐποιοῦντο, ἀντεπεξήγαγε.
 49 καὶ αὐτοὺς ἐκεῖνοι προϊόντας ἐκ τῶν σκηνωμάτων ἰδόντες οὐχ ἡσύχασαν, ἀλλ' ἐξάξαντες οὔτε συντά-
 ξασθαί σφισιν ἀκριβῶς ἐπέτρεψαν, καὶ τὴν ἀκόντισιν

αὐτῶν, ἐφ' ἣ ἐς τὰ μάλιστα ἐθάρσουν, δρόμῳ μετὰ
βοῆς προσπεσόντες ὑπετέμοντο, καὶ οὕτω γε ὁμόσε 2
αὐτοῖς ἐχώρησαν ὥστε σφᾶς μήτε τοῖς κοντοῖς μήτε
τοῖς ξίφεσι τοῖς μακροτέροις χρήσασθαι. ὠθίζοντό τε
οὖν, καὶ τοῖς σώμασι τὸ πλεῖον ἢ τοῖς ὅπλοις ἐμά-
χοντο, ἀνατρέψαι τε τὸν προσκείμενον καὶ καταβα-
λεῖν τὸν ἀνθεστηκότα ἀγῶνα ποιοῦμενοι. καὶ πολλοὶ 3
καὶ τῆς τῶν βραχυτέρων ξιφῶν χρήσεως στερηθέν-
τες ταῖς τε χερσὶ καὶ τοῖς στόμασιν ἀντ' ἐκείνων
ἡγωνίζοντο, κατασπῶντες τοὺς ἀντιπάλους, δάκνον-
τες, σπαράττοντες, ἅτε καὶ τῷ μεγέθει τῶν σωμά-
των πολὺ αὐτῶν ὑπερέχοντες. οὐ μέντοι καὶ μεγάλα 4
τινὰ ἐκ τούτου σφᾶς ἐβλάψαν· συμπλεκόμενοι γὰρ
αὐτοῖς οἱ Ῥωμαῖοι ἰσόρροποι πῶς τῇ τε ὀπλίσει καὶ
τῇ τέχνῃ ἐγίγνοντο. καὶ τέλος ἐπὶ μακρότατον τοι-
ουτοτρόπῳ μάχῃ χρησάμενοι ὁπὲ ποτε ἐπεκράτησαν·
τά τε γὰρ ξιφίδια καὶ σμικρότερα τῶν Γαλατικῶν
ὄντα καὶ τὰς προσβολὰς χαλυβδικὰς ἔχοντα χρησι-
μώτατά σφισιν ἐγένετο, καὶ αὐτοὶ τῷ αὐτῷ πόνῳ ἐπὶ 5
πλεῖον συσχεθέντες μᾶλλον τῶν βαρβάρων ἀντήρκε-
σαν, ἅτε οὐχ ὅμοιον ταῖς ὀξύτησι τῶν ἐφόδων τὸ
διαρκές σφῶν ἐχόντων. διὰ μὲν οὖν ταῦτα ἡττήθη-
σαν ἐκεῖνοι, οὐ μέντοι καὶ ἐτράποντο, οὐχ ὅτι οὐκ
ἡθέλησαν, ἀλλ' ὅτι οὐκ ἡδυνήθησαν φυγεῖν ὑπ' ἀπο-
ρίας τε ἅμα καὶ ἐκλύσεως. συστρεφόμενοι οὖν κατὰ 6
τριακοσίους καὶ πλείους καὶ ἐλάττους, τὰς τε ἀσπί-
δας ἀπανταχόθεν σφῶν προεβάλλοντο, καὶ ὀρθοὶ
ἰστάμενοι ἀπρόσμικτοι μὲν ὑπὸ τῆς συγκλείσεως, δυσ-
κίνητοι δὲ ὑπὸ τῆς πυκνότητος ἐγίγνοντο, καὶ οὔτε
ἔδρων οὐδὲν οὔτε ἔπασχον. οἱ οὖν Ῥωμαῖοι, ἐπειδὴ 50
μήτε ἐκεῖνοι ἀντεπήεσαν σφισιν ἢ καὶ ἔφευγον, ἀλλ'
ἐν ταύτῳ μένοντες ὥσπερ ἐν πύργοις εἰστήκεσαν, καὶ

αὐτοὶ τὰ τε δοράτια κατὰ πρώτας εὐθὺς ἄτε μηδε-
2 μίαν χρῆσιν ἔχοντα ἀπετέθειντο, καὶ τοῖς ξίφεσιν
οὐκ ἐδύναντο οὔτε συστάδην μάχεσθαι οὔτε τῶν κε-
φαλῶν αὐτῶν, ἥπερ καὶ μόνον ἄλωτοί, οἷά που γυ-
μναῖς αὐταῖς μαχόμενοι, ἦσαν, ἐφικνεῖσθαι, τὰς τε
ἀσπίδας ἀπέρριψαν, καὶ προσπίπτοντές σφισιν, οἱ
μὲν ἐξ ἐπιδρομῆς, οἱ δὲ καὶ ἐγγύθεν, ἀνῆλοντο τρό-
3 πον τινὰ καὶ ἔκοπτον αὐτούς. καὶ τούτου πολλοὶ μὲν
εὐθὺς ἄτε καὶ μιᾷς ἐπικοπῆς ὄντες ἔπιπτον, πολλοὶ
δὲ καὶ πρὶν πεσεῖν ἀπέθνησκον· ὑπὸ γὰρ τῆς πυκνό-
τητος τῆς συστάσεως καὶ τεθνηκότες ὀρθοὶ ἀνείχοντο.
4 τοῦ μὲν οὖν πεζοῦ τὸ πλεῖστον οὕτω καὶ ἐκεῖ καὶ
πρὸς ταῖς ἀμάξαις, ὅσον γε καὶ ἐξωσθὲν ἐς αὐτὰς
ἐτύγγανε, σὺν τε ταῖς γυναιξὶ καὶ σὺν τοῖς παισὶν
αὐτῶν ἐφθάρησαν· ὁ δὲ Ἀριοούιστος μεθ' ἱππέων
τήν τε χώραν παραχρῆμα ἐξέλιπε, καὶ πρὸς τὸν Ῥῆ-
5 νον ὁρμήσας ἐπεδιώχθη μὲν, οὐ κατελήφθη δέ. ἀλλ'
ὁ μὲν ἐπὶ πλοίου προεξέφυγε, τῶν δ' ἄλλων τοὺς μὲν
οἱ Ῥωμαῖοι ἐς τὸν ποταμὸν ἐσβαίνοντες ἀπέκτειναν,
τοὺς δὲ καὶ αὐτὸς ἐκεῖνος ὑπολαβὼν ἀπήνεγκεν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΛΘ.

Οὕτω μὲν δὴ καὶ ἐκεῖνα διεπολεμήθη· μετὰ δὲ a. u.
ταῦτα, τοῦ χειμῶνος ἐν ᾧ Κορνὴλῖός τε Σπινθήρ καὶ ⁶⁹⁷
ὁ Μέτελλος ὁ Νέπως ὑπατεύειν ἤρξαντο διελθόντος,
τρίτος τις πόλεμος αὐτοῖς ἐγένετο. οἱ γὰρ Βελγικοὶ
τῷ τε Ῥήνῳ πολλοῖς καὶ συμμίκτοις γένεσι προσοι-
κοῦντες, καὶ ἐπὶ τὸν ὠκεανὸν τὸν κατὰ Βρεττανίαν ²
καθήκοντες, ἐν μὲν τῷ πρὶν οἱ μὲν ἔνσπονδοι τοῖς
Ῥωμαίοις ἦσαν, οἱ δὲ ἐφρόντιζον αὐτῶν οὐδέν, τότε
δὲ τὸν Καίσαρα εὖ φερόμενον ἰδόντες, καὶ δείσαν-
τες μὴ καὶ ἐπὶ σφᾶς ὁρμήσῃ, συνεστράφησαν, καὶ
κοινῷ πλήν Ῥημῶν λόγῳ χρησάμενοι συνεβουλεύ-
σαντό τε ἐπὶ τοῖς Ῥωμαίοις καὶ συνώμοσαν, Γάλβαν
προσθησάμενοι. ταῦτ' οὖν ὁ Καῖσαρ παρὰ τῶν Ῥη- ³
μῶν μαθὼν ἐν φρουρᾷ τε αὐτοὺς ἐποιήσατο, κἀν-
ταῦθα πρὸς τῷ Αὐξούνῳ ποταμῷ στρατοπεδευσάμε-
νος ἤθροιξέ τε ἅμα τοὺς στρατιώτας καὶ ἐξήσκει.
οὐδὲ ἐτόλμησε πρότερον τοῖς πολεμίοις, καίτοι τὴν
χώραν σφῶν κατατρέχουσιν, ἐς χεῖρας ἐλθεῖν, πρὶν ⁴
ὥς καὶ δεδιότος αὐτοῦ καταφρονήσαντες ἐπεχείρησαν
τὴν τε γέφυραν καταλαβεῖν καὶ τὴν σιτοπομπίαν, ἣν
δι' αὐτῆς παρὰ τῶν συμμάχων ἐποιεῖτο, ἀφελέσθαι.
τοῦτο γὰρ ἐξ αὐτομόλων προγνοὺς ἐσόμενον, ἔπεμ-
ψεν ἐπ' αὐτοὺς νύκτος τοὺς τε ψιλοὺς καὶ τοὺς ἱπ-
πέας. καὶ οἱ μὲν προσπεσόντες τοῖς βαρβάροις ἀπροσ- ²

δόκητοι πολλοὺς ἀπέκτειναν, ὥστε πάντας τῆς ἐπιούσης νυκτὸς ἐς τὴν οἰκείαν, ἄλλως τε καὶ ἐπειδὴ οἱ Αἰδουοὶ ἐσβεβληκότες ἐς αὐτὴν ἠγγέλλοντο, ἀπαναστῆναι. Καῖσαρ δὲ ἤσθετο μὲν τὸ γιγνόμενον, οὐκ ἐτόλμησε δέ σφας εὐθύς, ἀγνοίᾳ τῶν χωρίων, ἐπι-
 2 διῶξαι. ἀλλ' ἅμα ἔω τὴν τε ἵππον λαβὼν καὶ τοὺς πεξοὺς ἐπακολουθεῖν κελεύσας κατέλαβεν αὐτούς, καὶ ὑποστάντας ἐς μάχην, ἐνομίζετο γὰρ σὺν μόνῃ τῇ ἵππῳ εἶναι, διέτριψε μέχρ' οὐ καὶ ὁ πεξὸς ἦλθε, καὶ οὕτω παντὶ τῷ στρατῷ περισχὼν τοὺς τε πλείους κατέκοψε καὶ τοὺς περιλοίπους ὁμολογίᾳ παρεστήσατο. καὶ τούτου καὶ τῶν δήμων τοὺς μὲν ἀμαχί προσηγάγετο, τοὺς δὲ πολέμῳ.

3 Νερούιοι δὲ τῆς μὲν πεδιάδος, οὐ γὰρ ἦσαν ἀξιόμαχοι, ἐκόντες αὐτῷ ἐξέστησαν, ἐς δὲ δὴ τὰ ὄρη τὰ ὑλωδέστατα ἀνακομισθέντες, ἔπειτ' ἐπειδὴ καὶ ἐκεῖθεν ἐπικατέδραμον ἀνέλπιστοι, καὶ καθ' ὃ μὲν αὐτὸς ὁ Καῖσαρ ἦν ἐτράποντο καὶ ἔφυγον, τῷ δὲ δὴ πλείονι τοῦ στρατοῦ καθυπέρτεροί τε ἐγένοντο, καὶ
 2 τὸ στρατόπεδον αὐτοβοεὶ εἶλον. αἰσθόμενος δὲ τοῦτ' ἐκεῖνος, προεκεχωρήκει γὰρ ἐπὶ τι τοὺς τετραμμένους διώκων, ἀνέστρεψε, καὶ καταλαβὼν αὐτοὺς ἐν τῷ ἐρύματι ἀρπαγὴν ποιουμένους περιεστοιχίσατο καὶ κατεφόνευσε. πράξας δὲ ταῦτα, οὐδὲν ἔτι μέγα ἔργον τοὺς λοιποὺς Νερούιους χειρούμενος ἔσχε.

4 καὶ τούτῳ Ἀτουατικοί, πλησιόχωροί τε αὐτοῖς ὄντες καὶ τὸ γένος τό τε φρόνημα τὸ τῶν Κίμβρων ἔχοντες, ὥρμησαν μὲν ὥς καὶ βοηθήσοντές σφισιν, ἐπειδὴ δὲ ἔφθησαν προαλόντες, ἀνεχώρησαν, καὶ πάντα τᾶλλα χωρία ἐκλιπόντες ἐς ἓν τεῖχος τὸ κρά-
 2 τιστον ἀνεσκευάσαντο. καὶ αὐτῷ τὸν Καῖσαρα προσβαλόντα ἐπὶ πολλὰς ἡμέρας ἀπεκρούσαντο, μέχρ' οὐ

πρὸς μηχανῶν ποιήσιν ἐτράπετο. τότε γάρ, τέως
 μὲν τήν τε ὕλην τέμνοντας καὶ τὰ μηχανήματα συμ-
 πηγνύοντας τοὺς Ῥωμαίους ἐώρων, γέλωτα τῇ ἀπει-
 ρία τῶν γιγνομένων ἐποιοῦντο, ἐπεὶ δὲ ἐκεῖνά τε 3
 ἐξεργάσθη καὶ ὀπλῖταί σφισι πανταχόθεν ἅμα ἐπ'
 αὐτῶν προσήγοντο, κατεπλάγησαν, ἅτε μηπώποτε
 τοιοῦτό τι ἑορακότες, καὶ διεκηρυκεύσαντο, τὰ τε
 ἐπιτήδεια τοῖς στρατιώταις πέμψαντες καὶ ὄπλα τινὰ
 ἀπὸ τοῦ τείχους ῥίψαντες. ὥς μέντοι τὰ τε μηχαν- 4
 ῆματα τῶν ἀνδρῶν γυμνωθέντα αὐθις εἶδον καὶ
 ἐκείνους πρὸς θυμηδίαν οἷα ἐπὶ νίκη τετραμμένους
 ἥσθοντο, μετέγνωσαν, καὶ ἀναθαρσήσαντες τῆς νυ-
 κτὸς ἐπέξοδον, ὥς καὶ ἀνελπίστους σφᾶς κατακόψον-
 τες, ἐποίησαντο. περιπεσόντες δὲ τοῖς προφύλαξιν,
 ὁ γὰρ Καῖσαρ ἀκριβῶς πάντα αἰεὶ διώκει, ἐσφάλη-
 σαν. καὶ οὐδὲ τῶν λοιπῶν οὐδεὶς ἔτι συγγνώμης
 ἔτυχεν, ἀλλὰ πάντες ἐπράθησαν.

ἐπειδὴ δὲ οὗτοί τε κατεστράφατο, καὶ ἄλλοι οἱ 5
 μὲν ὑπ' αὐτοῦ, οἱ δὲ καὶ διὰ τῶν ὑποστρατήγων
 συχνοὶ ἐκεχείρωντο, ὃ τε χειμῶν ἐνέστη, ἀνεχώρησεν
 εἰς τὰ χειμάδια. μαθόντες δὲ ταῦθ' οἱ οἴκοι Ῥωμαῖοι
 ἐθαύμασαν ὅτι ἔθνη τοσαῦτα, ὧν οὐδὲ τὰ ὀνόματα
 πρότερον ἠκρίβουν, ἠρήκει, καὶ ἐψηφίσαντο πεντε-
 καίδεκα ἐπ' αὐτοῖς ἡμέρας θῦσαι, ὅπερ οὐπω πρό-
 τερον ἐγεγόνει.

κἂν τῷ αὐτῷ τούτῳ χρόνῳ Γάλβας ὁ Σερούιος 2
 ὑποστράτηγῶν αὐτῷ, μέχρι μὲν ἢ τε ὥραία καὶ
 τὸ στράτευμα συνεστὸς εἶχεν, Οὐαράγρους παρὰ τε
 τῇ Λεμάνῳ λίμνῃ καὶ πρὸς τοῖς Ἀλλόβριξι μέχρι τῶν
 Ἀλπεων οἰκοῦντας, τοὺς μὲν βία, τοὺς δὲ καὶ ὁμολο-
 γία παρεστήσατο, ὥστε καὶ χειμάσαι κατὰ χώραν
 παρασκευάσασθαι. ἐπεὶ μέντοι οἱ πλείους τῶν στρα- 3

τιωτῶν, οἱ μὲν παρειμένοι οἷα μὴ πόρρω τῆς Ἰταλίας
 ὄντες, οἱ δὲ καὶ ἐφ' ἑαυτῶν ἄλλοσε ἀπεχώρησαν, καὶ
 αὐτῷ ἀπροσδόκητοι κατὰ τοῦτο οἱ ἐπιχώριοι ἐπέθεντο,
 4 πρὸς ἀπόνοιαν ὑπ' ἀπογνώσεως προήχθη, καὶ ἐκπη-
 δήσας ἐκ τοῦ χειμαδίου ἄφνω τοὺς τε προσκειμένους
 οἱ τῷ παραδόξῳ τοῦ τολμήματος ἐξέπληξε, καὶ δι'
 αὐτῶν πρὸς τὰ μετέωρα διέπεσε. γενόμενος δὲ ἐν
 τῷ ἀσφαλεῖ ἡμύνατο μὲν αὐτοὺς μετὰ τοῦτο καὶ ἐδου-
 λώσατο, οὐ μὲν καὶ ἐχείμασεν αὐτόθι, ἀλλὰ καὶ ἐς
 τὴν τῶν Ἀλλοβρόγων μετέστη.

6 ταῦτα μὲν ἐν τῇ Γαλατίᾳ ἐγένετο, Πομπήιος δὲ
 ἐν τούτῳ τὴν κἀθοδὸν τῷ Κικέρωνι ψηφισθῆναι διε-
 πράξατο. ὃν γὰρ διὰ τοῦ Κλώδιου ἐξεληλάκει, τοῦ-
 τον ἐπ' αὐτὸν ἐκεῖνον ἐπανήγαγεν· οὕτω που τὸ
 ἀνθρώπειον δι' ὀλίγου τε ἔστιν ὅτε μεταβάλλεται,
 καὶ ἀφ' ὧν ὠφελήσεσθαι τινες ἢ καὶ βλαβήσεσθαι
 2 νομίζουσι, τὰ ἐναντιώτατα ἀντιλαμβάνουσι. συνέ-
 πραττον δὲ ἀπὸ τῶν στρατηγῶν καὶ τῶν δημάρχων
 ἄλλοι τε καὶ Τίτος Ἀννίος Μίλων, οἵπερ πού καὶ τὴν
 γνώμην ἐς τὸ πλῆθος ἐσήνεγκαν· ὁ γὰρ Σπινθήρ ὁ
 ὕπατος τὸ μὲν τι καὶ τῷ Πομπηίῳ χαριζόμενος, τὸ
 δὲ καὶ ἐξ ιδίας ἐχθρας τὸν Κλώδιον ἀμυνόμενος,
 ὑφ' ἧς καὶ τὴν μοιχείαν αὐτοῦ δικάζων κατεγνώκει,
 3 ... καὶ ἐκείνῳ δὲ ἄλλοι τε τῶν ἐν ταῖς ἀρχαῖς ὄντων
 ὑπῆρχον καὶ ὁ ἀδελφὸς Ἀππίος Κλαύδιος στρατηγῶν,
 ὃ τε Νέπως ὁ ὕπατος ἀπ' οἰκείας τινὸς ἐχθρας τὸν
 7 Κικέρωνα μισῶν. οὗτοί τε οὖν ἐπὶ πλεόν ἢ πρίν,
 ἅτε καὶ ἡγεμόνας τοὺς ὑπάτους ἔχοντες, καὶ οἱ ἄλλοι
 οἱ ἐν τῇ πόλει διαστάντες πρὸς ἑκατέρους ἐθορύβουν.
 καὶ ἄλλα τε ἐκ τούτου οὐκ ἐν κόσμῳ πολλὰ ἐγίνετο,
 2 καὶ ἐν αὐτῇ τῇ διαψηφίσει ὁ Κλώδιος γνοὺς τὸ πλῆ-
 θος πρὸς τοῦ Κικέρωνος ἐσόμενον, τοὺς μονομάχους

οὗς ὁ ἀδελφὸς αὐτοῦ πρὸς ἀγῶνας ἐπιταφίους ἐπὶ τῷ Μάρκῳ τῷ συγγενεῖ προπαρεσκευάστο λαβὼν ἐσεπήδησεν ἐς τὸν σύλλογον, καὶ πολλοὺς μὲν ἔτρωσε, πολλοὺς δὲ καὶ ἔκτεινεν. οὗτ' οὖν ἡ γνώμη ἐκυρώθη, 3 καὶ ἐκείνοις ὡς δορυφόροις συνὼν φοβερὸς καὶ ἐς τὰ ἄλλα πᾶσιν ἦν, ἀγορανομίαν τε ἦται ὡς καὶ τὴν δίκην τῆς βίας, ἂν ἀποδειχθῇ, διαφευξόμενος. ἐγράψατο γὰρ αὐτὸν ὁ Μίλων καὶ οὐκ ἐσήγαγεν· οὕτε γὰρ οἱ ταμίαι, δι' ὧν τὴν ἀποκλήρωσιν τῶν δικαστῶν γενέσθαι ἐχρῆν, ἤρηντο, καὶ ὁ Νέπως ἀπεῖπε τῷ στρατηγῷ μηδεμίαν πρὸ τῆς κληρώσεως αὐτῶν δίκην προσέσθαι. ἔδει δὲ ἄρα τοὺς ἀγορανόμους πρὸ τῶν ταμιῶν καταστῆναι, καὶ διὰ τοῦτο ὅτι μάλιστα ἡ διατριβὴ ἐγένετο. μαχόμενος δὲ καὶ περὶ αὐτοῦ 8 τούτου πολλὰ ἐτάραττε, καὶ τέλος μονομάχους τινὰς καὶ αὐτὸς καὶ ἄλλους τῶν τὰ αὐτὰ οἱ βουλομένων ἀθροίσας ἐς χεῖρας τῷ Κλωδίῳ συνεχῶς ἦει, καὶ σφαγαὶ κατὰ πᾶσαν ὡς εἶπεῖν τὴν πόλιν ἐγίγνοντο. ὁ οὖν Νέπως φοβηθεὶς πρὸς τε τοῦ συνάρχοντος καὶ 2 πρὸς τοῦ Πομπηίου τῶν τε ἄλλων τῶν πρώτων μετεβάλετο, καὶ οὕτως ἢ τε γερουσία κατελθεῖν τὸν Κικέρωνα τοῦ Σπινθῆρος ἐσηγησαμένου προεβούλευσε, καὶ ὁ δῆμος ἀμφοτέρων τῶν ὑπάτων ἐσενεγκόντων ἐψηφίσατο. ἀντέλεγε μὲν γὰρ πρὸς αὐτοὺς Κλώδιος, 3 ἄλλ' ἐκείνῳ τε ὁ Μίλων ἀντέκειτο, ὥστε μηδὲν βίαιον δρᾶσαι, καὶ τῷ νόμῳ ἄλλοι τε καὶ ὁ Πομπήιος συνεῖπον, ὥστε πολὺ κρείττους αὐτοὺς γενέσθαι.

κατηλθέ τε οὖν ὁ Κικέρων, καὶ χάριν τῇ τε βουλῇ 9 καὶ τῷ δήμῳ, παρασχόντων αὐτῷ τῶν ὑπάτων, καὶ κατὰ τὸ συνέδριον καὶ κατὰ τὴν ἐκκλησίαν ἔγνω. τῷ τε Πομπηίῳ τὴν ἐχθραν τὴν ἐπὶ τῇ φυγῇ μεθεὶς συνηλλάγη, καὶ τὴν γε εὐεργεσίαν παραχρῆμα ἀπέδωκε.

- 2 λιμοῦ γὰρ ἐν τῇ πόλει ἰσχυροῦ γενομένου, καὶ τοῦ
 ὀμίλου παντὸς ἔς τε τὸ θέατρον, οἷω γε δὴ καὶ
 τότε ἔτι θεάτρῳ ἔς τὰς πανηγύρεις ἐχρῶντο, καὶ μετὰ
 τοῦτο καὶ ἔς τὸ Καπιτώλιον ἐπὶ τοὺς βουλευτὰς συνε-
 δρεύοντας ἐσπηδήσαντος, καὶ τοτὲ μὲν ἐν χερσὶν αὐ-
 τοὺς ἀποσφάξειν, τοτὲ δὲ καὶ καταπρήσειν σὺν αὐτοῖς
 3 τοῖς ναοῖς ἀπειλοῦντος, ἔπεισέ σφας ἐπιμελητὴν τοῦ
 σίτου τὸν Πομπήιον προχειρίσασθαι, καὶ διὰ τοῦτο
 καὶ ἀρχὴν αὐτῷ ἀνθυπάτου καὶ ἐν τῇ Ἰταλίᾳ καὶ ἔξω
 ἐπὶ πέντε ἔτη δοῦναι. καὶ ὁ μὲν, ὥσπερ ἐπὶ τοῖς
 καταποντισταῖς πρότερον, οὕτω καὶ τότε ἐπὶ τῷ σίτῳ
 πάσης αὐθις τῆς οἰκουμένης τῆς ὑπὸ τοῖς Ῥωμαίοις
 10 τότε οὔσης ἄρξειν ἔμελλε. Καῖσαρ δὲ καὶ Κράστος
 ἄλλως μὲν ἤχθοντο τῷ Κικέρωνι, σπουδὴν δ' οὖν
 τινα αὐτοῦ ἔσχον, ἐπειδὴ πάντως καθήξοντα αὐτὸν
 ἤσθοντο, καὶ γὰρ ὁ Καῖσαρ καὶ ἀπὼν εὐνοιάν τινα
 αὐτῷ ἐνεδείξατο, οὐ μέντοι καὶ χάριν οὐδεμίαν ἀν-
 2 τέλαβον. ἐκεῖνος γὰρ τοῦτό τε οὐκ ἀπὸ γνώμης σφᾶς
 πεποιηκότας εἰδώς, καὶ τῆς φυγῆς αἰτιωτάτους γε-
 γονέναι νομίζων, ἐκ μὲν τοῦ προφανοῦς οὐ πάνυ
 πρὸς αὐτοὺς ἐθρασύνετο, ἅτε καὶ τῶν τῆς ἀκράτου
 παρρησίας ἐπικαρπιῶν νεωστὶ πεπειραμένος, βιβλίον
 μέντοι τι ἀπόρρητον συνέθηκε, καὶ ἐπέγραψεν αὐ-
 * τῷ ὥς καὶ περὶ τῶν ἑαυτοῦ βουλευμάτων ἀπολο-
 3 γισμὸν τινα ἔχοντι· πολλὰ δὲ δὴ καὶ δεινὰ ἔς αὐτὸ
 καὶ περὶ ἐκείνων καὶ περὶ ἄλλων τινῶν συνένησε,
 καὶ διὰ τοῦτο φοβηθεὶς μὴ καὶ ζῶντος αὐτοῦ ἐκφοι-
 τήσῃ, κατεσημήνατό τε αὐτὸ καὶ παρέδωκε τῷ παιδί,
 προστάξας οἱ μήτ' ἀναγνῶναι μήτε δημοσιεῦσαι τὰ
 γεγραμμένα πρὶν ἂν μεταλλάξῃ.
- 11 Κικέρων μὲν οὖν αὐθις ἀνεβλάστανε, καὶ τήν τε
 ἄλλην οὐσίαν καὶ τὸ ἔδαφος τῆς οἰκίας, καίτοι τῇ

ἐλευθερίᾳ ἀνειμένον, καὶ τοῦ Κλωδίου καὶ ἐπιθειάζοντος καὶ ἐς ἐνθυμίαν αὐτῷ προβάλλοντος, ἐκομίσατο. τὴν γὰρ ἐσφορὰν τοῦ φρατριατικοῦ νόμου, 2 παρ' ἣν ἐκ τῶν εὐπατριδῶν ἐς τὸ πλῆθος ἐπεποιήτο, διαβάλλων ὥς οὐκ ἐν τοῖς ὠρισμένοις ἐκ τῶν πατρίων χρόνοις ἐκτεθέντος αὐτοῦ, τὴν τε δημαρχίαν τοῦ Κλωδίου πᾶσαν, ἐν ἣ καὶ τὰ κατὰ τὴν οἰκίαν ἐδέδοκτο, κατέλυε, λέγων οὐχ οἷόν τε εἶναι, τῆς μεταστάσεως αὐτοῦ τῆς ἐς τὸν ὄμιλον παρανόμως γεγεννημένης, ὕγιές τι τῶν ἐν αὐτῇ πραχθέντων νομίζεσθαι, καὶ ἔπεισε διὰ τούτου τοὺς ποντίφικας τὸ 3 ἔδαφος οἱ ὡς καὶ ὄσιον καὶ βέβηλον ὄν ἀποδοῦναι. καὶ οὕτω καὶ ἐκεῖνο καὶ χρήματα ἔς τε τὴν τῆς οἰκίας κατασκευὴν, καὶ εἰ δὴ τι ἄλλο τῆς οὐσίας αὐτοῦ ἐλελύμαντο, ἔλαβε.

μετὰ δὲ δὴ τοῦτο Πτολεμαίου τοῦ βασιλέως ἕνεκα 12 αὐτῷ ἐκινήθησαν. ἐπειδὴ γὰρ πολλὰ τισι τῶν Ῥωμαίων χρήματα, τὰ μὲν οἴκοθεν, τὰ δὲ καὶ δανεισάμενος, ὅπως τὴν τε ἀρχὴν βεβαιώσῃται καὶ φίλος καὶ σύμμαχος ὀνομασθῇ, καταναλώκει, καὶ αὐτὰ παρὰ τῶν Αἰγυπτίων βιαίως ἡργυρολόγει, καὶ διὰ τε τοῦτο 2 ἐχάλεπαίνετο καὶ ὅτι τὴν Κύπρον ἀπαιτῆσαι παρὰ τῶν Ῥωμαίων ἢ καὶ τὴν φιλίαν τὴν πρὸς αὐτοὺς ἀπειπεῖν κελευόντων αὐτῶν οὐκ ἠθέλησε, καὶ οὔτε πείσαι σφας ἡσυχάζειν οὔτ' αὖ βιάσασθαι, ξενικὸν γὰρ οὐκ εἶχεν, ἡδυνήθη, διέδρα τε ἐκ τῆς Αἰγύπτου, 3 καὶ ἐς τὴν Ῥώμην ἐλθὼν κατηγορήσέ τε αὐτῶν ὡς καὶ ἐκ τῆς βασιλείας αὐτὸν ἐκβεβληκότων, καὶ ἔτυχεν ὥστε ὑπὸ τοῦ Σπινθῆρος, ᾧ ἡ Κιλικία ἐπετέτραπτο, καταχθῆναι. ἐν ᾧ δὲ ταῦτα ..., οἱ Ἀλεξανδρεῖς τέως 13 μὲν ἀγνοήσαντες ὅτι ἐς τὴν Ἰταλίαν ἀπηρκῶς ἦν, ἢ τεθνηκέναι αὐτὸν νομίσαντες, Βερενίκην τὴν θυγα-

τέρα αὐτοῦ ἐς τὴν βασιλείαν ἀντικατέστησαν, ἔπειτα
 δὲ τάληθες μαθόντες ἄνδρας ἑκατὸν ἐς τὴν Ῥώμην
 ἔπεμψαν πρὸς τε τὰ ἐγκλήματα αὐτοῦ ἀπολογησομέ-
 2 νους καὶ ἀντικατηγορήσοντας ὅσα ἡδίκηντο. προμα-
 θὼν οὖν ταῦτ' ἐκεῖνος, ἔτι δὲ ἐν τῇ Ῥώμῃ ἦν, ἐνή-
 δρευσεν τοὺς πρέσβεις, πρὶν ἐλθεῖν, ἄλλους ἄλλη
 διαπέμψας, καὶ τοὺς μὲν πλείους αὐτῶν κατὰ τὴν
 ὁδὸν ἔφθειρε, τῶν δὲ λοιπῶν τοὺς μὲν ἐν τῷ ἄστει
 αὐτῷ ἀπέκτεινε, τοὺς δὲ καὶ καταφοβήσας ἐκ τού-
 των ἢ χρήμασι διαφθείρας ἔπεισε μήτε ταῖς ἀρχαῖς
 ὑπὲρ ὧν ἐστάλατο ἐντυχεῖν μήθ' ὅλως μνείαν τινὰ
 14 περὶ τῶν ἀπολωλότων ποιήσασθαι. καίτοι τὸ πρᾶγμα
 οὕτω περιβόητον ἐγένετο ὥς καὶ τὴν βουλὴν ἀγανα-
 κτῆσαι δεινῶς, ἐνάγοντός σφας ὅτι μάλιστα Φαουω-
 νίου τοῦ Μάρκου καθ' ἑκάτερον, ὅτι τε πολλοὶ παρὰ
 τῶν συμμάχων πρέσβεις πεμφθέντες βιαίως ἀπωλώ-
 λεσαν, καὶ ὅτι συχνοὶ καὶ τότε τῶν Ῥωμαίων ἐδεδω-
 2 ροδοκήκεσαν. καὶ οἱ μὲν τὸν Δίωνα τὸν τῆς πρεσ-
 βείας αὐτοκράτορα, περιῆν γάρ, μετεπέμψαντο ὥς
 καὶ τὴν ἀλήθειαν παρ' αὐτοῦ μαθησόμενοι· οὕτω δὲ
 ἄρα καὶ τότε ἔθ' ὁ Πτολεμαῖος τοῖς χρήμασι κατε-
 κράτει ὥστε μήτε τὸν Δίωνα ἐς τὸ συνέδριον ἐσελ-
 θεῖν μήτε μνήμην τινὰ τοῦ φόνου τῶν τεθνηκότων,
 3 ἕως γε καὶ αὐτὸς περιῆν, γενέσθαι. καὶ μέντοι τοῦ
 Δίονος μετὰ ταῦτα δολοφονηθέντος οὐδεμίαν οὐδ'
 ἐπ' ἐκείνῳ δίκην ἔδωκε· τά τε γὰρ ἄλλα καὶ ὁ Πομ-
 πήιος τῇ τε οἰκίᾳ αὐτὸν ὑπεδέδεκτο καὶ ἰσχυρῶς οἱ
 4 συνήρετο. τῶν γε μὲν ἄλλων τῶν αὐτόθεν ἐνεκλή-
 θησαν μὲν ἐν ὑστέρῳ συχνοί, ἐάλωσαν δὲ ὀλίγοι. τό-
 τε γὰρ δεδωροδοκηκὸς πολὺ ἦν, καὶ ἀλλήλοις διὰ
 τὸ ἴδιον ἕκαστος δέος συνεμάχουν.

οἱ μὲν οὖν ἄνθρωποι τοιαῦτα ὑπὸ τῶν χρημάτων 15
ἐποιοῦν, τὸ δὲ δὴ θεῖον κεραυνῶ κατ' ἀρχὰς εὐθύς τοῦ
ἐχομένου ἔτους τὸ ἄγαλμα τοῦ Διὸς τοῦ ἐν τῷ Ἀλ-
βανῶ ἰδρυμένου βαλὼν τὴν κἀθοδὸν τοῦ Πτολεμαίου
χρόνον τινὰ ἐπέσχε. τοῖς γὰρ Σιβυλλείοις ἐπεσιν ἐν- 2
τυχόντες εὖρον ἐν αὐτοῖς ἐγγεγραμμένον αὐτὸ τοῦτο
“ἂν ὁ τῆς Αἰγύπτου βασιλεὺς βοηθείας τινὸς δεόμε-
νος ἔλθῃ, τὴν μὲν φιλίαν οἱ μὴ ἀπαρνήσῃσθε, μὴ
μέντοι καὶ πλήθει τινὶ ἐπικουρήσῃτε· εἰ δὲ μή, καὶ
πόνους καὶ κινδύνους ἔξετε.” καὶ τούτου τὴν συν- 3
τυχίαν τῶν ἐπῶν πρὸς τὰ τότε γενόμενα θαυμάσαν-
τες ἀπεψηφίσαντο πάντα τὰ περὶ αὐτοῦ ἐγνωσμένα,
Γαῖῳ Κάτωνι πεισθέντες δημάρχῳ. ταῦτα δὲ ἐχρή-
σθη μὲν οὕτως, ἐδημοσιεύθη δέ, οὐ γὰρ ἐξῆν οὐδὲν
τῶν Σιβυλλείων, εἰ μὴ ἡ βουλὴ ψηφίσαιτο, ἐς τὸ
πλῆθος ἐξαγγέλλεσθαι, διὰ τοῦ Κάτωνος. ἐπειδὴ 4
γὰρ τάχιστα ὁ νοῦς τῶν ἐπῶν διεθρυνήθη, ὥσπερ
εἴωθε γίνεσθαι, ἔδεισε μὴ συγκρυφθεῖν, καὶ ἐς τε
τὸν ὄμιλον τοὺς ἱερέας ἐσήγαγε, κἀνταῦθα, πρὶν
ὅτι οὖν τὴν γερουσίαν ἐπ' αὐτοῖς χρηματίσαι, ἐξεβιά-
σατό σφας ἐκλαλῆσαι τὸ λόγιον· ὅσῳ γὰρ τοι μᾶλ-
λον οὐκ ἐδόκει σφίσιν ἐξεῖναι τοῦτο, ... τὸ πλῆθος
ἔσχε. καὶ ἐκεῖνο μὲν ἔσχευ οὕτω, καὶ ἐς τὴν τῶν 16
Λατίνων γλῶσσαν γραφὲν ἀνεκηρύχθη· γνώμας δὲ
αὐτῶν μετὰ τοῦτο ποιουμένων, καὶ τῶν μὲν ἄνευ
στρατοῦ τῷ Σπινθῆρι τὴν τοῦ Πτολεμαίου κἀθοδὸν
προσταττόντων, τῶν δὲ δὴ καὶ τὸν Πομπήιον μετὰ
ῥαβδούχων δύο καταγαγεῖν [αὐτὸν] κελευόντων, ὅ τε 2
γὰρ Πτολεμαῖος μαθὼν τὸ χρησθὲν ἠξίωσε τούτου
τυχεῖν, καὶ τὰ γράμματα αὐτοῦ Αὐλὸς Πλαύτιος ἐς
τὸ κοινὸν δημαρχῶν ἀνέγνω, δείσαντες οἱ βουλευ-
ταὶ μὴ μείζων ἔθ' ὁ Πομπήιος καὶ ἀπ' ἐκείνου γέ-

νηται, ἀντέπραξαν αὐτῷ τῇ τοῦ σίτου προφάσει χρησάμενοι.

- 3 ταῦτα μὲν ἐπὶ τε Λουκίου Φιλίππου καὶ ἐπὶ Γναίου Μαρκελλίνου ὑπάτων ἐγένετο· καὶ αὐτὰ ὁ Πτολεμαῖος μαθὼν τὴν τε κάθοδον ἀπέγνων, καὶ ἐς 17 Ἔφεσον ἐλθὼν παρὰ τῇ θεῷ διητᾶτο. τῷ δὲ δὴ προτέρῳ ἔτει καὶ τοιόνδε τι, ἴδιον μὲν, φέρον δὲ πως ἐς τὴν συγγραφὴν, ἐπράχθη. τοῦ γὰρ νόμου διαρρήδην ἀπαγορεύοντος μηδένας δύο ἅμα ἐκ τῆς αὐτῆς συγγενείας τὴν αὐτὴν ἱερατείαν ἔχειν, ὁ Σπινθῆρ ὁ ὕπατος ἐπιθυμήσας Κορνήλιον Σπινθῆρα τὸν 2 υἱὸν ἐς τοὺς οἰωνιστὰς ἐσαγαγεῖν, ἔπειτ' ἐπειδὴ ὁ Φαῦστος ὁ τοῦ Σύλλου παῖς ἐκ τοῦ τῶν Κορνηλίων φύλου ὢν προενεγέγραπτο, ἐξεποίησεν αὐτὸν ἐς τὸ Μαλλίου Τορκουάτου γένος, καὶ οὕτως ὁ νόμος ἐν τοῖς ἑαυτοῦ ῥήμασι μείνας ἔργῳ κατελύθη.
- 18 μετὰ δὲ δὴ τοῦτο ὁ Κλώδιος ἐπειδὴ τάχιστα ἐς a. u. 698 τὴν ἀγορανομίαν ἐπὶ τε τοῦ Φιλίππου καὶ ἐπὶ τοῦ Μαρκελλίνου παρεληλύθει, πρὸς γὰρ τὴν ἀπόδρασιν τῆς δίκης παρακελευστὸς ἠρέσθη, γραφὴν κατὰ τοῦ Μίλωνος τῆς τῶν μονομάχων παρασκευῆς ἀπήνεγκεν· ἃ γὰρ αὐτὸς ἔπραττε καὶ ἐφ' οἷς ἐκρίνετο, ταῦτ' 2 ἐκείνῳ ἀντενεκάλει. ἐποίει δὲ τοῦτο οὐχὶ τὸν Μίλωνα προσδοκῶν αἰρήσειν, ἄτε καὶ συναγωνιστὰς ἰσχυροὺς ἄλλους τε καὶ τὸν Κικέρωνα τόν τε Πομπήιον ἔχοντα, ἀλλ' ἵνα ἐπὶ τῇ προφάσει ταύτῃ τῷ τε Μί- 19 λωνι προσπολεμοίῃ καὶ ἐκείνους ὑβρίζοι. πρὸς γοῦν τοῖς ἄλλοις τοιόνδε τι ἐμεμηχάνητο· παρασκευάσας τοὺς ἐταίρους ἵν', ὅποτε πύθοιτο αὐτῶν ἐν τοῖς συλλόγοις "τίς ὁ ποιῶν ἢ καὶ λέγων τοιόνδε τι ἦν", συνεκβοῶεν ὅτι Πομπήιος, ἐπηρώτα πολλάκις ἐξαίφνης πάνθ' ὅσα ἐπαίτια περὶ αὐτὸν ἢ κατὰ τὸ σῶμα

ἢ κατ' ἄλλο τι ἦν, ἰδίᾳ καὶ καθ' ἕκαστον, ὥς οὐ περὶ
 ἐκείνου δὴ λέγων· καὶ τούτου τῶν μὲν ἐξαρχόντων, 2
 τῶν δὲ συνεπηχούντων σφίσιν, οἷα φιλεῖ ἐν τοῖς
 τοιούτοις γίνεσθαι, καὶ λεγόντων ὅτι Πομπήιος,
 χλευασία πολλὴ συνέβαινεν, ὥστε ἐκεῖνον μήτε τὴν
 ἡσυχίαν ἄγειν καρτεροῦντα μήθ' ὁμοίον τι ποιεῖν
 αὐτῷ ὑπομένοντα περιοργῇ τε γίνεσθαι καὶ ἐν ἀμη-
 χανίᾳ καθίστασθαι, καὶ λόγῳ μὲν τὸν Μίλωνα κατα-
 κρίνεσθαι, ἔργῳ δὲ αὐτὸν μηδ' ἀπολογούμενον ἀλί-
 σκεσθαι. ὁ γὰρ Κλώδιος, ὅπως ἔτι πλεῖον ποιοίη, 3
 οὐκ εἶα τὸν φρατριατικὸν νόμον ἐσενεχθῆναι· πρὶν
 γὰρ ἐκεῖνον τεθῆναι, οὔτ' ἄλλο τι τῶν σπουδαίων
 ἐν τῷ κοινῷ πραχθῆναι οὔτε δίκην οὐδεμίαν ἐσαχθῆ-
 ναι ἐξῆν.

τέως μὲν οὖν ὁ Μίλων τῶν λοιδοριῶν καὶ τῶν 20
 σφαγῶν πρόσχημα αὐτοῖς ἦν· τεράτων τέ τινων ἐν
 τούτῳ γενομένων, ἐν τε γὰρ τῷ Ἀλβανῷ νεῶς Ἡρας
 βραχὺς ἐπὶ τραπέζης τινὸς πρὸς ἀνατολῶν ἰδρυμένος
 πρὸς τὴν ἄρκτον μετεστράφη, καὶ λαμπὰς ἀπὸ τῆς
 μεσημβρίας ὀρμηθεῖσα πρὸς βορέαν διῆξε, λύκος τε 2
 ἐς τὴν πόλιν ἐσῆλθε, καὶ σεισμὸς ἐγένετο, τῶν τε
 πολιτῶν τινες κεραυνοῖς ἐφθάρησαν, καὶ θόρυβος ἐν
 τῷ Λατίνῳ ὑπὸ γῆς ἐξηκούσθη· καὶ αὐτὰ οἱ μάντεις
 ἀκέσασθαι ἐθελήσαντες ὀργίζεσθαί σφισι δαιμόνιον τι
 ὥς καὶ ἱερῶν τινων ἢ χωρίων οὐχ ὀσίων ἐποικουμέ-
 νων ἔφασαν, ἐνταῦθα ὁ Κλώδιος τὸν Κικέρωνα με- 3
 ταλαβὼν τῷ τε λόγῳ πολὺς ἐνέκειτο, ὅτι τὸ ἔδαφος
 τῆς οἰκίας ἱερωμένον τῇ Ἐλευθερίᾳ κατωκοδόμησε,
 καὶ ἐπῆλθέ ποτε ἐπ' αὐτὸ ὥς καὶ ἐκ θεμελίων αὐτίς
 αὐτὴν ἀναιρήσων. καὶ οὐκ ἐποίησε μὲν τοῦτο, ὁ γὰρ
 Μίλων ἐκώλυσεν· ὁ δ' οὖν Κικέρων ὥς καὶ παθὼν 21
 αὐτὸ ὀργὴν τε εἶχε καὶ κατηγορίας ἐποιεῖτο, καὶ τέλος

- τὸν τε Μίλωνα καὶ δημάρχους τινὰς παραλαβὼν ἀν-
 ἤλθε τε εἰς τὸ Καπιτώλιον καὶ τὰς στήλας τὰς ἐπὶ τῇ
 ἑαυτοῦ φυγῇ ἀπὸ τοῦ Κλωδίου σταθεῖσας καθεῖλε.
 2 καὶ τότε μὲν αὐτὰς ἐκείνου σὺν Γαῖῳ τῷ ἀδελφῷ στρα-
 τηγοῦντι ἐπελθόντος ἀφηρέθη, μετὰ δὲ τοῦτο φυ-
 λάξας ἐκδημοῦντα τὸν Κλώδιον ἀνέβη τε αὐτίς εἰς
 τὸ Καπιτώλιον, καὶ λαβὼν αὐτὰς οἴκαδε ἀπεκόμισε.
 3 γενομένου δὲ τούτου οὐδὲν ἔτ' ἀπώμοτον οὐδετέρῳ
 αὐτῶν ἦν, ἀλλ' ἐλοιδόρουν ἀλλήλους καὶ διέβαλλον
 ἄλλα τε ὅσα ἐδύναντο, μηδενὸς τῶν αἰσχίστων ἀπε-
 4 χόμενοι, καὶ ὁ μὲν τὴν τε δημαρχίαν τὴν τοῦ Κλω-
 δίου ὥς καὶ παρὰ τοὺς νόμους γενομένην καὶ τὰ
 πραχθέντα ἐν αὐτῇ ὑπ' αὐτοῦ ὥς καὶ ἄκυρα ὄντα, ὁ
 δὲ τὴν τε φυγὴν τὴν τοῦ Κικέρωνος ὥς καὶ δικαίως
 ἐγνωσμένην καὶ τὴν κάθοδον αὐτοῦ ὥς καὶ παρανό-
 μως ἐψηφισμένην.
 22 μαχομένων δὲ αὐτῶν, καὶ τοῦ Κλωδίου πολὺ τῇ
 στάσει ἐλαττουμένου, ὁ Κάτων ὁ Μάρκος ἐπελθὼν
 ἀνίσωσεν αὐτούς· τῷ τε γὰρ Κικέρωνι ἀχθόμενος,
 καὶ φοβηθεὶς ἅμα μὴ καὶ ὅσα αὐτὸς ἐν τῇ Κύπρῳ
 ἐπεποιήκει καταλυθείη, ὅτι πρὸς τοῦ Κλωδίου δη-
 μαρχοῦντος ἐπέπεμπτο, προθύμως αὐτῷ συνήρατο.
 2 μέγα γὰρ ἐπ' αὐτοῖς ἐφρόνει, καὶ περὶ παντὸς τὸ βε-
 βαιωθῆναι αὐτὰ ἐποιεῖτο. ὁ μὲν γὰρ Πτολεμαῖος ὁ
 τὴν νῆσον τότε κατέχων, ἐπειδὴ τὰ τε ἐψηφισμένα
 ἤσθετο καὶ μήτ' ἀντᾶραι τοῖς Ῥωμαίοις ἐτόλμησε
 3 μήτ' αὖ στερηθεὶς τῆς ἀρχῆς ξῆν ὑπέμεινε, φάρμα-
 κον πιὼν ἀπέθανε, καὶ οἱ Κύπριοι τὸν Κάτωνα οὐκ
 ἀκουσίως, ἅτε καὶ φίλοι καὶ σύμμαχοι τῶν Ῥωμαίων
 ἀντὶ δούλων ἔσεσθαι προσδοκήσαντες, ἐσεδέξαντο·
 ὁ δὲ Κάτων ἐπὶ μὲν τούτοις οὐδὲν εἶχε σεμνύνεσθαι,
 4 ὅτι δὲ δὴ τὰ τε ἄλλα ἄριστα διώκησε, καὶ δούλους

καὶ χρήματα πολλὰ ἐκ τῶν βασιλικῶν ἀθροίσας οὐδὲν ἡτιάθη, ἀλλὰ ἀνεπικλήτως πάντα ἀπέδειξεν, ἀνδραγαθίας οὐδὲν ἦττον ἢ εἰ πολέμῳ τινὶ ἐνενικήκει μετεποιεῖτο· ὑπὸ γὰρ τοῦ πολλοῦ δωροδοκεῖν σπανιώτερον τὸ τῶν χρημάτων καταφρονεῖν τινα τοῦ τῶν πολεμίων κρατεῖν ἐνόμιζε.

τότε οὖν ὁ Κάτων ἐν δόξῃ τινὶ ἐπινικίων διὰ 23
ταῦτ' αἰσίων ἐγένετο, καὶ οἱ ὕπατοι γνώμην ἐν τῷ
συνεδρίῳ ἐποιήσαντο στρατηγίαν αὐτῷ δοθῆναι καί-
περ μηδέπω ἐκ τῶν νόμων προσήκουσαν. καὶ οὐκ
ἀπεδείχθη μὲν, αὐτὸς γὰρ ἀντεῖπε, τὴν δὲ δὴ εὐ-
κλειαν καὶ ἐκ τούτου μείζονα ἔσχε. Κλώδιος δὲ ἐπε- 2
χείρησε μὲν τοὺς οἰκέτας τοὺς ἐκ τῆς Κύπρου ἀχθέν-
τας Κλωδίους, ὅτι αὐτὸς τὸν Κάτωνα ἐκείσε ἐπεπόμε-
φει, ὀνομάσαι, οὐκ ἡδυνήθη δὲ ἐναντιωθέντος αὐ-
τοῦ. καὶ οἱ μὲν Κύπριοι ἐπεκλήθησαν, καίτοι τινῶν
Πορκίους σφᾶς προσειπεῖν ἐθελήσαντων, ὁ γὰρ Κά-
των καὶ τοῦτο ἐκώλυσεν· ὀργῇ δ' οὖν ὁ Κλώδιος τὴν 3
ἐναντίωσιν αὐτοῦ φέρων, τὰ τε διοικηθέντα ὑπ' αὐ-
τοῦ διέβαλλε καὶ τοὺς λογισμοὺς τῶν πεπραγμένων
ἀπῆτει, οὐχ ὅτι καὶ διελέγξαι τι αὐτὸν ἀδικοῦντα
ἐδύνατο, ἀλλ' ὅτι ὑπὸ ναυαγίας τὰ γράμματα σχε-
δὸν τι πάντα διέφθαρτο, καὶ ἐδόκει κατὰ τοῦτό τι
ἰσχύσειν. ἐβοήθει δὲ καὶ τότε τῷ Κλωδίῳ ὁ Καῖσαρ 4
καίτοι μὴ παρών, καὶ τὰς γε κατηγορίας αὐτῷ τὰς
κατὰ τοῦ Κάτωνος ἐπιστολιμαίους, ὥς γέ τινές φα-
σιν, ἔπεμπεν. ἐπέφερον δὲ τῷ Κάτωνι ἄλλα τε καὶ
ὅτι τὴν στρατηγίαν οἱ αὐτὸς τοὺς ὑπάτους πείσας,
ὥς γε ἔλεγον, ἐσηγήσασθαι, προσεποιήσατο ἐθελον-
τῆς, ἵνα καὶ μὴ ἄκων ἀποτετυχηκέναι αὐτῆς δόξῃ,
παρεῖσθαι.

- 24 οὗτοί τε οὖν ἐμάχοντο, καὶ ὁ Πομπήιος ἔσχε μὲν
καὶ ἐν τῇ τοῦ σίτου διαδόσει τριβὴν τινα· πολλῶν
γὰρ πρὸς τὰς ἀπ' αὐτοῦ ἐλπίδας ἐλευθερωθέντων,
ἀπογραφὴν σφων, ὅπως ἔν τε κόσμῳ καὶ ἐν τάξει
2 τινὲ σιτοδοτηθῶσιν, ἠθ' ἐλήσει ποιήσασθαι· οὐ μὴν
ἀλλὰ τοῦτο μὲν τῇ τε ἑαυτοῦ σοφίᾳ καὶ ἐκ τοῦ πλή-
θους τοῦ σίτου ῥᾶόν πως διώκησε, τὴν δὲ δὴ ὑπα-
τείαν αἰτῶν πράγματα ἔσχε καὶ αἰτίαν ἀπ' αὐτῶν
3 ἔλαβεν. ἐλύπει μὲν γὰρ αὐτὸν καὶ τὰ ὑπὸ τοῦ Κλω-
δίου γιγνόμενα, καὶ μάλισθ' ὅτι καὶ ὑπὸ τῶν ἄλλων
ὑπερεωρᾶτο ὧν διέφερε, διὰ τε τὸ ἀξίωμα καὶ διὰ
τὰς ἐλπίδας ἀφ' ὧν καὶ ἰδιωτεύων ὑπὲρ πάντας αὐ-
4 τοὺς τιμηθῆσεσθαι προσεδόκησεν ὑβριζόμενος. ἀλλὰ
τούτων μὲν ἔσθ' ὅτε καὶ κατεφρόνει· παραχρῆμα μὲν
γὰρ κακῶς ἀκούων ἐδυσχέραινε, διαλιπὼν δὲ καὶ
ἐς ἀναλογισμὸν τῆς τε ἑαυτοῦ ἀρετῆς καὶ τῆς τῶν
ἐναντίων κακίας ἀφικνούμενος οὐκέτ' αὐτῶν προε-
25 τίμα· ὁ δὲ δὴ Καῖσαρ αὐξανόμενος, καὶ ὁ δῆμος τὰ
τε κατειργασμένα αὐτῷ θαυμάζων, ὥστε καὶ ἐκ τῆς
βουλῆς ἄνδρας ὡς καὶ ἐπὶ δεδουλωμένοις παντελῶς
τοῖς Γαλάταις ἀποστεῖλαι, καὶ πρὸς τὰς ἀπ' αὐτοῦ
ἐλπίδας ἐπαιρόμενος ὥστε καὶ χρήματά οἱ πολλὰ ψη-
2 φίσασθαι, δεινῶς αὐτὸν ἠνία. ἐπεχείρησε μὲν γὰρ
τοὺς ὑπάτους ἀναπεῖσαι μήτε τὰς ἐπιστολὰς αὐτοῦ
εὐθὺς ἀναγιγνώσκειν, ἀλλὰ καὶ ἐπὶ πλεῖστον, μέχρις
ἂν αὐτόματος ἢ δόξα τῶν πραττομένων ἐκνικήσῃ,
συγκρούπτειν, καὶ διάδοχόν τινα αὐτῷ καὶ πρὸ τοῦ
3 καθήκοντος καιροῦ πέμψαι. τοσαύτῃ γὰρ φιλοτιμίᾳ
ἐχρῆτο ὥσθ' ὅσα αὐτὸς τῷ Καίσαρι συνέπραξε καὶ
βασκαίνειν καὶ καταλύειν, καὶ ἐκείνῳ τε ἄλλως τε
μεγάλως ταινιουμένῳ καὶ τὰ ἑαυτοῦ συσκιάζοντι ἄχθε-
σθαι, καὶ τῷ δήμῳ ἐγκαλεῖν ὅτι αὐτόν τε ἐν ὀλιγω-

ρία ἐποιεῖτο καὶ τὸν Καίσαρα ὑπερεσπούδαξε. τὰ τε 4
 γὰρ ἄλλα καὶ ἡγανάκτει ὁρῶν αὐτοὺς τῶν τε προ-
 ποιηθέντων τινὲ ἐπὶ τοσοῦτον μνημονεύοντας ἐφ'
 ὅσον μηδὲν ἄλλο ἐπιγένοιτο, καὶ πρὸς τὸ αἰεὶ καθι-
 στάμενον, καὶ ἔλαττον τοῦ προτέρου ἢ, προχειρό-
 τατα τῷ τε τοῦ συνήθους κόρῳ καὶ τῇ τοῦ ξένου
 ἡδονῇ φερομένους, καὶ τὸ μὲν προευδοκιμοῦν πᾶν
 καταλύοντας ὑπὸ τοῦ φθόνου, τὸ δ' ἄρτι προφαινό-
 μενον συνεπαύξοντας, ἀπὸ τῶν ἐλπίδων. δι' οὖν 26
 ταῦτα δυσχεραίνων, καὶ μήτε τι διὰ τῶν ὑπάτων
 διαπράξασθαι δυνηθεὶς καὶ τὸν Καίσαρα μείζω τῆς
 πρὸς ἑαυτὸν πίστεως γιγνόμενον ὁρῶν, οὐκ ἐν ἐλα-
 φρῷ τὸ πρᾶγμα ἐποιήσατο. καὶ γὰρ ἐνόμιζε δύο τε
 εἶναι τὰ τὰς φιλίας τινῶν συγχέοντα, τό τε δέος καὶ
 τὸν φθόνον, καὶ ταῦτ' ἀπ' ἀντιπάλου καὶ τῆς δόξης
 καὶ τῆς ἰσχύος μόνως συμβάλειν· ἕως μὲν γὰρ ἂν 2
 ἰσομοιρῶσί τινες αὐτῶν, καὶ ἐκείνας ἐρρῶσθαι, ἐπει-
 δὲν δ' ὑπεράρῳσί τι οἱ ἕτεροι, ἐνταῦθα τό τε ἐλατ-
 τούμενον φθονῆσαν μισεῖν τὸν κρείττονα καὶ τὸ κρα-
 τοῦν καταφρονῆσαν ἐξυβρίζειν ἐς τὸν χείρονα, καὶ
 οὕτως ἀπ' ἀμφοτέρων τὸν μὲν τῇ ἐλαττώσει ἀγα-
 νακτοῦντα, τὸν δὲ τῇ πλεονεξίᾳ ἐπαιρόμενον, πρὸς
 τε διαφορὰς καὶ πρὸς πολέμους ἐκ τῆς πρὶν φιλίας
 ἀφικνεῖσθαι. τοιούτοις οὖν δὴ τισι λογισμοῖς ὁ Πομ- 3
 πῆιος ἐπὶ τὸν Καίσαρα ὠπλίζετο. καὶ ἐδόκει γὰρ οὐκ
 ἂν ῥαδίως μόνος αὐτὸν καταλῦσαι, τὸν Κράσσον,
 ὥς καὶ μετ' αὐτοῦ ποιήσων, ἔτι καὶ μᾶλλον ἀνηρ-
 τήσατο.

συμφρονήσαντες οὖν ἄλλως μὲν οὐδὲν ἰδιω- 27
 τεύοντες πράξειν ἤλπισαν, ἂν δ' ὑπατεύσωσι καὶ
 τούτου καὶ αὐτοὶ τὰ πράγματα τῇ ἐκείνου ζηλώσει
 διαλάβωσι, καὶ ἀντίρροποι οἱ ἔσεσθαι καὶ ταχὺ αὐ-

τοῦ, ἅτε καὶ δύο ἐνός, περιγενήσεσθαι προσεδόκη-
 2 σαν. καὶ οὕτω πᾶσαν τὴν προσποίησιν ἀφ' ἧς, εἰ
 καὶ τις τῶν ἐταίρων σφῶν ἐπὶ τὴν ἀρχὴν αὐτοὺς
 προῆγεν, ἀπηρνούντο μηκέτι βούλεσθαι ὑπατεῦσαι,
 ἀποθέμενοι ἄντικρυς αὐτῆς, καίπερ ἑτέροις τισὶ πρό-
 3 τερον συναγωνιζόμενοι, μετεποιήσαντο. ἐπειδὴ τε
 ἔξω τῶν χρόνων τῶν ἐν τοῖς νόμοις διειρημένων
 ἐπήγγειλαν αὐτήν, καὶ δῆλοι ἦσαν ἄλλοι τε καὶ αὐ-
 τοὶ οἱ ὑπατοί, καὶ γὰρ τι καὶ ῥώμης ὁ Μαρκελλῖνος
 εἶχεν, οὐκ ἐπιτρέψοντές σφισιν ἀποδειχθῆναι, διε-
 πράσσοντο τὰς ἀρχαιρεσίας ἐν τῷ ἐνιαυτῷ ἐκείνῳ μὴ
 γενέσθαι, ἄλλους τε καὶ τὸν Κάτωνα τὸν Γάιον ἐνι-
 έντες, ἵνα μεσοβασιλέως αἰρεθέντος καὶ αἰτήσωσι
 28 κατὰ τοὺς νόμους τὴν ἀρχὴν καὶ λάβωσι. καὶ ἐγί-
 γνετο γὰρ τοῦτο λόγῳ μὲν ὑπὸ τῶν παρεσκευασμένων
 ἄλλοτε κατ' ἄλλην πρόφασιν, ἔργῳ δὲ ὑπ' αὐτῶν
 ἐκείνων, τοῖς γοῦν ἐναντιούμενοις σφίσι φανερώς
 ἦχθοντο, δεινῶς ἢ γερουσία ἡγανάκτησεν, ὥστε ποτὲ
 2 μεταξὺ μαχομένων αὐτῶν ἐξαναστῆναι. καὶ τότε μὲν
 οὕτω διελύθησαν, αὐτίς δ' ἐπειδὴ τὰ αὐτὰ ἐγίγνετο,
 τὰς στολὰς καθάπερ ἐν συμφορᾷ τινι μετεκδῦναι ἐψη-
 φίσαντο, καίτοι τοῦ Κάτωνος ἔκ τε τοῦ συνεδρίου,
 ἐπειδὴπερ ἀντιλέγων οὐδὲν ἤνυσεν, ἐκπηδήσαντος...,
 3 ὅπως μηδὲν τελεσθεῖν· εἰ γὰρ τις τῶν βουλευόντων
 μὴ ἔνδον ἦν, οὐδεμία ψῆφος αὐτοῖς ἐδίδοτο. ἐκεί-
 νους τε γὰρ προαπαντήσαντες ἕτεροι δήμαρχοι ἐκώ-
 λυσαν ἐσελθεῖν, καὶ οὕτω τοῦτό τε τὸ δόγμα ἐκυ-
 ρώθη, καὶ ἐχρηματίζετο ὅπως καὶ ἐς τὴν πανήγυριν
 4 τὴν τότε οὔσαν οἱ βουλευταὶ μὴ θεωρήσωσιν. ἐπεὶ
 δὲ καὶ πρὸς ἐκεῖνο ὁ Κάτων ἀνθίστατο, ἐξεπήδησαν
 ἄθροοι, καὶ τὰ ἐσθήματα ἀλλαξάμενοι ἐπανῆλθον ὥς
 καὶ διὰ τούτου αὐτὸν καταπλήξοντες. καὶ ἐπειδὴ μὴδ'

ὥς ἐμετρίαξε, προῆλθον ἐς τὴν ἀγορὰν ἅμα πάντες, καὶ συνδραμόντος ἐπὶ τούτῳ τοῦ πλήθους ἐς πᾶν κατηφείας αὐτοὺς κατέστησαν, δημηγορῶν μὲν ὁ Μαρκελλῖνος καὶ τὰ παρόντα σφίσιν ὁδυρόμενος, ἐπιδακρύνοντες δὲ οἱ ἄλλοι καὶ ἐπιστένοντες, ὥστε μηδὲνα μηδὲν ἀντιφθέγγεσθαι. καὶ οἱ μὲν τοῦτο πράξαντες ἐς τὸ βουλευτήριον εὐθύς ἐσῆλθον, γνώμην ἔχοντες ἐς τοὺς ὑπαιτίους τὴν ὀργὴν ἀφεῖναι. Κλώδιος δὲ ἐν τούτῳ μεταπηδήσας αὐτίς πρὸς τὸν Πομπήιον, καὶ τὰ ἐκείνου πάλιν ἀνθελόμενος ἐλπίδι τοῦ, εἴ τί οἱ τῶν τότε πραττομένων συγκατεργάσαιτο, πᾶν αὐτὸν ιδιώσεσθαι, παρῆλθέ τε ἐς τὸν ὄμιλον ἐν τῇ καθηκούσῃ στολῇ, μηδὲν αὐτῆς πρὸς τὸ δόγμα μεταλλάξας, καὶ κατὰ τε τοῦ Μαρκελλίνου καὶ κατὰ τῶν ἄλλων ἐδημηγόρει. πολλῆς οὖν καὶ ἐπὶ τούτῳ ἀγανακτήσεως ὑπὸ τῶν βουλευτῶν γενομένης τὸ μὲν πλῆθος μεταξὺ λέγων ἐγκατέλιπε, πρὸς δὲ δὴ τὸ συνέδριον ἄξας ὀλίγου διεφθάρη· τῆς γὰρ γερουσίας ἀπαντησάσης αὐτῷ ἔσω τε ἐσελθεῖν ἐκωλύθη, καὶ τούτῳ ὑπὸ τῶν ἱππέων περιστοιχισθεὶς διεσπάσθη ἄν, εἰ μὴ ἀνακραγόντος αὐτοῦ καὶ τὸν ὄμιλον ἐπιβοησάμενου προσέδραμον πολλοὶ πῦρ φέροντες, ὥς καὶ μετὰ τοῦ βουλευτηρίου σφᾶς καταπρήσουντες, εἴ τι αὐτὸν ἐξεργάσαιντο.

καὶ ὁ μὲν παρὰ τοσοῦτον ἐλθὼν ἀπολέσθαι οὕτως ἐσώθη· Πομπήιος δὲ οὐδὲν τούτοις ἐκπλαγεὶς ἐς τε τὸ συνέδριόν ποτε ἐσεπήδησεν, ὑπεναντιούμενος αὐτῷ ψηφιεῖσθαι μέλλοντι, καὶ ἐκεῖνό τε κυρωθῆναι ἐκώλυσε καὶ τοῦ Μαρκελλίνου μετὰ τοῦτο πυνθομένου δημοσίᾳ αὐτοῦ εἰ ὄντως ἐπιθυμεῖ ὑπατεῦσαι, ἐλπίδι τοῦ κατοκνήσειν αὐτὸν σπουδαρχεῖν ὁμολογῆσαι, τῶν μὲν δικαίων ἀνδρῶν ἕνεκα οὐδὲν τῆς

ἀρχῆς δεῖσθαι ἔφη, διὰ δὲ δὴ τοὺς ταραχώδεις καὶ
 2 σφόδρα αὐτῆς ἀντιποιεῖσθαι. ὥς οὖν τούτῳ φανε-
 ρῶς ἐνέκειτο, καὶ ὁ Κράστος ἐρωτηθεὶς καὶ αὐτὸς
 τὰ αὐτὰ οὐχ ὡμολόγησε μὲν, οὐ μὲν οὐδ' ἀπηρνή-
 σατο, ἀλλ' ὥσπερ εἰώθει διὰ μέσου ἐχώρησεν, εἰπὼν
 ὅτι πάνθ' ὅσα τῷ κοινῷ συμφέροι πράξεις, κατέδει-
 σαν ὅ τε Μαρκελλῖνος καὶ ἄλλοι πολλοὶ τήν τε πα-
 ρασκευὴν αὐτῶν καὶ τὴν ἀντίταξιν, καὶ οὐδὲ ἀπὴν-
 3 των ἔτι ἐς τὸ βουλευτήριον. μὴ συλλεγομένου δὲ
 τοῦ καθήκοντος ἐκ τῶν νομίμων ἀριθμοῦ πρὸς τὸ ψη-
 φισθῆναί τι περὶ τῶν ἀρχαιρεσιῶν, οὐδὲ χρηματι-
 σθῆναί τι ἀρχὴν περὶ αὐτῶν ἡδυνήθη, ἀλλ' ὁ ἐνι-
 4 αὐτὸς οὕτω διέβη. οὐ μὲντοι οὔτε τὴν ἐσθῆτα με-
 τημπίσχοντο οὔτε ἐς τὰς πανηγύρεις ἐφοίτων, οὐκ
 ἐν τῷ Καπιτωλίῳ τῇ τοῦ Διὸς ἐορτῇ εἰστιάθησαν,
 οὐκ ἐπὶ τὰς ἀνοχὰς τὰς Λατίνας, δεύτερον τότε ὑπό-
 τινος οὐκ ὀρθῶς πραχθέντος ποιουμένης, ἐς τὸ Ἀλ-
 βανὸν ἀφίκοντο, ἀλλ' ὥσπερ δεδουλωμένοι, καὶ μήτ'
 ἀρχὰς ἐλέσθαι μήτ' ἄλλο τι πολιτικὸν πράξαι ἔξου-
 31 σίαν ἔχοντες, τὸ λοιπὸν τοῦ ἔτους διήγαγον. καὶ
^{a. u.}
 699 μετὰ τοῦτο ὅ τε Πομπήιος καὶ ὁ Κράστος ὑπατοὶ ἐκ
 μεσοβασιλείας ἀπεδείχθησαν, οὔτ' ἄλλου τινὸς τῶν
 προεπηγγελκότων ἀπαντήσαντος, καὶ Λουκίου Δομι-
 τίου, ὃς μέχρι τῆς τελευταίας ἡμέρας ἐσπουδάρχησεν,
 ὀρμήσαντος μὲν πρὸς τὴν ἐκκλησίαν οἴκοθεν ὑπὸ
 νύκτα, ἐπεὶ δ' ὁ παῖς ὁ τὸν λύχνον οἱ προφέρων
 ἐσφάγη, δείσαντος καὶ μηκέτι περαιτέρω προχωρή-
 2 σαντος. οὔτ' οὖν ἀντιστάντος τινὸς τὴν ἀρχήν, καὶ
 προσέτι τοῦ Πουπλίου τοῦ Κράσσου, ὃς υἱὸς τε τοῦ
 Μάρκου ἦν καὶ τότε τῷ Καίσαρι ὑπεστρατήγει, στρα-
 τιώτας ἐπ' αὐτὸ τοῦτο ἐς τὴν Ῥώμην ἀγαγόντος, οὐ
 χαλεπῶς ἠρέθησαν.

παραλαβόντες δ' οὕτω τὴν ἡγεμονίαν τὰς λοιπὰς 32
 ἀρχὰς τοῖς ἐπιτηδεύωσι σφίσιν ἔχουσι δοθῆναι ἐποίη-
 σαν, τὸν Κάτωνα τὸν Μάρκον κωλύσαντες στρατη-
 γὸν ἀποδειχθῆναι· ὑπώπτευνόν τε γὰρ αὐτὸν οὐκ
 ἀνέξεσθαι τὰ γινόμενα, καὶ οὐκ ἠθέλησαν ἰσχύειν
 αὐτῷ ἔννομον πρὸς τὰς ἀντιλογίας προσθεῖναι. καὶ 2
 ἡ μὲν τῶν στρατηγῶν κατάστασις, ὃ γὰρ Κάτων οὐ-
 δὲν βίαιον πρᾶξαι ἠξίωσεν, εἰρηναία ἐγένετο, περὶ
 δὲ τοὺς ἀγορανόμους τοὺς κουρουλίους σφαγαὶ συνέ-
 βησαν, ὥστε καὶ τὸν Πομπήιον πολλοῦ αἵματος ἀνα-
 πλησθῆναι. οὐ μὲν ἄλλ' ἐκείνους μὲν, τοὺς τε ἄλ- 3
 λους τοὺς ὑπὸ τοῦ δήμου αἰρουμένους, πρὸς τρόπου
 σφίσιν, αὐτοὶ γὰρ τὰς ἀρχαιρεσίας ἐποιοῦν, ἀπέδει-
 ξαν, τοὺς τε ἀγορανόμους τοὺς ἑτέρους καὶ τῶν δη-
 μάρχων τοὺς πλείους προσηταιρίσαντο· δύο δὲ δή-
 μαρχοι, Γάιος τε Ἀτήιος Καπίτων καὶ Πούπλιος Ἀκύν-
 λιος Γάλλος, οὐχ ὠμολόγησαν αὐτοῖς.

ὥς οὖν αἱ ἀρχαὶ κατέστησαν, εἶχοντο ὧν ἐφρίεντο. 33
 καὶ αὐτοὶ μὲν οὐδέν· οὔτε ἐν τῇ βουλῇ οὔτε ἐν τῷ
 δήμῳ λόγον ὑπὲρ αὐτῶν ἐποιήσαντο, ἀλλὰ καὶ πάν-
 ἐπλάττοντο μηδενὸς σφῶν προσδεῖσθαι· Γάιος δὲ δὴ 2
 Τρεβώνιος δημαρχῶν ἔγραψε τῷ μὲν τὴν τε Συρίαν
 καὶ τὰ πλησιόχωρα αὐτῆς, τῷ δὲ τὰς Ἰβηρίας, καὶ
 γὰρ τι καὶ ἑναγχος ἐκεκίνηντο, ἄρχειν ἐπὶ πέντε ἔτη
 δοθῆναι, στρατιώταις τε ὅσοις ἂν ἐθελήσωσι καὶ τῶν
 πολιτῶν καὶ τῶν συμμάχων χρωμένοις, καὶ πόλεμον
 καὶ εἰρήνην πρὸς οὓς ἂν βουλευθῶσι ποιουμένοις.
 χαλεπῶς οὖν ἐπὶ τούτῳ πολλῶν, καὶ μάλιστα τῶν τοῦ 3
 Καίσαρος φίλων, ἐχόντων, ὅτι ἡμέλλον ἐκεῖνοι, τυ-
 χόντες ὧν διωκοῦντο, τὸν Καίσαρα μηκέτ' ἐπὶ πολὺ
 τὴν ἀρχὴν ἔξοντα κατείρξειν, καὶ παρασκευαζομένων
 διὰ τοῦτο ἀντειπεῖν τινῶν τοῖς γεγραμμένοις, φοβη-

- θέντες οἱ ὕπατοι μὴ διαμάρτωσιν ὧν ἔπραττον, προσε-
 ποιήσαντο αὐτοὺς ὥστε τὴν ἡγεμονίαν καὶ ἐκείνῳ
 τρία ἔτη πλείω, ὥς γε τὰληθὲς εὐρίσκεται, μηκύναι.
 4 οὐ μέντοι καὶ ἐς τὸν δῆμόν τι ὑπὲρ αὐτοῦ πρότερον
 ἐσῆνεγκαν πρὶν τὰ σφέτερα βεβαιώσασθαι. οἳ τε γὰρ
 τοῦ Καίσαρος ἐπιτήδειοι προκαταληφθέντες οὕτως
 ἡσύχασαν, καὶ τῶν ἄλλων τὸ μὲν πολὺ δουλῶθέν
 ὑπὸ τοῦ φόβου ἡσυχίαν ἤγαγον, ἀγαπῶντες εἰ καὶ
 34 ὥς περισωθεῖεν, ὁ δὲ δὴ Κάτων καὶ ὁ Φαουώνιος
 ἠναντιοῦντο μὲν πᾶσι τοῖς πρασσομένοις ὑπ' αὐτῶν,
 συνεργοὺς ἄλλους τέ τινας καὶ τοὺς δύο δημάρχους
 ἔχοντες, ἅτε δὲ ὀλίγοι πρὸς πολλοὺς ἀγωνιζόμενοι
 2 μάτην ἐπαρρησιάζοντο. καὶ ὁ μὲν Φαουώνιος μίαν
 ὥραν μόνην παρὰ τοῦ Τρεβωνίου πρὸς τὴν ἀντιλο-
 γίαν λαβὼν, κατέτριψεν αὐτὴν ὑπὲρ αὐτῆς τῆς τοῦ
 καιροῦ στενοχωρίας εἰκῇ βοῶν· ὁ δὲ δὴ Κάτων ἔτυχε
 3 μὲν ἐν δύο ὥραις δημηγορῆσαι, τραπόμενος δὲ πρὸς
 κατηγορίαν τῶν τε ἐν χερσὶ καὶ τῆς ὅλης καταστά-
 σεως, ὥσπερ εἰώθει, κατανάλωσε τὸν καιρὸν πρὶν καὶ
 ὀτιοῦν τῶν ἐπειγόντων εἰπεῖν, οὐχ ὅτι οὐκ ἐνεδέχετό
 τι καὶ περὶ ἐκείνων λεχθῆναι, ἀλλ' ἵν' ἔτι τι δημη-
 γορῆσαι δοκῶν ἔχειν ὑπὸ τε τοῦ Τρεβωνίου σιγασθῇ
 καὶ αὐτῷ καὶ τοῦτ' αὐτὸ ἐγκαλῇ, ἐπεὶ εὖ γε ἠπί-
 στατο ὅτι οὐδ' εἰ πάσῃ τῇ ἡμέρᾳ ἐκέχρητο, πείσαι τι
 4 ὧν ἐβούλετο ψηφίσασθαι σφας ἐδύνατο. οὐκοῦν οὔτε
 παραχρῆμα σιωπῆσαι κελευσθεὶς ἐπαύσατο, ἀλλὰ καὶ
 ἐξωσθεὶς καὶ ἐλκυσθεὶς ἐκ τοῦ συλλόγου ἐπανῆλθε,
 καὶ τὸ τελευταῖον καὶ ἐς τὸ οἶκημα ἐσαχθῆναι προσ-
 ταχθεὶς οὐκ ἐμετρίασε.
 35 καὶ ἐκείνῃ μὲν ἡ ἡμέρα οὕτω κατετρίβη ὥστε
 μηδ' εἰπεῖν ἀρχὴν μηδὲν τοὺς δημάρχους δυνηθῆ-
 ναι· ἐν γάρ τοι ταῖς συνόδοις ταῖς τοῦ δήμου, ἐν

αἷς γε καὶ ἐβουλευόντο, πάσαις τοῖς ἰδιώταις πρὸ
τῶν τὰς ἀρχὰς ἔχόντων ὁ λόγος ἐδίδото, τοῦ μηδένα 2
αὐτῶν, ὡς ἔοικε, τῇ τοῦ κρείττονος γνώμῃ προκατα-
λαμβανόμενον ὑποστέλλεσθαι τι ὧν φρονοίη, ἀλλ'
ἐπὶ πάσης παρρησίας τὰ δοκοῦντα αὐτῷ λέγειν. φο- 3
βηθεὶς οὖν ὁ Γάλλος μή τις αὐτὸν ἐκ τῆς ἀγορᾶς τῇ
ὑστεραία ἐξείρῃ ἢ καὶ δεινότερόν τι ἐργάσῃται, ἔς
τε τὸ συνέδριον ἀφ' ἐσπέρας ἐσῆλθε καὶ ἐν αὐτῷ
ἐνυκτέρευσε, τῆς τε ἀσφαλείας ἕνεκα τῆς παρὰ τοῦ
χωρίου, καὶ ὅπως ἐκεῖθεν ἅμα ἔω πρὸς τὸ πλῆθος
ἐξέλθῃ. καὶ τοῦτον μὲν ὁ Τρεβώνιος μάτην ἐνταῦθα 4
καὶ τὴν νύκτα καὶ τῆς ἡμέρας τὸ πλεῖον ἐνδιατρῖψαι
ἐποίησε, πάσας τὰς θύρας τοῦ βουλευτηρίου κλεί-
σας· τὸν δὲ Ἀτήιον τὸν τε Κάτωνα καὶ τὸν Φαουώ-
νιον καὶ τοὺς ἄλλους τοὺς μετ' αὐτῶν ὄντας ἕτεροι,
προκαταλαβόντες τῆς νυκτὸς τὸ τοῦ συλλόγου χω-
ρίον, ἐξεῖργον. καὶ ἐπειδὴ ὁ μὲν Φαουώνιος καὶ ὁ 5
Νίννιος διαλαθόντες πῶς ἔνδον ἐγένοντο, ὁ δὲ δὴ
Κάτων καὶ ὁ Ἀτήιος ἐπαναβάντες τισὶ τῶν περιεστη-
κότων καὶ μετεωρισθέντες ὑπ' αὐτῶν διοσημίαν, ὡς
καὶ διαλύσοντές σφας, ἐφήμιζον, τούτους μὲν ἐκα-
τέρους οἱ ὑπηρέται τῶν δημάρχων ἐξήλασαν, τοὺς δ'
ἄλλους τοὺς σὺν αὐτοῖς ὄντας κατετραυμάτισαν, καί
τινας καὶ ἀπέκτειναν. κυρωθέντος δὲ οὕτω τοῦ νό- 36
μου, καὶ τοῦ πλήθους ἀπαλλαττομένου ἤδη ἐκ τοῦ
συλλόγου, παραλαβὼν ὁ Ἀτήιος τὸν Γάλλον αἵματος
ἀνάπλεων, ἐκβιαζόμενος γὰρ ἐκ τοῦ συνεδρίου ἐπλήγῃ,
παρήγαγέ τε ἐς τοὺς ἔτι παρόντας, καὶ ἐπιδείξας αὐ-
τόν, καὶ ἐπειπὼν ὅσα εἰκὸς ἦν, δεινῶς σφας ἐξετά-
ραξεν. αἰσθόμενοι οὖν τοῦθ' οἱ ὑπατοὶ ἦλθόν τε διὰ 2
ταχέων, ἐγγύθεν γὰρ ποθεν τοῖς πραττομένοις ἐφή-
δρευνον, καὶ καταφοβήσαντες αὐτούς, ἅτε καὶ χεῖρα

οὐκ ὀλίγην ἔχοντες, εὐθύς τε ἐκκλησίαν συνήγαγον καὶ τὰ κατὰ τὸν Καίσαρα ἐπεψήφισαν, ἀντειπεῖν μὲν καὶ πρὸς ἐκεῖνα τῶν αὐτῶν πειραθέντων, οὐ μέντοι καὶ δυνηθέντων τι πράξαι.

- 37 ταῦτά τε οὖν κυρωθῆναι ἐποίησαν, καὶ μετὰ τοῦτο πικρότερα ἐπιτίμια τοῖς δεκάξουσίν τινας ἐπέταξαν, ὥσπερ τι αὐτοὶ ἔλαττον, ὅτι οὐ χρήμασιν, ἀλλὰ βίᾳ τὴν ἀρχὴν εἰλήφεσαν; ἁμαρτόντες. ἐπεχειρήσαν μὲν γὰρ καὶ τὰ ἀναλώματα τὰ κατὰ τὴν δίκαιαν ἐπὶ μακρότατον προηγμένα συστειῖλαι, καίπερ ἔς πᾶν αὐτοὶ καὶ τρυφῆς καὶ ἀβρότητας προκεχωρηκότες, ἐκωλύθησαν δὲ ὑπ' αὐτοῦ τούτου διανομοθετησai. ὁ γὰρ Ὀρθήσιος φιλαναλωτῆς ἐν τοῖς μάλιστα ὦν ἔπεισεν αὐτούς, τό τε μέγεθος τῆς πόλεως ἐπεξιῶν καὶ ἐπὶ τε τῇ οἴκοι πολυτελείᾳ καὶ ἐπὶ τῇ ἔς τοὺς ἄλλους μεγαλοφροσύνῃ ἐπαινῶν, καταβαλεῖν τὴν γνώμην, ἅτε καὶ συναγωνιστῇ τῶν λόγων τῷ βίῳ σφῶν χρώμενος. τὴν τε γὰρ ἐναντίῳσιν αἰδεσθέντες, καὶ προσέτι καὶ κατοκνήσαντες φθόνῳ τινὶ τοὺς ἄλλους, ὧν αὐτοὶ ἐποιοῦν, δοκεῖν ἀπείργειν, ἐκόντες ἀφῆκαν τὴν ἐσῆγησιν.

- 38 κἂν ταῖς αὐταῖς ἡμέραις ὁ Πομπήσιος τὸ θέατρον, ᾧ καὶ νῦν λαμπρυνόμεθα, καθιέρωσε, καὶ ἐν τε ἐκείνῳ θέαν καὶ μουσικῆς καὶ ἀγῶνος γυμνικοῦ κἂν τῷ ἵπποδρόμῳ καὶ ἵππων ἄμιλλαν καὶ θηρίων πολλῶν καὶ παντοδαπῶν σφαγὰς ἐποίησε. λέοντές τε γὰρ πεντακόσιοι ἐν πέντε ἡμέραις ἀναλώθησαν, καὶ ἐλέφαντες ὀκτωκαίδεκα πρὸς ὀπλίτας ἐμαχέσαντο. καὶ αὐτῶν οἱ μὲν παραχρῆμα ἀπέθανον, οἱ δὲ οὐ πολλῷ ὕστερον ἠλεήθησαν γὰρ τινες ὑπὸ τοῦ δήμου παρὰ τὴν τοῦ Πομπηίου γνώμην, ἐπειδὴ τραυματισθέντες τῆς μάχης ἐπαύσαντο, καὶ περιμόντες τὰς τε προβο-

σκίδας ἐς τὸν οὐρανὸν ἀνέτεινον καὶ ὠλοφύροντο οὕτως ὥστε καὶ λόγον παρασχεῖν ὅτι οὐκ ἄλλως ἐκ συντυχίας αὐτὸ ἐποίησαν, ἀλλὰ τοὺς τε ὅρκους οἷς πιστεύσαντες ἐκ τῆς Λιβύης ἐπεπεραίωντο ἐπιβοώμενοι καὶ τὸ δαιμόνιον πρὸς τιμωρίαν σφῶν ἐπικαλούμενοι. λέγεται γὰρ ὅτι οὐ πρότερον τῶν νεῶν ἐπέβησαν πρὶν πίστιν παρὰ τῶν ἀγόντων σφᾶς ἔνορκον λαβεῖν, ἢ μὴν μηδὲν κακὸν πείσεσθαι, καὶ τοῦτο μὲν εἴτ' ὄντως οὕτως εἴτε καὶ ἄλλως πως ἔχει, οὐκ οἶδα· ἤδη γάρ τινες καὶ ἐκεῖνο εἶπον ὅτι πρὸς τῷ 5 τῆς φωνῆς τῆς πατριώτιδος αὐτοὺς ἐπαΐειν καὶ τῶν ἐν τῷ οὐρανῷ γιγνομένων συνιᾶσιν, ὥστε καὶ ἐν ταῖς νουμηνίαις, πρὶν ἐς ὅψιν τοῖς ἀνθρώποις τὴν σελήνην ἐλθεῖν, πρὸς τε ὕδωρ αἰένων ἀφικνεῖσθαι κἀνταῦθα καθαρμόν τινά σφων ποιεῖσθαι. ἤκουσα μὲν 6 δὴ ταῦτα, ἤκουσα δὲ καὶ ἐκεῖνο ὅτι τὸ θέατρον τοῦτο οὐχ ὁ Πομπήιος ἐποίησεν, ἀλλὰ καὶ Δημήτριός τις ἀπελεύθερος αὐτοῦ, ἐκ τῶν χρημάτων ὧν συστρατευόμενός οἱ ἐπεπόριστο. ὁθενπερ καὶ τὴν ἐπωνυμίαν τοῦ ἔργου δικαιοτάτα αὐτῷ ἀνέθηκεν, ἵνα μήτε κακῶς ἀκούῃ ὅτι ἐξελεύθερος αὐτοῦ ἡργυρολόγησεν ὥστε καὶ ἐς τηλικούτον ἀνάλωμα ἐξικέσθαι.

οὐ μὴν ἀλλ' ἐν μὲν τούτοις οὐ σμικρὰ τῷ δήμῳ 39 ὁ Πομπήιος ἐχαρίσατο, τοὺς δὲ δὴ καταλόγους μετὰ τοῦ Κράσσου πρὸς τὰ ἐψηφισμένα σφίσι ποιούμενος πλεῖστον αὐτοὺς ἐλύπησε. καὶ τότε δὴ οἱ πολλοὶ μετεμέλοντο καὶ τὸν τε Κάτωνα καὶ τοὺς ἄλλους ἐπῆνουν, ὥστε καὶ ἐκείνους διὰ τε τοῦτο, καὶ ὅτι δίκη 2 τις λόγῳ μὲν τοῖς ὑποστρατήγοις σφῶν, ἔργῳ δὲ αὐτοῖς πρὸς τὰ γιγνόμενα παρὰ δημάρχων τινῶν ἐπήχθη, βίαιον μὲν μηδὲν τολμῆσαι, τὴν δὲ ἐσθῆτα ὥς ἐπὶ συμφορᾷ μετὰ τῶν ἐκ τῆς βουλῆς στασιωτῶν

3 ἀλλάξασθαι. καὶ ταύτην μὲν εὐθὺς μεταγνόντες καὶ
 μηδὲ προφάσεώς τινος ἐπιλαβόμενοι μετεσκευάσαντο·
 τῶν δὲ δημάρχων τοὺς τε καταλόγους διαλῦσαι καὶ
 τὰς στρατείας αὐτῶν ἀναψηφίσει ἐπιχειρούντων ὁ
 4 μὲν Πομπήιος οὐκ ἠγανάκτει, τοὺς τε γὰρ ὑπάρχους
 παραχρῆμα ἐξεπεπόμεφει, καὶ αὐτὸς κατὰ χώραν, ὥς
 καὶ κωλυόμενος ἐξελθεῖν, ἄλλως διὰ τὴν ἐπιμέλειαν
 τοῦ σίτου παρεῖναι ὀφείλων, ἡδέως ἔμενευ, ἵνα τὰς
 τ' Ἰβηρίας ἅμα δι' ἐκείνων κατάσχη καὶ τὰ ἐν τῇ
 5 Ῥώμῃ τῇ τε ἄλλῃ Ἰταλίᾳ δι' ἑαυτοῦ ποιήσεται, ὁ δὲ
 δὴ Κράσσος, ἐπειδὴ μηδέτερον αὐτῷ τούτων ὑπῆρ-
 χεν, ἐπὶ τὴν ἐκ τῶν ὀπλῶν ἰσχὺν ἐτράπετο. οἱ οὖν
 δῆμαρχοι ἰδόντες ὅτι ἡ παρρησία αὐτῶν ἄοπλος οὖσα
 ἀσθενὴς πρὸς τὸ κωλῦσαί τι πραχθῆναι ἦν, ἄλλως
 μὲν ἐσιώπων, ἐπεφήμιζον δὲ αὐτῷ πολλὰ καὶ ἄτοπα,
 ὥσπερ οὐ καὶ τῷ δημοσίῳ δι' ἐκείνου καταρώμενοι,
 6 καὶ τοῦτο μὲν ἐν τῷ Καπιτωλίῳ τὰς εὐχὰς αὐτοῦ τὰς
 νομιζόμενας ἐπὶ τῇ στρατείᾳ ποιουμένου καὶ διοση-
 μίας τινὰς καὶ τέρατα διεθρόουν, τοῦτο δὲ ἐξορμω-
 μένῳ οἱ πολλὰ καὶ δεινὰ ἐπηράσαντο. ἐπεχείρησε
 μὲν γὰρ ὁ Ἀτήιος καὶ ἐς τὸ δεσμωτήριον αὐτὸν ἐμ-
 7 βαλεῖν· ἀντιστάντων δὲ ἐτέρων δημάρχων μάχῃ τε
 αὐτῶν καὶ διατριβῇ ἐγένετο, κἂν τούτῳ ὁ Κράσσος
 ἔξω τοῦ πωμηρίου ἐξῆλθε.

καὶ ὁ μὲν, εἴτε ἐκ συντυχίας εἴτε καὶ ἐκ τῶν
 40 ἄρῶν αὐτῶν, οὐκ ἐς μακρὰν ἐσφάλη, ὁ δὲ δὴ Καῖ-
 σαρ ἐν τῇ τοῦ Μαρκελλίνου τῇ τε Φιλίππου ὑπατείᾳ
 ἐπὶ Οὐενετοὺς ἐστράτευσεν. οἰκοῦσι δὲ πρὸς τῷ
 ὠκεανῷ, καὶ στρατιώτας τινὰς Ῥωμαίους πεμφθέν-
 τας ἐπὶ σῖτον συνέλαβον, καὶ μετὰ τοῦτο τοὺς πρέσ-
 βεις τοὺς ὑπὲρ ἐκείνων ἐλθόντας κατέσχον, ὅπως
 2 ἀντ' αὐτῶν τοὺς ὁμήρους σφῶν ἀπολάβωσιν. ὁ οὖν

Καῖσαρ τούτους μὲν οὐκ ἀπέδωκε, διαπέμψας δὲ ἄλλους ἄλλη, τοὺς μὲν τὰ τῶν συναφεστηκότων αὐτοῖς πορθεῖν, ἵνα μὴ συμβοηθήσωσιν ἀλλήλοις, τοὺς δὲ καὶ τὰ τῶν ἐνσπόνδων, μὴ καὶ αὐτοί τι παρακινήσωσι, φρουρεῖν, αὐτὸς ἐπὶ τοὺς Οὐενετοὺς ἤλασε, 3 καὶ πλοῖα ἐν τῇ μεσογείᾳ, ἃ ἤκουεν ἐπιτήδεια πρὸς τὴν τοῦ ὠκεανοῦ παλίρροίαν εἶναι, κατασκευάσας διὰ τε τοῦ Λίγρου ποταμοῦ κατεκόμισε, καὶ πᾶσαν ὀλίγου τὴν ὥραίαν μάτην ἀνάλωσεν. αἱ τε γὰρ πό- 4 λεις ἐπ' ἐρυμνῶν χωρίων ἰδρυμέναι ἀπρόσιτοι ἦσαν, καὶ ὁ ὠκεανὸς πάσας ὥς εἰπεῖν αὐτὰς περικλύζων ἄπορον μὲν τῷ πεζῷ, ἄπορον δὲ καὶ τῷ ναυτικῷ τὴν προσβολήν, καὶ πλημύρων καὶ ἀναρρέων, ἐν τε τῇ 5 ἀμπώτιδι καὶ ἐν τῇ ῥαχίᾳ ἐποίει, ὥστε ἐν παντὶ τὸν Καίσαρα γενέσθαι, μέχρις οὗ Δέκιμος Βροῦτος ταχείαις οἱ ναυσὶν ἐκ τῆς ἔνδοθεν θαλάσσης ἦλθεν. αὐτὸς μὲν γὰρ ὥς οὐδὲ ἐκείναις τι πράξων γνώμην εἶχεν, οἱ δὲ δὴ βάρβαροι καταφρονήσαντες τῆς τε σμικρότητος καὶ τῆς ἀσθενείας τῶν σκαφῶν ἡττήθησαν. ταῦτα μὲν γὰρ πρὸς τὸ κουφότερον ὑπὲρ τοῦ 41 ταχυναυτεῖν ἐς τὸν τῆς παρ' ἡμῖν ναυτιλίας τρόπον ἐσκεύαστο, τὰ δὲ δὴ τῶν βαρβάρων, ἅτε ἐν τῇ συνεχείᾳ τῆς τοῦ ὠκεανοῦ παλιρροίας ἐπὶ τε τοῦ ξηροῦ πολλάκις ἴστασθαι καὶ πρὸς τὴν ἄνω τε καὶ κάτω αὐτοῦ διαρροὴν ἀντικαρτερεῖν ὀφείλοντα, πλεῖστόν σφων καὶ τῷ μεγέθει καὶ τῇ παχύτητι προεῖχε. δι' 2 οὖν ταῦθ' οἱ βάρβαροι, οἷα μήπω πρότερον τοιούτου ναυτικοῦ πεπειραμένοι, πρὸς τε τὴν ὄψιν τῶν νεῶν καὶ τὸ ἔργον αὐτῶν ἐν οὐδενὶ λόγῳ ἐποιήσαντο, καὶ εὐθύς ναυλοχούσαις σφίσιν ἐπανήχθησαν ὥς καὶ δι' ἐλαχίστου τοῖς κοντοῖς αὐτὰς καταποντώσοντες. ἐφέροντο δὲ ἀνέμῳ καὶ πολλῷ καὶ σφοδρῷ· καὶ γὰρ

ἰστίᾳ δερμάτινα εἶχον, ὥστε πᾶσαν τὴν τοῦ πνευμα-
 42 τος ἰσχὺν ἀπλήστως ἐσδέχεσθαι. ὁ οὖν Βρούτος, τέως
 μὲν ἐκεῖνο ἐπέσπερχεν, οὐδ' ἀνταναχθῆναι αὐτοῖς
 διὰ τε τὸ πλῆθος καὶ διὰ τὸ μέγεθος τῶν νεῶν τὴν
 τε ἐκ τοῦ πνεύματος φορὰν καὶ τὴν ἐπιβολὴν σφῶν
 ἐτόλμησεν, ἀλλὰ παρεσκευάζετο ὥς καὶ πρὸς τῇ γῇ
 τὰς προσβολὰς αὐτῶν ἀμυννόμενος καὶ τὰ σκάφη
 2 παντελῶς ἐκλείψων. ἐπεὶ δ' ὅ τε ἄνεμος ἐξαπιναίως
 ἔπεσε καὶ τὸ κῦμα ἐστορέεσθαι, τὰ τε πλοῖα οὐκέθ'
 ὁμοίως ὑπὸ τῶν κωπῶν ἐκινεῖτο, ἀλλ' ἅτε καὶ κατα-
 βαρῇ ὄντα κατὰ χώραν τρόπον τινὰ εἰστήκει, τότε δὴ
 θαρσύνοντας ἀντανήχθη, καὶ προσπεσὼν αὐτοῖς πολλά
 σφας καὶ δεινὰ ἀδεῶς καὶ περιπλέων καὶ διαπλέων,
 3 καὶ τοτὲ μὲν ἐμβάλλων τινί, τοτὲ δὲ ἀνακρουόμενος
 ὅπῃ τε καὶ ἐφ' ὅσον ἤθελεν, εἰργάσατο, πολλαῖς τε
 πρὸς μίαν καὶ ἐτέρωθι ἴσαις πρὸς ἴσας, ἔστι δ' ἢ
 καὶ ἐλάσσοσι πρὸς πλείονας ἀσφαλῶς προσφερόμε-
 4 νος. ὅπου μὲν γὰρ κρείττων αὐτῶν ἦν, ταύτῃ προσ-
 ηρτᾷτό σφισι, καὶ τὰς μὲν κατέδυεν ἀναρρηγνύς, ἐς
 δὲ τὰς πολλαχόθεν μετεκβαίνων ἐς τε χεῖρας τοῖς
 ἐπιβάταις ἦει καὶ πολλοὺς ἐφόνευεν· εἰ δὲ καὶ καθ'
 ὅτιοῦν ἐλαττοῖτο, ῥᾶστα ἀνεχώρει, ὥστε ἐπ' αὐτῷ
 43 τὴν πλεονεξίαν αἰεὶ εἶναι. οἱ γὰρ βάρβαροι μήτε το-
 ξεῖα χρώμενοι, μήτε λίθους, ὥς οὐδὲν αὐτῶν δεη-
 σόμενοι, προπαρασκευάσαντες, εἰ μὲν τίς σφισιν
 ὁμόσε ἐχώρησε, τρόπον τινὰ ἀπεμάχοντο, τοὺς δ'
 ὀλίγον σφῶν ἀφεστηκότας οὐκ εἶχον ὅ,τι ποιήσωσιν.
 2 αὐτοὶ τε οὖν ἐτιτρώσκοντο καὶ ἀπέθνησκον καὶ οἱ
 μηδὲ ἀμύνασθαί τινα δυνάμενοι, καὶ τὰ σκάφη τὰ
 μὲν ἀνερρήγνυτο ἐμβαλλόμενα, τὰ δὲ κατεπίμπρατο
 ὑφαπτόμενα· ἄλλα ἀναδεόμενα ὥσπερ κενὰ ἀνδρῶν
 3 εἴλκετο. ὁρῶντες δὲ ταῦθ' οἱ λοιποὶ ἐπιβάται οἱ μὲν

ἀπεκτίννυσάν σφας, μὴ καὶ ζῶντες ἀλῶσιν, οἱ δὲ ἐς
τὴν θάλασσαν ἐξεπήδων, ὥς καὶ δι' ἐκείνης ἦτοι τῶν
πολεμίων νεῶν ἐπιβησόμενοι ἢ πάντως γε οὐχ ὑπὸ
τῶν Ῥωμαίων ἀπολούμενοι. προθυμία μὲν γὰρ καὶ 4
τόλμη οὐδὲν αὐτῶν διέφερον, τῷ δὲ δὴ σταδίῳ τῶν
σκαφῶν προδιδόμενοι δεινῶς ἤσχαλλον. ὅπως γὰρ
δὴ μὴδ' αὐθὶς ποτε πνεῦμά τι ταῖς ναυσὶν ἐπιγενό-
μενον κινήσειεν αὐτάς, δορυδρέπανα πόρρωθεν σφι-
σιν οἱ Ῥωμαῖοι ἐπέφερον, καὶ τὰ τε σχοινία αὐτῶν
διέτεμνον καὶ τὰ ἱστία διέσχίζον. πεζομαχεῖν δὲ τρό- 5
πον τινὰ ἐν πλοίοις πρὸς ναυμαχοῦντας ἀναγκαζόμε-
νοι πάμπολλοι μὲν αὐτοῦ ταύτῃ ἐφθάρησαν, πάντες
δὲ οἱ περιλιπεῖς ἐάλωσαν· καὶ αὐτῶν τοὺς λογισ-
τάτους ὁ Καῖσαρ ἀποσφάξας τοὺς ἄλλους ἐπώλησε.

καὶ μετὰ τοῦτο ἐπὶ τε Μορίνους καὶ ἐπὶ Μενά- 44
πίους ὁμόρους σφίσιν ὄντας ἐστράτευσε, προσκατα-
πλήξειν τε αὐτοὺς ἐκ τῶν προκατειργασμένων καὶ
ῥαδίως αἰρήσειν ἐλπίσας. οὐ μέντοι καὶ ἐχειρώσατό
τινας· οὔτε γὰρ πόλεις ἔχοντες, ἀλλ' ἐν καλύβαις 2
διαιτώμενοι, καὶ τὰ τιμιώτατα ἐς τὰ λασιώτατα τῶν
ὄρων ἀνασκευασάμενοι, πολὺ πλείω τοὺς προσμύξαν-
τάς σφισι τῶν Ῥωμαίων ἐκάκωσαν ἢ αὐτοὶ ἔπαθον.
ἐπεχείρησε μὲν γὰρ ὁ Καῖσαρ καὶ ἐς αὐτὰ τὰ ὄρη τὴν
ὑλὴν τέμνων προχωρῆσαι, ἀπειπὼν δὲ διὰ τε τὸ μέγε-
θος αὐτῶν καὶ διὰ τὸ πρὸς χειμῶνα εἶναι ἀπανέστη.

ἔτι δ' αὐτοῦ ἐν τῇ Οὐνετίᾳ ὄντος Κύντος Τι- 45
τούριος Σαβῖνος ὑποστράτηγός τε ἐστάλη ἐπὶ Οὐνέλ-
λους, ὧν ἡγεῖτο Οὐριδοῦιξ, καὶ τὰ μὲν πρῶτα καὶ
πάννυ τὸ πλῆθος αὐτῶν κατεπλάγη, ὥστ' ἀγαπᾶν ἂν
τό γε ἔρυμα διασώσῃται, ἔπειτα δὲ αἰσθόμενός σφας 2
θρασύτερον μὲν ἀπὸ τούτου διακειμένους, οὐ μὴν
καὶ τῷ ἔργῳ δεινοὺς ὄντας, οἷά που οἱ πολλοὶ τῶν

βαρβάρων ἐν ταῖς ἀπειλαῖς πᾶν τὸ φοβερόν διὰ κε-
 νῆς ἐπικομποῦσιν, ἀνεθάρσυνε. καὶ ἐκ μὲν τοῦ προ-
 φανοῦς οὐδ' οὕτως ἐτόλμησέ σφισι συνενεχθῆναι,
 3 τῷ γὰρ πλήθει πολὺ κατείργετο, πρὸς δὲ δὴ τὸ τά-
 φρευμα τὸ ἑαυτοῦ μετεώρου τοῦ χωρίου ὄντος ὑπη-
 γάγετο αὐτοὺς ἀπερισκέπτως προσβαλεῖν· τῶν γὰρ
 συμμάχων τινὰ ὁμοφωνοῦντά σφισιν ὑπὸ τὴν ἐσπέ-
 ραν ὡς αὐτόμολον πέμψας, ἔπεισεν αὐτοὺς ὅτι ὁ
 4 Καῖσαρ ἐπταικῶς εἶη. καὶ οὕτω πιστεύσαντες ἀπε-
 ρισκέπτως ἐκεῖνοι, πάννυ γὰρ τι διακορεῖς καὶ τῆς
 τροφῆς καὶ τοῦ ποτοῦ ἦσαν, εὐθύς ἐπὶ τοὺς Ῥω-
 μαίους, μὴ καὶ φθάσασί σφας φυγόντες, ὥρμησαν,
 καὶ ἔδει γὰρ μηδὲ πυρφόρον τῷ λόγῳ αὐτῶν σωθῆ-
 ναι, φρύγανα καὶ ξύλα τὰ μὲν ἀράμενοι, τὰ δὲ ἐφελ-
 5 κόμενοι ὡς καὶ καταπρήσοντες αὐτούς, πρὸς τε τὸ
 ὄρθιον προσέβαλον καὶ σπουδῇ προσανέβαινον, μη-
 δενός σφισιν ἐναντιουμένου· ὁ γὰρ Σαβῖνος οὐκ ἐκι-
 νήθη πρὶν ἐντὸς τῆς ἐπικρατείας αὐτοῦ τοὺς πλείους
 αὐτῶν γενέσθαι. τότε δὲ ἐπικατέδραμέ σφισιν ἀπαν-
 ταχόθεν ἅμα ἀπροσδόκητος, καὶ τοὺς πρώτους ἐκ-
 6 πλήξας κατήραξε κατὰ τοῦ προανοῦς ἅπαντας, κἀν-
 ταῦθα αὐτοὺς ἐν τῇ ἀναστροφῇ περὶ τε ἀλλήλοις καὶ
 περὶ τοῖς ξύλοις σφαλλομένους κατέκοψεν οὕτως ὥστε
 7 μηδέν αὐτῶν μηδὲ τῶν ἄλλων ἔτ' ἀντᾶραι. ἅπλη-
 στοι γὰρ ἀλογίστως οἱ Γαλάται ἐς πάνθ' ὁμοίως ὄν-
 τες οὔτε τὸ θαρσοῦν σφων οὔτε τὸ δεδιὸς μετριάξου-
 σιν, ἀλλ' ἐκ τε τούτου πρὸς δειλίαν ἀνέλπιστον καὶ
 ἐξ ἐκείνου πρὸς θάρσος προπετὲς ἐκπίπτουσιν.
 46 ὑπὸ δὲ δὴ τὰς αὐτὰς ἡμέρας καὶ ὁ Κράσσος ὁ Πού-
 πλιος, τοῦ Κράσσου τοῦ Μάρκου παῖς, τὴν Ἀκνιτα-
 νίαν ὀλίγου πᾶσαν κατεστρέψατο· Γαλάται γὰρ καὶ αὐ-
 τοὶ ὄντες τῇ τε Κελτικῇ προσοικοῦσι καὶ παρ' αὐτὸ τὸ

Πυρρηναῖον ἐς τὸν ὠκεανὸν καθήκουσιν. ἐπ' οὖν τού- 2
 τους ὁ Κράστος στρατεύσας Ἀπιάτας τε μάχῃ ἐκρά-
 τησε καὶ πολιορκίᾳ εἶλεν, ὀλίγους μὲν ἐν ὁμολογίᾳ
 τινὶ ἐξ ἀπάτης ἀποβαλὼν, ἰσχυρῶς δέ σφας καὶ περὶ
 αὐτοῦ τούτου ἀμυνάμενος· καὶ ἑτέρους τινὰς ἰδὼν 3
 ἡθροισμένους τε καὶ στρατιώτας ἐκ τῆς Ἰβηρίας Σερ-
 τωριεῖους ἔχοντας, καὶ μετ' αὐτῶν στρατηγικώτερον
 ἢ προπετέστερον τῷ πολέμῳ χρωμένους, ὥς καὶ τῇ
 ἀπορίᾳ τῶν τροφῶν δι' ὀλίγου σφῶν ἐκ τῆς γῆς ἐκ-
 χωρησόντων, προσεποιήσατό τε αὐτοὺς δεδιέναι, καὶ
 καταφρονηθεὶς οὐχ ὑπηγάγετο μὲν οὐδ' ὥς ἐς χει-
 ράς οἱ ἐλθεῖν, ἀδεῶς δ' ἐς ὕστερον ἔχουσί σφισι
 προσέβαλεν ἐξαίφνης ἀνέλπιστος. καὶ ταύτῃ μὲν ἡ 4
 προσέμιξεν οὐδὲν εἰργάσατο, ἐπεκδραμόντες γὰρ οἱ
 βάρβαροι ἰσχυρῶς ἡμύνοντο, ἐνταῦθα δὲ δὴ τῆς δυ-
 νάμεως αὐτοῖς οὔσης περιέπεμψέ τινας ἐς τὰ ἐπὶ θά-
 τερα τοῦ στρατοπέδου σφῶν, καὶ τοῦτό τε ἔρημον
 ἀνδρῶν κατέσχε, καὶ τοῖς μαχομένοις δι' αὐτοῦ κατὰ
 νώτου ἐπεγένετο. καὶ οὕτως ἐκεῖνοί τε πάντες ἐφθά-
 ρησαν καὶ οἱ λοιποὶ πλὴν ὀλίγων ἀκονιτὶ ὠμολόγησαν.

ταῦτα μὲν ἐν τῷ θέρει ἐπράχθη, χειμαζόντων δὲ 47
 τῶν Ῥωμαίων ἐν τῇ φιλίᾳ Τέγκτηροί τε καὶ Οὔσι- ^{a. u.}
 πέται, ⁶⁹⁹ Κελτικὰ γένη, τὸ μὲν τι καὶ πρὸς Σουήβων
 ἐκβιασθέντες, τὸ δὲ καὶ πρὸς τῶν Γαλατῶν ἐπικλη-
 θέντες, τὸν τε Ῥῆνον διέβησαν καὶ ἐς τὴν τῶν Τρη-
 ουίρων ἐνέβαλον. κἀνταῦθα τὸν Καίσαρα εὐρόντες 2
 καὶ φοβηθέντες ἔπεμψαν πρὸς αὐτὸν σπονδὰς τε
 ποιούμενοι καὶ χώραν αἰτοῦντες, ἢ σφίσι γε ἐπιτρα-
 πῆναί τινα ἀξιοῦντες λαβεῖν. ὥς δ' οὐδενὸς ἔτυχον,
 τὸ μὲν πρῶτον ἐθέλονται οἴκαδε ἐπανήξειν ὑπέσχοντο
 καὶ διοκωχὴν ἡτήσαντο· ἔπειτα δὲ ἰππέας αὐτοῦ ὀλί- 3
 γους προσιόντας ἰδόντες οἱ ἐν τῇ ἡλικίᾳ σφῶν ὄντες

κατεφρόνησάν τε αὐτῶν καὶ μετέγνωσαν, καὶ τούτου
ἐπισχόντες τῆς πορείας ἐκείνους τε μὴ προσδεχομέ-
νους ἐκάκωσαν, καὶ ἐπαρθέντες ἐπὶ τούτῳ εἶχοντο
48 τοῦ πολέμου. καὶ αὐτῶν οἱ πρεσβύτεροι καταγνό-
ντες πρὸς τε τὸν Καίσαρα καὶ παρὰ τὴν γνώμην σφῶν
ἦλθον, καὶ ἐδέοντο αὐτοῦ συγγνωαί σφισι, τὴν
αἰτίαν ἐς ὀλίγους τρέποντες. ὁ δὲ τούτους μὲν ὥς
καὶ ἀπόκρισιν τινα αὐτοῖς οὐκ ἐς μακρὰν δώσω
2 κατέσχευ, ὁρμήσας δὲ ἐπὶ τοὺς ἄλλους ἐν ταῖς σκη-
ναῖς ὄντας ἐπέστη τέ σφισι μεσημβριάζουσι καὶ μη-
δὲν πολέμιον, ἅτε ἐκείνων παρ' αὐτῶ ὄντων, ὑπο-
τοπουμένοις, καὶ ἐσπηδήσας ἐς αὐτοὺς παμπληθεῖς
τῶν πεζῶν, οὐδὲ τὰ ὅπλα ἀνελέσθαι φθάσαντας,
ἀλλὰ καὶ περὶ ταῖς ἀμάξαις ὑπὸ τε τῶν γυναικῶν καὶ
ὑπὸ τῶν παίδων ἀναμῖξ ὄντων ταραττομένους, κατε-
3 φόνευσε. τοὺς τε ἱππέας ἀπόντας τότε, ἅτε καὶ πα-
ραχρῆμα, ὥς ἐπύθοντο τὸ γεγονός, πρὸς τε τὰ οἰ-
κεῖα ἦθη ὁρμήσαντας καὶ πρὸς Συγάμβρους ἀποχω-
ρήσαντας, πέμψας ἐξήτησεν, οὐχ ὅτι καὶ ἐκδοθήσε-
σθαί σφας προσεδόκησεν, οὐ γάρ που οὕτως οἱ πέ-
ραν τοῦ Ῥήνου τοὺς Ῥωμαίους ἐφοβοῦντο ὥστε καὶ
τὰ τοιαῦτα αὐτῶν ἀκούειν, ἀλλ' ὅπως ἐπὶ τῇ προ-
4 φάσει ταύτῃ καὶ ἐκεῖνον διαβαίῃ. αὐτός τε γάρ, ὃ
μηδεὶς πω πρότερον τῶν ὁμοίων οἱ ἐπεποιήκει, δει-
νῶς πρᾶξαι ἐγλίχετο, καὶ τοὺς Κελτοὺς πόρρωθεν ἐκ
τῆς Γαλατίας ἀνείρξειν, ἅτε καὶ ἐς τὴν οἰκείαν αὐ-
τῶν ἐσβαλὼν, προσεδόκησεν. ὥς οὖν οὔτε οἱ ἱππεῖς
ἐξεδίδοντο, καὶ οἱ Οὔβιοι ὁμοροί τε τοῖς Συγάμβροις
οἰκοῦντες καὶ διάφοροι αὐτοῖς ὄντες ἐπεκαλέσαντο
5 αὐτόν, διέβη μὲν τὸν ποταμὸν γεφυρώσας, εὐρὼν
δὲ τοὺς τε Συγάμβρους ἐς τὰ ἐρυμνὰ ἀνακεκομι-
σμένους καὶ τοὺς Σουήβους συστρεφομένους ὥς καὶ

βοηθήσοντάς σφισιν ἀνεχώρησεν ἐντὸς ἡμερῶν εἴκοσιν.

ὁ δὲ δὴ Ῥῆνος ἀναδίδωσι μὲν ἐκ τῶν Ἀλπεων 49
τῶν Κελτικῶν, ὀλίγον ἔξω τῆς Ῥαιτίας, προχωρῶν
δὲ ἐπὶ δυσμῶν ἐν ἀριστερᾷ μὲν τὴν τε Γαλατίαν καὶ
τοὺς ἐποικοῦντας αὐτήν, ἐν δεξιᾷ δὲ τοὺς Κελτοὺς
ἀποτέμνεται, καὶ τελευτῶν ἐς τὸν ὠκεανὸν ἐμβάλλει.
οὗτος γὰρ ὁ ὄρος, ἀφ' οὗ γε καὶ ἐς τὸ διάφορον τῶν 2
ἐπικλήσεων ἀφίκοντο, δεῦρο αἰεὶ νομίζεται, ἐπεὶ τό
γε πάνυ ἀρχαῖον Κελτοὶ ἐκάτεροι οἱ ἐπ' ἀμφοτέρω
τοῦ ποταμοῦ οἰκοῦντες ὠνομάζοντο.

ὁ οὖν Καῖσαρ τὸν τε Ῥῆνον πρῶτος τότε Ῥω- 50
μαίων διέβη, καὶ ἐς Βρεττανίαν μετὰ ταῦτα, τοῦ τε
Πομπηίου καὶ τοῦ Κράσσου ὑπατευόντων, ἐπεραιώθη.
ἡ δὲ δὴ χώρα αὕτη ἀπέχει μὲν τῆς ἡπείρου τῆς Βελ- 2
γικῆς κατὰ Μορίνους σταδίους πεντήκοντα καὶ τε-
τρακοσίους τὸ συντομώτατον, παρήκει δὲ παρὰ τε
τὴν λοιπὴν Γαλατίαν καὶ παρὰ τὴν Ἰβηρίαν ὀλίγου
πᾶσαν, ἐς τὸ πέλαγος ἀνατείνουσα. καὶ τοῖς μὲν 3
πάνυ πρῶτοις καὶ Ἑλλήνων καὶ Ῥωμαίων οὐδ' ὅτι
ἔστιν ἐγιννώσκετο, τοῖς δὲ ἔπειτα ἐς ἀμφισβήτησιν
εἴτε ἡπειρος εἴτε καὶ νῆσος εἴη ἀφίκετο· καὶ πολλοῖς
ἐφ' ἐκάτερον, εἰδόσι μὲν οὐδὲν ἄτε μήτ' αὐτόπταις
μήτ' αὐτηκόοις τῶν ἐπιχωρίων γενομένοις, τεκμαι-
ρομένοις δὲ ὥς ἕκαστοι σχολῆς ἢ καὶ φιλολογίας εἴ-
χον, συγγέγραπται. προϊόντος δὲ τοῦ χρόνου πρότε- 4
ρόν τε ἐπ' Ἀγρικόλου ἀντιστρατήγου καὶ νῦν ἐπὶ
Σεουήρου αὐτοκράτορος νῆσος οὕσα σαφῶς ἐλή-
λεγκται.

ἐς ταύτην οὖν τότε ὁ Καῖσαρ, ἐπειδὴ τὰ τε ἄλλα 51
τὰ τῶν Γαλατῶν ἡσύχαζε καὶ τοὺς Μορίνους προσε-
ποιήσατο, ἐπεθύμησε διαβῆναι. καὶ τὸν μὲν διά-

πλουν καθ' ὃ μάλιστα ἐχρῆν μετὰ τῶν πεζῶν ἐποιή-
 σατο, οὐ μέντοι καὶ ἡ ἔδει προσέσχεν· οἱ γὰρ Βρετ-
 τανοὶ τὸν ἐπίπλουν αὐτοῦ προπνυθόμενοι τὰς κατάρ-
 σεις ἀπάσας τὰς πρὸς τῆς ἡπείρου οὐσας προκατέλα-
 2 βον. ἄκραν οὖν τινα προέχουσαν περιπλεύσας ἐτέρωσε
 παρεκομίσθη· κἀνταῦθα τοὺς προσμίξαντάς οἱ ἐς τὰ
 τενάγη ἀποβαίνοντι νικήσας, ἔφθη τῆς γῆς κρατήσας
 πρὶν τὴν πλείω συμβοήθειαν ἐλθεῖν, καὶ μετὰ ταῦτα
 3 καὶ ἐκείνους προσβαλόντας ἀπεώσατο. καὶ ἐπιπτον
 μὲν οὐ πολλοὶ τῶν βαρβάρων, ἄρματηλάται τε γὰρ
 ὄντες καὶ ἱππεῖς ῥαδίως τοὺς Ῥωμαίους, μηδέπω τοῦ
 ἱππικοῦ αὐτοῖς παρόντος, διέφυγον, ἐκπλαγέντες δὲ
 πρὸς τε τὰ ἐκ τῆς ἡπείρου περὶ αὐτῶν ἀγγελλόμενα,
 καὶ ὅτι περαιωθῆναί τε ὅλως ἐτόλμησαν καὶ ἐπιβῆ-
 ναι τῆς χώρας ἠδυνήθησαν, πέμπουσι πρὸς τὸν Καί-
 σαρα τῶν Μορίνων τινάς, φίλων σφίσιν ὄντων, ἐπι-
 κηρυκευόμενοι. καὶ τότε μὲν ὁμήρους αἰτήσαντι αὐτῶ
 52 δοῦναι ἠθέλησαν, πονησάντων δὲ ἐν τούτῳ τῶν Ῥω-
 μαίων ὑπὸ χειμῶνος καὶ τῶ παρόντι ναυτικῶ καὶ τῶ
 ἀφικνουμένῳ καὶ μετέγνωσαν, καὶ ἐκ μὲν τοῦ προ-
 φανοῦς οὐκ ἐπέθεντο αὐτοῖς, τὸ γὰρ στρατόπεδον
 2 ἰσχυρῶς ἐφυλάσσετο, δεξάμενοι δὲ τινας ὥς καὶ ἐς
 φιλίαν τὴν χώραν σφῶν πρὸς κομιδὴν τῶν ἐπιτη-
 δείων πεμφθέντας, αὐτούς τε πλὴν ὀλίγων ἔφθει-
 ραν, ὃ γὰρ Καῖσαρ διὰ ταχέων τοῖς λοιποῖς ἐπήμυνε,
 καὶ μετὰ τοῦτο καὶ πρὸς αὐτὸ τὸ ἔρυμα αὐτῶν προσέ-
 βαλον. καὶ ἔπραξαν μὲν οὐδέν, ἀλλὰ καὶ κακῶς
 ἀπήλλαξαν· οὐ μέντοι καὶ ἐς ὁμολογίαν ἦλθον πρὶν
 3 πολλάκις σφαλῆναι. καὶ γὰρ ὁ Καῖσαρ ἄλλως μὲν
 ο' κ εἶχε γνώμην σπείσασθαι σφίσιν, ἐπεὶ δὲ ὁ τε
 χειμὼν προσῆι, καὶ οὐχ ἱκανὴν τὴν παροῦσαν δύ-
 ναμιν περιεβέβλητο ὥστε καὶ ἐν αὐτῷ πολεμῆσαι, ἢ

τε κομιζομένη ἔσφαλτο, καὶ οἱ Γαλάται πρὸς τὴν ἀπουσίαν αὐτοῦ ἐνεωτέρισαν, καὶ ἄκων αὐτοῖς συνηλλάγη, ὁμήρους καὶ τότε πλείους αἰτήσας μὲν, λαβὼν δὲ ὀλίγους.

καὶ ὁ μὲν ἐς τὴν ἡπειρον ἀναπλεύσας τὰ ταρα- 53
χθέντα καθίστατο, μηδὲν ἐκ τῆς Βρεττανίας μήτε ἑαυτῷ μήτε τῇ πόλει προσκτησάμενος πλὴν τοῦ ἐστρατευκέναι ἐπ' αὐτοὺς δόξαι. τούτῳ γὰρ καὶ αὐτὸς ἰσχυρῶς ἐσεμνύνετο καὶ οἱ οἴκοι Ῥωμαῖοι θαυμαστῶς ἐμεγαλύνοντο· ἐμφανῆ τε γὰρ τὰ πρὶν ἄγνωστα καὶ 2
ἐπιβατὰ τὰ πρόσθεν ἀνήκουστα ὁρῶντές σφισι γεγνότα, τὴν τε μέλλουσαν ἐξ αὐτῶν ἐλπίδα ὥς καὶ παροῦσαν ἔργῳ ἐλάμβανον, καὶ πάνθ' ὅσα καταπράξειν προσεδέχοντο, ὥς καὶ ἔχοντες ἤδη ἡγάλλοντο.

καὶ οἱ μὲν διὰ ταῦτα ἱερομηνίας ἐπὶ εἴκοσιν ἡμέ-
ρας ἀγαγεῖν ἐψηφίσαντο, ἐν ᾧ δὲ ἐκεῖνα ἐρίγνετο, 54
καὶ ἡ Ἰβηρία ἐκινήθη, διὸ καὶ τῷ Πομπηίῳ προσετάχθη. ἐπαναστάντες γὰρ τινες καὶ Οὐακκαίους προστησάμενοι μάχῃ μὲν ὑπὸ τοῦ Νέπωτος τοῦ Μετέλλου, ἀπαράσκευοι ἔτ' ὄντες, ἠττήθησαν, πολιορκοῦντι δ' 2
αὐτῷ Κλουνίαν ἐπελθόντες ἀμείνους ἐγένοντο, καὶ ἐκείνην μὲν περιεποιήσαντο, ἐτέρωθι δὲ ἐσφάλησαν, οὐ μὲν ὥστε καὶ δι' ὀλίγου δουλωθῆναι. τῷ γὰρ πλήθει πολὺ τῶν ἐναντίων περιῆσαν, ὥστε καὶ τὸν Νέπωτα ἀγαπᾶν ἂν τὴν ἡσυχίαν ἀκινδύνως ἄγῃ.

κατὰ δὲ δὴ τὸν αὐτὸν τοῦτον χρόνον καὶ ὁ Πτο- 55
λεμαῖος, καίτοι τῶν Ῥωμαίων τὴν τε ἐπικουρίαν ἀπεψηφισμένων καὶ πρὸς τὰς δωροδοκίας τὰς ὑπ' αὐτοῦ γενομένης δεινῶς ἔτι καὶ τότε διακειμένων, κατήχθη καὶ τὴν βασιλείαν ἐκομίσατο. ἔπραξαν δὲ τοῦτο 2
ὁ τε Πομπήιος καὶ ὁ Γαβίνιος· τοσοῦτον γὰρ αἱ τε δυναστεῖαι καὶ αἱ τῶν χρημάτων περιουσίαι καὶ παρὰ

τὰ ψηφίσματα τὰ τε τοῦ δήμου καὶ τὰ τῆς βουλῆς
 3 ἰσχυσαν, ὥστε ἐπιστείλας μὲν ὁ Πομπήιος τῷ Γαβί-
 νίῳ τῆς Συρίας τότε ἄρχοντι, στρατεύσας δὲ ἐκεῖνος,
 ὁ μὲν τῇ χάριτι, ὁ δὲ τῇ δωροληψίᾳ καὶ ἄκοντος αὐ-
 τὸν τοῦ κοινοῦ καὶ ἡγάγον, μηδὲν μήτε ἐκείνου μήτε
 4 τῶν τῆς Σιβύλλης χρησμῶν φροντίσαντες. καὶ ἐκρίθη
 μὲν ὕστερον ἐπὶ τούτῳ ὁ Γαβίνιος, οὐχ ἑάλω δὲ διὰ
 τε τὸν Πομπήιον καὶ διὰ τὰ χρήματα· οὕτω γάρ που
 τὰ πράγματα τοῖς τότε Ῥωμαίοις συνεκέχυτο ὥστε
 ἀπὸ πολλῶν ὧν ἐδωροδόκησε σμικρὰ ἅττα τῶν τε ἀρ-
 χόντων τινὲς καὶ τῶν δικαστῶν παρ' αὐτοῦ λαβόν-
 τες οὔτε τοῦ προσήκοντός τι προετίμησαν, καὶ προσέτι
 καὶ τοὺς ἄλλους κακουργεῖν ὑπὲρ χρημάτων ἐξεδί-
 δαξαν, ὥς καὶ τὴν τιμωρίαν ῥαδίως ἐξωνεῖσθαι δυ-
 5 ναμένους. τότε μὲν οὖν διὰ ταῦτα ἀφείθη, αὐτὸς δὲ
 ἐπὶ τε ἑτέροις τισί, καὶ ὅτι πλεον ἢ μυρίας ἐκ τῆς
 ἀρχῆς μυριάδας ἤρπασε, κριθεὶς ἑάλω. καὶ ἐκείνῳ
 τε τοῦτο παραδοξότατον συνέβη, τῆς τε γὰρ προτέ-
 ρας δίκης διὰ τὰ χρήματα ἀπελύθη, καὶ ἐπὶ τούτοις
 6 δι' ἐκείνην ὅτι μάλιστα κατεδικάσθη, καὶ τῷ Πομ-
 πηίῳ, ὅτι τὸ μὲν πρότερον, καίτοι πόρρω που ὢν,
 ἐρρύσατο τὸν Γαβίνιον διὰ τῶν ἐταίρων, τότε δὲ ἔν
 τε τῷ προαστείῳ ὢν καὶ τρόπον τινὰ καὶ ἐν τῷ δι-
 καστηρίῳ αὐτῷ παρὼν οὐδὲν ἥνυσεν.

56 ἔσχε δὲ ὥδε. ὁ Γαβίνιος πολλὰ μὲν καὶ τὴν Συ-
 ρίαν ἐκάκωσεν, ὥστε καὶ τῶν ληστικῶν, ἃ καὶ τότε
 ἤκμαζε, πολὺ πλείω σφίσι λυμήνασθαι, πάντα δὲ δὴ
 τὰ αὐτόθεν λήμματα ἐλάχιστα εἶναι νομίσας τὸ μὲν
 πρῶτον ἐνόει καὶ παρεσκευάζετο ὥς καὶ ἐπὶ τοὺς
 2 Πάρθους τὸν τε πλοῦτον αὐτῶν στρατεύσων. τοῦ
 γὰρ Φραάτου ὑπὸ τῶν παίδων δολοφονηθέντος Ὀρώ-
 δης τὴν τε βασιλείαν αὐτοῦ διεδέξατο, καὶ Μιθριδάτην

τὸν ἀδελφὸν ἐκ τῆς Μηδίας, ἧς ἦρχεν, ἐξέλαβε· καὶ
ὅς καταφυγὼν πρὸς τὸν Γαβίνιον ἀνέπεισεν αὐτὸν
συμπρᾶξαι οἱ τὴν κἀθοδον. ἐπεὶ μέντοι ὁ Πτολεμαῖος
μετὰ τῶν τοῦ Πομπηίου γραμμάτων ἦλθε, καὶ πολλὰ 3
μὲν αὐτῷ, πολλὰ δὲ καὶ τῷ στρατῷ χρήματα τὰ μὲν
ἤδη παρέξειν, τὰ δ' ἂν καταχθῇ δώσειν ὑπέσχετο, τά
τε τῶν Πάρθων εἶασε καὶ ἐπὶ τὴν Αἴγυπτον ἠπείχθη,
καίπερ ἀπαγορεύοντος μὲν τοῦ νόμου μήτε ἐς τὴν 4
ὑπερορίαν τοὺς ἄρχοντάς τινων ἀποδημεῖν μήτε πο-
λέμους ἀφ' ἑαυτῶν ἀναιρεῖσθαι, ἀπειρηκότος δὲ καὶ
τοῦ δήμου τῆς τε Σιβύλλης μὴ καταχθῆναι τὸν ἄν-
δρα. ἀλλ' ὅσῳ γὰρ ἐκωλύετο ταῦτα, τόσῳ πλείονος
αὐτὰ ἀπημπούλησε. καταλιπὼν οὖν ἐν τῇ Συρίᾳ Σι- 5
σένναν τε τὸν υἱὸν κομιδῇ νέον ὄντα καὶ στρατιώτας
μετ' αὐτοῦ πάνυ ὀλίγους, τὴν μὲν ἀρχὴν ἐφ' ἧς ἐτέ-
τακτο τοῖς λησταῖς ἔτι καὶ μᾶλλον ἐξέδωκεν, αὐτὸς 6
δὲ ἐς τὴν Παλαιστίνην ἐλθὼν τὸν τε Ἀριστόβουλον,
διαδράς γὰρ ἐκ τῆς Ῥώμης ὑπετάραττέ τι, συνέλαβε
καὶ τῷ Πομπηίῳ ἔπεμψε, καὶ φόρον τοῖς Ἰουδαίοις
ἐπέταξε, καὶ μετὰ τοῦτο καὶ ἐς τὴν Αἴγυπτον ἐνέ-
βαλεν. ἦρχε δὲ τότε τῶν Αἰγυπτίων ἡ Βερενίκη, καὶ 57
ἐπεικὲς μὲν οὐδὲν πρὸς αὐτόν, καίτοι φοβουμένη
τοὺς Ῥωμαίους, ἔπραξε, Σέλευκον δέ τινα, ὡς καὶ
ἐκ τοῦ βασιλείου γένους τοῦ ποτε ἐν τῇ Συρίᾳ ἀν-
θήσαντος ὄντα, μεταπέμψασα ἄνδρα τε ἐπεγράψατο
καὶ κοινωνὸν τῆς τε βασιλείας καὶ τοῦ πολέμου ἐποιή-
σατο. ὥς δὲ ἐκεῖνος ἐν οὐδενὸς μοίρᾳ ὦν ἔωρᾶτο, 2
τοῦτον μὲν ἀπέκτεινεν, Ἀρχέλαον δὲ τὸν τοῦ Ἀρχε-
λάου τοῦ πρὸς τὸν Σύλλαν αὐτομολήσαντος, δραστή-
ριόν τε ὄντα καὶ ἐν τῇ Συρίᾳ τὴν δίκαιαν ἔχοντα,
ἐπὶ τοῖς αὐτοῖς ἐπηγάγετο. ὁ γὰρ Γαβίνιος ἐδύνατο
μὲν ἀρχόμενον τὸ δεινὸν παῦσαι, τὸν γὰρ Ἀρχέλαον

προὔποτοπήσας συνέλαβε, καὶ ἔμελλεν ἐκ τούτου μη-
 3 δὲν ἔτ' ἔργον ἔξειν, φοβηθεὶς δὲ μὴ καὶ ἐλάττω διὰ
 τοῦτο παρὰ τοῦ Πτολεμαίου τῶν ὁμολογημένων οἱ
 χρημάτων, ὥς οὐδὲν ἀξιόλογον πεποιηκώς, λάβοι,
 καὶ ἐλπίσας ἔτι καὶ πλείω πρὸς τε τὴν δεινότητα καὶ
 πρὸς τὴν δόξαν τὴν τοῦ Ἀρχελαίου χρηματιεῖσθαι,
 καὶ προσέτι καὶ ἄλλα παρ' αὐτοῦ ἐκείνου συχνὰ λα-
 58 βών, ἐθελοντὴς αὐτὸν ὥς καὶ διαδράντα ἀφῆκε. καὶ
 οὕτως ἐς μὲν τὸ Πηλούσιον ἀφίκετο μηδενὸς ἐναν-
 τιουμένου, προῖων δὲ ἐντεῦθεν δίχα διηρημένῳ τῷ
 στρατῷ τοὺς Αἰγυπτίους ἀπαντήσαντάς οἱ τῇ αὐτῇ
 ἡμέρᾳ ἐνίκησε, καὶ μετὰ τοῦτ' αὐθις ἐν τε τῷ πο-
 ταμῷ ναυσὶ καὶ τῇ γῇ ἐκράτησεν· οἱ γὰρ Ἀλεξαν-
 δρεῖς θρασύνασθαι μὲν πρὸς πάντα ἱκανώτατοι καὶ
 ἐκλαλήσαι πᾶν ὅ,τι ποτ' ἂν ἐπέλθῃ σφίσι προπετέ-
 2 στατοι πεφύκασιν, πρὸς δὲ δὴ πόλεμον τὰ τε δεινὰ
 αὐτοῦ φλαυρότατοί εἰσιν, καίπερ ἐν ταῖς στάσεσι,
 πλείσταις δὴ καὶ μεγίσταις παρ' αὐτοῖς γιγνομέναις,
 διὰ φόνων τε αἰεὶ χωροῦντες καὶ τὸ ζῆν παρ' οὐδὲν
 πρὸς τὴν αὐτίκα φιλονεικίαν τιθέμενοι, ἀλλὰ καὶ
 ὥσπερ τι τῶν ἀρίστων ἀναγκαιότατον τὸν ἐν αὐταῖς
 3 ὄλεθρον διώκοντες. νικήσας οὖν αὐτοὺς ὁ Γαβίνιος,
 καὶ ἄλλους τε πολλοὺς καὶ τὸν Ἀρχέλαον φονεύσας,
 ἐγκρατὴς τε τῆς Αἰγύπτου πάσης παραχοῆμα ἐγένετο
 καὶ τῷ Πτολεμαίῳ αὐτὴν παρέδωκε.

καὶ ὁ μὲν τὴν τε θυγατέρα καὶ τῶν ἄλλων τοὺς
 πρώτους καὶ πλουσιωτάτους, ἅτε καὶ χρημάτων πολ-
 59 λῶν δεόμενος, ἀπέκτεινε· Γαβίνιος δὲ ἐκείνον μὲν
 οὕτω κατήγαγεν, οὐ μέντοι καὶ οἴκαδε περὶ τῶν
 πραχθέντων ἐπέστειλεν, ἵνα μὴ καὶ αὐτάγγελός σφι-
 σιν ὧν παρηνομήκει γένηται. ἀλλ' οὐ γὰρ οἶόν τε
 ἦν τηλικούτο πρᾶγμα κρυφθῆναι, εὐθύς τε αὐτὸ ὁ

δῆμος ἐπύθετο, καὶ ἐπειδὴ καὶ οἱ Σύροι πολλὰ τοῦ 2
 Γαβινίου, ἄλλως τε καὶ ἐν τῇ ἀπουσίᾳ αὐτοῦ δεινῶς
 ὑπὸ τῶν ληστών κακωθέντες, κατεβόησαν, οἳ τε τε-
 λῶναι μὴ δυνηθέντες τὰ τέλη δι' αὐτοὺς ἐσπραῖσαι
 συχνὰ ἐπωφείλησαν, ὠργίζοντο καὶ γνώμας τε ἐποι-
 οῦντο καὶ ἐτοίμως εἶχον καταψηφίσασθαι αὐτοῦ. καὶ 3
 γὰρ ὁ Κικέρων τὰ τε ἄλλα ἰσχυρῶς ἐνῆγε καὶ συνε-
 βούλευέ σφισι τὰ Σιβύλλεια ἔπη αὐτίς ἀναγνῶναι,
 προσδοκῶν ἐγγεγράφθαι τινὰ ἐν αὐτοῖς τιμωρίαν,
 ὅταν παραβαθῇ. ὁ οὖν Πομπήιος ὁ τε Κράστος ὑπά- 60
 τευόν τε ἔτι, καὶ ὁ μὲν ἑαυτῷ βοηθῶν, ὁ δὲ τήν τε
 ἐκείνου χάριν καὶ ἅμα καὶ χρήματα παρὰ τοῦ Γαβι-
 νίου πεμφθέντα οἱ λαβών, ἔκ τε τοῦ προφανοῦς ὑπὲρ
 αὐτοῦ διεδικαίου, καὶ ἄλλα τε καὶ φυγάδα τὸν Κι-
 κέρωνα ἀποκαλοῦντες οὐδὲν ἐπεψήφισαν. ὥς μέντοι 2
 ἐκεῖνοί τε ἐκ τῆς ἀρχῆς ἀπηλλάγησαν καὶ αὐτοὺς ὁ ^{a. u.} 700
 τε Δομίτιος ὁ Λούκιος καὶ Ἄππιος Κλαύδιος διεδέ-
 ξαντο, γνώμαι αὐτίς πολλὰ ἐλέχθησαν, καὶ κατὰ
 τοῦ Γαβινίου αἱ πλείους ἐγένοντο· ὁ τε γὰρ Δομί- 3
 τιος ἐχθρὸς τῷ Πομπηίῳ διὰ τε τὸ σπουδαρχῆσαι
 καὶ διὰ τὸ παρὰ γνώμην αὐτοῦ ἀποδειχθῆναι ὦν, καὶ
 ὁ Κλαύδιος, καίπερ προσήκων οἱ, ὅμως τοῖς τε πολ-
 λοῖς χαρίσασθαι τι ὑπὸ δημαγωγίας ἐθελήσας, καὶ
 παρὰ τοῦ Γαβινίου δωροδοκήσειν, ἂν γέ τι συντα-
 ράξῃ, προσδοκήσας, πᾶν ἐπ' αὐτῷ ἔπραξαν. καὶ αὐ- 4
 τὸν καὶ ἐκεῖνο δεινῶς ἐπίεσεν ὅτι προπεμφθέντα τινὰ
 ὑπὸ τοῦ Κράστου ὑποστράτηγον ἐπὶ τῇ τῆς ἀρχῆς
 αὐτοῦ διαδοχῇ οὐκ ἐδέξατο, ἀλλ' ὥσπερ ἀθάνατον
 τὴν ἡγεμονίαν εἰληφὼς κατεῖχεν αὐτήν. ἔδοξεν οὖν
 σφισι τὰ τῆς Σιβύλλης ἔπη ἀναγνωσθῆναι, καίπερ
 ἀντειπόντος τοῦ Πομπηίου. καὶ τούτῳ ὁ Τίβερις, 61
 εἴτ' οὖν ὄμβρων ἄνω που ὑπὲρ τὴν πόλιν ἐξαισίων

- γενομένων, εἴτε καὶ σφοδροῦ πνεύματος ἐκ τῆς θαλάσσης τὴν ἐκροὴν αὐτοῦ ἀνακόψαντος, εἴτε καὶ μᾶλλον, ὥς ὑπωπτεύετο, ἐκ παρασκευῆς δαιμονίου τινός, τοσοῦτος ἐξαπιναίως ἐρρῦη ὥστ' ἐν πᾶσι μὲν τοῖς πεδίοις τοῖς ἐν τῷ ἄστει οὖσι πελαγίσαι, πολλὰ δὲ
- 2 καὶ τῶν μετεωροτέρων καταλαβεῖν. αἵ τε οὖν οἰκίαι, ἐκ πλίνθων γὰρ συνωκοδομημέναι ἦσαν, διάβροχοί τε ἐγένοντο καὶ κατερράγησαν, καὶ τὰ ὑποξύγια πάντα ὑποβρύχια ἐφθάρη. τῶν τε ἀνθρώπων ὅσοι μὴ ἐφθάρησαν πρὸς τὰ πάνυ ὑψηλὰ ἀναφυγόντες, οἱ μὲν ἐν ταῖς τέγαις, οἱ δὲ καὶ ἐν ὁδοῖς ἐγκαταληφθέντες ἐξώλοντο. καὶ γὰρ αἱ λοιπαὶ οἰκίαι, ἅτε ἐπὶ πολλὰς ἡμέρας τοῦ δεινοῦ συμβάντος, σαθραὶ τε ἐγένοντο καὶ πολλοῖς τοῖς μὲν εὐθύς, τοῖς δὲ καὶ μετὰ τοῦτ' ἔλυ-
- 3 μήναντο. οἱ οὖν Ῥωμαῖοι ἐπὶ τ' ἐκείνοις τοῖς παθήμασι λυπούμενοι, καὶ ἕτερα χαλεπώτερα ὥς καὶ διὰ τὴν τοῦ Πτολεμαίου κάθοδον ὀργὴν σφισι τοῦ δαιμονίου πεποιημένου προσδεχόμενοι, ἠπείγοντο καὶ ἀπόντα τὸν Γαβίνιον, ὥς καὶ ἡττόν τι, ἂν φθάσῃεν
- 4 αὐτὸν ἀπολέσαντες, κακωθησόμενοι, θανατῶσαι. καὶ οὕτω γε ἐντόνως ἔσχον ὥστε, καίτοι μηδενὸς τοιούτου ἐν τοῖς Σιβυλλείοις χρησμοῖς εὐρεθέντος, ὅμως τὴν γερουσίαν πικρότατα καὶ τραχύτατα τοὺς τε ἄρχοντας καὶ τὸν δῆμον αὐτῷ χρήσασθαι προβουλεύσαι.
- 62 ἐν ᾧ δὲ ταῦτ' ἐγίγνετο, χρήματα ὑπὸ τοῦ Γαβινίου προπεμφθέντα οὐχ ὅπως ἀπόντα, ἀλλ' οὐδὲ ἐπανελθόντα δεινόν τι παθεῖν αὐτὸν ἐπὶ γε ἐκείνοις ἐποίησε. καίτοι οὕτω καὶ αὐτὸς αἰσχροῶς καὶ κακῶς ὑπὸ τοῦ συνειδότος διετέθη ὥστε καὶ χρόνιος ἐς τὴν Ἰταλίαν ἀφικέσθαι καὶ νυκτὸς ἐς τὴν πόλιν ἐσκομισθῆναι, ἔξω τε τῆς οἰκίας συχναῖς πάνυ ἡμέραις μὴ

τολμῆσαι φανῆναι. τὰ μὲν οὖν ἐγκλήματα πολλὰ ἦν, 2
καὶ κατηγόρους οὐκ ὀλίγους εἶχε. πρῶτον δ' οὖν
περὶ τῆς τοῦ Πτολεμαίου καθόδου, ἅτε καὶ μεγίστου,
ἐδικάσθη. καὶ ὁ γε δῆμος σύμπας ὥς εἰπεῖν πρὸς τε
τὸ δικαστήριον συνερρῶν καὶ διασπάσασθαι πολλὰ-
κίς αὐτὸν ἠθέλησεν, ἄλλως τε καὶ ὅτι οὗθ' ὁ Πομ-
πήιος παρῆν καὶ ὁ Κικέρων δεινότατα αὐτοῦ κατη-
γόρησεν. οὕτω δὲ αὐτῶν διακειμένων ἀφείθη· αὐ- 3
τός τε γάρ, ἅτε ἐπὶ τηλικούτοις κρινόμενος, παμ-
πληθῇ χρήματα ἀνάλωσε, καὶ οἱ τοῦ Πομπηίου τοῦ
τε Καίσαρος ἑταῖροι προθυμότατα αὐτῷ συνήραντο,
λέγοντες ἄλλον τέ τινα καιρὸν καὶ ἄλλον βασιλέα
πρὸς τῆς Σιβύλλης εἰρῆσθαι, καὶ τὸ μέγιστον ὅτι
μηδεμία τῶν πραχθέντων τιμωρία ἐν τοῖς ἔπεσιν αὐ-
τῆς ἐνεγέγραπτο.

ὁ δ' οὖν δῆμος ὀλίγου μὲν καὶ τοὺς δικαστὰς 63
ἀπέκτεινε, διαφυγόντων δὲ αὐτῶν ἐπετήρει τὰ λοιπὰ
αὐτοῦ ἐγκλήματα, καὶ ἐποίησεν ἐπ' ἐκείνοις γοῦν
αὐτὸν ἁλῶναι. οἱ γὰρ λαχόντες περὶ αὐτῶν κρῖναι, 2
τό τε πλῆθος ἅμα φοβηθέντες καὶ μηδὲν μέγα παρὰ
τοῦ Γαβινίου εὐρόμενοι, ὥς γὰρ ἐπὶ τε βραχυτέροις
εὐθυνόμενος καὶ προσδοκῶν καὶ τότε κρατήσῃν οὐ
πολλὰ ἐδαπάνησε, κατεψηφίσαντο αὐτοῦ, καίτοι τοῦ
τε Πομπηίου πλησίον ὄντος καὶ τοῦ Κικέρωνος συνα-
γορεύοντος αὐτῷ. ὁ γὰρ Πομπήιος κατὰ τὴν τοῦ σέ- 3
του πρόνοιαν, ἐπειδὴ πολὺς ὑπὸ τοῦ ποταμοῦ διέ-
φθαρτο, ἐκδημήσας ὥρμησε μὲν ὥς καὶ ἐς τὸ πρό-
τερον δικαστήριον ἀπαντήσων, ἐν γὰρ τῇ Ἰταλίᾳ ἦν,
ὑστερήσας δὲ αὐτοῦ οὐκ ἀπεχώρησεν ἐκ τοῦ προ-
αστείου πρὶν καὶ ἐκεῖνο τελεσθῆναι. καὶ μέντοι καὶ 4
τοῦ δήμου ἔξω τοῦ πωμηρίου, τὴν γὰρ ἀρχὴν ἤδη
τὴν τοῦ ἀνθυπάτου ἔχων οὐκ ἠδυνήθη ἐς τὴν πόλιν

ἐσελθεῖν, ἀθροισθέντος πολλὰ ὑπὲρ τοῦ Γαβινίου ἐδημηγόρησε, καὶ γράμματά τέ τινα παρὰ τοῦ Καίσαρος πρὸς ἑαυτὸν ὑπὲρ αὐτοῦ πεμφθέντα ἀνέγνω, 5 καὶ τοὺς δικαστὰς ἰκέτευσε, τὸν τε Κικέρωνα οὐχ ὅπως κατηγορῆσαι ἔτ' αὐτοῦ ἐκώλυσεν, ἀλλὰ καὶ ὑπερδικῆσαι ἔπεισεν, ὥστε καὶ ἐκ τούτου τὸ τοῦ αὐτομόλου ἔγκλημα καὶ ὄνομα ἐπὶ πλεῖόν οἱ ἀνῆλθῆναι. οὐ μέντοι καὶ ὠφέλησέ τι τὸν Γαβίνιον, ἀλλὰ τότε μὲν ἔφυγεν ἀλούς, ὥσπερ εἶπον, ὕστερον δ' ὑπὸ τοῦ Καίσαρος κατήχθη.

64 ἔν δὲ τῷ αὐτῷ τούτῳ χρόνῳ καὶ ἡ τοῦ Πομπηίου γυνὴ θυγάτριόν τι τεκοῦσα ἀπέθανε· καὶ αὐτήν, εἴτε διαπραξαμένων τῶν τε ἐκείνου καὶ τῶν τοῦ Καίσαρος φίλων, ἢ καὶ ἄλλως πως χαρίσασθαί τινες αὐτοῖς ἐθέλησαντες συνήρπασαν, ἐπειδὴ τάχιστα τῶν ἐν τῇ ἀγορᾷ ἐπαίνων ἔτυχε, καὶ ἐν τῷ Ἀρείῳ πεδίῳ ἔθαψαν, καίτοι τοῦ Δομιτίου ἀνθισταμένου καὶ λέγοντος ἄλλα τε καὶ ὅτι οὐχ ὀσίως ἐν τῷ ἱερῷ τόπῳ ἄνευ τινὸς ψηφίσματος θάπτοιτο.

65 καὶν τούτῳ καὶ ὁ Πομπτήνος ὁ Γάιος τὰ ἐπινίκια τὰ τῶν Γαλατῶν ἐπεμψεν· ἐς γὰρ ἐκεῖνο τοῦ χρόνου, μηδενοὶ οἱ διδόντος αὐτά, ἔξω τοῦ πωμηρίου 2 διέμεινε. καὶ τότε δ' ἂν αὐτῶν ἤμαρτεν, εἰ μὴ ὁ Γάλβας ὁ Σερούιος συστρατευσάμενος αὐτῷ, κρύφα καὶ ὑπὸ τὴν ἑω στρατηγῶν τὴν ψῆφόν τισι, καίπερ οὐκ ἔξον ἐκ τῶν νόμων, πρὶν πρώτην ὥραν γενέσθαι, ἐν τῷ δήμῳ τι χρηματισθῆναι, ἔδωκε. καὶ διὰ τοῦτο τῶν δημάρχων τινὲς ἀπολειφθέντες τῆς ἐκκλησίας ἐν γοῦν τῇ πομπῇ πράγματα αὐτῷ παρέσχον, ὥστε καὶ σφαγὰς συμβῆναι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Μ.

Ἐν μὲν δὴ τῇ Ῥώμῃ ταῦτα, τότε ἑπτακόσια ἔτη ^{a. u.}
ἀγούσῃ, ἐγένετο· ἐν δὲ δὴ τῇ Γαλατίᾳ ὁ Καῖσαρ ἐπὶ ⁷⁰⁰
τῶν αὐτῶν ἐκείνων, τοῦ Δομιτίου τοῦ Λουκίου καὶ
τοῦ Κλαυδίου τοῦ Ἀππίου, ὑπάτων τὰ τε ἄλλα καὶ
ναῦς ἐν μέσῳ τῶν τε σφετέρων τῶν ταχειῶν καὶ τῶν
αὐτόθεν τῶν φορτίδων, ὅπως ὥς μάλιστα καὶ κου-
φίζωσι καὶ πρὸς τὸ κῦμα ἀντέχουσιν, ἐπὶ τε τοῦ ξη-
ροῦ ἰστάμεναι μὴ λυμαίνωνται, παρεσκευάσατο. καὶ ²
ἐπειδὴ πλώϊμα ἐγένετο, ἐς τὴν Βρεττανίαν αὐθις
ἐπεραιώθη, πρόφασιν μὲν ὅτι μὴ πάντας τοὺς ὁμή-
ρους οὓς ὑπέσχοντό οἱ ἐπεπόμεσαν, νομίζοντες αὐ-
τόν, ὅτι διὰ κενῆς τότε ἀνεχώρησε, μηκέτ' αὐθις
σφῶν πειράσειν, ποιησάμενος, ἔργῳ δὲ δεινῶς τῆς
νήσου ἐφιέμενος, ὥστε εἰ μὴ καὶ τοῦτο ἦν, πάντως
ἂν ἄλλην τινὰ σκῆψιν εὗρεῖν. κατῆρέ τε οὖν ἔνθα ³
καὶ πρότερον, μηδενὸς ὑπὸ τε τοῦ πλήθους τῶν νεῶν
καὶ ὑπὸ τοῦ πολλαχόσε ἅμα αὐτὰς κατασχεῖν τολμή-
σαντος ἀντιστῆναι, καὶ τὸ ναύσταθμον εὐθύς ἐκρα-
τύνατο. οἱ οὖν βάρβαροι τὸν μὲν πρόσπλουν αὐτοῦ ²
οὐκ ἠδυνήθησαν διὰ ταῦτα κωλύσαι, δείσαντες δὲ
μᾶλλον ἢ πρότερον, ἅτε καὶ στρατῷ πλείονι αὐτοῦ
ἐλθόντος, ἐς τὸ λασιώτατον καὶ ἐς τὸ λοχμωδέστατον
τῶν ἐγγύς χωρίων πάντα τὰ τιμιώτατα συνεφόρησαν,
καὶ αὐτὰ ἐν ἀσφαλεῖ ποιησάμενοι, τὰ τε γὰρ πέριξ ²

καὶ τῷ ἔργῳ διεδείχθη· ἐπεὶ γὰρ ἐς τὴν Ἰταλίαν ὥρμησεν ὥς καὶ ἐκεῖ παραχειμάσων, οἱ Γαλάται, καίτοι φρουροὺς ὥς ἕκαστοι πολλοὺς ἔχοντες, ὅμως ἐνεόχμωσαν, καὶ τινες αὐτῶν καὶ φανερώς ἐπανεόστησαν. ὅπερ εἰ ἐν τῇ Βρεττανίᾳ καταμείναντος αὐτοῦ παρὰ τὸν χειμῶνα ἐγεγόνει πάντα ἂν τὰ τῇδε ἐτετάρακτο.

ἦρξαν δὲ τοῦ πολέμου τούτου Ἐβουρωνοί, ἡγου- 5 μένου σφίσιν Ἀμβιόριος. καὶ ἔλεγον μὲν τῇ παρυσίᾳ τῶν Ῥωμαίων, ὧν ὁ τε Σαβῖνος καὶ Λούκιος Κόττας ὑποστράτηγοι ἦρχον, ἀχθόμενοι κεκινῆσθαι· τὸ δ' ἀληθὲς ἐκείνων τε κατεφρόνησαν ὥς οὐχ ἱκανῶν ἀμῦναί σφας ἐσομένων, καὶ τὸν Καίσαρα οὐκ ἤλπισαν διὰ ταχέων σφίσιν ἐπιστρατεύσειν. ἐπῆλ- 2 θόν τε οὖν αὐτοῖς μὴ προσδεχομένοις ὥς καὶ αὐτοβοεῖ τὸ στρατόπεδον αἰρήσοντες, καὶ ἐπειδὴ διήμαρτον αὐτοῦ, πρὸς ἀπάτην ἐτράποντο. τῶν γὰρ χωρίων τὰ ἐπιτηδειότατα ὁ Ἀμβιόριξ προλοχίσας ἤλθεν ἐξ ἐπικηρυκείας πρὸς τοὺς Ῥωμαίους ὥς οὐχ ἐκὼν δὴ πολεμήσας, καὶ αὐτὸς μὲν μεταγιγνώσκειν 3 ἔφη, τοὺς δ' ἄλλους φυλάττεσθαι σφισι παρήνευσεν· οὔτε γὰρ αὐτῷ πειθαρχεῖν αὐτοὺς καὶ ἐκείνοις μέλλειν τῆς νυκτὸς ἐπιθήσεσθαι. καὶ τούτου καὶ γνώμην αὐτοῖς ἔδωκε τὴν μὲν Ἐβουρωνίαν, ὥς καὶ κινδυνεύουσιν, ἂν καταμείνωσι, καταλιπεῖν, πρὸς δὲ συστρατιώτας τινὰς πέλας πον χειμάζοντας ὥς τάχιστα μεταστῆναι. ἀκούσαντες δὲ ταῦτα οἱ Ῥωμαῖοι 6 ἐπείσθησαν, ἄλλως τε καὶ ὅτι εὐηργέτητο πολλὰ ὑπὸ τοῦ Καίσαρος καὶ χάριν αὐτῷ τὰ ὑπεναντία διδόναι ἐδόκει. συσκευασάμενοί τε σπουδῇ εὐθύς ἀφ' ἐσπέρας ἀφώρμησαν, καὶ ἐμπεσόντες ἐς τὰ λελοχισμένα δεινῶς ἐσφάλησαν· ὁ τε γὰρ Κόττας παραχρῆμα μετὰ 2 πολλῶν ἀπώλετο, καὶ τὸν Σαβῖνον ὁ Ἀμβιόριξ μετε-

ἐν ἀδοκῆτῳ πολιορκίᾳ, εἶχον· οὐδ' ἐπήμυνέ τις αὐ-
 τοῖς, καίτοι πολλῶν οὐκ ἄπωθεν χειμαζόντων· οἱ
 γὰρ βάρβαροι τὰς ὁδοὺς ἀκριβῶς φυλάσσοντες πάν-
 τας τοὺς ἐκπεμπομένους σφῶν συνελάμβανον καὶ τοῖς
 ὀφθαλμοῖς αὐτῶν ἐφόνευσον· Νερούϊός τις εὐνοῖ- 2
 κῶς σφισιν ἐξ εὐεργεσίας ἔχων, καὶ τότε σὺν τῷ
 Κικέρωνι πολιορκούμενος, δοῦλόν τινα ἑαυτοῦ διάγ-
 γελον αὐτῷ παρέσχεν· ἔκ τε γὰρ τῆς σκευῆς καὶ ἐκ
 τῆς φωνῆς τῆς ἐπιχωρίας ἠδυνήθη λαθεῖν συγγενό-
 μενος τοῖς πολεμίοις ὥς καὶ ἐξ αὐτῶν ὦν καὶ μετὰ
 τοῦτο ἀποχωρήσας. μαθὼν οὖν ὁ Καῖσαρ τὸ γιγνό- 9
 μενον, οὐδέπω δὲ ἐς τὴν Ἰταλίαν ἀπεληλύθει, ἀλλ'
 ἔτ' ἐν ὁδῷ ἦν, ἀντέστρεψε, καὶ τοὺς ἐν τοῖς χειμα-
 δίοις, δι' ὧν διήει, στρατιώτας παραλαμβάνων ἠπεί-
 γετο. καὶ τούτῳ φοβηθεὶς μὴ καὶ φθάσῃ ὁ Κικέρων
 ἀπογνώσῃ τῆς βοηθείας δεινόν τι παθὼν ἢ καὶ συν-
 θέμενος, προέπεμψεν ἱππέα. τῷ μὲν γὰρ οἰκέτῃ τῷ 2
 τοῦ Νερούϊου, καίτοι πείρα ἔργῳ τῆς εὐνοίας αὐτοῦ
 λαβὼν, οὐκ ἐπίστευσε, μὴ καὶ τοὺς πατριώτας ἐλεή-
 σας μέγα τι κακόν σφας ἐξεργάσῃται· ἐκ δὲ δὴ τῶν
 συμμάχων ἱππέα τήν τε διάλεκτον αὐτῶν εἰδότα καὶ
 τῇ στολῇ τῇ ἐκείνων σκευασθέντα ἔπεμψε. καὶ ὅπως 3
 γε μὴδ' αὐτός τι μήτ' οὖν ἐθελοντῆς μήτ' ἄκων ἐξ-
 εἶπη, οὔτε τι αὐτῷ ἐξελάλησε, καὶ τῷ Κικέρωνι πάνθ'
 ὅσα ἠβουλήθη ἐλληνιστὶ ἐπέστειλεν, ἵνα ἂν καὶ τὰ
 γράμματα ἀλῶ, ἀλλ' ἀσύνητά γε καὶ τότε τοῖς βαρ-
 βάροις ὄντα μὴδὲν σφας ἐκδιδάξῃ. εἰώθει δὲ καὶ
 ἄλλως, ὅποτε τι δι' ἀπορρήτων τινὶ ἐπέστελλε, τὸ
 τέταρτον αἰὲν στοιχεῖον ἀντὶ τοῦ καθήκοντος ἀντεγ-
 γράφειν, ὅπως ἂν ἄγνωστα τοῖς πολλοῖς ἢ τὰ γρα-
 φόμενα. ὁ δ' οὖν ἱππεὺς ἦλθε μὲν πρὸς τὸ τῶν Ῥω-
 μαίων στρατόπεδον, μὴ δυνηθεὶς δ' ἐγγύθεν αὐτῷ 4

- προσμίξαι συνέδησε τὰ γράμματα ἀκοντίῳ, καὶ ὥσας αὐτὸ ἐς τοὺς πολεμίους πρὸς πύργον ἐξεπίτηδες προσέπηξε. καὶ ὁ μὲν Κικέρων οὕτω τὴν πρόσοδον τοῦ Καίσαρος μαθὼν ἀνεθάρσυνε καὶ προθυμότερον διε-
- 10 καρτέρησεν· οἱ δὲ δὴ βάρβαροι ἐπὶ πολὺ μὲν τὴν ἐπικουρίαν αὐτοῦ ἠγνόησαν, νυκτοπορῶν γὰρ ἔπειτα τὰς ἡμέρας ἐν ἀφανεστάτοις χωρίοις ἠϋλίζετο, ὅπως ἀπροσδοκῆταις ὅτι μάλιστα αὐτοῖς προσμίξῃ, ὁψὲ δέ ποτε ἐκ τῆς τῶν πολιορκουμένων περιχαρείας ὑπο-
- τοπήσαντες αὐτὴν προσκόπους ἐπεμψαν, καὶ μαθόν-
τες παρ' αὐτῶν πλησιάζοντα ἤδη τὸν Καίσαρα ὥρ-
μησαν ἐπ' αὐτὸν ὥς καὶ ἀνελπίστῳ οἱ προσπεσούμε-
- 2 νοι. προμαθὼν οὖν τοῦτ' ἐκεῖνος τὴν τε νύκτα κατὰ χώραν ἔμεινε, καὶ ὑπὸ τὴν ἕω χωρίον τι ἐρυμνὸν προκαταλαβὼν ἐνταῦθα ὥς ἐν βραχυτάτῳ ἐστρατο-
πεδεύσατο τοῦ καὶ μετ' ὀλίγων εἶναι δοκεῖν καὶ ἐκ τῆς πορείας πεπονῆσθαι τὴν τε ἔφοδόν σφων δεδιέναι, καὶ τούτου καὶ ἐς αὐτὸ τὸ μετέωρον αὐτοὺς
- 3 ὑπαγαγέσθαι. καὶ ἔσχεν οὕτω· καταφρονήσαντες γὰρ αὐτοῦ διὰ ταῦτα πρὸς τε τὸ ὄρθιον προσέβαλον καὶ μεγάλως ἔπταισαν, ὥστε μηκέτ' ἀντιπολεμῆσαι.
- 11 οὕτω μὲν οὖν τότε καὶ ἐκεῖνοι καὶ οἱ ἄλλοι πάν-
τες ἐχειρώθησαν, οὐ μέντοι καὶ δι' εὐνοίας τοῖς Ῥω-
μαίοις ἦσαν. οἱ γοῦν Τρηούριοι φοβηθέντες, ἐπει-
δήπερ τοὺς παρ' ἐκάστοις ὁ Καῖσαρ μεταπέμπων ἐκό-
λαξε, μὴ καὶ αὐτοὶ δίκην δῶσιν, ἐξεπολεμώθησαν
- 2 αὖθις, Ἰνδουτιομάρου σφᾶς ἀναπείσαντος, καὶ συνα-
ποστήσαντες καὶ ἄλλους τινὰς τῶν τὰ αὐτὰ δεδιότων ἐπεστράτευσαν ἐπὶ τὸν Λαβιῆνον τὸν Τίτον ἐν Ῥη-
μοῖς ὄντα, καὶ ἐπεξελθόντων σφίσι παρὰ δόξαν τῶν Ῥωμαίων ἐφθάρησαν.

ταῦτα μὲν ἐν τῇ Γαλατίᾳ ἐγένετο, καὶ ἐν αὐτῇ
καὶ ὁ Καῖσαρ ἐχείμασεν ὥς καὶ ἀκριβῶς σφας κατα-
στήσασθαι δυνησόμενος. ὁ δὲ δὴ Κράσσος ἐπιθυμή- 12
σας τι καὶ αὐτὸς δόξης τε ἅμα καὶ κέρδους ἐχόμενον
πρᾶξαι, ἔπειτ' ἐπειδὴ μηδὲν ἐν τῇ Συρίᾳ τοιοῦτό
τι εἶδεν ὄν, αὐτοί τε γὰρ ἡσύχαζον, καὶ οἱ πρόσθεν
προσπολεμήσαντές σφισιν οὐδὲν ὑπ' ἀδυνασίας παρε-
κίνουν, ἐπὶ τοὺς Πάρθους ἐπεστράτευσε, μήτε ἔγ-
κλημά τι αὐτοῖς ἐπιφέρων μήτε τοῦ πολέμου οἱ ἐψη-
φισμένου· αὐτούς τε γὰρ παμπλουσίους ἤκουεν ὄν-
τας, καὶ τὸν Ὀρώδην εὐάλωτον ἄτε καὶ νεοκατάστα-
τον εἶναι προσεδόκησε. τὸν τε οὖν Εὐφράτην ἐπε- 2
ραιώθη, καὶ προῆλθεν ἐπὶ πολὺ τῆς Μεσοποταμίας,
φέρων τε αὐτὴν καὶ πορθῶν· τῆς γὰρ διαβάσεως
αὐτοῦ ἀδοκῆτου τοῖς βαρβάροις γενομένης οὐδεμία
ἀκριβῆς φυλακὴ αὐτῆς καθειστήκει, ὥστε ταχὺ μὲν
ὁ Σιλλάκης ὁ τότε τῆς χώρας ἐκείνης σατραπεύων
ἠττήθη τε περὶ Ἰχνίας, τεῖχος τι οὕτω καλούμενον,
ἱππεῦσιν ὀλίγοις μαχεσάμενος, καὶ τρωθεὶς ἀπεχώ-
ρησεν αὐτάγγελος τῷ βασιλεῖ τῆς ἐπιστρατείας αὐτοῦ
γενησόμενος, ταχὺ δὲ καὶ ὁ Κράσσος τὰ τε φρούρια 13
καὶ τὰς πόλεις τὰς Ἑλληνίδας μάλιστα, τὰς τε ἄλλας
καὶ τὸ Νικηφόριον ὠνομασμένον, προσεποιήσατο· τῶν
γὰρ Μακεδόνων καὶ τῶν ἄλλων τῶν συστρατευσάν-
των σφίσιν Ἑλλήνων ἄποικοι πολλοί, βία ἀχθόμενοι
καὶ ἐς τοὺς Ῥωμαίους ὥς καὶ φιλέλληνας πολλὰ ἐλ-
πίζοντες, οὐκ ἀκουσίως μεθίσταντο. πλήν τε ὅτι οἱ 2
Ζηνοδοτίου οἰκήτορες μετέπεμψάν τινας αὐτῶν ὥς
καὶ μεταστησόμενοι, ἐπειδὴ δὲ ἔνδον ἐγένοντο, ἀπέ-
λαβόν τε αὐτοὺς καὶ διέφθειραν καὶ διὰ τοῦτο καὶ
ἀνέστησαν, οὐδὲν ἄλλο δεινὸν οὔτε ἔπραξε τότε Κράσ-
σος οὔτε ἔπαθε. πάντως δὲ καὶ τὰ λοιπὰ χωρία τὰ 3

ἐντὸς τοῦ Τίγριδος ὄντα ἐκεχείρωτο, εἰ τῇ τε ἑαυτοῦ
 ὁρμῇ καὶ τῇ τῶν βαρβάρων ἐκπλήξει πρὸς πάντα
 ὁμοίως ἐκέχρητο, καὶ προσέτι καὶ κατὰ χώραν χει-
 4 μάσας ἐν φρουρᾷ αὐτὰ ἀκριβεῖ ἐπεποίητο. νῦν δὲ
 ἐλὼν ὅσα ἐξ ἐπιδρομῆς ἠδυνήθη λαβεῖν, οὔτε τι τῶν
 λοιπῶν οὔτ' αὐτῶν ἐκείνων ἐφρόντισεν, ἀλλὰ τῇ τε
 ἐν τῇ Μεσοποταμίᾳ διατριβῇ ἀχθεσθεὶς καὶ τῆς ἐν
 τῇ Συρίᾳ ῥασιτώνης ἐπιθυμήσας παρέσχeto τοῖς Πάρ-
 θοις καιρὸν παρασκευάσασθαι καὶ τοὺς ἐγκαταλει-
 φθέντας ἐν τῇ χώρᾳ στρατιώτας κακῶσαι.

- 14 αὕτη μὲν ἡ ἀρχὴ τοῖς Ῥωμαίοις τοῦ πρὸς αὐτοὺς
 πολέμου ἐγένετο. οἰκοῦσι δὲ ὑπὲρ τοῦ Τίγριδος, τὸ
 μὲν πολὺ τείχη καὶ φρούρια, ἤδη δὲ καὶ πόλεις, ἄλ-
 λας τε καὶ Κτησιφῶντα, ἐν ᾗ καὶ βασιλεία ἔχουσι.
 τὸ γὰρ γένος σφῶν ἦν μὲν πού καὶ παρὰ τοῖς πάλαι
 2 βαρβάροις, καὶ τό γε ὄνομα τοῦτο καὶ ὑπὸ τὴν Περ-
 σικὴν βασιλείαν εἶχον· ἀλλὰ τότε μὲν αὐτοὶ τε ἐν
 μέρει χώρας βραχεῖ ᾧκουν καὶ δυναστείαν ὑπερόριον
 οὐκ ἐκέκτηντο, ἐπεὶ δὲ ἡ τε τῶν Περσῶν ἀρχὴ κατε-
 λύθη καὶ τὰ τῶν Μακεδόνων ἠκμάσεν, οἱ τε τοῦ
 Ἀλεξάνδρου διάδοχοι στασιάσαντες ἄλλοι ἄλλα ἀπε-
 3 τέμοντο καὶ βασιλείας ἰδίας κατεσκευάσαντο, ἔς τε
 τὸ μέσον τότε πρῶτον ὑπ' Ἀρσάκου τινὸς ἀφίκοντο,
 ὅθεν περ καὶ οἱ ἔπειτα βασιλεύσαντες αὐτῶν Ἀρσα-
 κίδαι ἐπωνομάσθησαν, καὶ εὐτυχήσαντες τὴν τε πλη-
 σιόχωρον ἐκτήσαντο πᾶσαν καὶ τὴν Μεσοποταμίαν
 σατραπείαις κατέσχον, τελευτῶντες δὲ ἐπὶ τοσοῦτο
 καὶ τῆς δόξης καὶ τῆς δυνάμεως ἐχώρησαν ὥστε καὶ
 τοῖς Ῥωμαίοις τότε τε ἀντιπολεμῆσαι καὶ δεῦρο ἀεὶ
 4 ἀντίπαλοι νομίζεσθαι. εἰσὶ μὲν γὰρ καὶ ἄλλως ἰσχυ-
 ροὶ τὰ πολέμια, μείζον δ' ὅμως ὄνομα, καίτοι μήτε
 τῶν Ῥωμαίων τι παρηρημένοι καὶ προσέτι καὶ τῆς

ἑαυτῶν ἔστιν ἃ προειμένοι, ἔχουσιν, ὅτι μηδέπω δε-
δούλωνται, ἀλλὰ καὶ νῦν ἔτι τοὺς πολέμους τοὺς
πρὸς ἡμᾶς, ὅσάκις ἂν συνενεχθῶσι, διαφέρουσι. περὶ 15
μὲν οὖν τοῦ τε γένους καὶ τῆς χώρας τῆς τε ιδιότη-
τος τῶν ἐπιτηδευμάτων αὐτῶν πολλοῖς τε εἴρηται
καὶ ἐγὼ οὐκ ἐν γνώμῃ ποιοῦμαι συγγράψαι· τῇ δὲ
δὴ ὀπλίσει καὶ τῇ τῶν πολέμων διαχειρίσει, τούτων
γὰρ ὁ ἐξετασμός τῶδε τῷ λόγῳ, ὅτι καὶ ἐς χρεῖαν
αὐτῶν ἀφικνεῖται, προσήκει, τοιαῦδε χρῶνται. ἀσπίδι 2
μὲν οὐδὲν νομίζουσιν, ἱπποτοξόται δὲ καὶ κοντοφό-
ροι, τὰ πολλὰ κατάφρακτοι, στρατεύονται· πεξοί τε
ὀλίγοι μὲν καὶ οἱ ἀσθενέστεροι, τοξόται δ' οὖν καὶ
ἐκεῖνοι πάντες εἰσίν. ἔκ τε γὰρ παίδων ἀσκοῦνται,
καὶ ὁ οὐρανὸς ἢ τε χώρα αὐτοῖς συναίρεται πρὸς ἀμ-
φότερα. αὕτη τε γὰρ πεδιάς ὥς πλήθει οὔσα ἀρίστη 3
τε ἵππους τρέφειν ἐστὶ καὶ ἐπιτηδαιοτάτῃ καθιππεύε-
σθαι· ἀγέλας γοῦν ὅλας καὶ ἐν τοῖς πολέμοις, ὥστ'
ἄλλοτε ἄλλοις ἵπποις χρῆσθαι καὶ πόρρωθεν τε ἑξα-
πιναίως ἐπελαύνειν καὶ μακρὰν ποιῆσαι ἀίφνιδίου
ἀποχωρεῖν, ἐπάγονται· καὶ ὁ οὐρανὸς ὁ ὑπὲρ αὐτῶν, 4
ξηρότατός τε ὢν καὶ ἱκμάδα οὐδ' ἐλαχίστην ἔχων,
ἐντονωτάτας σφίσι τὰς τοξείας πλήν τοῦ πάνυ χει-
μῶνος παρέχεται. καὶ διὰ τοῦτο τὴν ὥραν ἐκείνην
οὐδαμῇ στρατεύονται. τῷ δὲ δὴ λοιπῷ ἔτει δυσμα-
χώτατοι ἐν τε τῇ σφετέρᾳ καὶ ἐν τῇ ὁμοιοτρόπῳ εἰσὶ·
τόν τε γὰρ ἥλιον φλογωδέστατον ὄντα ἀνέχονται τῇ 5
συνηθείᾳ, καὶ τῆς ὀλιγότητος τῆς τε δυσχερείας τοῦ
ποτοῦ πολλὰ ἀλεξιφάρμακα ἀνευρήκασιν, ὥστε καὶ
ἐκ τούτου μὴ χαλεπῶς τοὺς ἐς τὴν χώραν αὐτῶν ἐσ-
βάλλοντας ἀμύνεσθαι. ἔξω γὰρ ἐκείνης ὑπὲρ τὸν
Εὐφράτην μάχαις μὲν τισι καὶ καταδρομαῖς αἰφνι-
δίοις ἤδη ποτὲ ἰσχυσάν τι, πολεμῆσαι δέ τισιν ἀπαυστὶ 6

καὶ διαρκῶς οὐ δύνανται, καὶ ἐς ἀλλοτριωτάτην σφίσι
καὶ τῆς γῆς καὶ τοῦ οὐρανοῦ κατάστασιν ἀπαρτῶν-
τες, καὶ μήτε σίτου μήτε μισθοῦ παρασκευὴν ποι-
ούμενοι.

- 16 τοιαῦτα μὲν τὰ τῶν Πάρθων ἐστίν. ἐσβαλόντος
δὲ ἐς τὴν Μεσοποταμίαν τοῦ Κράσσου ὥσπερ εἴρη-
ται, ὁ Ὀρώδης ἔπεμψε μὲν καὶ πρὸς ἐκεῖνον ἐς τὴν
Συρίαν πρέσβεις, τῆς τε ἐσβολῆς αἰτιώμενος καὶ τὰς
αἰτίας τοῦ πολέμου πυνθανόμενος, ἔπεμψε δὲ πρὸς
τὰ ἐαλωκότα τὰ τε μεθεστηκότα Σουρήναν σὺν στρατῷ·
2 αὐτὸς γὰρ τῇ Ἀρμενίᾳ τῇ τοῦ Τιγράνου ποτὲ γενο-
μένη διανοεῖτο ἐπιστρατεῦσαι, ὅπως ὁ Ἀρταβάξης ὁ
τοῦ Τιγράνου παῖς ὁ τότε αὐτῆς βασιλεύων μηδεμίαν
τοῖς Ῥωμαίοις, ἄτε καὶ περὶ τῇ οἰκείᾳ δεδιώς, βοή-
3 θειαν πέμψῃ. ὁ οὖν Κράστος ἐκείνῳ τε ἐν Σελευ-
κειᾷ, ἔστι δὲ πόλις ἐν τῇ Μεσοποταμίᾳ, πλεῖστον τὸ
Ἑλληνικὸν καὶ νῦν ἔχουσα, τὰς αἰτίας τοῦ πολέμου
ἐρεῖν ἔφη· καὶ αὐτῷ τῶν Πάρθων τις ἐς τὴν χεῖρα
τὴν ἀριστερὰν τοῖς τῆς ἐτέρας δακτύλοις κρούσας
εἶπεν ὅτι θᾶσσον ἐντεῦθεν τρίχες ἀναφύσουσιν ἢ σὺ
17 ἐν Σελευκειᾷ γενήσῃ. καὶ ἐπειδὴ ὁ χειμὼν ἐν ᾧ
a. u. 701 Γναῖός τε Καλουῖνος καὶ Οὐαλέριος Μεσσίαλας ὑπά-
τευσαν, πολλὰ μὲν καὶ ἐν αὐτῇ τῇ Ῥώμῃ τέρατα τότε
ἐγένετο. καὶ γὰρ βύαι καὶ λύκοι ὥφθησαν, οἳ τε
κύνες περιφοιτῶντες ἠκίζοντο, καὶ ἀγάλματα τὰ μὲν
2 ἰδρωσε, τὰ δὲ ἐκεραυνώθη· τὰς τε ἀρχὰς τὸ μὲν τι
φιλονεικία, τὸ δὲ δὴ πλεῖστον ὑπὸ τε τῶν ὀρνίθων
καὶ ὑπὸ διοσημιῶν μόλις ποτὲ τῷ ἐβδόμῳ μηνὶ ἀπέ-
δειξαν. ἀλλ' ἐκεῖνα μὲν οὐδὲν σαφὲς διεδήλου ἐς
ὅ,τι τελευτήσῃ· τὰ τε γὰρ ἐν τῷ ἄστει ἐταράττετο
καὶ οἱ Γαλάται ἐκινήθησαν αὐτίς, πρὸς τε τοὺς
3 Πάρθους οὐδ' εἰδότες πῶ συνερωώγεσαν· τῷ δὲ δὴ

Κράσῳ τὸν Εὐφράτην κατὰ τὸ Ζεῦγμα, οὕτω γὰρ
 ἀπὸ τῆς τοῦ Ἀλεξάνδρου στρατείας τὸ χωρίον ἐκεῖνο,
 ὅτι ταύτῃ ἐπεραιώθη, κέκληται, διαβαίνοντι καὶ προ-
 φανῇ καὶ εὐσύμβολα συνηνέχθη. ὁ γὰρ αἰτὸς ὠνο- 18
 μασμένος, ἔστι δὲ νεὼς μικρός, καὶ ἐν αὐτῷ αἰτὸς
 χρυσοῦς ἐνίδρυται· καθίσταται τε ἐν πᾶσι τοῖς ἐκ
 τοῦ καταλόγου στρατοπέδοις, καὶ οὐδαμόσε ἐκ τῶν
 χειμαδίων, πλὴν εἴ ποί σύμπας ὁ στρατὸς ἐξίῃ, κι-
 νεῖται· καὶ αὐτὸν εἰς ἀνὴρ ἐπὶ δόρατος μακροῦ, ἐς 2
 ὄξυ τὸν στύρακα ἀπηγμένου, ὥστε καὶ ἐς τὸ δάπεδον
 καταπήγνυσθαι, φέρει· τούτων οὖν τῶν αἰτῶν εἰς
 οὐκ ἠθέλησε τὸν Εὐφράτην αὐτῷ τότε συνδιαβῆναι,
 ἀλλὰ ἐν τῇ γῇ ἐνέσχετο ὥσπερ ἐμπεφυκώς, πρὶν δὴ
 πολλοὶ περιστάντες βία αὐτὸν ἀνέσπασαν. καὶ ὁ μὲν 3
 καὶ ἄκων ἐπηκολούθησε, σημεῖον δέ τι τῶν μεγά-
 λων, τῶν τοῖς ἱστίοις ἐοικότων καὶ φοινικᾷ γράμ-
 ματα ἐπ' αὐτῆς πρὸς δήλωσιν τοῦ τε στρατοῦ καὶ
 τοῦ στρατηγοῦ σφων τοῦ αὐτοκράτορος ἐχόντων, ἐς
 τὸν ποταμὸν ἀπὸ τῆς γεφύρας περιτραπὲν ἐνέπεσε.
 καὶ τοῦτο μὲν ὑπὸ πνεύματος ὄντος σφοδροῦ ἐγέ- 4
 νετο· ὁ δὲ δὴ Κράσος καὶ τᾶλλα τὰ ἰσομήκη οἱ
 συντεμῶν, ὅπως βραχύτερα καὶ ἐκ τούτου καὶ βε-
 βαιότερα φέρειν εἴη, προσεπηύξησε τὰ τέρατα. καὶ
 γὰρ ὁμίχλη ἐν αὐτῇ τῇ τοῦ ποταμοῦ διαβάσει τοσαύτη
 τοῖς στρατιώταις περιεχύθη ὥστε περὶ τε ἀλλήλοις
 αὐτοὺς σφαλῆναι καὶ μηδὲν τῆς πολεμίας, πρὶν ἐπι-
 βῆναι αὐτῆς, ἰδεῖν· καὶ τὰ διαβατήρια τὰ τε ἀπό- 5
 βαθρά σφισι δυσχερέστατα ἐγένετο. καὶ τούτῳ ἄνε-
 μός τε πολὺς ἐπέπεσε καὶ κεραυνοὶ κατέσκηψαν, ἥ τε
 γέφυρα, πρὶν πάντας αὐτοὺς διελθεῖν, διελύθη. καὶ
 ἦν γὰρ τὰ γιννόμενα οἷα πάντα τινὰ καὶ τῶν πάνυ
 ἀγνωμόνων τε καὶ ἀσυνέτων ἐκδιδάξαι ὅτι κακῶς

ἀπαλλάξουσιν καὶ οὐκ ἀνακομισθήσονται, φόβος καὶ
 19 κατήφεια ἐν τῷ στρατοπέδῳ ἐγένετο δεινὴ. ὁ οὖν
 Κράσσος παραμυθούμενος αὐτοὺς εἶπεν ὅτι μὴ κατα-
 πλήττεσθε, ἄνδρες στρατιῶται, εἰ ἡ γέφυρα διέφθαρ-
 ται, μηδὲ οἴεσθε ἐκ τούτου χαλεπὸν τι ἐπισημαίνε-
 2 σθαι· ἐγὼ γὰρ ὑμῖν αὐτὸς ἐπομνὺς λέγω ὅτι δι' Ἀρ-
 μενίας τὴν ἐπάνοδον ποιήσασθαι ἔγνωκα. ἐκ μὲν δὴ
 οὖν τούτου ἐθάρσυνε . . . νῦν δὲ προσεπειπὼν τινα
 ἔφη, μέγα ἀναβοήσας, "θαρσεῖτε· οὐδεὶς γὰρ ἡμῶν
 3 ἐντεῦθεν ἐπανήξει." ἀκούσαντες γὰρ τοῦθ' οἱ στρα-
 τιῶται οἰωνόν τε σφισιν οὐδενὸς τῶν ἄλλων ἦττω
 γεγονέναι ἐνόμισαν καὶ ἐς ἀθυμίαν πλείω κατέπεσον,
 ὥστε μηδὲν ἔτι μηδὲ τῶν λοιπῶν αὐτοῦ παραινέσεων
 φροντίσαι, δι' ὧν τὸν τε βάρβαρον ἐφάυλιζε καὶ τὰ
 τῶν Ῥωμαίων ἐνεκωμίαζε, χρήματά τε αὐτοῖς ἐδίδου
 4 καὶ γέρα ἐπηγγέλλετο. ἀλλὰ καὶ ὡς εἶποντο, καὶ οὔτε
 ἀντεῖπέν οἱ οὐδεὶς οὔτ' ἀντέπραξε, τάχα μὲν καὶ
 ὑπὸ τοῦ νόμου, ἥδη δὲ καὶ ἐκπεπληγμένοι καὶ μήτε
 τι βουλευσάι μήτε πράξαι σωτήριον δυνάμενοι. πάντα
 γοῦν καὶ τὰ ἄλλα, καθάπερ ὑπὸ δαιμονίου τινὸς
 κατακεκριμένοι, καὶ ταῖς γνώμας καὶ τοῖς σώμασιν
 ἐσφάλλοντο.

20 μέγιστον δὲ ὅμως αὐτοὺς ὁ Αὔγαρος ὁ Ὀρροηνὸς
 ἐλυμήνατο· ἐνσπονδος γὰρ τοῖς Ῥωμαίοις ἐπὶ τοῦ
 Πομπηίου γενόμενος ἀνθείλετο τὰ τοῦ βαρβάρου.
 καὶ τοῦτο μὲν καὶ ὁ Ἀλχανδόνιος ὁ Ἀράβιος ἐποίησε.
 2 πρὸς γὰρ τὸ ἰσχυρὸν αἰὲ μεθίστατο. ἀλλ' ἐκεῖνος
 μὲν ἐκ τοῦ προφανοῦς ἀπέστη, καὶ κατὰ τοῦτο οὐ
 δυσφύλακτος ἦν. ὁ δ' Αὔγαρος ἐφρόνει μὲν τὰ τοῦ
 Πάρθου, ἐπλάττετο δὲ τῷ Κράσσῳ φιλικῶς ἔχειν,
 καὶ χρήματά τε ἀφειδῶς αὐτῷ ἀνήλυσκε, καὶ τὰ τε
 βουλευματα αὐτοῦ πάντα καὶ ἐμάνθανε καὶ ἐκείνῳ

διήγγελλε, καὶ προσέτι εἰ μὲν τι χρηστόν σφων ἦν, ἀπέτρεπεν αὐτόν, εἰ δ' ἀσύμφορον, ἐπέσπερχε. καὶ 3 δὴ καὶ τοιόνδε τι τελευτῶν ἔπραξε. τοῦ γὰρ Κράσσου πρὸς Σελεύκειαν ὀρμῆσαι διανοοῦμένου, ὥστε ἐκεῖσέ τε ἀσφαλῶς παρὰ τε τὸν Εὐφράτην καὶ δι' αὐτοῦ τῷ τε στρατῷ καὶ τοῖς ἐπιτηδείοις κομισθῆναι, καὶ μετ' αὐτῶν, προσποιήσεσθαι γὰρ σφας ἅτε καὶ Ἕλληνας ῥαδίως ἠλπίζεν, ἐπὶ Κτησιφῶντα μὴ χαλεπῶς περαιωθῆναι, τούτου μὲν ὥς καὶ χρονίου 4 ἐσομένου ἀμελῆσαι αὐτὸν ἐποίησε, τῷ δὲ δὴ Σουρήνῃ ὥς καὶ ἐγγὺς καὶ μετ' ὀλίγων ὄντι συμμῖξαι ἔπεισε. καὶ μετὰ τοῦτο παρασκευάσας τὸν μὲν ὅπως 21 ἀπόληται, τὸν δ' ὅπως κρατήσῃ, συνεχῶς γὰρ προφάσει κατασκοπῆς τῷ Σουρήνῃ συνεγίγνετο, ἐξήγαγε τοὺς Ῥωμαίους ἀφροντιστοῦντας ὥς ἐπὶ νίκην ἔτοιμον, καὶ αὐτοῖς ἐν αὐτῷ τῷ ἔργῳ συνεπέθετο.

ἐπράχθη δὲ ὧδε. οἱ Πάρθοι τὸ πλεῖον τοῦ στρα- 2 τοῦ σφων ἀποκρύψαντες, ἡ γὰρ χώρα ἀνώμαλός τέ πη ἦν καὶ δένδρα εἶχεν, ἀπήντησαν τοῖς Ῥωμαίοις. ἰδὼν οὖν αὐτοὺς ὁ Κράσσος, οὐκ ἐκεῖνος, ἀλλ' ὁ νεώτερος, πρὸς γὰρ τὸν πατέρα ἐκ τῆς Γαλατίας παρ- ρῆν, καὶ καταφρονήσας σφῶν ὥς καὶ μόνων, ἀντεξή- 3 γαγε τῷ ἱππικῷ, καὶ τραπομένους ἐξεπίτηδες αὐτοὺς ἐπιδιώκων ὥς καὶ κρατῶν ἀπήχθη πολὺ ἀπὸ τῆς φάλαγγος, κἀνταῦθα περιστοιχισθεὶς κατεκόπη. γενο- 22 μένου δὲ τούτου οἱ πεξοὶ τῶν Ῥωμαίων οὐκ ἀπετράποντο μὲν, ἀλλὰ καὶ προθύμως τοῖς Πάρθοις, ὥς καὶ τιμωρήσοντες αὐτῷ, συνέμιξαν· οὐ μέντοι καὶ ἄξιόν σφων οὐδὲν ἐκ τε τοῦ πλήθους καὶ ἐκ τοῦ τρόπου τῆς μάχης αὐτῶν, ἄλλως τε καὶ ὑπὸ τοῦ Αὐγάρου ἐπιβουλευθέντες, ἐποίησαν. εἴτε γὰρ συνασπί- 2 σαι ἔγνωσαν ὥς καὶ τῇ πυκνότητι τῆς τάξεώς σφων

τὰ τοξεύματα αὐτῶν ἐκφρευζόμενοι, προσπίπτοντές
 σφισιν οἱ κοντοφόροι ῥύμῃ τοὺς μὲν κατέβαλλον,
 τοὺς δὲ πάντως γοῦν ἐσκεδάννυσαν· εἴτε καὶ δια-
 3 σταῖεν, ὅπως τοῦτό γε ἐκκλίνοιεν, ἐτοξεύοντο. καὶ
 τούτῳ πολλοὶ μὲν καὶ ἐξ αὐτῆς τῆς προσελάσεως τῶν
 κοντοφόρων ἐκπληττόμενοι ἔθνησκον, πολλοὶ δὲ καὶ
 ὑπὸ τῶν ἱππέων ἐγκαταλαμβανόμενοι ἐφθείροντο.
 ἄλλοι τοῖς κοντοῖς ἀνετρέποντο ἢ καὶ ἀναπειρόμενοι
 4 ἐφείροντο. τὰ τε βέλη καὶ πυκνὰ καὶ πανταχόθεν ἅμα
 αὐτοῖς ἐμπίπτοντα συχνοὺς μὲν καιρίᾳ πληγῇ κατέ-
 βαλλε, συχνοὺς δὲ ἀπομάχους εἰργάζετο, πᾶσι δ'
 ἀσχολίαν ἐνεποίει· ἔς τε γὰρ τοὺς ὀφθαλμούς σφω
 ἐσπετόμενα καὶ πρὸς τὰς χεῖρας τό τε ἄλλο σῶμα
 πᾶν καὶ διὰ τῶν ὅπλων χωροῦντα τὴν τε προφυλα-
 κὴν αὐτῶν ἀφῆρειτο, καὶ γυμνοῦσθαί σφας πρὸς τὸ
 5 αἰετῶσκον ἠνάγκαζεν, ὥστε ἐν ᾧ τις τόξευμα
 ἐφυλάττετο ἢ καὶ ἐμπαγὲν ἦρειτο, πλείω τραύματα
 ἄλλα ἐπ' ἄλλοις ἐλάμβανε. καὶ τούτου ἄπορον μὲν
 σφισι κινηθῆναι, ἄπορον δὲ καὶ ἀτρεμίζειν ἦν· οὔτε
 γὰρ ἀσφάλειαν οὐδέτερον αὐτοῖς εἶχε, καὶ τὸν ὀλε-
 θρον ἀμφοτέρω ἐπέφερε, τὸ μὲν ὅτι οὐκ ἐδύναντο,
 23 τὸ δὲ ὅτι ῥᾶον ἐτιτρώσκοντο. καὶ ταῦτα μὲν, ἕως
 ἔτι πρὸς μόνους τοὺς ἐμφανεῖς πολεμίους ἐμάχοντο,
 ἔπασχον· ὁ γὰρ Αὐγάρως οὐκ εὐθὺς αὐτοῖς ἐπεχεί-
 ρησεν· ἐπεὶ δὲ καὶ ἐκεῖνος ἐπέθετο, ἐνταῦθα οἱ
 Ὀρροηνοὶ αὐτοὶ τε ὀπισθεν ἐς τὰ γυμνὰ ἀπεστραμ-
 μένους σφᾶς ἔπαιον καὶ τοῖς ἄλλοις ῥᾶον φονεύειν
 παρείχον. τὴν γὰρ τάξιν, ὅπως ἀντιπρόσωποι αὐτοῖς
 γένωνται, ἐξελίξαντες ὀπισθεν σφω τοὺς Πάρθους
 2 ἐποίησαντο. αὐθὺς τε οὖν πρὸς αὐτοὺς μετεστράφη-
 σαν, καὶ πάλιν αὐθὺς πρὸς ἐκείνους, εἴτα πρὸς τού-
 τους. καὶ τοῦ τοιούτου μᾶλλον ἐπιταραχθέντες, ἅτε

καὶ συνεχῶς δεῦρο καὶ κεῖσε μεθιστάμενοι καὶ πρὸς
τὸ αἰὲ τιτρώσκον ἀποβλέπουν ἀναγκαζόμενοι, τοῖς τε
ξίφεσι τοῖς σφετέροις περιέπιπτον καὶ πολλοὶ καὶ ὑπ'
ἀλλήλων ἀπώλοντο. τέλος δὲ ἐς στενὸν οὕτω κατε- 3
κλείσθησαν, ἀναγκαζόμενοι, τῶν πολεμίων αἰὲ σφισι
πανταχόθεν ἅμα προσπιπτόντων, ταῖς τῶν παραστα-
τῶν ἀσπίσι τὰς γυμνώσεις σφῶν προστέλλειν, ὥστε
μηδὲ κινηθῆναι ἔτι δυνηθῆναι. οὐ μὲν οὐδὲ τὴν
στάσιν βεβαίαν ὑπὸ τοῦ πλήθους τῶν νεκρῶν εἶχον,
ἀλλὰ καὶ περὶ ἐκείνοις ἀνετρέποντο. τό τε καῦμα καὶ 4
τὸ δίψος, μεσουρντός τε γὰρ τοῦ θέρους καὶ ἐν με-
σημβρίᾳ ταῦτ' ἐγίγνετο, καὶ ὁ κονιορτός, ὅπως γὰρ
ὅτι πλεῖστος αἶροιο, πάντες σφᾶς οἱ βάρβαροι πε-
ριίππευον, δεινῶς τοὺς λοιποὺς συνήρει, καὶ συχνοὶ
καὶ ὑπὸ τούτων ἄτρωτοι ἔπεσον. καὶ πασσυδὶ ἀπώ- 24
λοντο, εἰ μὴ οἱ τε κοντοὶ τῶν βαρβάρων οἱ μὲν ἀπε-
στράφησαν, οἱ δὲ ἐκλάσθησαν, καὶ αἱ νευραὶ τῇ συν-
χειᾷ τῆς βολῆς ἐρράγησαν, τὰ τε βέλη ἐξετοξεύθη,
καὶ τὰ ξίφη πάντα ἀπημβλύνη, τό τε μέγιστον οἱ
ἄνδρες αὐτοὶ φονεύοντες ἐξέκαμον. οὕτω γὰρ, ἐπειδὴ 2
καὶ νῦν ἐγίγνετο καὶ πόρρω ποι ἀφιππεῦσαι αὐτοὺς
ἐχρῆν, ἀπεχώρησαν· οὐδέποτε γὰρ πλησίοι οὐδὲ τοῖς
ἀσθενεστάτοις στρατοπεδεύονται διὰ τὸ μηδεμιᾷ τα-
φρείᾳ χρῆσθαι καὶ διὰ τό, ἂν τις ἐπέλθῃ σφίσιν ἐν
τῷ σκότῳ, ἀδύνατοι μὲν τῇ ἵππῳ, ἀδύνατοι δὲ καὶ
τῇ τοξεύᾳ ἰσχυρίσασθαι εἶναι. οὐ μέντοι καὶ ζῶντά 3
τινα τῶν Ῥωμαίων τόθ' εἶλον· ἐστῶτάς τε γὰρ αὐ-
τοὺς ἐν τοῖς ὅπλοις ὄρῳντες, καὶ μήτε τινὰ ἐκεῖνα
ἀπορριπτοῦντα μήτ' αὐτὸν φεύγοντα αἰσθανόμενοι,
ἰσχύειν τε ἔτι σφᾶς ἐνόμισαν καὶ ἐφοβήθησαν αὐτῶν
ἐπιλαβέσθαι.

- 25 οὕτως ὃ τε Κράσσος καὶ ἄλλοι ὅσοι γε ἠδυνήθη-
 σαν ἐς τὰς Κάρρας ὤρμησαν, βεβαίους σφίσιν ὑπὸ
 τῶν καταμεινάντων ἔνδον Ῥωμαίων τηρηθείσας· πολ-
 λοὶ γὰρ δὴ τῶν τετραμένων μήτε βαδίσαι οἷοί τε
 ὄντες μήτ' ὀχημάτων εὐποροῦντες ἢ καὶ ποδηγέτας
 ἔχοντες, ἀγαπητῶς γὰρ οἱ λοιποὶ ἑαυτοὺς ἀνέφερον,
 2 κατὰ χώραν ἔμειναν. καὶ ἐκείνων τε οἱ μὲν ἀπέθα-
 νον ἐκ τῶν τραυμάτων ἢ καὶ ἑαυτοὺς καταχρησάμε-
 νοι, οἱ δὲ ἐάλωσαν τῇ ὑστεραίᾳ· καὶ τῶν ἐκλωκό-
 των συχνοὶ μὲν ἐν τῇ ὁδῷ προλιπόντων σφᾶς τῶν
 σωμάτων, συχνοὶ δὲ καὶ μετὰ τοῦτ' ἐφθάρησαν, θε-
 ραπείας παραχρῆμα ἀκριβοῦς μὴ δυνηθέντες τυχεῖν.
 3 ὁ γὰρ Κράσσος ἀθυμήσας οὐδὲ ἐν τῇ πόλει ἀσφαλῶς
 ἔθ' ὑπομεῖναι δυνήσεσθαι ἐνόμισεν, ἀλλὰ δρασμὸν
 εὐθὺς ἐβουλεύσατο. καὶ ἐπειδὴ οὐχ οἷόν τε ἦν αὐτῷ
 μεθ' ἡμέραν ἐξιόντι μὴ οὐ καταφώρῳ γενέσθαι, ἐπε-
 χείρησε μὲν νυκτὸς ἀποδρᾶναι, προδοθεὶς δὲ ὑπὸ
 4 τῆς σελήνης πανσελήνου οὔσης οὐκ ἔλαθε. προσέ-
 μεινάν τε οὖν μέχρ' οἱ τῶν ἀσελήνων νυκτῶν, καὶ οὕ-
 τως ἄραντες δὴ, οἷα ἐν σκότῳ καὶ ἐν ἀλλοτριᾷ καὶ
 προσέτι καὶ πολεμίᾳ γῇ φόβῳ τε ἰσχυρῷ, ἐσκεδάσθη-
 σαν, καὶ αὐτῶν οἱ μὲν ἀλόντες ἡμέρας γενομένης
 ἀπώλοντο, οἱ δὲ ἐς τὴν Συρίαν μετὰ Κασσίου Λογ-
 5 γίνου τοῦ ταμίου διεσώθησαν. ἄλλοι τῶν ὁρῶν μετ'
 αὐτοῦ τοῦ Κράσσου λαβόμενοι παρεσκευάζοντο ὥς
 26 καὶ δι' ἐκείνων ἐς τὴν Ἀρμενίαν φευξόμενοι. γνοὺς
 δὲ τοῦτο ὁ Σουρήνας, καὶ φοβηθεὶς μὴ μεταστάντες
 ποι αὐτῷ σφισι προσπολεμῶσι, προσβαλεῖν μὲν πρὸς
 τὰ μετέωρα ἄφιππα ὄντα οὐκ ἠθέλησεν, ὀπλῖταί τε
 γὰρ ὄντες καὶ ἐξ ὑπερδεξίων μαχόμενοι, καί τι καὶ
 ἀπονοίας ὑπ' ἀπογνώσεως ἔχοντες, οὐ ῥάδιοι προσ-
 μίξαι οἱ ἐγένοντο, πέμπει δὲ πρὸς αὐτοὺς ἐς σπον-

δὰς δῆθεν σφας προκαλούμενος, ἐφ' ᾧ τὴν ἐντὸς
 τοῦ Εὐφράτου πᾶσαν ἐκλίπωσι. καὶ αὐτῷ ὁ Κράσ- 2
 σος οὐδὲν ἐνδοιάσας ἐπίστευσεν· ἐν τε γὰρ ἀκμῇ
 τοῦ δέους ὦν καὶ ὑπ' ἐκπλήξεως τῆς τε ἰδίας ἅμα
 καὶ τῆς δημοσίας συμφορᾶς τεθολωμένος, καὶ προσέτι
 καὶ τοὺς στρατιώτας τὴν τε ὁδὸν ὥς πολλὴν καὶ τρα-
 χεῖαν ὁκνοῦντας καὶ τὸν Ὀρώδην φοβουμένους ὁρῶν,
 οὐδὲν τῶν δεόντων προῖδέσθαι ἠδυνήθη. ἐτοίμου 3
 οὖν αὐτοῦ πρὸς τὰς σπονδὰς γενομένου ὁ Σουρήνας
 οὐκ ἠθέλησε δι' ἐτέρων σπείσασθαι, ἀλλ' ὅπως αὐ-
 τὸν μετ' ὀλίγων ἀπολαβὼν συλλάβῃ, αὐτῷ ἐκείνῳ
 ἔφη βούλεσθαι ἐς λόγους ἐλθεῖν. καὶ τούτου δόξαν 4
 σφίσιν ἐν τῷ μεταίχμιῳ μετ' ἴσων ἀνδρῶν ἐκατέρω-
 θεν συμβαλεῖν ἀλλήλοις, ὃ τε Κράσος ἐς τὸ ὁμαλὸν
 ὑποκατέβη, καὶ ὁ Σουρήνας ἵππον αὐτῷ δῶρον, ἵνα
 δὴ θᾶσσον πρὸς αὐτὸν ἀφίκηται, ἔπεμψε. καὶ οὕτω 27
 διαμέλλοντα τὸν Κράσσον, καὶ βουλευόμενον ὅ,τι
 ποιήσῃ, συναρπάσαντες οἱ βάρβαροι βία ἐπὶ τὸν ἵπ-
 πον ἀνέβαλον. καὶ τούτῳ ἀντιλαμβανομένων αὐτοῦ
 τῶν Ῥωμαίων ἕς τε χεῖράς σφίσιν ἦλθον, καὶ τέως
 μὲν ἰσοπαλεῖς ἐγίγνοντο, ἔπειτα δὲ προσβοηθησάν-
 των τινῶν αὐτοῖς ἐπεκράτησαν· οἱ γὰρ βάρβαροι ἐν 2
 τε τῷ πεδίῳ ὄντες καὶ προπαρεσκευασμένοι ἔφθησαν
 τοὺς ἄνω Ῥωμαίους ἀμύναντες σφίσι. καὶ οἱ τε ἄλ-
 λοι ἐπεσον καὶ ὁ Κράσος, εἴτ' οὖν ὑπὸ τῶν σφετέ-
 ρων τινὸς ὅπως μὴ ζωγρηθῇ, εἴτε καὶ ὑπὸ τῶν πο-
 λεμίων, ἐπειδὴ καὶ ὥς ἐτέτρωτο, ἐσφάγη. καὶ ἐκείνῳ 3
 μὲν τοῦτο τὸ τέλος ἐγένετο, καὶ αὐτοῦ χρυσὸν ἐς τὸ
 στόμα οἱ Πάρθοι, ὥς γέ τινες λέγουσιν, ἐνέτηξαν
 ἐπισκώπτουτες· οὕτω γὰρ δὴ περὶ τὰ χρήματα, καί-
 τοι πολυχρήματος ὦν, ἐσποῦδάκει ὥστε καὶ ὥς πέ-
 νητας οἰκτεῖρειν τοὺς μὴ δυναμένους στρατόπεδον

4 ἐκ καταλόγου οἴκοθεν θρέψειν· τῶν δὲ δὴ στρατιω-
τῶν τὸ μὲν πλεῖον διὰ τῶν ὁρῶν ἐς τὴν φιλίαν ἀπέ-
φυγε, τὸ δέ τι καὶ ἐς τοὺς πολεμίους ἔάλω.

28 οἱ δὲ δὴ Πάρθοι τότε μὲν οὐ περαιτέρω τοῦ Εὐ-
a. u. φράτου προεχώρησαν, ἀλλὰ τὴν ἐντὸς αὐτοῦ πᾶσαν
702 ἀνεκτήσαντο· μετὰ δὲ τοῦτο καὶ ἐς τὴν Συρίαν, οὐ
μέντοι καὶ ἐν πλήθει τινί, ὥς μήτε στρατηγὸν μήτε
στρατιώτας ἔχουσιν, ἐνέβαλον· ἀφ' οὗπερ Κάσιος
ῥαδίως αὐτοὺς, ἅτε μὴ πολλοὺς ὄντας, ἀπεώσατο.
2 οὗτος γὰρ ἐν μὲν ταῖς Κάρραις τῶν τε στρατιωτῶν
τὴν αὐτοκράτορα αὐτῶν ἡγεμονίαν μίσει τοῦ Κράσ-
σου διδόντων, καὶ προσέτι καὶ αὐτοῦ ἐκείνου ἐθε-
λοντι διὰ τὸ τῆς συμφορᾶς μέγεθος ἐπιτρέποντος,
οὐκ ἐδέξατο, τότε δὲ καὶ ἀνάγκη τῆς Συρίας ἐν τε
3 τῷ παρόντι καὶ μετὰ ταῦτα προέστη. οἱ γὰρ βάρβα-
ροι οὐκ ἀπέσχοντο αὐτῆς, ἀλλὰ χειρὶ αὐθις μείζονι,
Πακόρου μὲν ὀνόματι, τοῦ υἱέος τοῦ Ὀρώδου, ἔργῳ
δέ, παῖς γὰρ ἔτι ἐκεῖνος ἦν, Ὡσάκου ἡγουμένου σφί-
σιν, ἐστράτευσαν, καὶ μέχρι τῆς Ἀντιοχείας ἦλθον,
4 πᾶσαν τὴν ἐν ποσὶ χειρούμενοι. καὶ ἐλπίδα εἶχον
καὶ τὰ λοιπὰ καταστρέψεσθαι, μήτε τῶν Ῥωμαίων ἀξιο-
μάχῳ τινὶ δυνάμει παρόντων, καὶ τῶν δήμων τῇ τ'
ἐκείνων δεσποτείᾳ ἀχθομένων καὶ πρὸς αὐτοὺς ἅτε
καὶ γείτονας καὶ συνήθεις σφίσιν ὄντας ἀποκλινόν-
29 των. ἁμαρτόντες δὲ τῆς Ἀντιοχείας, ὅ τε γὰρ Κάσ-
σιος ἰσχυρῶς αὐτοὺς ἀπεκρούσατο, καὶ ἐκεῖνοι ἀδύ-
νατοι πολιορκῆσαί τι ἤσαν, ἐπ' Ἀντιγόνειαν ἐτρά-
ποντο. καὶ ἐπειδὴ τό τε προάστειον αὐτῆς σύμφυτον
ἦν, καὶ οὐκ ἐθάρρησαν, ἀλλ' οὐδ' ἡδυνήθησαν ἐς
2 αὐτὸ ἐσελάσαι, ἐνενόησαν μὲν τὰ τε δένδρα κόψαι
καὶ τὸ χωρίον πᾶν ψιλῶσαι, ὅπως καὶ θαρσύνοντως
καὶ ἀσφαλῶς τῇ πόλει προσμίξωσι, μὴ δυνηθέντες

δέ, ὃ τε γὰρ πόνος πολὺς ἐγίγνετο καὶ ὁ χρόνος ἄλλως ἀναλοῦτο, ὃ τε Κάσσιος τοὺς ἀποσκεδαννυμένους σφῶν ἐλύπει, ἀπανεστήσαν ὥς καὶ ἐπ' ἄλλο τι ἐπιστρατεύοντες. κὰν τούτῳ ὁ Κάσσιος ἔς τε τὴν 3 ὁδὸν δι' ἧς ἀποπορεύεσθαι ἔμελλον ἐλόχισε, κἀνταῦθα ἐπιφανείς σφισι μετ' ὀλίγων ἔς τε δίωξιν αὐτοὺς ὑπηγάγετο, καὶ περιστοιχισάμενος ἄλλους τε καὶ τὸν Ὠσάκην ἀπέκτεινε. τελευτήσαντος δ' ἐκείνου πᾶσαν τὴν Συρίαν ὁ Πάκορος ἐξέλιπε, καὶ οὐδ' αὐθὶς ποτε ἔς αὐτὴν ἐσέβαλεν.

ἅμα δὲ οὗτος ἀνεκεχωρήκει καὶ ὁ Βίβουλος ἄρ- 30 ξων τῆς Συρίας ἀφίκετο, καίπερ ἐψηφισμένου μηδένα μήτε στρατηγὸν μήθ' ὑπάτον μήτε εὐθύς μήτε πρὸ πέμπτου ἔτους ἔς τὰς ἔξω ἡγεμονίας ἐξιέναι, ἵνα μὴ διὰ τοῦτο σπουδαρχοῦντες στασιάζωσι. καὶ αὐ- 2 τὸς μὲν ἐν ἡσυχίᾳ τὸ ὑπήκοον διήγαγε, τοὺς δὲ δὴ Πάρθους ἐπ' ἀλλήλους ἔτρεψεν. Ὀρνοδαπάντη γάρ τινα σατράπην ἀχθόμενον τῷ Ὀρώδῃ προσποιησάμενος, ἀνέπεισε δι' ἀγγέλων τὸν τε Πάκορον βασιλέα στήσασθαι καὶ ἐπ' ἐκεῖνον μετ' αὐτοῦ στρατεῦσαι.

ὁ μὲν οὖν πόλεμος οὗτος, ὃ τε Ῥωμαίων καὶ ὁ 3 τῶν Πάρθων, τῷ τετάρτῳ ἔτει ἀφ' οὗ ἤρξατο, ἐπὶ ^{a. u.} 703 τε Μάρκου Μαρκέλλου καὶ ἐπὶ Σουλπικίου Ρούφου ὑπάτων, ἐπαύσατο· ἐν δὲ τῷ αὐτῷ ἐκείνῳ χρόνῳ 31 καὶ ὁ Καῖσαρ τὰ ἐν τῇ Γαλατίᾳ ταραχθέντα αὐθὶς μάχαις κατέλαβε, πολλὰ πάνυ τὰ μὲν αὐτὸς τὰ δὲ καὶ διὰ τῶν ὑποστρατήγων πράξας, ὧν ἐγὼ τὰ ἀξιολογώτατα διηγῆσομαι μόνα. ὁ γὰρ Ἀμβιόριξ τοὺς 2 Τρηούρους χαλεπῶς ἔτι καὶ τότε τῷ τοῦ Ἰνδουτιο- ^{a. u.} 700 μάρου θανάτῳ ἔχοντας παραλαβὼν τὰ τε αὐτόθεν ἐπὶ πλεῖον συνέστησε καὶ παρὰ τῶν Κελτῶν μισθοφορικὸν μετεπέμψατο. βουλευθεὶς οὖν ὁ Λαβιῆνος, 3

πρὶν ἐκείνους ἐπελθεῖν, συμμίξαι σφίσι, προενέβαλεν ἐς τὴν τῶν Τρηουίρων χώραν. καὶ ἐπειδὴ μὴ ἡμύνοντο τὴν ἐπικουρίαν ἀναμένοντες, ἀλλὰ ποταμόν τινα διὰ μέσου ποιησάμενοι ἡσύχαζον, συνεκάλεσε τοὺς στρατιώτας, καὶ ἐδημηγόρησε τοιάδε ἀφ' ὧν τοὺς τε σφετέρους καταπλήξειν καὶ ἐκείνους . . .

4 ἔμελλε, χρῆναί τε σφας ἔλεγε, πρὶν τοὺς Κελτοὺς αὐτοῖς ἐπαμῦναι, πρὸς τε τὸν Καῖσαρα καὶ ἐς τὸ ἀσφαλὲς ἀποχωρῆσαι, ἐσήμηνέ τε εὐθὺς συσκευάσασθαι. καὶ ἔξανέστη οὐ πολλῷ ὕστερον, προσδο-
5 κήσας ἔσεσθαι τοῦτο ὃ καὶ ἐγένετο, οἱ γὰρ βάρβαροι ἀκούσαντες ταῦτα, ἦν γὰρ αὐτοῖς ἐπιμελές, καὶ δι' αὐτό γε τοῦτο καὶ φανερώς ἐλέχθη, δεδιέναι τε αὐτὸν ὄντως καὶ φυγὴν ὥς ἀληθῶς ποιεῖσθαι ἐπίστευσαν, καὶ τὸν ποταμὸν σπουδῇ διαβάντες θυμῷ
6 ἐπ' αὐτοὺς ἐχώρουν, ὥς τάχους ἕκαστος εἶχε. καὶ οὕτως ὁ Λαβιῆνος ὑπέστη τέ σφας ἐσκεδασμένους, καὶ τοὺς πρῶτους ἐκπλήξας ῥαδίως καὶ τοὺς λοιποὺς δι' αὐτῶν ἐκείνων ἐτρέψατο. καὶ τούτου φευγόντων τέ σφων τεταραγμένως καὶ ἀλλήλοις ἐμπιπτόντων καὶ πρὸς τὸν ποταμὸν ὠθουμένων πολλοὺς ἀπέκτεινε.

32 διαφυγόντων τε καὶ ὥς συχνῶν, ὁ Καῖσαρ τῶν
a. u. 701 μὲν ἄλλων οὐδένα λόγον ἐποιεῖτο, τὸν δὲ Ἀμβιόριγα
διαδιδράσκοντα ἄλλοτε ἄλλη καὶ πολλὰ κακουργοῦντα
καὶ ζητῶν καὶ διώκων πράγματα ἔσχε. καὶ ἐκεῖνον
μὲν οὐδένα τρόπον λαβεῖν ἠδυνήθη, ἐπὶ δὲ δὴ τοὺς
Κελτοὺς ὥς καὶ τοῖς Τρηουίροις βοηθῆσαι ἐθελήσαν-
2 τας ἐστράτευσε. καὶ ἔπραξε μὲν οὐδὲ τότε οὐδέν,
ἀλλὰ καὶ διὰ ταχέων φόβῳ τῶν Σουήβων ἐπανεχώρησεν,
ἔδοξε δ' οὖν καὶ αὐτίς τὸν Ῥῆνον διαβεβη-
κέναι, καὶ τῆς τε γεφύρας μόναι τὰ προσεχῇ τοῖς
βαρβάροις ἔλυσε, καὶ φρούριον ἐπ' αὐτῆς ὥς καὶ αἰ

διαβησείων ὠκοδόμησε. καὶ μετὰ τοῦτο ὀργῇ τὴν 3
 τοῦ Ἀμβιόριγος διάφευξιν φέρων, τὴν πατρίδα αὐ-
 τοῦ καίτοι μηδὲν νεωτερίσασαν διαρπάζειν τοῖς βου-
 λομένοις ἐπέτρεψε, προεπαγγείλας σφίσιν αὐτὸ τοῦθ'
 ὅπως ὅτι πλεῖστοι συνέλθωσιν· ὅθεν περ πολλοὶ μὲν
 Γαλάται, πολλοὶ δὲ καὶ Σύγαμβροι πρὸς τὰς ἀρπαγὰς
 ἦλθον. οὐ μέντοι καὶ ἀπέχρησε τοῖς Συγάμβροις τὰ 4
 ἐκείνων λήσασθαι, ἀλλὰ καὶ αὐτοῖς τοῖς Ῥωμαίοις
 ἐπέθεντο· τηρήσαντες γάρ σφας πρὸς σίτου κομιδὴν
 ἀπιόντας ἐπεχείρησαν τῷ στρατοπέδῳ αὐτῶν, καὶ
 τούτῳ προσβοηθησάντων σφῶν, ἐπείπερ ἦσθοντο,
 συχνοὺς ἐφόνευσαν. καὶ οἱ μὲν φοβηθέντες διὰ τοῦτο 5
 τὸν Καίσαρα οἴκαδε σπουδῇ ἀνεχώρησαν· ἐκεῖνος δὲ
 τούτων μὲν οὐδενός, διὰ τε τὸν χειμῶνα καὶ διὰ τὸ
 τὰ ἐν τῇ Ῥώμῃ στασιάζεσθαι, οὐδεμίαν τιμωρίαν
 ἐποιήσατο, τοὺς δὲ δὴ στρατιώτας πρὸς τὰ χειμάδια
 διαπέμψας αὐτός τε ἐς τὴν Ἰταλίαν, πρόφασιν μὲν
 τῆς ἐκεῖ Γαλατίας ἕνεκα, τὸ δ' ἀληθὲς ὅπως ἐγγύ-
 θεν τοῖς ἐν τῇ πόλει δρωμένοις ἐφεδρεύῃ, ἀπῆλθε.

καὶ τούτῳ οἱ Γαλάται αὐτίς ἐνεόχμωσαν. Ἀρουερ- 33
 νοὶ γὰρ ἡγουμένου σφῶν Οὐερκιγγετόριγος ἀπέστη- a. u.
702
 σαν, καὶ τοὺς τε Ῥωμαίους, ὅσους ἐν τε τῇ χώρᾳ
 σφῶν εὗρον, πάντας ἀπέκτειναν, καὶ ἐπὶ τὴν συμ-
 μαχίδα αὐτῶν χωρήσαντες τοὺς μὲν συναποστῆναί
 σφίσιν ἐθέλήσαντας περιεῖπον, τοὺς δὲ λοιποὺς ἐκα-
 κούργουν. μαθὼν οὖν ταῦθ' ὁ Καῖσαρ ἀνεκομίσθη, 2
 καὶ καταλαβὼν αὐτοὺς ἐς Βιτούριγας ἐμβεβληκότας
 ἐκείνοις μὲν, οὐ γάρ πω πάντες οἱ στρατιῶται αὐτοῦ
 παρῆσαν, οὐκ ἐπήμυνεν, ἐς δὲ δὴ τὴν Ἀρουερνίδα
 ἀντεμβαλὼν ἐπανήγαγεν οἴκαδε τοὺς πολεμίους, καὶ
 οὐ γὰρ ἐδόκει πω ἀξιόμαχος αὐτοῖς εἶναι, προαπε-
 χώρησεν. αὐτίς οὖν ἐκεῖνοι πρὸς τε τοὺς Βιτούρι- 34

- γας ἐπανῆλθον, καὶ πόλιν αὐτῶν Ἀουαρικὸν ἐλόντες
 ἐπὶ πλεῖστον ἐν αὐτῇ ἀντέσχον. ὕστερον δὲ ὑπὸ
 τῶν Ῥωμαίων πολιορκούμενοι, τό τε γὰρ τεῖχος δυσ-
 πρόσιτον ἦν, τῇ μὲν ἐλῶν δυσδιαβάτων, τῇ δὲ πο-
 ταμοῦ ῥοώδους αὐτὸ περιέχοντος, καὶ αὐτοὶ παμ-
 πληθεῖς ὄντες τὰς τε προσβολὰς σφῶν ῥαδίως ἀπε-
 2 κρούοντο, καὶ ἐπεξιόντες πολλὰ αὐτοὺς ἐλύπουν. καὶ
 τέλος τὰ τε πέριξ πάντα, οὐχ ὅπως ἀγρούς ἢ κώμας,
 ἀλλὰ καὶ πόλεις ἀφ' ὧν ὠφέλειάν τινα ἔσσεσθαι σφισι
 προσεδόκων, κατέφλεξαν, εἴ τέ τι παρὰ τῶν πόρρω-
 θεν συμμάχων ἐκομίζετο αὐτοῖς, διήρπαζον, ὥστε
 πολιορκεῖν τὴν πόλιν τοὺς Ῥωμαίους δοκοῦντας τὰ
 3 τῶν πολιορκουμένων πάσχειν, πρὶν δὲ ὑετός τε λά-
 βρος καὶ πνεῦμα μέγα προσβάλλουσί πη αὐτοῖς ἐπι-
 γενόμενον, ὃ γὰρ χειμῶν ἐνειστήκει, πρῶτους μὲν
 ἐκείνους ἀπήλασε, καὶ ἐς τὰς σκηναὺς ἐπανήγαγεν,
 ἔπειτα δὲ καὶ τοὺς βαρβάρους ἐς τὰς οἰκίας κατέ-
 κλεισεν. ἀπελθόντων γὰρ αὐτῶν ἀπὸ τῶν ἐπάλλξεων
 οἱ Ῥωμαῖοι προσέβαλον ἐξαίφνης αὐτοῖς αὐταῖς ἐρή-
 4 μοις ἀνδρῶν οὖσαις· καὶ πύργον τινὰ παραχοῆμα,
 πρὶν καὶ αἰσθέσθαι τοὺς πολεμίους τῆς παρουσίας
 σφῶν, ἐλόντες ἔπειτα καὶ τὰ λοιπὰ οὐ χαλεπῶς ἐχει-
 ρώσαντο, καὶ τὴν τε πόλιν πᾶσαν διήρπασαν, καὶ
 τοὺς ἀνθρώπους πάντας ὀργῇ τῆς τε προσεδρείας
 καὶ τῆς ταλαιπωρίας ἔσφαξαν.
- 35 πρᾶξας δὲ ταῦτα ὁ Καῖσαρ ἐπὶ τὴν χώραν αὐτῶν
 ἐπεστράτευσε. καὶ ἐπειδὴ πολεμούμενοι τὰς γεφύρας
 οἱ λοιποὶ Ἀρουμερνοὶ προεκεκρατήκεσαν, δι' ὧν δια-
 βῆναι αὐτὸν ἐχρῆν, ἀπορήσας ὅπως περαιωθῇ, ἐπι-
 παρῆλθεν ἐπὶ πολὺ παρὰ τὴν ὄχθην, εἴ πως ἐπιτη-
 δείου τινὸς χωρίου ὥστε περὶ δι' αὐτοῦ τοῦ ὕδατος
 2 διελθεῖν λάβοιτο. καὶ τούτου ἐν τε ὑλώδει τινὶ καὶ

ἐν συσκίῳ τόπῳ γενόμενος τὰ μὲν σκευοφόρα καὶ τοῦ
 στρατοῦ τὸ πλεῖον προέπεμψε, μακρὰν ἐκτεταμένην
 τάξει κελεύσας αὐτοὺς προῖέναι, ὥστε καὶ πάντας
 σφᾶς ἐνταῦθα εἶναι δοκεῖν· αὐτὸς δὲ μετὰ τῶν ἐρ- 3
 ρωμενεστάτων ὑπέμεινε, καὶ ξύλα τε ἔτεμε καὶ σχε-
 δίας ἐποίησε καὶ ἐπ' αὐτῶν διέβη τὸ ῥεῦμα, τῶν
 βαρβάρων πρὸς τε τοὺς ἐν τῷ πρόσθεν πορευομένους
 τὸν νοῦν ἔχόντων καὶ τὸν Καίσαρα μετ' αὐτῶν εἶναι
 λογιζομένων. καὶ μετὰ τοῦτο τοὺς τε προεληλυθότας 4
 νυκτὸς ἀνεκαλέσατο, καὶ διαβιβάσας αὐτοὺς ὁμοίως
 τῆς μὲν χώρας ἐκράτησε, τῶν δ' ἀνθρώπων ἐς Γερ-
 ρουίαν συγκαταφυγόντων καὶ ἐκείσε πάντα τὰ τι-
 μιωτάτα σφισι συγκομισάντων πλεῖστον πόνον μάτην
 αὐτοῖς προσεδρεύων ἔσχε. τό τε γὰρ φρούριον ἐπὶ 36
 τε λόφου καρτεροῦ ἦν καὶ τείχεσιν ἰσχυρῶς ἐκεκρά-
 τυντο, καὶ οἱ βάρβαροι πέριξ αὐτὸ πάντα τὰ μετέωρα
 κατειληφότες περιεφρούρου, ὥστε καὶ μένειν αὐτοῖς
 κατὰ χώραν ἀσφαλῶς ὑπάρχειν καὶ ἐπικαταθέουσι
 πλεονεκτεῖν τὰ πλείω. ἐν τε γὰρ πεδίῳ ὁ Καῖσαρ 2
 ἠϋλίζετο, οὐ γὰρ εὐπόρησεν ἐχυροῦ χωρίου, καὶ αὐ-
 τὸς μὲν οὔτε προεγίνωσκεν, οἱ δὲ δὴ βάρβαροι, ὥς
 καὶ ὑπερδεξίων ὄντες, τό τε στρατόπεδον αὐτοῦ
 κατεθεῶντο καὶ ταῖς καταδρομαῖς ἐπικαίροις ἐχρῶντο.
 εἴ τέ πη περαιτέρω τοῦ καιροῦ προχωρήσαντες ἀνε- 3
 κόπτοντο, δι' ὀλίγου αὐθις ἐντὸς τῆς ἐπικρατείας
 σφῶν ἐγίγνοντο· οἱ γὰρ Ῥωμαῖοι οὐδένα τρόπον, ἐφ'
 ὅσον οἷ τε λίθοι καὶ τὰ ἀκόντια ἐξικνεῖτο, πελάσαι
 τοῖς χωρίοις ἐδύναντο. ὁ οὖν Καῖσαρ, ἐπειδὴ ὅ τε 4
 χρόνος ἄλλως ἀναλοῦτο, καὶ πολλάκις καὶ πρὸς αὐτὸ
 τὸ ὄρθιον, ἐφ' οὗ τὸ πόλισμα ἦν, προσβαλὼν μέ-
 ρους μὲν τινος ἐκράτησεν αὐτοῦ, ὥστε καὶ ἐντειχί-
 σασθαι τι ῥᾶω τε ἐκεῖθεν τὴν ἐπὶ τ' ἄλλα ἔφοδον ποι-

- 5 εἶσθαι, τὸ δ' ὅλον ἀπεκρούετο, καὶ τῶν τε στρατιω-
 τῶν συχνοὺς ἀπέβαλλε καὶ ἐκείνους ἀλήπτους ἐώρα
 ὄντας, τὰ τε τῶν Αἰδούων ἐν τούτῳ ἐκινήθη, καὶ
 προσέτι καὶ πρὸς τούτους ἀπελθόντος αὐτοῦ κακῶς
 οἱ καταλειφθέντες ἀπήλλαξαν, ἀνέστη.
- 37 οἱ γὰρ Αἰδουοὶ κατ' ἀρχὰς μὲν ταῖς τε ὁμολο-
 γίαις ἐνέμειναν καὶ ἐπικουρίας αὐτῷ ἔπεμπον, ἔπειτα
 δὲ καὶ ἄκοντες ἐπολέμησαν, ἀπατησάντων σφᾶς ἄλ-
 λων τε καὶ Λιταουίκου. ἐπειδὴ γὰρ οὐκ ἔπειθεν αὐ-
 τοὺς ἄλλως τοῦτο ποιῆσαι, διεπράξατο προσταχθῆ-
 ναί οἱ πρὸς τὸν Καίσαρα ἀπαγαγεῖν τινὰς ἐπὶ συμ-
 2 μαχίᾳ δῆθεν αὐτοῦ, καὶ ὥρμησε μὲν ὥς καὶ τοῦτο
 ποιήσων, προπέμψας δὲ ἱππέας, καὶ κελεύσας τισὶν
 αὐτῶν ἐπανελθοῦσιν εἰπεῖν ὅτι οἱ τε συμπεμφθέντες
 σφίσι καὶ οἱ ἄλλοι οἱ παρὰ τοῖς Ῥωμαίοις σφῶν ὄν-
 τες συνειλημμένοι τε ὑπ' αὐτῶν εἰσι καὶ ἀπολώλασι,
 προσπαρώξυνε τοὺς στρατιώτας δημηγορήσας ἀκό-
 3 λουθα τοῖς ἀγγέλοις. καὶ οὕτως αὐτοὶ τε ἐπανεστή-
 σαν καὶ τοὺς ἄλλους συμμετέστησαν. καὶ τότε μὲν,
 ὁ γὰρ Καίσαρ ὥς τάχιστα τοῦτ' ἤσθετο, τοὺς τε Αἰ-
 δούους οὓς εἶχε καὶ ἐδόκει πεφονευκέναι ἔπεμψεν
 αὐτοῖς, ὥστε φανεροὺς πᾶσι ζῶντας γενέσθαι, καὶ
 τῷ ἱππικῷ ἐφέσπετο, μετενόησαν καὶ συνηλλάγησαν.
- 38 αὐτίς δὲ τῶν Ῥωμαίων πρὸς τε τῇ Γεργοουίᾳ τῇ τοῦ
 Καίσαρος ἀπουσίᾳ πταισάντων, καὶ μετὰ τοῦτο παν-
 τάπασιν ἀπ' αὐτῆς ἀποχωρησάντων, ἐφοβήθησαν οἱ
 τήν τε ἐπανάστασιν πράξαντες καὶ νεωτέρων αἰὲ
 πραγμάτων ἐφιέμενοι μὴ σχολάζοντες ... ποιήσονται,
 2 καὶ ἐνεόχμωσαν. μαθόντες δὲ τοῦθ' οἱ στρατεύοντες
 αὐτῶν τῷ Καίσαρι ἠτήσαντο ἐπιτραπῆναί σφισιν οἷ-
 καδε ἀπελθεῖν, ὑποσχόμενοι πάντα καταστήσειν. καὶ
 οὕτως ἀφεθέντες πρὸς τε Νοουιοδουνόν, ἔνθα τὰ τε

χρήματα καὶ τὸν σῖτον ὁμήρους τε πολλοὺς οἱ Ῥω-
 μαῖοι κατετέθειντο, ἤλθον, καὶ τοὺς τε φρουροὺς
 αὐτῶν, συναιρομένων σφίσι τῶν ἐπιχωρίων, μὴ προσ-
 δεχομένους ἔφθειραν, καὶ ἐν κράτει πάντων αὐτῶν
 ἐγένοντο. καὶ ἐκείνην τε τὴν πόλιν ἐπικαίρον οὖσαν 3
 κατέπρησαν, ὅπως μὴ οἱ Ῥωμαῖοι ὀρμητήριον αὐτὴν
 τοῦ πολέμου ποιήσωνται, καὶ τὰ λοιπὰ τῶν Αἰδούων
 προσαπέστησαν. ὁ οὖν Καῖσαρ ἐπεχείρησε μὲν πα-
 ραχρήμα ἐπ' αὐτοὺς στρατεῦσαι, μὴ δυνηθεὶς δὲ διὰ
 τὸν ποταμὸν τὸν Αἶγρον ἐπὶ Αἶγγονας ἐτράπετο. καὶ 4
 ὁ μὲν οὐδὲ ἐκεῖνα κατώρθωσεν, ὁ δὲ δὴ Λαβιῆνος
 τὴν νῆσον τὴν ἐν τῷ Σηκουανῷ ποταμῷ οὖσαν, τοὺς
 τε προκινδυνεύσαντας ἐν τῇ ἡπείρῳ κρατήσας καὶ
 τὴν διάβασιν πολλαχῇ ἅμα κατὰ τε τὸν ῥοῦν καὶ ἀνά-
 παλιν, ὅπως μὴ καθ' ἐν περαιούμενος κωλυθῇ, ποιη-
 σάμενος, κατέσχε.

πρὶν δὲ τοῦτο γενέσθαι, καταφρονήσας ὁ Οὐερ- 39
 κιγγετόριξ τοῦ Καίσαρος ἐξ ὧν ἐπταίκει, ἐπ' Ἀλλό-
 βριγας ἐστράτευσε. κὰν τούτῳ ὀρμήσαντα αὐτὸν ὥς
 καὶ βοηθήσοντά σφισιν, ἀπέλαβεν ἐν Σηκουανοῖς γε-
 νόμενον καὶ ἐνεκνκλώσατο, οὐ μέντοι κακόν τι εἶρ- 2
 γάσατο, ἀλλὰ καὶ πᾶν τούναντίον τοὺς τε Ῥωμαίους
 ἠνάγκασεν ἀγαθοὺς εἶναι ἀπογνώσει τῆς σωτηρίας,
 καὶ αὐτὸς ὑπὸ τε τοῦ πλήθους καὶ ὑπὸ τοῦ θράσους
 ἔπταισε, καί τι καὶ ὑπὸ τῶν Κελτῶν τῶν τοῖς Ῥω-
 μαίοις συμμαχούντων ἐσφάλη· ταῖς τε γὰρ ὀρμαῖς 3
 ἀπλήστοις σώμασι τὴν τόλμαν προσεπισχυρίσαντες
 διέρρηξαν τὴν περίσχεσιν. εὖρων δὲ δὴ τὸ εὖρημα
 τοῦτο ὁ Καῖσαρ οὐκ ἀνῆκεν, ἀλλ' ἐς Ἀλεσίαν τοὺς
 διαφυγόντας αὐτῶν κατακλείσας ἐπολιόρκει. κὰν 40
 τούτῳ ὁ Οὐερκιγγετόριξ τὸ μὲν πρῶτον τοὺς ἱππέας,
 πρὶν παντελῶς ἀποτειχισθῆναι, ἐξέπεμψε, τῆς τε

- τροφῆς τῶν ἵππων ἔνεκα, οὐ γὰρ ἦν, καὶ ὅπως ἐς
 τὰς πατρίδας ἕκαστοί σφων κομισθέντες τά τε ἐπι-
 2 τήδεια καὶ ἐπικουρίαν αὐτῷ ἀγάγωσιν. ἐπεὶ δ' οὕτοί
 τε ἐχρόνιζον καὶ τὰ σιτία σφᾶς ἐπιλείπειν ἤρξατο,
 τοὺς τε παῖδας καὶ τὰς γυναῖκας καὶ τῶν ἄλλων τοὺς
 ἀχρειοτάτους ἐξέβαλεν, ἐλπίσας μάτην ὅτι ἢ καὶ ἐκεῖ-
 νοι πρὸς τῶν Ῥωμαίων τῆς λείας ἔνεκα σωθήσονται,
 ἢ οἱ γε λοιποὶ ταῖς τροφαῖς αὐτῶν ἐπὶ πλεῖον χρη-
 3 σάμενοι περιγενήσονται. ὁ γὰρ Καῖσαρ ἄλλως μὲν
 οὐδ' αὐτὸς τῶν ἐπιτηδείων, ὥστε καὶ ἑτέρους τρέ-
 φειν, εὐπόρει· τοῖς δ' οὖν πολεμίοις ἰσχυροτέραν
 τὴν σιτοδείαν, ἐπανελθόντων αὐτῶν ἐλπίδι τοῦ πάν-
 τως σφᾶς καταδεχθήσεσθαι, ποιήσιν νομίσας πάντας
 4 αὐτοὺς ἀπεώσατο. καὶ οἱ μὲν οὕτως ἐν τῷ μέσῳ τῆς
 πόλεως καὶ τοῦ στρατοπέδου, μηδετέρων σφᾶς δεχο-
 μένων, οἰκτρότατα ἀπώλοντο· ἡ δὲ ἐπικουρία τῶν
 τε ἵππέων καὶ τῶν ἄλλων τῶν ὑπ' αὐτῶν ἀχθέντων
 ἐπῆλθε μὲν οὐκ ἐς μακρὰν τοῖς βαρβάροις, ἵππομα-
 5 χία δὲ δὴ ... τῶν Ῥωμαίων τῇ βοηθείᾳ. καὶ μετὰ
 τοῦτο πειράσαντες νυκτὸς διὰ τῶν περιτειχισμάτων
 ἐς τὴν πόλιν ἐσελθεῖν ἰσχυρῶς ἐπόνησαν, τάφρους
 τε γὰρ οἱ Ῥωμαῖοι κρυπτὰς ἐν τοῖς ἱππασίμοις ἐπε-
 ποιήκεσαν καὶ σκόλοπας ἐς αὐτὰς ἐνεπεπήχεσαν,
 πάντα ἐπιπολῆς τῷ ἄλλῳ τῷ πέριξ χωρίῳ ὁμοιώσαν-
 6 τες, ὥστε καὶ τοὺς ἄνδρας καὶ τοὺς ἵππους ὅτι μά-
 λιστα ἐς αὐτὰ ἀπερισκέπτως ἐμπεδόντας σφαλῆναι.
 οὐ μέντοι καὶ ἐνέδοσαν πρὶν ἐκ παρατάξεως αὐθις
 πρὸς αὐτοῖς τοῖς τειχίσμασιν αὐτοὶ τε ἅμα καὶ οἱ ἐκ
 τῆς πόλεως ἐπεξελθόντες πταῖσαι.
 41 ὁ δ' οὖν Οὐερκιγγετόριξ ἠδυνήθη μὲν ἐκφυγεῖν,
 οὔτε γὰρ ἐάλω καὶ ἄτρωτος ἦν, ἐλπίσας δ', ὅτι ἐν
 φιλίᾳ ποτὲ τῷ Καίσαρι ἐγεγόνει, συγγνώμης παρ'

αὐτοῦ τεύξεσθαι, ἦλθε πρὸς αὐτὸν μὴ ἐπικηρουκευ-
 σάμενος, καὶ καθημένῳ οἱ ἐπὶ βήματος ἐξαίφνης
 ὤφθη, ὥστε καὶ ταραχθῆναί τινας· ἄλλως τε γὰρ
 περιμήκης ἦν καὶ ἐν τοῖς ὅπλοις δεινῶς ἐνέπρεπεν·
 ἡσυχίας δ' οὖν γενομένης εἶπε μὲν οὐδέν, πεσὼν δὲ ²
 ἐς γόνυ τῷ τε χεῖρε πιέσας ἐδεῖτο. ταῦτα τοῖς μὲν
 ἄλλοις οἶκτον τῇ τε τῆς προτέρας αὐτοῦ τύχης ἀνα-
 μνήσει καὶ τῷ τῆς παρούσης ὄψεως περιπαθεῖ ἐνέ-
 βαλεν· ὁ δὲ δὴ Καῖσαρ αὐτό τε αὐτῷ τοῦτο, δι' ὃ
 μάλιστα σωθήσεσθαι προσεδόκησεν, ἐπεκάλεσε, τῆς ³
 γὰρ φιλίας τὴν ἀντίταξιν ἀντιθεὶς χαλεπωτέραν τὴν
 ἀδικίαν αὐτοῦ ἀπέφηνε, καὶ διὰ τοῦτο οὔτε ἐν τῷ
 παραχρῆμα αὐτὸν ἠλέησεν ἀλλ' εὐθὺς ἐν δεσμοῖς
 ἔδησε, καὶ ἐς τὰ ἐπινίκια μετὰ τοῦτο πέμψας ἀπέ-
 κτεινε.

τοῦτο μὲν οὖν ὕστερον ἐγένετο, τότε δὲ τοὺς ⁴²
 μὲν ὁμολογίᾳ τῶν λοιπῶν προσέθετο, τοὺς δὲ καὶ ^{a. u. 703}
 μάχῃ κρατήσας ἐδουλώσατο. οἱ τε γὰρ Βελγικοὶ οἱ
 πλησιόχωροι, Κόμμιον τινὰ Ἀτρέβαν προστησάμενοί
 σφων, ἐπὶ πλεῖστον ἀντέσχον, καὶ δύο τε ἱππομαχίαις
 ἀγχώμαλά πη ἠγωνίσαντο, καὶ τρίτῃ πεζομαχίᾳ ἰσο-
 πάλῳ τὸ πρῶτον συνενεχθέντες ἔπειτα ὑπὸ τοῦ ἱππι-
 κοῦ κατὰ νώτου σφίσιν ἀνελπίστως προσπεδόντος
 ἐτράπησαν. καὶ τούτου τό τε στρατόπεδον τῆς νυκτὸς ²
 οἱ περιλιπεῖς ἐξέλιπον, καὶ διελθόντες ὕλην τινὰ
 ἐκείνην τε ἐνέπρησαν καὶ τὰς ἀμάξας μόνας ὑπελί-
 ποντο, ὅπως τῶν πολεμίων διὰ τε ταύτας καὶ διὰ τὸ
 πῦρ χρονισάντων φθάσωσιν ἐς τὸ ἀσφαλὲς ἀποχωρή-
 σαντες. οὐ μέντοι καὶ ἐπιτυχεῖς τῆς ἐλπίδος ἐγένοντο· ³
 οἱ γὰρ Ῥωμαῖοι ὡς τάχιστα τῆς φυγῆς αὐτῶν ἦσθον-
 το, ἐπεδίωξάν σφας, καὶ ἐντυχόντες τῷ πυρὶ τὰ μὲν
 κατέσβεσαν τὰ δὲ καὶ διέκοψαν, καὶ τινες καὶ διὰ

- μέσης τῆς φλογὸς δραμόντες κατέλαβον αὐτοὺς ἀπροσ-
43 δόκητοι καὶ παμπληθεῖς ἐφόνευσαν. ἐκ δὲ τούτου
τῶν μὲν ἄλλων τινὲς ὁμολόγησαν, ὁ δὲ Ἀτρέβας
διαφυγὼν οὐδ' ὥς ἡσύχασεν, ἀλλὰ καὶ τὸν Λαβιῆνον
2 ἐπεχείρησεν ἐνεδρεῦσαί ποτε. ἡττηθεὶς δὲ τῇ μάχῃ
ἀνεπείσθη μὲν ἐς λόγους αὐτῷ ἐλθεῖν, πρὶν δὲ ἢ
ὅτιοῦν συμβῆναι, τρωθεὶς ὑπὸ τινος τῶν Ῥωμαίων
ἀπιστία τοῦ μὴ ἂν ἀκριβῶς εἰρηνῆσαι διέφυγε, καὶ
χαλεπὸς αὐτῷ αὐτοῖς ἐγένετο, μέχρις οὗ ἀπογνοὺς
τὰ πράγματα τοῖς μὲν ἄλλοις τοῖς συνοῦσιν οἱ ἀκέ-
ραιον τὴν ἄδειαν ἐπὶ πᾶσι τοῖς σφετέροις ἔπραξεν,
αὐτὸς δὲ ἑαυτῷ τὸ μηδέποτε, ὥς γέ τινες, ἐς ὅψιν
3 μηδενὸς Ῥωμαίου ἐλθεῖν. ἐκεῖνοί τε οὖν οὕτω κατε-
λύσαντο, καὶ οἱ λοιποὶ μετὰ τοῦτο, οἱ μὲν ἐκούσιοι
οἱ δὲ καὶ καταπολεμηθέντες, ἐχειρώθησαν, καὶ αὐ-
τοὺς ὁ Καῖσαρ καὶ φρουραῖς καὶ δικαιώσεσι χρημά-
των τε ἐσπράξεσι καὶ φόρων ἐπιτάξεσι τοὺς μὲν
ἐταπείνωσε τοὺς δὲ ἡμέρωσε.
- 44 ταῦτα μὲν οὕτως ἐπὶ τε Λουκίου Παύλου καὶ
ἐπὶ Γαῖου Μαρκέλλου ὑπάτων ἐτελευτήθη, ὁ δὲ δὴ
Καῖσαρ τῶν μὲν Γαλατῶν ἕνεκα καὶ τοῦ χρόνου τοῦ
πρὸς τὴν ἡγεμονίαν αὐτῷ δοθέντος ἐκ τε τῆς Γαλα-
τίας ἀπαλλαγῆναι καὶ ἐς τὴν Ῥώμην ἐπανακομισθῆναι
ᾧφειλεν· ἐκεῖνός τε γὰρ ἐπ' ἐξόδῳ ἦν καὶ ὁ πόλεμος
ἐπέπαυτο, καὶ οὐδεμίαν ἔτ' εὐπρεπῆ σκῆψιν πρὸς τὸ
μὴ οὐ τά τε στρατόπεδα ἀφεῖναι καὶ ἰδιωτεῦσαι εἶχεν·
2 ἐπεὶ δὲ τά τε ἐν τῷ ἄστει ἐστασιάζετο, καὶ ὁ Κράσ-
σος ἐτεθνήκει, ὃ τε Πομπήιος ἐν τε δυνάμει αὐτῷ,
ἅτε τρίτον ὑπατευκὼς καὶ τὴν ἐν τῇ Ἰβηρίᾳ ἀρχὴν
ἐπὶ πέντε ἄλλα ἔτη δοθῆναί οἱ διαπεπραγμένους, ἐγέ-
3 νετο, καὶ αὐτῷ οὐκέτ' οἰκείως, ἄλλως τε καὶ τοῦ
παιδίου, ὅπερ πού καὶ μόνον ἐν τῇ φιλίᾳ αὐτοῦς

κατεῖχε, τετελευτηκότος, . . ., ἐφοβήθη μὴ τῶν στρα-
τιωτῶν ψιλωθεὶς ἐπὶ τε ἐκείνῳ καὶ ἐπὶ τοῖς ἄλλοις
ἐχθροῖς γένηται, καὶ οὐ διῆκεν αὐτούς.

ἐν γὰρ δὴ τοῖς αὐτοῖς τούτοις ἔτεσιν ἄλλα τε ἐν 45
τῇ πόλει στασιώδη πολλὰ κἂν ταῖς ἀρχαιρεσίαις μά- ^{a. u.} 701
λιστα ἐγένετο, ὥστε μόλις ἐβδόμῳ μηνὶ τὸν τε Κα-
λουῖνον καὶ τὸν Μεσσάλαν ὑπάτους ἀποδειχθῆναι·
καὶ οὐδ' ἂν τότε ἡρέθησαν, εἰ μὴ Κύντος τε Πομ- 2
πήιος ὁ Ῥοῦφος ἐς τὸ δεσμωτήριον ὑπὸ τῆς βουλῆς,
καίτοι τοῦ τε Σύλλου θυγατριδοῦς ὦν καὶ δημαρχῶν,
ἐνεβλήθη, καὶ τοῦτο καὶ τοῖς ἄλλοις τοῖς κακουργῆ-
σαί τι ἐθελήσασιν ἐψηφίσθη, τῷ τε Πομπηίῳ ἢ πρὸς
αὐτούς βοήθεια ἐνεχειρίσθη. ἔστι μὲν γὰρ ὅτε καὶ 3
οἱ ὄρنيθες τὰς ἀρχαιρεσίας ἐπέσχον, οὐ βουλόμενοι
τοῖς μεσοβασιλεῦσι γενέσθαι· μάλιστα δὲ οἱ δήμαρ-
χοι, τὰ πράγματα τὰ ἐν τῇ πόλει διέποντες ὥστε καὶ
τὰς πανηγύρεις ἀντὶ τῶν στρατηγῶν ποιεῖν, ἐκώλυνον
τὰς λοιπὰς ἀρχὰς αἰρεθῆναι. καὶ διὰ τοῦτο καὶ ὁ
Ῥοῦφος ἐς τὸ οἶκημα ἐσέπεσε. καὶ οὗτος μὲν τὸν 4
Φαουώνιον ἀγορανομοῦντα ἐς αὐτὸ ὕστερον ἀπὸ τινος
οὐ μεγάλης αἰτίας, ἵνα δὴ κοινωνὸν τῆς ἀτιμίας λά-
βῃ, κατέθετο· πάντες δὲ οἱ δήμαρχοι ἄλλας τε σκή-
ψεις ἐμποδίους ἐσέφερον, καὶ χιλιάρχους ἀντὶ τῶν
ὑπάτων, ὅπως πλείους ἄρχοντες, ὥσπερ ποτέ, ἀπο-
δεικνύονται, καθιστάναι ἐσηγοῦντο. ἐπειδὴ τε οὐ- 5
δεὶς αὐτῶν ἐπείσθη, δικτάτωρα γοῦν τὸν Πομπήιον
λεχθῆναι δεῖν ἔφασκον. καὶ ἐπὶ πλείστον ἐπὶ τῇ προ-
φάσει ταύτῃ διέτριψαν· ἐκεῖνός τε γὰρ ἀπεδήμει,
καὶ ἐκ τῶν παρόντων οὔτε ψηφίσασθαι τις αὐτό,
πρὸς γὰρ τὴν τοῦ Σύλλου ὠμότητα ἐμίσουν πάντες
τὸ πολίτευμα, οὔτ' αὖ μὴ ἐλέσθαι διὰ τὸν τοῦ Πομ-
πήιου φόβον ὑπέμεινε. τέλος δὲ ὁψέ ποτε αὐτὸς 46

ἔλθων τὴν μὲν δικτατωρείαν διδομένην οἱ δὴθεν
 οὐκ ἐδέξατο, τοὺς δὲ ὑπάτους ἀποδειχθῆναι παρε-
 σκεύασεν. οὐ μέντοι οὐδ' ἐκεῖνοι διαδόχους σφίσι
 διὰ τὸν ἐκ τῶν σφαγέων τάραχον κατέστησαν, καί-
 περ καὶ τὴν βουλευτικὴν ἐσθῆτα καταθέμενοι, καὶ
 τῇ ἱππάδι τὴν γερουσίαν ὥσπερ ἐπὶ μεγάλῳ τινὶ
 2 πένθει συνάγοντες. δόγμα τε ἐποίησαντο μηδὲνα
 μήτε στρατηγήσαντα μήθ' ὑπατεύσαντα τὰς ἔξω ἡγε-
 μονίας, πρὶν ἂν πέντε ἔτη διέλθῃ, λαμβάνειν, εἴ πως
 ὑπὸ τοῦ μὴ παραυτίκα ἐν δυνάμει τινὶ αὐτοὺς γίνε-
 σθαι πapyrusσαινπο σπουδαρχοῦντες. οὔτε γὰρ ἐμετρία-
 3 ζον οὐθ' ὑγιὲς οὐδὲν ἐποίουν, ἀλλ' ἐπ' ἀλλήλους
 παρώρμητο πολλὰ μὲν δαπανώμενοι πολλῶ δὲ ἔτι
 πλείῳ μαχόμενοι, ὥστε καὶ τὸν ὑπατόν ποτε τὸν Κα-
 λουῖνον τρωθῆναι. οὐκ οὐθ' ὑπατος οὔτε στρα-
 τηγὸς οὔτε πολίαρχός τις σφας διεδέξατο, ἀλλὰ ἀναρ-
 a. u. 702 κτοι κατὰ τοῦτο παντελῶς οἱ Ῥωμαῖοι τὰ πρῶτα τοῦ
 47 ἔτους ἐγένοντο. καὶ τούτου οὔτε τι ἄλλο χρηστὸν συν-
 ἔβη, καὶ ἡ ἀγορὰ ἡ διὰ τῶν ἐννέα αἰὲς ἡμερῶν ἀγομένη ἐν
 2 αὐτῇ τῇ τοῦ Ἰανουαρίου νομηνίᾳ ἤχθη. καὶ τοῦτό
 τε αὐτούς, ὥς οὐκ ἀπὸ ταῦτομάτου συμβὰν ἀλλ' ἐν
 τέρατος λόγῳ γενόμενον, ἐθορύβει, καὶ ὅτι βύας ἐν
 τῇ πόλει καὶ ὥφθη καὶ συνελήφθη, ἀγαλμὰ τέ τι
 ἐπὶ τρεῖς ἡμέρας ἵδρωσε, καὶ λαμπὰς ἐκ τῶν νοτίων
 πρὸς ἀνατολὰς διέδραμε, καὶ πολλοὶ μὲν κεραυνοὶ
 πολλοὶ δὲ καὶ βῶλοι λίθοι τε καὶ ὄστρακα καὶ αἶμα
 3 διὰ τοῦ ἀέρος ἠνέχθη. δοκεῖ δὲ ἔμοιγε καὶ ἐκεῖνο
 τὸ τῷ προτέρῳ ἔτει, ἐπ' ἐξόδῳ αὐτοῦ, περὶ τε τὸν
 Σάραπιν καὶ περὶ τὴν Ἴσιν ψηφισθὲν τέρας οὐδενὸς
 ἦττον γενέσθαι· τοὺς γὰρ ναοὺς αὐτῶν, οὓς ἰδίᾳ
 4 τινὲς ἐπεποίητο, καθελεῖν τῇ βουλῇ ἔδοξεν. οὐ
 γὰρ δὴ τοὺς θεοὺς τούτους ἐπὶ πολὺ ἐνόμισαν, καὶ

ὅτε γε καὶ ἐξενίκησεν ὥστε καὶ δημοσίᾳ αὐτοὺς σέβασθαι, ἔξω τοῦ πωμηρίου σφᾶς ἰδρύσαντο.

τοιαύτης οὖν τότε τῆς ἐν τῷ ἄστει καταστάσεως 48
οὔσης, καὶ μηδενὸς τοῖς πράγμασιν ἐπιτεταγμένου,
σφαγαὶ καθ' ἑκάστην ἡμέραν ὥς εἰπεῖν ἐγίνοντο,
τάς τε ἀρχαιρεσίας, καίτοι σπεύδοντες ἐπὶ τὰς ἀρχὰς
καὶ δεκασμοῖς καὶ φόνοις δι' αὐτὰς χρώμενοι, οὐκ
ἐπετέλουν. ὁ γοῦν Μίλων ὑπατείαν αἰτῶν τὸν Κλώ- 2
διον ἐν τῇ Ἀππία ὁδῷ συντυχόντα οἱ τὸ μὲν πρῶτον
ἀπλῶς πῶς ἔτρωσεν, ἔπειτα δὲ φοβηθεὶς μὴ ἐπεξέλθῃ
τῷ γεγονότι κατέσφαξεν, ἐλπίσας, ἐπειδὴ πάντας
τοὺς οἰκέτας τοὺς τοῦτο ποιήσαντας εὐθὺς ἡλευθέ-
ρωσε, ῥᾶον τοῦ φόνου τελευτήσαντος αὐτοῦ ἢ τοῦ
τραύματος, εἰ περιγίγνοιτο, ἀφεθήσεσθαι. ἀκούσαν- 3
τες οὖν τοῦθ' οἱ ἐν τῇ πόλει πρὸς ἐσπέραν δεινῶς
ἐταράχθησαν· ταῖς τε γὰρ στάσεσιν ἀφορμὴ πολέμου
καὶ κακῶν ἐγίνετο, καὶ οἱ διὰ μέσου, εἰ καὶ ἐμίσουν
τὸν Κλώδιον, ὅμως διὰ τε τὸ ἀνθρώπινον καὶ ὅτι
καὶ τοῦ Μίλωνος στερηθῆναι ἐπὶ τῇ προφάσει ταύτῃ
ἤθελον, ἡγανάκτουν. παραλαβόντες δὲ αὐτοὺς οὐ- 49
τως ἔχοντας ὅτε Ροῦφος καὶ Τίτος Μουνάτιος Πλάγκος
προσπαρώξυναν· δημαρχοῦντες γὰρ ἔς τε τὴν ἀγορὰν
νεκρὸν ὑπὸ τὴν ἑῷ ἐσεκόμισαν καὶ ἐπὶ τὸ βῆμα ἐπέθε-
σαν πᾶσί τε ἐπεδείκνυσαν, καὶ ἐπέλεγον οἷα εἰκὸς ἦν 2
ὀδυρόμενοι, ὥστε τὸν ὄμιλον καὶ ἐξ ὧν ἑώρων καὶ ἐξ ὧν
ἤκουον συνταραχθῆναι, καὶ μήτε τοῦ ὀσίου μήτε τοῦ
θείου ἔτι φροντίσαι, ἀλλὰ πάντα μὲν τὰ περὶ τὰς ταφὰς
νόμιμα συγχέαι, πᾶσαν δὲ ὀλίγου τὴν πόλιν κατα-
πρῆσαι. τὸ γὰρ σῶμα τοῦ Κλωδίου ἀράμενοι ἔς τε τὸ
βουλευτήριον ἐσήνεγκαν καὶ εὐθέτησαν, καὶ μετὰ
τοῦτο πυρὰν ἐκ τῶν βάθρων νήσαντες ἔκαυσαν καὶ
κεῖνο καὶ τὸ συνέδριον. οὕτω τε οὐχ ὁρμῇ τινι, 3

οἷα που τοὺς ὄχλους ἑξαπιναία καταλαμβάνει, ἀλλ' ἐκ προαιρέσεως αὐτὸ ἔπραξαν ὥστε καὶ τὴν ἐνάτην τὸ περίδειπνον ἐν αὐτῇ τῇ ἀγορᾷ, τυφομένου ἔτι τοῦ βουλευτηρίου, ποιῆσαι, καὶ προσέτι καὶ τὴν οἰκίαν τὴν τοῦ Μίλωνος καταφλέξει ἐπιχειρῆσαι.

4 ἐκείνη μὲν οὖν πολλῶν αὐτῇ ἀμυνάντων οὐκ ἐκάνθη· ὁ δὲ δὴ Μίλων τέως μὲν περίφοβος ἐπὶ τῷ φόβῳ ὢν ἐκρύπτετο, οὐχ ὑπὸ ἰδιωτῶν μόνον ἀλλὰ καὶ ἱππέων βουλευτῶν τέ τινων φρουρούμενος· ἐπεὶ δὲ τοῦτό τε ἐγένετο καὶ τὴν ὀργὴν τῆς γερουσίας ἐς τὸ τῶν ἀντιστασιωτῶν μίasma περιχωρήσειν ἤλπισεν,

5 εὐθὺς γοῦν τῆς δέλλης ἐς τὸ παλάτιον δι' αὐτὸ τοῦτο συλλεγέντες τὸν τε μεσοβασιλέα προχειρισθῆναι, καὶ τῆς φυλακῆς τῆς πόλεως καὶ ἐκεῖνον καὶ τοὺς δημάρχους καὶ προσέτι καὶ τὸν Πομπήιον ἐπιμεληθῆναι ὥστε μηδὲν ἀπ' αὐτῆς ἀποτριβῆναι, ἐψηφίσαντο, προῆει τε ἐς μέσον καὶ τῆς ἀρχῆς ὁμοίως ἢ καὶ μᾶλλον ἀντεποιεῖτο.

50 μάχαι τε οὖν ἐκ τούτου πολλὰ καὶ σφαγαὶ αὐθις ἐγίννοντο, ὥστε τὴν βουλὴν τὰ τε προειρημένα ἐπικυρῶσαι, καὶ τὸν Πομπήιον μεταπέμψασθαι, καταλόγους τε αὐτῷ καινοὺς ποιήσασθαι ἐπιτρέψαι, καὶ

2 τὰ ἐσθήματα ἀλλάξασθαι. ἐλθόντος τε αὐτοῦ οὐ πολλῷ ὕστερον ἔξω τε τοῦ πωμηρίου πρὸς τῷ θεάτρῳ αὐτοῦ σὺν φρουρᾷ ἡθροίσθησαν καὶ τὰ τοῦ Κλωδίου ὅσα ἀνελέσθαι ἔγνωσαν, τό τε βουλευτήριον τῷ Φαύστῳ τῷ τοῦ Σύλλου νίει ἀνοικοδομῆσαι προσέ-

3 ταξαν. ἦν μὲν γὰρ τὸ Ὀστίλιον, μετεσκεύαστο δὲ ὑπὸ τοῦ Σύλλου· διὸ τοῦτό τε περὶ αὐτοῦ ἔδοξε, καὶ ὅπως ἐξοικοδομηθὲν τὸ ἐκείνου ὄνομα ἀπολάβῃ. μετεώρου δὲ τῆς πόλεως οὔσης ἐπὶ τοῖς ἄρξουσὶ σφῶν, καὶ διαθροούντων τῶν μὲν ὡς δικτάτωρα τὸν Πομ-

πήλιον, τῶν δὲ ὥς ὑπατον τὸν Καίσαρα αἰρεθῆναι
 δεῖ, οὕτω γάρ που ἐκ προαιρέσεως ἐπὶ τοῖς κατειρ- 4
 γασμένοις αὐτὸν ἐτίμων ὥστε καὶ ἐξήκονθ' ἡμέρας
 θῦσαι ἐπ' αὐτοῖς ψηφίσασθαι, φοβηθέντες ἐκάτερον
 οἷ τε ἄλλοι βουλευταὶ καὶ Βίβουλος, ὅσπερ που τὴν
 γνώμην πρῶτος ἐρωτηθεὶς ποιήσεσθαι ἔμελλε, προ-
 κατέλαβον τὴν τοῦ πλήθους ὁρμήν, τῷ Πομπηίῳ τὴν
 ὑπατείαν, ὥστε μὴ δικτάτωρα αὐτὸν λεχθῆναι, καὶ
 μόνῳ γε, ἵνα μὴ ὁ Καῖσαρ αὐτῷ συνάρξῃ, δόντες.
 ξένον τε δὴ τοῦτο καὶ ἐπὶ μηδενὸς ἄλλου γενόμενον 5
 ἔπραξαν, καὶ ὁρθῶς αὐτὸ πεποιηκέναι ἔδοξαν· ἐπειδὴ
 γὰρ ἦττον τοῦ Καίσαρος τῷ ὁμίλῳ προσέκειτο, ἀπορ-
 ρήξειν τε αὐτὸν ἀπ' ἐκείνου παντάπασι καὶ σφε-
 τεριεῖσθαι ἤλπισαν. καὶ ἔσχεν οὕτω· τῷ τε γὰρ
 καινῷ καὶ τῷ παραδόξῳ τῆς τιμῆς ἐπαρθεὶς οὐκέτι
 οὐδὲν ἐς τὴν τῶν πολλῶν χάριν ἐβούλευσεν, ἀλλ'
 ἀκριβῶς πάντα τὰ τῇ βουλῇ ἀρέσκοντα ἔπραξεν.

οὐ μέντοι καὶ μόνος ἄρξαι ἠθέλησε· τὴν γὰρ εὖ- 51
 κλειαν ἐν τῷ δεδόχθαι τοῦτ' ἔχων, τὸν φθόνον τὸν
 ἐπ' αὐτῇ ἐξέκλινε. καὶ φοβηθεὶς μήποτε κενῆς τῆς
 χώρας οὔσης ὁ Καῖσαρ ἐκ τε τῆς τῶν δυνάμεων καὶ
 ἐκ τῆς τοῦ πλήθους σπουδῆς συνάρχων αὐτῷ δοθῇ,
 ἐκείνῳ μὲν, ἵνα μὴ καὶ παντελῶς παρημεληθῆσθαι νο- 2
 μίσῃ καὶ τούτου τινὰ ὁργὴν δικαίαν ποιήσῃται, πα-
 ρεσκεύασε διὰ τῶν δημάρχων ἐπιτραπῆναι καὶ ἀπόντι
 τὴν ἀρχήν, ὅταν ἐκ τῶν νόμων καθήκῃ, αἰτῆσαι,
 αὐτὸς δὲ Κύντον Σκιπίωνα πενθερόν τε οἱ ὄντα
 καὶ δεκάσμοῦ αἰτίαν ἔχοντα προσείλετο. οὗτος γὰρ 3
 γόνυ μὲν υἱὸς τοῦ Νασικοῦ ὦν, ἐκ δὲ δὴ κλήρου
 διαδοχῆς ἐς τὸ τοῦ Μετέλλου τοῦ εὐσεβοῦς γένος
 ποιηθεὶς καὶ διὰ τοῦτο καὶ τὴν ἐπὶ κλησιν αὐτοῦ φέ-
 ρων, τὴν τε θυγατέρα τῷ Πομπηίῳ ἐξέδωκε, καὶ

παρ' αὐτοῦ τήν τε ὑπατείαν καὶ τὸ μὴ κατηγορηθῆ-
 52 ναι ἀντέλαβε. πάννυ γὰρ πολλοὶ ἐπὶ τῷ ἐγκλήματι
 τούτῳ εὐθύνθησαν, καὶ μάλιστα ὅτι τὰ δικαστήρια
 ἀκριβέστερον ἐκ τῶν τοῦ Πομπηίου νόμων συνήγετο.
 πάντας τε γὰρ τοὺς ἄνδρας ἐξ ὧν τοὺς δικάζοντας
 ἀποκληροῦσθαι ἔδει αὐτὸς ἐπελέγετο, καὶ τὸν τῶν
 συναγορευσόντων ἑκατέρῳ τῷ μέρει ἀριθμὸν ὥρισεν,
 ὥστε μὴ ὑπὸ τοῦ πλήθους αὐτῶν τοὺς δικαστὰς θο-
 2 ρυβουμένους ἐκταράττεσθαι. χρόνον τε τῷ μὲν διώ-
 κοντι δύο ὥρας, τῷ δὲ φεύγοντι τρεῖς δίδοσθαι ἐκέ-
 λευσε. καὶ ὃ δὴ μάλιστα πλείστοις ἐλυμαίνετο, τό-
 τινας ἐπαινέτας ὑπὸ τῶν κρινομένων δίδοσθαι, πάμ-
 πολλοι γὰρ ὑπὸ τῶν ἀξιοπίστων ἐπαινούμενοι ἐξηρ-
 3 πάζοντο, ἐπηνώρθωσε, νομοθετήσας μηδὲν ἔτι τὸ
 παρὰ πᾶν ἐπαινέτην τοῖς τοιούτοις γίγνεσθαι. καὶ
 ταῦτα μὲν ἄλλα τέ τινα κατὰ πάντων ὁμοίως τῶν
 δικαστηρίων ἐτάχθη, τοῖς δὲ δὴ τὰς ἀρχὰς δεκάξουσι
 καὶ τοὺς προεαλωκότας ἐπὶ τοιούτῳ τινὶ κατηγοροῦς
 ἐπέστησεν, ἄθλόν σφισιν οὐκ ἐλάχιστον προθεῖς·
 εἰ γὰρ τις ἦτοι δύο τῶν ὁμοίων τῶν τε ἐλαττόνων
 ἢ καὶ ἓνα τῶν μειζόνων τῆς καθ' ἑαυτὸν αἰτίας
 εἴλεν, ἄδειαν εὐρίσκετο.

53 ἄλλοι τε οὖν ἐκ τούτου πολλοὶ καὶ ἐάλωσαν καὶ
 Πλαύτιος Ὑψαῖος ἀνταιτήσας τῷ τε Μίλωνι καὶ τῷ
 Σκιπίωνι τήν ὑπατείαν. τῶν γὰρ δὴ τριῶν δωρο-
 2 φορησάντων μόνος ἐκεῖνος κατεδικάσθη. ὃ τε γὰρ
 Σκιπίων ἐγράφη μὲν καὶ ὑπὸ δυοῖν γε, οὐκ ἐκρίθη
 δὲ διὰ τὸν Πομπήιον· καὶ ὁ Μίλων ἐπὶ μὲν τούτῳ
 οὐκ ἐσῆχθη, τὸ γὰρ τοῦ φόνου ἐγκλημα μεῖζον εἶχεν,
 ὑπαχθεὶς δὲ ἐπ' ἐκείνῳ ἐάλω, μηδὲν δυνηθεὶς βίαιον
 δρᾶσαι. ὁ γὰρ Πομπήιος τήν τε ἄλλην πόλιν διὰ φυλα-
 κῆς ἐποιήσατο καὶ ἐς τὸ δικαστήριον σὺν ὀπλίταις

- σιν, καίτοι τῷ Πλάγκῳ καὶ τοῦ Πομπηίου συσπου-
 δάσαντος, ὥστε καὶ βιβλίον ἔπαινόν τε ἅμα αὐ-
 2 τοῦ καὶ ἱκετείαν ἔχον ἐς τὸ δικαστήριον ἔπεμψεν· ὁ
 γὰρ Κάτων ὁ Μάρκος, δικάζειν δὲ ἔμελλεν, οὐκ ἔφη
 τὸν ἐπαινέτην ἐπὶ τῇ τῶν ἑαυτοῦ νόμων καταλύσει
 προσίεσθαι. καὶ ὁ μὲν οὐκέτι τὴν ψῆφον ἔδωκεν·
 ὁ γὰρ Πλάγκος ὡς καὶ τὴν καθαιρήσουσαν αὐτὸν
 οἴσοντα ἐξέκρινεν· ἐξῆν γὰρ ἐκ τῶν Πομπηίου νόμων
 πέντε ἑκατέρῳ τῶν διαδικούντων ἐκ τῶν δικάσειν
 3 σφίσι μελλόντων ἀπολέγειν· οἱ μέντοι ἄλλοι δικασταὶ
 κατεψηφίσαντο αὐτοῦ. οὔτε γὰρ ἄλλως ὀρθῶς ἔχειν
 ἔδοξέ σφισι, τοῦ Ῥούφου κατεγνωκόσιν, ἐκεῖνον ἐπὶ
 τοῖς αὐτοῖς κρινόμενον ἀφεῖναι· καὶ ἐπειδὴ τὸν
 Πομπήιον συναιρόμενόν οἱ εἶδον, ἀντεσπούδασαν
 αὐτῷ, μὴ καὶ δοῦλοί τινες ἄντικρυς αὐτοῦ μᾶλλον
 4 ἢ δικασταὶ νομισθῶσιν εἶναι. καίπερ καὶ τότε ὁ Κι-
 κέρων οὐδὲν βέλτιον τοῦ Πλάγκου κατηγόρησεν ἢ
 ὑπὲρ τοῦ Μίλωνος ἀπελογήσατο· ἢ τε γὰρ τοῦ
 δικαστηρίου ὄψις ἢ αὐτὴ ἦν, καὶ ὁ Πομπήιος ἐν ἑκα-
 τέρῳ τάναντία οἱ καὶ ἐβουλεύετο καὶ ἔπραττεν, ὅθεν
 οὐχ ἥκιστα αὐτοῖς αὐτῷ προσέκρουσε.
- 56 ταῦτά τε οὖν ἅμα διώκει, καὶ τὸν περὶ τῶν
 ἀρχαιρεσιῶν νόμον τὸν κελεύοντα τοὺς ἀρχὴν τινα
 ἐπαγγέλλοντας ἐς τὴν ἐκκλησίαν πάντως ἀπαντᾶν,
 ὥστε μηδὲν ἀπόντα αἰρεῖσθαι, παρημελημένον πως
 ἀνενεώσατο· τό τε δόγμα τὸ μικρὸν ἔμπροσθεν γε-
 νόμενον, ὥστε τοὺς ἄρξαντας ἐν τῇ πόλει μὴ πρότε-
 ρον ἐς τὰς ἑξῶ ἡγεμονίας, πρὶν πέντε ἔτη παρελθεῖν,
 2 κληροῦσθαι, ἐπεκύρωσεν. οὐδ' ἡσχύνθη τότε μὲν
 τοιαῦτα γράψας, ὕστερον δὲ οὐ πολλῷ αὐτός τε τὴν
 Ἰβηρίαν ἐς πέντε ἄλλα ἔτη λαβών, καὶ τῷ Καίσαρι
 καὶ ἀπόντι, οἱ γὰρ φίλοι αὐτοῦ δεινῶς ἡγανάκτουν,

αἰτῆσαι τὴν ὑπατείαν, ὥσπερ ἐψηφιστο, δούς. προσ- 8
 ἔγραψε μὲν γὰρ τῷ νόμῳ τὸ μόνοις αὐτὸ ἐξεῖναι
 ποιεῖν οἷς ἂν ὀνομαστί τε καὶ ἄντικρυς ἐπιτραπῇ,
 διέφερε δ' οὐδὲν τοῦτο τοῦ μηδ' ἀρχὴν κεκωλύσθαι·
 πάντως γὰρ οἳ τι δυνάμενοι καὶ ἐκεῖνο ψηφισθῆναί
 σφισι διαπράξασθαι ἔμελλον.

ὁ μὲν οὖν Πομπήιος τοιαῦτα ἐπολιτεύετο, ὁ δὲ 57
 δὴ Σκιπίων οὔτε ἐνομοθέτησέ τι, καὶ τὰ πρὸς τοῦ
 Κλωδίου περὶ τῶν τιμητῶν γραφέντα κατέλυσε. καὶ
 ἔδοξε μὲν τὴν ἐκείνων χάριν τοῦτο πεποιηκέναι,
 ἐπειδὴ τὴν ἐξουσίαν αὐτοῖς ἦν καὶ πρὶν εἶχον ἀπέ-
 δωκε, περιέστη δὲ ἐς τοῦναντίον. ὑπὸ γὰρ τοῦ πολ- 2
 λούς ἐν τε τῇ ἱππιάδι καὶ ἐν τῷ βουλευτικῷ φλεύρους
 ἄνδρας εἶναι, τέως μὲν μηδένα μήτε κατηγορηθέντα
 μήθ' ἀλόντα διαγράψαι σφίσιν ἐξῆν, οὐδεμίαν τῶν
 οὐκ ἀπαλειφομένων αἰτίαν εἶχον· ἀπολαβόντες δὲ τὴν 3
 ἀρχαίαν ἰσχύν, ὑφ' ἧς αὐτοῖς καὶ καθ' ἑαυτοὺς τὸν
 ἐκάστου βίον ἐξετάζουσι τοῦτο ποιεῖν ἐδέδοτο, οὔτε
 πολλοῖς προσκρούειν ὑπέμενον, οὔτ' αὖ ἐν μέμψει
 τινὶ ὥς μὴ διαγράφοντες τοὺς οὐκ ἐπιτηδείους γίνε-
 σθαι ἤθελον, καὶ διὰ τοῦτο οὐδὲ ἐφίετο ἔτι τῆς ἀρ-
 χῆς τῶν ἐμφρόνων οὐδὲ εἷς.

περὶ μὲν δὴ τοὺς τιμητὰς ταῦτ' ἐψηφίσθη, ὁ δὲ 58
 δὴ Κάτων ἄλλως μὲν οὐδεμιᾶς ἀρχῆς ἐδεῖτο, ἰδὼν
 δὲ τὸν τε Καίσαρα καὶ τὸν Πομπήιον ὑπὲρ τὴν κα-
 τάστασιν τῆς πολιτείας αὐξανομένους, καὶ ὑπο-
 τοπήσας ἦτοι καὶ ἀμφοτέρους σφᾶς τὰ πράγματα
 ἔξειν, ἣ καὶ διενεχθέντας ἀλλήλοις στάσιν τε μεγί-
 στην ποιήσειν καὶ τὸν κρατήσαντα αὐτῶν μοναρχή-
 σειν, ἠθέλησε μὲν σφας πρὶν ἀνταγωνιστὰς γενέσθαι 2
 καταλύσαι, καὶ τὴν ὑπατείαν ἐπ' αὐτοὺς ἦτησεν,
 ἐπειδὴ περ ἰδιωτεύων οὐδὲν ἰσχύσειν ἔμελλεν, ὑπο-

πτευθεὶς δὲ ὑπὸ τῶν τὰ ἐκείνων πραττόντων τοιοῦ-
 τόν τι δράσειν οὐκ ἀπεδείχθη, ἀλλ' ὃ τε Μάρκελλος
 ὁ Μάρκος καὶ ὁ Ροῦφος ὁ Σουλπίκιος, ὁ μὲν διὰ τὴν
 τῶν νόμων ἐμπειρίαν ὁ δὲ διὰ τὴν τῶν λόγων δύνα-
 μιν, ἠρέθησαν, ἄλλως τε καὶ ὅτι αὐτοὶ μὲν, εἰ καὶ
 μὴ χρήμασιν ἢ βιαίῳ τινὶ ἔργῳ, ἀλλὰ τῇ γε θεραπείᾳ
 καὶ τῇ παρακλήσει πολλῇ πρὸς πάντας ἐχρήσαντο,
 ὁ δὲ δὴ Κάτων οὐδένα αὐτῶν ἐθεράπευσε. καὶ ὁ
 μὲν οὐκέτ' αὖθις τῆς ἀρχῆς ἀντεποιήσατο, λέγων
 ἀγαθοῦ ἀνδρὸς ἔργον εἶναι μήτ' ἀποδιδράσκειν τὴν
 προστασίαν τῶν κοινῶν, ἂν γέ τινες χρήσθαι αὐτῷ
 ἐθελήσωσι, μήθ' ὑπὲρ τὸ προσήκον αὐτῆς ἐφίεσθαι.
 59 Μάρκελλος δὲ πάντ' εὐθύς ἐπὶ τῇ τοῦ Καίσαρος
 καταλύσει, τῆς γὰρ τοῦ Πομπηίου μερίδος ἦν, ἐπραττε,
 καὶ ἄλλα τε ἐπ' αὐτῷ πολλά, καὶ ὥστε καὶ διάδοχόν
 οἱ ἦδη καὶ πρὸ τοῦ καθήκοντος χρόνου πεμφθῆναι,
 ἐσηγήσατο. καὶ αὐτῷ ὃ τε Σουλπίκιος καὶ τῶν δη-
 μάρχων τινὲς ἀντέπραξαν, οὗτοι μὲν τῇ πρὸς τὸν
 Καίσαρα χάριτι· ἐκεῖνος δ' αὐτοῖς ἐκοινώσατο καὶ
 ὅτι τοῖς πολλοῖς οὐκ ἠρεσκε τό τινα μεταξὺ ἄρχοντα
 2 μηδὲν ἡδικηκότα παυθῆναι. μαθὼν οὖν ταῦθ' ὁ
 Πομπήιος, ἀπῆρε μὲν γὰρ ἐκ τοῦ ἄστεως ὥς καὶ ἐς
 τὴν Ἰβηρίαν στρατεύσων, οὐ μὲν οὐδὲ τότε ἐκ τῆς
 Ἰταλίας ἐξεχώρησεν, ἀλλὰ τοῖς ὑποστρατήγοις πάντα
 3 τὰ ἐκεῖ προσταξας αὐτὸς τῇ πόλει ἐφήδρευε, τὸ μὲν
 δὴ τὸν Καίσαρα τῆς ἡγεμονίας παραλυθῆναι οὐδὲ
 ἑαυτῷ ἀρέσκειν ἐπλάττετο, ἐπραττε δ' ὅπως, ὅταν
 τὸν δεδομένον οἱ χρόνον διάρξῃ, τοῦτο δὲ οὐκ ἐς
 μακρὰν ἀλλ' εὐθύς ἐν τῷ ὑστέρῳ ἔτει γενήσεσθαι
 4 ἐπανεέλθῃ. καὶ διὰ τοῦτο Γαίόν τε Μάρκελλον ἀνε-
 ψιὸν ἢ καὶ ἀδελφόν, λέγεται γὰρ ἐκάτερον, ὑπατεῦσαι,

ἐπειδὴ τῷ Καίσαρι, καίπερ ἐξ ἐπιγαυίας προσήκων, ἐχθρὸς ἦν, καὶ τὸν Κουρίωνα τὸν Γάιον, δι' ἐχθρας καὶ αὐτὸν ἐκ παλαιοῦ οἱ ὄντα, δημαρχῆσαι ἐποίησεν.

ὁ οὖν Καῖσαρ μὴτ' ἄλλως ὑπομένων ἐκ τε τηλι- 60
καύτης καὶ ἐκ χρονίου ἡγεμονίας ιδιωτεῦσαι, καὶ φοβηθεὶς μὴ καὶ ἐπὶ τοῖς ἐχθροῖς γένηται, παρεσκευά-
ζετο ὥς καὶ ἀκόντων αὐτῶν ἐν τῇ ἀρχῇ ἐμμενῶν,
καὶ στρατιώτας προσκατελέγετο καὶ χρήματα ἡθροίζεν
ὄπλα τε ἐποίει, καὶ καθ' ἡδονὴν πᾶσιν ἡγεῖτο. κὰν 2
τούτῳ καὶ τὰ οἴκοι τρόπον τινά, τοῦ μὴ πάντα βία
ἀλλὰ καὶ πειθοῖ τι πράττειν δοκεῖν, προδιοικήσασθαι
ἐθελήσας ἔγνω συναλλαγῆναι τῷ Κουρίωνι· τοῦ τε
γὰρ τῶν Κουριώνων γένους ἦν, καὶ τὴν γνώμην
ὀξύς, εἰπεῖν τε δεινός, τῷ τε πλήθει πιθανώτατος,
καὶ χρημάτων ἐς τὰ πάντα ἀπλῶς ἐξ ὧν ἢ αὐτός τι
πλεονεκτήσκειν ἢ καὶ ἑτέρῳ διαπράξειν ἠλπίζεν ἀφει-
δέστατος. καὶ αὐτὸν πολλὰ μὲν ἐπελπίσας, πάντων 3
δὲ τῶν ὀφειλημάτων, συχνῶν διὰ τὸ πολλὰ δαπανᾶ-
σθαι ὄντων, ἀπαλλάξας ἀνηρτήσατο. πρὸς γὰρ τὴν
παροῦσαν ὧν ἔπραττε σπουδὴν οὔτε ἀργυρίου, ᾗτε
καὶ ἐξ αὐτῶν ἐκείνων ἀργυρολογῶν, ἐφείδετο, καὶ
προσυπισχνεῖτό τισι παμπληθῇ ὧν οὐδὲ πολλοστὸν
μέρος δώσειν ἔμελλε. καὶ οὐ μόνον γε τοὺς ἐλευ- 4
θέρους ἀλλὰ καὶ τοὺς δούλους τοὺς τι καὶ ὀποσονοῦν
παρὰ τοῖς δεσπόταις σφῶν δυναμένους ἐθεράπευσε·
καὶ συχνοὶ αὐτῷ καὶ ἐκ τούτου καὶ τῶν ἱππέων καὶ
τῶν βουλευτῶν ὑπῆρξαν.

ὁ δ' οὖν Κουρίων ἐφρόνησε μὲν τὰ τοῦ Καίσαρος, 61
οὐ μέντοι καὶ παραχρῆμα φανερώς αὐτὰ πράττειν
ἠρξάτο· πρόφασίν τε γὰρ εὐπρεπῇ τοῦ μὴ καὶ ἐκὼν
ἀλλ' ἀναγκασθεὶς δὴ μεθεστηκέναι δόξαι ἐξήτει, καὶ
ἐνόμισεν, ὅσῳ ἂν ἐπὶ πλεῖον τοῖς ἐχθροῖς αὐτοῦ ὥς

καὶ φίλος σφῶν συγγένηται, καὶ πλείω καὶ μείζω
2 τῶν ἀπορρήτων αὐτῶν μαθήσεσθαι. δι' οὖν ταῦτα
ἐπὶ μακρότατόν τε ἐπεκρύψατο, καὶ ὅπως μηδένα
τρόπον ὑποπτευθῆ μεταβεβλήσθαι τε καὶ οὐκ ἀνὰ
πρώτους καὶ πάντα τὰ ἐναντία τῷ Καίσαρι καὶ τότε
ἔτι καὶ φρονεῖν καὶ λέγειν, καὶ ἐδημηγόρει κατ' αὐ-
τοῦ ἀφ' οὗ γε καὶ δημαρχεῖν ἤρξατο, καὶ ἐσηγεῖτο
3 πολλὰ καὶ ἄτοπα. καὶ τινὰ καὶ ἐπὶ τῇ βουλῇ τοῖς
τε δυνατωτάτοις σφῶν, οἵπερ πού καὶ τὰ τοῦ Πομπηίου
μάλιστα ἔπραττον, ἔγραφεν, οὐχ ὅτι καὶ ἠθέλεν
ἢ καὶ ἠλπίζε τι αὐτῶν γνωσθήσεσθαι, ἀλλ' ἵνα μὴ
προσδεχομένων μήτε κατὰ τοῦ Καίσαρός τι ψηφισθεῖη,
πολλὰ γὰρ ἐπ' αὐτῷ ὑπὸ πολλῶν ἐγράφετο, καὶ αὐ-
62 τὸς ἐπὶ τῇ προφάσει ταύτῃ μετασταίῃ. συχνὸν οὖν
ἐκ τούτου χρόνον ἄλλοτε ἄλλαις σκήψεσιν, ὥστε μη-
δὲν αὐτῶν τὸ παράπαν κυρωθῆναι, κατατρίψας ἀγα-
νακτεῖν τε προσεποιεῖτο, καὶ ἡξίου μῆνα ἄλλον πρὸς
τὰς ἀπ' αὐτῶν δὴ νομοθεσίας ἐπεμβληθῆναι. τοῦτο
δὲ ἐγίγνετο μὲν ὅσάκις γε καὶ καθῆκον ἦν, οὐ μέντοι
κατ' ἐκεῖνο συνέβαινε, ὥσπερ πού καὶ αὐτὸς ἄτε
2 ποντίφεξ ὢν ἠπίστατο. ὅμως δ' οὖν δεῖν τε αὐτὸ
γενέσθαι ἔλεγε, καὶ τοὺς συνιερέας ὅσον ἀπὸ βοῆς
ἐξεβιάζετο· καὶ τέλος μὴ δυνηθεὶς αὐτοὺς πείσαι
συγκαταθέσθαι οἱ, ὥσπερ οὐδὲ ἐβούλετο, οὐδ' ἄλλο
τι διὰ τοῦτο ψηφισθῆναι ἐπέτρεψεν, ἀλλὰ καὶ ἐκ τοῦ
3 φανεροῦ ἤδη τὰ τοῦ Καίσαρος διαδικαιῶν, ἐπειδὴ
μηδὲν κατ' αὐτοῦ δῆθεν ἠδυνήθη ποιῆσαι, πᾶν ὅ,τι
ποτὲ ἐνεδέχετο, οὐ δεχθῆναι προΐσχετο, καὶ μάλιστα
ὅτι πάντας τοὺς τὰ ὅπλα ἔχοντας ταῦτά τε καταθέ-
σθαι καὶ τὰ στρατόπεδα διαλῦσαι χρή, ἢ μηδ' ἐκεῖ-
νον ψιλώσαντας αὐτῶν ταῖς δυνάμεσι ταῖς τῶν ἀν-
4 τιστασιωτῶν ἐκδοῦναι. ἔλεγε δὲ τοῦτο οὐχ ὅτι καὶ

τὸν Καίσαρα ποιῆσαι αὐτὸ ἤθελεν, ἀλλ' ὅτι τὸν Πομπήιον εὖ ἠπίστατο μὴ πειθαρχήσοντα αὐτῷ, καὶ ἐκ τούτου καὶ ἐκείνῳ πρόφασις εὐλογος τοῦ μὴ διέναι τοὺς στρατιώτας ἐδίδοτο.

ὁ οὖν Πομπήιος ἐπεὶ μηδὲν ἄλλως πράττων 63 ἦνυτε, πρὸς τε τὸ τραχὺ ἀπαρακαλύπτως ὥρμησε, καὶ ἐκ τοῦ προφανοῦς πάντα καὶ ἔλεγε καὶ ἐποίει κατὰ τοῦ Καίσαρος. οὐ μέντοι καὶ κατέπραξέ τι. ἄλλοι τε γὰρ ἐκείνῳ πολλοὶ καὶ Λούκιος Παῦλος ὁ 2 τοῦ Μαρκέλλου συνάρχων, ὃ τε Πίσων ὁ Λούκιος ὁ πενθερὸς αὐτοῦ τιμητῆς ὧν συνηγωνίζοντο· καὶ γὰρ τιμηταὶ τὸν χρόνον τοῦτον ὃ τε Κλαύδιος ὁ Ἀππίος καὶ ὁ Πίσων, καίτοι μὴ βουλευθεῖς, ἐγένοντο. καὶ 3 οὗτος μὲν διὰ τὴν συγγένειαν ὑπῆρχε τῷ Καίσαρι, ὁ δὲ δὴ Κλαύδιος ἠναντιοῦτο μὲν αὐτῷ, τὰ γὰρ τοῦ Πομπηίου ἠρεῖτο, οὐκ ἐλάχιστα δὲ καὶ ἄκων ὠφέλησε· πλείστους γὰρ καὶ τῶν ἱππέων καὶ τῶν βουλευτῶν διέγραψεν, ἐκβιασάμενος τὸν συνάρχοντα, καὶ τούτου πάντας αὐτοὺς τὰ τοῦ Καίσαρος φρονεῖν ἐποίησεν. ὁ γὰρ Πίσων οὗτ' ἄλλως πράγματ' ἔχειν ἐθέλων καὶ 4 πρὸς τὴν τοῦ γαμβροῦ φιλίαν πολλοὺς θεραπεύων αὐτὸς μὲν οὐδὲν τοιοῦτον ἐποίησεν, ἐκείνῳ δὲ οὐκ ἀντέπραξε πάντας μὲν τοὺς ἐκ τῶν ἀπελευθέρων, συχνοὺς δὲ καὶ τῶν πάνυ γενναίων, ἄλλους τε καὶ τὸν Κρίσπον τὸν Σαλούστιον τὸν τὴν ἱστορίαν γράψαντα, ἀπελάσαντι ἐκ τοῦ συνεδρίου. τὸν μέντοι Κουρίωνα 5 μελλήσαντα καὶ αὐτὸν ἀπαλειφθήσεσθαι ἐξητήσατο μετὰ τοῦ Παύλου, οὐπερ συγγενὴς ἦν· καὶ ὅς οὐ 64 διήλλαξε μὲν αὐτὸν διὰ τοῦτο, τὴν μέντοι γνώμην ἦν περὶ αὐτοῦ εἶχεν ἐδημοσίευσεν ἐν τῷ βουλευτηρίῳ, ὥστε ἐκεῖνον ἀγανακτήσαντα τὴν ἐσθῆτα αὐτοῦ περιρρηῆξαι. παραλαβὼν οὖν τοῦτον ὁ Μάρκελλος,

καὶ νομίσας ἐπὶ τε τῷ Κουρίωνι καὶ δι' αὐτὸν καὶ
ἐπὶ τῷ Καίσαρι δεινὸν τι τὴν γερούσιαν ψηφιεῖσθαι,
2 γνῶμας περὶ αὐτοῦ προέθηκεν. ὁ οὖν Κουρίων τὸ
μὲν πρῶτον ἠναντιοῦτο μηδεμίαν περὶ αὐτοῦ γνῶ-
μην δοθῆναι· γνοὺς δὲ τὸ πολὺ τῶν βουλευτῶν τῶν
τότε παρόντων τοὺς μὲν καὶ φρονοῦντας ὄντως τὰ
3 τοῦ Καίσαρος τοὺς δὲ πάννυ αὐτὸν δεδιότας, ἐπέτρε-
ψέ σφισι διαγνῶναι, τοσοῦτον ὑπειπὼν ὅτι σύνοιδα
μὲν ἑμαυτῷ τὰ τε ἄριστα καὶ τὰ συμφορώτατα τῇ
πατρίδι πράττοντι, ὑμῖν μέντοι καὶ τὸ σῶμα καὶ τὴν
ψυχὴν παραδίδωμι χρήσασθαι ὅ,τι βούλεσθε. κα-
τηγορήσας οὖν αὐτοῦ ὁ Μάρκελλος ὥς καὶ πάντως
4 ἄλωστομένου, ἔπειτ' ἐπειδὴ πρὸς τῶν πλειόνων ἀφεί-
θη, δεινὸν τε ἐποιήσατο, καὶ ἐκπηδήσας ἐκ τοῦ συνε-
δρίου πρὸς τὸν Πομπήϊον ἐν τῷ προαστείῳ ὄντα
ἦλθε, καὶ τὴν τε φυλακὴν αὐτῷ τῆς πόλεως καὶ δύο
στρατόπεδα πολιτικὰ αὐτὸς καθ' ἑαυτόν, μηδενὸς
ἐψηφισμένου, ἔδωκεν. οἱ δὲ δὴ στρατιῶται οὗτοι
ᾧδὲ τε καὶ ἐπὶ τῷδε συνειλεγμένοι καὶ παρόντες
65 τότε ἦσαν. ὁ Πομπήϊος πρότερον μὲν, ἕως ἔτι τὸν
Καίσαρα διὰ φιλίας εἶχε, στρατεύμα ἐν τῶν ἐκ τοῦ
καταλόγου αὐτῷ στρατευομένων ἐδεδώκει· οὔτε γὰρ
οὗτος πόλεμόν τινα διεχείριζε καὶ ἐκείνῳ χρεία στρα-
2 τιωτῶν ἐγένετο. ἐπεὶ δὲ διηνέχθησαν, ἐθελήσας τοῦτό
τε ἀπολαβεῖν παρ' αὐτοῦ καὶ ἔτι καὶ ἄλλο αὐτὸν
προσαφελέσθαι ἐλογοποιήσεν ὥς τοῦ Βιβούλου στρα-
τιωτῶν πρὸς τοὺς Πάρθους δεομένου, καὶ ἵνα γε μὴ
καινοὶ δὴ τινες κατάλογοι γένωνται, τό τε γὰρ πρᾶγμα
κατεπείγειν καὶ περιουσίαν σφίσι στρατοπέδων εἶναι
ἔλεγε, ψηφισθῆναι. ἐποίησεν ὥστε ἐκάτερόν σφων,
3 ἑαυτόν τε καὶ τὸν Καίσαρα, δεῖν αὐτῷ πέμψαι. κακ
τούτου τῶν μὲν συστρατευομένων οἱ οὐδένα ἀπέστειλε,

τὸ δὲ δὴ στράτευμα ἐκεῖνο ὅπερ τῷ Καίσαρι ἐδεδώκει ἐκέλευσε τοῖς ἐπὶ τοῦτο ταχθεῖσιν αἰτῆσαι. καὶ οὕτω τῷ μὲν λόγῳ ἀμφοτέροι, τὸ δ' ἀληθὲς ὁ Καῖσαρ μόνος τὰ δύο ἔπεμψεν· ἦδαι μὲν γὰρ τὸ γιγνόμενον, ἐπειθάρχησε δὲ μὴ βουλευθεὶς αἰτίαν ὥς καὶ ἀνηκουστικῶς λαβεῖν, ἄλλως τε καὶ μέλλων ἐπὶ τῇ προφάσει ταύτῃ πολλῶ πλείους στρατιώτας ἀντικαταλέξειν.

ταῦτα οὖν τὰ στρατόπεδα παρεσκευάσθη μὲν ὥς 66 καὶ ἐπὶ τοὺς Πάρθους πεμφθησόμενα, ἐπεὶ δ' οὐδὲν αὐτῶν ἐδέησε, οὐδὲ γὰρ χρεῖα σφῶν ἦν, ὁ Μάρκελλος πρότερον μὲν φοβηθεὶς μὴ τῷ Καίσαρι ἀποδοθῇ, ἐν τῇ Ἰταλίᾳ δεῖν εἶναι ἔλεγε, τότε δὲ τῷ Πομπηίῳ, ὥσπερ εἶπον, ἐνεχείρισε. καὶ ἦν γὰρ ἐπ' 2 ἐξόδῳ τοῦ ἔτους τὰ γιγνόμενα, καὶ ἔμελλεν οὐκ ἐπὶ πολὺ, ἅτε μήτε τῇ βουλῇ μήτε τῷ δήμῳ δόξαντα, ἰσχύσειν, ἐπήγετο πρὸς τὸν Πομπήιον Κορνήλιόν τε Λέντουλον καὶ Γάιον Κλαύδιον τοὺς τῷ ὑστέρῳ ἔτει ὑπατεύσειν μέλλοντας, καὶ ἐποίησε καὶ ἐκείνους τὰ αὐτὰ προστάξαι· ἐπειδὴ γὰρ καὶ γράμματα τοῖς 3 ἀποδεδειγμένοις ἐς τὰς ἀρχὰς ἐκτιθέναι καὶ ἄλλα τινὰ τῶν τῇ ἡγεμονίᾳ σφῶν προσηκόντων, καὶ πρὶν ἐνίστασθαι αὐτήν, πράττειν ἔτι καὶ τότε ἐξῆν, καὶ τούτου κύριοι ἐνόμιζον εἶναι. καὶ ὁ γε Πομπήιος, καίπερ ἐς πάντα τ' ἄλλα ἀκριβὴς ὢν, ὅμως οὐδὲν διὰ τὴν στρατιωτῶν χρεῖαν ἐπολυπραγμόνησεν, οὔτε ἀφ' ὧν οὐδ' ὅπως αὐτοὺς λαμβάνει, ἀλλὰ καὶ πάννυ ἄσμενός σφας ἐδέξατο. οὐ μέντοι καὶ ἐπράχθη τι 4 οἶον ἂν τις ἐπὶ τηλικούτῳ τολμήματι γεγενῆσθαι προσεδόκησεν, ἀλλὰ τὴν ἔχθραν μόνον τὴν πρὸς τὸν Καίσαρα ἐνδειξάμενοι αὐτοὶ μὲν οὐδὲν ἄλλο ἰσχυρὸν παρεσκευάσαντο, ἐκείνῳ δὲ καὶ ἐκ τούτου

πρόφασιν εὐλογον ἐς τὸ τὰ στρατόπεδα τὰ συνόντα
5 οἱ καταῤχεῖν παρέσχον. ὁ γὰρ Κουρίων ἐπὶ τε τού-
τοις πολλὴν ἐν τῷ πλήθει κατηγορίαν κατὰ τε τῶν
ὑπάτων καὶ κατὰ τοῦ Πομπηίου ἐποιήσατο, καὶ ἐπει-
δὴ διῆρξε, πρὸς τὸν Καίσαρα εὐθὺς ἀφωρμήθη.

ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ

ΡΩΜΑΙΚΗ ΙΣΤΟΡΙΑ.

DIONIS CASSII COCCEIANI

HISTORIA ROMANA.

CUM ANNOTATIONIBUS

LUDOVICI DINDORFII.

VOL. II.



LIPSIAE.

IN AEDIBUS B. G. TEUBNERI.

MDCCCLXIII.

LIPSIAE TYPIS B. G. TEUBNERI.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΑ.

Τότε μὲν δὴ ταῦτ' ἔπραξε, μετὰ δὲ τοῦτο γράμματα παρὰ τοῦ Καίσαρος πρὸς τὴν βουλὴν λαβὼν ἦλθέ τε ἐς τὴν Ῥώμην ἐν αὐτῇ τῇ νουμηνίᾳ ἐν ᾗ ὁ τε Λέντουλος ὁ Κορνήλιος καὶ ὁ Κλαύδιος ὁ Γάιος a. u. 705 τὴν ἀρχὴν ἐνεστήσαντο, καὶ οὐ πρότερον τοῖς ὑπατοῖς αὐτὰ ἀπέδωκε πρὶν ἐς τὸ συνέδριόν σφας ἀφικέσθαι, μὴ καὶ ἔξω που λαβόντες αὐτὰ ἀποκρύψωνται. ἐπὶ πολὺ μὲν γὰρ καὶ ὥς ἀνέσχον, οὐκ ἐθέλησαντές σφας ἀναλέξασθαι· τέλος δὲ ὑπὸ τε Κυτίντου Κασσίου Λογγίνου καὶ ὑπὸ Μάρκου Ἀντωνίου δημοσιεῦσαι. Ἀντωνίος μὲν οὖν ἐν τούτῳ τότε τὸν Καίσαρα εὐεργετήσας ἀντιλήψεσθαι τε πολλὰ καὶ ἐπὶ μεγάλων καὶ αὐτὸς αἰωρηθήσεσθαι ἔμελλεν· ἐν δὲ τῇ ἐπιστολῇ τὰ τε ἄλλα ὅσα ποτὲ καλῶς τὸ κοινὸν ὁ Καῖσαρ ἐπεποιήκει ἐνεγέγραπτο, καὶ ἀπολογισμὸς ὑπὲρ ὧν ἠτιάζετο. καταλύσειν τε τὰ στρατόπεδα καὶ τῆς ἀρχῆς ἐκστήσεσθαι ὑπισχνεῖτο, ἂν καὶ ὁ Πομπήιος τὰ αὐτὰ οἱ ποιήσῃ· ἐκείνου γὰρ τὰ ὄπλα ἔχοντας οὐδὲ ἑαυτὸν δίκαιον εἶναι ἀναγκασθῆναι αὐτὰ ἀφεῖναι ἔλεγεν, ἵνα μὴ καὶ τοῖς ἐχθροῖς ἐκδοθῇ. διαψηφίσεως δὲ ἐπὶ τοῦτοῖς οὐ κατ' ἄνδρα, μὴ καὶ δι' αἰδῶ ἢ καὶ φόβον τινὰ παρὰ τὰ δοκοῦντά σφισιν ἀποφήνωνται, ἀλλ'

ἐν τῇ ἐπὶ τὰδε καὶ ἐπ' ἐκεῖνα τοῦ βουλευτηρίου μετα-
 στάσει γενομένης, τὸν μὲν Πομπήιον οὐδεὶς ἀπαλλαγῆ-
 ναι ἐκ τῶν ὀπλῶν ἐψηφίσατο, ἐν γὰρ τῷ προαστείῳ τὰς
 δυνάμεις εἶχε, τὸν δὲ δὴ Καίσαρα πάντες πλὴν Μάρ-
 κου τέ τινος Καιλίου καὶ τοῦ Κουρίωνος τοῦ τὰ γράμ-
 2 ματα αὐτοῦ κομίσαντος. περὶ γὰρ τῶν δημάρχων οὐ-
 δὲν λέγω, ὅτι μηδὲ ἐν ἀνάγκῃ τινὶ μεταστῆναι ἐποι-
 ήσαντο, ἅτε καὶ ἐξουσίαν ἔχοντες εἴτε ἐβούλοντό τινα
 γνώμην συμβαλέσθαι εἴτε καὶ μή. ἔδοξε μὲν οὖν
 ταῦτα, οὐ μὲν καὶ κυρωθῆναί τι αὐτῶν οὔτε ἐν
 ἐκείνῃ τῇ ἡμέρᾳ οὔτε ἐν τῇ ὑστεραίᾳ ὃ τε Ἀντώνιος
 3 καὶ ὁ Λογγῖνος ἐπέτρεψαν. ἀγανακτησάντων δὲ ἐπὶ
 τούτῳ τῶν ἄλλων καὶ ψηφισαμένων τὴν ἐσθῆτα ἀλ-
 λάξασθαι, κῦρος μὲν οὐδὲ τοῦθ' ὑπὸ τῶν αὐτῶν
 ἔλαβεν, ἡ μέντοι γνώμη συνεγράφη καὶ τὸ ἔργον τὸ
 ἀπ' αὐτῆς ἐγένετο· πάντες γὰρ παραχρῆμα ἐξελθόν-
 τες ἐκ τοῦ συνεδρίου καὶ τὴν στολὴν μεταβαλόντες
 ἐσῆλθον αὐθις καὶ περὶ τιμωρίας αὐτῶν ἐβουλευόντο.
 2 ἰδόντες δὲ τοῦτ' ἐκεῖνοι τὰ μὲν πρῶτα ἀντέπραττον,
 ἔπειτα δὲ φοβηθέντες, ἄλλως τε καὶ ἐπειδὴ ὁ Λέν-
 τουλος ὑπεξελθεῖν σφισι πρὶν τὰς ψήφους διενεχθῆ-
 ναι παρήνευσεν, εἶπόν τε πολλὰ καὶ ἐμαρτύραντο,
 καὶ τούτου μετὰ τοῦ Κουρίωνος καὶ μετὰ τοῦ Καί-
 λίου ἀπῆραν πρὸς τὸν Καίσαρα, βραχὺ φροντίσαντες
 3 ὅτι ἐκ τοῦ βουλευτικοῦ διεγράφησαν. τότε μὲν οὖν
 τοῦτ' ἐγνώσθη, καὶ τοῖς ὑπάτοις ταῖς τε ἄλλαις ἀρ-
 χαῖς ἢ φυλακῇ τῆς πόλεως, ὥσπερ πού τι γίνε-
 σθαι, ἐπετράπη· ὕστερον δὲ ἔξω τοῦ πωμηρίου πρὸς
 αὐτὸν τὸν Πομπήιον ἐλθόντες ταραχὴν τε εἶναι ἔγνω-
 4 σαν, καὶ ἐκείνῳ μὲν καὶ τὰ χρήματα καὶ τοὺς στρατιώ-
 τας ἔδωκαν, τὸν δὲ δὴ Καίσαρα τὴν τε ἀρχὴν τοῖς
 διαδόχοις παραδοῦναι καὶ τὰ στρατεύματα ἐντὸς ὧρης

ἡμέρας ἀφείναι, ἣ πολέμιον ὥς καὶ τάναντία τῇ πα-
τρίδι ποιοῦντα εἶναι ἐψηφίσαντο.

πυθόμενος οὖν ταῦτ' ἐκεῖνος ἔς τε Ἀρίμινον ἦλ- 4
θεν, ἔξω τῆς ἑαυτοῦ ἀρχῆς τότε πρῶτον προχωρή-
σας, καὶ συναγαγὼν τοὺς στρατιώτας ἐκέλευσε τὸν
τε Κουρίωνα καὶ τοὺς ἄλλους τοὺς μετ' αὐτοῦ ἐλ-
θόντας σφίσι τὰ πραχθέντα διηγῆσασθαι. γενομένου
δὲ τούτου προσπαρώξυνεν αὐτούς, ἐπειπὼν ὅσα ὁ
καιρὸς ἀπῆτει. καὶ μετὰ τοῦτο ἄρας ἐπ' αὐτὴν ἀντι- 2
κρυς τὴν Ῥώμην ἤλασε, πάσας τὰς ἐν ποσὶ πόλεις
ἅμαχλ' προστιθέμενος, τῶν φρουρῶν τῶν μὲν ἐκλι-
πόντων αὐτὰς ἀσθενεία, τῶν δὲ τὰ ἐκείνου ἀνθαι-
ρουμένων. αἰσθόμενος δὲ τοῦτο ὁ Πομπήιος, καὶ ἅμα
καὶ τὴν διάνοιαν αὐτοῦ πᾶσαν παρὰ τοῦ Λαβιήνου
μαθὼν, ἔδεισεν. οὗτος γὰρ ἐγκαταλιπὼν τὸν Καί- 3
σαρα ἐξηντομόλησε καὶ πάντα οἱ τὰ ἀπόρρητα αὐτοῦ
ἐξήγγειλε. θαυμάσκει μὲν οὖν ἂν τις ὅτι ἐς τὰ πρῶτα
ὑπὸ τοῦ Καίσαρος αἰεὶ ποτε τιμηθεῖς, ὥστε καὶ πάν-
των τῶν ὑπὲρ τὰς Ἀλπεῖς στρατοπέδων, ὁπότε ἐκεῖ-
νος ἐν τῇ Ἰταλίᾳ εἴη, ἄρχειν, ἐποίησε τοῦτο· αἴτιον 4
δὲ ὅτι αὐτός τε καὶ πλοῦτον καὶ δόξαν περιβαλόμε-
νος ὀγκηρότερον τῆς ἡγεμονίας διάγειν ἤρξατο, καὶ
ὁ Καῖσαρ παριστούμενόν οἱ αὐτὸν ἰδὼν οὐκέθ' ὁμοίως
ἠγάπα. τὴν τε οὖν μεταβολὴν μὴ φέρων καὶ φοβη-
θεῖς ἅμα μὴ πάθῃ τι, μετέστη.

ὁ οὖν Πομπήιος ἔκ τε τῶν περὶ τοῦ Καίσαρος 5
αὐτῷ λεχθέντων, καὶ ὅτι ἰσχὺν ἀξιόμαχον οὕτω παρε-
σκεύαστο, καὶ τοὺς ἐν τῇ πόλει, τοὺς τε ἄλλους καὶ
αὐτοὺς μάλιστα τοὺς στασιώτας, τὸν τε πόλεμον
ὀκνοῦντας μνήμῃ τῶν τε τοῦ Μαρίου καὶ τῶν τοῦ
Σύλλου ἔργων καὶ ἀπαλλαγῆναι ἀσφαλῶς αὐτοῦ βου-
λομένους εἶδε, μετεβάλετο, καὶ πρέσβεις πρὸς τὸν 2

Καίσαρα Λούκιόν τε Καίσαρα συγγενῇ αὐτῷ ὄντα
 καὶ Λούκιον Ῥώσιον στρατηγοῦντα αὐτεπαγγέλτους
 ἀπέστειλεν, εἴ πως τὴν ὁρμὴν αὐτοῦ ἐκφυγὼν ἔπειτ'
 3 ἐπὶ μετροίοις τισὶ συμβαίῃ. ἀποκριναμένου δὲ ἐκεί-
 νου τά τε ἄλλα ἅπερ ἐπεστάλκει, καὶ ὅτι αὐτὸς τῷ
 Πομπηίῳ διαλεχθῆναι ἐθέλοι, τοῦτο μὲν οὐχ ἡδέως
 οἱ πολλοὶ ἤκουσαν, δείσαντες μὴ καὶ κατὰ σφῶν τι
 4 σύνθωνται· ἐπεὶ μέντοι οἱ πρέσβεις ἄλλα τε πολλὰ
 ἐπαινοῦντες τὸν Καίσαρα ἔλεγον, καὶ τέλος οὔτε τι
 κακὸν ὑπ' αὐτοῦ πείσεσθαι τινα καὶ τὰ στρατεύματα
 αὐτίκα ἀφεθήσεσθαι προσυπισχνοῦντο, ἦσθησαν, καὶ
 πρὸς τε ἐκείνους τοὺς αὐτοὺς αὐτίς πρέσβεις ἔπεμψαν,
 καὶ ἡξίου ἐπιβοῶντες αἰεὶ καὶ πανταχοῦ καὶ ἀμφοτέ-
 6 ρους ἅμα αὐτοὺς τὰ ὄπλα καταθέσθαι. φοβηθεὶς οὖν
 διὰ ταῦθ' ὁ Πομπήιος, καὶ γὰρ εὖ ἠπίστατο ὅτι πολὺ
 τοῦ Καίσαρος, ἅν γε ἐπὶ τῷ δήμῳ γένωνται, ἐλατ-
 τωθήσεται, αὐτὸς τε εἰς Καμπανίαν πρὶν τοὺς πρέ-
 2 σβεις ἐπανελθεῖν, ὥς καὶ ῥᾶον ἐκεῖ πολεμήσων, προ-
 απῆρε, καὶ τὴν βουλὴν ἄπασαν μετὰ τῶν τὰς ἀρχὰς
 ἐχόντων ἀκολουθήσαί οἱ ἐκέλευσεν, ἀδειάν τέ σφίσι
 δόγματι τῆς ἐκδημίας δούς, καὶ προειπὼν ὅτι τὸν
 ὑπομείναντα ἐν τε τῷ ἴσῳ καὶ ἐν τῷ ὁμοίῳ τοῖς τὰ
 3 ἐναντία σφίσι πράττουσιν ἔξοι. πρὸς δ' ἔτι καὶ τὰ
 χρήματα τὰ δημόσια τά τε ἀναθήματα τὰ ἐν τῇ πό-
 λει πάντα ἀναιρεθῆναι προσέταξεν αὐτοῖς ψηφίσα-
 σθαι, ἐλπίζων παμπληθεῖς ἀπ' αὐτῶν στρατιώτας
 ἀθροίσειν. τοσαύτην γὰρ εὐνοίαν αὐτοῦ παῖσαι ὥς
 εἶπεῖν αἱ ἐν τῇ Ἰταλίᾳ πόλεις εἶχον ὥστε, ἐπειδὴ
 ἤκουσαν αὐτὸν ὀλίγον ἔμπροσθεν ἐπικινδύνως νο-
 σοῦντα, σωτήρια αὐτοῦ δημοσίᾳ θύσειν εὐξασθαι.
 4 καὶ ὅτι μὲν μέγα καὶ λαμπρὸν τοῦτ' αὐτῷ ἔδοσαν,
 οὐδ' ἂν εἰς ἀντιλέξειεν· οὐ γὰρ ἔστιν ὅτῳ ποτὲ ἄλλῳ,

ἔξω τῶν μετὰ ταῦτα τὸ πᾶν κράτος λαβόντων, τοιοῦ-
τόν τι ἐψηφίσθη· οὐ μὲν καὶ ἀκριβῇ πίστιν τοῦ μὴ
οὐκ ἐγκαταλείψειν αὐτὸν πρὸς τὸν ἐκ τοῦ κρείττονος
φόβον εἶχεν. ἐγνώσθη μὲν δὴ ταῦτα περὶ τε τῶν 5
χρημάτων καὶ περὶ τῶν ἀναθημάτων, οὐκ ἐκινήθη
δὲ οὐδέτερα· πυθόμενοι γὰρ ἐν τούτῳ τὸν τε Καί-
σαρα μήτε τι εἰρηναῖον τοῖς πρέσβεσιν ἀποκεκρίσθαι
καὶ προσεγκαλεῖν σφισιν ὥς καὶ καταψευσαμένοις τινὰ
αὐτοῦ, καὶ τοὺς στρατιώτας πολλοὺς τε καὶ θρασεῖς 6
εἶναι καὶ πᾶν ὁτιοῦν, οἷά που φιλεῖ περὶ τῶν τοιού-
των ἐπὶ τὸ φοβερώτερον ἀγγέλλεσθαι, κακουργήσειν,
ἐφοβήθησαν, καὶ σπουδῇ τὴν ἔξοδον, πρὶν ἄψασθαι
τινος αὐτῶν, ἐποίησαντο.

καὶ τούτου καὶ ἐς τὰ ἄλλα ὁμοίως πάντα θορυ- 7
βώδης σφῶν καὶ ταραχώδης ἡ ἀνάστασις ἐγένετο. οἷ
τε γὰρ ἐξιόντες, ἦσαν δὲ πάντες ὥς εἰπεῖν οἱ πρῶτοι
καὶ τῆς βουλῆς καὶ τῆς ἱππάδος καὶ προσέτι καὶ τοῦ
ὁμίλου, λόγῳ μὲν ἐπὶ πολέμῳ ἀφωρμῶντο, ἔργῳ δὲ 2
τὰ τῶν ἐαλωκότων ἔπασχον· τὴν τε γὰρ πατρίδα καὶ
τὰς ἐν αὐτῇ διατριβὰς ἐκλιπεῖν καὶ τὰ ἀλλότρια τείχη
οἰκειότερα τῶν σφετέρων νομίζειν ἀναγκαζόμενοι δει-
νῶς ἔλυπουντο. οἷ τε γὰρ πανοικησίᾳ ἀνιστάμενοι 3
τὰ ἱερὰ καὶ τοὺς οἴκους τό τε ἔδαφος τὸ πατρῶον ὥς
καὶ τῶν ἀντιστασιωτῶν εὐθύς ἐσόμενα ἀπέλειπον, καὶ
αὐτοὶ οὕτω τὴν γνώμην, ἂν γε καὶ περισωθῶσιν,
εἶχον ὥς καὶ τῇ Μακεδονίᾳ τῇ τε Θράκῃ κατοική-
σουντες· τὴν γὰρ τοῦ Πομπηίου διάνοιαν οὐκ ἠγνόουν.
καὶ οἱ κατὰ χώραν τοὺς τε παῖδας καὶ τὰς γυναῖκας 4
τά τε ἄλλα τὰ τιμιώτατα καταλείποντες ἔχειν μὲν τινα
ἐλπίδα τῆς πατρίδος ἐδόκουν, πολὺ δὲ δὴ τῶν ἐτέ-
ρων, ἅτε καὶ ἀπὸ τῶν φιλτάτων ἀπαρτώμενοι, διττῇ
τε τῇ τύχῃ καὶ ἐναντιωτάτῃ παραβαλλόμενοι, χαλε-

- 5 πωτέρως ἀπήλλασσον· τὰ γὰρ οἰκειότατα τῷ πολε-
 μιωτάτῳ σφῶν ἐκδόντες ἔμελλον ἐθελοκακοῦντες μὲν
 αὐτοὶ κινδυνεύσειν, προθυμούμενοι δὲ ἐκείνων στε-
 ρηθήσεσθαι, καὶ προσέτι φίλον μὲν μηδέτερον,
 ἐχθροὺς δὲ ἀμφοτέρους ἔξειν, Καίσαρα μὲν ὅτι μὴ
 καὶ αὐτοὶ κατέμειναν, Πομπήιον δὲ ὅτι μὴ καὶ ἐκεῖνα
 6 συνεπηγάγοντο. ὥστε καὶ ἐς ἀμφίβολον καὶ ταῖς γνώ-
 μαις καὶ ταῖς εὐχαῖς ταῖς τε ἐλπίσι καθιστάμενοι τοῖς
 τε σώμασιν ἅμα ἀπὸ τῶν οἰκειοτάτων σφίσιν ἀπ-
 εσπῶντο καὶ τὰς ψυχὰς δίχα διηροῦντο.
- 8 ταῦτα μὲν οὖν οἱ ἐξορμώμενοι ἔπασχον, οἱ δ'
 ὑπολειπόμενοι διαφόροις μὲν ἀντιπάλοις δέ τισι καὶ
 αὐτοὶ παθήμασι συνεφέροντο. οἳ τε γὰρ ἀπὸ τῶν
 προσηκόντων σφίσιν ἀποξευγνύμενοι, οἷα τῶν τε
 προστατῶν στερισκόμενοι καὶ ἐπαμῦναι αὐτοῖς ἥκι-
- 2 στα δυνάμενοι, τῷ τε πολεμῷ ἐκδιδόμενοι καὶ ἐν τῇ
 ἐξουσίᾳ τοῦ τῆς πόλεως κρατήσοντος ἐσόμενοι, αὐτοί
 τε ὑπὸ τοῦ φόβου καὶ τῶν ὕβρεων καὶ τῶν σφαγῶν
 ὥς καὶ γιγνομένων ἤδη ἐταλαιπώρουν, καὶ περὶ ἐκεί-
 νων οἳ τε ὀργὴν σφίσιν ὅτι ἐγκατελείφθησαν ἔχοντες
 τὰ αὐτὰ ἐπηρῶντο καὶ οἱ συγγνώμην τῆς ἀνάγκης
- 3 ποιούμενοι τὰ αὐτὰ ἐδεδίδεσαν. καὶ τὸ λοιπὸν πλῆ-
 θος σύμπαν, εἰ καὶ τὰ μάλιστα μηδεμία αὐτοῖς συγ-
 γένεια πρὸς τοὺς ἀφορμωμένους ἦν, ὅμως ἐλυποῦντο
 μὲν καὶ ἐπ' ἐκείνοις, οἱ μὲν γείτονας οἱ δὲ ἐταίρους
 πολὺ τε ἀπὸ σφῶν ἀφήξειν καὶ πολλὰ καὶ ἄτοπα καὶ
 δράσειν καὶ πείσεσθαι ἐλπίζοντες, πολλῷ δὲ δὴ μά-
- 4 λιστα ἑαυτοὺς ὠλοφύροντο· τὰς τε γὰρ ἀρχὰς καὶ
 τὴν βουλὴν τοὺς τε ἄλλους τοὺς τι δυναμένους πάν-
 τας, οὐ γὰρ πω εἴ γέ τις αὐτῶν ὑπολειφθήσεται ἥδε-
 σαν, τῆς τε πατρίδος ἅμα καὶ σφῶν ἐξισταμένους
 ὀρῶντες, καὶ μήτ' ἂν ἐκείνους, εἰ μὴ πάνυ πολλὰ

καὶ δεινὰ αὐτῇ ἐπήρτητο, φυγεῖν ποτε ἐθέλησαι λο-
γιζόμενοι, καὶ αὐτοὶ ἔρημοι μὲν ἀρχόντων, ἔρημοι δὲ 5
συμμάχων γιγνόμενοι, πρὸς τε τὰ ἄλλα πάντα παισί
τέ τισιν ὀρφανοῖς καὶ γυναιξὶ χήραις ἐώκεσαν, καὶ
τὰς ὀργὰς τὰς τε ἐπιθυμίας τῶν ἐπιόντων καὶ πρῶ-
τοι ... τῆς τῶν προτέρων παθημάτων μνήμης, οἱ μὲν
αὐτοὶ πειραθέντες, οἱ δὲ καὶ ἐκείνων ἀκούοντες ὅσα
καὶ οἷα ὃ τε Μάριος καὶ ὁ Σύλλας ἐξεργάσαντο, μέ- 6
τριον οὐδὲν οὐδὲ ἐς τὸν Καίσαρα ὑπώπτειον, ἀλλὰ
καὶ πολὺ πλείω καὶ δεινότερα, ἅτε καὶ βαρβαρικοῦ
τὸ πλεῖστον τοῦ στρατοῦ αὐτοῦ ὄντος, πείσεσθαι
προσεδόκων.

οὕτως οὖν δὴ πάντων αὐτῶν διακειμένων, καὶ 9
μηδενός, ἔξω τῶν προσφιλῶν πῇ τῷ Καίσαρι δοκούν-
των εἶναι, ἐν ἐλαφρῷ τὸ πρᾶγμα ποιουμένου, καὶ
ἐκείνων δὲ πρὸς τὰς μεταβολὰς τῶν τρόπων, ἃς οἱ
πλείους πρὸς τὰ παρόντα σφῶν λαμβάνουσιν, οὐ φε-
ρεγγύῳ πίστει θαρσύνωντων, οὐδ' ἐπινοῆσαι ῥᾶδιον
ᾧ μὲν ταραχῇ, ᾧ δὲ καὶ πένθος ἐν τῇ τῶν τε
ὑπάτων καὶ τῶν ἄλλων τῶν συνεξορμωμένων σφίσιν
ἐξόδῳ ἐγένετο. τήν τε γὰρ νύκτα πᾶσαν ἀναγκαζό- 2
μενοι καὶ περιφοιτῶντες ἐθορύβουν, καὶ ὑπὸ τὴν ἔω
πολὺς μὲν πρὸς τοῖς ἱεροῖς οἶκτος, καὶ γὰρ ἐκαστα-
χόθι περιιόντες εὐχὰς ἐποιοῦντο, πάντας αὐτοὺς ἐλάμ-
βανε· τοὺς τε γὰρ θεοὺς ἀνεκάλουν καὶ τὰ δάπεδα
κατεφίλουν, ὅσάκις τε ἐξ οἴων περιεγέγοντο ἀνηριθ-
μοῦντο, καὶ ὅτι τὴν πατρίδα, ἧς μηπώποτε ἐτετόλ-
μητό σφίσιν, ἐξέλειπον ὠδύροντο· πολὺς δὲ καὶ περὶ 3
τὰς πύλας θρήνος ἦν· οἱ μὲν γὰρ ἀλλήλους τε ἅμα
καὶ ἐκείνην ὥς καὶ τελευταῖον ὁρῶντες ἡσπάζοντο,
οἱ δὲ ἑαυτούς τε ἐθρήνουν καὶ τοῖς ἐξιούσι συνηύ-
χοντο, καὶ οἷ γε πλείους ὥς καὶ προδιδόμενοι κατη-

ρῶντο· πάντες γὰρ καὶ οἱ ὑπομένοντες παμπαιδὶ καὶ
 4 παγγυναικὶ παρῆσαν. καὶ μετὰ τοῦτο οἱ μὲν ἐξωρ-
 μῶντο, οἱ δὲ προέπεμπόν σφας· ἄλλοι τε ἐνεχρόνιζον
 καὶ πρὸς τῶν γνωρίμων κατεΐχοντο, καὶ τινες περι-
 βάλλοντες ἀλλήλους ἐπὶ πλεῖστον συνηρτῶντο. ἀκο-
 λουθοῦντές τε τοῖς ἐξορμωμένοις οἱ ὑπομένοντες ἐπὶ
 μακρότατον ἐπεβοῶντό τε ἅμα αὐτοὺς καὶ κατῴκτι-
 ζον, ἄγειν τέ σφας ἢ καὶ ἐκείνους οἴκοι μένειν ἀξι-
 5 οῦντες ἐπεθείαζον. κἂν τούτῳ ὀλολυγὴ ἐφ' ἐκάστῳ
 αὐτῶν πολλὴ καὶ παρὰ τῶν ἄλλων καὶ δάκρυα ἄπλετα
 ἐγίγνετο· τὴν μὲν γὰρ τοῦ κρείττονος ἐλπίδα ἦκιστα,
 ἅτε ἐν τοῖς τοιούτοις ὄντες, τὰ δὲ δὴ πάθῃ πρότερον
 μὲν οἱ καταλειπόμενοι, ἔπειτα δὲ καὶ οἱ ἀφορμώμε-
 6 νοι προσεδέχοντο. εἴκασε δ' ἂν τις αὐτοὺς ἰδὼν δύο
 τε δήμους καὶ δύο πόλεις ἐκ μιᾶς γίγνεσθαι, καὶ τὴν
 μὲν ἀνίστασθαι τε καὶ φεύγειν, τὴν δὲ ἐγκαταλεί-
 πεσθαι τε καὶ ἀλίσκεσθαι.

7 Πομπήιος μὲν οὖν οὕτω τὸ ἄστυ ἐξέλιπε, συχνοὺς
 τῶν βουλευτῶν ἐπαγόμενος, ὑπελείφθησαν γὰρ τινες,
 οἱ μὲν τὰ τοῦ Καίσαρος φρονοῦντες, οἱ δὲ καὶ ἐκ
 μέσου ἀμφοῖν ἰστάμενοι, καὶ καταλόγους τε ἐκ τῶν
 πόλεων σπουδῇ ἐποιεῖτο καὶ χρήματα ἐξέλεγε, φρου-
 10 ράς τε ὥς ἐκασταχόσε ἔπεμπε· Καῖσαρ δὲ ἐπειδὴ
 ταῦτα ἔμαθε, πρὸς μὲν τὴν Ῥώμην οὐκ ἠπείχθη,
 ἀθλόν τε γὰρ αὐτὴν ἥδει τοῖς κρατήσουσι προκειμέ-
 νην, καὶ οὐκ ἐπ' ἐκείνην ὥς καὶ πολεμίαν οἱ οὔσαν,
 ἀλλ' ἐπὶ τοὺς ἀντιστασιώτας ὑπὲρ αὐτῆς δῆθεν ἐπι-
 2 στρατεύειν ἔλεγε, γράμματα δὲ ἐς πᾶσαν τὴν Ἰταλίαν
 πέμψας, δι' ὧν τὸν τε Πομπήιον ἐς δίκην τινὰ προε-
 καλεῖτο καὶ τοῖς ἄλλοις θαρσεῖν παρήνει, κατὰ χώραν
 τε αὐτοῖς μένειν ἐκέλευε, καὶ ὑπισχνεῖτο πολλὰ αὐ-
 τοῖς. καὶ ἐπὶ Κορφίνιον, ἐπειδὴ οἱ ὑπὸ Λουκίου Δο-

μιτίου κατεχόμενον οὐ προσεχώρει, ὥρμησε, καὶ τινὰς
 ἀπαντήσαντας μάχῃ κρατήσας ἐς πολιορκίαν τοὺς λοι-
 πούς κατέκλεισεν. ὁ οὖν Πομπήιος, ἐπειδὴ οὗτοί τε 3
 ἐπολιορκοῦντο καὶ τῶν ἄλλων πολλοὶ πρὸς τὸν Καί-
 σαρα ἀπέκλινον, τῆς μὲν Ἰταλίας οὐδεμίαν ἔτ' ἐλ-
 πίδα ἔσχευ, ἐς δὲ δὴ τὴν Μακεδονίαν τὴν τε Ἑλλάδα
 καὶ τὴν Ἀσίαν περαιωθῆναι ἔγνω· τῇ τε γὰρ μνήμη
 ὧν ἐκεῖ ἐπεπράχει, καὶ τῇ τῶν δήμων τῇ τε τῶν βα-
 σιλέων φιλίᾳ πολὺ ἐθάρσει. ἦν μὲν γὰρ καὶ ἡ Ἰβη- 4
 ρία αὐτῷ πᾶσα οἰκεία, οὐκ ἐδύνατο δὲ ἐς αὐτὴν
 ἀσφαλῶς, ἅτε καὶ τοῦ Καίσαρος τὰς Γαλατίας ἔχον-
 τος, κομισθῆναι. πρὸς δ' ἔτι καὶ ἐλογίζετο ὅτι, ἂν
 ἀποπλεύσῃ, οὔτε ἐπιδιώξει τις αὐτὸν διὰ τε τὴν τῶν
 πλοίων ἀπορίαν καὶ διὰ τὸν χειμῶνα, ἥδη γὰρ ἐκ
 μετοπώρου ἦν, κἂν τούτῳ κατὰ σχολὴν πολλὰ μὲν ἐκ
 τοῦ ὑπηκόου, πολλὰ δὲ καὶ ἐκ τοῦ συμμαχικοῦ καὶ
 χρήματα καὶ στρατεύματα ἀθροίσῃ. αὐτός τε οὖν ἐπὶ 11
 τούτοις ἐς τὸ Βρεντέσιον ἀφωρμήθη, καὶ τὸν Δομί-
 τιον ἐκλιπόντα τὸ Κορφίνιον ἀκολουθεῖν αὐτῷ ἐκέλευσε.
 καὶ ὅς, εἰ καὶ τὰ μάλιστα ἰσχύς τε τινὰ εἶχε καὶ ἐπ'
 αὐτῇ ἐπήλπιζε, καὶ γὰρ τοὺς στρατιώτας τὰ τε ἄλλα
 ἐτεθεραπεύκει καὶ χώρας ὑποσχέσει ὑπῆκτο· τῶν τε 2
 γὰρ Συλλείων ἐγεγόνει καὶ πολλὴν ἐκ τῆς δυναστείας
 ἐκείνης ἐκέκτητο, ὅμως ἐπειθάρχησε. καὶ ὁ μὲν παρε-
 σκευάζετο ὅπως δι' ἀσφαλείας τινὸς ἐκχωρήσει· μα-
 θόντες δὲ τοῦθ' οἱ συνόντες οἱ, καὶ κατοκνήσαντες
 τὴν ἀφοδὸν ὥς καὶ φυγὴν οὖσαν, προσέθεντο τῷ
 Καίσαρι. καὶ οἱ μὲν συνεστρατεύοντο αὐτῷ, Δομί- 3
 τιος δὲ καὶ οἱ ἄλλοι βουλευταὶ ἠτιάθησαν μὲν ὑπ'
 αὐτοῦ ἐπὶ τῇ ἀντιτάξει, ἀπελύθησαν δὲ καὶ πρὸς
 τὸν Πομπήιον ἀπῆλθον.

ὁ δ' οὖν Καῖσαρ σπουδὴν μὲν εἶχε συμμίξαι τε 12

αὐτῷ πρὶν ἐκπλεῦσαι, καὶ τῇ Ἰταλίᾳ διαπολεμῆσαι, καταλαβεῖν τε αὐτὸν ἐν τῷ Βρεντεσίῳ ἔτ' ὄντα· ἐπειδὴ γὰρ τὰ πλοῖα οὐκ ἐξήρκεσέ σφισι, προέπεμψεν ἄλλους τε καὶ τοὺς ὑπάτους, μὴ καὶ νεοχμώσωσί τι κατὰ
 2 χώραν ὑπομείναντες· ἰδὼν δὲ τὸ δυσάλωτον τοῦ χωρίου προεκαλέσατο αὐτὸν ἐς συνθήκας ὥς καὶ τὴν εἰρήνην τὴν τε φιλίαν ἀποληψόμενον. ἀποκρινάμενον τε αὐτοῦ οὐδὲν ἄλλο ἢ ὅτι τοῖς ὑπάτοις ἃ λέγει κοινώσεται, ἐπειδὴ ἐδέδοκτό σφισι μηδέν τῶν πολιτῶν τῶν ἐν τοῖς ὅπλοις ὄντων ἐς λόγους δέχεσθαι,
 3 προσέβαλε τῇ πόλει. καὶ αὐτὸν ὁ Πομπήιος ἡμέρας μὲν τινὰς ἡμύνατο, μέχρις οὗ τὰ πλοῖα ἐπανῆλθε· διοικοδομήσας δὲ ἐν τούτῳ καὶ ἀποφράξας τὰς ἐς τὸν λιμένα ὁδοὺς, μὴ καὶ ἐπίθηται τις αὐτῷ ἐκπλέοντι, ἔπειτα νυκτὸς ἐξανήχθη. καὶ ὁ μὲν ἀσφαλῶς ἐς τὴν Μακεδονίαν ἐπεραιώθη, τὸ δὲ δὴ Βρεντέσιον δύο τε ἐν αὐτῷ πλοῖα μεστὰ ἀνδρῶν ἐάλω.

13 Πομπήιος μὲν οὖν τὴν τε πατρίδα καὶ τὴν ἄλλην Ἰταλίαν οὕτως ἐξέλιπε, πάντα τὰ ἐναντιώτατα τοῖς πρόσθεν, ὅτε ἐς αὐτὴν ἐκ τῆς Ἀσίας κατέπλευσε, καὶ ἐλόμενος καὶ πράξας· ἀφ' ὧν περ καὶ τὴν τύχην καὶ
 2 τὴν δόξαν ἀντίπαλον ἐκτῆσατο. τά τε γὰρ στρατόπεδα πρότερον εὐθὺς ἐν τῷ Βρεντεσίῳ, ἵνα μή τι τοὺς πολίτας λυπήσῃ, ἀφείς, ἕτερα δι' αὐτοῦ τότε ἐκ τῆς Ἰταλίας ἐπ' αὐτοὺς ἐξήγαγε· καὶ τοὺς πλούτους τῶν βαρβάρων ἐς τὴν Ῥώμην ἀγαγών, πάνθ' ὅσα ἡδυ-
 3 νήθη τότε ἐξ αὐτῆς ἐτέρωσε ἐκόμισε· καὶ τῶν μὲν οἴκοι πάντων ἀπέγνω, τοῖς δ' ἄλλοτριόις καὶ τοῖς γε ὕφ' ἑαυτοῦ ποτε δουλωθεῖσι συμμάχοις κατὰ τῆς πα-
 4 τοῖς εὐεργετηθεῖσιν ἐποιεῖτο. καὶ διὰ ταῦτα ἀντὶ μὲν

τῆς λαμπρότητος ἦν ἐκ τῶν πολέμων ἐκείνων κτησάμενος ἀφίκετο, ταπεινότητα πρὸς τὸν παρὰ τοῦ Καίσαρος φόβον ἀντιλαβὼν ἀπῆρεν, ἀντὶ δὲ τῆς εὐκλείας ἦν ἐκ τοῦ τὴν πατρίδα αὐξῆσαι ἔσχε, δυσκλεέστατος ἐπὶ τῇ τότε ἐκλείψει αὐτῆς ἐγένετο.

καὶ εὐθύς γε καταίρων ἐς τὸ Δυρράχιον ἔμαθεν 14 ὅτι οὐ καλῶς ἀπαλλάξει· στρατιώτας τε γὰρ κεραυνοὶ ἐν αὐτῷ τῷ πρόσπλῳ ἐφθειραν, καὶ τὰ σημεῖα τὰ στρατιωτικὰ ἀράχλαι κατέσχον, ἐκβάντος τε ἐκ τῆς νεῶς αὐτοῦ ὄφεις τὸν στίβον ἐπισπόμενοι συνέχεον. ἐκείνῳ μὲν δὴ ταῦτα τὰ τέρατα ἐγένετο, συνεβεβή- 2 κει δὲ καὶ πάσῃ τῇ πόλει τούτῳ τε τῷ ἔτει καὶ ὀλίγον ἔμπροσθεν ἕτερα. ὄντως γὰρ πού ἀμφοτέρωθεν ἐν ταῖς στάσεσι τὸ κοινὸν βλάπτεται· καὶ διὰ τοῦτο λύκοι τε καὶ βύαι πολλοὶ ἐν αὐτῷ τῷ ἄστει ὥφθησαν, καὶ σεισμοὶ συνεχεῖς μετὰ μυκηθμῶν ἐγένοντο, 3 πῦρ τε ἀπὸ δυσμῶν πρὸς ἀνατολὰς διῆξε, καὶ ἕτερον ἄλλα τε καὶ τὸν τοῦ Κυρίνου ναὸν κατέφλεξεν. ὃ τε ἥλιος σύμπας ἐξέλιπε, καὶ κεραυνοὶ σκηπτρόν τε Διὸς καὶ ἀσπίδα κράνος τε Ἄρεος, ἐν τῷ Καπιτωλίῳ ἀνακείμενα, καὶ προσέτι καὶ τὰς στήλας τὰς τοὺς νόμους ἐχούσας ἐλυμήναντο. ζῶά τε πολλὰ ἔξω τῆς 4 ἑαυτῶν φύσεως ἐγέννησέ τινα, καὶ λόγια τινα ὥς καὶ τῆς Σιβύλλης ὄντα ἦδετο, κάτοχοί τε τινες γιγνόμενοι συχνὰ ἐθείαζον. καὶ πολίταρχος οὐδεὶς ἐς τὰς ἀνοχάς, ὥσπερ εἰθιστο, ἠρέθη, ἀλλ' οἱ στρατηγοὶ πάντα τὰ ἐπιβάλλοντα αὐτῷ, ὥς γέ τισι δοκεῖ, διώκησαν· ἕτεροι γὰρ ἐν τῷ ὑστέρῳ ἔτει φασὶν αὐτοὺς τοῦτο ποιῆσαι. καὶ ἐκεῖνο μὲν καὶ αὐθις ἐγένετο, τούτῳ 5 δὲ καὶ ὁ Περπέρνας ὁ μετὰ τοῦ Φιλίππου ποτὲ τιμητεύσας ἀπέθανεν, ὥς ἔφην, τελευταῖος πάντων τῶν ἐν τῇ τιμητείᾳ αὐτοῦ βουλευσάντων, καὶ ἐδόκει καὶ

- 6 τοῦτό τι νεοχμῶσειν. ἐταράττοντο μὲν οὖν ἐπὶ τοῖς
 τέρασιν, ὥσπερ εἰκὸς ἦν, οἰόμενοι δὲ δὴ καὶ ἐλπίζον-
 τες ἑκάτεροι ἐς τοὺς ἀντιστασιώτας σφῶν πάντα αὐτὰ
 ἀποσκήψειν οὐδὲν ἐξεθύσαντο.
- 15 ὁ οὖν Καῖσαρ ἐς μὲν τὴν Μακεδονίαν οὐδὲ ἐπεί-
 ρασε τότε πλεῦσαι, πλοίων τε γὰρ ἠπόρει ἅμα καὶ
 περὶ τῇ Ἰταλίᾳ ἐδεδίει, μὴ αὐτὴν ἐκ τῆς Ἰβη-
 ρίας οἱ τοῦ Πομπηίου ὑποστράτηγοι ἐπελθόντες κα-
 τάσχωσι, τὸ δὲ δὴ Βρεντέσιον διὰ φυλακῆς, τοῦ μὴ
 2 τινὰ τῶν ἀπηρκότων ἀναπλεῦσαι, ποιησάμενος πρὸς
 τε τὴν Ῥώμην ἦλθε, καὶ τῆς γερουσίας οἱ ἔξω τοῦ
 πωμηρίου ὑπὸ τε τοῦ Ἀντωνίου καὶ ὑπὸ τοῦ Λογγί-
 νου παρασκευασθείσης, ἐκπεσόντες γὰρ ἐξ αὐτῆς τότε
 αὐτὴν ἠθροισαν, ἐδημηγόρησε πολλὰ καὶ ἐπιεικῇ,
 ὅπως πρὸς τε τὸ παρὸν εὐνοίαν αὐτοῦ καὶ πρὸς τὸ
 3 μέλλον ἐλπίδα χρηστὴν λάβωσιν. ἐπειδὴ γὰρ τοῖς τε
 γιγνομένοις ἀχθομένους καὶ ἐς τὸ στρατιωτικὸν πλῆ-
 θος ὑποπτεύοντας αὐτοὺς ἑώρα, παραμυθήσασθαι
 καὶ τιθασεῦσάι σφας τρόπον τινὰ ἠθέλησεν, ἵνα τὰ
 γε ἐκείνων, ἕως ἂν διαπολεμήσῃ, ἐν ἡσυχίᾳ μείνῃ.
 4 καὶ διὰ τοῦτ' οὗτ' ἠτιάσατό τινὰ οὗτ' ἠπείλησέ τινα
 οὐδέν, ἀλλὰ καὶ καταδρομὴν κατὰ τῶν πολεμεῖν πο-
 λίταις ἐθελόντων οὐκ ἄνευ ἄρῶν ἐποιήσατο, καὶ τὸ
 τελευταῖον πρέσβεις ὑπὲρ τε τῆς εἰρήνης καὶ ὑπὲρ
 τῆς ὁμονοίας σφῶν παραχρῆμα πρὸς τε τοὺς ὑπάτους
 16 καὶ πρὸς τὸν Πομπήιον πεμφθῆναι ἐσηγήσατο. τὰ
 δ' αὐτὰ ταῦτα καὶ πρὸς τὸν δῆμον, καὶ αὐτὸν ἔξω
 τοῦ πωμηρίου συνελθόντα, εἰπὼν σῖτόν τε ἐκ τῶν
 νήσων μετεπέμψατο καὶ πέντε καὶ ἑβδομήκοντα δρα-
 χμὰς ἑκάστῳ δώσειν ὑπέσχετο. καὶ ὁ μὲν τούτοις
 αὐτοὺς δελεάσειν ἠλπίζεν, οἱ δ' ἄνθρωποι λογιζόμε-
 νοι ὅτι οὐτε φρονοῦσιν οὐτε πράττουσι τὰ αὐτὰ οἷ τε

ἐφιεμένοι τινων καὶ οἱ τυχόντες, ἀλλ' ἐν μὲν ταῖς 2
ἀρχαῖς τῶν ἔργων πάντα τὰ ἥδιστα προβάλλουσι τοῖς
ἀντιπρᾶξαί τι δυναμένοις, ἐπειδὴν δὲ κατορθώσωσιν
ὅσα βούλονται, οὔτε τινὸς αὐτῶν μνημονεύουσι καὶ
ἐπ' αὐτοὺς ἐκείνους ταῖς δυνάμεσιν ἅς παρ' αὐτῶν
ἔλαβον χρῶνται, μεμνημένοι δὲ καὶ τὸν Μάριον τόν
τε Σύλλαν, ὥς πολλὰ καὶ φιλάνθρωπα πολλάκις σφί- 3
σιν εἰπόντες οἷα ἀνθ' οἷων ἔδρασαν, καὶ προσέτι καὶ
τὴν τοῦ Καίσαρος χρεῖαν αἰσθόμενοι, τὰ τε ὅπλα αὐ-
τοῦ πολλὰ καὶ πανταχοῦ τῆς πόλεως ὀρῶντες ὄντα,
οὔτε πιστεύειν τοῖς λεγομένοις οὔτε θαρρεῖν ἐδύ-
ναντο, ἀλλ' ἔναυλον τὸν ἐκ τοῦ πρὶν φόβον ἔχοντες 4
καὶ ἐκείνον ὑπετόπουν, καὶ μάλισθ' ὅτι οἱ πρέσβεις
οἱ τὰς καταλλαγὰς δῆθεν πρυτανεύοντες ἡρέθησαν
μὲν, οὐκ ἐξῆλθον δέ, ἀλλ' ὅτι καὶ ἐμνήσθη ποτὲ περὶ
αὐτῶν ὁ Πίσων ὁ πενθερὸς αὐτοῦ αἰτίαν ἔσχε. τοσού- 17
του τε ἐδέησαν τὰ χρήματα ἃ ὑπέσχετό σφισι τότε γε
λαβεῖν, ὥστε καὶ τᾶλλα οἱ πάνθ' ὅσα ἐν τῷ δημοσίῳ
ἦν πρὸς τὴν τῶν στρατιωτῶν, οὓς ἐφοβοῦντο τροφὴν
ἔδοσαν. καὶ ἐπὶ πᾶσι τούτοις ὥς καὶ ἀγαθοῖς οὖσι
τὴν ἐσθῆτα τὴν εἰρηνικὴν μετημπίσχοντο· οὐδέπω
γὰρ αὐτὴν μετειλήφεσαν. ἀντεῖπε μὲν οὖν πρὸς τὴν 2
περὶ τῶν χρημάτων ἐσθήγησιν Λεύκιός τις Μέτελλος
δήμαρχος, καὶ ἐπειδὴ μηδὲν ἐπέρανε, πρὸς τε τοὺς
θησαυροὺς ἦλθε καὶ τὰς θύρας αὐτῶν ἐν τηρήσει
ἐποιήσατο· σμικρὸν δὲ δὴ καὶ τῆς φυλακῆς αὐτοῦ,
ὥσπερ πού καὶ τῆς παρρησίας, οἱ στρατιῶται φρον-
τίσαντες τὴν τε βαλανάγραν διέκοψαν, τὴν γὰρ κλεῖν
οἱ ὑπατοὶ εἶχον, ὥσπερ οὐκ ἐξόν τισι πελέκεσιν ἀντ'
αὐτῆς χρήσασθαι, καὶ πάντα τὰ χρήματα ἐξεφόρη-
σαν. καὶ μέντοι καὶ τὰ ἄλλα τὸν αὐτὸν τρόπον, ὥς 3
μοι πολλαχόθι εἴρηται, ὀνόματι μὲν ἰσονομίας, καὶ

γὰρ διὰ τοῦ Ἀντωνίου τὰ πλείω αὐτῶν ἐσεφέρετο, ἔργῳ δὲ δυναστείας καὶ ἐψηφίζετο καὶ ἐπράττετο. τοὺς τε γὰρ ἀντιστασιάζοντάς σφισι πολεμίους ἐκότεροι τῆς πατρίδος ὀνομάζοντες, καὶ ἑαυτοὺς ὑπὲρ τῶν κοινῶν πολεμεῖν λέγοντες, τὰ τε ἴδια μόνα ἡῦξον, καὶ κεῖνα ὁμοίως ἀμφοτέρω ἐφθειρον.

- 18 ὁ δ' οὖν Καῖσαρ ταῦτά τε οὕτως ἐποίησε, καὶ τὴν Σαρδῶ τήν τε Σικελίαν ἀμαχίᾳ κατέσχευεν, ἐκχωρησάντων τῶν τότε ἐν αὐταῖς ἀρχόντων. τὸν τε Ἀριστόβουλον οἴκαδε ἐς τὴν Παλαιστίνην, ὅπως τῷ Πομπηίῳ τι ἀντιπράξῃ, ἔστειλε· καὶ τοῖς παισὶ τῶν ὑπὸ τοῦ Σύλλου ἐπικηρυχθέντων ἀρχὰς αἰτεῖν ἐφῆκε, τὰ τε ἄλλα πάντα, καὶ τὰ ἐν τῇ πόλει καὶ τὰ ἐν τῇ λοιπῇ Ἰταλίᾳ, πρὸς τὸ ἐπιτηδειότατον ἑαυτῷ ὥς ἐκ τῶν
- 3 παρόντων κατέστησε. καὶ ἐκεῖνα μὲν τῷ Ἀντωνίῳ ἐπέτρεψε, αὐτὸς δὲ ἐς τὴν Ἰβηρίαν, τὰ τε τοῦ Πομπηίου ἰσχυρῶς αἰρουμένην καὶ ἐς δέος αὐτόν, μὴ καὶ τὰς Γαλατίας προσαποστήσῃ, καθιστάσας, ὥρμησε.
- 4 κὰν τούτῳ ἄλλοι τε βουλευταὶ καὶ ὁ Κικέρων, μηδὲ ἐς ὅσιν τῷ Καίσαρι ἐλθῶν, πρὸς τὸν Πομπηίον ὥς γε τὰ τε δικαιότερα πράττοντα καὶ τῷ πολέμῳ κρα-
- 5 τήσουντα ἀπεχώρησεν. οἳ τε γὰρ ὕπατοι, πρὶν ἐκπλεῖν, καὶ ἐκεῖνος, ἅτε ἀντὶ ὑπάτου ἄρχων, πάντας αὐτοὺς ἐκέλευσαν ἐς Θεσσαλονίκην ἀκολουθῆσαι, ὥς τοῦ μὲν ἄστεως πρὸς πολεμίω τινῶν ἐχομένου, αὐτοὶ δὲ ἢ τε γερουσία ὄντες καὶ τὸ τῆς πολιτείας πρό-
- 6 σχημα, ὅπου ποτ' ἂν ὦσιν, ἔξοντες. καὶ σφισι διὰ ταῦτα τῶν τε βουλευτῶν καὶ τῶν ἱππέων οἱ πλείους, οἱ μὲν εὐθὺς τότε, οἱ δὲ καὶ ὕστερον, καὶ αἱ πόλεις πᾶσαι, ὅσαι μὴ ὑπὸ τῶν τοῦ Καίσαρος ὀπλῶν κατεΐργοντο, προσεχώρησαν.

- 19 οἱ μέντοι Μασσαλιῶται μόνοι τῶν ἐν τῇ Γαλατίᾳ

οἰκούντων οὔτε συνήραντο τῷ Καίσαρι οὔτε ἐς τὴν πόλιν ἐσεδέξαντο, ἀλλὰ καὶ ἀπόκρισιν αὐτῷ ἀξιωματικόν ἐδοσαν· τῷ τε γὰρ δήμῳ τῶν Ῥωμαίων 2 συμμαχεῖν καὶ ἐκείνοις ἐπιτηδείως ἀμφοτέροις ἔχειν, καὶ μήτε πολυπραγμονεῖν τι μήθ' ἱκανοὶ διακρίναι πότερος αὐτῶν ἀδικεῖ εἶναι ἔφασαν, ὥστε εἰ μὲν τις ὥς φίλος ἐθέλοι πρὸς σφᾶς ἐλθεῖν, καὶ ἀμφοτέρους αὐτοὺς ἄνευ τῶν ὀπλῶν δέξασθαι ἔλεγον, ἐπὶ πολέμῳ δὲ οὐδέτερον. καταστάντες τε ἐς πολιορκίαν 3 αὐτόν τε ἐκείνον ἀπεκρούσαντο, καὶ τῷ Τρεβωνίῳ τῷ τε Βρούτῳ τῷ Δεκίμῳ μετὰ τοῦτο προσεδρεύσασί σφισιν ἐπὶ πλεῖστον ἀντέσχον. ὁ γὰρ Καῖσαρ χρόνον μὲν τινα, ὥς καὶ ῥαδίως αὐτοὺς αἰρήσων, προσεκαρτέρησε, καὶ γὰρ αὐτῷ δεινὸν ἐδόκει εἶναι ὅτι καὶ τῆς Ῥώμης ἀμαχίᾳ κρατήσας ὑπὸ Μασσαλιωτῶν οὐκ ἐδέχετο, ἔπειτα ἐπειδὴ ἀντήρουν, ἐκείνους μὲν ἑτέροις 4 προσέταξεν, αὐτὸς δὲ ἐς τὴν Ἰβηρίαν ἠπείχθη. ἐπε- 20 πόμφει μὲν γὰρ ἐς αὐτὴν Γάιον Φάβιον, δείσας δὲ μὴ καθ' ἑαυτὸν ἀγωνισάμενος πταίσῃ, καὶ αὐτὸς ἐστράτευσεν. εἶχον δὲ τότε τὰ πράγματα τὰ περὶ τὸν Ἰβηρα ὃ τε Ἀφράνιος καὶ ὁ Πετρήιος, καὶ φυλακὴν μὲν καὶ τῆς ὑπερβολῆς τῶν ὀρῶν ἐπεποίηντο, τὸ δ' ὅλον ἐς Ἰλέρδαν τὰς δυνάμεις ἀθροίσαντες ἐνταῦθα τοὺς ἐπιόντας ὑπέμενον. καὶ τῷ μὲν Φαβίῳ τὴν τε 2 ἐπὶ τοῦ Πυρηναίου φρουρὰν ποιησαμένῳ καὶ τὸν ποταμὸν τὸν Σίκοριν διαβαίνοντι προσπεσόντες ἑξαίφνης πολλοὺς ἀπέκτειναν ἀποληφθέντας· ἡ γὰρ γέφυρα πρὶν διελθεῖν αὐτοὺς καταρραγεῖσα πλεῖστόν σφισι συνήρατο· τῷ δὲ δὴ Καίσαρι ἐπελθόντι τε οὐ 3 πολλῷ ὕστερον καὶ τὸν ποταμὸν καθ' ἑτέραν γέφυραν διαβάντι, προκαλουμένῳ τε αὐτοὺς ἐς μάχην οὐκ ἐτόλμησαν ἐπὶ πάνυ πολλὰς ἡμέρας συμβαλεῖν, ἀλλ'

- 4 ἀντιστρατοπεδευσάμενοι αὐτῷ ἡσύχαζον. θαρσύνσας
 οὖν ἐκ τούτου καταλαβεῖν τὸ χωρίον τὸ μεταξὺ τοῦ
 τε ταφρεύματος σφῶν καὶ τῆς πόλεως καρτερόν ὃν
 ἐπεχείρησεν, ὥς καὶ τῶν τειχῶν αὐτοὺς ἀποκλείσων.
 αἰσθόμενοι δὲ τοῦτο οἱ περὶ τὸν Ἀφράνιον προκατέ-
 5 σχον αὐτό, καὶ τοὺς τε προσβάλλοντάς σφισιν ἀπεώ-
 σαντο, καὶ φεύγουσιν αὐτοῖς ἐπισπόμενοι τοὺς ἀν-
 τεπεξελθόντας ἐκ τοῦ ἐρύματος ὑπέστησαν, ἐνδόντες
 τε ἐξεπίτηδες ὑπηγάγοντό σφας ἐς χωρία ἑαυτοῖς
 ἐπιτήδεια, κἀνταῦθα πολλῷ πλείους ἐφόνευσαν. κἀκ
 τούτων ἐπιθαρσύναντες τοῖς τε προνομεύουσιν αὐ-
 τῶν ἐπετίθεντο καὶ τοὺς ἀποσκεδαννυμένους ἐλύ-
 6 πουν· καὶ ποτε διαβάντων τινῶν ἐς τὰ ἐπέκεινα τοῦ
 ποταμοῦ, κἀν τούτῳ χειμῶνός τε πολλοῦ γενομένου
 καὶ τῆς γεφύρας ἧ ἐκέχρητο διαφθαρείσης, ἐπιδιέ-
 βησαν κατὰ τὴν ἐτέραν γέφυραν τὴν πρὸς τῇ πόλει
 οὔσαν καὶ πάντας αὐτοὺς ἀνάλωσαν, μηδενός σφισιν
 ἐπαμῦναι δυνηθέντος.
- 21 ὁ οὖν Καῖσαρ, ὥς ταῦτ' ἐγίγνετο καὶ οὔτε τῶν
 συμμάχων τις ἐπεκούρει οἱ, ἐκδεχόμενοι γὰρ αὐτοὺς
 οἱ ἐναντίοι, ὥς ἐκάστους αἰσθοῖντο προσιόντας, ...,
 τά τ' ἐπιτήδεια, ἅτε ἐν τε ἀλλοτρίᾳ ὦν καὶ πταίων,
 2 χαλεπῶς ἐπορίζετο, ἐν παντὶ ἐγένετο. πυνθανόμενοι
 δὲ ταῦθ' οἱ ἐν οἴκῳ Ῥωμαῖοι ἐκείνου τε ὥς οὐκέτι
 πλείῳ χρόνον περιοίσοντος ἀπέγνωσαν καὶ πρὸς τὸν
 Πομπήιον ἀπέκλιναν· καὶ τινες καὶ τότε πρὸς αὐτὸν
 3 ἄλλοι τε καὶ βουλευταὶ ἀπῆραν. καὶ εἴ γε μὴ οἱ Μασ-
 σαλιῶται ἐν τούτῳ ναυμαχίᾳ πρὸς τοῦ Βρούτου τῷ
 τε μεγέθει τῶν νεῶν αὐτοῦ καὶ τῇ ῥώμῃ τῶν ἐπι-
 βατῶν, καίπερ καὶ τῷ Δομιτίῳ συμμάχῳ χρώμενοι
 καὶ τῇ ἐμπειρίᾳ τῶν ναυτικῶν προέχοντες, ἡττήθη-
 σαν κἀκ τούτου παντελῶς ἀπεκλείσθησαν, οὐδὲν ἄν

ἐκώλυσε πάντα τὰ πράγματα αὐτοῦ φθαρῆναι. νῦν 4
δὲ ἐπὶ τὸ μείζον ἐκ παρασκευῆς τοῖς Ἰβηρσιν ἀγγελ-
θέντα ταῦτα οὕτως ἡλλοίωσε τινὰς αὐτῶν ὥστε καὶ
τὰ τοῦ Καίσαρος φρονῆσαι. καὶ αὐτοὺς παραλαβὼν
τῆς τε τροφῆς ὑπόρρησε καὶ γεφύρας κατεσκεύασε,
τούς τε ἐναντίους ἐλύπει, καὶ ποτε συχνοὺς αὐτῶν
αἰφνίδιον ἐν τῇ χώρᾳ πλανωμένους ἀπολαβὼν ἀπώ-
λεσεν.

ὁ οὖν Ἀφράνιος ἀθυμήσας ἐπὶ τούτοις, καὶ τὰ 22
ἐν Ἰλέρδᾳ οὔτε ἀσφαλῆ οὔτε ἐπιτήδεια πρὸς χρό-
νιον διατριβὴν ἰδὼν ὄντα, ἀναχωρῆσαι πρὸς τε τὸν
Ἰβηρα καὶ πρὸς τὰς ἐκεῖ πόλεις ἔγνω, καὶ νυκτός,
ὥς λήσων ἢ φθάσων τοὺς ἐναντίους, ἄρας ἐπορεύετο.
καὶ οὐκ ἔλαθε μὲν ἀνιστάμενος, οὐ μέντοι καὶ εὐθύς 2
ἐπεδιώχθη· ὁ γὰρ Καῖσαρ οὐχ ἡγήσατο ἀσφαλὲς εἶ-
ναι ἐν σκοτῷ πολεμίοις ἐμπείροις τῆς χώρας μετὰ
ἀπείρων ἐπακολουθῆσαι. ὥς μέντοι ἡ ἡμέρα διέ-
λαμψεν, ἡπείχθη, καὶ αὐτοὺς ἐν μέσῃ τῇ ὁδῷ κατα-
λαβὼν πανταχόθεν ἐξαπίνης πόρρωθεν περιεστοιχί-
σατο· τῷ τε γὰρ πλήθει πολὺ περιῆν καὶ τὸ χωρίον
κοῖλον ὃν συμμαχοῦν ἔσχευ. ὁμόσε γὰρ οὐκ ἠθέλησέ 3
σφισι χωρῆσαι, τὸ μὲν τι φοβηθεῖς μὴ καὶ ἐς ἀπό-
νοιαν καταστάντες ἐξεργάσωνταί τι δεινόν, τὸ δὲ καὶ
ἄλλως ἀκονιτὶ σφας παραστήσεσθαι ἐλπίσας. ὁ καὶ
ἐγένετο· ὥς γὰρ πολλαχῇ πειράσαντες οὐδαμῇ δια-
πεσεῖν ἠδυνήθησαν, καὶ ἐκ τε τούτου καὶ ἐκ τῆς
ἀγρυπνίας τῆς τε πορείας ἐκεκμήκεσαν, καὶ προσέτι
οὔτε τροφήν εἶχον, αὐθημερὸν γὰρ τὸν σταθμὸν δια- 4
τελέσειν προσδοκῆσαντες οὐδὲν ἐπηνέγκαντο, οὔθ'
ὔδατος εὐπόρουν, τὰ γὰρ χωρία ἐκεῖνα δεινῶς ἐστίν
ἄνυδρα, παρέδοσαν σφας, ἐφ' ᾧ μήτε τι δεινὸν πά-
θωσι μήτε ἐπὶ τὸν Πομπήιον ἀναγκασθῶσιν οἱ συ-

- 23 στρατεῦσαι. καὶ αὐτοῖς ἀκριβῶς ἐκάτερον ὁ Καῖσαρ ἐφύλαξεν· οὔτε γὰρ ἀπέκτεινε τὸ παράπαν τῶν ἐν τούτῳ τῷ πολέμῳ ἀλόντων οὐδένα, καίτοι ἐκείνων ποτὲ ἐν ἀνοχῇ τινι ἀφυλάκτως τινὰς τῶν ἐαυτοῦ ἔχοντας φθειράντων, οὔτε τῷ Πομπηίῳ ἀντιπολεμῆσαι ἐξεβιάσατο, ἀλλὰ τοὺς μὲν λογιμωτάτους ἠφίει, τοῖς δ' ἄλλοις ἐθελονταῖς συμμάχοις διὰ τε τὰ κέρδη καὶ
- 2 διὰ τὰς τιμὰς ἐχρῆτο. καὶ οὐκ ἐλάχιστά γε ἐκ τούτων οὔτε ἐς τὴν δόξαν οὔτε ἐς τὰ πράγματα ἀπώνατο· τὰς τε γὰρ πόλεις τὰς ἐν τῇ Ἰβηρίᾳ πάσας καὶ τοὺς στρατιώτας τοὺς ἐκεῖ πάντας, ἦσαν δὲ ἄλλοι τε ἐν τῇ Βαιτικῇ καὶ μετὰ Μάρκου Τερεντίου Οὐάρρωνος ὑποστρατήγου συχνοί, προσεποιήσατο. παραλαμβάνων τε οὖν ἅμα αὐτοὺς καὶ καθιστάμενος διέδραμε μέχρι Γαδείρων. καὶ ἐλύπησε μὲν οὐδένα οὐδὲν πλὴν χρημάτων ἐκλογῆς, ταῦτα γὰρ παμπληθῇ ἐσέπραξεν, ἐτίμησε δὲ καὶ ἰδίᾳ καὶ κοινῇ πολλούς, καὶ τοῖς γε Γαδειρεῦσι πολιτείαν ἅπασιν ἔδωκεν, ἣν καὶ ὁ δῆμος σφισιν ὕστερον ἐπεκύρωσε. τοῦτο δὲ ἐποίησεν ἀμειβόμενός σφας τῆς τοῦ ὀνείρου ὄψεως, δι' ἧς ἐνταῦθα, ὅτε ἐταμίευσε, συγγεγονέναι τῇ μητρὶ ἔδοξε, καὶ ἀπ' αὐτοῦ καὶ τὴν ἐλπίδα τῆς μοναρχίας, ὥσπερ εἶπον, ἔλαβε. πράξας δὲ ταῦτα τὸ μὲν ἔθνος ἐκείνο τῷ Λογγίνῳ τῷ Κασσίῳ προσέταξεν, ἐπειδὴ συνήθης αὐτοῖς ἐκ τῆς ταμείας ἦν ὑπὸ τῷ Πομπηίῳ ἐτεταμειύνει ἦν· αὐτὸς δὲ μέχρι Ταρρακῶνης πλοίοις ἐκομίσθη. ἐντεῦθεν δὲ διὰ τοῦ Πυρηναίου προχωρῶν τρόπαιον μὲν οὐδὲν ἐπ' αὐτοῦ ἔστησεν, ὅτι μηδὲ τὸν Πομπήιον καλῶς ἀκούσαντα ἐπὶ τούτῳ ἥσθητο, βωμὸν δὲ δὴ ἐκ λίθων ξεστῶν συνωκοδομημένον μέγαν οὐ πόρρω τῶν ἐκείνου τροπαίων ἰδρύσατο.
- 25 ἐν ᾧ δὲ ταῦτ' ἐγίγνετο, οἱ Μασσαλιῶται νεῶν

σφισι παρὰ τοῦ Πομπηίου αὐθις πεμφθεισῶν ἀνεκιν-
 δύνευσαν. καὶ ἡττήθησαν μὲν καὶ τότε, διεκαρτέ-
 ρουν δέ, καίτοι καὶ τὴν Ἰβηρίαν ἤδη τὸν Καίσαρα
 ἔχοντα πυνθανόμενοι, καὶ τὰς τε προσβολὰς ἰσχυρῶς 2
 ἀπεκρούοντο, καὶ διοκωχὴν τινα ὥς καὶ τῷ Καίσαρι,
 ἐπειδὰν ἔλθῃ, προσχωρήσοντας ποιησάμενοι τὸν τε
 Δομίτιον ὑπεξέπεμψαν, καὶ τοὺς στρατιώτας ἐπιθε-
 μένους σφίσιν ἐν ταῖς σπονδαῖς νυκτὸς οὕτω διέθε-
 σαν ὥστε μηδὲν ἔτι τολμῆσαι. τῷ μέντοι Καίσαρι 3
 αὐτῷ ἐλθόντι ὠμολόγησαν· καὶ ὅς ἐκείνων τότε μὲν
 τὰ τε ὄπλα καὶ τὰς ναῦς τὰ τε χρήματα ἀφείλετο,
 ὕστερον δὲ καὶ τὰ λοιπὰ πάντα πλὴν τοῦ τῆς ἐλευ-
 θερίας ὀνόματος. ἀνθ' ὧν ἡ Φώκαια ἡ μητροπόλις
 σφῶν ἐλευθέρα ὑπὸ τοῦ Πομπηίου ἀφείθη.

καὶ στρατιωτῶν τινων ἐν Πλακεντία στασιασάν- 26
 των καὶ μηκέτ' ἀκολουθῆσαί οἱ ἐθελόντων, πρόφα-
 σιν μὲν ὥς τεταλαιπωρημένων, τὸ δ' ἀληθὲς ὅτι
 μήτε τὴν χώραν διαρπάξειν μήτε τ' ἄλλα ὅσα ἐπεθύ-
 μουν ποιεῖν αὐτοῖς ἐπέτρεπε, καὶ γὰρ ἡλπιζον οὐδε-
 νὸς ὅτου οὐ τεύξεσθαι παρ' αὐτοῦ ἄτε καὶ ἐν χρειᾷ
 τοσαύτῃ σφῶν ὄντος, οὐχ ὑπεῖξεν, ἀλλὰ συγκαλέσας 2
 καὶ ἐκείνους καὶ τοὺς ἄλλους, τῆς τε παρ' αὐτῶν
 ἀσφαλείας ἕνεκα, καὶ ἵνα τῶν τε λεγομένων ἀκού-
 σαντες καὶ τοὺς κολαζομένους ἰδόντες μηδὲν ἔξω τῶν
 καθηκόντων ἐθελήσωσι πράξαι, ἔλεξε τάδε.

“ἐγώ, ὧ ἄνδρες στρατιῶται, βούλομαι μὲν φι- 27
 λείσθαι ὑφ' ὑμῶν, οὐ μέντοι καὶ συνεξαμαρτάνειν
 ἂν ὑμῖν διὰ τοῦθ' ἐλοίμην· ἀγαπῶ τε γὰρ ὑμᾶς, καὶ
 ἐθέλοιμ' ἂν, ὥς πατὴρ παῖδας, καὶ σῶζεσθαι καὶ εὐ-
 θενεῖν καὶ εὐδοξεῖν. μὴ γάρ τοι νομίσῃτε φιλοῦντος 2
 ἔργον εἶναι τὸ συγχωρεῖν τισιν ἃ μὴ προσήκει πράτ-
 τειν, ἔξ ὧν καὶ κινδύνους καὶ ἀδοξίας ἀνάγκη πάσα

αὐτοῖς συμβαίνειν, ἀλλὰ τό τε τὰ ἀμείνω αὐτοὺς διδάσκειν καὶ τὸ τῶν χειρόνων ἀπείργειν καὶ νουθετοῦντα καὶ σωφρονίζοντα. γνῶσεσθε δὲ ὅτι τὰ ληθῆ λέγω, ἂν μήτε πρὸς τὸ ἀντίκα ἡδὺ τὸ συμφέρον κρίνητε μᾶλλον ἢ πρὸς τὸ ἀεὶ ὠφέλιμον, μήτε τὸ τὰς ἐπιθυμίας ἐκπιμπλάναι γενναῖον μᾶλλον ἢ τὸ κρατεῖν αὐτῶν νομίσητε εἶναι. αἰσχροὺς μὲν γὰρ παραχρῆμά τι ἡσθέντας ὕστερον μεταγνῶναι, δεινὸν δὲ τὸ τῶν πολεμίων κρατοῦντας ἡδονῶν τινῶν ἡττᾶσθαι.

- 28 πρὸς οὖν τί ταῦτα λέγω; ὅτι τὰ ἐπιτήδεια ἀφθόως ἔχοντες, λέξω γὰρ μετὰ παρρησίας, μηδὲν ὑποστειλάμενος· τήν τε γὰρ μισθοφορὰν ἐντελῆ καὶ κατὰ καιρὸν λαμβάνετε, καὶ τῆς τροφῆς ἀεὶ καὶ πανταχοῦ πολλῆς ἐμπίμπλασθε· καὶ μήτε πόνον τινὰ ἄδοξον μήτε κίνδυνον ἀνωφελῆ ὑπομένοντες, καὶ προσέτι τῆς μὲν ἀνδραγαθίας πολλὰ καὶ μεγάλα γέρα καρπούμενοι, τῶν δ' ἁμαρτημάτων σμικρὸν οὐδὲ ἐπιτιμώμενοι, οὐκ ἀξιούτε τούτοις ἀρκεῖσθαι. λέγω δὲ ταῦτα οὐ πρὸς πάντας ὑμᾶς, οὐδὲ γὰρ τοιοῦτοί ἐστε, ἀλλὰ πρὸς ἐκείνους μόνους οἵτινες τῇ ἑαυτῶν πλεονεξίᾳ καὶ τοὺς ἄλλους διαβάλλουσιν. ὑμεῖς μὲν γὰρ οἱ πολλοὶ καὶ πάννυ ἀκριβῶς καὶ καλῶς τοῖς τε παραγγέλμασι τοῖς ἐμοῖς πείθεσθε καὶ τοῖς ἔθεσι τοῖς πατρώοις ἐμμένετε, καὶ διὰ τοῦτο καὶ χώραν τοσαύτην καὶ πλοῦτον καὶ δόξαν ἐκτήσασθε· ὀλίγοι δὲ δὴ τινες πολλὴν αἰσχύνην καὶ ἄδοξίαν ἅπασιν ἡμῖν προστρίβονται.
- 3 καίτοι ἔγωγε πρότερον σαφῶς ἐπιστάμενος τοιούτους αὐτοὺς ὄντας, οὐδὲν γὰρ μοι τῶν ὑμετέρων ἀμελές ἐστιν, οὐ προσεποιούμην εἰδέναι, νομίζων σφᾶς ἀμείνους ἐκ τοῦ λαθεῖν ἂν δοκεῖν ἁμαρτόντας τινὰ γενήσεσθαι, τοῦ μὴ πλεονάσαντάς ποτε καὶ ἐφ' οἷς
- 4 συνεγνώσθησαν κολασθῆναι· ἐπεὶ μέντοι αὐτοὶ τε

ὥς καὶ ἐξόν σφισι πάνθ' ὅσα βούλονται πράττειν,
 ὅτι μὴ κατὰ πρῶτας εὐθύς ἐδικαιώθησαν, ὑπερθρα-
 σύνονται, καὶ τοὺς ἄλλους τοὺς μηδὲν πλημμελοῦν-
 τας προστασιάζειν ἐπιχειροῦσιν, ἀναγκαῖόν ἐστὶ μοι
 θεραπείαν τέτινα καὶ ἐπιστροφὴν αὐτῶν ποιήσασθαι.
 οὔτε γὰρ ἄλλο τι σύστημα ἀνθρώπων συμμεῖναι καὶ 29
 σωθῆναι δύναται, ἂν μὴ τὸ κακουργοῦν σωφρονίζη-
 ται· τὸ γὰρ τοι νοσῆσαν ἂν μὴ τὴν προσήκουσαν ἰα-
 σιν λάβῃ, συγκάμνειν καὶ τὸ λοιπὸν πᾶν ὥσπερ ἐν
 τοῖς σώμασι ποιεῖ· ἐν δὲ δὴ ταῖς στρατιαῖς οὐχ ἥκι- 2
 στα, διότι αὐτοί τε ἰσχὺν ἔχοντες τολμηρότεροι γί-
 γνονται, καὶ τοὺς ἀγαθοὺς προσδιαφθείρουσιν, ἀθυ-
 μοτέρους ποιοῦντες ὥς οὐδὲν ὄφελος ἐκ τοῦ δικαιο-
 πραγεῖν ἔχοντας. παρ' οἷς γὰρ ἂν τὸ θρασυνόμενον
 πλεονεκτῇ, παρὰ τούτοις ἀνάγκη τὸ ἐπιεικὲς ἐλατ-
 τοῦσθαι· καὶ ἐν οἷς ἂν ἀδικία ἀτιμώρητος ᾖ, καὶ τὸ
 σωφρονοῦν ἀγέραςτον γίγνεται. τί μὲν γὰρ ἂν ὑμεῖς 3
 ἀγαθὸν ποιεῖν φήσαιτε, εἰ μηδὲν οὗτοι κακὸν ὁρῶ-
 σι; πῶς δ' ἂν εἰκότως τιμᾶσθαι ἐθελήσαιτε, ἂν μὴ
 τὴν δικαίαν οὗτοι τιμωρίαν ὑπόσχωσιν; ἢ ἀγνοεῖτε
 τοῦθ' ὅτι ἂν τὸ μὲν τῶν φόβων τῆς δίκης ἐλευθε-
 ρωθῇ, τὸ δὲ τῆς ἐλπίδος τῶν ἀθλῶν στερηθῇ, ἀγα- 4
 θὸν μὲν οὐδέν, κακὰ δὲ μυρία ἀπεργάζεται; ὥστ' εἰ- 4
 περ ἀρετὴν ὄντως ἀσκεῖτε, μισήσατε μὲν τούτους ὥς
 πολεμίους, οὐ γὰρ που φύσει τινὶ τὸ φίλιον ἀπὸ τοῦ
 ἐχθροῦ διακέκριται, ἀλλὰ τοῖς τε τρόποις καὶ ταῖς
 πράξεσι διορίζεται, ὧν ἀγαθῶν μὲν ὄντων πᾶν καὶ
 τὸ ἀλλότριον οἰκειοῦται, πονηρῶν δὲ πᾶν καὶ τὸ συγ-
 γενὲς ἀλλοτριοῦται, ἀπολογήσασθε δὲ ὑπὲρ ὑμῶν 30
 αὐτῶν. ἀνάγκη γὰρ καὶ ἡμᾶς δι' αὐτοὺς πάντας κα-
 κῶς ἀκούειν, καὶ εἰ μηδὲν ἀδικοῦμεν· πᾶς γὰρ τις
 πυνθανόμενος τό τε πλῆθος ἡμῶν καὶ τὴν ὁρμήν, ἐς

πάντας ἡμᾶς καὶ τὰ τοῖς ὀλίγοις πλημμελούμενα ἀνα-
 φέρει καὶ οὕτω τῶν πλεονεξιῶν οὐ συμμετέχοντες
 2 αὐτοῖς τῶν ἐγκλημάτων τὸ ἴσον φερόμεθα. τίς γὰρ
 ἂν οὐκ ἀγανακτήσειεν ἀκούων ὄνομα μὲν ἡμᾶς Ῥω-
 μαίων ἔχοντας, ἔργα δὲ Κελτῶν δοῶντας; τίς δ' οὐκ
 ἂν ὁρῶν ὁδύραιτο τὴν Ἰταλίαν ὁμοίως τῇ Βρεττανίᾳ
 πορθουμένην; πῶς δ' οὐ δεινὸν τὰ μὲν τῶν Γαλα-
 τῶν τῶν καταπολεμηθέντων μηκέθ' ἡμᾶς λυπεῖν, τὰ
 δὲ ἐντὸς τῶν Ἀλπεων ὥς τινας Ἡπειρώτας ἢ Καρ-
 3 χηδονίους ἢ Κίμβρους πορθεῖν; πῶς δ' οὐκ αἰσχρὸν
 σεμνύνεσθαι μὲν ἡμᾶς καὶ λέγειν ὅτι ἡμεῖς πρῶτοι
 Ῥωμαίων καὶ τὸν Ῥῆνον διέβημεν καὶ τὸν ὠκεανὸν
 ἐπλεύσαμεν, τὴν δὲ οἰκίαν ἀπαθῇ κακῶν ἀπὸ τῶν
 πολεμίων οὕσαν διαρπάσαι, καὶ ἀντὶ μὲν ἐπαίνου
 μέμψιν, ἀντὶ δὲ τιμῆς ἀτιμίαν, ἀντὶ δὲ κερδῶν ζη-
 31 μίας, ἀντὶ δὲ ἄθλων τιμωρίας λαβεῖν; μὴ γάρ τοι
 νομίσητε μήθ', ὅτι στρατεύεσθε, κρείττους παρὰ
 τοῦτο τῶν οἴκοι πολιτῶν εἶναι. Ῥωμαῖοι γάρ ἐστε
 ἀμφοτέρω, καὶ ὁμοίως ὑμῖν καὶ ἐκεῖνοι καὶ ἐστρα-
 τεύσαντο καὶ στρατεύονται. μήθ', ὅτι ὄπλα ἔχετε,
 ἐξεῖναι ὑμῖν κακουργεῖν. οἳ τε γὰρ νόμοι κυριώτε-
 ροι ὑμῶν εἰσι, καὶ πάντως ποτὲ καὶ ταῦτα καταθή-
 2 σεσθε. μὴ μέντοι μηδὲ τῷ πλήθει θαρσεῖτε. πολὺ
 γὰρ πλείους ὑμῶν οἱ ἀδικούμενοι, ἂν γε καὶ συστρα-
 φῶσιν, εἰσί. συστραφήσονται δέ, ἂν τοιαῦτα ποιῇτε.
 μηδ' ὅτι τοὺς βαρβάρους ἐνικήσατε, καὶ τούτων κα-
 ταφρονεῖτε ὧν οὐδὲν κατὰ γένος οὐδὲ κατὰ παιδείαν,
 οὐκ ἐκ τῆς τροφῆς, οὐκ ἐκ τῶν ἐπιτηδευμάτων, δια-
 3 φέρετε. ἀλλ' ὥσπερ πού καὶ προσῆκον καὶ συμφέ-
 ρον ἐστὶν ὑμῖν, μήτε βιάξεσθε τινὰ αὐτῶν μήτ' ἀδι-
 κεῖτε, ἀλλὰ τὰ τε ἐπιτήδεια παρ' ἐκουσίων σφῶν
 λαμβάνετε καὶ τὰ γέρα παρ' ἐκόντων προσδέχεσθε.

πρὸς γὰρ δὴ τοῖς εἰρημένοις, τοῖς τε ἄλλοις ὅσα ἂν 32
 τις μηκύνων περὶ τῶν τοιούτων διεξέλθοι, καὶ ἐκεῖνο
 δεῖ ὑμᾶς προσλογίζεσθαι, ὅτι νῦν ἡμεῖς ἐνταῦθ' ἤκο-
 μεν ἵνα τῇ τε πατρίδι ἀδικουμένη βοηθήσωμεν καὶ
 τοὺς κακουργοῦντας αὐτὴν ἀμυνώμεθα, ἐπεὶ εἴ γε 2
 ἐν μηδενὶ δεινῷ ἦν, οὔτ' ἂν ἐς τὴν Ἰταλίαν μετὰ
 τῶν ὀπλῶν ἦλθομεν, οὐ γὰρ ἔξεστιν, οὔτ' ἂν τὰ τε
 τῶν Κελτῶν καὶ τὰ τῶν Βρεττανῶν ἀτέλεστα κατε-
 λίπομεν, δυνηθέντες ἂν καὶ ἐκεῖνα προσκατεργάσα-
 σθαι. οὐκοῦν πῶς μὲν οὐκ ἄτοπον ἐπὶ τῇ τῶν ἀδι- 3
 κούντων τιμωρίᾳ παρόντας ἡμᾶς μηδὲν ἥττον πλεο-
 νεκτοῦντας ἐκείνων φανῆναι; πῶς δ' οὐ σχέτλιον
 πρὸς ἐπικουρίαν τῆς πατρίδος ἀφιγμένους συμμάχων
 αὐτὴν ἐτέρων ἀναγκάσαι καθ' ἡμῶν δεηθῆναι; καί- 4
 τοι ἔγωγε τοσοῦτον περιεῖναι τοῖς δικαιώμασι τοῦ
 Πομπηίου νομίζω ὥστε καὶ ἐς δίκην πολλάκις αὐτὸν
 προκαλέσασθαι, καὶ ἐπειδὴ γε μὴ ἠθέλησεν εἰρηνι-
 κῶς ὑπὸ τοῦ συνειδότος διακριθῆναι, πάντα μὲν τὸν
 δῆμον, πάντας δὲ τοὺς συμμάχους ἐλπίσαι διὰ τοῦτο
 προσθήσεσθαι. ἀλλὰ νῦν, ἂν γε καὶ τοιαῦτα ποιῶ- 5
 μεν, οὔτ' αὐτὸς ἐπιτήδειόν τι ἔξω προῖσχεσθαι οὔτ'
 ἐκείνοις ἀνεπιεικὲς ἐγκαλέσαι. δεῖ δὲ δὴ καὶ τοῦ δι-
 καίου πᾶσαν ἡμᾶς πρόνοιαν ποιεῖσθαι· μετὰ μὲν γὰρ
 τούτου καὶ ἢ παρὰ τῶν ὀπλῶν ἰσχὺς εὐελπίς ἐστιν,
 ἄνευ δ' ἐκείνου βέβαιον οὐδέν, καὶ παραυτίκα τις
 κατορθώσῃ τι, ἔχει.

καὶ ὅτι ταῦθ' οὕτω πέφυκε καὶ ὑμῶν οἱ πλείους 33
 ἐπίστανται· πάντα γοῦν τὰ προσήκοντα ἀπαράκλητοι
 πράττετε. ὅθεν πού καὶ ἐγὼ συνεκάλεσα ὑμᾶς, ἵνα
 καὶ μάρτυρας καὶ ἐπόπτας τῶν τε λεγομένων καὶ τῶν
 πραττομένων ποιήσωμαι. ἀλλ' ὑμεῖς μὲν οὐ τοιοῦ- 2
 τοί ἐστε, καὶ διὰ ταῦτα καὶ ἐπαινεῖσθε· ὀλίγοι δὲ

δὴ τινες ὁρᾶτε ὅπως πρὸς τῷ πολλὰ κεκακουργηκέ-
 ναι καὶ μηδεμίαν αὐτῶν δίκην δεδωκέναι καὶ προσεπ-
 απειλοῦσιν ἡμῖν. οὐ μέντοι καὶ ἐγὼ οὗτ' ἄλλως κα-
 λὸν εἶναι νομίζω ἄρχοντά τινα τῶν ἀρχομένων ἡττᾶ-
 3 σθαι, οὗτ' ἂν σωτήριόν τι γενέσθαι ποτέ, εἰ τὸ τα-
 χθὲν ὑπηρετεῖν τινι κρατεῖν αὐτοῦ ἐπιχειρήσειε.
 σκέψασθε δέ, ποῖος μὲν ἂν κόσμος οἰκίας γένοιτο,
 ἂν οἱ ἐν τῇ ἡλικίᾳ ὄντες τῶν πρεσβυτέρων καταφρο-
 νήσωσι, ποῖος δὲ διδασκαλείων, ἂν οἱ φοιτῶντες τῶν
 παιδευτῶν ἀμελήσωσι; τίς ὑγίεια νοσοῦσιν, ἂν μὴ
 πάντα τοῖς ἰατροῖς οἱ κάμνοντες πειθαρχῶσι, τίς δὲ
 ἀσφάλεια ναυτιλλομένοις, ἂν οἱ ναῦται τῶν κυβερ-
 4 νητῶν ἀνηκουστώσι; φύσει τε γὰρ ἀναγκαῖα τινὲ
 καὶ σωτηρία τὸ μὲν ἄρχειν ἐν τοῖς ἀνθρώποις, τὸ δὲ
 ἄρχεσθαι τέτακται, καὶ ἀδύνατόν ἐστιν ἄνευ αὐτῶν
 καὶ ὅτιοῦν καὶ ἐφ' ὅποσονοῦν διαγενέσθαι. προσή-
 κει τε τῷ μὲν ἐπιστατοῦντί τινος ἐκφροντίζειν τε τὰ
 δέοντα καὶ ἐπιτάττειν, τῷ δὲ ὑποτεταγμένῳ πειθαρχ-
 εῖν τε ἀπροφασίστως καὶ ἐκπονεῖν τὸ κελευόμενον.
 5 ἐξ οὗ καὶ μάλιστα τό τε ἔμφρον τοῦ ἄφρονος καὶ τὸ
 ἐπιστήμον τοῦ ἀνεπιστήμονος ἐν παντὶ προτετίμηται.
 34 οὕτω δὴ οὖν τούτων ἐχόντων οὐκ ἂν ποτε οὕτε
 συγχωρήσαιμί τι τούτοις τοῖς θορυβήσασιν ἀναγκα-
 2 σθεῖς οὗτ' ἂν ἐπιτρέψαιμι βιασθεῖς. ἢ τί μὲν ἀπό τε
 τοῦ Αἰνείου καὶ ἀπὸ τοῦ Ἰούλου γέγονα, τί δὲ ἐστρα-
 τήγησα, τί ὑπάτευσα, ἐπὶ τί δὲ ὑμᾶς τοὺς μὲν οἴκο-
 θεν ἐξήγαγον, τοὺς δ' ὕστερον προσκατέλεξα, ἐπὶ τί
 τοσοῦτον ἤδη χρόνον τὴν ἐξουσίαν τὴν ἀνθύπατον
 3 ἔχω λαβών, ἂν γε δουλεύσω τινὲ ὑμῶν καὶ νικηθῶ
 τινος ὑμῶν ἐνταῦθα ἐν τῇ Ἰταλίᾳ, πρὸς τὴν Ῥώμην,
 δι' οὗ καὶ Γαλάτας ἐχειρώσασθε καὶ Βρεττανῶν ἐκρα-
 4 τήσατε; τί δείσας καὶ τί φοβηθείς; μή μέ τις ὑμῶν

ἀποκτείνῃ; ἀλλ' εἰ μὲν πάντες ταῦτ' ἐφρονεῖτε, ἐκὼν
ἂν ἀποθανεῖν εἰλόμην ἢ τό τε ἀξίωμα τῆς ἡγεμονίας
καταλῦσαι καὶ τὸ φρόνημα τὸ τῇ προστατεία προσῆ-
κον ἀπολέσαι· πολὺ γάρ που πλείω πόλει κινδυνεύε- 5
ται τοῦ ἑνὸς ἀνδρὸς ἀδίκως ἀποθανεῖν, ἂν ἐθισθῶσιν
οἱ στρατιῶται τοῖς τε στρατηγοῖς σφῶν προσταττεῖν
τινὰ καὶ τὰ δίκαια τὰ τῶν νόμων ἐν ταῖς χερσὶ ποι-
εῖσθαι. ἀλλὰ τοῦτο μὲν οὐδὲ ἐπηπείληκέ τις αὐτῶν, 35
καὶ γὰρ ἂν καὶ παραχρηῖμα εὖ οἶδ' ὅτι πρὸς ὑμῶν
τῶν ἄλλων ἀπέσφακτο, τὴν δὲ δὴ στρατείαν ὥς κε-
κμηκότες ἐξίστανται καὶ τὰ ὅπλα ὥς καὶ πεπονημένοι
κατατίθενται, καὶ πάντως, ἂν γε μὴ παρ' ἐκόντος
μου τούτου τύχωσι, καὶ τὴν τάξιν ἐκλείψουσι καὶ
πρὸς τὸν Πομπήιον μεταστήσονται· ἅπερ που καὶ
παραδηλοῦσί τινες. καὶ τίς μὲν οὐκ ἂν ἐθελήσειε 2
τοιούτων ἀνθρώπων στερηθῆναι, τίς δ' οὐκ ἂν εὖ-
ξαιτο τοιούτους ἐκείνῳ στρατιώτας ὑπάρξαι, οἵτινες
μήτε τοῖς διδομένοις ἀρκοῦνται μήτε τοῖς προστατο-
μένοις πείθονται, ἀλλ' ἐν ἡλικίᾳ γῆρας καὶ ἐν ἰσχύι
ἀσθένειαν προβαλλόμενοι δεσπόζειν τε τῶν ἀρχόντων
καὶ τυραννεῖν τῶν ἡγουμένων σφῶν ἀξιούσιν; ἐγὼ 3
γὰρ μυριάκις ἂν καὶ πρὸς τὸν Πομπήιον ὅπωςδῆποτε
καταλλαγῆναι καὶ ἄλλο ὅτιοῦν παθεῖν ἐλοίμην ἢ τι
ἀνάξιον τοῦ τε πατρίου φρονήματος καὶ τῆς ἑμαυτοῦ
προαιρέσεως πράξαι. ἢ ἀγνοεῖτε ὅτι οὔτε δυναστείας
οὔτε πλεονεξίας ἐπιθυμῶ, οὐδέ μοι πρόκειται πάν- 4
τως τι καὶ ἐκ παντὸς τρόπου καταπραῖξαι, ὥστε τι
ἐπὶ τοῦτο καὶ ψεύσασθαι καὶ θωπεῦσαι καὶ κολακεῦ-
σαί τινας; παύσεσθε μὲν δὴ διὰ ταῦτα τῆς στρα-
τείας, ὃ τί ἂν ὑμᾶς ὀνομάσαιμι; οὐ μέντοι ὥς καὶ
αὐτοὶ καὶ βούλεσθε καὶ φατέ, ἀλλ' ὥς τῷ κοινῷ καὶ
ἐμοὶ συμφέρει.”

- 5 ταῦτ' εἰπὼν ἐκλήρωσεν αὐτοὺς ἐπὶ θανάτῳ, καὶ
 τοὺς μὲν θρασυτάτους, οὗτοι γὰρ ἐκ παρασκευῆς
 ἔλαχον, ἐδικαίωσε, τοὺς δ' ἄλλους ὥς οὐδέν σφων
 δεόμενος διῆκε. καὶ ἐκεῖνοι μὲν μετανοήσαντες ἐφ'
 36 οἷς ἔπραξαν ἀναστρατεύεσθαι ἔμελλον· ἐν ὁδῷ δὲ
 ἔτ' ὄντος αὐτοῦ Μάρκος Αἰμίλιος Λέπιδος, οὗτος ὁ
 καὶ ἐν τῇ τριαρχίᾳ ὕστερον γενόμενος, τῷ τε δήμῳ
 συνεβούλευσε στρατηγῶν δικτάτωρα τὸν Καίσαρα
 προχειρίσασθαι καὶ εὐθὺς εἶπεν αὐτὸν παρὰ τὰ πά-
 2 τρια. καὶ ὅς ὑπέστη μὲν τὴν ἀρχήν, ἐπειδὴ πρῶτον
 ἐς τὴν πόλιν ἐσῆλθεν, οὐ μέντοι καὶ φοβερὸν οὐδέν
 ἐν αὐτῇ ἔπραξεν, ἀλλὰ τοῖς τε ἐκπεπτωκόσι κἀθοδὸν
 πᾶσι πλὴν τοῦ Μίλωνος ἔδωκε, καὶ τὰς ἐς νέωτα
 ἀρχὰς ἀπέδειξεν· ἐς γὰρ τὸ παρὸν τότε οὐδένα ἀντὶ
 3 τῶν ἀπόντων ἀνθείλοντο· καίτοι μηδενὸς ἀγορανό-
 μου ἐπιδημοῦντος οἱ δήμαρχοι πάντα τὰ ἐπιβάλλοντα
 αὐτοῖς διήγαγον· ἱερέας τε ἀντὶ τῶν ἀπολωλότων
 ἀντικατέστησεν, οὐ πάντα τὰ κατ' αὐτοὺς ἐν τῷ τοι-
 ούτῳ νενομισμένα τηρήσας, καὶ τοῖς Γαλάταις τοῖς
 ἐντὸς τῶν Ἀλπεων ὑπὲρ τὸν Ἡριδανὸν οἰκοῦσι τὴν
 4 πολιτείαν, ἅτε καὶ ἄρξας αὐτῶν, ἀπέδωκε. ποιήσας
 δὲ ταῦτα καὶ τὸ ὄνομα τῆς δικτατορείας ἀπεῖπε· τὴν
 γὰρ δὴ δύναμιν τό τε ἔργον αὐτῆς καὶ πάννυ ἀεὶ διὰ
 χειρὸς ἔσχε. τῇ τε γὰρ παρὰ τῶν ὀπλῶν ἰσχύι ἐχρῆτο,
 καὶ προσέτι καὶ ἐξουσίαν ἔννομον δὴ τινα παρὰ τῆς
 ἐκεῖ βουλῆς προσέλαβε· πάντα γὰρ μετ' ἀδείας ὅσα
 ἂν βουληθῇ πράττειν οἱ ἐπετράπη.
- 37 τυχῶν δὲ τούτου μέγα εὐθὺς καὶ ἀναγκαῖον
 πρᾶγμα διώρθωσεν. ἐπειδὴ γὰρ οἱ τε δεδανεικότες
 τισὶ πικροτάτας τὰς ἐσπράξεις, ἅτε καὶ πολλῶν χρη-
 μάτων διὰ τε τὰς στάσεις καὶ διὰ τοὺς πολέμους
 προσδεόμενοι, ἐποιοῦντο, καὶ τῶν ὀφειλόντων συχνοὶ

οὐδὲ ἐθέλοντες ἀποδοῦναι τι ὑπὸ τῶν αὐτῶν ἐδύ-
 ναντο, οὔτε γὰρ ἀποδόσθαι τι οὔτε ἐπιδανείσασθαι 2
 ῥάδιον αὐτοῖς ἐγίγνετο, καὶ τούτου πολλὰ μὲν ἄπι-
 στα, πολλὰ δὲ καὶ δολερὰ πρὸς ἀλλήλους ἐπραττον,
 καὶ δέος ἦν μὴ καὶ ἐς ἀνήμεστόν τι κακὸν προχωρή-
 σωσιν, ἐμετριάσθη μὲν καὶ πρὸ τούτου πρὸς δημάρ-
 χων τινῶν τὰ κατὰ τοὺς τόκους, ἐπεὶ δ' οὐδ' ὥς 3
 ἀπεδίδοντο, ἀλλ' οἱ μὲν τῶν ἐνεχύρων ἐξίσταντο, οἱ
 δὲ καὶ τὸ ἀρχαῖον ἐν ἀργυρίῳ ἀπῆτουν, ἀμφοτέροις
 τότε ὁ Καῖσαρ ὡς οἷόν τε ἦν ἐπεκούρησε· τὰ τε γὰρ
 ἐνέχυρα πρὸς τὴν ἀξίαν ἐναποτιμηθῆναι ἐκέλευσε,
 καὶ δικαστὰς αὐτῆς τοῖς ἀμφισβητοῦσί τι ἀποκλη-
 ροῦσθαι προσέταξεν. ἐπειδὴ τε συχνοὶ πολλὰ χρή- 38
 ματα ἔχειν καὶ πάντα αὐτὰ ἀποκρύπτειν ἐλέγοντο,
 ἀπηγόρευσε μηδὲνα πλεῖον πεντακισχιλίων καὶ μυ-
 ρίων δραχμῶν ἐν ἀργυρίῳ ἢ καὶ χρυσίῳ κεκτῆσθαι,
 οὐχ ὥς καὶ αὐτὸς τὸν νόμον τοῦτον τιθεῖς, ἀλλ' ὥς
 καὶ πρότερόν ποτε ἐσενεχθέντα ἀνανεούμενος, εἴτ' 2
 οὖν ἵνα τοῖς τε δανεισταῖς οἱ ὀφείλοντές τι ἐκτίνωσι
 καὶ τοῖς δεομένοις οἱ ἄλλοι δανείζωσιν, εἴτε καὶ ὅπως
 οἷ τε εὐποροῦντες ἐκδηλοὶ γένωνται καὶ χρήματα μη-
 δεῖς αὐτῶν ἀθρόα ἔχῃ, μὴ καὶ ἀπόντος τι νεωτερι-
 σθῇ. ἐπαρθέντος δὲ ἐπὶ τούτῳ τοῦ πλήθους, καὶ 3
 ἀξιούντος καὶ τοῖς οἰκέταις μήνυτρα ἐπ' αὐτῷ κατὰ
 τῶν δεσποτῶν προτεθῆναι, οὔτε προσέγραψεν αὐτὸ
 τῷ νόμῳ, καὶ προσέτι καὶ ἐξώλειαν ἑαυτῷ προσεπη-
 ράσατο, ἄν ποτέ τι δούλῳ κατὰ τοῦ δεσπότου εἰ-
 πόντι πιστεύσῃ.

Καῖσαρ μὲν δὴ ταῦτά τε πράξας καὶ τὰ ἀναθή- 39
 ματα, τὰ τε ἄλλα καὶ τὰ ἐκ τοῦ Καπιτωλίου πάντα,
 ἀνελόμενος ἐς τὸ Βρεντέσιον ἐπ' ἐξόδῳ τοῦ ἔτους,
 καὶ πρὶν ἐς τὴν ὑπατείαν ἐς ἣν ἐκεχειροτόνητο ἐσελ-

- 2 θεῖν, ἐξώρμησε. καὶ αὐτοῦ τὰ τῆς ἐκστρατείας ποι-
οῦντος ἱκτινος ἐν τῇ ἀγορᾷ κλωνίον δάφνης ἐν τῶν
συμπαρόντων οἱ ἐπέριψε· καὶ μετὰ τοῦτο τῇ τύχῃ
θύοντος ὁ ταῦρος ἐκφυγὼν πρὶν τιτρώσκεσθαι, ἔξω
τε τῆς πόλεως ἐξεχώρησε καὶ πρὸς λίμνην τινὰ ἐλ-
3 θὼν διενήξατο αὐτήν. καὶ τούτων ἐπὶ πλεον θαρ-
σήςας ἠπείχθη, καὶ μάλισθ' ὅτι οἱ μάντις μένουντι
μὲν αὐτῷ οἴκοι ὄλεθρον, περαιωθέντι δὲ τὴν θάλασ-
4 σαν καὶ σωτηρίαν καὶ νίκην ἔσεσθαι ἔφασαν. ἀφορ-
μηθέντος δὲ αὐτοῦ οἱ παῖδες οἱ ἐν τῇ πόλει ὄντες
διχῇ τε ἐνεμήθησαν αὐτοκέλευστοι, καὶ οἱ μὲν Πομ-
πηεῖους σφᾶς, οἱ δὲ Καισαρείους ὀνομάσαντες ἐμαχέ-
σαντο τρόπον τινὰ ἄνευ ὀπλῶν ἀλλήλοις, καὶ ἐπεκρά-
τησαν οἱ τῇ τοῦ Καίσαρος προσωνυμία χρώμενοι.
- 40 ἐν ᾧ δὲ δὴ ταῦτ' ἐν τε τῇ Ῥώμῃ καὶ ἐν τῇ Ἰβη-
ρίᾳ ἐγίνετο, Μάρκος μὲν Ὀκταούιος καὶ Λούκιος
Σκριβώνιος Λίβων Πούπλιον Κορνήλιον Δολοβέλ-
λαν, τὰ τε τοῦ Καίσαρος πράττοντα καὶ ἐν τῇ Δελ-
ματίᾳ ὄντα, ἐξήλασαν ἐξ αὐτῆς τῷ τοῦ Πομπηίου
2 ναυτικῷ χρώμενοι. καὶ μετὰ τοῦτο Γάιον Ἀντώνιον
ἐπαμῦναί οἱ ἐθέλησαντα ἔς τε νησίδιόν τι κατέκλει-
σαν, κἀνταῦθα πρὸς τε τῶν ἐπιχωρίων ἐγκαταλει-
φθέντα καὶ λιμῷ πιεσθέντα πασσυδὶ πλὴν ὀλίγων
εἶλον· ἔς τε γὰρ τὴν ἡπειρον ἔφθησάν τινες αὐτῶν
διαφυγόντες, καὶ ἕτεροι ἐν σχεδίαις διαπλέοντες καὶ
41 ἀλίσκόμενοι σφᾶς αὐτοὺς ἀπεχρήσαντο. Κουρίων δὲ
Σικελίαν μὲν ἀμαχὶ παρεστήσατο· ὁ γὰρ Κάτων ἄρ-
χων αὐτῆς, ὥς οὔτε ἀξιόμαχος οἱ ἦν οὔτε τὰς πόλεις
ἔς κίνδυνον μάτην ἐμβαλεῖν ἠθέλησε, προεξεχώρησε
πρὸς τὸν Πομπήιον· ἔς δὲ δὴ τὴν Ἀφρικὴν περαιω-
2 θεὶς ἀπώλετο. ὁ μὲν γὰρ Καῖσαρ ὁ Λούκιος τὴν
Ἀσπίδα τὴν πόλιν, ἐν ᾗ κατὰ τύχην ἄλλως ἦν, πρὸς

τὸν ἐπίπλουν αὐτοῦ ἐξέλιπε, καὶ Πούπλιος Ἀττιος
 Οὔαρος ὁ τὰ ἐκεῖ πράγματα τότε ἔχων καὶ στρατιώ-
 τας συχνούς καὶ πόλεις τινὰς ἡττηθεὶς ὑπ' αὐτοῦ
 ἀπέβαλεν· ὁ δὲ δὴ Ἰόβας Ἰέμψου τε παῖς ὢν καὶ
 τῶν Νομάδων βασιλεύων, τὰ τε τοῦ Πομπηίου ὥς 3
 καὶ τὰ τοῦ δήμου τῆς τε βουλῆς προτιμῶν, καὶ τὸν
 Κουρίωνα διὰ τε τοῦτο, καὶ ὅτι τὴν τε βασιλείαν
 αὐτοῦ δημαρχῶν ἀφελέσθαι καὶ τὴν χώραν δημοσιώ-
 σαι ἐπεχείρησε, μισῶν, ἰσχυρῶς αὐτῷ προσεπολέ-
 μησεν. οἴκαδε μὲν γὰρ ἐς τὴν Νουμιδίαν οὐκ ἀνέ- 4
 μεινεν αὐτὸν ἐσβαλεῖν, πολιορκοῦντι δέ οἱ Οὐτικὴν
 παντὶ μὲν ἅμα τῷ στρατῷ οὐ προσέμιξε, φοβηθεὶς
 μὴ καὶ προπυθόμενος ἐξαναχθείη, οὐ γὰρ που ἀπώ-
 σασθαι αὐτὸν μᾶλλον τι ἢ τιμωρήσασθαι ἐπεθύμει,
 ὀλίγους δὲ τινας προπέμψας, καὶ φημίσας ὥς αὐ- 5
 τὸς ἄλλοσέ ποι καὶ πόρρω γε ἀπεληλυθὼς εἴη, ἐφέ-
 σπετό τέ σφισι καὶ οὐ διήμαρτεν ὢν ἥλπισεν. ὁ γὰρ 42
 Κουρίων πρότερον μὲν, ὥς καὶ αὐτοῦ ἐκείνου προσ-
 ἰόντος, ἐς τε τὸ στρατόπεδον τὸ πρὸς τῇ θαλάσσῃ ὄν
 μετέστη, καὶ γνώμην ἐποιεῖτο τῶν τε νεῶν, ἂν βιά-
 ξηται, ἐπιβῆναι καὶ τὴν Ἀφρικὴν παντελῶς ἐκλι-
 πεῖν· ἐπεὶ δὲ ὀλίγους τέ τινας καὶ τούτους ἄνευ τοῦ 2
 Ἰόβου ἀφικνεῖσθαι ἐπύθετο, ἐθάρρησε, καὶ εὐθὺς
 τῆς νυκτὸς ὥς καὶ ἐφ' ἔτοιμον νίκην, μὴ καὶ δια-
 φύγωσιν αὐτόν, ἄρας ἐπορεύετο, καὶ τινας τῶν προ-
 δρόμων καθεύδοντας ἐν τῇ ὁδῷ φθείρας πολὺ προ-
 θυμότερος ἐγένετο. καὶ τούτου τοῖς λοιποῖς ὑπὸ τὴν 3
 ἕω προκεχωρηκόσιν ἐκ τοῦ στρατοπέδου ἐντυχὼν οὐ-
 δεμίαν ἀναβολὴν ἐποιήσατο, ἀλλὰ καίτοι τῶν στρα-
 τιωτῶν καὶ ὑπὸ τῆς πορείας καὶ ὑπὸ τῆς ἀγρυπνίας
 τεταλαιπωρημένων ἐς χεῖρας σφισι παραχρῆμα ἦλθε.
 καὶ τούτῳ ἐστώτων τε αὐτῶν καὶ ἀντιρρόπως ἄγω- 4

νιζομένων, ὁ Ἰόβας αἰφνιδίως οἱ ἐπιφανεῖς τῷ τε
 ἀδοκῆτῳ ἅμα αὐτὸν καὶ τῷ πλήθει κατειργάσατο,
 καὶ ἐκεῖνον μὲν καὶ τῶν ἄλλων τοὺς πλείστους αὐ-
 τοῦ ταύτῃ ἀπέκτεινε, τοὺς δὲ λοιποὺς μέχρι τε τῆς
 ταφρείας ἐπεδίωξε καὶ μετὰ τοῦτο ἐς τὰς ναῦς κα-
 5 θείρξε, καὶ τῷ ταράχῳ τούτῳ πολλῶν μὲν χρημάτων
 ἐκράτησε, πολλοὺς δὲ ἄνδρας ἔφθειρε. συχνοὶ δὲ δὴ
 καὶ διαφυγόντες αὐτῶν ἀπώλοντο, οἱ μὲν ἐν τῇ ἐς
 τὰ πλοῖα ἐσβάσει ὑπὸ τοῦ ὠθισμοῦ σφαλέντες, οἱ δὲ
 καὶ ἐν αὐτοῖς τοῖς σκάφεσιν ὑπὸ τοῦ βάρους αὐτῶν
 6 βαπτισθέντες. γιγνομένων δὲ τούτων φοβηθέντες
 τινὲς μὴ τὰ αὐτὰ αὐτοῖς πάθωσι, προσεχώρησαν μὲν
 τῷ Οὐάρῳ ὥς καὶ σωθησόμενοι, εὗροντο δ' οὐδὲν
 ἐπιεικές· ὁ γὰρ Ἰόβας προῖσχύμενος ὅτι αὐτός σφας
 ἐνευικήκει, καὶ ἐκείνους πλὴν ὀλίγων ἐφόνευσε.
 Κουρίων μὲν δὴ πλεῖστά τε τῷ Καίσαρι συναράμε-
 νος καὶ πάμπολλα ἐπ' αὐτῷ ἐπελπίσας οὕτως ἀπώ-
 7 λετο· Ἰόβας δὲ πρὸς μὲν τοῦ Πομπηίου τῶν τε ἄλ-
 λων τῶν ἐν τῇ Μακεδονίᾳ βουλευτῶν τιμὰς τε εὗ-
 ρετο καὶ βασιλεὺς προσηγορεύθη, πρὸς δὲ δὴ τοῦ
 Καίσαρος τῶν τε ἐν τῇ πόλει αἰτίαν εἶχε καὶ πολέ-
 μιος ἀπεδείχθη, ὃ τε Βόκχος καὶ ὁ Βογούας βασι-
 λεῖς, ὅτι ἐχθροὶ αὐτῷ ἦσαν, ὠνομάσθησαν.

43 τῷ δὲ ἐχομένῳ ἔτει διττοὶ τε τοῖς Ῥωμαίοις ἄρ-
 a. u. χοντες παρὰ τὸ καθεστηκὸς ἐγένοντο καὶ μάχη με-
 706 γίστη δὴ συνηνέχθη. οἱ μὲν γὰρ ἐν τῷ ἄστει καὶ
 ὑπάτους τὸν τε Καίσαρα καὶ Πούπλιον Σερουίλιον
 καὶ στρατηγοὺς τὰ τε ἄλλα τὰ ἐκ τῶν νόμων ἤρηντο,
 οἱ δὲ ἐν τῇ Θεσσαλονίκῃ τοιοῦτο μὲν οὐδὲν προ-
 2 παρεσκευάσαντο, καίτοι τῆς τε ἄλλης βουλῆς ἐς δια-
 κοσίους, ὥς φασί τινες, καὶ τοὺς ὑπάτους ἔχοντες,
 καί τι καὶ χωρίον ἐς τὰ οἰωνίσματα, τοῦ δὴ καὶ ἐν

νόμῳ δὴ τινι αὐτὰ δοκεῖν γίνεσθαι, δημοσιώσαν-
 τες, ὥστε καὶ τὸν δῆμον δι' αὐτῶν τὴν τε πόλιν
 ἅπασαν ἐνταῦθα εἶναι νομίζεσθαι, αἷτιον δὲ ὅτι τὸν 3
 νόμον οἱ ὑπατοὶ τὸν φρατριατικὸν οὐκ ἐσενηνόχεσαν,
 τοῖς δὲ δὴ αὐτοῖς ἐκείνοις οἷσπερ καὶ πρόσθεν ἐχρή-
 σαντο, τὰς ἐπωνυμίας σφῶν μόνας μεταβαλόντες καὶ
 τοὺς μὲν ἀνθυπάτους, τοὺς δὲ ἀντιστρατήγους, τοὺς
 δὲ ἀντιταμίας ὀνομάσαντες. πάννυ γάρ που τῶν πα- 4
 τρίων αὐτοῖς ἔμελε τά τε ὅπλα' ἀνταιρομένοις καὶ τὴν
 πατρίδα ἐκλελοιπόσιν, ὥστε μὴ πάντα τὰ ἀναγκαῖα
 πρὸς τὴν τῶν παρόντων ἀπαίτησιν καὶ παρὰ τὴν τῶν
 τεταγμένων ἀκρίβειαν ποιεῖν. οὐ μὲν ἄλλὰ τῷ μὲν 5
 ὀνόματι οὗτοί σφισιν ἐκατέροις ἦρχον, ἔργῳ δὲ ὁ
 Πομπήιος καὶ ὁ Καῖσαρ, τῆς μὲν φήμης ἕνεκα τὰς
 ἐννόμους ἐπικλήσεις, ὁ μὲν τὴν τοῦ ὑπάτου, ὁ δὲ
 τὴν τοῦ ἀνθυπάτου, ἔχοντες, πράττοντες δὲ οὐχ ὅσα
 ἐκεῖνοι ἐπέτρεπον, ἀλλ' ὅσα αὐτοὶ ἤθελον.

τοιούτων δὲ δὴ τούτων ὄντων καὶ δίχα τῆς ἀρ- 44
 χῆς μεμερισμένης, Πομπήιος μὲν δὴ ἐν τε τῇ Θεσ-
 σαλονίῃ ἐχείμαζε καὶ φυλακὴν οὐκ ἀκριβῆ τῶν πα-
 ραθαλασσίων ἐποιεῖτο, οὔτε γὰρ ἐς τὴν Ἰταλίαν ἤδη
 τὸν Καῖσαρα ἐκ τῆς Ἰβηρίας ἀφῖχθαι ἐνόμιζεν, εἴ τε
 καὶ παρείη, ἀλλ' ἐν γε τῷ χειμῶνι οὐχ ὑπώπτειν
 αὐτὸν τολμήσειν τὸν Ἰόνιον διαβαλεῖν, Καῖσαρ δὲ 2
 ἦν μὲν ἐν Βρεντεσίῳ τὸ ἔαρ ἀναμένων, πυθόμενος
 δὲ ἐκεῖνόν τε πόρρω ὄντα καὶ τὴν κατ' ἀντιπέρασ' Ἡπει-
 ρον ἀμελῶς τηρουμένην, τὸν τε καιρὸν τοῦ πολέμου
 ἦρπασε καὶ τῷ ἀνειμένῳ αὐτοῦ ἐπέθετο. μεσοῦντος
 γοῦν τοῦ χειμῶνος μέρει τοῦ στρατοῦ ἀπῆρεν, οὐ
 γὰρ ἦσαν ἱκαναὶ νῆες ὥστε πάντας ἅμα αὐτοὺς πε-
 ρᾶσαι, καὶ λαθὼν τὸν Βίβουλον τὸν Μάρκον, ᾧ ἡ 3
 θάλασσα φρουρεῖσθαι προσετέτακτο, ἐπεραιώθη πρὸς

τὰ ἄκρα τὰ Κεραύνια ὠνομασμένα· ἔστι δὲ ἔσχατα
 τῆς Ἠπείρου, πρὸς τῷ στόματι τοῦ Ἰονίου κόλπου.
 καὶ ἐλθὼν ἐνταῦθα πρὶν ἔκπυστος ὅτι καὶ πλεύσεται
 γενέσθαι, τὰς ναῦς ἐς τὸ Βρεντέσιον ἐπὶ τοὺς λοι-
 4 ποὺς ἔστειλε· καὶ αὐτὰς ὁ Βίβουλος ἀνακομιζομένας
 ἐκάκωσε, καὶ τινὰς καὶ ἀνεδήσατο, ὥστε τὸν Καί-
 σαρα ἔργῳ μαθεῖν ὅτι εὐτυχέστερον τὸν πλοῦν ἢ εὐ-
 βουλότερον ἐπεποίητο.

45 ἐν δ' οὖν τῇ διατριβῇ ταύτῃ τό τε Ὠρικὸν καὶ
 τὴν Ἀπολλωνίαν ἄλλα τε τῶν ἐκείνῃ χωρίων ἐκλει-
 φθέντα ὑπὸ τῶν τοῦ Πομπηίου φρουρῶν παρεστή-
 σατο. ἡ δὲ Ἀπολλωνία αὕτη ἡ Κορινθία ἐν καλῷ
 μὲν τῆς γῆς, ἐν καλῷ δὲ καὶ τῆς θαλάσσης, ποταμῶν
 2 τε ἄριστα κεῖται. ὅ τε μάλιστα διὰ πάντων ἐθαύ-
 μασα, πῦρ πολὺ πρὸς τῷ Ἄνᾳ ποταμῷ ἀναδίδοται,
 καὶ οὔτε ἐπὶ πλεῖον τῆς πέριξ γῆς ἐπεξέρχεται, οὔτ'
 αὐτὴν ἐκείνην ἐν ἣ διαιτᾶται ἐκπυροῖ ἢ καὶ κραυ-
 ροτέραν πῃ ποιεῖ, ἀλλὰ καὶ πόας καὶ δένδρα καὶ
 πάνυ πλησίον θάλλοντα ἔχει· πρὸς τε τὰς ἐπιχύσεις
 3 τῶν ὄμβρων ἐπαύξει καὶ ἐς ὕψος ἐξαίρεται. καὶ διὰ
 τοῦτο αὐτό τε Νυμφαῖον ὀνομάζεται καὶ δὴ καὶ μαν-
 τεῖον τοιόνδε τι παρέχεται. λιβανωτὸν δὴ λαβών, καὶ
 προσευξάμενος ὅ,τι ποτὲ καὶ βούλει, ῥίπτεις αὐτὸν
 4 τὴν εὐχὴν φέρουντα. κἂν τούτῳ τὸ πῦρ, ἂν μὲν τι
 ἐπιτελὲς ἢ ἐσόμενον, δέχεται αὐτὸν ἐτοιμότατα, κἂν
 ἄρα καὶ ἔξω πού προπέσῃ, προσδραμὸν ἥρπασε καὶ
 κατανάλωσεν· ἂν δὲ ἀτέλεστον ἢ, οὔτ' ἄλλως αὐτῷ
 προσέρχεται, κἂν ἐς αὐτὴν τὴν φλόγα φέρεται, ἐξ-
 5 αναχωρεῖ τε καὶ ἐκφεύγει. καὶ ταῦθ' οὕτως ἐκάτερα
 περὶ πάντων ὁμοίως, πλὴν θανάτου τε καὶ γάμου,
 ποιεῖ· περὶ γὰρ τούτων οὐδὲ ἔξεστί τινι ἀρχὴν αὐ-
 τοῦ πυθέσθαι τι.

τοῦτο μὲν τοιοῦτόν ἐστιν, ὃ δὲ δὴ Καῖσαρ βρα- 46
 δύνοντος τοῦ Ἀντωνίου, ὃ τοὺς ὑπομείναντας ἐν τῷ
 Βρεντεσίῳ κομίσαι ἐπετέτακτο, καὶ οὐδὲ ἀγγελίας
 τινὸς περὶ αὐτῶν διὰ τε τὸν χειμῶνα καὶ διὰ τὸν
 Βίβουλον φοιτώσης, ὑπώπτειυσέ σφας μεσεύειν τε
 καὶ ἐφεδρεύειν τοῖς πράγμασιν, οἷά περ ἐν ταῖς στά-
 σεσι φιλεῖ γίνεσθαι. καὶ διὰ τοῦτο βουλευθεὶς αὐ- 2
 τὸς καὶ μόνος γε ἐς τὴν Ἰταλίαν πλεῦσαι, ἐπέβη μὲν
 ἀκατίου τινὸς ὥς τις ἄλλος, λέγων ὑπὸ τοῦ Καίσα-
 ρος πεπέμφθαι, καὶ τὸν κυβερνήτην αὐτοῦ καίπερ
 πνεύματος ὄντος ἐξεβιάσατο ἀναχθῆναι· ὥς μέντοι 3
 ἀπὸ τῆς γῆς ἐγένοντο καὶ ὃ τε ἄνεμος ἰσχυρῶς κατέ-
 σπερχε καὶ ὁ κλύδων δεινῶς σφας ἐξετάραττεν, ὥστε
 τὸν κυβερνήτην μὴδ' ἀναγκαζόμενον ἔτι τολμῆσαι
 περαιτέρω πλεῦσαι, ἀλλὰ καὶ ἄκοντος αὐτοῦ ἐπανιέ-
 ναι ἐπιχειρῆσαι, ἐξέφηεν ἐαυτὸν καθάπερ ἐκ τού-
 του καὶ τὸν χειμῶνα παύσων, καὶ ἔφη "θάρσει· Καί-
 σαρα γὰρ ἄγεις." τοιοῦτον μὲν δὴ φρόνημα καὶ τοι- 4
 αὐτὴν ἐλπίδα ἦτοι τὴν ἄλλως ἢ καὶ ἐκ μαντείας τι-
 νὸς εἶχεν ὥστε καὶ παρὰ τὰ φαινόμενα πίστιν τῆς
 σωτηρίας ἐχέγγυον ποιῆσθαι· οὐ μέντοι καὶ ἐπεραι-
 ώθη, ἀλλ' ἐπὶ πολὺ μάτην πονήσας ἀνέπλευσε.

καὶ μετὰ τοῦτο τῷ Πομπηίῳ περὶ τὸν Ἄψον ἀν- 47
 τεστρατοπεδεύσατο. ἐκεῖνος γὰρ ἐπειδὴ πρῶτον τῆς
 ἀφίξεως αὐτοῦ ἤσθετο, οὐκ ἀνεβάλετο, ἀλλ' ἐλπί-
 σας ῥαδίως αὐτόν, πρὶν καὶ τοὺς ἄλλους τοὺς μετὰ
 τοῦ Ἀντωνίου ὄντας προσλαβεῖν, κατεργάσεσθαι,
 σπουδῇ πρὸς τὴν Ἀπολλωνίαν δυνάμει τινὶ ἤλασεν.
 ὁ οὖν Καῖσαρ μέχρι μὲν τοῦ ποταμοῦ ἀπήντησέν οἱ, 2
 νομίσας ἀξιόμαχος καὶ ὥς τοῖς τότε προσιοῦσι γενή-
 σεσθαι· ἐπεὶ δὲ ἔμαθεν ὅτι πολὺ τῷ πλήθει ἡλατ-
 τοῦτο, ἡσύχασε. καὶ ὅπως γε μὴθ' ὑπὸ δέους τοῦτο

- ποιεῖν μήτ' ἐξάρχειν τοῦ πολέμου νομισθεῖη, λόγους
 τέ τινας συμβατηρίους σφίσι καθίει καὶ κατ' αὐτὸ
 διῆγε. γνούς δὲ ταῦθ' ὁ Πομπήιος συμβαλεῖν μὲν
 αὐτῷ ὅτι τάχιστα ἠθέλησε, καὶ διὰ τοῦτο καὶ τὸν
 3 ποταμὸν ἐπιδιαβῆναι ἐπεχείρησεν· ὥς δὲ ἡ γέφυρα
 βάρους λαβοῦσα διελύθη καὶ τινες τῶν προδιαβεβη-
 κότων μονωθέντες ἀπώλοντο, ἐπέσχεν ἀθυμήσας ὅτι
 πρῶτον τῶν τοῦ πολέμου ἔργων ἀπτόμενος ἐπταίκει.
 καὶν τούτῳ καὶ τοῦ Ἀντωνίου ἐπελθόντος φοβηθεὶς
 48 ἀπεχώρησε πρὸς τὸ Δυρράχιον. ἕως μὲν γὰρ ὁ Βί-
 βουλος ἔζη, οὐδ' ἀπᾶραι ἐκεῖνος ἐκ τοῦ Βρεντεσίου
 ἐτόλμησε· τοσαύτη πού φυλακὴ αὐτοῦ ἐγίνετο· ἐπεὶ
 δὲ αὐτός τε ἐκκαμὼν ὑπὸ τῆς ταλαιπωρίας ἐτελεύ-
 τησε καὶ τὴν ναυαρχίαν ὁ Λίβων διεδέξατο, κατε-
 φρόνησεν αὐτοῦ καὶ ἀνηγάγετο ὥς καὶ βιασόμενος
 2 τὸν ἔκπλουν. καταχθεὶς τε εἰς τὴν γῆν ἡμύνάτο τε
 αὐτὸν ἰσχυρῶς προσβαλόντα οἱ, καὶ μετὰ τοῦτο ἐπ-
 εκβῆναί ποί βουληθέντα οὐδαμῇ τῆς ταύτης ἡπείρου
 3 προσορμισθῆναι εἶασεν. ἀπορήσας οὖν ὁ Λίβων καὶ
 ὄρμου καὶ ὕδατος, τὸ γὰρ νησίδιον τὸ πρὸ τοῦ λιμέ-
 νος ὄν, εἰς ὅπερ μόνον προσέχειν ἐδύνατο, καὶ ἄνυ-
 δρον καὶ ἀλίμενόν ἐστιν, ἀπέπλευσε πόρρω ποί, ὅπου
 4 ἀμφοτέρων εὐπορήσειν ἔμελλε. καὶ οὕτως ὁ Ἀντώ-
 νιος ἐξαναχθεὶς ὕστερον πρὸς μὲν ἐκεῖνου, καίπερ
 μετεώροις σφίσιν ἐπιχειρῆσαι ἐθέλησαντος, οὐδὲν
 ἔπαθε· χειμὼν γὰρ σφοδρὸς ἐπιγενόμενος ἐκώλυσε
 τὴν ἐπίθεσιν· πρὸς δὲ δὴ αὐτοῦ τούτου ἀμφοτέροι
 ἐκακοπάθησαν.
 49 διασωθέντων δ' οὖν τῶν στρατιωτῶν ὃ τε Πομ-
 πήιος εἰς τὸ Δυρράχιον, ὥσπερ εἶπον, ἀνεχώρησε,
 καὶ ὁ Καῖσαρ ἐπηκολούθησεν αὐτῷ θαρσύνσας, ὅτι
 τῷ πλήθει τῶν τότε συνόντων οἱ περιῆν ἐκ τῶν

προσγεγεννημένων. τὸ δὲ Δυρράχιον ἐν τῇ γῇ τῇ 2
 πρότερον μὲν Ἰλλυριῶν τῶν Παρθηνῶν, νῦν δὲ καὶ
 τότε γε ἤδη Μακεδονίας νενομισμένη κεῖται, καὶ
 ἔστιν ἐπικαιρότατον, εἴτ' οὖν ἢ Ἐπίδαμνος ἢ τῶν
 Κερκυραίων εἴτε καὶ ἑτέρα τις οὔσα. καὶ οἱ μὲν
 τοῦτο γράψαντες τὴν τε κτίσιν αὐτῆς καὶ τὸ ὄνομα
 εἰς Δύρραχον ἤρωα ἀναφέρουσιν· οἱ δ' ἕτεροι Δυρ- 3
 ράχιον ἀντονομασθῆναι τὸ χωρίον ὑπὸ τῶν Ῥωμαίων
 πρὸς τὴν τῆς ῥαχίας δυσχέρειαν ἔφασαν, ὅτι ἢ τῆς
 Ἐπιδάμνου πρόσρησις ζημίας δήλωσιν ἐν τῇ τῶν Λα-
 τίνων γλώσσει ἔχουσα δυσοιωνιστός σφισιν εἰς τὸ πε-
 ραιοῦσθαι εἰς αὐτὴν ἔδοξεν εἶναι.

πρὸς οὖν τοῦτο τὸ Δυρράχιον ὁ Πομπήιος κατα- 50
 φυγῶν στρατόπεδόν τε ἔξω τῆς πόλεως ἐποιήσατο,
 καὶ τάφρους βαθείας σταυρώματά τε ἰσχυρὰ περιε-
 βάλετο. καὶ αὐτῷ ὁ Καῖσαρ ἐπιστρατοπεδεύσας προσ-
 ἔμιξε μὲν ὥς καὶ δι' ὀλίγου τὸ χαράκωμα τῷ πλήθει
 τῶν στρατιωτῶν αἰρήσων, ἐπεὶ δὲ ἀπεκρούσθη, ἐπε-
 χείρησεν αὐτὸ ἀποτειχίσαι. καὶ ἐκεῖνός τε ἅμα τοῦτ' 2
 εἰργάζετο καὶ ὁ Πομπήιος τὰ μὲν διεσταύρου, τὰ δὲ
 ἀπετείχιζε καὶ διετάφρευε, πύργους τε ἐπὶ τῶν με-
 τεώρων καὶ φυλακὰς ἐπικαθίστη, ὥς τὴν τε περιό-
 δον τοῦ περιτειχίσματος ἀπέραντον καὶ τὴν ἑφοδον
 καὶ κρατοῦσι τοῖς ἐναντίοις ἄπορον ποιῆσαι. πολλὰ
 μὲν οὖν καὶ ἐν τούτῳ μάχαι αὐτῶν, βραχεῖαι δ' οὖν
 ἐγίνοντο· καὶ ἐν ταύταις τοτὲ μὲν οὔτοι, τοτὲ δὲ 3
 ἐκεῖνοι καὶ ἐνίκων καὶ ἐνικῶντο, ὥστε καὶ θνήσκειν
 τινὰς ἀμφοτέρων ὁμοίως. αὐτοῦ δὲ δὴ τοῦ Δυρρα-
 χίου ὁ Καῖσαρ μεταξὺ τῶν τε ἐλῶν καὶ τῆς θαλάσ-
 σης νυκτός, ὥς καὶ προδοθησομένου ὑπὸ τῶν ἀμυ-
 νομένων, πειράσας ἔσω μὲν τῶν στενῶν παρῆλθε,
 προσπεσόντων δὲ οἱ ἐνταῦθα πολλῶν μὲν κατὰ πρόσω- 4

πον, πολλῶν δὲ καὶ κατόπιν, οἱ πλοίοις παρακομισθέντες ἑξαίφνης αὐτῷ ἐπέθεντο, καὶ συχνοὺς ἀπέβαλε καὶ ὀλίγου καὶ αὐτὸς ἐφθάρη. γενομένου δὲ τούτου ὁ Πομπήιος ἐπιθαρσήςας ἐπεβούλευσε νυκτὸς τῷ περιτειχίσματι, καὶ ἐκείνου τέ τι ἀπροσδόκητος προσπεσὼν εἶλε, καὶ φόνον τῶν ἀνελιζομένων πρὸς αὐτῷ πολὺν εἰργάσατο.

- 51 ὁ οὖν Καῖσαρ, ὥς ταῦτά τε συνεβεβήκει καὶ ὁ σῆτος αὐτὸν ἐπελελοίπει, ἥ τε γὰρ θάλασσα καὶ ἡ γῆ πᾶσα ἡ πλησία ἀλλοτρία αὐτῷ ἦν, καὶ τινες διὰ ταῦτα καὶ ἀπηντομολήκεσαν, δείσας μὴ ἦτοι προσεδρεύων καταπολεμηθῇ ἢ καὶ ὑπὸ τῶν ἄλλων ἐγκαταλειφθῇ, πάντα μὲν τὰ ὠκοδομημένα κατέστρεψε, πάντα δὲ τὰ παραβεβλημένα προσδιέφθειρε, καὶ μετὰ τοῦτο ἑξαίφνης ἄρας ἐς Θεσσαλίαν ὤρμησεν. ἐν γὰρ τῷ αὐτῷ τούτῳ χρόνῳ ὃ τὸ Δυρράχιον ἐπολιορκεῖτο, Λούκιός τε Κάσσιος Λογγῖνος καὶ Γναῖος Δομίτιος Καλουῖνος ἐς τε τὴν Μακεδονίαν καὶ ἐς τὴν Θεσσαλίαν ὑπ' αὐτοῦ πεμφθέντες, Λογγῖνος μὲν ἐνταῦθα ὑπὸ τε τοῦ
- 3 Σκιπίωνος καὶ ὑπὸ Σαδάλου Θρακὸς ἰσχυρῶς ἐσφάλη, Καλουῖνος δὲ τῆς μὲν Μακεδονίας ὑπὸ τοῦ Φάυστου ἀπεώσθη, Λοκρῶν δὲ δὴ καὶ Αἰτωλῶν προσχωρησάντων οἱ ἐς τε τὴν Θεσσαλίαν μετ' αὐτῶν ἐσέβαλε, καὶ τὸν Σκιπίωνα μάχαις, τῇ μὲν λοχισθεὶς, τῇ δ' ἀντενεδρεύσας, ἐνέδρευσε, καὶ ἀπ' αὐτοῦ καὶ πόλεις
- 4 τινὰς προσεποιήσατο. ἐνταῦθα οὖν ὁ Καῖσαρ, ὥς καὶ ῥᾶον σὺν ἐκείνοις τῆς τε τροφῆς εὐπορήσων καὶ τὸν πόλεμον διοίσων, ἠπείχθη. καὶ ἐπειδὴ οὐδεὶς αὐτὸν ἄτε κακῶς πεπραγότα ἐδέχετο, τῶν μὲν ἄλλων καὶ ἄκων ἀπείχετο, Γόμφοις δὲ δὴ πολίχνην τινὶ Θεσσαλικῇ προσπεσὼν καὶ κρατήσας πολλοὺς τε ἔκτεινε
- 5 καὶ πάντας διήρπασεν, ὅπως καὶ τοὺς ἄλλους ἐκ τού-

του καταφοβήσῃ. αὐτίκα γοῦν Μητρόπολις, ἕτερόν τι πόλισμα, οὐδὲ ἐς χεῖρας αὐτῷ ἦλθεν, ἀλλ' ἀμαχὶ ὠμολόγησε· καὶ σφας κακὸν οὐδὲν δράσας ῥᾶον καὶ ἄλλους τινὰς ἀφ' ἑκατέρου προσεποιήσατο.

καὶ ὁ μὲν ἰσχυρὸς αὐτίς ἐγίγνετο, Πομπήιος δὲ 52 οὐκ ἐπεδίωξε μὲν αὐτόν, νυκτός τε γὰρ ἔξαπιναίως ἀπανεστή, καὶ τὸν ποταμὸν τὸν Γενουσὸν σπουδῇ διέβη, οὕτω μέντοι τὴν γνώμην εἶχεν ὥς καὶ διαπεπολεμηκώς. καὶ τούτου τὸ μὲν τοῦ αὐτοκράτορος ὄνομα ἔλαβεν, οὐ μέντοι καὶ ἐμεγαληγόρει τι ἢ καὶ δάφνην τινὰ ταῖς ῥάβδοις περιῆψε, δυσχεραίνων ἐπὶ πολίταις τοιοῦτό τι ποιῆσαι. ἐκ δὲ δὴ τῆς αὐτῆς 2 ταύτης διανοίας οὐδὲ ἐς τὴν Ἰταλίαν οὐτ' αὐτὸς ἐπλευσεν οὐτ' ἄλλους τινὰς ἐπεμψε, καίτοι ῥαδίως ἂν πᾶσαν αὐτὴν κατασχών· τῷ τε γὰρ ναυτικῷ πολὺ ἐκράτει, ἅτε πεντακοσίας ναῦς ταχείας ἔχων, ὥστε πανταχόσε ἅμα κατᾶραι, καὶ τὰ ἐκεῖ οὐτ' ἄλλως αὐτῷ ἦχθετο, οὕτε, εἰ καὶ τὰ μάλιστα ἡλλοτρίωτο, ἀξιόμαχά γε ἀντιπολεμῆσαι ἦν. πόρρω τε γὰρ τοῦ περὶ 3 αὐτῆς δόξαι πολεμεῖν ἀφεστηκέναι ἐβούλετο, καὶ φόβον οὐδένᾳ τοῖς ἐν τῇ Ῥώμῃ τότε οὔσι παρασχεῖν ἠξίου. τῆς μὲν οὖν Ἰταλίας διὰ ταῦτ' οὐκ ἐπείρασεν, οὐ μὲν οὐδὲ ἐπέστειλε τῷ κοινῷ περὶ τῶν πραχθέντων οὐδέν· ἐπὶ δὲ δὴ τὸν Καίσαρα μετὰ τοῦθ' ὁρμήσας ἐς τὴν Θεσσαλίαν ἀφίκετο.

ἀντικαθημένων δὲ αὐτῶν ἀλλήλοις ἢ μὲν ὄψις 53 τῶν στρατοπέδων πολέμου τινὰ εἰκόνα ἔφερεν, ἢ δὲ δὴ χρεία τῶν ὀπλῶν ὥς καὶ ἐν εἰρήνῃ ἡσύχαζε. τότε γὰρ μέγεθος τοῦ κινδύνου διασκοποῦντες, καὶ τὸ ἄδηλον τό τε ἀστάθμητον τῶν πραγμάτων προορώμενοι, καὶ τινα καὶ αἰδῶ τοῦ τε ὁμοφύλου καὶ τῆς συγγενείας ἔτι ποιούμενοι διέμελλον, καὶ τούτῳ καὶ λό- 2

γους περὶ φιλίας σφίσιν ἀντέπεμπον, καὶ τισι καὶ
 συναλλαγῆσεσθαι διὰ κενῆς ἔδοξαν. αἴτιον δὲ ὅτι
 τοῦ τε παντὸς κράτους ἀμφοτέροι ἐφιέμενοι, καὶ πολλῇ
 μὲν φιλοτιμίᾳ ἐμφύτῳ, πολλῇ δὲ καὶ φιλονεικίᾳ ἐπι-
 3 κτήτῳ χρώμενοι, πρὸς τε γὰρ τῶν ἴσων καὶ πρὸς
 τῶν οἰκειοτάτων ἥκιστα τινες ἐλαττούμενοι φέρου-
 σιν, οὔτε τι συγχωρῆσαι ἀλλήλοις ἠθέλον, ὥσπερ
 καὶ ἀμφοτέροι κρατῆσαι δυνάμενοι, οὔτε πιστεῦσαι,
 κἂν συμβαθῇ τι, ἐδύναντο μὴ οὐ τοῦ πλείονός τε
 αἰεὶ σφας ὀριγνήσεσθαι καὶ ὑπὲρ τοῦ παντὸς αὖθις
 54 στασιάσειν. γνώμη μὲν γὰρ τοσοῦτον ἀλλήλων διέ-
 φερον ὅσον Πομπήιος μὲν οὐδενὸς ἀνθρώπων δεύ-
 τερος, Καῖσαρ δὲ καὶ πρῶτος πάντων εἶναι ἐπεθύ-
 μει, καὶ ὁ μὲν παρ' ἐκόντων τε τιμᾶσθαι καὶ ἐθε-
 λόντων προστατεῖν φιλεῖσθαι τε ἐσπούδαξε, τῷ δὲ
 οὐδὲν ἔμελεν εἰ καὶ ἀκόντων ἄρχοι καὶ μισοῦσιν ἐπι-
 2 τάσσοι, τὰς τε τιμὰς αὐτὸς ἐαυτῷ διδοίη. τὰ μέντοι
 ἔργα, δι' ὧν ἠλπιζον πάνθ' ὅσα ἐβούλοντο καταπρά-
 ξειν, ἀμφοτέροι ὁμοίως καὶ ἀνάγκῃ ἐποίουσαν· ἀδύνα-
 τον γὰρ ἦν αὐτῶν κατατυχεῖν τινι μὴ οὐ τοῖς τε οἰ-
 κείοις πολεμοῦντι καὶ τοὺς ὀθνεῖους ἐπὶ τοὺς ὁμοφύ-
 λους ἄγοντι, καὶ πολλὰ μὲν χρήματα ἀδίκως συλῶντι,
 3 πολλοὺς δὲ καὶ τῶν φιλτάτων ἀνόμως κτείνοντι. ὥστε
 εἰ καὶ ταῖς ἐπιθυμίαις διήλλαττον, ἀλλὰ ταῖς γε πρά-
 ξεσι, δι' ὧν ἀποπληρώσειν αὐτὰς ἠλπιζον, ὁμοιοῦντο.
 καὶ διὰ τοῦτ' οὔθ' ὑφίεντό τινος ἀλλήλοις, καίπερ
 πολλὰς δικαιοῦσαι προτεινόμενοι, καὶ ἐς χεῖρας τε-
 λευτῶντες ἦλθον.

55 ἐγένετο δὲ ὁ ἀγὼν μέγας καὶ οἶος οὐχ ἕτερος.
 αὐτοί τε γὰρ ἄριστοι πρὸς πάντα τὰ πολέμια καὶ εὐ-
 δοκιμώτατοι διαφανῶς οὐχ ὅτι τῶν Ῥωμαίων, ἀλλὰ
 καὶ τῶν ἄλλων τῶν τότε ἀνθρώπων ἡξιοῦντο εἶναι·

οἷα γὰρ ἐκ παίδων τε ἐν αὐτοῖς ἡσκημένοι καὶ διὰ 2
 παντὸς αὐτοῖς ὁμιληκότες, ἔργα τε ἀξιόλογα ἀποδε-
 δειγμένοι, καὶ πολλῇ μὲν ἀρετῇ, πολλῇ δὲ καὶ τύχῃ
 κεκρημένοι, καὶ ἀξιοστρατηγητότατοι καὶ ἀξιονικότα-
 τοι ἦσαν· καὶ δυνάμεις Καῖσαρ μὲν τοῦ τε πολιτι- 3
 κοῦ τὸ πλεῖστον καὶ καθαρώτατον, καὶ ἐκ τῆς ἄλλης
 Ἰταλίας τῆς τε Ἰβηρίας καὶ τῆς Γαλατίας πάσης, τῶν
 τε νήσων ὧν ἐκράτει, τοὺς μαχιμωτάτους εἶχε, Πομ-
 πῆιος δὲ συχνοὺς μὲν καὶ ἐκ τῆς βουλῆς τῆς τε ἱπ-
 πάδος καὶ τῶν καταλόγων ἐπῆκτο, παμπληθεῖς δὲ
 παρὰ τε τῶν λοιπῶν ὑπηκόων καὶ παρὰ τῶν ἐνσπόν-
 δων καὶ δήμων καὶ βασιλέων ἡθροΐκει. ἄνευ γὰρ 4
 δὴ τοῦ τε Φαρνάκου καὶ τοῦ Ὀρώδου, καὶ γὰρ τοῦ-
 τον, καίτοι πολέμιον ἀφ' οὗ τοὺς Κράσσους ἀπέκτει-
 νεν ὄντα, προσεταιρίσασθαι ἐπεχείρησε, πάντες οἱ
 ἄλλοι, οἱ καὶ ἐφ' ὅσονοῦν οἰκειωθέντες ποτὲ αὐτῷ,
 καὶ χρήματά οἱ ἔδωκαν, καὶ βοηθείας οἱ μὲν ἐπεμ-
 ψαν, οἱ δὲ ἦγαγον. ὁ δὲ δὴ Πάρθος ὑπέσχετο μὲν 5
 αὐτῷ, ἂν τὴν Συρίαν λάβῃ, συμμαχήσειν, μὴ τυχῶν
 δὲ αὐτῆς οὐκ ἐπήμυνε. προύχοντος δ' οὖν πολὺ τοῦ
 Πομπηίου τῷ πλήθει, ἐξισοῦντό σφισιν οἱ τοῦ Καί-
 σαρος τῇ ῥώμῃ· καὶ οὕτως ἀπ' ἀντιπάλου πλεο-
 νεξίας καὶ ἰσόρροποι ἀλλήλοις καὶ ἰσοκίνδυνοι ἐγί-
 γνοντο.

ἔκ τε οὖν τούτων καὶ ἐξ αὐτῆς τῆς αἰτίας τῆς τε 56
 ὑποθέσεως τοῦ πολέμου ἀξιολογώτατος ἀγὼν συνη-
 νέχθη. ἥ τε γὰρ πόλις ἡ τῶν Ῥωμαίων καὶ ἡ ἀρχὴ
 αὐτῆς ἅπασα, καὶ πολλὴ καὶ μεγάλη ἤδη οὖσα, ἅθλόν
 σφισι προύκειτο· εὐδηλον γὰρ που πᾶσιν ἦν ὅτι τῷ
 τότε κρατήσαντι δουλωθήσεται. τοῦτό τε οὖν ἐκλο- 2
 γιζόμενοι, καὶ προσέτι καὶ τῶν προτέρων ἔργων,
 Πομπῆιος μὲν τῆς τε Ἀφρικῆς καὶ τοῦ Σερτωρίου

τοῦ τε Μιθριδάτου καὶ τοῦ Τιγράνου καὶ τῆς θα-
 λάσσης, Καῖσαρ δὲ τῆς τε Γαλατίας καὶ τῆς Ἰβηρίας
 τοῦ τε Ῥήνου καὶ τῆς Βρεττανίας, ἀναμιμνησκόμε-
 3 νοι, καὶ κινδυνεύειν τε καὶ περὶ ἐκείνοις ἡγούμενοι
 καὶ προσκτῆσασθαι τὴν ἀλλήλων δόξαν σπουδὴν ποι-
 ούμενοι, ὥρων. τὰ τε γὰρ ἄλλα τῶν ἡττημένων
 τοῖς κρατοῦσι προσγίγνεται καὶ ἡ εὐκλεία ὅτι μά-
 λιστα· ὅσῳ γὰρ ἂν μείζω καὶ δυνατώτερόν τις ἀντα-
 γωνιστὴν καθέλῃ, τόσῳ καὶ αὐτὸς ἐπὶ μείζον αἵρε-
 57 ται. καὶ διὰ τοῦτο καὶ τοῖς στρατιώταις πολλὰ μὲν
 παραπλήσια δ' οὖν ἀλλήλοις παρήνεσαν, εἰπόντες
 πάνθ' ὅσα ἐν τῷ τοιούτῳ πρὸς τε τὸ αὐτίκα τοῦ κιν-
 δύνου καὶ πρὸς τὸ ἔπειτα πρέπει λέγεσθαι. ἔκ τε
 γὰρ τῆς αὐτῆς πολιτείας ὁρμώμενοι καὶ ὑπὲρ τῶν
 2 αὐτῶν λόγους ποιοῦμενοι, καὶ ἀλλήλους τε τυράν-
 νους καὶ αὐτοὺς ἐλευθερωτὰς αὐτῶν ὀνομάζοντες,
 οὐδέν σφισι διάφορον εἰπεῖν ἔσχον, ἀλλ' ὅτι τοῖς μὲν
 ἀποθανεῖν, τοῖς δὲ σωθῆναι, καὶ τοῖς μὲν αἰχμαλώ-
 τοις, τοῖς δὲ ἐν δεσπότου μοίρᾳ πάντα τε ἔχειν ἢ
 πάντων στέρηθῆναι, καὶ παθεῖν ἢ ποιῆσαι δεινότατα,
 3 ὑπάρξει. τοιαύτας οὖν δὴ τινας παραινέσεις τοῖς
 πολίταις ποιησάμενοι, καὶ προσέτι καὶ τὰ τῶν ὑπη-
 κόων τῶν τε συμμαχῶν πρὸς τε τὰς ἐλπίδας τῶν
 κρεισσόνων καὶ πρὸς τοὺς φόβους τῶν χειρόνων
 προαγαγόντες, συνέβαλον ἀλλήλοις τοὺς ὁμοφύλους,
 τοὺς συσκήνους, τοὺς συσσίτους, τοὺς ὁμοσπόνδους.
 4 καὶ τί ἂν τις τὰ τῶν ἄλλων ὀδύραιτο, ὅποτε καὶ αὐ-
 τοὶ ἐκεῖνοι πάντα τε ταῦτα ἀλλήλοις ὄντες, καὶ προσέτι
 πολλῶν μὲν λόγων ἀπορρήτων, πολλῶν δὲ καὶ ἔργων
 ὁμοίων κεκοινωνηκότες, κῆδός τέ ποτε συναψάμενοι
 καὶ τὸ αὐτὸ παιδίον, ὁ μὲν ὥς πατήρ, ὁ δὲ ὥς πάπ-
 5 πος, ἀγαπήσαντες, ὅμως ἐμάχοντο; ὅσα γὰρ ἡ φύσις

τὸ αἷμα αὐτῶν μίξασα συνέδησε, τοσαῦτα τῇ ἀπλή-
στῳ τῆς δυναστείας ἐπιθυμία διέλυνον καὶ διέσπων
καὶ διερρήγνυσαν. καὶ δι' ἐκείνους καὶ ἡ Ῥώμη περὶ
τε ἑαυτῇ καὶ πρὸς ἑαυτὴν ἅμα κινδυνεύειν ἠναγκά-
ζετο, ὥστε καὶ νικήσασα ἡττηθῆναι.

τοιούτῳ μὲν ἄγῳνι συνηνέχθησαν· οὐ μέντοι καὶ 58
εὐθὺς συνέμιξαν, ἀλλ' οἷα ἔκ τε τῆς αὐτῆς πατρίδος
καὶ ἔκ τῆς αὐτῆς ἐστίας ὁρμώμενοι, καὶ τὰ τε ὄπλα
παραπλήσια καὶ τὰς τάξεις ὁμοίας ἔχοντες, ὥκνουν
μὲν ἄρξαι τῆς μάχης, ὥκνουν δὲ καὶ φονεῦσαί τινας
ἐκάτεροι. σιγὴ τε οὖν ἀμφοτέρων καὶ κατήφεια πολλή 2
ἦν, καὶ οὔτε τις αὐτῶν ἐς τὰ πρόσω προῆει οὔθ'
ὄλως ἐκινεῖτο, ἀλλ' ἐγκύψαντες ἡτρέμιζον ὥσπερ ἄψυ-
χοι. φοβηθέντες οὖν ὃ τε Καῖσαρ καὶ ὁ Πομπήιος
μὴ καὶ ἐπὶ πλεῖον ἡσυχάσαντες ἀμβλύτεροί πως γέ-
νωνται ἢ καὶ συναλλαγῶσι, προσέταξαν σπουδῇ τοῖς
τε σαλπικταῖς σημῆναι καὶ ἐκείνοις συμβοῆσαι τὸ πο-
λεμικόν. καὶ ἐπράχθη μὲν ἐκάτερον, τοσούτου δὲ ἐδέη- 3
σαν ἐπιρρωσθῆναι ὥστε καὶ ἐπὶ μᾶλλον ἔκ τε τῆς
τῶν σαλπικτῶν ἡχῆς ὁμοφωνούσης καὶ ἔκ τῆς ἑαυ-
τῶν βοῆς ὁμογλωσσούσης τό τε ὁμόφυλόν σφων ἐξέ-
φηναν καὶ τὸ ὁμογενὲς ἐξήλεγξαν, καὶ τούτου καὶ ἐς
δάκρυα καὶ θρήνον ἔπεσον. ὁψὲ δ' οὖν ποτε τῶν 59
συμαχικῶν προκαταρξάντων καὶ ἐκεῖνοι συνέμιξαν,
ἔκφρονες ἐπ' αὐτοῖς γενόμενοι. καὶ τοῖς μὲν ἄλλοις,
οἷς πόρρωθεν ἡ ἀλκὴ ἦν, ἡττον τὸ δεινὸν συνέβαινεν,
οὐδὲ γὰρ εἰδότες οὓς ἔβαλλον, ἐτόξευον, ἡκόντιζον,
ἐσφενδόνων· οἱ δὲ δὴ ὀπλῖται οἷ τε ἱππεῖς χαλεπώτατα 2
ἀπήλλασσον, ἅτε καὶ ἐγγὺς ἀλλήλων ὄντες καί τι καὶ
λαλεῖν σφισι δυνάμενοι, ἐγνώριζόν τε ἅμα τοὺς ἀν-
τιπαρατεταγμένους καὶ ἐτίτρωσκον, ἀνεκάλουν καὶ
ἐφόνευον, τῶν πατρίδων ἐμέμνηντο καὶ ἐσκύλευον.

- 3 ταῦτα μὲν οἱ τε Ῥωμαῖοι καὶ οἱ ἄλλοι οἱ ἐκ τῆς Ἰτα-
 λίας συστρατευόμενοί σφισιν, ὅπου ποτὲ προστύχοιεν
 ἀλλήλοις, καὶ ἔπραττον καὶ ἔπασχον· καὶ πολλοὶ
 πολλὰ καὶ οἴκαδε δι' αὐτῶν τῶν σφαγέων ἐνετέλ-
 4 λοντο. τὸ δὲ ὑπήκοον καὶ προθύμως καὶ ἀφειδῶς
 ἐμάχετο, πολλὴν σπουδὴν, ὥσπερ ποτὲ ὑπὲρ τῆς
 σφετέρης ἐλευθερίας, οὕτω τότε κατὰ τῆς τῶν Ῥω-
 μαίων δουλείας ποιούμενοι, ἐπιθυμία, ὅτε ἐν πᾶσιν
 αὐτῶν ἐλαττούμενοι, ὁμοδούλους σφᾶς ἔχουν.
- 60 μεγίστη τε οὖν μάχη καὶ πολυτροπωτάτη διὰ τε
 ταῦτα καὶ διὰ τὸ πλῆθος τό τε πολυειδὲς τῆς παρα-
 σκευῆς ἐγένετο. πάμπολλοι μὲν γὰρ ὀπλῖται, πάμ-
 πολλοὶ δὲ καὶ ἱππεῖς, τοξόται τε ἕτεροι καὶ σφενδο-
 νῆται ἄλλοι ὄντες, τό τε πεδίου πᾶν κατέλαβον, καὶ
 σκεδασθέντες πολλαχῇ μὲν ἀλλήλοις οἷα ὁμόσκευοι,
 2 πολλαχῇ δὲ καὶ ἑτέροις ἀναμῖξ ἐμάχοντο. προεῖχον δὲ
 οἱ Πομπηῖοι τῇ τε ἱππείᾳ καὶ τῇ τοξείᾳ, καὶ διὰ
 τοῦτο πόρρωθεν τε ἐγκυκλούμενοί τινας προσβολαῖς
 αἰφνιδίως ἐχρῶντο, καὶ συνταράξαντες αὐτοὺς ἔξαν-
 εχώρουν, εἴτ' αὖθις καὶ μάλ' αὖθις ἐπετίθεντό
 σφισι, τοτὲ μὲν ἐνταῦθα, τοτὲ δὲ ἐκεῖσε μεθιστάμε-
 3 νοι. οἱ οὖν Καισάρειοι ταῦτά τε ἐφυλάσσοντο, καὶ
 τὰς τάξεις σφῶν ἐξελίσσοντες ἀντιπρόσωποί τε αἰεὶ
 τοῖς προσβάλλουσιν ἐγίννοντο καὶ ὁμόσε αὐτοῖς χω-
 ροῦντες τῶν τε ἀνδρῶν καὶ τῶν ἵππων ἀντελαμβά-
 νοντο, προθύμως ἀγωνιζόμενοι· καὶ γὰρ πεζοὶ τοῖς
 ἱππεῦσιν αὐτῶν κοῦφοι ἐπ' αὐτὸ τοῦτο συνετετά-
 4 χατο. καὶ ταῦτα οὐ καθ' ἓν, ὥσπερ εἶπον, ἀλλὰ πολ-
 λαχῇ ἅμα σποράδην ἐγίννετο, ὥστε τῶν μὲν πόρρω-
 θεν μαχομένων, τῶν δὲ συσταδὸν ἀγωνιζομένων, καὶ
 τῶν μὲν παιόντων τινάς, τῶν δὲ πατασσομένων, φευ-
 γόντων ἑτέρων, διωκόντων ἄλλων, πολλὰς μὲν πεζο-

μαχίας, πολλὰς δὲ καὶ ἱππομαχίας ὁρᾶσθαι. καὶ 5
 τούτῳ καὶ παρὰ δόξαν συχνὰ συνέβαινε. καὶ γὰρ
 τρέψας τίς τινα ἐτρέπετο, καὶ ἄλλος ἐκκλίνας τινὰ
 ἀντεπετίθετο αὐτῷ· πλήξας τις ἕτερον αὐτὸς ἐτιτρώ-
 σκετο, καὶ πεπτωκὼς ἄλλος τὸν ἐστηκότα ἀπεκτίννυε.
 καὶ πολλοὶ μὲν καὶ ἄτρωτοι ἔθνησκον, πολλοὶ δὲ καὶ
 ἡμιθνήτες ἐφόνευον. καὶ οἱ μὲν ἔχαιρον καὶ ἐπαιώ-
 νιζον, οἱ δὲ ἐλυποῦντο καὶ ὠλοφύροντο, ὥστε βοῆς
 καὶ στεναγμῶν πάντα πληρωθῆναι, καὶ τοῖς μὲν
 πλείοσι καὶ ἐκ τούτου ταραχὴν ἐγγενέσθαι, τὰ γὰρ
 λεγόμενα ἄσημά σφισι διὰ τε τὸ ἄλλοεθνὲς καὶ διὰ
 τὸ ἀλλόθροον ὄντα δεινῶς αὐτοὺς ἐξέπλησσε, τοῖς δὲ
 δὴ συνιεῖσιν ἀλλήλων πολλαπλάσιον τὸ κακὸν συμ-
 βῆναι· πρὸς γὰρ τοῖς ἰδίοις σφῶν παθήμασι καὶ τὰ
 τῶν πέλας καὶ ἐώρων ἅμα καὶ ἤκουον.

τέλος δέ, ἰσορρόπως αὐτῶν ἐπὶ μακρότατον ἀγῶ- 61
 νισαμένων, καὶ πολλῶν ἀμφοτέρωθεν ὁμοίως καὶ
 πεσόντων καὶ τρωθέντων, ὁ Πομπήιος ἅτε καὶ Ἀσια-
 νὸν καὶ ἀγύμναστον τὸ πλεῖον τοῦ στρατοῦ ἔχων
 ἡττήθη, ὥσπερ πού καὶ πρὸ τοῦ ἔργου οἱ ἐδεδήλωτο· 2
 κεραυνοί τε γὰρ ἐς τὸ στρατόπεδον αὐτοῦ ἐσέπεσον,
 καὶ πῦρ ἀέριον ὑπὲρ τῆς τοῦ Καίσαρος ταφρείας
 φανέν ἐς τὴν ἐκείνου κατέσκηψε, τὰ τε σημεῖα αὐτοῦ
 τὰ στρατιωτικὰ μέλισσαι περιέσχον, καὶ πολλὰ τῶν
 ἱερείων αὐτοῖς ἤδη τοῖς βωμοῖς προσαγόμενα ἐξέδρα. 3
 καὶ οὕτω γε καὶ πρὸς τοὺς ἄλλους ἀνθρώπους ὁ
 ἀγὼν ἐκεῖνος ἔτεινεν ὥστε πολλαχόθι ἐν αὐτῇ τῇ
 τῆς μάχης ἡμέρᾳ καὶ στρατοπέδων συνόδους καὶ
 ὄπλων κτύπους συμβῆναι, ἔν τε Περγάμῳ τυμπάνων
 τέ τινα καὶ κυμβάλων ψόφον ἐκ τοῦ Διονυσίου
 ἀρθέντα διὰ πάσης τῆς πόλεως χωρῆσαι, καὶ ἐν 4
 Τράλλεσι φοίνικά τε ἐν τῷ τῆς νίκης ναῷ ἀναφῦναι

καὶ τὴν θεὸν αὐτὴν πρὸς εἰκόνα τοῦ Καίσαρος ἐν
 πλαγίῳ που κειμένην μεταστραφῆναι, τοῖς τε Συρίοις
 δύο τινὰς νεανίσκους τὸ τέλος τῆς μάχης ἀγγείλαντας
 ἀφανεῖς γενέσθαι, καὶ ἐν Παταουίῳ τῆς νῦν Ἰταλίας,
 τότε δὲ ἔτι Γαλατίας ὄρνιθας τινὰς οὐχ ὅτι διαγγεῖ-
 5 λαι αὐτὴν, ἀλλὰ καὶ δεῖξαι τρόπον τινά· Γάιος γάρ
 τις Κορνήλιος πάντα τὰ γενόμενα ἀκριβῶς τε ἐξ
 αὐτῶν ἐτεκμήρατο καὶ τοῖς παροῦσιν ἐξηγήσατο.
 ταῦτα μὲν ἐν αὐτῇ ἐκείνῃ τῇ ἡμέρᾳ ὥς ἕκαστα
 συνηνέχθη, καὶ παραχρῆμα μὲν ἠπιστεῖτο, ὥσπερ
 εἰκὸς ἦν, ἀγγελθέντων δὲ τῶν πραχθέντων ἐθαυ-
 μάζετο.

62 τῶν δὲ δὴ Πομπηρίων τῶν μὴ ἐν χερσὶ φθαρέν-
 των οἱ μὲν ἔφυγον ὅπῃ ποτὲ ἠδυνήθησαν, οἱ δὲ καὶ
 μετέστησαν· καὶ αὐτῶν ὁ Καῖσαρ τοὺς μὲν ἐν τῷ
 τεταγμένῳ στρατευομένους ἐς τὰ ἑαυτοῦ στρατόπεδα
 2 ἐσέγραψε, μηδὲν σφισι μνησικακήσας, τῶν δὲ δὴ
 βουλευτῶν τῶν τε ἱππέων ὅσους μὲν καὶ πρότερόν
 ποτε ἡρῆκως ἠλεήκει ἀπέκτεινε, πλὴν εἴ τινὰς οἱ
 φίλοι αὐτοῦ ἐξητήσαντο, τούτοις γὰρ ἕνα ἑκάστῳ τότε
 3 σῶσαι συνεχώρησε, τοὺς δὲ λοιποὺς τοὺς τότε πρῶ-
 τον ἀντιπολεμήσαντας αὐτῷ ἀφῆκεν, εἰπὼν ὅτι οὐδὲν
 με ἡδικήκασιν οἳ τὰ τοῦ Πομπηίου φίλου σφίσιν
 ὄντος ἐσπούδασαν, μηδεμίαν εὐεργεσίαν παρ' ἐμοῦ
 4 ἔχοντες. τὸ δ' αὐτὸ τοῦτο καὶ πρὸς τοὺς δυνάστας
 τοὺς τε δήμους τοὺς συναραμένους οἱ ἐποίησε· πᾶσι
 γὰρ αὐτοῖς συνέγνω, ἐννοῶν ὅτι αὐτὸς μὲν ἢ οὐδὲνα
 ἢ τινα αὐτῶν ἠπίστατο, παρ' ἐκείνου δὲ δὴ πολλὰ
 5 καὶ ἀγαθὰ προεπεπόνθεσαν. καὶ πολὺ γε τούτους
 μᾶλλον ἐπήνει τῶν εὐεργεσίαν μὲν τινα παρὰ τοῦ
 Πομπηίου προλαβόντων, ἐν δὲ δὴ τοῖς κινδύνοις
 6 αὐτὸν ἐγκαταλιπόντων· τοὺς μὲν γὰρ καὶ ἑαυτῷ δι'

εὐνοίας ἔσεσθαι ἤλπιζε, τοὺς δέ, εἰ καὶ τὰ μάλιστα
ἔδοξάν τί οἱ καὶ χαρίσασθαι, ἀλλὰ προδότας γε τοῦ
νῦν φίλου γενομένους οὐδὲ ἑαυτοῦ ποτε φείσεσθαι
ἐνόμιζε. τεκμήριον δὲ ὅτι Σαδάλου μὲν τοῦ Θρακὸς 63
καὶ Δηιοτάρου τοῦ Γαλάτου, καίτοι καὶ ἐν τῇ μάχῃ
γενομένων, Ταρκουνδιμότου τε ἐν μέρει μὲν τινι τῆς
Κιλικίας δυναστεύοντος, πλείστον δὲ αὐτῷ πρὸς τὰ
ναυτικὰ βοηθήσαντος, ἐφείσατο. τί γὰρ δεῖ τοὺς 2
ἄλλους τοὺς τὰς συμμαχίας πέμψαντας καταλέγειν,
οἷς καὶ αὐτοῖς συγγνώμην ἔνειμε, χρήματα μόνον
παρ' αὐτῶν λαβών; ἄλλο γὰρ οὐδὲν οὔτε ἔδρασέ
σφας οὔτ' ἀφείλετο, καίπερ πολλῶν πολλὰ καὶ με-
γάλα, τὰ μὲν πάλαι, τὰ δὲ καὶ τότε, παρὰ τοῦ Πομ-
πηίου εἰληφότων. μέρος μὲν γάρ τι τῆς Ἀρμενίας 3
τῆς τοῦ Δηιοτάρου γενομένης Ἀριοβαρζάνει τῷ τῆς
Καππαδοκίας βασιλεῖ ἔδωκεν, οὐ μέντοι καὶ τὸν
Δηιόταρον ἐν τούτῳ τι ἔβλαψεν, ἀλλὰ καὶ προσ-
ευηργέτησεν· οὐ γὰρ ἐκείνου τὴν χώραν ἀπετέμετο,
ἀλλ' ὑπὸ τοῦ Φαρνάκου πᾶσαν τὴν Ἀρμενίαν κατα-
ληφθεῖσαν καταλαβὼν τὸ μὲν τι αὐτῆς τῷ Ἀριοβαρ-
ζάνει, τὸ δὲ δὴ τῷ Δηιοτάρῳ ἐχαρίσατο. καὶ τούτοις 4
μὲν οὕτως ἐχρήσατο· τῷ δὲ δὴ Φαρνάκῃ προβαλλο-
μένῳ ὅτι μὴ προσαμύναι τῷ Πομπηίῳ, καὶ τούτου
συγγνώμης ἐφ' οἷς ἐπεποιήκει τυχεῖν ἀξιοῦντι, οὔτε
ἔνειμεν ἐπιεικὲς οὐδέν, καὶ προσέτι καὶ αὐτὸ τοῦτ'
ἐνεκάλεσεν, ὅτι καὶ πονηρὸς καὶ ἀνόσιος περὶ τὸν
εὐεργέτην ἐγένετο. τοσαύτῃ μὲν καὶ φιλανθρωπίᾳ 5
καὶ ἀρετῇ πρὸς ἅπαντας τοὺς ἀντιπολεμήσαντας αὐτῷ
ἔπειτα ἐχρῆτο. ἀμέλει καὶ τὰ γράμματα τὰ ἀπόθετα
τὰ ἐν τοῖς τοῦ Πομπηίου κιβωτίοις εὑρεθέντα, ὅσα
τινῶν τὴν τε πρὸς ἐκεῖνον εὐνοίαν καὶ τὴν πρὸς
ἑαυτὸν δύσνοιαν ἤλεγχεν, οὔτ' ἀνέγνω οὔτ' ἐξεγρά-

6 ψατο, ἀλλ' εὐθύς κατέφλεξεν, ὅπως μηδὲν ἀπ' αὐτῶν
δεινὸν ἀναγκασθῇ δοῦναι, ὥστε τινὰ καὶ διὰ ταῦτα
τοὺς ἐπιβουλεύσαντας αὐτῷ μισῆσαι. τοῦτο δὲ οὐκ
ἄλλως εἶπον, ἀλλ' ὅτι καὶ ὁ Καιπίων ὁ Βρούτος ὁ
Μάρκος, ὁ μετὰ τοῦτο αὐτὸν ἀποκτείνας, καὶ ἐάλω
ὑπ' αὐτοῦ καὶ ἐσώθη.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΒ.

Ἡ μὲν οὖν μάχη τοιαύτη δὴ τις ἐγένετο, καὶ ἀπ' αὐτῆς ὁ Πομπήιος πάντων τῶν ἑαυτοῦ πραγμάτων παραχρῆμα ἀπέγνω, καὶ οὐκέτ' οὔτε τῆς ἰδίας ἀρετῆς οὔτε τοῦ τῶν λοιπῶν στρατιωτῶν πλήθους οὔθ' ὅτι πολλάκις ἡ τύχη δι' ἐλαχίστου τοὺς πταίσαντας ἀναλαμβάνει λογισμόν τινα ἐποιήσατο, καίπερ ἐν τῷ πρόσθεν χρόνῳ πλεῖστον μὲν τὸ εὖθυμον, πλεῖστον δὲ τὸ εὐέλπι παρὰ πάντα ὅσα ἐσφάλη αἰεὶ ποτε σχών. αἷτιον δὲ ὅτι ἐν μὲν ἐκείνοις ἀντίπαλος ὡς πλήθει 2 τοῖς ἐναντίοις ὢν οὐ προελάμβανε τῇ γνώμῃ τὴν νίκην, ἀλλ' ἐπ' ἀμφοτέρω τὴν ἔκβασιν τῶν πραγμάτων, ἐν τε τῷ θαρσοῦντι καὶ πρὶν ἐς κατάπληξιν τινα ἀφικέσθαι, προσκοπῶν οὐκ ἡμέλει τῆς τοῦ χείρονος θεραπείας, καὶ διὰ τοῦτ' οὔθ' ὑπέκειν ταῖς συμφοραῖς ἠναγκάζετο καὶ ἀναμάχεσθαι ῥαδίως ἐδύνατο, τότε δὲ πολλῷ τοῦ Καίσαρος περισχῆσειν ἐλπίσας οὐδὲν προείδετο. οὔκουν οὐδὲ τὸ στρατό- 3 πεδον ἐν ἐπιτηδείῳ ἐποιήσατο, οὐδ' ἀναφυγὴν οὐδεμίαν ἠττηθέντι οἱ παρεσκεύασε· τριψαί τε δυνηθεῖς ἂν τὰ πράγματα, καὶ τούτου ἀμαχί κρατῆσαι, στρατός τε γὰρ καθ' ἐκάστην ἡμέραν αὐτῷ προσεγίγνετο, καὶ τὰ ἐπιτήδεια ἄφθονα ἅτε ἐν τε φιλίᾳ τῇ πλείστη χωρὰ ὢν καὶ ναυκρατῶν εἶχεν, ὅμως εἴτε ἐθελοντῆς ὡς καὶ πάντως νικήσων, εἴτε καὶ ὑπὸ τῶν συνόντων

- 4 ἐκβιασθεῖς, συνέβαλε. καὶ διὰ ταῦτ', ἐπειδὴ τάχιστα ἐνικήθη, δεινῶς ἐξεπλάγη καὶ οὔτε τι βούλευμα καίριον οὔτε ἐλπίδα βεβαίαν ἐς τὸ ἀνακινδυνεῦσαι ἔσχευ. ὅταν γάρ τι ἀπροσδοκῆτως τέ τινι καὶ μετὰ πλείστου παραλόγου προσπέσῃ, τό τε φρόνημα αὐτοῦ ταπεινοῖ καὶ τὸ λογιζόμενον ἐκπλήσσει, ὥστ' αὐτὸν κάκιστόν
- 5 τε καὶ ἀσθενέστατον τῶν πρακτέων κριτὴν γενέσθαι· οὐ γὰρ ἐθέλουσιν οἱ λογισμοὶ τοῖς φόβοις συνεῖναι, ἀλλὰ ἂν μὲν προκατάσχωσί τινα, καὶ μάλα γευνναίως αὐτοὺς ἀπωθοῦνται, ἂν δ' ὑστερήσωσιν, ἡττῶνται.
- 2 διὰ μὲν δὴ ταῦτα καὶ ὁ Πομπήιος, ὥς οὐδὲν αὐτῶν προενόησε, καὶ γυμνὸς καὶ ἄφρακτος εὐρέθη, τάχ' ἂν μὴ χαλεπῶς, εἴπερ τι προεώρατο, πάντα διὰ ταχέων ἀνακτησάμενος. τῶν τε γὰρ μεμαχημένων συχνοὶ περιεγεγόνεσαν, καὶ ἐτέρας δυνάμεις οὐ σμικρὰς εἶχε· τό τε μέγιστον καὶ χρήματα πολλὰ ἐκέκτητο καὶ τῆς θαλάσσης ἀπάσης ἐκράτει, αἷ τε πόλεις καὶ αἰ αὐτοῦ καὶ αἰ ἐν τῇ Ἀσίᾳ καὶ δυστυχήσαντα
- 2 αὐτὸν ἡγάπων. νῦν δ' ἐπειδήπερ ἐφ' ᾧ μάλιστα ἐθάρσει κακῶς ἀπήλλαξεν, οὐδὲ ἐκείνων οὐδενὶ ὑπὸ τῆς αὐτίκα τοῦ φόβου προσβολῆς ἐχρήσατο, ἀλλὰ τό τε ἔρυμα εὐθύς ἐξέλιπε καὶ πρὸς Λάρισαν μετ' ὀλίγων
- 3 ἔφυγε. καὶ ἐς μὲν τὴν πόλιν οὐκ ἐσῆλθε καίτοι τῶν Λαρισαίων ἐσκαλούντων, φοβηθεὶς μή τινα ἐκ τούτου αἰτίαν ὄφλωσιν· ἀλλ' ἐκείνους μὲν τῷ κρατοῦντι προσχωρῆσαι ἐκέλευσεν, αὐτὸς δὲ τά τε ἐπιτήδεια λαβὼν καὶ ἐπὶ τὴν θάλασσαν καταβὰς ἐς Λέσβον ὀλκάδι πρὸς τε τὴν γυναικὰ τὴν Κορνηλίαν καὶ πρὸς τὸν
- 4 υἱὸν τὸν Σέξτον ἐπλευσε. καὶ αὐτοὺς παραλαβὼν καὶ μηδὲ ἐς τὴν Μυτιλήνην ἐσελθὼν ἐς Αἴγυπτον ἀπῆρε, συμμαχίαν παρὰ τοῦ Πτολεμαίου τοῦ βασιλεύοντος αὐτῆς σχήσειν ἐλπίσας· τοῦ τε γὰρ Πτολεμαίου τοῦ

διὰ τοῦ Γαβινίου τὴν βασιλείαν παρ' αὐτοῦ ἀπολα-
βόντος υἱὸς ἦν, καὶ διὰ τοῦτο καὶ τὸ ναυτικὸν ἐς
ἐπικουρίαν οἱ ἐπεπόμφει. ἤκουσα μὲν γὰρ ὅτι καὶ 5
ἐς Πάρθους φυγεῖν ἐβουλεύσατο, οὐ μέντοι καὶ
πιστεύειν ἔχω. ἐκεῖνοί τε γὰρ τοὺς τε Ῥωμαίους
πάντας, ἀφ' οὗ σφισιν ὁ Κράστος ἐπεστράτευσεν, καὶ
τὸν Πομπήιον μάλιστα ἅτε καὶ προσήκοντα αὐτῷ,
οὕτως ἐμίσουν ὥστε καὶ τὸν πρεσβευτὴν αὐτοῦ πρὸς
τὴν αἵτησιν τῆς βοηθείας ἐλθόντα δῆσαι καίπερ
βουλευτὴν ὄντα· καὶ ὁ Πομπήιος οὐκ ἂν ποτε τοῦ πο- 6
λεμιωτάτου, οὗ γε εὖ πράττων οὐκ ἐτετυχήκει, ἰκέτης
ὑπέμεινε δυστυχήσας γενέσθαι. ἀλλ' ἐς τὴν Αἴγυπτον 3
δι' ἅπερ εἶπον ὥρμησε, καὶ παρὰ τὴν ἡπειρον μέχρι
Κιλικίας κομισθεὶς ἐκεῖθεν πρὸς τὸ Πηλούσιον ἐπε-
ραιώθη, ὅπου ὁ Πτολεμαῖος Κλεοπάτρα ἀδελφῇ πο-
λεμῶν ἐστρατοπεδεύετο. τάς τε ναῦς ἀνοκωχεύσας 2
ἐπεμψέ τινας, τῆς τε πατρῴας αὐτὸν εὐεργεσίας ἀναμι-
μνήσκων καὶ δεόμενος ἐπὶ ῥητοῖς τέ τισι καὶ βεβαίοις
καταχθῆναι· ἐκβῆναι γὰρ πρὶν ἀσφάλειάν τινα λα-
βεῖν οὐκ ἐθάρσησε. καὶ αὐτῷ ὁ μὲν Πτολεμαῖος 3
οὐδέν, παῖς γὰρ ἔτι κομιδῇ ἦν, ἀπεκρίνατο, τῶν δὲ
δὴ Αἰγυπτίων τινὲς καὶ Λούκιος Σεπτίμιος ἀνὴρ
Ῥωμαῖος, συνεστρατευκὼς μὲν ποτε τῷ Πομπηίῳ,
συγγεγονὼς δὲ τῷ Γαβινίῳ καὶ πρὸς ἐκείνου τῷ
Πτολεμαίῳ μετὰ στρατιωτῶν ἐς φυλακὴν αὐτοῦ κα-
ταλελειμμένος, ἦλθον μὲν ὥς φίλοι, ἐπεβούλευσαν 4
δὲ ἀνοσίως, καὶ ἐκ τούτου προστρόπαιον καὶ ἑαυτοῖς
καὶ τῇ Αἰγύπτῳ πάσῃ προσέθεντο· αὐτοὶ τε γὰρ
οὐκ ἐς μακρὰν ἀπώλοντο, καὶ οἱ Αἰγύπτιοι τὸ μὲν
πρῶτον τῇ Κλεοπάτρᾳ δουλεύειν, ὅπερ ἦκιστα ἐβού-
λοντο, παρεδόθησαν, ἔπειτα δὲ καὶ ἐς τὸ τῶν
Ῥωμαίων ὑπήκοον ἐσεγράφησαν. ἐν δ' οὖν τῷ τότε 4

Σεπτίμιος καὶ Ἀχιλλᾶς ὁ στρατάρχος, ἄλλοι τε μετ'
 αὐτῶν ὄντες, ἐτοίμως ἔφασαν ἐσδέξεσθαι τὸν Πομ-
 πήιον, ὅπως ὥς ῥᾶστα ἀπατηθεὶς ἀλοίη· καὶ τοὺς τε
 ἐλθόντας παρ' αὐτοῦ προέπεμψαν, θαρσεῖν σφας ἔνιοι
 κελεύσαντες, καὶ αὐτοὶ μετὰ τοῦτο ἀκατίων ἐπιβάντες
 2 προσέπλευσαν αὐτῷ, καὶ τὰ τε ἄλλα ἐφιλοφρονήσαντο
 αὐτὸν καὶ ἠξίωσαν πρὸς ἑαυτοὺς μετεκβῆναι, λέγοντες
 μήτε τριήρη δύνασθαι ὑπὸ τοῦ μεγέθους διὰ τὰ βράχη
 πρὸς τὴν γῆν προσχεῖν, καὶ τὸν Πτολεμαῖον ἐν πολλῇ
 3 ἐπιθυμίᾳ εἶναι θᾶσσον αὐτὸν ἰδεῖν. καὶ ὁ μὲν οὕτω,
 καίτοι πάντων οἱ τῶν σύμπλων ἀπαγορευόντων, πι-
 στεύσας αὐτοῖς , τοσοῦτον μόνον εἰπών,
 ὅστις γὰρ ὥς τύραννον ἐμπορεύεται,
 4 κεινούσῃ δούλος, καὶ ἐλεύθερος μόλη·
 οἱ δὲ ἐπειθὴ ἐγγὺς τῆς γῆς ἐγένοντο, φοβηθέντες μὴ
 καὶ ἐντυχὼν τῷ Πτολεμαίῳ σωθῇ εἴτε ὑπ' αὐτοῦ
 ἐκείνου ἢ καὶ ὑπὸ τῶν Ῥωμαίων τῶν συνόντων αὐτῷ
 ἢ καὶ ὑπὸ τῶν Αἰγυπτίων, καὶ γὰρ εὐνοιάν οἱ μεγά-
 λην εἶχον, ἀπέκτειναν αὐτὸν πρὶν καταπλεῦσαι, μη-
 5 δὲν μήτ' εἰπόντα μήτ' ὀδυράμενον. ὥς γὰρ τάχιστα
 τῆς τε ἐπιβουλῆς ἦσθετο, καὶ ἔγνω ὅτι οὐτ' ἀμύνα-
 σθαί σφας οὔτε διαφυγεῖν δυνήσεται, συνεκαλύψατο.
 5 τοιοῦτον μὲν τὸ τέλος τῷ Πομπηίῳ ἐκείνῳ τῷ
 μεγάλῳ ἐγένετο, ὥστε καὶ διὰ τούτου τὴν τε ἀσθέ-
 νειαν καὶ τὴν ἀτοπίαν τοῦ ἀνθρωπέου γένους ἐλεγ-
 2 χθῆναι. προμηθείας τε γὰρ οὐδὲν ἐλλείπων, ἀλλὰ
 πρὸς τὸ κακουργῆσαί τι δυνάμενον ἀσφαλέστατος αἰεὶ
 ποτε γενόμενος ἠπατήθη, καὶ νικήσας μὲν πολέμῳ.....
 πολλὰς ἐν τῇ Ἀφρικῇ, πολλὰς δὲ καὶ ἐν Ἀσίᾳ τῇ τε
 Εὐρώπῃ παραδόξους καὶ κατὰ γῆν καὶ κατὰ θάλασσαν
 ἐκ μειρακίου ἀνελόμενος ἠττήθη παραλόγως ὀκτώ τε
 3 καὶ πεντηκοντούτης ὢν, τὴν τε θάλασσαν τὴν τῶν

Ῥωμαίων πᾶσαν ἡμερώσας ἐν αὐτῇ ἐκείνῃ διώλετο, καὶ χιλίων ποτὲ νεῶν, ὥς ὁ λόγος ἔχει, ἄρξας ἐν πλοιαρίῳ τινί, πρὸς τε τῇ Αἰγύπτῳ καὶ πρὸς τοῦ Πτολεμαίου τρόπον τινά, οὐ ποτε τὸν πατέρα ἔς τε ἐκείνην ἅμα καὶ ἔς τὴν βασιλείαν κατήγαγε, διεφθάρη· ὃν γάρ τοι καὶ τότε ἔτι στρατιῶται Ῥωμαῖοι 4 διὰ τὴν τοῦ Πομπηίου χάριν ὑπὸ τοῦ Γαβινίου, διὰ τὸ τῶν Αἰγυπτίων ἔς τὸν πατέρα αὐτοῦ μῖσος, καταλειφθέντες ἐφρούρουν, οὗτος αὐτὸν δι' αὐτῶν ἐκείνων ἐκατέρων ἀπεκτονέειν ἔδοξε. Πομπήιος μὲν δὴ 5 κράτιστος πρότερον Ῥωμαίων νομισθείς, ὥστε καὶ Ἀγαμέμνονα αὐτὸν ἐπικαλεῖσθαι, τότε καθάπερ τις καὶ αὐτῶν τῶν Αἰγυπτίων ἔσχατος, πρὸς τε τῷ Κασσίῳ ὄρει καὶ ἐν τῇ ἡμέρᾳ ἐν ἣ ποτε τὰ τε τοῦ Μιθριδάτου καὶ τὰ τῶν καταποντιστῶν ἐπινίκια ἤγαγεν, ἐσφάγη, ὥστε μηδὲν μηδὲ ἐν τούτῳ ὁμολογηθῆναι· 6 ἐν τε γὰρ τῇ ἡμέρᾳ ἐκείνῃ τὰ λαμπρότατα πρὶν πράξας τότε τὰ ἀλγεινότατα ἔπαθε, καὶ ἔς πάντας τοὺς πολίτας τοὺς Κασσίους ἐκ χρησμοῦ τινος ὑποπτεύσας πρὸς μὲν ἀνδρὸς Κασσίου οὐδενὸς ἐπεβουλεύθη, παρὰ δὲ δὴ τῷ ὄρει τῷ τὴν ἐπικλήσιν ταύτην ἔχοντι καὶ ἀπέθανε καὶ ἐτάφη. τῶν δὲ δὴ συμπλεόν- 7 των αὐτῷ οἱ μὲν αὐτίκα ἐάλωσαν, οἱ δὲ ἔφυγον, ἄλλοι τε καὶ ὁ παῖς ἥ τε γυνὴ αὐτοῦ. καὶ ἡ μὲν ἔς τὴν Ῥώμην μετὰ ταῦτα ἀδείας τυχοῦσα ἀνεσώθη, ὁ δὲ δὴ Σέξτος ἔς τὴν Ἀφρικὴν πρὸς τὸν ἀδελφὸν τὸν Γναῖον ἐκομίσθη· τούτοις γὰρ δὴ τοῖς ὀνόμασι διακεκρίδαται, ἐπειδὴ τὴν τοῦ Πομπηίου πρόσρησιν ἀμφοτέρω εἶχον.

Καῖσαρ δὲ ὥς τότε μετὰ τὴν μάχην τὰ κατεπεί- 8 γοντα διωκήσατο, τὴν μὲν Ἑλλάδα τὰ τε λοιπὰ τὰ ταύτῃ ἄλλοις τισὶ καὶ προσποιεῖσθαι καὶ καθίστασθαι

- προσέταξεν, αὐτὸς δὲ τὸν Πομπήιον ἐπεδίωξε. καὶ
μέχρι μὲν τῆς Ἀσίας κατὰ πύστιν αὐτοῦ προΐων
ἠπείχθη, ἐνταῦθα δέ, ἐπειδὴ μηδεὶς ὅπῃ πεπλευκὼς
² ἦν ἠπίστατο, ἐνδιέτριψεν. οὕτω δ' οὖν ἐν τύχῃ
πάντα αὐτῷ προεχώρει ὥστε καὶ τὸν Ἑλλήσποντον
ἐν πορθμείῳ τινὶ περαιούμενος ἐνέτυχε μὲν τῷ τοῦ
Πομπηίου ναυτικῷ μετὰ τοῦ Κασσίου τοῦ Λουκίου
πλέοντι, οὐ μόνον δὲ οὐδὲν δεινὸν ὑπ' αὐτῶν ἔπα-
³ θεν, ἀλλὰ καὶ προσκαταπλήξας σφᾶς προσεποιήσατο.
καὶ τούτου καὶ τὰ ἄλλα τὰ ἐκείνῃ, μηδενὸς ἔτ' ἀνταί-
ροντος, παρελάμβανε καὶ διώκει, χρημάτων μὲν
ἐκλογήν, ὥσπερ εἶπον, ποιούμενος, ἄλλο δὲ μηδὲν
μηδένα λυπῶν, ἀλλὰ καὶ εὐεργετῶν πάντας ὅσα ἐνε-
δέχετο. τοὺς γοῦν τελῶνας πικρότατά σφισι χρωμέ-
νους ἀπαλλάξας, ἐς φόρου συντέλειαν τὸ συμβαῖνον
ἐκ τῶν τελῶν κατεστήσατο.
- ⁷ καὶ τούτῳ πυθόμενος τὸν Πομπήιον πρὸς τὴν
Αἴγυπτον πλέοντα, καὶ δείσας μὴ προκατασχὼν αὐ-
² τὴν αὐτίς ἰσχύσῃ, ἀφωρμήθη κατὰ τάχος. καὶ ἐκεῖ-
νον μὲν οὐκέτι περιόντα κατέλαβε, τῇ δ' Ἀλεξανδρείᾳ
αὐτῇ μετ' ὀλίγων πολὺ πρὸ τῶν ἄλλων, πρὶν τὸν
Πτολεμαῖον ἐκ τοῦ Πηλουσίου ἐλθεῖν, προσπλεύσας,
καὶ τοὺς Ἀλεξανδρέας θορυβουμένους ἐπὶ τῷ τοῦ
Πομπηίου θανάτῳ εὐρών, οὐκ ἐθάρσησεν εὐθύς ἐς
τὴν γῆν ἐκβῆναι, ἀλλ' ἀνορμισάμενος ἀνεῖχε μέχρις
οὗ τὴν τε κεφαλὴν καὶ τὸν δακτύλιον αὐτοῦ πεμ-
³ φθέντα οἱ ὑπὸ τοῦ Πτολεμαίου εἶδεν. οὕτω δὲ ἐς
μὲν τὴν ἡπειρον θαρσύντως προσέσχευ, ἀγανακτή-
σεως δὲ ἐπὶ τοῖς ῥαβδούχοις αὐτοῦ παρὰ τοῦ πλή-
θους γενομένης αὐτὸς μὲν ἀγαπητῶς ἐς τὰ βασίλεια
προκατέφυγε, τῶν δὲ δὴ στρατιωτῶν τινες τὰ ὅπλα
ἀφηρέθησαν, καὶ διὰ τοῦθ' οἱ λοιποὶ ἀνωρμίσαντο

αὐθις, ἕως πᾶσαι αἱ νῆες ἐπικατήχθησαν. ὁ δ' οὖν 8
Καῖσαρ τὴν τοῦ Πομπηίου κεφαλὴν ἰδὼν κατεδά-
κρυσσε καὶ κατωλοφύρατο, πολίτην τε αὐτὸν καὶ
γαμβρὸν ὀνομάζων, καὶ πάνθ' ὅσα ποτὲ ἀλλήλοις
ἀνθυπουργήκεσαν ἀναριθμούμενος, τοῖς τε ἀποκτεί-
νασιν αὐτὸν οὐχ ὅπως εὐεργεσίαν τινὰ ὀφείλειν
εἶπεν, ἀλλὰ καὶ ἐπεκάλει, καὶ ἐκείνην κοσμήσαι τε
καὶ εὐθετῆσαι καὶ θάψαι τισὶν ἐκέλευσε. καὶ ἐπὶ 2
μὲν τούτῳ ἔπαινον ἔσχεν, ἐπὶ δὲ δὴ τῇ προσποιήσει
γέλωτα ὠφλίσκανε· τῆς γὰρ δυναστείας δεινῶς
ἀπ' ἀρχῆς ἐφιέμενος, καὶ ἐκείνον καὶ ὡς ἀνταγω-
νιστὴν καὶ ὡς ἀντίπαλον αἰεὶ ποτε μισήσας, καὶ τὰ
τε ἄλλα ἐπ' αὐτῷ πάντα πράξας καὶ τὸν πόλεμον
τόνδε οὐκ ἐπ' ἄλλο τι παρασκευάσας ἢ ἵνα ἀπολο-
μένου αὐτοῦ πρωτεύσῃ, τότε τε ἐς τὴν Αἴγυπτον οὐ 3
δὲ ἄλλο τι ἐπειχθεὶς ἢ ἵνα αὐτόν, εἰ περιεῖη, προσ-
κατεργάσαιο, ποθεῖν τε αὐτὸν ἐπλάττετο καὶ ἀγα-
νακτεῖν τῷ ὀλέθρῳ αὐτοῦ ἐσκήπτετο.

καὶ ὁ μὲν μηδὲν ἔτι πολέμιον ὑπεξηρημένου οἱ 9
ἐκείνου καταλείπεσθαι νομίζων, ἐν τῇ Αἰγύπτῳ
ἐνεχρόνισεν ἀργυρολογῶν καὶ τὰ τοῦ Πτολεμαίου καὶ
τὰ τῆς Κλεοπάτρας διάφορα διακρίνων· πόλεμοι δὲ 2
ἐν τούτῳ ἕτεροι αὐτῷ παρεσκευάσθησαν. ἦ τε γὰρ
Αἴγυπτος ἐνεόχμωσε, καὶ ὁ Φαρνάκης ἤρξατο μὲν
εὐθὺς ἐπειδὴ πρῶτον τὸν τε Πομπήιον καὶ τὸν
Καῖσαρα ἐκπεπολεμῶσθαι ἔμαθε, τῆς πατρῴας ἀρχῆς
ἀντιποιεῖσθαι, χρονιεῖν τε γὰρ αὐτοὺς ἐν τῇ στάσει
καὶ τὰς δυνάμεις τῶν Ῥωμαίων αὐτὰς περὶ αὐταῖς
ἀναλώσειν ἤλπισεν, εἵχετο δὲ καὶ τότε τῶν προκει- 3
μένων, ὅτι τε ἅπαξ ἐκεκίνητο καὶ ὅτι πόρρω τὸν
Καῖσαρα ὄντα ἐπύθετο, καὶ πολλὰ γε χωρία προκα-
τέλαβε. καὶ τούτῳ καὶ ὁ Κάτων καὶ ὁ Σκιπίων

- οἱ τε ἄλλοι οἱ τὴν αὐτὴν σφισι γνώμην ἔχοντες καὶ ἐμφύλιον καὶ ὁθνεῖον ἐν τῇ Ἀφρικῇ πόλεμον ἤγειραν.
- 10 ἔσχε γὰρ οὕτως. ὁ Κάτων ἐν τῷ Δυρραχίῳ πρὸς τοῦ Πομπηίου τά τε ἐκ τῆς Ἰταλίας ἐπιτηρεῖν, ἅν τις διαβαίνη, καὶ τοὺς Παρθηνοὺς κατείργειν, ἅν τι παρακινῶσι, καταλειφθεὶς τὸ μὲν πρῶτον ἐκείνοις
- 2 ἐπολέμει, ἡττηθέντος δὲ τοῦ Πομπηίου τὴν μὲν Ἥπειρον ἐξέλιπεν, ἐς δὲ Κέρκυραν μετὰ τῶν ὁμογνωμονούντων οἱ κομισθεὶς ἐνταῦθα τοὺς τε ἐκ τῆς μάχης διαφυγόντας καὶ τοὺς ἄλλους τοὺς τὰ αὐτὰ φρονούντας ἐδέχετο. Κικέρων μὲν γὰρ καὶ ἄλλοι τινὲς τῶν βουλευτῶν ἐς τὴν Ῥώμην παραχρῆμα
- 3 ἀπῆραν· οἱ δὲ δὴ πλείους μετὰ τε τοῦ Λαβιήνου καὶ μετὰ τοῦ Ἀφρανίου, ἅτε μηδεμίαν ἐν τῷ Καίσαρι ἐλπίδα, ὁ μὲν ὅτι ἡντομολήκει, ὁ δὲ ὅτι σωθεὶς ὑπ' αὐτοῦ αὐθὶς οἱ ἐπεπολεμήκει, ἐχόντων, πρὸς τε τὸν Κάτωνα ἦλθον καὶ ἐκεῖνον προστησάμενοι ἐπολέμουν.
- 11 καὶ μετὰ τοῦτο καὶ ὁ Ὀκταούιος σφισι προσεγένετο. ὥς γὰρ τότε τὸν Ἰόνιον ἐσέπλευσε καὶ τὸν Ἀντώνιον τὸν Γάιον συνέλαβεν, ἄλλων μὲν τινων χωρίων ἐκράτησε, τὴν δὲ δὴ Σάλωνα, καίπερ ἐπὶ πλεῖστον
- 2 αὐτὴν πολιορκήσας, οὐχ εἴλε. τά τε γὰρ ἄλλα ἰσχυρῶς αὐτὸν ἀπεκρούοντο, βοηθοῦντά σφισι τὸν Γαβίνιον ἔχοντες, καὶ τέλος μετὰ τῶν γυναικῶν ἐπεκδραμόντες μέγα ἔργον εἰργάσαντο· ἐκεῖναί τε γὰρ τάς τε κόμας καθεῖσαι καὶ στολὰς μελαίνας ἐνδυσάμεναι λαμπάδας τε λαβοῦσαι, καὶ τὸ σύμπαν πρὸς τὸ φοβε-
- 3 ρώτατον σχηματίζαμεναι, τῷ τε στρατοπέδῳ τῷ πολιορκοῦντί σφας νυκτὸς μέσης προσέμιξαν, καὶ τοὺς προφύλακας ὥς καὶ δαίμονές τινες ἐκπλήξασαι τὸ πῦρ ἐς τὸ χαράκωμα ἀπανταχόθεν ἅμα ἐνέβαλον, καὶ αὐτοὶ ἐπισπόμενοί σφισι πολλοὺς μὲν ταραττομένους,

πολλοὺς δὲ καὶ καθεύδοντας ἐφόνευσαν, καὶ ἐκεῖνό
 τε εὐθύς κατέσχον, καὶ τὸ ναύσταθμον ἐν ᾧ ὁ
 Ὀκταούιος ἠϋλίζετο αὐτοβοεῖ εἶλον. οὐ μέντοι καὶ 4
 ἐν ῥαστώνῃ τινὲς ἐγένοντο· διαφυγὼν γάρ πως αὐ-
 τοὺς δύνανμιν τε αὐτίς ἤθροισε, καὶ μάχῃ νικήσας
 προσήδρευέ σφισι. κἂν τούτῳ τοῦ Γαβινίου νόσῳ
 τελευτήσαντος τῆς τε θαλάσσης τῆς ἐκεῖ πάσης ἐκρά-
 τησε, καὶ ἐς τὴν γῆν ἐκβαίνων πολλὰ αὐτῆς ἐκακούρ- 5
 γει, μέχρις οὗ ἢ τε πρὸς [τῷ] Φαρσάλῳ μάχῃ ἐγένετο,
 καὶ οἱ στρατιῶται αὐτοῦ ἐπιπλευσάντων τινῶν ἐκ
 τοῦ Βρεντεσίου σφίσι μετέστησαν, μηδὲ ἐς χεῖρας
 αὐτοῖς ἐλθόντες. τότε γὰρ ἐρημωθεὶς τῶν συμμάχων
 ἐς τὴν Κέρκυραν ἀπεχώρησε.

καὶ ὁ Πομπήιος δὲ ὁ Γναῖος πρότερον μὲν τῷ 12
 τῶν Αἰγυπτίων ναυτικῷ περιπλέων τὴν τε Ἑπειρον
 καλουμένην κατέτρεχε καὶ Ὀρικὸν ὀλίγου εἶλε, Μάρ-
 κου Ἀκιλίου αὐτὸ κατέχοντος, καὶ τὸν τε ἔσπλουν
 τὸν ἐς τὸν λιμένα πλοίοις λίθων γέμουσι χώσαντος,
 καὶ περὶ τὸ στόμα αὐτοῦ πύργους ἐκατέρωθεν ἐπὶ τε
 τῆς ἡπείρου καὶ ἐφ' ὀλκάδων ἐγείραντος. τοὺς τε γὰρ 2
 λίθους τοὺς ἐν τοῖς σκάφεσιν ἐγκειμένους κολυμβη-
 ταῖς ὑφύδροις διασκεδάσας, καὶ αὐτὰ ἐκεῖνα κουφι-
 σθέντα ἐλκύσας, τὸν τε ἔσπλουν ἡλευθέρωσε καὶ μετὰ
 τοῦτο ὀπλίτας ἐφ' ἐκάτερα τῆς χηλῆς ἐκβιβάσας ἐπεσ-
 ἐπλευσε, καὶ τὰ τε πλοῖα πάντα καὶ τῆς πόλεως τὸ
 πολὺ κατέκαυσεν. εἶλε δ' ἂν καὶ τὴν λοιπὴν, εἰ μὴ 3
 τρωθεὶς δέος τοῖς Αἰγυπτίοις μὴ καὶ ἀποθάνῃ πα-
 ρέσχε. θεραπευθεὶς δ' οὖν Ὀρίκῳ μὲν οὐκέτι προσέ-
 βαλε, τὰ δ' ἄλλα περιφοιτῶν ἐπόρθει, καί ποτε καὶ
 αὐτοῦ τοῦ Βρεντεσίου μάτην, ὥσπερ πού καὶ ἄλλοι
 τινές, ἐπείρασσε. τέως μὲν δὴ ταῦτ' ἐποίει. ἐπεὶ δὲ 4
 ὃ τε πατήρ αὐτοῦ ἠττήθη καὶ οἱ Αἰγύπτιοι πυνθόμε-

13 νοι τοῦτο οἴκαδε ἀπέπλευσαν, οὕτω δὲ πρὸς τὸν Κά-
 τωνα ἀφίκετο. καὶ αὐτὸν Κάσσιος ὁ Γάιος ἐμιμή-
 σατο, πλεῖστα μὲν καὶ τῆς Σικελίας καὶ τῆς Ἰταλίας
 λυπήσας, πολλαῖς δὲ μάχαις ἐν τε τῇ θαλάσῃ καὶ
 ἐν τῇ ἡπείρῳ συχνοὺς νικήσας.

2 προύχοντα μὲν δὲ τὸν Κάτωνα ἀρετῇ σφῶν ιδόν-
 τες πολλοὶ πρὸς αὐτὸν συγκατέφυγον, καὶ αὐτοῖς
 ἐκεῖνος συναγωνισταῖς καὶ συμβούλοις πρὸς πάντα
 χρώμενος ἐς Πελοπόννησον, ὥς καὶ καταληψόμενος
 αὐτήν, ἐπλευσεν· οὐ γάρ πω τὸν Πομπήιον τεθνεῶτα
 3 ἠκηκόει. καὶ Πάτρας μὲν κατέσχον, κἀνταῦθα ἄλ-
 λους τε πολλοὺς καὶ τὸν Πετρήιον Πομπήιον τὸν
 Φαῦστον προσέλαβον· Κυνίου δὲ δὴ Φουφίου Κα-
 λήνου μετὰ τοῦτο ἐπιστρατεύσαντός σφισιν ἐξανή-
 χθησαν, καὶ ἐς Κυρήνην ἐλθόντες καὶ ἐκεῖ τὸν τοῦ
 Πομπηίου θάνατον μαθόντες οὐκέτι συνεφρόνησαν,
 4 ἀλλ' ὁ μὲν Κάτων δι' ἀχθηδόνα τῆς τοῦ Καίσαρος
 δυναστείας, καὶ ἄλλοι τινὲς δι' ἀπόγνωσιν τῆς παρ'
 αὐτοῦ συγγνώμης, ἐς τε τὴν Ἀφρικὴν μετὰ τοῦ στρα-
 τοῦ ἐπλευσαν καὶ τὸν Σκιπίωνα προσλαβόντες πάντα
 5 ἐπὶ τῷ Καίσαρι ἐπραττον, οἱ δὲ δὴ πλείους ἐσκεδά-
 σθησαν, καὶ αὐτῶν οἱ μὲν ἄλλοι ἀποχωρήσαντες ἀπ-
 ῆλλαξαν ὥς που καὶ συνέτυχέ σφισιν, οἱ δὲ καὶ πρὸς
 τὸν Καίσαρα παραχρῆμα ἐλθόντες, ἄλλοι τε καὶ Γάιος
 Κάσσιος, ἀδείας ἔτυχον.

14 ὁ δὲ δὴ Καλῆνος ἐπέμφθη τε ἐς τὴν Ἑλλάδα πρὸ
 τῆς μάχης ὑπὸ τοῦ Καίσαρος, καὶ εἶλεν ἄλλα τε καὶ
 τὸν Πειραιᾶ, ἅτε καὶ ἀτείχιστον ὄντα. τὰς γὰρ Ἀθή-
 νας, καίπερ πλεῖστα τὴν χώραν αὐτῶν κακώσας, οὐκ
 2 ἠδυνήθη πρὸ τῆς τοῦ Πομπηίου ἥττης λαβεῖν· τότε
 γὰρ ἐθελονταὶ αὐτῷ προσεχώρησαν, καὶ αὐτοὺς ὁ
 Καῖσαρ μηδὲν μνησικακήσας ἀθῶους ἀφῆκε, τοσοῦ-

τον μόνον εἰπών, ὅτι πολλὰ ἁμαρτάνοντες ὑπὸ τῶν νεκρῶν σώζονται. τὸ δὲ δὴ ἔπος τοῦτο ἐδήλου ὅτι σφῶν διὰ τε τοὺς προγόνους καὶ διὰ τὴν δόξαν τὴν τε ἀρετὴν αὐτῶν ἐφείσατο. Ἀθηναῖοι μὲν οὖν καὶ τὰ 3 ἄλλα τὰ πλείω τῆς Ἑλλάδος εὐθύς τότε ὡμολόγησαν αὐτῷ, Μεγαρεῖς δὲ καὶ ὥς ἀντέσχον, πολλῷ τε ὕστερον χρόνῳ τὰ μὲν βία τὰ δὲ καὶ προδοσίᾳ ἤλωσαν. ὅθεν περ φόνος τε αὐτῶν πολὺς ἐγένετο καὶ οἱ λοιποὶ ἐπράθησαν. ὁ μέντοι Καλῆνος τοῦτο μὲν, ἵνα 4 δὴ καὶ κατ' ἀξίαν αὐτοὺς τιμηθῶσιν δόξῃ, ἐποίησε· φοβηθεῖς δὲ μὴ καὶ παντελῶς ἡ πόλις ἀπόληται, πρῶτα μὲν τοῖς ἐπιτηδεύουσιν σφᾶς, ἔπειτα δὲ καὶ ἐλαχίστου ἀπέδοτο, ἵν' ἐλευθερωθῶσι.

καὶ ὁ μὲν ταῦτα πράξας ἐπὶ τε τὰς Πάτρας ἐπε- 5 στράτευσε, καὶ ἁμαχὶ αὐτάς, τὸν τε Κάτωνα καὶ τοὺς μετ' αὐτοῦ προεκφοβήσας, κατέσχευεν· ἐν ᾧ δὲ 15 ταῦτα ὥς ἕκαστα ἐπράττετο, καὶ ἡ Ἰβηρία καί περ εἰρηνεύσασα ἐκινήθη. ἐπειδὴ γὰρ ὁ Λογγίνος ὁ Κύιντος πολλὰ καὶ τότε αὐτοὺς ἐλυμαίνετο, τὸ μὲν πρῶτον ὀλίγοι τινὲς συνέστησαν ὥς ἀποκτενοῦντες αὐτόν· ἐπεὶ δὲ δὴ τρωθεῖς διέφυγε καὶ τούτου πολλῷ 2 μείζω σφᾶς ἠδίκη, συχνοὶ μὲν Κορδουβήσιοι, συχνοὶ δὲ καὶ στρατιῶται, ἅτε καὶ τοῦ Πομπηίου γεγονότες, ἐπανεστήσαν αὐτῷ, Μάρκον Μάρκελλον Αἰσερνῖνον τὸν ταμίαν προστησάμενοι. οὐ μὲν καὶ ὅλη τῇ γνώμῃ 3 αὐτοὺς προσεδέξατο, ἀλλὰ τό τε ἀστάθμητον τῶν πραγμάτων ὁρῶν καὶ τὴν ἐκβασίν σφῶν ἐφ' ἑκάτερα προσδεχόμενος ἐπημποτέρειζε καὶ διὰ μέσου πάντα καὶ ἔλεγε καὶ ἐπραττεν, ὥστε, ἂν τε ὁ Καῖσαρ ἂν τε καὶ ὁ Πομπήιος κρατήσῃ, ἀμφοτέροις σφίσι συνηγωνίσθαι δόξαι. Πομπηίῳ μὲν γάρ, ὅτι τοὺς τε μετα- 5 στάντας πρὸς αὐτὸν ἐδέξατο καὶ τῷ Λογγίνῳ τὰ τοῦ

- Καίσαρος πράττειν λέγοντι ἀντεπολέμησεν, ἐχαρί-
 σατο, Καίσαρι δὲ ὅτι καὶ τοὺς στρατιώτας, ὥς καὶ
 τοῦ Λογγίνου νεωτερίζοντός τι, παραλαβὼν τούτους
 5 τε αὐτῷ ἐτήρησε καὶ ἐκεῖνον οὐκ εἶασε πολεμωθῆναι.
 καὶ τό γε ὄνομα τὸ τοῦ Πομπηίου τῶν στρατιωτῶν
 ταῖς ἀσπίσιν ἐπιγραψάντων ἀπήλειψεν, ὅπως καὶ ἐκ
 τοῦ τοιούτου τῷ μὲν τὰ ἔργα τῶν ὀπλῶν, τῷ δὲ τὴν
 δόκησιν προβάλλων, καὶ τῶν μὲν ὑπὲρ τοῦ κρατή-
 σαντος γεγονότων προσποιούμενος, τὰ δὲ ἐναντία ἔς
 τε τὴν ἀνάγκην καὶ ἐς ἄλλους τινὰς ἀναφέρων, ἀσφα-
 16 λῆς εἴη. καὶ διὰ τοῦτο, καίτοι παρασχὼν αὐτῷ παν-
 τελῶς τοῦ Λογγίνου τῷ πλήθει κρατῆσαι, οὐκ ἠθέ-
 λησεν, ἀλλ' ἔς τε ἐνδειξιν, καὶ ἐς παρασκευὴν ὧν
 ἐβούλετο προάγων τὰ πράγματα, ἐπ' ἄλλοις τισὶ τὰ
 ἀμφίλογα αὐτῶν ἐποιήσατο, ὥστε καὶ ἐν οἷς ἡλατ-
 τώθη καὶ ἐν οἷς ἐπλεονέκτησέ τι, ὑπὲρ τοῦ αὐτοῦ
 ὁμοίως τὰ μὲν ὥς αὐτὸς καὶ ἐποίησε καὶ οὐκ ἐποίησε,
 2 τὰ δὲ ὥς ἕτεροι, προτείνασθαι δυνηθῆναι. καὶ ὁ μὲν
 οὕτω διαγαγὼν μέχρ' οὗ καὶ ὁ Καῖσαρ ἐνίκησε, πα-
 ραχρῆμα μὲν ἐς ὀργὴν αὐτῷ ἦλθε καὶ ὑπερωρίσθη,
 ἔπειτα δὲ κατῆλθε καὶ ἐτιμήθη· Λογγῖνος δέ, κατα-
 βοησάντων αὐτοῦ διὰ πρεσβείας τῶν Ἰβήρων, τῆς τε
 ἀρχῆς ἐξέπεσε, καὶ οἵκαδε ἀνακομιζόμενος ἐφθάρη
 πρὸς ταῖς τοῦ Ἰβήρος ἐκβολαῖς.
- 17 ταῦτα μὲν ἔξω ἐγίνετο· οἱ δὲ ἐν τῇ Ῥώμῃ, τέως
 μὲν ἐν τε ἀμφιλόγῳ καὶ ἐν μετεώρῳ τὰ τε τοῦ Καί-
 σαρος καὶ τὰ τοῦ Πομπηίου πράγματα ἦν, ἐκ μὲν
 τοῦ προφανοῦς πάντες τὰ τοῦ Καίσαρος ὑπὸ τε τῆς
 δυνάμεως αὐτοῦ τῆς συνούσης σφίσι καὶ ὑπὸ τοῦ
 2 Σερουιλίου τοῦ συνάρχοντος ἐσπούδαζον, καὶ εἴτε
 που κρατήσας ἡγγέλθη, ἔχαιρον, εἴτε καὶ πταίσας,
 ἔλυποῦντο, οἱ μὲν ἀληθῶς, οἱ δὲ πλαστῶς ἐκότερον·

καὶ γὰρ κατάσκοποί σφων καὶ κατήκοοι, πάνθ' ὅσα
ἐπ' αὐτοῖς καὶ ἐλέγετο καὶ ἐγίγνετο παρατηροῦντες,
πολλοὶ περιενόστουν· ἰδίᾳ δὲ τὰ ἐναντιώτατα τῶν 3
φανερώων οἱ τῷ τε Καίσαρι ἄχθόμενοι καὶ τὰ τοῦ
Πομπηίου προαιρούμενοι καὶ ἔλεγον καὶ ἐποίουν,
κἄκ τούτου τὰ τε ἀγγελλόμενα κατὰ τὸ πρόσφορόν
σφισιν ἀμφοτέροι λαμβάνοντες τοῖς μὲν δεδιότως
τοῖς δὲ θαρσύντως ἐχρῶντο, καὶ οἷα πολλῶν καὶ 4
ποικίλων ἐν τε τῇ αὐτῇ ἡμέρᾳ καὶ ἐν τῇ αὐτῇ ὥρᾳ
πολλάκις λογοποιουμένων χαλεπώτατα διετίθεντο·
καὶ γὰρ ἦδοντο καὶ ἐλυποῦντο καὶ ἐθάρσουν καὶ
ἐφοβοῦντο διὰ βραχυτάτου. ἀγγελθείσης δὲ τῆς Φαρ- 18
σαλικῆς μάχης ἐπὶ πολὺ μὲν ἠπίσταν· οὔτε γὰρ
ὁ Καῖσαρ τῷ κοινῷ τι ἐπέστειλεν, ὁκνήσας δημοσίᾳ
χαίρων ἐπὶ τοιαύτῃ νίκῃ φανῆναι, διόπερ οὐδὲ ἐπι-
νίκια αὐτῆς ἐπεμψε, καὶ ὁ παράλογος πρὸς τε τὴν
παρασκευὴν αὐτῶν καὶ πρὸς τὰ ἐλπιζόμενα πολὺς
ἐφαίνετο. ὥς δ' οὖν ἐπίστευσάν ποτε, τὰς μὲν εἰκό- 2
νας τοῦ τε Πομπηίου καὶ τοῦ Σύλλου τὰς ἐπὶ τῷ
βήματι ἐστώσας ἀνεῖλον, ἄλλο δὲ οὐδὲν τότε ἔπρα-
ξαν· συχνοὶ μὲν γὰρ οὐδὲ τοῦτο βουλόμενοι ποιῆσαι,
συχνοὶ δὲ καὶ τὸν Πομπήιον, μή πως ἀναμαχέσῃται
φοβούμενοι, τῷ τε Καίσαρι καὶ ἐκεῖνο ἱκανῶς ἔχειν
ἐνόμιζον, καὶ τὸν Πομπήιον ἀπαραίτητόν σφισιν ἐπ' 3
αὐτῷ γενήσεσθαι προσεδόκων. ἐπεὶ μέντοι καὶ ἀπέ-
θανεν, ὅψε μὲν καὶ τοῦτο, καὶ οὐ πρότερον πρὶν τὸν
δακτύλιον αὐτοῦ πεμφθέντα ἰδεῖν, ἐπίστευσαν, ἐνε-
γέγλυπτο δὲ ἐν αὐτῷ τρόπαια τρία, ὥσπερ καὶ ἐν
τῷ τοῦ Σύλλου, ὥς δ' οὖν ἐτεθνήκει, φανερώς τε 19
ἤδη τὸν μὲν ἐπήνουν τὸν δὲ ἐλοιδόρουν, καὶ πᾶν ὅ,
τι ποτὲ ἐξευρεῖν ἐδύναντο ἐσηγοῦντο δοθῆναι τῷ
Καίσαρι. καὶ ἐν τε τούτῳ πολλὴ ἦν παρὰ πάντων

ὥς εἰπεῖν τῶν πρώτων ἄμιλλα, ὑπερβάλλειν σφῶν
 ἀλλήλους τῇ κολακείᾳ σπουδαζόντων, καὶ ἐν τῇ ἐπι-
 2 χειροτονίᾳ αὐτῶν· τοῖς τε γὰρ ἐπιβοήμασι καὶ τοῖς
 σχήμασι πάντες, ὥς καὶ παρόντος καὶ ὁρῶντος τοῦ
 Καίσαρος, πολὺ πλείστην σπουδὴν ἐνεδείκνυντο, καὶ
 ἐνόμιζον εὐθὺς ἀντ' αὐτῶν, ὥσπερ τι αὐτῷ χαριζό-
 μενοι, ἀλλ' οὐκ ἐξ ἀνάγκης αὐτὸ ποιοῦντες, ὁ μὲν
 ἀρχὴν ὁ δὲ ἱερωσύνην ὁ δὲ καὶ χρήματα ἀντιλήψε-
 3 σθαι. ἐγὼ οὖν τὰ μὲν ἄλλα, ὅσα ἦτοι καὶ ἑτέροις
 τισὶ πρότερον ἐψηφίσται, εἰκόνας τε καὶ στεφάνους
 καὶ προεδρίας τὰ τε τοιουτότροπα, ἢ καινὰ μὲν καὶ
 τότε ἐσενεχθέντα πρῶτον ἦν, οὐ μέντοι καὶ ὑπὸ τοῦ
 Καίσαρος ἐβεβαιώθη, παραλείψω, μὴ καὶ δι' ὄχλου
 4 γένωμαι, εἰ πάντα αὐτὰ ἐπεξίοιμι· τὸ δ' αὐτὸ τοῦτο
 καὶ ἐν τοῖς ἔπειτα, καὶ μᾶλλον γε ὅσῳ καὶ πλείῳ καὶ
 ἀτοπώτερον αἰεὶ ἐσήγετο, ποιήσω· μόνα δὲ δὴ ὅσα
 ἰδιὸν τέ τι καὶ ἐξαίρετον ἔχοντα ἐκυροῦτο καταλέξω.
 20 τοὺς τε γὰρ τὰ τοῦ Πομπηίου φρονήσαντας ἐπέτρε-
 ψαν αὐτῷ πάνθ' ὅ,τι ποτ' ἂν ἐθελήσῃ δρᾶσαι, οὐχ ὅτι
 καὶ αὐτὸς παρ' ἑαυτοῦ οὐ τοῦτ' ἤδη λαβὼν εἶχεν,
 ἀλλ' ἵνα καὶ ἐν νόμῳ δὴ τινι αὐτὸ ποιεῖν δόξῃ· καὶ
 πολέμων καὶ εἰρήνης κύριον, προφάσει τῶν ἐν τῇ
 Ἀφρικῇ συνισταμένων, πρὸς πάντας ἀνθρώπους
 ἀπέδειξαν αὐτόν, καὶ μὴδὲν μήτε τῷ δήμῳ μήτε τῇ
 2 βουλῇ περὶ αὐτῶν κοινώσεται. καὶ ἦν μὲν πού καὶ
 τοῦτο καὶ πρὶν ἐπ' ἐκείνῳ ἅτε καὶ δύναμιν τηλικαύ-
 την ἔχοντι· τοὺς γοῦν πολέμους οὓς ἐπολέμησε πάν-
 τας ὀλίγου καθ' ἑαυτὸν ἀνείλετο· ὅμως δ' οὖν αὐτῷ,
 πολῖταί τε γὰρ καὶ αὐτοτελεῖς ἔτι δοκεῖν εἶναι ἠθε-
 λον ταῦτά τε οὕτως ἐψηφίσαντο καὶ τὰ ἄλλα πάντα
 3 ἃ καὶ ἀκόντων αὐτῶν ἔχειν ἐδύνατο. ὕπατός τε γὰρ
 ἔτη πέντε ἐφεξῆς γενέσθαι καὶ δικτάτωρ οὐκ ἐς

ἔκμηνον, ἀλλ' ἐς ἐνιαυτὸν ὅλον λεχθῆναι ἔλαβε, τὴν
 τε ἐξουσίαν τῶν δημάρχων διὰ βίου ὥς εἰπεῖν προσ-
 ἔθετο· συγκαθέζεσθαι τε γὰρ ἐπὶ τῶν αὐτῶν βάθρων
 καὶ ἐς τᾶλλα συνεξετάζεσθαι σφισιν, ὃ μηδενὶ ἐξῆν,
 εὔρετο. αἱ τε ἀρχαιρεσίαι πᾶσαι, πλὴν τῶν τοῦ πλή- 4
 θους, ἐπ' αὐτῷ ἐγένοντο, καὶ διὰ τοῦτο ἐς τὴν πα-
 ρουσίαν αὐτοῦ ἀναβληθεῖσαι ἐπ' ἐξόδῳ τοῦ ἔτους
 ἐτελέσθησαν. τὰς τε ἡγεμονίας τὰς ἐν τῷ ὑπηκόῳ
 τοῖς μὲν ὑπάτοις αὐτοὶ δῆθεν ἐκλήρωσαν, τοῖς δὲ
 δὴ στρατηγοῖς τὸν Καῖσαρ ἀκληρωτὶ δοῦναι ἐψηφί-
 σαντο· ἐς τε γὰρ τοὺς ὑπάτους καὶ ἐς τοὺς στρατη-
 γοὺς αὐτίς παρὰ τὰ δεδογμένα σφίσιν ἐπανῆλθον.
 καὶ ἕτερον δέ τι, εἰθισμένον μὲν γίνεσθαι, ἐν δὲ 5
 δὴ τῇ τοῦ καιροῦ διαφθορᾷ καὶ ἐπίφθονον καὶ νεμε-
 σσητὸν ὄν, ἔγνωσαν· τοῦ γὰρ πολέμου τοῦ πρὸς τε
 τὸν Ἰόβαν καὶ πρὸς τοὺς Ῥωμαίους τοὺς μετ' αὐτοῦ
 πολεμήσαντας, ὃν ὁ Καῖσαρ οὐδέπω τότε οὐδ' ὅτι
 γενήσοιτο ἠπίστατο, πέμψαι τινὰ αὐτῷ νικητήρια ὥς
 κεκρατηκότι προσέταξαν.

ταῦτ' οὖν οὕτω καὶ ἐψηφίσθη καὶ ἐκυρώθη· καὶ 21
 ὃ τε Καῖσαρ τὴν δικτατωρείαν παραχρῆμα, καίπερ
 ἔξω τῆς Ἰταλίας ὢν, ὑπέστη, καὶ τὸν Ἀντώνιον μηδ'
 ἐστρατηγηκότα ἱππαρχον προσελόμενος, καὶ εἶπε καὶ
 τοῦτον ὁ ὕπατος, καίτοι τῶν οἰωνιστῶν σφοδρότατα
 ἀντειπόντων μηδενὶ ἐξεῖναι πλείω τοῦ ἑξαμήνου
 χρόνον ἱππαρχῆσαι. ἀλλ' ἐκεῖνοι μὲν γέλωτα ἐπὶ 2
 τούτῳ πολὺν ὠφλίσκανον, αὐτὸν μὲν δικτάτωρα ἐς
 ἐνιαυτὸν παρὰ πάντα τὰ πάτρια λεχθῆναι γνόντες,
 περὶ δὲ δὴ τοῦ ἱππάρχου ἀκριβολογούμενοι· ὁ δὲ δὴ 22
 Κάλλιος ὁ Μάρκος καὶ ἀπώλετο τολμήσας τὰ περὶ
 τῶν δανεισμάτων ὑπὸ τοῦ Καίσαρος ὀρισθέντα, κα-
 θάπερ ἡττημένου τε αὐτοῦ καὶ ἐφθαρμένου, λῦσαι,

καὶ διὰ τοῦτο καὶ τὴν Ῥώμην καὶ τὴν Καμπανίαν
 2 ἑκταράξας. οὗτος γὰρ ἔπραξε μὲν ἀνὰ πρῶτους τὰ
 τοῦ Καίσαρος, διὸ καὶ στρατηγὸς ἀπεδείχθη· ὀργι-
 σθεὶς δὲ ὅτι τε μὴ ἡστυνόμησε καὶ ὅτι καὶ ὁ Τρεβώ-
 νιος ὁ συνάρχων αὐτοῦ οὐ κληρωτός, ὥσπερ εἶδιστο,
 ἀλλ' αἰρετὸς ὑπὸ τοῦ Καίσαρος ἐς τὴν ἀστυνομίαν
 3 προεκρίθη, ἠναντιοῦτο πρὸς πάντα τῷ συνάρχοντι
 καὶ οὗτ' ἄλλο τι τῶν ἐπιβαλλόντων οἱ ποιεῖσθαι
 ἐπέτρεπεν, οὔτε τὰς δίκας κατὰ τοὺς τοῦ Καίσαρος
 νόμους τελεῖσθαι συνεχώρει, καὶ προσέτι τοῖς ὀφεί-
 λουσί τι βοηθήσειν ἐπὶ τοὺς δεδανεικότας καὶ τοῖς
 ἐν ἀλλοτρίων οἰκοῦσι τὸ ἐνοίκιον ἀφήσειν ἐπηγγέλ-
 4 λετο. προσθέμενος δὲ ἐκ τούτου συχνοὺς ἐπῆλθε
 μετ' αὐτῶν τῷ Τρεβωνίῳ, κὰν ἀπέκτεινεν αὐτόν, εἰ
 μὴ τὴν τε ἐσθῆτα ἡλλάξατο καὶ διέφυγέ σφας ἐν τῷ
 ὄχλῳ. διαμαρτῶν δὲ τούτου νόμον ἰδίᾳ ἐξέθηκε,
 προῖκά τε πᾶσιν οἰκεῖν διδοὺς καὶ τὰ χρεᾶ ἀποκό-
 23 πτων. ὁ οὖν Σερουίλιος στρατιώτας τέ τινας ἐς
 Γαλατίαν κατὰ τύχην παριόντας μετεπέμψατο, καὶ
 τὴν βουλὴν τῇ παρ' αὐτῶν φρουρᾷ συναγαγὼν προ-
 ἐθήκε γνώμην περὶ τῶν παρόντων, καὶ κυρωθέντος
 μὲν μηδενός, δῆμαρχοι γὰρ ἐκώλυσαν, συγγραφέντος
 δὲ τοῦ δόξαντος ἐκέλευσε τοῖς ὑπηρέταις καθελεῖν
 2 τὰ πινάκια. ἐπειδὴ τε ὁ Καίλιος ἐκείνους τε ἀπή-
 λασε καὶ αὐτὸν τὸν ὕπατον ἐς θόρυβον κατέστησε,
 συνῆλθον αὖθις φραζάμενοι τοῖς στρατιώταις, καὶ
 τὴν φυλακὴν τῆς πόλεως τῷ Σερουιλίῳ, ὥσπερ ἄνω
 3 μοι πολλάκις περὶ αὐτῆς εἴρηται, παρέδοσαν. καὶ ὁ
 μὲν οὐδὲν ἐκ τούτου τῷ Καίλιῳ ὥς καὶ στρατηγοῦντι
 πρᾶξαι ἐφῆκεν, ἀλλὰ τὰ τε προσήκοντα τῇ ἀρχῇ αὐ-
 τοῦ ἄλλῳ τῷ τῶν στρατηγῶν προσέταξε, καὶ αὐτὸν
 ἐκεῖνον τοῦ τε συνεδρίου εἶρξε καὶ ἀπὸ τοῦ βήματος

καταβοῶντά τι κατέσπασε, τὸν τε δίφρον αὐτοῦ συνέ-
τριψεν· ὁ δ' ἐν ὀργῇ μὲν πολλῇ καθ' ἕκαστον αὐτὸν 24
ἐποιεῖτο, δεδιὼς δὲ μὴ καὶ κολασθῇ, δύναμιν γὰρ
ἀξιόμαχον ἐν τῇ πόλει εἶχεν, ἐς Καμπανίαν πρὸς
Μίλωνα νεωτερίζοντά τι ἀπᾶραι ἔγνω. ἐκεῖνος γὰρ 2
ἐπειδὴ μόνος τῶν φευγόντων οὐ κατήχθη πρὸς τοῦ
Καίσαρος, ἐς τε τὴν Ἰταλίαν ἀφίκετο, καὶ πολλοὺς
ἀνθρώπους, τοὺς μὲν βίου δεομένους, τοὺς δὲ καὶ
τιμωρίαν τινὰ δεδιότας, συλλέξας τὴν τε χώραν
ἐκακούργει καὶ ταῖς πόλεσι ταῖς τε ἄλλαις καὶ τῇ
Καπύῃ προσέβαλλε. πρὸς οὖν τοῦτον ὁ Καίλιος 3
ἀφορμῆσαι ἐθελήσας, ὥς μετ' αὐτοῦ πᾶν ὅ,τι δύ-
ναιτο τὸν Καίσαρα λυπήσῃ, ἔπειτ' ἐπειδὴ μήτε ἐκ
τοῦ προφανοῦς ἐκδημῆσαι ἐδύνατο, παρετηρεῖτο γάρ,
μήτ' αὖ ἐκδραῖναι ἐτόλμα διὰ τε τᾶλλα καὶ ὅτι πολλῶ
πλείω ἐν τε τῷ σχήματι καὶ ἐν τῷ ὀνόματι τῷ τῆς
στρατηγίας ὣν καταπράξειν ἤλπιζε, τῷ τε ὑπάτῳ
προσῆλθε καὶ παρητεῖτο αὐτόν, λέγων καὶ πρὸς τὸν
Καίσαρα ἀπελθεῖν βούλεσθαι. ὑποτοπήσας οὖν ἐκεῖνος 4
τὴν διάνοιαν αὐτοῦ ἐπέτρεψε μὲν οἷ τοῦτο ποιῆσαι,
ἄλλως τε καὶ ὅτι πολὺς ἐνέκειτο τό τε τοῦ Καίσαρος
ὄνομα ἐπικαλούμενος καὶ πρὸς τὴν ἀπολογίαν δὴ
ἐπείγεσθαι σκηπτόμενος, συνέπεμψε δὲ αὐτῷ δήμαρ-
χόν τινα, ἵν' εἴ τι νεοχμῶσαι τολμήσειε, κωλυθείη.
ὥς δὲ ἐν τῇ Καμπανίᾳ ἐγένοντο, καὶ ὁ τε Μίλων 25
πταίσας πρὸς τῇ Καπύῃ ἐς τὰ Τιφατῖνα ὄρη κατε-
πεφεύγει καὶ ὁ Καίλιος οὐκέτι περαιτέρω προυχώρει,
δείσας ὁ δήμαρχος οἴκαδε ἐπαναγαγεῖν αὐτὸν ἠθέ-
λησε. προπυθόμενος οὖν ταῦθ' ὁ Σερούλιος τῷ 2
μὲν Μίλωνι πόλεμον ἐν τῇ βουλῇ ἐπήγγειλε, τὸν δὲ
δὴ Καίλιον ὑπομεῖναι μὲν ἐν τῷ προαστείῳ, μὴ καὶ
ταράξῃ τι, ἐκέλευσεν, οὐ μέντοι διὰ φυλακῆς ἀκρι-

βοῦς ἅτε καὶ στρατηγοῦντα ἐποιήσατο. ἀπέδρα τε
 3 οὖν καὶ πρὸς τὸν Μίλωνα ἠπείγετο. κἂν ἐπραξέ τι
 ταραχῶδες, εἰ ζῶντα αὐτὸν εὗρήκει. νῦν δὲ ἐκ τῆς
 Καμπανίας ἐκπεσόντος αὐτοῦ καὶ ἐν Ἀπουλίας φθα-
 ρέντος, ἔς τε τὴν Βρεττίαν ἦλθεν ὥς ἐνταῦθά γέ τι
 συστήσων, καὶ ἐκεῖ πρὶν ποιῆσαι τι λόγου ἄξιον
 ἀπώλετο· συστραφέντες γὰρ οἱ τὰ τοῦ Καίσαρος
 πράττοντες ἀπέκτειναν αὐτόν.

26 καὶ οἱ μὲν οὕτως ἀπέθανον, οὐ μέντοι καὶ
 ἡσυχία παρὰ τοῦτο ἐν τῇ Ῥώμῃ ἐγένετο, ἀλλὰ πολλὰ
 καὶ δεινὰ συνηνέχθη, ὥσπερ που καὶ τὰ τέρατα
 προεδήλωσεν. ἐκείνῳ τε γὰρ τῷ ἔτει τελευτῶντι
 ἄλλα τέ τινα συνέβη καὶ μέλισσαι ἐν τῷ Καπιτωλίῳ
 2 παρὰ τὸν Ἡρακλέα ἰδρύθησαν. ἐτύγχανε γὰρ
 ἱερὰ Ἴσιδι ἐνταῦθα τότε γιγνόμενα, ἔδοξε γνώμη
 τῶν μάντεων πάντα αὐθις τά τε ἐκείνης καὶ τὰ τοῦ
 Σαράπιδος τεμενίσματα κατασκάψαι· γενομένου δὲ
 τούτου καὶ Ἐννεϊόν τι λαθόν σφας προσκαθηρέθη,
 καὶ ἐν αὐτῷ κεράμια ἀνθρωπείων σαρκῶν μεστὰ
 3 εὗρέθη· τῷ τε ἐχομένῳ σεισμὸς ἰσχυρὸς ἐγένετο καὶ
 a. u. βύας ὥφθη, κεραυνοί τε ἔς τε τὸ Καπιτώλιον καὶ ἔς
 707 τὸν τῆς Τύχης τῆς δημοσίας καλουμένης ναὸν ἔς τε
 τοὺς τοῦ Καίσαρος κήπους κατέσκηψαν, κἀνταῦθα
 ἵππος τις τῶν οὐκ ἡμελημένων ἀπέθανεν ὑπ' αὐτῶν,
 4 καὶ τὸ Τυχαῖον αὐτόματον ἀνεώχθη. πρὸς δὲ τού-
 τοις αἰμά τε ἐξ ἐργαστηρίου σιτοποιοῦ προχυθὲν
 ἀφίκετο πρὸς νεῶν ἕτερον Τύχης, ἣν ἐκ τοῦ πάντα
 τά τε ἐν τοῖς ὀφθαλμοῖς καὶ τὰ κατόπιν καὶ ἐφορᾶν
 καὶ ἐκλογίζεσθαι χρῆναί τινα, μηδὲ ἐπιλανθάνεσθαι
 ἐξ οἷων οἷος ἐγένετο, καὶ ἰδρύσαντο καὶ ἐπεκάλεσαν
 5 τρόπον τινὰ οὐκ εὐαφήγητον Ἑλλησι· καὶ βρέφη
 τινὰ τὰς ἀριστερὰς ἐπὶ τῆς κεφαλῆς χεῖρας ἔχοντα

ἐγεννήθη, ὥστε ἕκ τε τῶν ἄλλων μηδὲν ὑγιὲς ὑπο-
πτεύεσθαι, καὶ ἕκ τούτων μάλιστα τὴν τῶν ὑποδε-
εστέρων κατὰ τῶν προτετιμημένων ἐπανάστασιν τοὺς
τε μάντεις προειπεῖν καὶ τὸν δῆμον προσδέχεσθαι.

ταῦτα μὲν οὕτως ὑπὸ τοῦ δαιμονίου προδει- 27
χθέντα ἐτάραττον αὐτούς· συνεπελάβετο δὲ σφισι
τοῦ φόβου καὶ ἡ ὄψις αὐτῇ τῆς πόλεως καὶ δεινὴ
καὶ ἀήθης ἔν τε τῇ νουμηνίᾳ καὶ ἔπειτα ἐπὶ πολὺ
γενομένη. ὕπατος μὲν γὰρ οὐδεὶς οὐδὲ στρατηγὸς 2
οὐδέπω ἦν, ὁ δὲ δὴ Ἀντώνιος οὐδέπω μὲν ἐσθῆτος
ἔνεκα, τῇ γὰρ περιπορφύρῳ ἐχρῆτο, καὶ ῥαβδούχων,
τοὺς γὰρ ἕξ μόνους εἶχε, τοῦ τε τὴν βουλὴν ἀθροί-
ξειν εἰκόνα τινὰ τῆς δημοκρατίας παρείχετο, τῷ δὲ
δὴ ξίφει ὃ παρέξωστο καὶ τῷ πλήθει τῶν συνόντων
οἱ στρατιωτῶν τοῖς τε ἔργοις αὐτοῖς ὅτι μάλιστα τὴν
μοναρχίαν ἐνεδείκνυτο· καὶ γὰρ ἀρπαγαὶ καὶ ὕβρεις 3
καὶ σφαγαὶ πολλαὶ ἐγίνοντο. καὶ ἦν οὐ τὸ παρὸν
μόνον τοῖς Ῥωμαίοις χαλεπώτατον, ἀλλ' ὅτι καὶ ἐς
τὸν Καίσαρα πολὺ πλείω καὶ δεινότερα ὑπωπτεύετο·
ὅπου γὰρ ὁ ἱππαρχος οὐδὲ ἐν ταῖς πανηγύρεσι τὸ
ξίφος κατετίθετο· τὰς γὰρ πλείους ταῖς τοῦ Καίσα-
ρος παρασκευαῖς ἐπετέλεσεν· ὀλίγας γὰρ τινὰς καὶ 4
οἱ δῆμαρχοι ἐποίησαν· τίς οὐκ ἂν αὐτὸν τὸν δικτά-
τωρα ὑπετόπησεν; εἰ γὰρ τις καὶ τὴν χρηστότητα
αὐτοῦ, ὑφ' ἧς πολλῶν καὶ ἀντιπολεμησάντων οἱ
ἐπέφειστο, ἐνενόει, ἀλλ' οὗτοι καὶ ἐπὶ τῶν ὁμοίων
τοὺς τε ἐφιεμένους ἀρχῆς καὶ τοὺς καταπράξαντας
αὐτὴν μένοντας ἰδόντες καὶ ἐκεῖνον ἀλλοιωθήσεσθαι
προσεδόκων. ἐλυποῦντό τε οὖν, καὶ πολλὰ πρὸς 28
ἀλλήλους, οἷς γε καὶ ἀσφάλειά τις ἦν, διελάλουν. οὐ
γὰρ που καὶ πᾶσιν ἀδεῶς συγγίγνεσθαι ἐδύναντο·
κἂν γὰρ πάνυ φίλοι ἐδόκουν τινῶν εἶναι, συγγε-

- νεῖς τε ἕτεροι, διέβαλλόν σφας, τὰ μὲν παρατρέπον-
 2 τες τὰ δὲ καὶ παντάπασι καταψευδόμενοι. ὅθεν
 οἱ λοιποὶ καὶ κατὰ τοῦτο οὐχ ἥκιστα ἐκακοπάθουν,
 ὅτι μήτε προσολοφύρασθαι μήτ' ἐπικοινωνᾶσαι ἔχοντες
 οὐδ' ἀπαλλαγῆναί ποτε αὐτοῦ ἐδύναντο. ἡ μὲν γὰρ
 3 πρὸς τοὺς ὁμοπαθεῖς συνουσία ἔφερε τινα αὐτοῖς
 κούφισιν, καὶ τις ἀσφαλῶς ἐκλαλήσας τέ τι καὶ
 ἀντακούσας οἷα ἐπασχον ῥάων ἐγίγνετο· ἡ δὲ δὴ
 πρὸς τοὺς οὐχ ὁμοήθεις ἀπιστία καθείργεν τε ἐν
 ταῖς ψυχαῖς αὐτῶν τὴν ἀνίαν καὶ ἐπὶ πλεῖον αὐτὰς
 ἐξέκαε, μήτ' ἄπορα ἦν μήτ' ἀνάπαισιν
 4 τινα λαμβανούσας. πρὸς γὰρ τῷ κατεχόμενα ἔνδον
 τὰ παθήματά σφας τηρεῖν, καὶ εὐλογεῖν αὐτὰ καὶ
 θαυμάζειν, ἐορτάζειν τε καὶ βουθυτεῖν εὐθυμεισθαί
 τε ἐπ' αὐτοῖς ἠναγκάζοντο.
- 29 οὕτω μὲν οἱ Ῥωμαῖοι οἱ ἐν τῇ πόλει τότε ὄντες
 διετίθεντο· ὥσπερ δὲ οὐκ ἀποχρῶν αὐτοῖς ὑπὸ τοῦ
 Ἀντωνίου κακοῦσθαι, Λούκιός τε τις Τρεβέλλιος καὶ
 Πούπλιος Κορνήλιος Δολοβέλλας δήμαρχοι ἐστασία-
 σαν. οὗτος μὲν γὰρ τοῖς ὀφείλουσιν, ἐξ ὧν καὶ αὐτὸς
 ἦν, διὸ καὶ ἐκ τῶν εὐπατριδῶν ἐς τὸ πλῆθος ἐπὶ τῇ
 2 δημαρχίᾳ μετέστη, συνηγωνίζετο· ἐκεῖνος δὲ ἔλεγε
 μὲν τῶν ἀμεινόνων προῖσταςθαι, ἐκ δὲ δὴ τοῦ
 ὁμοίου αὐτῷ καὶ γράμματα ἐξετίθει καὶ σφαγαῖς
 ἐχρῆτο. ταραχὴ τε οὖν καὶ ἐκ τούτων πολλὴ ἐγί-
 γνετο, καὶ ὅπλα πολλὰ καὶ πανταχοῦ ἑωρᾶτο, καίτοι
 τῶν τε βουλευτῶν ἀπαγορευσάντων μηδὲν πρὸ τῆς
 τοῦ Καίσαρος ἀφίξεως καινοτομηθῆναι, καὶ τοῦ Ἀν-
 3 τωνίου μηδένα ἐν τῷ ἄστει ιδιώτην ὀπλοφορεῖν. καὶ
 οὐ γὰρ ἐσήκουον, ἀλλὰ πάντα δὴ πάντως καὶ ἐπ'
 ἀλλήλοις καὶ ἐπ' ἐκείνοις ἐποιοῦν, τρίτη στάσις τοῦ
 τε Ἀντωνίου καὶ τῆς γερουσίας ἐγένετο· ἵνα γὰρ

καὶ παρ' αὐτῆς τά τε ὄπλα καὶ τὴν ἐξουσίαν τὴν ἀπ' αὐτῶν, ἣ φθάσας ἐχρῆτο, προστεθεῖσθαι νομισθείη, στρατιώτας τε ἐντὸς τοῦ τείχους τρέφειν καὶ τὴν πόλιν διὰ φυλακῆς μετὰ τῶν ἄλλων δημάρχων ποι- εῖσθαι ἔλαβε. καὶ τούτου Ἀντώνιος μὲν ἐν νόμῳ ⁴ δὴ τι νὺν πάνθ' ὅσα ἐπεθύμει ἔδρα, Δολοβέλλας δὲ καὶ Τρεβέλλιος ὄνομα μὲν βιαίου πράξεως εἶχον, ἀντηγωνίζοντο δὲ ὑπὸ τε τῆς θρασύτητος καὶ ὑπὸ τῆς παρασκευῆς καὶ ἀλλήλοις καὶ ἐκείνῳ, ὥσπερ τινὰ καὶ αὐτοὶ ἡγεμονίαν παρὰ τῆς βουλῆς εἰληφό- τες. καὶ τούτῳ Ἀντώνιος πνυθόμενος τὰ στρατόπεδα, ³⁰ ἃ μετὰ τὴν μάχην ὁ Καῖσαρ ἐς τὴν Ἰταλίαν ὥς καὶ ἐφεψόμενός σφισι προέπεμψε, μηδὲν ὑγιὲς δοῶν, καὶ φοβηθεὶς μή τι νεωτερίσωσι, τὸ μὲν ἄστυ τῷ Καί- σαρι τῷ Λουκίῳ ἐπέτρεψε, πολίταρχον αὐτὸν ἀποδεί- ξας, ὃ μηπώποτε πρὸς ἱππάρχου ἐγεγόνει, αὐτὸς δὲ πρὸς τοὺς στρατιώτας ἐξώρμησεν. οἱ οὖν δήμαρχοι ² οἱ ἀντιστασιάζοντές σφισι τοῦ τε Λουκίου διὰ τὸ γῆρας κατεφρόνησαν, καὶ πολλὰ καὶ δεινὰ, μέχρις οὗ τὸν Καίσαρα τά τε ἐν τῇ Αἰγύπτῳ διωκηκότα καὶ ἐς τὴν Ῥώμην ὥρμηκότα ἐπύθοντο, καὶ ἑαυτοὺς καὶ τοὺς ἄλλους ἐξειργάσαντο. ὥς γὰρ οὐκέτ' αὐτοῦ ³ ἐπανήξοντος, ἀλλ' ἐκεῖ που πρὸς τῶν Αἰγυπτίων, ὥσπερ που ἤκουον, ἀπολουμένου, διεφέροντο. τότε δὲ χρόνον μὲν τινα ἐμετρίασαν, ἐπεὶ δὲ ἐπὶ τὸν Φαρνάκην ἐκεῖνος πρότερον ἐπεστράτευσεν, ἐστασία- σαν αὖθις. ὁ οὖν Ἀντώνιος μήτε ἐπισχεῖν αὐτοὺς ³¹ δυνάμενος, καὶ τῷ πλήθει διὰ τὴν πρὸς τὸν Δολο- βέλλαν ἐναντίωσιν προσκρούων, τὰ μὲν πρῶτα τούτῳ προσέθετο, καὶ τὸν Τρεβέλλιον ἄλλα τε ἐπητιᾶτο καὶ ὅτι τοὺς στρατιώτας σφετερίζοιτο· ἔπειτα δὲ αἰσθό- ² μενος τὸν ὄμιλον ἑαυτοῦ μὲν μηδὲν προτιμῶντα, τῷ

- δὲ Δολοβέλλα μόνῳ προσκείμενον, ἡχθέσθη καὶ μετεβάλετο, ἄλλως τε καὶ ὅτι τῆς μὲν παρὰ τοῦ πλήθους χάριτος οὐκ ἐκοινώνει οἱ, τῆς δὲ παρὰ τῶν
 3 βουλευτῶν αἰτίας τὸ πλεῖστον μετελάμβανε. καὶ τῷ μὲν λόγῳ ἐν μέσῳ ἀμφοῖν ἔστη, τῷ δὲ ἔργῳ τὸν Τρεβέλλιον κρύφα ἀνθείλετο, καὶ τὰ τε ἄλλα αὐτῷ συνηγωνίζετο καὶ στρατιώτας λαβεῖν ἐπέτρεψε. καὶ ὁ μὲν θεατῆς ἐκ τούτου καὶ ἀγωνοθέτης αὐτῶν ἐγίνετο, ἐκεῖνοι δὲ ἐμάχοντο, καὶ τῆς τε πόλεως τὰ ἐπικαιρότατα ἀντικατελάμβανον καὶ φόνους τε καὶ ἐμπρήσεις ἐποιοῦν, ὥστε καὶ τὰ ἱερά ποτε ἐκ τοῦ Ἑστιαίου ὑπὸ
 32 τῶν ἀειπαρθένων ἐκκομισθῆναι. αὐθὶς τε οὖν φυλακὴν οἱ βουλευταὶ τῆς πόλεως ἀκριβεστέραν τῷ ἱππάρχῳ ἐψηφίσαντο, καὶ στρατιωτῶν ἅπασα ὥς εἰπεῖν ἡ πόλις ἐπληρώθη. οὐ μέντοι καὶ παῦλά τις ἐγένετο.
 2 ὁ γὰρ Δολοβέλλας ἀπογνοὺς συγγνώμης τινὸς παρὰ τοῦ Καίσαρος τεύξεσθαι, μέγα τι κακὸν ἐπεθύμει δράσας ἀπολέσθαι ὥς καὶ ὄνομα ἐκ τούτου ἐς αἰὲς σχήσων· ἥδη γάρ τινες καὶ τῶν κακίστων ἔργων ἐρασταὶ ἐπὶ τῇ φήμῃ γίννονται. ὅφ' οὐπερ καὶ ἐκεῖνος τὰ τε ἄλλα ἐτάραττε, καὶ τοὺς νόμους, τὸν τε περὶ τῶν χρεῶν καὶ τὸν περὶ τῶν ἐνοικίων, ἐν ῥητῇ
 3 τινὶ ἡμέρᾳ θήσειν ὑπέσχετο. ὥς οὖν τοῦτό τε προεπήγγελτο, καὶ ὁ ὄχλος τὰ τε περὶ τὴν ἀγορὰν ἀποφράξας καὶ πύργους ἔστιν ἢ ξυλίνους ἐπικαταστήσας ἔτοιμος παντὶ τῷ ἐναντιωθησομένῳ σφίσιν ἐπιχειρῆσαι ἐγένετο, ἐνταῦθα ὁ Ἀντώνιος στρατιώτας ἅμα τῇ ἡμέρᾳ πολλοὺς ἐκ τοῦ Καπιτωλίου καταγαγὼν τὰς τε σανίδας τῶν νόμων κατέκοψε, καὶ τινας καὶ μετὰ τοῦτο ταραχώδεις ἀπ' αὐτοῦ τοῦ Καπιτωλίου κατεκρήμνισεν.
 33 οὐ μέντοι καὶ ἐπαύσαντο διὰ τοῦτο στασιάζοντες,

ἀλλ' ὅσῳ πλείους αὐτῶν ἀπώλλυντο, τόσῳ μᾶλλον οἱ περιλιπεῖς ἐθορύβουν, νομίζοντες τὸν Καίσαρα μεγίστῳ τε καὶ δυσχερεστάτῳ πολέμῳ συμπεπλέχθαι. οὐδὲ ἐπέσχον πρὶν αὐτὸν ἐκεῖνον ἐξαπιναίως σφίσιν ὀφθῆναι. οὕτω δὲ καὶ ἄκουτες ἡσύχασαν. καὶ οἱ 2 μὲν πᾶν ὅ,τι ποτὲ ἐνεδέχετο πείσεσθαι προσεδόκων, λόγος τε ἐπ' αὐτοῖς κατὰ πᾶσαν ὁμοίως τὴν πόλιν ἦν, τῶν μὲν τὰ τῶν δὲ τὰ δικαιούντων· ὁ δὲ δὴ Καῖσαρ τῷ συνήθει οἱ τρόπῳ καὶ τότε ἐχρήσατο. τῇ τε γὰρ παρούσῃ αὐτῶν καταστάσει ἠρκέσθη, καὶ οὐδὲν τῶν προγενομένων ἐπολυπραγμόνησεν, ἀλλὰ πάντων τε ἐφείσατο καὶ τινας αὐτῶν καὶ ἐτίμησεν, ἄλλους τε καὶ τὸν Δολοβέλλαν. εὐεργεσίαν γάρ τινα 3 αὐτῷ ὀφείλων οὐκ ἠξίωσεν αὐτῆς ἐκλαθέσθαι· οὐ γὰρ ὅτι ἠδικήθη, διὰ τοῦτο καὶ ἐκείνης ὀλιγώρησεν, ἀλλ' ἐξ ὧν εὖ ἐπεπόνθει, καὶ ἐπὶ τούτῳ οἱ συνέγνω, καὶ τὰ τε ἄλλα αὐτὸν ἐν τιμῇ ἤγαγε, καὶ ὕπατον οὐ πολλῷ ὕστερον μηδὲ στρατηγήσαντα ἀπέδειξε.

ταῦτα μὲν ἐν τῇ Ῥώμῃ παρὰ τὴν τοῦ Καίσαρος 34 ἀπουσίαν ἐγένετο· χρόνιος δὲ ἐπ' αὐτήν, καὶ οὐκ εὐθύς ἐπὶ τῷ τοῦ Πομπηίου θανάτῳ, ἦλθε διὰ τὰδε. οἱ Αἰγύπτιοι ταῖς τῶν χρημάτων ἐσπράξεσι βαρυνόμενοι, καὶ δεινῶς φέροντες ὅτι μηδὲ τῶν ἱερῶν τις ἀπείχετο, θρησκεύουσιν τε γὰρ πολλὰ περισσότατα 2 ἀνθρώπων, καὶ πολέμους ὑπὲρ αὐτῶν καὶ πρὸς ἀλλήλους, ἅτε μὴ καθ' ἐν ἀλλὰ καὶ ἐκ τοῦ ἐναντιωτάτου καὶ αὐτοῖς τιμῶντές τινα, ἀναιροῦνται, τούτοις τε οὖν ἀγανακτήσαντες, καὶ προσέτι φοβηθέντες μὴ τῇ Κλεοπάτρᾳ ἅτε μέγα παρὰ τῷ Καίσαρι δυναμένη παραδοθῶσιν, ἐταράχθησαν. ἐκείνη τε γὰρ 3 τέως μὲν δι' ἐτέρων παρ' αὐτῷ διὰ τὸν ἀδελφὸν ἐδικάζετο, ἔπειτα δὲ ὡς τάχιστα τὴν φύσιν αὐτοῦ

κατέμαθεν, ἣν γὰρ ἐρωτικώτατος, καὶ πλείσταις καὶ ἄλλαις, ὅσαις πον περιτύχοι, συνεγίγνετο, πέμπει πρὸς αὐτὸν προδίδοσθαι τε ὑπὸ τῶν φίλων λέγουσα, 4 καὶ ἀξιούσα αὐτὴ δι' ἑαυτῆς ἀγωνίσασθαι. ἄλλως τε γὰρ περικαλλεστάτη γυναικῶν ἐγένετο, καὶ τότε τῇ τῆς ὥρας ἀκμῇ πολὺν διέπρεπε, τό τε φθέγμα ἀστειότατον εἶχε, καὶ προσομιλῆσαι παντί τῳ διὰ 5 χαρίτων ἠπίστατο, ὥστε λαμπρὰ τε ἰδεῖν καὶ ἀκουσθῆναι οὖσα, καὶ τούτου πάντα τινὰ καὶ δυσέρωτα καὶ ἀφηλικέστερον ἐξεργάσασθαι δυναμένη, πρὸς τρόπου τε ἐνόμισε τῷ Καίσαρι ἐντεύξεσθαι, καὶ 6 πάντα ἐν τῷ κάλλει τὰ δικαιώματα ἔθετο. ἠτήσατό τε οὖν ἐς ὅψιν αὐτοῦ ἐλθεῖν, καὶ τυχοῦσα κατεκόσμησέ τε ἑαυτὴν καὶ ἐξήσκησεν ὥστε σεμνοπρεπεστάτη καὶ οἰκτροτάτη αὐτῷ ὀφθῆναι. καὶ ἡ μὲν ταῦτα μηχανησαμένη ἐς τε τὴν πόλιν ἄμα, ἔξω γὰρ καὶ ἐκείνης ἦν, καὶ ἐς τὰ βασίλεια λάθρα τοῦ Πτολε- 35 μαίου νυκτὸς ἐσῆλθεν· ὁ δὲ δὴ Καῖσαρ ἰδὼν τε αὐτὴν καὶ τι φθεγξαμένης ἀκούσας οὕτως εὐθύς ἐδουλώθη ὥστε αὐτίκα ὑπὸ τε τὴν ἑω τὸν τε Πτολεμαῖον μεταπέμψασθαι καὶ συναλλάξαι σφᾶς ἐπιχειρῆσαι· ἥς γὰρ δικαστῆς πρότερον ἠξιοῦτο εἶναι, τότε ταύτη 2 συνεδίκη. ὁ οὖν παῖς, διὰ τε τοῦτο καὶ ὅτι τὴν ἀδελφὴν αἰφνιδίως εἶδεν ἔνδον οὖσαν, ὀργῆς τε ἐπληρώθη, καὶ ἐκπηδήσας ἐς τὸ πλῆθος ἐβόα λέγων προδίδοσθαι, καὶ τέλος τὸ διάδημα ἀπὸ τῆς κεφαλῆς περισπάσας ἔρριψε. θορύβου δὲ ἐπὶ τούτῳ μεγάλου συμβάντος ἐκεῖνον μὲν οἱ Καيسάρειοι στρατιῶται 3 συνήρπασαν, τὸ δὲ δὴ Αἰγύπτιον ἐταράττετο· καὶ αὐτοβοεῖ τὰ βασίλεια καὶ ἐκ τῆς γῆς καὶ ἐκ τῆς θαλάσσης ἄμα προσβαλόντες εἶλον, τοῖς γὰρ Ῥωμαίοις οὐδὲν ἀξιόμαχον, ἅτε καὶ φίλων σφῶν δοκούν-

των εἶναι, παρῆν, εἰ μὴ φοβηθεῖς ὁ Καῖσαρ προῆλθέ
τε εἰς αὐτούς, καὶ ἐν τῷ ἀσφαλεῖ στὰς πάντα σφίσιν,
ὅσα ἂν ἐθέλῃσιν, πράξειν ὑπέσχετο. καὶ μετὰ 4
τοῦτο εἰς ἐκκλησίαν ἐσελθὼν τὸν τε Πτολεμαῖον καὶ
τὴν Κλεοπάτραν παρεστήσατο, καὶ τὰς διαθήκας τοῦ
πατρὸς αὐτῶν ἀνέγνω, ἐν αἷς ἐκείνους μὲν συνοι-
κῆσαι τε ἀλλήλοις κατὰ τῶν Αἰγυπτίων τὰ πάτρια
καὶ βασιλεύειν ἅμα, τὸν δὲ δὴ τῶν Ῥωμαίων δῆμον
τὴν ἐπιτροπείαν σφῶν ἔχειν ἐγγράπτο. πράξας δὲ 5
τοῦτο, καὶ ἐπειπὼν ὅτι ἐαυτῷ, δικτάτωρι ὄντι καὶ
πᾶν τὸ τοῦ δήμου κράτος ἔχοντι, τὴν τε ἐπιμέλειαν
τῶν παίδων ποιῆσθαι καὶ τὰ δόξαντα τῷ πατρὶ αὐ-
τῶν ἐπιτελεῖν προσήκει, ἐκείνοις τε τὴν βασιλείαν
ἀμφοτέροις ἔδωκε, καὶ τῇ Ἀρσινόῃ τῷ τε Πτολεμαίῳ
τῷ νεωτέρῳ, τοῖς ἀδελφοῖς σφῶν, Κύπρον ἐχα-
ρίσατο. τοσοῦτον γὰρ πού τις αὐτὸν ἔσχευεν ὥστε 6
μὴ μόνον μηδὲν τῶν τῆς Αἰγύπτου προσλαβεῖν,
ἀλλὰ καὶ τῶν οἰκείων τι αὐτοῖς προσδοῦναι.

τότε μὲν οὕτως ἐπαύσαντο, αὐτίς δὲ οὐ πολλῷ 36
ὕστερον ἐκινήθησαν, ὥστε καὶ πολεμῆσαι. ὁ γὰρ
Ποθεινὸς ὁ τὴν διοίκησιν τῶν τοῦ Πτολεμαίου
 χρημάτων προστεταγμένος, εὐνοῦχος δὲ ἦν καὶ τοὺς
Αἰγυπτίους ἐν τοῖς μάλιστα συνετεταράχει, δέσας 2
μὴ καὶ δίκην ποτὲ ἐπὶ τούτῳ δῶ, πέμπει κρύφα
πρὸς τὸν Ἀχιλλᾶν περὶ τὸ Πηλούσιον ἔτι καὶ τότε
ὄντα, καὶ αὐτὸν ἐκφοβήσας τε ἅμα καὶ ἐπελπίσας
προσηταιρίσατο, καὶ μετὰ τοῦτο καὶ τοὺς ἄλλους
τοὺς τὰ ὅπλα ἔχοντας ὠκειώσατο. πᾶσί τε γὰρ 3
ὁμοίως δεινὸν ἐδόκει εἶναι ὑπὸ γυναικὸς ἄρχεσθαι,
ὑποψία τοῦ τὸν Καῖσαρα τότε μὲν ἐπὶ τῇ καταστάσει
σφῶν ἀμφοτέροις δῆθεν αὐτοῖς τὴν βασιλείαν δεδω-
κέναι, προϊόντος δὲ δὴ τοῦ χρόνου μόνη τῇ Κλεο-

- ⁴ πᾶτρα αὐτὴν προσθήσειν· καὶ ἀντίπαλοι τῷ τότε
 παρόντι αὐτοῦ στρατῷ ἐνόμιζον εἶναι. καὶ οἱ μὲν
 ἐπὶ τὴν Ἀλεξάνδρειαν εὐθὺς ἄραντες ἠπείγοντο·
 37 πυθόμενος δὲ τοῦτο ὁ Καῖσαρ, καὶ καταδείσας τό
 τε πλῆθος αὐτῶν καὶ τὰς τόλμας, ἔπεμψέ τινας πρὸς
 τὸν Ἀχιλλᾶν, οὗτι γε τῷ αὐτοῦ ἀλλὰ τῷ τοῦ Πτολε-
 μαίου ὀνόματι, κελεύοντος αὐτῷ τὴν ἡσυχίαν ἄγειν.
 ὃς συνιείς ὅτι οὐ τοῦ παιδὸς ἀλλ' ἐκείνου ἡ πρόσ-
 2 ταξις ἦν, οὐχ ὅπως οὐκ ἐπήκουσεν αὐτοῦ, ἀλλὰ καὶ
 προσκαταφρονήσας ὥς καὶ φοβουμένου τοὺς τε στρα-
 τιώτας συνήγαγε, καὶ πολλὰ μὲν ὑπὲρ τοῦ Πτολε-
 μαίου, πολλὰ δὲ καὶ κατὰ τοῦ Καίσαρος τῆς τε Κλεο-
 πάτρας εἰπών, τέλος καὶ ἐπὶ τοὺς πεμφθέντας καί-
 περ Αἰγυπτίους ὄντας παρώξυνεν αὐτούς, ὅπως τοῦ
 τε φόνου σφῶν ἀναπλησθῶσι καὶ ἐς ἀνάγκην ἀσπεί-
 3 στου πολέμου καταστῶσι. μαθὼν οὖν ταῦτα ὁ Καῖ-
 σαρ τοὺς τε ἐκ τῆς Συρίας στρατιώτας μετεπέμψατο,
 καὶ τὰ βασίλεια τὰ τε ἄλλα τὰ πλησίον αὐτῶν οἰ-
 κοδομήματα διετάφρευσεν καὶ ἀπετείχισε μέχρι τῆς
 38 θαλάσσης. κἂν τούτῳ καὶ ὁ Ἀχιλλᾶς μετὰ τε τῶν
 ἄλλων καὶ μετὰ τῶν Ῥωμαίων τῶν ὑπὸ τοῦ Γαβινίου
 σὺν τῷ Σεπτιμίῳ πρὸς τὴν τοῦ Πτολεμαίου φρουρὰν
 καταλειφθέντων ἐπελθών, ἐκ γὰρ δὴ τῆς ἐκεῖ δια-
 τριβῆς καὶ τοὺς τρόπους ἐς τὸ ἐπιχώριον μετεβε-
 βλήκεσαν, τῶν τε Ἀλεξανδρέων τὸ πλεῖστον εὐθὺς
 2 προσεποιήσατο καὶ τὰ ἐπικαιρότατα ἐκρατύνατο. κἂν
 τούτου πολλὰ μὲν μάχαι καὶ μεθ' ἡμέραν καὶ νύ-
 κτωρ αὐτοῖς ἐγίγνοντο, πολλὰ δὲ καὶ κατεπίμπρατο,
 ὥστε ἄλλα τε καὶ τὸ νεώριον τάς τε ἀποθήκας καὶ
 τοῦ σίτου καὶ τῶν βίβλων, πλείστων δὲ καὶ ἀρίστων,
 ὥς φασι, γενομένων, καυθῆναι. ἐκράτει δὲ τῆς μὲν
 ἠπείρου ὁ Ἀχιλλᾶς, χωρὶς ὧν ὁ Καῖσαρ ἐνετετείχιστο,

τῆς δὲ δὴ θαλάσσης ἐκεῖνος, ἄνευ τοῦ λιμένος. καὶ 3
 ναυμαχία τε ἐνίκησε, καὶ ἐπειδὴ διὰ τοῦτο φοβη-
 θέντες οἱ Αἰγύπτιοι μὴ εἰς τὸν λιμένα σφῶν ἐπεσ-
 πλεύσῃ, τὸ στόμα αὐτοῦ πλήν βραχέος ἔχωσαν, καὶ
 ἐκεῖνο προσapéφραξεν, ὁλκάδας λίθων πλήρεις κατα-
 ποντώσας, ὥστ' αὐτοὺς μὴδ' εἰ πάνυ τι βούλονται
 ἐκπλεῦσαι, δυνηθῆναί ποι ἁπᾶραι. ποιήσας δὲ τοῦτο 4
 ῥᾶον τὰ ἐπιτήδεια τά τε ἄλλα καὶ ὕδωρ ἐπήγετο·
 τὴν γὰρ αὐτόθεν ὑδρείαν ὁ Ἀχιλλᾶς σφας ἀφήρητο,
 τοὺς ὀχετοὺς διακόψας.

τούτων δὲ οὕτω πραττομένων Γανυμήδης τις 39
 εὐνοῦχος τὴν Ἀρσινόην οὐ πάνυ φρουρουμένην εἰς
 τοὺς Αἰγυπτίους ὑπεξήγαγε· καὶ ταύτην ἐκεῖνοι
 βασιλίδα ἀποδείξαντες προθυμότερον τοῦ πολέμου,
 ὥς καὶ προστατὶν τινὰ ἐκ τοῦ τῶν Πτολεμαίων γέ-
 νους ἔχοντες, ἀντελάβοντο. ὁ οὖν Καῖσαρ φοβηθεὶς 2
 μὴ καὶ ὁ Ποθεινὸς τὸν Πτολεμαῖον ἐκκλέψῃ, τὸν μὲν
 ἀπέκτεινε, τὸν δὲ οὐκέτ' ἐπικρυπτόμενος ἀκριβῶς
 ἐφρούρει. παροξυνθέντων δὲ καὶ ἐπὶ τούτοις τῶν
 Αἰγυπτίων, καὶ ἐκείνοις μὲν πλειόνων ἀεὶ προσ-
 γιγνομένων, τοῖς δὲ δὴ Ῥωμαίοις μηδέπω τῶν στρα-
 τιωτῶν ἐκ τῆς Συρίας παρόντων, εἰς φιλίαν αὐτοὺς
 ὑπαγαγέσθαι ἠθέλησε, καὶ τὸν Πτολεμαῖον ἀναβι- 3
 βάσας πον, ὅθεν ἐξακουσθήσεσθαι ἔμελλεν, εἰπεῖν
 σφισιν ἐκέλευσεν ὅτι οὔτε τι κακὸν ἔχοι οὔτε πολε-
 μεῖν θέοιτο· πρὸς τε τὰς σπονδὰς αὐτοὺς παρεκάλει,
 καὶ προσυπισχνεῖτο διαπράξειν αὐτάς. καὶ εἶγε ἔκων 4
 ταῦτα οὕτω διείλεκτο, ἐπεισεν ἄν σφας καταλύσα-
 σθαι· νῦν δ' ὑποτοπήσαντες αὐτὰ ὑπὸ τοῦ Καίσαρος
 κατεσκευάσθαι οὐκ ἐνέδοσαν.

προϊόντος δὲ τοῦ χρόνου στάσις τοῖς περὶ τὴν 40
 Ἀρσινόην οὖσιν ἐνέπεσε, καὶ αὐτὴν ὁ Γανυμήδης

ἔπεισε τὸν Ἀχιλλᾶν ὥς καὶ τὸ ναυτικὸν προδωσείοντα ἀποκτεῖναι. γενομένου δὲ τούτου τὴν τε ἡγεμονίαν τῶν στρατιωτῶν παρέλαβε, καὶ τὰ πλοῖα ὅσα ἐν τῷ ποταμῷ καὶ ἐν τῇ λίμνῃ ἦν συνήγαγεν, ἄλλα τε προσκατεσκεύασε, καὶ πάντα αὐτὰ ἐς τὴν θάλασσαν διὰ τῶν διωρύχων κομίσας τοῖς τε Ῥωμαίοις μὴ προσδεχομένοις προσέβαλε, καὶ τὰς μὲν κατέπρησε τῶν ὀλκάδων αὐτῶν, τὰς δὲ ἀνεδήσατο, καὶ μετὰ τοῦτο τὸν τε ἔσπλουν τοῦ λιμένος ἐξεκάθηρε, κἀν ταῦθα ναυλοχῶν πολλὰ σφας ἐλύπει. τηρήσας οὖν ποτε αὐτοὺς ὁ Καῖσαρ ἀμελῶς ὑπὸ τοῦ κρατεῖν ἔχοντας ἔς τε τὸν λιμένα αἰφνιδίως ἐπεσέπλευσε, καὶ συχνὰ πλοῖα καύσας ἔς τε τὴν Φάρον ἀπέβη καὶ τοὺς ἐνοικοῦντας ἐν αὐτῇ ἐφόνευσεν. ἰδόντες δὲ τοῦτο οἱ ἐν τῇ ἡπείρῳ Αἰγύπτιοι κατὰ τε τὰς γεφύρας ἐπεβοήθησαν αὐτοῖς, καὶ συχνοὺς τῶν Ῥωμαίων ἀνταποκτείναντες τοὺς λοιποὺς ἐς τὰς ναῦς ἐσήραξαν. καὶ αὐτῶν ὅπουδήποτε καὶ ἀθρόως ἐσβιαζομένων ἐς αὐτὰς ἄλλοι τε πολλοὶ ἐς τὴν θάλασσαν ἐξέπεσον καὶ ὁ Καῖσαρ. κἀν διέφθαρτο κακῶς, ὑπὸ τε τῶν ἱματίων βαρυνόμενος καὶ ὑπὸ τῶν Αἰγυπτίων βαλλόμενος, ἀλουργῶν γὰρ αὐτῶν ὄντων ἐστοχάζοντο, εἰ μὴ καὶ ἐκεῖνα ἀπερρίφει καὶ μετὰ τοῦτο διανεύσας πη ἐς ἀκάτιον ἐσεβεβήκει. καὶ ὁ μὲν οὕτως ἐσώθη, μηδὲν τῶν γραμμάτων βρέξας ἢ πολλὰ ἐν τῇ ἀριστερᾷ χειρὶ ἀνέχων ἐνήξατο· τὴν δὲ δὴ ἐσθῆτα αὐτοῦ οἱ Αἰγύπτιοι λαβόντες πρὸς τὸ τρόπαιον, ὃ ἔστησαν τῆς τροπῆς ταύτης, ἀνεκρέμασαν ὥς καὶ αὐτὸν ἐκεῖνον ἡρηνότες. καὶ ἤδη γὰρ καὶ τὰ στρατεύματα ἃ ἀπὸ τῆς Συρίας μετεπέπεμπτο ἐπλησίασε, τὰς τε κατάρσεις ἐτήρουν καὶ πολλὰ αὐτοὺς ἔβλαπτον. τοῖς μὲν γὰρ πρὸς τὴν Λιβύην σφῶν προσπίπτουσιν

ὁ Καῖσαρ τρόπον τινὰ ἤμυνε· συχνοὺς δὲ δὴ περὶ τὰς τοῦ Νείλου ἐκβολὰς πυρσοῖς ὥς καὶ Ῥωμαῖοι ὄντες ἠπάτων τε καὶ συνελάμβανον, ὥστε τοὺς λοιποὺς μηκέτι τολμᾶν παρακομίζεσθαι, μέχρις οὗ Τιβέριος Κλαύδιος Νέρων ἐς αὐτὸν τότε τὸν ποταμὸν ἀναπλεύσας ἐκείνους τε μάχῃ ἐκράτησε καὶ τοῖς σφετέροις ἀδεέστερον τὸν πρόσπλουν ἐποίησε. 41
 τούτῳ Μιθριδάτης ὁ Περγαμηνὸς ἐπικληθεὶς ἐπεχείρησε μὲν ἐς τὸ στόμα τοῦ Νείλου τὸ κατὰ Πηλούσιον ταῖς ναυσὶν ἀναβῆναι, ἀποφραξάντων δὲ τῶν Αἰγυπτίων τοῖς πλοίοις τὸν ἔσπλουν προσεκομίσθη νυκτὸς ἐπὶ τὴν διώρυχα, καὶ ναῦς ἐς αὐτὴν ὑπερενεγκών, 2
 οὐ γὰρ ἐξίησιν ἐς τὴν θάλασσαν, οὕτω διὰ ταύτης ἐς τὸν Νεῖλον ἀνέπλευσε, καὶ μετὰ τοῦτο αἰφνίδιον ἐκ τε τῆς θαλάσσης καὶ ἐκ τοῦ ποταμοῦ ἅμα τοῖς φρουροῦσι τὸ στόμα αὐτοῦ προσμίξας τὴν τε ἀπόκλεισιν σφῶν ἔλυσε, καὶ τὸ Πηλούσιον τῷ τε πεζῷ 3
 ἅμα καὶ τῷ ναυτικῷ προσβαλὼν εἴλε. προχωρῶν τε ἐπὶ τὴν Ἀλεξάνδρειαν, καὶ πυθόμενος Διοσκορίδην τινὰ ἀπαντήσειν σφίσιν, ἐνήδρευσέ τε αὐτὸν καὶ κατειργάσατο.

αἰσθόμενοι δὲ ταῦθ' οἱ Αἰγύπτιοι τὸν πόλε- 42
 μον οὐδ' ὥς κατελύσαντο, ἀχθεσθέντες δὲ τῇ τοῦ εὐνούχου καὶ τῆς γυναικὸς ἀρχῇ, καὶ νομίσαντες, ἂν τὸν Πτολεμαῖον προστήδωνται, καθυπέρτεροι τῶν Ῥωμαίων ἔσεσθαι, ἔπειτ' ἐπειδὴ οὐδένα τρόπον ἔξαρ- 2
 πάσαι αὐτὸν ἠδυνήθησαν, δεινῶς γὰρ ἐφυλάσσετο, ἐπλάσαντο ταῖς τε συμφοραῖς πεπονῆσθαι καὶ τῆς εἰρήνης ἐπιθυμεῖν, καὶ ἔπεμψαν πρὸς τὸν Καῖσαρα ἐπικηρυκευόμενοί τε καὶ τὸν Πτολεμαῖον αἰτοῦντες, ὅπως δὴ σὺν αὐτῷ περὶ τῶν σπονδῶν, ἐφ' οἷς γενή-
 σοιντο, βουλεύσωνται. ὁ οὖν Καῖσαρ ἐνόμισε μὲν 3

καὶ ὥς ἀληθῶς αὐτοὺς μεταβεβλήσθαι, ἄλλως τε
 γὰρ καὶ δειλοὺς καὶ ὀξύρροπους ὄντας ἤκουε, καὶ
 τότε πρὸς τὰ πταίσματα καταπεπληγμένους ἥσθετο,
 εἰ δὲ δὴ καὶ τεχνάζοιντό τι, ἀλλ' ὅπως μὴ διὰ τοῦτ'
 ἐμποδίζειν τὴν εἰρήνην νομισθῇ, συνεπαινεῖν τέ
 4 σφισιν ἔφη καὶ τὸν Πτολεμαῖον ἔπεμψεν. οὔτε γὰρ
 ἐν ἐκείνῳ τι ἰσχυρὸν ἔκ τε τῆς ἡλικίας καὶ ἐκ τῆς
 ἀπαιδευσίας ἐνεώρα ὄν, καὶ τοὺς Αἰγυπτίους ἦτοι
 συναλλαγῆσεσθαι οἱ ἔφ' οἷς ἐβούλετο ἢ δικαιοτέρου
 καὶ πολεμηθῆσεσθαι καὶ καταστραφῆσεσθαι ἤλπισεν,
 ὥστε ἀπ' εὐλόγου δὴ τινος προφάσεως τῇ Κλεοπάτρᾳ
 5 παραδοθῆναι· οὐ γάρ που καὶ ἡττηθῆσεσθαι ποτε
 ὑπ' αὐτῶν, ἄλλως τε καὶ τῆς δυνάμεώς οἱ προσ-
 43 γεγεννημένης, προσεδόκησε. παραλαβόντες δὲ τὸ παι-
 δάριον οἱ Αἰγύπτιοι τῶν μὲν σπονδῶν οὐδὲν ἐφρόν-
 τισαν, ἐπὶ δὲ τὸν Μιθριδάτην παραχρῆμα ὥρμησαν
 ὥς δὴ καὶ μέγα τι ἔν τε τῷ ὀνόματι καὶ ἐν τῷ γένει
 τῷ τοῦ Πτολεμαίου κατορθώσοντες· καὶ αὐτὸν πρὸς
 τῇ λίμνῃ ἐν μέσῳ τοῦ τε ποταμοῦ καὶ τῶν ἐλῶν
 2 ἀπολαβόντες ἐθορύβουν. ὁ οὖν Καῖσαρ ἐκείνους μὲν
 οὐκ ἐπεδίωξε, δεδιὼς μὴ λοχισθεῖη· ἀναχθεὶς δὲ
 νυκτὸς ὥς πρὸς ἐκβολήν τινα τοῦ Νείλου ἐπειγόμενος,
 καὶ φῶς, ὅπως ἐπὶ πλεῖστον ταύτῃ προΐέναι νομισθῇ,
 πάμπολυ καθ' ἐκάστην ναῦν ἀνάψας, τὸ μὲν πρῶτον
 ἀποπλεῖν ὥρμητο, ἔπειτα δὲ ἀποσβέσας αὐτὸ ἀνεκο-
 3 μίσθη, καὶ παραπλεύσας τὴν πόλιν πρὸς τε τὴν χερ-
 ρόνησον τὴν πρὸς τῇ Αἰβύῃ οὖσαν κατῆρε, κἀνταῦθα
 τοὺς στρατιώτας ἐκβιβάσας περιῆλθέ τε τὴν λίμνην,
 καὶ τοῖς Αἰγυπτίοις ἀπροσδοκῆτως ὑπὸ τὴν ἕω προσ-
 πεσὼν εὐθύς τε αὐτοὺς κατέπληξεν, ὥστε καὶ ἐπικη-
 4 ρυκεύσασθαι, καὶ μετὰ τοῦτο, τὴν γὰρ ἱκετείαν αὐ-
 τῶν οὐκ ἐδέξατο, μάχῃ τε ὀξείᾳ κατεκράτησε καὶ

παμπληθεῖς ἐφόνευσε· καὶ τινες καὶ ἐν τῷ ποταμῷ μετὰ τοῦ Πτολεμαίου, σπουδῇ δι' αὐτοῦ φυγόντες, ἐφθάρησαν.

οὕτω μὲν τὴν Αἴγυπτον ὁ Καῖσαρ ἐχειρώσατο, 44 οὐ μέντοι καὶ ὑπήκοον αὐτὴν τῶν Ῥωμαίων ἐποίησατο, ἀλλὰ τῇ Κλεοπάτρᾳ, ἥσπερ ἔνεκα καὶ ἐπεπολεμήκει, ἐχαρίσατο. φοβηθεὶς μέντοι μὴ οἱ Αἰγύπτιοι 2 νεωτερίσωσιν αὐτῇς γυναικὶ ἄρχειν παραδοθέντες, καὶ οἱ Ῥωμαῖοι διὰ τε τοῦτο καὶ ὅτι καὶ συνῆν αὐτῷ χαλεπήνωσι, τῷ τε ἐτέρῳ ἀδελφῷ συνοικῆσαι δῆθεν αὐτὴν ἐκέλευσε, καὶ τὴν βασιλείαν ἀμφοτέροις σφίσιν, ὥς γε καὶ λόγῳ εἰπεῖν, ἔδωκε. τῷ γὰρ ἔργῳ ἡ 3 Κλεοπάτρα μόνη πᾶν τὸ κράτος στήσκειν ἔμελλεν· ὅτε γὰρ ἀνὴρ αὐτῆς παιδίον ἔτι ἦν, καὶ ἐκείνη πρὸς τὴν παρὰ τοῦ Καίσαρος εὐνοίαν οὐδὲν ὅ,τι οὐκ ἐδύνατο, ὥστε πρόσχημα μὲν ὥς καὶ τῷ ἀδελφῷ 4 συνοικοῦσα καὶ τὴν ἀρχὴν ἐπίκοινον αὐτῷ ἔχουσα ἐκέκτητο, τὸ δ' ἀληθὲς μόνη τε ἐβασίλευε καὶ τῷ Καίσαρι συνδιητᾶτο.

καὶ αὐτὸν ἐπὶ πλείον ἂν ἐν τῇ Αἰγύπτῳ κατέ- 45 σκεν, ἢ καὶ ἐς τὴν Ῥώμην εὐθὺς αὐτῷ συναπῆρεν, εἰ μὴ περ ὁ Φαρνάκης καὶ ἐκεῖθεν πάννυ ἄκοντα τὸν Καίσαρα ἐξήγαγε καὶ ἐς τὴν Ἰταλίαν ἐπειχθῆναι ἐκώλυσεν. οὗτος γὰρ παῖς μὲν τοῦ Μιθριδάτου ἦν 2 καὶ τοῦ Βοσπόρου τοῦ Κιμμερίου ἦρχεν, ὥσπερ εἴρηται, ἐπιθυμήσας δὲ πᾶσαν τὴν πατρῴαν βασιλείαν ἀνακτήσασθαι ἐπανεῖστη κατ' αὐτὴν τὴν τε τοῦ Καίσαρος καὶ τὴν τοῦ Πομπηίου στάσιν, καὶ οἷα τῶν Ῥωμαίων τότε μὲν πρὸς ἀλλήλους ἀσχόλων γενομένων, αὐτῇς δὲ ἐν τῇ Αἰγύπτῳ κατασχεθέντων, τὴν 3 τε Κολχίδα ἀκονιτὶ προσηγάγετο καὶ τὴν Ἀρμενίαν ἀπόντος τοῦ Δηιοτάρου πᾶσαν, τῆς τε Καππαδοκίας

καὶ τῶν τοῦ Πόντου πόλεων τινας, αἱ τῷ τῆς Βιθυ-
 46 νίας νομῷ προσετέταχτο, κατεστρέψατο. πράσσοντος
 δὲ αὐτοῦ ταῦτα ὁ Καῖσαρ αὐτὸς μὲν οὐκ ἐκινήθη,
 οὔτε γὰρ ἡ Αἴγυπτός πω καθειστήκει, καὶ ἐλπίδος
 τι εἶχε δι' ἐτέρων αὐτὸν χειρώσεσθαι, Γναῖον δὲ
 Δομίτιον Καλουῖνον ἔπεμψε, τὴν τε Ἀσίαν οἱ καὶ ...
 2 στρατόπεδα προστάξας. καὶ ὅς τὸν Δηϊόταρον καὶ
 τὸν Ἀριοβαρζάνην προσλαβὼν ἤλασεν εὐθύς ἐπὶ τὸν
 Φαρνάκην ἐν τῇ Νικοπόλει ὄντα, καὶ γὰρ ταύτην
 προκατειλήφει, καὶ καταφρονήσας, ἐπειδὴ ἐκεῖνος
 τὴν παρουσίαν αὐτοῦ φοβηθεὶς ἀνοχὴν ἐπὶ πρεσβεύ-
 σει ἐτοίμως ἔσχε ποιήσεσθαι, οὔτε ἐσπείσματο αὐτῷ
 3 καὶ συμβαλὼν ἠττήθη. καὶ ὁ μὲν ἐκ τούτου ἐς
 τὴν Ἀσίαν, ἐπειδὴ μήτε ἀξιόμαχος οἱ ἦν καὶ ὁ
 χειμῶν προσῆει, ἀνεχώρησε· Φαρνάκης δὲ μεγάλα
 δὴ φρονῶν τὰ τε ἄλλα τὰ ἐν τῷ Πόντῳ προσ-
 κατεστήσατο, καὶ Ἀμισὸν καίπερ ἐπὶ πλείον ἀντι-
 σχοῦσαν εἰλέε τε καὶ διήρπασε, τοὺς τε ἡβῶντας ἐν
 αὐτῇ πάντας ἀπέκτεινε, καὶ ἐς τὴν Βιθυνίαν τὴν τε
 Ἀσίαν ἐπὶ ταῖς αὐταῖς τῷ πατρὶ ἐλπίσιν ἠπείγετο.
 4 κὰν τούτῳ μαθὼν τὸν Ἀσανδρον, ὃν ἐπίτροπον τοῦ
 Βοσπόρου κατελελοίπει, νενεοχμωκότα, οὐκέτι περαι-
 τέρω προεχώρησεν· ἐκεῖνος γὰρ, ἐπειδὴ τάχιστα
 πόρρω τε ὁ Φαρνάκης ἀπ' αὐτοῦ προῖων ἠγγέλθη,
 καὶ ἐδόκει, εἰ καὶ τὰ μάλιστα ἐν γε τῷ παρόντι
 λάθοι, ἀλλ' οὔτι γε καὶ ἔπειτα καλῶς ἀπαλλάξειν,
 ἐπανεῖστη αὐτῷ ὥς καὶ τοῖς Ῥωμαίοις τι χαριούμενος
 τὴν τε δυναστείαν τοῦ Βοσπόρου παρ' αὐτῶν ληψό-
 47 μενος. τοῦτ' οὖν ὁ Φαρνάκης ἀκούσας ὥρμησεν ἐπ'
 αὐτὸν μάτην· τὸν γὰρ Καῖσαρα ἐν τῇ ὁδῷ εἶναι καὶ
 ἐς τὴν Ἀρμενίαν ἐπείγεσθαι πνυθόμενος ἀνέστρεψε,
 κἀνταῦθα αὐτῷ περὶ Ζέλειαν συνέτυχεν. ὁ γὰρ

Καῖσαρ τοῦ τε Πτολεμαίου τελευτήσαντος καὶ τοῦ
Δομιτίου νικηθέντος οὔτε εὐπρεπῇ οὔτε λυσιτελῇ οἱ
τὴν ἐν τῇ Αἰγύπτῳ διατριβὴν ἐνόμισεν εἶναι, ἀλλ'
ἀφωρμήθη, καὶ τάχει πολλῶ χρησάμενος ἐς τὴν Ἀρ-
μενίαν ἀφίκετο. ἐκπλαγεὶς οὖν ὁ βάρβαρος, καὶ 2
πολὺ μᾶλλον τὴν ὁρμὴν ἢ τὸν στρατὸν αὐτοῦ κατα-
δείσας, προσέπεμψεν αὐτῷ πρὶν πλησιάσαι πολλάκις
προκηρυκευόμενος, εἰ πως τὸ παρὸν ἐφ' ὅτῳδῃ συν-
θέμενος ἐκφύγοι. προῖσχετο δὲ ἄλλα τε καὶ ἐν τοῖς 3
μάλιστα ὅτι οὐ συνήρατο τῷ Πομπηίῳ· καὶ ἤλπιζεν
ὑπάξεσθαι τε αὐτὸν ἐς σπονδὰς ἅτε καὶ ἐς τὴν Ἰτα-
λίαν τὴν τε Ἀφρικὴν ἐπειγόμενον, καὶ ἀπελθόντος
αὐτοῦ ῥαδίως αὐτίς πολεμήσειν. ὑποπτεύσας οὖν 4
τοῦτο ὁ Καῖσαρ τοὺς μὲν πρῶτους καὶ τοὺς δευτέ-
ρους πρέσβεις ἐφιλοφρονήσατο, ὅπως ὅτι μάλιστα
ἀπροσδοκῆται οἱ τῇ τῆς εἰρήνης ἐλπίδι προσπέσῃ,
τῶν δὲ τρίτων ἐλθόντων τά τε ἄλλα ἐπεκάλεσεν
αὐτῷ καὶ ὅτι τὸν Πομπήιον τὸν εὐεργέτην ἐγκατέ-
λιπε. καὶ οὐκ ἀνεβάλετο, ἀλλ' εὐθύς αὐθημερόν,
ὥσπερ εἶχεν ἐκ τῆς ὁδοῦ, συνέμιξε, καὶ τινα χρόνον 5
ὑπὸ τε τῆς ἵππου καὶ ὑπὸ τῶν δρεπανηφόρων ἐκτα-
ραχθεὶς ἔπειτα τοῖς ὀπλίταις ἐκράτησε. καὶ ἐκεῖνον
μὲν ἐκφυγόντα ἐπὶ τὴν θάλασσαν, καὶ ἐς τὸν Βόσπο-
ρον μετὰ τοῦτο ἐσβιαζόμενον, ὁ Ἄσανδρος εἰρξέ τε
καὶ ἀπέκτεινε· Καῖσαρ δὲ ἐπὶ τῇ νίκῃ, καίπερ οὐ 48
πάνυ διαπρεπεῖ γενομένη, πολὺ καὶ ὅσον ἐπ' οὐδε-
μιᾷ ἄλλῃ ἐφρόνησεν, ὅτι ἔν τε τῇ αὐτῇ ἡμέρᾳ καὶ ἐν
τῇ αὐτῇ ὥρᾳ καὶ ἦλθε πρὸς τὸν πολέμιον καὶ εἶδεν
αὐτὸν καὶ ἐνίκησε. καὶ τά τε λάφυρα πάντα, καίτοι
πλεῖστα γενόμενα, τοῖς στρατιώταις ἐδωρήσατο, καὶ 2
τρόπαιον, ἐπειδὴπερ ὁ Μιθριδάτης ἀπὸ τοῦ Τριαρίου
ἐνταῦθά που ἐγηγέρκει, ἀντανέστησε. καθελεῖν μὲν

- γὰρ τὸ τοῦ βαρβάρου οὐκ ἐτόλμησεν ὥς καὶ τοῖς
 ἐμπολεμίοις θεοῖς ἱερωμένον, τῇ δὲ δὴ τοῦ ἰδίου
 παραστάσει καὶ ἐκεῖνο συνεσκίασε καὶ τρόπον τινὰ
 3 καὶ κατέστρεψε. καὶ μετὰ τοῦτο τὴν χώραν ὅσῃν
 τῶν τε Ῥωμαίων καὶ τῶν ἐνόρκων σφίσιν ἀποτετμη-
 μένος ὁ Φαρνάκης ἦν ἐκομίσατο, καὶ αὐτὴν πᾶσαν
 ὥς ἐκάστοις τοῖς ἀπολέσασιν ἔδωκε, πλὴν μέρους τι-
 νὸς τῆς Ἀρμενίας, ὃ τῷ Ἀριοβαρξάνῃ ἐχαρίσατο.
 4 τοὺς τε Ἀμισηνοὺς ἐλευθερίᾳ ἡμείψατο, καὶ τῷ Μι-
 θριδάτῃ τῷ Περγαμηνῷ τετραρχίαν τε ἐν Γαλατίᾳ
 καὶ βασιλείας ὄνομα ἔδωκε, πρὸς τε τὸν Ἀσανδρον
 πολεμῆσαι ἐπέτρεψεν, ὅπως καὶ τὸν Βόσπορον
 κρατήσας αὐτοῦ λάβῃ, ὅτι πονηρὸς ἐς τὸν φίλον
 ἐγένετο.
- 49 πρᾶξας δὲ ταῦτα, καὶ τὰ λοιπὰ τῷ Δομιτίῳ
 καταστήσασθαι κελεύσας, ἐς τὴν Βιθυνίαν ἦλθε,
 κἀντεῦθεν ἐς τε τὴν Ἑλλάδα καὶ ἐς τὴν Ἰταλίαν
 ἐπλευσε, πολλὰ καὶ ἐπὶ πάσῃ προφάσει χρήματα
 2 παρὰ πάντων, ὥσπερ καὶ πρὶν, ἐκλέγων. τοῦτο μὲν
 γάρ, ὅσα τινὲς τῷ Πομπηίῳ προϋπέσχηντο, ἐπράξατο,
 τοῦτο δὲ καὶ ἄλλα ἕξωθεν, προσεπικαλῶν τινα, ἥτει.
 τὰ τε ἀναθήματα τοῦ ἐν τῇ Τύρῳ Ἡρακλέους πάντα
 ἀνείλετο, ὅτι τὴν τε γυναῖκα καὶ τὸν παῖδα τοῦ
 3 Πομπηίου ὑπεδέξαντο ὅτε ἔφυγον. καὶ στεφάνους
 ἐπὶ ταῖς νίκαις συχνοὺς καὶ παρὰ τῶν δυναστῶν τῶν
 τε βασιλέων χρυσοῦς ἔλαβε. ταῦτα δὲ οὐχ ὑπὸ
 κακίας ἐποίει, ἀλλ' ὅτι καὶ ἔδαπάνα παμπληθῇ, καὶ
 ἀνάλωσιν πολὺ πλείω ἐς τε τὰ στρατόπεδα καὶ ἐς τὰ
 ἐπινίκια, τὰ τε ἄλλα ὅσα ἐλαμπρύνετο, ποιήσειν
 4 ἔμελλε. τό τε σύμπαν εἰπεῖν, χρηματοποιὸς ἀνὴρ
 ἐγένετο, δύο τε εἶναι λέγων τὰ τὰς δυναστείας πα-
 ρασκευάζοντα καὶ φυλάσσοντα καὶ ἐπαύξοντα, στρα-

τιώτας καὶ χρήματα, καὶ ταῦτα δι' ἀλλήλων συνεστη-
κέναι· τῇ τε γὰρ τροφῇ τὰ στρατεύματα συνέχεσθαι, ⁵
καὶ ἐκείνην ἐκ τῶν ὀπλῶν συλλέγεσθαι· κὰν θάτε-
ρον ὁποτερονοῦν αὐτῶν ἐνδεὲς ᾗ, καὶ τὸ ἕτερον συγ-
καταλυθήσεσθαι.

περὶ μὲν οὖν τούτων οὕτω καὶ ἐφρόνει ἄελ καὶ ⁵⁰
ἔλεγεν· ἐς δὲ δὴ τὴν Ἰταλίαν, ἀλλ' οὐκ ἐς τὴν Ἀφρι-
κὴν καίπερ πεπολεμωμένην οἱ, ἠπείχθη, ὅτι ταραττό-
μενα τὰ ἐν τῷ ἄστει πυθόμενος ἐφοβήθη μὴ καὶ ἐς
ἀνῆκεστον προχωρήσῃ. οὐ μέντοι καὶ κακὸν οὐδένα ²
οὐδέν, ὥσπερ εἶπον, εἰργάσατο, πλὴν ὅτι κἀνταῦθα
πολλὰ ἡργυρολόγησε, τὰ μὲν τινα ἐν δωρεᾷς μέρει,
στεφάνους καὶ ἀγάλματα καὶ ὅσα ἄλλα τοιαῦτα, λαμ-
βάνων, τὰ δὲ καὶ δανειζόμενος δῆθεν, οὐχ ὅτι παρὰ
τῶν ἰδιωτῶν, ἀλλὰ καὶ παρὰ τῶν πόλεων. τοῦτο γὰρ ³
τὸ ὄνομα ταῖς ἐκλογαῖς τῶν χρημάτων, ἐφ' αἷς μηδεμία
ἄλλη πρόφασις εὐλογος ᾗν, ἐτίθετο, ἐπεὶ τὴν γε ἄλλως
καὶ βιαίως, οὐδὲν ἦττον τῶν ὀφειλομένων, καὶ ἐκεῖνα
ἐπράττετο, καὶ ἔμελλε μηδέποτε ἀποδοθήσεσθαι. ἔλε-
γε μὲν γὰρ ὑπὲρ τοῦ δημοσίου τὰ οἰκεῖα δεδαπανηκέ-
ναι, καὶ διὰ τοῦτο καὶ δανείζεσθαι· ὅθενπερ καὶ χρεῶν ⁴
ἀποκοπὰς ἀξιουντος τοῦ πλήθους γενέσθαι οὐκ ἐποί-
ησεν, εἰπὼν ὅτι καὶ αὐτὸς πολλὰ ὀφείλω· εὐδηλος δὲ
ἐγίγνετο καὶ τὰ ἀλλότρια τῇ δυναστείᾳ παρασπώμενος.
οἳ τε οὖν ἄλλοι διὰ τοῦτο ἤχθοντο αὐτῷ καὶ οἱ ἑταῖροι· ⁵
τῶν γὰρ δεδημευμένων συχνά, καὶ ὑπὲρ τὴν ἀξίαν γε
ἔστιν ἅ, ἐλπίδι τοῦ προῖκα αὐτὰ ἔξειν ἀγοράσαντες
πᾶσαν τὴν τιμὴν ἀποτίνειν ἠναγκάζοντο.

ἀλλὰ τούτους μὲν ἐν οὐδενὶ λόγῳ ἐποιεῖτο. καίτοι ⁵¹
καὶ ἐκείνους τρόπον τινὰ ὥς ἐκάστους ἐθεράπευσε.
τοῖς τε γὰρ πολλοῖς ἐχαρίσατο τὸν τε τόκον τὸν ἐπο-
φειλούμενόν σφισιν ἐξ οὗ πρὸς τὸν Πομπήιον ἐξεπολε-

- μῶθῃ πάντα, καὶ τὸ ἐνοίκιον ὅσον ἐς πεντακοσίας
 2 δραχμὰς ἦν ἐνιαυτοῦ ἐνὸς ἀφείς, καὶ προσέτι καὶ τὰς
 τιμήσεις τῶν κτημάτων, ἐν οἷς τὴν ἀπόδοσιν τῶν
 δανεισμάτων κατὰ τοὺς νόμους γίνεσθαι ἔδει, πρὸς
 τὴν ἐν τῷ χρόνῳ ἀξίαν ἐπαναγαγών, ἐπειδὴ τῷ
 πλήθει τῶν δεδημοσιωμένων πολὺ πάντα ἐπευώνιστο.
 3 τούτους τε οὖν ταῦτα πράξας ἀνηρτήσατο, καὶ τῶν
 προσεταιριστῶν τῶν τε συναγωνιστῶν τοὺς μὲν βου-
 λευτὰς ἱερωσύναις τε καὶ ἀρχαῖς ταῖς τε ἐς τὸν λοιπὸν
 τοῦ ἔτους ἐκείνου χρόνον καὶ ταῖς ἐς νέωτα, ἵνα γὰρ
 πλείους αὐτῶν ἀμείψηται; στρατηγούς τε δέκα ἐς
 τὸ ἐπιὸν ἔτος ἀπέδειξε καὶ ἱερέας ὑπὲρ τὸ νενομισ-
 4 μένον· τοῖς τε γὰρ ποντίφιξι καὶ τοῖς οἰωνισταῖς,
 ὧν καὶ αὐτὸς ἦν, τοῖς τε πεντεκαίδεκα καλουμένοις
 ἓνα ἑκάστοις προσένειμε, καίπερ αὐτὸς βουλευθεὶς
 5 πάσας τὰς ἱερωσύνας λαβεῖν ὥσπερ ἐψήφιστο· τοὺς
 δὲ ἱππέας τοῦ τέλους τοὺς τε ἑκατοντάρχους καὶ τοὺς
 ὑπομείοντας ἄλλοις τέ τισι καὶ τῷ καὶ ἐς τὸ συνέδριόν
 τινας ἀπ' αὐτῶν ἀντὶ τῶν ἀπολωλότων καταλέξει.
 52 τὰ δὲ δὴ στρατόπεδα οὐχ ἡσυχῇ αὐτὸν ἐτάραξε·
 πολλὰ γὰρ λήψεσθαι ἐλπίσαντες, καὶ εὐρόμενοι τῆς
 μὲν ἀξίας οὐκ ἐλάττω, τῆς δὲ προσδοκίας καταδεέστερα,
 ἐθορύβησαν. ἐν Καμπανίᾳ δὲ οἱ πλείους αὐτῶν, ὥς
 2 καὶ ἐς τὴν Ἀφρικὴν προπλευσόμενοι, ἦσαν. οὗτοι
 οὖν τὸν τε Σαλούστιον παρ' ὀλίγον ἀπέκτειναν, στρα-
 τηγὸς γὰρ ἐπὶ τῷ τὴν βουλήν ἀναλαβεῖν ἀπεδέδεικτο,
 καὶ ἐπειδὴ καὶ ἐκεῖνος διαφυγὼν αὐτοὺς ἐς τὴν Ῥώ-
 μην πρὸς τὸν Καῖσαρα ὥρμησε, τὰ γιγνόμενά οἱ
 δηλώσων, ἐφέσποντό τε αὐτῷ συχνοὶ μηδενὸς φει-
 δόμενοι, καὶ ἄλλους τε τῶν ἐντυχόντων σφίσι καὶ
 3 βουλευτὰς δύο ἔσφαξαν. ὁ οὖν Καῖσαρ ὥς τάχιστα
 τῆς προσόδου αὐτῶν ἦσθετο, ἠθέλησε μὲν τὸ δορυ-

φορικὸν ἐπ' αὐτοὺς ἀντιπέμψαι, φοβηθεῖς δὲ μὴ καὶ ἐκεῖνοι συστασιάσωσί σφισιν ἡσύχασε, μέχρις οὗ ἐς τὸ προάστειον ἀφίκοντο. ἐνταῦθα δὲ δὴ οὖσιν αὐτοῖς προσέπεμψε, καὶ ἐπύθετο τί βουλόμενοι καὶ τίνας χρήζοντες ἦκοιεν. ἀποκριναμένων τὲ σφων ὅτι αὐτῷ 4 ἐκείνῳ ἐροῦσιν, ἐπέτρεψε μὲν αὐτοῖς ἐς τὴν πόλιν ἄνευ τῶν ὀπλων, πλὴν τῶν ξιφῶν, ἐσελθεῖν· ταῦτα γὰρ καὶ ἄλλως καὶ ἐν τῷ ἄστει φορεῖν εἰώθεσαν, καὶ τότε οὐκ ἂν ὑπέμειναν καταθέσθαι· εἰπόντων δὲ 53 αὐτῶν πολλὰ μὲν περὶ ὧν καὶ ἐπόνησαν καὶ ἐκινδύνευσαν, πολλὰ δὲ καὶ περὶ ὧν ἠλπισαν ἀξίους τὲ σφας τυχεῖν ἔφασκον εἶναι, καὶ μετὰ τοῦτο ἀφεθῆναι τε τῆς στρατείας ἀξιούντων καὶ δεινῶς διὰ τοῦτ' αὐτῷ ἐγκειμένων, οὐχ ὅτι καὶ ἰδιωτεῦσαι ἐβούλοντο, ἦκιστα 2 γάρ, ἅτε καὶ συνήθεις ταῖς πλεονεξίαις ἐκ πολλοῦ γεγονότες, τοῦτ' ἠθέλον, ἀλλ' ὅτι καταπλήξειν τε ἐξ αὐτοῦ τὸν Καίσαρα καὶ πᾶν ὅτιοῦν καταπράξειν, ἅτε καὶ ὑπογύου οἱ τῆς ἐς τὴν Ἀφρικὴν στρατείας οὔσης, ἐνόμιζον, περὶ μὲν τῶν ἄλλων οὐδέν σφισι τὸ παράπαν 3 ἀπεκρίνατο, αὐτὰ δὲ ταῦτα εἰπὼν μόνον "ἀλλ' ὀρθῶς γε, ὦ Κυριῖται, λέγετε· καὶ γὰρ κεκμήκατε καὶ κατατέτρωσθε" πάντας αὐτοὺς παραχρῆμα ὥς μηδὲν δῆθεν αὐτῶν δεόμενος διῆκε, καὶ τοῖς τὸν τεταγμένον χρόνον ἐστρατευμένοις καὶ τὰ γέρα ἐντελῇ δώσειν ὑπέσχετο. λεχθέντων δὲ τούτων κατεπλήγησαν ἐκ 4 τε τῆς ἄλλης αὐτοῦ διανοίας, καὶ μάλιστα ὅτι Κυρίτας ἀλλ' οὐ στρατιώτας σφᾶς ὠνόμασε, καὶ ταπεινωθέντες φοβηθέντες τε μὴ πάθωσί τι δεινὸν μετεβάλλοντο, καὶ πολλὰ μὲν ἱκετεύοντες αὐτὸν εἶπον, πολλὰ δὲ καὶ ἐπαγγελλόμενοι καὶ συστρατεύσειν οἱ ἐθέλονται καὶ τὸν πόλεμον μόνοι διαπολεμήσειν ὑπέσχοντο. ὥς οὖν ἐνταῦθα ἦσαν, καί τις καὶ τῶν 5

στρατιάρχων ἐν τοσούτῳ, ἢ καὶ ἂφ' ἑαυτοῦ γνώμης
 ἢ χαριζόμενος τῷ Καίσαρι, διελέχθη τέ τινα ὑπὲρ
 αὐτῶν καὶ ἐδεήθη, "ἀφίημι μὲν" ἔφη "καὶ ὑμᾶς τοὺς
 παρόντας καὶ τοὺς ἄλλους πάντας, ὅσοις τὰ τῆς στρα-
 6 τείας ἔτη ἐξήκει· οὐδὲ γὰρ οὐδὲ δέομαί τι ὑμῶν·
 τὰ μέντοι γέρα καὶ ὥς ὑμῖν ἀποδώσω, ἵνα μήποτε
 τις εἶπῃ ὅτι ἐγὼ χρησάμενος ὑμῖν ἐν τοῖς κινδύνοις
 ἔπειτα ἀχάριστος ἐγενόμην, εἰ καὶ τὰ μάλιστα καὶ
 τοῖς σώμασιν ἐρρωμένοι καὶ πάντα καὶ τὰ λοιπὰ
 προσδιαπολεμῆσαι δυνάμενοι οὐκ ἠθέλησατέ μοι συ-
 54 στρατεῦσαι." καὶ ὁ μὲν ταῦτά τε σοφισόμενος εἶπε,
 πάννυ γὰρ αὐτῶν ἔχρηξε, καὶ χώραν ἔκ τε τῆς δημο-
 σίας καὶ ἐκ τῆς ἑαυτοῦ δὴ πᾶσί σφισιν ἔνειμεν, ἄλλους
 ἄλλῃ, καὶ πάννυ πόρρω ἀπ' ἀλλήλων, ἀπαρτήσας,
 ὥστε μήτε τοῖς ὁμοχώροις σφᾶς φοβεροὺς μήτ' αὖ
 πρὸς νεωτερισμὸν ἐτοίμους, καθ' ἓν που συνοικοῦν-
 2 τας, γενέσθαι. τῶν τε ἐποφειλομένων σφίσι χρημά-
 των, ἃ πολλὰ καὶ καθ' ἑκάστην ὥς εἰπεῖν πρᾶξιν
 ὑπέσχητο δώσειν, τὰ μὲν εὐθὺς ἀπαλλάξειν, τὰ δὲ
 οὐκ ἐς μακρὰν καὶ σὺν τόκῳ γε διαλύσειν ἐπηγγεί-
 λατο. εἰπὼν δὲ ταῦτα, καὶ δουλωσάμενος αὐτοὺς
 ὥστε μήτε τι θρασύνεσθαι καὶ προσέτι καὶ χάριν
 3 εἰδέναι, προσεπεῖπεν "ἀπέχετε μὲν παρ' ἐμοῦ πάντα,
 καὶ οὐδέν· ἔθ' ὑμῶν ἀναγκάσω στρατεύεσθαι· εἰ
 μέντοι τις ἐκούσιος ἐθέλοι καὶ τὰ λοιπὰ μοι συγκα-
 τεργάσασθαι, ἡδέως αὐτὸν δέξομαι." ἀκούσαντες δὲ
 τοῦτο ἐκεῖνοι ὑπερήσθησαν καὶ πάντες ὁμοίως ἀνα-
 55 στρατεύεσθαι ἠθέλησαν. ὁ οὖν Καῖσαρ τοὺς ταρα-
 χώδεις αὐτῶν, οὐ πάντας ἀλλ' ὅσοι μετρίως πως
 ὄντες γεωργίαις ζῆν ἐδύναντο, ἀπολέξας τοῖς λοι-
 ποῖς ἐχρήσατο. καὶ τοῦτο καὶ ἐπὶ τῶν ἄλλων στρα-
 2 τιωτῶν ἐποίησε· τοὺς γὰρ πάννυ τε θρᾶσεῖς καὶ

ἱκανοὺς μέγα τι κακὸν δοῦναι ἐκ μὲν τῆς Ἰταλίας ἐξήγαγεν, ὅπως μηδὲν ἐκεῖ καταλειφθέντες νεοχμώσωσιν, ἐν δὲ δὴ τῇ Ἀφρικῇ καὶ μάλα ἠδέως, ἄλλους κατ' ἄλλην πρόφασιν, ἀνάλωσε· τοὺς τε γὰρ ἐναντίους ἅμα δι' αὐτῶν κατειργάζετο καὶ ἐκείνων ἀπηλλάττετο. φιλανθρωπότατός τε γὰρ ἀνδρῶν ὢν, καὶ 3 πολλὰ κεχαρισμένα τοῖς τε ἄλλοις καὶ τοῖς στρατιώταις μάλιστα ποιῶν, δεινῶς τοὺς στασιάζοντάς σφω ἐμίσει καὶ ἰσχυρότατα αὐτοὺς ἐκόλαζε.

ταῦτά τε ἐν ἐκείνῳ τῷ ἔτει, ἐν ᾧ δικτάτωρ μὲν 4 ὄντως αὐτὸς τὸ δεύτερον ἤρξεν, ὕπατοι δὲ ἐπ' ἐξόδῳ αὐτοῦ ἀποδειχθέντες ὃ τε Καλῆνος καὶ ὁ Οὐατίνιος ἐλέγοντο εἶναι, ἐποίησε, καὶ ἐς τὴν Ἀφρικὴν καίτοι 56 τοῦ χειμῶνος ἐνεστηκότος ἐπεραιώθη. καὶ οὐκ ὀλίγα δὲ ἐκ τούτου, ἀνέλπιστος τοῖς ἐναντίοις προσπεσών, κατώρθωσε· πλεῖστον γὰρ παρὰ πάντα καὶ τῷ τάχει καὶ ταῖς ἐκ τοῦ ἀπροσδοκήτου στρατείαις κατέπραττεν, ὥστ' εἴ τις ἐκλογίζοιτο ὅτῳ τοσοῦτον τῶν καθ' ἑαυτὸν ἐν τοῖς πολεμίοις ὑπερήνεγκεν, οὐδὲν ἂν ἄλλο τούτου μᾶλλον ὢν ἐμπροσθεν παραβαλὼν εὖροι. ἡ δὲ δὴ Ἀφρικὴ ἦν μὲν οὐδὲ ἐν τῷ πρόσθεν χρόνῳ 2 φίλη τῷ Καίσαρι, μετὰ δὲ δὴ τὸν τοῦ Κουρίωνος θάνατον καὶ πάνυ ἐχθρὰ ἐγένετο. ὃ τε γὰρ Οὐάρος καὶ ὁ Ἰόβας τὰ πράγματα εἶχον, καὶ προσέτι καὶ ὁ Κάτων καὶ ὁ Σκιπίων οἳ τε ἄλλοι οἳ μετ' αὐτῶν ὄντες ἐκεῖσε, ὥσπερ εἶπον, συγκατέφυγον, καὶ τούτου κοινωσά- 3 μενοι τὸν πόλεμον τά τε ἐν τῇ ἡπείρῳ ἐξηρτύσαντο καὶ τῇ τε Σικελίᾳ καὶ τῇ Σαρδοῖ ἐπίπλους ἐποιοῦντο, καὶ τὰς τε πόλεις ἐλύπουν καὶ τὰ πλοῖα κατήγον, καὶ ἀπ' αὐτῶν καὶ ὅπλα τὸν τε σίδηρον τὸν ἄλλον, οὐπέρπου καὶ μόνου ἐχρηζον, . . . τελευτῶντές τε ἐς τοῦτο 4 καὶ τῆς παρασκευῆς καὶ τῆς διανοίας, οἷα μήτε

στρατοῦ σφισιν ἐναντιούμενου καὶ τοῦ Καίσαρος ἐν
 τε τῇ Αἰγύπτῳ καὶ ἐν τῷ ἄστει χρονίσαντος, ἀφίκοντο,
 ὥστε καὶ ἐς τὴν Ἰβηρίαν τὸν Πομπήιον ἀποστεῖλαι.
 στασιάζειν τε γὰρ αὐτὴν πυνθανόμενοι, καὶ ἐκεῖνον
 ἐτοίμως ἄτε τοῦ Πομπηίου τοῦ Μάγνου παῖδα ὄντα
 5 δέξεσθαι νομίσαντες, παρεσκευάζοντο ὁ μὲν ὡς τὴν
 τε Ἰβηρίαν διὰ βραχέων κατασχέσων καὶ πρὸς τὸ
 ἄστυ ἐκεῖθεν ὁρμήσων, οἱ δὲ ὡς τὸν πλοῦν ἅμα τὸν
 57 ἐς τὴν Ἰταλίαν ποιησόμενοι. κατ' ἀρχὰς μὲν γὰρ
 διατριβὴ τις αὐτοῖς ἐγένετο, τοῦ τε Οὐάρου τῷ
 Σκιπίωνι τῆς ἡγεμονίας ἀμφισβητήσαντος, ἐπειδὴ
 αὐτὸς ἐκ πλείονος ἐν τοῖς ταύτῃ χωρίοις ἦρχε, καὶ
 τοῦ Ἰόβου τῇ νίκῃ ἐπαιρομένου καὶ τὰ πρῶτα δι'
 2 αὐτὴν ἀξιοῦντος φέρεσθαι· συμφρονήσαντες δὲ ὁ τε
 Σκιπίων καὶ ὁ Κάτων, οἷα ὁ μὲν τῇ ἀξιώσει ὁ δὲ τῇ
 συνέσει πολὺ πάντων σφῶν προήκοντες, τοὺς τε
 ἄλλους προσεποιήσαντο καὶ ἐκείνους ἐπεισαν τῷ
 Σκιπίωνι πάντα ἐπιτρέψαι. ὁ γὰρ Κάτων δυνηθεὶς
 ἂν ἐξ ἴσου αὐτῷ ἢ καὶ μόνος ἄρξαι οὐκ ἠθέλησε,
 3 τὸ μὲν ὅτι βλαβερώτατον τοῖς τοιούτοις ἡγεῖτο εἶναι,
 τὸ δὲ ὅτι τῷ πολιτικῷ ἀξιώματι ἡλαττοῦτο αὐτοῦ·
 πολὺ γὰρ ἄλλως τε καὶ ἐν τοῖς στρατιωτικοῖς ἑώρα
 δυνάμενον τὸ τὸν ἄρχοντα καὶ νόμῳ δὴ τινι τῶν
 ἄλλων προκεκρίσθαι, καὶ διὰ τοῦτο τῆς τε ἀρχῆς
 ἐκὼν αὐτῷ παρεχώρησε, καὶ προσέτι καὶ τὰ στρατεύ-
 4 ματα ἃ ἐπηγάγετο παρέδωκε. καὶ ὁ μὲν ἐκ τούτου
 τὴν τε Οὐτικήν, ὑποπτευθεῖσαν τὰ τοῦ Καίσαρος
 φρονεῖν καὶ ὀλίγου καὶ ἀνάστατον ὑπὸ τῶν ἄλλων ἐπὶ
 τούτῳ γενομένην, ἐξαιτησάμενος ἐς φυλακὴν ὑπεδέξα-
 το, καὶ τὴν χώραν τὴν τε θάλασσαν τὴν ταύτῃ πᾶσαν
 φρουρεῖν ἐπετράπη· τῶν δὲ ἄλλων ὁ Σκιπίων αὐτο-
 5 κράτῳ ἦρχε. καὶ αὐτοῦ καὶ τὸ ὄνομα πολὺ πάντας

τοὺς ὁμογνωμονοῦντάς οἱ ἐπερρώννυε, νομίζοντας οὐκ οἶδ' ὅπως ἀλόγῳ τινὶ πίστει μηδέν ἂν Σκιπίωνα ἐν τῇ Ἀφρικῇ κακῶς πράξαι.

μαθὼν οὖν τοῦτο ὁ Καῖσαρ, καὶ ἰδὼν ὅτι καὶ οἱ 58
μεθ' ἑαυτοῦ στρατευόμενοι πεπεισμένοι τε αὐτὸ οὕτως
ἔχειν εἰσὶ καὶ φοβοῦνται, προσπαρέλαβέ τινα ἐκ τε τοῦ
γένους τοῦ τῶν Σκιπιώνων ὄντα καὶ τὴν προσηγορίαν
ταύτην φέροντα, ἐπεκαλεῖτο δὲ Σαλουτίων, καὶ οὕτω 2
τόν τε πλοῦν πρὸς Ἀδρυμῆτον ἐποιήσατο, τὰ γὰρ ἐν τῇ
Οὔτικῇ ἰσχυρῶς ἐφρουρεῖτο, καὶ ἔλαθεν αὐτοὺς ἀνέλ-
πιστος ὑπὸ τοῦ χειμῶνος περαιωθεῖς. ἐκβάντι δὲ
αὐτῷ τῆς νεῶς συντυχία τοιάδε ἐγένετο, ὑφ' ἧς εἰ
καί τι φοβερὸν ὑπὸ τοῦ δαιμονίου σφίσιν ἐσημαίνετο,
ἀλλὰ καὶ αὐτό γε ἐκεῖνο ἐς ἀγαθὸν ἔτρεψεν· ἐπειδὴ 3
γὰρ ἅμα τῷ τῆς γῆς ἐπιβῆναι προσέπταισε, καὶ αὐτὸν
πεσόντα ἐπὶ στόμα οἱ στρατιῶται ἰδόντες ἠθύμησαν
καὶ δυσανασχετήσαντες ἐθορύβησαν, οὐ διηπορήθη,
ἀλλ' ἐκτείνας τὴν χειρὰ τὴν τε γῆν, ὥς καὶ ἐκὼν δὴ
πεσὼν, περιέλαβε καὶ κατεφίλησε, καὶ ἀναβοήσας
εἶπεν "ἔχω σε, Ἀφρικῇ." ἐκ δὲ τούτου προσέβαλε 4
μὲν τῷ Ἀδρυμήτῳ, ἀποκρουσθεῖς δὲ καὶ προσέτι καὶ
ἐκ τοῦ στρατοπέδου βιαίως ἐκβληθεῖς μετέστη πρὸς
πόλιν ἑτέραν Ρούσπινα, καὶ δεχθεῖς ὑπ' αὐτῶν χει-
μάδιόν τε ἐν αὐτῇ κατεσκευάσατο, καὶ ἐκεῖθεν ὁρμώ-
μενος ἐπολέμει.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΓ.

a. u.
708 Τότε μὲν ταῦτ' ἔπραξε, τῷ δὲ ἐχομένῳ ἔτει καὶ ἐδικτατώρευσεν ἅμα καὶ ὑπάτευσε, τρίτον ἑκάτερον, τοῦ Λεπίδου οἱ ἀμφοτέροις συνάρξαντος. ἐπειδὴ γὰρ δικτάτωρ ὑπ' αὐτοῦ τὸ πρῶτον ἐλέχθη, παραχρῆμά τε αὐτὸν μετὰ τὴν στρατηγίαν ἐς τὴν Ἰβηρίαν τὴν

2 πλησιαιτέραν ἔστειλε, καὶ ἐπανελθόντα ἐπινικίοις, μήτε τινὰς νικήσαντα μήτ' ἀρχὴν μαχεσάμενόν τισιν, ἐτίμησε, πρόφασιν ὅτι τοῖς ὑπὸ τε τοῦ Λογγίνου καὶ

3 ὑπὸ τοῦ Μαρκέλλου πραχθεῖσι παρεγένετο. οὐκ οὐν οὐδὲ ἔπεμψέ τι ἐπ' ἀληθείας, πλὴν τῶν χρημάτων ἃ τοὺς συμμάχους ἐσεσυλήκει. τούτοις τε οὖν αὐτὸν ἤγηλε, καὶ μετὰ τοῦτο καὶ συνάρχοντα ἑκατέρωθι προσεείλετο.

2 καὶ αὐτῶν ἀρχόντων ἦδη οἷ τε ἐν τῇ Ῥώμῃ ἐταράχθησαν ὑπὸ σημείων· λύκος τε γὰρ ἐν αὐτῇ ὤφθη, καὶ χοῖρος ἐλέφαντι πλὴν τῶν ποδῶν ὅμοιος ἐγεννήθη· καὶ τῇ Ἀφρικῇ ὅ τε Πιερήιος καὶ ὁ Λαβιῆνος τηρήσαντες τὸν Καίσαρα πρὸς κώμας ἐπὶ σῖτον ἐξελη-

2 λυθότα, τὴν τε ἵππον αὐτοῦ μηδέπω καλῶς ἐκ τῆς θαλάσσης ἐρρωμένην ἐς τοὺς πεζοὺς τοῖς Νομάσι κατήραξαν, καὶ συνταραχθείσης πρὸς τοῦτο τῆς ἀσπίδος πολλοὺς μὲν αὐτῶν ἐν χερσὶν ἀπέκτειναν, πάντας δ' ἂν καὶ τοὺς λοιποὺς ἀνειληθέντας ἐπὶ μετέωρόν τι ἐξέκοψαν, εἰ μὴ ἰσχυρῶς ἐτρώθησαν.

ἐπὶ πλεῖον δ' οὖν καὶ ὥς, τούτου συμβεβηκότος, τὸν 3
 Καίσαρα κατέπληξαν. λογιζόμενος μὲν γὰρ ὥς ὑπὸ
 ὀλίγων ἔπταισε, προσδεχόμενος δὲ καὶ τὸν Σκιπίωνα
 τὸν τε Ἰόβαν πάσαις, ὥσπερ ἡγγέλλοντο, ταῖς δυνά-
 μεσιν εὐθὺς ἀφίξεσθαι, διηπόρει καὶ οὐκ εἶχεν ὅ,τι
 πράξῃ· τὸν τε γὰρ πόλεμον μηδέπω καλῶς διενεγκεῖν 4
 δυνάμενος, καὶ τὴν ἐν ταύτῳ μονὴν χαλεπὴν, καὶ
 οἱ πολέμιοί σφων ἀπέχωνται, διὰ τὴν τῆς τροφῆς
 ἀπορίαν, τὴν τε ἀνάστασιν ἀδύνατον τῶν πολεμίων
 καὶ ἐκ τῆς ἡπείρου καὶ ἐκ τῆς θαλάσσης ἐπικειμένων
 οἱ ὁρῶν οὕσαν, ἡθύμει.

ἐνταῦθ' οὖν αὐτῷ ὄντι Πούπλιός τις Σίτιος, 3
 εἶγε ἐκεῖνον ἀλλὰ μὴ τὸ δαιμόνιον δεῖ λέγειν, τὴν
 τε σωτηρίαν ἅμα καὶ τὴν ἐπικράτησιν ἔδωκεν. οὗτος
 γὰρ ἐξέπεσε μὲν ἐκ τῆς Ἰταλίας, παραλαβὼν δὲ συμ-
 φυγάδας τινὰς καὶ περαιωθεὶς ἐς Μαυριτανίαν χειρᾶ
 τε ἡθροισε, καὶ παρὰ τῷ Βόκχῳ στρατηγήσας ἐπεχεί- 2
 ρησε τῷ Καίσαρι, μήτε τινὰ εὐεργεσίαν αὐτοῦ προ-
 ἔχων μήτ' ἄλλως ἐν γνώσει οἱ ὢν, τοῦ τε πολέμου
 συνάρασθαι καὶ τὰ παρόντα συγκατεργάσασθαι. καὶ 3
 τούτου αὐτῷ μὲν ἐκείνῳ οὐκ ἐπήμυνε· πόρρω τε
 γὰρ αὐτὸν ἤκουεν ὄντα, καὶ βραχύ τι ὑφ' ἑαυτοῦ,
 οὐ γὰρ πω μεγάλην ἰσχὺν εἶχεν, ὠφελήσεσθαι ἐνόμιζε·
 τὸν δὲ δὴ Ἰόβαν ἐκστρατεύσαντα τηρήσας ἐς τε τὴν
 Νουμιδίαν ἐνέβαλε, καὶ ταύτην τε καὶ τὴν Γαιτου- 4
 λίαν μέρος τῆς ἀρχῆς αὐτοῦ οὕσαν ἐλυμήνατο, ὥστε
 τὸν βασιλέα τῶν τε ἐν χερσὶν ἀφέσθαι καὶ ἐκ μέσης
 τῆς ὁδοῦ μετὰ τοῦ πλείονος στρατοῦ ἀναστρέψαι·
 ἔστι γὰρ ὅτι καὶ τῷ Σκιπίωνι ἀπ' αὐτοῦ συνέπεμψεν.
 ἐξ οὗπερ καὶ τὰ μάλιστα διεφάνη ὅτι εἰ καὶ ἐκεῖνος 5
 ἐληλύθει, οὐκ ἂν ποτε αὐτοῖς ὁ Καῖσαρ ἀντέσχευ.
 οὐκ οὐν οὐδὲ μόνῳ τῷ Σκιπίωνι συμβαλεῖν εὐθὺς

ἐτόλμησε· τὰ τε γὰρ ἄλλα καὶ τοὺς ἐλέφαντας, τὸ
 μὲν τι καὶ ἐπὶ τῇ μάχῃ, τὸ δὲ δὴ πλεῖον ὅτι τὸ ἵππι-
 4 κὸν αὐτοῦ ἐτάρασσον, δεινῶς ἐδεδίει. ἐν φυλακῇ
 οὖν τὸ στρατόπεδον ἐς ὅσον ἐδύνατο ποιῶν ὁ Καῖσαρ
 στρατιώτας τε ἐκ τῆς Ἰταλίας καὶ ἐλέφαντας με-
 τεπέμπετο, οὐχ ὥς καὶ ἀξιόμαχόν τι δι' αὐτῶν δρά-
 σων, οὐδὲ γὰρ πολλοὶ ἦσαν, ἀλλ' ἵνα οἱ ἵπποι πρὸς
 τε τὴν ὄψιν καὶ πρὸς τὴν φωνὴν αὐτῶν ἐκμελετή-
 2 σωσιν οὐδὲν ἔτι τοὺς τῶν πολεμίων φοβεῖσθαι. κἂν
 τούτῳ οἱ τε Γαιτοῦλοι προσεχώρησαν αὐτῷ καὶ ἕτε-
 ροί τινες τῶν πλησιοχώρων, τὰ μὲν δι' ἐκείνους,
 ἐπειδὴ σφας μεγάλως τιμηθέντας ἤκουσαν, τὰ δὲ καὶ
 3 τῇ τοῦ Μαρίου μνήμῃ, ὅτι προσήκων αὐτοῦ ἦν. ὥς
 δὲ ταῦτά τε ἐγένετο, καὶ οἱ ἐκ τῆς Ἰταλίας βραδέως
 μὲν καὶ ἐπικινδύνως ὑπὸ τε τοῦ χειμῶνος καὶ ὑπὸ
 τῶν πολεμίων περαιωθέντες, ὅμως δ' οὖν ἦλθόν
 ποτε, οὐκέθ' ἡσύχασεν, ἀλλὰ καὶ τοῦναντίον ἠπείχθη
 πρὸς τὴν μάχην, ὅπως πρὶν τὸν Ἰόβαν ἐπελθεῖν
 4 φθάσῃ τὸν Σκιπίωνα προκατεργασάμενος. καὶ προ-
 χωρήσας ἐπ' αὐτὸν πρὸς πόλιν Οὐζίττα ἐπὶ λόφου
 τινός, ὑπὲρ τε ἐκείνης καὶ ὑπὲρ τοῦ στρατοπέδου
 ἅμα αὐτῶν ὄντος, ἰδρύθη, προεκκρούσας τοὺς κατέ-
 χοντας αὐτόν, καὶ μετὰ τοῦτο προσπεσόντα οἱ τὸν
 Σκιπίωνα ἀπὸ τε τοῦ μετεώρου ἀπεδίωξε καὶ τοῖς
 5 ἵππευσιν ἐπικαταδραμὼν ἐκάκωσε. τοῦτό τε οὖν τὸ
 χωρίον κατέσχε καὶ ἐντειχίσατο, καὶ ἕτερον ἐπὶ θά-
 τερα τῆς πόλεως, τὸν Λαβιῆνον ἀπ' αὐτοῦ κρατήσας,
 ἔλαβε· καὶ τούτου καὶ πᾶσαν αὐτὴν ἀπετείχισεν.
 ὁ γὰρ Σκιπίων δείσας μὴ προαναλωθῇ, ἐς μάχην μὲν
 6 οὐκέτ' αὐτῷ ἦει, τὸν δὲ Ἰόβαν μετεπέμπετο, καὶ
 αὐτῷ, ἐπειδὴ μὴ ὑπήκουέν οἱ, πάντα τὰ ἐν τῇ Ἀφρικῇ
 τοῖς Ῥωμαίοις ὄντα χαρίσασθαι ὑπέσχετο. καὶ ὁ μὲν

ἐκ τούτου τῷ μὲν Σιττίῳ ἄλλους ἀντέταξεν, αὐτὸς δὲ ἐπὶ τὸν Καῖσαρα αὐτίς ὤρμησεν.

ἐν ᾧ δὲ ταῦτ' ἐγίγνετο, ὁ Καῖσαρ ἐπείρασσε μὲν 5
πάντα τρόπον ἐς χεῖρας τὸν Σκιπίωνα ὑπαγαγέσθαι,
μὴ δυνηθεὶς δὲ λόγους τε φίλους ἐς τοὺς στρατιώ-
τας αὐτοῦ καθῆκε καὶ βιβλία βραχέα διέρριψεν,
ὑπισχνούμενος δι' αὐτῶν τῷ μὲν ἐπιχωρίῳ τὰ τε 2
οἰκεῖα ἀκέραια τηρήσειν καὶ αὐτοὺς ἐλευθέρους ἀφή-
σειν, τῷ δὲ Ῥωμαίῳ τήν τε ἄδειαν καὶ τὰ γέρα
ἃ καὶ τοῖς συνοῦσιν οἱ ὥφειλε δώσειν· καὶ συχνούς
γε ἐκ τούτου προσεποιήσατο. Σκιπίων δὲ ἐπεχείρησε 3
μὲν καὶ αὐτὸς καὶ βιβλία καὶ λόγους ἐς τοὺς ἐναν-
τίους ἐσβαλεῖν ὥς καὶ σφετεριούμενός τις, οὐ μὲν-
τοι καὶ μεταστῆσαι αὐτοὺς ἠδυνήθη, οὐχ ὅτι οὐκ
ἂν καὶ τὰ ἐκείνου τινὲς ἀνείλοντο, εἴπερ τι τῶν
ὁμοίων ἐπηγγέλλετο, ἀλλ' ὅτι ἄθλον μὲν σφισιν οὐδὲν 4
ὑπισχνεῖτο, τὸν δὲ δὴ δῆμον τὸν τῶν Ῥωμαίων τήν
τε γερουσίαν ἄλλως ἐλευθερώσας αὐτοὺς παρεκάλει.
καὶ οὕτως, ἐν ᾧ δὴ τὰ εὐπρεπέστερα τῷ λόγῳ μᾶλλον
ἢ τὰ χρησιμώτερα τοῖς παροῦσιν ἤρεῖτο, οὐδένα
αὐτῶν ὠκείωσατο.

μέχρι μὲν οὖν μόνος ὁ Σκιπίων ἐν τῷ στρατο- 6
πέδῳ ἦν, ταῦθ' οὕτως ἐγίγνετο, ἐπεὶ δὲ καὶ ὁ Ἰόβας
ἐπῆλθεν, ἡλλοιωθή. ἐκεῖνοι μὲν γὰρ καὶ προεκαλοῦντο
τοὺς ἐναντίους ἐς μάχην, καὶ μὴ βουλομένους συμ-
βαλεῖν ἐλύπουν, τῷ τε ἱππικῷ τοὺς ἀποσκεδαννυμέ- 2
νους σφῶν ἰσχυρῶς ἔβλαπτον· ὁ δὲ δὴ Καῖσαρ οὔτε
ἐς χεῖρας αὐτοῖς ἐκὼν ἦει, καὶ τὴν περιτείχισιν ἐπέσχε,
καὶ τὴν τροφήν ἀγαπητῶς ἤρπαξε, καὶ δυνάμεις ἄλλας
οἰκοθεν προσμετεπέμπετο. καὶ ὁψὲ μὲν καὶ χαλεπῶς 3
ἐλθούσας αὐτάς, οὔτε γὰρ ἀθρόαι ἦσαν ἀλλὰ κατὰ
βραχὺ συνελέγοντο, καὶ πλοίων ὥσθ' ἅμα περαιωθῆ-

ναι ἠπόρουν, ἐλθούσας δ' οὖν ποτε προσλαβὼν
 ἀνεθάρσυσεν αὐτοὺς, καὶ ἐπεξαγαγὼν παρετάξατο πρὸ
 4 τῆς ταφρείας. ἰδόντες δὲ τοῦτο οἱ ἐναντίοι ἀντιπα-
 ρετάξαντο μὲν, οὐ μὴν καὶ συνέβαλόν σφισι. καὶ
 τοῦτο ἐπὶ πλείους ἡμέρας ἐγένετο· πλήν γὰρ ὅτι τοῖς
 ἱππεῦσιν ἐπὶ βραχὺ συμμιγνύντες ἀνεχώρουν, οὐδὲν
 οὐδέτεροι μέγα παρέβαλον.

7 ὁ οὖν Καῖσαρ ἐννοήσας ὅτι οὐκ ἂν δύναίτο ἄκου-
 τας αὐτοὺς ὑπὸ τῶν χωρίων εἰς χειρας ἐλθεῖν ἀναγ-
 κάσαι, πρὸς Θάψον ὤρμησεν, ἵν' ἢ προσβοηθησάντων
 αὐτῶν τῇ πόλει συμβάλη σφίσιν, ἢ περιιδόντων ἐκεί-
 2 νην γε ἔλῃ. ἡ δὲ δὴ Θάψος κεῖται μὲν ἐν χερρονήσῳ
 τρόπον τινα, ἐνθεν μὲν τῆς θαλάσσης ἐνθεν δὲ λίμνης
 παρηκούσης, στενὸν δὲ δὴ τὸν ἰσθμὸν καὶ ἐλώδη διὰ
 μέσου οὕτως ἔχει ὥστε διχῇ μὲν δι' ἐλαχίστου δὲ
 ἐφ' ἐκάτερα τοῦ ἔλους παρ' αὐτὴν τὴν ῥαχίαν ἀμφο-
 3 τέρωθεν παριέναι. πρὸς ταύτην οὖν τὴν πόλιν ὁ
 Καῖσαρ ἔσω τῶν στενῶν χωρήσας ἐτάφρευε καὶ
 ἐσταύρου. καὶ ἐκεῖνοι μὲν οὐδὲν πρᾶγμα αὐτῷ πα-
 ρεῖχον, οὐ γὰρ ἦσαν ἀξιόμαχοι, ὁ δὲ δὴ Σκιπίων
 καὶ ὁ Ἰόβας ἐπεχείρησαν τὸ στόμα τοῦ ἰσθμοῦ, καθ'
 ὃ πρὸς τὴν ἡπειρον τελευτᾷ, σταυρώμασι καὶ ταφρεύ-
 8 μασι διχῇ διαλαβόντες ἀνταποτειχίσαι. ἐν ἔργῳ δὲ
 αὐτῶν ὄντων καὶ πολὺ καθ' ἐκάστην ἡμέραν ἀνυ-
 τόντων, ὅπως γὰρ τοὶ θᾶσσον διατειχίσωσι, τοὺς τε
 ἐλέφαντας καθ' ὃ μηδέπω διετετάφρευτο, ἀλλ' εὐέφο-
 δόν τι τοῖς πολεμίοις ἦν, προσέταξαν, καὶ τὰ λοιπὰ
 2 πάντες εἰργάζοντο, ἐπέθετο ὁ Καῖσαρ αἰφνίδιον τοῖς
 ἐτέροις τοῖς περὶ τὸν Σκιπίωνα, καὶ τοὺς ἐλέφαντας
 πόρρωθεν σφενδόναις καὶ τοξεύμασιν ἐκταράξας ἐφῆσ-
 πετό τε αὐτοῖς ἀναχωρήσασιν, καὶ παρὰ δόξαν τοῖς
 ἐργαζομένοις προσμίξας καὶ ἐκείνους ἐτρέψατο, καὶ

σφισι φυγοῦσιν ἐς τὸ ἔρυμα συνεσπεσὼν αὐτοβοεὶ αὐτὸ εἶλεν. ἰδὼν δὲ ταῦτα ὁ Ἰόβας οὕτως ἐξεπλάγη καὶ 3
 ἔδεισεν ὥς μήτε ἐς χεῖράς τινι ὑπομεῖναι ἐλθεῖν μήτε
 τὸ στρατόπεδον διὰ φυλακῆς ποιήσασθαι. ἐκεῖνος μὲν 4
 οὖν φυγῶν καὶ οἴκαδε ἐπειχθεὶς, ἔπειτ' ἐπειδὴ μηδεὶς
 αὐτόν, ἄλλως τε καὶ τοῦ Σιττίου τοὺς ἀντικαταστάν-
 τας οἱ προνενικηκότος, ἐδέξατο, ἀπέγνω τε τὴν σωτη-
 ρίαν, καὶ τῷ Πετρηίῳ μηδεμίαν μηδ' αὐτῷ ἐλπίδα
 ἀδείας ἔχοντι ἐμονομάχησε καὶ συναπέθανε. Καῖσαρ 9
 δὲ τό τε σταύρωμα εὐθὺς μετὰ τὴν φυγὴν αὐτοῦ ἔλαβε,
 καὶ φόνον πλεῖστον τῶν προστυχόντων ἀπάντων σφί-
 σιν ἐποίησεν· οὐδὲ γὰρ τῶν μεταστάντων ἐφείσατο.
 καὶ τούτου τὰς τε ἄλλας πόλεις μηδενὸς ἀνδισταμέ-
 νου παρεστήσατο, καὶ τοὺς Νομάδας λαβὼν ἔς τε τὸ 2
 ὑπήκοον ἐπήγαγε καὶ τῷ Σαλουστίῳ λόγῳ μὲν ἄρχειν
 ἔργῳ δὲ ἄγειν τε καὶ φέρειν ἐπέτρεψε. ἀμέλει καὶ
 ἐδωροδόκησε πολλὰ καὶ ἤρπασεν, ὥστε καὶ κατηγο-
 ρηθῆναι καὶ αἰσχύνην αἰσχίστην ὀφλῆσαι, ὅτι τοιαῦτα 3
 συγγράμματα συγγράψας καὶ πολλὰ καὶ πικρὰ περὶ
 τῶν ἐκκαρπουμένων τινὰς εἰπὼν οὐκ ἐμιμήσατο τῷ
 ἔργῳ τοὺς λόγους. Ὅθεν εἰ καὶ τὰ μάλιστα ἀφείθη
 ὑπὸ τοῦ Καίσαρος, ἀλλ' αὐτός γε ἑαυτὸν καὶ πάννυ
 τῇ συγγραφῇ ἐστηλοκόπησε.

τοῦτό τε οὖν οὕτως ἐγένετο, καὶ τὰ ἔθνη τὰ ἐν 4
 τῇ Λιβύῃ ταῦτα, τὸ μὲν περὶ τὴν Καρχηδόνα, ὃ δὴ
 καὶ Ἀφρικὴν καλοῦμεν, παλαιόν, ὅτι ἐκ πολλοῦ κα-
 τεύργαστο, τὸ δὲ δὴ τῶν Νομάδων νέον, ὅτι νεωστὶ
 εἰληπτο, ἐπωνομάσθη. Σκιπίων δὲ ἐκ μὲν τῆς μάχης 5
 ἔφυγε, καὶ πλοίου ἐπιτυχὼν ἐς τὴν Ἰβηρίαν πρὸς τε
 τὸν Πομπήιον ἀπῆρεν, ἐκπεσὼν δὲ ἐς τὴν Μαυριτα-
 νίαν καὶ τὸν Σίτιον φοβηθεὶς ἑαυτὸν διεχρήσατο.
 ὃ τε Κάτων τὸ μὲν πρῶτον συγκαταφυγόντων πρὸς 10

αὐτὸν πολλῶν παρεσκευάζετο τῶν τε πραγμάτων
 ἀντιλαβέσθαι καὶ τὸν Καίσαρα τρόπον τινὰ ἀμύ-
 2 νασθαι· ὥς δὲ οἱ τε Οὐτικῆσιοι, ἅτε μηδὲ ἐν τῷ
 πρὶν ἐχθρῶδῳ τῷ Καίσαρι ἔχοντες καὶ τότε νενικη-
 κότα αὐτὸν ὁρῶντες, οὐκ ἐπείθοντο αὐτῷ, καὶ οἱ ἐκ
 τῆς γερουσίας τῶν τε ἱππέων παρόντες ἐφοβήθησαν
 μὴ συλληφθῶσιν ὑπ' αὐτῶν καὶ δρασμὸν ἐβουλεύ-
 σαντο, αὐτὸς μὲν οὐτ' ἀντιπολεμῆσαι, οὐδὲ γὰρ οἷός
 τε ἦν, οὐτ' αὖ προσχωρῆσαι τῷ Καίσαρι ἔγνω, οὐχ
 3 ὅτι τι ἐδεδίει, καὶ γὰρ εὖ ἠπίστατο καὶ πάννυ ἄν
 σπουδάζαντα αὐτὸν ἑαυτοῦ, τῆς ἐπὶ φιλανθρωπίας
 δόξης ἔνεκα, φείσασθαι, ἀλλ' ὅτι τῆς τε ἐλευθερίας
 ἰσχυρῶς ἦρα, καὶ ἠττάσθαι οὐδενὸς οὐδὲν ἐβούλετο,
 τοῦ τε θανάτου πολὺ τὸν παρὰ τοῦ Καίσαρος ἔλεον
 4 χαλεπώτερον ἠγεῖτο εἶναι. συγκαλέσας δὲ τοὺς πα-
 ρόντας τῶν πολιτῶν, καὶ διερωτήσας ὅποι ἕκαστος
 αὐτῶν ὥρμηται, ἐκείνους μὲν μετ' ἐφοδίῳ ἐξέπεμψε,
 τῷ δὲ νίει πρὸς τὸν Καίσαρα ἐλθεῖν ἐκέλευσε.
 πυθομένου τε τοῦ νεανίσκου "διὰ τί οὖν οὐχὶ καὶ
 5 σὺ τοῦτο ποιεῖς;" ἀπεκρίνατο αὐτῷ ὅτι ἐγὼ μὲν ἐν
 τε ἐλευθερίᾳ καὶ ἐν παρρησίᾳ τραφεῖς οὐ δύναμαι
 τὴν δουλείαν ἐκ μεταβολῆς ἐπὶ γήρως μεταμαθεῖν·
 σοὶ δ' ἐν τοιαύτῃ καταστάσει καὶ γεννηθέντι καὶ
 τραφέντι τὸν δαίμονα τὸν λαχόντα σε θεραπεύειν
 11 προσήκει. ταῦτ' οὖν πράξας, καὶ τοῖς Οὐτικησίοις
 τὴν τε διοίκησιν ἀπολογισάμενος καὶ τὰ λοιπὰ χρή-
 ματα τὰ τε ἄλλα ὅσα αὐτῶν εἶχεν ἀποδοῦς, προαπαλ-
 λαγῆναι πρὸ τῆς τοῦ Καίσαρος ἀφίξεως ἠθέλησε.
 2 καὶ μεθ' ἡμέραν μὲν οὐκ ἐπεχείρησε τοῦτο ποιῆσαι·
 ὃ τε γὰρ υἱὸς καὶ οἱ ἄλλοι οἱ περὶ αὐτὸν ὄντες φυλα-
 κὴν αὐτοῦ εἶχον· ἐπεὶ δὲ ἑσπέρα ἐγένετο, ξιφιδίον
 τέ τι κρύφα ὑπὸ τὸ προσκεφάλαιον ὑπέθηκε, καὶ

τὸ τοῦ Πλάτωνος βιβλίον τὸ περὶ τῆς ψυχῆς αὐτῷ γεγραμμένον ἤτησεν, εἴτ' οὖν πόρρω τῆς ὑποψίας 3 τοῦ τι τοιοῦτο βουλευσασθαι τοὺς παρόντας ἀπαγαγεῖν σπουδάσας, ὅπως ὥς ἤκιστα παρατηρηθῇ, εἴτε καὶ παραμύθιον τι πρὸς τὸν θάνατον ἐκ τῆς ἀναγνώσεως αὐτοῦ λαβεῖν ἐπιθυμήσας. ὥς δὲ ἐκεῖνό τε ἀνελέξατο καὶ ἡ νύξ ἐμέσου, τό τε ἐγχειρίδιον ὑφείλκυσε, καὶ 4 ἑαυτὸν ἐπὶ τὴν γαστέρα παίσας εὐθὺς ἂν ἐτελεύτησεν ἔξαιμος γενόμενος, εἰ μὴ καταπесὼν ἐκ τοῦ σκιμποδίου ψόφον τε ἐποίησε καὶ τοὺς προκοιτοῦντας ἐξήγειρε. καὶ οὕτως ὁ τε υἱὸς καὶ ἄλλοι τινὲς ἐσπεσόντες τὰ τε ἔντερα αὐτοῦ ἐς τὴν γαστέρα αὐτῆς κατέταξαν καὶ θεραπείαν αὐτῷ προσήγαγον. καὶ οἱ 5 μὲν τό τε ξιφίδιον ἦραν καὶ τὰς θύρας ἐκλείσαν, ὅπως ὕπνου λάχῃ, οὐ γὰρ δὴ καὶ ἄλλως πως ἀποθανεῖν αὐτὸν προσεδόκησαν, ἐκεῖνος δὲ ἐς τε τὸ τραῦμα τὰς χεῖρας ἐνέβαλε καὶ τὰς ῥαφὰς αὐτοῦ διαρρήξας ἀπέψυξεν.

ὁ μὲν οὖν Κάτων καὶ δημοτικώτατος καὶ ἰσχυ- 6 ρογνωμονέστατος πάντων τῶν καθ' ἑαυτὸν ἀνθρώπων γενόμενος μεγάλην δόξαν καὶ ἀπ' αὐτοῦ τοῦ θανάτου ἔλαβεν, ὥστε καὶ ἐπωνυμίαν Οὐτικήσιος, ὅτι τε ἐν τῇ Οὐτικῇ οὕτως ἐτελεύτησε καὶ ὅτι δημοσία ὑπ' αὐτῶν ἐτάφη, κτήσασθαι· ὁ δὲ δὴ Καῖσαρ 12 ἐκείνῳ μὲν ὀργίζεσθαι ἔφη ὅτι οἱ τῆς ἐπὶ τῇ σωτηρίᾳ αὐτοῦ εὐκλείας ἐφθόνησε, τὸν δὲ υἱὸν καὶ τῶν ἄλλων τοὺς πλείους ἀφῆκεν, ὥσπερ εἴθιστο· οἱ μὲν γὰρ εὐθὺς οἱ δὲ καὶ ὕστερον, ὅπως ἀμβλυτέρῳ αὐτῷ ὑπὸ τοῦ χρόνου γενομένῳ προσέλθωσιν, ἐθελονταὶ προσεχώρησαν. καὶ οἱ μὲν ἐσώθησαν, Ἀφράνιος δὲ 2 καὶ Φαῦστος ἐκόντες μὲν οὐκ ἦλθον πρὸς αὐτόν, καὶ γὰρ εὖ ἤδεσαν ἀπολούμενοι, φυγόντες δὲ ἐς Μαυρι-

- τανίαν συνελήφθησαν ὑπὸ τοῦ Σιττίου. καὶ ἐκείνους
 μὲν ἀκρίτους ὁ Καῖσαρ ὥς καὶ αἰχμαλώτους ἀπέσφαξε·
 3 τὸν δὲ δὴ Καῖσαρα τὸν Λούκιον, καίπερ ἐν γένει οἱ
 ὄντα καὶ ἐθελούσιον ἱκετεύσαντα, ὅμως ἐπειδὴ διὰ
 παντὸς αὐτῷ προσεπεπολεμήκει, τὸ μὲν πρῶτον ἀπο-
 δικῆσαι ἐκέλευσεν, ὥστε ἐν δίκῃ τινὶ κατεψηφίσθαι
 αὐτοῦ δόξαι, ἔπειτα δὲ ὀκνήσας αὐτὸν τῇ ἐαυτοῦ
 φωνῇ θανατῶσαι τότε μὲν ἀνεβάλετο, ὕστερον δὲ
 13 καὶ κρύφα ἀπέκτεινε. καὶ γὰρ τῶν συνόντων οἱ
 τοὺς οὐκ ἐπιτηδείους τοὺς μὲν πρὸς τῶν ἐναντίων
 οὐκ ἀκουσίως ἀπεβάλλετο, τοὺς δὲ καὶ δι' αὐτῶν
 τῶν σφετέρων ἐξ ἐπιβουλῆς ἐν αὐταῖς ταῖς μάχαις
 2 ἀπόλλυσθαι ἐποίει. οὐ γὰρ τοι καὶ φανερώς πᾶσι
 τοῖς λυπήσασί τι αὐτόν, ὥσπερ εἶπον, ἐπεξήρει, ἀλλ'
 ὅσους μηδενὶ ἀξιόχρεω ἐγκλήματι μετελθεῖν ἐδύνατο,
 ἐν τρόπῳ δὴ τινι ἀφανεῖ ὑπεξήρει, καίτοι τότε τὰ
 γράμματα, ὅσα ἐν τοῖς ἀπορρήτοις τοῦ Σκιπίωνος
 κιβωτίοις εὑρέθη, πάντα καύσας πρὶν ἀναγνῶναι,
 3 καὶ τῶν ἀντιπολεμησάντων οἱ πολλοὺς μὲν δι' αὐτοὺς
 ἐκείνους, πολλοὺς δὲ καὶ διὰ τοὺς φίλους σώσας·
 τῶν τε γὰρ συναγωνιστῶν καὶ τῶν ἐταίρων ἐκάστῳ
 ἓνα ἐξαιτεῖσθαι, ὥσπερ εἴρηται, ἐπέτρεπε. καὶ δὴ
 4 καὶ τὸν Κάτωνα ἔσωσεν ἄν· οὕτω γὰρ αὐτὸν ἐτεθαν-
 μάκει ὥστε τοῦ Κικέρωνος ἐγκώμιον μετὰ ταῦτα
 αὐτοῦ γράψαντος ἀγανακτῆσαι μὲν μηδέν, καίπερ
 καὶ ἐκείνου οἱ προσπολεμήσαντος, βιβλίον δέ τι γρά-
 ψαι ὃ καὶ Ἀντικάτωνα ἐκάλεσε.
- 14 Καῖσαρ μὲν ταῦτά τε πράξας, καὶ τοὺς ἀφηλι-
 κεστέρους τῶν στρατιωτῶν παραχρῆμα καὶ πρὶν ἐς
 τὴν Ἰταλίαν περαιωθῆναι, μὴ καὶ στασιάσωσιν αὐθις,
 ἀπαλλάξας, τά τε ἄλλα τὰ ἐν τῇ Ἀφρικῇ διὰ βραχείος,
 2 ὥς ἐνῆν μάλιστα, καταστήσας, μέχρι μὲν τῆς Σαρ-

δοὺς παντὶ τῷ ναυτικῷ ἐπλευσεν, ἐντεῦθεν δὲ ἐκεί-
 νους μὲν ἔς τε τὴν Ἰβηρίαν καὶ ἐπὶ τὸν Πομπήιον
 μετὰ Γαΐου Διδίου ἐπεμψεν, αὐτὸς δὲ ἔς τὴν Ῥώμην
 ἐκομίσθη, τὸ μὲν πλεῖστον ἐπὶ τῇ τῶν ἔργων λαμπρό-
 τητι, ἥδη δὲ καὶ ἐπὶ τοῖς τῇ βουλῇ δόξασι μεγαλο-
 φρονοῦμενος. τεσσαράκοντά τε γὰρ ἡμέρας ἐπὶ τῇ 3
 νίκῃ αὐτοῦ θύειν ἔγνωσαν, καὶ τὰ ἐπινίκια τὰ προ-
 εψηφισμένα ἐπὶ τε λευκῶν ἵππων καὶ μετὰ ῥαβδού-
 χων τῶν τε τότε αὐτῷ συνόντων καὶ ἐτέρων ὅσοις
 ἐν τῇ πρώτῃ δικτατωρίᾳ ἐκέχρητο, ἄλλων τε αὖ
 ὅσους ἐν τῇ δευτέρᾳ ἐσχέκει, πέμψαι οἱ ἔδοσαν. τῶν 4
 τε τρόπων τῶν ἐκάστου ἐπιστάτην, οὕτω γὰρ πως
 ὠνομάσθη ὥσπερ οὐκ ἀξίας αὐτοῦ τῆς τοῦ τιμητοῦ
 προσορήσεως οὔσης, ἔς τρία αὐτὸν ἔτη καὶ δικτάτωρα
 ἔς δέκα ἐφεξῆς εἵλοντο. καὶ προσέτι ἐπὶ τε ἀρχικοῦ 5
 δίφρου μετὰ τῶν ἀεὶ ὑπάτων ἐν τῷ συνεδρίῳ καθί-
 ζειν καὶ γνώμην ἀεὶ πρῶτον ἀποφαίνεσθαι, ἐν τε
 ταῖς ἱπποδρομίαις ἀπάσαις ἀποσημαίνειν, καὶ τὰς
 ἀρχὰς τὰ τε ἄλλα ὅσα τιςὶν ὁ δῆμος πρῶτον ἐνεμεν
 ἀποδεικνύναι ἐψηφίσαντο. ἄρμα τέ τι αὐτοῦ ἐν τῷ 6
 Καπιτωλίῳ ἀντιπρόσωπον τῷ Διὶ ἰδρυθῆναι, καὶ ἐπὶ
 εἰκόνα αὐτὸν τῆς οἰκουμένης χαλκοῦν ἐπιβιβασθῆναι,
 γραφὴν ἔχοντα ὅτι ἡμίθεός ἐστι, τό τε ὄνομα αὐτοῦ
 ἐπὶ τὸ Καπιτώλιον ἀντὶ τοῦ Κατούλου, ὥς καὶ τὸν
 νεών, ἐφ' οὗ τῇ ἐκποιήσει εὐθύνην ἐκεῖνον ἐπεχεί-
 ρησεν, ἐκτελέσαντος, ἀντεγγραφῆναι ἐκέλευσαν. ταῦτα 7
 δὲ μόνον κατέλεξα οὐχ ὅτι καὶ μόνον ἐψηφίσθη, παμ-
 πληθὴ γὰρ ἐσεφέρετο καὶ δῆλον ὅτι καὶ ἐκυροῦτο,
 ἀλλ' ὅτι τὰ μὲν ἄλλα παρήκατο, ταῦτα δὲ προσε-
 δέξατο.

δεδογμένων δὲ ἥδη αὐτῶν ἦλθέ τε ἔς τὴν Ῥώμην, 15
 καὶ ἰδὼν τοὺς ἀνθρώπους τὴν τε δύναμιν αὐτοῦ φο-

βουμένους καὶ τὸ φρόνημα ὑποτοπουμένους, καὶ
 τούτου πολλὰ καὶ δεινὰ, οἷά που καὶ πρὶν ἐγεγόνει,
 πείσεσθαι προσδοκῶντας, καὶ διὰ τοῦτο καὶ ὑπερόγ-
 κους οἱ τιμὰς κολακεῖα ἄλλ' οὐκ εὐνοία ἐψηφισμέ-
 νους, παρεμυθήσατό τε αὐτοὺς καὶ ἐπήλπισεν εἰπὼν
 2 ἐν τῇ βουλῇ τοιαύδε. "μηδεὶς ὑμῶν, ὦ πατέρες,
 προσδοκήσῃ μήτε ἐρεῖν με χαλεπὸν μηδὲν μήτε πρά-
 ξειν, ὅτι καὶ νενίκηκα καὶ δύνάμει πᾶν μὲν ὅ,τι ἂν
 ἐθελήσω ἀνεύθυνος εἰπεῖν, πᾶν δ' ὅ,τι ἂν βουλευθῶ
 3 μετ' ἐξουσίας δοῦναι. μὴ μέντοι μηδ' ὅτι καὶ Μάριος
 καὶ Κίννας καὶ Σύλλας, οἳ τε ἄλλοι πάντες ὥς εἰπεῖν
 ὅσοι πώποτε τοὺς ἀντιστασιάσαντάς σφισιν ἐκράτη-
 σαν, ἐν μὲν ταῖς ἐπιχειρήσεσι τῶν πραγμάτων πολλὰ
 4 καὶ φιλάνθρωπα καὶ εἶπον καὶ ἔπραξαν, ἐξ ὧν οὐχ
 ἥκιστα προσαγαγόμενοί τινες μάλιστα μὲν συμμάχοις
 αὐτοῖς, εἰ δὲ μή, οὐκ ἀνταγωνισταῖς γε ἐχρήσαντο,
 νικήσαντες δὲ καὶ ἐγκρατεῖς ὧν ἐπεθύμουν γενόμενοι
 πολὺ τ' ἀναντία ἐκείνων καὶ λόγῳ καὶ ἔργῳ ἔπραξαν,
 5 καὶ ἐμέ τις ὑπολάβῃ τὸ αὐτὸ τοῦτο ποιήσῃ. οὔτε
 γὰρ ἄλλως πως πεφυκὼς ἔπειτα τὸν μὲν ἔμπροσθεν
 χρόνον προσποιήτως ὑμῖν ἐνωμίλησα, νῦν δέ, ὅτε ἔξε-
 στιν, ἀσφαλῶς θρασύνομαι· οὔτ' αὖ ὑπὸ τῆς πολλῆς
 εὐπραγίας ἐξηγμαι καὶ τετύφωμαι ὥστε καὶ τυραννῆσαι
 ὑμῶν ἐπιθυμῆσαι· ταῦτα γὰρ ἔμοιγε ἀμφοτέρω ἢ τό γε
 6 ἕτερον αὐτῶν ἐκείνοι παθεῖν δοκοῦσιν· ἀλλ' εἰμί
 τε τῇ φύσει τοιοῦτος ὁποίου μου ἀεὶ πεπείρασθε, τί
 γὰρ δεῖ με καθ' ἕκαστον ἐπεξιόντα ἐπαχθῆ, ὥς καὶ
 ἑμαυτὸν ἐπαινοῦντα, γενέσθαι; καὶ τὴν τύχην οὐκ
 ἂν προπηλακίσαιμι, ἀλλ' ὅσῳ μᾶλλον ἀγαθῆς αὐτῆς
 πεπείραμαι, τόσῳ μᾶλλον πρὸς πάντα κρεῖττον αὐτῇ
 7 χρήσομαι. οὐδὲ γὰρ οὐδ' ἐπ' ἄλλο τι τοσοῦτό τ'
 ἰσχυῖσαι καὶ τηλικούτον ἀύξηθῆναι ἐσπούδασα ὥστε

πάντας μὲν τοὺς ἀντιπολεμήσαντας κολάσασθαι, πάν-
 τας δὲ τοὺς ἀντιστασιάσαντας νοθεύειν, ἢ ἵνα καὶ
 ἀνδραγαθίζεσθαι ἀσφαλῶς καὶ εὐτυχεῖν εὐκλεῶς
 δύνωμαι. οὕτε γὰρ ἄλλως καλὸν ἢ δίκαιον, ὅσα τις 16
 τοῖς διχογνωμονήσασιν ἐπεκάλεσε, ταῦτα αὐτὸν ποι-
 οῦντα ἐξελεγχθῆναι· οὐτ' ἂν ἔγωγε ἀξιῶσαιμί ποτε,
 τῇ τῶν ἔργων ζηλώσει ὁμοιωθεὶς αὐτοῖς, μόνῃ τῇ
 τῆς παντελοῦς νίκης φήμῃ διαλλάξαι. τίς μὲν γὰρ 2
 πλείω καὶ μείζω τινὰς εὖ ποιεῖν ὀφείλει τοῦ μάλιστα
 δυναμένου; τίς δὲ ἥττον ἐξαμαρτάνειν τοῦ πλεῖστον
 ἰσχύοντος; τίς εὐβουλότερον τοῖς ἐκ τοῦ δαιμονίου
 δοθεῖσι χρῆσθαι τοῦ τὰ μέγιστα παρ' αὐτοῦ λαβόν-
 τος; τίς ὀρθότερον τὰ παρόντα ἀγαθὰ μεταχειρίζεσθαι
 τοῦ πλεῖστά τε ἔχοντος καὶ μάλιστα περὶ αὐτῶν μὴ
 καὶ ἀπόληται φοβουμένου; ἢ μὲν γὰρ εὐπραγία σω- 3
 φροσύνην λαβοῦσα διαμένει, καὶ ἡ ἐξουσία μετριά-
 σασα πάντα τὰ κτηθέντα τηρεῖ· τό τε μέγιστον, καὶ
 ὅπερ ἥκιστα τοῖς εὖ χωρὶς ἀρετῆς φερομένοις ὑπάρχει,
 καὶ ζῶσιν ἀδόλως φιλεῖσθαι καὶ τελευτήσασιν ἀληθῶς
 ἐπαινεῖσθαι διδόασιν. ὁ δὲ ἀνέδην ἐς πάντα ἀπλῶς 4
 τῇ δυνάμει καταχρώμενος οὕτε εὐνοίαν ἀληθῆ οὐτ'
 ἀσφάλειαν ἀκριβῆ εὐρίσκεται, ἀλλ' ἐν μὲν τῷ φανερῷ
 πλαστῶς κολακεύεται τὸν γὰρ τῆς ἑαυτοῦ ἐξου-
 σίας ἀκράτορα οἷ τε ἄλλοι πάντες καὶ οἱ μάλιστα
 αὐτῷ χρώμενοι καὶ ὑποπτέουσιν καὶ φοβοῦνται.

ταῦτα δὲ οὐκ ἄλλως ἐφιλοσόφησα, ἀλλ' ἵνα εἰδῆτε 17
 ὅτι οὐκ ἐς ἐπίδειξιν, οὐδ' ἀπ' αὐτομάτου νῦν προσ-
 πεσόντα αὐτά, ἀλλὰ ἀπ' ἀρχῆς καὶ πρέπειν μοι καὶ
 συμφέρειν κρίνας καὶ φρονῶ καὶ λέγω, ὥσθ' ὑμᾶς μὴ
 πρὸς τὸ παρὸν μόνου θαρσεῖν ἀλλὰ καὶ πρὸς τὸ μέλλον
 εὐέλπιδας εἶναι, ἐνθυμουμένους ὅτι, εἴπερ τι αὐτῶν
 ἐπλαττόμην, οὐκ ἂν ἀνεβαλόμην ἀλλ' ἤδη καὶ τήμε-

- 2 ρον ἐξέφηνα. ἀλλ' οὔτε πρότερον ἄλλως πως ἐφρό-
 νησα, ὥσπερ που καὶ αὐτὰ τὰ ἔργα τεκμηριοῖ, νῦν
 τε πολὺ μᾶλλον προθυμήσομαι μετὰ πάσης ἐπιεικείας
 οὐ μὰ Δί' οὐ δεσπόζειν ὑμῶν ἀλλὰ προστατεῖν, οὐδὲ
 τυραννεύειν ἀλλ' ἡγεμονεύειν, πρὸς μὲν τᾶλλα πάνθ'
 ὅσα ὑπὲρ ὑμῶν δεῖ πράττειν καὶ ὑπατος καὶ δικτά-
 τωρ, πρὸς δὲ θῆ τὸ κακῶς ποιῆσαι τινα ιδιώτης ὢν.
 τοῦτο γὰρ μόνον οὐ ῥηθῆναι καλὸν εἶναι νομίζω.
- 3 πῶς μὲν γὰρ ἂν ἀποκτείναιμι τινα ὑμῶν τῶν μηδέν
 με ἡδίκηκότων ὁ μηδένα μὲν τῶν ἀντιταξαμένων μοι
 φθείρας, εἰ καὶ τὰ μάλιστα προθύμως τᾶλλα τισὶ κατ'
 ἔμοῦ προσήραντο, πάντας δὲ καὶ τοὺς ἅπαξ ἀντικα-
 ταστάντας μοι ἐλεήσας καὶ πολλοὺς καὶ τῶν δεύτερον
- 4 ἀντιμαχεσαμένων σώσας; πῶς δ' ἂν μνησικακήσαιμι
 τισιν ὁ καὶ τὰ γράμματα, ὅσα καὶ παρὰ τῷ Πομπηίῳ
 καὶ παρὰ τῷ Σκιπίωνι ἀπόρρητα εὐρέθη, μήτ' ἀνα-
 γνοὺς μήτ' ἐκγραψάμενος ἀλλ' εὐθύς κατακαύσας;
 ὥστε θαρσύνοντως, ὡς πατέρες, οἰκειωθῶμεν, ἐκλαθό-
 μενοι μὲν πάντων τῶν συμβεβηκότων ὥς καὶ ἀνάγκη
- 5 τινὶ δαιμονίᾳ γεγονότων, ἀρξάμενοι δὲ ἀνυπόπτως
 ἀλλήλους καθάπερ τινὰς καινοὺς πολίτας φιλεῖν, ἵν'
 ὑμεῖς τε ὥς πρὸς πατέρα με προσφέρησθε, τὴν μὲν
 πρόνοιαν τὴν τε κηδεμονίαν τὴν παρ' ἔμοῦ καρπού-
 μενοι, τῶν δὲ δυσχερεστέρων μηδὲν φοβούμενοι, καὶ
- 6 ἐγὼ ὥς παίδων ὑμῶν ἐπιμελῶμαι, πάντα μὲν τὰ
 κάλλιστα ἀεὶ γίνεσθαι ὑφ' ὑμῶν εὐχόμενος, φέρων
 δὲ ἀναγκαίως τὰ ἀνθρώπινα, καὶ τοὺς μὲν ἀγαθοὺς
 ταῖς προσηκούσαις τιμαῖς ἀγάλλων, τοὺς δὲ λοιποὺς
 ἐπανορθῶν καθ' ὅσον ἐνδέχεται.
- 18 μὴ μέντοι μηδὲ τοὺς στρατιώτας δείσητε, μηδ'
 ἄλλο τι αὐτοὺς ἢ φύλακας τῆς τε ἐμῆς ἀρχῆς καὶ τῆς
 ὑμετέρας ἅμα νομίσητε εἶναι· τρέφεσθαι μὲν γὰρ

σφας ἀνάγκη πολλῶν ἔνεκα, τραφήσονται δὲ οὐκ ἐφ' ὑμᾶς ἀλλ' ὑπὲρ ὑμῶν, τοῖς τε διδομένοις ἀρκούμενοι καὶ τοὺς διδόντας αὐτὰ ἀγαπῶντες. διὰ γὰρ τοῦτο 2 καὶ τὰ χρήματα ἐπὶ πλεῖον τοῦ συνήθους ἐσπέπρακται, ἵνα τό τε στασιάσαν ἅμα σωφρονηθῇ καὶ τὸ κεκρατηκὸς αὐτάρκη τροφήν λαβὼν μὴ στασιάσῃ. οὐ γάρ που καὶ ἰδίᾳ τι αὐτῶν ἀποκεκέρδαγκα, ὅς γε πάντα μὲν τὰ ὑπάρχοντά μοι, πολλὰ δὲ καὶ δεδανεισμένος προσανάλωκα ὑμῖν· ἀλλ' ὁρᾶτε ὅτι τὰ μὲν 3 τινὰ αὐτῶν ἐς τοὺς πολέμους δεδαπάνηται, τὰ δὲ καὶ ὑμῖν τετήρηται, ἀφ' ὧν ἢ τε πόλις κοσμηθήσεται καὶ τὰ λοιπὰ διοικηθήσεται. ὥστε τὸ μὲν ἐπίφθονον τῆς ἐσπράξεως αὐτὸς ἀνεδεξάμην, τῆς δ' ὠφελείας κοινῇ πάντες ἀπολαύσετε, τὰ τε ἄλλα καὶ ἐν ταῖς στρατείαις· τῶν τε γὰρ ὀπλῶν ἀεὶ ἡμῖν δεῖ, ἐπειδὴ 4 μὴ οἷόν τέ ἐστὶν ἄνευ αὐτῶν πόλιν τε τηλικαύτην οἰκοῦντας καὶ ἀρχὴν τοσαύτην ἔχοντας ἀσφαλῶς ζῆσαι, καὶ ἡ περιουσία τῶν χρημάτων καὶ ἐκεῖνα ἰσχυρῶς ὠφελεῖ. μὴ μέντοι καὶ ὑποπτεύσῃ τις ὑμῶν ὅτι 5 ἢ τῶν πλουσίων τινὰ λυπήσω ἢ καὶ τέλη τινὰ καινὰ καταστήσω· τοῖς τε γὰρ παροῦσιν ἀρκεσθήσομαι, καὶ προθυμήσομαι συνευπορεῖσθαι τι μᾶλλον ὑμῖν ἢ διὰ χρήματά τινα ἀδικῆσαι.”

τοιαῦτα ὁ Καῖσαρ ἐν τε τῷ συνεδρίῳ καὶ μετὰ 6 τοῦτο καὶ ἐν τῷ δήμῳ εἰπὼν ἐπεκούφισε μὲν πῶς αὐτοὺς τοῦ δέους, οὐ μέντοι καὶ ἠδυνήθη πείσαι παντάπασιν θαρσεῖν, πρὶν καὶ τοῖς ἔργοις τὰς ἐπαγγελίας βεβαιώσασθαι. μετὰ δὲ δὴ τοῦτο τὰ τε ἄλλα 19 λαμπρῶς, ὥσπερ εἰκὸς ἐπὶ τε τοσαύταις καὶ τηλικαύταις ἅμα νίκαις ἦν, ἐποίει, καὶ τὰ ἐπινίκια τῶν τε Γαλατῶν καὶ τῆς Αἰγύπτου τοῦ τε Φαρνάκου καὶ τοῦ Ἰόβου τετραχῇ χωρὶς τέσσαρσιν

² ἡμέραις ἔπεμψε. καὶ τὰ μὲν ἄλλα ἡϋφρανέ που τοὺς
 ὀρῶντας, ἣ δ' Ἀρσινόη ἢ Αἴγυπτία, καὶ γὰρ ἐκείνην ἐν
 τοῖς αἰχμαλώτοις παρήγαγε, καὶ τό τε πλῆθος τῶν ῥαβ-
³ δούχων καὶ τὰ ἀπὸ τῶν πολιτῶν τῶν ἐν τῇ Ἀφρικῇ
 ἀπολωλότων πομπεῖα δεινῶς αὐτοὺς ἐλύπησεν. ὃ τε
 γὰρ ἀριθμὸς ὁ τῶν ῥαβδούχων ἐπαχθέστατόν σφισιν
 ὄχλον, ἅτε μηπώποτε πρότερον τοσούτους ἅμα ἑορα-
 κόσι, παρέσχε· καὶ ἡ Ἀρσινόη γυνή τε οὖσα καὶ βασι-
 λῆς ποτε νομισθεῖσα ἐν τε δεσμοῖς, ὃ μηπώποτε ἐν γε
 τῇ Ῥώμῃ ἐγεγόνει, ὀφθεῖσα πάμπολυν οἶκτον ἐνέβαλε,
⁴ καὶ κ' τούτου ἐπὶ τῇ προφάσει ταύτῃ καὶ τὰ οἰκεῖα
 πάθῃ παρωδύραντο. οὐ μὲν ἄλλ' ἐκείνη μὲν διὰ
 τοὺς ἀδελφοὺς ἀφείθη, ἄλλοι δὲ καὶ ὁ Οὐερκιγγε-
 τόριξ ἐθανατώθησαν.

²⁰ δυσχερῶς μὲν οὖν διὰ ταῦθ' ἅπερ εἶπον διετέ-
 θησαν, ἐλάχιστα δ' οὖν αὐτὰ πρὸς τε τὸ πλῆθος
 τῶν ἐαλωκότων καὶ πρὸς τὸ μέγεθος τῶν κατειργασ-
 μένων ἐνόμιζον εἶναι. τούτων τε οὖν ἕνεκα καὶ ὑπερ-
 εθαύμαζον αὐτόν, καὶ ὅτι καὶ τὴν παρρησίαν τοῦ
² στρατοῦ προότατα ἤνεγκε. τοὺς τε γὰρ ἐς τὸ συνέ-
 δριόν σφων ὑπ' αὐτοῦ καταλεχθέντας ἐτώθασαν,
 καὶ τά τε ἄλλα ὅσα ποτ' ἐντίζετο, καὶ ἐν τοῖς μά-
 λιστα τόν τε τῆς Κλεοπάτρας αὐτοῦ ἔρωτα καὶ τὴν
 παρὰ τῷ Νικομήδῃ τῷ τῆς Βιθυνίας βασιλεύσαντι
 διατριβήν, ὅτι μειράκιόν ποτε παρ' αὐτῷ ἐγεγόνει,
 διεκερτόμησαν, ὥστε καὶ εἰπεῖν ὅτι Καῖσαρ μὲν
³ Γαλάτας ἐδουλώσατο, Καῖσαρα δὲ Νικομήδης. τέλος
 δὲ ἐφ' ἅπασιν αὐτοῖς ἀθρόοι ἀναβοήσαντες εἶπον
 ὅτι, ἂν μὲν καλῶς ποιήσης, κολασθήσῃ, ἂν δὲ κακῶς,
 βασιλεύσεις. τοῦτο δὲ αὐτοῖς ἐβούλετο δηλοῦν ὅτι,
 ἂν μὲν ἀποδῷ τῷ δήμῳ τὴν αὐτονομίαν, ὅπερ που
 δίκαιον ἐνόμιζον εἶναι, καὶ κριθήσεται ἐφ' οἷς ἔξω

τῶν νόμων εἰργάσατο καὶ δίκην ὑφέξει, ἂν δὲ τῇ
 δυναστείᾳ ἐμμείνῃ, ὅπερ πού ἀδικοῦντος ἔργον ἦν,
 μοναρχήσει. οὐ μέντοι καὶ ἐκεῖνος ἤχθετο ταῦτα 4
 αὐτῶν λεγόντων, ἀλλὰ καὶ πάννυ ἔχαιρεν ὅτι τοσαύτη
 πρὸς αὐτὸν παρρησία, πίστει τοῦ μὴ ἂν ὀργισθῇναί
 ποτε ἐπ' αὐτῇ, ἐχρῶντο, πλήν καθ' ὅσον τὴν συνου-
 σίαν τὴν πρὸς τὸν Νικομήδη διέβαλλον· ἐπὶ γὰρ
 τούτῳ πάννυ τε ἐδυσκόλαινε καὶ ἔνδηλος ἦν λυπούμε-
 νος, ἀπολογεῖσθαι τε ἐπεχείρει καὶ κατώμνυε, καὶ
 τούτου καὶ γέλωτα προσεπωφλίσκανε.

ἐν δ' οὖν τῇ πρώτῃ τῶν νικητηρίων τέρας οὐκ 21
 ἀγαθὸν αὐτῷ ἐγένετο· ὁ γὰρ ἄξων τοῦ ἄρματος τοῦ
 πομπικοῦ παρ' αὐτῷ τῷ Τυχαίῳ τῷ ὑπὸ τοῦ Λου-
 κούλλου οἰκοδομηθέντι συνετρίβη, ὥστε ἐφ' ἐτέρου
 αὐτὸν τὰ λοιπὰ ἐπιτελέσαι. καὶ τότε μὲν καὶ τοὺς 2
 ἀναβασμοὺς τοὺς ἐν τῷ Καπιτωλίῳ τοῖς γόνασιν
 ἀνηρριχήσατο μηδὲν μήτε τὸ ἄρμα τὸ πρὸς τὸν Δία
 ἀνιδρυθὲν αὐτῷ μήτε τὴν εἰκόνα τῆς οἰκουμένης τὴν
 ὑπὸ τοῖς ποσὶν αὐτοῦ κειμένην μήτε τὸ ἐπίγραμμα
 αὐτῆς ὑπολογισάμενος, ὕστερον δὲ τὸ τοῦ ἡμιθέου
 ὄνομα ἀπ' αὐτοῦ ἀπήλειψεν.

οὕτω μὲν δὴ τὰ ἐπινίκια ἐπεμψε, καὶ ἐπ' αὐτοῖς 3
 τὸν τε δῆμον λαμπρῶς εἰστιάσε καὶ σῖτον ἔξω τοῦ
 τεταγμένου καὶ ἔλαιον προσέδωκεν αὐτῷ. καὶ τῷ μὲν
 σιτοδοτουμένῳ ὄχλῳ τὰς τε ἑβδομήκοντα καὶ πέντε
 δραχμὰς ἅς προὔπέσχητο καὶ ἑτέρας πέντε καὶ εἴκοσι,
 τοῖς δὲ δὴ στρατιώταις πεντακισχιλίας ὅλας ἔνειμεν.
 οὐ μέντοι καὶ ἀπλῶς ἐμεγαλοφρονεῖτο, ἀλλὰ τὰ τε 4
 ἄλλα διηκριβοῦτο, καὶ τοῦ πλήθους τοῦ τὸν σῖτον
 φέροντος ἐπὶ μακρότατον, οὐ κατὰ δίκην ἀλλ' ὥς
 πού ἐν ταῖς στάσεσιν εἶωθε γίγνεσθαι, ἐπανξηθέν-

τος ἐξέτασιν ἐποιήσατο, καὶ τοὺς γε ἡμίσεις ὁμοῦ τι αὐτῶν προαπήλειψε.

- 22 τὰς μὲν δὴ οὖν ἄλλας τῶν νικητηρίων ἡμέρας ὥσπερ ἐνενόμιστο διήγαγε· τῇ δὲ τελευταίᾳ ἐπειδὴ ἐκ τοῦ δείπνου ἐγένοντο, ἕς τε τὴν ἑαυτοῦ ἀγορὰν ἐσῆλθε βλαύτας ὑποδεδεμένος καὶ ἄνθεσι παντοδαποῖς ἐστεφανωμένος, καὶ ἐκεῖθεν οἴκαδε παντὸς μὲν ὥς εἰπεῖν τοῦ δήμου παραπέμποντος αὐτόν, πολλῶν
- 2 δὲ ἐλεφάντων λαμπάδας φερόντων ἐκομίσθη. τὴν γὰρ ἀγορὰν τὴν ἀπ' αὐτοῦ κεκλημένην κατεσκευάσατο· καὶ ἔστι μὲν περικαλλεστέρα τῆς Ῥωμαίας, τὸ δὲ ἀξίωμα τὸ ἐκείνης ἐπηύξησεν, ὥστε καὶ μεγάλην αὐτὴν ὀνομάζεσθαι. ταύτην τε οὖν καὶ τὸν νεῶν τὸν τῆς Ἀφροδίτης, ὥς καὶ ἀρχηγέτιδος τοῦ γένους
- 3 αὐτοῦ οὔσης, ποιήσας καθιέρωσεν εὐθὺς τότε· καὶ πολλοὺς γε ἐπ' αὐτοῖς καὶ παντοδαποὺς ἀγῶνας ἔθηκε, θέατρον τι κυνηγετικὸν ἰκριώσας, ὃ καὶ ἀμφιθέατρον ἐκ τοῦ πέριξ πανταχόθεν ἔδρας ἄνευ σκηνῆς ἔχειν προσεεργήθη. καὶ ἐν τούτῳ καὶ ἐπὶ τῇ θυγατρὶ καὶ θυρίων σφαγὰς καὶ ἀνδρῶν ὀπλομαχίας ἐποίη-
- 4 σεν, ὧν ἐάν τις τὸν ἀριθμὸν γράψαι ἐθελήσῃ, ὄχλον ἂν τῇ συγγραφῇ οὐδ' ἀληθῆ ἴσως παράσχοι· πάντα γὰρ τὰ τοιαῦτα ἐπὶ τὸ μείζον ἀεὶ κομποῦνται. τοῦτο μὲν οὖν καὶ ἐπὶ τῶν ἄλλων τῶν ὁμοίων τῶν ἔπειτα γενομένων ἐάσω, πλὴν εἰ μή τι πάνυ μοι δόξειεν ἀναγ-
- 23 καῖον εἰπεῖν εἶναι· περὶ δὲ τῆς καμηλοπαρδάλιδος ὠνομασμένης ἐρῶ, ὅτι τότε πρῶτον ἕς τε τὴν Ῥώμην ὑπ' αὐτοῦ ἐσῆχθη καὶ πᾶσιν ἐπεδείχθη. τὸ γὰρ ζῷον τοῦτο τὰ μὲν ἄλλα κάμηλός ἐστι, πλὴν καθ' ὅσον οὐκ ἐκ τοῦ ἴσου τῶν κώλων ἔχει. τὰ μὲν γὰρ ὀπίσθια αὐτοῦ
- 2 χθαμαλωτέρᾳ ἐστίν· ἀρχόμενον δὲ ἀπὸ τῶν γλουτῶν ὑψοῦται κατὰ βραχὺ ὥστ' ἀναβαίνοντί ποι εἰκέναι,

καὶ μετεωρισθὲν ἐπὶ πλεῖστον τὸ μὲν ἄλλο σῶμα ἐπὶ τῶν ἐμπροσθίων σκελῶν, τὸν δ' αὐχένα ἐς ὕψος αὐτοῦ ἰδιον ἀνατείνει. τὴν δὲ δὴ χροῶν κατέστινται ὥσπερ πάρδαλις, καὶ διὰ τοῦτο καὶ τὸ ὄνομα ἐπίκοινον ἀμφοτέρων φέρει. τοῦτο μὲν δὴ τοιοῦτόν ἐστι· τοὺς 3 δ' ἄνδρας συνέβαλλε μὲν καὶ ἓνα ἐνὶ ἐν τῇ ἀγορᾷ, ὥσπερ εἰθιστο, συνέβαλλε δὲ καὶ ἐν τῷ ἵπποδρόμῳ πλείους, καὶ ἱππέας ἱππεῦσι καὶ πεζοὺς πεζοῖς, ἄλλους τε ἀναμῖξ ἀλλήλοις ἴσους. καὶ τινες καὶ ἀπ' ἐλεφάντων τεσσαράκοντα ἐμαχέσαντο. καὶ τέλος ναυμαχίαν οὐκ ἐν τῇ θαλάσῃ οὐδὲ ἐν λίμνῃ τινὶ ἀλλ' ἐν τῇ ἡπείρῳ ἐποίησε· χωρίον γάρ τι ἐν τῷ Ἀρείῳ πεδίῳ κοιλήνας ὕδωρ τε ἐς αὐτὸ ἐσῆκε καὶ ναῦς ἐσῆγαγεν. ἐμάχοντο δὲ ἐν πάσι τοῖς ἀγῶσιν οἱ τε αἰχμάλωτοι καὶ οἱ θάνατον ὠφληκότες· καὶ τινες 5 καὶ τῶν ἱππέων, οὐχ ὅτι τῶν ἄλλων ἀλλὰ καὶ ἐστρατηγηκότες τινὸς ἀνδρὸς υἱός, ἐμονομάχησαν. καὶ βουλευτὴς δέ τις Φολούιος Σετῖνος ἠθέλησε μὲν ὀπλομαχῆσαι, ἐκωλύθη δέ· ἐκεῖνο μὲν γὰρ ἀπηνύξατο ὁ Καῖσαρ μήποτε συμβῆναι, τοὺς δ' ἱππέας περιεΐδε μαχομένους. τὴν τε ἱππασίαν τὴν Τροίαν καλου- 6 μένην οἱ παῖδες οἱ εὐπατρίδαι κατὰ τὸ ἀρχαῖον ἐποιήσατο· καὶ ἐφ' ἁρμάτων οἱ νεανίσκοι οἱ ὁμότιμοι αὐτοῖς ἡμιλλήσαντο.

ἔσχε μὲν οὖν καὶ ἐπὶ τῷ πλήθει τῶν φονευομέ- 24 νων αἰτίαν, ὅτι μήτ' αὐτὸς διακορῆς σφαγῶν ἐγεγόνει καὶ τῷ δήμῳ τὰς τῶν οἰκείων κακῶν εἰκόνας ἐπεδείκνυε, πολὺ δὲ δὴ μείζω ὅτι ἀμύθητα χρήματα ἐς πάντα ἐκεῖνα ἀνάλωσεν, ὥς καὶ καθ' ἐκάτερον ἐπεκ-βοᾶσθαι, ὅτι καὶ ἀδίκως αὐτῶν τὰ πλείω συνελέξατο, καὶ ὅτι ἐς τὰ τοιαῦτα αὐτοῖς κατεχρήσατο. ἐν γάρ τι 2 τῆς πολιτείας τῆς τότε γενομένης ἐχόμενον εἰπὼν καὶ

τ᾽ ἄλλα δι' αὐτοῦ πάντα σημανῶ. ἵνα γὰρ μηδένα τῶν
 θεωμένων ὁ ἥλιος λυπήσῃ, παραπετάσματα ὑπὲρ αὐ-
 τῶν σηρικὰ, ὥς γέ τινές φασιν, ὑπερεπέτασε. τοῦτο
 δὲ τὸ ὕφασμα χλιδῆς βαρβάρου ἔργον ἐστί, καὶ παρ'
 ἐκείνων καὶ πρὸς ἡμᾶς ἐς τρυφὴν τῶν πάνυ γυναι-
 3 κῶν περιττὴν ἐσπεφοίτηκεν. ἐπ' οὖν τούτοις οἱ μὲν
 ἄλλοι ἀνάγκῃ τὴν ἡσυχίαν ἤγον, οἱ δὲ δὴ στρατιῶ-
 ται ἐθορύβησαν, οὐχ ὅτι ἔμελέ σφισι τῶν εἰκῇ δαπα-
 νωμένων, ἀλλ' ὅτι οὐκ αὐτοὶ καὶ τὰ ἐκείνων ἔλαβον.
 καὶ οὐ πρότερόν γε ἐπαύσαντο ταραττόμενοι πρὶν
 τὸν Καίσαρα ἄφνω τε αὐτοῖς ἐπελθεῖν καὶ κρατή-
 σαντά τινα αὐτοχειρίᾳ πρὸς τιμωρίαν παραδοῦναι.
 4 οὗτος μὲν οὖν διὰ ταῦτα ἐδικαιώθη, ἄλλοι δὲ δύο
 ἄνδρες ἐν τρόπῳ τινὶ ἱερουργίας ἐσφάγησαν. καὶ
 τὸ μὲν αἷτιον οὐκ ἔχω εἰπεῖν, οὔτε γὰρ ἡ Σίβυλλα
 ἔχρησεν, οὔτ' ἄλλο τι τοιοῦτο λόγιον ἐγένετο, ἐν δ'
 οὖν τῷ Ἀρείῳ πεδίῳ πρὸς τε τῶν ποντιφίκων καὶ
 πρὸς τοῦ ἱερέως τοῦ Ἀρεος ἐτύθησαν, καὶ γε αἱ κε-
 φαλαὶ αὐτῶν πρὸς τὸ βασίλειον ἀνετέθησαν.

25. ταῦτά τε ἅμα ἐπράττετο, καὶ ἐνομοθετεῖτο πολλά,
 ὧν ἐγὼ τὰ μὲν ἄλλα παραλείψω, τῶν δὲ δὴ λόγου
 μάλιστα ἀξίων μνησθήσομαι. τά τε γὰρ δικαστήρια
 τοῖς τε βουλευταῖς καὶ τοῖς ἱππεῦσι μόνοις ἐπέτρεψεν,
 ὅπως τὸ καθαρώτατον ὅτι μάλιστα αἰεὶ δικάζοι· πρό-
 τερον γὰρ καὶ ἐκ τοῦ ὁμίλου τινὲς συνδιεγίνυνσκον
 2 αὐτοῖς· καὶ τὰ ἀναλώματα τῶν τι ἐχόντων ἐπὶ πλεῖ-
 στον ὑπ' ἀσωτίας ἐξηγμένα οὐκ ἐν νόμῳ μόνον ἐμετρί-
 ασεν, ἀλλὰ καὶ τῷ ἔργῳ ἰσχυρῶς ἐν φυλακῇ ἐποιήσατο.
 ἐπειδὴ τε δεινὴ ὀλιγανθρωπία διὰ τὸ τῶν ἀπολω-
 λότων πλῆθος, ὥς ἔκ τε τῶν ἀπογραφῶν, καὶ γὰρ
 ἐκείνας τά τε ἄλλα ὥσπερ τις τιμητῆς ἐποίησε, καὶ
 ἐκ τῆς ὀψεως αὐτῆς ἠλέγχετο, ἣν, πολυπαιδίας ἄθλα

ἐπέθηκεν. ὅτι τε αὐτὸς πολλοῖς τῶν Γαλατῶν ἐφεξῆς 3
ἔτεσιν ἄρξας ἔς τε τὴν ἐπιθυμίαν ἀπ' αὐτοῦ τῆς δυ-
ναστείας μᾶλλον προήχθη καὶ ἔς τὴν παρασκευὴν
τῆς ἰσχύος ἐπηυξήθη, κατέκλεισε νόμῳ τοὺς μὲν
ἐστρατηγηκότας ἐπ' ἐνιαυτόν, τοὺς δὲ ὑπατευκότας
ἐπὶ δύο ἔτη κατὰ τὸ ἐξῆς ἄρχειν, καὶ μηδενὶ τὸ πα-
ράπαν ἐπὶ πλεῖον ἡγεμονίαν τινὰ ἔχειν ἐξεῖναι.

ταῦτά τε ἐνομοθέτησε, καὶ τὰς ἡμέρας τῶν ἐτῶν 26
οὐ πάντῃ ὁμολογούσας σφίσι, πρὸς γὰρ τὰς τῆς σελή-
νης περιόδους ἔτι καὶ τότε τοὺς μῆνας ἦγον, κατεστή-
σατο ἔς τὸν νῦν τρόπον, ἑπτὰ καὶ ἐξήκοντα ἡμέρας
ἐμβαλὼν, ὅσαιπερ ἔς τὴν ἀπαρτιλογίαν παρέφερον.
ἦδη μὲν γὰρ τινες καὶ πλείους ἔφασαν ἐμβληθῆναι, 2
τὸ δ' ἀληθὲς οὕτως ἔχει. τοῦτο δὲ ἐκ τῆς ἐν Ἀλεξαν-
δρείᾳ διατριβῆς ἔλαβε, πλὴν καθ' ὅσον ἐκεῖνοι μὲν
τριακονθημέρους τοὺς μῆνας λογίζονται, ἔπειτα ἐπὶ
παντὶ τῷ ἔτει τὰς πέντε ἡμέρας ἐπάγουσιν, ὁ δὲ δὴ
Καῖσαρ ἔς μῆνας ἑπτὰ ταύτας τε καὶ τὰς ἐτέρας δύο,
ἃς ἐνὸς μηνὸς ἀφεῖλεν, ἐνήρμοσε. τὴν μέντοι μίαν 3
τὴν ἐκ τῶν τεταρτημορίων συμπληρουμένην διὰ
πέμπτων καὶ αὐτὸς ἐτῶν ἐσῆγαγεν, ὥστε μηδὲν ἔτι τὰς
ῶρας αὐτῶν πλὴν ἐλαχίστου παραλλάττειν· ἐν γοῦν
χιλίοις καὶ ἐξήκοντα καὶ ἐνὶ ἔτει μιᾷς ἄλλης ἡμέρας
ἐμβολίου δέονται.

καὶ ταῦτα μέντοι, τὰ τε ἄλλα ὅσα ὑπὲρ τοῦ κοι- 27
νοῦ ἐβουλευέτο, οὗτ' ἰδιογνωμονῶν οὗτ' ἰδιοβουλῶν
ἐπραττεν, ἀλλὰ πάντα δὴ πάντως τοῖς πρώτοις τῆς
βουλῆς, ἔστι δ' ὅτε καὶ πάσῃ αὐτῇ, ἐπεκόινου. καὶ
παρὰ τοῦτο οὐχ ἦκιστα, καίτοι τραχύτερόν τινα νο-
μοθετήσας, ὁμῶς ἦρεσέ σφίσι. καὶ ἐπὶ μὲν τούτοις 2
καὶ ἔπαινον ἐλάμβανεν, ὅτι δὲ δὴ τῶν φευγόντων
ἐκ δικαστηρίου πολλοὺς διὰ δημάρχων δὴ τινων

κατήγαγε, καὶ ὅτι τοῖς δεκάσμου ἐπ' ἀρχῆς ἀποδείξει
 ἀλοῦσιν ἐν τῇ Ἰταλίᾳ διαιτᾶσθαι ἐπέτρεψεν, ἔτι τε
 ἐς τὴν βουλὴν αὐτοῖς οὐκ ἀξιόους τινὰς αὐτῆς ἐγκα-
 3 τέλεξε, πολλὰ καὶ παντοδαπὰ ἐθρυλεῖτο. πλείστην
 δ' οὖν ὁμῶς αἰτίαν ἐπὶ τῷ τῆς Κλεοπάτρας ἔρωτι,
 οὐ τῷ ἐν τῇ Αἰγύπτῳ ἔτι, ἐκεῖνος γὰρ ἠκούετο, ἀλλὰ
 τῷ ἐν αὐτῇ τῇ Ῥώμῃ, παρὰ πάντων ἔσχευ. ἦλθέ τε
 γὰρ ἐς τὸ ἄστυ μετὰ τοῦ ἀνδρός, καὶ ἐς αὐτοῦ τοῦ
 Καίσαρος ἐσφικίσθη, ὥστε καὶ ἐκεῖνον ἐπ' ἀμφοτέ-
 ροις σφίσι κακῶς ἀκοῦσαι. οὐ μὲν καὶ ἔμελέν οἱ
 οὐδέν, ἀλλὰ καὶ ἐς τοὺς φίλους σφᾶς τοὺς τε συμμά-
 χους τοὺς τῶν Ῥωμαίων ἐσέγραψε.

- 28 καὶ τούτῳ ἐμάνθανε μὲν πάντα καθ' ἕκαστον
 ὧν ὁ Πομπήιος ἐν τῇ Ἰβηρίᾳ ἐποίει, οὐ μέντοι καὶ
 δυσνίκητον αὐτὸν εἶναι νομίζων πρότερον μὲν τὸ
 ναυτικὸν ἐκ τῆς Σαρδοῦς ἐπ' αὐτὸν ἀπέστειλεν,
 ὕστερον δὲ καὶ τὰ στρατεύματα τὰ ἐκ καταλόγου
 2 ἔπεμψεν ὥς καὶ δι' ἐτέρων διαπολεμῆσων. ἐπεὶ δὲ
 ἦσθετο ἐκεῖνόν τε ἐπὶ μέγα προχωροῦντα καὶ τοὺς
 πεμφθέντας οὐχ ἱκανοὺς ἀντιπολεμεῖν αὐτῷ ὄντας,
 οὕτω δὴ καὶ αὐτὸς ἐξεστράτευσεν, τὴν πόλιν τῷ τε
 Λεπίδῳ καὶ πολιανόμοις τισὶν ὀκτώ, ὥς τισι δοκεῖ,
 29 ἢ ἑξ, ὥς μᾶλλον πεπίστευται, ἐπιτρέψας. ἐπειδὴ γὰρ
 ἐπὶ τε τοῦ Λογγίνου καὶ ἐπὶ τοῦ Μαρκέλλου τὰ στρα-
 τόπεδα τὰ ἐν τῇ Ἰβηρίᾳ ἐκινήθη καὶ τινες καὶ τῶν
 πόλεων ἐνεωτέρισαν, ἡμέρας μὲν τινὰς τοῦ τε Λογγί-
 νου ἀπαλλαγέντος καὶ τοῦ Τρεβωνίου τὴν διαδοχὴν
 2 αὐτοῦ λαβόντος ἡσύχασαν, ἔπειτα δέει τῆς ἐκ τοῦ
 Καίσαρος τιμωρίας ἐπρεσβεύσαντο κρύφα πρὸς τὸν
 Σκιπίωνα, μεταστῆναι βουλόμενοι· καὶ ὅς ἄλλους τέ
 σφίσι καὶ τὸν Πομπήιον τὸν Γναῖον ἀπέστειλε. προσ-
 ἔχων δὲ ἐκεῖνος ταῖς Γυμνησίαις νήσοις τὰς μὲν

ἄλλας ἀμαχί, τὴν δὲ Ἑβέσον σὺν πόνῳ παρεστήσατο,
 κἀνταῦθα νοσήσας μετὰ τῶν στρατιωτῶν διέτριψε.
 χρονίζοντος οὖν αὐτοῦ, πυθόμενοι οἱ στρατιῶται οἱ 3
 ἐν τῇ Ἰβηρίᾳ, τόν τε Σκιπίωνα ἀπολωλότα καὶ τὸν
 Δίδιον ἐπιπλέοντά σφισι, καὶ φοβηθέντες μὴ δια-
 φθαρῶσι πρὶν τὸν Πομπήιον ἐλθεῖν, οὐκ ἔμειναν
 αὐτόν, ἀλλὰ Τίτον τε Κύντιον Σκαπούλαν καὶ
 Κύντον Ἀπώνιον ἄνδρας ἱππέας προστησάμενοι τόν
 τε Τρεβώνιον ἐξέβαλον καὶ τὸ ἔθνος τὸ Βαιτικὸν
 πᾶν συναπέστησαν. πραξάντων δὲ ταῦτα αὐτῶν 30
 Πομπήιος ῥαῖσας ἐς τὴν ἡπειρον τὴν κατ' ἀντιπέραν
 διέπλευσε, καὶ ἄλλας μὲν τινὰς πόλεις εὐθύς ἐκου-
 σίας προσεποιήσατο, ταῖς τε γὰρ ἐπιτάξεσι τῶν ἐφ-
 εστηκότων σφίσιν ἀχθόμενοι, καὶ ἐς ἐκεῖνον οὐκ
 ὀλίγα ἐκ τῆς τοῦ πατρὸς αὐτοῦ μνήμης ἐπελπίζοντες
 ἐτοίμως αὐτόν ἐδέξαντο, Καρχηδόνα δὲ οὐκ ἐθέλη-
 σασαν ὁμολογῆσαι ἐπολιόρκει. μαθόντες οὖν τοῦτο 2
 οἱ περὶ τὸν Σκαπούλαν ἦλθόν τε ἐνταῦθα, καὶ στρα-
 τηγὸν αὐτοκράτορα αὐτόν ἐλόμενοι προσεῖχόν τε
 αὐτῷ τὰ μάλιστα καὶ προεθυμοῦντο ἰσχυρότατα, τὰ
 κέρδη τὰ ἐκείνου ἴδια καὶ τὰς συμφορὰς οἰκείας
 ποιούμενοι, ὥστ' ἀφ' ἑκατέρου, τὰ μὲν ὅπως λάβωσι,
 τὰς δ' ὅπως μὴ πάθωσιν, ἐρρωσθαι. καὶ γὰρ ὁ Πομ- 3
 πήιος, οἷα ἐν τοιαύταις ταραχαῖς καὶ καταστάσεσι
 πάντες εἰώθασι ποιεῖν, καὶ μάλιστ' ἐπειδὴ τινες
 τῶν Ἀλλοβρίγων, οὓς οἱ ὁ Ἰόβας ἐκ τοῦ πρὸς τὸν
 Κουρίωνα πολέμου ζωγρήσας ἐδεδώκει, ἠὺτομόλησαν,
 οὐδὲν ὅ,τι οὐχὶ καὶ λόγῳ καὶ ἔργῳ τοῖς λοιποῖς ἐχα-
 ρίζετο. οὗτοί τε οὖν αὐτῷ καὶ διὰ ταῦτα πολὺ προ- 4
 θυμότεροι ἐγένοντο, καὶ τῶν ἐναντίων συχνοί, καὶ
 μάλισθ' ὅσοι σὺν τῷ Ἀφρανίῳ ποτὲ ἐστράτευντο,
 προσεχώρησαν· τῶν τε ἐκ τῆς Ἀφρικῆς ἄλλοι τε καὶ ὁ

ἀδελφὸς Σέξτος ὃ τε Οὔαρος καὶ ὁ Λαβιῆνος σὺν
 5 τῷ ναυτικῷ πρὸς αὐτὸν ἦλθον. καὶ τούτου τῷ τε
 πλήθει τοῦ στρατοπέδου καὶ τῇ προθυμίᾳ ἀρθεὶς
 τὴν τε χώραν ἀδεῶς διεπορεύετο, καὶ πόλεις τὰς μὲν
 ἐκούσας τὰς δὲ ἀκούσας προσετίθετο, καὶ ἐδόκει καὶ
 31 ὑπὲρ τὸν πατέρα ἰσχύειν. ἦσαν μὲν γὰρ ἐν τῇ Ἰβη-
 ρίᾳ καὶ τοῦ Καίσαρος στρατηγοὶ Κύντιός τε Φάβιος
 Μάξιμος καὶ Κύντος Πέδιος, οὐ μέντοι καὶ ἀξιόμα-
 χοί οἱ νομίζοντες εἶναι αὐτοὶ τε ἡσύχαζον καὶ ἐκείνον
 σπουδῇ μετεπέμποντο.

2 τέως μὲν δὴ ταῦτ' ἐγίγνετο· ἐπεὶ δὲ τῶν τε προ-
 πεμφθέντων τινὲς ἐκ τῆς Ρώμης ἀφίκοντο καὶ προσ-
 εδοκήθη καὶ ὁ Καῖσαρ ἦξειν, φοβηθεὶς ὁ Πομπήιος,
 καὶ νομίσας οὐχ ἱκανὸς εἶναι πᾶσαν τὴν Ἰβηρίαν
 κατασχεῖν, οὐκ ἀνέμεινε πταίσας γε μεταγνῶναι,
 ἀλλ' εὐθύς, πρὶν πειραθῆναι τῶν ἐναντίων, ἐς τὴν
 3 Βαιτικὴν ἀνεχώρησε. καὶ αὐτῷ ἡ μὲν θάλασσα
 παραυτίκα ἡλλοτριώθη, Οὔαρός τε ὑπὸ τοῦ Διδίου
 περὶ Καρτηίαν ἐναυκρατήθη, καὶ εἶγε μὴ προκατα-
 φυγῶν ἐς τὴν γῆν ἀγκύρας ἐς τὸ στόμα τοῦ λιμένος
 ἄλλας πρὸς ἄλλαις ἐνεβεβλήκει, καὶ περὶ αὐτὰς οἱ
 πρῶτοι τῶν διωκόντων σφᾶς ὥσπερ περὶ ἔρμα ἐπταί-
 4 κεσαν, πᾶν ἂν τὸ ναυτικὸν ἀπωλωλέκει. ἡ δὲ ἥπει-
 ρος ἡ ἐκεῖ πᾶσα πλὴν Οὐλίας πόλεως συνεμάχει·
 ταύτην γὰρ μὴ ἐθελήσασάν οἱ προσχωρῆσαι ἐπολιόρ-
 32 κει. καὶ τούτῳ καὶ ὁ Καῖσαρ μετ' ὀλίγων ἐξαίφνης
 ἀδοκήτοις οὐχ ὅτι τοῖς περὶ τὸν Πομπήιον, ἀλλὰ καὶ
 τοῖς ἑαυτοῦ στρατιώταις ἐπῆλθε· τοσούτῳ γὰρ τῷ τῆς
 πορείας τάχει ἐχρήσατο ὥστε καὶ τοῖς οἰκείοις ἅμα
 καὶ τοῖς ἐναντίοις ὀφθῆναι πρὶν καὶ ὅτι ὅλως ἐν τῇ
 2 Ἰβηρίᾳ γέγονεν ἀκουσθῆναι. καὶ ὁ μὲν καὶ ἀπ' αὐ-
 τοῦ τούτου, τῆς τε παρουσίας τῆς αὐτοῦ μόνης, καὶ

ἐς τὰ ἄλλα καταπλήξειν τὸν Πομπήιον καὶ ἀπὸ τῆς πολιορκίας ἀπαλλάξειν ἤλπισε· τὸ γὰρ πλεῖον στρατευμα κατὰ τὴν ὁδὸν ὑπελέλειπτο· ἐκεῖνος δὲ ἕνα τε ἄνδρα ἐνὸς οὐ πολὺ διαφέρειν νομίζων, καὶ τῇ ἰσχύϊ ἐαυτοῦ πάννυ θαρσῶν, οὐκ ἐξεπλάγη πρὸς τὴν ἄφιξιν αὐτοῦ, ἀλλὰ καὶ προσήδρευε τῇ πόλει καὶ τὰς προσβολὰς ὁμοίως ὥσπερ καὶ πρὶν ἐποιεῖτο. ὁ οὖν 3 Καῖσαρ ἐκεῖ μὲν ὀλίγους στρατιώτας ἐκ τῶν προαφιστεμένων κατέλιπεν, αὐτὸς δὲ ἐπὶ Κόρδουβαν ὤρμησε, τὸ μὲν τι καὶ αἰρήσειν αὐτὴν ἐκ προδοσίας ἐλπίσας, τὸ δὲ δὴ πλεῖστον ἀπάξειν ἀπὸ τῆς Οὐλίας τὸν Πομπήιον τῷ περὶ αὐτῆς φόβῳ προσδοκήσας. καὶ ἔσχεν 4 οὕτω· τὸ μὲν γὰρ πρῶτον μέρος τι τοῦ στρατοῦ κατὰ χώραν ἔαςας ἔς τε τὴν Κόρδουβαν ἦλθε, καὶ κρατυνόμενος αὐτήν, οὐχ ὑπομείναντός σφας τοῦ Καίσαρος, τῷ ἀδελφῷ τῷ Σέξτῳ προσέταξεν· ἔπειτα δὲ 5 ὥς οὔτε τι πρὸς τῇ Οὐλίᾳ ἐπέραινε, ἀλλὰ καὶ πύργου τινός, καὶ τούτου οὐχ ὑπὸ σφῶν κατασεισθέντος, ἀλλ' ὑπὸ τοῦ πλήθους τῶν ἀπ' αὐτοῦ ἀμυνομένων καταρραγέντος, ἐσῆλθον μὲν τινες, οὐ μὲν καὶ καλῶς ἀπήλλαξαν, καὶ ὁ Καῖσαρ πλησιάσας σφίσιν ἐκείνοις 6 τε βοήθειαν νυκτὸς λαθὼν ἐσέπεμψε καὶ αὐτὸς πρὸς τε τὴν Κόρδουβαν αὐτίς ἐστράτευσε καὶ ἐς πολιορκίαν αὐτὴν ἀντικατέστησεν, οὕτω δὲ τῆς τε Οὐλίας παντελῶς ἀπανέστη καὶ ἐκεῖσε παντὶ τῷ στρατῷ οὐ μάτην ἠπείχθη. προπυθόμενος γὰρ τοῦτο ὁ Καῖσαρ 7 ἀπεχώρησε· νοσῶν γὰρ ἐτύγχανε. μετὰ δὲ ταῦτα αὐτός τε ἀναρρωσθεὶς καὶ τὰ στρατεύματα ἐπακολούθησαντά οἱ προσλαβὼν ἠναγκάσθη καὶ ἐν τῷ χειμῶνι πολεμῆσαι· ἐν τε γὰρ σκηνιδίοις φάυλοις ἀλιζόμενοι ἐκακοπάθουν καὶ τῆς τροφῆς ἐνελείποντο. ἐδικτατῶρευε δὲ δὴ τότε, καὶ ὕπατος ὦσε ποτε καὶ 33

ἐπ' ἐξόδῳ τοῦ ἔτους ἀπεδείχθη, τοῦ Λεπίδου ἐν τῇ ἱππαρχίᾳ τὸν δῆμον ἐς τοῦτο συναγαγόντος· ἱππάρχησε γὰρ καὶ τότε, αὐτὸς ἑαυτὸν ἐν τῇ ὑπατείᾳ ἐπειπὼν ἱππαρχον παρὰ τὰ πάτρια.

- 2 ἀναγκασθεὶς οὖν ὁ Καῖσαρ, ὥσπερ εἶπον, καὶ ἐν τῷ χειμῶνι πολεμῆσαι, τῇ μὲν Κορδούβῃ οὐ προσέβαλεν, ἰσχυρῶς γὰρ ἐφυλάττετο, πυθόμενος δὲ ἐν Ἀττεγούᾳ πόλει σῖτον πολὺν εἶναι πρὸς ἐκείνην καίτοι καρτεράν οὖσαν ἐτράπετο, ἐλπίσας τῷ τε πλήθει τοῦ στρατοῦ καὶ τῇ παρ' ἑαυτοῦ αἰφνιδίῳ ἐκπλήξει καταφοβήσας σφᾶς αἰρήσειν· καὶ αὐτὴν διὰ βραχείος
- 3 καὶ ἀπεσταύρωσε καὶ περιετάρρευσεν. ὁ γὰρ Πομπήιος τῇ φύσει τοῦ χωρίου θαρσῶν, καὶ τὸν Καῖσαρα οὐκ ἐπὶ πολὺ διὰ τὸν χειμῶνα προσεδρεύσειν αὐτῷ νομίζων, τοὺς τε ἑαυτοῦ στρατιώτας μὴ βουληθεὶς ἐν τῷ ῥίγῃ κακῶσαι, περιεῖδε καὶ οὐκ ἐπή-
- 4 μυνεν αὐτοῖς τὴν γε πρώτην· ὕστερον γὰρ, ὥς τότε πόλισμα ἀπετετείχιστο καὶ ὁ Καῖσαρ αὐτῷ προσεκάθητο, δείσας ἐπεβοήθησέ σφισι, καὶ νυκτὸς ἐξαίφνης ὁμιχλώδους τοῖς προφύλαξι προσμίξας συχνοὺς ἐφθειρεν. ἐπειδὴ τε ἀστρατήγητοι οἱ ἔνδον ἦσαν, Μουνάτιον αὐτοῖς Φλάκκον ἐσέπεμψεν. ἡδυνήθη γὰρ
- 34 ἐκεῖνος ὧδε ἔσω παρελθεῖν. νύκτωρ τῶν φυλάκων τινὰς μόνος, ὥς καὶ ὑπὸ τοῦ Καίσαρος ἐς ἐφοδείαν ἀπεσταλμένος, ἀνῆρετο τὸ σύνθημα, καὶ μαθὼν, οὔτε γὰρ ἐγιννώσκετο, καὶ κατὰ μόνας οὐκ ἂν ποτε ὑπωπτεύθη μὴ φίλῖός σφισιν ὦν τοῦτο ποιῆσαι, ἐκείνους
- 2 μὲν εἶασεν, ἐκπεριελθὼν δὲ ἐτέρωσε τοῦ περιτειχίσματος ἄλλοις τισὶ φύλαξιν ἐνέτυχε, καὶ τότε σύνθημα αὐτοῖς εἰπὼν, καὶ ἐπὶ προδοσίᾳ τῆς πόλεως ἵέναι πλασάμενος, δι' ἐκόντων τε αὐτῶν καὶ παρα-
- 3 πεμπόντων γε ἐσῆλθεν. οὐ μέντοι καὶ περιεποιήσατο

αὐτήν. τὰ τε γὰρ ἄλλα πολλά, καὶ ποτε πῦρ ἔς τε
 τὰς μηχανὰς καὶ ἔς τὰ σταυρώματα τὰ τῶν Ῥωμαίων
 ἐμβαλόντες ἐκείνους μὲν οὐδὲν ὅ,τι καὶ ἀξιόλογον
 ἔβλαψαν, αὐτοὶ δὲ ἀνέμου σφίσιν ἐξ ἐναντίας ἐν
 τούτῳ σφοδροῦ προσπεσόντος κακῶς ἀπήλλαξαν· τὰ 4
 τε γὰρ οἰκοδομήματα ἐπεφλέχθη, καὶ ἄνθρωποι συχ-
 νοὶ τοῖς τε λίθοις καὶ τοῖς βέλεσι, μηδὲ προῖδέσθαι
 τι ὑπὸ τοῦ καπνοῦ δυνηθέντες, ἐξώλυντο. ὥς οὖν
 τοῦτό τε αὐτοῖς συνεβεβήκει καὶ ἡ γῆ ἐπορθεῖτο τοῦ
 τε τείχους τι ἐξ ὑπονόμων ἐπιπτεν, ἐστασίασαν, καὶ 5
 πρότερος μὲν ὁ Φλάκκος ἐπ' ἀδεία αὐτοῦ τε καὶ τῶν
 συνόντων οἱ πρὸς τὸν Καίσαρα διεκηρυκεύσατο,
 ἔπειτα δὲ οὗτος μὲν, οὐ γὰρ ἠθέλησε τὰ ὄπλα παρα-
 δοῦναι, διήμαρτεν αὐτῆς, οἱ δὲ ἄλλοι οἱ ἐπιχώριοι
 μετὰ τοῦτο καὶ ἐπρεσβεύσαντο καὶ συνέβησαν ἐφ'
 οἷς ἐκελεύοντο.

ἐκείνης δὲ δὴ τῆς πόλεως ἀλούσης οὐκέτ' οὐδὲ 35
 οἱ ἄλλοι ἠτρέμιζον, ἀλλὰ πολλοὶ μὲν αὐτοὶ πρὸς τὸν
 Καίσαρα πρεσβευσάμενοι μεθίσταντο, πολλοὶ δὲ καὶ
 ἐπιόντα αὐτὸν τοὺς τε ὑποστρατήγους αὐτοῦ ἐδέχοντο,
 ὥστε τὸν Πομπήιον ἀπορήσαντα ὅ,τι χρὴ πράξαι, 2
 τὸ μὲν πρῶτον ἄλλοτε ἄλλη τῆς χώρας μεθιστάμενον
 πλανᾶσθαι, ἔπειτα δὲ φοβηθέντα μὴ καὶ ἐξ αὐτοῦ
 τούτου καὶ οἱ λοιποὶ αὐτὸν ἐγκαταλίπωσι, διακινδυ-
 νεῦσαι ἐθελῆσαι, καίτοι τοῦ δαιμονίου τὴν ἥτταν
 ἐναργέστατα αὐτῷ προσημήναντος. οἱ μὲν γὰρ ἰδρω- 3
 τες τῶν ἀγαλμάτων καὶ αἱ ἡχαὶ τῶν στρατοπέδων,
 τὰ τε ζῶα ἃ πολλὰ παρὰ τὴν ἑαυτῶν φύσιν ἐγεν-
 νήθη, καὶ αἱ δᾶδες αἱ πρὸς τὰς δυσμὰς ἐκ τῶν ἀνα-
 τολῶν ἄττουσαι, ταῦτα γὰρ ἐν τῇ Ἰβηρίᾳ τότε ἅμα
 πάντα συνηνέχθη, σαφὲς οὐδέν, ὅποτέροις σφῶν προ-
 φαίνοιτο, διεδήλου· οἱ δὲ δὴ ἄετοὶ τῶν στρατοπέδων 4

αὐτοῦ τὰς τε πτέρυγας σείδαντες καὶ τοὺς κεραυνούς, οὓς ἐν τοῖς ποσὶ τινες αὐτῶν χρυσοῦς ἔφερον, ἐκβαλόντες ἐκείνῳ τε τὸ κακὸν ἄντικρυς ἐνέσκηπτον καὶ αὐτοὶ πρὸς τὸν Καίσαρα ἀπεπέτοντο.... ἄλλη τε γὰρ τὸ δαιμόνιον ἐν τε ὀλιγωρίᾳ αὐτὸ ἐποιήσατο, καὶ ἐς πόλεμον.... πρὸς μάχην δὴ κατέστη.

- 36 εἶχον μὲν δὴ πρὸς τοῖς ἄλλοις τοῖς τε πολιτικοῖς καὶ τοῖς ξενικοῖς στρατεύμασι πολλοὺς μὲν τῶν ἐπιχωρίων, πολλοὺς δὲ καὶ Μαύρων ἀμφοτέρω. Βόκχος μὲν γὰρ τοὺς νείεις τῷ Πομπηίῳ ἔπεμψε, Βογούας δὲ αὐτὸς τῷ Καίσαρι συνεστράτευσεν· ὁ δὲ ἄγων οὐχ ὥς τῶν ἄλλων, ἀλλ' ὥς αὐτῶν τῶν Ῥωμαίων ἐγένετο.
- 2 οἳ τε γὰρ Καيسάρειοι στρατιῶται τῷ τε πλήθει καὶ τῇ ἐμπειρίᾳ καὶ παρὰ πάντα τῇ αὐτοῦ ἐκείνου παρουσίᾳ θαρσοῦντες ἀπαλλαγῆναί ποτε τοῦ τε πολέμου καὶ τῶν ἐν αὐτῷ κακῶν ἐσπούδαζον, καὶ οἱ Πομπηίειοι τούτοις μὲν ἐλαττούμενοι, τῇ δ' ἀπογνώσει τῆς σωτηρίας, ἂν μὴ κρατήσωσιν, ἐρρωμένοι προεθυμοῦντο· οἷα γὰρ μετὰ τε τοῦ Ἀφρανίου καὶ μετὰ τοῦ Οὐάρρωνος οἱ πλείους αὐτῶν καὶ ἀλόντες καὶ σωθέντες, καὶ μετὰ τοῦτο τῷ τε Λογγίνῳ ἀποδοθέντες καὶ ἀπ' αὐτοῦ ἀποστάντες, οὔτε τινὰ ἐλπίδα συγγνώμης ἠττηθέντες εἶχον, καὶ τούτου πρὸς ἀπονοίαν, ὥς καὶ θαρσῆσαι τότε ἢ πάντως γε ἀπολέσθαι
- 3 4 δεόμενοι, προήχθησαν. συμμίζαντες οὖν ἐμάχοντο· οὐδὲ γὰρ οὐδὲ αἰδῶ τινα ἀλλήλων εἶχον ἔτι, τοσαντάκις ἀντιπεπολεμηκότες, καὶ διὰ τοῦτο μηδὲ παραινέσεώς τινος δεόμενοι. καὶ τούτῳ τὰ μὲν συμμαχικὰ ταχέως ἐκατέρωθεν ἐτράπη καὶ ἔφυγεν, αὐτοὶ δὲ ἐκεῖνοι συσταδὸν ἀντικόπτοντες ἀλλήλους ἐπὶ πλεῖστον ἠγωνίσαντο. οὐδὲ γὰρ ἐνέδωκεν αὐτῶν οὐδεὶς, ἀλλ' ἐν χώρᾳ μένοντες ἔσφαζον, ἔθνησκον, ὥς καὶ
- 37

αὐτοὺς ἕκαστος ἢ τῆς νίκης ἢ τῆς ἥττης καὶ τοῖς ἄλλοις
 ἅπασιν αἷτιος ἐσόμενος. καὶ διὰ τοῦτο οὐδὲ ἔμελεν 2
 αὐτοῖς ὁρᾶν ὅπως οἱ σύμμαχοί σφων ἐμάχοντο, ἀλλ'
 ὥς καὶ μόνοι κινδυνεύοντες προεθυμοῦντο. καὶ οὔτε
 ἐπαιώνιζέ τις αὐτῶν οὔτε ἔστενεν, ἀλλὰ τοσοῦτο
 μόνον ἑκάτεροι βοῶντες, "παῖσον, ἀπόκτεινον," πολὺ
 τῷ ἔργῳ τὰς γλώσσας σφῶν ἔφθανον. ὁρῶντες οὖν 3
 ταῦτα ἀπὸ τε ἵππων καὶ ἀπὸ μετεώρων τινῶν χωρίων
 ὃ τε Καῖσαρ καὶ ὁ Πομπήιος οὐκ εἶχον οὔθ' ὅπως
 ἀπογνώσιν, ἀλλ' ἀμφίβολοι ταῖς γνώμαις γιγνώ-
 μενοι δι' ἴσου καὶ τῷ δέει καὶ τῷ θάρσει ἐκακοπάθουν.
 ἀντιπάλου γὰρ τῆς μάχης οὔσης ταῖς τε ὄψεσι δεινῶς 4
 ἔκαμνον, ἐπιθυμοῦντές τι ἰδεῖν πλεονέκτημα καὶ
 ὀκνοῦντές τι ἰδεῖν ἐλάττωμα, καὶ ταῖς ψυχαῖς εὐχό-
 μενοί τε τι ἅμα καὶ ἀπευχόμενοι καὶ ῥωννύμενοι καὶ
 φοβούμενοι. οὔκουν οὐδ' ἠδυνήθησαν ἐπὶ πολὺ καρ-
 τερῆσαι, ἀλλὰ καταπηδήσαντες ἀπὸ τῶν ἵππων συμ-
 μετέσχον αὐτῆς. οὔτω πού τῷ τοῦ σώματος καὶ πόνῳ 5
 καὶ κινδύνῳ μᾶλλον ἢ τῇ τῆς ψυχῆς συντάσει συνεῖ-
 ναι εἶλοντο, ῥοπὴν τινα τοῖς ἑαυτοῦ στρατιώταις
 ἑκάτερος τῇ τῆς μάχης κοινωνίᾳ παρέξειν ἐλπίσαντες·
 ἢ εἴγε ἐκείνης ἀμάρτοιεν, συντελευτῆσαί γε αὐτοῖς
 ἠθέλησαν.

καὶ οἱ μὲν καὶ αὐτοὶ ἐμάχοντο· τοῖς δὲ δὴ στρα- 38
 τοπέδοις πλεονεξία μὲν οὐδεμία οὐδετέροις ἐκ τούτου
 ἐγένετο, μακρῷ δὲ δὴ πλείων, ὥς ἐκείνους συγκινδυ-
 νεύοντάς σφισιν εἶδον, τοῦ τε σφετέρου θανάτου κατα-
 φρόνησις καὶ τοῦ τῶν ἐναντίων ὀλέθρου ἔφεσις ἀμφο-
 τέροις ὁμοίως ἐνέπεσε. καὶ διὰ τοῦτο οὔτε ἔφυγον τότε 2
 γε οὐδέτεροι, ἀλλ' ἰσοπαλεῖς ταῖς γνώμαις ὄντες ἰσοκρα-
 τεῖς καὶ τοῖς σώμασιν ἐγίγνοντο· καὶ πάντες ἀπέθα-
 νον ἢ καὶ ὑπὸ τῆς νυκτὸς ἀγχώμαλοι διεκρίθησαν,

εἰ μὴ ὅ τε Βογούας ἔξωθεν πού τῶν συνεστηκότων
 ὦν ἐπὶ τὸ τοῦ Πομπηίου στρατόπεδον ὥρμησε, καὶ
 ὁ Λαβιῆνος ὡς τοῦτο εἶδε, τὴν τε τάξιν ἐξέλιπε καὶ
 3 πρὸς ἐκεῖνον ἐτράπετο. φεύγειν γὰρ αὐτὸν οἱ Πομ-
 πηῖοι νομίσαντες ἠθύμησαν. καὶ ἔμαθον μὲν πού τὸ
 ἀληθὲς ὕστερον, οὐ μὲντοι καὶ ἀναλαβεῖν ἑαυτοὺς ἔτ'
 ἠδυνήθησαν, ἀλλ' οἱ μὲν εἰς τὴν πόλιν οἱ δὲ εἰς τὸ τά-
 φρευμα ἀποφυγόντες οὗτοί τε τοὺς προσμίζαντάς σφι-
 σιν ἰσχυρῶς ἀπεμαχέσαντο, καὶ οὐ πρότερόν γε ἔπεσον
 4 πρὶν ἀμφίβολοι γενέσθαι, καὶ ἐκεῖνοι τὸ τεῖχος ἐπὶ
 πολὺν διέσωσαν, ὥστε μὴ πρότερον αὐτὸ ἀλῶναι πρὶν
 πάντας σφᾶς ἐν ταῖς ἐκδρομαῖς ἀπολέσθαι. τοσοῦτο
 δ' οὖν τὸ σύνολον τῶν Ῥωμαίων πάθος ἐκατέρωθεν
 ἐγένετο ὥστ' ἀπορήσαντας ὅπως τὴν πόλιν, μὴ καὶ
 νυκτὸς ἐκδρῶσί τινες, ἀποτειχίσωσιν, αὐτὰ τὰ σώματα
 τῶν νεκρῶν αὐτῇ περινήσαι.

39 κρατήσας δὲ οὕτως ὁ Καῖσαρ καὶ τὴν Κόρδουβαν
 εὐθύς ἔλαβεν· ὅ τε γὰρ Σέξτος οἱ προεξεχώρησε,
 καὶ οἱ ἐπιχώριοι, καίτοι τῶν δούλων ἀνθισταμένων
 σφίσιν ἐπειδήπερ ἠλευθέρωντο, προσεχώρησαν αὐτῷ.
 2 καὶ ὅς τοὺς μὲν ἐν τοῖς ὅπλοις ὄντας ἀπέσφαξε, τοὺς
 δὲ λοιποὺς ἐξηργυρίσατο. τὸ δ' αὐτὸ τοῦτο καὶ τοὺς
 τὴν Ἰσπαλιν ἔχοντας ἔδρασεν, οἱ τὸ μὲν πρῶτον ὡς
 καὶ ἐκούσιοι φρουρὰν παρ' αὐτοῦ ἐσεδέξαντο, ἔπειτα
 3 δὲ διαφθείραντες τοὺς ἐλθόντας ἐπολέμησαν. ἐπε-
 στράτευσέ τε οὖν ἐπ' αὐτούς, καὶ ἀμελέστερον δῆθεν
 προσεδρεύων ἐλπίδα σφίσιν ὡς καὶ διαφυγεῖν δυνη-
 σομένοις παρέσχε. καὶ τούτου περιορῶν δὴ τοὺς ἐκ
 τοῦ τείχους ἐξιόντας ἐκείνους τε ἐλόχιζε καὶ ἀπώλλυε,
 καὶ τὴν πόλιν οὕτως ἀνδρῶν κατὰ βραχὺ ἐρημωθεῖ-
 4 σαν εἶλε. καὶ μετὰ τοῦτο καὶ τὴν Μοῦνδαν καὶ τᾶλλα,
 τὰ μὲν ἀκούσια σὺν πολλῷ φόνῳ, τὰ δὲ καὶ ἐθελού-

σια παρέλαβε καὶ ἡργυρολόγησεν, ὥστε μὴδὲ τῶν τοῦ Ἡρακλέους ἀναθημάτων τῶν ἐν τοῖς Γαδείροις ἀνακειμένων φείσασθαι, χώρας τὲ τινῶν ἀπετέμετο, καὶ ἑτέροις τὸν φόρον προσεπηύξησε. ταῦτα μὲν ⁵ τοὺς ἀντιπολεμήσαντάς οἱ ἔδρασε, τοῖς δὲ εὐνοϊάν τινα αὐτοῦ σχοῦσιν ἔδωκε μὲν καὶ χωρία καὶ ἀτέλειαν, πολιτείαν τὲ τισι, καὶ ἄλλοις ἀποίκους τῶν Ῥωμαίων νομίζεσθαι, οὐ μὴν καὶ προῖκα αὐτὰ ἐχαρίσατο.

Καῖσαρ μὲν δὴ ταῦτ' ἐπραττε, Πομπήιος δὲ δια- ⁴⁰φυγὼν πῶς ἐν τῇ τροπῇ ἦλθε μὲν ἐπὶ τὴν θάλασσαν ὥς καὶ τῷ ναυτικῷ τῷ ἐν τῇ Καρτηίᾳ ὁρμοῦντι χρησόμενος, εὐρὼν δὲ αὐτοὺς πρὸς τὸν κρατοῦντα ἀποκεκλικότας ἐπέβη μὲν πλοίου τινός, προσδοκήσας ἐπ' αὐτοῦ διαδράσεσθαι, πληγεῖς δὲ ἐν τούτῳ καὶ ²ἀθυμήσας τῇ τε γῇ αὐθις προσέσχε, κἀνταῦθα συνελθόντας τινὰς παραλαβὼν πρὸς τὴν μεσόγειαν ὥρμησε. καὶ αὐτός τε Καισεννίῳ Λέντωνι περιπεσὼν ἡττήθη, καὶ ἐς ὕλην τινὰ καταφυγὼν ἐφθάρη· καὶ ὁ Δίδιος ἀγνοῶν τε τοῦτο, καὶ πλανώμενος ὥς καὶ συμμύξων που αὐτῷ συνέτυχεν ἑτέροις τισὶ καὶ ἀπώλετο.

εἶλετο δ' ἂν καὶ ὁ Καῖσαρ ἐκεῖ που πρὸς τε τῶν ⁴¹ἔτι ἀνθεστηκότων καὶ ἐν τῇ τοῦ πολέμου δόξῃ πεπτωκέναι μᾶλλον ἢ ὅπερ οὐκ ἐς μακρὰν ἔπαθεν, ἐν τε τῇ πατρίδι καὶ ἐν τῷ συνεδρίῳ πρὸς τῶν φιλτάτων σφαγῆναι. τοῦτον γὰρ τὸν πόλεμον τελευταῖον κα- ²τῶρθωσε καὶ ταύτην τὴν νίκην ἐσχάτην ἀνείλετο, καίπερ οὐδὲν ὅ,τι οὐχὶ καὶ τῶν ἄλλων τῶν μεγίστων καταπράξειν ἐλπίσας διὰ τε τᾶλλα, καὶ οὐχ ἥκιστα ὅτι βλαστός τις ἐκ φοίνικος ἐν τῷ τῆς μάχης χωρίῳ ὄντος εὐθὺς ἐπὶ τῇ νίκῃ ἐξέφυ. καὶ οὐ λέγω μὲν ³ὅτι οὐκ ἔφερε ποι τοῦτο, ἀλλ' οὐκ ἐκείνῳ γε ἔτι,

- ἀλλὰ τῷ τῆς ἀδελφῆς αὐτοῦ ἐγγόνῳ τῷ Ὀκταουίῳ·
 συνεστρατεύετό τε γὰρ αὐτῷ, καὶ ἐκ τῶν πόνων τῶν
 τε κινδύνων αὐτοῦ ἐκλάμψειν ἔμελλεν. ἀγνοῶν δ'
 οὖν τοῦτο, καὶ ἐφ' ἑαυτῷ ἔτι πολλὰ καὶ μεγάλα ἐλ-
 πίζων, οὐδὲν μέτριον ἔπραττεν, ἀλλ' ὥς καὶ ἀθάνα-
 42 τος ὢν ὑπερεφρόνησε. τά τε γὰρ ἐπινίκια, καίτοι
 μηδενὸς ἀλλοτρίου κρατήσας, ἀλλὰ καὶ τοσοῦτο
 πλῆθος πολιτῶν ἀπολέσας, οὐ μόνον αὐτὸς ἔπεμψε,
 πάντα τὸν δῆμον ἐν αὐτοῖς ὥς καὶ ἐπὶ κοινοῖς τισιν
 ἀγαθοῖς αὐθις ἐστιάσας, ἀλλὰ καὶ τῷ Φαβίῳ τῷ τε
 Κυνίῳ, καίτοι ὑποστρατηγήσασιν αὐτῷ καὶ μηδὲν
 2 ἰδίᾳ κατορθώσασιν, διεορτάσαι ἐπέτρεψε. καὶ ἦν μὲν
 πού γέλως ἐπὶ τε τούτῳ, καὶ ὅτι καὶ ξυλίναις ἀλλ'
 οὐκ ἐλεφαντίναις ἔργων τέ τινων εἰκόσιν ἄλλοις τε
 τοιούτοις πομπείοις ἐχρήσαντο· οὐ μὲν ἀλλ' ἐμφανέ-
 στατα τριττά τε νικητήρια καὶ τριτταὶ πομπαὶ τῶν
 Ῥωμαίων ἐπ' αὐτῶν ἐκείνων ἐποιήθησαν, καὶ προσέτι
 3 καὶ ἱερομηνίαι ἐπὶ πεντήκοντα ἡμέρας ἤχθησαν. τά
 τε παρίλια ἵπποδρομίᾳ ἀθανάτῳ, οὗτι γε καὶ διὰ
 τὴν πόλιν, ὅτι ἐν αὐτοῖς ἔκτιστο, ἀλλὰ διὰ τὴν τοῦ
 Καίσαρος νίκην, ὅτι ἡ ἀγγελία αὐτῆς τῇ προτεραίᾳ
 πρὸς ἐσπέραν ἀφίκετο, ἐτιμήθη.
- 43 τοῦτο μὲν δὴ τῇ Ῥώμῃ ἔδωκεν, αὐτὸς δὲ τὴν τε
 στολὴν τὴν ἐπινίκιον ἐν πάσαις ταῖς πανηγύρεσι
 κατὰ δόγμα ἐνεδύετο, καὶ τῷ στεφάνῳ τῷ δαφνίνῳ
 αἰεὶ καὶ πανταχοῦ ὁμοίως ἐκοσμεῖτο. καὶ πρόφασιν
 μὲν ἐποιεῖτο τούτου ὅτι ἀναφаланτίας ἦν, παρεῖχε
 δὲ καὶ ἀπ' αὐτοῦ ἐκείνου λόγον τινά, καὶ ὅτι τότε
 2 ἔτι, καίπερ παρηβηκῶς, ἐς κάλλος ἦσκει· τῇ τε γὰρ
 ἐσθῆτι χαυνοτέρᾳ ἐν πᾶσιν ἐνηβρύνετο, καὶ τῇ ὑπο-
 δέσει καὶ μετὰ ταῦτα ἐνίοτε καὶ ὑψηλῇ καὶ ἐρυθρο-
 χρόῳ κατὰ τοὺς βασιλέας τοὺς ἐν τῇ Ἀλβῇ ποτὲ

γενομένους, ὥς καὶ προσήκων σφίσι διὰ τὸν Ἰούλον, ἐχρῆτο. τό τε ὅλον τῇ τε Ἀφροδίτῃ πᾶς ἀνέκειτο, 3 καὶ πείθειν πάντας ἤθελεν ὅτι καὶ ἄνθος τι ὥρας ἀπ' αὐτῆς ἔχοι· καὶ διὰ τοῦτο καὶ γλύμμα αὐτῆς ἔνοπλον ἐφόρει, καὶ σύνθημα αὐτὴν ἐν τοῖς πλείστοις καὶ μεγίστοις κινδύνοις ἐποιεῖτο. τὸ δ' οὖν χαῦνον 4 τοῦ ζώματος αὐτοῦ ὁ μὲν Σύλλας ὑπετόπησεν, ὥστε καὶ ἀποκτεῖναι αὐτὸν ἐθελῆσαι, τοῖς τε ἐξαιτησάμενοις εἰπεῖν ὅτι ἐγὼ μὲν χαριουῖμαι τοῦτον ὑμῖν, ὑμεῖς μέντοι καὶ πάνυ τοῦτον τὸν κακῶς ζωννύμενον φυλάττεσθε· ὁ δὲ δὴ Κικέρων οὐ συνενόησεν, ἀλλὰ 5 καὶ σφαλεῖς ἔφη ὅτι οὐκ ἂν ποτε προσεδόκησα τὸν κακῶς οὕτω ζωννύμενον Πομπηίου κρατήσειν.

τοῦτο μὲν οὖν ἐν ἐκβολῇ τοῦ λόγου, ὥστε μηδὲνα μηδὲν τῶν περὶ τοῦ Καίσαρος λεγομένων ἀγνοῆσαι, ἔγραψα· ἐπὶ δὲ δὴ τῇ νίκῃ ἐκεῖνά τε ὅσα εἶπον ἡ 44 γερουσία ἔγνω, καὶ προσέτι αὐτόν τε ἐλευθερωτὴν καὶ ἐκάλουν καὶ ἐς τὰ γραμματεῖα ἀνέγραφον, καὶ νεῶν ἐλευθερίας δημοσίᾳ ἐψηφίσαντο. τό τε τοῦ 2 αὐτοκράτορος ὄνομα οὐ κατὰ τὸ ἀρχαῖον ἔτι μόνον, ὥσπερ ἄλλοι τε καὶ ἐκεῖνος πολλάκις ἐκ τῶν πολέμων ἐπεκλήθησαν, οὐδ' ὥς οἱ τινα αὐτοτελῇ ἡγεμονίαν ἢ καὶ ἄλλην τινὰ ἐξουσίαν λαβόντες ὠνομάζοντο, ἀλλὰ καθάπαξ τοῦτο δὴ τὸ καὶ νῦν τοῖς τὸ κράτος ἀεὶ ἔχουσι διδόμενον ἐκείνῳ τότε πρώτῳ τε καὶ πρώτῳ, ὥσπερ τι κύριον, προσέθεσαν. καὶ 3 τοσαύτῃ γε ὑπερβολῇ κολακείας ἐχρήσαντο ὥστε καὶ τοὺς παῖδας τοὺς τε ἐγγόνους αὐτοῦ οὕτω καλεῖσθαι ψηφίσασθαι, μήτε τέκνον τι αὐτοῦ ἔχοντος καὶ γέροντος ἤδη ὄντος. ὅθενπερ καὶ ἐπὶ πάντας τοὺς μετὰ ταῦτα αὐτοκράτορας ἢ ἐπὶ κλησὶς αὕτη, ὥσπερ τις ἰδία τῆς ἀρχῆς αὐτῶν οὕσα καθάπερ καὶ ἡ τοῦ Καί-

- 4 σαρος, ἀφίκετο. οὐ μέντοι καὶ τὸ ἀρχαῖον ἐκ τούτου
κατελύθη, ἀλλ' ἔστιν ἐκάτερον· καὶ διὰ τοῦτο καὶ
δεύτερον ἐπ' αὐτῶν ἐπάγεται, ὅταν νίκην τινὰ τοι-
αύτην ἀνέλωνται. οἱ μὲν γὰρ αὐτὸ τοῦτο αὐτοκρά-
τορες ἅπαξ τῇ προσηγορίᾳ ταύτῃ, ὥσπερ ταῖς ἄλλαις,
5 καὶ πρώτη γε χρῶνται· οἱ δ' ἂν καὶ διὰ πολέμων
ἄξιόν τι αὐτῆς κατορθώσωσι, καὶ ἐκείνην τὴν ἀπὸ
τοῦ ἀρχαίου προσλαμβάνουσι, καὶ τούτου καὶ δεύτε-
ρόν τις καὶ τρίτον πλεονάκισ τε, ὅσάκισ ἂν παράσχη
οἱ, αὐτοκράτωρ ἐπονομάζεται.
- 6 ταῦτά τε οὖν τότε τῷ Καίσαρι, καὶ οἰκίαν ὥστε
ἐν τῷ δημοσίῳ οἰκεῖν, ἱερομηνίαν τε ἐξαίρετον ὅσάκισ
ἂν νίκη τέ τις συμβῇ καὶ θυσίαι ἐπ' αὐτῇ γίνων-
ται, καὶ μήτε συστρατεύσῃ τις μήθ' ὅλως ἐπικοινω-
45 νήσῃ τῶν καταπραχθέντων, ἔδοσαν. οὐ μὲν ἄλλ'
ἐκεῖνα μὲν εἰ καὶ ὑπέρογκα ἔξω τε τοῦ καθεστηκότος
σφίσιν ἐδόκει εἶναι, οὗτι γε καὶ ἀδημοκράτητα ἦν·
ἕτερα δὲ δὴ τοιάδε ἐψηφίσαντο δι' ὧν καὶ μόναρχον
αὐτὸν ἄντικρυς ἀπέδειξαν. τάς τε γὰρ ἀρχὰς αὐτῷ
καὶ τὰς τοῦ πλήθους ἀνέθεσαν, καὶ ὑπατον αὐτὸν
ἐπὶ δέκα ἔτη, ὥσπερ καὶ δικτάτωρα πρότερον, προ-
2 χειρίσαντο· στρατιώτας τε μόνον ἔχειν καὶ τὰ δημόσια
χρήματα μόνον διοικεῖν ἐκέλευσαν, ὥστε μηδενὶ ἄλλῳ
μηδετέρῳ αὐτῶν, ὅτῳ μηδὲ ἐκεῖνος ἐπιτρέψειεν, ἔξεῖναι
χρῆσθαι. καὶ τότε μὲν ἀνδριάντα αὐτοῦ ἐλεφάντινον,
ὑστερον δὲ καὶ ἄρμα ὅλον ἐν ταῖς ἵπποδρομίαις μετὰ
3 τῶν θείων ἀγαλμάτων πέμπεσθαι ἔγνωσαν. ἄλλην
τέ τινα εἰκόνα ἐς τὸν τοῦ Κυρίνου ναὸν θεῶ ἀνικήτῳ
ἐπιγράψαντες, καὶ ἄλλην ἐς τὸ Καπιτώλιον παρὰ
4 τοὺς βασιλεύσαντάς ποτε ἐν τῇ Ρώμῃ ἀνέθεσαν. καί
μοι θαυμάσαι τῆς συντυχίας ἐπέρχεται· ὅκτῳ γὰρ
ἅμα αὐτῶν, ἐπτὰ μὲν ἐκείνοις, ὀγδόῃς δὲ τῷ γε Βρούτῳ

τῷ τοὺς Ταρκυνίους καταλύσαντι, οὐσῶν παρὰ ταύτην τότε τὴν τοῦ Καίσαρος ἔστησαν, καὶ δῆτα καὶ ἐκ τούτου ὅτι μάλιστα ὁ Βροῦτος ὁ Μάρκος κινηθεὶς ἐπεβούλευσεν αὐτῷ.

ταῦτ' ἐπὶ νίκη, λέγω δὲ οὐ πάντα, ἀλλ' ὅσα 46
ἀξιόλογα εἶναί μοι ἔδοξεν, οὐκ ἐν μιᾷ γε ἡμέρᾳ, ἀλλ'
ὥς που καὶ ἔτυχεν, ἄλλο ἄλλῃ ἐκυρώθη· καὶ σφῶν
ὁ Καῖσαρ τοῖς μὲν χρῆσθαι ἤρξατο, τοῖς δὲ ἔμελλεν,
εἰ καὶ τὰ μάλιστα τινὰ αὐτῶν παρήκατο. τὴν δ' οὖν 2
ἀρχὴν τὴν ὑπατου παραχρῆμα μὲν, καὶ πρὶν ἐς τὴν
πόλιν ἐσελθεῖν, ἀνέλαβεν, οὐ μέντοι καὶ διὰ τέλους
ἔσχευ, ἀλλ' ἐν τῇ Ῥώμῃ γενόμενος ἀπεῖπέ τε αὐτὴν a. u.
καὶ τῷ Φαβίῳ τῷ Κύντιῳ τῷ τε Τρεβωνίῳ τῷ Γαῖῳ 709
ἐνεχείρισε. καὶ ἐπειδὴ γε ὁ Φάβιος τῇ τελευταίᾳ τῆς
ὑπατείας ἡμέρᾳ ἀπέθανεν, εὐθὺς αὐτ' αὐτοῦ ἕτερον
πρὸς τὰς περιλοίπους ὥρας Γάιον Κανίνιον Ῥήβιλον
ἀνθεῖλετο. πρῶτον μὲν δὴ τότε τοῦτο παρὰ τὸ καθε- 3
στηκὸς ἐγένετο, τὸ μήτε ἐτησίαν μήτε ἐς πάντα τὸν
λοιπὸν χρόνον τοῦ ἔτους τὴν ἀρχὴν ἐκείνην τὸν
αὐτὸν ἔχειν, ἀλλὰ ζῶντά τινὰ αὐτῆς καὶ μὴ ἀναγ-
κασθέντα μήτε ἐκ τῶν πατρίων μήτε ἐξ ἐπηγορίας
τινὸς ἐκστῆναι, καὶ ἕτερον αὐτ' αὐτοῦ ἀντικαταστῆναι.
δεύτερον δὲ ὅτι ὁ Κανίνιος ἀπεδείχθη τε ἅμα ὑπατος 4
καὶ ὑπάτευσε καὶ ἐπαύσατο· ὅπερ καὶ ὁ Κικέρων
καὶ διασκώπτων τοσαύτῃ ἔφη τὸν ὑπατον καὶ ἀνδρείᾳ
καὶ φροντίδι ἐν τῇ ἀρχῇ κεχρῆσθαι ὥστε μηδὲ τὸ βρα-
χύτατον ἐν αὐτῇ κεκοιμηθῆναι. ἐκ δ' οὖν τοῦ χρόνου 5
ἐκείνου οὐκέτι οἱ αὐτοὶ διὰ παντὸς τοῦ ἔτους, πλὴν
ὀλίγων πάνυ γε, ὑπάτευσαν, ἀλλ' ὥς που καὶ ἔτυχον,
οἱ μὲν ἐπὶ πλείους οἱ δὲ ἐπ' ἐλάττους, οἱ μὲν μῆνας
οἱ δὲ ἡμέρας, ἐπεὶ νῦν γε οὐδεὶς οὔτε ἐπ' ἐνιαυτὸν
οὔτε ἐς πλείῳ διμήνου χρόνον ὥς πλήθει σὺν ἑτέρῳ

6 τινὶ ἄρχει. καὶ τὰ μὲν ἄλλα οὐδὲν διαφέρομεν ἀλλήλων, τὴν δὲ ἐξαρίθμησιν τῶν ἐτῶν οἱ κατὰ πρῶτας αὐτῶν ὑπατεύοντες καρποῦνται. καὶ ἐγὼ οὖν τῶν μὲν ἄλλων τοὺς τοῖς πράγμασιν ἀναγκαίους ὀνομάσω, πρὸς δὲ δὴ τὴν τῶν ἀεὶ πραττομένων δήλωσιν τοὺς πρῶτους ἄρξαντας, καὶ μὴδὲν ἔργον ἐς αὐτὰ παράσχονται.

47 περὶ μὲν οὖν τοὺς ὑπάτους ταῦθ' οὕτως ἐγένετο· οἱ δὲ δὴ ἄλλοι ἄρχοντες λόγῳ μὲν ὑπὸ τε τοῦ πλήθους καὶ ὑπὸ τοῦ δήμου κατὰ τὰ πάτρια, τὴν γὰρ ἀποδείξιν αὐτῶν ὁ Καῖσαρ οὐκ ἐδέξατο, ἔργῳ δὲ ὑπ' ἐκείνου κατέστησαν, καὶ ἐς γε τὰ ἔθνη ἀκληρωτὶ 2 ἐξεπέμφθησαν. ἀριθμὸν δὲ οἱ μὲν ἄλλοι ὅσοιπερ καὶ πρότερον, στρατηγοὶ δὲ τεσσαρεσκαίδεκα ταμίαι τε τεσσαράκοντα ἀπεδείχθησαν. πολλοῖς γὰρ δὴ πολλὰ ὑπεσχημένος οὐκ εἶχεν ὅπως σφᾶς ἄλλως ἀμείψεται, 3 καὶ διὰ τοῦτο ταῦτ' ἐποίει. καὶ προσέτι παμπληθεῖς μὲν ἐπὶ τὴν γερουσίαν, μὴδὲν διακρίνων μήτ' εἴ τις στρατιώτης μήτ' εἴ τις ἀπελευθέρου παῖς ἦν, ἐσέγραψεν, ὥστε καὶ ἐνακοσίους τὸ κεφάλαιον αὐτῶν γενέσθαι, πολλοὺς δὲ καὶ ἐς τοὺς εὐπατρίδας τοὺς τε 4 ὑπατευκότας ἢ καὶ ἀρχὴν τινα ἄρξαντας ἐγκατέλεξεν. εὐθυνομένους τε ἐπὶ δώροις τινὰς καὶ ἐξελεγχομένους γε ἀπέλυσεν, ὥστε καὶ αἰτίαν δωροδοκίας ἔχειν. προσσυνελάβετο γὰρ τοῦ λόγου τούτου ὅτι καὶ τοὺς χώρους τοὺς δημοσίους, οὐχ ὅτι τοὺς βεβήλους ἀλλὰ καὶ τοὺς ἱερούς, πάντας τε ... πρατήριον, καὶ ἀπε- 5 κήρυξε τοὺς πλείονας. συχνὰ δ' οὖν ὁμως καὶ ἐν ἀργυρίῳ τῇ τε πράσει τῶν χωρίων ἔστιν οἷς ἐνειμε· καὶ Λουκίῳ τινὶ Βασσίλλῳ ἡγεμονίαν μὲν ἔθνους οὐδεμίαν καίτοι στρατηγοῦντι ἐπέτρεψε, χρήματα δὲ ἀντ' αὐτῆς πάμπολλα ἐχαρίσατο, ὥστε καὶ ἐπιβόητον

αὐτὸν ἐν τε τούτῳ γενέσθαι, καὶ ὅτι προπηλακισθεὶς ἐν τῇ στρατηγίᾳ ὑπ' αὐτοῦ ἀπεκαρτέρησε. ταῦτα 6 δὴ πάντα τοῖς μὲν λαμβάνουσιν τι ἢ καὶ προσδοκῶσι λήψεσθαι ἀρεστὰ ἐγίγνετο, μηδὲν τοῦ κοινοῦ προτιμῶσι πρὸς τὸ ἀεὶ δι' αὐτῶν αὔξεσθαι· οἱ δὲ δὴ ἄλλοι πάντες δεινῶς ἔφερον, καὶ πολλά γε ἐλογοποιοῦν πρὸς τε ἀλλήλους, καὶ ὅσοις γε ἀσφάλειά τις ἦν, παρρησιαζόμενοι, καὶ βιβλία δὲ ἀνώνυμα ἐκτιθέντες.

ἐν δ' οὖν τῷ ἔτει ἐκείνῳ ἐκεῖνά τε ἐπράχθη, καὶ 48 ἐπὶ τῆς διοικήσεως δύο τῶν πολιανομούντων, ἐπειδὴ ταμίας οὐδεὶς προεκεχειροτόνητο, ἐγένοντο. ὥσπερ γάρ ποτε πρότερον, καὶ τότε ἐν τῇ ἀποδημίᾳ τῇ τοῦ Καίσαρος οἱ πολιανόμοι πάντα τὰ ἐν τῷ ἄστει πράγματα μετὰ τοῦ Λεπίδου ἱππαρχοῦντος ἔσχον· καὶ 2 αἰτιαθέντες γε ὅτι καὶ ῥαβδούχοις καὶ τῇ ἐσθῇτι τῷ τε δίφρῳ τοῖς ἀρχικοῖς, ὥσπερ καὶ ὁ ἱππαρχος, ἐκέχρητο, ἀφείθησαν, νόμον τινὰ προβαλλόμενοι δι' οὗ πᾶσι τοῖς παρὰ δικτάτωρος ἀρχὴν τινα λαβοῦσι χρῆσθαι αὐτοῖς ἐδίδοτο. τὸ δ' οὖν κατὰ τὴν διοί- 3 κησιν, ἐξ ἐκείνου δι' ἃπερ εἶπον παρατραπέν, οὐκέτι τοῖς ταμίαις ἀεὶ ἐπετράπη, ἀλλὰ τὸ τελευταῖον τοῖς ἐστρατηγηκόσι προσετάχθη. τοὺς τε οὖν θησαυροὺς τοὺς δημοσίους δύο τότε τῶν πολιανομούντων διώκησαν, καὶ τὰ Ἀπολλώνεια ὁ ἕτερος αὐτῶν τῇ τοῦ Καίσαρος παρασκευῇ ἐπετέλεσε. καὶ οἱ ἀγορανόμοι 4 οἱ ἐκ τοῦ πλήθους τὰ Μεγαλήσια κατὰ δόγμα ἐποίησαν. πολίαρχός τέ τις ἐν ταῖς ἀνοχαῖς καταστάς ἕτερον αὐτὸς τῆς ὑστεραίας ἀνθείλετο, καὶ ἐκεῖνος ἄλλον· ὃ μήτε πρότερον μήθ' ὕστερόν ποτε ἐγένετο.

ταῦτα μὲν τότε ἐπράχθη· τῷ δὲ ἐχομένῳ ἔτει, 49 ἐν ᾧ ὁ Καῖσαρ ἐδικτατώρευσέ τε ἅμα τὸ πέμπτον, ^{a. u.} 710 ἱππαρχον τὸν Λέπιδον προσλαβών, καὶ ὑπάτευσε τὸ

- πέμπτον, συνάρχοντα τὸν Ἀντώνιον προσελόμενος, στρατηγοί τε ἑκκαίδεκα ἤρξαν, καὶ τοῦτο καὶ ἐπὶ πολλὰ ἔτη ... καὶ τὸ βῆμα ἐν μέσῳ που πρότερον τῆς ἀγορᾶς ὃν ἐς τὸν νῦν τόπον ἀνεχωρίσθη, καὶ αὐτῷ² ἢ τοῦ Σύλλου τοῦ τε Πομπηίου εἰκὼν ἀπεδόθη. καὶ ἐπὶ τε τούτῳ εὐκλειαν ὁ Καῖσαρ ἔσχε, καὶ ὅτι τῷ Ἀντωνίῳ καὶ τῆς δόξης τοῦ ἔργου καὶ τῆς ἐπ' αὐτῷ ἐπιγραφῆς παρεχώρησε. θεάτρον τέ τι κατὰ τὸν Πομπήιον οἰκοδομῆσαι ἐθελήσας προκατεβάλετο μὲν, οὐκ ἐξετέλεσε δέ. ἀλλὰ τοῦτο μὲν ὁ Αὔγουστος μετὰ ταῦτα ἐκποιήσας ἀπὸ Μάρκου Μαρκέλλου τοῦ ἀδελφι-³ δοῦ ἐπωνόμασε· τὰς δὲ οἰκίας τοὺς τε ναοὺς τοὺς ἐν τῷ χωρίῳ ἐκείνῳ ὄντας ὁ Καῖσαρ καθελὼν αἰτίαν ἔλαβεν, ὅτι τε τὰ ἀγάλματα, ξύλινα πλὴν ὀλίγων ὄντα, κατέκαυσε, καὶ θησαυροὺς χρημάτων συχνοὺς εὐρῶν πάντας αὐτὸς ἐσφετερίσατο.
- ⁵⁰ ταῦτά τε ἐποίει καὶ νόμους ἐσέφερε τό τε πωμήριον ἐπὶ πλεῖον ἐπεξήγαγε. καὶ ἐν μὲν τούτοις ἄλλοις τέ τισιν ὅμοια τῷ Σύλλᾳ πράξαι ἔδοξεν· ἐκ δὲ τοῦ τοῖς τε περιλειφθεῖσι τῶν ἀντιπολεμησάντων οἱ τὰς τε αἰτίας ἀφεῖναι καὶ ἄδειαν ἐπὶ τε τῇ ἰσῇ καὶ ἐπὶ² τῇ ὁμοίᾳ δοῦναι, καὶ ἐκείνων τε τὰς ἀρχὰς προαγαγεῖν καὶ ταῖς γυναιξὶ τῶν ἀπολωλότων τὰς προῖκας ἀποδοῦναι, τοῖς τε παισὶν αὐτῶν μέρη τῶν οὐσιῶν χαρίσασθαι, τὴν τε τοῦ Σύλλου μισοφονίαν μεγάλως ἤλεγξε, καὶ αὐτὸς οὐκ ἐπ' ἀνδρείᾳ μόνον ἀλλὰ καὶ ἐπὶ χρηστότητι ἰσχυρῶς εὐδοκίμησε, καίτοι χαλεπὸν ὃν ὡς πλήθει τὸν αὐτὸν καὶ ἐν πολέμῳ καὶ ἐν εἰρήνῃ³ διαπρέψαι. τούτοις τε οὖν ἐσεμνύνετο, καὶ ὅτι καὶ τὴν Καρχηδόνα τὴν τε Κόρινθον ἀνέστησε. πολλὰς μὲν γὰρ καὶ ἄλλας ἐν τῇ Ἰταλίᾳ καὶ ἔξω πόλεις τὰς μὲν ἀνωκοδόμησε, τὰς δὲ καὶ ἐκ καινῆς κατεστήσατο·

ἀλλὰ τοῦτο μὲν καὶ ἄλλοις τισὶν ἐπέπρακτο, τὴν δὲ 4
δὴ Κόρινθον τὴν τε Καρχηδόνα, πόλεις ἀρχαίας λαμ-
πρὰς ἐπισήμους ἀπολωλυίας, ἣ μὲν ἀποικίας Ῥωμαίων
ἐνόμισεν, ἀπώκισεν, ἣ δὲ τοῖς ἀρχαίοις ὀνόμασιν
ἐτίμησεν, ἀπέδωκε τῇ μνήμῃ τῶν ἐνοικησάντων ποτὲ 5
αὐτάς, μηδὲν διὰ τὴν ἐκείνων ἔχθραν τοῖς μηδὲν
σφας ἀδικήσασι μνησικακήσας.

καὶ αἱ μὲν, ὥσπερ ἅμα πρότερον καθηρέθησαν,
οὕτω καὶ τότε ἅμα ἀνεβιώσκοντο καὶ ἔμελλον καὶ
αὐθις ἀνθήσειν· πράττοντος δὲ αὐτοῦ ταῦτα ἐπιθυ- 51
μία τε πᾶσι τοῖς Ῥωμαίοις ὁμοίως ἐσῆλθε τιμωρῆσαι
τῷ τε Κράσσῳ καὶ τοῖς σὺν αὐτῷ φθαρεῖσι, καὶ
ἐλπίς τότε, εἴπερ ποτέ, τοὺς Πάρθους καταστρέψα-
σθαι. τὸν τε οὖν πόλεμον τῷ Καίσαρι ὁμοθυμαδὸν
ἐψηφίσαντο, καὶ τὴν παρασκευὴν αὐτοῦ πολλὴν ἐποι-
οῦντο. τὰ τε γὰρ ἄλλα, καὶ ὅπως ἐκεῖνός τε πλείοσιν 2
ὑπηρέταις χρῆσθαι ἔχη, καὶ ἡ πόλις μήτ' ἄνευ ἀρχόν-
των ἐν τῇ ἀπουσίᾳ αὐτοῦ γένηται μήτ' αὐτὸ καθ'
ἑαυτὴν αἰρουμένη τινὰς στασιάσῃ, διενοοῦντο μὲν
καὶ ἐς τρία ἔτη αὐτοὺς προκαταστήσας, τοσούτου γὰρ
χρόνου πρὸς τὴν στρατείαν χρῆζειν ἐδόκουν, οὐ μὲν-
τοι καὶ πάντας προαπέδειξαν. ἤρειτο γὰρ τῷ μὲν 3
λόγῳ τοὺς ἡμίσεις ὁ Καῖσαρ, ἐν νόμῳ τινὶ τοῦτο
ποιησάμενος, ἔργῳ δὲ πάντας. καὶ ἐς μὲν τὸ πρῶτον
ἔτος ταμίαι τεσσαράκοντα προεχειρίσθησαν ὥσπερ
καὶ πρότερον, καὶ ἀγορανόμοι τότε πρῶτον δύο μὲν
καὶ ἕξ εὐπατριδῶν, τέσσαρες δὲ ἐκ τοῦ πλήθους, ὧν
οἱ δύο τὴν ἀπὸ τῆς Δήμητρος ἐπὶ κλησὶν φέρουσιν,
ὅπερ πού καὶ ἐς τόδε ἕξ ἐκείνου καταδειχθὲν ἐμμε-
μένηκε. στρατηγοὶ δὲ ἀπεδείχθησαν μὲν ἑκκαίδεκα· 4
ἀλλ' οὐ τοῦτο γράφω, καὶ γὰρ πρόσθεν ἐγεγόνεσαν,
ἀλλ' ὅτι καὶ ὁ Πούπλιος ὁ Οὐεντίδιος ἐν αὐτοῖς

ἤρεθῃ. οὗτος γὰρ τὸ μὲν ἀρχαῖον ἐκ τοῦ Πικήνου,
ὥσπερ εἴρηται μοι, ἦν, ἀντιπολεμήσας δὲ Ῥωμαίοις
5 ὅτε οἱ σύμμαχοί σφισιν ἐπολεμώθησαν, ἦλω τε ὑπὸ
τοῦ Πομπηίου τοῦ Στράβωνος καὶ ἐν τοῖς νικητη-
ρίοις αὐτοῦ δεδεμένος ἐπόμπευσε, καὶ μετὰ τοῦτο
ἀφεθείς ἔς τε τὸ συνέδριον χρόνῳ ὕστερον ἐνεγράφη
καὶ στρατηγὸς τότε ὑπὸ τοῦ Καίσαρος ἀπεδείχθη,
καὶ ἔς τοσοῦτόν γε προῖων ἐπηνυξήθη ὥστε καὶ τοὺς
6 Πάρθους νικῆσαι καὶ ἐπινίκια αὐτῶν πέμψαι. οἱ
μὲν οὖν τῷ πρώτῳ μετ' ἐκεῖνο ἔτει ἄρξοντες πάντες
προκατέστησαν, ἔς δὲ δὴ τὸ δεύτερον οἱ τε ὕπατοι
καὶ οἱ δήμαρχοι μόνοι· τοσοῦτον ἐδέησε καὶ ἔς τὸ
7 τρίτον τινὰ ἀποδειχθῆναι. καὶ ἔμελλε καὶ αὐτὸς
δικτάτωρ ἐν ἀμφοτέροις αὐτοῖς ἄρξαι, τοὺς τε ἱπ-
παρχήσοντας ἄλλον τέ τινα καὶ τὸν Ὀκταοῦιον, καί-
8 περ μειράκιον ἔτι καὶ τότε ὄντα, προεχειρίσατο. ἔς
τε τὸ παρόν, ἐν ᾧ ταῦτ' ἐγίγνετο, ὕπατόν τε ἀνθ'
ἑαυτοῦ τὸν Δολοβέλλαν ἀντικατέστησε, καίτοι τοῦ
Ἀντωνίου πάντα τὸν ἐνιαυτὸν μέλλοντος ἄρξαι· καὶ
τῷ Λεπίδῳ τὴν τε Γαλατίαν τὴν περὶ Νάρβωνα καὶ
τὴν Ἰβηρίαν τὴν πλησιόχωρον προστάξας, δύο αὐτ'
αὐτῶν ἑτέρους, ἰδίᾳ γε ἐκότερον, ἱππαρχῆσαι ἐποίησε.
9 πολλοῖς γὰρ εὐεργεσίας ὀφείλων διὰ τε τῶν τοιούτων
αὐτὰς καὶ διὰ τῶν ἱερωσυνῶν ἀπεδίδου, ἔς τε τοὺς
πεντεκαίδεκα ἔνα καὶ ἔς τοὺς ἑπτὰ αὖ καλουμένους
τρεῖς ἑτέρους προσαποδείξας.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΔ.

Ὁ μὲν οὖν Καῖσαρ ταῦθ' οὕτως ὥς καὶ ἐπὶ τοὺς Πάρθους στρατεύσων ἔπραξεν, οἷστρος δέ τισιν ἀλιτηριώδης φθόνῳ τε τοῦ προήκοντος καὶ μίσει τοῦ προτετιμημένου σφῶν προσπεσὼν ἐκεῖνόν τε ἀνόμως ἀπέκτεινε, καινὸν ἀνοσίου δόξης ὄνομα προσλαβὼν, καὶ τὰ ψηφισθέντα διεσκέδασε, στάσεις τε αὐτίς ἐξ ὁμονομίας καὶ πολέμους ἐμφυλίους τοῖς Ῥωμαίοις παρεσκέυασεν· ἔλεγον μὲν γὰρ καθαιρέται τε τοῦ Καίσαρος καὶ ἐλευθερωταὶ τοῦ δήμου γεγονέναι, τὸ δὲ ἀληθὲς ἐκείνῳ τε ἀσεβῶς ἐπεβούλευσαν καὶ τὴν πόλιν ὀρθῶς ἤδη πολιτευομένην ἐστασίασαν. δημο- 2 κρατία γὰρ ὄνομα μὲν εὐσχημον ἔχει καὶ τινα καὶ ἰσομοιρίαν πᾶσιν ἐκ τῆς ἰσονομίας φέρειν δοκεῖ, ἐν δὲ δὴ τοῖς ἔργοις ἐλέγχεται μηδὲν ὁμολογοῦσα τῷ προσρήματι· καὶ τοῦναντίον ἡ μοναρχία δυσχερὲς μὲν ἀκούσαι, χρησιμώτατον δὲ ἐμπολιτεύεσθαι ἐστὶ. ῥᾶόν τε γὰρ ἓνα τινὰ χρηστὸν ἢ πολλοὺς εὐρεῖν· ἂν τε καὶ τοῦτο χαλεπὸν τισιν 2 εἶναι δοκῇ, πᾶσα ἀνάγκη ἐκεῖνό γε ἀδύνατον ὁμολογηθῆναι εἶναι· οὐ γὰρ προσήκει τοῖς πολλοῖς ἀρετὴν κτᾶσθαι. εἰ δ' οὖν καὶ φαῦλός τις αὐταρχήσειεν, ἀλλὰ τοῦ γε πλήθους τῶν ὁμοίων αἰρετώτερός ἐστιν, ὥσπερ πού καὶ τὰ ἔργα τὰ τε τῶν Ἑλλήνων καὶ τὰ τῶν βαρβάρων, τῶν τε Ῥωμαίων αὐτῶν, τεκμηριοῖ.

- 3 τὰ τε γὰρ ἀμείνω πολὺ μείζω καὶ πλείω καὶ πόλεσι καὶ
 ιδιώταις ἐκ βασιλέων ἢ δῆμων αἰεί ποτε ἐγένετο, καὶ τὰ
 χεῖρῳ δυσχερέστερα ἐν ταῖς μοναρχίαις ἢ ταῖς ὀχλο-
 κρατίαις συμβαίνει. εἰ γὰρ που καὶ δημοκρατία τις
 ἦνθησεν, ἀλλ' ἐν γε βραχεῖ χρόνῳ ἤκμασε, μέχρις οὐ
 μήτε μέγεθος μήτε ἰσχὺν ἔσχον, ὥστε ἢ ὕβρεις σφίσιν
 4 ἐξ εὐπραγίας ἢ φθόνους ἐκ φιλοτιμίας ἐγγενέσθαι. πό-
 λιν δὲ αὐτὴν τηλικαύτην οὖσαν καὶ τοῦ τε καλλίστου
 τοῦ τε πλείστου τῆς ἐμφανοῦς οἰκουμένης ἄρχουσαν,
 καὶ πολλὰ μὲν ἀνθρώπων ἦθη καὶ διάφορα κεκτη-
 μένην, πολλοὺς δὲ καὶ μεγάλους πλούτους ἔχουσαν,
 ταῖς τε πράξεσι καὶ ταῖς τύχαις παντοδαπαῖς καὶ
 ἰδίᾳ καὶ δημοσίᾳ χρωμένην, ἀδύνατον μὲν ἐν δημο-
 κρατίᾳ σωφρονῆσαι, ἀδυνατώτερον δὲ μὴ σωφρονοῦ-
 5 σαν ὁμονοῆσαι. ὥστ' εἶπερ ταῦτα οὕτως ὅ τε Βροῦτος
 ὁ Μάρκος καὶ ὁ Κάσσιος ὁ Γάιος ἐξελογίσαντο, οὐκ
 ἂν ποτε τὸν τε προστάτην καὶ τὸν κηδεμόνα αὐτῆς
 ἀπέκτειναν, οὐδ' ἂν μυρίων αἵτιοι κακῶν καὶ ἑαυτοῖς
 καὶ τοῖς ἄλλοις τοῖς τότε ἀνθρώποις ἐγένοντο.
- 3 ἔσχε δὲ ὧδε, καὶ αἰτίαν τήνδε ὁ θάνατος αὐτοῦ
 ἔλαβεν· οὐ γὰρ δὴ καὶ ἀναίτιον πάντῃ τὸ ἐπίφθονον
 ἐκτῆσατο, πλὴν καθ' ὅσον αὐτοὶ οἱ βουλευταὶ ταῖς
 τε καινότησι καὶ ταῖς ὑπερβολαῖς τῶν τιμῶν ἐξάραν-
 τέες τε αὐτὸν καὶ φυσήσαντες ἔπειτα ἐπ' αὐταῖς ἐκεί-
 ναις καὶ ἐμέμφοντο καὶ διέβαλλον ὥς ἡδέως τέ σφας
 2 λαμβάνοντα καὶ ὀγκηρότερον ἀπ' αὐτῶν ζῶντα. ἔστι
 μὲν γὰρ ὅ,τι καὶ ὁ Καῖσαρ ἤμαρτε, δεξάμενός τέ τινα
 τῶν ψηφισθέντων οἱ καὶ πιστεύσας ὄντως αὐτῶν
 ἀξιούσθαι, πλεῖστον δὲ ὅμως ἐκεῖνοι, οἵτινες ἀρξά-
 μενοι τιμᾶν αὐτὸν ὥς καὶ ἄξιον, προήγαγον ἐς
 3 αἰτίαν οἷς ἐψηφίζοντο. οὕτε γὰρ διωθεῖσθαι πάντα
 αὐτὰ ἐτόλμα, μὴ καὶ ὑπερφρονεῖν νομισθεῖν, οὕτ'

αὐτὸν λαμβάνων ἀσφαλὲς εἶναι ἡδύνατο· τὸ γὰρ ὑπερ-
 βάλλον τῶν τε τιμῶν καὶ τῶν ἐπαίνων χαυνοτέρους
 πως καὶ τοὺς πάνυ σώφρονας, ἄλλως τε καὶ ἀληθῶς
 γίγνεσθαι δοκῶσι, ποιεῖ. ἐγένετο δὲ τὰ δοθέντα 4
 αὐτῷ μετ' ἐκεῖνα ὅσα εἴρηται τοσάδε καὶ τοιάδε·
 καθ' ἓν γάρ, εἰ καὶ μὴ πάντα ἅμα μήτε ἐσηνέχθη
 μήτε ἐκυρώθη, λελέξεσθαι. τὰ μὲν γὰρ πρῶτα φαί- 2
 νεσθαί τε αὐτὸν αἰεὶ καὶ ἐν αὐτῇ τῇ πόλει τὴν στο-
 λὴν τὴν ἐπινίκιον ἐνδεδυκότα, καὶ καθέζεσθαι ἐπὶ
 τοῦ ἀρχικοῦ δίφρου πανταχῇ πλήν ἐν ταῖς πανηγύ-
 ρεσιν, ἐψηφίσαντο· τότε γὰρ ἐπὶ τε τοῦ δημαρχικοῦ
 βήθρου καὶ μετὰ τῶν αἰεὶ δημαρχούντων θεᾶσθαι
 ἔλαβε. σκυλά τ' ἐτινα ὀπίμα ἐς τὸν τοῦ Διὸς τοῦ 3
 Φερετρίου νεῶν ἀναθεῖναι οἱ ὥσπερ τινὰ πολέμιον
 στρατηγὸν αὐτοχειρίᾳ πεφονευκότι, καὶ τοῖς ῥαβδού-
 χοις δαφνηφορουῦσιν αἰεὶ χρῆσθαι, μετὰ τε τὰς ἀνοχὰς
 τὰς Λατίνας ἐπὶ κέλητος ἐς τὴν πόλιν ἐκ τοῦ Ἀλβα-
 νοῦ ἐσελεύνειν ἔδοσαν. πρὸς τε τούτοις τοιούτοις οὖσι 4
 πατέρα τε αὐτὸν τῆς πατρίδος ἐπωνόμασαν καὶ ἐς τὰ
 νομίσματα ἐνεχάραξαν, τὰ τε γενέθλια αὐτοῦ δημοσίᾳ
 θύειν ἐψηφίσαντο, καὶ ἐν ταῖς πόλεσι τοῖς τε νεοῖς τοῖς
 ἐν τῇ Ῥώμῃ πᾶσιν ἀνδριάντα τινὰ αὐτοῦ εἶναι ἐκέ-
 λευσαν, καὶ ἐπὶ γε τοῦ βήματος δύο, τὸν μὲν ὥς τοὺς 5
 πολίτας σεσωκότος, τὸν δὲ ὥς τὴν πόλιν ἐκ πολιορ-
 κίας ἐξηρημένου, μετὰ τῶν στεφάνων τῶν ἐπὶ τοῖς
 τοιούτοις νενομισμένων ιδρύσαντο. νεῶν τε Ὀμο-
 νοίας καινῆς, ὥς καὶ δι' αὐτοῦ εἰρηνοῦντες, οἰκοδο-
 μῆσαι, καὶ πανήγυριν αὐτῇ ἐτησίαν ἄγειν ἔγνωσαν.
 ὥς δὲ ταῦτα ἐδέξατο, τὰ τε ἔλη οἱ τὰ Πομπτῖνα 5
 χῶσαι καὶ τὸν ἱσθμὸν τὸν τῆς Πελοποννήσου διο-
 ρύξαι βουλευτήριόν τε τι καινὸν ποιῆσαι προσέταξαν,
 ἐπειδὴ τὸ Ὀστίλιον καίπερ ἀνοικοδομηθὲν καθηρέθη,

- 2 πρόφασιν μὲν τοῦ ναὸν Εὐτυχίας ἐνταῦθα οἰκοδο-
 μηθῆναι, ὃν καὶ ὁ Λέπιδος ἱππαρχήσας ἐξεποίησεν,
 ἔργῳ δὲ ὅπως μήτε ἐν ἐκείνῳ τὸ τοῦ Σύλλου ὄνομα
 σῶζοιτο καὶ ἕτερον ἐκ καινῆς κατασκευασθὲν Ἰούλιον
 ὀνομασθῆιη, ὥσπερ πού καὶ τὸν τε μῆνα ἐν ᾧ ἐγεγέ-
 νητο Ἰούλιον καὶ τῶν φυλῶν μίαν τὴν κλήρῳ λα-
 3 χούσαν Ἰουλίαν ἐπεκάλεσαν. καὶ αὐτὸν μὲν τιμητὴν
 καὶ μόνον καὶ διὰ βίου εἶναι, τὰ τε τοῖς δημάρχοις
 δεδομένα καρποῦσθαι, ὅπως, ἂν τις ἢ ἔργῳ ἢ καὶ λόγῳ
 αὐτὸν ὑβρίσῃ, ἱερός τε ἢ καὶ ἐν τῷ ἄγρῳ ἐνέχηται,
 τὸν δὲ δὴ υἱόν, ἂν τινα γεννήσῃ ἢ καὶ ἐσποιήσῃται,
 6 ἀρχιερέα ἀποδειχθῆναι ἐψηφίσαντο. ὥς δὲ καὶ τού-
 τοις ἔχαιρε, δίφρος τε οἱ ἐπίχρυσος, καὶ στολὴ ἢ ποτε
 οἱ βασιλεῖς ἐκέχρηντο, φρουρά τε ἐκ τῶν ἱππέων καὶ
 ἐκ τῶν βουλευτῶν ἐδόθη· καὶ προσέτι καὶ εὐχεσθαι
 ὑπὲρ αὐτοῦ δημοσίᾳ κατ' ἔτος ἕκαστον, τὴν τε τύχην
 αὐτοῦ ὁμνῦναι, καὶ τὰ πραχθησόμενα αὐτῷ πάντα
 κύρια ἔξειν ἐνόμισαν. καὶ τούτου καὶ πενταετηρίδα
 2 οἱ ὥς ἤρῳι, ἱεροποιούς τε ἐς τὰς τοῦ Πανὸς γυμνο-
 παιδίας, τρίτην τινὰ ἐταιρίαν ἣν Ἰουλίαν ὠνόμασαν,
 καὶ ταῖς ὀπλομαχίαις μίαν τινὰ ἀεὶ ἡμέραν καὶ ἐν τῇ
 3 Ῥώμῃ καὶ ἐν τῇ ἄλλῃ Ἰταλίᾳ ἀνέθεσαν. καὶ ἐπειδὴ
 καὶ τούτοις ἡρέσκετο, οὕτω δὴ ἐς τὰ θεάτρα τὸν
 τε δίφρον αὐτοῦ τὸν ἐπίχρυσον καὶ τὸν στέφανον
 τὸν διάλιθον καὶ διάχρυσον, ἐξ ἴσου τοῖς τῶν θεῶν,
 ἐσκομίζεσθαι καὶ ταῖς ἱπποδρομίαις ὅχον ἐσάγεσθαι
 4 ἐψηφίσαντο. καὶ τέλος Δία τε αὐτὸν ἄντικρυς Ἰού-
 λιον προσηγόρευσαν, καὶ ναὸν αὐτῷ τῇ τ' ἐπιεικείᾳ
 αὐτοῦ τεμενισθῆναι ἔγνωσαν, ἱερέα σφίσι τὸν Ἀντώ-
 νιον ὥσπερ τινὰ Διάλιον προχειρισάμενοι.
 7 καὶ ἃ γε μάλιστα τὴν διάνοιαν αὐτῶν ἐξέφηνεν,
 ἅμα τε ταῦτα ἐψηφίζοντο καὶ τάφον αὐτῷ ἐντὸς τοῦ

- καθήμενός σφας, εἴτ' οὖν θεοβλαβείᾳ τινὶ εἴτε καὶ
 περιχαρείᾳ, προσεδέξατο, καὶ ὀργὴν ἐκ τούτου πᾶσιν,
 οὐχ ὅτι τοῖς βουλευταῖς ἀλλὰ καὶ τοῖς ἄλλοις, τοσαύ-
 την ἐνέβαλεν ὥστ' ἐν τοῖς μάλιστα πρόφασιν τῆς
 3 ἐπιβουλῆς τοῖς ἀποκτείνασιν αὐτὸν παρασχεῖν. ἔλεγον
 μὲν γὰρ ἀπολογούμενοί τινες ὑπὲρ αὐτοῦ μετὰ ταῦτα
 ὅτι τῆς τε κοιλίας ἀκρατῆς ὑπὸ διαρροίας ἐγγόνει,
 καὶ διὰ τοῦτο, ἵνα μὴ ἐξιδίσῃ, κατέμεινεν· οὐ μέντοι
 καὶ πείθειν τοὺς πολλοὺς ἐδύναντο διὰ τὸ μετ' οὐ
 πολὺ ἐξεγεροθέντα αὐτὸν αὐτοποδία οἴκαδε κομισθῆ-
 4 ναι, ἀλλ' ὑπετόπουν τε αὐτὸν ὑπεραυχεῖν, καὶ δὴ
 ἐμίσουν ὥς ὑπερήφανον ὃν αὐτοὶ ταῖς ὑπερβολαῖς
 τῶν τιμῶν ὑπέρφρον· ἐπεποιήκεσαν. τούτου δὲ
 τοιούτου γενομένου προσεπηύξησε τὴν ὑποψίαν ὅτι
 καὶ δικτάτωρ διὰ βίου μετὰ ταῦτα ἀποδειχθεὶς
 ἡνέσχετο.
- 9 ἐνταῦθα οὖν αὐτοῦ ὄντος οὐδὲν ἔτι ἐνδοιαστῶς
 οἱ ἐπιβουλεύοντές οἱ ἔπραττον, ἀλλ' ὅπως δὴ καὶ τοῖς
 πάνυ φίλοις ἐν μίσει γένηται, ἄλλα τε ἐπὶ διαβολῇ
 αὐτοῦ ἐποιοῦν καὶ τέλος βασιλέα αὐτὸν προσηγόρευον,
 καὶ πολὺ τοῦτο τοῦνομα καὶ κατὰ σφᾶς διεθρύλουν.
- 2 ἐπειδὴ τε ἐξίστατο μὲν αὐτὸ καὶ ἐπετίμα πῃ τοῖς
 οὕτως αὐτὸν ἐπικαλοῦσιν, οὐ μέντοι καὶ ἔπραξέ τι δι'
 οὗ ἂν ἄχθεσθαι τῷ προσρήματι ὥς ἀληθῶς ἐπιστεύ-
 θη, τὴν εἰκόνα αὐτοῦ τὴν ἐπὶ τοῦ βήματος ἐστῶσαν
 3 διαδήματι λάθρᾳ ἀνέδησαν. καὶ αὐτὸ Γαῖου τε Ἐπι-
 δίου Μαρύλλου καὶ Λουκίου Καισητίου Φλαουίου
 δημάρχων καθελόντων ἰσχυρῶς ἐχαλέπηνε, καίτοι
 μήτε τι ὑβριστικὸν αὐτῶν εἰπόντων, καὶ προσέτι καὶ
 ἐπαινεσάντων αὐτὸν ἐν τῷ πλήθει ὥς μηδενὸς τοι-
 ούτου δεόμενον. καὶ τότε μὲν καίπερ ἀσχάλλων ἡσύ-
 10 χασεν· ὥς μέντοι μετὰ τοῦτο ἐσιππεύοντα αὐτὸν

ἀπὸ τοῦ Ἀλβανοῦ βασιλέα αὐθὶς τινες ὠνόμασαν, καὶ αὐτὸς μὲν οὐκ ἔφη βασιλεὺς ἀλλὰ Καῖσαρ καλεῖσθαι, οἱ δὲ δὴ δήμαρχοι ἐκεῖνοι καὶ δίκην τῷ πρώτῳ αὐτὸν εἰπόντι βασιλέα ἔλαχον, οὐκέτι τὴν ὀργὴν κατέσχευε, ἀλλ' ὥς καὶ ὑπ' αὐτῶν ἐκείνων προσστασιαζόμενος ὑπερηγανάκτησε. καὶ ἐν μὲν τῷ παρόντι 2 οὐδὲν δεινὸν αὐτοὺς ἔδρασεν, ὕστερον δέ σφων προγραφὴν ἐκθέντων ὥς οὔτε ἐλευθέραν οὔτ' ἀσφαλῆ τὴν ὑπὲρ τοῦ κοινοῦ παρρησίαν ἔχόντων περιαλγῆς ἐγένετο, καὶ παραγαγὼν σφας ἐς τὸ βουλευτήριον κατηγορίαν τε αὐτῶν ἐποιήσατο καὶ ψῆφον ἐπήγαγε. καὶ οὐκ ἀπέκτεινε μὲν αὐτούς, καίτοι καὶ τούτου 3 τινῶν τιμησάντων σφίσι, προαπαλλάξας δὲ ἐκ τῆς δημαρχίας διὰ Ἑλουίου Κίννου συνάρχοντος αὐτῶν ἀπήλειψεν ἐκ τοῦ συνεδρίου. καὶ οἱ μὲν ἔχαιρόν τε ἐπὶ τούτῳ, ἢ καὶ ἐπλάττοντο, ὥς οὐδεμίαν ἀνάγκην ἔχοντες παρρησιαζόμενοι κινδυνεῦσαι, καὶ ἔξω τῶν πραγμάτων ὄντες τὰ γιννόμενα ὥσπερ ἀπὸ σκοπιᾶς καθεώρων· ὁ δὲ δὴ Καῖσαρ καὶ ἐκ τούτου διεβλήθη, 4 ὅτι δέον αὐτὸν τοὺς τὸ ὄνομά οἱ τὸ βασιλέως προστιθέντας μισεῖν, ὁ δὲ ἐκείνους ἀφείλς τοῖς δημάρχοις ἀντ' αὐτῶν ἐνεκάλει.

τούτων δ' οὖν οὕτω γενομένων τοιόνδε τι ἕτερον, 11 οὐκ ἐς μακρὰν συνενεχθέν, ἐπὶ πλεόν ἐξήλεγξεν ὅτι λόγῳ μὲν διεκρούετο τὴν ἐπίκλησιν, ἔργῳ δὲ λαβεῖν ἐπεθύμει. ἐπειδὴ γὰρ ἐν τῇ τῶν Λυκαίων γυμνο- 2 παιδίᾳ ἔς τε τὴν βασιλείαν ἐσῆλθε, καὶ ἐπὶ τοῦ βήματος τῇ τε ἐσθῆτι τῇ βασιλικῇ κεκοσμημένος καὶ τῷ στεφάνῳ τῷ διαχρύσῳ λαμπρυνόμενος ἐπὶ τὸν δίφρον τὸν κεχρυσωμένον ἐκαθίζετο, καὶ αὐτὸν ὁ Ἀντώνιος βασιλέα τε μετὰ τῶν συνιερέων προσηγόρευσε καὶ διαδήματι ἀνέδησεν, εἰπὼν ὅτι τοῦτό σοι

- 3 ὁ δῆμος δι' ἐμοῦ δίδωσιν, ἀπεκρίνατο μὲν ὅτι Ζεὺς
 μόνος τῶν Ῥωμαίων βασιλεὺς εἶη, καὶ τὸ διάδημα
 αὐτῷ ἐς τὸ Καπιτώλιον ἔπεμψεν, οὐ μέντοι καὶ ὀργὴν
 ἔσχευ, ἀλλὰ καὶ ἐς τὰ ὑπομνήματα ἐγγραφῆναι ἐποίη-
 σεν ὅτι τὴν βασιλείαν παρὰ τοῦ δήμου διὰ τοῦ ὑπάτου
 διδομένην οἱ οὐκ ἐδέξατο. ὑπωπτεύθη τε οὖν ἐκ
 συγκειμένου τινὸς αὐτὸ πεποιηκέναι, καὶ ἐφίεσθαι
 μὲν τοῦ ὀνόματος, βούλεσθαι δὲ ἐκβιασθῆναί πως
 4 λαβεῖν αὐτό, καὶ δεινῶς ἐμισήθη. καὶ τούτου τοὺς τε
 δημάρχους ἐκείνους ὑπάτους τινὲς ἐν ταῖς ἀρχαιρεσίαις
 προεβάλλοντο, καὶ τὸν Βροῦτον τὸν Μάρκον τοὺς τε
 ἄλλους τοὺς φρονηματώδεις ἰδίᾳ τε προσιόντες ἀνέ-
 12 πειθον καὶ δημοσίᾳ προσπαρώξυνον. γράμματά τε
 γάρ, τῇ ὁμωνυμίᾳ αὐτοῦ τῇ πρὸς τὸν πάνυ Βροῦτον
 τὸν τοὺς Ταρκυνίους καταλύσαντα καταχρώμενοι,
 πολλὰ ἐξετίθεσαν, φημίζοντες αὐτὸν ψευδῶς ἀπόγο-
 νον ἐκείνου εἶναι· ἀμφοτέρους γὰρ τοὺς παῖδας,
 τοὺς μόνους οἱ γενομένους, μειράκια ἔτι ὄντας ἀπέ-
 2 κτεινε, καὶ οὐδὲ ἔγγονον ὑπελίπετο. οὐ μὲν ἄλλὰ
 τοῦτό τε οἱ πολλοί, ὅπως ὥς καὶ γένει προσήκων
 αὐτῷ ἐς ὁμοιότροπα ἔργα προαχθεῖη, ἐπλάττοντο,
 καὶ συνεχῶς ἀνεκάλουν αὐτόν, ὥς Βροῦτε Βροῦτε
 ἐκβοῶντες, καὶ προσεπιλέγοντες ὅτι Βρούτου χρήσο-
 3 μεν. καὶ τέλος τῇ τε τοῦ παλαιοῦ Βρούτου εἰκόνι
 ἐπέγραψαν "εἴθε ἔξης," καὶ τῷ τούτου βήματι, ἐστρα-
 τήγει γάρ, καὶ βῆμα καὶ τὸ τοιοῦτον ὀνομάζεται ἐφ'
 οὐ τις ἰζόμενος δικάζει, ὅτι καθεύδεις, ὥς Βροῦτε,
 καὶ "Βρούτος οὐκ εἶ."
 13 ταῦτά τε οὖν αὐτόν, ἄλλως τε καὶ ἀπ' ἀρχῆς
 ἀντιπολεμήσαντα τῷ Καίσαρι, ἀνέπεισεν ἐπιθέσθαι
 οἱ καίπερ εὐεργέτη μετὰ τοῦτο γενομένῳ, καὶ ὅτι
 τοῦ Κάτωνος τοῦ Οὐτικησίου κληθέντος, ὥσπερ εἶπον,

καὶ ἀδελφιδοῦς καὶ γαμβρὸς ἦν. καὶ μόνη γε γυναι-
κῶν ἢ γαμετὴ αὐτοῦ ἢ Πορκία τὴν ἐπιβουλήν, ὥς
φασι, συνέγνω. φροντίζοντι γάρ τι αὐτῷ περὶ αὐ- 2
τῶν τούτων ἐπιστᾶσα ἀνεπύθετο ὅτι σύννοους εἴη,
καὶ ἐπειδὴ μηδὲν ἀπεκρίνατο, ὑπώπτευσέ τε διὰ τὴν
τοῦ σώματος ἀσθενείαν ἀπιστεῖσθαι, μὴ καὶ ἄκουσά
τι ἐκ βασάνων ἐξείπη, καὶ πρᾶγμα μέγα ἐτόλμησε.
τὸν γὰρ μηρὸν τὸν ἑαυτῆς κρύφα κατέτρωσεν, ὅπως 3
πειραθείη εἰ δύναιτο πρὸς αἰκισμοὺς ἀντικαρτερῆσαι.
καὶ ἐπειδὴ μὴ περιήλγησε, κατεφρόνησε τοῦ τραύ-
ματος καὶ προσελθοῦσα αὐτῷ ἔφη “σὺ μὲν, ὦ ἄνερ,
καίτοι τῇ ψυχῇ μου πιστεύων ὅτι οὐδὲν ἐκλαλήσει,
ὅμως ἠπίστεις τῷ σώματι, καὶ ἐπασχές γέ τι ἀνθρώ-
πινον· ἐγὼ δὲ καὶ τοῦτο εὗρηκα σιωπᾶν δυνάμενον.”
ταῦτα εἰποῦσα τὸν τε μηρὸν ἐπέδειξέν οἱ, καὶ τὴν 4
αἰτίαν τοῦ γεγονότος ἐκφήνασα ἔφη “λέγε τοίνυν
θαρσῶν πάνθ’ ὅσα συγκρύπτεις· ἐμὲ γὰρ οὐ πῦρ, οὐ
μάστιγες, οὐ κέντρα ἀναγκάσει τι ἐκλαλῆσαι· οὐχ οὕτω
γυνὴ γεγένημαι. ὥς, ἂν γε ἀπιστήσης μοι ἔτι, καλῶς
ἔχει μοι τεθνάναι μᾶλλον ἢ ζῆν· ἢ μηκέτι με μηδεὶς
μήτε Κάτωνος θυγατέρα μήτε σὴν γυναῖκα νομιζέτω.”
ἀκούσας δὲ ταῦτα ὁ Βρούτος ἐθαύμασε, καὶ οὐδὲν 14
ἔτ’ αὐτὴν ἀπεκρύψατο, ἀλλ’ αὐτός τε ἐπὶ μᾶλλον
ἐρρώσθη καὶ ἐκείνῃ πάντα διηγήσατο. καὶ μετὰ 2
τοῦτο τὸν Κάσσιον τὸν Γάιον, σωθέντα μὲν καὶ αὐ-
τὸν ὑπὸ τοῦ Καίσαρος καὶ προσέτι καὶ στρατηγία
τιμηθέντα, τῆς δὲ ἀδελφῆς ἄνδρα ὄντα, προσέλαβε.
καὶ τούτου καὶ τοὺς ἄλλους τοὺς τὰ αὐτά σφισι βου-
λομένους ἡθροίζον. καὶ ἐγένοντο μὲν οὐκ ὀλίγοι· 3
ἐγὼ δὲ τὰ μὲν τῶν ἄλλων ὀνόματα οὐδὲν δέομαι κα-
ταλέγειν, ἵνα μὴ καὶ δι’ ὄχλου γένωμαι, τὸν δὲ δὴ
Τρεβώνιον τὸν τε Βρούτον τὸν Δέκιμον, ὃν καὶ

Ἰούλιον Ἀλβινόν τε ἐπεκάλουν, οὐ δύναμαι παραλι-
 4 πείν. πλείστα γὰρ καὶ οὗτοι εὐεργετηθέντες ὑπὸ τοῦ
 Καίσαρος, καὶ ὃ γε Δέκιμος καὶ ὕπατος ἐς τὸ δεύτερον
 ἔτος ἀποδεδειγμένος καὶ τῇ Γαλατίᾳ τῇ πλησιοχώρῳ
 προστεταγμένος, ἐπεβούλευσαν αὐτῷ.

15 καὶ ὀλίγου γε ἐφωράθησαν ὑπὸ τε τοῦ πλήθους
 τῶν συνειδόντων, καίτοι τοῦ Καίσαρος μήτε λόγον
 τινὰ περὶ τοιούτου τινὸς προσδεχομένου καὶ πάννυ
 ἰσχυρῶς τοὺς ἐσαγγέλλοντάς τι τοιουτότροπον κολάζον-
 2 τος, καὶ ὑπὸ τοῦ διαμέλλειν. αἰδῶ τε γὰρ αὐτοῦ καὶ ὥς
 ἔχοντες, καὶ φοβούμενοι, καίπερ μηδεμιᾷ ἔτι φρουρᾷ
 χρωμένου, μὴ καὶ ὑπὸ τῶν ἄλλων τῶν περὶ αὐτὸν ἀεί-
 ποτε ὄντων φθαρῶσι, διηγόν, ὥστε καὶ κινδυνεῦσαι
 3 ἐλεγχθέντες ἀπολέσθαι. καὶ ἔπαθον ἂν τοῦτο, εἰ μὴ
 συνταχῆναι τὸ ἐπιβούλευμα καὶ ἄκοντες ἠναγκάσθη-
 σαν. λόγου γάρ τινος, εἴτ' οὖν ἀληθοῦς εἴτε καὶ ψευ-
 δοῦς, οἷά που φιλεῖ λογοποιεῖσθαι, διελθόντος ὥς τῶν
 ἱερῶν τῶν πεντεκαίδεκα καλουμένων διαθροούντων
 ὅτι ἡ Σίβυλλα εἰρηκυῖα εἶη μήποτ' ἂν τοὺς Πάρθους
 4 ἄλλως πως πλὴν ὑπὸ βασιλέως ἀλῶναι, καὶ μελλόντων
 διὰ τοῦτο αὐτῶν τὴν ἐπὶ κλησιν ταύτην τῷ Καίσαρι
 δοθῆναι ἐσηγήσεσθαι, τοῦτό τε πιστεύσαντες ἀληθὲς
 εἶναι, καὶ ὅτι καὶ τοῖς ἄρχουσιν, ὧν περ καὶ ὁ Βροῦτος
 καὶ ὁ Κάσσιος ἦν, ἡ ψῆφος ἄτε καὶ ὑπὲρ τηλικούτου
 βουλεύματος ἐπαχθήσοιτο, καὶ οὗτ' ἀντειπεῖν τολ-
 μῶντες οὔτε σιωπῆσαι ὑπομένοντες, ἐπέσπευσαν τὴν
 ἐπιβουλήν πρὶν καὶ ὀτιοῦν περὶ αὐτοῦ χρηματι-
 σθῆναι.

16 ἐδέδοκτο δὲ αὐτοῖς ἐν τῷ συνεδρίῳ τὴν ἐπιχεί-
 ρησιν ποιήσασθαι. τόν τε γὰρ Καίσαρα ἥκιστα ἐν-
 ταῦθα ὑποτοπουντά τι πείσεσθαι εὐαλωτότερον ἔσε-
 σθαι, καὶ σφίσιν εὐπορίαν ἀσφαλῆ ξιφῶν ἐν κιβωτίοις

ἀντὶ γραμματείων τινῶν ἐσκομισθέντων ὑπάρξειν,
 τοὺς τε ἄλλους οὐ δυνήσεσθαι, οἷά που καὶ ἀόπλους
 ὄντας, ἀμῦναι προσεδόκων· εἰ δ' οὖν τις καὶ τολμή- 2
 σιέει που, ἀλλὰ τοὺς γε μονομάχους, οὓς πολλοὺς ἐν
 τῷ Πομπηεῖῳ θεάτρῳ, πρόφασιν ὥς καὶ ὀπλομαχή-
 σοντας, προπαρεσκευάσαντο, βοηθήσειν σφίσι ἤλπι-
 ζον· ἐκεῖ γάρ που ἐν οἰκήματί τινι τοῦ περιστάου
 συνεδρεύειν ἔμελλον. καὶ οἱ μὲν, ἐπειδὴ ἡ κυρία
 ἦκεν, ἔς τε τὸ βουλευτήριον ἅμα ἔω συνελέγησαν
 καὶ τὸν Καίσαρα παρεκάλουν· ἐκείνῳ δὲ προέλεγον 17
 μὲν καὶ μάντις τὴν ἐπιβουλήν, προέλεγε δὲ καὶ
 ὀνείρατα. ἐν γὰρ τῇ νυκτὶ ἐν ἣ ἔσφαγῃ ἢ τε γυνὴ
 αὐτοῦ τὴν τε οἰκίαν σφῶν συμπεπτωκέναι καὶ τὸν
 ἄνδρα συντετρῶσθαι τε ὑπὸ τινων καὶ ἐς τὸν κόλπον
 αὐτῆς καταφυγεῖν ἔδοξε, καὶ ὁ Καῖσαρ ἐπὶ τε τῶν
 νεφῶν μετέωρος αἰωρεῖσθαι καὶ τῆς τοῦ Διὸς χειρὸς
 ἅπτεσθαι. πρὸς δ' ἔτι καὶ σημεῖα οὗτ' ὀλίγα οὗτ' ἀσθενῆ 2
 αὐτῷ ἐγένετο· τὰ τε γὰρ ὄπλα τὰ Ἀρεια παρ' αὐτῷ
 τότε ὥς καὶ παρὰ ἀρχιερεῖ κατά τι πάτριον κείμενα
 ψόφον τῆς νυκτὸς πολὺν ἐποίησε, καὶ αἱ θύραι τοῦ
 δωματίου ἐν ᾧ ἐκάθευδεν αὐτόμαται ἀνεώχθησαν. 3
 τὰ τε ἱερὰ ἃ ἐπ' αὐτοῖς ἐθύσατο οὐδὲν αἷσιον ὑπέ-
 φηνε, καὶ οἱ ὄρνιθες δι' ὧν ἐμαντεύετο οὐκ ἐπέτρε-
 πον αὐτῷ ἐκ τῆς οἰκίας ἐξελθεῖν. ἤδη δέ τισι καὶ
 τὸ τοῦ δίφρου τοῦ ἐπιχρύσου ἐνθύμιον μετὰ γε τὴν
 σφαγὴν αὐτοῦ ἐγένετο, ὅτι αὐτὸν ὁ ὑπηρέτης βρα-
 δύνοντος τοῦ Καίσαρος ἐξεκόμισεν ἐκ τοῦ συνεδρίου,
 νομίσας μηκέτ' αὐτοῦ χρεῖαν ἔσεσθαι.

χρονίζοντος δ' οὖν διὰ ταῦτα τοῦ Καίσαρος, δεί- 18
 σαντες οἱ συνωμόται μὴ ἀναβολῆς γενομένης, θροῦς
 γὰρ τις διῆλθεν ὅτι οἴκοι τὴν ἡμέραν ἐκείνην μενεῖ,
 τό τε ἐπιβούλευμά σφισι διαπέσῃ καὶ αὐτοὶ φωρα-

- θῶσι, πέμπουσι τὸν Βροῦτον τὸν Δέκιμον, ὅπως ὥς
 καὶ πάνν φίλος αὐτῷ δοκῶν εἶναι ποιήσῃ αὐτὸν
 2 ἀφικέσθαι. καὶ ὅς τὰ τε προταθέντα ὑπ' αὐτοῦ
 φανλίσας, καὶ τὴν γερουσίαν σφόδρα ἐπιθυμεῖν ἰδεῖν
 αὐτὸν ἐπειπὼν, ἔπεισε προελθεῖν. κὰν τούτῳ εἰκὼν
 τις αὐτοῦ, ἣν ἐν τοῖς προθύροις ἀνακειμένην εἶχε,
 3 κατέπεσεν ἀπὸ ταῦτομάτου καὶ συνεθραύσθη. ἀλλ'
 ἔδει γὰρ αὐτὸν τότε μεταλλάξαι, οὐδὲν οὔτε τούτου
 ἐφρόντισεν οὔτε τινὸς τὴν ἐπιβουλήν οἱ μηνύοντος
 ἤκουσε. καὶ βιβλίον τι παρ' αὐτοῦ λαβὼν, ἐν ᾧ
 πάντα τὰ πρὸς τὴν ἐπίθεσιν παρεσκευασμένα ἀκρι-
 βῶς ἐνεγέγραπτο, οὐκ ἀνέγνω, νομίσας ἄλλο τι αὐτὸ
 4 τῶν οὐκ ἐπειγόντων ἔχειν. τό τε σύμπαν οὕτως
 ἐθάρσει ὥστε καὶ πρὸς τὸν μάντιν τὸν τὴν ἡμέραν
 ἐκείνην φυλάσσεσθαι ποτε αὐτῷ προαγορεύσαντα
 εἰπεῖν ἐπισκώπτων "ποῦ δῆτά σου τὰ μαντεύματα;
 ἢ οὐχ ὁρᾷς ὅτι τε ἡ ἡμέρα ἣν ἐδεδίεις πάρεστι, καὶ
 ἐγὼ ζῶ;" καὶ ἐκεῖνος τοσοῦτον, ὥς φασι, μόνον
 ἀπεκρίνατο ὅτι ναὶ πάρεστιν, οὐδέπω δὲ παρε-
 λήλυθεν.
- 19 ὥς δ' οὖν ἀφίκετό ποτε πρὸς τὸ συνέδριον, Τρε-
 βώνιος μὲν Ἀντώνιον ἔξω πον ἀποδιέτριψεν. ἐβου-
 λεύσαντο μὲν γὰρ καὶ τοῦτον τὸν τε Λέπιδον ἀπο-
 2 κτεῖναι· φοβηθέντες δὲ μὴ καὶ ἐκ τοῦ πλήθους τῶν
 ἀπολομένων διαβληθῶσιν ὥς καὶ ἐπὶ δυναστείᾳ ἀλλ'
 οὐκ ἐπ' ἐλευθερώσει τῆς πόλεως, ἣν προεβάλλοντο,
 τὸν Καίσαρα πεφονευκότες, οὐδὲ παρεῖναι τὸν Ἀν-
 τώνιον τῇ σφαγῇ αὐτοῦ ἠθέλησαν, ἐπεὶ ὁ γε Λέπιδος
 3 ἔξεστράτευτο καὶ ἐν τῷ προαστείῳ ἦν. ἐκείνῳ μὲν
 δὴ Τρεβώνιος διελέγετο· οἱ δὲ δὴ ἄλλοι τὸν Καίσαρα
 ἐν τούτῳ ἀθρόοι περιστάντες, εὐπρόσδοός τε γὰρ καὶ
 φιλοπροσήγορος ἐν τοῖς μάλιστα ἦν, οἱ μὲν ἐμυθο-

λόγουν, οἱ δὲ ἰκέτευον δῆθεν αὐτόν, ὅπως ἥκιστα τι ἵποπτεύσῃ. ἐπεὶ τε ὁ καιρὸς ἐλάμβανε, προσῆλθέ τις αὐτῷ ὥς καὶ χάριν τινὰ γιγνώσκων, καὶ τὸ ἱμάτιον αὐτοῦ ἀπὸ τοῦ ὤμου καθείλκυσε, σημεῖόν τι τοῦτο κατὰ τὸ συγκείμενον τοῖς συνωμόταις αἴρων· καὶ τούτου προσπεσόντες αὐτῷ ἐκεῖνοι πολλαχόθεν ἅμα κατέτρωσαν αὐτόν, ὥσθ' ὑπὸ τοῦ πλήθους αὐτῶν μήτ' εἰπεῖν μήτε πρᾶξαι τι τὸν Καίσαρα δυνηθῆναι, ἀλλὰ συγκαλυψάμενον σφαγῆναι πολλοῖς τραύμασι. ταῦτα μὲν τὰ ληθέστατα· ἤδη δέ τινες καὶ ἐκεῖνο εἶπον, ὅτι πρὸς τὸν Βροῦτον ἰσχυρῶς πατάξαντα ἔφη “καὶ σύ, τέκνον;”

θορύβου δ' οὖν πολλοῦ παρὰ τῶν ἄλλων τῶν τε ἔνδον ὄντων καὶ τῶν ἔξωθεν προσεστηκότων πρὸς τε τὸ αἰφνίδιον τοῦ πάθους, καὶ ὅτι ἡγνόουν τοὺς τε σφαγέας καὶ τὸ πλῆθος τήν τε διάνοιαν αὐτῶν, γενομένου πάντες ὥς καὶ κινδυνεύοντες ἐταράσσοντο, καὶ αὐτοί τε ἐς φυγὴν ὥρμησαν ἢ ἕκαστος ἐδύνατο, καὶ τοὺς προστυγχάνοντάς σφισιν ἐξέπλησσον, σαφεῖς μὲν οὐδὲν λέγοντες, αὐτὰ δὲ ταῦτα μόνον βοῶντες, “φεῦγε κλεῖε, φεῦγε κλεῖε.” καὶ αὐτὰ καὶ οἱ λοιποὶ παραλαμβάνοντες παρ' ἀλλήλων ὥς ἕκαστος διεβόων, καὶ τήν τε πόλιν θορήνων ἐπλήρουν, καὶ αὐτοὶ ἕς τε τὰ ἐργαστήρια καὶ ἐς τὰς οἰκίας ἐσπίπτοντες ἀπεκρύπτοντο, καίτοι τῶν σφαγέων ἕς τε τὴν ἀγορὰν ὥσπερ εἶχον ὀρμησάντων, καὶ τοῖς τε σχήμασιν ἐνδεικνυμένων καὶ προσεκβοώντων μὴ φοβεῖσθαι. ἐκεῖνοι μὲν γὰρ τοῦτό τε ἅμα ἔλεγον καὶ τὸν Κικέρωνα συνεχῶς ἀνεκάλουν, ὁ δὲ ὄμιλος οὕτ' ἄλλως ἐπίστευέ σφισιν ἀληθεύειν οὔτε ῥαδίως καθίστατο. ὁψὲ δ' οὖν ποτε καὶ μόλις, ὥς οὔτε τις ἐφονεύετο οὔτε συνελαμβάνετο, θαρσύναντες ἡσύχασαν. καὶ συνελθόντων αὐτῶν ἐς ἐκκλησίαν πολλὰ μὲν κατὰ τοῦ

- Καίσαρος πολλά δὲ καὶ ὑπὲρ τῆς δημοκρατίας οἱ σφαγεῖς εἶπον, θαρσεῖν τέ σφας καὶ μηδὲν δεινὸν προσδέχεσθαι ἐκέλευον· οὔτε γὰρ ἐπὶ δυναστεία οὔτ' ἐπ' ἄλλῃ πλεονεξία οὐδεμιᾷ ἀπεκτονέναι αὐτὸν ἔφασαν, ἀλλ' ἵν' ἐλεύθεροί τε καὶ αὐτόνομοι
 2 ὄντες ὁρθῶς πολιτεύωνται. τοιαῦτα ἅττα εἰπόντες τοὺς μὲν πολλοὺς κατέστησαν, καὶ μάλιστα ὅτι οὐδὲνα ἡδίκουν· αὐτοὶ δὲ δὴ φοβούμενοι καὶ ὥς μή τις σφίσιν ἀντεπιβουλεύσῃ, ἀνῆλθον ἐς τὸ Καπιτώλιον ὥς καὶ τοῖς θεοῖς προσευξόμενοι, καὶ ἐκεῖ τήν
 3 τε ἡμέραν καὶ τὴν νύκτα ἐνδιέτριψαν. καὶ αὐτοῖς καὶ ἄλλοι τινὲς τῶν πρώτων ἀφ' ἐσπέρας, τῆς μὲν ἐπιβουλῆς οὐ συμμετασχόντες, τῆς δὲ ἀπ' αὐτῆς δόξης, ὥς καὶ ἐπαινουμένους σφᾶς ἐώρων, καὶ τῶν ἄθλων ἃ προσεδέχοντο μεταποιησόμενοι, συνεγένοντο.
 4 καὶ συνέβη γε αὐτοῖς ἐς τοῦναντίον τὸ πρᾶγμα δικαιότατα περιστῆναι· οὔτε γὰρ τὸ ὄνομα τοῦ ἔργου ἅτε μηδὲν αὐτοῦ προσκοινωνήσαντες ἔλαβον, καὶ τοῦ κινδύνου τοῦ τοῖς δράσασιν αὐτὸ συμβάντος ὥς καὶ ἐπιβουλεύσαντές σφισι μετέσχον.
- 22 ἰδὼν δὲ ταῦτα ὁ Δολοβέλλας οὐδ' αὐτὸς ἡξίου τὴν ἡσυχίαν ἄγειν, ἀλλ' ἐς τε τὴν ὑπατον ἀρχὴν καίπερ μηδέπω οἱ προσήκουσαν ἐσῆλθε, καὶ δημηγορήσας
 2 τι περὶ τῶν παρόντων ἐς τὸ Καπιτώλιον ἀνέβη. τούτων δὲ ἐνταῦθα ὄντων, ὁ Λέπιδος μαθὼν τὰ γεγενημένα τὴν τε ἀγορὰν μετὰ τῶν στρατιωτῶν τῆς νυκτὸς κατέλαβε, καὶ κατὰ τῶν σφαγέων ἅμα ἕω ἐδημηγόρει. ὁ οὖν Ἀντώνιος, καίτοι παραχρῆμα μετὰ τὸν τοῦ Καίσαρος θάνατον φυχὸν καὶ τὴν τε ἐσθῆτα τὴν ἀρχικὴν, ὅπως διαλάθῃ, ῥίψας καὶ τὴν νύκτα κρυφθεῖς, ὅμως ἐπειδὴ τοὺς τε σφαγέας ἐν τῷ Καπιτωλίῳ
 3 καὶ τὸν Λέπιδον ἐν τῇ ἀγορᾷ ὄντα ἥσθετο, τὴν τε

γερουσίαν ἐς τὸ τῆς Γῆς τέμενος ἤθροισε καὶ γνώμας ὑπὲρ τῶν παρόντων προέθηκε. καὶ εἶπον ἄλλοι τε ἄλλα, ὥς ἕκαστος αὐτῶν ἐγίγνωσκε, καὶ ὁ Κικέρων τάδε, οἷσπερ καὶ ἐπείσθησαν.

“ἀεὶ μὲν ἔγωγε οἶμαι χρῆναι μηδὲνα μηδὲν μήτε 23
πρὸς χάριν μήτε πρὸς φιλονεικίαν λέγειν, ἀλλ’ ὁ
βέλτιστον ἕκαστος εἶναι νομίζει, τοῦτ’ ἀποφαίνεσθαι.
δεινὸν γὰρ εἰ τοὺς μὲν στρατηγοῦντας τοὺς θ’ ὑπα- 2
τεύοντας πάντα ἀπ’ ὁρθῆς τῆς διανοίας ποιεῖν ἀξιώ-
σομεν, καὶ ἄρα πῶς σφαλῶσιν, εὐθύνας παρ’ αὐτῶν
καὶ τῆς τύχης ἀπαιτήσομεν, ἐν δὲ δὴ τῷ βουλευέσθαι,
ἐν ᾧ κυριώτατοι τῆς ἡμετέρας αὐτῶν γνώμης ἐσμέν,
τὰ κοινῇ συμφέροντα τῶν ἰδίων ἔνεκα πλεονεξιῶν
προησόμεθα. ἀεὶ μὲν δὴ διὰ ταῦτα, ᾧ πατέρες, 3
πάντα ἀπλῶς καὶ δικαίως ἡγοῦμαι δεῖν ἡμᾶς συμ-
βουλεύειν ὑμῖν, μάλιστα δὲ ἐν τοῖς παροῦσι πράγ-
μασιν, ἐν οἷς ἂν μὲν μηδὲν πολυπραγμονήσαντες
ὁμονοήσωμεν, αὐτοὶ τε σωθησόμεθα καὶ τοὺς ἄλλους
ἅπαντας περιποιήσομεν, ἂν δ’ ἀκριβῶς πάντα ἐξετά- 4
σαι ἐθελήσωμεν, δέδοικα μὴ κακῶς —. δυσχερὲς δ’
οὐδὲν ἀρχόμενος τῶν λόγων εἰπεῖν βούλομαι. πρό- 24
τερον μὲν γάρ, οὐκ ὀλίγος ἐξ οὗ χρόνος, οἱ τὰ ὄπλα
ἔχοντες καὶ τῆς πολιτείας ἐγκρατεῖς ὥς τὸ πολὺ ἐγίγ-
νοντο, ὥστ’ αὐτοὺς ὅ,τι δεῖ βουλεύειν ὑμῖν ἐπιτάτ-
τειν, ἀλλ’ οὐχ ὑμᾶς ὅ,τι χρὴ πράττειν ἐκείνους προ-
σκοπεῖν· νῦν δ’ ἐς τοῦτο καιροῦ πάνθ’ ὥς εἰπεῖν 2
τὰ πράγματα πάρεστιν ὥστε ἐφ’ ὑμῖν τε αὐτὰ εἶναι
καὶ ἐς ὑμᾶς ἀνακεῖσθαι, καὶ παρ’ ὑμῶν ἦτοι τὴν
ὁμόνοιαν καὶ μετὰ ταύτης τὴν ἐλευθερίαν, ἣ στάσεις
καὶ πολέμους ἐμφυλίους αὐθις καὶ ἀπ’ αὐτῶν καὶ
δεσπότην λαβεῖν. ὅ,τι γὰρ ἂν τήμερον ψηφίσησθε, 3
τούτῳ καὶ οἱ ἄλλοι πάντες ἀκολουθήσουσι. τούτων

οὖν οὕτως, ὥς γε ἐμαντὸν πείθω, ἐχόντων φημὶ δεῖν
 ἡμᾶς τὰς μὲν πρὸς ἀλλήλους ἔχθρας ἢ φιλονεικίας ἢ
 ὅπως ἂν τις αὐτὰς ὀνομάσῃ, καταλύσασθαι, πρὸς δὲ δὴ
 τὴν παλαιὰν ἐκείνην εἰρήνην καὶ φιλίαν καὶ ὁμόνοιαν
 4 ἐπανελθεῖν, ἐνθυμηθέντας τοῦτό γε, εἰ μηδὲν ἄλλο,
 ὅτι τέως μὲν ἐκείνως ἐπολιτευόμεθα, καὶ χώρας καὶ
 πλούτους καὶ δόξαν καὶ συμμάχους ἐκτησάμεθα, ἀφ'
 οὗ δὲ ἐς τὰ πρὸς ἀλλήλους κακὰ προήχθημεν, οὐχ
 ὅσον οὐκ ἀμείνους ἀλλὰ καὶ πολὺ χείρους ἐγενόμεθα.
 5 καὶ ἔγωγε τοσούτου δέω νομίζω ἄλλο τι σῶσαι ἂν
 ἔν γε τῷ παρόντι τὴν πόλιν, ὥστ' ἂν μή τι τήμερον
 καὶ ἤδη γε ὅτι τάχιστα προβουλεύσωμεν, οὐδ' ἀνα-
 λαβεῖν δυνησόμεθα.

25 σκοπεῖτε δὲ ὥς ἀληθῆ λέγω, πρὸς τε τὰ παρόντα
 ἀπιδόντες καὶ τὰ ἀρχαῖα ἀναλογισάμενοι. ἢ οὐχ ὁρᾶτε
 μὲν τὰ γιγνόμενα, καὶ ὅτι διαιρεῖται τε καὶ περισπᾶται
 ὁ δῆμος αὐτῆς, καὶ οἱ μὲν ταῦτα οἱ δὲ ἐκεῖνα προαιρού-
 μενοι διχῇ τε ἤδη νενέμηνται καὶ διχῇ στρατοπεδεύον-
 2 ται, καὶ οἱ μὲν τὸ Καπιτώλιον προκατειλήφασιν ὥσπερ
 τινὰς Γαλάτας φοβούμενοι, οἱ δὲ ἐκ τῆς ἀγορᾶς πολιορ-
 κεῖν αὐτοὺς παρασκευάζονται καθάπερ Καρχηδόνιοί
 3 τινες ἀλλ' οὐ Ρωμαῖοι καὶ αὐτοὶ ὄντες; οὐκ ἀκούετε δὲ
 ὅτι καὶ πρότερον πολλάκις διχογνωμονησάντων τινῶν
 ὥστε καὶ τὸν Ἀουεντῖνόν ποτε καὶ τὸ Καπιτώλιον,
 ἔστι δ' οὗς αὐτῶν καὶ τὸ ἱερὸν ὄρος κατασχεῖν, ὅσά-
 4 κισ μὲν ἐπὶ τοῖς ἴσοις, ἢ καὶ βραχύ τι συγχωρήσαντες
 οἱ ἕτεροι τοῖς ἑτέροις, κατηλλάγησαν, μισοῦντές τε
 ἀλλήλους εὐθύς ἐπαύσαντο, καὶ ἐν εἰρήνῃ καὶ ὁμο-
 νοίᾳ τὸ λοιπὸν τοῦ χρόνου διήγαγον οὕτως ὥστε καὶ
 πολλοὺς καὶ μεγάλους πολέμους κοινῇ κατορθῶσαι·
 ὅσάκισ δὲ δὴ πρὸς φόνους καὶ σφαγὰς ἐχώρησαν, οἱ
 μὲν δικαιώσῃ τοῦ ἀμύνεσθαι τοὺς προὔπαρξαντας,

οἱ δὲ καὶ φιλονεικία τοῦ μηδενὸς ἐλασσοῦσθαι δοκεῖν
 ἀπατηθέντες, οὐδὲν πώποτε χρηστὸν ἐγένετο. τί γὰρ 5
 δεῖ πρὸς οὐδὲν ἦττον ὑμᾶς εἰδότας τὸν Οὐαλέριον,
 τὸν Ὀράτιον, τὸν Σατορνῖνον, τὸν Γλαυκίαν, τοὺς
 Γράκχους λέγοντα διατρίβειν; τοιαῦτ' οὖν παραδείγ-
 ματα, καὶ ταῦτα οὐκ ἀλλότρια ἀλλ' οἰκεῖα ἔχοντες,
 μὴ μελλήσητε τὰ μὲν ζηλῶσαι τὰ δὲ φυλάξασθαι, ἀλλ' 6
 ᾗτε ἀπ' αὐτῶν τῶν πραγμάτων τὴν πείραν τῆς ἐκ-
 βάσεως ὧν βουλευέσθε, παρειληφότες, μηκέτι τοὺς
 ἔμους λόγους ὥς καὶ ῥήματα διασκοπεῖτε, ἀλλὰ τὰ
 τῷ κοινῷ διαφέροντα ὥς καὶ ἐν τῷ ἔργῳ ἤδη ὄντα
 θεωρεῖτε. οὐδὲ γὰρ ἀσαφεῖ τινι ἐνθυμήσει τὰ φανῆς 7
 τῆς ἐλπίδος ἀναρρίψετε, ἀλλ' ἐγγύῳ πίστει τὸ
 βέβαιον τοῦ λογισμοῦ προνοήσετε.

ὑπάρχει μὲν οὖν ὑμῖν τοῦθ' ὅπερ εἶπον, οἴκοθεν 26
 καὶ παρὰ τῶν προγόνων λαβοῦσιν ὀρθῶς βουλευσα-
 σθαι· καὶ διὰ τοῦτο οὐδὲ ξενικοῖς παραδείγμασι
 χρῆσθαι ἠθέλησα, μυρία ἂν εἰπεῖν ἔχων. ἐν δ' οὖν
 ὅμως τῆς ἀρίστης καὶ ἀρχαιοτάτης πόλεως, παρ' ἧς
 οὐδ' οἱ πατέρες ἡμῶν ἐπάγεσθαι τινας νόμους ἀπη-
 ξίωσαν, παρέξομαι· καὶ γὰρ αἰσχροὺς ἂν εἴη τοσοῦτον 2
 ἡμᾶς καὶ τῇ ῥώμῃ καὶ τῇ γνώμῃ τῶν Ἀθηναίων
 ὑπερέχοντας χειρόν αὐτῶν βουλευέσθαι. ἐκεῖνοι
 τοίνυν, λέγω δὲ ὅ πάντες ἴστε, στασιάσαντές ποτε,
 καὶ ἐκ τούτου καὶ ὑπὸ τῶν Λακεδαιμονίων καταπο-
 λεμηθέντες καὶ ὑπὸ τῶν δυνατωτέρων πολιτῶν τυ-
 ραννηθέντες, οὐ πρότερον ἀπηλλάγησαν τῶν κακῶν 3
 πρὶν συνθέσθαι καὶ διομολογήσασθαι τῶν τε συμβε-
 βηκότων σφίσι, πολλῶν που καὶ δεινῶν ὄντων, ἐπι-
 λήσεσθαι, καὶ μηδὲν τὸ παράπαν ὑπὲρ αὐτῶν μήτε
 ἐγκαλέσειν ποτὲ μήτε μνησικακήσειν τινί. τοιγάρτοι 4
 σωφρονήσαντες οὕτως οὐχ ὅτι τυραννούμενοι καὶ στα-

σιάζοντες ἐπαύσαντο, ἀλλὰ καὶ τοῖς ἄλλοις πᾶσιν εὐθέ-
νησαν καὶ τὴν τε πόλιν ἀνεκτήσαντο καὶ τῆς τῶν Ἑλλή-
νων ἀρχῆς ἀντεποιήσαντο, καὶ τέλος κύριοι καὶ σῶσαι
καὶ ἀπολέσαι καὶ τοὺς Λακεδαιμονίους αὐτοὺς καὶ τοὺς
5 Θηβαίους πολλάκις ἐγένοντο. καίτοι εἰ ἡθελήκεσαν
ἐκεῖνοι οἱ τὴν Φυλὴν καταλαβόντες καὶ ἐκ τοῦ Πειραιῶς
κατελθόντες τιμωρήσασθαι τοὺς ἐκ τοῦ ἄστεως ὑπὲρ
ῶν ἡδίκηντο, εὖλογον μὲν ἂν πρᾶγμα πεποιηκέναι
ἐδεδόχεσαν, πολλὰ δ' ἂν καὶ ἐδεδράκεσαν κακὰ καὶ
6 ἐπεπόνθεσαν. ὥσπερ γὰρ κρείττους αὐτῶν παρὰ τὴν
ἐλπίδα ἐγένοντο, τάχ' ἂν τι καὶ ἡλαττώθησαν αὐτοῖς.
27 οὐ γάρ ἐστιν ἐν τοῖς τοιούτοις βέβαιον οὐδέν, οὐδὲ
ἐξ ὧν ἰσχύει τις προσεπεκράτησεν, ἀλλὰ πάμπολλοι
μὲν θαρσοῦντες ἔπαισαν, πάμπολλοι δὲ ζητοῦντες
2 ἀμύνασθαι τινα προσαπώλουντο. οὔτε γὰρ τὸ πλεο-
νεκτούμενον ἐν τινι πάντως εὐτυχεῖ, διότι καὶ ἀδι-
κεῖται, οὔτε τὸ δυνάμει προὔχον πάντως κατορθοῖ,
διότι καὶ προήκει, ἀλλ' ἀμφοτέρω ἀπὸ τῆς ἰσῆς καὶ
τῷ παραλόγῳ τοῦ ἀνθρωπίνου καὶ τῷ ἀσταθμῆτῳ
τῆς τύχης ὑποκείμενα, καὶ τὴν ῥοπὴν πολλάκις οὐ
πρὸς τὸ σφέτερον εὐέλπι ἀλλὰ πρὸς τὸ ἐκείνων ἀδό-
3 κητον λαμβάνει. ὅθεν ἕκ τε τούτων καὶ ἐκ τῆς φιλο-
νεικίας, δεινὸν γάρ ἐστιν ἄνθρωπος ἀδικηθεὶς ἢ
νομίσας γε ἀδικεῖσθαι ὑπὲρ δύνάμιν θρασύνεσθαι,
καὶ πολλοὶ πολλάκις καὶ παρὰ τὴν ἰσχὺν ἐπαίρονται
διακινδυνεύειν ὥς καὶ κρατήσοντες ἢ οὔτι γε καὶ
ἀναιμωτὶ διολούμενοι, καὶ οὕτω τὰ μὲν νικῶντες τὰ
4 δὲ ἡττώμενοι, καὶ τοτὲ μὲν ἀντεπικρατοῦντες ἄλλων,
τοτὲ δὲ ἀντελαττούμενοι, οἱ μὲν πασσυδὶ συναπόλ-
λυνται, οἱ δὲ τὴν τε Καδμείαν λεγομένην νίκην
νικῶσι, καὶ ἐν τῷ χρόνῳ, ὅτ' οὐδὲν ὄφελός ἐστιν,
αἰσθάνονται ὅτι κακῶς ἐβουλεύσαντο.

καὶ ὅτι ταῦθ' οὕτως ἔχει καὶ ὑμεῖς ἔργῳ μεμα- 28
θήκατε. σκοπεῖτε δέ· ἰσχυρὴν τινα χρόνον ἐν τοῖς
στασιωτικοῖς ὁ Μάριος, εἴτ' ἐκπεσὼν καὶ δύνάμιν
ἀθροίσας ἴστε οἷα εἰργάσατο. ὁμοίως ὁ Σύλλας, ἵνα
μὴ τὸν Κίνναν μηδὲ τὸν Κάρβωνα μηδὲ τοὺς ἄλλους
τοὺς διὰ μέσου καταλέγω, δυνηθεὶς τὴν πρώτην, εἴτ'
ἐλαττωθεὶς, ἔπειτα δυναστεύσας οὐδὲν ὅ,τι οὐχὶ τῶν
δεινотάτων ἔπραξε. μετὰ ταῦτα Λέπιδος ἰδίαν τέ 2
τινα, ὥς δὴ καὶ τούτοις ἐπεξιὼν, στάσιν ἤγειρε, καὶ
πᾶσαν ὀλίγου τὴν Ἰταλίαν ἐτάραξεν. ὥς δ' ἀπηλλά-
γημέν ποτε καὶ τούτου, μέμνησθε ὅσα αὖ καὶ οἷα
πρὸς τε τοῦ Σερτωρίου καὶ πρὸς τῶν μετ' αὐτοῦ
φυγόντων ἐπάθομεν. τί δ' ὁ Πομπήιος, τί δ' ὁ Καῖσαρ 3
αὐτὸς οὗτος; ἵνα μηδὲν ἐνταῦθα μήτε τοῦ Κατιλίνου
μήτε τοῦ Κλωδίου μνημονεύσω. οὐ πρότερον μὲν
ἐπολέμησαν ἀλλήλοις, καὶ ταῦτα συγγενεῖς ὄντες,
ἔπειτα μυρίων κακῶν οὐ μόνον τὴν πόλιν ἡμῶν ἢ
καὶ τὴν λοιπὴν Ἰταλίαν, ἀλλὰ καὶ πᾶσαν ὥς εἶπεῖν
τὴν οἰκουμένην ἀνέπλησαν; ἄρ' οὖν μετὰ τε τὸν τοῦ 4
Πομπηίου θάνατον καὶ τὸν πολὺν ἐκεῖνον τῶν πο-
λιτῶν ὄλεθρον ἡσυχία τις ἐγένετο; πόθεν; πολλοῦ
γε καὶ δεῖ. οἶδε δὲ ἡ Ἀφρική, οἶδε ἡ Ἰβηρία τὸ
πλῆθος τῶν ἐκατέρωθι ἀπολομένων. τί οὖν; ἐπὶ γε
τούτοις εἰρηνήσαμεν; καὶ πῶς; ὁπότε κεῖται μὲν αὐ- 5
τὸς ὁ Καῖσαρ οὕτω σφαγείς, κατέχεται δὲ τὸ Καπι-
τώλιον, καὶ πεπλήρωται μὲν ἡ ἀγορὰ τῶν ὅπλων,
πεπλήρωται δὲ καὶ πᾶσα ἡ πόλις τοῦ φόβου. οὕτως 29
ἐπειδὴν ἄρξωνταί τινες στασιάξουσιν, καὶ τὰ βίαια ἀεὶ
τοῖς βιαίτοις ἀμύνεσθαι ζητῶσι, καὶ τὰς τιμωρίας
μήτε πρὸς τὸ ἐπιεικὲς μήτε πρὸς τὸ ἀνθρώπινον
ἀλλὰ πρὸς τε τὴν ἐπιθυμίαν καὶ τὴν ἐξουσίαν τὴν
ἐκ τῶν ὅπλων ποιῶνται, κύκλος τις ἐξ ἀνάγκης ἀεὶ

τῶν κακῶν γίνεται καὶ ἀνταπόδοσις ἐκ διαδοχῆς
 2 τῶν δεινῶν συμβαίνει. τό τε γὰρ εὐτυχῆσαν ὕβρει
 τε πλεονάζει καὶ οὐδένᾳ ὅρον τῆς πλεονεξίας ποιεῖ-
 ται, καὶ τὸ πταῖσαν ὀργῇ τῆς συμφορᾶς, ἂν γε μὴ
 παραχρῆμα ἀπόληται, ἀντιτιμωρήσασθαι τὸν ἀδική-
 3 σαντα ἐπιθυμεῖ μέχρις ἂν τὸν θυμὸν ἐκπλήσῃ. καὶ
 αὐτοῖς καὶ τὸ λοιπὸν πλῆθος, κἂν μὴ συμμετάσχη
 τῶν πραγμάτων, ἀλλὰ τότε γε τῷ τε ἐλέῳ τοῦ νενικη-
 μένου καὶ τῷ φθόνῳ τοῦ κεκρατηκότος, δεῖσάν τε
 ἅμα μὴ καὶ τὰ αὐτὰ ἐκείνῳ πάθῃ, καὶ ἐλπίσαν τὰ
 4 αὐτὰ τούτῳ δράσειν, συναίρεται. καὶ οὕτω καὶ τὰ
 μέσα τῶν πολιτῶν στασιάζειν προάγεται, καὶ ἄλλοι
 τε ἐπ' ἄλλοις τὸ κακόν, προφάσει τιμωρίας τῶν ἀεὶ
 ἐλαττουμένων, ὥσπερ τι ἔννομον καὶ ἐγκύκλιον πρᾶγ-
 μα ἀνταμυνόμενοι διαδέχονται, καὶ αὐτοὶ μὲν ὥς
 ἕκαστοι ἀπαλλάσσουσι, τὸ δὲ δὴ κοινὸν ἐξ ἅπαντος
 30 τρόπου φθείρουσιν. ἢ οὐχ ὁρᾶτε πόσον μὲν χρόνον
 κατὰ τετρίμμεθα πολεμοῦντες ἀλλήλοις, ὅσα δὲ καὶ
 οἷα ἐν αὐτῷ πεπόνθαμεν, καὶ ὅ γε τούτου δεινότερόν
 2 ἐστὶ, καὶ δεδράκαμεν; καὶ τίς ἂν ἀριθμῆσαι δύναιτο
 τὸ πλῆθος τῶν χρημάτων ἃ τοὺς τε συμμάχους περι-
 δύνοντες καὶ τοὺς θεοὺς περισυλῶντες, καὶ προσέτι
 καὶ αὐτοὶ ἐξ ὧν οὐκ εἶχομεν συνεσφέροντες, ἐπ'
 3 ἀλλήλοις δεδαπανήμεθα; τίς τὸ πλῆθος τῶν ἀνδρῶν
 τῶν ἀπολωλότων, οὐχ ὅτι τῶν ἄλλων, ἐπεὶ τοῦτό γ'
 ἀνεξεύρετόν ἐστιν, ἀλλὰ καὶ τῶν ἱππέων καὶ τῶν
 βουλευτῶν, ὧν εἷς ἕκαστος καὶ πᾶσαν τὴν πόλιν ἐν
 τοῖς ὀθνείοις πολέμοις σῶσαι καὶ ζῶν καὶ ἀποθανόν
 4 ἐδύνατο; πόσοι μὲν γὰρ Κούρτιοι, πόσοι δὲ Δέκιοι,
 Φάβιοι, Γράκχοι, Μάρκελλοι, Σκιπίωνες τεθνήκασιν;
 οὐ μὰ Δί' οὐχ ἵνα Σαυνίτας ἢ Λατίνους ἢ Ἰβηρας
 ἢ Καρχηδονίους ἀμύνωνται, ἀλλ' ἵνα καὶ αὐτοὶ προσ-

απόλωνται. καὶ τῶν μὲν ἐν τοῖς ὅπλοις τετελευτη- 5
 κότες, εἰ καὶ τὰ μάλιστα καὶ ἐκείνων ὁδύραιτο ἄν-
 τες, ἀλλὰ ἥττον γε ἄξιόν ἐστιν ὀλοφύρασθαι· ἔς τε
 γὰρ τὰς μάχας ἐθελονταί, εἴγε ἐθελοντὰς τοὺς ἀναγκα-
 σθέντας φόβῳ καλεῖν δεῖ, ἦλθον, καὶ θάνατον εἰ καὶ
 ἄδικον ἀλλ' ἀνδρεῖόν γε ὑπέμειναν, ἐν τε ἀγῶνι ἰσοπα-
 λεῖ καὶ ἐν ἐλπίδι τοῦ κἂν περιγενέσθαι καὶ κρατῆσαι
 ἔπεσον ἀναισθήτως. τοὺς δὲ ἐν τε ταῖς οἰκίαις καὶ ἐν 6
 ταῖς ὁδοῖς τῇ τε ἀγορᾷ τῷ τε βουλευτηρίῳ αὐτῷ τῷ τε
 Καπιτωλίῳ αὐτῷ βιαίως, οὐχ ὅπως ἄνδρας, ἀλλὰ καὶ
 γυναῖκας, οὐχ ὅπως ἀκμάζοντας, ἀλλὰ καὶ γέροντας
 καὶ παῖδας, οἰκτρῶς ἐξολωλότας πῶς ἂν τις κατ'
 ἀξίαν θρηνηήσει; καὶ ταῦτα μέντοι τοιαῦτα καὶ το- 7
 σαῦτα οἷα καὶ ὅσα οὗτ' αὐτοί ποτε πρὸς πάντων ἅμα
 τῶν πολεμίων ἐπάθομεν οὔτε ἐκείνους ἐδράσαμεν,
 διατιθέντες ἀλλήλους οὐχ ὅσον οὐκ ἀχθόμεθα, οὐδ'
 ἀπαλλαγῆναί ποτε αὐτῶν ἀνδρικῶς ἐθέλομεν, ἀλλὰ
 καὶ χαίρομεν καὶ ἐορτάζομεν, καὶ εὐεργέτας τοὺς
 ποιοῦντας αὐτὰ ὀνομάζομεν. καίτοι ἔγωγε οὐδ' ἄν- 8
 θρώπινόν τινα βίον ἡγοῦμαι τοῦτον ἡμᾶς βεβιωκέναι,
 ἀλλὰ τινων θηρίων, ἃ δι' ἀλλήλων φθείρεται.

καὶ τὰ μὲν ἤδη συμβεβηκότα τί ἂν ἐπὶ πλέον 31
 ὀδυραίμεθα; οὐ γάρ που καὶ ἀγένητα ἂν αὐτὰ ποι-
 ησαίμεθα· τῶν δὲ δὴ μελλόντων προῖδῶμεθα. διὰ 2
 γὰρ ταῦτα καὶ ἐκείνων ἐμνημόνευσα, οὐχ ἵνα τὰς
 κοινὰς συμφοράς, ἃς γε μηδὲ γενέσθαι ὠφελε, κατα-
 λέξω, ἀλλ' ἵν' ὑμᾶς ἐξ αὐτῶν ἀναπείσω τὰ γοῦν
 λοιπὰ διασῶσαι· τοῦτο γὰρ ἂν τις μόνον τῶν κακῶν
 ἀπόναιτο, τὸ μηδὲν αὐτίς ὅμοιόν σφισι παθεῖν φυ-
 λάξασθαι. ἔξεστι δὲ τοῦθ' ὑμῖν ἐν τῷ παρόντι μάλ- 3
 λιστα ποιῆσαι, ἕως ἔτι τὸ δεινὸν ἄρχεται καὶ οὔτε
 πολλοί πω συνεστήκασιν, οἳ τε κεκινημένοι οὔτε πε-

πλεονεκτήκασιν ἀπ' ἀλλήλων οὔτ' ἡλάττωνται, ὥστ'
 ἢ ἐλπίδι τοῦ κρείττονος ἢ ὀργῇ τοῦ καταδεεστέρου
 καὶ παρὰ τὸ συμφέρον σφίσιν ἀπερισκέπτως κινδυ-
 4 νεῦσαι προαχθῆναι. καὶ τοῦτο μέντοι τηλικούτο κα-
 τορθώσετε μήτε πόνον τινὰ πονήσαντες μήτε κινδυ-
 νεύσαντες, μὴ χρήματα ἀναλώσαντες, μὴ σφαγὰς
 ποιήσαντες, ἀλλ' αὐτὸ τοῦτο μόνον ψηφισάμενοι, μὴ
 32 μνησικακεῖν ἀλλήλοις. εἰ γάρ τοί τινα καὶ ἡμάρτη-
 ταί τισιν, ἀλλ' οὔτι γε καιρός ἐστὶν οὔτε πολυπραγ-
 μονῆσαι αὐτὰ οὔτε ἐξελέγξαι οὔτε τιμωρήσασθαι.
 οὐδὲ γὰρ δικάζετε τισιν ἐν τῷ παρόντι, ὥστε τὸ πᾶν
 ἀκριβὲς δίκαιον ζητηθῆναι δεῖν, ἀλλὰ βουλευέσθε
 περὶ τῶν ἐνεστηκότων, ὅπως ὥς ἀσφαλέστατα κατα-
 2 στή. τοῦτο δὲ οὐκ ἂν ὑπάρξειεν ἡμῖν, εἰ μὴ τι πα-
 ρίδοιμεν, ὥσπερ που καὶ ἐπὶ τῶν παίδων ποιεῖν
 εἰώθαμεν. οὔτε γὰρ πάντα ἀκριβῶς ἐπ' αὐτῶν ἐκ-
 λογιζόμεθα, καὶ πολλὰ καὶ παρορῶμεν ἀναγκαίως·
 τῶν γὰρ μετρίων ἁμαρτημάτων ἕνεκα οὐδέν' ἀνηκέ-
 3 στως δεῖ κολάζειν, ἀλλὰ πρῶως σωφρονίζειν. καὶ
 νῦν οὖν, ἅτε καὶ κοινοὶ παντὸς τοῦ δήμου πατέρες
 οὐ μόνον ὀνομαζόμενοι ἀλλὰ καὶ ἀληθῶς ὄντες, μὴ
 καὶ πάντα ἀκριβολογώμεθα, ἵνα μὴ καὶ πάντες ἀπο-
 λώμεθα, ἐπεὶ τοι πολλὰ μὲν ἂν τις καὶ αὐτῷ τῷ
 Καίσαρι ἐγκαλέσειεν, ὥστε καὶ δικαίως αὐτὸν πεφο-
 4 νεῦσθαι δόξαι, πολλὰ δὲ καὶ τοὺς ἀποκτείναντας
 αὐτὸν αἰτιάσαιτο, ὥστε καὶ τιμωρίας αὐτοὺς ἀξίους
 εἶναι νομισθῆναι. ἀλλὰ τοῦτο μὲν ἀνδρῶν ἔργον ἐστὶ
 στασιάσαι αὐτοὺς ἐπιθυμούντων· δεῖ δὲ τοὺς ὀρθῶς
 βουλευομένους μὴ τὸ πάντῃ δίκαιον ἐξακριβοῦν-
 τας βλάπτεσθαι, ἀλλὰ καὶ τῷ ἐπιεικεῖ προσχρωμένους
 5 σώζεσθαι. ὥστε τὰ μὲν γεγεννημένα ταῦτα χαλᾶξης
 τέτινος καὶ κατακλυσμοῦ τρόπον συμβεβηκέναι νομί-

σαντες λήθη παράδοτε· γνωρίζαντες δὲ νῦν γε ἀλλήλους, ἅτε καὶ ὁμόφυλοι καὶ πολῖται συγγενεῖς τε ὄντες, ὁμονοήσατε.

καὶ ὅπως γε μηδεὶς ὑμῶν ὑποπτεύσῃ με χαρί- 33
σασθαί τι τοῖς τὸν Καίσαρα ἀποκτείνασιν, ἵνα μὴ δίκην δῶσιν, ὅτι ποτὲ ἐν τῇ τοῦ Πομπηίου μερίδι ἐγενόμην, βούλεσθαι, ἐν τι ὑμῖν ἐρῶ. καὶ γάρ τοι 2
καὶ νομίζω πάντας ὑμᾶς πεπεισθαι σαφῶς ὅτι οὔτε φιλίαν οὔτε ἔχθραν πρὸς οὐδένα πώποτε δι' ἑμαυτὸν ἀνειλόμην, ἀλλ' ἀεὶ πάντας ὑμῶν ἔνεκα καὶ τῆς κοι-
νῆς καὶ ἐλευθερίας καὶ ὁμονοίας τοὺς μὲν ἐμίσησα τοὺς δὲ ἠγάπησα. δι' οὖν τοῦτο τὰ μὲν ἄλλα ἐάσω, βραχὺ δέ τι ὑμῖν μόνον φράσω. τοσούτου γὰρ δέω 3
τοῦτο ποιεῖν καὶ μὴ τῆς κοινῆς σωτηρίας προσκοπεῖν, ὥστε καὶ τοῖς ἑτέροις οὐχ ὅτι τὴν ἄδειαν ἀπάντων ὧν ἐπιπολάσαντες ἐπὶ τοῦ Καίσαρος ἔξω τοῦ καθε-
στηκότος ἐποίησαν δοθῆναί φημι χρῆναι, ἀλλὰ καὶ τὰς τιμὰς καὶ τὰς ἀρχὰς καὶ τὰς δωρεάς, ὅσας ἔλαβον παρ' αὐτοῦ, καίπερ οὐκ ἀρεσκόμενός τιςιν αὐτῶν, φυλαχθῆναι. προᾶξαι μὲν γὰρ ἔτι καὶ προχειρίσασθαί 4
τι τοιοῦτον οὐκ ἂν ὑμῖν συμβουλεύσαιμι· ἐπειδὴ δὲ γέγονεν, οὐδὲν οὐδὲ ἐκείνων οἶμαι δεῖν ὑμᾶς πολυ-
πραγμονῆσαι. τί γὰρ ἂν καὶ ζημιωθείητε τοσούτον, ἂν τι ὁ δεῖνα ἢ ὁ δεῖνα ἔξω τοῦ δικαίου καὶ παρὰ τὴν ἀξίαν λαβὼν ἔχῃ, ὅσον ὠφεληθείητε μήτε φόβον μήτε ταραχὴν τοῖς τι δυνηθεῖσι τότε παρασχόντες;

ταῦτα μὲν ἐν τῷ παρόντι πρὸς τὸ κατεπεῖγον 5
ἤδη λέγω· ἐπειδὴ δὲ καταστῇ τὰ πράγματα, τότε καὶ περὶ τῶν λοιπῶν σκεψόμεθα.”

Κικέρων μὲν τοιαῦτα εἰπὼν ἐπεισε τὴν γερου- 34
σίαν μηδένα μηδενὶ μνησικακῆσαι ψηφίσασθαι· ἐν ᾧ δὲ ταῦτ' ἐρίγνετο, καὶ οἱ σφαγεῖς ὑπέσχοντο τοῖς

στρατιώταις μηδὲν τῶν ὑπὸ τοῦ Καίσαρος πραχθέν-
 2 των καταλύσειν. ἐπειδὴ γὰρ δεινῶς αὐτοὺς ἀγανακ-
 τοῦντας ἥσθοντο μὴ καὶ τῶν δοθέντων σφίσιιν ὑπ'
 αὐτοῦ στερηθῶσιν, ἔσπευσαν, πρὶν καὶ ὀτιοῦν τὴν
 βουλὴν διαγνῶναι, προκαταλαβεῖν αὐτούς, καὶ τού-
 του τοὺς τε παρόντας αὐτοῦ κάτω προκαλοῦντες ἐς
 3 ἐπήκοον διελέγοντό σφισι τὰ προσήκοντα, καὶ ἐς τὴν
 ἀγορὰν γράμματα καταπέμποντες ἐπηγγέλλοντο μήτ'
 ἀφαιρήσεσθαι μηδὲνα μηδὲν μήτ' ἄλλως λυπήσειν,
 τό τε κῦρος σύμπασι τοῖς πραχθεῖσιν ὑπὸ τοῦ Καί-
 σαρος ἐκβεβαιοῦν· καὶ ἐς τὴν ὁμόνοιαν αὐτοὺς προ-
 ετρέποντο, ὅρκους τοῖς μεγίστοις ἢ μὴν ἀψευδήσειν
 4 πάντα πιστούμενοι. ὥς οὖν καὶ τὰ τῇ βουλῇ δόξαντα
 διηγγέλθη, οὔτε οἱ στρατιῶται τῷ Λεπίδῳ ἔτι προσ-
 εῖχον οὔτε ἐκεῖνοι δέος τι αὐτοῦ ἔσχον, ἀλλ' ἐς τὰς
 καταλλαγάς, τοῦ Ἀντωνίου τὰ μάλιστα ἐνάγοντός
 5 σφας, καὶ παρὰ τὴν γνώμην αὐτοῦ ὥρμησαν. ὁ μὲν
 γὰρ Λέπιδος πρόσχημα τὴν τοῦ Καίσαρος τιμωρίαν
 ποιούμενος νεωτέρων πραγμάτων ἐπεθύμει, καὶ ἅτε
 καὶ στρατεύματα ἔχων τὴν τε δυναστείαν αὐτοῦ δια-
 δέξεσθαι καὶ ἐν κράτει γενήσεσθαι προσεδόκα, καὶ
 διὰ ταῦτ' ἐπολεμοποιεῖ· ὁ δὲ Ἀντώνιος τὰ τε ἐκείνου
 6 τοιαῦθ' ὁρῶν ὄντα, καὶ αὐτὸς μηδεμίαν ἰσχὺν περι-
 βεβλημένος, οὔτε τι ἐτόλμησε τότε γε νεοχμῶσαι, καὶ
 τὸν Λέπιδον ἡττηθῆναι τοῦ πλείονος, ἵνα μὴ μείζων
 γένηται, προσανέπεισε. συνέβησαν μὲν οὖν ἐφ' οἷς-
 περ ἐψήφιστο, οὐ μέντοι καὶ πρότερον οἱ ἐν τῷ Κα-
 πιτωλίῳ ὄντες κατέβησαν πρὶν τὸν τε τοῦ Λεπίδου
 καὶ τὸν τοῦ Ἀντωνίου παῖδα ἐν ὁμήρων λόγῳ λαβεῖν,
 καὶ Βρούτος μὲν πρὸς τὸν Λέπιδον, καὶ γὰρ ἐν
 7 γένει αὐτῷ ἦν, Κάσσιος δὲ πρὸς τὸν Ἀντώνιον ἐπ'
 ἀσφαλείᾳ. συνδειπνούντων δὲ ἄλλα τε, ὥσπερ εἰκὸς

ἐν τῷ τοιούτῳ, πολλὰ ἐλέγετο, καὶ ἐπήρετο τὸν Κάσσιον ὁ Ἀντώνιος “ἄρά γε καὶ νῦν ξιφίδιον τι ὑπὸ μάλης ἔχεις;” καὶ ὅς “μάλα” ἔφη “μέγα, ἂν γε καὶ σὺ τυραννῆσαι ἐπιθυμήσης.”

τότε μὲν δὴ ταῦθ’ οὕτως ἐπράχθη, καὶ δεινὸν 35
οὐδὲν οὔτε ἐγίγνετο οὔτε ἡλπίζετο, ἀλλ’ οἱ τε πολλοὶ
ἔχαιρον τῆς δυναστείας τοῦ Καίσαρος ἀπηλλαγμένοι,
καί τινες καὶ ἄταφον τὸ σῶμα αὐτοῦ ῥίψαι ἐνενόουν,
καὶ ἐκεῖνοι εὐθυμοῦντο μήτε προσπεριεργαζόμενοι
τι καὶ ἐλευθερωταὶ τυραννοφόνοι τε ὀνομαζόμενοι.
τῆς δὲ διαθήκης αὐτοῦ μετὰ ταῦτα ἀναγνωσθείσης, 2
μαθὼν ὁ δῆμος ὅτι τὸν τε Ὀκταούιον υἱὸν πεποίηται,
καὶ τὸν Ἀντώνιον τὸν τε Δέκιμον καὶ τινας ἄλλους
τῶν σφαγέων ἐπιτρόπους τε αὐτοῦ καὶ κληρονόμους
τῆς οὐσίας, ἂν γε μὴ ἐς ἐκεῖνον ἔλθῃ, καταλέλοιπε, καὶ 3
προσέτι καὶ δωρεὰς ἄλλοις τέ τινας καὶ τῇ πόλει τοὺς
τε κήπους τοὺς παρὰ τὸν Τίβεριν καὶ δραχμάς, ὥς μὲν
αὐτὸς ὁ Ὀκταούιος γράφει, τριάκοντα, ὥς δὲ ἕτεροι,
πέντε καὶ ἐβδομήκοντα ἐκάστῳ σφῶν δοθῆναι κεκέ-
λευκεν, ἐταράχθησαν. καὶ αὐτοὺς ὁ Ἀντώνιος ἐπιπα- 4
ρώξυνε, τὸν τε νεκρὸν ἐς τὴν ἀγορὰν ἀνοητότατα κομί-
σας, καὶ προθέμενος ἡματωμένον τε, ὥσπερ εἶχε, καὶ
τραύματα ἐκφαίνοντα, καὶ τινα καὶ λόγον ἐπ’ αὐτῷ,
ἄλλως μὲν περικαλλῇ καὶ λαμπρόν, οὐ μέντοι καὶ
συμφέροντα τοῖς τότε παροῦσιν, εἰπών. ἔλεξε γὰρ
τοιάδε.

“εἰ μὲν οὗτος ἰδιωτεύων ἐτεθνήκει καὶ γὰρ ἐν 36
ἰδιωτείᾳ ὢν ἐτύγχανον, οὔτ’ ἂν πολλῶν, ὧς Κυριῖται,
λόγων ἐδεήθην, οὔτ’ ἂν πᾶσι τοῖς ὑπ’ αὐτοῦ πεπραγ-
μένοις ἐπεξηλθόν, ἀλλ’ ὀλίγα ἂν περὶ τε τοῦ γένους
καὶ περὶ τῆς παιδείας τῶν τε τρόπων αὐτοῦ εἰπών,
καί πη καὶ τῶν ἐς τὸ κοινὸν αὐτῷ πεπολιτευμένων

- μνησθείς, ἤρκεσθην, ἵνα μὴ καὶ δι' ὄχλου τοῖς οὐδέν
 2 οἱ προσήκουσι γένωμαι. ἐπειδὴ δὲ οὗτός τε τὴν μεγί-
 στην ἐν ὑμῖν ἡγεμονίαν ἔχων ἀπόλωλε καὶ ἐγὼ τὴν
 δευτέραν ἄρχω λαβών, τὸν τε λόγον ἀνάγκη μοι
 διπλοῦν, τὸν μὲν ὡς κληρονόμῳ γεγραμμένῳ τὸν δὲ
 ὡς ἄρχοντι, ποιήσασθαι, καὶ μὴδ' ὅτιοῦν τῶν λεχθῆ-
 ναι ὀφειλόντων παραλιπεῖν, ἀλλ' ἅπερ ἂν ὁ σύμπας
 δῆμος ἀπὸ μιᾶς γλώσσης, εἴγε μίαν φωνὴν ἠδυνήθη
 3 λαβεῖν, ὑμνησεν, εἰπεῖν. εὖ μὲν γὰρ οἶδα τοῦθ' ὅτι
 χαλεπὸν ἐστὶ τῆς διανοίας ὑμῶν τυχεῖν. ἄλλως τε
 γὰρ οὐ ῥᾶδιον τῶν τηλικούτων ἐφικέσθαι· τίς γὰρ
 ἂν λόγος ἔργοις μεγάλοις ἐξισωθείη; καὶ ὑμεῖς τὰ
 βουλήματα ἅπληστα ἐξ ὧν σύνιστε ἔχοντες οὐκ εὐχε-
 4 ρεῖς αὐτῶν κριταὶ γενήσεσθε. εἰ μὲν γὰρ ἐν ἀγνώσί-
 τισιν οἱ λόγοι ἐρίγνοντο, ῥᾶστον ἂν ἦν αὐτοὺς τῷ γε
 μεγέθει τῶν ἔργων ἐκπλήξαντά πεῖσαι· νῦν δ' ὑπὸ
 τοῦ συνήθους ἔλαττον ἀνάγκη ἐστὶ πᾶν τὸ λεχθησό-
 5 μενον τοῦ πεπραγμένου νομισθῆναι. οἱ μὲν γὰρ
 ἀλλότριαι, καὶ ἀπιστήσωσιν αὐτοῖς διὰ φθόνου, ἀλλ'
 ὑπ' αὐτοῦ γε ἐκείνου πᾶν τὸ ἀκουσθὲν αὐταρκες
 ἡγοῦνται· τὸ δὲ ὑμέτερον ἀκόρεστον ὑπὸ τῆς εὐνοίας
 ἐξ ἀνάγκης γίνεται. τῶν γὰρ ἀρετῶν τῶν τοῦ Καί-
 σαρος αὐτοὶ πλεῖστον ἀπολελανκότες καὶ τὸν ἔπαινον
 αὐτῶν οὐ φθονερῶς, ὡς οὐδὲν προσήκοντα, ἀλλ'
 6 εὐμενῶς, ὡς οἴκετον, ἀπαιτεῖτε. σπουδάσω δ' οὖν
 ἐπὶ μακρότατον τὰς βουλήσεις ὑμῶν ἀποπληρῶσαι,
 εὖ εἰδὼς ὅτι οὐ πρὸς τὴν δύναμίν μου τῶν λόγων
 καὶ τὴν προαίρεσιν ἐξετάσετε, ἀλλ' ἐκ τῆς προθυμίας
 καὶ τὸ κατ' ἐκείνην ἐνδεὲς ἀνισώσετε.
- 37 λέξω δὲ περὶ τοῦ γένους αὐτοῦ πρῶτον, οὐχ ὅτι
 λαμπρότατόν ἐστι· καίτοι καὶ τοῦτο οὐ σμικρὸν ἐς
 ἀρετῆς φύσιν φέρει, τὸ μήτε ἀπὸ ταῦτομάτου τινὰ

ἀλλ' ἐκ παρασκευῆς συγγενοῦς ἀγαθὸν γενέσθαι· οἱ μὲν γὰρ οὐκ ἐξ εὐγενῶν φύντες δύναιτο μὲν ἂν 2 καὶ προσποιήτως ἀνδραγαθίζεσθαι, δύναιτο δ' ἂν καὶ ἐλεγχθῆναί ποτε ἐς τὸ κακογενὲς ὑπὸ τοῦ συμφύτου· ὅσοις δὲ ἄνωθεν ἐκ πολλοῦ σπέρμα ἀνδραγαθίας ὑπάρχει, πᾶσα αὐτοὺς ἀνάγκη καὶ αὐτόφυτον καὶ διαρκῇ τὴν ἀρετὴν ἔχειν. οὐ μὲν ἄλλ' ἔγωγε οὐ 3 τοῦτο μάλιστα νῦν ἐπαινῶ τοῦ Καίσαρος, ὅτι τὰ μὲν νεώτατα ἐκ πολλῶν καὶ γενναίων ἀνδρῶν ἔφν, τὰ δὲ ἀρχαιότατα ἐκ βασιλέων καὶ θεῶν ἐγίγνετο, ἀλλ' ὅτι πρῶτον μὲν τῆς πόλεως ἡμῶν ὅλης συγγενῆς ἐστίν, ἐκ γὰρ ὧν οὗτος ἐγεννήθη, πρὸς τούτων ἡμεῖς ὠκίσθημεν, ἔπειθ' ὅτι τῶν προπατόρων αὐτοῦ ἐς τὸ 4 θεῖον δι' ἀρετὴν ἀνήκειν νομισθέντων οὐχ ὅπως ἐπηλήθευσε τὴν φήμην, ἀλλὰ καὶ ἐπηύξησεν, ὥστ' εἰ καὶ τις ἡμφισβήτει πρότερον μήποτ' ἂν ἐκ τῆς Ἀφροδίτης τὸν Αἰνείαν γενέσθαι, νῦν δὲ πιστευσάτω. θεοῖς μὲν γὰρ ἤδη τινὲς οὐκ ἄξιοι παῖδες 5 ἐπεφημίσθησαν· τούτου δὲ οὐδ' ἂν εἰς ἀπαξιώσσειε θεοὺς τοὺς προγόνους γεγονέναι. ἐβασίλευσε μὲν γὰρ καὶ αὐτὸς ὁ Αἰνείας καὶ τῶν ἐκγόνων αὐτοῦ τινες· τοσοῦτῳ δὲ οὗτος ἀμείνων ἐκείνων ἐγένετο ὅσῳ οἱ μὲν Λαουινίου καὶ Ἀλβῆς ἐμονάρχησαν, οὗτος δὲ τῆς Ῥώμης οὐκ ἠθέλησε βασιλεῦσαι, καὶ οἱ μὲν 6 τὴν κρηπίδα τῆς πόλεως ἡμῶν προκατεβάλλοντο, οὗτος δὲ ἐς τοσοῦτον αὐτὴν ἐπῆρεν ὥστε τὰ τε ἄλλα καὶ ἀποικίας μείζους ὧν ἐκεῖνοι πόλεων ἐβασίλευσαν καταστήσασθαι.

τὰ μὲν οὖν τοῦ γένους οὕτως αὐτῷ ἔχει· ὅτι δὲ 38 δὴ τὴν τε τροφὴν καὶ τὴν παιδείαν ἀκόλουθον τῷ τῆς εὐγενείας ὄγκῳ ἔλαβε, πῶς ἂν τις μᾶλλον κατανοήσκειν ἢ οἷς τὰ ἔργα πίστιν ἀναγκαίαν αὐτῷ παρέ-

- 2 χεται; ὃ γὰρ τό τε σῶμα διαρκέστατον καὶ ἡ ψυχὴ
 πολυαρκεστάτη πρὸς πάνθ' ὁμοίως καὶ τὰ εἰρηναῖα
 καὶ τὰ πολέμια διαφανῶς ὑπῆρξε, πῶς οὐκ ἀνάγκη
 τοῦτον καὶ τεθράφθαι ἄριστα; καίτοι χαλεπὸν μὲν
 3 περικαλλέστατόν τινα ἀνδρῶν ὄντα καρτερικώτατον
 γενέσθαι, χαλεπὸν δὲ ἰσχυριζόμενόν τινα τῷ σώματι
 φρονιμώτατον ἐκβῆναι, παγχάλεπον δὲ τὸν αὐτὸν καὶ
 ἐν τοῖς λόγοις καὶ ἐν τοῖς ἔργοις διαπρέψαι. οὗτός
 γε μὴν —, λέγω δὲ ἐν εἰδόσιν, ὥστε μήτε τι ἀρχὴν
 ψεύσασθαι, καὶ γὰρ ἂν αὐτόφωρος ἀλισκοίμην, μήτε
 ἐπὶ τὸ μείζον ὀγκῶσαι· καὶ γὰρ ἂν ἐς τοῦναντίον οὐ
 4 βούλομαι καθισταίμην. αὐτός τε γὰρ ἀλαξονεύεσθαι
 δικαιότατα, ἂν γέ τι τοιοῦτο ποιήσω, ὑποπτευθήσο-
 μαι, καὶ τὴν τούτου ἀρετὴν ἐλάσσω τῆς ὑπαρχούσης
 αὐτῷ παρ' ὑμῖν δόξης φαίνεσθαι ποιεῖν νομισθή-
 σομαι. πᾶς γὰρ λόγος ἐπὶ τῷ τοιῷδε λεγόμενος, καὶ
 τὸ βραχύτατον ψεύδους προσλάβῃ, οὐχ ὅσον οὐκ
 ἔπαινον αὐτῷ φέρει, ἀλλὰ καὶ ἔλεγχον αὐτοῦ ἔχει·
 5 τὸ γὰρ συνειδὸς τῶν ἀκροωμένων, οὐχ ὁμολογοῦν τῷ
 πεπλασμένῳ, πρὸς τε τὴν ἀλήθειαν φέρεται, καὶ
 τάχα ἀρκεσθὲν αὐτῇ μανθάνει τε ἅμα ὁποῖόν τινα
 ἐχρῆν εἶναι, καὶ παραβάλλον ἐκότερα καταφωρᾷ τὸ
 λείπον. ἀληθεύων οὖν λέγω τοῦθ' ὅτι ὁ Καῖσαρ οὗτος
 τό τε σῶμα ἅμα ἱκανώτατος καὶ τὴν ψυχὴν εὐκολώτα-
 6 τος ἐγένετο. τῇ τε γὰρ τῆς φύσεως ἰσχύι θαυμαστῇ
 ἐκέχρητο, καὶ παιδείᾳ παντοδαπῇ ἀκριβῶς ἥσκητο,
 καὶ διὰ τοῦτο οὐκ ἀπεικότως καὶ γινῶναι πᾶν τὸ δέον
 ὀξύτατα καὶ ἐρμηνεῦσαι πιθανώτατα διαθέσθαι τε
 καὶ διοικῆσαι φρονιμώτατα αἰεὶ ἠδυνήθη, καὶ οὔτε
 τις αὐτὸν καιροῦ ῥοπὴ αἰφνιδίως οἱ προσπεσοῦσα
 προκατέλαβεν, οὔτ' ἀπόρητος μέλλησις χρονίσασα
 7 διέλαθε. πάντα γὰρ αἰεὶ πρὶν ἀπαρτισθῆναι καὶ

προδιεγίγνωσκε, καὶ πρὸς πάντα τὰ συμβῆναι τι-
νὴ δυνάμενα προπαρεσκεύαστο· τότε κρυπτόμενον ἰσχυ-
ρῶς ἀνευρεῖν καὶ τὸ φαινόμενον πιθανῶς ψευδαγ-
νοεῖν τό τε λανθάνον εἰδέναι προσποιήσασθαι καὶ
τὸ γινωσκόμενον ἀποκρύψασθαι, τοὺς τε καιροὺς 8
σφισιν ἐφαρμόσαι καὶ τοὺς λογισμοὺς ὑπὲρ αὐτῶν
ἀποδοῦναι, καὶ προσέτι καὶ ἐπιτελέσαι καὶ ἐπεξελθεῖν
πάνθ' ὥς ἕκαστα καλῶς ἠπίστατο. τεκμήριον δέ, τὰ 39
τε ἴδια εὐοικότατος ἅμα καὶ εὐδαπανώτατος ἐγένετο,
ἀκριβῆς μὲν ὢν ἐς τὸ τὰ ὑπάρχοντα διαρκῶς φυλάξαι,
δαψιλῆς δὲ ἐς τὸ τὰ προσήκοντα ἀφειδῶς ἀναλῶσαι,
καὶ τοὺς συγγενεῖς πάντας πλὴν τῶν ἀνοσιωτάτων
ἰσχυρῶς ἠγάπησεν· οὔτε γὰρ δυστυχήσαντά τινα 2
αὐτῶν ὑπερεῖδεν οὔτε εὐτυχήσαντί τινι ἐφθόνησεν,
ἀλλὰ καὶ τούτοις τὰ προὑπάρχοντα συνεπηύξησε καὶ
ἐκείνοις τὰ ἐλλείποντα ἀνεπλήρωσε, τοῖς μὲν χρή-
ματα τοῖς δὲ χωρία τοῖς δὲ ἀρχὰς τοῖς δὲ ἱερωσύνας
δοῦς. καὶ μέντοι καὶ πρὸς τοὺς φίλους τοὺς τε ἄλ- 3
λους τοὺς προσομιλοῦντάς οἱ θαυμαστῶς προσεφέ-
ρετο· οὔτε γὰρ ὑπερεφρόνει τινὰ αὐτῶν οὔθ' ὕβριζεν,
ἀλλ' εὐπροσῆγορος πᾶσιν ὁμοίως ὢν τοὺς τε ὑπουργ-
οῦντάς τι πολλαπλασίως ἡμείβετο καὶ τοὺς λοιποὺς
εὐεργεσίαις ἀνηρτᾶτο, καὶ οὔτε λαμπρυνόμενόν τινα
ἐβάσκηνέ ποτε οὔτ' αὐξανόμενον ἐταπείνωσεν, ἀλλ' 4
ὥς καὶ αὐτὸς διὰ πάντων σφῶν καὶ μεγαλυνόμενος
καὶ ἰσχὺν καὶ κόσμον προσκτώμενος, ἔχαιρε πλεί-
στους ἑαυτῷ παρισούμενος. τοιοῦτος μέντοι περὶ
τοὺς φίλους καὶ περὶ τοὺς γνωρίμους ὢν οὐδ' ἐς
τοὺς ἐχθροὺς ὤμους οὐδ' ἀπαραίτητος ἐγένετο, ἀλλὰ 5
πολλοὺς μὲν καὶ τῶν ἰδία τι προσκρουσάντων οἱ ἀθώ-
ους ἀφῆκε, πολλοὺς δὲ καὶ τῶν προσπολεμησάντων
ἀπέλυσε, καὶ τισιν αὐτῶν καὶ τιμὰς καὶ ἀρχὰς ἔδωκεν.

οὕτω που πᾶς πρὸς ἀρετὴν ἐπεφύκει, καὶ κακίαν οὐ μόνον αὐτὸς οὐκ εἶχεν ἀλλ' οὐδὲ ἐν ἄλλῳ τινὶ ἐνεῖναι ἐπίστευεν.

- 40 ἐπεὶ δὲ ἐς τούτους τοὺς λόγους ἀφικόμην, ἄρξομαι περὶ τῶν κοινῶν αὐτοῦ πολιτευμάτων λέγειν. καὶ γὰρ εἰ μὲν ἐν ἡσυχίᾳ ἐβεβιώκει, τάχ' ἂν ἀνέλεγκτον τὴν ἀρετὴν ἔσχε· νῦν δὲ ἐπὶ πλεῖστον αὐξηθεὶς, καὶ μέγιστος οὐχ ὅτι τῶν καθ' ἑαυτὸν ἀνθρώπων ἀλλὰ καὶ τῶν ἄλλων ἀπάντων τῶν τι δυνηθέντων γενόμενος, ἐκπρεπέστερον αὐτὴν ἐπεδείξατο.
- 2 ἐκείνους μὲν γὰρ σχεδὸν τι πάντας αὕτη ἢ ἐξουσία διήλεγξε, τοῦτον δὲ ἐπὶ μᾶλλον ἐξέφηνε· τῷ γὰρ μεγέθει τῆς ἀρετῆς ἀντιπάλους πράξεις λαβὼν ἰσοστάσιος αὐταῖς ἠύρεθῃ, καὶ μόνος ἀνθρώπων τηλικαύτην αὐτῷ τύχην ἐξ ἀνδραγαθίας κτησάμενος οὕτε
- 3 διέβαλεν αὐτὴν οὐθ' ὕβρισεν. ὅσα μὲν οὖν ἄλλως στρατευόμενος ἐλαμπρύνετο, ἢ ὅσα ἐν ταῖς ἐγκυκλίαις λειτουργίαις ἐμεγαλοφρονήσατο, παραλείψω, καίπερ τοσαῦτα ὄντα ὥστ' ἄλλῳ τινὶ καὶ πάννυ ἂν ἐς ἔπαινον ἐξαρκέσαι· πρὸς γὰρ τοι τὴν ἐπιφάνειαν τῶν μετὰ ταῦτα αὐτοῦ ἔργων σμικρολογεῖσθαι δόξω, ἂν καὶ
- 4 ἐκεῖνα ἀκριβῶς ἐπεξίω· ὅσα δὲ δὴ ἄρχων ὑμῶν ἔπραξε, ταῦτ' ἐρῶ μόνον. καὶ οὐδὲ ταῦτα μέντοι πάντα καθ' ἕκαστον ἀκριβῶς διηγῆσομαι· οὕτε γὰρ ἐξικέσθαι ποτ' ἂν αὐτῶν δυνηθεῖην, καὶ πάμπολυν ἂν ὑμῖν ὄχλον ἄλλως τε καὶ εἰδόσι ταῦτα παράσχοιμι.
- 41 ὁ γὰρ ἀνὴρ οὗτος πρῶτον μὲν πάντων στρατηγήσας ἐν Ἰβηρίᾳ, καὶ ὑπουργὸν αὐτὴν εὐρών, οὐ περιεῖδέ σφας ὑπὸ τῷ τῆς εἰρήνης ὀνόματι ἀνανταγώνιστους γιγνομένους, οὐδ' εἵλετο αὐτὸς ἐν ἡσυχίᾳ τὸν τῆς ἀρχῆς χρόνον διαγενέσθαι μᾶλλον ἢ τὰ κοινῇ συμφέροντα πράττειν, ἀλλ' ἐπειδήπερ ἐκόντες οὐ μετε-

μέλοντο, καὶ ἄκοντάς σφας ἐσωφρόνισεν, ὥστε καὶ 2
τοὺς πρότερόν ποτε εὐδοκιμήσαντας κατ' αὐτῶν το-
σοῦτον ὑπερβαλέσθαι ὅσον τὸ φυλάξαι τι τοῦ κτήσα-
σθαι χαλεπώτερόν ἐστι, καὶ τὸ μηδ' αὐθίς ποτε νεω-
τερίσαι τινὰς δυνηθῆναι ἐξεργάσασθαι τοῦ τὴν ἀρχὴν
ὑπηκόους αὐτούς, ἀκεραίου τῆς δυνάμεώς σφισιν
οὔσης, ποιήσασθαι, λυσιτελέστερον. τοιγάρτοι καὶ 3
τὰ ἐπινίκια αὐτῷ διὰ τοῦτ' ἐψηφίσασθε καὶ τὴν
ἀρχὴν τὴν ὑπατον εὐθὺς ἐδώκατε. ἐξ οὗ δὴ καὶ τὰ
μάλιστα διεφάνη τοῦθ' ὅτι οὔτε ἐπιθυμίας οὔτε εὐ-
κλείας οἰκείας ἔνεκα τὸν τε πόλεμον ἐκεῖνον ἐποιήσατο
καὶ πρὸς τὰ λοιπὰ παρεσκευάζετο. παριδὼν γοῦν 4
τὴν μέμψιν τῶν νικητηρίων διὰ τὸ τὰ πράγματα
κατεπείγειν, καὶ χάριν μὲν ὑμῖν τῆς τιμῆς γνούς,
ἀρκεσθεῖς δὲ αὐτῇ ἐκείνῃ πρὸς τὴν δόξαν, ὑπάτευσε.
καὶ ὅσα μὲν παρὰ τὴν ἀρχὴν ἐν τῇ πόλει διώκησεν, 42
ἢ μυρία ἂν εἴη λέγειν· ἀλλ' ἐπειδὴ τάχιστα ἔκ τε
ἐκείνης ἐξῆλθε καὶ πρὸς τὸν Γαλατικὸν πόλεμον
ἐστάλη, θεωρήσατε ὅσα αὐτὸς καὶ ἡλίκᾳ ἐνταῦθα κατειρ-
γάσατο. τοῖς μὲν γὰρ συμμάχοις οὐχ ὅπως βαρὺς 2
ἐγένετο, ἀλλὰ καὶ προσεβοήθησεν, ἐπειδὴ μήτε τι
αὐτοὺς ὑπώπτευσεν καὶ προσέτι καὶ ἀδικουμένους
εἶδε· τοὺς δὲ δὴ πολεμίους, οὐχ ὅτι τοὺς προσοι-
κοῦντας αὐτοῖς ἀλλὰ καὶ τοὺς ἄλλους πάντας τοὺς
τὴν Γαλατίαν νέμοντας, κατεστρέψατο, καὶ τοῦτο μὲν
χώραν παμπληθῇ τοῦτο δὲ καὶ πόλεις ἀναριθμήτους,
ῶν οὐδὲ τὰ ὀνόματα πρότερον ᾗδειμεν, προσεκτήσατο.
καὶ ταῦτα μέντοι πάντα, μήτε δύναμιν ἀξιόχρεων 3
μήτε χρήματα αὐτάρκη παρ' ἡμῶν λαβών, οὕτω μὲν
ταχέως κατέπραξεν ὥστε καὶ πρὶν αἰσθῆσθαι τινὰ
ἡμῶν ὅτι πολεμεῖ νενικηκέναι, οὕτω δὲ ἀσφαλῶς
κατεστήσατο καὶ ... ὥστε καὶ ἐπιβατὴν ἀπ' αὐτῶν

- 4 καὶ τὴν Κελτικὴν καὶ τὴν Βρεττανίαν ποιῆσαι. καὶ
 νῦν δεδούλωται μὲν Γαλατία ἢ τοὺς τε Ἀμβρωνας
 καὶ τοὺς Κίμβρους ἐφ' ἡμᾶς ἀποστείλασα, καὶ γεωρ-
 γεῖται πᾶσα ὥσπερ αὐτὴ ἢ Ἰταλία, πλεῖται δὲ οὐ
 Ῥοδανὸς ἔτι μόνος οὐδ' Ἀραρις, ἀλλὰ καὶ Μόσας καὶ
 5 Δίγρος καὶ Ῥήνος αὐτὸς καὶ ὠκεανὸς αὐτός. ὧν γὰρ
 οὐδὲ τὰς ἐπικλήσεις ἀκούοντες ἐπιστεύομεν αὐτὰ
 εἶναι, ταῦθ' ἡμῖν προσκατείργασται, ἐμβατὰ μὲν τὰ
 πρὶν ἄγνωστα, πλωτὰ δὲ τὰ πρὶν ἀδιερεύνητα ἀπό
 τε τῆς μεγαλοπρεπείας καὶ ἀπὸ τῆς μεγαλογνωμοσύνης
 43 ποιήσας. καὶ εἶγε μὴ φθονήσαντες αὐτῷ τινες,
 μᾶλλον δὲ ἡμῖν, ἐστασιάκεσαν, καὶ δεῦρο αὐτὸν πρὸ
 τοῦ προσήκοντος καιροῦ ἐπανελθεῖν ἠνάγκασαν, πάν-
 τως ἂν καὶ τὴν Βρεττανίαν ὅλην μετὰ τῶν ἄλλων
 νήσων τῶν περικειμένων αὐτῇ καὶ τὴν Κελτικὴν
 πᾶσαν μέχρι τοῦ ἀρκτικοῦ ὠκεανοῦ ἐκεχείρωτο, ὥσθ'
 ἡμᾶς ὄρους μὴ γῆν μηδ' ἀνθρώπους τὸ λοιπόν, ἀλλὰ
 2 ἀέρα καὶ τὴν ἔξω θάλασσαν ἔχειν. διὰ γὰρ ταῦτα
 καὶ ὑμεῖς, ὁρῶντες τό τε μέγεθος τῆς διανοίας αὐτοῦ
 καὶ τὰ ἔργα καὶ τὴν τύχην, ἐπὶ πλείστον ἄρξαι αὐτῷ
 προσετάξατε· ὅπερ, ἀφ' οὗ ἐδημοκρατήθημεν, οὐδενὶ
 ἄλλῳ ὑπῆρξε, λέγω δὲ τὸ ὀκτὼ ἔτεσιν ὅλοις ἐφεξῆς
 ἡγεμονεῦσαι. οὕτως αὐτὸν πάντα ἐκεῖνα ὑμῖν ὥντως
 προσκταῖσθαι ἐνομίσατε, καὶ οὐδεπώποτε ἐφ' ὑμᾶς
 αὐξηθήσεσθαι ὑπωπτεύσατε.
- 3 ἀλλὰ ὑμεῖς μὲν ἐπὶ μακρότατον αὐτὸν ἐγχρονίσαι
 τοῖς χωρίοις ἐκείνοις ἐπεθυμήσατε· οὐ μέντοι καὶ
 ἐπέτρεψαν οἱ τὴν πολιτείαν μηκέτι κοινὴν ἀλλ' ἰδίαν
 αὐτῶν νομίζοντες εἶναι οὔτε τούτῳ τὰ λοιπὰ προσκα-
 ταστρέψασθαι οὔθ' ὑμῖν πάντων αὐτῶν κυριεῦσαι,
 ἀλλὰ τῇ ἀσχολίᾳ αὐτοῦ ἀποχρησάμενοι πολλὰ καὶ
 ἀνόσια ἐτόλμησαν, ὥσθ' ὑμᾶς τῆς παρ' αὐτοῦ βοή-

θείας δεηθῆναι. καὶ διὰ τοῦτο καταλιπὼν τὰ προκεί- 44
μενα ταχέως ὑμῖν ἐπεκούρησε, καὶ πᾶσαν τὴν Ἰταλίαν
ἐκ τῶν ἐπαρτηθέντων αὐτῇ κινδύνων ἡλευθέρωσε,
καὶ προσέτι τὴν τε Ἰβηρίαν ἀλλοτριουμένην ἐκομί-
σατο, καὶ τὸν Πομπήιον τὴν τε πατρίδα καταλιπόντα
καὶ βασιλείαν ἰδίαν ἐν Μακεδονίᾳ κατασκευάζοντα,
καὶ ἐκεῖσε πάντα τὰ ὑμέτερα ἀγαθὰ μεταφέροντα, 2
τούς τε ὑπηκόους ὑμῶν ἐφ' ὑμᾶς συσκευαζόμενον
καὶ τοῖς χρήμασιν ὑμῶν ἐφ' ὑμᾶς χρώμενον ἰδὼν τὸ
μὲν πρῶτον πεῖσαι πῶς ἡθέλησε, καὶ ἰδίᾳ καὶ κοινῇ
προσπέμπων, πᾶσασθαι καὶ μεταθέσθαι, πίστεις
λαβόντα μεγίστας ἢ μὴν ἐν τοῖς ἴσοις ὁμοίως αὐτῷ
αὐτὸν γενήσεσθαι· ἐπεὶ δ' οὐδένα τρόπον ἡδυνήθη 3
τοῦτο ποιῆσαι, ἀλλ' ἐκεῖνος τὰ τε ἄλλα καὶ τὴν συγ-
γένειαν τὴν πρὸς τὸν Καίσαρα αὐτῷ ὑπάρξασαν
ὑπερβὰς ἀντιπολεμεῖν ὑμῖν εἴλετο, οὕτω δὲ καταναγ-
κασθεὶς τοῦ ἐμφυλίου πολέμου προσάψασθαι τί μὲν
δεῖ λέγειν ὥς εὐτόλμως ἐπ' αὐτόν, καίπερ χειμῶνος 4
ὄντος, ἔπλευσε, τί δὲ ὥς εὐθαρσῶς αὐτῷ, καίτοι
πάντα τὰ ἐκεῖ χωρία ἔχοντι, συνέμιξε, τί δὲ ὥς ἀνδρι-
κῶς αὐτοῦ, καίπερ πολὺ τῷ πλήθει τῶν στρατιωτῶν
ἐλαττούμενος, ἐκράτησεν; ἂν γάρ τις καθ' ἕκαστον
αὐτῶν ἐπεξελθεῖν ἐθέλῃσῃ, παῖδα ἂν ἀποδείξειε τὸν
θαυμαστὸν ἐκεῖνον Πομπήιον· οὕτως ἐν πᾶσιν αὐ-
τοῖς κατεστρατηγήθη.

ἀλλὰ ταῦτα μὲν ἔασω· οὐδὲ γὰρ οὐδ' αὐτὸς ὁ 45
Καῖσαρ ἐσεμνύνατό ποτε ἐπ' αὐτοῖς, μισῶν αὐτὰ τῆς
ἀνάγκης· ἐπεὶ δὲ τὸ δαιμόνιον δικαιοτάτα τὴν
μάχην ἔκρινε, τίνα μὲν τῶν τότε πρῶτον ἀλόντων
ἀπέκτεινε, τίνα δὲ οὐκ ἐτίμησεν, οὐχ ὅτι τῶν βουλευ-
τῶν ἢ τῶν ἱππέων ἢ καὶ ὅλως τῶν πολιτῶν, ἀλλὰ
καὶ τῶν συμμάχων τῶν τε ὑπηκόων; οὐδὲ γὰρ οὐδ' 2

ἐκείνων τις οὐτ' ἀπέθανε βιαίως οὔτε αἰτίαν ἔλαβεν,
οὐκ ἰδιώτης, οὐ βασιλεύς, οὐκ ἔθνος, οὐ πόλις· ἀλλ'
οἱ μὲν καὶ συνεξητάσθησαν αὐτῷ, οἱ δὲ τὴν γοῦν
ἄδειαν ἐντίμως ἔσχον, ὥστε τότε δὴ καὶ πάντας
3 ὁδύρεσθαι τῶν ἀπολωλότων. τοσαύτῃ γὰρ περιουσίᾳ
φιλανθρωπίας ἐχρήσατο ὥστε τοὺς μὲν συναραμένους
τῷ Πομπηίῳ ἐπαινέσαι καὶ πάντα σφίσι τὰ δοθέντα
ὑπ' αὐτοῦ φυλάξαι, τὸν δὲ Φαρνάκην καὶ τὸν Ὀρώδην
4 μισῆσαι ὅτι οὐκ ἐπεκούρησαν φίλοι αὐτοῦ ὄντες. καὶ
διὰ τοῦτό γε οὐχ ἥκιστα τῷ μὲν οὐκ ἐς μακρὰν ἐπο-
λέμησε, τῷ δὲ ἐπιστρατεύσειν ἔμελλε. πάντως δ'
ἂν καὶ ... ζῶντα εἰλήφει. πεκμήριον δὲ ὅτι μήτε
εὐθύς αὐτὸν ἐπεδίωξεν ἀλλὰ κατὰ σχολὴν εἶασε φυ-
5 γεῖν, καὶ τὸν θάνατον αὐτοῦ ἀηδῶς ἤκουσε, τοὺς τε
φρονεύσαντας αὐτὸν οὐκ ἐπήνεσεν ἀλλὰ καὶ ἀνταπέ-
κτεινεν οὐ πολλῷ ὕστερον, καὶ αὐτόν γε τὸν Πτολε-
μαῖον, ὅτι καίτοι παῖς ὢν τὸν εὐεργέτην ἀπολόμενον
περιεῖδε, προσδιέφθειρε.

46 μετὰ ταῦτα τοίνυν ὅπως μὲν τὴν Αἴγυπτον κατε-
στήσατο, καὶ ὅσα χρήματα ἐκεῖθεν ὑμῖν ἐκόμισε,
περιττὸν ἂν εἴη λέγειν· στρατεύσας δὲ ἐπὶ τὸν Φαρ-
νάκην οὐκ ὀλίγα ἤδη τοῦ τε Πόντου καὶ τῆς Ἀρμενίας
ἔχοντα, προσηγγέλθη τε ἅμα αὐτῷ προσιὼν καὶ ὥφθη
2 παρὼν καὶ συνέβαλεν αὐθημερόν καὶ ἐνίκησεν. ἀφ'
ῶνπερ οὐχ ἥκιστα διέδειξεν ὅτι οὐδὲν χείρων ἐν τῇ
Ἀλεξανδρείᾳ ἐγένετο, οὐδ' ὑπὸ τρυφῆς ἐν αὐτῇ
ἐνεχρόνισε· πῶς γὰρ ἂν ῥαδίως ἐκεῖνα ἔπραξε μὴ
πολλῇ μὲν παρασκευῇ διανοίας, πολλῇ δὲ καὶ
3 ῥώμῃ χρώμενος; ὥς δ' οὖν καὶ ὁ Φαρνάκης
ἔφυγε, παρεσκευάζετο μὲν εὐθύς ἐπὶ τὸν Πάρθον
στρατεῦσαι, στασιασάντων δὲ αὐτίς ἐνταῦθά τινων
ἀνεκομίσθη τε ἄκων, καὶ οὕτως αὖ καὶ ταῦτα διέθετο

ὥστε μὴδ' ὅτι ἀρχὴν ἐταράχθη πιστευθῆναι. οὕτε 4
 γὰρ ἀπέθανεν οὕτε ἔφυγεν, ἀλλ' οὐδ' ἡτιμώθη τὸ
 παράπαν ἐξ ἐκείνων τῶν πραγμάτων οὐδεὶς, οὐχ ὅτι
 οὐ δικαιοτάτα ἂν πολλοὶ ἐκολάσθησαν, ἀλλ' ὅτι τοὺς
 μὲν πολεμίους ἀφειδῶς ἀπολλύναι, τοὺς δὲ δὴ πολί-
 τας σώζειν, καὶ φανλοῖ τινες ὦσιν, ἡγεῖτο δεῖν, καὶ 5
 διὰ τοῦτο τῇ μὲν ἀνδρείᾳ τοὺς ἀλλοφύλους κατηγω-
 νίζετο, τῇ δὲ φιλανθρωπίᾳ καὶ τοὺς στασιάζοντας
 τῶν πολιτῶν, καίτοι καὶ ἀναξίους πολλάκις τούτου
 γεγονότας ἀφ' ὧν ἔπραττον, διετήρει. τὸ δ' αὐτὸ
 τοῦτο καὶ ἐν τῇ Ἀφρικῇ τῇ τε Ἰβηρίᾳ αὐτίς ἔπραξε,
 πάντας ὅσοι μὴ καὶ πρότερόν ποτε ἀλόντες ὑπ' αὐτοῦ
 ἡλέηντο ἀφείς. τὸ μὲν γὰρ τοὺς πολλάκις ἐπιβου- 6
 λεύοντάς οἱ αἰεὶ περιποιεῖσθαι μωρίαν, οὐ φιλανθρω-
 πίαν ἐνόμιζε· τὸ δὲ ἐν τοῖς πρώτοις ἁμαρτήμασι
 συγγιγνώσκειν τισί, καὶ μήτ' ἀκατάλλακτον ὀργὴν
 ἔχειν καὶ προσέτι καὶ τιμὰς νέμειν, ἂν δὲ ἐν τοῖς
 αὐτοῖς ἐμμένωσιν, ἀπαλλαγὴν αὐτῶν ποιεῖσθαι, καὶ
 πάννυ ἀνδρὸς ἔργον ἡγεῖτο εἶναι. καίτοι τί τοῦτο 7
 εἶπον; πολλοὺς γὰρ τοι καὶ ἐκείνων ἔσωσε, δοὺς τοῖς
 τε ἐταίροις ἅπασι καὶ τοῖς συννικήσασιν αὐτῷ ἕνα
 ἐκάστῳ τῶν ἀλόντων περιποιήσασθαι.

καὶ μέντοι καὶ ὅτι ταῦτα πάντα ἀπ' ἐμφύτου 47
 χρηστότητος, καὶ οὕτε προσποιήτως οὕτε ἐπὶ κατα-
 σκευῇ πλεονεξίας τινός, ὥσπερ ἕτεροι συχνοὶ ἐφι-
 λανθρωπεύσαντό τινα, ἔπραξε, μέγιστον μὲν καὶ
 ἐκεῖνο μαρτύριόν ἐστιν ὅτι πανταχοῦ καὶ διὰ πάντων
 ὅμοιος ἐγένετο καὶ οὕτ' ὀργή τις αὐτὸν ἡγρίανεν
 οὕτε εὐπραγία διέφθειρεν, οὐ τὸ κράτος ἡλλοίωσεν,
 οὐχ ἡ ἐξουσία μετέβαλε. καίτοι χαλεπώτατον ἐν τοῖς 2
 τοσούτοις καὶ τοιούτοις καὶ προσέτι καὶ ἐπαλλήλοις
 πράγμασιν ἐξετασθέντα, καὶ τὰ μὲν κατωρθωκότα

- τὰ δὲ ἐν χερσὶν ἔτ' ἔχοντα τὰ δὲ ὑποπτεύοντα, χρηστὸν
 τε αἰεὶ δι' ἴσου γενέσθαι, καὶ μηδὲν τραχὺ μηδὲ δεινόν,
 εἰ καὶ μὴ πρὸς τιμωρίαν τῶν παρεληλυθότων, ἀλλὰ
 πρὸς γε φυλακὴν τῶν μελλόντων ἐθελῆσαι ποιῆσαι.
- 3 ἱκανὰ μὲν καὶ ταῦτα τὴν χρηστότητα αὐτοῦ τεκμηριώ-
 σαι ἔστιν· οὕτω γὰρ ἐκ θεῶν ὄντως ἔφυ ὥστε ἐν μόνον
 ἠπίστατο, σῶζειν τοὺς γε σῶζεσθαι δυναμένους· προσ-
 ἔτι δὲ καὶ ἐκείνα, ὅτι τοῖς τε αὐτῷ πολεμήσασιν τὸ μηδ'
 ὑπ' ἄλλου τινὸς κολασθῆναι παρεσκεύασε, καὶ τοὺς
- 4 ἐν τῷ πρὶν ἐπταικότας ἀνεκτήσατο. πᾶσι μὲν γὰρ τοῖς
 μετὰ τοῦ Λεπίδου καὶ μετὰ τοῦ Σερτωρίου γενομένοις
 ἄδειαν δοθῆναι ἐποίησε, πᾶσι δὲ ἐκ τούτου τοῖς ἐκ
 τῶν ἐπικηρυχθέντων ὑπὸ τοῦ Σύλλου περιλειφθεῖσι
 τὴν σωτηρίαν ὑπάρξαι παρεσκεύασε, καὶ αὐτοὺς μετὰ
 τοῦτο κατήγαγε, τοὺς τε παῖδας ἀπάντων τῶν ὑπ'
 ἐκείνου θανατωθέντων καὶ τιμῶν καὶ ἀρχῶν ἡξίωσε.
- 5 καὶ τὸ μέγιστον, πάντα ἀπλῶς τὰ γράμματα ὅσα ἢ παρὰ
 τῷ Πομπηίῳ ἢ παρὰ τῷ Σκιπίωνι ἀπόρρητα εὐρέθη
 κατέκαυσε, μήτ' ἀναγνοῦς τι αὐτῶν μήτε τηρήσας, ἵνα
 μηδ' ἄλλῳ τινὶ πονηρευθῆναι τι δι' αὐτὰ ἐγγένηται.
 ὅτι δὲ ταῦθ' οὕτως οὐκ εἶπε μόνον ἀλλὰ καὶ ἔπραξε
 δημοῖ τὰ ἔργα· οὐδεὶς γοῦν ἐκ τῶν γραμμάτων ἐκεί-
 νων οὐχ ὅσον οὐκ ἔπαθέ τι δεινόν, ἀλλ' οὐδ' ἐφο-
- 6 βήθη. οὐκ οὐδ' οἶδεν οὐδεὶς τοὺς ἐξ αὐτῶν περι-
 γενομένους πλὴν αὐτῶν ἐκείνων. τοῦτο γὰρ ἔστι
 παραδοξότατον καὶ μηδεμίαν ὑπερβολὴν ἔχον, ὅτι
 τε ἀφείθησαν πρὶν αἰτιαθῆναι καὶ ὅτι ἐσώθησαν
 πρὶν κινδυνεῦσαι, καὶ οὐδ' αὐτὸς ὁ περιποιήσας σφᾶς
 ἔμαθεν οὕς ἡλέησε.
- 48 καὶ γὰρ τοι διὰ τε ταῦτα καὶ διὰ τᾶλλα ὅσα
 ἐνομοθέτησε καὶ ἐπηνώρθωσε, μεγάλα μὲν αὐτὰ
 καθ' ἑαυτὰ ὄντα, παρὰ μικρὸν δ' ἂν πρὸς ἐκείνα

νομισθέντα, ἃ οὐ χροὴ ἀκριβῶς ἐπεξιέναι, καὶ ἐφιλή-
 σατε αὐτὸν ὥς πατέρα καὶ ἡγαπήσατε ὥς εὐεργέτην,
 τιμαῖς τε οἷαις οὐδένᾳ ἄλλον ἡγήλατε, καὶ προστάτην 2
 διατελῆ τῆς τε πόλεως καὶ τῆς ἀρχῆς ἀπάσης ἔχειν
 ἐπεθυμήσατε, μηδὲν περὶ τῶν ὀνομάτων διενεχθέν-
 τες, ἀλλὰ καὶ πάντα αὐτῷ ὥς καὶ ἐλάττονα αὐτοῦ
 προσθέντες, ἵν' ὅσον καθ' ἕκαστον αὐτῶν ἐκ τοῦ
 νομιζομένου πρὸς τὰ τελειότατον καὶ τῆς τιμῆς καὶ
 τῆς ἐξουσίας ἐνέδει, τοῦτο ἐκ τῆς παρὰ τῶν ἄλλων
 συντελείας ἀνταναπληρωθῇ. διὰ γὰρ τοῦτο ἀρχιερεὺς 3
 μὲν πρὸς τοὺς θεοὺς, ὕπατος δὲ πρὸς ἡμᾶς, αὐτο-
 κράτωρ δὲ πρὸς τοὺς στρατιώτας, δικτάτωρ δὲ πρὸς
 τοὺς πολεμίους ἀπεδείχθη. καὶ τί ταῦτ' ἐξαριθμοῦ-
 μαι, ὅποτε καὶ πατέρα αὐτὸν ἐνὶ λόγῳ τῆς πατρίδος
 ἐπεκαλέσατε; ἵνα μὴ τὰς ἄλλας αὐτοῦ προσηγορίας
 καταλέγω.

ἀλλ' οὗτος ὁ πατήρ, οὗτος ὁ ἀρχιερεὺς, ὁ ἄστυλος, 49
 ὁ ἥρωας, ὁ θεός, τέθνηκεν, οἴμοι, τέθνηκεν οὐ νόσω
 βιασθεῖς, οὐδὲ γῆρα μαρανθεῖς, οὐδὲ ἔξω πον ἐν
 πολέμῳ τινὶ τρωθεῖς, οὐδὲ ἐκ δαιμονίου τινὸς αὐτο-
 μάτως ἀρπαχθεῖς, ἀλλ' ἐνταῦθα ἐντὸς τοῦ τείχους
 ἐπιβουλευθεῖς ὁ καὶ ἐς Βρετταννίαν ἀσφαλῶς στρα-
 τεύσας, ἐν τῇ πόλει ἐνεδρευθεῖς ὁ καὶ τὸ πωμήριον 2
 αὐτῆς ἐπαυξήσας, ἐν τῷ βουλευτηρίῳ κατασφαγεῖς
 ὁ καὶ ἴδιον ἄλλο κατασκευάσας, ἄοπλος ὁ εὐπόλεμος,
 γυμνὸς ὁ εἰρηνοποιός, πρὸς τοῖς δικαστηρίοις ὁ δικα-
 στής, πρὸς ταῖς ἀρχαῖς ὁ ἄρχων, ὑπὸ τῶν πολιτῶν
 ὃν μηδεὶς τῶν πολεμίων μηδ' ἐς τὴν θάλασσαν ἐκπε-
 σόντα ἀποκτεῖναι ἠδυνήθη, ὑπὸ τῶν ἐταίρων ὁ πολ-
 λάκις αὐτοὺς ἐλεήσας. ποῦ δῆτά σοι, Καῖσαρ, ἡ φιλαν- 3
 θρωπία, ποῦ δὲ ἡ ἀστυλία, ποῦ δὲ οἱ νόμοι; ἀλλὰ σὺ μὲν,
 ὅπως μηδ' ὑπὸ τῶν ἐχθρῶν τις φονεύηται, πολλὰ ἐνομο-

θέτησας, σὲ δὲ οὕτως οἰκτρῶς ἀπέκτειναν οἱ φίλοι, καὶ νῦν ἐν τε τῇ ἀγορᾷ πρόκεισαι ἐσφαγμένος, δι' ἧς πολλάκις ἐπόμευσας ἐστεφανωμένος, καὶ ἐπὶ τοῦ βήματος ἔρριψαι κατατετρωμένος, ἀφ' οὗ πολλάκις
 4 ἐδημηγόρησας. οἷμοι πολιῶν ἡματωμένων, ὧς στολῆς ἐσπαραγμένης, ἦν ἐπὶ τούτῳ μόνον, ὥς ἔοικεν, ἔλαβες, ἵν' ἐν ταύτῃ σφαγῇς."

50 τοιαῦτα τοῦ Ἀντωνίου λέγοντος ὁ δῆμος τὰ μὲν πρῶτα ἠρεθίζετο, ἔπειτα δὲ ὠργίζετο, καὶ τέλος οὕτως ἐφλέγγμηνεν ὥστε τοὺς τε φονέας αὐτοῦ ζητεῖν καὶ τοῖς ἄλλοις βουλευταῖς ἐγκαλεῖν, ὅτι οἱ μὲν ἀπέκτειναν οἱ δὲ ἐπεῖδον ἀποθνήσκοντα ἄνδρα ὑπὲρ οὗ δημοσίᾳ κατ' ἔτος εὐχεσθαι ἐψηφίσαντο, καὶ οὗ τήν τε ὑγίειαν τήν τε τύχην ὠμνυσαν, καὶ ὃν ἐξ
 2 Ἰσού τοῖς δημάρχοις ἄσυλον ἐπεποιήκεσαν. καὶ τούτου τό τε σῶμα αὐτοῦ ἀρπάσαντες οἱ μὲν ἐς τὸ οἰκημα ἐν ᾧ ἀπέσφακτο, οἱ δὲ ἐς τὸ Καπιτώλιον κομίσαι τε ἐβούλοντο καὶ ἐκεῖ καῦσαι, κωλυθέντες δὲ ὑπὸ τῶν στρατιωτῶν φόβῳ τοῦ μὴ καὶ τὸ θέατρον τοὺς τε ναοὺς συγκαταπρησθῆναι, αὐτοῦ ἐν τῇ ἀγορᾷ,
 3 ὥσπερ εἶχον, ἐπὶ πυρὰν ἐπέθηκαν. πολλὰ δ' ἂν καὶ ὥς τῶν πέριξ οἰκοδομημάτων ἐφθάρη, εἰ μὴ οἱ τε στρατιῶται ἐμποδῶν ἐγένοντο καὶ τινες τῶν θρασυτέρων οἱ ὑπατοὶ κατὰ τῶν τοῦ Καπιτωλίου πετρῶν ἔωσαν. οὐ μέντοι καὶ ἐπαύσαντο διὰ τοῦτο οἱ λοιποὶ
 4 ταραττόμενοι, ἀλλ' ἐπὶ τε τὰς οἰκίας τῶν σφαγέων ὥρμησαν, καὶ ἄλλους τε ἐν τούτῳ καὶ Ἐλούιον Κίνναν δημαρχοῦντα μάτην ἀπέκτειναν· οὐ γὰρ ὅπως ἐπεβούλευσε τῷ Καίσαρι, ἀλλὰ καὶ ἐν τοῖς μάλιστα αὐτὸν ἠγάπα. ἐπλανήθησαν δὲ ὅτι Κορνήλιος Κίννας ὁ
 51 στρατηγὸς συμμετέσχε τῆς ἐπιθέσεως. καὶ μετὰ τοῦτο ἀπειπόντων τῶν ὑπάτων μηδένᾳ ἔξω τῶν στρατιωτῶν

ἐνοπλον εἶναι, τῶν μὲν φόνων ἀπέσχοντο, βωμὸν δὲ
 τινα ἐν τῷ τῆς πυρᾶς χωρίῳ ἰδρυσάμενοι, τὰ γὰρ ὅσῃ
 αὐτοῦ οἱ ἐξελεύθεροι προανείλοντο καὶ ἐς τὸ πατρῶον
 μνημεῖον κατέθεντο, θύειν τε ἐπ' αὐτῷ καὶ κατάρ-
 χεσθαι τῷ Καίσαρι ὡς καὶ θεῷ ἐπεχείρουν. οἱ οὖν 2
 ὑπατοὶ ἐκεῖνόν τε ἀνέτρεψαν, καὶ τινὰς ἀγανακτή-
 σαντας ἐπὶ τούτῳ ἐκόλασαν, καὶ νόμον ἐξέθηκαν
 μηδένα αὐτοῖς δικτάτωρα γενέσθαι, ἄρας τε ποιησά-
 μενοι καὶ θάνατον προειπόντες ἂν τέ τις ἐσηγήσῃται
 τοῦτο ἂν θ' ὑποστῇ, καὶ προσέτι καὶ χρήματα αὐτοῖς
 ἄντικρυς ἐπικηρύξαντες. ταῦτα μὲν ἐς τὸ ἔπειτα 3
 προείδοντο, ὥσπερ ἐν τοῖς ὀνόμασι τῆς τῶν ἔργων
 δεινότητος οὔσης, ἀλλ' οὐκ ἐκ τῶν ὀπλῶν καὶ ἐκ
 τῶν ἐκάστου τρόπων καὶ γιγνομένων αὐτῶν καὶ τὰς
 τῆς ἐξουσίας, ἐν ἣ ποτ' ἂν τύχῃ δρώμενα, προσρή-
 σεις διαβαλλόντων· ἐν δὲ τῷ τότε παρόντι τοὺς τε 4
 κληρούχους τοὺς ὑπὸ τοῦ Καίσαρος προκεχειρισμένους
 ἐς τὰς ἀποικίας εὐθύς, μὴ καὶ νεοχμώσωσί τι, ἔστει-
 λαν, καὶ τῶν σφαγέων τοὺς μὲν ἄρξαι τινῶν εἰλη-
 χότας ἐς τὰ ἔθνη, τοὺς δὲ λοιποὺς ἄλλον ἄλλοσε ἐπὶ
 προφάσει τινὶ ἐξέπεμψαν· καὶ αὐτοὺς ὡς καὶ εὐερ-
 γέτας σφῶν πολλοὶ ἐτίμησαν.

οὕτω μὲν ὁ Καῖσαρ μετέλλαξε. καὶ ἐπειδὴ ἐν 52
 τε τῷ τοῦ Πομπηίου οἰκοδομήματι καὶ παρὰ τῷ
 ἀνδριάντι αὐτοῦ τῷ τότε ἐκεῖ ἐστῶτι ἐσφάγη, ἔδοξε
 τινα τιμωρίαν αὐτῷ δεδωκέναι, ἄλλως τε καὶ ὅτι καὶ
 βρονταὶ ἄπλετοι καὶ ὑετὸς λάβρος ἐπεγένετο. ἐν δ'
 οὖν τῷ θορύβῳ ἐκείνῳ καὶ τοιόνδε τι οὐκ ἀπάξιον
 μνήμης συνηνέχθη. Γάιος γάρ τις Κάσκας δημαρ- 2
 χῶν, καὶ ἰδὼν ὅτι Κίννας ἐκ τῆς πρὸς τὸν στρα-
 τηγὸν ὁμωνυμίας ἀπώλετο, ἐφοβήθη μὴ καὶ αὐτὸς
 ἀποθάνῃ, ὅτι Πούπλιος Σερουίλιος Κάσκας ἐκ τε

8 τῶν δημάρχων καὶ ἐκ τῶν σφαγέων ἦν, καὶ γράμματα ἐξέθηκε τήν τε κοινωνίαν σφῶν ἐκ τῆς μιᾶς προσηγορίας καὶ τὴν διαφορὰν τῆς γνώμης δηλῶν. καὶ ἔπαθε μὲν οὐδέτερος δεινὸν οὐδέν, καὶ γὰρ ὁ Σερουίλιος ἰσχυρῶς ἐφυλάσσετο, λόγον δὲ δὴ τινα ὁ Γάιος, ὥστε καὶ μνημονεύεσθαι διὰ τοῦτο, ἔσχε.

- 53 τότε μὲν δὴ ταῦτα πρὸς τε τῶν ἄλλων καὶ πρὸς τῶν ὑπάτων ἐγένετο· καὶ γὰρ τὸν Δολοβέλλαν ὁ Ἀντώνιος, καίτοι μὴ βουλευθεὶς τὰ πρῶτα ἐς τὴν ἀρχὴν ὥς οὐδέπω καθήκουσάν οἱ προσλαβεῖν, ὅμως
- 2 προσέθετο, δείσας μὴ στασιάσῃ. ὥς μέντοι ὁ τε θόρυβος κατέστη καὶ αὐτὸς ὁ Ἀντώνιος τό τε ἐξετάσαι τὰ διοικηθέντα ὑπὸ τοῦ Καίσαρος καὶ τὸ πάντα τὰ δόξαντα αὐτῷ ποιῆσαι ἐπετράπη, οὐκέτ' ἐσωφρόνησεν, ἀλλ' ἐπειδὴ τάχιστα ἐγκρατὴς τῶν γραμμάτων αὐτοῦ ἐγένετο, πολλὰ μὲν ἀπήλειψε, πολλὰ
- 3 δὲ ἀντενέγραψεν, ἄλλα τε καὶ νόμους. καὶ προσέτι καὶ χρήματα καὶ ἀρχὰς τὰς μὲν ἀφείλετό τινων τὰς δὲ ἔδωκεν ἄλλοις, ὥς καὶ ἐκ τῶν ἐκείνου διαγραμμάτων αὐτὰ ποιῶν. καὶ τούτου συχνὰ μὲν αὐτόθεν ἤρπασε, συχνὰ δὲ καὶ παρ' ἰδιωτῶν τῶν τε δήμων καὶ τῶν βασιλέων ἡργυρολόγησε, τοῖς μὲν χώραν τοῖς δὲ ἐλευθερίαν, ἄλλοις πολιτείαν, ἄλλοις ἀτέλειαν
- 4 πωλῶν, καίτοι τῆς βουλῆς τὸ μὲν πρῶτον ψηφισαμένης μηδεμίαν στήλην ὥς καὶ τοῦ Καίσαρος συγγεγραφότος τι ἀνατεθῆναι, ἐς γὰρ στήλας χαλκᾶς πάντα τὰ τοιαῦτα ἐσεγράφετο, ἔπειτα δέ, ὥς ἐκεῖνος ἐνέκειτο λέγων πολλὰ καὶ ἀναγκαῖα ὑπ' αὐτοῦ προβιβουλεύσθαι, κελευσάσης πάντας τοὺς πρῶτους
- 5 κοινῇ αὐτὰ διακρίναι. ἀλλ' οὔτε τι τούτων ἐφρόντισε, καὶ τὸ σύμπαν τοῦ Ὀκταουίου ἄτε καὶ μειρακίου καὶ πραγμάτων ἀπείρου, τὴν τε κληρονο-

μίαν ὥς χαλεπὴν καὶ δυσμεταχείριστον οὕσαν ἀπω-
θουμένου, κατεφρόνησεν, αὐτὸς δὲ ὥς κληρονόμος
οὐ μόνον τῆς οὐσίας ἀλλὰ καὶ τῆς δυναστείας τῆς
τοῦ Καίσαρος ὣν πάντα διεχείριζε· τά τε γὰρ ἄλλα
καὶ φυγάδας τινὰς κατήγαγεν. ἐπειδὴ τε ὁ Λέπιδος 6
ἰσχύν τε μεγάλην εἶχε καὶ φόβον αὐτῷ πολὺν ἐπήρτα,
τὴν τε θυγατέρα τῷ υἱεῖ αὐτοῦ συνώκισε καὶ ἀρχιερέα
αὐτὸν ἀποδειχθῆναι παρεσκεύασεν, ἵνα μηδὲν ὦν
ἔπραττε πολυπραγμονοίῃ. ὅπως γὰρ δὴ ῥαδίως 7
αὐτὸ ποιήσῃ, ἔς τε τοὺς ἱερέας αὐτίς ἀπὸ τοῦ δήμου
τὴν αἵρεσιν τοῦ ἀρχιερέως ἐπανήγαγε, καὶ τούτοις
αὐτὸν οὐδὲν ἢ ὀλίγα τῶν νενομισμένων πράξας ἐτέ-
λεσε, δυνηθεὶς ἂν αὐτὸς ἱερώσασθαι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΕ.

Ἀντώνιος μὲν δὴ ταῦτ' ἐποίει, ὁ δὲ δὴ Γάιος ὁ Ὀκταούιος, οὕτω γὰρ ὁ τῆς Ἀττίας τῆς τοῦ Καίσαρος ἀδελφιδῆς υἱὸς ὠνομάζετο, ἦν μὲν ἐξ Οὐελιτρῶν τῶν Οὐολσκίδων, ὀρφανὸς δὲ ὑπὸ τοῦ Ὀκταουίου τοῦ πατρὸς καταλειφθεὶς ἐτρέφη μὲν παρὰ τε τῇ μητρὶ καὶ παρὰ τῷ ἀνδρὶ αὐτῆς Λουκίῳ Φιλίππῳ, αὐξηθεὶς δὲ
2 συνδιέτριβε τῷ Καίσαρι· ἅπαις τε γὰρ ἐκεῖνος ὢν καὶ μεγάλας ἐπ' αὐτῷ ἐλπίδας ἔχων ἠγάπα τε καὶ περιεῖπεν αὐτόν, ὥς καὶ τοῦ ὀνόματος καὶ τῆς ἐξουσίας τῆς τε μοναρχίας διάδοχον καταλείψων, ἄλλως τε καὶ ὅτι ἡ Ἀττία δεινῶς ἰσχυρίζετο ἐκ τοῦ Ἀπόλλωνος αὐτὸν κεκυηκέναι, ὅτι καταδαρθουῖσά ποτε ἐν ναῷ αὐτοῦ δράκοντί τινι μίγνυσθαι ἐνόμισε καὶ διὰ τοῦτο τῷ
3 ἱκνουμένῳ χρόνῳ ἔτεκε. πρὶν τε ἢ ἐς τὸ φῶς ἐξιέναι, ἔδοξεν ὄναρ τὰ σπλάγχνα αὐτῆς ἐς τὸν οὐρανὸν ἀναφέρεσθαι καὶ ἐπὶ πᾶσαν τὴν γῆν ἐπεκτείνεσθαι· καὶ τῇ αὐτῇ νυκτὶ καὶ ὁ Ὀκταούιος ἐκ τοῦ αἰδοίου αὐτῆς τὸν ἥλιον ἀνατέλλειν ἐνόμισεν. ἄρτι τε ὁ παῖς ἐγεγέννητο, καὶ Νιγίδιος Φίγουλος βουλευτῆς παρα-
4 χοῆμα αὐτῷ τὴν αὐταρχίαν ἐμαντεύσατο· ἄριστα γὰρ τῶν καθ' ἑαυτὸν τήν τε τοῦ πόλου διακόσμησιν καὶ τὰς τῶν ἀστέρων διαφοράς, ὅσα τε καθ' ἑαυτοὺς γιγνόμενοι καὶ ὅσα συμμιγνύντες ἀλλήλοις ἐν τε ταῖς ὁμιλίαις καὶ ἐν ταῖς διαστάσεσιν ἀποτελοῦσι, διέγνω,

καὶ κατὰ τοῦτο καὶ αἰτίαν ὥς τινας ἀπορρήτους
διατριβὰς ποιούμενος ἔσχεν. οὗτος οὖν τότε τὸν 5
Ὀκταούιον βραδύτερον ἐς τὸ συνέδριον διὰ τὸν τοῦ
παιδὸς τόκον, ἔτυχε γὰρ βουλὴ οὕσα, ἀπαντήσαντα
ἀνῆρετο διὰ τί ἐβράδυνε, καὶ μαθὼν τὴν αἰτίαν
ἀνεβόησεν ὅτι δεσπότην ἡμῖν ἐγέννησας, καὶ αὐτὸν
ἐκταραχθέντα ἐπὶ τούτῳ καὶ διαφθεῖραι τὸ παιδίον
ἐθελήσαντα ἐπέσχεν, εἰπὼν ὅτι ἀδύνατόν ἐστι τοιοῦτό
τι αὐτὸ παθεῖν. τότε μὲν δὴ ταῦτ' ἐλέχθη, τρεφο- 2
μένου δὲ ἐν ἀγρῷ αὐτοῦ ἀετὸς ἐκ τῶν χειρῶν αὐτοῦ
ἐξαρπάσας ἄρτον ἐμετεωρίσθη καὶ μετὰ τοῦτο κατα-
πτόμενος ἀπέδωκεν αὐτόν. παιδίσκου τε αὐτοῦ ὄντος
καὶ τὴν διατριβὴν ἐν τῇ Ῥώμῃ ποιουμένου, ἔδοξε 2
ποτε ὁ Κικέρων ὄναρ ἀλύσεσί τε αὐτὸν χρυσαῖς ἐς
τὸ Καπιτώλιον ἐκ τοῦ οὐρανοῦ καθιμῆσθαι καὶ μά-
στιγα παρὰ τοῦ Διὸς εἰληφέναι· καὶ οὐ γὰρ ἡπίστατο
ὅστις ἦν, περιέτυχέ τε αὐτῷ τῆς ὑστεραίας ἐν αὐτῷ
τῷ Καπιτωλίῳ, καὶ γνωρίσας αὐτὸν διηγῆσατο τοῖς
παροῦσι τὴν ὄψιν. ὃ τε Κάτουλος οὐδ' αὐτός πω 3
έορακὼς τὸν Ὀκταούιον, ἐνόμισε τοὺς παῖδας ἐν τοῖς
ὑπνοῖς τοὺς εὐγενεῖς πάντας ἐν τῷ Καπιτωλίῳ πρόσ-
οδον πρὸς τὸν Δία πεποιῆσθαι, καὶ ἐν αὐτῇ τὸν
θεὸν εἰκόνα τινὰ τῆς Ῥώμης ἐς τὸν ἐκείνου κόλπον
ἐμβεβληκέναι· ἐκπλαγεὶς δὲ ἐπὶ τούτῳ ἀνῆλθεν ἐς τὸ 4
Καπιτώλιον προσευξόμενος τῷ θεῷ, καὶ ἐκεῖ τὸν
Ὀκταούιον εὐρὼν ἄλλως ἀναβεβηκότα τό τε εἶδος
αὐτοῦ πρὸς τὸ ἐνύπνιον προσήρμοσε καὶ τὴν ἀλήθειαν
τῆς ὄψεως ἐβεβαιώσατο. μειρακιωθέντος δὲ μετὰ 5
τοῦτο αὐτοῦ καὶ ἐς τοὺς ἐφήβους ἐσιόντος, τὴν τε
ἐσθῆτα τὴν ἀνδρικήν ἐνδύντος, ὁ χιτῶν περιερράγη
τε ἐκατέρωθεν ἀπὸ τῶν ἐπωμίδων καὶ μέχρι τῶν
ποδῶν κατερρύη. τοῦτο αὐτὸ μὲν καθ' ἑαυτὸ οὐχ

ὅπως τέκμαρσίν τινα ὥς καὶ ἀγαθόν τι προσημαῖνον
 6 ἔφερεν, ἀλλὰ καὶ ἠνίασε τοὺς παρόντας, ὅτι ἐν τῇ
 πρώτῃ τοῦ ἀνδρικοῦ χιτῶνος ἐνδύσει συνεβεβήκει·
 ἐπελθὼν δὲ τῷ Ὀκταουίῳ εἰπεῖν ὅτι τὸ ἀξίωμα τὸ
 βουλευτικὸν πᾶν ὑπὸ τοὺς πόδας μου σχήσω, ἔκβα-
 7 σιν πρὸς τὸ λεχθὲν ἔλαβεν. ἐξ οὖν τούτων ὁ Καῖσαρ
 μεγάλη ἐπ' αὐτῷ ἐπελπίσας ἔς τε τοὺς εὐπατρίδας
 αὐτὸν ἐσήγαγε καὶ ἐπὶ τὴν ἀρχὴν ἤσκει, καὶ πάνθ'
 ὅσα προσήκει τῷ μέλλοντι καλῶς καὶ κατ' ἀξίαν τη-
 λικοῦτο κράτος διοικήσειν ὑπάρχειν ἀκριβῶς ἐξεπαί-
 8 δευσε· λόγοις τε γὰρ ῥητορικοῖς, οὐχ ὅτι τῇ τῶν
 Λατίνων ἀλλὰ καὶ τῇδε τῇ γλώσσῃ, ἤσκειτο, καὶ ἐν
 ταῖς στρατείαις ἐρωμένως ἐξεπονείτο, τὰ τε πολι-
 τικὰ καὶ τὰ ἀρχικὰ ἰσχυρῶς ἐδιδάσκετο.

3 οὗτος οὖν ὁ Ὀκταούιος ἔτυχε μὲν τότε, ὅτε ὁ
 Καῖσαρ ἐσφάγη, ἐν τῇ Ἀπολλωνίᾳ τῇ πρὸς τῷ Ἰονίῳ
 ὦν κόλπῳ ἐπὶ παιδείᾳ, κατὰ γὰρ τὴν στρατείαν αὐτοῦ
 τὴν ἐπὶ τοὺς Πάρθους ἐκείσε προεπέπεμπετο, πυθό-
 μενος δὲ τὸ συμβεβηκὸς ἤλγησε μὲν ὥσπερ εἰκὸς ἦν,
 οὐ μέντοι καὶ νεωτερίσαι τι εὐθὺς ἐτόλμησεν· οὔτε
 γὰρ ὅτι υἱὸς οὐθ' ὅτι κληρονόμος κατελέλειπτο ἡκη-
 κόει πω, καὶ προσέτι καὶ ὁ δῆμος ὁμονοῶν ἐπὶ τῷ
 2 γεγυῖναι ἡγγέλλετο τὴν πρώτην. περαιωθεὶς δὲ ἔς
 τὸ Βρεντέσιον, καὶ τὰς τε διαθήκας ἅμα καὶ τὴν
 γνώμην τοῦ δήμου τὴν δευτέραν μαθὼν, οὐκέτ'
 ἀναβολὰς ἐποιήσατο, καὶ μάλισθ' ὅτι καὶ χρήματα
 πολλὰ καὶ στρατιώτας συχνοὺς συμπροπεμφθέντας
 εἶχεν, ἀλλὰ τό τε ὄνομα τοῦ Καίσαρος παραχρῆμα
 ἀνέλαβε καὶ τοῦ κλήρου αὐτὸν διεδέξατο, τῶν τε
 4 πραγμάτων εἶχετο. καὶ τότε μὲν προπετῶς τέ τισι
 τοῦτο καὶ τολμηρῶς πεποιηκέναι ἔδοξεν, ὕστερον δὲ
 ἔκ τε τῆς εὐτυχίας καὶ ἐξ ὧν ἐπικατῶρθωσε καὶ

ἀνδρείας ὄνομα προσεκτήσατο. πολλὰ γὰρ ἤδη τινὲς 2
οὐκ ὀρθῶς ἐπιχειρήσαντες δόξαν, ὅτι ἐπιτυχεῖς αὐτῶν
ἐγένοντο, εὐβουλίας ἔσχον· καὶ ἕτεροι ἄριστα τινα
προελόμενοι μωρίαν, ὅτι μὴ κατέτυχον αὐτῶν, ὥφλον.
καὶ ἐκεῖνος σφαλερῶς μὲν καὶ ἐπικινδύνως ἐποίησεν
ὅτι τὴν τε ἡλικίαν τὴν ἄρτι ἐκ παίδων ἄγων, ὀκτω- 3
καιδεκέτης γὰρ ἦν, καὶ τὴν διαδοχὴν καὶ τοῦ κλήρου
καὶ τοῦ γένους καὶ ἐπίφθονον καὶ ἐπαίτιον ὁρῶν
οὕσαν, ἔπειτ' ἐπὶ τοιαῦτα ὥρμησεν ἐφ' οἷς ὃ τε
Καῖσαρ ἐπεφόνευστο καὶ τιμωρία οὐδεμία αὐτοῦ ἐγί-
γνετο, καὶ οὔτε τοὺς σφαγέας οὔτε τὸν Λέπιδον τόν
τε Ἀντώνιον ἔδεισεν· οὐ μέντοι καὶ κακῶς βεβου- 4
λεῦσθαι ἔδοξεν, ὅτι καὶ κατώρθωσε. τὸ μέντοι δαι-
μόνιον πᾶσαν οὐκ ἀσαφῶς τὴν αὐτόθεν μέλλουσάν
σφισι ταραχὴν ἔσεσθαι προεσήμηνεν· ἐς γὰρ τὴν
Ῥώμην ἐσιόντος αὐτοῦ ἱρις πάντα τὸν ἥλιον πολλὴ
καὶ ποικίλη περιέσχεν.

οὕτως ὁ πρότερον μὲν Ὀκταούιος, τότε δὲ ἤδη 5
Καῖσαρ, μετὰ δὲ τοῦτο Ἀύγουστος ἐπικληθεὶς ἤψατο
τῶν πραγμάτων, καὶ αὐτὰ καὶ κατέπραξε καὶ κατειρ-
γάσατο παντὸς μὲν ἀνδρὸς νεανικώτερον, παντὸς δὲ
πρεσβύτου φρονιμώτερον. πρῶτον μὲν γάρ, ὥς καὶ 2
ἐπὶ μόνῃ τῇ τοῦ κλήρου διαδοχῇ, καὶ ἰδιωτικῶς καὶ
μετ' ὀλίγων, ἄνευ ὄγκου τινὸς ἐς τὴν πόλιν ἐσῆλθεν·
ἔπειτ' οὔτ' ἠπείλει οὐδενὶ οὐδέν, οὔτε ἐνεδείκνυτο
ὅτι ἄχθαιτο τε τοῖς γεγονόσι καὶ τιμωρίαν αὐτῶν
ποιήσοιτο. τόν τε Ἀντώνιον οὐχ ὅσον οὐκ ἀπῆται τι 3
τῶν χρημάτων ὣν προηρπάκει, ἀλλὰ καὶ ἐθεράπευε,
καίτοι καὶ προπηλακιζόμενος ὑπ' αὐτοῦ καὶ ἀδικού-
μενος· τὰ τε γὰρ ἄλλα ἐκεῖνος καὶ λόγῳ καὶ ἔργῳ
αὐτὸν ἐκάκου, καὶ τὸν νόμον τὸν φρατρικὸν ἐσφερό-
μενον, καθ' ὃν τὴν ἐσποίησιν αὐτοῦ τὴν ἐς τὰ τοῦ

Καίσαρος γενέσθαι ἔδει, αὐτὸς μὲν ἐσπούδαξε δῆθεν
4 ἐσυνεγκεῖν, διὰ δὲ δημάρχων τινῶν ἀνεβάλλετο,
ὅπως, ὥς μηδέπω παῖς αὐτοῦ ἐκ τῶν νόμων ὢν,
μήτε τι τῆς οὐσίας πολυπραγμονοίῃ καὶ πρὸς τᾶλλα
6 ἄσθενέστερος εἴη. ἐπ' οὖν τούτοις ὁ Καῖσαρ ἥσχαλλε
μὲν, οὐ μέντοι καὶ ἀσφαλῶς παρρησιάζασθαι τι δυ-
νάμενος ἠνείχετο, μέχρις οὗ τὸ πλῆθος, ὑφ' οὗ τὸν
2 πατέρα αὐξηθέντα ἠπίστατο, προσεποιήσατο. ὀργήν
τε γὰρ αὐτοὺς ἐπὶ τῷ ἐκείνου θανάτῳ ἔχοντας εἰδώς,
καὶ ἑαυτὸν ὥς καὶ παῖδα αὐτοῦ σπουδάσειν ἐλπίσας,
τόν τε Ἀντώνιον διὰ τε τὴν ἱππαρχίαν καὶ διὰ τὴν
τῶν σφαγέων οὐ τιμωρίαν μισοῦντας αἰσθόμενος, ἐπε-
χείρησε μὲν δημαρχῆσαι πρὸς τε τὴν τῆς δημαγωγίας
ἀφορμὴν καὶ πρὸς τὴν ὑποδοχὴν τῆς ἐξ αὐτῆς δυνα-
3 στείας, καὶ διὰ τοῦτο τῆς τοῦ Κίννου χώρας κενῆς οὔσης
ἀντεποιήσατο, κωλυθεὶς δὲ ὑπὸ τῶν περὶ τὸν Ἀντώ-
νιον οὐχ ἡσύχασεν, ἀλλὰ Τιβέριον Κανούτιον δημαρ-
χοῦντα ἀναπείσας ἔς τε τὸν ὄμιλον ὑπ' αὐτοῦ ἐσῆχθη,
πρόφασιν τὴν δωρεὰν τὴν καταλειφθεῖσαν ὑπὸ τοῦ
Καίσαρος ποιησάμενος, καὶ δημηγορήσας ὅσα ἥρμοττε,
ταύτην τε εὐθύς ἐκτίσειν σφίσιν ὑπέσχετο καὶ ἄλλα
4 αὐτοὺς πολλὰ προσεπήλπισε. καὶ μετὰ τοῦτο τὴν
πανήγυριν τὴν ἐπὶ τῇ τοῦ Ἀφροδισίου ἐκποιήσει
καταδειχθεῖσαν, ἣν ὑποδεξάμενοί τινες ζῶντος ἔτι
τοῦ Καίσαρος ἐπιτελέσειν ἐν ὀλιγωρίᾳ, ὥσπερ πού
καὶ τὴν τῶν Παριλίων ἱπποδρομίαν, ἐποιοῦντο, αὐτὸς
ἐπὶ τῇ τοῦ πλήθους θεραπείᾳ, ὥς καὶ προσήκουσαν
5 διὰ τὸ γένος, τοῖς οἰκείοις τέλεσι διέθηκε. καὶ τότε
μὲν οὔτε τὸν δίφρον τὸν τοῦ Καίσαρος τὸν ἐπίχρυ-
σον οὔτε τὸν στέφανον τὸν διάλιθον ἐς τὸ θέατρον
ἐσῆγαγεν ὥσπερ ἐψήφιστο, φοβηθεὶς τὸν Ἀντώνιον.
7 ἐπεὶ μέντοι ἄστρον τι παρὰ πάσας τὰς ἡμέρας ἐκείνας

ἐκ τῆς ἄρκτου πρὸς ἐσπέραν ἐξεφάνη, καὶ αὐτὸ κομή-
την τέ τινων καλούντων καὶ προσημαίνειν οἷά που
εἶωθε λεγόντων οἱ πολλοὶ τοῦτο μὲν οὐκ ἐπίστευον,
τῷ δὲ δὴ Καίσαρι αὐτὸ ὥς καὶ ἀπηθανατισμένῳ καὶ
ἐς τὸν τῶν ἄστρον ἀριθμὸν ἐγκατελεγμένῳ ἀνέτι-
θεσαν, θαρσύνοντας χαλκοῦν αὐτὸν ἐς τὸ Ἀφροδίσιον,
ἀστέρα ὑπὲρ τῆς κεφαλῆς ἔχοντα, ἔστησεν. ἐπειδὴ 2
τε οὐδὲ τοῦτό τις φόβῳ τοῦ ὁμίλου ἐκώλυσεν, οὕτω
δὴ καὶ ἄλλα τινὰ τῶν ἐς τὴν τοῦ Καίσαρος τιμὴν
προδεδογμένων ἐγένετο· τὸν τε γὰρ μῆνα τὸν Ἰού-
λιον ὁμοίως ἐκάλεσαν, καὶ ἱερομηνίαις τισὶν ἐπινι-
κίοις ἰδίαν ἡμέραν ἐπὶ τῷ ὀνόματι αὐτοῦ ἐβουθύτησαν.
καὶ διὰ ταῦτα καὶ οἱ στρατιῶται ἐτοίμως, ἄλλως τε
καὶ χρήμασι θεραπευθέντων τινῶν, συνίσταντο πρὸς
τὸν Καίσαρα.

Θροῦς τε οὖν ἐγίγνετο, καὶ ἐδόκει τι νέον ἐσεσθαι, 3
καὶ μάλιστα ὅτι ὁ Ἀντώνιος αὐτὸν ἐν τῷ δικαστηρίῳ
ἀπὸ μετεώρου καὶ ἀπὸ περιόπτου τινός, καθάπερ
ἐπὶ τοῦ πατρὸς εἰώθει ποιεῖν, ἐντυχεῖν τι ἐθελήσαντα
οὐ προσεδέξατο, ἀλλὰ καὶ κατέσπασε καὶ ἐξήλασε
διὰ τῶν ῥαβδούχων. δεινῶς γὰρ δὴ πάντες ἠγανά- 8
κτησαν, καὶ οὐχ ἥκιστα ὅτι ὁ Καῖσαρ οὐδ' ἐς τὴν
ἀγορὰν ἔτι, πρὸς τε τὸ ἐκείνου ἐπίφθονον καὶ πρὸς
τὸ τοῦ πλήθους ἐπαγωγόν, ἐφοίτησε. φοβηθεὶς οὖν
ὁ Ἀντώνιος διελέξατό ποτε τοῖς παροῦσιν ὅτι οὔτε
τινὰ ὀργὴν τῷ Καίσαρι ἔχοι, ἀλλὰ καὶ εὖνοιαν αὐτῷ
ὀφείλοι, καὶ ἔτοιμος εἶη πᾶσαν τὴν ὑποψίαν ἀπολύ-
σασθαι. ἀγγελθέντων δὲ τούτων ἐκείνῳ συνῆλθον 2
μὲν ἐς λόγους, καὶ κατηλλάχθαι τισὶν ἔδοξαν, τάς
τε γὰρ γνώμας σφῶν ἀκριβῶς εἰδότες, καὶ ἐξελέγξαι
τότε αὐτὰς ἄκαιρον εἶναι νομίσαντες, ἀνθυπεῖξάν
τινα ἀλλήλοις συμβιβασόμενοι, καὶ ἡμέρας μὲν τινὰς

ἡσύχασαν, ἔπειτα δὲ ἀνθυποπτεύσαντες ἀλλήλους, εἴτ' ἐξ ἀληθοῦς ἐπιβουλῆς εἴτε καὶ ἐκ ψευδοῦς διαβολῆς, οἷα ἐν τῷ τοιούτῳ φιλεῖ γίνεσθαι, διηνέχθησαν αὐτοῖς. ὅταν γάρ τινες ἐκ μεγάλης ἔχθρας συνενεχθῶσι, πολλὰ μὲν μηδὲν δεινὸν ἔχοντα, πολλὰ δὲ καὶ ἐκ συντυχίας συμβαίνοντα ὑποτοποῦσι· πᾶν γὰρ ἐνὶ λόγῳ ὥς καὶ ἐξεπίτηδες καὶ ἐπὶ κακῷ τινι γιγνόμενον πρὸς τὸ προὑπάρξαν ἔχθρος λαμβάνουσι. καὶ αὐτοῖς ἐν τούτῳ καὶ οἱ διὰ μέσον ὄντες συνεπιτιθέενται· διαγγέλλοντες γὰρ τινα προσποιήσει εὐνοίας ἐπιπαροξύνουσιν αὐτούς. πλεῖστόν τε γὰρ ἐστὶ τὸ βουλόμενον πάντας τοὺς τι δυναμένους ἀλλήλοις διαφέρεισθαι, καὶ διὰ τοῦτ' ἐπιχαῖρόν τε ἐπὶ τῇ ἔχθρᾳ αὐτῶν καὶ συνεπιβουλεῦόν σφισι· καὶ ῥᾶστον ἀπατηθῆναι λόγοις ἐπιτετηδευμένοις ἐκ φιλίας ἀνυπόπτου τὸ προδιαβεβλημένον. ἐκ μὲν οὖν τούτου καὶ ἐκεῖνοι, οὐδὲ ἐν τῷ πρὶν πιστεύοντες ἀλλήλοις, ἐπὶ πλεόν ἡλλοτριώθησαν.

ὁρῶν οὖν ὁ Ἀντώνιος τὸν Καίσαρα ἀύξανόμενον, ἐπεχείρησε δελεάσαι τὸ πλῆθος, εἰ πως ἐκείνου τε αὐτοὺς ἀποσπάσειε καὶ ἑαυτῷ προσποιήσειε, καὶ χῶραν ἄλλην τε πολλὴν καὶ τὴν ἐν τοῖς ἔλεσι τοῖς Πομπτίνοις, ὥς κεχωσμένοις ἤδη καὶ γεωργεῖσθαι δυναμένοις, κληρουχηθῆναι διὰ Λουκίου Ἀντωνίου ἀδελφοῦ δημαρχοῦντος ἐσηγήσατο. τρεῖς γὰρ [οἱ] ἀδελφοὶ οἱ Ἀντώνιοι οὗτοι ὄντες ἀρχὰς ἅμα πάντες ἔσχον, ὁ μὲν Μάρκος ὑπατεύων, ὁ δὲ Λούκιος δημαρχῶν, ὁ δὲ Γάιος στρατηγῶν· ὅθεν οὐχ ἥκιστα ἡδυνήθησαν τοὺς μὲν τότε τῶν συμμάχων καὶ τῶν ὑπηκόων ἄρχοντας, πλὴν τῶν σφαγέων τῶν πλειόνων, ἄλλων τὲ τινων οὓς πιστούς σφισιν ἐνόμιζον εἶναι, παῦσαι, ἑτέρους δὲ ἀντ' αὐτῶν ἀνθελέσθαι, καί τισιν

ἐπὶ μακρότερον, παρὰ τὰ νευνομοθετημένα ὑπὸ τοῦ Καίσαρος, ἄρχειν ἐπιτρέψαι, καὶ τὴν μὲν Μακεδονίαν τὴν τῷ Μάρκῳ ἐκ τοῦ κλήρου δεδομένην ὁ ἀδελφὸς αὐτοῦ Γάιος σφετερίσασθαι, τὴν δὲ Γαλατίαν τὴν ἐντὸς τῶν Ἀλπεων, ἣ ὁ Βροῦτος ὁ Δέκιμος προσετέτακτο, αὐτὸς ἐκεῖνος μετὰ τῶν στρατευμάτων τῶν ἐς τὴν Ἀπολλωνίαν προπεμφθέντων, ὥς καὶ ἰσχυροτάτην καὶ τοῖς στρατιώταις καὶ τοῖς χρήμασιν οὔσαν, ἀντιλαβεῖν. ταῦτά τε οὖν ἐψηφίσθη, καὶ τῷ Πομπηίῳ τῷ Σέξτῳ δύναμιν ἥδη πολλὴν ἔχοντι ἢ τε ἄδεια, καίτοι ὑπὸ τοῦ Καίσαρος ὥσπερ καὶ τοῖς ἄλλοις δοθεῖσα, ἐβεβαιώθη, καὶ τὰ χρήματα, ὅσα ἐν τε ἀργυρίῳ καὶ ἐν χρυσίῳ τὸ δημόσιον ἐκ τῆς πατρῴας αὐτοῦ οὐσίας εἰλήφει, ἀποδοθῆναι ἐγνώσθη· τῶν γὰρ χωρίων αὐτῆς τὰ πλείω Ἀντώνιος ἔχων οὐδεμίαν ἀπόδοσιν ἐποιήσατο.

ἐκεῖνοι μὲν δὴ ταῦτ' ἐπραττον, διηγῆσομαι δὲ καὶ τὰ κατὰ τὸν Σέξτον γεγόμενα. ὥς γὰρ τότε ἀπὸ τῆς Κορδούβης ἔφυγε, τὸ μὲν πρῶτον ἐς Λακητανίαν ἐλθὼν ἐνταῦθα ἐκρύφθη· ἐπεδιώχθη μὲν γάρ, διέλλαθε δὲ εὐνοϊκῶς τῶν ἐπιχωρίων οἱ διὰ τὴν τοῦ πατρὸς μνήμην ἐχόντων· ἔπειτα δὲ ἐπειδὴ ὁ τε Καῖσαρ ἐς τὴν Ἰταλίαν ἀπῆρε καὶ ἐν τῇ Βαιτικῇ στρατευμα οὐ πολὺ ὑπελείφθη, συνέστησαν πρὸς αὐτὸν καὶ ἐκεῖνοι καὶ οἱ ἐκ τῆς μάχης διασωθέντες, καὶ οὕτω μετ' αὐτῶν ἔς τε τὴν Βαιτικὴν, ὥς καὶ ἐπιτηδειοτέραν ἐμπολεμῆσαι οὔσαν, αὐτίς ἀφίκετο, καὶ ταῦθα καὶ στρατιώτας καὶ πόλεις, ἄλλως τε καὶ ἐπειδὴ ὁ Καῖσαρ ἀπέθανε, τὰς μὲν ἐκούσας τὰς δὲ καὶ βίᾳ προσλαβών, ὁ γὰρ ἄρχων αὐτῶν Γάιος Ἀσίνιος Πολλίων οὐδὲν ἰσχυρὸν εἶχεν, ὥρμησε μὲν ἐπὶ τὴν Καρχηδόνα τὴν Ἰβηρικὴν, ἐπιθεμένου δὲ ἐν

τούτῳ τοῦ Πολλίωνος τῇ ἀπουσίᾳ αὐτοῦ καὶ κακώ-
 σαντός τινα ἐπανῆλθε χειρὶ πολλῇ, καὶ συμβαλὼν
 αὐτόν τε ἐτρέψατο, καὶ τοὺς λοιποὺς ἰσχυρῶς ἀγωνι-
 ζομένους ἔπειτ' ἐκ συντυχίας τοιαῦδε ἐξέπληξε καὶ
 5 ἐνίκησεν. ἐπειδὴ γὰρ ἐκεῖνος μὲν τὴν χλαμύδα τὴν
 στρατηγικὴν ἀπέρριψεν ὥστε ῥᾶον τῇ φυγῇ λαθεῖν,
 ἕτερος δέ τις ὁμώνυμός τε αὐτῷ καὶ ἐπιφανὴς ἵππεὺς
 ἔπεσε, καὶ ὁ μὲν ἔκειτο ἡ δὲ ἐαλώκει, τὸ μὲν ἀκού-
 σαντες οἱ στρατιῶται τὸ δὲ ἰδόντες ἠπατήθησαν ὥς
 καὶ τοῦ στρατηγοῦ σφων ἀπολωλότες καὶ ἐνέδοσαν.
 6 καὶ οὕτως ὁ Σέξτος νικήσας πάντα ὀλίγου τὰ ταύτη
 κατέσχε. δυνατοῦ δὲ ἤδη αὐτοῦ ὄντος ὁ Λέπιδος
 τῆς τε ὁμοχώρου Ἰβηρίας ἄρξων ἀφίκετο, καὶ ἔπεισεν
 αὐτὸν ἐς ὁμολογίαν ἐλθεῖν ἐπὶ τῷ τὰ πατρῶα κομί-
 σασθαι. καὶ οὕτω καὶ ὁ Ἀντώνιος διὰ τε τὴν τοῦ
 Λεπίδου φιλίαν καὶ διὰ τὴν τοῦ Καίσαρος ἐχθραν
 ψηφισθῆναι ἐποίησε.

καὶ ὁ μὲν οὕτω τε καὶ ἐπὶ τούτοις ἐκ τῆς Ἰβηρίας
 11 ἀπηλλάγη· Καῖσαρ δὲ καὶ Ἀντώνιος πάντα μὲν ἐπ'
 ἀλλήλοις ἔπραττον, οὐ μέντοι καὶ φανερώς πω συνερ-
 ρώγεσαν, ἀλλὰ καίπερ τῷ ἔργῳ ἐκπεπολεμωμένοι,
 τῇ γοῦν δοκῇσει ἐπεκρύπτοντο. καὶ τούτου καὶ
 τᾶλλα τὰ ἐν τῇ πόλει πάντα ἐν τε ἀκρισίᾳ πολλῇ ἦν
 καὶ συνεκέχυτο. εἰρήνουν ἔτι καὶ ἐπολέμουν ἤδη·
 2 τό τε τῆς ἐλευθερίας σχῆμα ἐφανεράζετο καὶ τὰ τῆς
 δυναστείας ἔργα ἐρίγνετο. καὶ ἐν μὲν τῷ ἐμφανεῖ
 ὁ Ἀντώνιος, ἅτε καὶ ὑπατεύων, ἐπλεονέκτει, ἡ δὲ
 δὴ σπουδὴ τῶν ἀνθρώπων ἐς τὸν Καίσαρα ἐποίει,
 τὸ μὲν διὰ τὸν πατέρα αὐτοῦ, τὸ δὲ καὶ διὰ τὰς ἐλ-
 πίδας ὧν ὑπισχνεῖτο, μέγιστον δὲ ὅτι τῷ τε Ἀντωνίῳ
 πολὺ δυναμένῳ ἥχθοντο καὶ τῷ Καίσαρι μηδέπω
 3 ἰσχύοντι συνήροντο. ἐφίλουν μὲν γὰρ οὐδέτερον,

νέων δὲ δὴ αἰὲν πραγμάτων ἐπιθυμοῦντες, καὶ τὸ μὲν κρεῖττον πᾶν καθαιρεῖν, τῷ δὲ πιεζομένῳ βοηθεῖν πεφυκότες, ἀπεχρῶντο αὐτοῖς πρὸς τὰ σφέτερα ἐπιθυμήματα. ταπεινώσαντες οὖν τότε διὰ τοῦ Καίσαρος τὸν Ἀντώνιον, ἔπειτα καὶ ἐκεῖνον καταλῦσαι ἐπεχείρησαν. τοῖς γάρ τι αἰὲν δυναμένοις βαρυνόμενοι τοὺς 4 τε ἀσθενεστέρους προσελάμβανον καὶ διὰ τούτων αὐτοὺς καθήρουν· ἔπειτα καὶ ἐκείνοις ἡλλοτριοῦντο. καὶ τούτου ἀντικαθιστάντες σφᾶς ἐς τὸ ἐπίφθονον τοὺς αὐτοὺς καὶ ἐφίλουν καὶ ἐμίσουν, καὶ ἠῦξον καὶ ἐταπείνουν.

οὕτως οὖν αὐτῶν καὶ περὶ τὸν Καίσαρα καὶ περὶ 12 τὸν Ἀντώνιον ἔχοντων ἀρχὴν τήνδε ὁ πόλεμος ἔλαβεν. ὁ Καῖσαρ τοῦ Ἀντωνίου ἐς τὸ Βρεντέσιον πρὸς τοὺς στρατιώτας τοὺς ἐκ τῆς Μακεδονίας περαιωθέντας ἀφορμήσαντος ἐκεῖσε μὲν ἑτέρους τινὰς μετὰ χρημάτων, ὅπως σφᾶς σφετερίσωσι, προαπέστειλεν, αὐτὸς δὲ μέχρι 2 Καμπανίας ἐλθὼν πλήθος ἀνδρῶν ἐκ τῆς Καπύης μάλιστα, ἅτε καὶ παρὰ τοῦ πατρὸς αὐτοῦ, ᾧ τιμωρεῖν ἔλεγε, τήν τε χώραν καὶ τὴν πόλιν εἰληφότων, ἥθροισεν, ὑπισχνεῖτό τέ σφισι πολλά, καὶ ἔδωκεν εὐθύς τότε κατὰ πεντακοσίας δραχμάς. ἐκ τούτων δὴ τῶν 3 ἀνδρῶν καὶ τὸ τῶν ἡυοκάτων σύστημα, οὓς ἀνακλήτους ἂν τις ἐλληνίσας, ὅτι πεπαυμένοι τῆς στρατείας ἐπ' αὐτὴν αὐθις ἀνεκλήθησαν, ὀνομάσειεν, ἐνομίσθη. καὶ αὐτοὺς παραλαβὼν ὁ Καῖσαρ ἠπείχθη τε ἐς τὴν Ῥώμην πρὶν τὸν Ἀντώνιον ἀνακομισθῆναι, καὶ ἐς τὸν ὄμιλον ὑπὸ τοῦ Κανουτίου παρασκευα- 4 σθέντα αὐτῷ ἐσελθὼν πολλὰ μὲν τοῦ πατρὸς αὐτοῦς ἀνέμνησεν, ἐπεξιὼν ὅσα καλῶς ἐπεποιήκει, πολλὰ δὲ καὶ ὑπὲρ ἑαυτοῦ καὶ μέτρια διελέχθη, τοῦ τε Ἀντωνίου κατηγόρησε, καὶ τοὺς στρατιώτας τοὺς

- ἀκολουθήσαντάς οἱ ἐπήνεσεν ὥς καὶ ἐθέλοντι πρὸς
ἐπικουρίαν τῆς πόλεως παρόντας καὶ ἑαυτόν τε ἐπ’
αὐτῇ προκεχειρισμένους καὶ δι’ ἑαυτοῦ πᾶσι ταῦτα
6 δηλοῦντας. ἐπαίνων τε ἐπὶ τούτοις ἔκ τε τῆς ἄλλης
παρασκευῆς καὶ ἐκ τοῦ συνόντος αὐτῷ πλήθους
τυχὼν ἀπῆρεν ἐς τὴν Τυρσηνίαν, ὅπως καὶ ἐκεῖθεν
δύναμιν τινα προσλάβῃ. καὶ ὁ μὲν ταῦτ’ ἔπραττεν,
13 Ἀντώνιον δὲ τὴν μὲν ἀρχὴν φιλοφρόνως οἱ στρα-
τιῶται ἐν τῷ Βρεντεσίῳ ἐδέξαντο, προσδοκήσαντες
πλείω παρ’ αὐτοῦ τῶν προτεινομένων σφίσιν ὑπὸ
τοῦ Καίσαρος λήψεσθαι, ἐπειδὴ καὶ πολλῷ πλείω
2 κεκτῆσθαι αὐτὸν ἐκείνου ἐνόμιζον· ὥς μέντοι ἑκα-
τόν τε ἑκάστῳ δραχμὰς δώσειν ὑπέσχετο, καὶ αὐτῶν
ἐπὶ τούτῳ θορυβησάντων σφαγῆναι ἄλλους τέ τινας
καὶ ἑκατοντάρχους ἐν τε τοῖς αὐτοῦ καὶ ἐν τοῖς τῆς
γυναικὸς ὀφθαλμοῖς ἐκέλευσε, τότε μὲν ἡσύχασαν,
3 πορευόμενοι δὲ ἐς τὴν Γαλατίαν καὶ κατὰ τὸ ἄστυ
γεγεννημένοι ἐνεωτέρισαν, καὶ καταφρονήσαντες τῶν
ὑποστρατήγων τῶν ἐπιτεταγμένων σφίσι συχνοὶ πρὸς
τὸν Καίσαρα μετέστησαν· καὶ τό γε Ἄρειον τὸ τέ-
ταρτον στρατόπεδον ὠνομασμένον ὅλον αὐτῷ προσε-
4 χώρησε. παραλαβὼν οὖν αὐτούς, καὶ ἀργύριον καὶ
ἐκείνοις ὁμοίως δούς, προσέθετο καὶ ἄλλους ἐκ τού-
του πολλούς, καὶ τοὺς τε ἐλέφαντας τοὺς τοῦ Ἀντω-
νίου πάντας ἔλαβεν ἐξαπίνης παρακομιζομένοις σφίσιν
5 ἐντυχών, ἐπειδὴ τε ἐκεῖνος ἄλλα τέ τινα ἐν τῇ Ῥώμῃ
διοικήσας, καὶ τοὺς στρατιώτας τοὺς λοιποὺς τοὺς
τε βουλευτὰς τοὺς σὺν αὐτοῖς ὄντας ὀρκώσας, ἐς τὴν
Γαλατίαν ἐξώρμησε φοβηθεῖς μὴ καὶ αὐτὴ τι νεοχ-
μώσῃ, οὐδ’ ὁ Καῖσαρ ἀνεβάλετο, ἀλλ’ ἐπηκολούθη-
σεν αὐτῷ.
- 14 ἦρχε μὲν δὴ τότε τῆς χώρας ἐκείνης ὁ Βροῦτος

ὁ Δέκιμος, καὶ αὐτοῦ ὁ Ἀντώνιος ἐλπίδα πολλὴν εἶχεν ἅτε καὶ τὸν Καίσαρα ἀπεκτονότος· ἐπράχθη δὲ ὧδε. ὁ Δέκιμος οὔτε τι ἐς τὸν Καίσαρα ὑποπτέων, οὐδὲ γὰρ ἐπηπείλει τι τοῖς σφαγεῦσι, καὶ τὸν Ἀντώνιον οὐδὲν μᾶλλον ἐκείνου πολέμιον ἢ καὶ ἑαυτοῦ τῶν τε ἄλλων τῶν τι δυναμένων ὑπ' ἐμφύτου πλεονεξίας ὁρῶν ὄντα, οὐχ ὑπεῖξεν αὐτῷ. μαθὼν οὖν τοῦτο ὁ Καῖσαρ ἐπὶ πολὺ μὲν ἠπόρησεν ὅ,τι πράξῃ. ἐμίσει μὲν γὰρ ἀμφοτέρους αὐτούς, οὐ μέντοι 2 καὶ εἶχεν ὅπως ἐκατέρῳ ἅμα μάχοιτο· οὐδὲ γὰρ τῷ ἑτέρῳ σφῶν ὅποτερωοῦν ἀντίπαλος ἦδη ἦν, πρὸς δὲ καὶ ἐδεδίει μὴ τοῦτο τολμήσας συστήσῃ τε αὐτοὺς ἀλλήλοις καὶ καθ' ἓν ἀμφοτέροις πολεμήσῃ. λογι- 3 σάμενος οὖν ὅτι ὁ μὲν πρὸς τὸν Ἀντώνιον ἀγὼν ἦδη τε ἐνέστηκε καὶ ἐπείγει, τῆς δὲ τιμωρίας τῆς τοῦ πατρὸς οὐδέπω καιρὸς εἴη, τὸν Δέκιμον προσηταιρίσατο. καὶ γὰρ εὖ ἠπίστατο ὅτι τούτῳ μὲν, ἂν τῶν ἀνθεστηκότων δι' αὐτοῦ κρατήσῃ, οὐδὲν μέγα ἔργον μετὰ τοῦτό οἱ προσπολεμήσας ἔξει, ἐκεῖνον δὲ ἰσχυρὸν αὐτίς πολέμιον σχήσει· τοσοῦτόν που ἀλλήλων διέφερον. πέμψας οὖν πρὸς τὸν Δέκιμον φίλιαν τε 15 αὐτῷ ἐπηγγείλατο, καὶ συμμαχίαν, ἂν μὴ τὸν Ἀντώνιον δέξῃται, προσυπισχνεῖτο. καὶ διὰ τοῦτο καὶ οἱ ἐν τῷ ἅσκει τὴν χάριν τὴν τοῦ Καίσαρος συνήρουντο. τότε μὲν οὖν, ἦδη γὰρ ὁ τε ἐνιαυτὸς ἐξῆει 2 καὶ ὕπατος οὐδεὶς παρῆν· ὁ γὰρ Δολοβέλλας ἐς τὴν Συρίαν ὑπὸ τοῦ Ἀντωνίου προεξεπέπεμπε· ἔπαινοι ἐν τῇ βουλῇ αὐτοῖς τε ἐκείνοις καὶ τοῖς στρατιώταις τοῖς τὸν Ἀντώνιον ἐγκαταλιποῦσι, τῶν δημάρχων ἐπιψηφισάντων, ἐγένοντο. καὶ ὅπως γε μετὰ ἀδείας 3 τοῦ νέου ἔτους ἐνστάντος βουλευσονται περὶ τῶν παρόντων, φρουραῖς σφισι στρατιωτῶν ἐν τῷ συνε-

δρίῳ χρῆσθαι ἔδοξε. ταῦτα γὰρ ἤρεσκε μὲν καὶ τοῖς ἄλλοις τοῖς πλείοσι τῶν ἐν τῇ Ῥώμῃ τότε ὄντων, τὸν γὰρ Ἀντώνιον δεινῶς ἐμίσουν, μάλιστα δὲ δὴ τῷ Κικέρωνι· διὰ γὰρ τὸ πρὸς αὐτὸν ἔχθος σφοδρότατον ὑπάρχον τὸν τε Καίσαρα ἐθεράπευε, καὶ πᾶν ὅσον ἐδύνατο καὶ λόγῳ καὶ ἔργῳ τούτῳ τε ἐβοήθει καὶ ἐκείνον ἐκάκου. καὶ διὰ τοῦτο, καίτοι ἐκχωρήσας ἐκ τῆς πόλεως ὥς καὶ τὸν υἱὸν Ἀθήναζε ἐπὶ παιδείᾳ προπέμψων, ἐπανῆλθεν ἐπειδήπερ ἐκπεπολεμωμένους σφᾶς ἦσθετο.

16 ἐκείνῳ μὲν οὖν τῷ ἔτει ταῦτ' ἐπράχθη, καὶ ὁ Σερουίλιος ὁ Ἰσανυρικός ὑπεργήρως ἀπέθανε. διὰ τε οὖν τοῦτο ἐμνημόνευσα αὐτοῦ, καὶ ὅτι οὕτως οἱ τότε Ῥωμαῖοι τοὺς τε τῷ ἀξιώματι προήκοντας ἠδοῦντο καὶ τοὺς ἀναιδείᾳ τινὶ χρωμένους καὶ ἐπὶ τοῖς ἐλαχίστοις ἐμίσουν ὥστε, ἐπειδὴ ἐκεῖνός τις ἐν ὁδῷ ποτε ἀπαντήσαντά οἱ βαδίζοντι ἱππεύοντα, καὶ μήτε ἀποπηδήσαντα καὶ προσέτι ἰσχυρῶς προσεξελάσαντα, ἐγνώρισέ τε μετὰ τοῦτο ἐν δικαστηρίῳ κρινόμενον καὶ εἶπε τοῖς δικασταῖς τὸ γενόμενον, οὔτε λόγον ἔτ' αὐτῷ ἔδοσαν καὶ κατεψηφίσαντο πάντες.

17 Αὐλοῦ δὲ δὴ Ἰρτίου μετὰ Γαΐου Οὐμβίου ὑπα-
 a. u. 711 τεύσαντος, οὗτος γάρ, καίτοι τοῦ πατρὸς αὐτοῦ ἐς τὰ λευκώματα τὰ Σύλλεια ἐσγραφέντος, ὕπατος τότε ἀπεδείχθη, βουλή τε ἐγένετο καὶ γινῶμαι ἐπὶ τρεῖς ἐφεξῆς ἡμέρας, ἀπ' αὐτῆς τῆς νομηνίας ἀρξάμεναι,
 2 προετέθησαν· ἔκ τε γὰρ τοῦ πολέμου ἐν ᾧ τοὺς ὄντος καὶ ἐκ τεράτων, ἃ πλείστα κρηνώσεσσι τὰ ἐγγόνει, ταρασσόμενοι οὐδὲ τῆς ἀπὸ φράδος, τὸ μὴ ἐν ἐκείναις βουλευσασθαι τι τῶν συμφερόντων σφί-
 σιν, ἀπέσχοντο. κεραυνοί τε γὰρ παμπληθεῖς ἔπεσον, καὶ τινες αὐτῶν καὶ ἐς τὸν νεὼν τὸν τῷ Διὶ τῷ

Καπιτωλίῳ ἐν τῷ Νικαίῳ ὄντα κατέσκηψαν· καὶ 3
 πνεῦμα μέγα ἐπιγενόμενον τὰς τε στήλας τὰς περὶ
 τὸ Κρόνιον καὶ περὶ τὸν τῆς Πίστεως νεῶν προσπε-
 πηγυίας ἀπέρρηξε καὶ διεσκέδασε, καὶ τὸ ἄγαλμα τὸ τῆς
 Ἀθηνᾶς τῆς Φυλακίδος, ὃ πρὸ τῆς φυγῆς ὁ Κικέρων ἐς
 τὸ Καπιτώλιον ἀνετεθείκει, κατέβαλε καὶ κατέθραυσε.
 καὶ τοῦτο μὲν καὶ αὐτῷ τῷ Κικέρωνι τὸν ὄλεθρον 4
 προεδήλωσε· τοὺς δὲ ἄλλους ἐκεῖνά τε ἐτάραττε καὶ
 σεισμὸς μέγας γενόμενος, ταῦρός τέ τις τυθεῖς τε δι'
 αὐτὸν ἐν τῷ Ἑστιαίῳ, καὶ ἀναπηδήσας μετὰ τὴν
 ἱερουργίαν. πρὸς δὲ δὴ τούτοις τοιούτοις οὖσι λαμπὰς
 ἀπ' ἀνίσχοντος ἡλίου πρὸς δυσμὰς διέδραμε, καὶ τις
 ἀστὴρ καινὸς ἐπὶ πολλὰς ἡμέρας ὥφθη. τό τε φῶς 5
 τοῦ ἡλίου ἐλαττοῦσθαι τε καὶ σβέννυσθαι, τοτὲ δὲ
 ἐν τρισὶ κύκλοις φαντάζεσθαι ἐδόκει, καὶ ἓνα γε αὐ-
 τῶν στέφανος σταχύων πυρώδης περιέσχεν, ὥστ'
 εἶπερ τι ἄλλο, καὶ τοῦτο ἐναργέστατα αὐτοῖς ἐκβῆναι·
 οἳ τε γὰρ ἄνδρες οἱ τρεῖς ἐδυνάστευον, λέγω δὲ τὸν
 Καίσαρα καὶ τὸν Λέπιδον καὶ τὸν Ἀντώνιον, καὶ ἐξ
 αὐτῶν ὁ Καῖσαρ μετὰ τοῦτο τὴν νίκην ἔλαβε. τότε 6
 δ' οὖν ταῦτά τε ἐγένετο, καὶ λόγια πρὸς κατάλυσιν
 τῆς δημοκρατίας φέροντα παντοῖα ἤδετο. κόρακές
 τε ἐς τὸ Διοσκόρειον ἐσπτόμενοι τὰ τῶν ὑπάτων τοῦ
 τε Ἀντωνίου καὶ τοῦ Δολοβέλλου ὀνόματα, ἐνταῦθά
 που ἐν πινακίῳ ἐγγεγραμμένα, ἐξεκόλαψαν. καὶ κύνες 7
 πολλοὶ νυκτὸς κατὰ τε τὴν ἄλλην πόλιν καὶ πρὸς τῇ
 Συρία· μερέως τοῦ Λεπίδου οἰκίᾳ μάλιστα συστρεφό-
 μενοι ὠρυλῇ· ὃ τε Ἡριδανὸς ἐπὶ πολὺ τῆς πέριξ
 γῆς πελαγίσας ἐξαίφνης ἀνεχώρησε, καὶ παμπληθεῖς
 ἐν τῷ ξηρῷ ὄφεις ἐγκατέλιπε. καὶ ἰχθῦς ἐκ τῆς θα-
 λάσσης ἀμύθητοι κατὰ τὰς τοῦ Τιβέριδος ἐκβολὰς ἐς
 τὴν ἡπειρον ἐξέπεσον. ἐπεγένετο μὲν οὖν καὶ ὁ λοιμὸς 8

ἐπ' αὐτοῖς πάσῃ ὥς εἰπεῖν τῇ Ἰταλίᾳ ἰσχυρός, καὶ διὰ τοῦτο τό τε βουλευτήριον τὸ Ὀστίλιον ἀνοικοδομηθῆναι καὶ τὸ χωρίον ἐν ᾧ ἡ ναυμαχία ἐγεγόνει συγχωσθῆναι ἐψηφίσθη· οὐ μέντοι καὶ ἐνταῦθα
 9 στήσεσθαι τὸ δεινὸν ἐδόκει, ἄλλως τε καὶ ἐπειδὴ τοῦ Οὐιβίου τὰ ἐσιτήρια τῇ νουμηνίᾳ θύοντος ῥαβδοῦχός τις αὐτοῦ ἔπεσεν ἐξαίφνης καὶ ἀπέθανε. διὰ μὲν οὖν ταῦτα καὶ ἐν ἐκείναις ταῖς ἡμέραις ἐβουλευσάντο τε, καὶ εἶπον ἄλλοι τε ἐφ' ἐκάτερα πολλοὶ καὶ ὁ Κικέρων ὧδε.

18 “ὦν μὲν ἔνεκα τὴν ἀποδημίαν, ὥς καὶ ἐπὶ πλεῖστον ἐκδημήσων, ἐστειλάμην, καὶ διὰ σπουδῆς τὴν ἐπάνοδον, ὥς καὶ πολλὰ ὑμᾶς ὠφελήσων, ἐποιησάμην, ἡκούσατε πρῶην, ὦ πατέρες, ὅθ' ὑμῖν περὶ
 2 αὐτῶν τούτων ἀπελογησάμην. οὔτε γὰρ ἐν δυναστείᾳ καὶ τυραννίδι ζῆν ὑπομείναιμ' ἂν, ἐν ᾗ μήτε πολιτεύεσθαι μήτε παρρησιάζεσθαι ἀσφαλῶς μήτε τελευτῆσαι χρησίμως ὑμῖν δύναμαι, οὔτ' αὖ παρὸν τῶν δεόντων τι πρᾶξαι, κατοκνήσαιμ' ἂν καὶ
 3 μετὰ κινδύνου τοῦτο ποιῆσαι. νομίζω γὰρ ἀνδρὸς ἀγαθοῦ ὁμοίως ἔργον εἶναι τοῖς τε τῆς πατρίδος συμφέρουσι τηρεῖν ἑαυτόν, φυλαττόμενον μὴ μάτην ἀπόληται, κἂν τούτῳ μηδὲν ἐλλείπειν τῶν προσηκόντων μήτε λέγοντα μήτε πράττοντα, κἂν ἄρα τι καὶ παθεῖν σώζοντα αὐτὴν ἀναγκαῖον ᾗ.

19 οὕτω δὴ τούτων ἐχόντων ἦν μὲν που πολλὴ καὶ παρὰ τοῦ Καίσαρος καὶ ἐμοὶ καὶ ὑμῖν ἀσφάλεια πρὸς τὸ τὰ δεόντα βουλευσάσθαι· ἐπεὶ δὲ καὶ μετὰ φρουρᾶς συνελθεῖν ἐψηφίσασθε, πάνθ' ἡμᾶς οὕτω δεῖ καὶ εἰπεῖν καὶ πρᾶξαι τήμερον ὥστε καὶ τὰ παρόντα καταστήσασθαι καὶ τοῦ μέλλοντος προἰδέσθαι, μὴ καὶ αὖθις ἀναγκασθῶμεν ὁμοίως ὑπὲρ αὐτῶν διαγνώναι.

ὅτι μὲν γὰρ χαλεπὰ καὶ δεινὰ καὶ πολλῆς ἐπιμελείας ²
καὶ φροντίδος δεόμενα τὰ πράγματα ἡμῶν ἐστὶ καὶ
ὑμεῖς αὐτοὶ δῆλον, εἰ καὶ ἐκ μηδενὸς ἄλλου, ἀλλ'
οὖν ἐκ τούτου γε πεποιθήκατε· οὐ γὰρ ἂν ἐψηφίσασθε
φυλακὴν τοῦ βουλευτηρίου σχεῖν, εἴγε ἐξῆν ὑμῖν
ἐν τε τῷ εἰωθότῳ κόσμῳ καὶ ἐν ἡσυχίᾳ ἀδεῶς τι βου-
λεύσασθαι. δεῖ δὲ ἡμᾶς καὶ διὰ τοὺς στρατιώτας ³
τοὺς παρόντας ἀξιόλογόν τι πράξαι, ἵνα μὴ καὶ αἰσ-
χύνῃν ὀφλῶμεν, αἰτήσαντες μὲν αὐτοὺς ὥς καὶ φοβού-
μενοί τινας, ἀμελήσαντες δὲ τῶν πραγμάτων ὥς ἐν
οὐδενὶ δεινῷ καθεστηκότες, καὶ λόγῳ μὲν σφας ὑπὲρ
τῆς πόλεως ἐπ' Ἀντώνιον προσειληφότες, ἔργῳ δ'
ἐκείνῳ καθ' ἡμῶν αὐτῶν δεδωκότες, ὥσπερ δέον ⁴
αὐτὸν πρὸς τοῖς ἄλλοις στρατεύμασιν ἂ κατὰ τῆς
πατρίδος συγκροτεῖ καὶ αὐτοὺς τούτους προσλαβεῖν,
ἵνα μηδὲν μηδὲ τήμερον κατ' αὐτοῦ ψηφίσῃσθε.

καίτοι τινὲς ἐς τοῦτ' ἀναιδείας ἐληλύθασιν ὥστε ²⁰
τολμᾶν λέγειν ὥς οὐ πολεμεῖ τῇ πόλει, καὶ τοσαύτην
γε εὐήθειαν ἡμῶν κατεγνώκασιν ὥστε καὶ νομίζουσιν
τοῖς λόγοις τοῖς ἑαυτῶν πείσειν ἡμᾶς προσέχειν μᾶλ-
λον ἢ τοῖς ἔργοις τοῖς ἐκείνου. καὶ τίς ἂν ἀφείλῃ τὸ τὰς ²
πράξεις αὐτοῦ σκοπεῖν, καὶ τὴν στρατείαν ἣν ἐπὶ τοὺς
συμμάχους ἡμῶν μήτε τῆς βουλῆς μήτε τοῦ δήμου
προστάξαντος πεποιήται, καὶ τὰς χώρας ἃς κατατρέχει,
καὶ τὰς πόλεις ἃς πολιορκεῖ, καὶ τὰς ἐλπίδας ἐφ' αἷς
ἅπαντα ταῦτα ποιεῖ, τοῖς τε ῥήμασι τοῖς τούτων καὶ
ταῖς ψευδολογίαις αἷς ἀναβάλλουσιν ἡμᾶς, σκήψεις
καὶ προφάσεις λέγοντες, ἐθελήσειε πεισθεὶς ἀπολέ-
σθαι; ἐγὼ μὲν γὰρ τοσούτου δέω ταῦτα ποιῶντα αὐ- ³
τὸν ἔννομόν τι καὶ πολιτικὸν πρᾶγμα φάναι πράτ-
τειν, ὥστε καὶ ὅτι τὴν τῆς Μακεδονίας ἀρχὴν τὴν ἐκ
τοῦ κλήρου προσταχθεῖσαν αὐτῷ κατέλιπε, καὶ ὅτι τὴν

- τῆς Γαλατίας ἀρχὴν τὴν μηδὲν αὐτῷ προσήκουσαν
 4 ἀνθείλετο, καὶ ὅτι στρατεύματα ἃ ὁ Καῖσαρ ἐπὶ τοὺς
 Πάρθους προύπεμψε, συλλαβὼν περὶ αὐτόν, μηδενὸς
 ἐν τῇ Ἰταλίᾳ δεινοῦ ὄντος, ἔχει, καὶ ὅτι τὴν πόλιν
 ἐν τῷ τῆς ὑπατείας χρόνῳ ἐκλιπὼν περιέρχεται τὴν
 χώραν πορθῶν καὶ λυμαινόμενος, πάλαι φημὶ πολέ-
 21 μιον αὐτὸν ἀπάντων ἡμῶν εἶναι. εἰ δὲ μὴ παρα-
 χρῆμα τότε ἡσθάνεσθε μηδὲ ἐφ' ἐκάστῳ αὐτῶν ἡγα-
 νακτεῖτε, ἐκείνον μὲν καὶ διὰ τοῦτο ἔτι μᾶλλον μισεῖν
 ἄξιόν ἐστιν, ὅτι τοιούτους ὄντας ὑμᾶς ἀδικῶν οὐ
 παύεται, καὶ δυνηθεὶς ἂν ἴσως συγγνώμης ἐφ' οἷς
 τὸ πρῶτον ἡμαρτε τυχεῖν, ἐς τοσοῦτο τῇ συνεχείᾳ
 τῆς πονηρίας προελήλυθεν ὥστε καὶ ὑπὲρ ἐκείνων
 2 χρῆναι δίκην ὑποσχεῖν· ὑμῖν δὲ ἐς ὑπερβολὴν ἐπι-
 μελητέον ἐστὶ τῶν πραγμάτων, ὁρῶσι καὶ λογιζομέ-
 νοις τοῦθ' ὅτι τὸν τοσαυτάκις ὑμῶν ἐν τοσούτοις
 πράγμασι καταπεφρονηκότα ἀδύνατόν ἐστιν ἐκούσιον
 ὑπὸ τε τῆς αὐτῆς ἐπιεικείας καὶ τῆς αὐτῆς φιλαν-
 θρωπίας ὑμῶν σωφρονισθῆναι, ἀλλ' ἀνάγκη καὶ
 ἄκοντα νῦν, εἰ καὶ μὴ πρότερον, τοῖς ὅπλοις κολα-
 σθῆναι.
- 22 μὴ γὰρ ὅτι καὶ ψηφίσασθαι τινὰ αὐτῷ τὰ μὲν
 ἀνέπεισεν ὑμᾶς τὰ δὲ ἐξεβιάσατο, ἥττόν τι παρὰ τοῦτο
 ἀδικεῖν αὐτὸν καὶ ἐλάττονος διὰ τοῦτο ἄξιον τιμωρίας
 2 εἶναι νομίσητε. πᾶν γὰρ τούναντίον καὶ ὑπὲρ αὐτοῦ
 τούτου μάλιστα δίκην ὀφείλει δοῦναι, ὅτι πολλὰ καὶ
 δεινὰ προελόμενος δρᾶσαι δι' ὑμῶν τέ τινὰ αὐτῶν
 ἐποιήσατο, καὶ ταῖς παρ' ὑμῶν ἀφορμαῖς, ἃς οὔτε
 εἰδότες οὔτε προορωμένους τι τοιοῦτον ἐξαπατήσας
 ἠνάγκασεν αὐτῷ ψηφίσασθαι, ἐφ' ὑμᾶς αὐτοὺς ἀπε-
 3 χρήσατο. ποῦ γὰρ ἂν ἐκόντες ὑμεῖς τὰς μὲν παρὰ
 τοῦ Καίσαρος ἢ καὶ τοῦ κλήρου δοθείσας ἐκάστοις

ἡγεμονίας κατελύσατε, τούτῳ δὲ ἐπετρέψατε τὰ τε
 ἄλλα πολλὰ τοῖς φίλοις καὶ τοῖς ἐταίροις διαδοῦναι,
 καὶ ἐς μὲν τὴν Μακεδονίαν τὸν ἀδελφὸν τὸν Γάιον
 πέμψαι, τὴν δὲ δὴ Γαλατίαν ἑαυτῷ μετὰ τῶν στρα-
 τευμάτων, οἷς οὐδὲν ὑπὲρ ὑμῶν χρήσασθαι εἶχε,
 προστάξαι; ἢ οὐ μέμνησθε πῶς ταραττομένους ὑμᾶς 4
 ἐπὶ τῇ τοῦ Καίσαρος τελευτῇ λαβὼν πάνθ' ὅσα
 ἡβουλήθη διεπράξατο, τὰ μὲν ἐπικοινωνῶν ὑμῖν ὑπού-
 λως καὶ ἀκαίρως, τὰ δὲ αὐτὸς ἐφ' ἑαυτοῦ προσκα-
 κουργῶν, πάντα δὲ βιαζόμενος; στρατιώταις γοῦν,
 καὶ τούτοις βαρβάροις, καθ' ὑμῶν ἐχρήσατο. καὶ 5
 τοῦτο θαυμάσειεν ἂν τις, εἰ κατ' ἐκείνους τοὺς χρό-
 νους ἐψηφίσθη τι οἷον οὐκ ἐχρῆν, ὅποτε μηδὲ νῦν
 παρρησίαν ἄλλως εἰπεῖν τι καὶ πράξαι τῶν δεόντων,
 εἰ μὴ μετὰ φρουρᾶς, ἐσχήκαμεν; ἦν εἰ τότε περι-
 βεβλημένοι ἦμεν, οὔτ' ἂν ἐκεῖνος ὢν φήσει τις αὐ-
 τὸν τυχεῖν ἔτυχεν, οὔτ' ἂν τὰ μετὰ ταῦτα αὐξηθεὶς
 ἐξ αὐτῶν ἔπραξε. μὴ οὖν ὅσα κελευόμενοι καὶ κατα- 6
 ναγκαζόμενοι καὶ θρηνοῦντες δεδωκέναι αὐτῷ ἐδό-
 ξαμεν, ταῦτά τις ὥς καὶ νομίμως καὶ δικαίως γεγο-
 νότα προβαλλέσθω· οὐδὲ γὰρ ἐν τοῖς ἰδίῳις, ὅσα ἂν
 τις ἕτερος ὑφ' ἑτέρου βιασθεὶς πράξῃ, κύρια ταῦτα
 τηρεῖται.

καίτοι ταῦτα μὲν, ὅσα γε ψηφίσασθαι δοκεῖτε, 23
 καὶ βραχέα καὶ οὐ πάνυ ἔξω τοῦ καθεστηκότος ὄντα
 εὐρήσετε. τί γὰρ δεινὸν εἰ ἕτερος ἀνθ' ἑτέρου Μα-
 κεδονίας ἢ Γαλατίας ἄρξειν ἔμελλεν; ἢ τί χαλεπὸν
 εἰ τις στρατιώτας ὑπατεύων ἔλαβεν; ἀλλ' ἐκεῖνα 2
 χαλεπὰ καὶ σχέτλια, τὸ τὴν χώραν ἡμῶν κακουργεῖ-
 σθαι, τὸ τὰς πόλεις τὰς συμμαχίδας πολιορκεῖσθαι,
 τὸ τοὺς στρατιώτας τοὺς ἡμετέρους ἐφ' ἡμᾶς ὀπλίζε-
 σθαι, τὸ τὰ ἡμέτερα καθ' ἡμῶν ἀναλίσκεσθαι· ἃ

3 μήτε ἐψηφίσασθε μήτε ἐμελλήσατε. μὴ τοίνυν, ὅτι
τινὰ ἐδώκατε αὐτῷ, διὰ τοῦτο αὐτὸν ἔατε καὶ τὰ
μὴ δοθέντα πράττειν· μὴδ' ὅτι τινὰ συνεχωρήσατε,
παρὰ τοῦτο οἴεσθε δεῖν καὶ τὰ μὴ συγχωρηθέντα
αὐτῷ ποιεῖν ἐξεῖναι. πᾶν γὰρ τούναντίον καὶ δι'
αὐτὸ τοῦτο καὶ μισεῖν καὶ τιμωρεῖσθαι αὐτὸν ὀφεί-
λετε, ὅτι καὶ τῇ τιμῇ καὶ τῇ φιλανθρωπίᾳ τῇ παρ'
ὑμῶν οὐκ ἐν τούτοις μόνοις ἀλλὰ καὶ ἐν τοῖς ἄλλοις
4 ἅπασι καθ' ὑμῶν ἐτόλμησε χρήσασθαι. σκοπεῖτε δέ·
ἐψηφίσασθε τὴν τε εἰρήνην καὶ τὴν ὁμόνοιαν τὴν
πρὸς ἀλλήλους, καὶ ἑμοὶ πεισθέντες. ταύτην οὗτος
πρυτανεῦσαι κελευσθεὶς οὕτω διῆχε, πρόφασιν τὴν
τοῦ Καίσαρος ταφὴν ποιησάμενος, ὥστε πᾶσαν μὲν τὴν
πόλιν ὀλίγου καταπρησθῆναι, παμπόλλους δὲ αὐθις
5 φονευθῆναι. ἐβεβαιώσατε πάντα τὰ δοθέντα τισὶ καὶ
νομοθετηθέντα πρὸς τοῦ Καίσαρος, οὐχ ὥς καλῶς
πάντ' ἔχοντα, πολλοῦ γε καὶ δεῖ, ἀλλ' ὅτι μὴδὲν αὐτῶν
μετακινηθῆναι συνέφερεν, ὅπως ἀνυπόπτως χωρὶς
ὑπούλου τινὸς ἀλλήλοις συνῶμεν. τούτων ἐξεταστῆς
οὗτος γενόμενος πολλὰ μὲν τῶν πραχθέντων ὑπ' αὐτοῦ
6 καταλέλυκε, πολλὰ δὲ ἕτερα ἀντεγγέγραφε· καὶ γὰρ
χώρας καὶ πολιτείας καὶ ἀτελείας καὶ ἄλλας τινὰς
τιμὰς τοὺς τε ἔχοντας ἀφήρηται, καὶ ιδιώτας καὶ
βασιλέας καὶ πόλεις, καὶ τοῖς μὴ λαβοῦσι δέδωκε,
παραποιησάμενος τὰ τοῦ Καίσαρος ὑπομνήματα, καὶ
τοὺς μὲν μὴδὲν ἐθελήσαντας αὐτῷ προῖεσθαι καὶ τὰ
δοθέντα αὐτοῖς ἀφελόμενος, τοῖς δ' ὠνητιάσασι καὶ
7 ἐκεῖνα καὶ τᾶλλα πάντα πωλήσας. καίπερ ὑμεῖς
αὐτὰ ταῦτα προορώμενοι ἐψηφίσασθε μηδεμίαν στή-
λην μετὰ τὸν τοῦ Καίσαρος θάνατον, ὥς καὶ παρ'
ἐκείνου τῷ δεδομένον τι ἔχουσιν, στήναι. καὶ μέντοι
καὶ μετὰ ταῦτα ὥς πολὺ τοῦτ' ἐγίγνετο, καὶ ἔλεγεν

ἀναγκαῖον εἶναι τινὰ τῶν ἐν τοῖς γράμμασι τοῖς τοῦ Καίσαρος εὐρεθέντων ἐκλεχθῆναι τε καὶ πραχθῆναι, ὑμεῖς μὲν μετὰ τῶν πρώτων ἀνδρῶν προσετάξατε 8 αὐτῷ ταῦτα διαλέξαι, ἐκεῖνος δὲ οὐδὲν αὐτῶν φροντίσας, πάνθ' ὅσα ἐβούλετο μόνος καὶ περὶ τοὺς νόμους καὶ περὶ τοὺς φυγάδας καὶ περὶ τᾶλλα ἃ μικρῷ πρόσθεν εἶπον ἐξεργάσατο. οὕτω που πάντα τὰ δοκοῦντα ὑμῖν ποιεῖν βούλεται.

ἄρ' οὖν ἐν τούτοις μόνον τοιοῦτος γέγονε, τὰ 24 δ' ἄλλα ὀρθῶς διώκηκε; ποῦ; πόθεν; οὐ τὰ χρήματα τὰ κοινὰ τὰ καταλειφθέντα ὑπὸ τοῦ Καίσαρος ἐπιζητῆσαι καὶ ἀποδεῖξαι κελευσθεῖς ἤρπακε, καὶ τὰ μὲν τοῖς δανεισταῖς ἀποδέδωκε, τὰ δὲ ἐς τρυφήν κατανόλωκεν, ὥστε μηκέτ' αὐτῷ μηδὲ τούτων τι περιεῖναι; οὐ τὸ ὄνομα τὸ τοῦ δικτάτωρος μισησάντων ὑμῶν 2 διὰ τὴν ἐκείνου δυναστείαν καὶ παντελῶς τῆς πολιτείας ἐκβαλόντων, τοῦτο μὲν ὥσπερ τι αὐτὸ ἐφ' ἑαυτοῦ ἀδικῆσαι δυνάμενον οὐκ ἐπιτέθεται, τὰ δὲ ἔργα αὐτοῦ καὶ τὴν πλεονεξίαν ἐν τῷ τῆς ὑπατείας προσρήματι ἐπιδέδεικται; οὐχ ὑμεῖς μὲν πρύτανιν 3 αὐτὸν τῆς ὁμονοίας ἀπεδείξατε, οὗτος δὲ πόλεμον αὐτὸς ἐφ' ἑαυτοῦ τηλικούτον, οὔτε προσήκοντα οὔτε ἐγνωσμένον, ἀνήρηται, πρὸς Καίσαρα καὶ Δέκιμον, οὓς ὑμεῖς ἐπαινεῖτε; μυρία δ' ἂν εἴη λέγειν, εἴ τις 4 ἐπεξιέναι καθ' ἕκαστον ἐθελήσειεν ὧν ὑμεῖς μὲν ἐπετρέψατε αὐτῷ ὡς ὑπάτῳ διοικῆσαι, ἐκεῖνος δὲ οὐδ' ὅτιοῦν ἐς δέον ἔπραξεν, ἀλλὰ καὶ πάντα τὰναντία καθ' ὑμῶν τῇ παρ' ὑμῶν ἐξουσίᾳ δοθείσῃ χρώμενος πεποίηκεν. ἄρ' οὖν ἐς ὑμᾶς αὐτοὺς ἀναδέξεσθε 5 καὶ ταῦτα τὰ κακῶς ὑπ' αὐτοῦ πεπραγμένα, καὶ αὐτοὶ πάντων σφῶν αἴτιοι γεγονέναι φήσετε, ὅτι τὴν διοίκησιν αὐτῶν καὶ τὸν ἐξετασμόν αὐτῷ προσ-

- 6 ετάξατε; ἀλλὰ ἄτοπον. οὐδὲ γὰρ ἂν στρατηγὸς ἢ
καὶ πρεσβευτὴς τις αἰρεθεὶς μηδὲν τῶν δεόντων
δράσῃ, τούτου τὴν αἰτίαν ὑμεῖς οἱ πέμψαντες αὐτοὺς
ἔξετε. καὶ γὰρ ἂν εἴη δεινὸν εἰ πάντες οἱ προχειρι-
ζόμενοί τι πράξαι τὰ μὲν κέρδη καὶ τὰς τιμὰς αὐτοὶ
λαμβάνοιεν, τὰ δὲ ἐγκλήματα καὶ τὰς αἰτίας ἐφ'
25 ὑμᾶς ἀναφέροιεν. οὐκ οὐν οὐδὲ τούτῳ προσέχειν
προσῆκει λέγοντι ὅτι ὑμεῖς γὰρ τὴν Γαλατίαν ἄρχειν
ἐπετρέψατε, ὑμεῖς τὰ χρήματα τὰ κοινὰ διοικῆσαι ἐκε-
λεύσατε, ὑμεῖς τὰ στρατεύματα τὰ ἐκ τῆς Μακεδονίας
2 ἐδώκατε. ἐψηφίσθη μὲν γὰρ ταῦτα οὕτως, εἶγε δεῖ
τοῦτο εἰπεῖν, ἀλλὰ μὴ καὶ ὑπὲρ τούτου δίκην παρ' αὐτοῦ
λαβεῖν, ὅτι ταῦθ' ὑμᾶς ἠνάγκασε γινῶναι· οὐ μέντοι
καὶ τὸ τοὺς φυγάδας κατάγειν, οὐδὲ τὸ τοὺς νόμους
παρεγγράφειν, οὐδὲ τὸ τὰς πολιτείας καὶ τὰς ἀτελείας
πωλεῖν, οὐδὲ τὸ τὰ κοινὰ κλέπτειν, οὐδὲ τὸ τὰ τῶν
συμμάχων ἄρπάζειν, οὐδὲ τὸ τὰς πόλεις κακουργεῖν,
οὐδὲ τὸ τῆς πατρίδος τυραννεῖν ἐπιχειρεῖν ἐδώκατέ
3 ποτε αὐτῷ. οὐδὲ γὰρ οὐδ' ἄλλῳ τινί, καίτοι πολλὰ
πολλοῖς ψηφισάμενοι, συνεχωρήσατε ὅσα ἐβούλοντο,
ἀλλὰ καὶ δίκην αἰεὶ ποτε παρὰ τῶν τοιούτων, ὅσων
γε καὶ ἠδυνήθητε, ἐλάβετε, ὥσπερ πού καὶ παρ'
αὐτοῦ τούτου λήψεσθε, ἂν γε ἐμοὶ νῦν πεισθῇτε.
4 καὶ γὰρ οὐδὲ ἐπὶ τούτων μόνον τοιοῦτος γέγονεν
ὁποῖον αὐτὸν ἴστε καὶ ἐοράκατε, ἀλλὰ καὶ ἐπὶ πάν-
των ἀπλῶς ὅσα πώποτε πρὸς τὰ κοινὰ προσελθὼν
πέπραχε.
- 26 τὸν γὰρ δὴ ἴδιον αὐτοῦ βίον τάς τε ἰδίας ἀσελ-
γείας καὶ πλεονεξίας ἐκὼν παραλείψω, οὐχ ὅτι οὐχὶ
πολλὰ καὶ δεινὰ καὶ ἐν ἐκείνοις εὖροι τις ἂν αὐτὸν
πεποιηκότα, ἀλλ' ὅτι αἰδοῦμαι νῆ τὸν Ἡρακλέα ἀκρι-
βῶς καθ' ἕκαστον, ἄλλως τε καὶ πρὸς οὐδὲν ἥττον

εἰδότες ὑμᾶς, λέγειν ὅπως μὲν τὴν ὥραν τὴν ἐν παι- 2
σιν ὑμῖν διέθετο, ὅπως δὲ τὴν ἀκμὴν τὴν ἐφ' ἥβης
ἀπεκήρυξε, τὰς ἐταιρήσεις αὐτοῦ τὰς λαθραίας, τὰς
πορνείας τὰς ἐμφανεῖς, ὅσα ἔπαθεν ἕως ἐνεδέχετο,
ὅσα ἔδρασεν ἀφ' οὗπερ ἡδυνήθη, τοὺς κώμους, τὰς
μέθας, τᾶλλα πάντα τὰ τούτοις ἐπόμενα. ἀδύνατον γάρ 3
ἐστὶν ἄνθρωπον ἐν τε ἀσελγείᾳ καὶ ἐν ἀναισχυντίᾳ
τοσαύτῃ τραφέντα μὴ οὐ πάντα τὸν ἑαυτοῦ βίον μιᾶναι·
ὅθεν περ καὶ ἐπὶ τὰ κοινὰ ἀπὸ τῶν ἰδίων καὶ τὴν κιναι-
δίαν καὶ τὴν πλεονεξίαν προήγαγε. ταῦτα μὲν οὖν 4
ἔάσω, καὶ νῆ Δία καὶ τὴν ἐς Αἴγυπτον αὐτοῦ πρὸς
Γαβίνιον ἀποδημίαν, τὴν τε ἐς Γαλατίαν πρὸς Καί-
σαρα ἀπόδρασιν, ἵνα μὴ μέ τις φῇ πάντα ἀκριβο-
λογεῖσθαι, αἰσχυνθεὶς ὑπὲρ ὑμῶν ὅτι τοιοῦτον αὐτὸν
ὄντα εἰδότες καὶ δήμαρχον καὶ ἵππαρχον καὶ μετὰ
τούτο καὶ ὕπατον ἀπεδείξατε· ἃ δὲ ἐπ' αὐτοῖς τού-
τοις ἐπαρώνησε καὶ ἐκακούργησε, μόνα νῦν ἐρῶ.

οὗτος τοίνυν δημαρχήσας πρῶτον μὲν ἀπάντων 27
ἐκώλυσεν ὑμᾶς τὰ τότε περιστάντα πράγματα εὖ
θέσθαι, βοῶν καὶ κεκραγῶς καὶ μόνος ἐξ ἀπάντων
ἐναντιούμενος τῇ κοινῇ τῆς πόλεως εἰρήνῃ, ἔπειτα 2
δὲ ἐπειδὴ ἀγανακτήσαντες ἐψηφίσασθε δι' αὐτὸν
ἅπερ ἐψηφίσασθε, τοῦτο μὲν ἐκ τῆς πόλεως ἐξέδρα
τὴν ἀρχὴν ἐγκαταλιπὼν, ὧς μηδεμίαν ἐκ τῶν νόμων
νύκτα ἀποδημῆσαι ἐξῆν, τοῦτο δὲ ἐς τὰ τοῦ Καίσαρος
ὄπλα αὐτομολήσας ἐκεῖνόν τε ἐπὶ τὴν πατρίδα ἐπή-
γαγε καὶ ὑμᾶς ἐκ τε τῆς Ῥώμης καὶ ἐκ τῆς ἄλλης
Ἰταλίας ὅλης ἐξήλασε, καὶ ἐνὶ λόγῳ πάντων τῶν
κακῶν τῶν ἐμφυλίων τῶν μετὰ ταῦθ' ὑμῖν συμβάν-
των αἰτιώτατος ἐγένετο. εἰ γὰρ μὴ τότε τοῖς βουλή- 3
μασιν ὑμῶν ἀντεπεπράχαι, οὐκ ἂν ποτε ὁ Καῖσαρ
οὔτε σκῆψιν οὐδεμίαν τῷ πολέμῳ εὕρηκει, οὔτε εἰ

- καὶ τὰ μάλιστα ἀπηναισχύντει, δύνανται γὰρ τινα ἀξιό-
 χρεων παρὰ τὰ δόγματα ὑμῶν ἡθροίκει, ἀλλ' ἦτοι
 ἐκὼν ἐκ τῶν ὀπλων ἀπήλλακτο ἢ καὶ ἄκων ἐσεσω-
 4 φρόνιστο. νῦν δὲ οὗτός ἐστιν ὁ καὶ ἐκείνῳ τὰς
 προφάσεις ἐνδοὺς καὶ τὸ τῆς βουλῆς ἀξίωμα κατα-
 λύσας, τό τε θράσος τῶν στρατιωτῶν ἐπαυξήσας·
 οὗτος ὁ τὸ σπέρμα τῶν κακῶν τῶν μετὰ ταῦτα ἐκ-
 φύντων ἐμβαλὼν, οὗτος ὁ κοινὸς ἀλιτῆριος οὐχ ἡμῶν
 μόνον ἀλλὰ καὶ τῆς οἰκουμένης ὀλίγου πάσης γενό-
 μενος, ὥς που καὶ τὸ δαιμόνιον ἐναργῶς ἐσήμηνεν.
 5 ὅτε γοῦν τοὺς θαυμαστοὺς ἐκείνους νόμους ἐσέφερε,
 βροντῶν πάντα καὶ ἀστραπῶν ἐπληρώθη. ὧν οὐδὲν
 ὁ μικρὸς οὗτος, καίπερ οἰωνιστῆς εἶναι λέγων, φρον-
 τίσας, κακῶν καὶ πολέμων, ὥσπερ εἶπον, οὐ τὴν
 πόλιν μόνον ἀλλὰ καὶ τὴν οἰκουμένην ἐπλήρωσε.
- 28 μετὰ ταῦτα τοίνυν τί μὲν δεῖ λέγειν ὥς ἐπ'
 ἐνιαυτὸν ὅλον ἱππάρχησεν, ὃ μήπω πρότερον ἐγεγό-
 νει; τί δ' ὅτι καὶ τότε μεθύων τε ἐπαρῶναι καὶ ταῖς
 ἐκκλησίαις τὴν κραιπάλην ἐπ' αὐτοῦ τοῦ βήματος
 2 μεταξὺ δημηγορῶν ἐξήμει; τί δ' ὅτι καὶ πόρνους καὶ
 πόρνas, καὶ γελωτοποιοὺς οὐχ ὅτι ἄνδρας ἀλλὰ καὶ
 γυναῖκας, μετὰ τῶν ῥαβδούχων δαφνηφορούντων
 3 ἐπαγόμενος τὴν Ἰταλίαν περιήει; τί δ' ὅτι τὴν τοῦ
 Πομπηίου οὐσίαν μόνος ἀνθρώπων ἀγοράσαι ἐτόλ-
 μησε, μήτε τὸ ἐαυτοῦ ἀξίωμα μήτε τὴν ἐκείνου μνή-
 μην αἰδεσθεῖς, ἀλλ' ἔφ' οἷς πάντες ἔτι καὶ τότε
 ἐθροηνούμεν, ταῦτα μεθ' ἡδονῆς ἀρπάσας; καὶ γὰρ
 ἐπ' ἐκεῖνα καὶ ἐπ' ἄλλα πολλὰ ἐπεπήδησεν ὥς μηδε-
 4 μίαν αὐτῶν τιμὴν ἀποδώσων. ἀλλὰ καὶ ταύτην μετὰ
 πάσης ὕβρεως καὶ βίας ἐσεπράχθη· οὕτως αὐτοῦ
 καὶ ὁ Καῖσαρ κατέγνω· καὶ πάνθ' ὅσαπερ ἐκτίθεατο,
 παμπληθῇ τε γενόμενα καὶ ἐκ παντὸς τρόπου ἀργυ-

ρολογηθέντα, κατακεκύβευκε καὶ καταπεπόρνευκε καὶ
καταβέβρωκε καὶ καταπέπωκεν ὥσπερ ἡ Χάρυβδις.

ταῦτα μὲν ἔασι· τὰς δὲ δὴ ὕβρεις, ἃς τὸ κοινὸν 29
ὕβρισε, καὶ τὰς σφαγὰς ἃς κατὰ πᾶσαν ὁμοίως τὴν
πόλιν εἰργάσατο, πῶς ἂν τις σιωπήσειεν; ἢ οὐ μέ-
μνησθε πῶς βαρὺς μὲν ὑμῖν καὶ αὐτῇ τῇ ὄψει, βα-
ρύτατος δὲ τοῖς ἔργοις ἐγένετο; ὅστις, ὧ γῇ καὶ θεοί, 2
πρῶτον μὲν ἐτόλμησεν ἐνταῦθα, ἐντὸς τοῦ τείχους,
ἐν τῇ ἀγορᾷ, ἐν τῷ βουλευτηρίῳ καὶ ἐν τῷ Καπι-
τωλίῳ, τό τε ἔσθημα ἅμα τὸ περιπόρφυρον ἐνδύεσθαι
καὶ ξίφος παραζώννυσθαι ῥαβδούχοις τε χρῆσθαι
καὶ ὑπὸ στρατιωτῶν δορυφορεῖσθαι· ἔπειτα δυνηθεὶς 3
ἂν καὶ τοὺς τῶν ἄλλων δορύβους καταπαῦσαι, οὐ
μόνον οὐκ ἐποίησε τοῦτο, ἀλλὰ καὶ ὁμονοοῦντας
ὑμᾶς ἐστασίασε, τῇ μὲν αὐτὸς τῇ δὲ καὶ δι' ἐτέρων.
καὶ μέντοι καὶ αὐτοὺς ἐκείνους ἐν τῷ μέρει προσ-
λαμβάνων, καὶ τοτὲ μὲν συναιρόμενος ... αἰτιώτατος 4
μὲν ἐγένετο τοῦ παμπληθεῖς σφῶν σφαγῆναι, αἰτιώ-
τατος δὲ τοῦ μὴ πάντα τὰ τοῦ Πόντου τῶν τε Πάρ-
θων εὐθὺς τότε ἐπὶ τῇ κατὰ τοῦ Φαρνάκου νίκη
χειρωθῆναι· πρὸς γάρ τοι τὰ πραττόμενα ὑπ' αὐτοῦ
δεῦρο διὰ ταχέων ὁ Καῖσαρ ἐπειχθεὶς οὐδὲν ἐκείνων,
ὥς γε καὶ ἠδυνήθη, παντελῶς κατειργάσατο.

καὶ οὐδὲ ταῦτα μέντοι αὐτὸν ἐσωφρόνισεν, ἀλλ' 30
ὑπατεύσας γυμνός, ὧ πατέρες, γυμνός καὶ μεμυρισ-
μένος ἔς τε τὴν ἀγορὰν ἐσῆλθε, πρόφασιν τὰ Λύκαια
ποιησάμενος, κἀνταῦθα πρὸς τὸ βῆμα μετὰ τῶν ῥαβ-
δούχων προσῆλθε, καὶ ἐκεῖ κάτωθεν ἐδημηγόρησεν·
ὅπερ, ἀφ' οὗ γέγονεν ἡ πόλις, οὐδένα ἄλλον οὐχ 2
ὅτι ὕπατον ἀλλ' οὐδὲ στρατηγὸν οὐδὲ δήμαρχον οὐδ'
ἀγορανόμον οὐδεὶς οἶδε πεποιηκότα. τὰ γὰρ Λύκαια
ἦν, καὶ ἐπὶ τοῦ ἐταιρικοῦ τοῦ Ἰουλίου ἐτέτακτο·

ταῦτα γὰρ ὁ Σέξτος αὐτὸν ὁ Κλώδιος τῶν δισχιλίων
 πλέθρων τῶν ἐν τῇ Λεοντίνων γῇ δοθέντων ἐξεπαί-
 3 δευσεν. ἀλλὰ καὶ ὑπάτευες, ὧς χρηστέ, ἐρῶ γὰρ ὡς
 πρὸς παρόντα σε, καὶ οὔτε ἔπρεπέ σοι οὔτε ἐξῆν
 τοιούτῳ ὄντι ἐν τῇ ἀγορᾷ πρὸς τῷ βήματι, πάντων
 ἡμῶν παρόντων, τοιαῦτ' εἰπεῖν, ἵνα ἅμα τε τὸ θαυ-
 μαστόν σου σῶμα καὶ εὖσαρκον καὶ βδελυρὸν θεω-
 ρῶμεν, καὶ τῆς μιαρᾶς σου φωνῆς τῆς μεμυρισμένης
 4 τὰ δεινὰ ἐκεῖνα λεγούσης ἀκούωμεν· τοῦτο γὰρ περὶ
 τοῦ στόματός σου μᾶλλον ἢ τι ἕτερον εἰπεῖν βού-
 λομαι. τὰ μὲν γὰρ Λύκαια καὶ ἄλλως ἂν τῆς προσ-
 ηκούσης θρησκείας ἔτυχε, σὺ δὲ πᾶσαν ὁμοῦ τὴν
 πόλιν κατήσχυνας, ἵνα μηδὲν μηδέπω περὶ τῶν τότε
 5 λεχθέντων εἴπω· τίς γὰρ οὐκ οἶδεν ὅτι ἡ ὑπατεία
 δημοσία τοῦ δήμου παντός ἐστι, καὶ δεῖ τὸ ἀξίωμα
 αὐτῆς πανταχοῦ σώζεσθαι καὶ μηδαμοῦ μήτε γυμ-
 31 νοῦσθαι μήθ' ὑβρίζεσθαι; τάχα γ' ἂν οὗτος ἢ τὸν
 Ὀράτιον τὸν παλαιὸν ἐκεῖνον ἢ καὶ τὴν Κλοιλίαν
 τὴν ἀρχαίαν ἐμιμήσατο, ὧν ἡ μὲν τὴν ἐσθῆτα πᾶσαν
 ἐνδεδυκυῖα τὸν ποταμὸν διενήξατο, ὁ δὲ καὶ μετὰ
 τῶν ὀπλων ἐς τὸ ῥεῦμα ἑαυτὸν ἐνέβαλεν. ἀξιὸν γε,
 οὐ γάρ; καὶ τούτου τινὰ εἰκόνα στήσαι, ἵν' ὁ μὲν
 καὶ ἐν τῷ Τιβέριδι ὠπλισμένος, ὁ δὲ καὶ ἐν τῇ
 2 ἀγορᾷ γυμνὸς ὀρῶτο. καὶ γάρ τοι διὰ ταῦτα ἐκεῖνοι
 μὲν ἡμᾶς καὶ ἔσωζον καὶ ἡλευθέρουν, οὗτος δὲ πᾶσαν
 μὲν τὴν ἑλευθερίαν ἡμῶν, ὅσον ἐπ' αὐτῷ ἦν, ἀφείλετο,
 πᾶσαν δὲ τὴν δημοκρατίαν κατέλυσε, καὶ δεσπότην
 μὲν ἀντὶ ὑπάτου, τύραννον δὲ ἀντὶ δικτάτωρος ἡμῖν
 ἀντικατέστησε. μέμνησθε γὰρ οἷα μὲν προσελθὼν
 πρὸς τὸ βῆμα εἶπεν, οἷα δὲ ἀναβὰς ἐπ' αὐτὸ ἐπραξε.
 3 καίτοι ὅστις ἐτόλμησε, Ῥωμαῖός τε ὢν καὶ ὑπατεύων,
 βασιλέα τινὰ Ῥωμαίων ἐν τε τῇ ἀγορᾷ τῇ Ῥωμαίᾳ

καὶ πρὸς τῷ βήματι τῷ ἐλευθερίῳ, παντὸς μὲν τοῦ
 δήμου πάσης δὲ τῆς βουλῆς παρούσης ἀνειπεῖν, καὶ
 τό τε διάδημα εὐθὺς ἐπὶ τὴν κεφαλὴν αὐτοῦ ἐπι-
 θεῖναι, καὶ προσκαταψεύσασθαι πάντων ἡμῶν ἀκου- 4
 όντων ὅτι αὐτοὶ ταῦτα αὐτῷ καὶ εἰπεῖν καὶ προᾶξαι
 ἐπεσκήψαμεν, τί μὲν οὐκ ἂν τῶν δεινοτάτων τολ-
 μήσειε, τίνος δ' ἂν τῶν χαλεπωτάτων ἀπόσχοιτο;
 ἡμεῖς, ὦ Ἀντώνιε, ἡμεῖς σοι ταῦτ' ἐνετειλάμεθα, οἱ 32
 τοὺς Ταρκυνίους ἐξελάσαντες, οἱ τὸν Βρούτον ἀγα-
 πήσαντες, οἱ τὸν Καπιτωλῖνον κατακρημνίσαντες,
 οἱ τὸν Σπούριον ἀποκτείναντες; ἡμεῖς βασιλέα τινὰ 2
 ἀσπάσασθαί σε προσετάξαμεν, οἱ καὶ αὐτὴν τὴν
 ἐπωνυμίαν αὐτοῦ, καὶ προσέτι καὶ τὴν τοῦ δικτά-
 τωρος δι' ἐκείνην, ἐπάρατον ποιησάμενοι; ἡμεῖς
 τύραννόν τινα ἀποδείξαι σοι ἐκελεύσαμεν, οἱ τὸν
 Πύρρον ἐκ τῆς Ἰταλίας ἐκβαλόντες, οἱ τὸν Ἀντίοχον
 ὑπὲρ τὸν Ταῦρον ἀπελάσαντες, οἱ καὶ Μακεδονίαν
 τυραννουμένην παύσαντες; οὐ μὰ τὰς ῥάβδους τὰς 3
 Οὐαλερίου καὶ τὸν νόμον τὸν Πορκίου, οὐ μὰ τὸ
 σκέλος τὸ Ὀρατίου καὶ τὴν χεῖρα τὴν Μουκίου, οὐ
 μὰ τὸ δόρυ τὸ Δεκίου καὶ τὸ ξίφος τὸ Βρούτου. σὺ 4
 δέ, ὦ παγκάκιστε, καὶ ἐδέου καὶ ἰκέτευες ἵνα δου-
 λεύσης, ὥς Ποστούμιος ὅπως Σαυνίταις ἐκδοθῇ, ὥς
 Ῥήγουλος ὅπως Καρχηδονίοις ἀποδοθῇ, ὥς Κούρτιος
 ἵν' ἐς τὸ χάσμα ἐμπέσῃ. καὶ ποῦ τοῦτο γεγραμμένον
 εὔρες; οὐπὲρ καὶ τὸ τοὺς Κρητας ἐλευθέρους μετὰ
 τὴν τοῦ Βρούτου ἀρχὴν γενέσθαι, ὧν ἡμεῖς ἐκεῖνον
 μετὰ τὸν τοῦ Καίσαρος θάνατον ἄρξαι ἐψηφισάμεθα.

εἴτ' ἐν τοσούτοις καὶ τηλικούτοις πράγμασι τὴν 33
 ἀλιτηριώδη γνώμην αὐτοῦ πεφωρακότες οὐ τιμωρή-
 σεσθε αὐτόν, ἀλλὰ ἀναμενεῖτε καὶ τῷ ἔργῳ μαθεῖν τί
 ἂν δράσειεν ὑμᾶς ὠπλισμένος ὁ τοιαῦτα γυμνός

- 2 εἰργασμένος; ἢ οἴεσθε ὅτι οὐκ ἐπιθυμεῖ τῆς τυραννίδος, ὅτι οὐκ εὖχεται ποτε αὐτῆς τυχεῖν, ἀλλ' ἐκβαλεῖ ποτε ἐκ τῆς διανοίας τὴν ἔφεσιν ταύτην, ἣν ἄπαξ ἐς τὸν νοῦν ἐγκατέθετο, καὶ καταβαλεῖ ποτε τὴν ἐλπίδα τῆς μοναρχίας, ὑπὲρ ἧς τοιαῦτα καὶ εἰπὼν
 3 καὶ ποιήσας ἀτιμώρητος ἐγένετο; καὶ τίς ἀνθρώπων ἢ ἄλλῳ τῷ συμπράξει, τῆς φωνῆς τῆς αὐτοῦ μόνης κυριεύων, ἐπιχειρήσειε, ταῦτ' οὐκ ἂν αὐτὸς ἐαυτῷ δυνηθεὶς κατεργάσαιτο; τίς δ' ἂν ἕτερον τύραννον καὶ ἐπὶ τὴν πατρίδα καὶ ἐφ' ἐαυτὸν ἅμα ἀποδείξει
 34 τολμήσας οὐκ ἂν αὐτὸς μοναρχῆσαι ἐθελήσειεν; ὥστε εἰ καὶ τότε αὐτοῦ ἐφείσασθε, ἀλλὰ νῦν γε καὶ δι' ἐκεῖνα αὐτὸν μισήσατε· μηδ' ἐθελήσητε μαθεῖν τί κατορθώσας ὅσα βούλεται δράσει, ἀλλ' ἐκ τῶν ἤδη προτετολμημένων
 2 αὐτῷ τὸ μηδὲν ἔτι δεινὸν παθεῖν προνοήσατε. καὶ γάρ τοι τί καὶ φήσειεν ἂν τις; ὀρθῶς τότε τὸν Καίσαρα ποιῆσαι μὴ προσδεξάμενον μήτε τὸ ὄνομα τοῦ βασιλέως μήτε τὸ διάδημα; οὐκοῦν οὗτος κακῶς ταῦτα αὐτῷ προύτει-
 3 νεν ἢ μηδὲ ἐκεῖνον ἤρεσεν. ἀλλ' ἁμαρτεῖν ὅτι καὶ τὴν ἀρχὴν τοιοῦτό τι ἀκούσας καὶ ἰδὼν ἠνέσχετο; οὐκοῦν εἶπερ ἐκεῖνος εἰκότως ἐπὶ τούτοις τέθνηκε, πῶς οὐ καὶ οὗτος, ὁμολογῶν τρόπον τινὰ τυραννῆσαι ἐπιθυ-
 4 μεῖν, δικαιοτάτος ἐστὶν ἀπολέσθαι; ὅτι γὰρ ταῦθ' οὕτως ἔχει δῆλον μὲν ἐστὶ καὶ ἐκ τούτων ὧν προείρηκα, φανερώτατα δὲ ἐξ αὐτῶν ὧν μετὰ ταῦτ' ἔπραξεν ἐλέγχεται. τίνος μὲν γὰρ ἄλλου ἔνεκα, ἐξὸν αὐτῷ τὴν ἡσυχίαν ἀσφαλῶς ἄγειν, ταράττειν τὰ
 5 πράγματα καὶ πολυπραγμονεῖν ἐπικεχείρηκε; τίνος δέ, παρὸν αὐτῷ ἀκινδύνως οἴκοι μένειν, στρατεύεσθαι καὶ πολεμεῖν ἐπανήρηται; διὰ τί, πολλῶν μηδὲ ἐς τὰς ἐπιβαλούσας αὐτοῖς ἀρχὰς βουλευθέντων ἐξελε-
 θεῖν, οὗτος οὐχ ὅτι τῆς Γαλατίας οὐδὲν αὐτῷ προσ-

ηκούσης ἀντιποιεῖται, ἀλλὰ καὶ ἄκουσαν αὐτὴν βιά-
ζεται; διὰ τί, τοῦ Βρούτου τοῦ Δεκίμου καὶ ἑαυτὸν 6
καὶ τοὺς στρατιώτας καὶ τὰς πόλεις ἡμῖν παραδι-
δόντος, οὗτος οὐχ ὅπως οὐκ ἐμιμήσατο αὐτόν, ἀλλὰ
καὶ πολιορκεῖ κατακλείσας; οὐκ ἔστιν ὅπως οὐκ ἐπ’
ἄλλο τι καὶ ἐφ’ ἡμᾶς κἀκεῖνα καὶ τᾶλλα πάντα παρα-
σκευάζεται.

ταῦτ’ οὖν ὁρῶντες μέλλομεν καὶ μαλακιζόμεθα, 35
καὶ τηλικούτον ἐφ’ ἡμᾶς αὐτοὺς τύραννον ἀσχοῦμεν;
καὶ πῶς οὐκ αἰσχροὺς τοὺς μὲν προγόνους ἡμῶν ἐν
δουλείᾳ τραφέντας ἐπιθυμῆσαι ἐλευθερίας, ἡμᾶς δὲ
ἐν αὐτονομίᾳ πολιτευθέντας ἐθελοδοულῆσαι, καὶ τῆς 2
μὲν μοναρχίας τῆς τοῦ Καίσαρος ἡδέως, καίπερ
πολλὰ ὑπ’ αὐτοῦ καὶ ἀγαθὰ προπαθόντας, ἀπαλ-
λαγῆναι, τοῦτον δὲ δεσπότην αὐθαίρετον ἀνθελέ-
σθαι, ὅς τοσοῦτον ἐκείνου χείρων ἐστὶν ὅσον ὁ μὲν
ἐν τοῖς πολέμοις κρατήσας πολλῶν ἐφείσατο, οὗτος 3
δέ, πρὶν καὶ δυνηθῆναι τι, τριακοσίους στρατιώτας
καὶ ἐν αὐτοῖς καὶ ἑκατοντάρχους τινάς, μηδὲν ἀδική-
σαντας, οἴκοι παρ’ ἑαυτῷ, παρούσης τῆς γυναικὸς
καὶ βλεπούσης ἐφόνευσεν, ὥστε καὶ τοῦ αἵματος
αὐτὴν ἀναπλῆσαι. καίτοι τὸν οὕτως ὥμῳς ἐκείνοις, 4
ὅτε καὶ θεραπεύειν αὐτοὺς ὤφειλε, χρησάμενον τί
οὐκ οἴεσθε τῶν δεινοτάτων πάντας ἡμᾶς, ἂν καὶ
νικήσῃ, ποιήσῃ; καὶ τὸν ἀσελγῶς οὕτω μέχρι νῦν
βεβιωκότα πῶς οὐκ ἐπὶ πᾶν ὕβρεως, ἂν καὶ τὴν ἐκ
τῶν ὀπλῶν ἐξουσίαν προσλάβῃ, χωρήσῃ νομίζετε;

μὴ τοίνυν ἀναμείνητε παθόντες τι τοιοῦτο μετα- 36
γνῶναι, ἀλλὰ πρὶν παθεῖν φυλάξασθε· σθένος γάρ,
ἐξὸν προκαταλαβεῖν τὰ δεινὰ, εἴτα περιδόντας αὐτὰ
γενόμενα μετανοῆσαι. μηδὲ ἐθελήσητε, προέμενοι
τὰ παρόντα, Κασσίου τινὸς αὐθις ἄλλου καὶ Βρού-

των τινῶν ἄλλων δεηθῆναι· γελοῖον γάρ, ἐξὸν αὐτοὺς
 ἑαυτοῖς τὰ κατὰ καιρὸν βοηθῆσαι, ζητεῖν μετὰ ταῦτα
 2 τοὺς ἐλευθεροῦντας ἡμᾶς. οὓς ἴσως οὐδὲ εὐρήσομεν,
 ἄλλως τε καὶ οὕτω τοῖς παροῦσι χρησώμεθα. τίς
 γὰρ ἂν ἰδίᾳ ὑπὲρ τῆς δημοκρατίας κινδυνεῦσαι ἐθε-
 λήσειεν, ὁρῶν ἡμᾶς δημοσίᾳ πρὸς τὴν δουλείαν ἐτοι-
 μως ἔχοντας; καὶ μὴν ὅτι γε οὐ στήσεται ποτε ταῦτα
 ποιῶν, ἀλλ' ἐν τοῖς πόρρω καὶ ἐλάττοσιν ἐφ' ἡμᾶς
 3 αὐξάνεται, παντὶ δῆλόν ἐστιν. οὐ γάρ που δι' ἄλλο τι
 Δεκίμῳ πολεμεῖ καὶ Μούτιναν πολιορκεῖ ἢ ἵνα νικήσας
 αὐτοὺς καὶ λαβὼν ἐφ' ἡμᾶς συσκευάσῃται· οἷτε γὰρ
 ἠδίκηται τι ὑπ' αὐτῶν, ὥστ' ἀμύνασθαι δοκεῖν, οὔτ'
 αὖ τῶν ἀγαθῶν τῶν μὲν παρ' ἐκείνοις ἐπιθυμεῖ,
 καὶ διὰ τοῦτο καὶ πόρους καὶ κινδύνους ὑπομένει,
 τῶν δ' ἡμετέρων, οἳ καὶ ἐκεῖνα καὶ ἄλλα πολλὰ κεκτή-
 4 μεθα, ἐθελοντῆς ἀφ' ἑξέεται. τοῦτ' οὖν ἀναμενοῦμεν,
 ἵνα καὶ ταῦτα καὶ ἄλλα ἅττα προσλαβὼν δυσπολέ-
 μητος γένηται; καὶ πιστεύσομεν ἑξαπατῶντι αὐτῷ
 37 καὶ λέγοντι ὅτι οὐ πολεμεῖ τῇ πόλει; καὶ τίς οὕτως
 εὐήθης ἐστὶν ὥστε τοῖς ῥήμασι μᾶλλον ἢ τοῖς ἔργοις
 τὸν πολεμοῦντα ἡμῖν ἢ μὴ σκοπεῖν; ἐγὼ μὲν γὰρ οὐ
 νῦν πρῶτον, ὅτε ἐκ τῆς πόλεως ἐκδέδρακε καὶ ἐπὶ
 τοὺς συμμαχοὺς ἐστράτευκε καὶ Βρούτῳ προσβάλλει
 2 καὶ τὰς πόλεις πολιορκεῖ, κακόνουν αὐτὸν ἡμῖν εἶναί
 φημι, ἀλλὰ καὶ ἐξ ὧν πρότερόν ποτε, οὐχ ὅτι τελευ-
 τήσαντος τοῦ Καίσαρος ἀλλὰ καὶ ζῶντος ἔτι, καὶ
 κακῶς καὶ ἀσελγῶς ἔπραξε, καὶ ἐχθρὸν καὶ ἐπίβουλον
 καὶ τῆς πολιτείας καὶ τῆς ἐλευθερίας ἡμῶν γεγυῖναι
 3 διορίζομαι· τίς γὰρ ἂν τὴν πατρίδα φιλῶν ἢ τίς
 τυραννίδα μισῶν ἐν γέ τι τούτων ἐποίησεν ἢ πολλὰ
 καὶ παντοδαπὰ οὗτος δέδρακε; πολέμιος μὲν δὴ πάλαι
 καὶ πανταχόθεν ὧν ἡμῖν ἐλέγχεται, ἔχει δὲ οὕτως.

ἂν μὲν ἤδη καὶ τὴν ταχίστην ἀμυνώμεθα αὐτόν, πάντα καὶ τὰ προειμένα ἀναληψόμεθα· ἂν δ' ἀμελή- 4
σαντες τοῦτο ποιεῖν περιμένωμεν ἕως ἂν ἡμῖν αὐτὸς ἐκεῖνος ἐπιβουλεύειν ὁμολογήσῃ, πάντων ἀμαρτησό-
μεθα. τοῦτο μὲν γὰρ οὐδ' ἂν πρὸς αὐτὴν τὴν πόλιν προσελαύνῃ ποιήσῃ, ὥσπερ οὐδ' ὁ Μάριος οὐδ' ὁ Κίννας οὐδ' ὁ Σύλλας· ἂν δὲ ἐν τῷ κράτει τῶν 5
πραγμάτων γένηται, οὐκ ἔστιν ὅ,τι οὐ δράσει τῶν αὐτῶν ἐκείνοις, ἢ καὶ χαλεπώτερον. ἄλλα τε γὰρ λέγειν οἱ πράξαι τι γλιχόμενοι καὶ ἄλλα ποιεῖν οἱ κατορθώσαντες εἰώθασι· πρὸς μὲν γὰρ τὸ κρατῆσαι τούτου πάντα πλάττονται, τυχόντες δὲ αὐτοῦ οὐδενὸς 6
ὧν ἐπιθυμοῦσιν ἀπέχονται. καὶ προσέτι καὶ τὰ τε-
τολμημένα τισὶν οἱ ἐπιγιγνώμενοι νικᾶν αἰεὶ ἐθέλουσι, τὸ μὲν ὅμοιον ὥς καὶ σμικρὸν ἐκ τοῦ προπεπραῖχθαι νομίζοντες, τὸ δὲ ἄτοπον ὥς καὶ μόνον σφῶν ἄξιον ἐκ τοῦ παραδόξου προαιρούμενοι.

ταῦτ' οὖν ὁρῶντες, ὧ πατέρες, μηκέτι μέλλωμεν, 38
μηδ' ὑπὸ τῆς ἐν τῷ παρόντι ῥαστώνης δελεαζώμεθα, ἀλλὰ τῆς πρὸς τὸ μέλλον ἀσφαλείας προῖδώμεθα. πῶς γὰρ οὐκ αἰσχροὺν Καίσαρα μὲν, ἄρτι τε ἐκ παί- 2
δων προεληλυθότα καὶ οὐ πολὺς ἐξ οὗ χρόνος ἐς τοὺς ἐφήβους ἐγγεγραμμένον, τοσαύτην τοῦ κοινοῦ πρόνοιαν ποιῆσθαι ὥστε καὶ τὰ χρήματα ὑπὲρ τῆς σωτηρίας αὐτοῦ ἀναλίσκειν καὶ στρατιώτας ἀθροίζειν, ἡμᾶς δὲ μήτ' αὐτοὺς τι τῶν δεόντων πράξαι μήτε ἐκείνῳ συνάρασθαι, καίπερ πείραν ἔργῳ τῆς εὐνοίας αὐτοῦ εἰληφοτάς; τίς γὰρ οὐκ οἶδεν ὅτι εἰ μὴ μετὰ 3
τῶν ἐκ τῆς Καμπανίας στρατιωτῶν ἐνταῦθα ἀφῖκτο, πάντως ἂν Ἀντώνιος ἐκ τοῦ Βρεντεσίου εὐθὺς ὥσπερ εἶχεν ἐς τὴν πόλιν ἡμῶν μετὰ πάντων τῶν στρατευμάτων ὥσπερ τις χειμάρρους ἐσεπεπτώκει;

- 4 καὶ μὴν καὶ ἐκεῖνο δεινόν, τοὺς μὲν πάλαι ἐστρατευ-
 μένους ἐκουσίους ἑαυτοὺς ἡμῖν πρὸς τὰ παρόντα
 πράγματα ἐπιδεδωκέναι, μήτε τὴν ἡλικίαν μήτε τὰ
 τραύματα, ἃ πρότερόν ποτε πολεμοῦντες ὑπὲρ ἡμῶν
 ἔλαβον, ὑπολογισαμένους, ἡμᾶς δὲ μηδὲ ἐπικυρῶσαι
 τὸν πόλεμον ἐθελῆσαι τὸν ὑπ' αὐτῶν ἐκείνων προ-
 5 κεχειροτονημένον, ἀλλὰ τοσούτῳ χείρους καὶ τῶν
 κινδυνευόντων αὐτῶν γίνεσθαι ὥστε ἐπαινεῖν μὲν
 τοὺς στρατιώτας τοὺς τὴν τε μιανρίαν τοῦ Ἀντωνίου
 κατιδόντας καὶ ἐκείνου μὲν καὶ ὑπατεύοντος ἀπο-
 στάντας, τῷ δὲ δὴ Καίσαρι, τοῦτ' ἔστιν ἡμῖν δι'
 αὐτοῦ, προσθεμένους, ἃ δ' ὀρθῶς αὐτοὺς πεποιη-
 6 κέναι φαμέν, ταῦτ' ὀκνηῆσαι ψηφίσασθαι. καὶ μέντοι
 καὶ τῷ Βρούτῳ χάριν ἴσμεν ὅτι μήτε τὸ κατ' ἀρχὰς
 ἐσεδέξατο τὸν Ἀντώνιον ἐς τὴν Γαλατίαν καὶ νῦν
 ἐπιστρατεύσαντα ἀπωθεῖται. τί ποτ' οὖν οὐχὶ καὶ
 αὐτοὶ τὰ αὐτὰ ποιοῦμεν; τί δὲ τοὺς ἄλλους οὕς
 39 ὀρθῶς φρονοῦντας ἐπαινοῦμεν, οὐ μιμούμεθα; καίτοι
 δυοῖν ἡμᾶς ἀνάγκη θάτερον, ἢ τούτους πάντας, τὸν
 Καίσαρα λέγω, τὸν Βρούτον, τοὺς πάλαι στρατιώτας,
 τὰ στρατόπεδα, κακῶς τε βεβουλεῦσθαι φάναι καὶ
 τιμωρίαν δεῖν ὑποσχεῖν ὅτι μήθ' ἡμῶν μήτε τοῦ
 δήμου ψηφισαμένων ἐτόλμησαν, οἳ μὲν τὸν ὑπατόν
 σφῶν καταλιπόντες οἳ δὲ ἐπ' αὐτὸν ἀθροισθέντες,
 2 προσπολεμῆσαι αὐτῷ· ἢ τὸν Ἀντώνιον πάλαι τε ὑφ'
 ἡμῶν τοῖς ἔργοις αὐτοῖς πολέμιον ὁμολογεῖν εἶναι
 κεκρίσθαι, καὶ χρῆναι καὶ κοινῇ γνώμῃ πρὸς πάντων
 ἡμῶν κολασθῆναι. καὶ μὴν ὅτι τοῦτο οὐ μόνον
 δικαιότερον ἀλλὰ καὶ λυσιτελέστερον ἡμῖν ἔστιν
 3 οὐδεὶς ἄγνοεῖ. ὁ μὲν γε οὗτ' αὐτὸς χρήσασθαι πράγ-
 μασιν ἐπίσταται, πῶς γὰρ ἢ πόθεν ἄνθρωπος ἐν
 μέθαις καὶ κύβοις ζῶν; οὔτε τῶν συνόντων οὐδένα

οἷον ἄξιον εἶναι λόγον ἔχει· τοὺς γάρ τοι ὁμοίους
ἑαυτῷ μόνους καὶ ἀγαπᾷ καὶ κοινωνοὺς ἀπάντων
καὶ ῥητῶν καὶ ἀπορρήτων ποιεῖται. καὶ μέντοι καὶ 4
δειλότατος ἐν τοῖς μεγίστοις τῶν κινδύνων καὶ ἀπι-
στότατος καὶ πρὸς τοὺς πάνυ φίλους ἐστίν· ὧν
οὐδέτερον στρατηγία καὶ πολέμῳ προσήκει. τίς μὲν 40
γὰρ οὐκ οἶδεν ὅτι αὐτὸς ἡμῖν πάντα τὰ ἐμφύλια
κακὰ παρασκευάσας ἔπειτ' ἐπ' ἐλάχιστον τῶν κινδύ-
νων μετέσχευεν, ἐπὶ πολὺ μὲν ἐν τῷ Βρεντεσίῳ κατα-
μείνας ὑπὸ δειλίας, ὥστ' ὀλίγου τὸν Καίσαρα μονω-
θέντα δι' αὐτὸν πταῖσαι, πάντας δὲ τοὺς μετὰ ταῦτα
πολέμους, τὸν πρὸς Αἰγυπτίους, τὸν πρὸς Φαρνάκην,
τὸν ἐν Ἀφρικῇ, τὸν ἐν Ἰβηρίᾳ ἐκστάς. τίς δ' οὐκ 2
οἶδεν ὅτι τὸν τε Κλώδιον προσποιησάμενος καὶ τῇ
δημαρχίᾳ αὐτοῦ πρὸς πάντα τὰ δεινότατα ἀποχρησά-
μενος καὶν ἀπέκτεινεν αὐτοχειρίᾳ, εἶγε ἐγὼ τὴν
ὑπόσχεσιν αὐτοῦ ταύτην ἐδεδέγμην· καὶ τῷ Καίσαρι 3
τοῦτο μὲν ταμιεύων στρατηγοῦντι ἐν Ἰβηρίᾳ συνεξε-
τασθεῖς, τοῦτο δὲ ἐν τῇ δημαρχίᾳ παρὰ τὴν ἀπάντων
ἡμῶν γνώμην προσθέμενος, καὶ μετὰ τοῦτο καὶ χρή-
ματα παρ' αὐτοῦ ἀμύθητα καὶ τιμὰς ὑπερόγκους
λαβών, ἐπεχείρησεν αὐτὸν ἔς τε μοναρχίας ἐπιθυμίαν
καὶ ἐπὶ τούτῳ καὶ ἐς διαβολὴν ἐμβαλεῖν, ὑφ' ὧν περ
καὶ τὰ μάλιστα ἀπέθανε.

καίτοι εἶπέ ποτε ὅτι ἐγὼ τοὺς σφαγέας ἐπ' αὐτὸν 41
παρεσκευάσα· οὕτω γὰρ ἀνόητός ἐστιν ὥστε μου
καταψεύδεσθαι τολμᾷν τηλικούτους ἐπαίνους. ἐγὼ
δὲ αὐτόχειρα μὲν αὐτὸν οὐ λέγω γεγονέναι τοῦ Καί-
σαρος, οὐχ ὅτι οὐκ ἠθέλησεν, ἀλλ' ὅτι καὶ τοῦτο
κατέδειξε· τοῖς μέντοι πράγμασιν αὐτοῖς φημι ἐκεῖ-
νον ὑπ' αὐτοῦ ἀπολωλέναι. ὁ γὰρ τὴν αἰτίαν αὐτῷ 2
τοῦ δικαίως ἐπιβεβουλευσθαι δοκεῖν παρασχὼν οὗτός

- ἐστὶν ὁ βασιλέα αὐτὸν προσαγορεύσας, ὁ τὸ διάδημα
 αὐτῷ δούς, ὁ καὶ τοῖς φιλοῦσιν αὐτὸν πρότερον δια-
 βαλὼν. ἢ ἐγὼ μὲν χαίρω τῷ θανάτῳ τοῦ Καίσαρος
 ὁ μὴδὲν ἔξω τῆς ἐλευθερίας ἀπ' αὐτοῦ ἀπολαύσας,
 3 Ἀντώνιος δὲ ἄχθεται ὁ πᾶσαν μὲν τὴν ἐκείνου οὐσίαν
 διαρπάσας, πᾶμπολλα δὲ ἐπὶ τῇ τῶν γραμμάτων
 αὐτοῦ προφάσει κακουργήσας, καὶ τέλος πρὸς τὴν
 διαδοχὴν τῆς δυναστείας αὐτοῦ ἐπειγόμενος;
 42 ἀλλ' ἐκεῖσε ἐπάνειμι, ὅτι οὐτ' αὐτὸς ἀξιοστρα-
 τήγητόν τι ἢ ἀξιόνικον ἔχει, οὔτε στρατεύματα πολλὰ
 ἢ ἀξιόμαχα κέκτηται. οἱ μὲν γὰρ πλεῖστοι οἳ τε ἄρι-
 στοὶ τῶν στρατιωτῶν ἐγκαταλελοίπασιν αὐτόν, καὶ
 νῆ Δία καὶ τῶν ἐλεφάντων ἐστέρεται· οἱ δὲ δὴ λοι-
 ποὶ ὑβρίζειν καὶ ἀρπάζειν τὰ τῶν συμμάχων μᾶλλον
 2 ἢ πολεμεῖν μεμελετήκασι. τεκμήριον δὲ τοῦ μὲν
 τρόπου τῆς προαιρέσεως αὐτῶν, ὅτι καὶ νῦν ἔτ'
 αὐτῷ συστρατεύονται, τῆς δὲ ἀνανδρίας, ὅτι τὴν
 Μούτιναν τοσοῦτον ἤδη χρόνον πολιορκοῦντες οὐχ
 ἠρήκασι. καὶ τὰ μὲν τοῦ Ἀντωνίου τῶν τε συνόντων
 3 αὐτῷ τοιαῦτα ὄντα εὐρίσκεται· τὰ δὲ δὴ Καίσαρος
 τοῦ τε Βρούτου καὶ τῶν συνεξεταζομένων σφίσι δύσ-
 μαχα μὲν καὶ καθ' ἑαυτὰ ἐστίν, ἀμέλει Καῖσαρ μὲν
 καὶ τῶν στρατιωτῶν αὐτοῦ συχνοὺς ἐσφετέρισται,
 4 Βρούτος δὲ ἐκ τῆς Γαλατίας αὐτὸν ἐξείργει, ἂν δὲ
 δὴ καὶ ὑμεῖς ἐπικουρήσητε αὐτοῖς, πρῶτον μὲν ἐπαι-
 νέσαντές σφας ἐφ' οἷς ἰδιογνωμονήσαντες ἐποίησαν,
 ἔπειτα δὲ τὰ πραχθέντα ὑπ' αὐτῶν βεβαιώσαντες, πρὸς
 τε τὸ μέλλον ἐξουσίαν ἐννομον αὐτοῖς δόντες, ἔπειτα
 τοὺς ὑπάτους ἀμφοτέρους ἐπὶ τὸν πόλεμον ἐκπέμψαν-
 τες, οὐκ ἐστὶν ὅπως βοηθήσουσί τινες αὐτῷ τῶν νῦν
 5 συνόντων. οὐ μὲν οὐδ' ἂν τὰ μάλιστα συμμείνωσιν,
 ἀντισχεῖν γε πρὸς πάντας ἅμα τοὺς ἄλλους δυνήσεται,

ἀλλ' ἦτοι ἐκὼν, ἐπειδὰν πρῶτον πύθηται ταῦθ' ὑμᾶς ἐψηφισμένους, τὰ τε ὄπλα καταθήσεται καὶ ἐφ' ὑμῖν ἐαυτὸν ποιήσεται, ἢ καὶ ἄκων ἐκ μιᾶς μάχης ἀλώσεται.

ἐγὼ μὲν δὴ ταῦθ' ὑμῖν παραινῶ, καὶ εἶγε ὑπα- 6
τεύων ἔτυχον, πάντως ἂν καὶ ἐποίησα, καθάπερ καὶ
πρότερον, ὅτε καὶ τὸν Κατιλίναν καὶ τὸν Λέντουλον,
αὐτῷ τούτῳ προσήκοντα, ἐπιβουλεύσαντας ὑμῖν ἡμυ-
νάμην. εἰ δέ τις ὑμῶν ταῦτα μὲν ὀρθῶς ἡγεῖται 43
λέγεσθαι, πρέσβεις δὲ πρότερον ἡμᾶς πρὸς αὐτὸν
ἀποστεῖλαι δεῖν οἶεται, καὶ ἔπειτα μαθόντας τὴν
γνώμην αὐτοῦ, ἂν μὲν ἐκὼν ἀπαλλάττεται τῶν ὀπλων
καὶ ὑμῖν αὐτὸν ἐπιτρέπη, τὴν ἡσυχίαν ἄγειν, ἂν δὲ
ἐπὶ τῶν αὐτῶν ἐπιμένῃ, τότε καὶ τὸν πόλεμον αὐτῷ 2
ψηφισθῆναι, ταῦτα γὰρ πυνθάνομαί τινας παραι-
νέσαι ὑμῖν ἐθέλειν, λόγῳ μὲν εὐπρεπέστατον, τῷ
δὲ ἔργῳ καὶ αἰσχροῦ καὶ ἐπικίνδυνον τῇ πόλει πρᾶγμα
ποιεῖ. πῶς μὲν γὰρ οὐκ αἰσχροῦ κήρυξιν ὑμᾶς καὶ
πρεσβείαις πρὸς τοὺς πολίτας χρῆσθαι; τοῖς μὲν γὰρ 3
ἀλλοφύλοις καὶ ἐπικηρυκεύεσθαι δεῖ πρότερον καὶ
ἀναγκαῖόν ἐστι, τοῖς δὲ δὴ πολίταις τοῖς ἀδικοῦσί
τι παρὰ χρῆμα τὴν τιμωρίαν ἐπάγειν, ἂν μὲν ὑπὸ
ταῖς ψήφοις αὐτοὺς λάβητε, δικάζοντας, ἂν δ' ἐν
τοῖς ὄπλοις, πολεμοῦντας. δοῦλοι γὰρ εἰσι πάντες 4
οἱ τοιοῦτοι καὶ ὑμῶν καὶ τοῦ δήμου καὶ τῶν νόμων,
ἂν τ' ἐθέλωσιν ἂν τε καὶ μή· καὶ οὔτε θρύπτειν αὐ-
τοὺς οὔτε ἐξ ἴσου τοῖς ἐλευθερωτάτοις ἄγειν προσῆ-
κόν ἐστιν, ἀλλ' ὥσπερ τοὺς οἰκέτας τοὺς ἀποδιδρά-
σκοντας καὶ μετιέναι καὶ κολάζειν ἐκ τοῦ ὑπέρφρονος.
πῶς δὲ οὐ δεινὸν ἐκεῖνον μὲν μὴ μελλῆσαι ὑμᾶς 44
ἀδικεῖν, ὑμᾶς δὲ δὴ μέλλειν ἀμύνασθαι; καὶ ἐκεῖνον
μὲν ἐκ πολλοῦ τὰ ὄπλα ἐν χερσὶν ἔχοντα πάντα τὰ

τοῦ πολέμου πράττειν, ὑμᾶς δ' ἐν ψηφίσμασι καὶ
 πρεσβείαις τοὺς χρόνους κατατρίβειν, καὶ ὃν ἐκ τῶν
 ἔργων ἀδικοῦντα πάλοι πεφωράκαμεν, τοῦτον συλλα-
 2 βαῖς καὶ ῥήμασι μόνοις μεταχειρίζεσθαι; τί προσδο-
 κῶντας; ἢ ὅτι ὑπακούσει ποτὲ ὑμῖν καὶ αἰδεσθήσεται
 ποτε ὑμᾶς; καὶ πῶς, ὅς γε ἐς τοῦτ' ἤδη προκεχώρηκεν
 ὥστε μηδ' ἂν βούληται δύνασθαι δημοκρατικῶς ὑμῖν
 συμπολιτεῦσαι; εἰ μὲν γὰρ ἴσως καὶ κοινῶς ζῆν ἠβού-
 λετο, οὐδ' ἂν ἀπ' ἀρχῆς τοιούτοις πράγμασιν ἐπεχείρη-
 σεν· εἴτε καὶ ὑπ' ἀνοίας ἢ καὶ προπετείας τοῦτ' ἐποί-
 3 ησε, πάντως ἂν ἐκὼν εὐθύς αὐτῶν ἀπηλλάγη. νῦν δ'
 ἅπαξ καὶ ἐκ τῶν νόμων καὶ ἐκ τῆς πολιτείας ἐκβάς,
 καὶ τινὰ καὶ δύναμιν ἐκ τούτου καὶ ἐξουσίαν προσ-
 λαβών, οὐκ ἔστιν ὅπως ἂν ἐθελούσιος μεταβάλοιτο
 καὶ τῶν δογμάτων τι τῶν ὑμετέρων προτιμήσειεν,
 ἀλλ' ἀνάγκη τὸν τοιοῦτον αὐτοῖς τοῖς ὅπλοις, οἷσπερ
 45 ὑμᾶς ἀδικεῖν ἐτόλμησε, καὶ κολασθῆναι. καί μοι νῦν
 μάλιστα τὸ λεχθέν ποτε ὑπ' αὐτοῦ ἐκείνου μνημο-
 νεύσατε, ὅτι οὐχ οἷόν τέ ἐστιν ὑμῖν, ἂν μὴ κρατή-
 σητε, σωθῆναι. οὐδὲν οὖν ἄλλο ποιοῦσιν οἱ κελεύ-
 οντες ὑμᾶς πρεσβεύεσθαι ἢ ὅπως ὑμεῖς μὲν βρα-
 δύνητε, καὶ τούτου καὶ τὰ τῶν συμμαχούντων ὑμῖν
 2 ἀργότερα καὶ ἀθυμότερα γένηται, ἐκεῖνος δὲ ἐν
 τούτῳ καθ' ἡσυχίαν πάνθ' ὅσα ἂν βούληται πράξῃ,
 καὶ τὸν τε Δέκιμον ἐξέλη καὶ τὴν Μούτιναν ἐκπο-
 λιορκήσῃ τὴν τε Γαλατίαν πᾶσαν λάβῃ, ὥστε μηκέθ'
 ἡμᾶς ὅπως αὐτῷ χρησώμεθα εὐρεῖν δυνηθῆναι, ἀλλ'
 ὑποδεδιέναι τε καὶ θεραπεύειν αὐτὸν καὶ προσκυνεῖν
 3 ἀνάγκην ἔχειν. ἐν δὲ ἔτι τοῦτο περὶ τῆς πρεσβείας
 εἰπὼν παύσομαι, ὅτι οὐδὲ ὁ Ἀντώνιος λόγον τινὰ
 ὑμῖν ἔδωκε περὶ ὧν πράττειν ἔμελλεν, ἵνα καὶ ὑμεῖς
 τοῦτο ποιήσητε.

ἐγὼ μὲν οὖν καὶ διὰ ταῦτα καὶ διὰ τ᾽ ἄλλα πάντα 4
 συμβουλεύω ὑμῖν μὴ μέλλειν μηδὲ διατρίβειν, ἀλλ' ὅτι
 τάχιστα αὐτῷ πολεμῆσαι, λογισαμένους ὅτι τὰ πλείω
 τῶν πραγμάτων τοῖς καιροῖς ἢ ταῖς δυνάμεσι κατορθοῦ-
 ται, καὶ πάντως που καὶ ἐκ τούτου συνιέναι ὅτι οὐκ 5
 ἂν ποτε τὴν εἰρήνην, ἐν ἣ καὶ πλεῖστον ἰσχύω καὶ
 πλοῦτον καὶ δόξαν ἐκτησάμην, ἀφείς, εἶγε καὶ τῷ
 ἔργῳ εἰρήνη ἦν, πολεμεῖν ὑμῖν, εἰ μὴ γε καὶ συμ-
 φέρειν ἡγούμην, παρήνεσα. καὶ σοὶ δέ, ὦ Κᾶ- 46
 λῆνε, τοῖς τε ἄλλοις τοῖς ταῦτά σοι φρονοῦσι συμ-
 βουλεύω καθ' ἡσυχίαν ἐπιτρέψαι τῇ γερουσίᾳ τὰ
 προσήκοντα ψηφίσασθαι, καὶ μὴ τῆς ἰδίας ὑμῶν
 πρὸς Ἀντώνιον χάριτος ἕνεκα τὰ κοινῇ πᾶσιν
 ἡμῖν συμφέροντα καταπροδοῦναι. ὥς ἔγωγε οὕτω 2
 γνώμης, ὦ πατέρες, ἔχω ὥστ', ἂν μὲν πεισθῇτέ μοι,
 καὶ πάννυ ἂν ἡδέως καὶ τῆς ἐλευθερίας καὶ τῆς σω-
 τηρίας μεθ' ὑμῶν ἀπολαῦσαι, ἂν δ' ἄλλο τι ψηφί-
 σῃθε, τεθνάναι μᾶλλον ἢ ζῆν ἐλέσθαι. οὔτε γὰρ 3
 ἄλλως τὸν θάνατόν ποτε τὸν ἐκ τῆς παρρησίας ἐφο-
 βήθην, καὶ διὰ τοῦτο καὶ κατώρθωσα πλεῖστον.
 τεκμήριον δὲ ὅτι καὶ θῦσαι καὶ ἐορτάσαι ἐφ' οἷς
 ὑπατεύων ἐποίησα ἐψηφίσασθε, ὅπερ οὐδενὶ πώποτε
 ἄλλῳ μὴ οὐκ ἐν πολέμῳ γέ τι καταπράξαντι ἐγένετο,
 νῦν δὲ καὶ ἥκιστα. καὶ γὰρ ὁ μὲν θάνατος οὐκ ἂν 4
 ἄωρος, ἄλλως τε καὶ πρὸ τοσούτων ἐτῶν ὑπατευ-
 κότι μοι γένοιτο, καίτοι μνημονεύετε ὅτι τοῦτο καὶ
 ἐν αὐτῇ τῇ ὑπατείᾳ ὑμῖν εἶπον, ἵνα μοι πρὸς πάντα
 ὥς καταφρονοῦντι αὐτοῦ προσέχητε· τὸ δὲ δὴ φοβη-
 θῆναί τινα καθ' ὑμῶν καὶ τὸ δουλεῦσαί τινι μεθ'
 ὑμῶν καὶ πάννυ ἂν μοι ἄωρότατον συμβαίῃ. ὅθεν περ 5
 τοῦτο μὲν καὶ συμφορὰν καὶ ὄλεθρον, οὐ τοῦ σώμα-
 τος μόνον ἀλλὰ καὶ τῆς ψυχῆς τῆς τε δόξης, ὑφ' ἧς

που καὶ μόνῃς αἰδίοι τρόπον τινὰ γιγνόμεθα, εἶναι νομίζω· τὸ δὲ δὴ λέγοντά τε καὶ πράττοντα ὑπὲρ ὑμῶν ἀποθανεῖν ἰσοστάσιον ἀθανασία ἄγω.

- 47 καὶ εἶγε καὶ Ἀντώνιος ταῦτ' ἐγίνωσκεν, οὐκ ἂν ποτε ἐς τοιαῦτα πράγματα προухώρησεν, ἀλλὰ καὶ ἀποθανεῖν ἂν ὥσπερ ὁ πάππος αὐτοῦ, μᾶλλον ἢ τι τῶν ὁμοίων τῷ Κίννα τῷ ἐκείνον ἀποκτείναντι
 2 ποιῆσαι προείλετο. πρὸς γὰρ αὐτοῖς ἄλλοις ὁ μὲν Κίννας οὐ πολλῷ ὕστερον ἀντεσφάγη διὰ τε τοῦτο καὶ διὰ τᾶλλα ἃ κακῶς ἔπραττε, διόπερ καὶ τοῦτο τοῦ Ἀντωνίου τεθαύμακα, ὅτι τὰ ἔργα αὐτοῦ μιμούμενος οὐ φοβεῖται μήποτε ὁμοίᾳ καταστροφῇ περιπέσῃ, ἐκεῖνος δὲ καὶ αὐτῷ τούτῳ τὸ δοκεῖν τινι εἶναι
 3 κατέλιπεν. ἀλλ' οὔτι γε καὶ σῶζεσθαι διὰ τοὺς συγγενεῖς ἔτι δίκαιός ἐστι, μήτε τὸν πάππον ζηλώσας μήτε τὸν πατέρα τῆς οὐσίας κληρονομήσας. τίς γὰρ οὐκ οἶδε τοῦθ' ὅτι πολλοὺς φεύγοντας καὶ ἐπὶ τοῦ Καίσαρος καὶ μετὰ ταῦτα ἐκ τῶν γραμμάτων δὴ τῶν ἐκείνου καταγαγὼν οὐκ ἐπεκούρησε τῷ θείῳ,
 4 ἀλλὰ τὸν μὲν συγκυβευτὴν τὸν Λεντίκουλον τὸν ἐπὶ τῇ τοῦ βίου ῥαδιουργίᾳ φυγόντα ἐπανήγαγε, καὶ τὸν Βαμβαλίωνα τὸν καὶ ἀπ' αὐτῆς τῆς ἐπωνυμίας ἐπιβόητον ἀγαπᾷ, τοῖς δὲ δὴ συγγενεστάτοις οὕτως ὥς προεῖπον κέχρηται, καθάπερ τινὰ ὀργὴν αὐτοῖς ἔχων ὅτι τοιοῦτος ἐγεννήθη. τοιγαροῦν τῶν μὲν ἐκείνου
 5 χρημάτων οὐκ ἐκληρονόμησεν, ἄλλων δὲ δὴ καὶ πάνυ πολλούς, τοὺς μὲν μήτ' ἰδὼν μήτ' ἀκούσας πώποτε, τοὺς δὲ καὶ νῦν ἔτι ζῶντας· οὕτω γὰρ αὐτοὺς ἀποδέδυκε καὶ σεσύληκεν ὥστε μηδέν σφας νεκρῶν διαφέρειν."

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Μ5.

Τοιαῦτα τοῦ Κικέρωνος εἰπόντος ὁ Καλῆνος ὁ Κύντος ὁ Φούφιος ἀνέστη καὶ ἔλεξεν "ἄλλως μὲν οὐδὲν οὔθ' ὑπὲρ Ἀντωνίου τι ἀπολογήσασθαι οὔτε Κικέρωνος καθάψασθαι ἐδεόμην. οὐδὲ γὰρ οὐδ' ἡγοῦμαι δεῖν ἐν ταῖς τοιαύταις σκέψεσιν οἷα ἡ παροῦσά ἐστιν οὐδέτερον αὐτῶν ποιεῖν, ἀλλ' ἀπλῶς ἅ τις φρονεῖ ἀποφαίνεσθαι· ἐκεῖνα μὲν γὰρ δικαστηρίου, ταῦτα δὲ συμβουλίας ἔργα ἐστίν. ἐπειδὴ δὲ οὗτος τὸν τε Ἀντώνιον κακῶς διὰ τὴν ἔχθραν τὴν ὑπάρχουσάν σφισι λέγειν ἐπεχείρησεν, ὃν ἐχρῆν, εἶπερ τι ἡδίκηκει, ἐσηγγελκέναι, καὶ προσέτι καὶ ἐμοῦ διαβόλως ἐμνημόνευσεν, ὥς οὐκ ἂν ἄλλως τὴν ἑαυτοῦ δεινότητα διαδείξας εἰ μὴ τινας ἀνέδην προπηλακίσειε, προσήκει καὶ ἐμοὶ τὰ μὲν ἀπολύσασθαι τὰ δὲ ἀνταιτιάσασθαι, ἵνα μήτε τοῦτον ἢ τε οἰκεία θρασύτης ἀντιλογίας ἀμαρτοῦσα καὶ ἡ ἐμὴ σιωπὴ πονηροῦ συνειδότος ὑποψίαν λαβοῦσα ὠφελήσῃ, μήθ' ὑμεῖς ἀπατηθέντες ὑφ' ὧν εἶπε χειρὸν βουλεύσησθε, τὴν ἰδίαν αὐτοῦ πρὸς τὸν Ἀντώνιον ὀργὴν ἀντὶ τῶν κοινῇ συμφερόντων ἀντικαταλλαζάμενοι. οὐδὲ γὰρ ἄλλο γε οὐδὲν διαπραῖξαι βούλεται ἢ ἵνα ἡμεῖς, τὸ τὰ ἀσφαλέστατα τῷ κοινῷ προῖδεῖν ἀφέντες, στασιάσωμεν αὐθις. τοῦτο γὰρ οὐ νῦν πρῶτον ποιεῖ, ἀλλ' ἀπ' ἀρχῆς, ἀφ' οὔπερ πρὸς τὴν πολιτείαν προσῆλθεν,

- 2 ἄνω καὶ κάτω ταράττων διατετέλεκεν. ἢ γὰρ οὐχ
 οὗτός ἐστιν ὁ τὸν τε Καίσαρα τῷ Πομπηίῳ συγκρού-
 σας καὶ τὸν Πομπήιον τῷ Καίσαρι καταλλαγῆναι
 κωλύσας; ὁ πείσας μὲν ὑμᾶς ἐκεῖνα κατὰ Ἀντωνίου
 ψηφίσασθαι δι' ὧν παρώξυνε τὸν Καίσαρα, πείσας
 δὲ τὸν Πομπήιον τήν τε Ἰταλίαν ἐκλιπεῖν καὶ ἐς τὴν
 3 Μακεδονίαν μετοικῆσαι; ὅπερ πού αἰτιώτατον πάντων
 τῶν μετὰ ταῦτα συμβάντων ἡμῖν κακῶν ἐγένετο. οὐχ
 οὗτός ἐστιν ὁ τὸν τε Κλώδιον διὰ Μίλωνος ἀποκτείνας
 καὶ τὸν Καίσαρα διὰ Βρούτου φονεύσας; ὁ τὸν τε
 Κατιλίαν ἐκπολεμώσας ἡμῖν καὶ τὸν Λέντουλον ἄκρι-
 3 τον ἀπολέσας; ὅθεν ἔγωγε καὶ πάννυ ἂν ὑμῶν θαυμά-
 σαιμι, εἰ τότε ἐπ' ἐκείνοις μεταγνόντες καὶ δίκην παρ'
 αὐτοῦ λαβόντες, εἴτα καὶ νῦν ὅμοια αὐτῷ καὶ λέγοντι
 2 καὶ πράττοντι πεισθήσεσθε. ἢ οὐχ ὁρᾶτε ὅτι καὶ
 μετὰ τὸν τοῦ Καίσαρος θάνατον, ὅτε μὲν τὰ πράγ-
 μαθ' ὑμῶν δι' Ἀντώνιον ὅτι μάλιστα, ὥς οὐδ'
 αὐτὸς ἀρνήσασθαι δύναται, κατέστη, ἀπεδήμησε, καὶ
 ἀλλότριον καὶ ἐπικίνδυνον ἑαυτῷ τὸν τῆς ὁμονοίας
 ἡμῶν βίον εἶναι νομίζων· ἐπεὶ δὲ τεταραγμένα αὐτὰ
 αὐθις ἥσθετο, μακρὰ χαίρειν τῷ τε υἱεὶ καὶ ταῖς
 3 Ἀθήναις φράσας ἐπανῆλθε; καὶ τὸν μὲν Ἀντώνιον,
 ὃν τέως ἀγαπᾷν ἔλεγεν, ὑβρίζει καὶ λοιδορεῖ, τῷ δὲ
 δὴ Καίσαρι, οὗ καὶ τὸν πατέρα ἀπέκτεινε, συναίρει;
 καὶ οὕτω τύχῃ, κακείνῳ οὐκ ἐς μακρὰν ἐπιθήσεται·
 4 ἄπιστός τε γὰρ φύσει καὶ ταραχώδης ἐστί, καὶ οὔτε
 τι ἔρμα ἐν τῇ ψυχῇ ἔχει καὶ πάντα αἰὲν κυκᾷ καὶ
 στρέφει, πλείονας μὲν τροπὰς τρεπόμενος τοῦ πορθ-
 μοῦ πρὸς ὃν ἔφυγεν, ἐφ' ὃν περ καὶ αὐτόμολος ἐπω-
 νομάσθη, πάντας δὲ ὑμᾶς ἀξιῶν καὶ φίλον καὶ
 ἐχθρὸν νομίζειν ὃν ἂν αὐτὸς κελεύσῃ.
 4 διὰ μὲν δὴ ταῦτα φυλάττεσθε τὸν ἄνθρωπον·

γότης γάρ ἐστι καὶ μάγος, καὶ ἐκ μὲν τῶν κακῶν τῶν
 ἄλλοτρίων καὶ πλουτεῖ καὶ αὖξει, συκοφαντῶν, ἑλκων,
 σπαράττων τοὺς μηδὲν ἀδικοῦντας ὥσπερ οἱ κύνες,
 ἐν δὲ δὴ τῇ κοινῇ ὁμονοίᾳ ἀπορρεῖ καὶ φθίνει· οὔτε
 γὰρ ἡ φιλία οὔθ' ἡ εὐνοια ἡμῶν ἡ πρὸς ἀλλήλους
 τοιοῦτον δύνανται τρέφειν ῥήτορα. ἐπεὶ πόθεν ἄλ- 2
 λοθεν πεπλουτηκέναι αὐτὸν οἴεσθε, πόθεν μέγαν
 γεγονέναι; οὐ γάρ που καὶ ὁ πατήρ αὐτῷ ὁ κναφεύς,
 ὁ τὰς τε σταφυλὰς καὶ τὰς ἐλάας αἰεί ποτε ἐργολα-
 βῶν, ἢ γένος ἢ πλοῦτον κατέλιπεν, ἄνθρωπος ἀγα-
 πητῶς ἐκ τε τούτων καὶ ἐκ τῶν πλυνῶν διατρεφό-
 μενος, καὶ καθ' ἐκάστην ἡμέραν καὶ νύκτα τῶν 3
 αἰσχίστων ἀναπιμπλάμενος. ἐν οἷς αὐτὸς τραφεῖς
 οὐκ ἀπεικότως τοὺς κρείσσονας αὐτοῦ καὶ πατεῖ καὶ
 πλύνει, λοιδορίαις τισὶν ἐξ ἐργαστηρίων καὶ τριόδων
 ἐπιτετηδευμέναις χρώμενος.

εἶτα τοιοῦτος αὐτὸς ὢν, καὶ γυμνὸς ἐν γυμνοῖς 5
 αὖξηθεῖς, καὶ οἰσπώτας καὶ ὑσπελέθους καὶ σπατίλας
 συλλέγων, ἐτόλμησας, ὥ μισαρώτατε, πρῶτον μὲν τὴν
 τοῦ Ἀντωνίου ὥραν διαβαλεῖν, ἀνθρώπου καὶ παι-
 δαγωγοῖς καὶ διδασκάλοις κατὰ τὴν τοῦ γένους ἀξίαν
 κεχρημένου, ἔπειτα δὲ κατηγορῆσαι ὅτι τὰ Λύκαια
 τὴν πάτριον ἐορτὴν ποιῶν γυμνὸς ἐς τὴν ἀγορὰν
 ἐσῆλθεν; ἀλλὰ τί, ὥ πάσαις μὲν ταῖς ἄλλοτρίαις ἐσθῆσι 2
 διὰ τὴν πατρῴαν τέχνην αἰεὶ χρησάμενος, ὑφ' ἀπάν-
 των δὲ τῶν ἀπαντώντων καὶ γνωριζόντων αὐτὰς
 ἀποδυθεῖς, ἐχρῆν ποιῆσαι ἄνθρωπον μὴ μόνον ἱερέα
 ἀλλὰ καὶ ἡγεμόνα τῶν συνιερέων ὄντα; μὴ πέμψαι
 τὴν πομπήν, μὴ ἐορτάσαι τὴν ἐορτήν, μὴ θῦσαι κατὰ
 τὰ πάτρια, μὴ γυμνωθῆναι, μὴ ἀλεῖψαι; ἀλλ' οὐ 3
 τοῦτ' αὐτῷ, φησὶν, ἐγκαλῶ, ἀλλ' ὅτι τε γυμνὸς ἐν
 τῇ ἀγορᾷ καὶ ὅτι τοιαῦτα ἐδημηγόρησε. πάννυ γὰρ

πάντα τὰ προσήκοντα ἀκριβῶς ἐν τῷ κναφείῳ μεμά-
θηκεν, ἵνα καὶ ἁμαρτήματός τινος ἀληθινοῦ αἰσθά-
νηται καὶ ἐπιτιμᾶν αὐτῷ δικαίως δύνηται.

- 6 ἐγὼ δὲ ὑπὲρ μὲν ἐκείνων μετὰ ταῦτα ἃ προσήκει
πάντα ἐρῶ, τοῦτον δὲ ἐν τῷ παρόντι ἀνερέσθαι τι
βούλομαι. οὐ σὺ μέντοι ἐν τε τοῖς ἀλλοτρίοις κακοῖς
ἐντέθραψαι καὶ ἐν ταῖς τῶν πέλας σύμφοραῖς ἐκπε-
2 παίδευσαι, καὶ διὰ τοῦτο ἐλευθέριον μὲν μάθημα
οὐδὲν ἐπίστασαι, συνέδριον δέ τι κατασκευάσας ἐν-
ταῦθα ὥσπερ αἱ πόρνοι τὸν δώσοντά τι αἰεὶ ἀνα-
μένεις, καὶ προαγωγέας τῶν λημμάτων πολλοὺς ἔχων
πολυπραγμονεῖς τίς τίνα ἡδίκηκεν ἢ δοκεῖ γε ἡδικη-
3 κέναι, τίς τίνα μισεῖ, τίς τίνι ἐπιβουλεύει; καὶ τού-
τοις συναίρη, καὶ διὰ τούτων τρέφῃ, πωλῶν μὲν
αὐτοῖς τὰς παρὰ τῆς τύχης ἐλπίδας, ἐργολαβῶν δὲ
καὶ τὰς τῶν δικαστῶν ἀποφάσεις, καὶ φίλον μὲν
μόνον τὸν τὸ πλεόν αἰεὶ διδόντα, ἐχθροὺς δὲ δὴ πάν-
τας τοὺς ἀπράγμονας ἢ καὶ ἄλλῳ τινὶ συνηγόρῳ
4 χρωμένους νομίζων, καὶ τοὺς μὲν ἐν χερσὶν ἤδη ὄν-
τας οὐδ' εἰδέναι δοκῶν, ἀλλὰ καὶ δι' ὄχλου ποιού-
μενος, τοὺς δ' ἄρτι προσιόντας σαίνων καὶ γελῶν
7 ὥσπερ αἱ πανδοκεύτριαι. καὶ πόσῳ κρεῖττον ἦν καὶ
σὲ Βαμβαλίωνα γεγονέναι, εἴ γέ τις ὁ Βαμβαλίων
οὗτός ἐστιν, ἢ τοιοῦτον ἐπανηρῆσθαι βίον ἐν ᾧ
πᾶσα ἀνάγκη ἦτοι τὸν ὑπὲρ τοῦ δικαίου λόγον πωλεῖν
2 ἢ καὶ τοὺς ἀδικοῦντας σῶζειν; καίτοι σύγε οὐδὲ
ταῦτα καλῶς ποιεῖν, καίπερ τρία ἐν Ἀθήναις ἔτη
κατατρίψας, δύνασαι. ποῦ; πόθεν; ὅστις ὑποτρέμων
αἰεὶ πρὸς τὰ δικαστήρια προσέρχῃ καθάπερ ὁπλομα-
χεῖν μέλλων, καὶ φθεγξάμενος ταπεινόν τι καὶ τεθνη-
κὸς ἀπαλλάττει, μήθ' ὧν οἴκοθεν ἐσκεμμένος ἦκεις
μνημονεύων, μήτε ἐκ τοῦ παραχρῆμά τι εἰπεῖν

εὐρίσκων. ἐς μὲν γὰρ τὸ φῆσαι καὶ ὑποσχέσθαι τι 3
 θρασύτητι πάντας ἀνθρώπους ὑπερβάλλεις, ἐν δὲ
 δὴ τοῖς ἀγῶσιν αὐτοῖς, ἔξω τοῦ λοιδορῆσαί τινα καὶ
 κακῶς εἰπεῖν, καὶ ἀσθενέστατος καὶ δειλότατος εἶ.
 ἢ οἶει τινὰ ἀγνοεῖν ὅτι μηδὲνα τῶν θαυμαστῶν σου
 τούτων λόγων οὓς ἐκδέδωκας εἴρηκας, ἀλλὰ πάντας
 αὐτοὺς μετὰ ταῦτα συγγέγραφας, ὥσπερ οἱ τοὺς τε
 στρατηγούς καὶ τοὺς ἱππάρχους τοὺς πηλίνους πλάτ-
 τουντες; εἰ δ' ἀπιστεῖς, ἀναμνήσθῃτι πῶς μὲν τοῦ 4
 Ουέρρου κατηγόρησας, καίπερ καὶ ἐκ τῆς τέχνης τι
 τῆς πατρῴας αὐτῷ παρασχών, ὅτε ἐνούρησας.

ἀλλὰ γὰρ ὁκνῶ μὴ τὰ προσόντα σοι ἀκριβῶς
 λέγων αὐτὸς οὐ προσήκοντας ἐμαυτῷ λόγους ποιεῖ-
 σθαι δόξω. ταῦτα μὲν οὖν ἐάσω, καὶ νῆ Δία καὶ 8
 τὸν Γαβίνιον, ᾧ τοὺς κατηγόρους παρασκευάσας
 ἔπειτα οὕτω συνεῖπες ὥστ' αὐτὸν καταδικασθῆναι,
 τά τε συγγράμματα ἃ κατὰ τῶν φίλων συγγράφεις,
 ἐφ' οἷς οὕτω σεαυτῷ ἀδικοῦντι σύνοισθα ὥστε μηδὲ
 δημοσιεύειν αὐτὰ τολμᾶν. καίτοι καὶ σχετλιώτατον
 καὶ ἐλεινότατόν ἐστι μὴ δύνασθαι ταῦτα ἀρνήσασθαι
 ἢ πάντων αἰσχιστόν ἐστιν ὁμολογῆσαι. ἀλλ' ἐγὼ 2
 ταῦτα μὲν παραλείψω, τὰ δὲ δὴ λοιπὰ ἐπεξάξω.
 ἡμεῖς μὲν γάρ, καίπερ δισχίλια τῷ διδασκάλῳ πλέ-
 θρα τῆς Λεοντίων γῆς, ὥς φῆς, δεδωκότες, οὐδὲν
 ἄξιον αὐτῶν ἐμάθομεν· τὰ δὲ δὴ σὰ παιδεύματα τίς
 οὐκ ἂν θαυμάσειε; τίνα δ' ἐστὶ ταῦτα; φθονεῖς ἀεὶ 3
 τῷ κρείττονι, βασκαίνεις ἀεὶ τὸν προήκοντα, διαβάλλ-
 λεις τὸν προτετιμημένον, συκοφαντεῖς τὸν δεδυνη-
 μένον, καὶ μισεῖς μὲν τοὺς ἀγαθοὺς ὁμοίως πάντας,
 προσποιῇ δὲ δὴ φιλεῖν ἐκείνους μόνους δι' ὧν ἂν
 κακουργήσῃ τι προσδοκῆσης. καὶ διὰ τοῦτο τοὺς 4
 τε νεωτέρους ἐπὶ τοὺς πρεσβυτέρους ἀεὶ παροξύνεις,

καὶ τοὺς πιστεύοντάς σοι καὶ ὀτιοῦν ἐς κινδύνους
 9 προαγαγὼν προλείπεις. τεκμήριον δέ, προᾶξιν μὲν
 οὐδεμίαν πώποτε ἐλλογίμου ἀνδρὸς ἀξίαν, οὔτ' ἐν
 πολέμῳ οὔτε ἐν εἰρήνῃ, πέπραχας· ποίους μὲν γὰρ
 πολέμους ἐνικήσαμεν σοῦ στρατηγοῦντος, ποίαν δὲ
 χώραν ἐκτησάμεθα σοῦ ὑπατεύοντος; ἑξαπατῶν δὲ
 αἰεί τινας τῶν πρώτων καὶ σφετεριζόμενος ἰδίᾳ μὲν
 διὰ τούτων πολιτεύῃ καὶ πάνθ' ὅσα βούλει διοικεῖς,
 2 δημοσίᾳ δὲ βοᾷς ἄλλως, κεκραγὼς τοὺς μιαροὺς ἐκεί-
 νους λόγους 'ἐγὼ μόνος ὑμᾶς φιλῶ', καὶ εἰ οὔτω
 τύχοι, 'καὶ ὁ δεῖνα, οἱ δ' ἄλλοι πάντες μισοῦσιν,'
 'ἐγὼ μόνος εὖνοῶ ὑμῖν, οἱ δ' ἄλλοι πάντες ἐπιβου-
 λεύουσι,' καὶ τὰ ἄλλα τὰ τοιαῦτα, ἐξ ὧν τοὺς μὲν
 ἐπαίρων καὶ φουσῶν προδίδως, τοὺς δὲ λοιποὺς ἐκ-
 3 πλήττων προστίθεις. κἂν μὲν τι χρηστὸν ὑφ'
 ὅτουδὴ τῶν πάντων γένηται, ἀντιποιῇ τε αὐτοῦ καὶ
 σεαυτὸν ἐπ' αὐτὸ ἐπιγράφεις, θρυλῶν 'ἐγὼ γὰρ εἶπον,
 ἐγὼ γὰρ ἔγραψα, καὶ δι' ἐμὲ ταῦθ' οὔτω πέπρακται·'
 ἂν δέ τι συμβῇ οἷον οὐκ ἔδει, σεαυτὸν μὲν ἑξαιρεῖς,
 τοὺς δὲ δὴ ἄλλους πάντας αἰτιά, λέγων 'μὴ γὰρ
 4 ἐστρατήγουν ἐγώ; μὴ γὰρ ἐπρέσβευον; μὴ γὰρ ὑπά-
 τευον;' καὶ λοιδορεῖς μὲν αἰεί πάντας πανταχοῦ, τὴν
 ἐκ τοῦ θρασέως παρρησιάζεσθαι δοκεῖν δύναμιν
 περὶ πλείονος τοῦ τι τῶν θεόντων εἰπεῖν ποιούμενος,
 10 ἔργον δὲ δὴ ῥήτορος οὐδὲν ἄξιον λόγου παρέχῃ. τί
 μὲν γὰρ τῶν κοινῶν ἢ σέσωσται ἢ ἐπηνώρθωται διὰ
 σέ; τίνα δὲ ἀδικοῦντα οὕτως τὴν πόλιν ἐσὴγγέλκας,
 2 τίνα ἐπιβουλεύοντα ἀληθῶς ἡμῖν ἐπιδέδεικας; ἵνα
 γὰρ τᾶλλα ἐάσω, αὐτὰ ταῦθ' ἃ τῷ Ἀντωνίῳ νῦν
 ἐγκαλεῖς, τοιαῦτα καὶ τοσαῦτά ἐστιν ὥστε μηδένα
 ἂν δίκην ἀξίαν αὐτῶν ὑποσχεῖν. τί ποτ' οὖν, ὁρῶν
 ἡμᾶς ἀπ' ἀρχῆς ὑπ' αὐτοῦ, ὥς γε καὶ φῆς, ἀδικου-

μένους, οὐδέποτε ἐπεξῆλθες αὐτῷ παραχοῆμα οὐδὲ
κατηγόρησας, ἀλλὰ νῦν ἡμῖν λέγεις ὅσα δημαρχήσας 3
παρηνόμησε καὶ ὅσα ἱππαρχήσας ἐπλημμέλησε καὶ
ὅσα ὑπατεύσας ἐκακούργησεν, ἐξόν σοι τότε εὐθὺς
καθ' ἕκαστον αὐτῶν τὴν προσήκουσαν παρ' αὐτοῦ
δίκην εἰληφέναι, ἵν' αὐτός τε φιλόπολις ὡς ἀληθῶς
ὢν ἐπεφήνεις καὶ ἡμεῖς καὶ ἀβλαβῇ καὶ ἀσφαλῇ τὴν
τιμωρίαν παρ' αὐτὰ τὰ ἀδικήματα ἐπεποιήμεθα. καὶ 4
μὴν ἀνάγκη δυοῖν θάτερον, ἢ πεπιστευκότα σε τότε
ταῦθ' οὕτως ἔχειν καθυφεικέναι τοὺς ὑπὲρ ἡμῶν
ἀγῶνας, ἢ μὴ δυνηθέντα τινὰ αὐτῶν ἐξελέγξαι μάτην
νῦν συκοφαντεῖν.

ὅτι γὰρ τοῦθ' οὕτως ἔχει, καθ' ἕκαστον ὑμῖν, 11
ὦ πατέρες, διεξιὼν ἐπιδείξω. ἔλεγέ τινα ἐν τῇ δη-
μαρχίᾳ Ἀντώνιος ὑπὲρ τοῦ Καίσαρος· καὶ γὰρ Κι-
κέρων καὶ ἄλλοι τινὲς ὑπὲρ τοῦ Πομπηίου. τί ποτ'
οὖν τοῦτον μὲν αἰτιᾶται ὅτι τὴν φιλίαν τὴν ἐκείνου
προείλετο, ἑαυτὸν δὲ καὶ τοὺς ἄλλους τοὺς τάναντία
αὐτῷ σπουδάσαντας ἀφίησιν; ἐκώλυσέ τινα ἐκεῖνος
ψηφισθῆναι τότε κατὰ τοῦ Καίσαρος· καὶ γὰρ οὗτος 2
πάνθ' ὡς εἶπεῖν ὅσα ὑπὲρ τοῦ Καίσαρος ἐγιννώ-
σκετο. ἀλλ' ἐμποδῶν, φησὶν, ἐγίγνετο τῇ κοινῇ τῆς
βουλῆς γνώμη. καὶ πρῶτον μὲν πῶς ἂν εἷς ἀνὴρ
τοσοῦτον ἰσχυσεν; ἔπειτα δέ, εἰ καὶ κατεψηφίσθη
διὰ τοῦθ', ὥσπερ λέγει, πῶς οὐκ ἂν καὶ ἐκολάσθη;
ἔφυγε γὰρ ἔφυγε πρὸς τὸν Καίσαρα ἀπελθών. οὐκοῦν 3
καὶ σύ, ὦ Κικέρων, οὐκ ἀπεδήμησας νῦν ἀλλ' ἔφυγες,
ὥσπερ καὶ πρότερον. ἀλλὰ μήτοι γε καὶ ἐπὶ πάντας
ἡμᾶς τὰ σεαυτοῦ ὀνειδίη προπετῶς οὕτως ἄγε· φυγεῖν
μὲν γὰρ ἔστι τοῦτο ὃ σὺ πεποίηκας, τό τε δικαστή-
ριον φοβηθεῖς καὶ τὴν τιμωρίαν αὐτὸς σεαυτοῦ προ-
καταγνοῦς. ἀμέλει καὶ ἐγγράφη σοι κἀθοδος· πῶς 4

- μὲν καὶ διὰ τίνα, οὐ λέγω, ἐγράφη δ' οὖν, καὶ οὐ
 πρὶν γε ἐπέβης τῆς Ἰταλίας πρὶν ἐκείνην σοι δοθῆ-
 ναι. Ἀντώνιος δὲ καὶ ἀπῆλθε πρὸς τὸν Καίσαρα
 μηνύσων αὐτῷ τὰ πεπραγμένα, καὶ ἐπανῆλθε μηδε-
 5 νὸς ψηφίσματος δεηθεὶς, καὶ τέλος τήν τε εἰρήνην
 τήν τε φιλίαν τήν πρὸς αὐτὸν πᾶσι τοῖς ἐν τῇ Ἰταλίᾳ
 τότε εὐρεθεῖσιν ἐπρυτάνευσεν· ἥς καὶ οἱ λοιποὶ ἄν-
 μετεσχήκεσαν, εἰ μὴ σοὶ πεισθέντες ἐπεφεύγεσαν.
- 12 εἴτα τούτων οὕτως ἔχόντων τολμᾷς λέγειν ὅτι τὸν τε
 Καίσαρα ἐπὶ τὴν πατρίδα ἐπήγαγε καὶ τὸν ἐμφύλιον
 πόλεμον ἐκίνησε καὶ τῶν μετὰ ταῦτα κακῶν αἰτιώτα-
 τος ἡμῖν ἐγένετο; οὐ μὲν οὖν, ἀλλὰ σύ, ὅστις Πομ-
 πηίῳ μὲν καὶ στρατεύματα ἀλλότρια καὶ ἡγεμονίαν
 ἔδωκας, Καίσαρα δὲ καὶ τῶν δεδομένων ἀποστερηῆσαι
- 2 ἐπεχείρησας· ὅστις τῷ τε Πομπηίῳ καὶ τοῖς ὑπάτοις
 συνεβούλευσας τὰ μὲν προτεινόμενα ὑπὸ τοῦ Καίσα-
 ρος μὴ προσίεσθαι, τὴν δὲ δὴ πόλιν τήν τε Ἰταλίαν
 ὅλην ἐκλιπεῖν· ὅστις Καίσαρα μὲν οὐδὲ ἐς τὴν Ῥώ-
 μην ἐλθόντα εἶδες, πρὸς δὲ τὸν Πομπήιον καὶ ἐς τὴν
- 3 Μακεδονίαν ἀπέδρας. καὶ οὐδὲ ἐκείνῳ μέντοι οὐδὲν
 συνήρω, ἀλλὰ περιιδὼν τὰ γιγνόμενα, ἔπειτ' ἐπειδὴ
 ἐδυστύχησεν, ἐγκατέλιπες αὐτόν. οὕτως οὐδὲ ἀπ'
- 4 αἰτίας ὥς δικαιότερα αὐτῷ πράττοντι ἐβοήθησας,
 ἀλλὰ τήν τε στάσιν κινήσας καὶ τὰ πράγματα ταράξας
 εἴτ' ἐκ τοῦ ἀσφαλοῦς αὐτοῖς ἐφήδρευσας, καὶ τοῦ
- μὲν πταίσαντος ὥς καὶ ἀδικοῦντός τι διὰ τοῦτ' εὐθὺς
 ἀπέστης, πρὸς δὲ τὸν κρατήσαντα ὥς καὶ δικαιότερον
 ἀπέκλινας. καὶ οὕτω γε, πρὸς τοῖς ἄλλοις κακοῖς,
 καὶ ἀχάριστος εἶ ὥστε οὐ μόνον οὐκ ἀγαπᾷς ὅτι
 ἐσώθης ὑπ' αὐτοῦ, ἀλλὰ καὶ ἀγανακτεῖς ὅτι μὴ καὶ
 ἱππάρχησας.
- 13 εἴτα ταῦτα σαυτῷ συνειδὼς τολμᾷς λέγειν ὅτι

οὐκ ἐχρῆν τὸν Ἀντώνιον δι' ἔτους ἱππαρχῆσαι; οὐδὲ γὰρ τὸν Καίσαρα δι' ἔτους δικτατωρεῦσαι. ἀλλ' εἴτε καλῶς εἴτε καὶ ἀναγκαίως ταῦτ' ἐγένετο, ἐψηφίσθη τε ὁμοίως ἀμφοτέρω καὶ ἤρεσε καὶ ἡμῖν καὶ τῷ δήμῳ. τούτοις οὖν, ὦ Κικέρων, ἐγκάλει, εἴ τι παρηνόμησαν, 2 μὴ μὰ Δία μὴ τοῖς ὑπ' αὐτῶν τετιμημένοις ὅτι ἀξίους ἑαυτοὺς καὶ τῶν τηλικούτων τυχεῖν παρέσχον· ὥς εἶγε ὑπὸ τῶν πραγμάτων τῶν τότε ἡμᾶς περιστάντων ἠναγκάσθημεν αὐτὰ οὕτω καὶ παρὰ τὸ προσῆκον ποιῆσαι, τί τοῦτο Ἀντωνίῳ νῦν ἐπιφέρεις, ἀλλ' οὐ τότε ἀντέλεγες, εἶπερ ἐδύνασο; ὅτι ἐφοβοῦ μὰ Δία. εἶτα σὺ μὲν τότε σιωπήσας συγγνώμης διὰ τὴν δει- 3 λίαν τεύξῃ, οὗτος δὲ ὅτι σοῦ προετιμήθη, δίκην διὰ τὴν ἀρετὴν ὑφέξει; καὶ ποῦ ταῦτα τὰ δίκαια ἔμαθες, ἢ ποῦ ταῦτα τὰ νόμιμα ἀνέγνως;

ἀλλ' οὐκ ὀρθῶς τῇ ἱππαρχίᾳ ἐχρήσατο. διὰ τί; 14 ὅτι τὰ ὑπάρχοντα, φησί, τὰ τοῦ Πομπηίου ἠγόρασε. πόσοι δὲ ἄλλοι πόσα ἄλλα ἐπρίαντο, ὧν οὐδεὶς αἰτίαν ἔχει; καὶ γὰρ πού διὰ τοῦτο καὶ ἐδημεύθη τινὰ καὶ ἐς τὸ πρατήριον ἐξετέθη καὶ τῇ τοῦ κοινοῦ κήρυκος φωνῇ ἀπεκηρύχθη, ἵνα τις αὐτὰ ἀγοράσῃ. ἀλλ' οὐκ 2 ἐχρῆν τὰ τοῦ Πομπηίου κτήματα πεπραῖσθαι. οὐκοῦν ἡμεῖς ἡμάρτομεν καὶ κακῶς ἐποιήσαμεν δημεύσαντες αὐτά· ἢ ἵνα σὲ καὶ ἡμᾶς τις ἀπολύσῃ, πάντως πού ὁ Καῖσαρ ἐπλημμέλησεν ὁ τοῦτο γενέσθαι κελεύσας· ὦ οὐδὲν ἐπεκάλεσας. ἀλλ' ἐν μὲν τούτῳ καὶ πάνυ 3 μωραίνων ἐξελέγχεται. δύο γοῦν ἐναντιώτατα τοῦ Ἀντωνίου κατηγόρηκεν, ἓν μὲν ὅτι πλείστα τῷ Καίσαρι συμπράξας καὶ πάμπολλα διὰ τοῦτο παρ' αὐτοῦ λαβὼν ἔπειτα τὴν τιμὴν αὐτῶν βιαίως ἀπητήθη, ἕτερον δὲ ὅτι μήτε τοῦ πατρὸς κληρονομήσας, καὶ 4 πάνθ' ὅσα ἐκτήσατο καταναλώσας ὥσπερ ἡ Χάρυβδις,

ἀεὶ γάρ τι ἡμῖν ἐκ τῆς Σικελίας, καθάπερ ἐπιλελησμένοις ὅτι ἐς αὐτὴν ἔφυγε, παραφέρει, τὴν τιμὴν πάντων ὧν ἐπρίατο ἀπέδωκεν.

- 15 ἔν τε οὖν τούτοις οὕτω τὰ ἐναντιώτατα αὐτὸς ἑαυτῷ λέγων ὁ θαυμαστὸς οὗτος ἐξελέγχεται, καὶ νῆ Δία καὶ ἐν ἐκείνοις, ὅτι τοτὲ μὲν πάντα αὐτὸν τὰ τῷ Καίσαρι πραχθέντα συνάρασθαι καὶ πάντων διὰ τοῦτο τῶν ἐμφυλίων κακῶν αἰτιώτατον γεγονέναι λέγει, τοτὲ δὲ ἐγκαλεῖ αὐτῷ, δειλίαν ὀνειδίζων, ὅτι μῆδενὸς ἄλλου πλὴν τῶν ἐν τῇ Θεσσαλίᾳ πραχθέντων μετέσχε. καὶ ἔγκλημά τε αὐτοῦ ποιεῖται λέγων
- 2 ὅτι τῶν φευγόντων τινὰς κατήγαγε, καὶ μέμφεται αὐτὸν ὅτι μὴ καὶ τῷ θείῳ τὴν κἀθοδὸν ἔδωκεν, ὥσπερ τινὸς πιστεύοντος ὅτι οὐκ ἂν ἐκείνον πρῶτον, εἴπερ γε καὶ ὄντινοῦν ἠδυνήθη καταγαγεῖν, ἐπανήγαγε, μήτε τι ἐγκαλῶν αὐτῷ μήτε ἐγκαλούμενος,
- 3 ὥς καὶ αὐτὸς οὗτος οἶδεν· ἀμέλει πολλὰ καὶ σχέτλια αὐτοῦ καταψευδόμενος οὐδὲν τοιοῦτον εἰπεῖν ἐτόλμησεν. οὕτω μὲν οὖν οὐδ' ὅτιοῦν αὐτῷ διαφέρει πᾶν ὅ,τι ποτ' ἂν ἐπὶ τὴν γλῶτταν αὐτοῦ ἐπέλθῃ, καθάπερ τι πνεῦμα, ἐκχέαι.

- 16 ἀλλὰ ταῦτα μὲν τί ἂν τις ἐπὶ πλεῖον ἐπεξίῃ; ἐπεὶ δὲ τραγωδεῖ περιών, καὶ νῦν γε εἶπέ που λέγων ὅτι βαρυτάτην τὴν τῆς ἱππαρχίας ὄψιν παρέσχετο, πανταχοῦ καὶ διὰ πάντων τῷ τε ξίφει ἅμα καὶ τῇ πορφύρᾳ τοῖς τε ῥαβδούχοις καὶ τοῖς στρατιώταις χρώμενος, εἰπάτω μοι σαφῶς, καὶ τί ἐκ τούτων ἠδίκημεθα; ἀλλ' οὐδὲν ἂν εἰπεῖν ἔχοι· εἰ γὰρ εἶχεν,
- 2 οὐδὲν ἂν τούτου πρότερον ἐξελάλησε. πᾶν γὰρ τοῦναντίον οἱ μὲν στασιάσαντες τότε καὶ πάντα τὰ κακὰ ἐργασάμενοι Τρεβέλλιός τε καὶ Δολοβέλλας ἦσαν, Ἀντώνιος δὲ καὶ οὕτως οὕτε τι ἠδίκησε καὶ πάνθ'

ὑπὲρ ἡμῶν ἔπραττεν ὥστε καὶ τὴν φυλακὴν τῆς πό-
 λεως παρ' ἡμῶν ἐπ' αὐτοὺς ἐκείνους, οὐχ ὅπως ἀντι-
 λέγοντος τοῦ θαυμαστοῦ τούτου ῥήτορος, παρῆν γάρ,
 ἀλλὰ καὶ συναινοῦντος, ἐπετράπη. ἢ δειξάτω τίνα 3
 φωνὴν ἔρρηξεν ὁρῶν τὸν ἀσελγῆ καὶ μιαιρόν, ὡς
 αὐτὸς λοιδορεῖ πρὸς τῷ μηδὲν αὐτὸν τῶν δεόντων
 ποιεῖν, καὶ ἐξουσίαν τοσαύτην παρ' ὑμῶν προσλαμ-
 βάνοντα. ἀλλ' οὐκ ἂν ἔχοι δεῖξαι. οὕτω που ὁ μέγας
 οὗτος καὶ φιλόπολις ῥήτωρ, ὁ πανταχοῦ καὶ ἀεὶ θρυ-
 λῶν καὶ λέγων ἔγὼ μόνος ὑπὲρ τῆς ἐλευθερίας ἀγω- 4
 νίζομαι, ἔγὼ μόνος ὑπὲρ τῆς δημοκρατίας παρρησι-
 άζομαι· ἐμὲ οὔτε χάρις φίλων οὔτε φόβος ἐχθρῶν
 ἀπείργει τοῦ μὴ οὐ τὰ συμφέροντα ὑμῖν προσκοπεῖν·
 ἐγὼ, καὶ ἀποθανεῖν ἐν τοῖς ὑπὲρ ὑμῶν λόγοις δεήσῃ,
 καὶ μάλα ἡδέως τελευτήσω· οὐδ' ὅτιοῦν τούτων ὦν νῦν
 βοᾷ τότε εἰπεῖν ἐτόλμησε. καὶ πάννυ εἰκότως· λογίζε- 5
 σθαι γὰρ αὐτῷ ἐπῆει τοῦτο ὅτι τοὺς μὲν ῥαβδούχους
 καὶ τὸ ἔσθημα τὸ περιπόρφυρον κατὰ τὰ πάτρια τὰ περὶ
 τῶν ἱππάρχων νενομισμένα εἶχε, τῷ δὲ δὴ ξίφει καὶ
 τοῖς στρατιώταις κατὰ τῶν στασιαζόντων ἀναγκαίως
 ἐχρῆτο. τί γὰρ οὐκ ἂν τῶν δεινοτάτων ἐποίησαν εἰ
 μὴ τούτοις ἐκεῖνος ἐπέφρακτο, ὁπότε καὶ οὕτως αὐτοῦ
 κατεφρόνησάν τινες;

ὅτι τοίνυν καὶ ταῦτα καὶ τᾶλλα πάντα ὁρθῶς 17
 καὶ κατὰ τὴν γνώμην ὅτι μάλιστα τὴν τοῦ Καίσαρος
 ἐγένετο, δηλοῖ τὰ ἔργα· ἢ τε γὰρ στάσις οὐ περαι-
 τέρω προεχώρησε, καὶ ὁ Ἀντώνιος οὐχ ὅσον οὐ δί-
 κην ἐπ' αὐτοῖς ἔδωκεν ἀλλὰ καὶ ὕπατος μετὰ ταῦτα
 ἀπεδείχθη. καί μοι καὶ ταύτην αὐτοῦ τὴν ἀρχὴν
 θεάσασθε ὡς διέθετο· εὐρήσετε γὰρ αὐτήν, ἂν τὰ- 2
 κριβὲς σκοπῆτε, πάννυ πολλοῦ ἀξίαν τῇ πόλει γεγενη-
 μένην. ὅπερ που καὶ αὐτὸς εἰδὼς οὐκ ἤνεγκε τὸν

- φθόνον, ἀλλ' ἐτόλμησεν ἐπὶ τούτοις αὐτὸν διαβαλεῖν
 3 ἃ καὶ αὐτὸς ἂν πεποιημέναι εὖξάτο. καὶ διὰ τοῦτό
 γε καὶ τὴν γύμνωσιν αὐτοῦ τὴν τε ἀλοιφήν τούς τε
 μύθους τοὺς παλαιούς ἐκείνους ἐπεσήγαγεν, οὐχ ὅτι
 τι προσέδει νῦν αὐτῶν, ἀλλ' ἵνα τὴν τε περιτέχνησιν
 αὐτοῦ καὶ τὴν κατόρθωσιν τοῖς ἔξωθεν ψόφοις συ-
 4 σκιάσῃ. ὅστις, ὦ γῆ καὶ θεοί, μείζον γὰρ σοῦ βοή-
 σομαι καὶ δικαιότερον αὐτοὺς ἐπικαλέσομαι, τυραν-
 νουμένην ἤδη τῷ ἔργῳ τὴν πόλιν ἰδὼν τῷ πάντα μὲν
 τὰ στρατόπεδα ἀκούειν τοῦ Καίσαρος, πάντα δὲ αὐτῷ
 5 τὸν δῆμον μετὰ τῆς βουλῆς εἴκειν, οὕτως ὥστε τὰ τε
 ἄλλα καὶ δικτάτωρα αὐτὸν διὰ βίου εἶναι τῇ τε σκευῇ
 τῇ τῶν βασιλέων χρῆσθαι ψηφίσασθαι, καὶ ἐξήλεγξε
 σοφώτατα καὶ ἐπέσχευεν ἀσφαλέστατα, ὥστε καὶ αἰδε-
 σθέντα καὶ φοβηθέντα μήτε τὸ ὄνομα τὸ τοῦ βασι-
 λέως μήτε τὸ διάδημα, ἃ καὶ ἀκόντων ἡμῶν αὐτὸς
 6 ἑαυτῷ δώσειν ἔμελλε, λαβεῖν. ἄλλος μὲν γὰρ ἂν τις
 ὑπὸ τε ἐκείνου ταῦτ' ἔφη ποιῆσαι κεκελευῖσθαι, καὶ
 τὴν τε ἀνάγκην ἂν προτείνατο καὶ συγγνώμης ἐπ'
 αὐτῇ ἔτυχε, πῶς γὰρ οὐ, τοιαῦτά τε ἡμῶν τότε ἐψη-
 φισμένων καὶ τοσοῦτο τῶν στρατιωτῶν δεδυνημένων ;
 7 Ἀντώνιος δέ, ἅτε καὶ τῆς διανοίας τῆς τοῦ Καίσαρος
 διαπεφυκῶς καὶ πάντα ἀκριβῶς ὅσα παρεσκευάζετο
 συννοῶν, φρονιμώτατα αὐτὸν καὶ ἀπέτρεψεν ἀπ'
 8 αὐτῶν καὶ ἀπέσπευσε. τεκμήριον δὲ ὅτι οὐδὲν ἔτι
 τὸ παράπαν ὥς καὶ δυναστεύων ἔπραξε, καὶ προσέτι
 καὶ κοινῶς καὶ ἀφυλάκτως πᾶσιν ἡμῖν συνῆν· ἀφ'
 οὐπερ καὶ τὰ μάλιστα ἠδυνήθη παθεῖν ἃ ἔπαθε.
 18 ταῦθ' οὕτως, ὦ Κικέρων ἢ Κικέρουλε ἢ Κικε-
 ράκιε ἢ Κικέριθε ἢ Γραίκουλε, ἢ ὅ,τι ποτὲ καὶ χαι-
 ρεις ὀνομαζόμενος, ἔπραξεν ὁ ἀπαίδευτος, ὁ γυμνός,
 2 ὁ μεμυρισμένος· ὦν οὐδὲν σὺ ἐποίησας ὁ δεινός, ὁ

ὁ σοφός, ὁ πολὺ πλείονι τῷ ἐλαίῳ τοῦ οἴνου χρώμενος,
ὁ καὶ μέχρι τῶν σφυρῶν τὴν ἐσθῆτα σύρων, οὐ μὰ
Δί' οὐχ ὥσπερ οἱ ὀρχησται οἱ τὰς ποικιλίας τῶν ἐνθυ-
μημάτων διδάσκοντές σε τοῖς σχήμασιν, ἀλλ' ἵνα τὰ
αἵσχη σου τῶν σκελῶν συγκρούπτῃς. οὐ γάρ που καὶ 3
ὑπὸ σωφροσύνης τοῦτο ποιεῖς ὁ τὰ πολλὰ ἐκεῖνα
περὶ τῆς τοῦ Ἀντωνίου διαίτης εἰρηκώς. τίς μὲν
γάρ οὐχ ὁρᾷ σου τὰ λεπτὰ ταῦτα χλανίδια; τίς δ'
οὐκ ὁσφραίνεται τῶν πολιῶν σου τῶν κατεκτενισμέ-
νων; τίς δ' οὐκ οἶδεν ὅτι τὴν μὲν γυναῖκα τὴν προ-
τέραν τὴν τεκουῦσάν σοι δύο τέκνα ἐξέβαλες, ἑτέραν
δὲ ἐπεσηγάγου παρθένον ὑπεργήρως ὦν, ἵν' ἐκ τῆς
οὐσίας αὐτῆς τὰ δανείσματα ἀποτίσῃς; καὶ οὐδὲ ἐκεῖ- 4
νην μέντοι κατέσχες, ἵνα Κερελλίαν ἐπ' ἀδείας ἔχῃς,
ἣν τοσούτῳ πρεσβυτέραν σαυτοῦ οὔσαν ἐμοίχευσας
ὅσῳ νεωτέραν τὴν κόρην ἔγημας, πρὸς ἣν καὶ αὐτὴν
τοιαύτας ἐπιστολὰς γράφεις οἷας ἂν γράψειεν ἀνὴρ
σκωπτόλης ἀθυρόγλωσσος πρὸς γυναῖκα ἐβομηκον-
τοῦτιν πληκτιζόμενος. καὶ ταῦτα μὲν ἄλλως ἐξήχθην, 5
ὡ πατέρες, εἰπεῖν, ἵνα μηδὲ ἐν τούτοις ἔλαττόν τι
ἔχων ἀπέλθῃ. καίτοι καὶ συμπόσιόν τι ἐτόλμησε τῷ
Ἀντωνίῳ προενεγκεῖν, αὐτὸς μὲν ὕδωρ, ὥς φησι,
πίνων, ἵνα τοὺς καθ' ἡμῶν λόγους νυκτερεύων συγ-
γράφῃ, τὸν δὲ νῖον ἐν τοσαύτῃ μέθῃ τρέφων ὥστε
μήτε νύκτωρ μήτε μεθ' ἡμέραν σωφρονεῖν. καὶ 6
προσέτι καὶ τὸ στόμα αὐτοῦ διαβάλλειν ἐπεχείρησε
τοσαύτῃ ἀσελγείᾳ καὶ ἀκαθαρσίᾳ παρὰ πάντα τὸν
βίον χρώμενος ὥστε μηδὲ τῶν συγγενεστάτων ἀπέ-
χεσθαι, ἀλλὰ τὴν τε γυναῖκα προαγαγεύειν καὶ τὴν
θυγατέρα μοιχεύειν.

ταῦτα μὲν οὖν ἔασω, ἐπάνειμι δὲ ὅθεν ἐξέβην. ὁ 19
γὰρ Ἀντώνιος ἐκεῖνος, ὃν οὗτος καταδεδράμηκεν, ἰδὼν

τὸν Καίσαρα ὑπὲρ τὴν πολιτείαν ἡμῶν αἰρόμενον,
 ἐποίησεν αὐτὸν μηδὲν ὧν ἐνενόει πράξαι, δι' αὐτῶν
 2 ὧν χαρίζεσθαι αὐτῷ ἐδόκει. οὐδὲν γὰρ οὕτως ἀπο-
 τρέπει τινὰς ὧν ἂν μὴ ὀρθῶς ἐπιθυμοῦντες τυχεῖν
 διαπράσσωνται, ὥς τὸ τοὺς φοβουμένους αὐτὰ μὴ
 3 πάθωσιν ἐθελοντὰς δὴ δοκεῖν ὑπομένειν. τοῦτο μὲν
 γάρ, ἐξ ὧν ἀδικοῦσιν ἑαυτοῖς συνίσασιν, οὐ πιστεύ-
 ουσι, πεφωρᾶσθαι δὲ νομίζοντες καὶ αἰσχύνονται καὶ
 φοβοῦνται, τὰ μὲν λεγόμενα ἄλλως, ὥς καὶ κολα-
 κείαν, μετ' ἐλέγχου λαμβάνοντες, τὰ δ' ἐξ αὐτῶν
 ἀποβησόμενα, ὥς καὶ ἐπιβουλήν, μετ' αἰσχύνης ὑπο-
 4 πτεύοντες. ἅπερ πού καὶ ὁ Ἀντώνιος ἀκριβῶς εἰδὼς
 πρῶτον μὲν τὰ τε Λύκαια καὶ τὴν πομπὴν ἐκείνην
 ἐπελέξατο, ἵν' ὁ Καῖσαρ ἐν τε τῷ ἀνειμένῳ τῆς γνώ-
 μης καὶ ἐν τῷ παιγνιώδει τῶν γιγνομένων ἀσφαλῶς
 σωφρονισθῇ, ἔπειτα δὲ καὶ τὴν ἀγορὰν καὶ τὸ βῆμα,
 5 ἵνα ἐξ αὐτῶν τῶν χωρίων αἰσχυνηθῇ· τὰς τε ἐντολὰς
 τὰς παρὰ τοῦ δήμου συνέπλασεν, ἵν' αὐτὰς ἀκούσας
 λογίσηται οὐχ ὅσα τότε ὁ Ἀντώνιος ἔλεγεν, ἀλλ' ὅσα
 ὁ δῆμος ὁ Ῥωμαίων εἶπεῖν τινι ἐνετείλατο. πόθεν γὰρ
 ἂν ἐπίστευσε τὸν δῆμον ταῦτ' ἐπεσταλκέναι τῷ, μήτε
 ἐψηφισμένον τι τοιοῦτον αὐτὸν εἰδὼς μήτε ἐπιβοῶντα
 6 αἰσθόμενος; ἀλλ' ἔδει γὰρ αὐτὸν καὶ ἐν τῇ ἀγορᾷ τῇ
 Ῥωμαίᾳ, ἐν ἣ πολλὰ πολλάκις ὑπὲρ τῆς ἐλευθερίας
 ἐβουλευσάμεθα, καὶ παρὰ τῷ βήματι, ἀφ' οὗ μυρία
 ἐπὶ μυρίοις ὑπὲρ τῆς δημοκρατίας ἐπολιτευσάμεθα,
 ἐν τε τῇ ἑορτῇ τῶν Λυκαίων, ἵνα ἀναμνησθῇ τοῦ
 Ῥωμύλου, καὶ ὑπὸ τοῦ ὑπάτου, ἵνα ἐννοήσῃ τὰ τῶν
 7 ἀρχαίων ὑπάτων ἔργα, καὶ ἐπὶ τῷ τοῦ δήμου ὀνόματι
 ταῦτα ἀκοῦσαι, ἵν' ἐνθυμηθῇ τοῦθ' ὅτι οὐκ Ἀφρων
 οὐδὲ Γαλατῶν οὐδὲ Αἰγυπτίων ἀλλ' αὐτῶν Ῥωμαίων
 τυραννεῖν ἐπεχείρει. ταῦτα αὐτὸν τὰ ῥήματα ἐπέ-

στρεψε, ταῦτ' ἐταπείνωσε· καὶ τάχα ἂν τὸ διάδημα, εἴπερ τις ἄλλος αὐτῷ προσήνεγκε, λαβὼν, ἔπειτα δι' ἐκεῖνα καὶ ἐκολούσθη καὶ ἔφριξε καὶ κατέδεισε.

τὰ μὲν οὖν Ἀντωνίου ἔργα σοι ταῦτά ἐστιν, οὐ⁸ σκέλος ἄλλως κατάξαντος ἵνα αὐτὸς φύγῃ, οὐδὲ χεῖρα κατακαύσαντος ἵνα Πορσένναν φοβήσῃ, ἀλλὰ τὴν τυραννίδα τὴν τοῦ Καίσαρος σοφία καὶ περιτεχνήσῃ, καὶ ὑπὲρ τὸ δόρυ τὸ Δεκίου καὶ ὑπὲρ τὸ ξίφος τὸ Βρούτου, παύσαντος. σὺ δ', ὦ Κικέρων, τί ἐν τῇ²⁰ ὑπατείᾳ σου οὐχ ὅτι σοφὸν ἢ ἀγαθόν, ἀλλ' οὐ καὶ τιμωρίας τῆς μεγίστης ἄξιον ἔπραξας; οὐχ ἡσυχάζουσιν μὲν καὶ ὁμονοοῦσιν τὴν πόλιν ἡμῶν καὶ ἐξετάραξας καὶ ἐστασίασας, τὴν ἀγορὰν καὶ τὸ Καπιτώλιον ἄλλων τέ τινων καὶ δούλων παρακλήτων πληρώσας; οὐ τὸν Κατιλίαν σπουδαρχήσαντα μόνον, ἄλλο δὲ² μηδὲν δεινὸν ποιήσαντα κακῶς ἀπώλεσας; οὐ τὸν Λέντουλον καὶ τοὺς μετὰ αὐτοῦ μήτ' ἀδικήσαντάς τι μήτε κριθέντας μήτε ἐλεγχθέντας οἰκτρῶς διέφθειρας, καίτοι πολλὰ μὲν περὶ τῶν νόμων πολλὰ δὲ καὶ περὶ τῶν δικαστηρίων αἰεὶ καὶ πανταχοῦ θρυλῶν; ἃ εἴ τις ἀφέλοιτο τῶν σῶν λόγων, τὸ λοιπὸν οὐδὲν ἐστι. Πομπηίῳ μὲν γὰρ ἐνεκάλεις ὅτι τῷ Μίλωνι³ παρὰ τὰ νενομισμένα τὴν κρίσιν ἐποίησε· σὺ δὲ οὔτε μικρὸν οὔτε μεῖζον οὐδὲν ἐκ τῶν περὶ ταῦτα τεταγμένων Λεντούλῳ παρέσχες, ἀλλ' ἄνευ λόγου καὶ κρίσεως ἐνέβαλες ἐς τὸ δεσμωτήριον ἄνδρα ἐπιεικῇ γέροντα, πολλὰ μὲν καὶ μεγάλα πρὸς τὴν πατρίδα ἐκ προγόνων ἐνέχυρα φιλίας ἔχοντα, μηδὲν δὲ μήθ' ὑπὸ τῆς ἡλικίας μήθ' ὑπὸ τῶν τρόπων νεωτερίσαι δυνάμενον. τί μὲν γὰρ αὐτῷ κακὸν παρῆν, ὃ τῇ⁴ μεταβολῇ ἂν τῶν πραγμάτων ἐξιάσατο; τί δ' οὐκ ἀγαθὸν εἶχε, περὶ οὗ πάντως ἂν νεοχμώσας τι ἐκιν-

δύνευσε; ποῖα ὄπλα ἡθροίκει, ποίους συμμάχους
 παρεσκεύαστο, ἵν' οὕτως οἴκτρως καὶ ἀνοσίως ἀνὴρ
 ὑπατευκώς, στρατηγῶν, μήτε τι εἰπὼν μήτ' ἀκούσας
 ἔς τε τὸ οἶκημα ἐμπέσῃ καὶ ἐκεῖ ὥσπερ οἱ κακουργό-
 5 ται φθαρῇ; τοῦτο γάρ ἐστιν ὃ μάλιστα ὁ καλὸς
 οὗτος Τούλλιος ἐπεθύμησεν, ἵν' ἐν τῷ ὁμωνύμῳ αὐ-
 τοῦ χωρίῳ τῷ Τουλλιεῖ τὸν ἔγγονον τοῦ Λεντούλου
 ἐκείνου τοῦ προκρίτου ποτὲ τῆς βουλῆς γενομένου
 21 ἀποκτείνῃ. καίτοι τί ποτ' ἂν ἐποίησεν ἐνοπλίου ἐξου-
 σίας λαβόμενος ὁ τοιαῦτα καὶ τοσαῦτα ἐκ μόνων τῶν
 λόγων εἰργασμένος; ταῦτα γάρ σου τὰ λαμπρὰ ἔργα
 ἐστί, ταῦτα τὰ μεγάλα στρατηγήματα· ἐφ' οἷς οὕτως
 οὐχ ὅπως ὑπὸ τῶν ἄλλων κατεγνώσθης, ἀλλὰ καὶ
 αὐτὸς σαυτοῦ κατεψηφίσω, ὥστε πρὶν καὶ κριθῆναι
 2 φυγεῖν. καίτοι τίς ἂν ἑτέρα μείζων ἀπόδειξις τῆς
 σῆς μαιφονίας γένοιτο ἢ ὅτι καὶ ἐκινδύνευσας ἀπο-
 λέσθαι ὑπ' αὐτῶν ἐκείνων ὑπὲρ ὧν ἐσκήπτου ταῦτα
 πεποιηκέναι, καὶ ἐφοβήθης αὐτοὺς ἐκείνους οὓς ἔλεγες
 ἐκ τούτων εὐηργετηκέναι, καὶ οὐχ ὑπέμεινας οὗτ'
 ἀκούσαί τι αὐτῶν οὗτ' εἰπεῖν τι αὐτοῖς ὁ δεινός, ὁ
 περιττός, ὁ καὶ τοῖς ἄλλοις βοηθῶν, ἀλλὰ φυγῇ τὴν
 3 σωτηρίαν ὥσπερ ἐκ μάχης ἐπορίσω; καὶ οὕτω γε
 ἀναίσχυντος εἶ ὥστε καὶ συγγράψαι ταῦτα τοιαῦτα
 ὄντα ἐπεχείρησας· ὃν ἐχρῆν εὐχεσθαι μηδὲ τῶν
 ἄλλων τινὰ αὐτὰ συνθεῖναι, ἵνα ἀλλὰ τοῦτό γε κερ-
 δάνῃς, τὸ συναπολέσθαι σοι τὰ πεπραγμένα καὶ μη-
 δεμίαν αὐτῶν μνήμην τοῖς ἔπειτα παραδοθῆναι. καὶ
 ὅπως γε καὶ γελάσῃτε, ἀκούσατε τὴν σοφίαν αὐτοῦ.
 4 προθέμενος γὰρ πάντα τὰ τῇ πόλει πεπραγμένα συγ-
 γράψαι, καὶ γὰρ σοφιστῆς καὶ ποιητῆς καὶ φιλόσοφος
 καὶ ῥήτωρ καὶ συγγραφεὺς εἶναι πλάττεται, ἔπειτ'
 οὐκ ἀπὸ τῆς κτίσεως αὐτῆς, ὥσπερ οἱ ἄλλοι οἱ τοῦτο

ποιοῦντες, ἀλλὰ ἀπὸ τῆς ὑπατείας τῆς ἑαυτοῦ ἤρξατο, ἵνα ἀνάπαλιν προχωρῶν ἀρχὴν μὲν τοῦ λόγου ἐκείνην, τελευτὴν δὲ τὴν τοῦ Ῥωμύλου βασιλείαν ποιήσῃται.

λέγε τοίνυν, τοιαῦτα γράφων καὶ τοιαῦτα πράτ- 22
των, οἷα δεῖ τὸν ἀγαθὸν ἄνδρα καὶ λόγῳ δημηγορεῖν
καὶ ἔργῳ ποιεῖν· ἀμείνων γὰρ εἰ ἑτέροις τις ὅτιοῦν
παραινεῖν ἢ αὐτὸς τὰ προσήκοντα πράττειν, καὶ τοῖς
ἄλλοις ἐπιτιμᾶν ἢ σεαυτὸν ἐπανορθοῦν. καίτοι πόσῳ 2
σε κρεῖττον ἦν, ἀντὶ μὲν τῆς δειλίας ἦν Ἀντωνίῳ
ὄνειδίζεις, αὐτὸν τὴν μαλακίαν καὶ τῆς ψυχῆς καὶ
τοῦ σώματος ἀποθέσθαι, ἀντὶ δὲ τῆς ἀπιστίας ἦν
ἐκείνῳ προφέρεις, αὐτὸν μήτ' ἀπιστόν τι ποιεῖν μήτ'
αὐτομολεῖν, ἀντὶ δὲ τῆς ἀχαριστίας ἧς ἐκείνου κατη-
γορεῖς, αὐτὸν μὴ ἀδικεῖν τοὺς εὐεργέτας; ἔν γάρ 3
τοι καὶ τοῦτο τῶν κακῶν τῶν ἐμφύτων αὐτῷ ἐστίν
ὅτι μισεῖ μάλιστα πάντων τοὺς τι αὐτὸν εὖ πεποιη-
κότας καὶ τῶν μὲν ἄλλων αἰεὶ τινὰς θεραπεύει, τού-
τοις δὲ ἐπιβουλεύει. ἵνα γοῦν τ' ἄλλα ἐάσω, ἐλεηθεὶς
ὑπὸ τοῦ Καίσαρος καὶ σωθεὶς ἔς τε τοὺς εὐπατρίδας
ἐγγραφεῖς ἀπέκτεινεν, οὐκ αὐτοχειρία, πόθεν, δειλός
τε οὕτω καὶ γύννις ὢν; ἀλλ' ἀναπείσας καὶ παρα-
σκευάσας τοὺς τοῦτο ποιήσοντας. καὶ ὅτι ταῦτα ἀληθῆ 4
λέγω αὐτοὶ ἐκεῖνοι ἐδήλωσαν· ὅτε γοῦν γυμνοῖς τοῖς
ξίφεσιν ἐς τὴν ἀγορὰν ἐσέδραμον, ὀνομαστὶ αὐτὸν
ἀνεκάλεσαν συνεχῶς εἰπόντες, ὦ Κικέρων, ὥσπερ
που πάντες ἠκούσατε. ἐκεῖνόν τε οὖν εὐεργέτην 5
ὄντα ἐφόνευσε, καὶ παρ' αὐτοῦ τοῦ Ἀντωνίου καὶ
τῆς ἱερωσύνης καὶ τῆς σωτηρίας, ὅτ' ἀπολέσθαι ἐν τῷ
Βρεντεσίῳ ὑπὸ τῶν στρατιωτῶν ἐκινδύνευσε, τυχὼν
τοιαύτας αὐτῷ χάριτας ἀνταποδίδωσι, κακηγορῶν τε
αὐτὸν ἐπὶ τούτοις ἂ μήτ' αὐτὸς μήτ' ἄλλος τις πώποτε

ἐμέμψατο, καὶ κατατρέχων ἐφ' οἷς ἄλλους ἐπαινεῖ.
 6 τὸν γοῦν Καίσαρα τοῦτον, μήθ' ἡλικίαν ἄρχειν ἢ τι
 τῶν πολιτικῶν πράττειν ἔχοντα μήθ' ὑφ' ὑμῶν προ-
 κεχειρισμένον, ὁρῶν καὶ δύναμιν πεπορισμένον καὶ
 πόλεμον μήτε ἐψηφισμένων ἡμῶν μήτε προστεταχό-
 των αὐτῷ ἀνηρημένον, οὐ μόνον οὐκ αἰτιᾶται τι ἀλλὰ
 7 καὶ ἐγκωμιάζει. οὕτως οὔτε τὰ δίκαια πρὸς τοὺς νό-
 μους οὔτε τὰ συμφέροντα πρὸς τὸ τῷ κοινῷ χρήσι-
 μον ἐξετάζει, ἀλλὰ πάντα ἀπλῶς πρὸς τὴν ἑαυτοῦ
 βούλησιν διάγει, καὶ ἐφ' οἷς ἄλλους ἀποσεμνύνει
 ταῦθ' ἐτέροις ἐγκαλεῖ, καὶ καταψευδόμενος ὑμῶν καὶ
 23 προσδιαβάλλων ὑμᾶς. σύμπαντα γὰρ τὰ μετὰ τὴν
 τοῦ Καίσαρος τελευτὴν ὑπ' Ἀντωνίου πεπραγμένα
 εὐρήσετε ὑφ' ὑμῶν κεκελευσμένα. καὶ τὸ μὲν περὶ
 τε τῆς τῶν χρημάτων διοικήσεως καὶ περὶ τῆς τῶν
 γραμμάτων ἐξετάσεως λέγειν περιττὸν εἶναι νομίζω.
 2 διὰ τί; ὅτι τὸ μὲν τῷ κληρονομοῦντι αὐτοῦ τῆς οὐ-
 σίας προσῆκον ἂν εἴη πολυπραγμονεῖν, τὸ δέ, εἴπερ
 τινὰ ἀλήθειαν κακουργίας εἶχε, τότε ἐχρῆν παρα-
 χρῆμα κεκωλῦσθαι. οὔτε γὰρ ὑπὸ μάλης τι αὐτῶν,
 ὧ Κικέρων, ἐπράχθη, ἀλλ' ἐς στήλας, ὥς καὶ αὐτὸς
 3 φῆς, πάντ' ἀνεγράφη· εἰ δὲ ἐκεῖνος φανερώς οὕτω
 καὶ ἀναισχύντως τὰ τε ἄλλα ἐκακούργησεν ὥς λέγεις,
 καὶ τὴν Κρήτην ὅλην ἥρπασεν ὥς καὶ ἐκ τῶν τοῦ
 Καίσαρος γραμμάτων ἐλευθέραν μετὰ τὴν τοῦ Βρού-
 του ἀρχὴν ἀφειμένην, ἣν ὕστερον ἐκεῖνος παρ' ἡμῶν
 ἐπετράπη, πῶς μὲν ἂν σὺ ἐσιώπησας, πῶς δ' ἂν τῶν
 4 ἄλλων τις ἠνέσχετο; ἀλλὰ ταῦτα μὲν, ὥσπερ εἶπον,
 παραλείψω· οὔτε γὰρ ὀνομαστὶ τὰ πολλὰ αὐτῶν εἴρη-
 ται, οὔτ' Ἀντώνιος ὁ δυνάμενος ὑμᾶς ἀκριβῶς καθ'
 ἕκαστον ὧν πεποίηκε διδάξαι πάρεστι· περὶ δὲ δὴ
 τῆς Μακεδονίας τῆς τε Γαλατίας καὶ τῶν ἄλλων

ἔθνῶν τῶν τε στρατοπέδων ὑμέτερα ἔστιν, ὧ πατέρες, ψηφίσματα, καθ' ἃ τοῖς τε ἄλλοις ὥς ἕκαστα προσετάξατε καὶ ἐκείνῳ τὴν Γαλατίαν μετὰ τῶν στρατιωτῶν ἐνεχειρίσατε. καὶ τοῦτο καὶ Κικέρων οἶδε. παρῆν γάρ, καὶ πάντα γε αὐτὰ ὁμοίως ὑμῖν ἐψηφί- 5 ζετο. καίτοι πόσῳ κρεῖττον ἦν τότε αὐτὸν ἀντειπεῖν, εἴπερ τι αὐτῶν μὴ δεόντως ἐγίγνετο, καὶ διδάξαι ὑμᾶς ταῦτα ἃ νῦν προῖσχεται, ἢ παραχρηῖμα μὲν σιωπῆσαι καὶ περιιδεῖν ὑμᾶς ἀμαρτάνοντας, νῦν δὲ λόγῳ μὲν Ἀντωνίῳ ἐγκαλεῖν, ἔργῳ δὲ τῆς βουλῆς κατηγορεῖν;

οὐδὲ γὰρ οὐδὲ τοῦτο δύναιτ' ἂν τις σωφρονῶν 24 εἰπεῖν, ὅτι ἐκεῖνος ταῦθ' ὑμᾶς ψηφίσασθαι ἐβιάσατο. οὔτε γὰρ αὐτὸς ἰσχύειν τινα στρατιωτῶν εἶχεν ὥστε παρὰ γνώμην ὑμᾶς ποιῆσαι τι καταναγκάσαι, καὶ τὸ πρᾶγμα ὑπὲρ τῆς πόλεως πέπρακται. ἐπειδὴ γὰρ 2 προυπέπεμπτο μὲν τὰ στρατεύματα καὶ συνειστήκει, δέος δὲ ἦν μὴ πυθόμενα τῆς τοῦ Καίσαρος σφαγῆς στασιάσῃ καὶ τινα φλαῦρον προστησάμενα αὐθις πολεμήσῃ, ἔδοξεν ὑμῖν, ὀρθῶς καὶ καλῶς ποιούσι, τὸν Ἀντώνιον ἐπ' αὐτὰ ἐπιστῆσαι, τὸν ὕπατον, τὸν τὴν ὁμόνοιαν πρυτανεύσαντα, τὸν τὴν δικτατωρείαν παντελῶς ἐκ τῆς πολιτείας ἐκκόψαντα. καὶ διὰ τοῦτό 3 γε καὶ τὴν Γαλατίαν αὐτῷ ἀντὶ τῆς Μακεδονίας ἀντεδώκατε, ἵν' ἐνταῦθα ἐν τῇ Ἰταλίᾳ ὧν μήτε τι κακουργήσῃ καὶ τὸ προσταχθὲν εὐθὺς ὑφ' ὑμῶν ποιήσῃ.

ταῦτα μὲν οὖν πρὸς ὑμᾶς εἶπον, ἵν' εἰδῆτε ὀρθῶς 25 βεβουλευμένοι· πρὸς δὲ δὴ Κικέρωνα καὶ ἐκεῖνός μοι ὁ λόγος ἐξήρκει, ὅτι καὶ παρῆν πᾶσι τούτοις ὅτε ἐγίγνετο, καὶ μεθ' ἡμῶν αὐτὰ ἐψηφίσατο, μήτε στρατιώτην τινὰ Ἀντωνίου ἔχοντος, μήθ' ὅλως

ἐνδείξασθαι τι φοβερόν ἡμῖν δυναμένου, δι' ὃ καὶ
 2 τῶν συμφερόντων ἂν τι παρείδομεν. ἀλλ' εἰ καὶ
 τότε ἐσιώπησας, νῦν γε εἰπέ, τί ἐχρῆν ἡμᾶς ποιῆσαι
 τούτων οὕτως ἐχόντων; ἀφείναι τὰ στρατεύματα
 ἄναρχα; καὶ πῶς οὐκ ἂν μυρίων κακῶν καὶ τὴν Μα-
 κεδονίαν καὶ τὴν Ἰταλίαν ἐνέπλησεν; ἀλλ' ἐτέρῳ
 3 τινὶ προστάξει; καὶ τίνα ἂν ἀναγκαιότερον καὶ ἐπι-
 τηδειότερον τοῦ Ἀντωνίου εὗρομεν, τοῦ ὑπάτου, τοῦ
 πάντα τὰ τῆς πόλεως διοικοῦντος, τοῦ τοσαύτην φυ-
 λακὴν τῆς ὁμονομίας ἡμῶν πεποιημένου, τοῦ μυρία
 ἐπιδείγματα τῆς πρὸς τὸ κοινὸν εὐνομίας παρεσχημέ-
 4 νου; τινὰ τῶν σφαγέων; οἷς οὐδ' ἄλλως ἐν τῇ πόλει
 διατρίβειν ἀσφαλὲς ἐγίνετο. τινὰ τῶν τάναντία
 αὐτοῖς φρονούντων; οὓς πάντες ὑπώπτειν. τίς
 ἀξιῶσει προέχων, τίς ἐμπειρία προφέρων παρὰ τοῦτον
 5 ἄλλος ἦν; ἀλλ' ἀγανακτεῖς ὅτι μὴ σὲ προειλόμεθα; καὶ
 τίνα μὲν ἀρχὴν εἶχες, τί δ' οὐκ ἂν ἔδρασας ὅπλα καὶ
 στρατιώτας λαβὼν ὁ τοσαῦτα καὶ τηλικαῦτα ἐν τῇ
 ὑπατείᾳ ταράξας ἐκ τῶν ἐπιτετηδευμένων σοι τούτων
 26 ἀντιθέτων, ὧν μόνων ἦς κύριος; ἀλλ' ἐκεῖσε ἐπάνειμι,
 ὅτι καὶ παρῆς τούτοις ὅτε ἐψηφίζετο, καὶ οὐδὲν ἀν-
 τεῖπες, ἀλλὰ καὶ συγκατέθου πᾶσιν αὐτοῖς ὥς καὶ
 ἀρίστοις καὶ ἀναγκαίοις δῆλον ὅτι οὖσιν. οὐ γάρ που
 2 καὶ παρρησίας ἐνδεὲς ἦσθα· πολλὰ γοῦν καὶ μάτην
 ὑλάκεις. οὐ μὲν οὐδὲ ἐφοβήθης τινά· πῶς γὰρ ἂν
 ἔδειςας τὸν γυμνὸν ὁ μὴ φοβούμενος τὸν ὥπλισμένον;
 πῶς τὸν μόνον ὁ μὴ τὸν τοσούτους στρατιώτας ἔχον-
 τα; καίτοι σύ γε καὶ ἐπὶ τούτῳ σεμνύνῃ, ὅτι πάννυ
 τοῦ θανάτου, ὥς γε καὶ φῆς, καταφρονεῖς.
 3 οὕτω δὲ τούτων ἐχόντων πότερος ὑμῖν ἀδικεῖν
 δοκεῖ, Ἀντώνιος ὁ τὰς δυνάμεις τὰς δοθείσας αὐτῷ
 παρ' ὑμῶν διοικῶν, ἢ Καῖσαρ ὁ τοσαύτην ἰσχὺν ἰδίαν

περιβεβλημένος; Ἀντώνιος ὁ πρὸς τὴν ἐπιτραπεῖσαν
 αὐτῷ παρ' ὑμῶν ἀρχὴν ἀπεληλυθώς, ἢ Βρούτος ὁ
 κωλύων αὐτὸν τῆς χώρας ἐπιβῆναι; Ἀντώνιος ὁ τοὺς 4
 συμμαχους ὑμῶν ἀναγκάσαι ἐθέλων τοῖς ψηφίσμασιν
 ὑμῶν πεισθῆναι, ἢ ἐκεῖνοι οἱ τὸν μὲν πεμφθέντα
 ὑφ' ὑμῶν ἄρχοντα μὴ προσδεδεγμένοι, τῷ δὲ ἀπε-
 ψηφισμένῳ προστεθειμένοι; Ἀντώνιος ὁ τοὺς στρα- 5
 τιώτας τοὺς ὑμετέρους συνέχων, ἢ οἱ στρατιῶται οἱ
 τὸν ἄρχοντα αὐτῶν ἐγκαταλελοιπότες; Ἀντώνιος ὁ
 μηδὲνα τούτων τῶν στρατιωτῶν τῶν ὑφ' ὑμῶν αὐτῷ
 δοθέντων ἐς τὴν πόλιν ἐσαγαγών, ἢ Καῖσαρ ὁ τοὺς
 πάλαι ἐστρατευμένους ἀναπείσας χρήμασι δεῦρο ἐλ-
 θεῖν; ἐγὼ μὲν γὰρ οὐδὲ λόγου τινὸς ἔτι δεῖν ἡγοῦ- 6
 μαι πρὸς τὸ μὴ οὐκ ἐκεῖνον μὲν πάντα τὰ προσταχ-
 θέντα αὐτῷ ὑφ' ὑμῶν ὀρθῶς δοκεῖν διοικεῖν, τούτους
 δὲ καὶ δίκην ὧν αὐτοὶ καθ' αὐτοὺς ἐτόλμησαν ὑπο-
 σχεῖν ὀφείλειν. διὰ γὰρ τοῦτο καὶ τὴν παρὰ τῶν 7
 στρατιωτῶν φυλακὴν ἐλάβετε, ἵν' ἀσφαλῶς ὑπὲρ
 τῶν παρόντων, οὐκ Ἀντωνίου ἕνεκα τοῦ μήτε ἰδίᾳ
 τι πεποιηκότος μήτ' ἐν τινι ὑμᾶς πεφοβηκότος, ἀλλ'
 ἐκείνου τοῦ καὶ δύνάμιν ἐπ' αὐτὸν συνειλοχότος καὶ
 πολλοὺς στρατιώτας καὶ ἐν αὐτῇ τῇ πόλει πολλάκις
 ἐσχηκότος, βουλευσῆσθε.

ταῦτα μὲν οὖν διὰ Κικέρωνα εἶπον, ἐπειδὴ περ 27
 ἀδίκων ἐς ἡμᾶς λόγων ὑπῆρξεν· οὔτε γὰρ ἄλλως
 φιλαπεχθήμων εἰμὶ ὥσπερ οὗτος, οὔτ' ἐμοὶ μέλει
 τὰλλότρια κακὰ πολυπραγμονεῖν, ὅπερ οὗτος ἀεὶ
 ποιῶν σεμνύνεται. ἃ δ' ὑμῖν παραινῶ μήτ' Ἀντω-
 νίῳ τι χαριζόμενος μήτε Καίσαρα ἢ Βρούτον διαβάλ-
 λων. ἀλλ' ὑπὲρ τῶν κοινῇ συμφερόντων, ὥσπερ πον-
 κροσῇκει, βουλευών, νῦν ἤδη φράσω. φημὶ γὰρ δεῖν 2
 μήτε ἐχθρόν πω μηδὲνα τούτων τῶν τὰ ὄπλα ἐχόν-

των ποιήσασθαι, μήτ' ἀκριβῶς ἐξετάζειν τί καὶ πῶς
 ὑπ' αὐτῶν πέπρακται. οὐτε γὰρ ὁ παρὼν καιρὸς
 ἐπιτήδειός ἐστι πρὸς τοῦτο, καὶ πολιτῶν αὐτῶν ἡμε-
 τέρων πάντων ὁμοίως ὄντων, ἂν τε καὶ τις πταίσῃ
 σφῶν, ἡμῖν ἀπολεῖται, ἂν τε καὶ κατορθώσῃ, ἐφ'
 ἡμᾶς ἀνυξηθήσεται. δι' οὖν ταῦτα καὶ πολιτικῶς καὶ
 φιλικῶς αὐτοὺς ἡγοῦμαι χρῆναι μεταχειρίσασθαι, καὶ
 πέμψαι μὲν πρὸς πάντας ὁμοίως κελεύοντας αὐτοῖς
 ἕκ τε τῶν ὀπλῶν ἀπαλλαγῆναι καὶ ἐφ' ἡμῖν καὶ ἐαυ-
 τοὺς καὶ τὰ στρατόπεδα ποιήσασθαι, πόλεμον δὲ μη-
 δέπω πρὸς μηδένα αὐτῶν ἐξενεγκεῖν, ἀλλ' ἐκ τῶν ἀπαγ-
 γελθησομένων τοὺς μὲν ἐθελήσαντας ἡμῖν πειθορῆσαι
 4 ἐπαινέσαι, τοῖς δ' ἀπειθήσασι πολεμῆσαι. τοῦτο γὰρ
 καὶ δίκαιον καὶ συμφέρον ἡμῖν ἐστι, μήτε ἐπειχθῆ-
 ναι μήτε προπετῶς τι πράξαι, ἀλλ' ἐπισχεῖν, καὶ
 καιρὸν τινα καὶ αὐτοῖς ἐκείνοις καὶ τοῖς στρατιώταις
 εἰς τὸ μετανοῆσαι δόντας ἔπειθ' οὕτως, ἂν τοῦ πολέ-
 μου δεήσῃ, τοῖς ὑπάτοις αὐτὸν προστάξαι.

- 28 καὶ σοὶ δέ, ὦ Κικέρων, παραινῶ μήτε γυναικείως
 θρασύνεσθαι μήτε τὸν Βαμβαλίωνα μιμεῖσθαι, μηδὲ
 πολεμοποιεῖν, μήτε διὰ τὴν ἰδίαν πρὸς τὸν Ἀντώνιον
 ἔχθραν δημοσίᾳ πᾶσαν τὴν πόλιν εἰς κίνδυνον αὐτῆς
 2 καθιστάναι. καλῶς μὲν γὰρ ποιήσεις, ἂν καὶ ἐκείνῳ
 συναλλαγῆς μεθ' οὗ πολλὰ δὴ πολλάκις φιλικὰ
 ἔπραξας· εἰ δ' οὖν ἀκαταλλάκτως αὐτῷ ἔχεις, ἀλλ'
 ἡμῶν γε φεῖσθαι, μηδὲ ἐσηγητῆς ἡμῖν τῆς πρὸς ἀλλή-
 3 λους φιλίας γεγονῶς νῦν αὐτὴν καταλύσης, ἀλλ'
 ἀναμνησθεὶς τῆς τε ἡμέρας ἐκείνης καὶ τῶν λόγων
 ὧν ἐν τῷ τῆς Γῆς τεμένει ἐποιήσω, χάρισαί τι καὶ
 τῇ Ὀμονοίᾳ ταύτῃ παρ' ἣ νῦν βουλευόμεθα, ἵνα μὴ
 καὶ ἐκεῖνα διαβάλης ὥς οὐκ ἀπ' ὀρθῆς διανοίας ἀλλ'
 4 ὑπό τινος ἄλλου λεχθέντα. τοῦτο γὰρ καὶ τῇ πόλει

συμφέρει καὶ σοὶ πλείστην δόξαν οἴσει. μὴ γάρ
 τοι νομίσης ὅτι τὸ θρασύνεσθαι ἢ εὐκλεές ἐστιν
 ἢ ἀσφαλές, μηδ' ἂν εἴπης ὅτι τοῦ θανάτου κα-
 ταφρονεῖς, καὶ ἐπαινεῖσθαι ἐπὶ τούτῳ πιστεύσης.
 τοὺς μὲν γὰρ τοιούτους ὥς καὶ κακὸν ἂν τι ὑπ' 5
 ἀπονοίας τολμήσαντας καὶ ὑποπτεύουσιν πάντες καὶ
 μισοῦσιν· οὓς δ' ἂν ἴδωσι περὶ πλείστου τὴν ἐαυ-
 τῶν σωτηρίαν ποιουμένους, καὶ ἐπαινοῦσι καὶ ἐγκω-
 μιάζουσιν ὥς μηδὲν ἂν ἐκόντας ἄξιον θανάτου
 ποιήσαντας. καὶ σὺ οὖν, εἴπερ ὄντως σώζεσθαι τὴν 6
 πατρίδα ἐθέλεις, τοιαῦτα καὶ λέγε καὶ πράττε ἐξ
 ὧν καὶ αὐτὸς σωθήσῃ, μὴ μὰ Δί' ἐξ ὧν καὶ ἡμᾶς
 συναπολέσεις."

τοιαῦτα τοῦ Καλήνου εἰπόντος ὁ Κικέρων οὐκ 29
 ἤνεγκεν· αὐτὸς μὲν γὰρ καὶ ἀκράτῳ καὶ κατακορεῖ
 τῇ παρρησίᾳ ἀεὶ πρὸς πάντας ὁμοίως ἐχρῆτο, παρὰ
 δὲ δὴ τῶν ἄλλων οὐκ ἡξίου τὴν ὁμοίαν ἀντιλαμβάνειν.
 καὶ τότε οὖν ἀφείς τὸ τὰ δημόσια διασκοπεῖν ἐς λαιδο-
 ρίας αὐτῷ κατέστη, ὥστε τὴν ἡμέραν ἐκείνην καὶ διὰ
 τοῦτο οὐχ ἡκιστα μάτην κατατριβῆναι. τῇ δ' οὖν ὅστε- 2
 ραία καὶ τῇ τρίτῃ πολλῶν καὶ ἄλλων ἐφ' ἐκάτερα λε-
 χθέντων ἐκράτησαν οἱ τὰ τοῦ Καίσαρος πράττοντες,
 καὶ τοῦτο μὲν αὐτῷ ἐκείνῳ καὶ εἰκόνα καὶ τὸ βουλευεῖν
 ἐν τοῖς τεταμιευκόσι, τό τε τὰς ἄλλας ἀρχὰς δέκα ἔτεσι
 θᾶσσον παρὰ τὸ νενομισμένον αἰτῆσαι, καὶ τὸ τὰ χρή- 3
 ματα ἃ τοῖς στρατιώταις ἀναλώκει, παρὰ τῆς πόλεως,
 ὅτι δὴ καὶ καθ' ἑαυτὸν ὑπὲρ αὐτῆς δὴ παρεσκεύασέ
 σφας, λαβεῖν, τοῦτο δὲ καὶ τοῖς στρατιώταις, καὶ
 ἐκείνοις καὶ τοῖς τὸν Ἀντώνιον ἐγκαταλιποῦσι, τὸ
 μήτ' ἄλλον τινὰ πόλεμον πολεμῆσαι καὶ χώραν εὐθύς
 δοθῆναι ἐψηφίσαντο. πρὸς τε τὸν Ἀντώνιον πρεσ- 4
 βείαν ἐπεμψαν κελεύουσάν οἱ τὰ τε στρατόπεδα καὶ

τὴν Γαλατίαν ἀφείναι καὶ εἰς τὴν Μακεδονίαν ἀπελ-
θεῖν· καὶ τοῖς συστρατευομένοις αὐτῷ προεῖπον
οἵκαδε ἐντὸς ῥητῆς ἡμέρας ἀναχωρῆσαι, ἢ εἰδέναι
ὅτι ἐν πολεμίων μοίρα γενήσονται. καὶ προσέτι καὶ
τοὺς βουλευτὰς τοὺς ἀρχὰς τῶν ἐθνῶν παρ' αὐτοῦ
λαβόντας καταλύσαντες ἐτέρους ἀντ' αὐτῶν ἀντιπεμ-
5 φθῆναι ἔγνωσαν. τότε μὲν ταῦτ' ἐκυρώθη· ὕστερον
δὲ οὐ πολλῷ, πρὶν καὶ τὴν γνώμην αὐτοῦ μαθεῖν,
ταραχὴν τε εἶναι ἐψηφίσαντο καὶ τὴν ἐσθῆτα τὴν
βουλευτικὴν ἀπεδύσαντο, τὸν τε πόλεμον τὸν πρὸς
αὐτὸν καὶ τοῖς ὑπάτοις καὶ τῷ Καίσαρι, στρατηγοῦ
6 τινὰ ἀρχὴν δόντες, προσέταξαν, καὶ σφίσι καὶ τὸν
Λέπιδον Λούκιόν τε Μουνάτιον Πλάγκον ἐν μέρει
τῆς ὑπὲρ τὰς Ἀλπεις Γαλατίας ἄρχοντα βοηθῆσαι
ἐκέλευσαν.

30 οὕτω μὲν τῷ Ἀντωνίῳ καὶ ἄλλως πολεμῶσιν
αὐτοὶ τὴν πρόφασιν τῆς ἐχθρας παρέσχον. ἄσμενος
γὰρ τῶν ἐψηφισμένων λαβόμενος αὐτίκα τε τοῖς
πρέσβεσιν ἐξωνείδισεν ὥς οὕτ' ὀρθῶς οὕτ' ἴσως οἱ
2 πρὸς τὸ μειράκιον, τὸν Καίσαρα λέγων, ἐχρήσαντο,
καὶ ἀντιπέμψας ἐτέρους, ὅπως εἰς ἐκείνους τὴν αἰτίαν
τοῦ πολέμου περιστήσῃ, ἀντιπροετείνατό τινα, ἃ
αὐτῷ μὲν εὐπρέπειαν ἔφερον, ἀδύνατα δ' ἦν καὶ
ὑπὸ τοῦ Καίσαρος καὶ ὑπὸ τῶν ἄλλων τῶν συναι-
3 ρομένων οἱ πραχθῆναι. ἔμελλε μὲν γὰρ οὐδὲν τῶν
προσταχθέντων ποιήσῃν, εὖ δὲ ἐπιστάμενος ὅτι οὐδὲ
ἐκείνοί τι τῶν προβληθέντων ὑπ' αὐτοῦ πράξουσιν,
ὑπισχνεῖται δὴθεν πάντα τὰ δεδογμένα σφίσι ποιή-
σειν, ὅπως αὐτός τε ἀναφυγὴν ὥς καὶ πράξας αὐτὰ
ἔχῃ, καὶ τὰ τῶν ἐναντίων, ἀρνησαμένων ἃ ἐπήγγελ-
4 λεν, αἷτια τοῦ πολέμου φθάσῃ γενόμενα. τὴν τε
γὰρ Γαλατίαν ἐκλείψειν καὶ τὰ στρατόπεδα ἀφήσειν

ἔλεγεν, ἂν τούτοις τε τὰ αὐτὰ ἅπερ τοῖς τοῦ Καίσαρος ἐψηφίσαντο δῶσι, καὶ τὸν Κάσσιον τὸν τε Βρούτον τὸν Μάρκον ὑπάτους ἔλονται. καὶ γὰρ τοῦτ' ἦτησε προσποιούμενος τοὺς ἄνδρας, ἵνα μηδεμίαν αὐτῷ ὀργὴν τῶν πρὸς τὸν Δέκιμον τὸν συνωμότην σφῶν πραττομένων ἔχοιεν.

Ἀντώνιος μὲν ταῦτα προῖσχετο, σαφῶς εἰδὼς 31
μηδέτερον αὐτῶν ἐσόμενον· ὁ γὰρ Καῖσαρ οὐκ ἂν ποτε ὑπέμεινεν οὔτε τοὺς σφαγέας τοὺς τοῦ πατρὸς ὑπατεῦσαι, οὔτε τοὺς στρατιώτας τοὺς τοῦ Ἀντωνίου τὰ αὐτὰ τοῖς ἑαυτοῦ λαβόντας προσφιλεστέρους αὐτῷ μᾶλλον γενέσθαι. οὐκ οὐδὲ ἐκυρώθη τι 2
αὐτῶν, ἀλλὰ τῷ τε Ἀντωνίῳ τὸν πόλεμον πάλιν ἐπήγγειλαν, καὶ τοῖς συνοῦσιν οἱ προηγόρευσαν ἀντι-
θις ἐγκαταλιπεῖν αὐτόν, ἑτέραν τινὰ ἡμέραν τάξαν-
τες. τὰς τε χλαμύδας τὰς στρατιωτικὰς πάντες, καὶ οἱ μὴ ἐκστρατεύοντες, ἡμπίσχοντο, καὶ τοῖς ὑπάτοις τὴν φυλακὴν τῆς πόλεως ἐπέτρεψαν, ἐκεῖνο δὲ τὸ εἰδισμένον τῷ δόγματι προσγράψαντες, τὸ μηδὲν ἀπ' αὐτῆς ἀποτριβῆναι. ἐπειδὴ τε πολλῶν χρημάτων ἐς 3
τὸν πόλεμον ἐδέοντο, πάντες μὲν τὸ πέμπτον καὶ εἰκοστὸν τῆς ὑπαρχούσης σφίσιν οὐσίας ἐπέδωκαν, οἱ δὲ δὴ βουλευταὶ καὶ τέσσαρας ὀβολοὺς καθ' ἑκάστην κεραμίδα τῶν ἐν τῇ πόλει οἰκιῶν, ὅσας ἢ αὐτοὶ ἐκέκτηντο ἢ ἄλλων οὕσας ὥκουν. καὶ χωρὶς ἕτερα 4
οὐκ ὀλίγα οἱ πάντες πλούσιοι συνετέλεσαν, τὰ τε ὅπλα καὶ τὰ ἄλλα τὰ πρὸς τὴν στρατείαν ἀναγκαῖα συχνὰ μὲν πόλεις συχνοὶ δὲ καὶ ἰδιῶται προῖκα ἐξεποίησαν· τοσαύτη γὰρ ἀχρηματία τὸ δημόσιον τότε ἔσχευ ὥστε μηδὲ τὰς πανηγύρεις τὰς ἐν τῷ καιρῷ ἐκείνῳ γενέσθαι ὀφειλούσας ἐπιτελεσθῆναι, ἕξω βραχέων τινῶν ὀσίας ἕνεκα. ταῦτα δὲ ὅσοι μὲν τῷ τε Καίσαρι ἔχα- 32

- ρίζοντο καὶ τὸν Ἀντώνιον ἐμίσουν προθύμως ἔπραττον· οἱ δὲ δὴ πλείους, ἅτε καὶ ταῖς στρατείαις ἅμα καὶ ταῖς ἐσφοραῖς βαρούμενοι, ἐδυσχέραινον, καὶ μάλισθ' ὅτι ἄδηλον μὲν ἦν ὁπότερος αὐτῶν κρατήσῃ, 2 πρόδηλον δὲ ὅτι τῷ νικήσαντι δουλεύσουσι. συχνοὶ δ' οὖν καὶ τὰ τοῦ Ἀντωνίου βουλόμενοι, οἱ μὲν ἀντικρυς πρὸς αὐτόν, ἄλλοι τε καὶ δήμαρχοι στρατηγοὶ τέ τινες, ἀπῆλθον, οἱ δὲ καὶ κατὰ χώραν μέιναντες, ὧν καὶ ὁ Καλῆνος ἦν, ἔπραττον ὑπὲρ αὐτοῦ πάνθ' ὅσα ἐδύναντο, τὰ μὲν ἐπικρυπτόμενοι, τὰ δὲ καὶ ἐκ 3 τοῦ φανεροῦ διαδικαιοῦντες. οὐκ οὐδὲ τὴν ἐσθῆτα εὐθὺς ἠλλάξαντο, ἀλλὰ καὶ ἐπεισαν αὐτοὺς τὴν γερούσιαν πρέσβεις πρὸς τὸν Ἀντώνιον ἄλλους τε καὶ τὸν Κικέρωνα πέμψαι, πρόφασιν μὲν ὥς καὶ πείσονται αὐτὸν ὁμολογῆσαι, ἔργῳ δὲ ἵν' ὑπεξαίρεθῃ 4 σφίσι. συννοήσας οὖν τοῦτ' ἐκεῖνος ἐφοβήθη καὶ οὐκ ἐτόλμησεν ἑαυτὸν εἰς τὰ τοῦ Ἀντωνίου ὅπλα ἐκδοῦναι. καὶ τούτου οὐδ' ἄλλος τις τῶν πρεσβευτῶν ἀπῆρεν.
- 33 ἐν ὅσῳ δὲ ταῦτ' ἐπράττετο, τέρατα αὐτοῖς οὐ σμικρὰ καὶ τῇ πόλει καὶ αὐτῷ τῷ ὑπάτῳ τῷ Οὐίβίῳ ἐγένετο. ἐν γὰρ τῇ ἐσχάτῃ ἐκκλησίᾳ, μεθ' ἣν εἰς τὸν πόλεμον ἐξώρμησεν, ἀνθρωπὸς τις τὴν νόσον που τὴν ἱερὰν καλουμένην ἔχων δημηγοροῦντός τι αὐτοῦ 2 κατέπεσε· καὶ ἀνδριάς αὐτοῦ χαλκοῦς ἐν τῷ τῆς οἰκίας προθύρῳ ἐστὼς ἀνετράπη αὐτόματος τῇ ἡμέρᾳ τῇ τε ὥρᾳ ἣ ἐξεστράτευσε. τὰ τε ἱερὰ τὰ προπολέμια οἱ μάντις οὐκ ἠδυνήθησαν ὑπὸ τοῦ πλήθους τοῦ αἵματος διαγνῶναι· καὶ τις ἐν τούτῳ φοίνικα αὐτῷ προσφέρων ἐν τε τῷ αἵματι τῷ προκεχυμένῳ ὥλισθε 3 καὶ πεσὼν τὸν φοίνικα ἐμίλανε. ἐκείνῳ μὲν δὴ ταῦτα ἐγένετο. ἀλλ' εἰ μὲν ἰδιωτεύοντί οἱ συνενήνεκτο,

ἐς μόνον ἂν αὐτὸν ἔτεινεν, ἐπεὶ δ' ὑπάτευσεν, καὶ ἐς
πάντας ὁμοίως ἤνεγκεν, ὥσπερ τό τε τῆς Μητρὸς τῶν
θεῶν ἄγαλμα τὸ ἐν τῷ παλατίῳ ὄν, πρὸς γάρ τοι τὰς τοῦ
ἡλίου ἀνατολὰς πρότερον βλέπον πρὸς δυσμὰς ἀπὸ ταύ-
τομάτου μετεστράφη, καὶ τὸ τῆς Ἀθηνᾶς τὸ πρὸς τῇ 4
Μουτινῇ, παρ' ἣ καὶ τὰ μάλιστα ἐμαχέσαντο, τιμώ-
μενον, αἶμά τε γὰρ πολὺ καὶ μετὰ τοῦτο καὶ γάλα
ἀνῆκε, καὶ προσέτι καὶ τὸ τοὺς ὑπάτους τὴν ἔξοδον
πρὸ τῶν Λατίνων ἀνοχῶν ποιήσασθαι· οὐ γὰρ ἔστιν
ὁπότε τούτου γενομένου καλῶς ἀπήλλαξαν. ἀμέλει 5
καὶ τότε οἱ ὑπατοὶ ἀμφοτέρω καὶ ἐκ τοῦ ὁμίλου πάμ-
πολυ πλῆθος, τὸ μὲν ἐν τῷ παρόντι τὸ δὲ καὶ μετὰ
ταῦτα, τῶν τε ἱππέων καὶ τῶν βουλευτῶν πολλοί,
καὶ οἱ μάλιστα ἀνὰ πρῶτους ὄντες, ἀπώλοντο. τοῦτο 6
μὲν γὰρ αἱ μάχαι, τοῦτο δὲ καὶ αἱ οἴκοι σφαγαὶ τὸν
Σύλλειον τρόπον αὐθις γενόμεναι πᾶν ὅ,τιπερ ἦν
ἄνθος αὐτῶν, ἔξω τῶν δρώντων σφᾶς, ἔφθειραν.

αἵτιοι δὲ τῶν κακῶν τούτων αὐτοὶ ἑαυτοῖς οἱ 34
βουλευταὶ ἐγένοντο. δεόν γὰρ αὐτοὺς ἓνα τινὰ τὸν
τὰ ἀμείνω φρονοῦντα προστήσασθαι καὶ ἐκείνῳ διὰ
παντὸς συναίρεσθαι, τοῦτο μὲν οὐκ ἐποίησαν, ὑπο-
λαβόντες δὲ δὴ τινας καὶ ἐπὶ τοὺς ἑτέρους ἐπαυξή-
σαντες ἔπειτα καὶ ἐκείνους ἀντικαθελεῖν ἐπεχείρη-
σαν, καὶ τούτου φίλον μὲν οὐδένα ἐχθροὺς δὲ πάντας
ἔσχον. οὐ γὰρ τὸν αὐτὸν τρόπον πρὸς τε τοὺς λυπή- 2
σαντάς τινες καὶ πρὸς τοὺς εὐεργετήσαντας διατίθεν-
ται, ἀλλὰ τῆς μὲν ὀργῆς καὶ ἄκοντες μνημονεύουσι,
τῆς δὲ δὴ χάριτος καὶ ἐκόντες ἐπιλανθάνονται, τὸ μὲν
τι ἀπαξιοῦντες εὖ πεπονθέναι δοκεῖν ὑπὸ τινων, ὥς
καὶ ἀσθενέστεροί σφων δόξοντες εἶναι, τὸ δὲ ἀγανακ-
τοῦντες εἶπερ ἀνατὶ κεκακῶσθαι νομισθήσονται πρὸς
τινος, ὥς καὶ ἀνανδρίαν ὀφλήσοντες. καὶ ἐκεῖνοι 3

οὖν ἓνα μὲν μηδένᾳ προσδεξάμενοι, ἄλλῳ δὲ καὶ ἄλλῳ
 ἐν μέρει προσθέμενοι, καὶ τὰ μὲν ὑπὲρ αὐτῶν τὰ δὲ καὶ
 κατ' αὐτῶν καὶ ψηφισάμενοι καὶ πράξαντες, πολλὰ μὲν
 4 δι' αὐτοὺς πολλὰ δὲ καὶ ὑπ' αὐτῶν ἔπαθον. ἡ μὲν γὰρ
 ὑπόθεσις τοῦ πολέμου μία πᾶσι σφισιν ἦν, τόν τε δῆμον
 καταλυθῆναι καὶ δυναστείαν τινὰ γενέσθαι· μαχόμε-
 νοι δὲ οἱ μὲν ὅτῳ δουλεύουσιν, οἱ δὲ ὅστις αὐτῶν δεσ-
 πόσει, τὰ μὲν πράγματα ἀμφοτέροι ὁμοίως ἔφθειρον,
 πρὸς δὲ δὴ τὴν τύχην διάφορον ἑκάτεροι δόξαν ἐκτῆ-
 5 σαντο. οἱ μὲν γὰρ εὖ πράξαντες καὶ εὖβουλοι καὶ
 φιλοπόλιδες ἐνομίσθησαν, οἱ δὲ δὴ πταίσαντες καὶ
 πολέμιοι τῆς πατρίδος καὶ ἀλιτήριοι ὠνομάσθησαν.

ἔς τοῦτο μὲν δὴ τότε τὰ τῶν Ῥωμαίων πράγματα
 προήχθη, λέξω δὲ καὶ καθ' ἕκαστον τῶν γενομένων·
 35 καὶ γὰρ καὶ παίδευσις ἐν τούτῳ τὰ μάλιστα εἶναι
 μοι δοκεῖ, ὅταν τις τὰ ἔργα τοῖς λογισμοῖς ὑπολέγων
 τὴν τε ἐκείνων φύσιν ἐκ τούτων ἐλέγχῃ καὶ τούτους
 ἐκ τῆς ἐκείνων ὁμολογίας τεκμηριοῖ.

2 ἐπολιόρκει μὲν ὁ Ἀντώνιος τὸν Δέκιμον ἐν τῇ
 Μουτίνῃ ὄντα, ὥς μὲν τὰκριβὲς εἰπεῖν, ὅτι οὐ παρῆ-
 κεν αὐτῷ τὴν Γαλατίαν, ὥς δ' αὐτὸς ἐπλάττετο, ὅτι
 τῶν τοῦ Καίσαρος σφαγέων ἐγεγόνει. ἐπειδὴ γὰρ
 οὔτε κόσμον οἱ ἢ ἀληθῆς τοῦ πολέμου αἰτία ἔφερε,
 καὶ ἅμα καὶ τὰ τοῦ δήμου πρὸς τὸν Καίσαρα ἐπὶ τῇ
 τοῦ πατρὸς αὐτοῦ τιμωρίᾳ ἀποβλέποντα ἑώρα, τοῦτο
 3 τὸ πρόσχημα τοῦ πολέμου προεβάλετο. ὅτι γὰρ ἐσκή-
 πτετο αὐτὸ ἵνα τὴν Γαλατίαν κατὰσχη, καὶ αὐτὸς
 ἐδήλωσε τόν τε Κάσσιον καὶ τὸν Βρούτον τὸν Μάρκον
 ὑπάτους ἀποδειχθῆναι αἰτήσας· πρὸς γὰρ τοι τὰ ἑαυ-
 τοῦ συμφέροντα ἑκάτερον ἐκ τοῦ ἐναντιωτάτου προσ-
 4 εποιεῖτο. Καῖσαρ δὲ ἐστράτευτο μὲν ἐπ' αὐτὸν πρὶν
 καὶ ψηφισθῆναι οἱ τὸν πόλεμον, οὐ μὲν καὶ ἐπεποιήκει

λόγου ἄξιον οὐδέν. μαθὼν δὲ δὴ καὶ τὰ δεδογμένα
τὰς μὲν τιμὰς ἀπεδέχετο καὶ ἔχαιρεν, ἄλλως τε καὶ
ὅτι θύοντι αὐτῷ, ὅτε τὸν κόσμον καὶ τὴν ἐξουσίαν
τοῦ στρατηγοῦ ἔλαβε, διττὰ τὰ ἥματα ἐν πᾶσι τοῖς
Ιερείοις δώδεκα οὔσιν εὐρέθη· τῷ δὲ δὴ καὶ πρὸς 5
τὸν Ἀντώνιον καὶ πρέσβεις καὶ λόγους πεμφθῆναι,
ἀλλὰ μὴ οὐκ ἀκήρυκτον εὐθὺς αὐτῷ τὸν πόλεμον
ἐπαγγελθῆναι, ἥσχαλλε, καὶ μάλισθ' ὅτι καὶ τοὺς 6
ὑπάτους ἐκείνῳ τε ἰδίᾳ τι περὶ τῆς ὁμονοίας ἐπεσταλ-
κότας, καὶ γράμματα παρ' αὐτοῦ πρὸς τινὰς τῶν
βουλευτῶν πεμφθέντα καὶ ἁλόντα τούτοις τε ἀπο-
δόντας καὶ ἑαυτὸν ἀποκρυψαμένους, τὸν τε πόλεμον
μήτε σπουδῇ μήτε παραχρηῖμα τῇ τοῦ χειμῶνος προ-
φάσει ποιουμένους ἥσθητο. οὐ μέντοι ἔχων ὅπως 7
ἐκφήνειεν αὐτά, οὔτε γὰρ ἀλλοτριῶσάί σφας ἤθελεν
οὔτ' αὖ πείσαι τι ἢ καὶ βιάσασθαι ἐδύνατο, ἡσυχίαν
καὶ αὐτὸς ἐν τῇ Κορνηλίου ἀγορᾷ χειμάζων ἦγε,
μέχρις οὗ περὶ τῷ Δεκίμῳ ἐφοβήθη. ἐκεῖνος γὰρ 36
πρότερον μὲν ἰσχυρῶς τὸν Ἀντώνιον ἡμύνετο, καὶ
ποτε ὑποτοπήσας τινὰς ἐς τὴν πόλιν ὑπ' αὐτοῦ ἐπὶ
διαφθορᾷ τῶν στρατιωτῶν ἐσπεπέμφθαι συνεκάλεσε
μὲν πάντας τοὺς παρόντας, καὶ βραχέα ἅττα ὑπειπὼν
ἐκήρυξε, δείξας τι χωρίον, τοὺς μὲν ἐν τοῖς ὅπλοις
ἐπὶ τάδε τοὺς δὲ ἰδιώτας ἐπὶ θάτερα αὐτοῦ ἀπελ-
θεῖν, καὶ οὕτως ἀπορήσαντας τοὺς τοῦ Ἀντωνίου
ὅπη τράπωνται καὶ μονωθέντας κατεφώρασε καὶ
συνέλαβεν· ἔπειτα παντελῶς ἀπετειχίσθη. δείξας 2
οὖν ὁ Καῖσαρ μὴ βία ἄλῳ ἢ καὶ ἀπορίᾳ τῶν ἐπιτη-
δείων ὁμολογήσῃ, ἠνάγκασε τὸν Ἰοτιον συνεπιστρα-
τεῦσαι· ὁ γὰρ Οὐίβιος ἐν τῇ Ῥώμῃ ἔτι τοὺς τε κατα-
λόγους ἐποιεῖτο καὶ τοὺς νόμους τῶν Ἀντωνίων
κατέλυεν. ὁρμήσαντες οὖν Βονωνίαν μὲν ἐκλειφθεῖ- 3

σταν ὑπὸ τῶν φρουρῶν ἅμαχλ παρέλαβον, καὶ τοὺς
 ἱππέας τοὺς μετὰ τοῦτο ἀπαντήσαντάς σφισιν ἐτρέ-
 ψαντο, ὑπὸ δὲ τοῦ πρὸς τῇ Μουτίνῃ ποταμοῦ τῆς
 τε ἐπ' αὐτῷ φυλακῆς οὐχ οἷοί τε ἐγένοντο περαιτέρω
 4 προχωρῆσαι. βουλόμενοι οὖν καὶ ὥς τήν γε παρου-
 σίαν σφῶν τῷ Δεκίμῳ, μὴ καὶ φθάσῃ τι συμβάς,
 δηλῶσαι, τὸ μὲν πρῶτον ἀπὸ τῶν ὑψηλοτάτων δέν-
 δρων ἐφρυκτώρουν, ἐπεὶ δὲ οὐ συνίει, ἐς ἐλασμὸν
 μολύβδου λεπτὸν ἐγγράψαντές τινα ἐπείλιξαν αὐτὸν
 ὥσπερ τι χαρτίον, καὶ κολυμβητῇ νυκτὸς ὑφύδρῳ
 5 διενεγκεῖν ἔδωκαν. καὶ οὕτως ὁ Δέκιμος τήν τε
 παρουσίαν ἅμα αὐτῶν καὶ τὴν ὑπόσχεσιν τῆς ἐπικου-
 ρίας μαθὼν ἀντεπέστειλέ σφισι τὸν αὐτὸν τρόπον,
 καὶ τούτου συνεχῶς ἤδη πάντα ἀλλήλοις διεδήλουν.
 37 ὁ οὖν Ἀντώνιος ἰδὼν ὅτι ὁ Δέκιμος οὐκ ἐνδω-
 σείει, ἐκείνῳ μὲν Λούκιον τὸν ἀδελφὸν παρακατέ-
 λιπεν, αὐτὸς δὲ ἐπὶ τε τὸν Καῖσαρα καὶ ἐπὶ τὸν
 Ἴρτιον ἐχώρησε. καὶ αὐτῶν ἀντιστρατοπεδευομένων
 ἐπὶ πολλὰς ἡμέρας ἱππομαχίαι τινὲς βραχεῖαι καὶ
 2 ἰσοπαλεῖς ἐγίννοντο, μέχρις οὗ οἱ Κελτικοὶ ἱππεῖς,
 οὓς μετὰ τῶν ἐλεφάντων ὁ Καῖσαρ προσεπεποίητο,
 πρὸς τε τὸν Ἀντώνιον αὐθις ἀπέκλιναν, καὶ τοῦ
 στρατοπέδου μετὰ τῶν ἄλλων ἐξελθόντες προεξώρ-
 μησαν μὲν ὥς καὶ καθ' ἑαυτοὺς τοῖς ἀντιπροσελά-
 σουσι προσμίζοντες, ὑπέστρεψαν δὲ δι' ὀλίγου, καὶ
 παρὰ δόξαν μὴ προσδεχομένοις τοῖς ἐφεπομένοις
 3 σφίσι προσπесόντες συχνοὺς αὐτῶν ἀπέκτειναν. καὶ
 μετὰ ταῦτα προνομεύοντές τινες ἀπ' ἀμφοτέρων ἐς
 χεῖρας ἦλθον, καὶ τούτου καὶ τῶν λοιπῶν ἐπιβοηθη-
 σάντων ἑκατέροις μάχῃ τέ σφῶν ὀξεῖα ἐγένετο καὶ
 ἐκράτησεν ὁ Ἀντώνιος. τούτοις τε οὖν ἐπαιρόμενος,
 καὶ τὸν Οὐίβιον πλησιάζοντα αἰσθόμενος, προσέβαλε

πρὸς τὸ ἔρυμα τῶν ἀντικαθεστηκότων, εἴ πως προεξε-
λὼν αὐτὸ ῥᾶον τοῦ λοιποῦ πολεμήσειε. καὶ ἐπειδὴ 4
τά τε ἄλλα πρὸς τε τὰς συμφορὰς καὶ πρὸς τὴν ἐλπί-
δα τὴν παρὰ τοῦ Οὐίβιου διὰ φυλακῆς ἐποιοῦντο
καὶ οὐκ ἀντεπεξῆγον, κατέλιπε καὶ ἐκεῖ μέρος τι τοῦ
στρατοῦ, προσμιγνύναι τέ σφισι κελεύσας, ὅπως καὶ
αὐτὸς ὅτι μάλιστα παρεῖναι δοκοίη, καὶ ἐπιφυλάττειν
ἅμα μή τινες κατὰ νώτου οἱ προσπέσωσι. διατάξας 5
τε ταῦτα ἀπῆρε νυκτὸς λαθὼν ἐπὶ τὸν Οὐίβιον ἀπὸ
Βουωνίας προσιόντα, καὶ αὐτόν τε ἐνεδρεύσας κατέ-
τρωσε καὶ τοὺς πλείους τῶν στρατιωτῶν ἀπέκτεινε,
τοὺς δὲ λοιποὺς ἐς τὰ ταφρεύματα κατέκλεισε. καὶ
ἐξεῖλεν αὐτούς, εἰ καὶ ἐφ' ὅποσονοῦν προσηδρεύκει
σφίσι. νῦν δ' ἐπειδὴ τῇ πρώτῃ προσβολῇ οὐδὲν 6
ἐπέρανεν, ἐφοβήθη μὴ καὶ χρονίσῃ καί τι ἐν τούτῳ
πρὸς τοῦ Καίσαρος καὶ πρὸς τῶν ἄλλων πλεονεκτη-
θῇ, καὶ ἐπ' ἐκείνους αὖθις ἐτράπετο. καὶ αὐτῷ ὁ 7
Ἴρτιος ἔκ τε τῆς πορείας ἐκατέρας καὶ ἐκ τῆς μάχης
πεπονηκότι, καὶ προσέτι καὶ ἐν ἀνελπίστῳ ὄντι μὴ
ποτ' ἂν πολέμιόν τινα νενικηκότι οἱ προσμίξαι, ἀπαν-
τήσας πολὺ ἐκράτησεν· ὥς γὰρ ἔγνωσαν τὸ γιγνό-
μενον, Καῖσαρ μὲν ἐπὶ τῇ τοῦ στρατοπέδου φυλακῇ
κατέμεινε, ἐκεῖνος δὲ ἐπὶ τὸν Ἀντώνιον ὤρμησεν.
ἡττηθέντος δὲ αὐτοῦ αὐτοκράτορες οὐ μόνον ὁ Ἴρτιος 38
ἀλλὰ καὶ ὁ Οὐίβιος, καίπερ κακῶς ἀπαλλάξας, ὃ τε
Καῖσαρ, καίτοι μηδὲ μαχεσάμενος, καὶ ὑπὸ τῶν στρα-
τιωτῶν καὶ ὑπὸ τῆς βουλῆς ὠνομάσθησαν. τοῖς τε 2
συναγωνισαμένοις σφίσι καὶ τελευτήσασι ταφὴ τε
δημοσία καὶ τὸ τοῖς παισὶ τοῖς τε πατράσιν αὐτῶν
πάντα τὰ γέρα, ὅσα ἂν αὐτοὶ ἐκεῖνοι ζήσαντες ἔλαβον,
ἀποδοθῆναι ἐψηφίσθη.

ὥς οὖν ταῦτ' ἐγένετο, καὶ Πόντιος Ἀκύλας, ἔκ 3

τε τῶν σφαγέων ὧν καὶ τῷ Δεκίμῳ ὑποστρατηγῶν,
 Τίτον Μουνάτιον Πλάγκον ἀντιπολεμοῦντα αὐτῷ μά-
 χαις ἐνίκησεν, ὃ τε Δέκιμος βουλευτοῦτινος αὐτομολή-
 σαντος πρὸς τὸν Ἀντώνιον οὐχ ὅσον οὐκ ὀργὴν αὐτῷ
 4 ἔσχεν, ἀλλὰ καὶ τὰ σκεύη τὰ τε ἄλλὰ ὅσα ἐν τῇ Μουτίνῃ
 ὑπελέλειπτο πάντα ἀπέπεμψε, καὶ τούτου οἷ τε στρα-
 τιῶται οἱ Ἀντωνίου ἡλλοιοῦντο καὶ τῶν δήμων τινὲς
 τῶν ὁμοφρονούντων οἱ πρότερον ἐστασίαζον, ὁ μὲν
 5 Καῖσαρ ὃ τε Ἴρτιος ἐπήρουντό τε ἐπὶ τούτοις, καὶ πρὸς
 τὸ ἔρυμα τὸ τοῦ Ἀντωνίου προσιόντες προεκαλοῦντο
 αὐτὸν ἐς χεῖρας, ἐκεῖνος δὲ τέως μὲν κατεπέπληκτο
 καὶ ἡσύχαζεν, ἔπειτα ἐπειδὴ δύνάμεις τις αὐτῷ παρὰ
 6 τοῦ Λεπίδου πεμφθεῖσα ἦλθεν, ἀνεθάρσυνεν. αὐτὸς
 μὲν γὰρ ὁ Λέπιδος οὐκ ἀπεσάφησεν ὁποτέρους τὸ
 στράτευμα πέμψει· τὸν τε γὰρ Ἀντώνιον συγγενῇ
 ὄντα ἡγάπα, καὶ ὑπὸ τῆς βουλῆς ἐπ' αὐτὸν ἐκέκλητο,
 καὶ διὰ τε ταῦτα, καὶ ἅμα καὶ ἀναχώρησιν ἑαυτῷ
 πρὸς ἀμφοτέρους σφᾶς προπαρασκευάζων, οὐδὲν σα-
 7 φὲς Μάρκῳ Σιλανῷ τῷ στρατιάρχῳ ἐνετείλατο· ἐκεῖ-
 νος δὲ ἀκριβῶς πού τὴν γνώμην αὐτοῦ εἰδὼς πρὸς τὸν
 Ἀντώνιον αὐτοκέλευστος ἀφίκετο. τούτου οὖν ἐπι-
 κουρήσαντος αὐτῷ θαρσύνσας ἐπεκδρομὴν αἰφνιδίαν
 ἐποιήσατο, καὶ φόνου παρ' ἀμφοτέρων πολλοῦ γενο-
 μένου τραπεὶς ἔφυγε.

39 μέχρ' οὖν τούτων ὁ Καῖσαρ καὶ πρὸς τοῦ
 δήμου καὶ πρὸς τῆς βουλῆς ἠΐξετο, καὶ τούτου τὰ
 τε ἄλλα τιμηθήσεσθαι καὶ ὕπατος εὐθύς ἀποδειχθή-
 σεσθαι προσεδόκα· συνέβη γὰρ τὸν τε Ἴρτιον ἐν τῇ
 τοῦ Ἀντωνίου στρατοπέδου καταλήψει καὶ τὸν Οὐί-
 βιον ἐκ τῶν τραυμάτων μὴ πολλῷ ὕστερον φθαρῆναι,
 ὅθεν αἰτίαν τοῦ θανάτου αὐτῶν πρὸς τὴν τῆς ἀρχῆς
 2 διαδοχὴν ἔσχεν. ἡ δὲ γερούσια πρότερον μὲν, ἕως

ἔτι ἄδηλον ἦν ὁπότερός σφων κρατήσει, πάνθ' ὅσα
ἐν τῷ πρὶν δυναστείας τισὶν ἔξω τῶν πατρίων δο-
θέντα παρσκευάκει προκατέλυσαν, ἐπ' ἀμφοτέροις
μὲν που ταῦτα ψηφισάμενοι ὥς καὶ προκαταληψό-
μενοι δι' αὐτῶν τὸν νικήσοντα, τὴν δὲ αἰτίαν ἐς
τὸν ἕτερον τὸν ἡττηθησόμενον μέλλοντες ἀναφέρειν.
τοῦτο μὲν γὰρ ἀπείπον μηδένα ἐπὶ πλείῳ χρόνον 3
ἐνιαυτοῦ ἄρχειν, τοῦτο δὲ ἀπηγόρευσαν μήτε τινὰ
σίτου ἐπιμελητὴν μήτε τροφῶν ἐπιστάτην ἕνα αἰρεῖ-
σθαι. ἐπειδὴ δὲ τὰ πραχθέντα ἔμαθον, τῇ μὲν τοῦ
Ἀντωνίου ἡττῇ ἔχαιρον, καὶ τὰς τε στολὰς μετενέ-
δυσαν καὶ ἱερομηνίας ἐπὶ ἐξήκοντα ἡμέρας ἤγαγον,
τούς τε συνεξετασθέντας αὐτῷ πάντας ἐν τε πολε-
μίων μοίρᾳ ἐνόμισαν καὶ τὰς οὐσίας, ὥσπερ που καὶ
τὴν αὐτοῦ ἐκείνου, ἀφείλοντο· τὸν δὲ δὴ Καίσαρα 40
οὐχ ὅτι μεγάλου τινὸς ἔτ' ἠξίωσαν, ἀλλὰ καὶ κατα-
λύειν ἐπεχείρησαν, πάνθ' ὅσα ἐκεῖνος ἠλπιζε λήψε-
σθαι τῷ Δεκίμῳ δόντες. οὐ γὰρ ὅτι βουθυσίας, ἀλλὰ
καὶ ἐπινίκια αὐτῷ ἐψηφίσαντο, τὰ τε λοιπὰ τοῦ
πολέμου καὶ τὰ στρατόπεδα, ἄλλα τε καὶ τὰ τοῦ
Οὐίβιου, προσέταξαν· τοῖς τε στρατιώταις τοῖς συμ- 2
πολιορκηθεῖσιν οἱ καὶ ἐπαίνους καὶ τ' ἄλλα ὅσα τοῖς
τοῦ Καίσαρος πρότερον προεπήγγελτο, καίπερ μηδὲν
ἐς τὴν νίκην συμβαλομένοις ἀλλ' ἀπὸ τῶν τειχῶν
αὐτὴν ἰδοῦσι, δοθῆναι ἔγνωσαν. καὶ τὸν Ἀκύλαν
ἀποθανόντα ἐν τῇ μάχῃ εἰκόνι ἐτίμησαν· τὰ τε χρή-
ματα ἃ ἐς τὴν παρασκευὴν τῶν τοῦ Δεκίμου στρα-
τιωτῶν οἴκοθεν ἀναλώκει, τοῖς κληρονόμοις αὐτοῦ
ἀπέδωκαν. τό τε σύμπαν ὥς εἰπεῖν, ὅσα τῷ Καίσαρι 3
ἐπὶ τὸν Ἀντώνιον ἐγεγόνει, ταῦτα ἐπ' αὐτὸν ἐκεῖνον
ἄλλοις ἐψηφίσθη. καὶ ὅπως γε ἂν μὴδ' ἂν τὰ μά-
λιστα βουλευθῇ τι κακὸν δοῦναι καὶ δυνηθῇ, πάντας

αὐτῷ τοὺς ἐχθροὺς ἐπήσκησαν· τῷ τε γὰρ Ποππηίῳ τῷ
 Σέξτῳ τὸ ναυτικὸν καὶ τῷ Βρούτῳ τῷ Μάρκῳ τὴν Μα-
 κεδονίαν τῷ τε Κασσίῳ τὴν τε Συρίαν καὶ τὸν πόλεμον
 4 τὸν πρὸς τὸν Δολοβέλλαν ἐνεχείρισαν. πάντως δ'
 ἂν καὶ τὰς δυνάμεις ἃς εἶχε προσπαρείχοντο, εἰ μή-
 περ ἐφοβήθησαν φανερώς αὐτὸ ψηφίσασθαι διὰ τὸ
 εὖνους οἱ τοὺς στρατιώτας ἐπίστασθαι ὄντας. στα-
 σιάσαι δ' οὖν σφας καὶ ὥς καὶ πρὸς ἀλλήλους καὶ
 5 πρὸς ἐκεῖνον ἐπεχείρησαν. οὔτε γὰρ ἐπαινέσαι τε
 καὶ τιμῆσαι πάντας αὐτοὺς ἠθέλησαν, μὴ καὶ τὸ
 φρόνημα αὐτῶν ἐπὶ μείζον ἄρῳσιν, οὔτ' ἀτιμάσαι καὶ
 παριδεῖν πάντας, μὴ καὶ μᾶλλον αὐτοὺς ἀλλοτριώ-
 σωσι καὶ κατὰ τοῦτο καὶ συμφρονεῖν ἀναγκάσωσι.
 6 διὰ μέσου οὖν ἐποίησαν, καὶ τοὺς μὲν ἐπαινέσαντες
 αὐτῶν τοὺς δ' οὐ, καὶ τοῖς μὲν στέφανον ἐλάας ἐν
 ταῖς πανηγύρεσι φορεῖν δόντες τοῖς δ' οὐ, καὶ προσ-
 έτι καὶ χρήματα τοῖς μὲν δισχιλίας καὶ πεντακοσίας
 δραχμὰς τοῖς δὲ οὐδὲ χαλκοῦν ψηφισάμενοι, συγκρού-
 σειν τε αὐτοὺς ἀλλήλοις καὶ τούτου καὶ ἀσθενώσειν
 41 ἤλπισαν. καὶ τοὺς γε δὴ ἀγγελοῦντάς σφισι ταῦτα
 οὐ πρὸς τὸν Καίσαρα ἀλλὰ πρὸς ἐκείνους ἐπεμψαν.
 περιοργῆς οὖν καὶ ἐπὶ τούτοις γενόμενος ἐπέτρεψε
 μὲν τῷ λόγῳ τοῖς πρεσβευταῖς ἄνευ ἑαυτοῦ τῷ στρα-
 τεύματι συμμῖξαι, προπαραγγείλας μήτ' ἀπόκρισιν
 τινὰ αὐτοῖς δοθῆναι καὶ ἑαυτὸν παραχρῆμα μετα-
 πεμφθῆναι· ἐλθὼν δὲ ἐς τὸ στρατόπεδον, καὶ συνα-
 κούσας σφίσι τὰ ἐπεσταλμένα, πολὺ μᾶλλον αὐτοὺς
 2 ἐξ αὐτῶν ἐκείνων ὠκειώσατο. οἳ τε γὰρ προτετιμη-
 μένοι οὐ τοσοῦτον τῇ πλεονεξίᾳ ἔχαιρον ὅσον ὑπώπ-
 τευον τὸ γιγνόμενον, τοῦ Καίσαρός σφας ὅτι μάλιστα
 ἐνάγοντος· καὶ οἱ ἠτιμασμένοι ἐκείνοις μὲν οὐδὲν
 ὠργίζοντο, προσδιαβάλλοντες δὲ τὴν διάνοιαν τῶν

ἐψηφισμένων τήν τε ἀτιμίαν σφῶν ἐπὶ πάντας ἦγον
καὶ τὴν ὀργὴν αὐτοῖς ἐκοινοῦντο. μαθόντες οὖν 3
ταῦθ' οἱ ἐν τῇ πόλει, καὶ φοβηθέντες, ὕπατον μὲν
οὐδ' ὥς αὐτὸν ἀπέδειξαν, οὐπερ που τὰ μάλιστα
ἐγλίχετο, ταῖς δὲ δὴ τιμαῖς ταῖς ὑπατικάς ἐκόσμη-
σαν, ὥστε καὶ γνώμην ἐν τοῖς ὑπατευκόσιν ἤδη
τίθεσθαι. ἐπειδὴ τε ἐν οὐδενὶ λόγῳ τοῦτ' ἔσχε,
στρατηγὸν τε αὐτὸν ἐν τοῖς πρῶτον καὶ μετὰ τοῦτο
καὶ ὕπατον αἰρεθῆναι ἐψηφίσαντο. καὶ οἱ μὲν οὕτω 4
τὸν Καίσαρα, ὥσπερ ὡς ἀληθῶς μειράκιόν τέ τι καὶ
παῖδα, ἅπερ που διεθρύλουν, ὄντα, σοφῶς μετακε-
χειρίσθαι ἔδοξαν· ἐκεῖνος δὲ ἐπὶ τε τοῖς ἄλλοις καὶ
ἐπ' αὐτῷ τούτῳ, ὅτι παῖς ἦκουε, δεινῶς ἀγανακτῶν
οὐκέτ' ἐς ἀναβολὰς ἐποιήσατο, ἀλλ' ἐπὶ τε τὰ ὄπλα
καὶ ἐπὶ τὴν ἰσχὺν αὐτῶν ἐτράπετο. καὶ πρὸς τε τὸν 5
Ἀντώνιον κρύφα διεκηρυκεύσατο, καὶ τοὺς διαφυ-
γόντας ἐκ τῆς μάχης, οὓς αὐτός τ' ἐνενικήκει καὶ ἡ
βουλὴ πολεμίους ἐψήφιστο, συνήθροιζε, καὶ κατηγο-
ρίας παρ' αὐτοῖς καὶ κατὰ τῆς γερουσίας καὶ κατὰ
τοῦ δήμου πολλὰς ἐποιεῖτο.

ἀκούοντες δὲ ταῦτα οἱ ἐν τῷ ἄστει τέως μὲν ἐν 42
ὀλιγωρίᾳ αὐτὸν ἦγον, ἐπεὶ δὲ τὸν τε Ἀντώνιον καὶ
τὸν Λέπιδον συμπεφρονηκότας ἥσθοντο, θεραπεύειν
τε αὐτοὺς ἤρξαντο, ἀγνοοῦντες τοὺς λόγους οὓς πρὸς
τὸν Ἀντώνιον ἐπεποίητο, καὶ τῷ πολέμῳ τῷ πρὸς
ἐκείνους προσέταξαν. ὁ οὖν Καῖσαρ καὶ τοῦτον μὲν, 2
εἰ' πῶς ὕπατος δι' αὐτὸν ἀποδειχθείη, ὑπεδέξατο·
πάννυ γάρ τι ἔπρασσε διὰ τε ἄλλων καὶ διὰ τοῦ Κι-
κέρωνος ὅπως χειροτονηθείη, οὕτως ὥστε καὶ συνύ-
πατον αὐτὸν ὑποσχέσθαι οἱ ποιήσιν. ἐπεὶ δὲ οὐδ' 3
οὕτως ἤρέθη, ἡτοιμάζετο μὲν ὥς καὶ πολεμήσων κα-
θάπερ ἐδέδοκτο, παρασκευάσας δὲ ἐν τούτῳ τοὺς

στρατιώτας αὐτοῦ, ἐφ' ἑαυτῶν δῆθεν, ὁμόσαι αἰφνι-
 δίως πρὸς μηδὲν τῶν στρατοπέδων τῶν τοῦ Καίσαρος
 γενομένων πολεμήσειν, ὅπερ πού πρὸς τὸν Λέπιδον
 4 καὶ πρὸς τὸν Ἀντώνιον ἔφερον· τὸ γὰρ πλεῖστον
 τῶν συστρατευομένων σφίσιν ἐξ ἐκείνων ἦν· ἀνέσχε,
 καὶ πρέσβεις ἐπὶ τούτῳ πρὸς τὴν βουλὴν ἐξ αὐτῶν
 43 τῶν στρατιωτῶν τετρακοσίους ἔπεμψε. τοῦτο μὲν
 δὴ πρόσχημα τῆς πρεσβείας αὐτοῖς ἦν, τὸ δ' ὅλον
 τά τε χρήματα τὰ ἐψηφισμένα σφίσιν ἀπήτουν καὶ
 2 ὑπατον τὸν Καίσαρα ἀποδειχθῆναι ἐκέλευον. ἀνα-
 βαλλομένων οὖν αὐτῶν τὴν ἀπόκρισιν ὥς καὶ σκέ-
 ψεως δεομένην, ἄδειάν τινι τῶν τὰ τοῦ Ἀντωνίου
 πραξάντων ἐκ τῆς τοῦ Καίσαρος, ὥσπερ εἰκὸς ἦν,
 ἐντολῆς ἤτησαν, οὐχ ὅτι καὶ ἐβούλυντο αὐτῆς τυχεῖν,
 ἀλλ' ἵνα ἀποπειραθῶσί τε αὐτῶν εἰ ταύτην γε δώ-
 σουσί σφισι, καὶ ἀφορμὴν ὀργῆς λάβωσι τὸ καὶ δι'
 3 ἐκείνην δοκεῖν χαλεπαίνειν. ἀποτυχόντες γοῦν αὐ-
 τῆς, ἀντεῖπε μὲν γὰρ οὐδεὶς, πολλῶν δὲ τὸ αὐτὸ
 τοῦτο ὑπὲρ ἑτέρων ἅμα ἀξιωσάντων, καὶ τὸ κατ'
 ἐκείνους ὥς πολὺ ἐγίγνετο, εὐπρεπῶς πως διε-
 4 κρούσθη, οἳ τε ἄλλοι φανερώς ὠργίζοντο, καὶ εἷς τις
 αὐτῶν ἐξῆλθέ τε ἐκ τοῦ βουλευτηρίου, καὶ τὸ ξίφος
 λαβὼν, ἄοπλοι γὰρ ἐσεληλύθεσαν, ἥψατό τε αὐτοῦ
 καὶ εἶπεν ὅτι, ἂν ὑμεῖς τὴν ὑπατείαν μὴ δώτε τῷ
 Καίσαρι, τοῦτο δώσει. καὶ αὐτῷ ὁ Κικέρων ὑπολα-
 βὼν "ἂν οὕτως" ἔφη "παρακαλῆτε, λήψεται αὐτήν."
 5 ἐκείνῳ μὲν καὶ τοῦτο τὸν ὄλεθρον παρεσκεύασεν·
 ὁ δὲ δὴ Καῖσαρ τὸ μὲν ὑπὸ τοῦ στρατιώτου πραχθὲν
 οὐκ ἐμέμψατο, ὅτι δὲ τά τε ὅπλα ἐς τὸ συνέδριον
 ἐσιόντες ἀποθέσθαι ἠναγκάσθησαν, καὶ τις αὐτῶν
 ἐπύθετο πότερον παρὰ τῶν στρατοπέδων ἢ παρὰ τοῦ
 6 Καίσαρος ἐπέμφθησαν, ἔγκλημα ἐποιεῖτο, καὶ τὸν τε

Ἀντώνιον καὶ τὸν Λέπιδον, καὶ γὰρ ἐκεῖνον κατὰ
 τὴν φιλίαν αὐτοῦ τὴν πρὸς τὸν Ἀντώνιον προσετέ-
 θειτο, σπουδῇ μετεπέμψατο, καὶ αὐτὸς ἐπὶ τὴν Ῥώ-
 μην, ἐκβιασθεὶς δῆθεν ὑπὸ τῶν στρατιωτῶν, μετὰ
 πάντων αὐτῶν ὥρμησε. καὶ τῶν τε ἱππέων τινὰ 44
 καὶ ἄλλους ὑποτοπήσαντες ἐπὶ κατασκοπῇ σφῶν πα-
 ρεῖναι ἔσφαξαν, καὶ τὰ χωρία τῶν ἀντιγνωμονούν-
 των σφίσιν ἔλυμαίνοντο, ἐπὶ τε τῇ προφάσει ταύτῃ
 καὶ ἄλλα πολλὰ ἐκακούργουν. πυθόμενοι οὖν οἱ 2
 βουλευταὶ τὴν ἔφοδον αὐτῶν, τὰ τε χρήματα αὐτοῖς
 πρὶν πλησιάσαι σφᾶς ἔπεμψαν, εἴ πως λαβόντες αὐτὰ
 ἀναχωρήσειαν, καὶ ἐπειδὴ καὶ ὥς ἠπείγοντο, ὕπατον
 τὸν Καίσαρα ἀπέδειξαν. οὐδὲν μέντοι οὐδὲ ἐκ τούτου 3
 ἀπώναντο· ὧν γὰρ οὐχ ἐκόντες ἀλλ' ἀναγκασθέντες
 ἔπραξαν, οὐδεμίαν σφίσι χάριν οἱ στρατιῶται ἔσχον,
 ἀλλὰ καὶ ἐπὶ πλεῖον, ὅτε καὶ ἐκπεφοβηκότες αὐτούς,
 ἐθρασύνοντο. μαθοῦσα οὖν ταῦθ' ἡ γερουσία μετε- 4
 βάλετο, καὶ ἐκείνοις τε ἀπηγόρευσε μὴ πελάσαι τῇ
 πόλει, ἀλλ' ὑπὲρ πεντήκοντα καὶ ἑπτακοσίους στα-
 δίους ἀπ' αὐτῆς ἀποσχεῖν, καὶ αὐτοὶ τὴν τε ἐσθῆτα
 αὐθις ἠλλάξαντο καὶ τοῖς στρατηγοῖς τὴν φυλακὴν
 τῆς πόλεως ἐνεχείρισαν, ὥσπερ εἴθιστο. καὶ τὰ τε 5
 ἄλλα ἐν φρουρᾷ ἐποιήσαντο, καὶ τὸ Ἰανίκουλον μετὰ
 τε τῶν αὐτόθι στρατιωτῶν καὶ μεθ' ἑτέρων ἐκ τῆς
 Ἀφρικῆς ἐπελθόντων προκατέλαβον.

ἕως μὲν δὴ ἐν ὁδῷ ἔθ' ὁ Καῖσαρ ἦν, ταῦτά τε 45
 οὕτως ἐγίγνετο, καὶ ὁμοθυμαδὸν αὐτῶν πάντες οἱ ἐν
 τῇ Ῥώμῃ τότε ὄντες ἀντελαμβάνοντο, ὥσπερ που φι-
 λουῦσιν οἱ πολλοί, πρὶν ἔς τε τὴν ὄψιν καὶ ἔς τὴν
 πεῖραν τῶν δεινῶν ἀφικέσθαι, θρασύνεσθαι. ἐπεὶ 2
 δὲ ἐν τῷ προαστείῳ ἐγένετο, ἐφοβήθησαν, καὶ πρῶ-
 τον μὲν τῶν βουλευτῶν τινες, ἔπειτα δὲ καὶ τοῦ

δήμου συχνοὶ πρὸς αὐτὸν μετέστησαν. καὶ τούτου
 καὶ οἱ στρατηγοὶ ἔκ τε τοῦ Ἰανικούλου κατέβησαν
 καὶ τοὺς τε στρατιώτας καὶ ἑαυτοὺς αὐτῷ παρέδω-
 3 καν. τὴν τε οὖν πόλιν οὕτως ὁ Καῖσαρ ἀμαχί κατέ-
 σχε, καὶ ὕπατος καὶ πρὸς τοῦ δήμου ἀπεδείχθη, δύο
 τινῶν ἀντὶ ὑπάτων πρὸς τὰς ἀρχαιρεσίας αἵρεθέν-
 των, ἐπειδὴ ἀδύνατον ἦν μεσοβασιλέα δι' ὀλίγου
 οὕτως ἐπ' αὐτὰς κατὰ τὰ πάτρια γενέσθαι, πολλῶν
 ἀνδρῶν τῶν τὰς εὐπατρίδας ἀρχὰς ἐχόντων ἀποδη-
 4 μούντων. τοῦτο γὰρ τῶν δύο ἀνδρῶν διὰ τοῦ στρα-
 τηγοῦ τοῦ ἀστυνόμου ψηφισθῆναι μᾶλλον ἢ τὸ τοὺς
 ὑπάτους δι' αὐτοῦ χειροτονηθῆναι ὑπέμειναν, ὅτι
 μηδὲν πλέον τῶν ἀρχαιρεσιῶν ποιήσιν ἔμελλον, καὶ
 κατὰ τοῦτο μηδ' ἀρχὴν τινα ἰσχυροτέραν αὐτῶν
 5 ἐσχηκέναι δόξειν. καὶ ἐγίγνετο μὲν που ταῦθ' ὑπὸ
 τῶν ὄπλων· ὁ δὲ δὴ Καῖσαρ, ἵνα δὴ μὴ βεβιάσθαι
 τι αὐτοὺς δόξη, οὐκ ἀπήντησεν ἐς τὴν ἐκκλησίαν,
 ὥσπερ τινῶν τὴν παρουσίαν ἀλλ' οὐ τὴν δύναμιν
 αὐτοῦ φοβουμένων.

46 οὕτω μὲν οὖν ὕπατος ἡρέθη, καὶ αὐτῷ καὶ συν-
 ἄρχων, εἶγε τοῦτο δεῖ, ἀλλὰ μὴ ὑπαρχον αὐτὸν
 2 εἰπεῖν, ὁ Πέδιος ὁ Κύντος ἐδόθη. καὶ ἐπὶ τε τούτῳ
 μέγιστον ἐφρόνει, ὅτι ἐν ἐκείνῃ τῇ ἡλικίᾳ, ὃ μηπώ-
 ποτέ τινι ἐγεγόνει, ὑπατεύσειν ἔμελλε, καὶ ὅτι τῇ
 πρώτῃ τῶν ἀρχαιρεσιῶν ἐς τὸ πεδίον τὸ Ἀρειον ἐσελ-
 θὼν γυῖπας ἔξ καὶ μετὰ ταῦτα δημηγορῶν τι πρὸς
 3 τοὺς στρατιώτας ἄλλους δώδεκα εἶδε· πρὸς τε γὰρ
 τὸν Ῥωμύλον καὶ πρὸς τὸ οἰώνισμα τὸ ἐκείνῳ γενό-
 μενον ἀναφέρων καὶ τὴν μοναρχίαν αὐτοῦ λήψεσθαι
 προσεδόκησεν. οὐ μέντοι ὥς καὶ δεύτερον ὑπατεύων,
 ὅτι ταῖς τιμαῖς ταῖς ὑπατικάς ἐκεκόσμητο, ἐσεμνύ-
 νατο. καὶ τοῦτο καὶ ἔπειτα ἐπὶ πάντων τῶν ὁμοίων

μέχρις ἡμῶν ἐτηρήθη· Σεουήρος γὰρ αὐτοκράτωρ 4
 πρῶτος Πλαυτιανὸν ὑπατικάϊς τιμαῖς τιμήσας, καὶ
 μετὰ τοῦτο ἔς τε τὸ βουλευτικὸν ἐσαγαγὼν καὶ ὕπα-
 τον ἀποδείξας, ὥς καὶ δεύτερον ὑπατεύσαντα ἀνεκή-
 ρυξε, καὶ ἀπ' ἐκείνου καὶ ἐφ' ἐτέρων τὸ αὐτὸ ἐγέ-
 νετο. ὁ δ' οὖν Καῖσαρ τὰ τε ἄλλα τὰ ἐν τῇ πόλει 5
 πρὸς τὸ δοκοῦν αὐτῷ κατεστήσατο, καὶ χρήματα τοῖς
 στρατιώταις, τοῖς μὲν ὅσα τε καὶ ὅθεν ἐψήφιστο, τοῖς
 δὲ λοιποῖς ὥς ἐκάστοις, λόγῳ μὲν οἴκοθεν ἔργῳ δὲ
 ἐκ τῶν κοινῶν ἔδωκε.

τότε μὲν οὕτω τε καὶ ἐκ τοιαύτης αἰτίας οἱ στρα- 6
 τιῶται τὸ ἀργύριον ἔλαβον· παρακούσαντες δέ τινες
 τοῦτο ἔδοξαν ἀεὶ πᾶσιν ἀπλῶς τοῖς πολιτικοῖς στρα-
 τοπέδοις, ὅσα ἂν ἐς τὴν Ῥώμην μεθ' ὀπλῶν ἀφίκη-
 ται, τὰς δισχιλίας καὶ πεντακοσίας δραχμὰς ἀναγ-
 καῖον εἶναι δίδοσθαι. καὶ διὰ ταῦτα καὶ οἱ μετὰ 7
 τοῦ Σεουήρου ἐπὶ τῇ τοῦ Ἰουλιανοῦ καθαιρέσει ἔς
 τὸ ἄστυ ἐλθόντες φοβερώτατοι αὐτῷ τε ἐκείνῳ καὶ
 ἡμῖν ἐγένοντο ἀπαιτοῦντες αὐτάς· καὶ σφας, οὐδ'
 εἰδότες τῶν ἄλλων ὅτι ποτὲ ἡξίου, ἐθεράπευσεν
 ὁ Σεουήρος πεντήκοντα καὶ διακοσίαις δραχμαῖς.

ὁ δ' οὖν Καῖσαρ τοῖς μὲν στρατιώταις τὰ τε 47
 χρήματα ἔδωκε καὶ χάριν καὶ πλείστην καὶ ἀληθε-
 στάτην ἔγνω· ἄνευ γὰρ τῆς παρ' αὐτῶν φρουρᾶς
 οὐδ' ἐς τὸ βουλευτήριον ἐσφοιτᾶν ἐτόλμα· τῇ δὲ δὴ
 γερουσίᾳ χάριν μὲν πού, πλαστῶς δὲ δὴ καὶ προσ-
 ποιήτως ἔσχευ· ἃ γὰρ βιασάμενός σφας εὗρητο,
 ταῦθ' ὥς καὶ παρ' ἐκόντων αὐτῶν εἰληφῶς ἐν εὐερ-
 γείας μέρει δῆθεν ἐτίθετο. καὶ ἐκεῖνοι οὖν ἐπὶ τε 2
 τούτοις, ὥς καὶ ἐθελονταὶ αὐτὰ δεδωκότες, ἐσεμνύ-
 νοντο, καὶ προσέτι οὐδ' ὕπατον ἐλέσθαι πρότερον
 ἡθελήκεσαν, τούτῳ καὶ μετὰ τὴν ἀρχὴν πάντων τῶν

- αὐτοὶ ὑπατεύοντων, ὅσῳκίς ἂν ἐν στρατοπέδῳ ἦ, προ-
 3 τιμᾶσθαι ἔδοσαν· ὧς τε δίκας ἐπάξιεν ὅτι δυνάμεις
 καθ' ἑαυτὸν μηδενὸς ψηφισαμένου συνέστησεν ἡπει-
 λήκεσαν, τούτῳ καὶ ἐτέρας προσκαταλέξαι προσέτα-
 ξαν· καὶ ἐφ' οὗ τῇ τε ἀτιμίᾳ καὶ τῇ καταλύσει τῷ
 Δεκίμῳ πρὸς τὸν Ἀντώνιον πολεμῆσαι ἐκεκελεύεσαν,
 4 τούτῳ καὶ τὰ ἐκείνου στρατόπεδα προσέθεσαν. καὶ
 τέλος τὴν τε φυλακὴν τῆς πόλεως, ὥστε πάνθ' ὅσα
 βούλοιτο καὶ ἐκ τῶν νόμων ποιεῖν ἔχειν, παρέλαβε,
 καὶ ἐς τὸ τοῦ Καίσαρος γένος κατὰ τὰ νομιζόμενα
 ἐσεποιήθη, καὶ διὰ τοῦτο καὶ τὴν ἐπικλήσιν μετέθετο.
 5 ὠνόμαξε μὲν γὰρ καὶ πρότερον αὐτὸς ἑαυτόν, ὥς γέ
 τισι δοκεῖ, Καίσαρα, ἐξ οὗ τὸ ὄνομα αὐτῷ τοῦτο
 μετὰ τοῦ κλήρου κατελείφθη· οὐ μέντοι οὕτ' ἀκριβῆ
 τὴν προσηγορίαν οὕτε ἐπὶ πάντας εἶχε, πρὶν δὴ καὶ
 ἐκ τῶν πατρίων αὐτὴν τότε ἐβεβαιώσατο, καὶ οὕτως
 ἐξ ἐκείνου Γάιος Ἰούλιος Καῖσαρ Ὀκταουιανὸς ἐπε-
 6 κλήθη· νενόμισται γάρ, ἂν τις ἐσποιηθῇ, τὴν μὲν
 ἄλλην αὐτὸν πρόσρησιν ἀπὸ τοῦ ποιησαμένου λαμ-
 βάνειν, ἐν δέ τι τῶν προτέρων ὀνομάτων σχηματι-
 7 σθέν πῶς τηρεῖν. τοῦτο μὲν οὖν οὕτως ἔχει· ἐγὼ
 δὲ οὐκ Ὀκταουιανὸν ἀλλὰ Καίσαρα αὐτόν, ὅτι πᾶσι
 τοῖς τὸ τῶν Ῥωμαίων κράτος λαμβάνουσιν ἢ προση-
 8 γορία αὕτη ἐκνενίκηκεν, ὀνομάσω. προσεκτῆσατο
 μὲν γὰρ καὶ ἐτέραν τὴν τοῦ Αὐγούστου, καὶ αὐτὴν
 διὰ τοῦτο καὶ οἱ ἔπειτα αὐτοκράτορες τίθενται· ἀλλ'
 ἐκείνη μὲν ὅταν ἐς τὴν συγγραφὴν ἔλθῃ λελέξεται,
 μέχρι δὲ δὴ τότε ἀρκούντως ἢ τοῦ Καίσαρος ἐπικλη-
 σις τὴν τοῦ Ὀκταουιανοῦ δῆλωσιν ἀποπληρώσει.
 48 οὗτος οὖν ὁ Καῖσαρ ἐπειδὴ τάχιστα τοὺς τε στρα-
 τιώτας ὠκειώσατο καὶ τὴν βουλὴν ἐδουλώσατο, πρὸς
 τε τὴν τοῦ πατρὸς τιμωρίαν ἐτράπετο, καὶ φοβηθεὶς

μή πη τὸν ὄμιλον διὰ τοῦτ' ἐκταράξῃ, οὐ πρότερον
 τὴν ἑαυτοῦ γνώμην ἐξέφηνε πρὶν τὴν ἀπόδοσιν τῶν
 καταλειφθέντων σφίσι ποιήσασθαι. ὥς δὲ καὶ ἐκεῖ- 2
 νοι τοῖς χρήμασι, καίπερ ἔκ τε τῶν κοινῶν οὖσι καὶ
 ἐπὶ τῇ τοῦ πολέμου προφάσει συναχθεῖσι, κατελήφ-
 θησαν, οὕτω δὴ τοὺς σφαγέας μετῆλθε. καὶ ἵνα γε
 μὴ βιαίως ἀλλ' ἐν δίκῃ τινὶ ποιεῖν αὐτὸ δόξῃ, νόμον
 τέ τινα περὶ τῆς κρίσεως αὐτῶν ἐσήνεγκε καὶ δικα-
 στήρια καὶ ἀποῦσί σφισιν ἐκάθισεν. οἳ τε γὰρ πλεί- 3
 ους αὐτῶν ἀπεδήμουν, καὶ τινες καὶ ἡγεμονίας ἐθνῶν
 εἶχον· καὶ οἱ παρόντες οὗτ' ἀπήντησαν ὑπὸ τοῦ
 δέους, καὶ προσέτι καὶ διαλαθόντες ἐξεχώρησαν.
 ἐρήμην οὖν οὐχ ὅπως οἳ τε αὐτόχειρες τοῦ Καίσαρος
 γενόμενοι καὶ οἱ συνομόσαντές σφισιν, ἀλλὰ καὶ
 ἄλλοι πολλοί, οὐχ ὅτι μὴ ἐπιβουλεύσαντες τῷ Καί-
 σαρι ἀλλ' οὐδὲ ἐν τῇ πόλει τότε ὄντες, ἤλωσαν.
 τοῦτο δὲ ἐπὶ τὸν Πομπήιον τὸν Σέξτον μάλιστα κα- 4
 τεσκευάσθη· καὶ γὰρ ἐκεῖνος ἥκιστα τῆς ἐπιθέσεως
 μετασχὼν ὅμως κατὰ τὸ πολέμιον αὐτοῦ κατεψηφίσθη.
 καὶ αὐτοί τε πυρὸς καὶ ὕδατος εἵρχθησαν, καὶ αἱ
 οὐσίαι αὐτῶν ἐδημεύθησαν· τὰ τε ἔθνη, οὐκ ἐκεῖνα
 μόνον ὧν τινες αὐτῶν ἦρχον, ἀλλὰ καὶ τὰ λοιπὰ
 πάντα τοῖς τοῦ Καίσαρος φίλοις ἐπετράπη.

ἐν τούτοις δὲ τοῖς ὑπαιτίοις καὶ ὁ Κάσκας ὁ 49
 Πούπλιος ὁ Σερουίλιος ὁ δήμαρχος ἐγένετο· καὶ
 ἐπειδὴ προὔποτοπήσας τὸν Καίσαρα ὑπεξῆλθε πρὶν
 καὶ εἰς τὴν πόλιν αὐτὸν ἐσελθεῖν, τῆς τε ἀρχῆς ὥς
 καὶ παρὰ τὰ πάτρια ἀποδημήσας ἐπαύθη, τοῦ πλήθους
 ὑπὸ Πουπλίου Τιτίου συνάρχοντος αὐτῷ ἀθροισθέν-
 τος, καὶ οὕτως ἐάλω. ἐπειδὴ τε ὁ Τίτιος οὐκ εἰς 2
 μακρὰν ἐτελεύτησεν, ἐβεβαιώθη τὸ ἀπὸ τοῦ ἀρχαίου
 τετηρημένον· οὐδεὶς γὰρ εἰς ἐκεῖνο τοῦ χρόνου συν-

άρχοντά τινα καταλύσας ἀπηνιεύτισεν, ἀλλὰ τοῦτο μὲν ὁ Βροῦτος ἐπὶ τῇ τοῦ Κολλατίνου καταπαύσει ἐπαπέθανε, τοῦτο δὲ ὁ Γράκχος ἐπὶ τῇ τοῦ Ὀκταουίου καταλύσει ἀπεσφάγη, ὃ τε Κίννας ὁ τόν τε Μάρυλλον καὶ τὸν Φλαούιον ἀπαλλάξας οὐκ ἐς μακρὰν ἀπεφθάρη.

3 ταῦτα μὲν οὕτω τετήρηται, τῶν δὲ δὴ τοῦ Καίσαρος φονέων συχνοὶ μὲν ἐς τὴν τοῦ παιδὸς αὐτοῦ χάριν συχνοὶ δὲ καὶ ὑπὸ τῶν ἄλλων προσαναπειθόμενοι κατηγόρουν· χρήματά τε γὰρ ἐκ τῆς τοῦ ἀλόντος οὐσίας καὶ τὴν τιμὴν τὴν τε ἀρχὴν τὴν ἐκείνου, εἴ τινα ἄρα ἔχων ἦν, τό τε μηκέτι μήτ' αὐτοὶ μήτε τοὺς υἱεῖς τοὺς τε ἐγγόνους αὐτῶν στρα-
4 τεύεσθαι ἐλάμβανον. τῶν γε μὴν δικασάντων σφίσιν οἱ μὲν πλείους τῇ τε χάριτι καὶ τῷ δέει τῷ τοῦ Καίσαρος κατεψηφίζοντο αὐτῶν, ἐνδεικνύμενοί πη ὥς καὶ δικαίως αὐτὸ ποιοῦντες· εἰσὶ δὲ οἱ τὴν ψῆφον οἱ μὲν τῷ νόμῳ τῷ περὶ τῆς τιμωρίας σφῶν γεγραμμένῳ, οἱ δὲ καὶ τοῖς ὅπλοις τοῖς τοῦ Καίσαρος ἔδο-
5 σαν. καὶ τις Σιλίκιος Κορωνᾶς βουλευτῆς ἄντικρος τὸν Βροῦτον τὸν Μάρκον ἀπέλυσε. καὶ τότε μὲν αὐτός τε ἐπὶ τούτῳ μέγα ἠΰχει καὶ παρὰ τῶν ἄλλων ἐπαίνους κρύφα ἐλάμβανε, τῷ τε Καίσαρι, ὅτι μὴ εὐθύς ἀπέθανε, δόξαν ἐπικεικίας παρέσχεν, ὕστερον δὲ ἐκ προγραφῆς ἐθανατώθη.

50 ταῦτ' οὖν πράξας ὁ Καῖσαρ ἐπὶ τε τὸν Λέπιδον καὶ ἐπὶ τὸν Ἀντώνιον δῆθεν ἐστράτευσεν. ὁ γὰρ Ἀντώνιος, ὥς τότε ἐκ τῆς μάχης ἔφυγε καὶ αὐτὸν οὐθ' ὁ Καῖσαρ, διὰ τὸ τῷ Δεκίμῳ τὸν πόλεμον ἐγχειρισθῆναι, οὔτε ἐκεῖνος, διὰ τὸ μὴ βούλεσθαι τὸν ἀντίπαλον τῷ Καίσαρι ὑπεξαιρεθῆναι, ἐπεδίωξε,
2 συνελέξατο ὅσους ἠδυνήθη τῶν ἐκ τῆς μάχης περισωθέντων, καὶ πρὸς τὸν Λέπιδον ἀφίκετο παρα-

σκευασάμενον μὲν ὥς καὶ αὐτὸν ἐς τὴν Ἰταλίαν κατὰ
τὸ δόγμα στρατεύσοντα, προσταχθέντα δὲ αὐτῷ κατὰ
χώραν μεῖναι. οἱ γὰρ βουλευταὶ ἐπειδὴ ἐπύθοντο 3
τὸν Σιλανὸν τὰ τοῦ Ἀντωνίου πράξαντα, ἐφοβήθη-
σαν τὸν τε Λέπιδον καὶ τὸν Πλάγκον τὸν Λούκιον,
μὴ καὶ ἐκεῖνοι αὐτῷ συνάρωνται, καὶ πέμψαντες
πρὸς αὐτοὺς οὐδὲν ἔτι δεῖσθαι σφῶν ἔφασαν. ἵνα 4
τε μηδὲν ὑποτοπήσωσι καὶ τούτου τι κακουργήσωσιν,
ἐκέλευσαν αὐτοῖς τοὺς ἐκ Οὐιέννης τῆς Ναρβωνη-
σίας ὑπὸ τῶν Ἀλλοβρίγων ποτὲ ἐκπεσόντας καὶ ἐς
τὸ μεταξὺ τοῦ τε Ροδανοῦ καὶ τοῦ Ἀράριδος, ἧ συμ-
μίσγνυνται ἀλλήλοις, ἰδρυθέντας συνοικίσειν. καὶ 5
οὕτως ἐκεῖνοι ὑπομείναντες τὸ Λουγούδουνον μὲν
ὀνομασθὲν νῦν δὲ Λούγδουνον καλούμενον ἔκτισαν,
οὐχ ὅτι οὐ καὶ ἐς τὴν Ἰταλίαν σὺν τοῖς ὅπλοις ἡδυ-
νήθησαν ἂν ἐλθεῖν, εἶπερ ἡθέληκεσαν, ἀσθενέστατα
γὰρ ἦδη τὰ ψηφίσματα πρὸς τοὺς τὰς δυνάμεις ἔχον-
τας ἦγετο, ἀλλ' ὅτι τὴν ἑκβασιν τοῦ Ἀντωνίου 6
πολέμου περισκοποῦντες τῇ τε βουλῇ πεπειθαρχη-
κέναι δόξαι καὶ τὰ σφέτερα ἅμα κρατύνασθαι ἐβού-
λοντο. ἀμέλει τὸν τε Σιλανὸν ὁ Λέπιδος ἐπὶ τῇ τοῦ 51
Ἀντωνίου συμμαχίᾳ διεμέμψατο, καὶ αὐτῷ ἐκείνῳ
ἐλθόντι οὐκ εὐθὺς ἐς λόγους ἀφίκετο, ἀλλὰ καὶ τῇ
γερουσίᾳ προσκατηγορῶν αὐτοῦ ἐπέστειλεν, ὥστε
καὶ ἐπαίνους ἐκ τούτου καὶ τὴν ἡγεμονίαν τοῦ πρὸς
αὐτὸν πολέμου λαβεῖν. τὸν μὲν δὴ ἄλλον χρόνον 2
διὰ ταῦτα οὔτε προσίετο τὸν Ἀντώνιον οὔτε ἀπεω-
θεῖτο, ἀλλὰ περιεώρα μὲν ἐγγὺς ὄντα καὶ τοῖς συστρα-
τευομένοις οἱ προσομιλοῦντα, οὐ μέντοι καὶ ἐς λόγους
αὐτῷ ἦει· ἐπειδὴ δὲ τὴν ὁμολογίαν αὐτοῦ τὴν πρὸς
τὸν Καίσαρα ἐπύθετο, τότε καὶ αὐτὸς ἀμφοτέροις
σφίσι συνηνέχθη. μαθὼν δὲ τὸ γιγνόμενον Μάρκος 3

Ἰουουέντιος ὑποστράτηγος αὐτοῦ τὰ μὲν πρῶτα ἀπο-
 τρέπειν αὐτὸν ἐπειράτο, ὥς δ' οὐκ ἔπεισεν, αὐτὸς
 4 ἑαυτὸν τῶν στρατιωτῶν ὀρώντων κατεχρήσατο. καὶ
 ἐκείνῳ μὲν ἐπαίνους τε ἐπὶ τούτῳ ἢ βουλὴ καὶ ἀν-
 δριάντα τήν τε ταφήν τὴν δημοσίαν ἐψηφίσατο, τὸν
 δὲ δὴ Λέπιδον τήν τε εἰκόνα τὴν ἐν τῷ βήματι
 ἰδρυμένην ἀφείλοντο καὶ πολέμιον ἐποίησαντο· καί
 τινα καὶ ἡμέραν τοῖς συνοῦσιν αὐτῷ προέθεντο,
 πόλεμόν σφισιν ἀπειλήσαντες ἂν μὴ ἐντὸς ἐκείνης
 5 ἐγκαταλείπωσιν αὐτόν. πρὸς δ' ἔτι τήν τε ἐσθῆτα
 αὐτοῖς μετέβαλον, ἐπὶ γὰρ τῇ τοῦ Καίσαρος ὑπατείας
 τὴν ἀστικὴν ἀνείληφεν, καὶ τὸν Βρούτον τὸν
 Μάρκον τὸν τε Κάσσιον καὶ τὸν Σέξτον ἐπ' αὐτοὺς
 μετεπέμψαντο· ἐπειδὴ τε ἐκεῖνοι χρονιεῖν ἐδόκουν,
 τῷ Καίσαρι, ἀγνοίᾳ τῆς συνωμοσίας αὐτῶν, τὸν πό-
 52 λεμον ἐπέτρεψαν. καὶ ὅς τῳ μὲν λόγῳ ὑπεδέξατο
 αὐτόν, καίτοι τοὺς στρατιώτας συμβοῆσαι ποιήσας
 ἄπερ εἴρηται, ἔργον δ' οὐδὲν ἐχόμενον αὐτοῦ ἔπραξεν,
 οὐχ ὅτι καὶ ἐκεκοινολόγητο τῷ τε Ἀντωνίῳ καὶ δι'
 ἐκείνου καὶ τῷ Λεπίδῳ, βραχὺ γάρ τι τούτου ἐφρόν-
 2 τιξεν, ἀλλ' ὅτι ἰσχυροὺς τε αὐτοὺς ἐώρα ὄντας καὶ
 συμφρονοῦντας ὑπὸ τῆς συγγενείας ἡσθάνετο, καὶ
 οὔτε βιάσασθαι σφας ἐδύνατο, καὶ ἐπήλπισε τὸν τε
 Κάσσιον καὶ τὸν Βρούτον μέγα ἤδη δυναμένους δι'
 αὐτῶν κατεργάσεσθαι, καὶ μετὰ τοῦτο καὶ ἐκείνους
 3 δι' ἀλλήλων χειρώσεσθαι. διὰ μὲν δὴ ταῦτα καὶ
 ἄκων τὰς συνθήκας πρὸς αὐτοὺς ἐφύλαξε, καὶ σφισι
 καὶ καταλλαγὰς πρὸς τε τὴν βουλὴν καὶ πρὸς τὸν
 δῆμον ἐπρυτάνευσεν, οὐκ αὐτὸς ἐσηγησάμενος, ἵνα
 μὴ καὶ ὑποπτευθεῖη τι τῶν γεγονότων, ἀλλ' ὁ μὲν
 ἐξεστράτευσεν ὥς καὶ πολεμήσων αὐτοῖς, ὁ δὲ δὴ
 Κύντος τήν τε ἄδειαν καὶ τὴν κάθοδόν σφισιν, ὥς

καὶ ἅφ' ἑαυτοῦ γνώμης, δοθῆναι συνεβούλευσεν. οὐ μέντοι καὶ ἔλαβεν αὐτὴν πρὶν τῷ τε Καίσαρι τὴν ἰγερουσίαν ὥς καὶ ἄγνοοῦντι τὸ γιγνόμενον κοινώσασθαι, καὶ ἐκεῖνον ἄκοντα δῆθεν ὑπὸ τῶν στρατιωτῶν ἀναγκασθῆναι συγκαταθέσθαι.

ἐν ᾧ δὲ ταῦτ' ἐπράττετο, ὁ Δέκιμος τὸ μὲν 53 πρῶτον ὥς καὶ πολεμήσων αὐτοῖς ὥρμησε, καὶ τὸν γε Πλάγκον τὸν Λούκιον, ἐπειδὴ καὶ συνύπατός οἱ ἐς τὸ ἐπιὸν ἔτος προαπεδέδεικτο, προσηταιρίσατο· μαθὼν δὲ δὴ τὴν τε ἑαυτοῦ καταψήφισιν καὶ τὴν 2 ἐκείνων συναλλαγὴν ἠθέλησε μὲν ἐπὶ τὸν Καίσαρα ἐπιστρατεῦσαι, ἐγκαταλειφθεὶς δὲ ὑπὸ τοῦ Πλάγκου τὰ τε τοῦ Λεπίδου καὶ τὰ τοῦ Ἀντωνίου φρονήσαντος, τὴν τε Γαλατίαν ἐκλιπεῖν καὶ ἐς τὴν Μακεδονίαν πρὸς τὸν Βροῦτον περὶ δι' Ἰλλυριῶν ἐπειχθῆναι ἔγνω, καὶ τινὰς στρατιώτας, ἐν ᾧ δὲ τὰ ἐν χερσὶ καθίστατο, προέπεμψεν. ὥς δὲ ἐκεῖνοί τε τὰ τοῦ 3 Καίσαρος ἀνθείλοντο, καὶ τοὺς λοιποὺς ὃ τε Λέπιδος καὶ ὁ Ἀντώνιος ἐπιδιώξαντες δι' ἐτέρων προσέθεντο, συνελήφθη τε μονωθεὶς ὑπ' ἐχθροῦ τινος, καὶ μέλλων σφαγῆσεσθαι ἐδεινοπάθει καὶ ὠδύρετο, μέχρις οὗ Ἐλούϊός τις Βλασίῳ, εὐνοϊκῶς οἱ ἐκ συστρατείας ἔχων, ἑαυτὸν ἐκὼν ὀρώντος αὐτοῦ προαπέκτεινε.

καὶ ὁ μὲν οὕτως ἐκαπέθανεν, ὁ δὲ δὴ Ἀντώνιος 54 ὃ τε Λέπιδος ἐν μὲν τῇ Γαλατίᾳ ὑποστρατήγους κατέλιπον, αὐτοὶ δὲ ἐς τὴν Ἰταλίαν πρὸς τὸν Καίσαρα ὥρμησαν, τό τε πλεῖστον καὶ τὸ κράτιστον τοῦ στρατοῦ ἐπαγόμενοι. οὔτε γὰρ ἀκριβῶς πῶ ἐπίστευον 2 αὐτῷ, οὔτε εὐεργεσίαν τινὰ ὀφείλειν ἠθέλον, ὥς καὶ δι' ἑαυτοὺς τὴν τε σφετέραν ἰσχύν, ἀλλ' οὐ δι' ἐκεῖνον καὶ τῆς ἀδείας καὶ τῆς καθόδου τετυχηκότες· καὶ προσέτι καὶ ἠλπίζον, πάνθ' ὅσα ἐβούλοντο, καὶ

τὸν Καίσαρα καὶ τοὺς ἄλλους τοὺς ἐν τῷ ἄστει τῇ
 τῶν στρατοπέδων σφῶν περιουσίᾳ ἐξεργάσεσθαι.
 3 τοιαύτῃ μὲν οὖν γνώμῃ ὥς καὶ διὰ φιλίας τῆς χώρας
 ἤεσαν· ἐκακουργεῖτο δὲ ὑπὸ τοῦ πλήθους τῆς τε
 θρασύτητος αὐτῶν οὐδενὸς πολέμου βραχύτερα. καὶ
 αὐτοῖς καὶ ὁ Καῖσαρ μετὰ πολλῶν στρατιωτῶν ἀπῆν-
 τησε περὶ Βουωνίαν, μάλα εὖ παρεσκευασμένος
 4 ἀμύνεσθαι σφας, ἅν τι βίαιον πάσῃ. οὐ μέντοι καὶ
 ἐδεήθη τότε τῶν ὀπλῶν ἐπ' αὐτοὺς οὐδέν· ἐμίθουν
 μὲν γὰρ δεινῶς ἀλλήλους, τῷ δὲ δὴ τὰς τε δυνάμεις
 ἀντιπάλους πῶς ἔχειν, καὶ τοὺς ἄλλους ἐχθροὺς προ-
 τιμωρήσεσθαι δι' ἀλλήλων βούλεσθαι, προσποίητον
 55 ὁμολογίαν ἐποιήσαντο. συνῆλθον δὲ ἐς τοὺς λόγους
 οὐ μόνοι, ἀλλὰ στρατιώτας ἰσαρίθμους ἔχοντες, ἐν
 νησιδίῳ τινὶ τοῦ ποταμοῦ τοῦ παρὰ τὴν Βουωνίαν
 παραρρέοντος, ὥστε μηδένα ἄλλον μηδετέροις προσ-
 2 γενέσθαι· καὶ οὕτω πολὺ ἀπὸ τῶν παρόντων σφίσιν
 ἀποστάντες ἀλλήλους τε διηρεύνησαν, μὴ καὶ ξιφί-
 διόν τις ὑπὸ μάλης ἔχοι, καὶ διαλεξάμενοί τινα ἡσυχῇ
 τὸ μὲν σύμπαν ἐπὶ τε τῇ δυναστείᾳ καὶ κατὰ τῶν
 ἐχθρῶν συνώμοσαν, ἵνα δὲ δὴ μὴ καὶ τῆς ὀλιγαρχίας
 ἄντικρυσ ἐφίεσθαι δόξωσι, καὶ τις αὐτοῖς φθόνος
 κακ' οὗτου καὶ ἐναντίωσις παρὰ τῶν ἄλλων γένηται,
 3 τὰδε διωμολογήσαντο, κοινῇ μὲν τοὺς τρεῖς πρὸς τε
 διοίκησιν καὶ πρὸς κατάστασιν τῶν πραγμάτων ἐπι-
 μελητάς τε τινας καὶ διορθωτάς, καὶ τοῦτο οὐκ ἐς
 αἰὲν δῆθεν ἀλλ' ἐς ἔτη πέντε, αἵρεσθῆναι, ὥστε τὰ τε
 ἄλλα πάντα, καὶν μηδὲν ὑπὲρ αὐτῶν μήτε τῷ δήμῳ
 μήτε τῇ βουλῇ κοινώσωσι, διοικεῖν, καὶ τὰς ἀρχὰς
 4 τὰς τε ἄλλας τιμὰς οἷς ἂν ἐθελήσωσι διδόναι, ἰδίᾳ
 δὲ δὴ, ὅπως μὴ καὶ πᾶσαν τὴν ἀρχὴν σφετερίζεσθαι
 νομισθῶσι, Καῖσαρι μὲν τὴν τε Λιβύην ἐκατέραν

καὶ Σαρδῶ καὶ Σικελίαν, Λεπίδῳ δὲ τήν τε Ἰβηρίαν
 πᾶσαν καὶ τήν Γαλατίαν τήν Ναρβωνησίαν, Ἀντων-
 νίῳ δὲ τήν λοιπὴν Γαλατίαν, τήν τε ἐντὸς τῶν Ἀλ-
 πεων καὶ τήν ὑπὲρ αὐτὰς οὖσαν, ἄρχειν δοθῆναι.
 ἐκαλεῖτο δὲ ἐκείνη μὲν τογᾶτα, ὥσπερ εἶπον, ὅτι τε 3
 εἰρηνικωτέρα παρὰ τὰς ἄλλας ἐδόκει εἶναι καὶ ὅτι
 καὶ τῇ ἐσθῆτι τῇ Ῥωμαϊκῇ τῇ ἀστικῇ ἐχρῶντο ἤδη,
 αὕτη δὲ δὴ κομᾶτα, ὅτι οἱ Γαλάται οἱ ταύτῃ ἐς κόμην
 τὸ πλεῖστον τὰς τρίχας ἀνιέντες ἐπίσημοι κατὰ τοῦτο
 παρὰ τοὺς ἄλλους ἦσαν. ταῦτά τε οὖν οὕτω διέλαχον, 56
 ἵνα αὐτοὶ τε τὰ ἰσχυρότατα λάβωσι καὶ τοῖς ἄλλοις
 δόξαν τοῦ μὴ καὶ τῶν πάντων ὀριγνᾶσθαι παρά-
 σχωσι, καὶ προσσυνέθεντο τῶν τε ἐχθρῶν σφῶν
 σφαγὰς ποιήσασθαι, καὶ Λέπιδον μὲν ἐς τὴν τοῦ
 Δεκίμου χώραν ὑπατον ἀποδειχθέντα τήν τε Ῥώμην
 καὶ τήν λοιπὴν Ἰταλίαν διὰ φυλακῆς ἔχειν, ἐκείνους
 δὲ ἐπὶ τε τὸν Βροῦτον καὶ ἐπὶ τὸν Κάσσιον στρατεύ-
 σασθαι. καὶ αὐτὰ καὶ ὄρκοις ἐπιστώσαντο. καὶ μετὰ 2
 τοῦτο τοὺς στρατιώτας, ὅπως καὶ ἐπήκοοι δῆθεν καὶ
 μάρτυρες τῶν ὁμολογημένων σφίσι γένωνται, συγ-
 καλέσαντες ἐδημηγόρησαν ὅσα καὶ εὐπρεπὲς καὶ
 ἀσφαλὲς ἦν αὐτοῖς εἰπεῖν. κἂν. τούτῳ οἱ τοῦ Ἀντω- 3
 νίου στρατιῶται τὴν θυγατέρα τὴν τῆς Φουλουίας
 τῆς γυναικὸς αὐτοῦ, ἣν ἐκ τοῦ Κλωδίου εἶχε, τῷ
 Καίσαρι καίτοι ἑτέραν ἡγγυημένῳ προεξένησαν,
 τοῦ Ἀντωνίου δῆλον ὅτι τοῦτο κατασκευάσαντος.
 καὶ ὅς οὐκ ἀπηνήσατο· οὐδὲ γὰρ ἐμποδισθήσεσθαι 4
 τι ἐκ τῆς ἐπιγαμίας πρὸς ἃ κατὰ τοῦ Ἀντωνίου πρά-
 ξειν ἤμελλεν ἐνόμισε· τὰ τε γὰρ ἄλλα καὶ τὸν πα-
 τέρα τὸν Καίσαρα οὐδέν τι ἤττον ἐκ τῆς πρὸς τὸν
 Πομπήιον συγγενείας πάνθ' ὅσα ἠθέλησε κατ' αὐτοῦ
 πράξαντα ἠπίστατο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΖ.

Ταῦτ' οὖν συνθέμενοι καὶ συνομόσαντες ἐς τὴν Ῥώμην, δόξῃ μὲν ὥς καὶ πάντες ἀπὸ τῆς ἰσῆς ἄρξοντες, γνώμῃ δὲ ὥς καὶ αὐτὸς ἕκαστος πᾶν τὸ κράτος ἔξων, ἠπείγοντο, καίπερ ἐναργέστατα μὲν καὶ πρότερον, σαφέστατα δὲ καὶ τότε τὸ μέλλον ἔσεσθαι προ-
2 μαθόντες· τῷ μὲν γὰρ Λεπίδῳ ὄφρις τέ τις ξίφει ἑκατοντάρχου περιπλακεὶς καὶ λύκος ἐς τε τὸ στρατόπεδον καὶ ἐς τὴν σκηνὴν δειπνοποιουμένου αὐτοῦ ἐσελθὼν καὶ τὴν τράπεζαν καταβαλὼν τὴν τε ἰσχὺν ἅμα καὶ τὴν δυσχέρειαν τὴν ἐπ' αὐτῇ προεσήμηνε, τῷ δ' Ἀντωνίῳ γάλα τε πέριξ περὶ τι τάφρευμα πε-
ριρρυέν καὶ συνῳδία τις νυκτὸς περιηγήσασα τὰς τε θυμηδίας καὶ τὸν ὀλεθρον τὸν ἀπ' αὐτῶν προέδειξεν. ἐκείνοις μὲν οὖν ταῦτα πρὶν ἐς τὴν Ἰταλίαν ἐλθεῖν
3 ἐγένετο· τῷ δὲ δὴ Καίσαρι τότε εὐθὺς ἐπὶ ταῖς συνθήκαις ἀετὸς ὑπὲρ τε τῆς σκηνῆς αὐτοῦ ἰδρυθεὶς, καὶ δύο κόρακας προσπεσόντας οἱ τίλλειν τε τῶν πτερῶν πειρωμένους ἀποκτείνας, τὴν νίκην κατ' ἀμφοτέρων αὐτῶν ἔδωκε.

2 καὶ οἱ μὲν οὕτως ἐς τὴν Ῥώμην, πρότερος μὲν ὁ Καῖσαρ ἔπειτα δὲ καὶ ἐκεῖνοι, χωρὶς ἑκάτερος, μετὰ τῶν στρατιωτῶν ἀπάντων ἦλθον, καὶ παραχρῆμα τὰ δόξαντά σφισι διὰ τῶν δημάρχων ἐνομοθέτησαν.
2 ἃ γὰρ ἐπέταττον καὶ ἐβιάζοντο, τό τε ὄνομα τὸ τοῦ

νόμου ἐλάμβανε καὶ προσέτι καὶ παράκλησιν αὐτοῖς
ἔφερε· πάνυ γὰρ ἰκετευθῆναι σφας ἔδει ἵνα αὐτὰ ποιή-
σωσι. καὶ διὰ τοῦτο καὶ θυσῖαι ἐπ' αὐτοῖς ὥς καὶ ἐπ'
εὐτυχήμασί τισιν ἐψηφίσθησαν, καὶ ἡ ἐσθῆς ὥς καὶ
εὐδαιμονούντων σφῶν μετεβλήθη, καίπερ πολλοῦ μὲν
καὶ ἐξ αὐτῶν τῶν πραττομένων, πολλῷ δὲ ἔτι πλείονος
ἐκ τεράτων δέους αὐτοῖς ὄντος. τὰ τε γὰρ σημεῖα τοῦ 3
στρατεύματος τοῦ τὴν πόλιν φυλάττοντος ἀραχνίων
ἀνεπλήσθη, καὶ ὅπλα ἐκ τῆς γῆς ἐς τὸν οὐρανὸν ἀνιόντα
ᾤφθη, κτύπος τε ἀπ' αὐτῶν πολὺς ἠκούσθη, καὶ ἐν
τοῖς Ἀσκληπιείοις μέλισσαι ἐς τὴν ἄκραν πολλαὶ συνε-
στράφησαν, γυῖπές τε ἐπὶ τε τοῦ νεῶ τοῦ Γενίου τοῦ δή-
μου καὶ ἐπὶ τοῦ τῆς Ὀμονοίας παμπληθεῖς ἰδρύθησαν.
καὶ αὐτῶν ἐνταῦθα ἔτι ὥς εἰπεῖν ὄντων αἴ τε σφαγαὶ 3
ἐκεῖναι αἷς ποτε ὁ Σύλλας ἐκ τῶν προγραφῶν ἐκέ-
χρητο ἐποιήθησαν, καὶ ἡ πόλις ἅπασα νεκρῶν ἐπλη-
ρώθη· πολλοὶ μὲν γὰρ ἐν ταῖς οἰκίαις πολλοὶ δὲ καὶ
ἐν ταῖς ὁδοῖς ἐν τε ταῖς ἀγοραῖς καὶ πρὸς τοῖς ἱεροῖς
σποράδην ἀπεκτίννυντο, καὶ αἴ τε κεφαλὰὶ αὐτῶν 2
ἐπὶ τὸ βῆμα αὐθις ἀνέτίθεντο, καὶ τὰ λοιπὰ σώματα
τὰ μὲν αὐτοῦ τε ἐρριπτεῖτο καὶ ὑπὸ κυνῶν ὀρνίθων
τε ἠσθίετο, τὰ δὲ ἐς τὸν ποταμὸν ἐνεβάλλετο. τὰ τε
ἄλλα ὅσα ἐπὶ τοῦ Σύλλου πρότερον ἐπέπρακτο, καὶ
τότε συνεφέρετο, πλὴν ὅτι δύο μόνα λευκώματα,
χωρὶς μὲν τῶν βουλευτῶν χωρὶς δὲ τῶν ἄλλων, ἐξε-
τέθη. καὶ τὸ μὲν αἷτιον δι' ὃ τοῦτ' ἐγένετο, οὔτε 3
παρ' ἐτέρου τινὸς μαθεῖν οὔτ' αὐτὸς εὐρεῖν ἠδυν-
νήθη· ὃ γὰρ τοι μόνον ἂν τις, τό γε ἐλάττους θανα-
τωθῆναι, ἐνενόησεν, ἥκιστα ἀληθές ἐστι· πολλῷ γὰρ
πλείους, ἅτε καὶ ὑπὸ πλειόνων, ἐσεγράφησαν. τοῦτο
δ' οὖν παρὰ τὰς σφαγὰς τὰς ἐν τῷ πρὶν γενομένας
παρήλλαξεν· ἐπεὶ ὅτι γε οὐκ ἀναμίξ τὰ ὀνόματα τῶν 4

πρώτων τοῖς πολλοῖς ἀλλὰ χωρὶς ἐξετέθη, λῆρόν που
 πολὺν τοῖς γε ἐκ τοῦ ὁμοίου σφαγησομένοις ἔφερεν.
 ἀντ' ἐκείνου δὲ δὴ ἕτερα καὶ πάνυ δυσχερῆ, καίπερ
 μηδεμίαν τῶν προτέρων ὑπερβολήν, ὥς γε καὶ ἐδόκει,
 4 λιπόντων, οὐκ ὀλίγα αὐτοῖς συνηνέχθη. ἐπὶ μὲν γὰρ
 τοῦ Σύλλου οἳ τέ τι δρωῖντες τάς τε τόλμας πρόσχη-
 μα, ἅτε καὶ πρῶτον τοῦ τοιούτου πειρώμενοι καὶ
 οὐκ ἐκ προβουλήs, ἐποιοῦντο, καὶ διὰ τοῦθ' ἦττον
 τὰ πλείω κακοτρόπως, οἷα οὐκ ἐκ προνοίας ἀλλ' ἐκ
 συντυχίας, ἔπραττον· καὶ οἱ πάσχοντες ἑξαπιναίαις
 τε καὶ ἀνηκούστοις συμφοραῖς περιπίπτοντες ῥαστώ-
 νην τινὰ ἐκ τοῦ ἀνελπίστου τῶν παθῶν ἐλάμβανον.
 2 τότε δὲ πάντα μὲν τὰ προτολμηθέντα οἱ μὲν αὐτοὶ
 χειρουργήσαντες οἱ δὲ ἰδόντες, οἱ δ' ἀκοῇ γοῦν ὑπο-
 γύω ἀκριβοῦντες, πολλὰ δ' οὖν ἐν τῷ διὰ μέσου τῇ
 προσδοκίᾳ τῶν ὁμοίων οἱ μὲν ὥς δράσουσι προσεπι-
 3 νοήσαντες, οἱ δ' ὥς πείσονται προσδείσαντες, ἐκεῖνοί
 τε πλείστην ἀτοπίαν τῇ τε ζηλώσει τῶν προτέρων
 ἔργων καὶ τῇ ἀπ' αὐτῶν ἐς τὸ καινῶσαι πως τὰ ἐπι-
 βουλεύματα ἐξ ἐπιτεχνήσεως παρεῖχον, καὶ οἱ ἕτεροι
 πάνθ' ὅσα παθεῖν ἐδύναντο λογιζόμενοι πολὺ ταῖς
 ψυχαῖς καὶ πρὸ τῶν σωματίων, ὥς καὶ ἐν αὐτοῖς ἦδη
 5 ὄντες, διεκναίοντο. κἄν τε τούτῳ χαλεπωτέρως ἢ
 πρὶν ἀπήλλασσον, καὶ διότι τότε μὲν μόνοι οἱ τοῦ
 Σύλλου τῶν τε περὶ αὐτὸν δυνατῶν ἐχθροὶ διώλοντο,
 τῶν δὲ δὴ φίλων αὐτοῦ τῶν τε ἄλλων ἀνθρώπων
 οὐδεὶς ἐκείνου γε κελεύσαντος ἐφθάρη, ὥστε ἔξω
 2 τῶν πάνυ πλουσίων, τούτοις γὰρ οὐκ ἔστιν ὅτε
 εἰρήνη πρὸς τὸν ἰσχυρότερον ἐν τοῖς τοιούτοις γίνε-
 ται, οἳ γε λοιποὶ ἐθάρσουν· ἐν δὲ δὴ ταῖς δευτέραις
 ταύταις σφαγαῖς οὐχ ὅπως οἱ ἐχθροὶ αὐτῶν ἢ καὶ οἱ
 πλούσιοι, ἀλλὰ καὶ οἱ πάνυ φίλοι καὶ παρὰ δόξαν

ἐκτείνοντο. ἄλλως μὲν γὰρ ἢ τις ἢ οὐδεὶς ἐς ἐχθραν 3
 ἀπ' ἰδίας τινὸς αἰτίας τοῖς ἀνδράσιν ἐκείνοις, ὥς καὶ
 σφαγῆναι πρὸς αὐτῶν, ἐληλύθει· τὰ δὲ δὴ κοινὰ
 πράγματα καὶ αἱ τῶν δυνασκειῶν διαλλαγὰι καὶ τὰς
 φιλίας τὰς τε ἐχθρας τὰς σφοδρὰς αὐτοῖς ἐπεποιήκε-
 σαν. πάντας γὰρ τοὺς τῷ πέλας συναραμένους τέ 4
 τι καὶ συμπράξαντας ἐν πολεμίου μοίρᾳ οἱ ἕτεροι
 ἐτίθεντο· καὶ οὕτω συνέβαινε τοὺς αὐτοὺς καὶ φί-
 λους τινὲς αὐτῶν καὶ ἐχθροὺς πάντως γεγονέναι ὥστε,
 ἐν ᾧ ἰδίᾳ ἕκαστος τοὺς ἐπιβουλεύσαντάς οἱ ἡμύνετο,
 καὶ τοὺς φιλτάτους κοινῇ συναπώλλυσαν. ἐκ γὰρ 5
 τῶν πρὸς ἀλλήλους πραγμάτων τό τε οἰκειωθέν σφισι
 καὶ τὸ ἀλλοτριωθέν ἐν λόγῳ τινὲς τιθέμενοι οὔτε τὸν
 ἑαυτοῦ τις αὐτῶν ἐχθρὸν τιμωρήσασθαι, φίλον ἐτέ-
 ρου ὄντα, ἐδύνατο μὴ ἀντιδιδούς ἄλλον, καὶ ἐκ τῆς
 τῶν γεγονότων ὀργῆς τῆς τε ἔπειτα ὑποψίας παρ'
 οὐδὲν τὴν τοῦ ἐταιρικοῦ σωτηρίαν πρὸς τὴν τοῦ
 διαφόρου τιμωρίαν ποιούμενοι ῥαδίως σφᾶς ἀντεδί-
 δοσαν. καὶ τούτου τοὺς τε φιλτάτους ἀντὶ τῶν 6
 ἐχθίστων ἀλλήλοις προέβαλλον, καὶ τοὺς πολεμιω-
 τάτους ἀντὶ τῶν ἐταιροτάτων, τοῦτο μὲν ἴσους πρὸς
 ἴσους, τοῦτο δὲ ἀνθ' ἑνὸς τινος πλείονας ἢ καὶ ἀντὶ
 πλείονων ἐλάττονας, ἡλλάττοντο, τὰ τε ἄλλα ἐν ἀγο-
 Ͼς τρόπῳ ποιούμενοι, καὶ ὑπερβάλλοντες ὥσπερ ἐν
 πρατηρίῳ. εἰ μὲν εἷς τις ἑνὸς τινος ἀντάξιός ὣστ' 2
 ἰσομοιρεῖν εὐρίσκετο, ἀπλῇ ἢ ἀντίδοσις ἐγίνετο·
 ὅσους δὲ δὴ ἀρετὴ τις ἢ ἀξίωσις ἢ καὶ συγγένεια
 ἀνετίμα, ἀντὶ πλείονων ἀπώλλυντο. ἅτε γὰρ ἐν
 ἐμφυλίοις πολέμοις, καὶ πολλῷ μὲν χρόνῳ πολλαῖς
 δὲ καὶ πράξεσι γενομένοις, συχνοὶ καὶ τοῖς πάνυ
 συγγενέσι κατὰ τὸ στασιωτικὸν προσεκεκρούεσαν.
 ἀμέλει τῷ τε Ἀντωνίῳ καὶ ὁ θεῖος Λούκιος Καῖσαρ 3

καὶ τῷ Λεπίδῳ καὶ ὁ ἀδελφὸς Λούκιος Παῦλος ἐπεπο-
λέμωτο. ἀλλ' οὗτοι μὲν ἐσώθησαν, τῶν δὲ δὴ ἄλλων
πολλοὶ καὶ παρ' αὐτοῖς τοῖς τε φίλοις καὶ τοῖς ἀναγ-
καίοις, ὑφ' ὧν περ ἐς τὰ μάλιστα καὶ σωθήσεσθαι
⁴ καὶ τιμηθήσεσθαι προσεδόκων, ἐσφάγησαν. ὅπως
γὰρ μηδεὶς στερηθήσεσθαι τῶν ἄθλων φοβηθείς,
ὅτι τοὺς ἐπὶ τοῦ Σύλλου φονεύσαντάς τινας ὁ Κάτων
ὁ Μάρκος ταμιεύσας ἀπήτησε πάνθ' ὅσα ἐπ' αὐτοῖς
εἰλήφεσαν, ἥττόν τινα ἀποκτείνῃ, προηγόρευσαν ὅτι
οὐδένα αὐτῶν ἐς τὰ δημόσια γράμματα ἐσγράψουσι.
⁵ τοὺς τε οὖν ἄλλους ἐτοιμότερον διὰ τοῦτ' ἐσφάζον
καὶ τοὺς εὐπόρους, εἰ καὶ μηδενὶ αὐτῶν ἀπήχθοντο·
παμπόλλων τε γὰρ χρημάτων δεόμενοι, καὶ οὐκ ἔχον-
τες ὁπόθεν ἄλλοθεν τὰς ἐπιθυμίας τῶν στρατιωτῶν
ἀποπληρώσωσι, κοινὴν τινα κατὰ τῶν πλουσίων
⁶ ἔχθραν προσέθεντο. καὶ ἄλλα τε διὰ τοῦτο πολλὰ
παρηνομήθη, καὶ παιδίσκον τινὰ ἐς ἐφήβους ἐσή-
γαγον, ἔν' ὥς ἐς ἄνδρας ἦδη τελῶν ἀποθάνῃ.
⁷ ταῦτα δὲ ἐπράττετο μὲν ὑπὸ τε τοῦ Λεπίδου καὶ
ὑπὸ τοῦ Ἀντωνίου μάλιστα· πρὸς τε γὰρ τοῦ Καί-
σαρος τοῦ προτέρου ἐπὶ μακρότατον τιμηθέντες, καὶ
ἐν ταῖς ἀρχαῖς ταῖς τε ἡγεμονίαις ἐπὶ πλεῖστον γενό-
² μενοι, πολλοὺς ἐχθροὺς εἶχον· ἐδόκει δὲ καὶ ὑπὸ τοῦ
Καίσαρος κατὰ τὴν τῆς δυναστείας κοινωνίαν γίνε-
σθαι, ἐπεὶ αὐτός γε οὐδέν τι συχνοὺς ἀποκτεῖναι
ἐδεήθη· τῇ τε γὰρ φύσει οὐκ ὤμὸς ἦν, καὶ ἐν τοῖς
τοῦ πατρὸς ἡθεσιν ἐνετέθραπτο. πρὸς δ' ἔτι νέος
τε ὢν καὶ ἄρτι ἐς τὰ πράγματα παριὼν οὗτ' ἄλλως
ἀνάγκην πολλοὺς σφοδρῶς μισεῖν εἶχε καὶ φιλεῖσθαι
³ ἤθελε. σημεῖον δὲ ὅτι, ἀφ' οὗ τῆς τε πρὸς ἐκείνους
συναρχίας ἀπηλλάγη καὶ τὸ κράτος μόνος ἔσχευ,
οὐδὲν ἔτι τοιοῦτον ἔπραξε. καὶ τότε δὲ οὐχ ὅσον

πολλοὺς οὐκ ἔφθειρεν, ἀλλὰ καὶ ἔσωσε πλείστους, τοῖς τε προδοῦσι τοὺς δεσπότας ἢ τοὺς φίλους χαλεπώτατα καὶ τοῖς συναραμένοις τισὶν ἐπεικέστατα ἐχρήσατο. τεκμήριον δέ, Τανουσία γυνὴ ἐπιφανὴς 4 τὸν ἄνδρα Τίτον Οὐίνιον ἐπικηρυχθέντα τὸ μὲν πρῶτον ἐς κιβωτὸν παρὰ ἀπελευθέρῳ τινὶ Φιλοποίμενι κατέκρυψεν, ὥστε καὶ πίστιν τοῦ τεθνηκέναι αὐτὸν παρασχεῖν· μετὰ δὲ τοῦτο δημοτελεῇ ἑορτήν, ἣν συγγενὴς τις αὐτῆς ποιήσειν ἔμελλε, τηρήσασα, τὸν τε Καίσαρα διὰ τῆς Ὀκταουίας τῆς ἀδελφῆς ἐς τὸ θέατρον μόνον τῶν τριῶν ἐσελθεῖν διεπράξατο, κἀν- 5 ταῦθα ἐσπηδήσασα τό τε πραχθὲν ἀγνοοῦντί οἱ ἐμήνυσε, καὶ τὴν κιβωτὸν αὐτὴν ἐσκομίσασα ἐκεῖθεν τὸν ἄνδρα ἐξήγαγεν, ὥστε τὸν Καίσαρα θαυμάσαντα πάντας μὲν αὐτοὺς ἀφεῖναι, καὶ γὰρ τοῖς συγκρούψασί τινα θάνατος προεῖρητο, τὸν δὲ Φιλοποίμενα καὶ ἐς τὴν ἱππᾶδα κατατάξαι.

ἐκεῖνος μὲν οὖν πολλοὺς, ὅσους γε καὶ ἠδυνήθη, 8 διεσώσατο· ὃ τε Λέπιδος τῷ τε ἀδελφῷ τῷ Παύλῳ ἐς Μίλητον ἐκδραῖναι ἐπέτρεψε, καὶ πρὸς τοὺς ἄλλους οὐκ ἀπαραίτητος ἦν· ὁ δὲ Ἀντώνιος ὡμῶς καὶ ἀνηλεῶς οὐχ ὅτι τοὺς ἐκτεθέντας ἀλλὰ καὶ τοὺς ἐπικουρῆσαί τινι αὐτῶν ἐπιχειρήσαντας ἔκτεινε. τάς τε 2 κεφαλὰς σφων, εἰ καὶ σιτούμενος ἐτύγχανεν, ἐπεσκόπει, καὶ ἐπὶ πλείστον τῆς τε ἀνοσιωτάτης καὶ τῆς οἰκτροτάτης αὐτῶν ὥσεως ἐνεπίμπλατο. καὶ ἡ γε Φουλουία πολλοὺς καὶ αὐτὴ καὶ κατ' ἐχθραν καὶ διὰ χρήματα, καὶ ἔστιν οὓς οὐδὲ γινγνωσκόμενους ὑπὸ τοῦ ἀνδρός, ἐθανάτωσεν· ἑνὸς γοῦν τινος κεφαλὴν ἰδὼν εἶπεν ὅτι τοῦτον οὐκ ἠπιστάμην. ὥς δ' οὖν 3 καὶ ἡ τοῦ Κικέρωνός ποτε ἐκομίσθη σφίσι, φεύγων γὰρ καὶ καταληφθεὶς ἐσφάγη, ὁ μὲν Ἀντώνιος πολλὰ

αὐτῷ καὶ δυσχερῇ ἐξουειδίσας ἔπειτ' ἐκέλευσεν αὐ-
 τὴν ἐκφανέστερον τῶν ἄλλων ἐν τῷ βήματι προτε-
 θῆναι, ἵν' ὅθεν κατ' αὐτοῦ δημηγορῶν ἠκούετο, ἐν-
 ταῦθα μετὰ τῆς χειρὸς τῆς δεξιᾶς, ὥσπερ ἀπετέμμητο,
 ὀρώτο· ἡ δὲ δὴ Φουλουλία ἔς τε τὰς χεῖρας αὐτὴν
 πρὶν ἀποκομισθῆναι ἐδέξατο, καὶ ἐμπικραναμένη οἱ
 καὶ ἐμπτύσασα ἐπὶ τε τὰ γόνατα ἐπέθηκε, καὶ τὸ
 στόμα αὐτῆς διοίξασα τὴν τε γλῶσσαν ἐξείλκυσε καὶ
 ταῖς βελόναῖς αἷς ἐς τὴν κεφαλὴν ἐχρῆτο κατεκέν-
 5 τησε, πολλὰ ἅμα καὶ μιὰ προσεπισκώπτουσα. καὶ
 οὗτοι δ' οὖν ὅμως ἔσωσάν τινας, παρ' ὧν γε καὶ
 πλείω χρήματα ἔλαβον ἢ τελευτησάντων εὐρήσειν
 ἤλπισαν· καὶ ἵνα γε μὴ κενὰ αἱ ἐν τοῖς λευκώμασι
 χῶραι τῶν ὀνομάτων αὐτῶν ᾖσιν, ἑτέροισι ἀντενέγρα-
 ψαν. πλήν γε ὅτι τὸν θεῖον ὁ Ἀντώνιος, πολλὰ τῆς
 μητρὸς τῆς ἑαυτοῦ τῆς Ἰουλίας ἰκετευσάσης, ἀφῆκεν,
 οὐδὲν ἄλλο χρηστὸν εἰργάσατο.

9 πολύτροποι μὲν οὖν διὰ ταῦτα αἱ σφαγαί, πολυ-
 εἰδεῖς δὲ καὶ σωτηρίαι τισὶν ἐγένοντο. συχνοὶ μὲν
 γὰρ καὶ πρὸς τῶν φιλτάτων ἀπώλοντο, συχνοὶ δὲ
 καὶ ὑπὸ τῶν ἐχθίστων ἐσώθησαν. ἄλλοι σφᾶς αὐ-
 τοὺς ἀπέκτειναν, ἄλλους αὐτοὶ οἱ ἐπελθόντες ὥς καὶ
 φρονεύοντες ἀπέλυσαν. προδόντες δὲ τινες δεσπότης
 ἢ καὶ φίλους ἐκολάσθησαν, καὶ ἑτεροὶ δι' αὐτὸ τοῦτο
 ἐτιμήθησαν· οἳ τε περιποιήσαντές τινας οἱ μὲν δίκην
 2 ἔδοσαν οἱ δὲ καὶ γέρα ἔλαβον. οἷα γὰρ οὐχ ἑνὸς ἀν-
 δρὸς ἀλλὰ τριῶν πρὸς τε τὴν ἐπιθυμίαν τὴν ἑαυτοῦ
 ἐκάστου καὶ πρὸς τὸ ἴδιον συμφέρον πάντα ποιούν-
 των, καὶ μήτε τοὺς αὐτοὺς ἐχθροὺς ἢ φίλους ἡγου-
 μένων, σωθῆναι τε πολλάκις ὃν ὁ ἕτερος ἀπολέσθαι,
 καὶ φθαρῆναι αὖ ὃν ὁ ἕτερος περιγενέσθαι ἤθελε,
 σπουδαζόντων, πολλὰ καὶ ποικίλα συνέβαινε, ὥς που

καὶ εὐνοίας ἢ μίσους πρὸς τινα ἔχοντες ἦσαν. ἐγὼ 10
οὖν τὸ μὲν πάντα αὐτὰ ἀκριβῶς καθ' ἑκάστον ἐπεξελ-
θεῖν παραλείψω, πάμπολύ τε γὰρ ἔργον ἂν εἴη, καὶ
οὐδὲν μέγα τῇ συγγραφῇ παρέξεται, ἃ δὲ ἀξιωμα-
μόνευτα μάλιστα εἶναι νομίζω, διηγήσομαι. τοῦτο 2
μὲν γὰρ ἐς σπήλαιόν τις τὸν δεσπότην κατακρύψας,
εἴτ' ἐπειδὴ καὶ ὥς καθ' ἑτέρου τινὸς μήνυσιν ἀπο-
λεισθαι ἔμελλε, τὴν τε ἐσθῆτα πρὸς αὐτὸν ἡλλάξατο,
καὶ μετ' αὐτῆς τοῖς ἐπιούσιν ὥς καὶ αὐτὸς ἐκεῖνος
ὦν προαπήντησε καὶ ἐσφάγη· καὶ οὕτως οἱ μὲν ἀπε-
τράποντο, νομίσαντες ὃν ἐβούλοντο πεφονευκέναι, ὃ
δὲ ἀπελθόντων αὐτῶν ἐτέρωσε διέφυγε. τοῦτο δὲ 3
ἄλλος τις τὴν σκευὴν ὁμοίως ἄπασαν πρὸς τὸν δεσπό-
την διαλλάξας αὐτός τε ἐς φορεῖον κατάστεγον ἐσῆλθε
καὶ ἐκεῖνον διφροφορεῖν ἐποίησε· καὶ τούτου κατα-
ληφθέντες ὃ μὲν οὐδ' ὀφθεῖς ἐφονεύθη, ὃ δὲ ὥς τις
σκευοφόρος διεσώθη. καὶ ταῦτα μὲν ἐκεῖνοι ἐξ εὐερ- 4
γείας τινὸς προὔπαρχούσης σφίσι τοῖς εὖ ποιήσασιν
ἀνταπέδοσαν· στιγματίας δέ τις οὐχ ὅσον οὐ προέ-
δωκε τὸν στίξαντα, ἀλλὰ καὶ πάνυ προθύμως ἔσωσεν.
ὥς γοῦν ὑπεκκομίζων ποι αὐτὸν ἐφωράθη καὶ ἐδιώ-
κετο, ἀπέκτεινέ τε τινα ἐντυχόντα οἱ κατὰ τύχην,
καὶ τὴν στολὴν αὐτοῦ τῷ δεσπότῃ δοὺς τὸν μὲν ἐπὶ
πυρὰν ἐπέθηκεν, αὐτὸς δὲ τὴν τε ἐσθῆτα καὶ τὸν 5
δακτύλιον τοῦ δεσπότου λαβὼν ἀπήντησε τοῖς διώ-
κουσι, καὶ πλασάμενος ὥς καὶ φεύγοντα αὐτὸν ἀπε-
κτονῶς ἐπιστεύθη ἔκ τε τῶν σκύλων καὶ ἐκ τῶν στιγ-
μάτων, καὶ ἐκεῖνόν τε ἅμα ἔσωσε καὶ αὐτὸς ἐτιμήθη.
ταῦτα μὲν οὖν ἐς οὐδεμίαν ὀνόματος μνήμην ἀνήκει· 6
Ὀσίδιον δὲ δὴ Γέταν ὁ υἱός, ἐκφορὰν δὴ τινα αὐτοῦ
ὥς καὶ τεθνηκότος σκευάσας, ἐξέσωσε, καὶ Κύντον
Κικέρωνα τὸν τοῦ Μάρκου ἀδελφὸν ὁ παῖς ἐξέκλεψε

- 7 καὶ ὅσον ἐφ' ἑαυτῷ ἔσωσεν. αὐτὸς μὲν γὰρ καὶ κατέκρυψε τὸν πατέρα ὥστε μὴ εὐρεθῆναι, καὶ στρεβλωθεὶς ἐπὶ τούτῳ πάσαις βασάνοις οὐδὲν ἐξελάλησε· μαθὼν δὲ ἐκεῖνος τὸ γιννόμενον, καὶ θαυμάσας τε ἅμα τὸν παῖδα καὶ ἐλεήσας, ἦλθεν ἐθελοντῆς ἐς τὸ ἐμφανὲς καὶ αὐτὸς ἑαυτὸν τοῖς σφαγεῦσι παρέδωκεν.
- 11 ἄρετῆς μὲν δὴ καὶ εὐσεβείας τοσαῦτα τότε ἐπιφανῇ ἔργα ἐγένετο· Πομπίλιος δὲ δὴ Λαίνας τὸν Κικέρωνα τὸν Μάρκον ἀπέκτεινε καίπερ εὐεργέτην αὐτοῦ ἐκ συνηγορήματος ὄντα, καὶ ἵνα γε μὴ ἀκούμενος μόνον ἀλλὰ καὶ ὁρώμενος πίστιν τοῦ πεφονευκέναι αὐτὸν λάβῃ, εἰκόνα ἑαυτοῦ πλησίον τῆς ἐκείνου κεφαλῆς ἐστεφανωμένην ἔθηκε, καὶ τὸ ὄνομα καὶ τὸ ἔργον αὐτοῦ ἐπιγεγραμμένον ἔχουσιν. καὶ οὕτω γε καὶ τῷ Ἀντωνίῳ διὰ τοῦτ' ἤρεσεν ὥστε καὶ χρήματα
- 3 πλείω τῶν ἐπηγγελημένων λαβεῖν. Μάρκος δὲ Τερέντιος Οὐάρρων ἠδίκησε μὲν οὐδέν, ὁμώνυμος δὲ δὴ τινι τῶν ἐπικεκρηρυγμένων πλήν μιᾶς προσηγορίας ὦν, καὶ δείσας μή τι κατὰ τοῦτο, οἶα καὶ ὁ Κίννας, πάθῃ, ἐξέθηκε γράμμα αὐτὸ τοῦτο δηλοῦν· ἐδημάρ-
- 4 χει δέ. καὶ ὁ μὲν διατριβὴν καὶ γέλωτα ἐπὶ τούτῳ ὠφλίσκανε· τὸ δὲ δὴ ἀστάθμητον τοῦ βίου καὶ ἐξ ἐκείνου ἐτεκμηριώθη, ὅτι Λούκιος μὲν Φιλούσκιος ὑπὸ τε τοῦ Σύλλου πρότερον ἐπικηρυχθεὶς καὶ διαφυγὼν ἔς τε τὸ λεύκωμα αὐθις τότε ἐσεγράφη καὶ ἀπέθανε, Μάρκος δὲ Οὐαλέριος Μεσάλας ὑπὸ τοῦ Ἀντωνίου θανατωθεὶς οὐχ ὅπως ἐν ἀσφαλείᾳ διεβίω, ἀλλὰ καὶ ὑπατος ἀντ' αὐτοῦ ἐκείνου ὕστερον ἀπε-
- 5 δείχθη. οὕτως ἔκ τε τῶν ἀπορωτάτων πολλοὶ περιγίννονται καὶ ἐκ τῶν θαρσύντως ἐχόντων οὐκ ἐλάτους ἀπόλλυνται· καὶ διὰ τοῦτο χρὴ μήτε ἐς τὸ ἀνέλπιστον πρὸς τὰς αὐτίκα συμφορὰς ἐκπλήττεσθαι

τινὰ μήτε ἐς τὸ ἀφρόντιστον ὑπὸ τοῦ παραχρῆμα
 περιχαροῦς ἐπαίρεσθαι, ἀλλ' ἐς τὸ μέσον ἐπ' ἀμφο-
 τερα τὴν ἐλπίδα τοῦ μέλλοντος τιθέμενον ἀσφαλεῖς
 ἐφ' ἑκάτερα τοὺς λογισμοὺς ποιεῖσθαι. καὶ τότε 12
 γοῦν ταῦτά τε οὕτως ἐγένετο, καὶ πλεῖστοι μὲν τῶν
 μὴ προγραφέντων διὰ τε ἔχθραν καὶ διὰ χρήματα
 παραπώλοντο, πλεῖστοι δὲ τῶν ἐπικηρυχθέντων οὐχ
 ὅτι περιεγένοντο ἀλλὰ καὶ κατῆλθον αὐτοῖς, καὶ τινες
 αὐτῶν καὶ ἀρχὰς ἔσχον. ἡ δ' ἀναχώρησις σφισι
 πρὸς τε τὸν Βρούτον καὶ πρὸς τὸν Κάσσιον τὸν τε
 Σέξτον ἐγίνετο. καὶ οἱ γε πλείους πρὸς τοῦτον 2
 συγκατέφυγον· ναυαρχεῖν τε γὰρ πρότερον αἰρεθεῖς
 καὶ χρόνον τινὰ ἐν τῇ θαλάσῃ δυνηθεῖς ἰσχύν τε
 οἰκείαν, καίπερ τῆς ἀρχῆς μετὰ τοῦθ' ὑπὸ τοῦ Καί-
 σαρος ἀποστερηθεῖς, περιεβάλετο, καὶ τὴν Σικελίαν
 κατασχών, ἔπειθ' ὥς καὶ ἐκείνῳ ἐπεκηρύχθη αἷ τε
 ἄλλαι σφαγαὶ ἐγίνοντο, πλεῖστον τοῖς ὁμοίοις συνή-
 ρατο. τῇ γὰρ Ἰταλίᾳ ἐγγύθεν ἐφορμῶν διέπεμπεν ἐς 3
 τε τὴν Ῥώμην καὶ ἐς τὰς ἄλλας πόλεις, τὰ τε ἄλλα
 καὶ τοῖς τινὰ περισώσασι διπλάσια τῶν τοῖς φονεύ-
 σουσι προκειμένων ἐπαγγελλόμενος, καὶ αὐτοῖς ἐκεί-
 νοις καὶ ὑποδοχὴν καὶ ἐπικουρίαν καὶ χρήματα καὶ
 τιμὰς ὑπισχνούμενος. ὅθενπερ συχνοὶ πρὸς αὐτὸν
 ἦλθον. ἀριθμὸν γὰρ οὔτε τῶν προγραφέντων οὔτε 13
 τῶν φονευθέντων ἢ καὶ διαφυγόντων οὐδὲ νῦν ἔγρα-
 ψα, ὅτι πολλοὶ μὲν τῶν τὸ πρῶτον ἐς τὰ λευκώματα
 ἐγγραφέντων ἀπηλίφθησαν, πολλοὶ δὲ ὕστερον ἀντ'
 αὐτῶν ἐνεγράφησαν, καὶ τούτων τε οὐκ ὀλίγοι διεσώ-
 θησαν καὶ ἄλλοι συχνοὶ διεφθάρησαν. καὶ αὐτοὺς 2
 οὐδὲ πενθεῖν τισιν ἐξουσία ἦν, ἀλλὰ πολλοὶ καὶ ἐκ
 τούτου παραπώλοντο. καὶ τέλος, ὥς τό τε πεπλα-
 σμένον αὐτῶν πᾶν αἰ συμφοραὶ ἐξενίκων, καὶ οὐδεὶς

- οὐδὲ τῶν πάνυ ἀνδρικῶν ἀντικαρτερεῖν πρὸς αὐτὰς ἐδύνατο, ἀλλ' ἐν τε τοῖς ἄλλοις πᾶσι καὶ ἔργοις καὶ λόγοις ἐσκυθρόπαζον καὶ ἐν τῇ ἀρχῇ τοῦ ἔτους οὐκ ἤμελλον, ὥσπερ εἰώθασιν, ἐορτάσειν, ἐκελεύσθησαν διὰ προγραφῆς εὐθυμεῖσθαι, θάνατον ὀφλήσοντας ἂν μὴ πειθαρχήσωσιν· οὕτω πού, ὥς καὶ ἐπ' ἀγα-
3 θοῖς, τοῖς κοινοῖς κακοῖς χαίρειν ἠναγκάζοντο. καὶ τί τοῦτο εἶπον, ὁπότε καὶ ἐκείνοις, τοῖς τρισὶν ἀνδράσι λέγω, ἄλλα τε ὥς εὐεργέταις καὶ σωτήρσι τῆς πόλεως γεγονόσι καὶ τοὺς στεφάνους τοὺς πολιτικούς ἐψηφίσαντο; οὐ γὰρ ὅτι τινὰς ἐφόνεον, αἰτίαν ἔχειν ἠξίου, ἀλλ' ὅτι μὴ πλείονας, προσεπαινεῖσθαι ἤθε-
4 λον. καὶ πρὸς γε τὸν δῆμον φανερώς ποτε εἶπον ὅτι οὐτε τὴν τοῦ Μαρίου τοῦ τε Σύλλου ὠμότητα, ὥστε καὶ μισηθῆναι, οὐτ' αὖ τὴν τοῦ Καίσαρος ἐπιείκειαν, ὥστε καὶ καταφρονηθῆναι καὶ ἀπ' αὐτοῦ καὶ ἐπιβουλευθῆναι, ἐξηλώκασιν.
- 14 τοιαῦτα μὲν περὶ τὰς σφαγὰς ἐγίνετο, πολλὰ δὲ δὴ καὶ ἄτοπα καὶ περὶ τὰς τῶν ἄλλων οὐσίας συνέβαινε. καίτοι ταῖς τε γυναιξὶ ταῖς τῶν φονευμένων τὰς προῖκας καὶ τοῖς τέκνοις τοῖς μὲν ἄρρεσι τὸ δέκατον ταῖς δὲ θηλείαις τὸ εἰκοστὸν τῆς ἐκάστου σφῶν οὐσίας δώσειν, ὥς καὶ δὴ δίκαιοι φιλάνθρωποι
2 τε ὄντες, ἐπηγγείλαντο. ἀλλ' οὐτε ταῦτα πλὴν ὀλίγων ἐδόθη, τὰ τε τῶν λοιπῶν καὶ πάνυ πάντα ἀδεῶς ἐπορθεῖτο. τοῦτο μὲν γὰρ ἐνοίκιον ἐνιαύσιον πασῶν τῶν τε ἐν τῷ ἄστει καὶ τῶν ἐν τῇ ἄλλῃ Ἰταλίᾳ οἰκῶν, ὧν μὲν ἐμεμισθώκεσάν τινες, ὅλον, ὧν δὲ αὐτοὶ ὥκουν, ἐξ ἡμισείας, πρὸς τὴν τῆς καταγωγῆς ἀξίαν ἐσέπραξαν· τοῦτο δὲ τοὺς τὰ χωρία ἔχοντας τὸ ἥμισυ
3 τῶν προσόδων αὐτῶν ἀφείλοντο. καὶ προσέτι καὶ τοὺς στρατιώτας τὴν τε τροφὴν παρὰ τῶν πόλεων,

ἐν αἷς ἐχείμαζον, προῖκα λαμβάνειν ἐποίησαν, καὶ κατὰ τὴν χώραν, ὥς ἐπὶ τὰ δεδημευμένα τά τε τῶν ἀντισταμένων ἔτι, διαπέμποντες, καὶ γὰρ ἐκείνους, ὅτι μὴ ἐντὸς τῆς προρρηθείσης σφίσιν ἡμέρας μετέστησαν, πολεμίους ἐποίησαντο, πάντα καὶ τὰ λοιπὰ προσδιήρπαζον. ἵνα γὰρ καὶ πρὸ τῶν ἔργων τοὺς μισθοὺς ⁴ ἔχοντες πᾶν τὸ πρόθυμόν σφισι παρέχωνται, ταῦτά τε αὐτοῖς πράττειν ἐπέτρεπον καὶ πόλεις χώρας τε δῶσειν ὑπισχνοῦντο· καὶ ἐπὶ τούτῳ καὶ γεωνόμους ὁμοῦ καὶ οἰκιστὰς αὐτοῖς προσapéδειξαν. τὸ μὲν οὖν πλῆθος τῶν στρατιωτῶν τούτοις ἀνηρτῶντο, τῶν δὲ δὴ λογιμωτέρων τοὺς μὲν τοῖς κτήμασι τοῖς τῶν ἀπολλυμένων ἐδελέαζον, τὰ μὲν ἐπευωνίζοντες τὰ δὲ καὶ προῖκά σφισι χαριζόμενοι, τοὺς δὲ καὶ ταῖς ἀρχαῖς ταῖς τε ἱερωσύναις αὐτῶν ἐτίμων. ὅπως γὰρ ⁵ ἀδεῶς αὐτοὶ τε τὰ κάλλιστα καὶ τῶν χωρίων καὶ τῶν οἰκοδομημάτων λαμβάνωσι καὶ ἐκείνοις ὅσα βούλονται διδῶσι, προεῖπον μηδένα τῶν ἄλλων μὴ ὠνησεῖοντα ἐς τὸ πρατήριον ἀπαντᾶν, εἰ δὲ μή γε, θνήσκειν τὸν τοῦτο ποιήσαντα. καὶ ἐκείνους γε οὕτω μετεχειρίζοντο ὥστε τι καταφωρᾶν καὶ πλείστου ὅσου ἀγοράζειν ὧν ἔχρηζον, καὶ διὰ τοῦτο μηδ' ὠνητιᾶν ἔτι.

περὶ μὲν οὖν τὰ κτήματα τοῦθ' οὕτως ἐγίγνετο, ¹⁵ τὰς δὲ ἀρχὰς τὰς τε ἱερωσύνας τῶν θανατωθέντων οὐ πρὸς τὸ νομιζόμενον ἐκ τῶν νόμων, ἀλλ' ὥς πού καὶ ἔδοξεν αὐτοῖς, διέδοσαν. καὶ ὑπάτους τε, τοῦ ² μὲν Καίσαρος τὴν ἀρχὴν ἀπειπόντος, ἧς γὰρ οὕτως ἐπεθύμησεν ὥστε καὶ πολεμῆσαι δι' αὐτήν, ταύτης ἐκὼν ἐξέστη, τοῦ δὲ συνάρχοντος αὐτοῦ μεταλλάξαντος, ἄλλον τέ τινα καὶ τὸν Οὐεντίδιον τὸν Πούπλιον καίπερ στρατηγοῦντα ἀπέδειξαν, ἐς τε τὴν

στρατηγίαν αὐτοῦ τῶν ἀγορανομούντων τινὰ ἐσήγα-
 3 γον· καὶ πάντα μετὰ τοῦτο τοὺς στρατηγούς, πέντε
 ἡμέρας ἔτι ἄρχοντας, παύσαντες ἐκείνους μὲν ἐς τὰς
 ἡγεμονίας τῶν ἐθνῶν ἐστειλαν, ἑτέρους δὲ ἀντ' αὐ-
 τῶν ἀντικατέστησαν. νόμους τε τοὺς μὲν ἀπήλειψαν
 τοὺς δὲ ἀντενέγραψαν. καὶ συνελόντι εἶπεῖν, καὶ
 τᾶλλα πάντα ὅπως ποτὲ καὶ ἐδόκει αὐτοῖς ἔπραττον·
 4 τῶν μὲν γὰρ ἐπικλήσεων τῶν ἐπιφθόνων καὶ διὰ
 τοῦτο καταλυθεισῶν οὐκ ἀντεποιήσαντο, τὰ δὲ δὴ
 πράγματα πρὸς τε τὸ βούλημα καὶ πρὸς τὸ ἐπιθύμη-
 μα τὸ ἑαυτῶν διῆγον, ὥστε χρυσὸν τὴν τοῦ Καίσα-
 ρος μοναρχίαν φανῆναι.

τὸν μὲν οὖν ἐνιαυτὸν ἐκεῖνον ταῦτά τε οὕτως
 ἐποίησαν, καὶ νεῶν τῷ τε Σαράπιδι καὶ τῇ Ἰσιδι
 16 ἐψηφίσαντο· τοῦ δὲ δὴ Λεπίδου τοῦ Μάρκου τοῦ τε
 712 Πλάγκου τοῦ Λουκίου ὑπατευσάντων λευκώματα αὐ-
 θις ἐξετέθη, θάνατον μὲν μηδενὶ ἔτι φέροντα, τὰς
 2 δὲ οὐσίας τῶν ζώντων ἀποσυλῶντα· προσδεόμενοι
 γὰρ χρημάτων, ἅτε πολλὰ μὲν καὶ πολλοῖς στρατιώ-
 ταις προοφειλήσαντες, πολλὰ δὲ καὶ ἐπὶ τοῖς γιγνο-
 μένοις δι' αὐτῶν δαπανῶντες, πολλῶ δὲ ἔτι πλείω
 ἐς τοὺς προσδοκωμένους πολέμους ἀναλώσειν νομί-
 3 ζοντες, ἡργυρολόγουν. οὐ μὲν ἄλλα τὸ μὲν τῶν τε-
 λῶν τῶν πρότερον μὲν ποτε καταλυθέντων τότε δὲ
 αὐθις ἐπαναχθέντων ἢ καὶ ἐκ καινῆς προσκαταστάν-
 των, τό τε τῶν συντελειῶν, ἃς πολλὰς μὲν ἐπὶ τῇ
 γῇ πολλὰς δὲ καὶ ἐπὶ τοῖς οἰκέταις ἐπράττοντο, με-
 4 τρίως πως τοὺς ἀνθρώπους ἐλύπει· τὸ δὲ δὴ τοὺς
 καὶ ἐφ' ὅποσονοῦν ἔτι οὐ μόνον τῶν βουλευτῶν ἢ
 καὶ τῶν ἱππέων, ἀλλὰ καὶ τῶν ἐξελευθέρων, καὶ ἀν-
 δρῶν ὁμοίως καὶ γυναικῶν, εὐποροῦντας ἐς λευκώ-
 ματα ἐσγραφῆναι καὶ δεκατεῖαν τινὰ καινὴν δεκα-

τευθῆναι σφόδρα πάντας ἡνίασε. τῷ μὲν γὰρ λόγῳ 5
 τὸ δέκατον τῆς οὐσίας παρ' ἐκάστου σφῶν ἐπράχθη,
 ἔργῳ δὲ οὐδὲ τὸ δέκατόν τινι κατελείφθη· ἐπειδὴ
 γὰρ οὐ ῥητόν τι ἀργύριον πρὸς τὴν τῶν κτημάτων
 ἀξίαν ἐσενεγκεῖν ἐκελεύσθησαν, ἀλλ' ἐπ' αὐτοῖς αἱ
 τιμήσεις τῶν σφετέρων ἐγένοντο, καὶ τούτου ὥς οὐκ
 ὀρθῶς αὐτὰ τετιμημένοι διεβάλλοντο, καὶ τὰ λοιπὰ
 προσαπώλλυσαν. εἰ δ' οὖν τινες τοῦτό πως διέφυ- 17
 γον, ἀλλ' ὑπὸ τε τῶν τάξεων ἐς στενὸν κατακλειό-
 μενοι καὶ ἀργυρίου δεινῶς σπανίζοντες πάντων καὶ
 αὐτοὶ τρόπον τινὰ ἀπεστεροῦντο. καὶ μέντοι καὶ ἕτε-
 ρόν τι τοιόνδε, βαρὺ μὲν καὶ ἀκοῦσαι βαρύτατον δὲ
 πραχθῆναι, ἐγένετο· τῷ γὰρ βουλομένῳ σφῶν ἐδό- 2
 θη, πάσης τῆς οὐσίας ἐκστάντι, τὸ τρίτον μετὰ ταῦτα
 αὐτῆς ἀπαιτῆσαι, τοῦτ' ἔστι μήτε τι λαβεῖν καὶ προσ-
 ἔτι καὶ πράγματα σχεῖν. ὁπότε γὰρ βία τὰ δύο μέρη
 φανερώς ἐσυλῶντο, πῶς ἂν τὸ τρίτον ἀπέλαβον, ἄλ-
 λως τε καὶ ἐλαχίστου αὐτῶν πωλουμένων; τοῦτο μὲν 3
 γὰρ πολλῶν ἅμα ἀποκηρυττομένων, καὶ τῶν ἀνθρώ-
 πων τῶν πλειόνων καὶ ἀχρύσων καὶ ἀναργύρων ὄν-
 των, τῶν δὲ λοιπῶν μὴ τολμώντων ὥς καὶ ἐχόντων
 τι ἀγοράσαι, ἵνα μὴ καὶ ἐκεῖνο προσαπολέσωσιν, αἱ
 τιμαὶ ἀνεῖντο· τοῦτο δὲ τοῖς στρατιώταις πολὺ παρὰ
 τὴν ἀξίαν πάντα ἐπιπράσκετο. ὥστε τῶν μὲν ἰδιω- 4
 τῶν οὐδεὶς οὐδέν, ὅ,τι καὶ ἄξιον εἶπεῖν, διεσώσατο·
 πρὸς γὰρ αὖ τοῖς ἄλλοις ἔς τε τὸ ναυτικὸν οἰκέτας,
 εἰ καὶ μὴ εἶχόν τινες, ὠνούμενοί γε ἐδίδοσαν, καὶ
 τὰς ὁδοὺς οἰκείοις οἱ βουλευταὶ δαπανήμασιν ἐπε-
 σκεύαζον. μόνοι δὲ δὴ οἱ τὰ ὄπλα ἔχοντες ὑπερεπλού-
 τησαν. οὐδὲ γὰρ οὐδὲ ἐξήρκει σφίσιν οὔτε ἡ μισθο- 5
 φορὰ καίπερ ἐντελὴς οὖσα, οὔτε αἱ ἐξωθεν ἐπιφοραὶ
 καίτοι παμπληθεῖς γενόμεναι, οὐ τὰ ἅθλα τῶν φό-

νων μέγιστα δὴ δοθέντα, οὐχ αἱ κτήσεις τῶν χωρίων προικιμαῖαι τρόπον τινὰ αὐτοῖς ὑπάρξασαι· ἀλλὰ καὶ προσέτι οἱ μὲν τὰς οὐσίας τῶν τελευτώντων ὅλας καὶ ἦτουν καὶ ἐλάμβανον, οἱ δὲ καὶ ἐς τὰ τῶν ζώντων
 6 ἔτι γερόντων τε καὶ ἀτέκνων γένη ἐσεβιάζοντο. ἐς τοσοῦτο γὰρ τῆς τε ἀπληστίας καὶ τῆς ἀναισχυντίας ἐχώρησαν ὥστε τινὰ καὶ τὴν τῆς Ἀττίας τῆς τοῦ Καίσαρος μητρὸς οὐσίαν, ἀποθανούσης τότε δημοσίᾳ τε ταφῇ τιμηθείσης, παρ' αὐτοῦ τοῦ Καίσαρος αἰ-
 τῆσαι.

- 18 ταῦτά τε οὖν οὕτως οἱ ἄνδρες ἐκεῖνοι οἱ τρεῖς ἐποιοῦν, καὶ ἅμα καὶ τὸν Καίσαρα τὸν πρότερον ἐπὶ πλεῖστον ἐσέμνυνον. ἅτε γὰρ τῆς μοναρχίας ἐφιέμε-
 νοι καὶ πρὸς αὐτὴν ἐπειγόμενοι τοὺς τε σφαγέας αὐ-
 2 τοῦ τοὺς λοιποὺς ὀργῇ μετήεσαν, ὥς καὶ ἐκ τούτου τὴν τε ἄδειάν σφισιν ὧν ἐποιοῦν καὶ τὴν ἀσφάλειαν πόρρωθεν προπαρασκευάζοντες, καὶ πάνθ' ὅσα ἐς τιμὴν αὐτοῦ ἔφερε, προθύμως ἐπραττον ἐς ὑποδο-
 χὴν τοῦ καὶ αὐτοὶ ποτε τῶν ὁμοίων ἀξιωθῆναι· καὶ διὰ τοῦτο τοῖς τε ἐψηφισμένοις ἡγαλλον αὐτὸν καὶ
 3 ἑτέροις ἃ τότε προσέθεσαν. ἔν τε γὰρ τῇ πρώτῃ τοῦ ἔτους ἡμέρᾳ αὐτοὶ τε ὤμοσαν καὶ τοὺς ἄλλους ὥρκω-
 σαν βέβαια νομιεῖν πάντα τὰ ὑπ' ἐκείνου γενόμενα, καὶ τοῦτο καὶ νῦν ἐπὶ πᾶσι τοῖς τὸ κράτος ἀεὶ ἰσχοῦ-
 σιν, ἢ καὶ ἐπ' αὐτοῦ ποτε γενομένοις καὶ μὴ ἀτιμω-
 4 θεῖσι, γίγνεται, καὶ ἡρώϊόν οἱ ἔν τε τῇ ἀγορᾷ καὶ ἐν τῷ τόπῳ ἐν ᾧ ἐκέκαστο προκατεβάλλοντο, καί τι καὶ ἄγαλμα αὐτοῦ ἐν ταῖς ἱπποδρομίαις μεθ' ἑτέρου Ἀφροδισίου ἐπεμπον. εἴ τε νίκη τις ἡγγέλθη ποθέν, χωρὶς μὲν τῷ κρατήσαντι χωρὶς δὲ ἐκείνῳ καὶ τε-
 5 θνεῶτι τιμὴν ἱερομηνίας ἔνεμον. τὰ τε γενέσια αὐ-
 τοῦ δαφνηφοροῦντας καὶ εὐθυμουμένους πάντας

ἐορτάζειν ἠνάγκασαν, νομοθετήσαντες τοὺς μὲν ἄλ-
 λους τοὺς ἀμελήσαντας αὐτῶν ἐπαράτους τῷ τε Διὶ
 καὶ αὐτῷ ἐκείνῳ εἶναι, τοὺς δὲ δὴ βουλευτὰς τοὺς
 τε υἱεῖς σφῶν πέντε καὶ εἴκοσι μυριάδας ὀφλισκά-
 νειν. καὶ συνέβαινε γὰρ ἐν τῇ αὐτῇ ἡμέρᾳ καὶ τὰ 6
 Ἀπολλώνεια γίνεσθαι, ἐψηφίσαντο τῇ προτεραίᾳ τὰ
 γενέσια ἀγάλλεσθαι, ὥς καὶ λογίου τινὸς Σιβυλλείου
 ἀπαγορεύοντος μηδενὶ θεῶν τότε πλὴν τῷ Ἀπόλλωνι
 ἐορτάζεσθαι. ταῦτά τε οὖν αὐτῷ ἔδωκαν, καὶ τὴν 19
 ἡμέραν ἐν ἣ ἐφονεύθη, κυρίαν ἀεὶ ποτε ἔδραν βου-
 λῆς ἔχουσιν, ἀποφράδα ἐνόμισαν. τό τε οἶκημα ἐν ᾧ
 ἐσφάγη, παραχρῆμά τε ἐκλείσαν καὶ ὕστερον ἐς ἄφο-
 δον μετεσκεύασαν· καὶ τὸ βουλευτήριον τὸ Ἰούλιον
 ἐπ' αὐτοῦ κληθὲν παρὰ τῷ Κομιτίῳ ὠνομασμένῳ
 ὠκοδόμουν, ὥσπερ ἐψήφιστο. πρὸς δὲ τούτοις ἀπει- 2
 πον μὲν μηδεμίαν εἰκόνα αὐτοῦ, καθάπερ θεοῦ τι-
 νος ὡς ἀληθῶς ὄντος, ἐν ταῖς τῶν συγγενῶν αὐτοῦ
 ἐκφοραῖς πέμπεσθαι, ὅπερ ἐκ τοῦ πάνυ ἀρχαίου καὶ
 τότε ἔτι ἐγίγνετο· ἀπηγόρευσαν δὲ μηδένᾳ ἐς τὸ
 ἡρώον αὐτοῦ καταφυγόντα ἐπ' ἀδείᾳ μήτε ἀνδρηλα-
 τεῖσθαι μήτε συλαῖσθαι, ὅπερ οὐδενὶ οὐδὲ τῶν θεῶν,
 πλὴν τῶν ἐπὶ τοῦ Ῥωμύλου γενομένων, ἐδεδώκεσαν. 3
 καίτοι καὶ ἐκεῖνο τὸ χωρίον ὀνόματι τὴν ἀσυλίαν,
 μετὰ τὴν τῶν ἀνδρῶν ἄθροισιν, ἄνευ τοῦ ἔργου αὐ-
 τῆς ἔσχευ· οὕτω γὰρ περιεφράχθη ὥστε μηδένᾳ ἔτι
 τὸ παράπαν ἐσελθεῖν ἐς αὐτὸ δυνηθῆναι.

τῷ μὲν δὴ Καίσαρι ταῦτ' ἔδωκαν, ταῖς δὲ ἀει- 4
 παρθένοις ῥαβδούχῳ ἐνὶ ἐκάστη χρῆσθαι, ὅτι τις
 αὐτῶν ἀπὸ δείπνου πρὸς ἐσπέραν οἶκαδε ἐπανιοῦσα
 ἡγνοήθη τε καὶ ὑβρίσθη. τάς τε ἀρχὰς τὰς ἐν τῇ
 πόλει ἐπὶ πλείῳ ἔτη προαπέδειξαν, τοὺς τε ἐπιτη-
 δείους σφίσιν ἅμα δι' αὐτῶν τιμῶντες, καὶ τὰ πρά-

γμᾶτα ἐπὶ μακρότερον ταῖς τῶν ἀρχόντων διαδοχαῖς κρατυνόμενοι.

- 20 πρᾶξαντες δὲ ταῦτα, Λέπιδος μὲν αὐτοῦ, τὴν τε πόλιν καὶ τὴν ἄλλην Ἰταλίαν διάξων, ὥσπερ εἶπον, ὑπέμεινε, Καῖσαρ δὲ καὶ Ἀντώνιος ἐξεστράτευσαν. ὃ τε γὰρ Βρούτος καὶ ὁ Κάσσιος τὸ μὲν πρῶτον μετὰ τὴν ὁμολογίαν τὴν πρὸς τὸν Ἀντώνιον τοὺς τε ἄλλους σφίσι γενομένην καὶ ἐς τὴν ἀγορὰν ἐσήεσαν, καὶ τὰς στρατηγίας ἐν τῷ αὐτῷ ᾧ καὶ πρὶν κόσμῳ
- 2 διώκουν· ἐπεὶ δ' ἤρξαντό τινες ἐπὶ τῇ τοῦ Καίσαρος σφαγῇ χαλεπαίνειν, ἐξεχώρησαν ὥς καὶ ἐπὶ τὰς ἔξω ἀρχάς, ἃς προσετετάχατο, ἐπειγόμενοι. καίτοι καὶ ἀστυνόμος ὁ Κάσσιος ἦν, τὰ τε Ἀπολλώνεια οὐδέπω διεωρτάκει. ἀλλ' ἐκεῖνα μὲν δι' Ἀντωνίου τοῦ συστρατήγου καὶ ἀπὼν ἐκπρεπέστατα ἐπετέλεσεν, αὐτὸς δὲ οὐκ εὐθύς ἐκ τῆς Ἰταλίας ἀπέπλευσεν, ἀλλ' ἐν τῇ Καμπανίᾳ μετὰ τοῦ Βρούτου χρονίσας ἐπετήρει τὰ γιννόμενα. καὶ τινα καὶ γράμματα ἐς τὴν Ῥώμην, ἅτε καὶ στρατηγοῦντες, πρὸς τὸν δῆμον ἔπεμπον, μέχρῃς οὐ ὁ Καῖσαρ ὁ Ὀκταουιανὸς τῶν τε πραγμάτων ἀντιλαμβάνεσθαι καὶ τὸ πλῆθος σφετερίζεσθαι ἤρξατο.
- 4 τότε γὰρ τῆς τε δημοκρατίας ἅμα ἀπογνόντες καὶ ἐκεῖνον φοβηθέντες ἀπῆραν. καὶ αὐτοὺς οἱ Ἀθηναῖοι λαμπρῶς ὑπεδέξαντο· ἐτιμῶντο μὲν γὰρ καὶ ὑπὸ τῶν ἄλλων σχεδὸν τι πάντων ἐφ' οἷς ἐποίησαν, ἐκεῖνοι δὲ καὶ εἰκόνας σφίσι χαλκᾶς παρὰ τε τὴν τοῦ Ἀρμοδίου καὶ παρὰ τὴν τοῦ Ἀριστογείτονος, ὥς καὶ ζηλωταῖς αὐτῶν γενομένοις, ἐψηφίσαντο.
- 21 καὶν τούτῳ πυθόμενοι τὸν Καῖσαρα ἐπὶ μείζον αἴρεσθαι, Κρητῶν μὲν καὶ Βιθυνῶν, ἐφ' οὓς ἐστέλλοντο, ἡμέλησαν, οὐδεμίαν ἐν αὐτοῖς ἀξιόχρεων ὠφέλειαν ὁρῶντες οὐσαν, πρὸς δὲ δὴ τὴν τε Συρίαν

καὶ τὴν Μακεδονίαν, καίπερ μηδέν σφισι προσηκού-
 σας, ἀλλ' ὅτι τῷ καιρῷ καὶ τοῖς χρήμασι ταῖς τε δυ-
 νάμεσιν ἤκμαζον, ἐτράποντο. καὶ Κάσσιος μὲν πρὸς 2
 τοὺς Σύρους ὡς καὶ συνήθεις οἱ καὶ φίλους ἐκ τῆς
 μετὰ τοῦ Κράσσου στρατείας ὄντας ὥρμησε, Βρού-
 τος δὲ τὴν τε Ἑλλάδα καὶ τὴν Μακεδονίαν συνίστη.
 ἄλλως τε γὰρ ἐκ τε τῆς δόξης τῶν πεπραγμένων καὶ
 ἐπὶ ταῖς ἐλπίσι τῶν ὁμοίων προσεῖχον αὐτῷ, καὶ 3
 διότι καὶ στρατιώτας συχνούς, τοὺς μὲν ἐκ τῆς πρὸς
 Φαρσάλῳ μάχης ἐκεῖ που καὶ τότε ἔτι περιπλανωμέ-
 νους, τοὺς δὲ καὶ ἐκ τῶν τῷ Δολοβέλλᾳ συνεξελθόν-
 των ὑπολειφθέντας ἢ διὰ νόσον ἢ δι' ἀταξίαν, προσ-
 λαβὼν εἶχε· καὶ οἱ καὶ χρήματα ἐκ τῆς Ἀσίας παρὰ
 τοῦ Τρεβωνίου ἦλθε. τὸ μὲν οὖν Ἑλληνικὸν ἀπονη- 4
 τότατα ἐκ τούτων, ἅτε μηδὲ δύναμιν τινα ἀξιόλογον
 ἔχον, προσεποιήσατο· ἐς δὲ δὴ τὴν Μακεδονίαν ἦλθε
 μὲν ἐν ἐκείνῳ τῷ καιρῷ ἐν ᾧ ὅς τε Ἀντώνιος ὁ Γάιος
 ἄρτι ἀφῆκτο καὶ Κύντος Ὀρτήσιος ὁ προάρχας αὐτῆς
 ἀπαλλαγῆσεσθαι ἔμελλεν, οὐ μέντοι καὶ πρᾶγμα τι
 ἔσχευ. οὗτός τε γὰρ εὐθύς αὐτῷ προσεχώρησε, καὶ 5
 ὁ Ἀντώνιος κωλυθεὶς κατὰ τὴν τοῦ Καίσαρος ἐν τῇ
 Ῥώμῃ ἐπικράτησιν πράσσειν τι τῶν τῇ ἀρχῇ προσ-
 ηκόντων ἀσθενὴς ἦν. ὅς τε Οὐατίνιος ἦρχε μὲν Ἰλ- 6
 λυριῶν τῶν πλησιοχώρων, καὶ τό τε Δυρράχιον ἐκεῖ-
 θεν ἐπελθὼν προκατέλαβε καὶ ἦν αὐτῷ κατὰ τὸ στα-
 σιωτικὸν διάφορος, οὐ μὴν ἠδυνήθη τι αὐτὸν βλά-
 ψαι· οἱ γὰρ στρατιῶται ἀχθόμενοί τε αὐτῷ καὶ προσ-
 καταφρονήσαντες αὐτοῦ διὰ νόσον μετέστησαν. κα- 7
 ταλαβὼν οὖν καὶ τούτους ἐπὶ τε τὸν Ἀντώνιον ἐν τῇ
 Ἀπολλωνίᾳ ὄντα ἐστράτευσε, καὶ προαπαντήσαντός
 οἱ αὐτοῦ τοὺς τε στρατιώτας ὠκειώσατο, καὶ ἐκεῖνον
 ἐς τὸ τεῖχος προκαταφυγόντα ἀπετείχισε μὲν καὶ ἐξώ-

- γρησεν ἐκ προδοσίας, κακὸν δὲ οὐδὲν εἰργάσατο.
 22 πράξας δὲ ταῦτα, καὶ τήν τε Μακεδονίαν μετὰ τοῦτο
 πᾶσαν καὶ τὴν Ἑπειρον προσλαβὼν, ἐπέστειλε τῇ γε-
 ρουσίᾳ, τὰ τεπραχθέντα οἱ δηλῶν καὶ ἑαυτὸν τὰ τε
 2 ἔθνη καὶ τοὺς στρατιώτας ἐπ' αὐτῇ ποιούμενος. οἱ
 δέ, ἔτυχον γὰρ ὑπόπτως ἤδη πρὸς τὸν Καίσαρα ἔχον-
 τες, ἰσχυρῶς τε αὐτὸν ἐπήνεσαν καὶ πάντων τῶν ἐκεῖ
 χωρίων ἄρχειν ἐκέλευσαν. ὥς οὖν καὶ ἐκ τοῦ δόγμα-
 τος τὴν ἡγεμονίαν ἐβεβαιώσατο, αὐτὸς τε ἐπὶ πλεῖον
 προεθυμήθη καὶ τὸ ὑπήκοον ἀπροφασίστως συναιρό-
 3 μενον ἔσχε. καὶ τέως μὲν τῷ τε Καίσαρι πέμπων,
 ὅτε ἐδόκει τῷ Ἀντωνίῳ πολεμεῖν, παρήνει ἐκείνῳ τε
 ἀνθίστασθαι καὶ ἑαυτῷ συναλλαγῆναι, καὶ αὐτὸς ἐς
 τὴν Ἰταλίαν πλεῦσαι παρεσκευάζετο, ὅθεν ἡ γερουσία
 4 μετέπεμψεν αὐτόν· ἐπεὶ δὲ ὁ Καῖσαρ τὰ τε ἐν τῇ
 Ῥώμῃ ἀκριβῶς κατέσχε καὶ τοὺς τοῦ πατρὸς φονέας
 φανερώς ἐτιμωρεῖτο, κατὰ χώραν ἔμεινε, καὶ διεσκό-
 πει ὅπῃ ποτὲ ἐπιόντα αὐτὸν καλῶς ἀμύναιτο, καὶ τὰ
 τε ἄλλα ἄριστα δὴ τήν τε Μακεδονίαν διήγαγε, καὶ
 τὰ στρατεύματα στασιασθέντα οἱ ὑπὸ τοῦ Ἀντωνίου
 23 κατεστήσατο. ἐκεῖνος γάρ, καίτοι ὑπ' αὐτοῦ οὐδὲ
 τοῦ στρατηγικοῦ κόσμου στέρηθείς, οὐκ ἠγάπησε τὴν
 ἡσυχίαν ἐν τε ἀδείᾳ καὶ ἐν τιμῇ ἔχων, ἀλλ' ἐς τοὺς
 2 τοῦ Βρούτου στρατιώτας ἔπραττεν ἀπόστασιν· φωρα-
 θεῖς τε ἐπὶ τούτῳ πρὶν μέγα τι κακὸν δοῦναι, καὶ
 τῶν τε ἐπισήμων τῆς στρατηγίας ἀφαιρεθεῖς καὶ φυ-
 λακῇ τινι ἀδέσμῳ, ἵνα μηδὲν νεοχμώσῃ, παραδοθεῖς
 οὐδ' ὥς ἡσύχασεν, ἀλλὰ καὶ ἐπὶ μᾶλλον ἢ πρὶν ἐνεω-
 τέρισεν, ὥστε καὶ τῶν στρατιωτῶν τοὺς μὲν ἀλλήλοις
 ἐς χεῖρας ἐλθεῖν, τοὺς δὲ καὶ ἐπ' ἐκεῖνον ἐς τὴν
 Ἀπολλωνίαν, ὅπως ἐξαρκάσωσιν αὐτόν, ὀρμῆσαι.
 3 καὶ τοῦτο μὲν οὐκ ἠδυνήθησαν ποιῆσαι· ὁ γὰρ

Βρούτος ἐκ γραμμάτων τινῶν ἀλόντων προμαθὼν τὸ
 γενησόμενον ὑπεξήγαγεν αὐτόν, ὥς καὶ νοσοῦντά
 τινα ἐς δίφρον κατάστεγον ἐμβαλὼν· οὔτε δὲ ἐκεῖ-
 νον εὐρεῖν δυνάμενοι καὶ τὸν Βρούτον φοβούμενοι
 λόφον ὑπὲρ τῆς πόλεως κατέλαβον. καὶ αὐτοὺς ὁ 1
 Βρούτος ἐς τε ὁμολογίαν ὑπαγαγόμενος, καὶ ὀλίγους
 τῶν θρασυτάτων τοὺς μὲν θανατώσας τοὺς δὲ ἀπαλ-
 λάξας ἐκ τῆς συστρατείας, οὕτω διέθηκεν ὥστε σφᾶς
 τοὺς τε ἀποπεμφθέντας ὥς καὶ τῆς στάσεως αἰτιωτά-
 τους συλλαβεῖν καὶ ἀποκτεῖναι, καὶ τὸν ταμίαν τοὺς
 τε ὑποστρατήγους τοῦ Ἀντωνίου ἐξαιτῆσαι. ὁ οὖν 24
 Βρούτος ἐκείνων μὲν οὐδένα σφίσιν ἐξέδωκεν, ἀλλ'
 ἐς πλοῖα αὐτοὺς ἐμβαλὼν ὥς καὶ καταποντώσων ἐς
 τὸ ἀσφαλὲς ἀπέπεμψε· φοβηθεῖς δὲ μὴ καὶ αὐτίς
 τῶν ἐν τῇ Ῥώμῃ πραττομένων ἐπὶ τὸ φοβερώτερον
 ἀγγελλομένων πυνθανόμενοι μεταβάλλονται, τὸν μὲν 2
 Ἀντώνιον ἐν τῇ Ἀπολλωνίᾳ κατέλιπε, Γαῖῳ τινὶ
 Κλωδίῳ παραδοὺς φυλάσσειν, αὐτὸς δὲ τό τε πλεῖ-
 στον καὶ τὸ ἰσχυρότατον τοῦ στρατοῦ λαβὼν ἐς τε
 τὴν ἄνω Μακεδονίαν ἀνεχώρησε, κἀντεῦθεν ἐς τὴν
 Ἀσίαν ὕστερον ἐπλευσεν, ὅπως σφᾶς ὅτι τε πορρω-
 τάτω τῆς Ἰταλίας ἀπαγάγῃ καὶ τῶν ἐκεῖ ὑπηκόων
 διατρέφῃ. καὶ ἄλλους τε ἐν τούτῳ συμμάχους προσ- 3
 εποιήσατο καὶ τὸν Δηϊόταρον, καίπερ ὑπεργήρων τε
 ὄντα καὶ τῷ Κασσίῳ ἀπειπόντα τὴν βοήθειαν. δια-
 τρίβοντος δὲ αὐτοῦ ταύτῃ, ἐκείνῳ τε Γέλλιος Ποπλι-
 κόλας ἐπεβούλευσε καὶ τὸν Ἀντώνιον ὁ ἀδελφὸς ὁ 4
 Μάρκος ἐξαρπάσαι, πέμψας τινάς, ἐπεχείρησε. καὶ
 τοῦτον μὲν ὁ Κλώδιος ὥς οὐκ ἠδυνήθη σῶν φυλά-
 ξαι, ἀπέκτεινεν, εἴτ' αὐτογνωμονήσας εἶτε καὶ ἐξ ἐν-
 τολῆς τοῦ Βρούτου· καὶ γὰρ λόγος ἔχει ὅτι πρότερον
 μὲν ἐν παντὶ τὴν σωτηρίαν αὐτοῦ ἐποιεῖτο, ὕστερον

δέ, μαθὼν τὸν Δέκιμον ἀπολωλότα, παρ' οὐδέν αὐ-
 5 τὴν ἤγαγεν. ὁ δὲ δὴ Γέλλιος ἐφωράθη μὲν, ἔπαθε δὲ
 δεινὸν οὐδέν· ὁ γὰρ Βροῦτος ἐκεῖνόν τε ἐν τοῖς φιλ-
 τάτοις αἰεὶ ποτε νομίσας εἶναι, καὶ τὸν ἀδελφὸν αὐ-
 τοῦ Μάρκον Μεσσήλαν πάνυ τῷ Κασσίῳ προσκεί-
 μενον εἰδώς, ἀφῆκεν αὐτόν. καὶ ὃς ἐπέθετο μὲν καὶ
 6 τῷ Κασσίῳ, οὐδέν δὲ οὐδὲ τότε κακὸν ἔπαθεν. αἴ-
 τιον δὲ ὅτι ἡ μήτηρ αὐτοῦ Πόλλα προμαθοῦσα τὴν
 ἐπιβουλήν, καὶ δείσασα περὶ τε τῷ Κασσίῳ μὴ προ-
 καταληφθῇ, σφόδρα γὰρ αὐτὸν ἠγάπα, καὶ περὶ τῷ
 υἱῷ μὴ καταφωραθῇ, τό τε ἐπιβούλευμα αὐτῇ ἐκοῦσα
 τῷ Κασσίῳ προεμήνυσσε καὶ τὴν σωτηρίαν τοῦ παι-
 δὸς ἀντέλαβεν. οὐ μέντοι καὶ βελτίῳ αὐτὸν ἐποίη-
 σε· πρὸς τε γὰρ τὸν Καίσαρα καὶ πρὸς τὸν Ἀντώ-
 25 νιον ἀπὸ τῶν εὐεργετῶν ἀπηντομόλησεν. ὁ δ' οὖν
 Βροῦτος ὡς τάχιστα τὴν τε τοῦ Ἀντωνίου τοῦ Μάρ-
 κου πείρασιν καὶ τὴν τοῦ ἀδελφοῦ αὐτοῦ σφαγὴν
 ἔμαθεν, ἔδεισε μὴ καὶ ἄλλο τι ἐν τῇ Μακεδονίᾳ πα-
 ρὰ τὴν ἀπουσίαν αὐτοῦ νεωτερισθῇ, καὶ εὐθὺς ἐς
 τὴν Εὐρώπην ἐπειχθεὶς τὴν τε χώραν τὴν τοῦ Σα-
 δάλου γενομένην παρέλαβεν, ἅπαις γὰρ τελευτῶν
 τοῖς Ῥωμαίοις αὐτὴν κατέλιπε, καὶ ἐς Βησσοὺς ἐμ-
 2 βαλὼν, εἴ πως ἀμύναιτό τε ἅμα αὐτοὺς ὧν ἐκακούρ-
 γουν, καὶ ὄνομα ἀξιώμά τε αὐτοκράτορος, ὡς καὶ
 ῥᾶον ἐκ τούτου τῷ τε Καίσαρι καὶ τῷ Ἀντωνίῳ
 προσπολεμήσων, περιβάλοιτο, ἀμφοτέρω διεπράξατο,
 Ῥασκυπόριδός οἱ δυνάστου τινὸς ἐς τὰ μάλιστα βοη-
 θήσαντος. ἐντεῦθεν δὲ ἐς τὴν Μακεδονίαν ἐλθὼν
 καὶ πάντα τὰ ἐκεῖ κρατυνόμενος ἐς τὴν Ἀσίαν αὐτίς
 ἀνεκομίσθη.

3 Βροῦτος μὲν ταῦτά τε ἔπρασσε, καὶ ἐς τὰ νομί-
 σματα ἃ ἐκόπτετο εἰκόνα τε αὐτοῦ καὶ πιλίων ξιφίδια

τε δύο ἐνετύπου, δηλῶν ἕκ τε τούτου καὶ διὰ τῶν
 γραμμάτων ὅτι τὴν πατρίδα μετὰ τοῦ Κασσίου ἤλευ-
 θερωκῶς εἶη· ἐν δὲ τοῖς αὐτοῖς ἐκείνοις χρόνοις ὁ 26
 Κάσσιος ἔς τε τὴν Ἀσίαν πρὸς τὸν Τρεβόνιον, φθά-
 σας τὸν Δολοβέλλαν, ἐπεραιώθη, καὶ λαβὼν παρ'
 αὐτοῦ χρήματα, τῶν τε ἱππέων συχνούς, οὓς ὁ Δο-
 λοβέλλας ἔς τὴν Συρίαν προεπεπόμφει, καὶ ἑτέρους
 πολλοὺς τῶν τε Ἀσιανῶν καὶ τῶν Κιλικίων προσέ-
 θετο. καὶ τούτου καὶ τὸν Ταρκονδίμοτον τοὺς τε 2
 Ταρσεάς καὶ ἄκοντας ἔς τὸ συμμαχικὸν προσηγάγετο·
 οὕτω γὰρ προσφιλῶς τῷ Καίσαρι τῷ προτέρῳ, καὶ
 δι' ἐκεῖνον καὶ τῷ δευτέρῳ, οἱ Ταρσεῖς εἶχον ὥστε
 καὶ Ἰουλιόπολιν σφας ἀπ' αὐτοῦ μετονομάσαι. ταῦτ'
 οὖν ὁ Κάσσιος πράξας ἔς τὴν Συρίαν ἦλθε, καὶ
 ἀμαχί πάντα τὰ τε τῶν δήμων καὶ τὰ τῶν στρατευ-
 μάτων προσεποιήσατο. ἡ δὲ δὴ κατάστασις ἡ ἐν τῇ 3
 Συρίᾳ τότε τοιάδε ἦν. Καικίλιος Βάσχος ἱππεὺς
 στρατεύσας τε τῷ Πομπηίῳ καὶ ἀναχωρήσας ἔς Τύ-
 ρον, ἐκεῖ ἐν τῷ ἐμπορίῳ τὰς διατριβὰς λανθάνων
 ἐποιεῖτο. ἦρχε δὲ τῶν Σύρων Σέξτος· τούτῳ γὰρ
 καὶ ταμίας καὶ συγγενεῖ αὐτοῦ ὄντι ὁ Καῖσαρ πάντα
 τὰ τῇδε κατὰ τὴν ἐκ τῆς Αἰγύπτου ἐπὶ τὸν Φαρνά-
 κην ἔλασιν ἐπέτρεψεν. ὁ οὖν Βάσχος τὸ μὲν πρῶτον 4
 ἡσυχίαν ἤγεν, ἀγαπῶν εἴ τις αὐτὸν ζῆν ἐάσειεν· ὥς
 δὲ τῶν τε ὁμοίων τινὲς πρὸς αὐτὸν συνελέγησαν, καὶ
 τῶν τοῦ Σέξτου στρατιωτῶν ἄλλοτε ἄλλους ἔς φυ-
 λακὴν τῆς πόλεως φοιτῶντας ἀνηρτήσατο, περὶ τε
 τοῦ Καίσαρος πολλὰ καὶ δεινὰ ἐκ τῆς Ἀφρικῆς ἠγγέλ-
 λετο, οὐκέτι τοῖς παροῦσιν ἔστερξεν, ἀλλ' ἢ τοῖς 5
 ἀμφὶ τὸν Σκιπίωνα τὸν τε Κάτωνα καὶ τοὺς Πομ-
 πηίους συναιρόμενος, ἢ καὶ ἑαυτῷ δυναστείαν τινὰ
 περιβαλλόμενος, ἐνεόχμου. φωραθεῖς τε ὑπὸ τοῦ

Σέξτου πρὶν παρασκευάσασθαι, ἔφη τε τῷ Μιθρι-
 δάτῃ τῷ Περγαμηνῷ τὴν ἐπικουρίαν ἐπὶ τὸν Βόσπο-
 6 ρον ἀθροίζειν, καὶ πιστευθεὶς ἀπελύθη. καὶ οὕτω
 μετὰ ταῦτα γράμματά τινα συνέπλασεν ὥς καὶ παρὰ
 τοῦ Σκιπίωνός οἱ πεμφθέντα, καὶ ἐξ αὐτῶν τὸν τε
 Καίσαρα ἐν τῇ Ἀφρικῇ ἡττῆσθαι καὶ ἀπολωλέναι
 διήγγελλε, καὶ ἑαυτῷ τὴν ἀρχὴν τῆς Συρίας προστε-
 7 τάχθαι ἔλεγε. καὶ τοῦτου τὴν τε Τύρον μετὰ τῶν
 προπαρεσκευασμένων κατέλαβε, κἀντεῦθεν πρὸς τὰ
 τοῦ Σέξτου στρατόπεδα προσχωρῶν περιέπεσεν αὐτῷ
 καὶ ἡττηθεὶς ἐτρώθη. παθὼν δὲ τοῦτο κατὰ μὲν τὸ
 ἰσχυρὸν οὐκέτ' αὐτοῦ ἐπείρασσε, τοῖς δὲ δὴ στρατιώ-
 ταις προσπέμπων τινὰ τρόπον οὕτω τινὰς αὐτῶν
 ἐσφτερίζατο ὥστε καὶ αὐτόχειρας τοῦ Σέξτου γενέ-
 27 σθαι. ἀποθανόντος δὲ ἐκείνου τό τε στράτευμα πᾶν
 πλὴν ὀλίγων προσηταιρίζατο, τοὺς γὰρ ἐν Ἀπαμείᾳ
 χειμάζοντας ἐπεδίωξε μὲν ἐς Κιλικίαν προαποχωρή-
 σαντας, οὐ μὴν καὶ προσεποιήσατο, καὶ ἐς τὴν Συρίαν
 ἐπανελθὼν στρατηγός τε ὠνομάσθη καὶ τὴν Ἀπά-
 μειαν ἐκρατύνατο, ὅπως ὀρμητήριόν οἱ τοῦ πολέμου
 2 γένηται. τὴν τε ἡλικίαν οὐχ ὅτι τὴν ἐλευθέραν ἀλλὰ
 καὶ τὴν τῶν δούλων κατέλεγε, καὶ χρήματα ἡθροίζε
 καὶ ὅπλα κατεσκευάζετο. πράσσοντα δὲ αὐτὸν ταῦτα
 Γαίος τις Ἀντίστιος ἐς πολιορκίαν κατέκλεισε. καὶ
 μετὰ τοῦτο ἀγχώμαλα ἀγωνιζόμενοι, καὶ μηδέτεροι
 ἰσχυρόν τι παραβαλεῖν δυνάμενοι, ἀσπόνδῳ διοκωχῇ
 3 πρὸς συμμάχων ἐπαγωγὴν διελύθησαν. καὶ Ἀντιστίῳ
 μὲν ἔκ τε τῶν περιχώρων οἱ τὰ τοῦ Καίσαρος φρο-
 νοῦντες καὶ ἐκ τῆς Ῥώμης στρατιῶται ὑπ' αὐτοῦ
 πεμφθέντες προσεγένοντο, τῷ δὲ δὴ Βάσσω ὁ Ἀλχαν-
 δόνιος ὁ Ἀράβιος· οὗτος γὰρ τῷ τε Λουκούλλῳ πρό-
 τερον, ὥσπερ εἴρηται μοι, ὁμολογήσας, καὶ τοῖς Πάρ-

θοις μετὰ τοῦτο κατὰ τοῦ Κράσσου συναράμενος, τότε παρεκλήθη μὲν ὑπ' ἀμφοτέρων, ἐλθὼν δὲ ἐς 4 τὸ μέσον τῆς τε πόλεως καὶ τῶν στρατοπέδων, πρὶν τι ἀποκρίνασθαι σφισι, τὴν τε συμμαχίαν ἀπεκήρυξε, καὶ ἐπειδὴ ὁ Βάσσος ὑπερέβαλε τοῖς χρήμασιν, ἐπεκούρησέ τε αὐτῷ καὶ ἐν τῇ μάχῃ πολὺ τοῖς τοξεύμασιν ἐπεκράτησεν. οἱ δὲ δὴ Πάρθοι ἦλθον μὲν καὶ 5 αὐτοὶ τῷ Βάσσῳ ἐπὶ κλητοί, οὐ μὲντοι καὶ ἐπὶ πολὺ αὐτῷ διὰ τὸν χειμῶνα συνεγένοντο, καὶ διὰ τοῦτο οὐδὲ ἐπραξάν τι ἀξιόλογον. καὶ ὁ μὲν δυνηθεὶς τινα χρόνον, ἔπειτα ὑπὸ τε Μάρκου Κρίσπου καὶ ὑπὸ Λουκίου Στατίου Μούρκου αὐτίς κατείρχθη.

τοιούτων δὲ δὴ τῶν πραγμάτων αὐτοῖς ὄντων, 28 ὁ Κάσσιος ἐπελθὼν τὰς τε πόλεις πάσας εὐθύς πρὸς τε τὴν δόξαν ὣν ἐν τῇ ταμιείᾳ ἐπεποιήκει καὶ πρὸς τὴν λοιπὴν εὐκλειαν ὥκειώσατο, καὶ τὰ στρατόπεδα τὰ τε τοῦ Βάσσου καὶ τὰ τῶν ἐτέρων οὐδὲν ἐπιπονήσας προσέθετο. καὶ αὐτῷ καθ' ἐν μετὰ πάντων 2 αὐτῶν ἀνελιζομένῳ ὕδωρ ἐκ τοῦ οὐρανοῦ αἰφνίδιον πολὺ ἐπεγένετο, καὶ τούτῳ σύες ἄγριοι ἐς τὸ στρατόπεδον κατὰ πάσας ἅμα τὰς πύλας ἐσπεσόντες πάντα τὰ ἐν αὐτῷ ὄντα συνέχεαν καὶ συνετάραξαν, ὥστε τινὰς ἐκ τούτων τὴν τε ἰσχὺν αὐτοῦ τὴν αὐτίκα καὶ τὴν μετὰ ταῦτα καταστροφὴν τεκμήρασθαι. παρα- 3 λαβὼν οὖν τὴν Συρίαν ἐς τὴν Ἰουδαίαν ὤρμησε, πυθόμενος τοὺς ἐν τῇ Αἰγύπτῳ ὑπὸ τοῦ Καίσαρος καταλειφθέντας προσιέναι, καὶ ἐκείνους τε ἀκονιτὶ καὶ τοὺς Ἰουδαίους παρεστήσατο. καὶ μετὰ τοῦτο τὸν 4 μὲν Βάσσον καὶ τὸν Κρίσπον, τοὺς τε ἄλλους τοὺς οὐκ ἐθελήσαντάς οἱ συστρατεῦσαι, ἀπέπεμψε μηδὲν ἀδικήσας, τῷ δὲ δὴ Στατίῳ τό τε ἀξίωμα μεθ' οὗ ἀφῆκτο ἐτήρησε, καὶ προσέτι καὶ τὸ ναυτικὸν ἐπέτρεψεν.

5 οὕτω μὲν καὶ ὁ Κάσσιος ἰσχυρὸς διὰ ταχέων ἐγένετο, καὶ τῷ τε Καίσαρι περὶ τῶν συναλλαγῶν καὶ τῇ γερουσίᾳ περὶ τῶν παρόντων ὅμοια τῷ Βρούτῳ ἐπέστειλε. καὶ αὐτῷ διὰ ταῦτα ἡ βουλὴ τὴν τε ἀρχὴν τῆς Συρίας ἐβεβαίωσε καὶ τὸν τοῦ Δολοβέλλου πό-
 29 λεμον ἐψηφίσατο. οὗτος γὰρ ἐτέτακτο μὲν τῆς Συρίας ἄρχειν καὶ τὴν ἔξοδον ὑπατεύων ἐποιεῖτο, χρόνιος δὲ διὰ τε τῆς Μακεδονίας καὶ διὰ τῆς Θράκης ἐς τὴν
 2 Ἀσίαν τὸ ἔθνος κομισθεὶς καὶ ἐκεῖ ἐνδιέτριψεν. ἐπειδὴ τε ἐνταῦθα ἔτι ὄντι αὐτῷ τὸ δόγμα ἠγγέλθη, πρὸς μὲν τὴν Συρίαν οὐ προεχώρησεν, αὐτοῦ δὲ δὴ καταμείνας τὸν Τρεβώνιον οὕτω μετεχειρίσατο ὥστε δόξαν οἱ εὐνοίας πλείστην παρασχεῖν, καὶ τὴν τε τροφὴν τοῖς στρατιώταις παρ' ἐκόντος αὐτοῦ λαβεῖν
 3 καὶ τὴν δίαιταν ἀδεῶς σὺν αὐτῷ ποιεῖσθαι. ἐπειδὴ τε ἐν τε τῷ θαρσοῦντι διὰ ταῦτ' ἐγένετο καὶ φυλακὴν οὐδεμίαν ἑαυτοῦ ἐποιεῖτο, τὴν τε Σμύρναν, ἐν ἣ ἦσαν, νυκτὸς ἑξαπιναίως κατέλαβε, καὶ ἐκεῖνον ἀποκτείνας τὴν κεφαλὴν αὐτοῦ πρὸς τὴν τοῦ Καίσαρος εἰκόνα ἔρριψε, καὶ τούτου πᾶσαν τὴν Ἀσίαν
 4 κατέσχε. πυθόμενοι δὲ ταῦτα οἱ ἐν οἴκῳ Ῥωμαῖοι πόλεμον αὐτῷ ἐπήγγειλαν· οὐδέπω γὰρ ὁ Καῖσαρ οὔτε τὸν Ἀντώνιον ἐνενικήκει οὔτε τὰ ἐν τῷ ἄστει διὰ χειρὸς ἐπεποίητο. καὶ τοῖς τε συνοῦσιν οἱ ῥητὴν ἡμέραν ἐς ἔκλειψιν τῆς φιλίας αὐτοῦ προεῖπον, ἵνα
 5 μὴ καὶ ἐκεῖνοι ἐν ἐχθρῶν μοίρᾳ γένωνται, καὶ τὴν ἀντίταξιν τὸν τε πόλεμον τὸν πρὸς αὐτὸν τὸ μὲν σύμπαν τοῖς ὑπάτοις προσέταξαν, ἐπειδὴν τὰ παρόντα κατορθώσωσι, ποιήσασθαι, τὸν γὰρ Κάσσιον οὐδέπω τὴν Συρίαν ἔχοντα ἥδεσαν, ἵνα δὲ δὴ ἐπὶ μεῖζον ἐν τῷ μεταξὺ χρόνῳ αὐξήθῃ, τοῖς τῶν προσόρων ἔθνων
 6 ἄρχουσιν ἐνεχείρισαν. καὶ μετὰ τοῦτο μαθόντες τὰ

κατὰ τὸν Κάσσιον, πρὶν καὶ ὀτιοῦν ὑπ' ἐκείνων
πραχθῆναι, ταῦθ' ἄπερ εἶπον ἐψηφίσαντο. ὁ δ' οὖν 30
Δολοβέλλας ἐγκρατὴς οὕτω τῆς Ἀσίας γενόμενος ἐς
τὴν Κιλικίαν ἦλθε, τοῦ Κασσίου ἐν τῇ Παλαιστίνῃ
ὄντος, καὶ τοὺς Ταρσέας ἐκουσίους προσλαβὼν φρου-
ρούς τινας αὐτοῦ ἐν Αἰγέαις ὄντας ἐνίκησε, καὶ ἐς
τὴν Συρίαν ἐνέβαλε. καὶ τῆς μὲν Ἀντιοχείας ὑπὸ 2
τῶν ἐμφρουρούντων αὐτὴν ἀπεκρούσθη, τὴν δὲ δὴ
Λαοδίκειαν ἀμαχί διὰ τὴν φιλίαν αὐτῶν, ἣν πρὸς
τὸν Καίσαρα τὸν πρότερον εἶχον, προσεποιήσατο.
κὰκ τούτων ἡμέρας τινὰς ἰσχύσας, τὰ τε γὰρ ἄλλα
καὶ τὸ ναυτικὸν αὐτῷ διὰ ταχέων ἐκ τῆς Ἀσίας
ἐπῆλθε, διέβαλεν ἐς Ἀραδον, ὅπως καὶ παρ' ἐκείνων
καὶ χρήματα καὶ ναῦς λάβῃ· κἀνταῦθα ἀποληφθεὶς 3
μετ' ὀλίγων ἐκινδύνευσε. διαφυγὼν δ' οὖν ἀπήντησέ
τε τῷ Κασσίῳ προσελεύνοντι, καὶ συμβαλὼν αὐτῷ
ἠτήθη. κατακλεισθεὶς τε ἐς τὴν Λαοδίκειαν ἐπορ-
θεῖτο, τῆς μὲν ἡπείρου παντελῶς εἰργόμενος, ἄλλοι
τε γὰρ τῷ Κασσίῳ καὶ Πάρθοι τινὲς ἐβοήθησαν, ταῖς 4
δὲ δὴ ναυσὶ ταῖς τε Ἀσιαναῖς καὶ ταῖς Αἰγυπτίαις,
ἃς ἡ Κλεοπάτρα αὐτῷ ἐπεμψε, καὶ προσέτι καὶ τοῖς
χρήμασι τοῖς παρ' αὐτῆς ἐλθοῦσιν ἰσχύων, μέχρις
οὗ ὁ Στάτιος τό τε ναυτικὸν συνεκρότησε, καὶ ἐς τὸν
τῶν Λαοδικέων λιμένα ἐσπλεύσας τοὺς τε ἀνταναχ-
θέντας ἐκράτησε καὶ ἀπέκλεισέν οἱ καὶ τὴν θάλασσαν.
τότε γὰρ ἀμφοτέρωθεν τῆς ἐπαγωγῆς τῶν ἐπιτηδείων 5
εἰρχθεὶς ἐπεκδρομὴν μὲν σπάνει τῶν ἀναγκαίων
ἐποιήσατο, καταραχθεὶς δὲ διὰ ταχέων ἐς τὸ τεῖχος,
καὶ προδιδόμενον αὐτὸ ἰδὼν, ἐφοβήθη μὴ ζῶν ἀλοίῃ
καὶ ἑαυτὸν κατεχρήσατο. ὅπερ πού καὶ Μάρκος Ὀκ-
ταύιος ὑποστράτηγος αὐτοῦ ἐπραξε. καὶ οἱ μὲν 6
ταφῆς ὑπὸ τοῦ Κασσίου, καίπερ τὸν Τρεβώνιον ἄτα-

φον ῥίψαντες, ἤξιώθησαν· οἳ τε συστρατεύσαντές
 σφισι καὶ περιγεγνόμενοι καὶ σωτηρίας καὶ ἀδείας,
 καίτοι πολέμιοι ὑπὸ τῶν οἴκοι Ῥωμαίων νομισθέντες,
 7 ἔτυχον. οὐ μέντοι οὐδ' οἱ Λαοδικεῖς κακόν τι πλὴν
 συντελείας χρημάτων ἔπαθον. ἀλλ' οὐδὲ ἄλλος οὐ-
 δείς, συχνῶν μετὰ τοῦτο ἐπιβουλευσάντων τῷ Κασ-
 σίῳ, ἐκολάσθη.

- 31 ἐν ᾧ δὲ ταῦτ' ἐγίγνετο, οἱ Ταρσεῖς Τίλλιον Κίμ-
 βρον φονέα τε τοῦ Καίσαρος ὄντα καὶ τότε Βιθυνῶν
 ἄρχοντα, πρὸς τε τὴν τοῦ Κασσίου ἐπικουρίαν ἐπει-
 γόμενον ἐπεχείρησαν τῶν τοῦ Ταύρου διόδων εἶρξαι,
 προεκλιπόντες τε αὐτὰς ὑπὸ δέους παραχρηῖμα μὲν
 ἐσπείσαντο αὐτῷ, νομίσαντες ἰσχυρὸν αὐτὸν εἶναι,
 μετὰ δὲ τοῦτο τὴν ὀλιγότητα τῶν στρατιωτῶν κατα-
 νοήσαντες οὔτε τῇ πόλει αὐτὸν ἐδέξαντο οὔτε τὰ ἐπι-
 2 τήδειά οἱ παρέσχον. ἐπειδὴ τε φρούριόν τι ἐπιτει-
 χίσας σφίσιν ἐς τὴν Συρίαν ἀπῆρε, προτιμότερον τὸ
 τῷ Κασσίῳ βοηθῆσαι τοῦ τὴν πόλιν αὐτὸς ἐξελεῖν
 ποιησάμενος, τοῦτό τε ἐπιστρατεύσαντες αὐτῷ παρε-
 στήσαντο, καὶ πρὸς τὰ Ἄδανα ὁμορὰ τέ σφισι καὶ
 διάφορα αἰεὶ ὄντα ὥρμησαν, πρόφασιν ὥς καὶ τὰ τοῦ
 3 Κασσίου πράσσοντα ποιησάμενοι. πυθόμενος δὲ ταῦτα
 ἐκεῖνος πρότερον μὲν, ὥς ἐτι ὁ Δολοβέλλας ἔξη, Λού-
 κιον Ῥούφον ἐπ' αὐτοὺς ἐπεμψεν, ὕστερον δὲ καὶ
 αὐτὸς ἦλθε, καὶ ἤδη γὰρ ἀμαχὶ τῷ Ῥούφῳ προσεκε-
 χωρήκεσαν, ἄλλο μὲν σφας οὐδὲν δεινὸν εἰργάσατο,
 τὰ δὲ χρήματα τά τε ἴδια καὶ τὰ δημόσια πάντα ἀφεί-
 4 λετο. καὶ τούτου Ταρσεῖς ἐπαίνους τε παρὰ τῶν
 τριῶν ἀνδρῶν· ἐκεῖνοι γὰρ τὰ πράγματα ἤδη τὰ ἐν
 τῇ Ῥώμῃ εἶχον, καὶ ἐλπίδα ἀντιλήψεσθαι τι ἀντὶ τῶν
 5 ἀπολωλότων ἔλαβον· ἥ τε Κλεοπάτρα διὰ τὴν συμ-
 μαχίαν ἦν τῷ Δολοβέλλᾳ ἐπεμψεν, εὔρετο τὸν υἱόν,

ὃν Πτολεμαῖον μὲν ὠνόμαζεν, ἐπλάττετο δὲ ἐκ τοῦ Καίσαρος τετοκέναι καὶ κατὰ τοῦτο Καισαρίωνα προσηγόρευε, βασιλέα τῆς Αἰγύπτου κληθῆναι.

Κάσσιος δὲ ἐπειδὴ τά τε ἐν τῇ Συρίᾳ καὶ τὰ ἐν τῇ 32
Κιλικίᾳ κατεστήσατο, ἐς τὴν Ἀσίαν πρὸς τὸν Βρούτον ἀφίκετο. ὥς γὰρ τὴν τε συνωμοσίαν τῶν τριῶν ἀνδρῶν ἔμαθον καὶ τὰ πραττόμενα ὑπ' αὐτῶν κατὰ σφῶν ἦσ-
θοντο, συνῆλθόν τε ἐκεῖ καὶ τὰ πράγματα ἔτι καὶ μᾶλ-
λον ἐκοινώσαντο· τὴν τε γὰρ αἰτίαν τὴν τοῦ πολέμου 2
τὴν αὐτὴν ἔχοντες καὶ τὸν κίνδυνον τὸν αὐτὸν προσ-
δεχόμενοι, τὴν τε ὑπὲρ τῆς τοῦ δήμου ἐλευθερίας
γνώμην μηδὲ τότε ἐξιστάμενοι, καὶ ἐκείνους ἅτε καὶ
τρεῖς ὄντας καὶ τοιαῦτα δρῶντας προσκαταλῦσαι γλι-
χόμενοι, πολλῷ προθυμότερον κοινῇ πάντα καὶ ἐβου-
λεύοντο καὶ ἐποίουν. καὶ τὸ μὲν σύμπαν ἔγνωσαν ἔς 3
τε τὴν Μακεδονίαν ἐλθεῖν καὶ περαιοθῆναι αὐτοὺς
ἐκεῖσε κωλύσαι, ἢ καὶ ἐς τὴν Ἰταλίαν προδιαβῆναι·
ἐπεὶ δὲ τά τε ἐν τῇ Ρώμῃ καθίστασθαι ἔτ' ἐλέγοντο,
καὶ πρὸς τὸν Σέξτον ἅτε καὶ ἐγγύθεν ἐφεδρεύοντά
σφισιν ἀσχολίαν ἔξειν ἐνομίζοντο, οὐκ εὐθύς ταῦτ' 4
ἐποίησαν, ἀλλ' αὐτοὶ τε περιμόντες καὶ ἐτέρους δια-
πέμποντες τοὺς τε μηδέπω ὁμοφρονοῦντάς σφισι
προσεκτῶντο καὶ χρήματα καὶ στρατιώτας ἤθροιζον.
καὶ αὐτοῖς οἱ μὲν ἄλλοι ταύτῃ πάντες, καὶ οἱ πρόσθεν 33
περιορῶμενοι, παραχρῆμα ὡμολόγησαν, ὃ δὲ δὴ Ἀριο-
βαρξάνης οἷ τε Ῥόδιοι καὶ οἱ Λύκιοι ἄλλως μὲν οὐκ
ἀνθίσταντο, οὐ μέντοι καὶ συμμαχῆσαι ἤθελον. ὑπο- 2
πτεύσαντες οὖν αὐτοὺς τὰ τῶν ἐναντίων, ἐπειδὴ
εὖ ὑπὸ τοῦ Καίσαρος τοῦ προτέρου ἐπεπόνθεσαν,
φρονεῖν, καὶ φοβηθέντες μὴ αὐτοὶ τε ἀπελθόντων
σφῶν ταράξωσί τι καὶ τοὺς ἄλλους συναποστήσωσι,
γνώμην ἐποιήσαντο ἐπ' ἐκείνους πρῶτον τραπέσθαι,

ἐλπίσαντές σφας, ἅτε καὶ τοῖς ὅπλοις πολὺ αὐτῶν
 ὑπερέχοντες καὶ ταῖς εὐεργεσίαις ἀφθόνως χρώμενοι,
 3 διὰ βραχείος πείσειν ἢ καὶ βιάσεσθαι. καὶ Κάσσιος
 μὲν Ῥοδίους, καίτοι τοσοῦτον ἐπὶ τῷ ναυτικῷ φρο-
 νοῦντας ὥστε ἕς τε τὴν ἡπειρον ἐπ' αὐτὸν προδια-
 πλεῦσαι καὶ τὰς πέδας ἅς ἐκόμιζον ὥς καὶ ζῶντας
 πολλοὺς αἰρήσοντες ἐπιδεικνύναι σφίσι, ναυμαχία
 πρότερον μὲν περὶ Μύνδον, ἔπειτα δὲ πρὸς αὐτῇ τῇ
 Ῥόδῳ διὰ τοῦ Στατίου, τῷ τε πλήθει καὶ τῷ μεγέθει
 τῶν νεῶν τὴν ἐμπειρίαν σφῶν κρατήσας, ἐνίκησε.
 4 καὶ μετὰ τοῦτο καὶ αὐτὸς ἕς τὴν νῆσον περαιωθεὶς
 ἄλλο μὲν κακὸν οὐδὲν αὐτοῦς ἔδρασεν, οὔτε γὰρ
 ἀντέστησάν οἱ, καὶ εὖνοιαν αὐτῶν ἐκ τῆς διατριβῆς
 ἣν ἐκεῖ κατὰ παιδείαν ἐπεποίητο εἶχε, τὰς δὲ δὴ
 ναῦς καὶ τὰ χρήματα καὶ τὰ ὄσια καὶ τὰ ἱερά, πλὴν
 τοῦ ἄρματος τοῦ ἡλίου, παρεσπάσατο. καὶ μετὰ ταῦτα
 καὶ τὸν Ἀριοβαρζάνην συλλαβὼν ἀπέκτεινε.

34 Βροῦτος δὲ τό τε κοινὸν τῶν Λυκίων στρατεύμα
 ἀπαντῆσαν αὐτῷ πρὸς τὰ μεθόρια μάχῃ τε ἐκράτησε
 καὶ συγκαταφυγὼν ἕς τὸ ἔρυμα αὐτοβοεὶ εἶλε, καὶ
 τῶν πόλεων τὰς μὲν πλείους ἀμαχίᾳ προσηγάγετο,
 2 Ξάνθον δὲ ἕς πολιορκίαν κατέκλεισε. καὶ αὐτῶν
 ἐξαίφνης ἐκδραμόντων καὶ πῦρ ἕς τὰς μηχανὰς ἐμβα-
 λόντων, τὰ τε τοξεύματα καὶ ἀκόντια ἅμα ἐφέντων,
 ἕς πᾶν κινδύνου ἀφίκετο. καὶν πασσυδὶ ἀπώλετο,
 εἰ μὴ δι' αὐτοῦ τοῦ πυρὸς ὠσάμενοι οἱ στρατιῶται
 προσέμιξαν αὐτοῖς ἀπροσδόκητοι γυμνητεύουσι, καὶ
 3 ἐκείνους τε ἕς τὸ τεῖχος κατήραξαν, καὶ αὐτοὶ συνεσ-
 πεσόντες σφίσι τοῦ τε πυρὸς ἕς οἰκίας τινὰς ἐνέβα-
 λον, καὶ τοὺς μὲν ὁρῶντας τὸ γιγνόμενον προκατέ-
 πληξαν, τοῖς δ' ἀπώθεν οὔσι δόξαν ὥς καὶ πάντα
 ἄρδην ἡρηκότες παρέσχον· ἐκ γὰρ τούτου καὶ οἱ

ἐπιχώριοι τὰ λοιπὰ ἐθέλονται συγκατέπρησαν καὶ
 ἀλλήλους οἱ πλείους ἀνεχρήσαντο. μετὰ δὲ τοῦτο 4
 πρὸς τὰ Πάταρα ὁ Βροῦτος ἦλθε, καὶ προεκαλέσατο
 μὲν αὐτοὺς ἐς φιλίαν, ὥς δ' οὐχ ὑπήκουσαν, οἳ τε
 γὰρ δοῦλοι καὶ τῶν ἐλευθέρων οἱ πένητες, οἱ μὲν
 ἐλευθερίας οἱ δὲ χρεῶν ἀποκοπῆς προτετυχηκότες,
 ἐκώλυόν σφας συμβῆναι, τὸ μὲν πρῶτον τοὺς αἰχμα-
 λώτους τῶν Ξανθίων, καὶ γὰρ ἐν γένει αὐτοῖς κατ'
 ἐπιγαμίαν πολλοὶ ἦσαν, ἔπεμψέ σφισιν, ἐλπίδα ἔχων
 δι' ἐκείνων αὐτοὺς προσάξεσθαι· ἐπεὶ δ' οὐδὲν 5
 μᾶλλον ἐνέδοσαν καίπερ προῖκα αὐτοῦ τοὺς ἀναγκαί-
 ους ἐκάστῳ διδόντος, πρατήριόν τι ὑπ' αὐτὸ τὸ τεῖ-
 χος ἐν ἀσφαλεῖ κατεστήσατο, καὶ παράγων ἕνα ἕκα-
 στον τῶν πρώτων ἀπεκήρυττεν, εἴ πως διὰ γε τούτου
 τοὺς Παταρέας ὑπαγάγοιτο. ὥς δ' οὐδὲ τότε αὐτῷ
 προσεχώρησαν, ὀλίγους ἀποδόμενος τοὺς λοιποὺς
 ἀφῆκεν. ἰδόντες δὲ τοῦτο οἱ ἔνδον οὐκέτ' ἀντῆραν, 6
 ἀλλ' εὐθὺς αὐτῷ ὥς καὶ ἀρετὴν ἔχοντι προσέθεντο,
 μηδὲν ἔξω τῶν χρημάτων ζημιωθέντες. καὶ τοῦτο
 καὶ οἱ Μυρεῖς ἐποίησαν, ἐπειδὴ τὸν στρατηγὸν αὐτῶν
 ἐν τῷ ἐπινείῳ λαβὼν ἀπέλυσε. καὶ οὕτω καὶ τᾶλλα
 δι' ὀλίγου παρεστήσατο.

ταῦτ' οὖν ἀμφοτέρωι πράξαντες ἐς τε τὴν Ἀσίαν 35
 αὐθις ἦλθον, καὶ πάνθ' ὅσα ἐκ διαβολῶν, οἷα ἐν
 τοῖς τοιούτοις φιλεῖ συμβαίνειν, ὑποπτα πρὸς ἀλλή-
 λους εἶχον, ἐς τε τὸ μέσον καὶ κατὰ μόνας προενεγ-
 κόντες καὶ διαλυσάμενοι ἐς τὴν Μακεδονίαν ἠπεί-
 γοντο. καὶ αὐτοὺς Γαίος τε Νωρβανὸς καὶ Δεκίδιος 2
 Σάξας ἔφθησαν τὸν τε Ἰόνιον, πρὶν τὸν Στάτιον
 ἐλθεῖν, περαιωθέντες, καὶ πᾶσαν τὴν μέχρι τοῦ Παγ-
 γαίου γῆν προκατασχόντες, καὶ πρὸς τοῖς Φιλίπποις
 στρατοπεδευσάμενοι. τὸ δὲ δὴ ἄστυ τοῦτο παρὰ τε 3

τῷ Παγγαίῳ καὶ παρὰ τῷ Συμβόλῳ κεῖται· Σύμ-
 βολον γὰρ τὸ χωρίον ὀνομάζουσι καθ' ὃ τὸ ὄρος
 ἐκεῖνο ἐτέρῳ τινὶ ἐς μεσόγειαν ἀνατείνοντι συμβάλλ-
 λει, καὶ ἔστι μεταξὺ Νέας πόλεως καὶ τῶν Φιλίππων·
 ἡ μὲν γὰρ πρὸς τῇ θαλάσῃ κατ' ἀντιπέρας Θάσου
 ἦν, ἡ δ' ἐντὸς τῶν ὄρων ἐπὶ τῷ πεδίῳ πεπόλισται.
 4 καὶ ἔτυχον γὰρ τὴν συντομωτάτην αὐτοῦ ὑπερβολὴν
 ὃ τε Σάξας καὶ ὁ Νωρβανὸς προκαταλαμβάνοντες, ταύ-
 τη μὲν ὁ Βροῦτος ὃ τε Κάσσιος οὐδὲ ἐπείρασαν δια-
 βῆναι, ἐτέραν δὲ τινα μακροτέραν κατὰ τὰς Κρηνί-
 δας ὀνομασμένας περιελθόντες φυλακῇ μὲν καὶ ἐκεῖ
 5 ἐνέτυχον, βιασάμενοι δὲ αὐτὴν ἔσω τε τῶν ὄρων
 ἐγένοντο, καὶ πρὸς τὴν πόλιν κατὰ τὰ μετέωρα ἐπι-
 παρελθόντες ἐνταῦθα χωρὶς ἑκάτερος, ὥς γε τῷ λόγῳ
 εἰπεῖν, ἐστρατοπεδεύσατο· τῷ γὰρ ἔργῳ καθ' ἐν
 6 ἡύλίσαντο. τὰ μὲν γὰρ στρατόπεδα, ὥς καὶ εὐτακτό-
 τεροι οἱ στρατιῶται καὶ ῥάους ἄρχειν ὥσι, διχῇ κα-
 τέστη, παντὸς δὲ δὴ καὶ τοῦ διὰ μέσου αὐτῶν καὶ
 τάφρῳ καὶ σταυρώματι περιληφθέντος, εἰς τε ὁ πᾶς
 περίβολος ἀμφοτέρων ἐγένετο, καὶ ἐν κοινῷ τὴν ἀπ'
 36 αὐτοῦ ἀσφάλειαν εἶχον. ἦσαν δὲ πολὺ τῷ πλήθει
 τῶν ἐναντίων τῶν τότε παρόντων καθυπέρτεροι, καὶ
 διὰ τοῦτο τό τε Σύμβολον ἐκκρούσαντες αὐτοὺς κα-
 τέλαβον, καὶ τὰ ἐπιτήδεια ταύτῃ τε δι' ἐλάττονος ἐκ
 τῆς θαλάσσης ἐπήγοντο καὶ ἐκ τοῦ πεδίου καταθέ-
 2 οντες ἐλάμβανον. ὁ γὰρ Νωρβανὸς ὃ τε Σάξας παν-
 στρατιᾷ μὲν οὐδὲ ἐτόλμησαν αὐτοῖς προσμῖξαι, ἐκ-
 πέμποντες δ' ἱππέας ἐκδρομούς ὅπῃ παρεῖκοι οὐδὲν
 ἐπείραινον, ἀλλ' αὐτοὶ τε διὰ φυλακῆς μᾶλλον ἢ διὰ
 κινδύνων τὸ στρατόπεδον ἐποιοῦντο, καὶ τὸν Καίσαρα
 3 τὸν τε Ἀντώνιον σπουδῇ μετεπέμποντο. οὗτοι γὰρ
 τέως μὲν περὶ τε τοὺς Ῥοδίους καὶ περὶ τοὺς Λυκί-

ους τόν τε Κάσσιον καὶ τὸν Βρούτον ἀσχόλους ὄντας
 ἐπυνθάνοντο, ἐπὶ πλείον τε αὐτοὺς ἔδοξάν σφισι
 προσπολεμήσειν, καὶ οὐκ ἠπείχθησαν ἀλλὰ τόν τε
 Σάξαν καὶ τὸν Νωρβανὸν εἰς τὴν Μακεδονίαν προ-
 ἐπεμψαν· αἰσθόμενοι δὲ αὐτοὺς ἐαλωκότας, τοῖς 4
 μὲν Λυκίοις καὶ τοῖς Ῥοδίοις ἐπαίνους τε ἔδοσαν καὶ
 χρήματα χαριεῖσθαι ὑπέσχοντο, αὐτοὶ δὲ ἐκ μὲν
 τῆς πόλεως εὐθὺς ἐξώρμησαν, ἐγχρονίσαντες δὲ Ἀν-
 τώνιος μὲν περὶ Βρεντέσιον, ὑπὸ γὰρ τοῦ Στατίου
 καθείργετο, Καῖσαρ δὲ περὶ Ῥήγιον, πρὸς γὰρ τὸν
 Σέξτον τὴν τε Σικελίαν ἔχοντα καὶ τῆς Ἰταλίας πει-
 ρῶντα προκαπετράπετο, διετρίβησαν. ὥς δ' οὖν οὐ- 37
 τὸς τε οὐ καθαιρετὸς ἔδοξεν εἶναί σφισι, καὶ τὰ τοῦ
 Κασσίου τοῦ τε Βρούτου μᾶλλον αὐτοὺς ἠπειξε, μέρος
 μὲν τι τοῦ στρατοῦ πρὸς φρουρὰν τῆς Ἰταλίας κατέ-
 λιπον, τῷ δὲ δὴ πλείονι τὸν Ἰόνιον ἀσφαλῶς ἐπεραι-
 ώθησαν. καὶ Καῖσαρ μὲν ἐν Δυρραχίῳ νοσήσας ὑπε- 2
 λείφθη, Ἀντώνιος δὲ πρὸς τοὺς Φιλίππους ἤλασε,
 καὶ παραντίκα μὲν ῥώμην τινὰ τοῖς σφετέροις παρέ-
 σχεν, ἐνεδρεύσας δέ τινας τῶν ἐναντίων σιταγωγοῦν-
 τας καὶ σφαλεῖς οὐκέτ' οὐδ' αὐτὸς ἐθάρσει. ὁ οὖν 3
 Καῖσαρ πυνθόμενος τοῦτο καὶ δείσας ἐκάτερον, εἴτε
 τι ἐλαττωθεῖη κατὰ μόνας συμβαλὼν εἴτε καὶ κρα-
 τήσειεν, ἐκ μὲν γὰρ τοῦ τόν τε Βρούτον καὶ τὸν
 Κάσσιον, ἐκ δὲ τοῦ τὸν Ἀντώνιον πάντως ἐφ' ἑαυτὸν
 ἰσχύσειν ἐνόμισεν, ἠπείχθη καίπερ καὶ τότε ἔτι ἄρ-
 ρωστῶν. καὶ τούτου ἀνεθάρσυσαν μὲν οἱ περὶ τὸν 4
 Ἀντώνιον· ἐπεὶ δ' οὐκ ἀσφαλὲς ἐφαίνετο τὸ μὴ οὐχ
 ἅμα πάντας αὐτοὺς ἀνλίσσεσθαι, εἰς τε χωρίον ἓν καὶ
 εἰς ἔρυμα ἓν τὰ τρία στρατεύματα συνήγαγον. ἀντι- 5
 καθημένων δὲ αὐτῶν ἀλλήλοις ἐκδρομαὶ μὲν καὶ ἀν-
 τεπεξοδοὶ παρ' ἀμφοτέρων ὥς ἔτυχεν ἐγίγνοντο,

μάχη δὲ ἐκ παρατάξεως οὐδεμία χρόνον τινὰ συνη-
νέχθη, καίτοι καὶ τοῦ Καίσαρος καὶ τοῦ Ἀντωνίου
6 πάννυ συμβαλεῖν σπουδαζόντων. ταῖς τε γὰρ δυνά-
μεσι μᾶλλον τῶν ἐναντίων ἔρρωντο, καὶ τῶν ἐπιτη-
δείων οὐχ ὁμοίως αὐτοῖς ἡνύπόρουν διὰ τὸ τῆς θα-
λάσσης, ἅτε τοῦ ναυτικοῦ σφω τῷ Σέξτω προσπο-
λεμοῦντες, μὴ κρατεῖν.

38 οὗτοι μὲν οὖν δὴ διὰ τε ταῦτα καὶ διὰ τὸν Σέξ-
τον τὴν τε Σικελίαν ἔχοντα καὶ τῆς Ἰταλίας πειρῶντα,
μὴ καὶ χρονισάντων αὐτῶν τὴν τε Ἰταλίαν καταλάβῃ
2 καὶ εἰς τὴν Μακεδονίαν ἔλθῃ, ὥρων. ὁ δὲ δὴ Κάσ-
σιος ὃ τε Βροῦτος ἄλλως μὲν οὐκ ὥκνουν τὴν μάχην,
ὅσον γὰρ τῇ ῥώμῃ τῶν στρατιωτῶν ἡλαττοῦντο, το-
σοῦτον τῷ πλήθει ἐπλεονέκτουν, ἐκλογιζόμενοι δὲ τὰ
τε ἐκείνων καὶ τὰ σφέτερα, σύμμαχοί τε γὰρ αὐτοῖς
3 καθ' ἐκάστην ἡμέραν προσεγίγνοντο, καὶ τὴν τροφὴν
ἄφθονον ὑπὸ τῶν νεῶν εἶχον, ἀνεβάλλοντο, εἴ πως ἄνευ
κινδύνου καὶ φθόρου τινῶν ἐπικρατήσειαν· ἅτε γὰρ
δημεράσται τε ἀκριβῶς ὄντες καὶ πρὸς πολίτας ἀγω-
νιζόμενοι ἐκείνων τε οὐδὲν ἡττον ἢ τῶν συνόντων
σφίσι διεσκόπουν, καὶ ἐπεθύμουν ἑκατέροις ὁμοίως καὶ
4 τὴν σωτηρίαν καὶ τὴν ἐλευθερίαν παρασχεῖν. χρόνον
μὲν οὖν τινὰ διὰ ταῦτα ἀνέσχον, οὐκ ἐθέλοντές σφισιν
εἰς χεῖρας ἐλθεῖν· ὥς μέντοι τὰ στρατεύματα, ἅτε ἐκ τοῦ
ὑπηκόου τὸ πλεῖστον ὄντα, τῇ τε τριβῇ βαρυνόμενα καὶ
τῶν ἀντιπολεμούντων καταφρονήσαντα, ὅτι τὸ κα-
θάριστον τὸ πρὸ τῶν ἀγώνων γιγνόμενον ἐντὸς τοῦ
5 ἐρύματος ὥς καὶ δεδιότες ἐποιήσαντο, εἰς τε τὴν μάχην
ὥρμησαν καὶ διελάλουν ὅτι, ἂν ἐπὶ πλείον διατριφ-
θῶσι, τό τε στρατόπεδον ἐκλείψουσι καὶ διασκεδα-
σθήσονται, οὕτω δὴ καὶ ἄκουτες συνέμιξαν.

39 μέγιστον δὴ τὸν ἀγῶνα τοῦτον καὶ ὑπὲρ πάντας

τοὺς ἐμφυλίους τοὺς τοῖς Ῥωμαίοις γεγονότας οὐκ
 ἀπεικότως ἂν τις συμβῆναι νομίσειεν, οὐχ ὅτι καὶ
 τοῖς πλήθεσιν ἢ καὶ ταῖς ἀρεταῖς τῶν μαχεσαμένων
 διήνεγκαν αὐτῶν, πολλῶ γὰρ καὶ πλείους καὶ ἀμεί-
 νους σφῶν πολλαχόθι ἠγωνίσαντο, ἀλλ' ὅτι περὶ τε
 τῆς ἐλευθερίας καὶ περὶ τῆς δημοκρατίας τότε ὥς
 οὐπώποτε ἐπολέμησαν. συνέπεσον μὲν γὰρ καὶ αὐθις 2
 ἀλλήλοις, ὥσπερ καὶ πρότερον· ἀλλ' ἐκείνους μὲν
 τοὺς ἀγῶνας ὑπὲρ τοῦ τίνος ἐπακούσωσιν ἐποιήσαντο,
 τότε δὲ οἱ μὲν ἐς δυναστείαν αὐτοὺς ἤγον, οἱ δὲ ἐς
 αὐτονομίαν ἐξηροῦντο. ὅθεν οὐδ' ἀνέκυψεν ἔτι πρὸς
 ἀκριβῆ παρρησίαν ὁ δῆμος καίπερ ὑπ' οὐδενὸς ἀλλο-
 τρίου ἠττηθεῖς, τὸ γὰρ τοι ὑπήκοον τό τε συμμαχικὸν 3
 τὸ τότε αὐτοῖς παραγεγνημένον ἐν προσθήκης μέρει
 τοῦ πολιτικοῦ ἦν, ἀλλ' αὐτός τε ἑαυτοῦ κρείττων
 τε ἅμα καὶ ἠττων γενόμενος καὶ ἔσφηλεν ἑαυτὸν
 καὶ ἐσφάλη, καὶ τούτου τό τε δημοκρατικὸν συμπα-
 ρανάλωσε καὶ τὸ μοναρχικὸν ἐκράτυνε. καὶ οὐ λέγω 4
 ὥς οὐ συνήνεγκεν αὐτοῖς ἠττηθεῖσι τότε· τί γὰρ ἂν
 τις ἄλλο περὶ αὐτῶν ἀμφοτέρωθεν μαχεσαμένων
 εἴποι ἢ ὅτι Ῥωμαῖοι μὲν ἐνικήθησαν, Καῖσαρ δὲ
 ἐκράτησεν; ὁμοφρονῆσαι μὲν γὰρ ἐν τῷ καθεστῶτι
 τρόπῳ τῆς πολιτείας οὐκέθ' οἷοί τε ἦσαν· οὐ γὰρ 5
 ἔστιν ὅπως δημοκρατία ἄκρατος, ἐς τοσοῦτον ἀρχῆς
 ὄγκον προχωρήσασα, σωφρονῆσαι δύναται· πολλοὺς
 δ' ἂν ἐπὶ πολλοῖς καὶ αὐθις ἀγῶνας ὁμοίους ἀνελό-
 μενοι πάντως ἂν ποτε ἐδουλώθησαν ἢ καὶ ἐφθά-
 ρησαν.

πάρεστι δὲ καὶ ἐκ τῶν σημείων τῶν τότε συμ- 40
 βάντων σφίσι τεκμήρασθαι ὅτι μέγιστος διαφανῶς
 ὁ ἀγὼν αὐτοῖς ἐγένετο· τὸ γὰρ δαιμόνιον, ὥσπερ
 που καὶ αἰὲν πρὸ τῶν ἀτοπωτάτων φιλεῖ προσημαίνειν,

πάντα σφίσιν ἀκριβῶς καὶ ἐν τῇ Ῥώμῃ καὶ ἐν τῇ
 Μακεδονίᾳ τὰ ἐκβάντα ἀπ' αὐτοῦ προεμαντεύσατο.
 2 ἐν γὰρ τῷ ἄστει ὃ τε ἥλιος τοτὲ μὲν ἤλαττουτο καὶ
 ἐλάχιστος ἐγίγνετο, τοτὲ δὲ καὶ μέγας καὶ τριττὸς
 ἐξεφαίνετο, καὶ ποτε καὶ νυκτὸς ἐξέλαμψε· καὶ κε-
 ραυνοὶ ἄλλοσέ τε πολλαχόσε καὶ ἐς τὸν τοῦ Νικαίου
 Διὸς βωμὸν ἐφέροντο, λαμπάδες τε ἐνταῦθα κἀκεῖσε
 ἦττον, καὶ σαλπίγγων ἤχαι ὅπλων τε κτύποι καὶ
 στρατοπέδων βοαὶ νυκτὸς ἔκ τε τῶν τοῦ Καίσαρος
 καὶ ἐκ τῶν τοῦ Ἀντωνίου κήπων, ὁμοχώρων ἀλλήλοις
 3 παρὰ τῷ Τιβέριδι ὄντων, ἠκούοντο. καὶ προσέτι καὶ
 κύων κυνὸς σῶμα πρὸς τὸ Δημήτριον προσελκύσας
 τήν τε γῆν τοῖς ποσὶν ὥρυξε καὶ κατέχωσεν αὐτό.
 καὶ τι παιδάριον δεκαδακτύλους χεῖρας ἔχον ἐγεν-
 νήθη, ἡμίονός τε διφυῆς τέρας ἔτεκε· τὰ μὲν γὰρ
 4 πρόσθια ἵππῳ τὰ δὲ λοιπὰ ἡμίονῳ ἐώκει. καὶ ὁ τῆς
 Ἀθηνᾶς ὄχος πρὸς τὸ Καπιτώλιον ἐξ ἱπποδρομίας
 τινὸς ἐπανιῶν συνετρίβη, τό τε ἄγαλμα τὸ τοῦ Διὸς
 τὸ ἐν τῷ Ἀλβανῷ ὄν αἶμα παρ' αὐτὰς τὰς ἀνοχὰς ἔκ
 τε τοῦ δεξιοῦ ὤμου καὶ ἐκ τῆς δεξιᾶς χειρὸς ἀνέ-
 5 δωκε. καὶ ταῦτα μὲν ἐκ τοῦ δαιμονίου σφίσι προε-
 δείχθη, ποταμοὶ τε ἐν τῇ χώρᾳ αὐτῶν οἱ μὲν παντά-
 πασιν ἐξέλιπον οἱ δ' ἀνάπαλιν ρεῖν ἤρξαντο· συνε-
 νηνέχθαι δέ πως ἐς ταῦτό καὶ ὅσα παρὰ τῶν
 6 ἀνθρώπων κατὰ συντυχίαν ἐπράχθη ἔδοξεν· ἐν τε
 γὰρ ταῖς ἀνοχαῖς ὁ πολίαρχος τὰ Λατιάρια, οὔτ' ἄλλως
 προσήκοντα αὐτῷ οὔτ' ἐν τῷ καιρῷ ἐκείνῳ γίγνεσθαι
 εἰωθότα, ἐποίησε, καὶ οἱ ἀγορανόμοι τοῦ πλήθους
 ὀπλομαχίας ἀγῶνας ἀντὶ τῆς ἱπποδρομίας τῇ Δή-
 7 μητρὶ ἐπετέλεσαν. ἐν μὲν οὖν τῇ Ῥώμῃ ταῦτ' ἐγί-
 γνετο, καὶ τινα καὶ λόγια καὶ πρὸ αὐτῶν καὶ ἐπ'
 αὐτοῖς ἐς τὴν κατάλυσιν τῆς δημοκρατίας συμβαί-

νοντα ἦδετο· ἐν δὲ δὴ τῇ Μακεδονίᾳ, ταύτης γὰρ τό-
 τε Πάγγαιον καὶ ἡ περὶ αὐτὸ γῆ νομίζεται, μέλισσαι
 τε πολλὰ τὸ τοῦ Κασσίου στρατόπεδον περιέσχον,
 καὶ τῷ καθαρσίῳ αὐτοῦ τὸν στέφανόν τις τραπέμπα-
 λιν αὐτῷ ἐπέθηκε, παῖς τε ἐν πομπῇ τινι, οἷας οἱ 8
 στρατιῶται ἄγουσι, νίκην φέρων ἔπεσε. καὶ ὁ γε
 μάλιστα τὸν ὀλεθρὸν σφισιν ἐσήμηνεν ὥστε καὶ τοῖς
 ἐναντίοις ἐκδηλον γενέσθαι, πολλοὶ μὲν γῦπες, πολ-
 λοὶ δὲ καὶ ἄλλοι ὄρνιθες νεκροφάγοι ὑπὲρ τε ἐκεί-
 νων μόνων διεφοίτων καὶ ἐς αὐτοὺς κατέβλεπον,
 δεινὸν τέ τι καὶ φρικῶδες κλάζοντές τε καὶ τρίζοντες·

τούτοις μὲν δὴ ταῦτα τὸ κακὸν ἔφερε, τοῖς δὲ 41
 ἑτέροις τέρας μὲν οὐδέν, ὅσα γε ἡμεῖς ἴσμεν, ἐγένετο,
 ὅψεις δὲ δὴ ὀνείρων τοιαίδε ἐφάνησαν. ἀνὴρ Θεσ- 2
 σαλὸς ἔδοξέν οἱ τὸν Καίσαρα τὸν πρότερον κεκελευ-
 κέναι εἰπεῖν τῷ Καίσαρι ὅτι τε ἐς ἑνῆς ἡ μάχη γενή-
 σοιτο, καὶ ἵνα ἀναλάβῃ τι ὧν δικατωρεύων αὐτὸς
 ἐφόρει· καὶ διὰ τοῦτο τὸν δακτύλιον αὐτοῦ τότε τε
 εὐθὺς περιέθετο καὶ ἔπειτα πολλάκις ἔφερεν. οὗτος 3
 μὲν δὴ τοῦτο εἶδεν, ὁ δ' ἰατρὸς ὁ συνὼν τῷ Καί-
 σαρι ἐνόμισέν οἱ τὴν Ἀθηνᾶν προστάσσειν ἔκ τε τῆς
 σκηνῆς αὐτόν, καίτοι καὶ τότε ἔτι κακῶς ἀρρωστοῦντα,
 ἐξαγαγεῖν καὶ ἐς τὴν παράταξιν καταστῆσαι· ὑφ' οὗ-
 περ καὶ ἐσώθη. ὁ γὰρ τοι τοῖς ἄλλοις ἐν μὲν τῷ στρα-
 τοπέδῳ τῷ τε ἐρύματι αὐτοῦ μένουσι σωτηρίαν, ἐς
 δὲ δὴ τὰ ὄπλα τάς τε μάχας ἰοῦσι κίνδυνον φέρει,
 τοῦτο τότε ἐπὶ τοῦ Καίσαρος διηλλάγη· ἔκ τε γὰρ 4
 τῆς ἐξόδου τῆς ἐκ τοῦ ταφρεύματος καὶ ἐκ τῆς πρὸς
 τοὺς μαχομένους ὁμιλίας περιφανέστατα, καίπερ χα-
 λεπῶς καὶ ἄνευ τῶν ὀπλῶν ὑπὸ τῆς ἀσθενείας ἐστώς,
 περιεγένητο.

ἐπράχθη δὲ ὧδε. οὐχ ὡμολόγησαν μὲν ὅποτε 42

τὴν μάχην ποιήσονται, ὥσπερ δὲ ἀπὸ συγκειμένου
 τινὸς πάντες ἅμα ἔω ἔξωπλίσαντο, καὶ ἔς τε τὸ μεταί-
 χμιόν σφων καθάπερ ἀγωνισταί τινες σχολῇ προῆλθον,
 2 κἀνταῦθα ἡσυχῇ παρετάξαντο. ὥς δ' ἀντικατέστησαν,
 παραινέσεις, τοῦτο μὲν ἀθρόοις τοῦτο δὲ καὶ καθ'
 ἑκάστους, ἀμφοτέροισ ἀπὸ τε τῶν στρατηγῶν καὶ
 ἀπὸ τῶν ὑποστρατήγων τῶν θ' ὑπομειόνων ἐγένοντο,
 πολλὰ μὲν πρὸς τὸ αὐτίκα τοῦ κινδύνου ἀναγκαῖα
 πολλὰ δὲ καὶ ἔς τὸ ἔπειτα ἀρμόζοντα αὐτῶν λεγόν-
 των, οἷα ἂν τινες ἔν τε τῷ παραχρῆμα κινδυνεύσου-
 3 τες καὶ τῷ μέλλοντι προκάμνοντες εἴποιεν. καὶ τὰ
 μὲν ἄλλα ὁμοιοτροπώτατα, ἅτε καὶ Ῥωμαίων ἀμφο-
 τέρωθεν ὁμοίως μετὰ τῶν συμμάχων σφῶν ὄντων,
 ἐρρήθη· διήλλαξε δὲ ὅτι οἱ μὲν περὶ τὸν Βρούτον
 τὴν τε ἐλευθερίαν καὶ τὴν δημοκρατίαν τό τε ἀτυ-
 ράννευτον καὶ τὸ ἀδέσποτον τοῖς σφετέροις προεβάλ-
 4 λοντο, καὶ τὰ τε ἐν ἰσονομίᾳ χρηστὰ καὶ τὰ ἐν μο-
 ναρχίᾳ ἄτοπα, ὅσα ποτὲ αὐτοί τε ἐπεπόνθεσαν καὶ
 περὶ ἐτέρων ἠκηκόεσαν, προέφερον, παραδεικνύντες
 τε καθ' ἓν ἑκάστον ἑκάτερα καὶ ἰκέτευνόν σφας τῶν
 μὲν ὀριγνήσασθαι τὰ δὲ ἐκκλῖναι καὶ τῶν μὲν ἔρωτα
 5 λαβεῖν τὰ δὲ μὴ παθεῖν φυλάξασθαι, οἱ δὲ ἕτεροι
 τῷ σφετέρῳ στρατῷ τούς τε σφαγέας τιμωρήσασθαι
 καὶ τὰ τῶν ἀντικαθεστώτων σχεῖν, ἄρξαι τε πάντων
 τῶν ὁμοφύλων ἐπιθυμῆσαι, παρήνουν, καὶ ὃ γε μά-
 λιστα αὐτοὺς ἐπέρωσε, καὶ κατὰ πεντακισχιλίας
 43 σφίσι δραχμὰς δώσειν ὑπέσχοντο. καὶ τούτου πρῶ-
 τον μὲν τὰ συνθήματα αὐτοῖς διῆλθεν, ἣν δὲ τοῖς
 μὲν ἀμφὶ τὸν Βρούτον ἐλευθερία, τοῖς τε ἑτέροις ὅτι
 ποτὲ καὶ ἐδόθη, ἔπειτα σαλπικτῆς εἰς ἑκατέρωθεν
 2 ὑπεσήμενε, καὶ οὕτω καὶ οἱ λοιποὶ ἐπήχησαν, πρῶτοι
 μὲν οἱ τό τε στάσιμον καὶ τὸ παρασκευαστικὸν ἐν

τόπῳ τινὶ κυκλωτερεῖ διὰ σαλπίγγων μελωδοῦντες, ἔπειτα δὲ καὶ οἱ ἄλλοι οἱ τὸν τε θυμὸν τῶν στρατιω-
 τῶν ἐπεγείροντες καὶ ἐπὶ τὴν σύνοδον αὐτοὺς ἐξοτρύ-
 νουντες. καὶ μετὰ τοῦτο σιωπὴ τε ἐξαπίνης πολλὴ
 ἐγένετο, καὶ σμικρὸν ἐπισχόντες αὐτοὶ τε διάτορον
 ἐξεφώνησαν καὶ αἱ τάξεις ἑκατέρωθεν συνεβόησαν.
 καὶ τούτου ἀλαλάξαντες οἱ ὀπλίται τάς τε ἀσπίδας 3
 τοῖς δορατίοις ἔκρουσαν καὶ ἐκεῖνα ἐπ' ἀλλήλους
 ἐξηκόντισαν, καὶ οἱ σφενδονῆται οἳ τε τοξόται βέλη
 καὶ λίθους ἤκαν. καὶ μετὰ ταῦτα τό τε ἵππικὸν ἀν-
 τεξήλασε καὶ τὸ θωρακοφόρον συνεπισπόμενόν σφισιν
 ἐν χερσὶν ἐγένετο. καὶ πολλῶ μὲν ὠθισμῶ πολλῶ 44
 δὲ καὶ ξιφισμῶ ἐχρήσαντο, τὰ μὲν πρῶτα περισκο-
 ποῦντες ὅπως τε τρώσουσί τινας καὶ ὅπως αὐτοὶ μὴ
 τρωθῶσι, τοὺς τε γὰρ ἀνθεσθηκότας ἅμα ἀποκτεῖναι
 καὶ ἑαυτοὺς σῶσαι ἐβούλοντο, ἔπειτα δὲ ὥς ἢ τε
 ὁρμὴ σφῶν ηὐξήθη καὶ ὁ θυμὸς ἐφλέγμηνεν, ὁμόσε
 τε ἀπερισκέπτως χωροῦντες καὶ μηδεμίαν ἔτ' ἀσφά-
 λειαν ἑαυτῶν ποιούμενοι, ἀλλ' ἐπιθυμίᾳ τοῦ τοὺς
 ἀντιπάλους ἀπολέσαι καὶ ἑαυτοὺς προΐέμενοι. καὶ 2
 τινες τάς τε ἀσπίδας ἀπερρίπτουν καὶ ἀντιλαμβανό-
 μενοι τῶν ἀντιτεταγμένων οἱ μὲν ἔκ τε τῶν κρανῶν
 αὐτοὺς εἵλκον καὶ κατὰ νώτου ἔπαιον, οἱ δὲ τὰ τε
 προβλήματα ἀπέσπων καὶ ἐς τὰ στήθη ἔτυπτον.
 ἄλλοι τῶν ξιφῶν αὐτῶν λαμβανόμενοι τὰ σφέτερα
 ὥς καὶ ἐς ἀόπλους σφᾶς ἐώθουν· καὶ ἕτεροι τρωθῆ-
 ναί τι μέρος τῶν σωματῶν σφῶν προβάλλοντες ἐτοι-
 μότερον τῶ λοιπῶ ἐχρῶντο. συμπλεκόμενοί τέ τινες 3
 τὸ μὲν παίειν ἀλλήλους ἀφηροῦντο, τῇ δὲ δὴ συμ-
 μίξει καὶ τῶν ξιφῶν καὶ τῶν σωματῶν διώλλυντο.
 καὶ οἱ μὲν μιᾷ πληγῇ οἱ δὲ καὶ πολλαῖς ἔθνησκον,
 καὶ οὔτε τῶν τραυμάτων αἰσθησιν εἶχον, τὸ γὰρ

ἀλγῆσον ὁ θάνατος προελάμβανεν οὔτε τοῦ ὀλέθρου
 σφῶν ὀλοφυρμὸν ἐποιοῦντο, ἐς γὰρ τὸ λυπῆσον οὐκ
 4 ἐξικνοῦντο. ἄλλος τις ἀποκτείνας τινὰ οὐδ' ἀποθα-
 νεῖσθαι ποτε ὑπὸ τῆς αὐτίκα περιχαρείας ἥλπιζε.
 καὶ ὁ αἰὲς πίπτων ἐς τε τὸ ἀναίσθητον καθίστατο
 45 καὶ σύνεσιν τοῦ πάθους οὐκ ἐλάμβανεν. ἔμενον
 δὲ κατὰ χώραν ἀκριβῶς ἀμφοτέρω, καὶ οὔθ' ὑπα-
 γωγαῖς οὔτε διώξεσιν οὐδέτεροι ἐχρήσαντο, ἀλλ' αὐ-
 τοῦ, ὥσπερ εἶχον, ἐτίτρωσκον ἐτιτρώσκοντο, ἐφόνευον
 2 ἐφονεύοντο μέχρ' ἵππῳ τῆς ἡμέρας. καὶ εἶγε πάντες
 πᾶσιν, οἷα ἐν τῷ τοιούτῳ συμβαίνει, συνεμεμίχεναν,
 ἢ Βρούτος μὲν κατὰ Ἀντώνιον Κάσσιος δὲ κατὰ
 Καίσαρα ἀντετέτακτο, ἰσοπαλεῖς ἂν ἐγεγόνεσαν· νῦν
 δὲ ὅ τε Βρούτος τὴν τοῦ Καίσαρος ἀρρωστίαν ἐξεβιά-
 σατο, καὶ ὁ Ἀντώνιος τὸν Κάσσιον οὐδέν οἱ ὅμοιον
 3 τὰ πολέμια ὄντα ἐξενίκησε. καὶ τότε δὲ τῷ μὴ πάν-
 τας ἅμα τοὺς ἐτέρους, ἀλλ' ἐν τῷ μέρει ἀμφοτέρους
 καὶ ἡττηθῆναι καὶ κρατῆσαι ταῦτόν ὥς εἰπεῖν ἐγέ-
 νετο· καὶ γὰρ ἐνίκησαν ἀμφοτέρω καὶ ἡττήθησαν,
 ἔτρεψάν τε τοὺς ἀντιτεταγμένους σφίσιν ἑκάτεροι
 καὶ ἐτράποντο, καὶ αἱ τε διώξεις καὶ αἱ φυγαὶ ἀμ-
 φοῖν ὁμοίως συνέβησαν, καὶ τὰ στρατόπεδα ἀμφο-
 4 τέρωθεν ἐάλω. τοῦ τε γὰρ πεδίου ἐπὶ πλεῖστον,
 ἅτε καὶ πολλοὶ ὄντες, ἐπέσχον, ὥστε μὴ καθορᾶν
 ἀλλήλους· καὶ οὔτε ἐν τῇ μάχῃ πλήν τὸ καθ' ἑαυτὸν
 ἕκαστος ἔγνω, ἐπεὶ τε ἡ τροπὴ ἐγένετο, ἐς τε τὰ οἰ-
 κεῖα ἐρύματα πολὺ ἀπ' ἀλλήλων ἀφεστηκότα τὴν
 5 ἐναντίαν ἑκάτεροι ἀμεταστρεπτὶ ἐφυγον, καὶ ἀπὸ τε
 τούτου καὶ ἐκ τοῦ κονιορτοῦ ἀπλέτου γενομένου ἡγνό-
 ησαν τὸ τέλος τῆς μάχης, καὶ οἱ τε νενικηκότες
 πάντα κεκρατηκέναι καὶ οἱ ἡττημένοι πάντα νενικῆ-
 σθαι ἐνόμισαν, καὶ οὐ πρότερον τὸ γεγονὸς ἔμαθον

πρὶν τὰ τε ταφρεύματα διαπορθηθῆναι καὶ ἀλλήλοις τοὺς νενικηκότας πρὸς τὸ οἰκεῖον ἑκατέρους ἀναχωροῦντας συντυχεῖν.

τῆς μὲν δὴ οὖν μάχης ἔνεκα καὶ ἐκράτησαν οὐ- 46
τως ἀμφοτέρω καὶ ἡττήθησαν· οὐδὲ γὰρ οὐδὲ ἐς
χειρὰς ἔτι τότε ἀφίκοντο, ἀλλ' ἐπειδὴ τάχιστα, ἰδόν-
τες ἐν τῇ ὑποστροφῇ ἀλλήλους καὶ τὸ συμβεβηκὸς
ἔγνωσαν, ἀντιπαρεξῆλθον μηδὲν μηδέτεροι τολμή-
σαντες. ἐπλεονέκτησαν δὲ καὶ ἡλαττώθησαν ἀλλή- 2
λων τῷ τό τε τάφρευμα τὸ τοῦ Καίσαρος τοῦ τ' Ἀν-
τωνίου πᾶν καὶ τὰ ἐν αὐτῷ πάντα ἀλῶναι, ἀφ' οὐ-
περ καὶ τὰ μάλιστα τέκμαρσιν τὸ ὄναρ ἔσχευ· εἰ γὰρ
τοι κατὰ χώραν ὁ Καῖσαρ ἐμεμενήκει, πάντως ἂν ἅμα
τοῖς ἄλλοις ἀπωλώλει, καὶ τῷ τὸν Κάσσιον ἐκ μὲν 3
τῆς μάχης σωθῆναι, τοῦ τε ἐρύματος στερηθέντα ἄλ-
λοσέ ποι διαφυγεῖν, ὑποτοπήσαντα δὲ καὶ τὸν Βρού-
τον ἐσφάλλαι καὶ τινὰς τῶν κεκρατηκότων ἐφ' ἑαυ-
τὸν ἐπιέναι, ἐπειχθῆναι πρὸς τὸν θάνατον. ἔπεμψε 4
μὲν γὰρ ἑκατόνταρχον κατασκεψόμενον καὶ ἀναγγε-
λοῦντα αὐτῷ ὅπου τε ὁ Βρούτος εἴη καὶ ὅ, τι ποιοίη·
ἐπεὶ δὲ ἐκεῖνος συμβαλὼν ἱππεῦσιν οὓς ὁ Βρούτος
ζητήσοντας αὐτὸν ἀπεστάλκει ἀνέστρεψε, καὶ σχολῇ
μετ' αὐτῶν ὥς οὐδενὸς ἐπείγοντος, ἅτε μηδενὸς δει-
νοῦ ὄντος, ἦει, ὑπώπτεισέ τε αὐτοὺς πόρρωθεν ὁρῶν
πολεμίους εἶναι, καὶ Πινδάρῳ τινὶ ἐξελευθέρῳ· ἀπο- 5
κτεῖναι ἑαυτὸν προσέταξε. καὶ αὐτῷ καὶ ὁ ἑκατόν-
ταρχος, μαθὼν ὅτι διὰ τὴν βραδυτῆτα αὐτοῦ διώ-
λετο, ἐπαπέθανεν.

ὁ δ' οὖν Βρούτος τὸ μὲν τοῦ Κασσίου σῶμα ἐς 47
Θάσον εὐθὺς κρύφα ἔπεμψεν, ὀκνήσας κατὰ χώραν
αὐτὸ θάψαι, μὴ τῷ στρατῷ πένθος τε ἅμα καὶ ἀθυ-
μίαν ἐκ τῆς τῶν ποιουμένων ὥψεως ἐμβάλλῃ· τοὺς δὲ

- 2 λοιποὺς τῶν στρατιωτῶν αὐτοῦ παραλαβὼν, καὶ λόγοις τέ σφας παραμυθούμενος καὶ δόσει χρημάτων ἀνθ' ὧν ἀπωλωλέκεσαν ἀνακτησάμενος, ἔς τε τὴν ταφρείαν αὐτῶν μετεστρατοπεδεύσατο ἐπιτηδειοτέραν οὔσαν, καὶ ἐκεῖθεν ὁρμώμενος τὰ τε ἄλλα τοὺς ἐναντίους ἐλύπει καὶ τῷ στρατοπέδῳ σφῶν νυκτὸς προσ-
- 3 ἐμισγε. μάχῃ μὲν γὰρ αὐτοῖς ἐκ παρατάξεως οὐ διενοεῖτο αὐτοῖς συνενεχθῆναι, πολλὴν δὲ δὴ ἐλπίδα ἀκινδύνως ἐν τῷ χρόνῳ κατεργάσεσθαι σφας ἔχων θορυβεῖν τε αὐτοὺς ἄλλως καὶ ταραττεῖν νύκτωρ ἐπειρᾶτο, καί ποτε καὶ τὸν ποταμὸν παρατρέψας πολὺ τοῦ ἐρύ-
- 4 ματος αὐτῶν κατέκλυσεν. ὁ δὲ δὴ Καῖσαρ ὃ τε Ἀντώνιος ἐσπάνιζον μὲν καὶ τροφῆς καὶ χρημάτων, ὅθεν οὐδὲ τοῖς στρατιώταις τι ἀντὶ τῶν διαρπασθέντων ἔδωκαν· καὶ προσέτι καὶ τὴν δύναμιν τὴν ἐκ τοῦ Βρεντεσίου ἐπιδιαπλέουσαν ἐν ὀλκάσιν ἀπώλεσαν
- 5 ὑπὸ τοῦ Στατίου· οὐ μέντοι καὶ ἀσφαλῶς οὔτε ἄλλοσέ ποί μεταναστῆναι οὔτ' ἐς τὴν Ἰταλίαν ἀνακομισθῆναι δυνάμενοι, ἀλλ' ἐν τοῖς ὅπλοις καὶ τότε ἔτι μόνον τὰς ἐλπίδας οὐχ ὅτι τῆς νίκης ἀλλὰ καὶ τῆς σωτηρίας ποιούμενοι, ὥρμητο καὶ διακινδυνεῦσαι πρὶν ἔκπυστον τοῖς τε σφετέροις καὶ τοῖς ἐναντίοις
- 48 τὸ θαλάσσιον πάθος γενέσθαι. μὴ βουλομένου δὲ τοῦ Βρούτου συμμῖξαι σφίσι βιβλία ἐς τὸ χαράκωμα αὐτοῦ τρόπον τινὰ ἐνέβαλον, προκαλούμενοι τοὺς στρατιώτας ἢ τὰ σφέτερα φρονῆσαι, καὶ γὰρ ὑπισχνοῦντό τινα αὐτοῖς, ἢ ἐς χεῖρας ἐλθεῖν, ἂν γε καὶ τὸ βρα-
- 2 χύτατον ἰσχύωσι. κὰν τῇ διατριβῇ ταύτῃ ἡῦτομόλησαν μὲν καὶ παρ' ἐκείνων πρὸς τὸν Βρούτον ἐκ τοῦ Κελτικοῦ τινες, ἡῦτομόλησαν δὲ καὶ πρὸς αὐτοὺς Ἀμύντας τε ὁ τοῦ Δηιοτάρου στρατηγὸς καὶ ὁ Ῥασκύπορις. καὶ οὗτος μὲν οἴκαδε εὐθύς, ὥς τινὲς φα-

σιν, ἀπεχώρησε· δείσας δ' οὖν ἐκ τούτων ὁ Βρούτος
 μὴ καὶ ἐπὶ πλείον τι νεωτερισθῇ, συμμῖξαι σφίσιν
 ἔγνω. καὶ ἐπειδὴ πολλοὶ τε αἰχμάλωτοι ἐν τῷ στρα- 3
 τοπέδῳ αὐτοῦ ἦσαν, καὶ οὐκ εἶχεν οὐθ' ὅπως διὰ
 φυλακῆς αὐτοὺς ἐν τῷ τῆς μάχης καιρῷ ποιήσεται
 οὐθ' ὅπως πιστεύσῃ σφίσι μηδὲν λυμανεῖσθαι, διέ-
 φθειρε τοὺς πλείους, τῇ ἀνάγκῃ καὶ παρὰ γνώμην
 δουλεύσας, ἄλλως τε καὶ ὅτι οἱ ἐναντίοι τοὺς ζωγρη-
 θέντας τῶν στρατιωτῶν αὐτοῦ ἀπεκτόνεσαν. πράξας 4
 δὲ τοῦτο ἐξωπλίσατο. καὶ αὐτῶν ἀντιπαρατεταγμέ-
 νων ἦδη ἄετοὶ δύο ὑπὲρ ἀμφοτέρων ὑπερπτόμενοι
 ἀλλήλοις τε ἐμαχέσαντο καὶ ἐκείνοις τὸ τέλος τοῦ πο-
 λέμου προέφηναν· ὥσπερ γὰρ ὁ ἄετος ὁ κατὰ τὸν
 Βρούτον ὢν ἡλαττώθη τε καὶ ἔφυγεν, οὕτω τό τε
 ὀπλιτικὸν αὐτοῦ ἀγχώμαλα ἐπὶ πλεῖστον ἀγωνισάμε-
 νον ἡττήθη, καὶ τούτου πεσόντων πολλῶν καὶ τὸ
 ἱππικόν, καίτοι γενναίως μαχόμενον, ἐνέδωκε. καὶ 5
 μετὰ τοῦτο φυγόντας αὐτοὺς ἄλλους ἄλλῃ ἐπεδίωξαν
 μὲν οἱ κεκρατηκότες, οὕτε δὲ ἀπέκτειναν οὐθ' εἰλόν
 τινα, ἀλλὰ προσεδρεύσαντες αὐτοῖς τὴν νύκτα ὥς
 ἐκάστοις οὐκ εἶασαν αὐθὶς σφας συστραφῆναι.

ὁ οὖν Βρούτος ἐπεχείρησε μὲν ἐς τὸ στρατόπε- 49
 δόν πη διαπεσεῖν, ἐς γὰρ χωρίον τι ἐρυμνὸν ἀναπε-
 φευγὼς ἦν, μὴ δυνηθεὶς δέ, καὶ προσέτι καὶ μαθὼν
 ὅτι τινὲς τῶν στρατιωτῶν τοῖς νικήσασιν ὠμολογή-
 κασιν, οὐδεμίαν ἔτ' ἐλπίδα ἔσχευ, ἀλλ' ἀπογνοὺς μὲν
 τὴν σωτηρίαν ἀπαξιώσας δὲ τὴν ἄλωσιν ἐς τὸν θά-
 νατον καὶ αὐτὸς κατέφυγε. καὶ ἀναβοήσας τοῦτο δὴ
 τὸ Ἡράκλειον

ὦ τλῆμον ἀρετή, λόγος ἄρ' ἦσθ', ἐγὼ δέ σε 2
 ὥς ἔργον ἦσκουν· σὺ δ' ἄρ' ἐδούλευες τύχῃ
 παρεκάλεσέ τινα τῶν συνόντων, ἵνα αὐτὸν ἀποκτείνῃ.

καὶ αὐτοῦ τὸ μὲν ἄλλο σῶμα ταφῆς ὑπὸ τοῦ Ἀντωνίου ἔτυχεν, ἡ δὲ δὴ κεφαλὴ ἐπέμφθη μὲν εἰς τὴν Ῥώμην, χειμῶνι δ' ἐν τῷ ἀπὸ τοῦ Δυρραχίου διά-
 3 πλῳ περιπεσοῦσα εἰς τὴν θάλασσαν ἐρρίφη. τελευτή-
 σαντος δὲ αὐτοῦ τὸ μὲν πλῆθος τῶν στρατιωτῶν αὐ-
 τیکا ἀδείας σφίσι κηρυχθείσης μετέστη, ἡ δὲ δὴ
 4 Πορκία ἄνθρακα διάπυρον καταπιοῦσα ἀπέθανε. τῶν
 δὲ ἀνδρῶν τῶν πρώτων τῶν ἀρχάς τινας σχόντων ἢ
 καὶ ἐκ τῶν σφαγέων τῶν τε ἐπικεκηρυγμένων ἔτι ὄν-
 των οἱ μὲν πλείους ἑαυτοὺς παραχρῆμα ἀπέκτειναν
 ἢ ἀλόντες, ὥσπερ καὶ ὁ Φαουώνιος, ἐφθάρησαν, οἱ
 δὲ λοιποὶ τότε ἐπὶ τὴν θάλασσαν διέφυγον καὶ μετὰ
 τοῦτο τῷ Σέξτῳ προσέθεντο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΗ.

Ὁ μὲν οὖν Βρούτος ὃ τε Κάσσιος οὕτως ἀπώλοντο, τοῖς ξίφεσιν οἷς τὸν Καίσαρα ἀπεχρήσαντο σφαγέντες· οἱ τε ἄλλοι οἱ τῆς ἐπ' αὐτὸν ἐπιβουλῆς μετασχόντες, οἱ μὲν πρότερον οἱ δὲ τότε οἱ δὲ μετὰ ταῦτα, πλὴν πάνυ ὀλίγων ἐφθάρησαν, ὥς που τό τε δίκαιον ἔφερε καὶ τὸ δαιμόνιον ἤγεν ἄνδρα αὐτοὺς εὐεργέτην σφῶν, ἐς τοσοῦτο καὶ τῆς ἀρετῆς καὶ τῆς τύχης προχωρήσαντα, ἀποκτείναντας παθεῖν. ὁ δὲ δὴ Καῖσαρ καὶ 2 ὁ Ἀντώνιος τοῦ μὲν Λεπίδου παραχρῆμα, ἅτε μὴ συννικήσαντός σφισιν, ἐπλεονέκτησαν, ἔμελλον δὲ καὶ ἐπ' ἀλλήλους οὐκ ἐς μακρὰν τρέψεσθαι· χαλεπὸν γὰρ ἄνδρας τρεῖς ἢ καὶ δύο ὁμοτίμους, ἐγκρατεῖς τηλικούτων ἐκ πολέμου πραγμάτων γενομένους, ὁμο- νοῆσαι. καὶ διὰ τοῦτο ὅσα τέως ἐπὶ τῇ τῶν ἀνθιστα- 3 μένων σφίσι καταλύσει συμφρονήσαντες κατέπραξαν, ταῦτα τότε ἄθλα τῆς πρὸς ἀλλήλους φιλοτιμίας ἤρξαντο ποιεῖσθαι. τήν τε γὰρ ἀρχὴν αὐτίκα ἀνεδάσαντο, καὶ Καίσαρι μὲν ἦ τε Ἰβηρία καὶ ἡ Νουμιδία, Ἀντωνίῳ δὲ ἦ τε Γαλατία καὶ ἡ Ἀφρικὴ ἐγένετο· καὶ συνέθριτο ὥστ', ἂν τινα ἀγανάκτησιν ὁ Λέπιδος ἐπὶ τούτῳ ποιήσῃται, τῆς Ἀφρικῆς αὐτῷ ἐκστήναι. ταῦτα δὲ δὴ μόνα διέλαχον, ὅτι Σαρδῶ μὲν καὶ Σι- 2 κελίαν ὁ Σέξτος ἔτι κατεῖχε, τὰ δ' ἄλλα τὰ ἔξω τῆς Ἰταλίας ἐν ταραχῇ ἔτι ἦν. ἐκείνης γὰρ δὴ πέρι οὐ-

δὲν δέομαι λέγειν ὅτι ἐξαίρετος αἰεί ποτε ἐν τοῖς τοι-
 οῦτοις ἔμενεν· οὐδὲ γὰρ οὐδ' ὥς περὶ αὐτῆς ποτε,
 ἀλλ' ὥς ὑπὲρ αὐτῆς ἀγωνιζόμενοι τοὺς λόγους ἐποι-
 2 οῦντο. ἐν κοινῷ οὖν ταῦτα ἀφέντες, Ἀντώνιος μὲν
 τήν τε κατάστασιν τῶν ἀντιπολεμησάντων σφίσι καὶ
 τὴν ἀργυρολογίαν τὴν ἐς τὰ χρήματα τὰ τοῖς στρα-
 τιώταις ἐπαγγελθέντα ἀνεδέξατο, Καῖσαρ δὲ τὸν τε
 Λέπιδον, ἅν τι παρακινῇ, κολουῖσαι, καὶ τῷ Σέξτῳ
 3 προσπολεμῆσαι, τὴν τε χώραν ἣν τοῖς συστρατευο-
 μένοις σφίσιν ὑπέσχηντο κατανεῖμαι τοῖς ἔξω τῆς
 ἡλικίας αὐτῶν οὔσιν, οὓς καὶ εὐθὺς διῆκαν. καὶ
 προσέτι οὗτος μὲν δύο τῷ Ἀντωνίῳ στρατόπεδα τῶν
 συνόντων οἱ συνέπεμψεν, ἐκεῖνος δὲ ἕτερα ἐκ τῶν
 ἐν τῇ Ἰταλίᾳ τότε ὄντων ἴσα ἀντιδώσειν αὐτῷ ἐπηγ-
 4 γείλατο. ταῦθ' οὕτω κατὰ μόνας συνθέμενοι καὶ
 γράψαντες καὶ κατασημηνάμενοι, τὰ τε γραμματεῖα
 ἀλλήλοις ἀντέδοσαν, ἵν', ἅν τι παραβαθῇ, ἐξ αὐτῶν
 ἐλεγχθῇ, καὶ μετὰ τοῦτο Ἀντώνιος μὲν ἐς τὴν Ἀσίαν,
 3 Καῖσαρ δὲ ἐς τὴν Ἰταλίαν ἀφωρμήθῃ. καὶ αὐτὸν ἡ
 νόσος ἐν τε τῇ πορείᾳ καὶ ἐν τῷ πλῶ ἰσχυρῶς ἐπίε-
 σεν, ὥστε καὶ θανάτου δόξαν τοῖς ἐν τῇ Ῥώμῃ πα-
 ρασχεῖν. οὐ μέντοι καὶ ὑπὸ τῆς ἀρρωστίας τοσοῦτον
 ὅσον ἐπὶ παρασκευῇ κακοῦ τινος χρονίζειν αὐτὸν ἐνό-
 μιζον, καὶ τούτου πάνθ' ὅσα ἐνεδέχετό σφας παθεῖν
 2 ὑπετόπουν. καίτοι ἄλλα τε ἐπὶ τῇ νίκῃ πολλὰ αὐτοῖς
 ἐψηφίσαντο, ἅπερ πού καὶ τοῖς ἑτέροις ἄν, εἰ ἐκεκρα-
 τήκεσαν, ἐδέδοτο, ἐν γὰρ δὴ τοῖς τοιούτοις τό τε ἀπο-
 λωλὸς πάντες αἰὲ κατατρέχουσι καὶ τὸ κρατῆσαν τι-
 μῶσι, καὶ δὴ καὶ ἱερομηνίας ἐν ἅπαντι ὥς εἰπεῖν τῷ
 ἔτει καὶ ἄκοντες ἄγειν ἔγνωσαν· τοῦτο γὰρ σφίσιν ὁ
 Καῖσαρ ἐπὶ τῇ τῶν σφαγέων τιμωρίᾳ ἀντικρὺς ποιῇ-
 3 σαι ἐκέλευσε. χρονίζοντος δ' οὖν αὐτοῦ λόγοι τε

παντοδαποὶ ἐθρυλοῦντο καὶ παθήματα ἀπ' αὐτῶν παντοῖα συνέβαινε. τά τε γὰρ ἄλλα καὶ οἱ μὲν ὥς τέθνηκε διεθρόουν, καὶ ἡδονὴν πολλοῖς ἐνέβαλλον, οἱ δὲ ὥς κακόν τι βουλεύοιτο, καὶ φόβον συχνοῖς ἐνεποιοῦν. καὶ διὰ τοῦτο οἱ μὲν τὰ σφέτερα συνέ- 4 κρυπτον καὶ ἑαυτοὺς ἐν φυλακῇ ἐποιοῦντο, οἱ δὲ ὅπῃ ποτὲ ἀποδράσوينτο διεσκόπουν. ἄλλοι, καὶ οἳ γε πλείους, οὐδὲ ἐπινοῆσαι τι ὑπὸ τοῦ σφοδροῦ δέους δυνάμενοι, παρεσκευάζοντο ὥς καὶ πάντως ἀπολούμενοι. βραχύ τέ τι καὶ κομιδῇ σμικρὸν τὸ θαρσοῦν ἦν· 5 ἐκ γὰρ δὴ τῆς πρόσθεν πολλῆς καὶ ποικίλης καὶ τῶν ἀνθρώπων καὶ τῶν χρημάτων φθορᾶς οὐδὲν ὅ,τι οὐχὶ καὶ τῶν ὁμοίων καὶ τῶν χειρόνων, ἅτε καὶ παντελῶς κεκρατημένοι, προσεδέχοντο. ὅθενπερ καὶ ὁ Καῖσαρ 6 φοβηθεὶς μή τι ἄλλως τε καὶ τοῦ Λεπίδου παρόντος νεοχμώσωσιν, ἐπέστειλε τῇ γερουσίᾳ θαρσεῖν τε αὐτῇ παραινῶν, καὶ προσυπισχνούμενος πάντα καὶ πράως καὶ φιλανθρωπῶς κατὰ τὸν πατέρα ποιήσειν.

τότε μὲν δὴ ταῦτ' ἐγένετο, τῷ δὲ ἐχομένῳ ἔτει 4
 ὀνόμασι μὲν ὅ τε Σερουίλιος ὁ Πούπλιος καὶ ὁ Ἄν- 713
 τώνιος ὁ Λούκιος, ἔργῳ δὲ οὗτός τε καὶ ἡ Φουλουία
 ὑπάτευσαν· τοῦ τε γὰρ Καίσαρος πενθερὰ καὶ τοῦ
 Ἀντωνίου γυνὴ οὖσα τὸν τε Λέπιδον ὑπὸ νωθείας
 παρ' οὐδὲν ἤγε καὶ αὐτῇ τὰ πράγματα διεχειρίζεν,
 ὥστε μήτε τὴν βουλὴν μήτε τὸν δῆμον ἄλλο τι παρὰ
 τὸ ἐκείνη δοκοῦν χρηματίζειν. τοῦ γοῦν Λουκίου αὐ- 2
 τοῦ σπουδάζοντος ἐπινικία τινων ἐν ταῖς Ἀλπεσιν
 οἰκούντων, ὥς καὶ νικήσαντός σφας, πέμψαι, τέως
 μὲν ἡ Φουλουία ἀντέλεγεν, οὐδεὶς οἱ συνεχώρησεν,
 ἐπεὶ δὲ ἐκείνη θεραπευθεῖσα ἐπέτρεψε, πάντες ἐψη-
 φίσαντο, ὥστε τῷ μὲν λόγῳ τὸν Ἀντώνιον καθ' ὧν- 3
 περ κεκρατηκέναι ἔλεγεν, οὔτε γὰρ ἔπραξέ τι νικη-

τηρίων ἄξιον, οὐδ' ὅλως ἡγεμονίαν ἐν τοῖς χωρίοις
ἐκείνοις ἔσχε, τῇ δ' ἀληθείᾳ τὴν Φουλουίαν . . .

.
.
.

καὶ πομπεῦσαι. πολὺ γοῦν πλεῖον ἐκείνου, ἅτε καὶ
4 ἀληθέστερον, ἐσεμνύνετο· τὸ γὰρ δοῦναί τιμι ἐξου-
σίαν τῆς τῶν νικητηρίων πέμψεως μείζον τοῦ διεορ-
τάσαι αὐτὰ παρ' ἐτέρου λαβόντα ἦν. πλήν γε ὅτι τὴν
τε σκευὴν τὴν ἐπινίκιον ὁ Λούκιος ἐνεδύσατο καὶ
τοῦ ἄρματος ἐπέβη, τὰ τε ἄλλα τὰ καθήκοντα ἐπὶ
τοῖς τοιούτοις ἔπραξεν, αὐτὴ ἡ Φουλουία τὴν πανή-
5 γυριν, ὑπηρέτῃ ἐκείνῳ χρωμένη, ποιεῖν ἔδοξεν. ἤχθη
δὲ ἐν τῇ πρώτῃ τοῦ ἔτους ἡμέρᾳ. καὶ ἐπὶ τε τούτῳ
ὁ Λούκιος ἐξ ἴσου τῷ Μάρκῳ ἐσεμνύνετο, ὅτι ἐν τῇ
νουμηνίᾳ αὐτήν, ἐν ἣ ὑπατεύειν ἤρξατο, ἐπετέλεσε·
καὶ προσέτι καὶ ὑπὲρ ἐκεῖνον ἠγάλλετο, λέγων αὐτὸς
μὲν ἐθελοντῆς τὰ τε τῆς πομπῆς κοσμήματα ἀποτε-
θεῖσθαι καὶ τὴν βουλὴν ἐν τῇ ἀγοραίῳ στολῇ ἡθροι-
κέναι, τὸν δὲ δὴ Μάριον ἄκοντα αὐτὰ πεποιηκέναι.
6 προσετίθει τε ὅτι ἐκείνῳ μὲν ἢ τις ἢ οὐδεὶς στέφα-
νος ἐδόθη, αὐτὸς δὲ ἄλλους τε καὶ παρὰ τοῦ δήμου
κατὰ φυλὴν, ὃ μηδενὶ τῶν προτέρων ἐγεγόνει, διὰ
τε τὴν Φουλουίαν καὶ διὰ τὰ χρήματα ἃ λάθρα τισὶν
ἀνάλωσεν, ἔλαβεν.

5 ἐν δ' οὖν τῷ ἔτει τούτῳ ἔς τε τὴν Ῥώμην ὁ Καῖ-
σαρ ἀφίκετο, καὶ τὰ νομιζόμενα ἐπὶ τῇ νίκῃ ποιήσας
πρὸς τε τὴν διοίκησιν καὶ πρὸς τὴν διαγωγὴν τῶν
πραγμάτων ἐτράπετο. ὃ τε γὰρ Λέπιδος, τὰ μὲν τῷ
φόβῳ αὐτοῦ τὰ δὲ καὶ τῇ τῆς γνώμης ἀσθενείᾳ, οὐ-
δὲν ἐνεωτέρωσε· καὶ ὁ Λούκιος ἢ τε Φουλουία, ὥς
καὶ συγγενεῖς καὶ κοινωνοὶ τῆς ἡγεμονίας αὐτῷ ὄν-

τες, ἡσύχασαν τὴν γε πρώτην. προΐόντος γὰρ δὴ τοῦ 2
 χρόνου διηνέχθησαν, οἱ μὲν ὅτι τοῦ μέρους τῆς τῶν
 ἀγρῶν νομῆς τοῦ τῷ Ἀντωνίῳ προσήκοντος οὐ μετέ-
 σχον, ὁ δὲ ὅτι τὰ στρατεύματα παρ' αὐτῶν οὐκ ἀν-
 τέλαβε. καὶ τούτων ἢ τε συγγένεια αὐτῶν ἢ ἐκ τῆς
 ἐπιγαμίας διελύθη, καὶ πρὸς πόλεμον ἐμφανῇ προ-
 ἤχθησαν. ὁ γὰρ Καῖσαρ τὴν χαλεπότητα τῆς πενθε- 3
 ρᾶς μὴ φέρων, ἐκείνη γὰρ μᾶλλον ἢ τῷ Ἀντωνίῳ
 διαφέρεισθαι δοκεῖν ἐβούλετο, τὴν θυγατέρα αὐτῆς
 ὥς καὶ παρθένον ἔτι οὔσαν, ὃ καὶ ὄρκῳ ἐπιστώσατο,
 ἀπεπέμψατο, οὐκ ὀκνήσας οὔτε εἰ τοσοῦτον ἄλλως ἢ
 γυνὴ πεπαρθενεῦσθαι παρ' αὐτῷ χρόνον νομισθεῖη,
 οὔτε πρὸς τὴν παρασκευὴν τῶν ἐσομένων εἰ ἐκ πολ-
 λοῦ δύξειεν αὐτὸ προβεβουλευκέναι. γενομένου δὲ 4
 τούτου οὐδὲν ἔτι φίλιον ἐποιοῦν, ἀλλ' ὃ τε Λούκιος
 μετὰ τῆς Φουλουίας τῶν τε πραγμάτων, ὥς καὶ ὑπὲρ
 τοῦ Μάρκου ταῦτα δοῶν, ἀντελαμβάνετο καὶ οὐδενὸς
 αὐτῷ ὑφίετο, διὰ γὰρ τὴν πρὸς τὸν ἀδελφὸν εὐσέ-
 βειαν καὶ ἐπωνυμίαν ἑαυτῷ Πίεταν ἐπέθετο, καὶ ὁ 5
 Καῖσαρ τὸν μὲν Μάρκον οὐδὲν δῆθεν ἡτιᾶτο, μὴ καὶ
 ἐκπολεμώσειεν αὐτὸν τὰ ἐν τῇ Ἀσίᾳ ἔθνη διέποντα,
 ἐκείνοις δὲ δὴ καὶ ἐπεκάλει καὶ ἀντέπραττεν ὥς καὶ
 παρὰ τὴν γνώμην αὐτοῦ πάντα ποιοῦσι καὶ δυνα-
 στείας ἰδίας ἐπιθυμοῦσιν.

ἦν δὲ ἐν τῇ κληρουχίᾳ ἀμφοτέροις ἢ πλείστη τῆς 6
 δυνάμεως ἐλπίς, καὶ διὰ τοῦθ' ὑπὲρ αὐτῆς πρῶτον
 ἀρξάμενοι διεφέροντο. ὃ τε γὰρ Καῖσαρ αὐτὸς πᾶσι
 τοῖς τε ἑαυτῷ καὶ τοῖς τῷ Ἀντωνίῳ συστρατευσαμέ-
 νοις ἡθέλεν αὐτὴν κατὰ τὰς συνθήκας τὰς μετὰ τὴν
 νίκην αὐτοῖς γενομένης, ὅπως ἐς εὐνοϊάν σφας ὑπα-
 γάγηται, ποιήσασθαι· καὶ ἐκεῖνοι τὴν τε ἐπιβάλλου- 2
 σαν τοῖς σφετέροις κληρουχῆσαι καὶ τὰς πόλεις αὐ-

τοὶ ἀποικίσαι ἤξιουν, ἵνα τὴν ἰσχὺν αὐτῶν σφετερί-
 σωνται. καὶ γὰρ ἐτοιμότατον ἀμφοτέροις ἐδόκει εἶ-
 ναι τὰ τῶν ἀόπλων τοῖς συμπολεμήσασι χαρίσασθαι.
 ὥς γοῦν παρὰ τὴν δόξαν αὐτῶν πολλὴ ταραχὴ ἐγί-
 3 γνετο καὶ τὸ πρᾶγμα εἰς πόλεμον προήγετο, πᾶσαν γὰρ
 κατ' ἀρχὰς τὴν Ἰταλίαν, πλὴν εἰ τί τις τῶν ἐστρα-
 τευμένων ἐν δωρεᾷς μέρει λαβὼν ἢ καὶ ἐκ τοῦ δη-
 μοσίου πριάμενος εἶχε, μετὰ τε τῆς δουλείας καὶ
 μετὰ τῆς ἄλλης κατασκευῆς τοὺς δεσπότας ὁ Καῖσαρ
 ἀφηρεῖτο καὶ ἐκείνοις ἐδίδου, καὶ διὰ τοῦτο τῶν
 κτημάτων ἀποστερούμενοι δεινῶς πρὸς αὐτὸν ἡγα-
 4 νάκτου, μετεβάλοντο ἢ τε Φουλουία καὶ ὁ ὕπατος,
 πλείω δύνάμιν ἐν τοῖς ἐτέροις τοῖς ἀδικουμένοις
 σχήσειν ἐλπίσαντες, καὶ τῶν μὲν ληψομένων τοὺς
 ἀγροὺς ἡμέλησαν, πρὸς δὲ ἐκείνους, ἅτε καὶ πλείονας
 ὄντας καὶ ὀργὴν δικαίαν ὑπὲρ ὧν ἀπεστεροῦντο ποι-
 5 ουμένους, ἐτράποντο. καὶ τούτου ὑπολαμβάνοντες
 αὐτοὺς ὥς ἐκάστους καὶ συνήρουντο καὶ συνίστων,
 ὥστε καὶ τοὺς ἐν τῷ πρὶν τὸν Καῖσαρα φοβουμένους
 τότε προστατῶν ἐπιλαβομένους ἀναθαρσῆσαι καὶ μη-
 δενὸς ἔτι τῶν οἰκείων ἀφίεσθαι· καὶ γὰρ καὶ τῷ
 7 Μάρκῳ ταῦτα συνδοκεῖν ἐνόμιζον. τούτους τε οὖν
 ὁ τε Λούκιος καὶ ἡ Φουλουία προσεποιοῦντο, καὶ
 τοῖς ἐτέροις τοῖς ἀμφὶ τὸν Καῖσαρα οὐδὲν προσέκρου-
 ον. οὐ γὰρ ὥς οὐ δέον αὐτοὺς κληρουχῆσαί τινα
 προεβάλλοντο, ἀλλὰ ἀρκοῦντα αὐτοῖς τὰ τῶν ἀντιπο-
 2 λεμησάντων σφίσιν ἀπέφαινον, καὶ μάλιστα ὅτι καὶ
 χωρία καὶ ἐπιπλά τὰ μὲν ἔτι τότε ὄντα τὰ δὲ καὶ
 πεπραμένα ἀπεδείκνυσαν, ὧν τὰ μὲν αὐτὰ τῶν δὲ
 τὴν τιμὴν ἔφασκον αὐτοῖς δοθῆναι χρῆναι. εἰ δ'
 οὖν μηδὲ ταῦτά σφίσιν ἀρκέσειε, ταῖς γε ἐκ τῆς
 3 Ἀσίας ἐλπίσι πάντας αὐτοὺς ἀνηρτῶντο. ὥστε ταχὺ

ἐκ τούτων συνέβη Καίσαρα μὲν, ἅτε καὶ βία τῶν
 κεκτημένων τι ἀφαιρούμενον καὶ πόρους ὑπὲρ αὐτῶν
 καὶ κινδύνους πᾶσιν ὁμοίως προσάγοντα, ἀμφοτέροις
 αὐτοῖς προσκροῦσαι, ἐκείνους δὲ δὴ, οἷα μήτε τι
 ἀποστεροῦντάς τινα καὶ ἐκ τῶν ὑπαρχόντων σφίσι
 τὴν πλήρωσιν τῶν ἐπαγγελιῶν ἀμαχὶ τοῖς ληψομένοις
 αὐτὰ ὑποδεικνύντας, ἐκατέρους προσθέσθαι. ἐκ τε 4
 οὖν τούτων καὶ ἐκ τοῦ λιμοῦ, ὅς τότε τῆς θαλάσσης
 τῆς μὲν κατὰ Σικελίαν ὑπὸ τοῦ Σέξτου τῆς δ' ἐν τῷ
 Ἰονίῳ κόλπῳ ὑπὸ Γναίου Δομιτίου Ἀηνοβάρβου κα-
 τεχομένης δεινῶς αὐτοὺς ἐπίεσεν, ἐν πολλῇ ἀμηχα-
 νίᾳ ὁ Καῖσαρ ἐγένετο. ὁ γὰρ Δομίτιος ἦν μὲν τῶν 5
 σφαγέων, ἐκ δὲ δὴ τῆς μάχης τῆς πρὸς Φιλίπποις
 γενομένης διαφυγὼν ναυτικόν τι συνεκρότησε, καὶ
 τοῦ τε κόλπου χρόνον τινὰ ἐκράτησε καὶ τὰ τῶν
 ἐναντίων ἐπὶ πλεῖστον ἔφθειρε.

ταῦτά τε οὖν τὸν Καίσαρα δεινῶς ἐλύπει, καὶ 8
 ὅτι ἐν ταῖς διαφοραῖς ταῖς πρὸς τοὺς βουλευτὰς καὶ
 πρὸς τὸ λοιπὸν πλῆθος τὸ τοὺς ἀγροὺς κεκτημένον
 τοῖς ἐστρατευμένοις συμβαινούσαις, πλεῖσται δὲ δὴ
 ἅτε καὶ ὑπὲρ τῶν μεγίστων ἀγωνιζομένοις σφίσιν
 ἐγίγνωθον, οὐδετέροις ἀκινδύνως προσετίθετο. ἀμφο- 2
 τέροις μὲν γὰρ ἀδύνατον ἦν αὐτῷ χαρίζεσθαι· οἱ
 μὲν γὰρ ὑβρίζειν οἱ δ' ἀπαθεῖς εἶναι, καὶ οἱ μὲν καὶ
 τὰ ἀλλότρια λαβεῖν, οἱ δὲ τὰ ἑαυτῶν ἔχειν ἡθέλον.
 ὅσάκις δὲ δὴ τὰ τούτων ἢ τὰ ἐκείνων, ὥς που καὶ
 ἠναγκάζετο, προέλοιτο, τοῖς ἑτέροις ἀπήχθετο, καὶ
 οὐ τοσαύτης γε χάριτος ἐξ ὧν ὑπούργει τισὶν, ὅσης
 ὀργῆς ἐξ ὧν μὴ συνεχώρει, ἐτύγχανεν· οἱ μὲν γὰρ 3
 ὥς καὶ ὀφειλόμενά σφίσι πάντα τὰ διδόμενα λαμβά-
 νοντες ἐν οὐδεμιᾷ αὐτὰ εὐεργεσίᾳ ἐτίθεντο, οἱ δὲ
 ὥς καὶ τῶν οἰκείων στερισκόμενοι ἐχαλέπαινον. καὶ

ἐκ τούτου διετέλει ἢ τούτοις ἢ ἐκείνοις προσκρούων
 καὶ τοτὲ μὲν ὥς φιλόδημος, τοτὲ δὲ ὥς φιλοστρατιώ-
 4 τῆς ἐγκαλούμενος. καὶ διὰ ταῦτα ἐπειδὴ μήτε τι
 ἦνυτε, καὶ προσέτι καὶ ἐξ αὐτῶν τῶν ἔργων ἔμαθεν
 ὅτι οὐδὲν τὰ ὄπλα πρὸς τὸ τοὺς ἀδικουμένους εὐνοϊ-
 κῶς οἱ ἔχειν ἐδύνατο, ἀλλ' ἀπολέσθαι μὲν πᾶν τὸ
 μὴ ὑπεῖκον δι' αὐτῶν οἷόν τε ἦν, ἀναγκασθῆναι δέ
 τινὰ φιλεῖν ὃν μὴ βούλεται ἀδύνατον ὑπάρχον, οὕτω
 5 δὴ καὶ ἄκων ὑποκατέκλινε, καὶ οὐκέτ' οὔτε τῶν βου-
 λευτῶν τι ἀφείλετο· πρότερον γὰρ καὶ τὰ ἐκείνων
 πάντα κατανεῖμαι ἡξίου, διερωτῶν σφας "πόθεν οὖν
 τὰ γέρα τοῖς ἐστρατευμένοις ἀποδώσομεν;" ὥσπερ τι-
 νὸς αὐτῷ πολεμεῖν ἢ καὶ τοσαῦτά σφισιν ὑπισχνεῖσθαι
 κεκελευκότος· τῶν τε ἄλλων ὅσα ἢ γυναῖκες ἐς τὰς
 προῖκας ἐντετιμημένα ἢ καὶ ἕτεροί τινες ἐλάττω τῆς
 κατ' ἄνδρα τοῖς ἐστρατευμένοις διδομένης γῆς ἐκέ-
 9 κτηντο, ἀπέσχετο. πραχθέντος δὲ τούτου ἢ μὲν γερου-
 σία καὶ οἱ ἄλλοι οἱ μηδενὸς στερόμενοι πρῶτως πως
 πρὸς αὐτὸν ἔσχον, οἱ δὲ ἐστρατευμένοι τὴν τε φειδῶ
 καὶ τὴν τιμὴν τὴν ἐς ἐκείνους ἀτιμίαν τε ἅμα καὶ
 ζημίαν ἐαυτῶν, ὥς καὶ ἐλάττω ληψομένων, νομίζον-
 2 τες εἶναι ἐδυσχέραινον, καὶ τῶν τε ἑκατοντάρχων
 καὶ τῶν ἄλλων τῶν ἐπιτηδείως τε τῷ Καίσαρι ἐχόν-
 των καὶ θορυβεῖν αὐτοὺς κωλυόντων συχνοὺς ἀπέ-
 κτειναν, αὐτόν τε ἐκείνον παρ' ὀλίγον ἦλθον ἀποχρή-
 σασθαι, πᾶσαν αὐτάρκη πρόφασιν τῆς ὀργῆς ποιού-
 3 μενοι. καὶ οὐ πρότερόν γε ἐπαύσαντο χαλεπαίνοντες
 πρὶν τοῖς τε συγγενέσι σφῶν καὶ τοῖς τῶν ἐν ταῖς
 μάχαις πεσόντων πατράσι καὶ παισὶ τὴν χώραν, ὅσην
 τινὲς αὐτῶν εἶχον, ἀφελθῆναι. ἐκ δὲ τούτου τὸ μὲν
 τῶν στρατιωτῶν ἐπιτηδειότερά οἱ αὐθις ἐγένετο, ὃ
 4 δὲ δῆμος κατ' αὐτὸ δὴ τοῦτο πάλιν ἠγανάκτει. καὶ

ἔς τε χεῖρας αὐτοῖς ἤεσαν καὶ μάχαι σφῶν συνεχεῖς ἐγίνοντο, ὥστε καὶ τιτρώσκεσθαι καὶ ἀποθνήσκειν παρ' ἀμφοτέρων ὁμοίως πολλούς. οἱ μὲν γὰρ δὴ τῇ τε τῶν ὅπλων παρασκευῇ καὶ τῇ τῶν πολέμων ἐμπειρίᾳ, οἱ δὲ τῷ τε πλήθει καὶ τῷ ἀπὸ τῶν τεγῶν αὐτοὺς βάλλειν ἐπεκράτουν, ὥστε καὶ οἰκίας διὰ τοῦτο συχνὰς καταπρησθῆναι, καὶ τὸ ἐνοίκιον τοῖς 5 μὲν ἐν τῷ ἄστει μέχρη πεντακοσίων δραχμῶν οἰκοῦσι πᾶν, τοῖς δ' ἐν τῇ λοιπῇ Ἰταλίᾳ κατὰ τὸ τέταρτον ἐνιαυτοῦ ἐνὸς ἀνεσθῆναι. ἐν πάσαις γὰρ δὴ ταῖς πόλεσιν ὁμοίως, ὅπῃ ποτὲ συντύχοιεν ἀλλήλοις, ἐμάχοντο.

ὥς οὖν ταῦτά τε οὕτως ἐγίνετο, καὶ στρατιῶται 10 ἔς Ἰβηρίαν ὑπὸ τοῦ Καίσαρος προπεμφθέντες θόρυβόν τέ τινα ἐν Πλακεντίᾳ ἐποίησαν, καὶ οὐ πρότερον πρὶν χρήματα παρὰ τῶν ἐπιχωρίων λαβεῖν κατέστησαν, καὶ προσέτι καὶ ὑπὸ τοῦ Καλήνου τοῦ τε Οὐεντιδίου τὴν Γαλατίαν τὴν ὑπὲρ τὰς Ἀλπεις ἐχόντων ἐκωλύθησαν ὑπερβαλεῖν αὐτάς, ἐφοβήθη τε ὁ Καῖσαρ μὴ καὶ σφαλῇ τι, καὶ καταλλαγῆναι τῇ τε Φουλουίᾳ καὶ τῷ ὑπάτῳ ἠθέλησεν. ἐπειδὴ τε οὐδὲν 2 ἰδίᾳ καὶ καθ' ἑαυτὸν προσπέμπων σφίσιν ἐπέραινεν, ἐπὶ τοὺς ἐστρατευμένους ὥρμησε καὶ δι' αὐτῶν τὰς συναλλαγὰς ἔπραττεν. ἐκεῖνοι δὲ τούτοις ἐπαιρό- 3 μενοι καὶ τοὺς στερομένους τῆς χώρας προσποιούμενοι, Λούκιος μὲν πανταχόσε συνιστάς τε αὐτοὺς καὶ ἀπὸ τοῦ Καίσαρος ἀποσπῶν περιήει, Φουλουία δὲ τό τε Πραινέστε κατέλαβε καὶ προσεταιριστοὺς βουλευτάς τε καὶ ἱππέας ἔχουσα τὰ τε ἄλλα πάντα μετ' αὐτῶν ἐβουλεύετο, καὶ τὰς παραγγέλσεις ὥς ἐκασταχόσε ἐχρῆν ἔπεμπε. καὶ τί ταῦτα θαυμάσειεν 4 ἂν τις, ὁπότε καὶ ξίφος παρεξώννυτο καὶ συνθήματα

- τοῖς στρατιώταις ἐδίδου, ἐδημηγόρει τε ἐν αὐτοῖς
πολλάκις, ὥστε καὶ ἐκεῖνα τῷ Καίσαρι προσίστασθαι.
- 11 οὐ μέντοι ἔχων ὅπως αὐτοὺς καταλύσῃ, οὐ γὰρ μόνον
τῇ δυνάμει ἀλλὰ καὶ τῇ παρὰ τῶν ἄλλων εὐνοίᾳ
πολὺ αὐτῶν ἡλαττοῦτο, αὐτὸς μὲν γὰρ πολλοὺς
ἐλύπει, ἐκεῖνοι δὲ πάντας ἐπήλπιζον, πολλάκις μὲν
σφας ἰδίᾳ διὰ τῶν φίλων ἐς τὰς καταλλαγὰς προεκα-
λέσατο, ὥς δ' οὐδὲν ἦνυτεν, ἐκ τῶν ἐστρατευμένων
- 2 πρέσβεις πρὸς αὐτοὺς ἀπέστειλε. μάλιστα μὲν γὰρ
τεύξεσθαι τε αὐτῶν καὶ τὰ παρόντα καταστήσεσθαι
ἐς τε τὸ ἔπειτα ἀντισχύσειν ἐκ τούτου ἠλπισεν· ἂν
δὲ δὴ καὶ διαμάρτη σφῶν, τὴν γοῦν αἰτίαν τῆς δια-
- 3 φορᾶς οὐκ αὐτὸς ἀλλ' ἐκείνους ἔξειν ἐνόμισεν. ὃ καὶ
ἐγένετο. ἐπειδὴ γὰρ οὐδὲν οὐδὲ διὰ τῶν στρατιω-
τῶν ἐπέρανε, βουλευτὰς ἔστειλε, τὰς τε συνθήκας
σφίσι τὰς πρὸς τὸν Ἀντώνιον αὐτῷ γενομένας ἐκφή-
νας καὶ δικαστὰς τῶν διαφορῶν δῆθεν αὐτοὺς ποιή-
- 4 σας. ὥς δ' οὐδὲν οὐδὲ τότε ἐπράχθη, καὶ γὰρ ἐκεῖνοι
τοῦτο μὲν πολλὰ καὶ ὅσα ὁ Καῖσαρ οὐκ ἔμελλε ποιή-
σειν ἀντιπροετείνοντο, τοῦτο δὲ πάνθ' ὅσα ἐποιοῦν,
ἐκ τῆς τοῦ Ἀντωνίου τοῦ Μάρκου ἐντολῆς πράττειν
ἔλεγον, οὕτω δὴ πρὸς τοὺς ἐστρατευμένους αὐτοῖς
- 12 ἀπέκλινε. καὶ μετὰ τοῦτο ἐς τὴν Ῥώμην ἐκεῖνοι
πλήθει πολλῷ, ὥς καὶ τῷ δήμῳ τῇ τε βουλῇ κοινω-
σόμενοί τι, συνελθόντες τούτων μὲν οὐδὲν ἐφρόντι-
σαν, ἀθροισθέντες δ' ἐς τὸ Καπιτώλιον τὰς τε συν-
θήκας, ἃς ὁ τε Ἀντώνιος καὶ ὁ Καῖσαρ ἐπεποίηντο,
ἀναγνώσθηναί σφισιν ἐκέλευσαν, καὶ ἐκείνας τε
ἐπεκύρωσαν, καὶ περὶ ὧν διεφέροντο ἑαυτοὺς δικα-
- 2 στὰς γενέσθαι ἐψηφίσαντο. καὶ ταῦτά τε ἐς δέλτους
γράψαντες καὶ κατασημηνάμενοι ταῖς ἀειπαρθένοις
φυλάττειν ἔδωκαν, καὶ τῷ μὲν Καίσαρι παρόντι, τοῖς

δὲ ἑτέροις διὰ πρεσβείας, ἐς Γαβίους ἐν ῥητῇ τινι
 ἡμέρᾳ πρὸς τὴν δίκην ἀπαντῆσαι προσέταξαν. ἐπει- 3
 δὴ τε ὁ μὲν Καῖσαρ ἑτοιμος διαδικασθῆναι ἐγένετο,
 ἐκεῖνοι δὲ ὑπέσχοντο μὲν ἀφίξεσθαι, οὐκ ἦλθον δέ,
 φοβηθέντες ἢ καὶ ἀπαξιώσαντες, διέσκωπτουν γοῦν
 σφας, ἄλλα τε καὶ βουλὴν καλιγᾶταν ἀπὸ τῆς τῶν
 στρατιωτικῶν ὑποδημάτων χρήσεως ἀποκαλοῦντες,
 τοῦ τε Λουκίου καὶ τῆς Φουλουίας ὥς καὶ ἀδικούν-
 των τι κατεψηφίσαντο καὶ τὰ τοῦ Καίσαρος ἐπρέσβευ-
 σαν. καὶ τούτου πολλάκις αὖθις βουλευσάμενοι τόν 4
 τε πόλεμον αὖθις ἀνείλοντο καὶ τὰ πρὸς αὐτὸν οὐχ
 ἡσυχῇ ἡτοιμάζοντο. τὰ τε γὰρ ἄλλα καὶ χρήματα
 ἀπανταχόθεν καὶ ἐκ τῶν ἱερῶν ἤθροισαν· τὰ γὰρ
 ἀναθήματα, ὅσα γε καὶ ἐξαργυρισθῆναι ἐδύνατο, τὰ
 τε ἐν τῇ ἄλλῃ Ἰταλίᾳ τῇ ἐν τῇ ἐπικρατείᾳ αὐτῶν
 οὔσῃ καὶ τὰ ἐν αὐτῇ τῇ Ῥώμῃ ἀνακείμενα καθεῖλον.
 καὶ αὐτοῖς καὶ ἐκ τῆς Γαλατίας τῆς τογάτης, ἢ καὶ 5
 ἐς τὸν τῆς Ἰταλίας ἥδη νομόν, ὥστε μηδένα ἄλλον
 προφάσει τῆς ἐνταῦθα ἀρχῆς στρατιώτας ἐντὸς τῶν
 Ἀλπεων τρέφειν, ἐσεγγράπτο, καὶ χρήματα καὶ στρα-
 τιῶται ἦλθον.

ὁ τε οὖν Καῖσαρ παρεσκευάζετο, καὶ ἡ Φουλουία 13
 καὶ ὁ Λούκιος τὰ τε πρόσφορα ἐπορίζοντο καὶ τὰς
 δυνάμεις συνεκρότουν. καὶ τούτῳ καὶ ἀντεπρεσβεύ-
 οντο καὶ διέπεμπον ἑκασταχόσε καὶ στρατιώτας καὶ
 στρατιάρχους ἐκάτεροι, καὶ τὰ μὲν προκατελάμβανον
 τῶν δ' ἀπεκρούοντο. καὶ αὐτῶν ἐγὼ τὰ μὲν πολλά,
 καὶ ἐν οἷς οὔτε τι μέγα οὔτ' ἀξιόλογον ἐπράχθη,
 παρήσω, τὰ δὲ δὴ λόγου μάλιστα ἄξια συντόμως
 διηγήσομαι.

ὁ Καῖσαρ ἐπὶ Νουρσίαν ἐς τοὺς Σαβίνους στρα- 2
 τεύσας τὴν μὲν φρουρὰν τὴν προκαθημένην σφῶν

ἐτρέψατο, τῆς δὲ δὴ πόλεως ὑπὸ Τισιήνου Γάλλου
 ἀπεκρούσθη. μεταστὰς οὖν ἐς τὴν Ὀμβρικήν Σεντι-
 νάτας ἐπολιόρκησε μὲν, οὐ μέντοι καὶ εἶλεν αὐτούς·
 3 τοῦ γὰρ Λουκίου ἐν τούτῳ τὸ μὲν πρῶτον στρατιώτας
 λάθρα κατ' ἄλλην καὶ ἄλλην πρόφασιν ἐς τὴν Ῥώμην
 πρὸς τοὺς φίλους πέμψαντος, ἔπειτα δὲ καὶ αὐτοῦ
 ἐξαίφνης ἐπελθόντος, καὶ τό τε ἱππικὸν ἀπαντήσάν
 οἱ κρατήσαντος καὶ τοὺς πεζοὺς ἐς τὸ τεῖχος κατα-
 4 ράξαντος, καὶ τούτου καὶ τὸ ἄστυ, συνεπιθεμένων
 τοῖς ἐνδοθεν ἀμυνομένοις τῶν προαφιγμένων, λαβόν-
 τος, οὔτε γὰρ ὁ Λέπιδος ὁ τὴν φυλακὴν αὐτοῦ ἐπι-
 τετραμμένος ἀντέπραξέ τι ὑπὸ τῆς ἐμφύτου νωθείας,
 οὔτε ὁ Σερουίλιος ὁ ὕπατος ἡσυχαιτέρως πῶς ὦν,
 πνυθόμενος ταῦθ' ὁ Καῖσαρ τοῖς μὲν Σεντινάταις
 Κύντον Σαλουιδιήνον Ῥοῦφον παρακατέλιπεν, αὐ-
 5 τὸς δὲ πρὸς τὴν Ῥώμην ὥρμησε. μαθὼν οὖν τοῦτο
 ὁ Λούκιος προὔπεξῆλθε, διαπραξάμενος ψηφισθῆναί
 οἱ ὥς ἐπὶ πολέμῳ τινὶ ἐκστρατεῦσαι· καὶ ἐν γε τῇ
 στρατιωτικῇ σκευῇ ἐδημηγόρησεν, ὃ μηδεὶς ἄλλος
 ἐπεποιήκει. καὶ οὕτως ὁ Καῖσαρ ἀμαχί τε ἐς τὸ ἄστυ
 ἐσεδέχθη, καὶ ἐπειδὴ ἐπιδιώξας αὐτὸν οὐ κατέλαβεν,
 ἀνέστρεψε, καὶ φρουρὰν τῆς πόλεως ἀκριβεστέραν
 6 ἐποιήσατο. καὶν τούτῳ ὁ Ῥοῦφος, ὥς τάχιστα ἐκεῖνός
 τε ἀπὸ τῶν Σεντινατῶν ἀπεχώρησε καὶ Γάιος Φούρ-
 νιος ὁ τὸ τεῖχος φρουρῶν ἐπεξῆλθεν ἐπὶ πολὺ διώκων
 αὐτόν, προσέβαλέ τε ἀπροσδοκήτοις τοῖς ἐνδον οὔσι,
 καὶ ἐλὼν τὴν πόλιν διήρπασε καὶ κατέκαυσε. Νουρ-
 σῖνοι δὲ ἐς μὲν ὁμολογίαν μηδὲν κακὸν παθόντες
 ἦλθον, ἐπεὶ μέντοι τοὺς ἐν τῇ μάχῃ τῇ πρὸς τὸν
 Καῖσαρά σφισι γενομένην πεσόντας θάψαντες ἐπέγρα-
 ψαν τοῖς μνημείοις αὐτῶν ὅτι ὑπὲρ τῆς ἐλευθερίας
 ἀγωνιζόμενοι ἐτελεύτησαν, παμπόλλοις χρήμασιν ἐξη-

μιώθησαν, ὥστε καὶ τὴν πόλιν καὶ τὴν χώραν ἅμα
παῖσαν ἐκλιπεῖν.

καὶ οἱ μὲν ταῦτ' ἔπραττον, ὁ δὲ Λούκιος ὥς τότε 14
ἐκ τῆς Ῥώμης ἀπῆρεν, ὥρμησε μὲν ἐς τὴν Γαλατίαν,
εἰρχθεὶς δὲ τῆς ὁδοῦ πρὸς Περουσίαν Τυρσηνίδα
πόλιν ἀπετράπετο· καὶ αὐτὸν ἐνταῦθα πρότερον μὲν
οἱ ὑπαρχοὶ τοῦ Καίσαρος, ἔπειτα δὲ καὶ αὐτὸς ἐκεῖ-
νος ἀπολαβόντες ἐπολιόρκουν. χρονίου δὲ δὴ τῆς 2
προσεδρείας σφίσι γιγνομένης, τό τε γὰρ χωρίον τῇ τε
φύσει καρτερόν ἐστι καὶ τοῖς ἐπιτηδείοις ἱκανῶς πα-
ρεσκεύαστο, καὶ ἱππεῖς προεκπεμφθέντες ὑπ' αὐτοῦ,
πρὶν παντελῶς περιστοιχισθῆναι, δεινῶς σφας ἐλύ-
πουν, καὶ προσέτι καὶ ἕτεροι πολλοὶ σπουδῇ ἄλλος
ἄλλοθεν ἐπήμυνον αὐτῷ, πολλὰ μὲν πρὸς τούτους 3
ὥς ἐκάστους, πολλὰ δὲ καὶ πρὸς τοῖς τείχεσιν ἐπράχ-
θη, μέχρῃς οὐ καίτοι πλεονεκτοῦντες τὰ πλείω οἱ
περὶ τὸν Λούκιον ὅμως ὑπὸ λιμοῦ ἐάλωσαν. καὶ
αὐτὸς μὲν ἄλλοι τέ τινες ἄδειαν εὗροντο, οἱ δὲ δὴ
πλείους τῶν τε βουλευτῶν καὶ τῶν ἱππέων ἐφθάρη-
σαν. καὶ λόγος γε ἔχει ὅτι οὐδ' ἀπλῶς τοῦτο ἔπαθον, 4
ἀλλ' ἐπὶ τὸν βωμὸν τὸν τῷ Καίσαρι τῷ προτέρῳ
ὥσιωμένον ἀχθέντες ἱππεῖς τε τριακόσιοι καὶ βουλευ-
ταὶ ἄλλοι τε καὶ ὁ Κανούτιος ὁ Τιβέριος, ὅς ποτε ἐν
τῇ δημαρχίᾳ τὸ πλῆθος τῷ Καίσαρι τῷ Ὀκταουιανῷ
ἠθροισεν, ἐτύθησαν. τῶν δὲ Περουσίων καὶ τῶν 5
ἄλλων τῶν ἐκεῖ ἀλόντων οἱ πλείους ἀπώλοντο, καὶ
ἡ πόλις αὐτὴ πλὴν τοῦ Ἡφαιστείου τοῦ τε τῆς Ἥρας
ἔδους, παῖσα κατεκαύθη. τοῦτο δέ, ἐσώθη γὰρ πως 6
κατὰ τύχην, ἀνήχθη τε ἐς τὴν Ῥώμην ἐξ ὅψεως ὀνει-
ρου ἣν ὁ Καῖσαρ εἶδε, καὶ παρέσχε καὶ τῇ πόλει πρὸς
τῶν βουλομένων συνοικισθῆναι, πλὴν ὅτι τῆς χώρας
οὐδὲν ὑπὲρ ἑπτὰ καὶ ἥμισυ σταδίους ἐκτήσαντο.

- 15 ἐκείνης δ' οὖν ἐπὶ τε Γναίου Καλουνίου δεύ-
 a. u. τερον καὶ ἐπ' Ἀσινίου Πολλίωνος ὑπάτων ἀλούσης
 14 καὶ τᾶλλα τὰ ἐν τῇ Ἰταλίᾳ, τὰ μὲν βία τὰ δὲ ἐθε-
 λοντί, τῷ Καίσαρι προσεχώρησε· καὶ διὰ τοῦθ' ἦ
 τε Φουλουία πρὸς τὸν ἄνδρα μετὰ τῶν τέκνων ἀπέδρα,
 2 καὶ τῶν ἄλλων τῶν πρώτων συχνὰ οἱ μὲν πρὸς ἐκεῖ-
 νον οἱ δὲ καὶ πρὸς τὸν Σέξτον ἐς τὴν Σικελίαν ἀπε-
 χώρησαν. ἦ τε Ἰουλία ἡ τῶν Ἀντωνίων μήτηρ τὸ
 μὲν πρῶτον ἐνταῦθα ἦλθε, καὶ πάνυ φιλικῶς ὑπὸ
 τοῦ Σέξτου ὑπεδέχθη, ἔπειτα δὲ πρὸς τὸν υἱὸν τὸν
 Μάρκον ὑπ' αὐτοῦ ἐπέμφθη, λόγους τέ οἱ ὑπὲρ φι-
 3 λίας καὶ πρέσβεις ἄγουσα. μετὰ τούτων τῶν τότε
 πρὸς τὸν Ἀντώνιον ἐκ τῆς Ἰταλίας ἐκχωρησάντων
 καὶ Κλαύδιος Τιβέριος Νέρων ἔφυγε. φρουρὰν γάρ
 τινα ἐν τῇ Καμπανίᾳ εἶχε, καὶ ἐπειδὴ καθυπέροτρα
 τὰ τοῦ Καίσαρος ἐγένετο, ἀπῆρε σὺν τε τῇ γυναικὶ
 Λιουίᾳ Δρουσίλλῃ καὶ σὺν τῷ υἱεῖ Τιβερίῳ Κλαυ-
 4 δίῳ Νέρωνι, ὥστε καὶ τοῦτο ἐν τοῖς παραδοξοτάτοις
 συμβῆναι· ἦ τε γὰρ Λιουία αὕτη ἡ τὸν Καίσαρα
 τότε φυγοῦσα μετὰ ταῦτα αὐτῷ ἐγήματο, καὶ ὁ Τι-
 βέριος οὗτος ὁ σὺν τοῖς τοκεῦσι τότε ἐκδράς τὴν αὐ-
 τοκράτορα ἀρχὴν αὐτοῦ διεδέξατο.
- 16 ταῦτα μὲν ὕστερον ἐγένετο· τότε δὲ τὴν τε εἰ-
 ρηνικὴν ἐσθῆτα οἱ ἐν τῇ Ῥώμῃ ὄντες ἀνέλαβον,
 ἐκδεδυνκότες γὰρ αὐτὴν ἄνευ ψηφίσματος ἀνάγκη
 τοῦ δήμου ἦσαν, καὶ αὐτοὶ τε ἐώρταζον, καὶ τὸν
 Καίσαρα ἐν τε στολῇ ἐπινικίῳ ἐς τὸ ἄστυ ἐσεκόμισαν
 καὶ δαφνίνῳ στεφάνῳ ἐτίμησαν, ὥσθ' ὅσῳ οἱ τὰ
 νικητήρια πέμψαντες εἰώθεσαν αὐτῷ χρῆσθαι, καὶ
 2 ἐκεῖνόν οἱ κοσμεῖσθαι. Καῖσαρ δέ, ἐπειδὴ τά τε ἐν
 τῇ Ἰταλίᾳ κατείργαστο καὶ ὁ κόλπος ὁ Ἰόνιος ἡλευ-
 θέρωτο, ὁ γὰρ Δομίτιος, ἀπογνοὺς μηκέτι καθ' ἑαυ-

τὸν ἰσχύσειν, ἀπέπλευσε πρὸς τὸν Ἀντώνιον, παρεσκευάζετο μὲν ὥς ἐπὶ τὸν Σέξτον ὁρμήσων, αἰσθόμενος δὲ τὴν τε δύναμιν αὐτοῦ, καὶ ὅτι τῷ Ἀντωνίῳ διὰ τε τῆς μητρὸς καὶ διὰ τῶν πρέσβεων ἐκεκοινολόγητο, ἔδεισε μὴ καὶ ἀμφοῖν ἅμα πολεμήσῃ, καὶ τὸν 3 Σέξτον ὥς καὶ πιστότερον ἢ καὶ ἰσχυρότερον τοῦ Ἀντωνίου προτιμήσας τὴν τε μητέρα αὐτῷ Μουκίαν ἐπεμψε, καὶ τὴν τοῦ πενθεροῦ αὐτοῦ Λουκίου Σκριβωνίου Λίβωνος ἀδελφὴν ἐγημεν, εἴ πως ἐκ τε τῆς εὐεργεσίας καὶ ἐκ τῆς συγγενείας φίλον αὐτὸν ποιήσαιο.

ὁ γὰρ Σέξτος ὥς τότε ἐκ τῆς Ἰβηρίας κατὰ τὰς 17 πρὸς τὸν Λέπιδον συνθήκας ἀπηλλάγη καὶ μετὰ τοῦτο ναύαρχος οὐ πολλῷ ὕστερον κατέστη, τῆς μὲν ἀρχῆς ὑπὸ τοῦ Καίσαρος παρελύθη, τοῦ δὲ δὴ ναυτικοῦ καὶ ὥς ἀντεχόμενος ἐτόλμησε μὲν ἐς τὴν Ἰταλίαν πλεῦσαι, ἐπικρατούντων δὲ ἤδη τῶν ἀμφὶ τὸν Καίσαρα αὐτῆς, μαθὼν ὅτι ἐν τοῖς σφαγεῦσι τοῖς τοῦ 2 πατρὸς αὐτοῦ ἐάλωκε, τῆς μὲν ἡπείρου ἀπέσχετο, κατὰ δὲ δὴ τὰς νήσους περιπλέων τὰ τε γιννόμενα ἐκαραδόκει καὶ τὴν τροφὴν οὐκ ἐξ ἀδικημάτων ἐπορίζετο· ἅτε γὰρ μὴ μετεσχηκῶς τοῦ φόνου, καὶ ὑπ' αὐτοῦ τοῦ Καίσαρος ἠλπίζε καταχθῆσεσθαι. ἐπεὶ 3 μέντοι καὶ ἐν τῷ λευκώματι τὸ ὄνομα αὐτοῦ ἐξετέθη καὶ ἔγνω καὶ ἐπ' αὐτῷ ἐπικεκηρυγμένον, ἀπέγνω τε τὴν δι' αὐτοῦ κἀθοδὸν καὶ πρὸς πόλεμον ἡτοιμάζετο· ναυπηγίαν τε γὰρ τριήρων ἐποιεῖτο καὶ τοὺς αὐτομολοῦντας ἐδέχετο, τοὺς τε καταποντιστὰς προσῆταιρίζετο καὶ τοὺς ἐκπίπτοντας ὑπελάμβανε. καὶ τούτων ἐν ὀλίγῳ τε ἰσχυρὸς ἐγένετο καὶ τῆς 4 πρὸς τῇ Ἰταλίᾳ θαλάσσης ἐκράτησεν, ἐς τε τοὺς λιμένας αὐτῆς ἀπέβαινε καὶ τὰ πλοῖα ἀπέσπα, ἀρπαγὰς τε ἐποιεῖτο. προχωρούντων δὲ αὐτῷ τῶν πραγμάτων

- ὥστε καὶ στρατιώτας καὶ χρήματα ἀπ' αὐτῶν πορίζειν,
 ἐς Σικελίαν ἐπλευσε, καὶ Μύλας μὲν τήν τε Τυνδα-
 ρίδα ἀμαχί κατέσχε, τῆς δὲ Μεσσήνης ὑπὸ Πομπηίου
 Βιθυνικοῦ τοῦ τότε τῆς Σικελίας ἄρχοντος ἀπεκρού-
 5 σθη. οὐ μέντοι καὶ παντελῶς αὐτῆς ἀπέστη, ἀλλὰ
 τήν τε χώραν κατατρέχων καὶ τὴν ἐσκομιδὴν τῶν
 ἐπιτηδείων κωλύων, τῶν τε προσβοηθησάντων σφίσι
 τοὺς μὲν φόβῳ μὴ καὶ τὰ αὐτὰ πάθωσι, τοὺς δὲ καὶ
 ἐξ ἐνέδρας τινὸς κακῶσει προσθέμενος, τὸν τε ταμίαν
 σὺν τοῖς χρήμασι προσεποιήσατο, καὶ τέλος καὶ τὴν
 Μεσσήνην τὸν τε Βιθυνικὸν ὥς καὶ ἀπὸ τῆς ἴσης οἱ
 6 ἄρξοντα καθ' ὁμολογίαν ἔλαβε. καὶ τοῦτον μὲν
 οὐδὲν τότε γε κακὸν εἰργάσατο, ἐκείνους δὲ τὰ τε
 ὄπλα καὶ τὰ χρήματα ἀφείλετο. καὶ μετὰ τοῦτο τὰς
 τε Συρακούσας καὶ ἄλλας τινὰς πόλεις ὑπηγάγετο,
 καὶ στρατιώτας τε ἀπ' αὐτῶν πλείους καὶ ναυτικὸν
 ἰσχυρότατον συνήγαγε· καὶ τινὰ αὐτῷ δύναμιν καὶ
 Κύντος Κορνούφικιος ἐκ τῆς Ἀφρικῆς ἐπεμψε.
- 18 καὶ ὁ μὲν οὕτως ἠΰξετο, Καῖσαρ δὲ τέως μὲν
 οὐδεμίαν ἐπιστροφὴν αὐτοῦ τῇ τε ἐκείνου καταφρο-
 νήσει καὶ τῇ τῶν ἐν χερσὶν ἀσχολίᾳ ἐποιήσατο· ἐπεὶ
 δ' ὑπὸ τε τοῦ λιμοῦ φθορὰ πολλὴ ἐν τῷ ἄστει ἐγένετο
 καὶ ὁ Σέξτος καὶ τῆς Ἰταλίας ἐπείρασεν, οὕτω δὲ
 ναυτικόν τέ τι κατασκευάζεσθαι ἤρξατο, καὶ τὸν
 'Ροῦφον τὸν Σαλουιδιῆνον σὺν δυνάμει πολλῇ ἐς
 2 'Ρήγιον προέπεμψε. καὶ ὅς ἐκ μὲν τῆς Ἰταλίας τὸν
 Σέξτον ἀπεώσατο, ἀναχωρήσαντος δὲ αὐτοῦ ἐς τὴν
 Σικελίαν δερμάτινα πλοῖα κατὰ τοὺς ἐν τῷ ὠκεανῷ
 πλέοντας ἐκποιῆσαι ἐπεχείρησεν, ἐνδοθεν μὲν ῥάβδοις
 αὐτὰ κούφαις διαλαμβάνων, ἔξωθεν δὲ βοὸς δέρμα
 ὠμὸν ἐς ἀσπίδος κυκλοτεροῦς τρόπον περιτείνων.
- 3 ὥς δὲ γέλωτά τε ὠφλίσκανε καὶ κινδυνεύσειν, εἰ

πειραθείη αὐτοῖς διὰ τοῦ πορθμοῦ χρήσασθαι, ἐπί-
 στευσεν, ἐκείνων μὲν ἀφεῖτο, τῷ δὲ δὴ ναυτικῷ τῷ
 κατασκευασθέντι τε καὶ ἐλθόντι ἐπετόλμησε μὲν δια-
 πλεῦσαι, οὐκ ἠδυνήθη δέ· τό τε γὰρ πλῆθος καὶ τὸ
 μέγεθος τῶν νεῶν αὐτοῦ πολὺ τῆς τῶν ἐναντίων καὶ
 ἐμπειρίας καὶ τόλμης ἡλαττώθη. αὐτόπτης οὖν τῆς 4
 ναυμαχίας ὁ Καῖσαρ γενόμενος, κατὰ γὰρ τὴν στρα-
 τείαν αὐτοῦ τὴν ἐς τὴν Μακεδονίαν ταῦθ' οὕτως
 ἐπράχθη, χαλεπῶς ἤνεγκε, καὶ μάλισθ' ὅτι τότε πρῶ-
 τον συμβαλὼν ἦττητο. καὶ διὰ τοῦτο κατὰ μὲν τὸ
 ἰσχυρὸν οὐκέτι, καίτοι τοῦ πλείονος ναυτικοῦ σωθέν-
 τος οἱ, περαιωθῆναι ἐτόλμησε· λάθρα δὲ πολλάκις 5
 ἐπιχειρήσας, ὥς πάντως, ἂν τῆς νήσου ἐπιβῇ, πολὺ
 τῷ πεζῷ κρατήσων, ἔπειθ' ὥς οὐδέν, ἅτε καὶ ἰσχυ-
 ρᾶς πανταχόθεν φυλακῆς αὐτοῦ οὔσης, ἐπέραινε, τῇ
 μὲν Σικελίᾳ ἄλλους τινὰς ἐφεδρεύειν προσέταξεν,
 αὐτὸς δὲ πρὸς τε τὸν Ἀντώνιον ἐς τὸ Βρεντέσιον
 ἀφίκετο, κἀντεῦθεν τῇ τῶν νεῶν βοηθείᾳ τὸν Ἰόνιον
 διέβαλε. γενομένου δὲ τούτου τὴν τε νήσον πᾶσαν 19
 ὁ Σέξτος κατέσχε, καὶ τὸν Βιθυνικὸν ὥς καὶ ἐπιβου-
 λεύσαντα αὐτῷ ἀπέκτεινε, θεᾶς τε ἐπινικίους ἤγαγε,
 καὶ ναυμαχίαν τῶν αἰχμαλώτων ἐν τῷ πορθμῷ παρ'
 αὐτὸ τὸ Ῥήγιον, ὥστε καὶ τοὺς ἐναντίους ὁρᾶν, ἐποί-
 ησε, πλοιάρια τινα ξύλινα πρὸς ἕτερα βύρσινα ἐς τὸν
 τοῦ Ῥούφου κατάγελων συμβαλὼν. καὶ μετὰ τοῦτο 2
 ναῦς τε πλείους ἐναυπηγήσατο καὶ τῆς πέριξ θαλάσ-
 σης ἐκράτησε, δόξαν τέ τινα καὶ φρόνημα ὥς καὶ
 τοῦ Ποσειδῶνος παῖς ὢν, ὅτι πάσης ποτὲ ὁ πατήρ
 αὐτοῦ τῆς θαλάσσης ἦρξε, προσέθετο. ταῦτα μὲν,
 ἕως ἔτι τά τε τοῦ Κασσίου καὶ τὰ τοῦ Βρούτου συν-
 ειστήκει, ἔπραξε· φθαρέντων δὲ ἐκείνων ἄλλοι τε 3
 πρὸς αὐτὸν συγκατέφυγον καὶ ὁ Στάτιος ὁ Λούκιος.

καὶ αὐτὸν τὰ μὲν πρῶτα ἀσμένως ἐδέξατο, καὶ γὰρ
τὴν δύναμιν ἧς ἤρχεν ἐπηγάγετο, ἔπειτα δὲ καὶ δρα-
στήριον καὶ φρονηματώδη ἰδὼν ὄντα ἀπέκτεινεν,
4 ἔγκλημα αὐτῷ προδοσίας ἐπενεγκών. καὶ τοῦτου τό-
τε ἐκείνου ναυτικὸν καὶ τὸ τῶν δούλων τῶν ἐκ τῆς
Ἰταλίας ἀφικνουμένων πλῆθος προσλαβὼν πάμπολυ
ἠύξηθη· τοσοῦτοι γὰρ δὴ ἠὺτομόλουν ὥστε καὶ τὰς
ἀειπαρθένους καθ' ἰερῶν εὐξασθαι ἐπισχεθῆναι σφῶν
τὰς αὐτομολίας.

- 20 διὰ τε οὖν ταῦτα καὶ διὰ τὸ τοὺς φεύγοντας αὐ-
τὸν ὑποδέχεσθαι τὴν τε τοῦ Ἀντωνίου φιλίαν πράτ-
τειν καὶ τῆς Ἰταλίας πολλὰ πορθεῖν, καταλλαγῆναί
οἱ ὁ Καῖσαρ ἐπεθύμησε· διαμαρτῶν δὲ τοῦτου ἐκεί-
νω μὲν Μάρκον Οὐιψάνιον Ἀγρίππαν πολεμῆσαι
2 ἐκέλευσεν, αὐτὸς δὲ ἐς Γαλατίαν ἀπῆρε. μαθὼν
οὖν τοῦτο ὁ Σέξτος ἐτήρησε τὸν Ἀγρίππαν περὶ τὰ
Ἀπολλώνια ἔχοντα· ἐστρατήγει γάρ, καὶ ἄλλα τε
πολλά, ἅτε καὶ πάνυ φίλος ὢν τῷ Καίσαρι, ἐλαμπρύ-
νατο, καὶ τὴν ἱπποδρομίαν ἐπὶ δύο ἡμέρας ἐποίησε,
τῇ τε Τροίᾳ καλουμένῃ διὰ τῶν εὐγενῶν παίδων
ἐγαυρώθη. ταῦτ' οὖν αὐτοῦ πράττοντος ἐπεραιώθη
τε ἐς τὴν Ἰταλίαν καὶ ἐνέμεινεν ἐν αὐτῇ λεηλατῶν,
μέχρις οὗ ἐκεῖνος ἀφίκετο· τότε γὰρ φρουρὰν ἐν
3 χωρίοις τισὶ καταλιπὼν ἀνέπλευσεν. ὁ δὲ δὴ Καῖσαρ
τὴν Γαλατίαν πρότερον μὲν δι' ἐτέρων, ὥσπερ εἴρη-
ται, καταλαβεῖν ἐπεχείρησε, μὴ δυνηθεὶς δὲ διὰ τε
τὸν Καλῆνον καὶ διὰ τοὺς ἄλλους τοὺς τὰ τοῦ Ἀν-
τωνίου πράττοντας αὐτὸς τότε κατέσχε, τὸν τε Κα-
λῆνον τεθυνηκότα νόσῳ εὐρὼν καὶ τὸ στράτευμα αὐτοῦ
4 ἀκονιτὶ προσθέμενος. καὶ τοῦτω τὸν Λέπιδον ἀγα-
νακτοῦντα τῇ τῆς ἀρχῆς τῆς ἐπιβαλλούσης αὐτῷ στε-
ρήσει ἰδὼν ἐς τὴν Ἀφρικὴν ἐπεμψεν, ἵν' ὥς παρ'

ἑαυτοῦ μόνου αὐτήν, ἀλλ' οὐ καὶ παρὰ τοῦ Ἀντωνίου λαβὼν οἰκειότερόν οἱ προσφέρεται.

δύο μὲν δὴ ἔθνη τοῖς Ῥωμαίοις ἐν τῇ Λιβύῃ 21
ἐκείνῃ, ὥσπερ εἶπον, ἦν· ἥρχον δὲ πρὸ τῆς τῶν
τριῶν ἀνδρῶν συνωμοσίας τοῦ μὲν Νομαδικοῦ Τί-
τος Σέξτιος, τοῦ δὲ ἑτέρου ὃ τε Κορνούφικιος καὶ
Δέκιμος Λαίλιος, ὁ μὲν τὰ τοῦ Ἀντωνίου, οἱ δὲ τὰ
τοῦ Καίσαρος φρονοῦντες. καὶ τέως μὲν ὁ Σέξτιος 2
ἀνέμενεν ὥς καὶ ἐκείνων, πολὺ γὰρ πλείω δύναμιν
εἶχον, ἐς τὴν ἀρχὴν αὐτοῦ ἐσβαλόντων, καὶ παρε-
σκευάζετο ὥς καὶ ἐνταῦθα αὐτοὺς ἀμυνόμενος·
ἐπεὶ δὲ διέμελλον, κατεφρόνησέ τε αὐτῶν, καὶ προσ-
επαρθεὶς ὑπὸ τε βοῦς φθεγξάμενης, ὥς φασιν, ἀν-
θρωπίνῃ φωνῇ καὶ κελευσάσης αὐτῷ τῶν προκειμέ-
νων ἔχεσθαι, καὶ ἐξ ἐνυπνίου δι' οὗ ταῦρός τις κα- 3
τορῶρυγμένος ἐν τῇ πόλει Τούκῃ παρηνεκέναι οἱ
ἔδοξε τὴν κεφαλὴν αὐτοῦ ἀνελέσθαι καὶ ἐπὶ κάμα-
κος, ὥς καὶ ἐκ τούτου νικήσονται, περιφέρειν, οὐκ
ἐμέλλησεν, ἄλλως τε καὶ ὅτι τὸν ταῦρον ἐν τῷ χω-
ρίῳ ἐν ᾧ τὸ ἐνύπνιον εἶναι ἔφη εὔρεν, ἀλλ' αὐτὸς
ἐς τὴν Ἀφρικὴν προενέβαλε. καὶ τὸ μὲν πρῶτον τό 4
τε Ἀδρύμητον καὶ ἄλλα ἅττα χωρία, ἀνελπίστοις
σφίσι προσπεσών, κατέσχευ· ἔπειτα δὲ ἀφυλάκτως
δι' αὐτὸ τοῦτ' ἔχων ἐλοχίσθη τε ὑπὸ τοῦ ταμίου, καὶ
πολὺ μέρος τοῦ στρατοῦ ἀποβαλὼν ἐς τὴν Νουμιδίαν
ἀνεχώρησε καὶ ἔτυχε γὰρ ἄνευ τῆς τοῦ ταύρου κε-
φαλῆς δυστυχήσας, τὴν τε ἦταν ἐς τοῦτο ἀνέφερε,
καὶ παρεσκευάζετο ὥς καὶ αὐθις στρατεύσων. καὶ 5
τούτῳ φθάσαντες οἱ ἐναντίοι ἀντεσέβαλον ἐς τὴν ἀρ-
χὴν αὐτοῦ· καὶ οἱ μὲν ἄλλοι Κίρταν ἐπολιόρκουν, ὁ
δὲ δὴ ταμίης ἐπ' ἐκείνον σὺν τοῖς ἱππεῦσιν ὤρμησε,
καὶ τισιν ἱππομαχίαις κρατήσας τὸν συνταμίαν προσ-

εποιήσατο. πραχθέντων δὲ τούτων ὁ Σέξτιος νεαλῆ
 τινὰ ἐπικουρίαν προσλαβὼν ἀνεκινδύνευσε, καὶ τὸν
 τε ταμίαν ἀντενίκησε καὶ τὸν Λαίλιον κατατρέχοντα
 6 τὴν χώραν εἰς τὸ ἔρυμα κατέκλεισε. τὸν τε Κορνού-
 φίκιον ἐπαμυνοῦντα ἀπατήσας ὥς καὶ ἐαλωκότος
 ἐκείνου καὶ εἰς ἀθυμίαν ἐμβαλὼν ἥττησε, καὶ αὐτόν
 τε ἐν τῇ μάχῃ ἀπέκτεινε καὶ τὸν Λαίλιον ἐπεξελθόντα
 22 ὥς καὶ κατὰ νώτου σφίσι προσπεσούμενον. πρᾶξας
 δὲ ταῦτα τὴν τε Ἀφρικὴν κατέσχε καὶ ἑκατέρου τοῦ
 ἔθνους ἀδεῶς ἦρχε, μέχρις οὗ ὁ Καῖσαρ ἐκ τῶν συν-
 θηκῶν τῶν πρὸς τε τὸν Ἀντώνιον καὶ τὸν Λέπι-
 δὸν οἱ γενομένων τὴν ἀρχὴν αὐτῶν λαβὼν Γαίόν
 σφίσι Φουφίκιον Φάγγωνα προσέταξε· τότε γὰρ ἐκὼν
 2 δὴ τῶν ἐθνῶν ἐξέστη. ὥς μέντοι ἢ τε μάχη ἢ κατὰ
 τὸν Βροῦτον τὸν τε Κάσσιον ἐγένετο, καὶ ὁ Καῖσαρ
 ὃ τε Ἀντώνιος τὰ τε ἄλλα ἀνεδάσαντο, καὶ τῆς Λι-
 βύης Καῖσαρ μὲν τὴν Νουμιδίαν Ἀντώνιος δὲ τὴν
 Ἀφρικὴν ἔλαβεν, ὁ γὰρ Λέπιδος ἐν τοῖς τρισὶν ὀνό-
 ματι μόνον, ὥσπερ εἶπον, ἦρχε, καὶ πολλάκις γε οὐδὲ
 3 τοῦτο ἐν τοῖς γράμμασι προσενεγράφετο, ὥς οὖν
 ταῦτά τε οὕτως ἐγένετο καὶ ἡ Φουλουία τὴν Ἀφρι-
 κὴν αὐτῷ παραλαβεῖν ἐκέλευσεν, ἐν γὰρ τῇ Λιβύῃ
 καὶ τότε ἔτι, πρόφασιν μὲν διὰ τὸν χειμῶνα, ἔργῳ
 δὲ εὖ εἰδὼς ὅτι νεωτερισθήσοιτό τι, ἐνδιέτριψε, τὸν
 μὲν Φάγγωνα οὐκ ἔπεισε τῆς χώρας ἐκστῆναι, τοὺς
 δὲ ἐπιχωρίους ἀχθομένους οἱ, ἐν τε γὰρ τῷ μισθο-
 φορικῷ ἐστράτευτο· πολλοὶ γὰρ καὶ τῶν τοιούτων εἰς
 τὸ βουλευτήριον, ὥσπερ εἴρηται μοι, κατελελέχατο·
 4 καὶ κακῶς αὐτῶν ἦρχε· προσηταιρίσατο. γενομένου
 δὲ τούτου ὁ Φάγγων εἰς τὴν Νουμιδίαν ἀνεχώρησε,
 καὶ τοὺς τε Κιρτησίους καταφρονήσαντας αὐτοῦ πρὸς
 τὰ παρόντα κακῶς μετεχειρίσατο, καὶ Ἀραβίωνά τινα

δυναστεύοντα ἐν τοῖς προσοικοῦσί σφισι βαρβάροις,
 καὶ πρότερον μὲν τῷ Λαιλίῳ συναράμενον, ὕστερον
 δὲ τῷ Σεξτίῳ προσθέμενον, ἐξέβαλεν ἐκ τῆς ἀρχῆς,
 ἐπειδὴ οἱ μὴ ἠθέλησε συμμαχῆσαι. καταφυγόντα τε 5
 αὐτὸν πρὸς τὸν Σέξτιον ἐξαιτήσας καὶ μὴ λαβὼν ὀρ-
 γήν τε ἐποιήσατο, καὶ ἐς τὴν Ἀφρικὴν ἐμβαλὼν τῆς
 μὲν χώρας ἐκάκωσεν, ἀντιστρατοπεδευσάμενον δὲ
 αὐτῷ τοῦ Σεξτίου μάχαις βραχείαις μὲν πολλὰς δ'
 οὐκ ἠττήθη, καὶ διὰ τοῦτ' ἐς τὴν Νομιδίαν αὐθις
 ἀνεκομίσθη. καὶ αὐτῷ ὁ Σέξτιος ἀντεπελθὼν ἐλπίδα 6
 μὲν ὥς καὶ διὰ βραχείας τῇ τοῦ Ἀραβίωνος μάλιστα
 ἱππεΐα νικήσων ἔσχεν, ὑποτοπήσας δέ τι καὶ δολο-
 φονήσας ἐκείνον οὐδὲν ἔτι τότε γ' ἐπραξεν· οἱ γὰρ
 ἱππεῖς χαλεπῶς ἐπὶ τῷ ὀλέθρῳ αὐτοῦ σχόντες ἐγκα-
 τέλιπον αὐτόν, καὶ οἷ γε πλείους σφῶν τὰ τοῦ Φάγ-
 γωνος ἀνθείλοντο. ἀλλ' ἐν μὲν τῷ παρόντι φιλίαν, 23
 ὥς καὶ τῆς προφάσεώς σφισι τοῦ πολέμου ὑπεξηρη-
 μένης, συνέθεντο· μετὰ δὲ ταῦτα τηρήσας ὁ Φάγ-
 γων τὸν Σέξτιον ἀδεῶς ὑπὸ τῶν σπονδῶν ἔχοντα ἐς
 τὴν Ἀφρικὴν ἐσέβαλε. κἀνταῦθα συμμίξαντες ἀλλή- 2
 λους τὸ μὲν πρῶτον καὶ ἐνίκησαν ἀμφοτέροι καὶ ἠτ-
 τήθησαν, ὁ μὲν γὰρ τῷ ἱππικῷ τῷ Νομαδικῷ, ὁ δὲ
 τῇ ἀσπίδι τῇ πολιτικῇ ἐκράτησεν, ὥστε καὶ τὰ στρα-
 τόπεδα αὐτοῦς τὰ ἀλλήλων διαρπάσαι, μηδὲν μηδε-
 τέρους περὶ τῶν συστρατιωτῶν εἰδότας· ὥς δ' ἐπα- 3
 ναχωροῦντες ἦσθοντο τὸ γεγονός, ἐς χεῖρας αὐθις
 ἦλθον, καὶ τροπῆς τῶν Νομάδων γενομένης ὁ Φάγ-
 γων τότε μὲν ἐς τὰ ὄρη ἀνέφυγε, τῆς δὲ νυκτὸς βου-
 βαλίδων διαδραμουσῶν ᾤήθη τε τὴν πολεμίαν ἱπ-
 πον παρεῖναι καὶ ἑαυτὸν κατεχρήσατο. καὶ οὕτως ὁ 4
 Σέξτιος τὰ μὲν ἄλλα ἀπόνως ἔλαβε, Ζάμην δὲ ἐπὶ
 πλείστον ἀντισχοῦσαν λιμῷ κατεστρέψατο. κἀκ τού-

του ἀμφοτέρων αὐθις τῶν ἐθνῶν ἡγεῖτο, μέχρις οὗ
 5 ὁ Λέπιδος ἐπέμφθη· ἐκείνῳ γάρ, ὥς καὶ τῷ Ἀντωνίῳ
 συνδοκοῦν, ἢ καὶ ὅτι ταῖς δυνάμεσι πολὺ αὐτοῦ
 ἡλαττοῦτο, οὐδὲν ἀντέπραξεν, ἀλλ' ὥς καὶ ἑαυτοῦ
 χάριν τὴν ἀνάγκην τιθέμενος ἡσύχαξε. καὶ οὕτως ὁ
 Λέπιδος ἀμφοτέρα τὰ ἔθνη κατέσχε.

- 24 ταῦτα μὲν οὕτως ἐγένετο, κατὰ δὲ δὴ τοὺς αὐ-
 τοὺς τούτους χρόνους, μετὰ τὴν μάχην τὴν πρὸς τοῖς
 Φιλίπποις συμβᾶσαν, ὁ Ἀντώνιος ὁ Μάρκος ἔς τε
 τὴν Ἀσίαν τὴν ἡπειρον ἦλθε, κἀνταῦθα τὰ μὲν αὐ-
 τὸς περιιών, ἔς δὲ τὰ ἄλλους πέμπων, τὰς τε πόλεις
 2 ἡργυρολόγει καὶ τὰς δυναστείας ἐπίπρασκε. κἀν
 τούτῳ τῆς Κλεοπάτρας ἐν Κιλικίᾳ οἱ ὀφθείσης ἐρα-
 σθεῖς οὐκέτ' οὐδεμίαν τοῦ καλοῦ φροντίδα ἐποιή-
 σατο, ἀλλὰ τῇ τε Αἴγυπτίᾳ ἐδούλευε καὶ τῷ ἐκείνης
 ἔρωτι ἐσχόλαζε. καὶ ἄλλα τε διὰ τοῦτο πολλὰ καὶ
 ἄτοπα ἔπραξε, καὶ τοὺς ἀδελφοὺς αὐτῆς ἀπὸ τοῦ ἐν
 3 Ἐφέσῳ Ἀρτεμισίου ἀποσπάσας ἀπέκτεινε. καὶ τέλος
 Πλάγκον μὲν ἐν τῇ Ἀσίᾳ τῷ ἔθνει, Σάξαν δὲ ἐν τῇ
 Συρίᾳ καταλιπὼν ἔς τὴν Αἴγυπτον ἀπῆρεν. ὅθεν-
 περ καὶ τὰ μάλιστα ἄλλα τε ταραχώδη πολλὰ ἐπεγέ-
 νετο, ὥστε καὶ τοὺς Ἀραδίους τοὺς νησιώτας μήθ'
 ὑπακοῦσαι τι τοῖς ὑπ' αὐτοῦ πρὸς σφᾶς ἐπὶ χρήματα
 πεμφθεῖσι, καὶ προσέτι καὶ φθεῖραί τινας αὐτῶν,
 4 καὶ οἱ Πάρθοι καὶ πρὶν κινούμενοι, τότε δὴ καὶ μᾶλ-
 λον τοῖς Ῥωμαίοις ἐπέθεντο. ἦγον δὲ αὐτοὺς Λαβιῆ-
 νος καὶ Πάκορος, οὗτος μὲν Ὀρώδου τοῦ βασιλέως,
 ἐκεῖνος δὲ τοῦ Λαβιήνου τοῦ Τίτου παῖς ὢν. ἦλθε
 δὲ ὧδε ἔς τοὺς Πάρθους, καὶ τάδε σὺν τῷ Πακόρῳ
 5 ἔπραξεν. ἐτύγγανε μὲν τῷ τε Κασσίῳ καὶ τῷ Βρού-
 τῳ συμμαχῶν, πεμφθεὶς δὲ πρὸς τὸν Ὀρώδην πρὸ
 τῆς μάχης, ὅπως τινὰ βοήθειαν λάβῃ, συχνὸν ὑπ' αὐ-

τοῦ χρόνον διετρίβη περιορῶμενος, κατοκνουῦντος μὲν
 συνθέσθαι οἱ, δεδιότος δὲ ἀπαρνήσασθαι. καὶ μετὰ 6
 τοῦτο ὥς ἢ τε ἀγγελία τῆς ἥττης ἀφίκετο καὶ οἱ κρα-
 τήσαντες ἐδόκουν μηδενὸς τῶν ἀντιπολεμησάντων
 σφίσι φείσεσθαι, κατέμεινε παρὰ τοῖς βαρβάροις, τὸν
 μετ' αὐτῶν βίον πρὸ τοῦ οἴκοι ὀλέθρου προτιμήσας.
 οὗτος οὖν ὁ Λαβιῆνος ἐπειδὴ τάχιστα τήν τε ἔκλυσιν
 τοῦ Ἀντωνίου καὶ τὸν ἔρωτα τήν τε ἐς τὴν Αἴγυπτον
 ὁδὸν ἤσθετο, ἔπεισε τὸν Πάρθον τοῖς Ῥωμαίοις ἐπι-
 χειρῆσαι. τά τε γὰρ στρατεύματα αὐτῶν τὰ μὲν παν- 7
 τελῶς ἐφθάρθαι τὰ δὲ κεκακῶσθαι, καὶ τοὺς λοιποὺς
 ἐν στάσει τε εἶναι καὶ πολεμήσειν αὐθις ἔφη· καὶ
 τούτου παρήνεσεν αὐτῷ τήν τε Συρίαν καὶ τὰ ὅμορα
 αὐτῇ καταστρέψασθαι, ἐν ᾧ Καῖσαρ μὲν ἐν τε τῇ 8
 Ἰταλίᾳ καὶ περὶ τὸν Σέξτον ἀσχολίαν ἤγεν, Ἀντώ-
 νιος δὲ ἐν τῇ Αἰγύπτῳ ἦρα. ἡγεμῶν θ' ὑπέσχετο
 τοῦ πολέμου γενήσεσθαι, καὶ πολλὰ καὶ κατὰ τοῦτο
 τῶν ἐθνῶν, ἅτε καὶ ἀλλοτρίως τοῖς Ῥωμαίοις διὰ τὴν
 συνεχῇ κάκωσιν ἔχοντα, μεταστήσειν ἐπηγγείλατο.
 τοιαῦτ' οὖν εἰπὼν, καὶ πείσας αὐτὸν πολεμῆσαι, καὶ 25
 δύναμιν πολλὴν καὶ τὸν υἱὸν αὐτοῦ τὸν Πάκορον
 ἐπετράπη, καὶ μετ' αὐτῶν ἐς τε τὴν Φοινίκην ἐνέβα-
 λε, καὶ πρὸς τὴν Ἀπάμειαν προσελάσας τοῦ μὲν τεί-
 χους ἀπεκρούσθη, τοὺς δὲ ἐν τῇ χώρᾳ φρουροὺς
 ἐθελοντὰς προσέθετο. ἐκ γὰρ τῶν τῷ τε Κασσίῳ καὶ 2
 τῷ Βρούτῳ συνεστρατευμένων ἦσαν· ἐς τε γὰρ τὰ
 ἑαυτοῦ στρατόπεδα Ἀντώνιος αὐτοὺς κατέταξε, καὶ
 τότε τὴν Συρίαν ὥς καὶ ἐμπείρως αὐτῆς ἔχοντας
 φρουρεῖν ἐκέλευσε. τούτους τε οὖν ὁ Λαβιῆνος ῥα-
 δίως ὥς καὶ συνήθεις οἱ ὄντας, πλὴν τοῦ Σάξου τοῦ
 τότε αὐτῶν ἡγουμένου, ἐσφετερίσατο, ἐκεῖνος γὰρ
 καὶ ἀδελφὸς τοῦ στρατιάρχου ὦν καὶ ταμιεύων μόνος

- 3 αὐτῷ οὐ προσεχώρησε, καὶ τὸν Σάξαν τὸν ἄρχοντα
 μάχῃ τε ἐκ παρατάξεως καὶ τῷ πλήθει καὶ τῇ ἄρετῇ
 τῶν ἱππέων ἐνίκησε, καὶ μετὰ τοῦτο ἐκδράντα νυ-
 κτὸς ἐκ τῆς ταφρείας ἐπεδίωξεν· ὁ γὰρ Σάξας φοβη-
 θείς μὴ καὶ οἱ συνόντες οἱ τὰ τοῦ Λαβιήνου, ὑπαγο-
 μένου σφᾶς διὰ βιβλίων τινῶν ἃ ἐς τὸ στρατόπεδον
 4 ἐσετόξευε, φρονήσωσιν, ἔφυγε. καταλαβὼν οὖν αὐ-
 τοὺς ὁ Λαβιήνος τοὺς μὲν πλείους ἔφθειρε, τοῦ δὲ
 δὴ Σάξου ἐς Ἀντιόχειαν διαφυγόντος τήν τε Ἀπά-
 μειαν, οὐδὲν ἔτι ὥς καὶ τεθνεῶτος αὐτοῦ ἀντάρασαν,
 ἔλαβε, καὶ μετὰ τοῦτο καὶ τήν Ἀντιόχειαν ἐκλειφθεῖ-
 σαν ὑπ' αὐτοῦ παρεστήσατο, καὶ τέλος καὶ αὐτὸν
 ἐκεῖνον ἐς Κιλικίαν φυγόντα ἐπιδιώξας καὶ συλλα-
 26 βὼν ἀπέκτεινε. τελευτήσαντος δὲ αὐτοῦ ὁ μὲν Πά-
 κορος τήν Συρίαν ἐχειροῦτο, καὶ πᾶσάν γε αὐτὴν
 πλὴν Τύρου κατεστρέψατο· ταύτην γὰρ οἱ τε Ῥω-
 μαῖοι οἱ περιλιπεῖς καὶ οἱ ἐπιχώριοι οἱ ὁμοφρονοῦν-
 τές σφισι προκατέλαβον, καὶ οὗτ' ἀναπεισθῆναι οὔτε
 βιασθῆναι, ναυτικὸν γὰρ οὐδὲν εἶχεν, ἡδυνήθησαν.
 2 οὗτοι μὲν οὖν ἀνάλωτοι ἔμειναν· τὰ δ' ἄλλα ὁ Πά-
 κορος λαβὼν ἐς Παλαιστίνην ἐσέβαλε, καὶ τὸν τε
 Ἰρκανόν, ὃς τότε τὰ πράγματα αὐτῶν παρὰ τῶν Ῥω-
 μαίων ἐπιτραπείς εἶχεν, ἔπαυσε, καὶ τὸν Ἀριστόβου-
 λον τὸν ἀδελφὸν αὐτοῦ ἄρχοντα κατὰ τὸ ἐκείνων
 3 ἔθος ἀντικατέστησεν. ὁ δὲ δὴ Λαβιήνος ἐν τούτῳ
 τήν τε Κιλικίαν κατέσχε, καὶ τῆς Ἀσίας τὰς ἡπειρώ-
 τιδας πόλεις, ὁ γὰρ Πλάγκος φοβηθείς αὐτὸν ἐς τὰς
 νήσους ἐπεραιώθη, παρεστήσατο πλὴν Στρατονικείας,
 τὰ μὲν πλεῖστα ἄνευ πολέμου, Μύλασα δὲ καὶ Ἀλά-
 4 βανδα διὰ κινδύνων ἐλὼν. οὗτοι γὰρ ἐδέξαντο μὲν
 παρ' αὐτοῦ φρουρούς, φονεύσαντες δὲ αὐτοὺς ἐν
 ἑορτῇ τινι ἀπέστησαν· καὶ διὰ τοῦτο τοὺς μὲν Ἀλα-

βανδέας αὐτὸς λαβὼν ἐκόλασε, τὰ δὲ δὴ Μύλασα ἐκλειφθέντα κατέσκαψε. τῇ γὰρ Στρατονικείᾳ προσήδρευσε μὲν πολὺν χρόνον, οὐδένα δὲ αὐτὴν τρόπον ἐλεῖν ἠδυνήθη.

καὶ ὁ μὲν χρήματά τε ἐπὶ τούτοις ἐπράσσετο καὶ 5
τὰ ἱερὰ ἐσύλα, αὐτοκράτορά τε αὐτὸν καὶ Παρθικόν γε ἐκ τοῦ ἐναντιωτάτου τοῖς Ῥωμαίοις ἔθους ὠνόμα-
ξεν· οὓς γὰρ κατ' αὐτῶν ἐπῆγεν, ἀπὸ τούτων ἐαυ-
τόν, ὥς καὶ ἐκείνους ἀλλ' οὐ τοὺς πολίτας νικῶν,
ἐπεκάλει· Ἀντώνιος δὲ ἐπυνθάνετο μὲν καὶ ταῦτα 27
ὥσπερ που καὶ τὰ ἄλλα τὰ ἐν τῇ Ἰταλίᾳ δρώμενα,
οὐδὲν γὰρ αὐτῶν τὸ παράπαν ἠγνόει, οὐ μέντοι καὶ
κατὰ καιρὸν οὐδετέροις ἤμυνεν, ἀλλ' ὑπὸ τε τοῦ
ἔρωτος καὶ ὑπὸ τῆς μέθης οὔτε τῶν συμμάχων τι
οὔτε τῶν πολεμίων ἐφρόντισε. τέως μὲν γὰρ κάτω τε 2
ἐτέτακτο καὶ τῶν πρωτείων ἐφίετο, ἐντόνως τοῖς
πράγμασι προσεῖχεν· ἐπεὶ δὲ ἐν τῷ κράτει ἐγένετο,
οὐκέτ' οὐδενὸς αὐτῶν ἀκριβῶς ἐπεμελήθη, ἀλλὰ τῇ
τε Κλεοπάτρᾳ καὶ τοῖς ἄλλοις Αἰγυπτίοις συνετρύφα,
μέχρις οὗ παντελῶς κατελύθη. ὁψὲ δ' οὖν ποτε ἀναγ- 3
κασθεὶς ἐξαναστῆναι ἐπλευσε μὲν πρὸς τὴν Τύρον
ὥς καὶ βοηθήσων σφίσιν, ἰδὼν δὲ δὴ τὰ ἄλλα προ-
κατειλημμένα ἐγκατέλιπεν αὐτούς, πρόφασιν τὸν τοῦ
Σέξτου πόλεμον ποιησάμενος· καίτοι καὶ τῆς πρὸς
ἐκεῖνον βραδυτῆτος τὰ τῶν Πάρθων σκηπτόμενος
προεβάλλετο. καὶ οὕτως οὔτε τοῖς συμμάχοις διὰ τὸν 4
Σέξτον δῆθεν οὔτε τῇ Ἰταλίᾳ δι' ἐκείνους ἐπεκού-
ρησεν, ἀλλὰ παρὰ τὴν ἡπειρον μέχρι τῆς Ἀσίας πα-
ρακομισθεὶς ἐς τὴν Ἑλλάδα διέβαλε, κἀνταῦθα τῇ τε
μητρὶ καὶ τῇ γυναικὶ συμμίσξας τὸν τε Καίσαρα πο-
λέμιον ἐποίησατο καὶ τῷ Σέξτῳ φίλιαν ἐσπείσατο.
καὶ μετὰ τοῦτο ἐς τὴν Ἰταλίαν περαιωθεὶς Σειφούντα 5

μὲν ἔσχε, Βρεντέσιον δὲ μὴ ἐθελήσαν οἱ προσχωρήσαι ἐπολιόρκει.

28 πρᾶσσοντος δὲ αὐτοῦ ταῦτα ὁ Καῖσαρ τὰς τε δυνάμεις, ἐκ γὰρ τῆς Γαλατίας ἤδη παρῆν, ἤθροισε, καὶ Πούπλιον μὲν Σερουίλιον Ροῦλλον πρὸς Βρεντέσιον, Ἀγρίππαν δὲ ἐπὶ Σειφοῦντα ἔπεμψε· καὶ οὗτος μὲν βία τὴν πόλιν εἴλε, τῷ δὲ δὴ Σερουιλίῳ ὁ Ἀντώνιος ἐξαίφνης προσπεσὼν πολλοὺς μὲν ἔφθειρε, 2 πολλοὺς δὲ καὶ παρεστήσατο. συνερρωγόντων τε αὐτῶν ἐς τὸν πόλεμον, καὶ διαπεμπόντων πρὸς τε τὰς πόλεις καὶ πρὸς τοὺς ἐστρατευμένους, ὁπόθεν τινὰ ὠφέλειαν προσλήψεσθαι ἐνόμιζον, ἢ τε ἄλλη Ἰταλία αὐθις ἐταράσσετο καὶ ἡ Ῥώμη ὅτι μάλιστα, καὶ οἱ μὲν ἤδη πρὸς ἐκάτερον μεθίσταντο, οἱ δὲ ἔμελλον. μετεώρων δὲ αὐτῶν τε ἐκείνων καὶ τῶν συμπολεμησόντων σφίσιν ὄντων, ἡ Φουλουία ἐν Σικυῶνι, ἐν ἣ 3 ἦν, ἐτελεύτησε. καὶ αἰτίαν μὲν ὁ Ἀντώνιος τοῦ θανάτου αὐτῆς πρὸς τε τὸν τῆς Κλεοπάτρας ἔρωτα καὶ πρὸς τὴν ἐκείνης ἀσέλγειαν ἔσχευ· ὥς δ' οὖν τοῦτ' ἠγγέλθη, τὰ τε ὅπλα ἀμφοτέρω κατέθεντο καὶ συνηλλάγησαν, εἴτ' οὖν ὄντως ἐκπολεμούμενοι πρότερον ὑπὸ τῆς Φουλουίας, εἴτε καὶ πρόφασιν τὸν θάνατον αὐτῆς πρὸς τὸ παρ' ἀλλήλων δέος, ὥς γε καὶ ἀντιπάλους καὶ τὰς δυνάμεις καὶ τὰς ἐλπίδας ἔχοντες, 4 ποιησάμενοι. καὶν τούτῳ Καῖσαρ μὲν Σαρδῶ τε καὶ Δελματίαν τὴν τ' Ἰβηρίαν καὶ τὴν Γαλατίαν, Ἀντώνιος δὲ πάντα τᾶλλα τὰ ὑπὲρ τὸν Ἰόνιον, τὰ τε ἐν τῇ Εὐρώπῃ καὶ τὰ ἐν τῇ Ἀσίᾳ τοῖς Ῥωμαίοις ὄντα, ἀπέλαχε· τὰ τε γὰρ ἐν τῇ Λιβύῃ ἔθνη ὁ Λέπιδος καὶ τὴν Σικελίαν ὁ Σέξτος εἶχε.

29 τὴν μὲν οὖν ἀρχὴν οὕτως αὐθις διεδάσαντο, τὸν δὲ δὴ πόλεμον τὸν πρὸς τὸν Σέξτον ἐκοινώσαντο,

καίτοι τοῦ Ἀντωνίου ὄρκους πρὸς αὐτὸν δι' ἀγγέλων ἐπὶ τῷ Καίσαρι πεποιημένου. καὶ διὰ τοῦτό γε οὐχ ² ἥκιστα ὁ Καῖσαρ ὑπέμεινε πάντας μὲν τοὺς ἐν τῷ πολέμῳ τῷ κατὰ τὸν Λούκιον τὸν τοῦ Ἀντωνίου ἀδελφὸν μεταστάντας πρὸς αὐτόν, καὶ ἐξ αὐτῶν γε τῶν σφαγέων ἔστιν οὓς ὄντας, ἄλλους τε καὶ τὸν Δομίτιον, πάντας δὲ καὶ τοὺς ἐκτεθέντας ἐν τοῖς λευκώμασιν, ἢ καὶ ἄλλως πως τῷ τε Βρούτῳ καὶ τῷ Κασσίου συμπολεμήσαντας καὶ μετὰ τοῦτο τὰ τοῦ Ἀντωνίου πράξαντας, καταδέξασθαι ἐπ' ἀδείᾳ. τοσοῦ- ³ τος μὲν δὴ καὶ τῶν στάσεων καὶ τῶν πολέμων παράλογός ἐστι, δίκη μὲν οὐδὲν τῶν τὰ πράγματα ἔχόντων νομιζόντων, πρὸς δὲ δὴ τὰς τε αἰεὶ χρείας καὶ τὰ συμφέροντά σφων τό τε φίλιον καὶ τὸ πολέμιον ἐξεταζόντων, καὶ διὰ τοῦτο τοὺς αὐτοὺς τοτὲ μὲν ἐχθροὺς τοτὲ δὲ ἐπιτηδείους σφίσι πρὸς τὸν καιρὸν ἡγουμένων.

συνθέμενοι δ' οὖν ταῦτ' ἐν τοῖς στρατοπέδοις ³⁰ τοῖς περὶ τὸ Βρεντέσιον εἰστίλασαν ἀλλήλους, Καῖσαρ μὲν στρατιωτικῶς τε καὶ ῥωμαϊκῶς, Ἀντώνιος δὲ Ἀσιανῶς τε καὶ Αἰγυπτίως. κατηλλαγμένων δὲ αὐ- ² τῶν, ὥς γε ἐδόκουν, περιστάντες τὸν Ἀντώνιον οἱ στρατιῶται οἱ τότε τῷ Καίσαρι συνόντες ἀπήτουν παρ' αὐτοῦ τὰ χρήματα ἃ πρὸ τῆς μάχης τῆς πρὸς τοῖς Φιλίπποις γενομένης ὑπέσχητό σφίσι· δι' ἃ καὶ ἐς τὴν Ἀσίαν, ὅπως ὅτι πλεῖστα ἀθροίσειεν, ἔσταλτο. καὶ ἐξειργάσαντό τι αὐτὸν μηδὲν διδόντα, εἰ μὴ σφας ³ ὁ Καῖσαρ ἐπελπίσας πῃ κατέσχε. καὶ μετὰ τοῦτο τοὺς τε ἀφηλικεστέρους τῶν στρατιωτῶν ἐς τὰς ἀποικίας, μὴ καὶ ἐπὶ πλεῖον στασιάσωσιν, ἐξέπεμψαν, καὶ τοῦ πολέμου ἤπτοντο. ὁ γὰρ Σέξτος ἦλθε μὲν ἐς τὴν ⁴ Ἰταλίαν κατὰ τὰς συνθήκας τὰς πρὸς τὸν Ἀντώνιον

οἱ γενομένους ὥς καὶ τῷ Καίσαρι μετ' αὐτοῦ πολεμή-
 σων, μαθὼν δὲ τὴν σύμβασιν σφων αὐτὸς μὲν ἐς
 τὴν Σικελίαν ἀνεκομίσθη, Μηνᾶ δὲ ἐξελευθέρω οἱ,
 ᾧ πάννυ προσέκειτο, ἐκέλευσε μέρει τοῦ ναυτικοῦ πε-
 5 ριπλέοντι κακουργεῖν τὰ τῶν ἐναντίων. καὶ ὅς τῆς
 τε Τυρσηνίας πολλὰ ἐκάκωσε, καὶ Μάρκον Τίτιον
 Τιτίου, τῶν τε ἐπικηρυχθέντων καὶ τότε τῷ Σέξτῳ
 συνόντων, υἷον ὄντα καὶ ναῦς ἐπὶ ἰδίᾳ δυναστείᾳ
 συγκροτοῦντα, κὰν τῷ Ναρβωνησίῳ ἔθνη ναυλο-
 χοῦντα, ἐξώγρησε. καὶ ὅς ἔπαθε μὲν κακὸν οὐδέν,
 6 διὰ τε γὰρ τὸν πατέρα, καὶ διότι τὸ ὄνομα τοῦ Σέξ-
 του ἐν ταῖς ἀσπίσιν οἱ στρατιῶται αὐτοῦ ἔφερον,
 ἐσώθη, οὐ μέντοι καὶ καλῶς τὸν εὐεργέτην ἡμείψατο,
 ἀλλὰ καὶ κατεπολέμησεν αὐτὸν καὶ κατεφόνευσεν,
 ὥστε καὶ τοῦτ' ἐν τοῖς μάλιστα τῶν ὁμοίων μνημο-
 7 νευθῆναι. ὁ δ' οὖν Μηνᾶς ταῦτά τε οὕτως ἔπραξε,
 καὶ ἐπὶ Σαρδῶ πλεύσας συνέβαλε Μάρκῳ Λουρίῳ
 τῷ ἄρχοντι αὐτῆς, καὶ τὰ μὲν πρῶτα ἐτράπετο, ἔπει-
 τα δὲ παρὰ δόξαν αὐτὸν ἀπερισκέπτως ἐπιδιώκοντα
 8 ὑποστὰς ἀντεπεκράτησε. καὶ μετὰ τοῦτο ἐκλιπόντος
 αὐτοῦ τὴν νῆσον κατέσχε τὰ μὲν ἄλλα ὁμολογία, τὴν
 δὲ Κάραλιν πολιορκία· συχνοὶ γὰρ ἐκ τῆς μάχης ἐς
 αὐτὴν κατεπεφεύγεσαν. τῶν γε μὴν ἀλόντων ἄλλους
 τε καὶ Ἑλενον, ἐξελεύθερόν τε τοῦ Καίσαρος ὄντα
 καὶ ἀρέσκοντα αὐτῷ τὰ μάλιστα, ἀφῆκεν ἄνευ λύ-
 τρων, εὐεργεσίαν τε ἐς τὸν Καίσαρα πόρρωθεν προ-
 κατατιθέμενος καὶ καταφυγὴν ἑαυτῷ προπαρασκευά-
 ζων, εἴ τι παρ' αὐτοῦ δεηθείη.

31 καὶ ὁ μὲν ταῦτ' ἐποίει· οἱ δὲ ἐν τῇ Ῥώμῃ, ὥς ἦ
 τε Σαρδῶ εἵχετο καὶ ἡ παραλία ἐπορθεῖτο, τῆς τε
 σιτοπομπίας ἐστέρηντο, καὶ ὁ λιμὸς τὰ τε τέλη πολλὰ
 καὶ παντοῖα καθιστάμενα καὶ προσέτι καὶ συντέλειαι

τοῖς τοὺς δούλους ἔχουσι προστασσόμεναι δεινῶς αὐ-
 τοὺς ἐλύπουν, οὐκέθ' ἡσύχαζον, ἀλλ' ὅσον ἐπὶ ταῖς 2
 τοῦ Ἀντωνίου καὶ τοῦ Καίσαρος καταλλαγαῖς, ὥς καὶ
 σφετέρας εἰρήνης τῆς ἐκείνων ὁμονοίας οὔσης, ἦσθη-
 σαν, τοσοῦτον ἢ καὶ πλεῖον ἐπὶ τῷ πρὸς τὸν Σέξτον
 σφῶν πολέμῳ ἦσχαλλον. ἐν δ' οὖν τῷ τότε ἐπὶ τε 3
 ἵππων αὐτοὺς ὥσπερ ἐν ἐπινικίοις τισὶν ἐσαγαγόντες,
 καὶ τῇ νικητηρίᾳ στολῇ ἐξ ἴσου τοῖς πέμψασιν αὐτὰ
 κοσμήσαντες, τὰς τε πανηγύρεις ἐπὶ τῶν ἀρχικῶν δι-
 φρων θεωρεῖν ποιήσαντες, καὶ τὴν Ὀκταουίαν τὴν
 τοῦ Καίσαρος ἀδελφὴν γυναῖκα τῷ Ἀντωνίῳ, ἐπειδὴ
 ὁ ἀνὴρ αὐτῆς ἐτετελευτήκει, καὶ κυοῦσαν προμνησά- 4
 μενοι, τοσαύτη μεταβολῇ ἐχρήσαντο ὥστε τὸ μὲν πρῶ-
 τον κατὰ συστάσεις γιγνόμενοι ἢ καὶ ἐπὶ θέαν τινὰ
 ἀθροιζόμενοι παρεκάλουν σφᾶς εἰρηνηῆσαι καὶ πολλὰ
 ἐπὶ τούτῳ ἐπεβόων, ὥς δὲ οὐκ ἐπείθοντο, ἡλλοτριώθη-
 σάν τε αὐτοῖς καὶ πρὸς τὸν Σέξτον ἀπέκλιναν. καὶ 5
 ἄλλα τε ἐπὶ θεραπείᾳ αὐτοῦ διεθρόουν, καὶ ἐν ταῖς
 ἵπποδρομίαις κρότῳ τε πολλῷ τὸ τοῦ Ποσειδῶνος
 ἄγαλμα πομπεῦον ἐτίμων καὶ ἡδονὴν ἐπ' αὐτῷ πολ-
 λὴν ἐποιοῦντο. ἐπεὶ τε ἡμέραις τισὶν οὐκ ἐσῆχθη,
 τοὺς τε ἐν ταῖς ἀρχαῖς ὄντας λίθοις ἐκ τῆς ἀγορᾶς
 ἐξήλασαν καὶ ἐκείνων τὰς εἰκόνας κατέβαλον, καὶ
 τέλος, ἐπειδὴ μὴδ' ὥς τι ἐπεραίνετο, σπουδῇ ἐπ' αὐ-
 τοὺς ὥς καὶ ἀποκτενοῦντές σφας ὥρμησαν. καὶ ὁ 6
 μὲν Καῖσαρ, καίτοι τρωθέντων τῶν ἀμφ' αὐτὸν ὄν-
 των, τὴν τε ἐσθῆτα περιερρήξατο καὶ πρὸς ἱκετείαν
 αὐτῶν ἐτράπετο, ὁ δ' Ἀντώνιος βιαιότερόν σφισι προσ-
 ηνέχθη. καὶ διὰ τοῦτο ὅτι μάλιστα ὀργισθέντων τέ
 σφῶν καὶ ἐπὶ τούτῳ καὶ δεινόν τι πράξειν προσδο-
 κηθέντων, ἠναγκάσθησαν τῷ Σέξτῳ καὶ ἄκοντες ἐπι-
 κηρυκεύσασθαι.

32 *κἂν τούτῳ τοὺς τε στρατηγούς καὶ τοὺς ὑπάτους, καίπερ ἐπ' ἐξόδῳ ἤδη τοῦ ἔτους ὄντος, παύσαντες ἄλλους ἀντικατέστησαν, βραχὺ φροντίσαντες εἰ καὶ*
ἐπ' ὀλίγας ἡμέρας ἄρξουσιν. καὶ εἷς γε τῶν τότε ὑπα-
τευσάντων Λούκιος Κορνήλιος Βάλβος ἐγένετο, Γα-
δειρεὺς τε ὢν καὶ πλούτῳ καὶ μεγαλονοίᾳ τοσαύτῃ
τοὺς καθ' ἑαυτὸν ἀνθρώπους ὑπερενεγκὼν ὥστε καὶ
δωρεὰν τοῖς Ῥωμαίοις ἀνὰ πέντε καὶ εἴκοσι δραχμὰς
τελευτῶν καταλιπεῖν. τοῦτό τε οὖν ἐποίησαν, καὶ ἐν
τῇ τελευταίᾳ τοῦ ἔτους ἡμέρᾳ ἀγορανόμου τινὸς ἀπο-
θανόντος ἕτερον ἐς τὰς λοιπὰς ὥρας ἀνθείλοντο. κἂν
τῷ αὐτῷ τούτῳ χρόνῳ τό τε ὕδωρ τὸ Ἰούλιον ὠνο-
μασμένον ἐς τὴν πόλιν ἐπωχετεύθη, καὶ ἡ πανήγυρις
ἡ ἐπὶ τῷ πολέμῳ τῷ πρὸς τοὺς σφαγέας εὐχθεῖσα
ὑπὸ τῶν ὑπάτων ἐποιήθη. τὰ τε τοῖς ἐπὶ ἀνδράσιν
ὠνομασμένοις προσήκοντα οἱ ποντίφικες, ἐπειδὴ μη-
δεὶς ἐκείνων παρῆν, ἐπετέλεσαν· καὶ τοῦτο καὶ ἄλ-
λοτε πολλάκις ἐγένετο.

33 *ταῦτά τε οὖν οὕτως ἐν τῷ ἔτει ἐκείνῳ ἐπράχθη,*
καὶ Σφαῖρον ὁ Καῖσαρ παιδαγωγὸν τε καὶ ἐξελεύθε-
ρον αὐτοῦ γενόμενον δημοσίᾳ ἔθαψε. τὸν τε Ροῦφον
τὸν Σαλουιδιῆνον ὥς καὶ ἐπιβουλεύσαντά οἱ ἀπέκτει-
2 νεν. οὗτος δὲ ἦν μὲν ἐξ ἀφανεστάτων, καὶ αὐτῷ ἡ
κεφαλὴ ποимаίνοντι φλόγα ἀνέδωκεν· ἐς τοσοῦτο δὲ
ὑπὸ τοῦ Καίσαρος προήχθη ὥστε αὐτὸν τε ὕπατον
μηδὲ βουλεύοντα ἀποδειχθῆναι, καὶ τὸν ἀδελφὸν
αὐτοῦ προαποθανόντα διὰ τοῦ Τιβέριδος, γεφύρας
3 ἐπ' αὐτὸ τοῦτο πριηθείσης, ἐξενεχθῆναι. ἀλλ' οὐδὲν
γὰρ τῶν ἀνθρωπίνων βέβαιόν ἐστι, κατηγορήθη τε
ἐν τῷ βουλευτηρίῳ ὑπ' αὐτοῦ τοῦ Καίσαρος, καὶ ὥς
πολέμιος ἐκείνου καὶ τοῦ δήμου παντὸς ἐσφάγη, ἱε-
ρομηνίαι τε ἐπ' αὐτῷ ἐγένοντο, καὶ προσέτι καὶ ἡ

φυλακὴ τῆς πόλεως τοῖς τρισὶν ἀνδράσι μετὰ τῆς εἰ-
 θισμένης προσθήκης, τοῦ μηδὲν ἀπ' αὐτῆς ἀποτρι-
 βῆναι, ἐπετράπη. ἔν τε τῷ πρὸ τούτου ἔτει θηρία τε 4
 ἐν τῇ τῶν Ἀπολλωνείων ἵπποδρομίᾳ ἄνδρες ἐς τὴν
 ἱππᾶδα τελοῦντες κατέβαλον, καὶ ἡμέρα ἐμβόλιμος
 παρὰ τὰ καθεστηκότα ἐνεβλήθη, ἵνα μὴ ἡ νουμηνία
 τοῦ ἐχομένου ἔτους τὴν ἀγορὰν τὴν διὰ τῶν ἐννέα
 ἡμερῶν ἀγομένην λάβῃ, ὅπερ ἀπὸ τοῦ πάνυ ἀρχαίου
 σφόδρα ἐφυλάσσετο· καὶ δῆλον ὅτι ἀνθυφηρέθη αὐ-
 θις, ὅπως ὁ χρόνος κατὰ τὰ τῷ Καίσαρι τῷ προτέρῳ
 δόξαντα συμβῇ. Κάστορ τε τινι ἢ τε τοῦ Ἀττάλου 5
 καὶ ἡ τοῦ Δηιοτάρου ἀρχὴ ἐν τῇ Γαλατίᾳ τελευτη-
 σάντων ἐδόθη· καὶ ὁ νόμος ὁ Φαλκίδιος ὠνομασμέ-
 νος, πλείστην καὶ νῦν ἔτι ἰσχὺν ἐς τὰς τῶν κλήρων
 διαδοχάς, ὥστε τινὰ τὸ τέταρτον τῆς καταλειφθείσης
 οἰ οὐσίας, ἂν γέ πη βαρύνηται, λαβόντα τὸ λοιπὸν
 ἀφεῖναι, ἔχων, ὑπὸ Πουπλίου Φαλκιδίου δημαρχοῦν-
 τος ἐτέθη.

ταῦτα μὲν ἐν τοῖς δύο ἔτεσιν ἐγένετο, τῷ δ' ἐπι- 34
 γιγνομένῳ, ἐν ᾧ Λούκιός τε Μάρκιος καὶ Γάιος Σα- a. u.
 βῖνος ὑπάτευσαν, τὰ τε ὑπὸ τῶν τριῶν ἀνδρῶν πρα- 715
 χθέντα ἀφ' οὗ ἐς τὴν ὀλιγαρχίαν ἐσῆλθον κῦρος πα-
 ρὰ τῆς βουλῆς ἔλαβε, καὶ τέλη τινὰ ὑπ' αὐτῶν προσ- 2
 κατέστη διὰ τὸ τὰ ἀναλώματα πολλῷ πλείῳ ἢ περ ἐπὶ
 τοῦ προτέρου Καίσαρος ἐτέτακτο γίνεσθαι· πάμ-
 πολλα γὰρ αὐτοὶ καὶ μάλιστα ἐς τοὺς στρατιώτας δα-
 πανῶντες ἡσχύνοντο μόνοι παρὰ τὸ καθεστηκὸς ἀνα-
 λίσκοντες. ἀμέλει τὸν πώγωνα ὁ Καῖσαρ τότε πρῶ- 3
 τον ξυράμενος αὐτός τε μεγάλως ἐώρτασε καὶ τοῖς
 ἄλλοις ἅπασι δημοτελῇ ἐορτὴν παρέσχε. καὶ ὁ μὲν
 καὶ ἔπειτα ἐπελειοῦτο τὸ γένειον, ὥσπερ οἱ ἄλλοι·
 ἦδη γὰρ καὶ τῆς Λιουλίας ἐρᾶν ἤρχετο, καὶ διὰ τοῦτο

καὶ τὴν Σκριβωνίαν τεκοῦσάν οἱ θυγάτριον ἀπεπέμ-
4 ψατο αὐθημερόν. τῶν δ' οὖν ἀναλωμάτων πολὺ μει-
ζόνων ἢ πρότερον γιγνομένων, καὶ τῶν προσόδων
οὗτ' ἄλλως ἀρκουσῶν καὶ τότε ἐλαττόνων διὰ τὰς
στάσεις προσιουσῶν, καὶνὰ τινὰ τέλη ἐσήγαγον, ἕς τε
τὸ βουλευτήριον πλείστους ὅσους οὐχ ὅτι τῶν συμ-
μάχων ἢ καὶ στρατιώτας παῖδάς τε ἀπελευθέρων,
5 ἀλλὰ καὶ δούλους ἐνέγραψαν. Μάξιμον γοῦν τινὰ
ταμιεύσειν μέλλοντα ἐγνώρισέ τε ὁ δεσπότης καὶ ἀπή-
γαγε. καὶ τούτῳ μὲν ἀδελὸς ἐγένετο τολμήσαντι τὴν
ἀρχὴν αἰτῆσαι· ἕτερος δὲ ἐν τοῖς στρατευομένοις φω-
ραθεὶς κατὰ τῶν τοῦ Καπιτωλίου πετρῶν ἐώσθη,
προελευθερωθεὶς ἵνα ἀξίωμα ἢ τιμωρία αὐτοῦ λάβῃ.
35 πρόφασιν δέ σφισι τοῦ τῶν βουλευσόντων πλή-
θους ἢ τοῦ Ἀντωνίου στρατεία, ἣν ἐπὶ τοὺς Πάρθους
ἡτοιμάζετο, παρέσχεν· ἀφ' οὗπερ καὶ ἀρχὰς ἄλλας
τε ἐπὶ πλείω ἔτη καὶ τὴν τῶν ὑπάτων ἕς ὀκτὼ ὅλα
προκατεστήσαντο, τοὺς μὲν ἀμειβόμενοι τῶν συναρα-
2 μένων σφίσι, τοὺς δὲ ὑπαγόμενοι. ὑπάτους δὲ οὐ
δύο ἐτησίους, ὥσπερ εἴθιστο, ἀλλὰ πλείους τότε πρῶ-
τον εὐθὺς ἐν ταῖς ἀρχαιρεσίαις εἵλοντο. καὶ πρότε-
ρον μὲν γὰρ μεθ' ἐτέρους τινὲς μήτ' ἀποθανόντας
μήτ' ἐπ' ἀτιμία ἢ καὶ ἄλλως πῶς παυθέντας ἤρξαν·
ἀλλ' ἐκεῖνοι μὲν, ὥς που τοῖς ἕς ὅλον τὸν ἐνιαυτὸν
χειροτονηθεῖσιν ἔδοξε, κατέστησαν, τότε δὲ ἐνιαύσιος
μὲν οὐδεὶς ἠρέθη, πρὸς δὲ δὴ τὰ τοῦ χρόνου μέρη
3 ἄλλοι καὶ ἄλλοι ἀπεδείχθησαν. καὶ οἱ μὲν πρῶτοι καὶ
τὸ ὄνομα τῆς ὑπατείας κατὰ παντὸς τοῦ ἔτους, ὥσπερ
καὶ νῦν γίνεται, ἔσχον· τοὺς δ' ἐτέρους αὐτοὶ μὲν
οἱ ἐν τῇ πόλει τῇ τε ἄλλῃ Ἰταλίᾳ ἐν ἐκάστῳ τῷ τῆς
ἀρχῆς αὐτῶν χρόνῳ ὠνόμαζον, ὃ καὶ νῦν ποιεῖται, οἱ

δὲ λοιποὶ ἢ τινας αὐτῶν ἢ οὐδένας ἥδεσαν, καὶ διὰ τοῦτο σμικροτέρους σφᾶς ὑπάτους ἐπεκάλουν.

οἵκοι μὲν δὴ ταῦτ' ἐπραττον, τῷ δὲ δὴ Σέξτῳ 36
 πρῶτον μὲν διὰ τῶν ἐταίρων, καὶ ὅπως καὶ ἐφ' οἷς
 καταλλαγῇσιντο, συνέβησαν, ἔπειτα δὲ καὶ αὐτοὶ
 πρὸς Μισσηνῶ ἐς λόγους ἦλθον. εἰστήκεσαν δὲ οἱ μὲν
 ἐν τῇ ἡπείρῳ, ὁ δὲ ἐν χώματι τινι ἐν τῇ θαλάσῃ ἐπ'
 αὐτὸ τοῦτο περιρρύτῳ οὐ πόρρω σφῶν πρὸς ἀσφά-
 λειαν αὐτῷ πεποιημένῳ· καὶ παρῇν πᾶς μὲν ὁ τού- 2
 του ναυτικὸς πᾶς δὲ ὁ ἐκείνων πεζικὸς ὄχλος, οὐχ
 ἀπλῶς, ἀλλ' οἱ μὲν ἐπὶ τῆς γῆς οἱ δὲ ἐπὶ τῶν νεῶν
 ἐξωπλισμένοι παρετετάχατο, ὥστε καὶ ἀπ' αὐτοῦ
 τούτου δῆλον πᾶσι γενέσθαι ὅτι ἔκ τε τοῦ φόβου τῆς
 παρασκευῆς σφῶν καὶ ἐξ ἀνάγκης, οἱ μὲν διὰ τὸν
 δῆμον ὁ δὲ διὰ τοὺς συνόντας οἱ, ἐσπείσαντο. αἱ δὲ 3
 δὴ συνθῆκαι ἐπὶ τοῖσδε ἐγένοντο, τοὺς τε αὐτομολή-
 σαντας τῶν δούλων ἐλευθέρους εἶναι, καὶ τοὺς ἐκ-
 πεσόντας πλὴν τῶν σφαγέων κατελθεῖν· τούτους γὰρ
 δῆθεν ὑπεξείλουντο, ἐπεὶ τῷ γε ἔργῳ καὶ ἐκείνων τι-
 νὲς κατιέναι ἔμελλον· καὶ γὰρ αὐτὸς ὁ Σέξτος εἰς ἐξ
 αὐτῶν γεγονέναι ἐδόκει. ἀλλ' ἐγράφη γε τοὺς ἄλλους 4
 πλὴν τούτων πάντας ἐπὶ τε ἀδείᾳ καὶ ἐπὶ τῷ τετάρ-
 τῳ τῆς δημευθείσης σφῶν οὐσίας ἐπανελθεῖν, καὶ
 ἐκείνων μὲν τισι καὶ δημαρχίας καὶ στρατηγίας ἱε-
 ρωσύνας τε εὐθὺς δοθῆναι, αὐτὸν δὲ τὸν Σέξτον
 ὑπατόν τε αἰρεθῆναι καὶ οἴωνιστὴν ἀποδειχθῆναι,
 ἔκ τε τῆς οὐσίας τῆς πατρῴας χιλίας καὶ ἑπτακοσίας 5
 καὶ πεντήκοντα μυριάδας δραχμῶν κομίσασθαι, καὶ
 Σικελίας καὶ Σαρδοῦς τῆς τε Ἀχαΐας ἐπὶ πέντε ἔτη
 ἄρξαι μήτ' αὐτομόλους δεχόμενον μήτε ναῦς ἐπικτώ-
 μενον μήτε τινὰ φρούρια ἐν τῇ Ἰταλίᾳ ἔχοντα, ἀλλὰ 6
 τήν τε εἰρήνην αὐτῇ τήν ἐκ τῆς θαλάσσης πρυτα-

νεύοντα καὶ σῖτον τοῖς ἐν τῇ πόλει τακτὸν πέμποντα. τὸν δὲ δὴ χρόνον αὐτῷ τοῦτον προσέγραψαν, ὅτι καὶ αὐτοὶ πρόσκαιρον δὴ τινα τὴν ἐξουσίαν ἄλλ' οὐκ αἰδιον ἔχειν δοκεῖν ἤθελον.

- 37 ταῦτα μὲν οὖν συνθέμενοι καὶ συγγραψάμενοι τά τε γραμματεῖα ταῖς ἱερείαις ταῖς ἀειπαρθένοις παρακατέθεντο, καὶ μετὰ τοῦτο δεξιὰς τέ σφισιν ἔδοσαν καὶ ἐφίλησαν ἀλλήλους. γενομένου δὲ τούτου πολλὴ καὶ ἄπλετος βοή καὶ ἐκ τῆς ἡπείρου ἅμα καὶ ἐκ τῶν
- 2 νεῶν ἠγέρθη. πολλοὶ μὲν γὰρ στρατιῶται πολλοὶ δὲ καὶ ἰδιῶται παρόντες ἀθρόον καὶ ἐξαπιναίως, ἅτε καὶ τῷ πολέμῳ δεινῶς ἀχθόμενοι καὶ τῆς εἰρήνης ἰσχυρῶς ἐπιθυμοῦντες, ἐξέκραγον, ὥστε καὶ τὰ ὄρη συνηχῆσαι, καὶ τούτου καὶ φρίκην σφίσι καὶ ἐκπληξιν μεγάλην ἐγγενέσθαι, καὶ πολλοὺς μὲν ὑπ' αὐτῶν τούτων ἐκθανεῖν, πολλοὺς δὲ συμπατηθέντας ἢ καὶ
- 3 ἀποπνιγέντας ἀπολέσθαι. οἳ τε γὰρ ἐν τοῖς σκάφεσιν ὄντες οὐκ ἀνέμειναν τῇ γῇ αὐτῇ προσελθεῖν ἀλλ' ἐξεπήδων ἐς τὴν θάλασσαν, καὶ οἱ ἕτεροι ἐς αὐτὸν τὸν βυθὸν ἐπεσέβαινον. καὶ τούτῳ ἡσπάζοντό τε ἀλλήλους ἅμα νηχόμενοι καὶ περιέβαλλον κολυμβῶντες, ὥστε ποικίλην μὲν αὐτῶν θέαν ποικίλην δὲ καὶ
- 4 ἀκοὴν συμβῆναι. οἱ μὲν γὰρ τοὺς τε συγγενεῖς καὶ τοὺς ἐταίρους ζῶντας εἰδότες καὶ τότε παρόντας ὁρῶντες ἀπλήστῳ τῇ ἡδονῇ ἐχρῶντο· οἱ δὲ ἀπολωλέναι τέ σφας πρότερον νομίζοντες καὶ τότε παρὰ δόξαν θεωροῦντες ἄποροί τε ἐπὶ πολὺ ἐγίγνωντο καὶ ἀφασίᾳ συνείχοντο, ἀπιστοῦντές τε ἅμα τῇ ὄψει καὶ εὐχόμενοι ἀληθῆ ταύτην εἶναι· καὶ οὐ πρότερόν γε ἐγνώριζόν σφας πρὶν τά τε ὀνόματα αὐτῶν ἀνακαλέσαι καὶ φθεγγομένων τι ἀκοῦσαι. οὕτω δὲ ἔχαιρον
- 5 μὲν ὥς καὶ ἀναβιωσκομένων σφῶν, ἀναγκαζόμενοι δὲ

ἀθρόως ἦδυσθαι οὐκ ἀδακρυτὶ διῆγον. καὶ ἕτεροι
 ἄγνοοῦντές τε τοὺς φιλτάτους ἀπολωλότας, καὶ ξῆν
 παρεῖναι τε αὐτοὺς ἡγούμενοι, ἐξήτουν τέ σφας ἅμα
 περιφοιτῶντες, καὶ πάντα τὸν προστυγχάνοντα περὶ
 αὐτῶν ἐπηρώτων· καὶ τέως μὲν οὐδὲν ἀκριβὲς ἐμάν- 6
 θανον, μαινομένοις τε ἐώκεσαν καὶ ἐν ἀπόρῳ καθει-
 στήκεσαν, ἐλπίζοντές τε ἅμα αὐτοὺς εὐρήσειν καὶ
 φοβούμενοι μὴ τεθνήκασι, καὶ μήτ' ἀπογνῶναι πρὸς
 τὴν ἐπιθυμίαν μήτ' ἀπαλγῆσαι πρὸς τὴν ἐλπίδα δυ-
 νάμενοι· μαθόντες δὲ τὴν ἀλήθειαν τὰς τε τρίχας 7
 ἐσπαράττοντο καὶ τὰς ἐσθῆτας περιερρήγνυντο, ὀνο-
 μαστὶ τε αὐτοὺς ἀνεκάλουν ὥς καὶ ἐπακοῦσαί τι δυ-
 ναμένους, καὶ πένθος ὥς καὶ τότε τελευτώντων αὐ-
 τοῦ τέ που κειμένων σφῶν ἐποιοῦντο. καὶ εἶγε τισὶ 8
 μηδὲν αὐτοῖς τοιοῦτο παρῆν, ἀλλ' ἐπὶ γε τοῖς τῶν
 ἄλλων παθήμασιν ἐταράττοντο· ἢ γὰρ χαίροντί τινι
 συνήδοντο ἢ πενθοῦντι συνελυποῦντο, καὶ οὕτως εἰ
 καὶ ἔξω οἰκείου πάθους ἦσαν, ὅμως οὐκ ἠδύναντο
 διὰ τὴν πρὸς τοὺς ἄλλους ὁμιλίαν ἡσυχάζειν. καὶ 9
 ἐκ τούτου οὔτε κόρον οὔτ' αἰσχύνην, ἅτε καὶ τοῖς
 αὐτοῖς συμφερόμενοι, ἐλάμβανον, ἀλλὰ τὴν τε ἡμέ-
 ραν ὅλην καὶ τῆς νυκτὸς τὰ πλείω ἐς ταῦτα κατανά-
 λωσαν.

μετὰ δὲ δὴ ταῦθ' οἳ τε ἄλλοι ὑπεδέχοντο ἀλλή- 38
 λους καὶ ἀνθιστίων καὶ αὐτοὶ ἐκεῖνοι, πρότερος μὲν
 ὁ Σέξτος ἐν τῇ νηί, ἔπειτα δὲ καὶ ὁ Καῖσαρ ὅτε Ἀν-
 τώνιος ἐν τῇ ἡπείρῳ· τοσοῦτο γὰρ ὁ Σέξτος τῇ δυ-
 νάμει σφῶν περιῆν ὥστε μὴ πρότερον αὐτὸν ἐς τὴν
 ἡπειρον ἐκβῆναι πρὶν ἐκεῖνους ἐς τὴν ναῦν ἐσελθεῖν.
 καὶ τοῦτο μέντοι ποιήσας, δυνηθεὶς τ' ἂν ἀμφοτέ- 2
 ρους ἐν τῷ σκάφει σὺν ὀλίγοις παρόντας, ὥσπερ που
 καὶ ὁ Μηνᾶς αὐτῷ συνεβούλευε, φονεῦσαι, οὐκ ἠθέ-

λησεν, ἀλλὰ καίπερ πρὸς τὸν Ἀντώνιον, ἐπειδὴ τὴν οἰκίαν αὐτοῦ τὴν πατρῴαν τὴν ἐν ταῖς Καρίναις κατείχε, τόπος γάρ τις τῆς τῶν Ῥωμαίων πόλεως οὕτω καλούμενός ἐστιν, ἀποσκώψας τρόπον τινὰ ἡδιστον, 3 ταῖς γὰρ τροπίσι ταῖς τῶν νεῶν τῆς αὐτῆς ὀνομασίας οὔσης, ἐν ταῖς Καρίναις αὐτοὺς ἐστιᾶν ἔφη, ὅμως οὐδὲν ὥς καὶ μνησικακῶν σφισιν ἔπραξεν, ἀλλὰ τῇ τε ὑστεραίᾳ ἀνθιστιάθη, καὶ τὴν θυγατέρα Μάρκῳ Μαρκέλλῳ τῷ τοῦ Καίσαρος ἀδελφιδῷ ἡγγύησεν.

39 οὗτος μὲν οὖν ὁ πόλεμος ἀνεβέβλητο, τὰ δὲ δὴ τοῦ Λαβιήνου τῶν τε Πάρθων ὧδε διεπολεμήθη. ὁ Ἀντώνιος αὐτὸς μὲν ἐς τὴν Ἑλλάδα ἀπὸ τῆς Ἰταλίας ἐπανελθὼν ἐνταῦθα ἐπὶ πλεῖστον ἐνεχρόνισε, τὰς τε ἐπιθυμίας ἅμα ἀποπιμπλὰς καὶ τὰς πόλεις κακῶν, 2 ἵνα ὅτι ἀσθενέσταται τῷ Σέξτῳ παραδοθῶσι. καὶ ἄλλα τε ἐν τούτῳ πολλὰ ἔξω τῶν πατρίων ἐξεδιητήθη, καὶ Διόνυσον ἑαυτὸν νέον αὐτός τε ἐκάλει καὶ ὑπὸ τῶν ἄλλων ὀνομάζεσθαι ἡξίου· ἐπειδὴ τε οἱ Ἀθηναῖοι πρὸς τε τοῦτο καὶ πρὸς τὰ ἄλλα τὴν Ἀθηναῖαν αὐτῷ κατηγγύησαν, δέχεσθαι τε τὸν γάμον ἔφη καὶ προῖκα μυριάδας ἑκατὸν παρ' αὐτῶν ἐξέπραξεν. αὐτὸς μὲν οὖν περὶ ταῦτα εἶχε, τὸν δὲ δὴ Οὐεντί- 3 διον τὸν Πούπλιον ἐς τὴν Ἀσίαν προύπεμψε. καὶ ὃς ἦλθέ τε ἐπὶ τὸν Λαβιήνον πρὶν ἔκπυστος γενέσθαι, καὶ καταπλήξας αὐτὸν τῷ τε αἰφνιδίῳ τῆς ἐφόδου καὶ τοῖς στρατεύμασιν, ἄνευ γὰρ τῶν Πάρθων μετὰ τῶν αὐτόθεν στρατιωτῶν μόνων ἦν, ἐκεῖθεν τε μηδὲ ἐς χεῖρας οἱ ὑπομείναντα ἐλθεῖν ἐξέωσε, καὶ φεύγοντα ἐς τὴν Συρίαν ἐπεδίωξε, τὸ κουφότατον τοῦ 4 στρατοῦ λαβών. καὶ αὐτὸν πρὸς τῷ Ταύρῳ καταλαβὼν οὐκέτι περαιτέρω προχωρῆσαι εἶασεν, ἀλλ' ἐνταῦθα ἐπὶ πλείους ἡμέρας καταστρατοπεδευσάμενοι

ἡσύχαζον· Λαβιῆνος μὲν γὰρ τοὺς Πάρθους, Οὐεν-
 τίδιος δὲ τοὺς ὀπλίτας ἀνέμεινεν. ὥς οὖν καὶ οὗτοι 40
 ἐν ταῖς αὐταῖς ἅμα ἀμφοτέρωι ἡμέραις ἦλθον, Οὐεν-
 τίδιος μὲν δέει τῆς ἵππου τῶν βαρβάρων ἐν τῷ με-
 τεώρῳ, οὐπερ ἠϋλίζετο, κατέμεινεν, οἱ δὲ δὴ Πάρθοι 2
 ἔκ τε τοῦ πλήθους σφῶν καὶ ἐκ τοῦ προνευικηκέναι
 ποτὲ καταφρονήσαντες πρὸς τε τὸν γήλοφον ἅμα τῇ
 ἔῳ, πρὶν καὶ τῷ Λαβιήνῳ συμμίξαι, προσήλασαν, καὶ
 ὥς οὐδεὶς σφισιν ἀντεπεξῆει, καὶ πρὸς τὸ ὄρθιον αὐτὸ
 προσέβαλον. καὶ αὐτοὺς ἐνταῦθα ἤδη ὄντας οἱ Ῥω- 3
 μαῖοι ἐπιδραμόντες ῥαδίως πρὸς τὸ κάταντες ἐτρέ-
 ψαντο. καὶ σφῶν πολλοὶ μὲν ἐν χερσὶν ἀπέθανον,
 τὸ δὲ δὴ πλεῖον ἐν τῇ ἀναστροφῇ περὶ ἀλλήλοις, οἱ
 μὲν ἤδη τετραμμένοι οἱ δὲ ἔτι προσιόντες, ἐσφάλη-
 σαν· οἳ τε περιλειφθέντες οὐ πρὸς τὸν Λαβιήνον
 ἀλλ' ἐς Κιλικίαν ἔφυγον. ὁ οὖν Οὐεντίδιος ἐπεδίωξε 4
 μὲν αὐτοὺς μέχρι τοῦ στρατοπέδου, ἰδὼν δὲ ἐνταῦθα
 τὸν Λαβιήνον ἐπέσχε. καὶ ὃς παρετάξατο μὲν ὥς καὶ
 ἐς χεῖρας αὐτῷ ἦξων, αἰσθόμενος δὲ τοὺς στρατιώ-
 τας ἀθύμως διὰ τὴν τῶν βαρβάρων φυγὴν ἔχοντας
 οὔτε τότε ἐθάρσησέν οἱ ἀντάραι, καὶ τῆς νυκτὸς
 ἀποδραῖναι ποι ἐπεχείρησε. προγνοὺς οὖν τοῦτο ἐξ 5
 αὐτομόλῳ ὁ Οὐεντίδιος πολλοὺς μὲν ἐν τῇ ἀποχω-
 ρήσει ἐνεδρεύσας ἔκτεινε, πάντας δὲ τοὺς λοιποὺς
 ἐγκαταλειφθέντας ὑπὸ τοῦ Λαβιήνου παρεστήσατο.
 καὶ ἐκεῖνος δὲ τότε μὲν τὴν ἐσθῆτα μετεκδὺς διέφυγε,
 καὶ χρόνον τινὰ ἐν τῇ Κιλικίᾳ διέλαθεν, ὕστερον δὲ
 ὑπὸ Δημητρίου ἐάλω· οὗτος γὰρ ἐξελεύθερός τε τοῦ 6
 Καίσαρος τοῦ προτέρου ὢν, καὶ τότε τῇ Κύπρῳ πρὸς
 τοῦ Ἀντωνίου προστεταγμένος, ἀνεξήτησέ τε αὐτὸν
 μαθὼν ὅτι κρύπτοιτο, καὶ συνέλαβε.

μετὰ δὲ δὴ τοῦτο ὁ Οὐεντίδιος τὴν τε Κιλικίαν 41

ἐκομίσατο, καὶ αὐτὸς μὲν ταύτην καθίστατο, Που-
 πήδιον δὲ δὴ Σίλωνα μεθ' ἱππέων πρὸς τὸν Ἀμανὸν
 2 προύπεμψε. τοῦτο δὲ τὸ ὄρος ἐν τε τῇ μεθορίᾳ τῆς τε
 Κιλικίας καὶ τῆς Συρίας ἐστὶ, καὶ στενοπορίαν τοσαύ-
 την δὴ τινα ἔχει ὥστε καὶ πύλας ποτὲ ἐν αὐτῇ μετὰ
 τείχους ἐνοικοδομηθῆναι καὶ τὸ χωρίον ἀπ' αὐτῶν
 3 ἐπονομασθῆναι. οὐ μέντοι καὶ κατασχεῖν αὐτὸ ὁ
 Σίλων ἠδυνήθη, ἀλλὰ καὶ ἐκινδύνευσεν ὑπὸ Φαρνα-
 πάτου ὑπάρχου τε τοῦ Πακόρου ὄντος καὶ τὴν δίοδον
 φυλάττοντος ἀπολέσθαι. κἂν ἔπαθε τοῦτο, εἰ μὴ ὁ
 Οὐεντίδιος μαχομένῳ αὐτῷ κατὰ τύχην ἐπιστάς ἐπή-
 4 μυνεν· ἀνελπίστοις τε γὰρ ἅμα καὶ ἐλάττοσι τοῖς
 βαρβάροις σφῶν οὖσι προσπεσὼν τὸν τε Φαρναπάτην
 καὶ ἄλλους πολλοὺς ἐφόνευσε, καὶ οὕτω τὴν τε Συ-
 ρίαν ἐκλειφθεῖσαν ὑπὸ τῶν Πάρθων ἅμαχί πλὴν
 τῶν Ἀραδίων παρέλαβε, καὶ μετὰ τοῦτο τὴν Παλαι-
 στίνην, Ἀντίγονον τὸν βασιλεύοντα αὐτῆς ἐκφοβήσας,
 5 ἀπόνως κατέσχε. καὶ ὁ μὲν ταῦτά τε διῆγε, καὶ χρή-
 ματα πολλὰ μὲν παρὰ τῶν ἄλλων ὥς ἐκάστων, πολλὰ
 δὲ καὶ παρὰ τοῦ Ἀντιγόνου τοῦ τε Ἀντιόχου καὶ
 Μάλχου τοῦ Ναβαταίου, ὅτι τῷ Πακόρῳ συνήραντο,
 ἐσέπραξε. καὶ αὐτὸς μὲν οὐδὲν ἐπ' αὐτοῖς παρὰ τῆς
 βουλῆς, ἅτε οὐκ αὐτοκράτωρ ὢν ἄλλ' ἐτέρῳ ὑποστρα-
 τηγῶν, εὔρετο, ὁ δὲ Ἀντώνιος καὶ ἐπαίνους καὶ
 6 ἱερομηνίας ἔλαβεν. οἳ γε μὴν Ἀράδιοι δείσαντες μὴ
 καὶ δίκην ὦν ἐς τὸν Ἀντώνιον ἐτετολμήκεσαν ὑπό-
 σχωσιν, ἐκείνῳ μὲν, καίτοι χρόνον ὑπ' αὐτοῦ πολιορ-
 κηθέντες, οὐ προσεχώρησαν, ὕστερον δὲ ὑπ' ἄλλων
 μόλις ποτὲ ἐάλωσαν.

7 κατὰ δὲ τὸν αὐτὸν τοῦτον χρόνον ἐγένετο μὲν
 καὶ ἐν Ἰλλυριοῖς τοῖς Παρθηνοῖς κίνησις, καὶ αὐτὴν
 ὁ Πολλίων μάχαις ἔπαυσεν, ἐγένετο δὲ καὶ ἐν Ἰβη-

ρία Κερητανῶν, καὶ αὐτοὺς ὁ Καλουῖνος κατεστρέ- 42
 ψατο, προκατορθώσας τέ τι καὶ προδυστυχήσας διὰ
 τοῦ ὑποστρατήγου λοχισθέντος τε ὑπὸ τῶν βαρβάρων
 καὶ ἐγκαταλειφθέντος ὑπὸ τῶν στρατιωτῶν. καὶ οὐ 2
 πρότερόν γε ἐπεχείρησε τοῖς πολεμίοις πρὶν ἐκείνους
 τιμωρήσασθαι· συγκαλέσας γὰρ αὐτοὺς ὥς καὶ ἐπ’
 ἄλλο τι τῷ λοιπῷ στρατῷ περιέσχε, καὶ δύο τε ἑκα-
 τονταρχίας ἐδεκάτευσε, καὶ ἑκατοντάρχους συχνούς,
 ἄλλους τε καὶ τὸν ἐν τῷ πρώτῳ πέλῳ καλουμένῳ
 στρατευόμενον, ἐκόλασε. ταῦτα δὲ ποιήσας ὥστε 3
 καὶ ὄνομα κατὰ τὸν Κράσσον τὸν Μάρκον ἐπὶ τῇ
 τοῦ στρατοῦ δικαιοῦσαι λαβεῖν, πρὸς τε τοὺς ἐναντί-
 οὺς ὥρμησε καὶ οὐ χαλεπῶς αὐτοὺς κατειργάσατο.
 τυχῶν τε τῶν ἐπινικίων καίτοι τῆς Ἰβηρίας τῷ Καί- 4
 σاري προστεταγμένης, πρὸς γὰρ τὰς τῶν κρατούντων
 βουλήσεις καὶ αἰ τιμαὶ τοῖς ὑποστρατηγοῦσιν σφισιν ἐγί-
 γνοντο, τό τε χρυσίον τὸ παρὰ τῶν πόλεων ἐς αὐτὰ εἰω-
 θὸς δίδοσθαι ἐκ μόνων τῶν Ἰβηρικῶν ἔλαβε, καὶ ἀπ’
 αὐτοῦ τὸ μὲν τι ἐς τὴν ἐυρτήν ἀνάλωσε, τὸ δὲ δὴ
 πλεῖον ἐς τὸ βασίλειον. κατακαυθὲν γὰρ αὐτὸ ἀνῶ- 5
 κοδόμησε καὶ καθιέρωσεν, ἄλλοις τέ τισι λαμπρῶς
 κοσμήσας καὶ εἰκόσιν, ἃς παρὰ τοῦ Καίσαρος ὥς καὶ
 ἀποδώσων ἡτήσατο. καὶ αὐτὰς ἀπαιτηθεὶς ὕστερον
 οὐκ ἀπέδωκεν, εὐτραπελία χρησάμενος· ὥς γὰρ οὐκ 6
 ἔχων ἱκανοὺς ὑπηρέτας “πέμψον τινάς” ἔφη “καὶ
 ἄρον αὐτάς”, καὶ οὕτως ἐκεῖνος ὀκνήσας τὴν ἱεροσυ-
 λίαν ἀνακεῖσθαί σφας εἶασε.

ταῦτα μὲν ἐν τῷ χρόνῳ τούτῳ ἐγένετο· ἐπὶ δ’ 43
 Ἀππίου τε Κλαυδίου καὶ Γαῖου Νωρβανοῦ ὑπάτων, ^{a. u.} 716
 οἷς πρώτοις δύο ἑκατέροις ταμίαι συνεγένοντο, τό τε
 πλῆθος πρὸς τοὺς τελῶνας βαρύντατά σφισιν ἐγκειμέ-
 νους ἐστασίασε, καὶ αὐτοῖς τε ἐκείνοις καὶ τοῖς ὑπη-

ρέταις τοῖς τε στρατιώταις τοῖς συνεσπράσσουσί σφισι
 2 τὰ χρήματα ἐς χεῖρας ἤεσαν, καὶ στρατηγοὶ ἐπὶ καὶ
 ἐξήκοντα ἄλλοι ἐπ' ἄλλοις ἀποδειχθέντες ἤρξαν.
 ταμιεῦσαί τε τις ἐν παισὶν αἰρεθεὶς ἔπειτα τῆς ὑστε-
 ραίας ἐς ἐφήβους ἐσῆλθε, καὶ ἕτερος ἐς τὸ βουλευ-
 3 τικὸν ἐσγραφεῖς μονομαχῆσαι ἠθέλησε· καὶ ἐκεῖνός
 τε ἐκωλύθη τοῦτο ποιῆσαι, καὶ προσαπηγορεύθη μήτε
 βουλευτὴν μονομαχεῖν μήτε δοῦλον ῥαβδουχεῖν, μήτε
 τὰς καύσεις τῶν νεκρῶν ἐντὸς πεντεκαίδεκα ἀπὸ τῆς
 πόλεως σταδίων γίνεσθαι.

4 πολλὰ μὲν δὴ καὶ πρὸ ἐκείνου τοῦ χρόνου τερα-
 τώδη συνηνέχθη, ἄλλα τε γὰρ καὶ ἑλαιόν τι παρὰ
 τῷ Τιβέριδι ἀνέβλυσε, πολλὰ δὲ καὶ τότε. ἥ τε
 γὰρ σκηνὴ ἡ τοῦ Ῥωμύλου ἐξ ἱερουργίας τινός, ἣν
 οἱ ποντίφικες ἐν αὐτῇ ἐπεποιήκεσαν, ἐκαύθη· καὶ
 ἀρετῆς ἄγαλμα πρὸ πυλῶν τινων ἐστὸς ἔπεσεν ἐπὶ
 στόμα, κάτοχοί τε τινες ἐκ τῆς μητρὸς τῶν θεῶν
 5 γενόμενοι ὀργίζεσθαί σφισι τὴν θεὰν ἔφασαν. καὶ
 ἀνεγνώσθη μὲν ἐπὶ τούτῳ τὰ Σιβύλλεια ἔπη· ὥς δὲ
 καὶ ἐκείνων ταῦτά τε εἰπόντων, καὶ τὸ ἄγαλμα
 ἐπὶ τε τὴν θάλασσαν καταχθῆναι καὶ τῷ ὕδατι αὐ-
 τῆς καθαρθῆναι προσταξάντων, ἡ θεὸς πλεῖστόν τε
 ὅσον ἀπὸ τῆς γῆς ἐς τὸν βυθὸν ἐχώρησε καὶ ἐν αὐτῷ
 6 ἐνεχρόνισε καὶ μόλις ὀψέ ποτε ἀνεκομίσθη, φόβος αὐ-
 καὶ ἐκ τούτου οὐ σμικρὸς τοὺς Ῥωμαίους ἔλαβεν,
 οὐδ' ἀνεθάρσησαν πρὶν φοίνικας τέσσαρας περὶ τε
 τὸν νεῶν αὐτῆς καὶ ἐν τῇ ἀγορᾷ ἀναφῦναι.

ταῦτά τε οὖν τότε ἐγένετο, καὶ ὁ Καῖσαρ τὴν
 44 Λιουίαν ἐγημεν. ἣν δὲ θυγάτηρ μὲν Λιουίου Δρού-
 σου, ὅς ἐν τε τοῖς ἐκτεθειῖσιν ἐν τῷ λευκώματι ἐγε-
 γόνει καὶ ἑαυτὸν μετὰ τὴν ἐν τῇ Μακεδονίᾳ ἦταν
 κατεχρήσατο, γυνὴ δὲ τοῦ Νέρωνος, μεθ' οὐ συν-

διέφυγεν, ὥσπερ εἴρηται· καὶ ἐκύει γε ἐξ αὐτοῦ
 μῆνα ἕκτον. διστάζοντος οὖν τοῦ Καίσαρος, καὶ 2
 πυθομένου τῶν ποντιφίκων εἰ οἱ ὅσιον ἐν γαστρὶ
 ἔχουσιν αὐτὴν ἀγαγέσθαι εἶη, ἀπεκρίναντο ὅτι εἰ
 μὲν ἐν ἀμφιβόλῳ τὸ κύημα ἦν, ἀναβληθῆναι τὸν
 γάμον ἔχρην, ὁμολογουμένου δὲ αὐτοῦ οὐδὲν κωλύει
 ἤδη αὐτὸν γενέσθαι, τάχα μὲν πού καὶ ὄντως ἐν τοῖς
 πατρίοις τοῦτο εὐρόντες, πάντως δ' ἄν, εἰ καὶ μὴ
 εὖρον αὐτό, εἰπόντες. ἐξέδωκε δὲ αὐτὴν αὐτὸς ὁ 3
 ἀνὴρ ὥσπερ τις πατήρ. καί τι καὶ τοιοῦτον ἐν τῇ
 ἐστιάσει σφῶν συνηνέχθη· παιδίον τι τῶν ψιθύρων,
 οἷα αἱ γυναῖκες γυμνὰ ὡς πλήθει ἀθύρουσαι τρέ-
 φουσιν, ἰδὼν χωρὶς μὲν τὴν Λιουίαν μετὰ τοῦ Καί-
 σαρος χωρὶς δὲ τὸν Νέρωνα μεθ' ἐτέρου τιῶς κατα-
 κείμενον, προσῆλθέ τε αὐτῇ καὶ ἔφη "τί ποιεῖς ἐν-
 ταῦθα, κυρία; ὁ γὰρ ἀνὴρ σου" δείξας αὐτόν "ἐκεῖ
 κατὰκειται." ταῦτα μὲν οὖν οὕτως ἐπράχθη, συνοι- 4
 κοῦσα δὲ ἤδη ἡ γυνὴ τῷ Καίσαρι τίκει Κλαύδιον
 Δροῦσον Νέρωνα. καὶ αὐτὸν ὁ Καῖσαρ καὶ ἀνείλετο
 καὶ τῷ πατρὶ ἐπεμψεν, αὐτὸ τοῦτο ἐς τὰ ὑπομνήματα
 ἐγγράψας, ὅτι Καῖσαρ τὸ γεννηθὲν Λιουία τῇ ἑαυτοῦ
 γυναικὶ παιδίον Νέρωνι τῷ πατρὶ ἀπέδωκε. καὶ 5
 ἐκεῖνος τελευτῶν οὐ πολλῷ ὕστερον ἐπίτροπον καὶ
 τούτῳ καὶ τῷ Τιβερίῳ αὐτὸν τὸν Καίσαρα κατέλιπεν,
 ὁ δ' οὖν ὁμιλος ἄλλα τε ἐπὶ τούτῳ πολλὰ διεθρύλει,
 καὶ τοῖς εὐτυχουῦσι τρίμηνα παιδία γενναῖσθαι ἔλεγεν,
 ὥστε καὶ ἐς παροιμίαν τὸ ἔπος χωρῆσαι.

ἐν μὲν δὴ τῇ πόλει ταῦτα ἐγίνετο, ὑπὸ δὲ τὸν 45
 αὐτὸν τοῦτον χρόνον ὁ Βορούας ὁ Μαῦρος ἐς τὴν
 Ἰβηρίαν, εἴτ' οὖν κατ' ἐντολὴν τοῦ Ἀντωνίου εἶτε
 καὶ ἀφ' ἑαυτοῦ γνώμης, πλεύσας πολλὰ μὲν ἐλυμή-
 νατο πολλὰ δὲ καὶ ἀντέπαθε, καὶ τούτῳ τῶν οἴκοι 2

τῶν περὶ τὴν Τίγγιν ἐπαναστάντων αὐτῷ τῆς τε Ἰβηρίας ἐξέστη καὶ τὴν οἰκείαν οὐκ ἐκομίσατο· οἳ τε γὰρ τὰ τοῦ Καίσαρος ἐν τῇ Ἰβηρίᾳ πράσσοντες καὶ ὁ Βόκχος προσγενόμενός σφισι κρείττους αὐτοῦ ἐγένοντο. καὶ ἐκεῖνος μὲν πρὸς τὸν Ἀντώνιον ἀπῆλθεν, ὁ δὲ δὴ Βόκχος τὴν βασιλείαν αὐτοῦ ἀντίκα τε κατέσχε καὶ μετὰ τοῦτο καὶ παρὰ τοῦ Καίσαρος ἐβεβαιώσατο· τοῖς τε Τιγγιτανοῖς πολιτεία ἐδόθη.

ἐν δὲ τούτῳ, καὶ ἔτι πρότερον, καὶ ὁ Σέξτος ὃ τε Καῖσαρ ἐπολέμησαν· οἷα γὰρ οὐκ ἐθέλονται οὐδὲ ἐκ προαιρέσεως ἀλλὰ ἀναγκαστοὶ τὴν ὁμολογίαν πεποιημένοι, χρόνον οὐδένα αὐτῇ ὥς εἰπεῖν ἐνέμειναν, ἀλλ' εὐθύς τὰς σπονδὰς λύσαντες διηνέχθησαν. ἔμελλον μὲν γάρ που καὶ ἄλλως, εἰ καὶ μηδεμίαν σκῆψιν εὖρον, πολεμήσειν· αἰτίαι δ' οὖν αἶδε αὐτοῖς ἐγένοντο. ὁ Μηνᾶς ἐν τῇ Σαρδοῖ καὶ τότε ἔτι καθάπερ τις στρατηγὸς ὢν ὑπωπτεύθη τε ὑπὸ τοῦ Σέξτου διὰ τὴν τοῦ Ἑλένου ἄφρσιν καὶ ὅτι καὶ τῷ Καίσαρι ἐκεκοινολόγητο, καί πη καὶ ὑπὸ τῶν ὁμοίων φθόνῳ τῆς δυναστείας διεβλήθη. καὶ τούτου μεταπεμφθεὶς ὑπ' αὐτοῦ, πρόφασιν ὅπως περὶ τε τοῦ σίτου καὶ περὶ τῶν χρημάτων ὢν διωκῆκει ἀπολογήσεται, οὐχ ὑπήκουσεν ἀλλὰ τοὺς μὲν κατὰ τοῦτο πεμφθέντας συλλαβὼν ἀπέκτεινε, πρὸς δὲ τὸν Καίσαρα προκηρυκευσάμενος τὴν τε νῆσον αὐτῷ καὶ τὸ ναυτικὸν τό τε ἄλλο στράτευμα καὶ ἑαυτὸν παρέδωκε. καὶ αὐτὸν ἐκεῖνος ἀσμένως ἰδὼν, ἐπειδὴ καὶ τὸν Σέξτον τοὺς τε αὐτομολοῦντας παρὰ τὰ συγκείμενα ὑποδέχεσθαι καὶ ναυπηγίαν τριήρων ποιῆσθαι ἐν τε τῇ Ἰταλίᾳ φρουρὰς ἔχειν ἔλεγεν, οὔτε ἐξέδωκεν ἐξαιτηθέντα καὶ προσέτι καὶ ἐν τιμῇ μεγάλη ἤγαγε δακτυλίοις τε χρυσοῖς ἐκόσμησε καὶ ἐς τὸ τῶν ἱππέων τέλος

ἔσέγραψε. τὸ δὲ δὴ τῶν δακτυλίων τοιόνδε ἐστίν. 8
οὐδενὶ τῶν πάλαι Ῥωμαίων, οὐχ ὅτι τῶν δουλευσάν-
των ποτέ, ἀλλ' οὐδὲ τῶν ἐν ἐλευθέρῳ γένει τραφέν-
των, δακτυλίοις χρυσοῖς πλήν τῶν τε βουλευτῶν καὶ
τῶν ἱππέων χρῆσθαι, ὥσπερ εἴρηται μοι, ἐξῆν· καὶ 9
διὰ τοῦτο τοῖς ἐξελευθέροις, οἷς ἂν ὁ τὸ κράτος ἔχων
ἐθελήσῃ, καίτοι καὶ ἄλλως χρυσοφοροῦσιν, ὅμως ἐν
τιμῇς μέρει, ὥς καὶ βελτίοσιν ἢ κατὰ ἀπελευθερίαν
ἱππεύειν τε δυναμένοις, δίδονται.

τοῦτο μὲν δὴ τοιοῦτόν ἐστιν, ὁ δὲ δὴ Σέξτος 46
ταῦτά τε τῷ Καίσαρι ἐγκαλῶν, καὶ ὅτι ἡ Ἀχαΐα
ἐκεκάκωτο καὶ οὔτε αὐτῷ οὔτε τοῖς κατελθοῦσι τὰ
ὁμολογηθέντα ἐγίνετο, ἔπεμψε Μενεκράτην ἐς τὴν
Ἰταλίαν, ἐξελεύθερον καὶ αὐτὸν ἑαυτοῦ ὄντα, καὶ δι'
ἐκείνου ἄλλα τε τῆς Καμπανίας καὶ Οὐόλτουρνον
ἐπόρθησεν. ὁ οὖν Καῖσαρ μαθὼν τοῦτο τὰ τε γραμ- 2
ματεῖα τὰ τῆς συμβάσεως ἀνείλετο παρὰ τῶν ἀειπαρ-
θένων, καὶ τὸν Ἀντώνιον τόν τε Λέπιδον μετεπέμ-
ψατο. καὶ αὐτῷ Λέπιδος μὲν οὐκ εὐθὺς ὑπήκουσεν,
Ἀντώνιος δὲ ἦλθε μὲν ἐς τὸ Βρεντέσιον, ἐν γὰρ τῇ 3
Ἑλλάδι ἔτι ὢν ἐτύγχανε, πρὶν δὲ ἢ συμμίξαι τῷ
Καίσαρι ἐν Τυρσηνίᾳ ὄντι, δείσας ὅτι λύκος ἐς τε
τὸ στρατήγιον αὐτοῦ ἐσῆλθε καὶ στρατιώτας ἐφθειρεν,
ἐς τὴν Ἑλλάδα αὐθις, πρόφασιν τὰ τῶν Πάρθων ὥς
κατεπείγοντα ποιησάμενος, ἀπέπλευσε. πρὸς οὖν 4
τοῦτο ὁ μὲν Καῖσαρ, εἰ καὶ τὰ μάλιστα ἐγκαταλε-
λεῖσθαι ὑπ' αὐτοῦ, ὅπως μόνος τῷ πολέμῳ συσχεθῇ,
ἐνόμιζεν, ἀλλ' οὔτι γε καὶ φανερώς ὠργίζετο· ὁ δὲ δὴ
Σέξτος ἐθρύλει τε ὥς μὴ δικαιῶντος τοῦ Ἀντωνίου
αὐτόν, καὶ προθυμότερον τῶν προκειμένων εἶχετο,
καὶ τέλος τῇ τε Ἰταλίᾳ ἐπέπλει καὶ ἀποβάσεις ποιού-
μενος πολλὰ μὲν ἐκάκου πολλὰ δὲ καὶ ἀντέπασχε.

5 καὶ τούτῳ ναυμαχία πρὸς Κύμη τοῦ τε Μενεκράτους
 καὶ Καλονισίου Σαβίνου γίνεται· καὶ ἐν αὐτῇ νῆες
 μὲν πλείους τοῦ Καίσαρος, ἅτε πρὸς θαλασσοργούς
 ἀντικαθισταμένους, ἀπώλουντο, ὁ δὲ δὴ Μενεκράτης τῷ
 6 Μηνᾷ συμπεσὼν ἐκ φιλονεικίας καὶ φθαρεὶς ἀντί-
 ροπον τὴν συμφορὰν τῷ Σέξτῳ παρέσχε. καὶ διὰ
 τοῦτο οὔτε ἐκεῖνος προσεποιήσατό τι τῆς νίκης, καὶ
 47 ὁ Καῖσαρ παρεμυθεῖτο ἑαυτὸν τῆς ἥττης. καὶ ἔτυχε
 γὰρ ἐν τῷ Ῥηγίῳ τὸν χρόνον τοῦτον ὦν, δείσαντες
 οἱ Σέξτειοι μὴ καὶ ἐς τὴν Σικελίαν περαιωθῇ, καί
 τι καὶ πρὸς τὸν τοῦ Μενεκράτους θάνατον ἀθυμήσαν-
 2 τες, ἀπῆραν ἐκ τῆς Κύμης. ὁ οὖν Σαβῖνος ἐπιδιώ-
 κων αὐτοὺς μέχρι μὲν Σκυλλαίου τοῦ τῆς Ἰταλίας
 ἀκρωτηρίου ἀπόνως ἦλθε· ὑπερβάλλοντι δ' αὐτῷ
 ἐκεῖνο ἄνεμος μέγας προσπεσὼν πολλὰς τῶν νεῶν
 τὰς μὲν πρὸς τὴν ἄκραν προσήραξε, τὰς δὲ καὶ με-
 τεώρους κατέδυσε, πάσας δὲ τὰς λοιπὰς διεσκέδασε.
 3 πυθόμενος οὖν τοῦτο ὁ Σέξτος ἐπεμψεν ἐπ' αὐτὰς
 τὸ ναυτικόν, Ἀπολλοφάνει προστάξας. καὶ ὅς εὐρὼν
 τὸν Καῖσαρα ταύτῃ που παραπλέοντα, ἵνα μετὰ τοῦ
 Σαβίνου ἐς τὴν Σικελίαν διαβάλλῃ, ἐπ' αὐτὸν ἤξε.
 καὶ τούτου ἐκεῖνος τὰς τε ναῦς συνορμίσας καὶ τοὺς
 ὀπλίτας ἐπ' αὐτῶν παρατάξας τὸ μὲν πρῶτον πάννυ
 4 γενναίως αὐτὸν ἀπεκρούσατο· αἷ τε γὰρ νῆες ἀντί-
 πρῳροι τεταγμέναι οὐδεμίαν οἱ ἀσφαλῆ ἐμβολὴν
 ποιήσασθαι ἐπέτρεπον, ἀλλ' οἷα καὶ παχύτεραι καὶ
 ὑψηλότεραι οὔσαι πλεῖον τοὺς πλησιάσαντας ἔβλα-
 πτον, καὶ οἱ ὀπλίται ἐς χεῖρας σφισιν ἰόντες πολὺν
 5 κρείττους ἐρίγνοντο. ἔπειτα δὲ τοῦ Ἀπολλοφάνους
 τοὺς μὲν τραυματίας τοὺς τε αἰὲ πονουμένους ἐς
 ἑτέρας ναῦς ἐπιτεταγμένους οἱ μετεκβιβάζοντος ἐξ
 ἀνακρούσεως, ἄλλους δὲ ἀκραιφνεῖς μεταλαμβάνον-

τος, καὶ τοὺς τε πρύσπλους συνεχεῖς ποιουμένου καὶ πυρφόροις βέλεσι χρωμένου, ἐτράπετο καὶ πρὸς τὴν γῆν καταφυγὼν καθωρμίσατο. καὶ ἐπειδὴ καὶ ὥς οἱ 6 ἐναντίοι σφίσιν ἐνέκειντο, τὰς τε ἀγκύρας τινὲς ἐξαίφνης ἀπέκοψαν καὶ ἐς αὐτοὺς ἀπροσδόκητοι ἀντεξώρμησαν. καὶ τοῦτό τε ἐπέσχε μὴ πάσας τὰς ναῦς τὸν Ἀπολλοφάνη τὰς μὲν καταπρῆσαι τὰς δ' ἀναδήσασθαι, καὶ ὅτι νύξ τῷ ἔργῳ ἐπεγένετο.

τούτου δὲ τοιούτου συμβάντος, ἄνεμός τις τῇ 48 ὑστεραία ἐξαίσιος τῷ τε Καίσαρι καὶ τῷ Σαβίνῳ καθ' ἐν ὁρμουσιν ἐπιπεσὼν σμικρὸν τὸ πρότερον πάθος αὐτῶν ἀπέφηνε. καὶ τὸ μὲν τοῦ Σαβίνου ναυτικὸν ἦττον ἐπόνησεν· ὁ γὰρ Μηνᾶς, ἅτε ἐκ πολ- 2 λοῦ θαλαττουργὸς ὢν, τὸν τε χειμῶνα προείδετο καὶ ἐς τὸ πέλαγος εὐθύς τὰς ναῦς ἀνώρμισε, καὶ αὐτὰς ἀγκύραις χαλαραῖς, ἵνα μὴ τὰ σχοινία τεινόμενα διαρραγῇ, διαλαβὼν πρὸς αὐτὸν τὸν ἄνεμον ἀντήρετε, καὶ οὕτως οὔτε τι σχοινίον ἔτεινε καὶ ἐν τῷ αὐτῷ αἰεὶ ἔμενε, πᾶν ὅσον ὑπὸ τοῦ πνεύματος ἀπεωθεῖτο, ἐκ τῆς εἰρεσίας ἀνοκωχεύων. οἱ δ' ἕτεροι, ἅτε τῇ 3 προτεραία δεινῶς τεταλαιπωρηκότες καὶ τὰ θαλάττια μηδέπω ἀκριβῶς εἰδότες, πρὸς τε τὴν γῆν ἐγγὺς οὖσαν ἐξεβράσθησαν καὶ πολλὰς ναῦς ἀπέβαλον. ἥ τε νύξ ὥσπερ πρότερον οὐκ ἐλάχιστα αὐτοῖς ἐβεβοηθήκει, οὕτω τότε ἐς τὰ μάλιστα ἐλυμήνατο· ὁ γὰρ ἄνεμος καὶ δι' αὐτῆς πολὺς γενόμενος ἀπερρήγνυ τε ἀπὸ τῶν ἀγκυρῶν τὰ σκάφη καὶ πρὸς τὰς πέτρας ἐξεώθει. καὶ ἐκεῖνά τε οὕτω διώλλυτο, καὶ οἱ 4 ναῦται οἳ τε ἐπιβάται μήτε προῖδεῖν τι ὑπὸ τοῦ σκότους μήτ' ἐπακοῦσαι διὰ τὸν θόρυβον καὶ διὰ τὴν ἡχὴν τὴν ἐκ τῶν ὁρῶν ἄλλως τε καὶ τοῦ πνεύματος ἀντιπαταγοῦντός σφισι, δυνάμενοι μάτην προσ-

- 5 ἀπώλλυντο. καὶ διὰ τοῦτο ὁ τε Καῖσαρ τῆς μὲν
 Σικελίας ἀπέγνω, τῆς δ' ἡπείρου τῆς παραθαλασσίας
 φυλακὴν ἀγαπητῶς ἐποιήσατο, καὶ ὁ Σέξτος ἔτι καὶ
 μᾶλλον ἤρθη, καὶ τοῦ τε Ποσειδῶνος υἱὸς ὄντως
 ἐπίστευεν εἶναι, καὶ στολὴν κυανοειδῆ ἐνεδύσατο,
 ἵππους τε, καὶ ὥς γέ τινές φασι, καὶ ἄνδρας ἐς τὸν
 6 πορθμὸν ζῶντας ἐνέβαλε. καὶ αὐτὸς μὲν τὴν Ἰταλίαν
 ἤγε καὶ ἔφερεν, ἐς δὲ Λιβύην τὸν Ἀπολλοφάνην
 ἔπεμψε. καὶ τοῦτον μὲν ὁ Μηνᾶς ἐπιδιώξας καὶ
 καταλαβὼν ἐκάκωσε· μεθισταμένων δὲ τῶν περὶ τὴν
 Σικελίαν νησιωτῶν πρὸς τὸν Σέξτον ὁ Καῖσαρ τοὺς
 Λιπαραίους προκατέλαβε, καὶ ἐκ τε τῆς νήσου ἐξανέ-
 στησε καὶ ἐς Καμπανίαν ἐκόμισε, καὶ ἐκεῖ ἐν Νέᾳ
 πόλει κατοικεῖν μέχρις οὗ ἂν πόλεμος ἦ ἠνάγκασε.
 49 κὰν τούτῳ πλοῖά τε κατὰ πᾶσαν ὥς εἰπεῖν τὴν Ἰτα-
 λίαν ἐναυπηγεῖτο, καὶ ἐρέτας τὰ μὲν πρῶτα παρὰ
 τῶν φίλων ὥς καὶ ἐκόντων διδόντων, ἔπειτα δὲ καὶ
 παρὰ τῶν ἄλλων τῶν τε βουλευτῶν καὶ τῶν ἱππέων
 τῶν τε δημοτῶν τῶν εὐπόρων δούλους συνέλεγεν,
 ὀπλίτας τε κατελέγετο, καὶ χρήματα παρὰ τε τῶν
 πολιτῶν καὶ παρὰ τῶν συμμάχων τῶν τε ὑπηκόων,
 τῶν τε ἐν τῇ Ἰταλίᾳ καὶ τῶν ἔξω πάντων, ἤθροιζε.
 2 καὶ τὸν γε ἐνιαυτὸν τοῦτόν τε καὶ τὸν ὕστερον ἐς
 a. u. 717 τε τὴν ναυπηγίαν τῶν νεῶν καὶ ἐς τὴν ἄθροισιν τὴν
 τε ἄσκησιν τῶν ἐρετῶν κατανάλωσεν, αὐτὸς μὲν
 ἐφορῶν καὶ διατάττων ταῦτά τε καὶ τὰ ἄλλα τὰ τε
 ἐν τῇ Ἰταλίᾳ καὶ τὰ ἐν τῇ Γαλατίᾳ, κίνησις γὰρ τις
 παρ' αὐτοῖς ἐγένετο, τῷ δ' Ἀγρίππᾳ τὴν τοῦ ναυτι-
 3 κοῦ παρασκευὴν ἐγχειρίσας. τοὺς γὰρ Γαλάτας αὐ-
 τὸν τοὺς νεωτερίσαντας προσπολεμούμενον, ὅτεπερ
 καὶ τὸν Ῥῆνον δεύτερος δὴ Ῥωμαίων ἐπὶ πολέμῳ
 διέβη, μετεπέμψατο, καὶ τῇ τε δόσει τῶν νικητηρίων

ἐτίμησε καὶ ἐκπονῆσαι ἐξασκῆσαι τε τὸ ναυτικὸν ἐκέ-
 λευσε. καὶ ὅς, ὑπάτευε δὲ μετὰ Λουκίου Γάλλου, 4
 τὰ μὲν ἐπινίκια οὐκ ἔπεμψεν, αἰσχροὺς εἶναι νομίσας
 τοῦ Καίσαρος κακῶς πεπραγότες γαυρωθῆναι, τὸ δὲ
 δὴ ναυτικὸν πάννυ προθύμως ἐξεργάσατο. ἐγίγνετο
 μὲν γὰρ ἐν πάσῃ τῇ παραθαλασσίῳ Ἰταλίᾳ τὰ σκά-
 φη· ὥς δ' οὐδεὶς αἰγιαλὸς ἐγκαθορμίσασθαι αὐτοῖς 5
 ἀσφαλῆς εὐρίσκετο, ἀλίμενα γὰρ ἔτι καὶ τότε τὰ
 πλείω τῆς ἡπείρου ταύτης ἦν, ἔργον μεγαλοπρεπὲς
 καὶ ἐνενόησε καὶ ἐξεποίησεν, ὃ ἐγὼ διὰ πλειόνων
 ἐξηγησάμενας ἐκεῖνό τε ἐπιδείξω τῷ λόγῳ καὶ τᾶλλα
 τὰ κατ' αὐτὸ νῦν ὄντα.

ἐν τῇ Κύμῃ τῇ Καμπανίδι χωρίον τι μεταξὺ 50
 Μισσηνοῦ καὶ Πουτεόλων μηνοειδὲς ἔστιν· ὄρεσί τε
 γὰρ σμικροῖς καὶ ψιλοῖς, πλὴν βραχέων, περιείλη-
 πται, καὶ θάλασσαν τριπλὴν κολπώδῃ ἔχει. ἡ μὲν γὰρ 2
 ἔξω τε καὶ πρὸς ταῖς πόλεσιν ἔστιν, ἡ δ' ὀλίγη δια-
 φυῇ ἀπ' αὐτῆς διείργεται, ἄλλη ἐν αὐτῷ τῷ μυχῷ
 λιμνώδης ὁράται. καὶ καλεῖται αὕτη μὲν Ἀουερνίς,
 ἡ δὲ μέση Λουκρινίς· ἡ γὰρ ἔξω τοῦ Τυρσηνικοῦ
 οὖσα ἔς ἐκεῖνο καὶ τὴν ἐπωνυμίαν τελεῖ. ἐν ταύτῃ 3
 δὴ τῇ θαλάσῃ τῇ ἐντὸς ἑκατέρας, στενοῖς τότε ἔσπλοις
 τὸ διεῖργον τὴν Λουκρινίδα ἀπὸ τοῦ πελάγους ἐπ'
 ἀμφοτέρω παρ' αὐτὴν τὴν ἡπείρου ὃ Ἀγρίππας συν-
 τρήσας λιμένας ναυλοχωτάτους ἀπέδειξεν. ἐργαζομέ- 4
 νων δ' αὐτῶν εἰκὼν τις ὑπὲρ τῆς Ἀουερνίδος, εἶτ'
 οὖν τῆς Καλυψοῦς, ἣ τὸ χωρίον ἀνατιθέασιν, ἔς ὃ
 καὶ τὸν Ὀδυσσεά εἰσπλεῦσαι λέγουσιν, εἴτε καὶ ἑτέρας
 τινὸς ἡρώϊνης οὖσα, ἰδρωτὸς ὥσπερ τι σῶμα ἀνθρώ-
 πινον ἀνεπλήσθη. καὶ τοῦτο μὲν ὅπῃ ποτὲ συμβαί-
 νει, οὐκ ἔχω εἰπεῖν· τὰ δ' ἄλλα ὅσα ἐν τῷ τόπῳ
 ἐκείνῳ ἀξιαφήγητα ἐθεασάμην, φράσω. τὰ ὄρη ταῦτα 51

- πρὸς ταῖς ἐνδον θαλάσσαις ὄντα πηγὰς πυρός τε ἅμα πολλοῦ καὶ ὕδατος συμμιγοῦς ἔχει· καὶ αὐτὸ μὲν καθ' ἑαυτὸ ἐκότερον οὐδαμοῦ εὐρίσκεται, οὔτε γὰρ πῦρ αὐτὸ οὔθ' ὕδωρ ψυχρὸν αὐτὸ φαίνεται, ἐκ δὲ δὴ τῆς ὁμιλίας σφῶν τό τε ὕδωρ θερμαίνεται·
- 2 καὶ τὸ πῦρ ὑγραίνεται· καὶ ἐκεῖνο μὲν πρὸς τὴν θάλασσαν διὰ τῶν προπόδων εἰς τὰς δεξαμενὰς χωρεῖ, τὴν δ' ἀτμίδα αὐτοῦ ἐς τε οἰκήματα μετέωρα διὰ σωλήνων ἀνάγουσι, κἀνταῦθα αὐτῇ πυριῶνται· ὅσῳ γὰρ ἂν ἐπὶ πλεῖον ἀπὸ τε τῆς γῆς καὶ ἀπὸ τοῦ ὕδατος ἀναδράμῃ, ξηροτέρα γίνεται. κατασκευαί τε οὖν περὶ ἀμφοτέρα πολυτελεῖς ἤσκηνται, καὶ ἔστιν ἐς τε βίου διαγωγὴν καὶ εἰς ἄκεσιν ἐπιτηδειότατα.
- 3 ταῦτά τε οὖν τὸ ὄρος ἐκεῖνο καὶ προσέτι καὶ γῆς φύσιν τοιάνδε παρέχεται. τοῦ πυρός τὸ μὲν κάειν οὐκ ἔχοντος, ὑπὸ γὰρ τῆς τοῦ ὕδατος συνουσίας πᾶν τὸ φλογῶδες αὐτοῦ σβέννυται, διακρίνειν δὲ δὴ καὶ διατήκειν τὰ προστυχόντα οἱ καὶ ὥς δυναμένου, συμβαίνει τῆς γῆς τὸ μὲν λιπαρὸν ἐκθήκεσθαι ὑπ' αὐτοῦ, τὸ δὲ τραχὺ καὶ ὀστῶδες ὥς εἰπεῖν ὑπολείπεσθαι.
- 4 σηραγγώδεις τε οὖν οἱ ὄγκοι ἐξ ἀνάγκης γίνονται, καὶ αὐχμῶ μὲν δοθέντες εἰς κόνιν διαλύονται, ὕδατι δὲ σὺν κονία φυραθέντες συνίστανται, καὶ ἐφ' ὅσον γ' ἂν ἐν τῷ ὑγρῷ ᾧσι, πήγνυνται τε καὶ πετροῦνται. αἴτιον δὲ ὅτι τὸ μὲν κραῦρον αὐτῶν ὑπὸ μὲν τοῦ πυρός ὁμοφυοῦς οἱ ὄντος ἐπιτείνεται τε καὶ θραύεται, τῇ δὲ δὴ συμμίξει τῆς νοτίδος ἀναψύχεται, καὶ κ τούτου ἔσω διὰ παντός συμπιληθὲν ἄλυτον γίνεται.
- 5 τοιαῦται μὲν αἱ Βαῖαί εἰσι, καὶ εἰς αὐτὰς τότε ὁ Ἀγρίππας, ἐπειδὴ τάχιστα τοὺς ἔσπλους ἐξεποίησε, τὰς τε ναῦς καὶ τοὺς ἐρέτας ἠθροισε, καὶ τὰς μὲν κατέφραττε, τοὺς δὲ ἐπὶ ἰκρίων ἐρέττειν ἤσκει.

οἱ δὲ ἐν τῇ Ῥώμῃ ἐταράττοντο μὲν καὶ ὑπὸ ση- 52
 μείων. ἄλλα τε γὰρ συχνά σφισιν ἐσηγγέλθη, καὶ
 ὅτι δελφῖνες πολλοὶ περὶ τὴν Ἀσπίδα τὴν τῆς Ἀφρι-
 κῆς πόλιν ἐμαχέσαντό τε ἀλλήλοις καὶ διεφθάρησαν·
 καὶ τι καὶ αὐτοῦ πρὸς τῷ ἄστει αἶμα ἐκ τοῦ οὐρανοῦ 2
 ῥυέν ὄρνιθες διεφόρησαν. ἐπειδὴ τε ἐν τῇ πανηγύ-
 ρει τῇ τῶν Ῥωμαίων οὐδεὶς τῶν βουλευτῶν ἐν τῷ
 Καπιτωλίῳ, ὥσπερ εἴθιστο, εἰστιάθη, ἐν τέρατος
 λόγῳ καὶ τοῦτ' ἔλαβον. τό τε τῇ Λιουία συμβὰν 3
 ἐκείνῃ μὲν καθ' ἡδονὴν ἐγένετο, τοῖς δ' ἄλλοις δέος
 ἐνεποίησε· λευκὴν γὰρ ὄρνιθα, κλωνίον δάφνης
 ἐγκάρπου φέρουσιν, ἀετὸς ἐς τὸν κόλπον αὐτῆς ἐνέ-
 βαλε. καὶ ἐδόκει γὰρ οὐ σμικρὸν τὸ σημεῖον εἶναι,
 τὴν τε ὄρνιθα ἐν ἐπιμελείᾳ ἦγε καὶ τὴν δάφνην ἐφύ-
 τευσε. καὶ ἡ μὲν ῥιζωθεῖσα ἠΰξησεν ὥστε καὶ τοῖς 4
 τὰ ἐπινίκια μετὰ τοῦτο πέμψασιν ἐπὶ πλεῖστον ἔξαρ-
 κέσαι, ἥ τε Λιουία ἐγκολπώσεσθαι καὶ τὴν τοῦ Καί-
 σαρος ἰσχὺν καὶ ἐν πᾶσιν αὐτοῦ κρατήσκειν ἔμελλε·
 τοὺς δὲ δὴ ἄλλους τοὺς ἐν τῇ πόλει ταῦτά τε καὶ αἱ 53
 διαλλαγαὶ τῶν ἀρχόντων ἰσχυρῶς ἐτάραττον· οὐ
 γὰρ ὅπως οἱ τε ὑπατοὶ καὶ οἱ στρατηγοί, ἀλλὰ καὶ
 οἱ ταμίαι ἐπ' ἀλλήλοις ἀντικαθίσταντο, καὶ τοῦτ'
 ἐπὶ χρόνον ἐγένετο. αἴτιον δὲ ὅτι πάντες οὐχ οὕτως 2
 ἵν' οἴκοι ἐπὶ πλεῖον ἄρξωσιν, ὥς ἵνα ἐν τοῖς ἄρξασιν
 ἀριθμῶνται καὶ ἀπ' αὐτοῦ καὶ τὰς τιμὰς καὶ τὰς δυ-
 νάμεις τὰς ἔξω λαμβάνωσιν ἐσπούδαζον. οὐκ οὖν
 οὐδὲ ἐς ῥητὸν ἔτι τινὲς χρόνον ἤρουντο, ἀλλ' ὥστε
 ἐπιβῆναί τε τοῦ ὀνόματος τῆς ἀρχῆς καὶ ἀποστῆναι
 ὅταν τοῖς τὸ κράτος ἔχουσι δόξῃ· καὶ πολλοί γε ἐπὶ 3
 τῆς αὐτῆς ἡμέρας ἐκάτερον ἔπραξαν. εἰσὶ δὲ οἱ καὶ
 παντάπασιν τὰς ἀρχὰς ὑπὸ πενίας ἐγκατέλιπον· τῶν
 γὰρ σὺν τῷ Σέξτῳ τότε ὄντων, ὥς καὶ κατὰ δίκην δὴ

- 4 **τινα** ἀτιμασθέντων, οὐ μνημονεύω. βουλομένου δ' οὖν καὶ Μάρκου τινὸς Ὀππίου ἀγορανομίας ὑπ' ἀπορίας, ἐκ γὰρ τῶν ἐπικεκηρυγμένων καὶ αὐτὸς καὶ ὁ πατήρ αὐτοῦ ἦν, ἐκστῆναι τὸ πλῆθος οὐκ ἐπέτρεψεν, ἀλλ' ἔς τε τὰ ἄλλα τὰ πρὸς τὸν βίον ἀναγκαῖα καὶ ἐς τὸ τῆς ἀρχῆς ἀνάλωμα ἀργύριον αὐτῷ συνεσ-
 5 ἤνεγκε. καὶ λόγος γε ἔχει καὶ τῶν κακούργων τινὰς ἐς αὐτὸ τὸ θέατρον ἐν προσωπείοις, ὥς καὶ ὑποκρινομένους τι, ἐσελθόντας συγκαταβαλεῖν τὰ χρήματα. καὶ ὁ μὲν οὕτω ζῶν τε ὑπὸ τοῦ ὀμίλου ἠγαπήθη, καὶ ἀποθανὼν οὐ πολλῷ ὕστερον ἔς τε τὸ Ἄρειον πεδίου
 6 ἐκομίσθη καὶ ἐκεῖ καὶ ἐκαύθη καὶ ἐτάφη· ἡ δὲ δὴ βουλὴ ἀγανακτήσασα τῇ πάσῃ τοῦ πλήθους περὶ αὐτὸν σπουδῇ τὰ ὅσα αὐτοῦ, ὥς οὐχ ὁσίως ἐν τῷ ἱερῷ χωρίῳ κείμενα, ἀνείλετο, πεισθεῖσα τοῖς ποντίφιξι, καίπερ πολλοὺς ἄλλους ἐν αὐτῷ καὶ πρότερον καὶ μετὰ ταῦτα θάψασα.
- 54 **κὰν** τῷ αὐτῷ τούτῳ χρόνῳ καὶ ὁ Ἀντώνιος ἦλθε μὲν ἐς τὴν Ἰταλίαν αὐθις ἐκ τῆς Συρίας, πρόφασιν μὲν ὥς καὶ τοῦ Σεξτείου πολέμου διὰ τὰς τοῦ Καίσαρος συμφορὰς μεθέξων, οὐ μέντοι καὶ παρέ-
 2 μεινεν αὐτῷ, ἀλλ' ἄτε ἐς κατασκοπὴν αὐτοῦ μᾶλλον ἢ καὶ ἔργου τινὸς ἔνεκα ἀφигμένος, ἐκείνῳ μὲν ναῦς ἔδωκε καὶ ἑτέρας πέμψειν ὑπέσχετο, ἀνθ' ὧν ὀπί-
 3 στρατεύσων ἀπῆρε. πρὶν δὲ ἢ ἀποπλεῖν αὐτὸν ἠτιάσαντο ἀλλήλους, πρότερον μὲν διὰ τῶν ἐταίρων, ἔπειτα δὲ καὶ δι' ἑαυτῶν· καὶ οὐ γὰρ πῶ σχολὴν πολεμῆσαί σφισιν ἦγον, συνηλλάγησαν τρόπον τινά,
 4 τῆς Ὀκταουίας ὅτι μάλιστα τοῦτο πρᾶσσοῦσης. καὶ ὅπως γε πλείοσι τοῖς τῆς συγγενείας συνδέσμοις συνέχουντο, ὅτε τε Καῖσαρ Ἀντύλλῳ τῷ τοῦ Ἀντωνίου

υἱεῖ τὴν θυγατέρα, καὶ ἐκεῖνος τῷ Δομιτίῳ, καίτοι
 τοῦ Καίσαρος σφαγεῖ τε γενομένῳ καὶ ἐν τοῖς ἀπο-
 λουμένοις ἐκτεθέντι, τὴν ἑαυτοῦ τὴν ἐκ τῆς Ὀκταουίας
 οἱ γεννηθεῖσαν ἡγγύησε. ταῦτά τε ἅμα πρὸς ἀλλή- 5
 λους ἐπλάσσουντο· οὐ γάρ που καὶ ποιήσῃν τι αὐτῶν
 ἤμελλον, ἀλλ' ἐς τὴν χρεῖαν τῶν παρόντων σφίσι
 πραγμάτων ὑπεκρίνοντο. ἀμέλει καὶ τὴν Ὀκταουίαν
 αὐτὴν εὐθὺς ἐκ τῆς Κερκύρας ὁ Ἀντώνιος ἐς τὴν
 Ἰταλίαν, ἵνα δὴ μὴ συγκινδυνεύσῃ οἱ τοῖς Πάρθοις
 πολεμοῦντι, ἀπέπεμψεν. οὐ μὲν ἀλλ' ἔν γε τῷ τότε 6
 ἐκεῖνά τε οὕτως ἐπραξαν, καὶ τὸν μὲν Σέξτον τῆς
 τε ἱερωσύνης ἅμα καὶ τῆς ὑπατείας ἐς ἣν ἀπεδέδεικτο
 ἔπαυσαν, ἑαυτοῖς δὲ τὴν ἡγεμονίαν ἐς ἄλλα ἔτη
 πέντε, ἐπειδὴ τὰ πρότερα ἐξεληλύθει, ἐπέτρεψαν.
 καὶ μετὰ τοῦτο Ἀντώνιος μὲν ἐς τὴν Συρίαν ἡπείγετο,
 Καῖσαρ δὲ ἐς τὸν πόλεμον καθίστατο. καὶ τὰ μὲν 7
 ἄλλα κατὰ γνώμην αὐτῶ ἐχώρει, ὁ δὲ δὴ Μηνᾶς
 ἄπιστός τε φύσει ὢν καὶ τὰ τοῦ κρείττονος αἰεὶ θε-
 ραπεύων, καὶ προσέτι καὶ ἀγανακτήσας ὅτι μηδεμίαν
 ἀρχὴν εἶχεν ἀλλὰ τῷ Σαβίνῳ ὑπετέτακτο, πρὸς τὸν
 Σέξτον αὐθις ἠϋτομόλησεν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΘ.

a. u. 718 Ἐν μὲν οὖν τῷ χειμῶνι ἐν ᾧ Λούκιός τε Γέλλιος καὶ Κοκκήιος Νερούας ὑπάτευσαν, ταῦθ' οὕτως ἐγένετο· Καῖσαρ δέ, ὥς τό τε ναυτικὸν ἡτοίμαστο καὶ τὸ ἔαρ ἐνέστη, ἤρθε τε ἐκ τῶν Βαιῶν καὶ παρὰ τὴν Ἰταλίαν ἐκομίζετο, ἐλπίδα οὐκ ἐλαχίστην ἔχων ἀπανταχόθεν πέριξ τὴν Σικελίαν περισχῆσειν. αὐτός τε γὰρ πολλαῖς ναυσὶν ἐπέπλει, καὶ αἱ τοῦ Ἀντωνίου ἐς τὸν πορθμὸν ἤδη παρῆσαν· ὃ τε Λέπιδος ἄκων 2 μὲν, ὑπέσχητο δ' οὖν αὐτῷ βοηθήσειν. μέγιστον δὲ τῷ τε ὕψει τῶν σκαφῶν καὶ τῇ παχύτητι τῶν ξύλων ἐθάρσει· ὑπερπαχῇ τε γὰρ καὶ ὑπερμεγέθη κατεσκευάσθη, ὥστε ἐπιβάτας τε πλείστους ὅσους ἄγειν, καὶ γὰρ πύργους ἔφερον, ὅπως ὥσπερ ἀπὸ τείχους ἐξ ὑπερδεξίων ἀγωνίζωνται, καὶ αὐτὰ πρὸς τε τὰς ἐμβολὰς τῶν ἐναντίων ἀντέχειν, καὶ τοὺς ἐμβόλους αὐτῶν, ἅτε καὶ βιαιοτέραν τὴν σύγκρουσιν ποιου- 3 μένων, ἀποστρέφειν. τοιούτοις μὲν λογισμοῖς ὁ Καῖσαρ ἐς τὴν Σικελίαν ἠπείγετο. καὶ αὐτῷ τὸ ἀκρωτήριον τὸ Παλίνουρον ὀνομαζόμενον ὑπερβάλλοντι χειμῶν μέγας ἐπέπεσε· καὶ οὗτός τε πολλὰς ναῦς ἔφθειρε, καὶ ὁ Μηνᾶς ταραττομέναις ταῖς λοιπαῖς

ἐπιγενόμενος συχνὰς τὰς μὲν ἔκαυσε τὰς δ' ἀνεδή-
 σατο. εἰ δὲ μὴ αὖθις ἐπὶ τε τῇ ἀδείᾳ καὶ ἐπ' ἄλλαις 4
 τισὶν ἐλπίσι μετέστη, καὶ τριήρεις ψευδαντομόλους
 δεξάμενος πᾶν τὸ ναυτικὸν οὗ ἦρχε προέδωκε, διὰ
 κενῆς ἂν καὶ τότε ὁ ἐπίπλους τῷ Καίσαρι ἐγένετο.
 τοῦτο δὲ ἔπραξεν, ὅτι οὔτε τῷ Λεπίδῳ πολεμῆσαι
 ὑπὸ τοῦ Σέξτου ἐπετράπη καὶ πρὸς πάντα τ' ἄλλα.
 ὑπωπτεύετο. Καῖσαρ δὲ προσήκατο μὲν αὐτὸν καὶ 5
 τότε ἀσμενέστατα, οὐ μέντοι καὶ ἐπίστευσέ τι ἔτ'
 αὐτῷ. ὥς δ' οὖν τὰς τε πεπονηκυίας ναῦς ἐπε-
 σκευάσατο, καὶ τοὺς δούλους τοὺς τριηρίτας ἡλευ-
 θέρωσε, τοὺς τε περίνεως, πολλοὶ γὰρ φθειρομένων
 ἐν τῇ ναυαγίᾳ τῶν σκαφῶν ἀπεκολύμβησαν, ἐς τὸ
 τοῦ Ἀντωνίου ναυτικὸν ὀλιγανδροῦν κατέταξεν, ἔς 6
 τε Λιπάραν ἦλθε, κἀνταῦθα τὸν τε Ἀγρίππαν καὶ
 τὰς ναῦς καταλιπὼν ἐς τὴν ἡπειρον ἐκομίσθη, ἵνα
 καὶ τὸν πεζὸν ἐς τὴν Σικελίαν, ὅταν καιρὸς γένηται,
 περαιώσῃ.

μαθὼν δὲ ταῦτα ὁ Σέξτος αὐτὸς μὲν ἐν Μεσ- 2
 σήνῃ ὑφώρμει, τὸν διάπλουν αὐτοῦ τηρῶν, τῷ δ'
 Ἀγρίππᾳ Δημοχάρην ἀνθορμεῖν ἐν Μύλαις ἐκέλευσεν.
 οὗτοι οὖν τὸ μὲν πλεῖστον τοῦ χρόνου ἀποπειρώμενοι 2
 μὲν ἀλλήλων κατὰ τὸ παρεῖκον, οὐ μέντοι καὶ ἐναπο-
 κινδυνεύσαι παντὶ τῷ στόλῳ τολμῶντες κατανάλω-
 σαν· οὔτε γὰρ τὰς δυνάμεις ἀλλήλων ἥδεσαν, καὶ
 πάντα πρὸς τε τὸ μεῖζον καὶ πρὸς τὸ φοβερώτερον
 παρ' ἀμφοτέροις περὶ τῶν ἐτέρων ἐλογοποιεῖτο. τέλος 3
 δὲ ὁ Ἀγρίππας συνιὲς ὅτι οὐ συμφέρει οἱ διατρίβειν,
 οἱ γὰρ τοῦ Σέξτου, ἅτε ἐν τῇ οἰκείᾳ ναυλοχοῦντες,
 οὐδὲν ἐδέοντο σπεύδειν, τὰς τε ἀρίστας τῶν νεῶν
 ἔλαβε, καὶ ἐπὶ τὰς Μύλας πρὸς κατασκοπὴν τοῦ τῶν
 ἐναντίων πλήθους ὥρμησε. καὶ ἐπειδὴ μήτε πάντας

αὐτοὺς ἰδεῖν ἡδυνήθη μήτ' ἀναχθῆναί τις αὐτῶν
 ἡθέλησε, κατεφρόνησεν αὐτῶν, καὶ ἐπανελθὼν παρε-
 σκευάζετο ὥς καὶ πάσαις ταῖς ναυσὶ τῆς ὑστεραίας
 4 ἐπὶ τὰς Μύλας ἐπιπλευσόμενος. τὸ δ' αὐτὸ τοῦτο
 καὶ ὁ Δημοχάρης ἔπαθε· μόνας τε γὰρ τὰς ἀφικο-
 μένας ναῦς ὑποτοπήσας εἶναι, καὶ βραδύτατα αὐτὰς
 ὑπὸ τοῦ μεγέθους πλεούσας ἰδῶν, τὸν τε Σέξτον
 τῆς νυκτὸς μετεπέμψατο, καὶ ἡτοιμάζετο ὥς καὶ αὐτῇ
 τῇ Λιπάρᾳ προσμίζων. ἡμέρα τε ὑπέφηνε, καὶ ἀμ-
 φότεροι ἅμα ὥς καὶ ἐπ' ἐλάττους σφῶν ἀλλήλους
 3 ὄντας ἔπλεον. ἐγγὺς δὲ δὴ γενόμενοι, καὶ παρὰ
 δόξαν πολλῶ πλείους τοὺς ἐναντίους ἐκάτεροι ὦν
 ὦντο εἶναι ἰδόντες, τὰ μὲν πρῶτα ἐταράχθησαν
 ὁμοίως ἀμφότεροι, καὶ τινες καὶ πρύμναν ἀνεκρού-
 σαντο· ἔπειτα δὲ τὴν φυγὴν τῆς μάχης μᾶλλον φο-
 βηθέντες, καὶ ἐν μὲν ταύτῃ καὶ κρατήσειν ἐλπίσαν-
 τες, ἐν δὲ ἐκείνῃ πασσυδὶ ἀπολεῖσθαι προσδοκήσαν-
 τες, ἀντεξώρμησαν καὶ συμμίζαντες ἐνανυμάχησαν.
 2 ἦσαν δὲ οἱ μὲν τῷ πλήθει τῶν νεῶν οἱ δὲ ταῖς ἐμ-
 πειρίαις τῶν ναυτῶν προφέροντες, καὶ τοῖς μὲν τό-
 τε ὕψος τῶν σκαφῶν καὶ τὸ πάχος τῶν ἐπωτίδων
 οἷ τε πύργοι συνήρουντο, τοὺς δ' ἐτέρους οἷ τε διέκ-
 πλοι ἀνέφερον, πρὸς τε τὴν ῥώμην τῶν τοῦ Καίσα-
 ρος ἐπιβατῶν ἢ τόλμα αὐτῶν ἀντήρκει· αὐτόμολοι
 γὰρ οἱ πλείους ἐκ τῆς Ἰταλίας ὄντες ἀπονοία πολλῇ
 3 ἐχρῶντο. καὶ τούτου πλεονεκτοῦντές τε ἅμα ἀλλή-
 λων καὶ ἐλαττούμενοι οἷς εἶπον, ἴσῃν τὴν ἰσχὺν ἐκ
 τοῦ τῶν ὑπαρχόντων σφίσιν ἀντιπάλου εἶχον· καὶ
 διὰ τοῦτο καὶ ἀγχώμαλα ἐπὶ πλεῖστον ἡγωνίσαντο.
 4 οἷ τε γὰρ Σέξτειοι τοὺς μὲν ἄνδρας τοὺς ἐναντίους
 τῷ ῥοθίῳ ἐξέπλησσον. καὶ τινες ναῦς, ῥύμῃ τέ σφισι
 προσπίπτοντες καὶ τὰς παρεξειρεσίας αὐτῶν ἀναρρη-

γνύντες, ἐτίτρωσκον, ἀπὸ δὲ δὴ τῶν πύργων ἐν τῇ
 προσμίξει βαλλόμενοι καὶ χειρῶν ἐπιβολαῖς σιδηρῶν
 προσαρτώμενοι οὐδὲν ἔλαττον ὢν ἔδρων ἔπασχον·
 καὶ οἱ Καيسάρειοι ἐς χεῖρας μὲν σφισιν ἰόντες καὶ 5
 ἐς τὰς ναῦς σφῶν μετεκβαίνοντες κρείττους ἐγίννοντο,
 ἐκπηδώντων δὲ αὐτῶν ἐς τὴν θάλασσαν ὅποτε βαπτί-
 ζοιντο, καὶ ἐτέρων σκαφῶν ῥαδίως ἔκ τε τοῦ καλῶς
 νεῖν καὶ ἐκ τοῦ κούφως ἐσκευάσθαι ἐπιβαινόντων, ἀν-
 τιρρόπως ἡλαττοῦντο. καὶ τούτῳ καὶ τῶν νεῶν ἥ τε τῆς 6
 ναυτιλίας τῶν ἐτέρων ὀξύτης ἰσοπαλὴς τῇ τῶν ἐναν-
 τίων βεβαιότητι καὶ ἡ τούτων βαρύτης ἰσοστασία τῇ
 ἐκείνων λεπτότητι ἐγίννετο. ὁψὲ δ' οὖν ποτε καὶ πρὸς 4
 νύκτα ἦδη οἱ τοῦ Καίσαρος ἐκράτησαν, οὐ μέντοι καὶ
 ἐπεδίωξάν τινα, ὥς μὲν ἐμοὶ δοκεῖ καὶ τὸ εἰκὸς συμ-
 βάλλεται, ὅτι μήτε καταλαβεῖν αὐτοὺς ἐδύναντο, καὶ
 ἐς τὴν γῆν βράχῃ ὢν ἄπειροι ἦσαν ἔχουσιν, ἐφοβή-
 θησαν ἐξοκεῖλαι· ὥς δέ τινες λέγουσιν, ὁ Ἀγρίππας,
 ᾗτε καὶ ὑπὲρ τοῦ Καίσαρος ἄλλ' οὐχ ὑπὲρ ἑαυτοῦ
 μαχόμενος, ἐξαρκεῖν οἱ τὸ τρέψαι τοὺς ἀντιπάλους
 ἠγεῖτο. καὶ γὰρ εἰώθει λέγειν πρὸς τοὺς πάνυ ἐταί- 2
 ρους ὅτι οἱ πλείους τῶν ἐν ταῖς δυναστείαις ὄντων
 οὐδένα ἐθέλουσι κρείττω σφῶν εἶναι, ἀλλὰ τὰ μὲν
 πλείω, ὅσα γε καὶ πρῶχειρον τὴν νίκην ἔχει, αὐτοὶ
 δι' ἑαυτῶν ποιοῦνται τὰ δὲ δὴ χεῖρω καὶ ἀτοπώτερα
 ἄλλοις προστάττουσι. καὶ ἄρα ποτὲ τῶν ἀμεινόνων 3
 τι ἀναγκασθῶσί σφισιν ἐπιτρέψαι, βαρύνονται τε καὶ
 ἄχθονται τῇ εὐδοξίᾳ αὐτῶν· ἠττάσθαι μὲν γὰρ σφας
 καὶ κακῶς πράττειν οὐκ εὖχονται, οὐ μέντοι καὶ παν-
 τελῶς τι καταπράξαντας τὴν δόξαν αὐτοὺς λαβεῖν
 αἰροῦνται. δεῖν οὖν παρήνει τὸν ἄνδρα τὸν σωθη- 4
 σόμενον τῆς μὲν δυσχερείας αὐτὸν τῶν πραγμάτων
 ἀπαλλάττειν, τὴν δὲ δὴ κατόρθωσίν σφῶν ἐκείνοις

φυλάττειν. ἐγὼ δὲ ὅτι μὲν ταῦθ' οὕτω πέφυκε καὶ ὅτι καὶ ὁ Ἀγρίππας ἐπεμελεῖτο αὐτῶν οἶδα, οὐ μὴν ἐν γε τῷ τότε παρόντι τοῦτ' αἴτιον τῆς οὐ διώξεως αὐτοῦ γράφω· οὐδὲ γὰρ οὐδ' εἰ πάννυ ἐβούλετο, οἷός τε ἦν ἐπισπένσθαι σφίσιν.

5 ἐν ᾧ δ' οὖν ἡ ναυμαχία ἐγίνετο, ὁ Καῖσαρ ὡς τάχιστα τὸν τε Σέξτον ἐκ τῆς Μεσσήνης ἀπεληλυθότα καὶ τὸν πορθμὸν φυλακῆς ἔρημον ὄντα ἥσθετο, τὸν μὲν καιρὸν τοῦ πολέμου οὐ παρέλιπεν, ἀλλ' εὐθὺς ἐπιβὰς τῶν Ἀντωνιείων νεῶν πρὸς Ταυρομένιον ἐπεραιώθη, οὐ μὴν καὶ ἐν τύχῃ αὐτῷ ἐχρή-
 2 σατο. πλείοντα μὲν γὰρ οὐδ' ἀποβαίνοντα αὐτὸν οὐδεὶς ἐκώλυσεν, ἀλλὰ καὶ πάννυ καθ' ἡσυχίαν τά τε ἄλλα καὶ τὸ στρατόπεδον ἐποιήσατο· ἐπεὶ δὲ ἡ τε ναυμαχία ἐγένετο, καὶ ὁ Σέξτος ἔς τε τὴν Μεσσήνην σπουδῇ ἀφίκετο, καὶ μαθὼν παρόντα αὐτὸν ἄλλους τε διὰ ταχέων ἀκραιφνεῖς ἐς τὰς ναῦς ἀντενεβίβασε
 3 καὶ ἐκείναις τε αὐτῷ ἅμα καὶ τοῖς ὀπλίταις κατὰ γῆν προσέμιξε, τούτοις μὲν οὐδ' ἐπεξῆλθεν, ἀνταναχθεῖς δὲ καταφρονήσει τῆς τε ὀλιγότητος τῶν ἐναντίων νεῶν καὶ ὅτι καὶ προήττηντο, τοῦ τε ναυτικοῦ τὸ πλεῖον ἀπέβαλε καὶ αὐτὸς ὀλίγου προσδιεφθάρη.
 4 οὐκ οὖν οὐδ' ἠδυνήθη πρὸς τοὺς ἑαυτοῦ τοὺς ἐν τῇ Σικελίᾳ ὄντας διαφυγεῖν, ἀλλ' ἀγαπητῶς ἔς τὴν ἡπειρον ἀπεσώθη. καὶ αὐτὸς μὲν ἐν ἀσφαλεῖ ἦν, ὁρῶν δὲ τὸ στράτευμα ἐν τῇ νήσῳ ἀπειλημμένον δεινῶς
 5 ἥχθετο. καὶ οὐ πρότερον ἀνεθάρσυνε πρὶν ἰχθῦν τινα ἐκ τῆς θαλάσσης αὐτόματον ἀναθορόντα πρὸς τοὺς πόδας αὐτοῦ προσπεσεῖν· ἐκ γὰρ τούτου πιστεύσας τοῖς μάντεσιν, εἰποῦσίν οἱ ὅτι δουλώσεται αὐτήν, ἀνερρώσθη.

6 καὶ ὁ μὲν τὸν Ἀγρίππαν σπουδῇ πρὸς τὴν ἐπι-

κουρίαν αὐτῶν μετεπέμπετο, ἐκεῖνοι δὲ ἐπολιορκοῦν-
 το. καὶ ἐπειδὴ τὰ τε ἐπιτηδεια ἐπιλείπειν σφᾶς ἤρ-
 χετο καὶ βοήθεια οὐδεμία πω ἐφαίνετο, φοβηθεὶς ὁ
 Κορνούφικιος, οὗτος γὰρ αὐτῶν ἤρχε, μὴ καὶ ὑπὸ
 λιμοῦ τῷ χρόνῳ κατὰ χώραν μένων ἐκπολιορκηθῇ,
 καὶ νομίσας διατρίβοντι μὲν οἱ αὐτοῦ ταύτῃ μηδένα ²
 τῶν πολεμίων ἐς χεῖρας, ἅτε καὶ κρείττονι τοῖς ὀπλί-
 ταις ὄντι, ἥξειν, ἂν δέ πῃ προχωρῇ, δυοῖν θάτερον,
 ἢ προσμίξαντάς σφισιν αὐτοὺς κρατήσειν, ἢ μὴ βου-
 ληθέντων αὐτῶν τοῦτο ποιῆσαι πρὸς τε τὸ ἀσφαλὲς
 ἀποχωρήσειν καὶ τῶν ἐπιτηδείων εὐπορήσειν καὶ τινα
 καὶ ὠφέλειαν παρὰ τοῦ Καίσαρος ἢ καὶ τοῦ Ἀγρίπ-
 που σχήσειν, τὰ τε σκάφη ὅσα ἔκ τε τῆς ναυμαχίας ³
 ὑπελέλειπτο καὶ πρὸς τὸ τάφρευμα ἐξεπεπτώκει κα-
 τέκαυσε, καὶ αὐτὸς ἄρας ὡς πρὸς τὰς Μύλας ἐπο-
 ρεύετο. καὶ αὐτῷ προσβαλόντες καὶ ἱππεῖς καὶ ψιλοὶ
 πόρρωθεν, οὐ γὰρ δὴ καὶ ὁμόσε χωρῆσαι ἐτόλμων,
 ἄποροι δεινῶς ἐγίγνοντο. αὐτοὶ μὲν γὰρ καὶ ἐπήγεσαν ⁴
 ὁπότε καιρὸς εἴη, καὶ ἀνέστρεφον διὰ βραχείος· οἱ δέ,
 ὥς γε ὀπλῖται, οὗτ' ἄλλως ἐπιδιώκειν σφᾶς ὑπὸ τοῦ
 βάρους ἐδύναντο, καὶ τοὺς ἀόπλους τοὺς ἐκ τοῦ ναυ-
 τικοῦ σωθέντας περιέστελλον. καὶ τούτου ἔπασχον
 μὲν πολλὰ καὶ δεινὰ, ἀντέδρων δὲ οὐδέν· εἰ γάρ
 που καὶ ἐπάξειάν τιςιν, ἔτρεπον μὲν αὐτούς, πέρα δ'
 οὐ δυνάμενοι διώκειν χαλεπωτέρους σφᾶς ἐν τῇ ἀνα-
 στροφῇ, ἅτε καὶ μονούμενοι ταῖς ἐκδρομαῖς, εἶχον.
 ἐν τε οὖν τῇ ἄλλῃ πορείᾳ καὶ ἐν ταῖς διαβάσεσι τῶν ⁵
 ποταμῶν μάλιστα ἰσχυρῶς ἐταλαιπώρουν· περιστοι-
 χιζόμενοι γὰρ αὐτοὺς οἱ ἐναντίοι καὶ κατ' ὀλίγους
 οἷα ἐν τῷ τοιούτῳ, σπουδῇ ἀτάκτως χωροῦντας, ἐς τε
 τὰ καίρια παραγυμνουμένους ἔπαιον, καὶ ἐς τὰ πη-
 λώδη τὰ τε ῥοώδη ἐσπίπτοντας ὡς καὶ ἐνισχομένους ἢ

7 καὶ παραφερομένους ἔβαλλον. καὶ τοῦτ' ἐπὶ τρεῖς
 ὅλας ἡμέρας ἐποίησαν, καὶ τῇ γε τελευταίᾳ παντελῶς
 αὐτοὺς ἐκάκωσαν, ἄλλως τε καὶ τοῦ Σέξτου τῷ ὀπλι-
 τικῷ προσγενομένου σφίσιν, ὥστε τῶν μὲν ἀπολλυ-
 μένων οὐδένα ἔτι λόγον ἐποιοῦντο, ἀλλὰ καὶ ἐν κέρ-
 ρει τὸ μηκέτ' αὐτοὺς κακοπαθεῖν ἐτίθεντο, καὶ ἥθε-
 λον καὶ αὐτοὶ τῶν ἤδη τεθνηκότων ὑπὸ τῆς ἀνελπι-
 2 στίας εἶναι. οἱ δὲ δὴ τραυματῖαι πολλοὶ τε καὶ πλεί-
 ους τῶν τελευτώντων ὄντες, ἅτε γὰρ καὶ λίθοις καὶ
 ἀκοντίοις πόρρωθεν βαλλόμενοι, καὶ μηδεμίαν ἐκ
 χειρὸς πληγὴν ὑπομένοντες, πολλαχῇ τε καὶ οὐ πάντῃ
 καιρίαν ἐτιτρώσκοντο, αὐτοὶ τε δεινῶς ἐταλαιπώ-
 3 ρουν, καὶ τοῖς περιλοίποις πολὺ πλείω πόνον ἢ οἱ
 πολέμιοι παρεῖχον· εἴτε γὰρ φέροντο, καὶ τοὺς ἀνέ-
 χοντάς σφας προσαπώλλυσαν, εἴτε καὶ κατελείποντο,
 τὸ στράτευμα πᾶν ἐς ἀθυμίαν ὀλοφυρόμενοι καθί-
 στασαν. καὶν πασσυδὶ διεφθάρησαν, εἰ μὴ περ οἱ πο-
 4 λέμιοι καὶ ἄκοντές σφων ἀπέσχοντο. ὃ τε γὰρ Ἀγρίπ-
 πας τότε μὲν νικήσας τὴν ναυμαχίαν πρὸς τὴν Λι-
 πάραν ἀνέπλευσεν, μαθὼν δὲ τὸν τε Σέξτον ἐς τὴν
 Μεσσήνην πεφευγότα καὶ τὸν Δημοχάρην ἄλλοσέ ποι
 ἀπεληλυθότα, ἐπεραιώθη ἐς τὴν Σικελίαν καὶ κατα-
 λαβὼν τὰς τε Μύλας καὶ τὴν Τυνδαρίδα σῖτόν τε
 5 σφισι καὶ στρατιώτας ἐπεμψε· καὶ ὁ Σέξτος οἰηθεὶς
 καὶ αὐτὸν ἐκεῖνον ἥξειν ἐφοβήθη καὶ σπουδῇ προα-
 νεχώρησεν, ὥστε καὶ σκεύη τινὰ καὶ ἐπιτήδεια ἐν τῷ
 ἐρύματι καταλιπεῖν, ἐξ ὧν τὴν τροφήν ἄφθονον οἱ
 περὶ τὸν Κορνουφίκιον ἔχοντες πρὸς τὸν Ἀγρίππαν
 6 ἀπεσώθησαν. καὶ αὐτοὺς ὁ Καῖσαρ καὶ ἐπαίνοις καὶ
 δωρεαῖς ἀνεκτήσατο, καίπερ ὑπεροπτικώτατά σφισιν
 ἐπὶ τῇ τοῦ Ἀγρίππου ναυκρατίᾳ, ὥς καὶ διαπεπο-
 λεμηκότος, χρησάμενος. τοσοῦτον γάρ που καὶ ὁ Κορ-

νουφίκιος ἐπὶ τῇ τῶν στρατιωτῶν σωτηρίᾳ ἐφρόνει ὥστε καὶ ἐν τῇ Ῥώμῃ ἐπὶ ἐλέφαντος, ὅσάκις ἔξω τῆς οἰκίας ἐδείπνει, ἀνακομίζεσθαι.

τῷ δ' οὖν Καίσαρι ἐς τὴν Σικελίαν μετὰ τοῦτ' 8
ἐλθόντι ὁ Σέξτος περὶ τὸ Ἀρτεμίσιον ἀντεστρατοπε-
δεύσατο· καὶ μάχην μὲν οὐδεμίαν εὐθὺς μεγάλην
ἐμαχέσαντο, ἵππομαχίας δέ τινας βραχείας ἐποιοῦντο.
ἀντικαθημένων δὲ αὐτῶν ἀλλήλοις, τῷ μὲν Σέξτῳ ὁ
Γάλλος ὁ Τισιῆνος, τῷ δὲ Καίσαρι ὁ Λέπιδος σὺν
ταῖς δυνάμεσι προσεγένοντο. οὗτός τε γὰρ περιπε- 2
σὼν τῷ χειμῶνι οὐπὲρ ἐμνημόνευσα καὶ τῷ Δημοχά-
ρει, ναῦς τε συχνὰς ἀπέβαλε καὶ οὐκ εὐθὺς πρὸς τὸν
Καίσαρα ἦλθεν, ἀλλ' εἴτε δὴ διὰ τὸ πάθος, εἴθ' ὅπως
καθ' ἑαυτὸν ἐκεῖνος πονοῖτο, εἴτε καὶ ἀπαγαγεῖν τὸν
Σέξτον ἀπ' αὐτοῦ βουληθεὶς, Λιλυβαίῳ προσέβαλε·
καὶ ὁ Γάλλος ἐνταῦθα αὐτῷ πεμφθεὶς ὑπὸ τοῦ Σέξ-
του προσεπολέμει. καὶ οὕτως ἐκεῖθεν ἀμφοτέροι, 3
ἐπειδὴ μηδὲν ἐπέραινον, πρὸς τὸ Ἀρτεμίσιον ἀφί-
κοντο. καὶ ὁ μὲν Γάλλος ἐπέρρωσε τὸν Σέξτον, ὁ δὲ
δὴ Λέπιδος τῷ τε Καίσαρι διηνέχθη, αὐτός τε γὰρ
ἐκ τοῦ ἴσου πάντα αὐτῷ διοικεῖν ὥς καὶ συνάρχων
ἦξιον, καὶ ἐκεῖνος ἐς πάντα αὐτῷ ὥς καὶ ὑποστρα-
τήγῳ οἱ ἐχρῆτο, καὶ τούτου πρὸς τε τὸν Σέξτον ἀπέ-
κλινε καὶ ἐκοινολογεῖτο αὐτῷ δι' ἀπορρήτων. ὑποτο- 4
πήσας οὖν τοῦτο ὁ Καῖσαρ, καὶ μήτε ἐκφῆναι τολ-
μῶν, μὴ καὶ ἐκ τοῦ φανεροῦ αὐτὸν πολεμώσῃται,
μήτ' αὖ ἀποκρύψασθαι ἀσφαλῶς δυνάμενος, ὑποπτου
μὲν γὰρ ἐνόμιζεν εἰ μὴ συμβουλεύοιτό τι αὐτῷ, δει-
νὸν δ' εἰ πάντα ἀνακοινοῖτο, διακινδυνεῦσαι ὅτι τά-
χιστα, πρὶν νεοχμωθῆναι τι, ἔγνω, καίτοι τῶν ἄλλων
ἔνεκα ἦκιστα ἐπειγόμενος· οὔτε γὰρ σῖτος οὔτε χρή- 5
ματα τῷ Σέξτῳ ὑπῆν, ἐξ ὧν ἠλπιζεν αὐτὸν ἀμαχί οὐ

πολλῶ ὕστερον καταλύσειν. ἐπεὶ δ' οὖν ἔκρινε τοῦτο,
 αὐτός τε κατὰ γῆν τὸν στρατὸν ἐξάγων πρὸ τοῦ στρα-
 τοπέδου προπαρέτασσε καὶ ὁ Ἀγρίππας ἅμα ἐπιπλέων
 ἀπесάλευεν· ὁ γὰρ Σέξτος πολὺ ταῖς δυνάμεσιν αὐ-
 6 τῶν ἐλαττούμενος οὐδετέρωσσε ἀντεπεξήει. καὶ τοῦτο
 καὶ ἐπὶ πλείους ἡμέρας ἐγένετο. τέλος δὲ δείσας μὴ
 καὶ καταφρονηθεὶς διὰ ταῦθ' ὑπὸ τῶν συμμάχων
 ἐγκαταλειφθῆ, ἀνταναχθῆναί ποτε ταῖς ναυσὶ προσ-
 ἔταξε· καὶ γὰρ τινα ἐλπίδα ἐν ταύταις μᾶλλον εἶχεν.
 9 ὥς οὖν τό τε σημεῖον ἦρθη καὶ ἡ σάλπιγξ ὑπεσήμη-
 νεν, ἐκεῖναί τε ἅπασαι πρὸς τῇ γῇ συνέμιξαν καὶ ὁ
 πεζὸς ἀμφοτέρων ὁμοίως ἐπ' αὐτῆς τῆς ῥαχίας παρ-
 2 ετάξατο, ὥστε τὴν θεὰν ἀξιολογωτάτην γενέσθαι. ἥ
 τε γὰρ θάλασσα ἡ ἐκεῖ πᾶσα τῶν νεῶν ἐπεπλήρωτο,
 πολλαὶ γὰρ οὔσαι ἐπὶ πλεῖστον ἐπέσχον, καὶ ἡ χώρα
 ἡ μὲν ἐγγὺς αὐτῆς ὑπὸ τῶν ὀπλισμένων, ἡ δ' ἄλλη
 ἡ προσεχῆς ὑπὸ τοῦ λοιποῦ ἐκατέρων ὁμίλου κατεί-
 χετο. ὅθεν περ καὶ ὁ ἀγὼν ἔδοξε μὲν τῶν ναυμαχούν-
 των μόνων εἶναι, τῇ δ' ἀληθείᾳ καὶ τῶν ἄλλων ἐγέ-
 3 νετο· οἳ τε γὰρ ἐν ταῖς ναυσὶν ὄντες προθυμότερον
 εἰς τὴν τῶν ὀρώντων σφᾶς ἐπιδείξιν ἡμιλλῶντο, καὶ
 ἐκεῖνοι, εἰ καὶ τὰ μάλιστα ἀπείχοντο ἀλλήλων, ἀλλὰ
 καὶ πρὸς γε τὴν τῶν δρωμένων ὄψιν καὶ αὐτοὶ τρό-
 πον τινὰ ἡγωνίζοντο. ἀντιπάλου γὰρ ἐπὶ πολὺ τῆς
 μάχης γενομένης, ὁμοιοτροπώτατα γὰρ τοῖς πρόσθεν
 ἐναυμάχησαν, ἰσορρόπῳ καὶ αὐτοὶ συστάσει τῆς γνώ-
 4 μης συνέσχοντο. μάλιστα μὲν γὰρ καὶ τὸν πόλεμον
 πάντα ἐν αὐτῇ καταλυθήσεσθαι ἠλπιζον· εἰ δὲ μή,
 οἳ μὲν, εἰ καὶ τότε κρατήσειαν, οὐδὲν ἔτι μέγα ἐπι-
 πονήσειν, οἳ δέ, εἰ τότε γε νικήσειαν, οὐκέθ' ἥττη-
 5 θήσεσθαι προσδοκῶντες ἔρρωντο. καὶ διὰ τοῦτο καὶ
 σιωπῇ, ὅπως αὐτοὶ τε πρὸς τὰ γιγνόμενα ἀποβλέ-

πωσι καὶ τοὺς ἐν τῷ ἔργῳ μὴ ἀποτρίβωσι, καὶ κραυ-
 γῇ μικρᾷ ἐχρῶντο, τοὺς τε ναυμαχοῦντας ἀνακαλοῦν-
 τες καὶ τοὺς θεοὺς ἐπιβοῶμενοι, καὶ τοὺς μὲν κρα-
 τοῦντάς σφων ἐπαινοῦντες τοὺς δ' ἡττωμένους λοι-
 δοροῦντες, καὶ πολλὰ μὲν ἐκείνοις ἀντιπαρακελευό- 6
 μενοι πολλὰ δὲ καὶ ἀλλήλοις ἀντιβοῶντες, τοῦ τε
 τοὺς σφετέρους ῥᾶον τὰ λεγόμενα ἀκούειν καὶ τοῦ
 τοὺς ἐναντίους ἡττον τῶν οἰκείων ἐπαῖειν. τέως μὲν 10
 οὖν ἰσοπαλεῖς ἦσαν, οὕτω τε ταῦτα παρ' ἀμφοτέρων
 ὁμοίως ἐγίγνετο, καί τι καὶ τοῖς σώμασιν ὥς καὶ ἰδεῖν
 καὶ νοῆσαι δυναμένοις σφίσιν ἐνεδείκνυντο· ἐπεὶ δὲ
 ἐτράποντο οἱ τοῦ Σέξτου, ἐνταῦθα ἤδη ἀθρόοι καὶ
 ἀπὸ μιᾶς ὁρμῆς οἱ μὲν ἐπαιώνισαν οἱ δὲ ὠλοφύραντο.
 καὶ οὗτοι μὲν, ὥς καὶ αὐτοὶ συννενηκήμενοι, πρὸς 2
 τὴν Μεσσήνην εὐθὺς ἀπεχώρησαν· ὁ δὲ δὴ Καῖσαρ
 τοὺς τε ἐκπίπτοντας τῶν ἡττωμένων ἐς τὴν γῆν ἐξε-
 δέχετο, καὶ ἐς αὐτὴν τὴν θάλασσαν ἐπεσβαίνων πάντα
 τὰ σκάφη τὰ γε ἐς τὸ τεναγῶδες ὀκέλλοντα κατεπίμ-
 πρη, ὥστε μήτε τοῖς ἔτι πλέουσιν ἀσφάλειαν εἶναι, 3
 πρὸς γὰρ τοῦ Ἀγρίππου ἐκόπτοντο, μήτε τοῖς προσίσ-
 χουσί πη, πρὸς γὰρ τοῦ Καίσαρος διώλλυντο, πλὴν ὀλί-
 γων, ὅσοι ἐς τὴν Μεσσήνην προκατέφυγον. κὰν τούτῳ
 τῷ πόνῳ ὁ μὲν Δημοχάρης ἀλίσκόμενος ἑαυτὸν ἀπέ-
 σφαξεν, ὁ δ' Ἀπολλοφάνης ἄθραυστον τὴν ναῦν ἔχων 4
 καὶ δυνηθεὶς ἂν φυγεῖν προσεχώρησε τῷ Καίσαρι.
 τὸ δ' αὐτὸ τοῦτο καὶ ἄλλοι, ὅ τε Γάλλος καὶ οἱ ἱπ-
 πεῖς οἱ σὺν αὐτῷ πάντες, καὶ μετὰ ταῦτα καὶ πεξοί
 τινες ἐποίησαν. ἀφ' οὗπερ οὐχ ἦκιστα ὁ Σέξτος ἀπο- 11
 γνοὺς τὰ παρόντα φυγεῖν ἐβουλεύσατο, καὶ παραλα-
 βὼν τὴν τε θυγατέρα καὶ ἄλλους, τὰ τε χρήματα καὶ
 τὰ λοιπὰ τὰ πλείστου ἄξια ἐς τὰς ναῦς τὰς ἄριστα τῶν
 σωθεισῶν πλεούσας ἐσθέμενος, νυκτὸς ἀπῆρεν. οὐδὲ

ἐπεδίωξέ τις αὐτόν· ἐκεῖνός τε γὰρ λάθρα ἐξέπλευσε,
καὶ ὁ Καῖσαρ ἐν μεγάλῃ ταραχῇ παραχρῆμα ἐγένετο.

2 ὁ γὰρ Λέπιδος τῇ τε Μεσσήνῃ προσέπεσε, καὶ
ἐσδεχθεὶς ἐς αὐτὴν τὰ μὲν ἐνεπίμπρη τὰ δ' ἥρπαξεν·
ἐπειδὴ τε ἐκεῖνος αἰσθόμενος τοῦτ' ἐπῆλθέ τέ οἱ διὰ
ταχέων καὶ ἐμποδῶν ἐγίγνετο, τῆς μὲν πόλεως ὑπ-
εξῆλθε φοβηθεὶς, ἐπὶ δὲ λόφον τινὰ καρτερόν ἀνα-
στρατοπεδευσάμενος ἐγκλήματα ἐποιεῖτο, καταλέγων

3 πάνθ' ὅσα ἐλαττοῦσθαι ἐνόμιζε, καὶ τὰ τε ἄλλα ἀπῆ-
τει ὅσα αὐτῷ κατὰ τὴν πρώτην σφῶν συνωμοσίαν
ἐδέδοτο, καὶ τῆς Σικελίας ὥς καὶ συγκαταστρεψάμε-
νος αὐτὴν ἀντεποιεῖτο· καὶ ὁ μὲν ταῦτά τε τῷ Καί-
σαρι πέμπων τινὰς ἐπεκάλει, καὶ ἐς δίκην αὐτόν

4 προυκαλεῖτο, εἶχε δὲ τὰς τε δυνάμεις ἅς ἐκ τῆς Λι-
βύης ἐπῆκτο, καὶ τοὺς ἐγκαταλειφθέντας ἐν τῇ Μεσ-
σήνῃ πάντας, ἐπειδὴ καὶ πρώτως ἐς αὐτὴν ἐσεληλύ-
θει καὶ τινὰ καὶ ἐλπίδα νεωτέρων σφίσι πραγμάτων

12 ὑπεβεβλήκει· Καῖσαρ δὲ πρὸς μὲν ταῦτα οὐδὲν ἀν-
τεῖπε, νομίσας δὲ δὴ πάντα τὰ δίκαια παρὰ τε ἑαυ-
τῷ καὶ παρὰ τοῖς ὅπλοις, ἅτε καὶ ἰσχυρότερος αὐτοῦ
ᾧ, ἔχειν, εὐθύς ἐπ' αὐτόν μετ' ὀλίγων τινῶν ὤρ-
μησεν ὥς καὶ ἐκεῖνόν τε ἐκ τοῦ αἰφνιδίου, οἷα μη-
δὲν δραστήριον ἔχοντα, καταπλήξων, καὶ τοὺς στρα-
2 τιώτας αὐτοῦ προσποιησόμενος. καὶ ἐσῆλθε μὲν
ἐς τὸ στρατόπεδον δόξας σφίσι διὰ τὴν ὀλιγότητα
τῶν συνακολουθούντων οἱ εἰρηνικόν τι πράξειν· ὥς
δ' οὐδὲν κατὰ γνώμην αὐτοῖς ἔλεγε, παρῳξύνθησαν
καὶ ἐπέθεντο αὐτῷ, καὶ τινὰς τῶν ἄλλων καὶ ἀπέ-
κτειναν· ἐκεῖνος γὰρ ἐν τάχει βοηθείας τυχὼν ἐσώ-
3 θη. καὶ μετὰ τοῦτ' ἐπῆλθέ τε αὐθις αὐτοῖς μετὰ
παντὸς τοῦ στρατοῦ, καὶ κατακλείσας σφᾶς ἐς τὸ τά-
φρευμα ἐπολιόρκει. φοβηθέντες οὖν τὴν ἄλωσιν κοινῇ

μὲν οὐδὲν διὰ τὴν τοῦ Λεπίδου αἰδῶ ἐνεόχμωσαν, ἰδίᾳ δὲ κατ' ὀλίγους ὥς ἕκαστοι ἐγκατέλιπον αὐτὸν καὶ μεθίσταντο· καὶ οὕτω καὶ ἐκεῖνος ἠναγκάσθη ἐθελοντῆς δὴ ἐν ἐσθῆτι φαιᾷ ἰκέτης αὐτοῦ γενέσθαι. καὶ ὁ μὲν ἐκ τούτου τῆς τε ἐξουσίας πάσης παρελύ- 4 θη, καὶ δίαιταν ἐν τῇ Ἰταλίᾳ οὐκ ἄνευ φυλακῆς εἶχε· τῶν δὲ δὴ τὰ τοῦ Σέξτου πραξάντων οἱ μὲν ἱππεύοντες ἢ καὶ βουλευόντες ἐκολάσθησαν πλὴν ὀλίγων, τοῦ δὲ ἐν τῷ τεταγμένῳ ὄντος τὸ μὲν ἐλεύθερον ἐς τὰ τοῦ Καίσαρος στρατόπεδα κατελέχθη, τὸ δὲ δεδουλευκὸς τοῖς δεσπόταις πρὸς τιμωρίαν ἀπεδόθη· εἰ δέ τὸν μηδεὶς κύριος εὗρίσκετο, ἀνεσκολοπίζετο. 5 τῶν τε πόλεων αἱ μὲν ἐκούσiai οἱ προσχωρήσασαι συγγνώμης ἔτυχον, αἱ δ' ἀντάρασθαι ἐδικαιώθησαν.

πράσσουντι δ' αὐτῷ ταῦτα οἱ στρατιῶται ἐστασία- 13 σαν· ἄλλως τε γὰρ οὐκ ὀλίγοι ὄντες πρὸς τὴν ὄψιν τοῦ πλήθους σφῶν ἐθρασύνοντο, καὶ τοὺς κινδύνους τάς τε ἐλπίδας τὰς ἐπ' αὐτοῖς ἐκλογιζόμενοι πρὸς τε τὰ γέρα ἀπλήστως εἶχον, καὶ συλλεγόμενοι κατ' ἀλλήλους ἦτουν ὅ,τι τις ἐπόθει. ἐπειδὴ τε μάτην ἐθρύ- 2 λουν, ὁ γὰρ Καῖσαρ, ἅτε μηδενὸς ἔτι πολεμίου οἱ παρόντος, ἐν ὀλιγωρίᾳ αὐτοὺς ἐποιεῖτο, ἐθορύβουν· καὶ αὐτῷ καὶ προφέροντες πάνθ' ὅσ' ἐτεταλαιπώρηντο, καὶ προβάλλοντες εἰ τί που ὑπέσχητό σφισι, πολλὰ ἐπηπείλουν, καὶ ἐνόμιζον καὶ ἄκοντα αὐτὸν καταδουλώσεσθαι. ἐπεὶ δ' οὐδὲν ἐπέραινον, τῆς γοῦν 3 στρατείας ὥς καὶ κεκμηκότες ἀφεθῆναι ἠξίου, θυμῷ καὶ βοῇ ἀπλέτῳ χρώμενοι, οὐχ ὅτι καὶ ἐβούλοντο αὐτῆς ἀπαλλαγῆναι, καὶ γὰρ ἠκμαζόν σφων οἱ πλείονες, ἀλλ' ὅτι τὸν πόλεμον τὸν πρὸς τὸν Ἀντώνιον οἱ ἐσόμενον ὑπετόπουν καὶ διὰ τοῦθ' ἑαυτοὺς ἀνετίμων· ὧν γὰρ ἀπαιτοῦντες οὐκ ἐτύγγανον, ταῦτ' ἐγκατα-

λείψειν αὐτὸν ἀπειλοῦντες λήψεσθαι προσεδόκων.
 1 οὐ μὴν οὐδὲ τοῦτό σφισι προουχώρησεν· ὁ γὰρ Καῖ-
 σαρ, εἰ καὶ τὰ μάλιστα τὸν τε πόλεμον ἀκριβῶς ἤδει
 γεννησόμενον καὶ τὰ ἐκείνων βουλήματα σαφῶς συν-
 ίει, ἀλλ' οὗτοι καὶ ὑπεῖξεν αὐτοῖς, νομίζων μηδὲν
 δεῖν τὸν ἄρχοντα παρὰ γνώμην ὑπὸ τῆς τῶν στρα-
 τιωτῶν βίας ποιεῖν, ὥς καὶ ἄλλο τι αὐθις σφων διὰ
 14 τοῦτο πλεονεκτῆσαι ἐθελησόντων. προσποιησάμενος
 οὖν εὐλογά τε αὐτοὺς ἀξιοῦν καὶ ἀνθρωπίνων δεῖ-
 σθαι, διῆκε πρώτους μὲν τοὺς ἐπὶ τὸν Ἀντώνιον πρὸς
 τὴν Μούτιναν στρατεύσαντας αὐτῷ, ἔπειτα δὲ ὥς
 καὶ οἱ ἄλλοι ἐνέκειντο, καὶ ἐξ ἐκείνων πάντας τοὺς
 δέκατον ἔτος ἐν τῇ στρατείᾳ ἔχοντας. καὶ ἵνα γε τοὺς
 λοιποὺς ἐπίσχη, προσανεῖπεν ὅτι οὐδενὶ ἔτ' αὐτῶν,
 2 οὐδ' ἂν τὰ μάλιστα ἐθελήσῃ, χρήσεται. ἀκούσαντες
 δὲ τοῦτο οὐδὲν ἔτ' ἐφθέγγξαντο, ἀλλὰ καὶ πάννυ προσ-
 ἔχειν αὐτῷ ἠρξαντο, ὅτι τοῖς τε ἀφειμένοις, οὐ πᾶσι,
 πλὴν τῶν προτέρων, ἀλλὰ τοῖς ἀξιωτάτοις, τὰ τε ἄλλα
 ὅσα ὑπέσχητο δώσειν καὶ χώραν νεμεῖν ἐπηγγείλατο,
 καὶ σφισι πᾶσι μὲν πεντακοσίας δραχμάς, τοῖς δὲ δὴ
 3 ναυκρατήσασι καὶ στέφανον ἐλάας ἔδωκε. καὶ τοῦ-
 του τοὺς τε ἄλλους πολλὰ ὥς ἐκάστους, καὶ τοὺς
 ἑκατοντάρχους ὥς καὶ ἐς τὰς βουλάς αὐτοὺς τὰς ἐν
 ταῖς πατρίσι καταλέξων, ἐπήλπισε. τοῖς τε ὑποστρα-
 τήγοις ἄλλοις τε ἄλλα καὶ τῷ Ἀγρίππᾳ στέφανον
 χρυσοῦν ἐμβόλοις ἡσκημένον ἐδωρήσατο· ὃ μήτε πρό-
 4 τερον μήτ' αὐθις ἄλλῳ τῷ ἐγένετο. καὶ ὅπως γε διὰ
 παντός, ὅσάκις οἱ τινα ἐπινίκια πέμψαντες τὸν στέ-
 φανον τὸν δάφνινον..., ἐκεῖνος τούτῳ τῷ ναυκρατητι-
 κῷ χρῶτο, δόγματι ὕστερον ἐβεβαιώθη. οὕτω μὲν
 τότε τοὺς στρατιώτας κατέστησε· καὶ τὸ μὲν ἀργύριον
 αὐτοῖς ἀντίκα, τὴν δὲ χώραν οὐ πολλῷ ὕστερον ἔδω-

κεν. ἐπειδὴ γὰρ οὐκ ἐξήρκεσεν ἡ ἐν τῷ δημοσίῳ ἔτι 5
τότε οὕσα, προσεξεπρίατο ἄλλην τε καὶ παρὰ Καμ-
πανῶν τῶν ἐν τῇ Καπύῃ οἰκούντων συχνήν, καὶ γὰρ
ἐποίκων ἡ πόλις πολλῶν ἐδεῖτο, καὶ αὐτοῖς τό τε
ὕδωρ τὸ Ἰούλιον ὠνομασμένον, ἐφ' ᾧ καὶ τὰ μάλιστα
διὰ πάντων ἀγάλλονται, τήν τε χώραν τὴν Κνωσίαν,
ἣν καὶ νῦν ἔτι καρποῦνται, ἀντέδωκε.

ταῦτα μὲν οὖν ὕστερον ἐγένετο· τότε δὲ τὰ τε ἐν 6
τῇ Σικελίᾳ διώκησε, καὶ τὴν Λιβύην ἐκατέραν ἀμαχί
διὰ Στατιλίου Ταύρου παρεστήσατο, τῷ τε Ἀντωνίῳ
τὸν ἴσον ἀντὶ τῶν ἀπολομένων νεῶν ἀριθμὸν ἀντέ-
πεμψε. καὶ τούτῳ τὰ τε τῶν Τυρσηνῶν στασιάσαν- 15
τα ἔπειτα ἅμα τῷ τῆς νίκης αὐτοῦ πυθέσθαι κατέστη,
καὶ οἱ ἐν τῷ ἄστει ἐπαίνους τε αὐτῷ ὁμοθυμαδὸν καὶ
εἰκόνας καὶ προεδρίαν ἀψῖδά τε τροπαιοφόρον, καὶ τὸ
ἐφ' ἵππου ἐσελάσαι τό τε στεφάνῳ δαφνίνῳ αἰὲλ χρη-
σθαι, καὶ τὸ τῇ ἡμέρᾳ ἐν ἣ ἐνενικήκει, ἱερομηνίᾳ
αἰδίῳ οὔσῃ, ἐν τοῦ Διὸς τοῦ Καπιτωλίου μετὰ τε
τῆς γυναικὸς καὶ μετὰ τῶν παίδων ἐστιᾶσθαι ἔδω-
καν. ταῦτα μὲν εὐθύς σφισι μετὰ τὴν νίκην ἔδοξεν, 2
ἠγγειλαν δὲ αὐτὴν πρῶτον μὲν στρατιώτης τις τῶν
ἐν τῇ πόλει τότε ὄντων, κάτοχος ἐν αὐτῇ ἐκείνῃ τῇ
ἡμέρᾳ ἐκ θεοῦ δὴ τινος γενόμενος, καὶ ἄλλα τε πολ-
λὰ καὶ εἰπὼν καὶ πράξας, καὶ τέλος ἕς τε τὸ Καπι-
τώλιον ἀναδραμὼν καὶ τὸ ξίφος πρὸς τοὺς τοῦ Διὸς
πόδας ὡς μηκέτ' αὐτοῦ χρείας οὔσης θείς, ἔπειτα
δὲ καὶ οἱ ἄλλοι οἱ παραγενόμενοί τε ἐν αὐτῇ καὶ
πεμφθέντες ἐς τὴν Ῥώμην ὑπὸ τοῦ Καίσαρος. ἐπεὶ 3
δὲ καὶ αὐτὸς ἀφίκετο, καὶ σφας συναγαγὼν ἕξω τοῦ
πωμηρίου κατὰ τὰ πάτρια τὰ τε πεπραγμένα οἱ ἀπε-
λογίσατο καὶ τῶν ψηφισθέντων τινὰ παρήκατο, τὸν
τε φόρον τὸν ἐκ τῶν ἀπογραφῶν, καὶ εἰ δὴ τι ἄλλο

- ἔτι τῷ δημοσίῳ ἐς τὸν πρὸ τοῦ ἐμφυλίου πολέμου χρόνον ἐπωφείλετο, ἀφῆκε, τέλη τέ τινα κατέλυσε, καὶ τὴν τοῦ Λεπίδου ἱερωσύνην διδομένην οἱ οὐκ ἔλαβεν, οὐδὲ γὰρ ἔξῃν ζῶντά τινα ἀφελέσθαι, καὶ
 4 ἄλλα πολλὰ αὐτῷ προσεψηφίσαντο. ἦδη μὲν γάρ τι-
 νες διεθρόησαν ὅτι ἐπὶ τε τῇ τοῦ Ἀντωνίου καὶ ἐπὶ
 τῇ τοῦ Λεπίδου διαβολῇ, καὶ ὥστε τὴν αἰτίαν τῶν
 πρότερον ἀδίκως γενομένων ἐς ἐκείνους μόνους ἀπώ-
 σασθαι, ταῦθ' οὕτω τότε ἐμεγαλοφρονήσατο· ἄλλοι
 δὲ ὅτι, ἐπειδὴ μηδὲνα τρόπον ἀπολαβεῖν τὰ ὀφειλό-
 μενα ἐδύνατο, χάριν τινὰ ἑαυτοῦ ἀξήμιον τὴν ἐκεί-
 νων ἀδυναμίαν ἐποιήσατο. ἀλλὰ ταῦτα μὲν ἄλλως
 5 ἐθρυλεῖτο, τότε δὲ οἰκίαν τε αὐτῷ ἐκ τοῦ δημοσίου
 δοθῆναι ἔγνωσαν· τὸν γὰρ τόπον ὃν ἐν τῷ Παλατίῳ,
 | ὥστ' οἰκοδομῆσαί τινα, ἐώνητο, ἐδημοσίωσε καὶ τῷ
 | Ἀπόλλωνι ἱέρωσεν, ἐπειδὴ κεραυνὸς ἐς αὐτὸν ἐγκα-
 τέσκηψε. τὴν τε οὖν οἰκίαν αὐτῷ ἐψηφίσαντο, καὶ
 6 τὸ μήτε ἔργῳ μήτε λόγῳ τι ὑβρίζεσθαι· εἰ δὲ μή,
 τοῖς αὐτοῖς τὸν τοιοῦτό τι δράσαντα ἐνέχεσθαι οἷσπερ
 ἐπὶ τῷ δημάρχῳ ἐτέτακτο. καὶ γὰρ ἐπὶ τῶν αὐτῶν
 βάθρων συγκαθέζεσθαι σφισιν ἔλαβε.
- 16 τῷ μὲν οὖν Καίσαρι ταῦτα παρὰ τῆς βουλῆς
 ἐδόθη, αὐτὸς δὲ τὸν τε Μεσσάλαν τὸν Οὐαλέριον,
 ὃν πρότερον ἐν ταῖς προγραφαῖς ἐτεθανατώκει, ἐς
 τοὺς οἰωνιστὰς ὑπὲρ τὸν ἀριθμὸν ἐσέγραψε, καὶ τοὺς
 Οὐτικησίους πολίτας ἐποιήσατο, τὴν τε ἐσθῆτα τὴν
 ἀλουργῇ μηδὲνα ἄλλον ἔξω τῶν βουλευτῶν τῶν τε
 ἐν ταῖς ἀρχαῖς ὄντων ἐνδύεσθαι ἐκέλευσεν· ἦδη γάρ
 2 τινες καὶ τῶν τυχόντων αὐτῇ ἐχρῶντο. καὶ τῷ αὐ-
 τῷ τούτῳ ἔτει οὗτ' ἀγορανόμος τις ἀπορία τῶν αἰ-
 ρεθησομένων ἐγένετο, ἀλλ' οἱ στρατηγοὶ οἳ τε δή-
 μαρχοι τὰ προσήκοντα αὐτοῖς ἔπραξαν, οὔτε πολίαρ-

χος ἐς τὰς ἀνοχὰς ἀπεδείχθη, ἀλλ' ἐκ τῶν στρατηγῶν
 τινες τὰ ἐπιβάλλοντα αὐτῷ διήγαγον. τὰ τε ἄλλα τὰ
 ἐν τῇ πόλει τῇ τε λοιπῇ Ἰταλίᾳ Γάιος τις Μαικήνας,
 ἀνὴρ ἱππεύς, καὶ τότε καὶ ἔπειτα ἐπὶ πολὺ διώκησεν.

ὁ δὲ δὴ Σέξτος ἔκ τε τῆς Μεσσήνης ἐξαναχθεὶς 17
 καὶ τὴν δίωξιν φοβηθεὶς, προδοσίαν τέ τινα ἀπὸ τῶν
 συνακολουθούντων οἱ ἔσεσθαι ὑποτοπήσας, προεῖπε
 μὲν σφισιν ὥς διὰ πελάγους τὸν πλοῦν ποιησόμενος,
 ἀποσβέσας δὲ τὸ φῶς ὃ ἐν τοῖς νυκτερινοῖς πλοῖς αἱ 2
 στρατηγίδες νῆες, ὅπως καὶ αἱ λοιπαὶ κατὰ πόδας
 αὐτῶν ἐφέπωνται, προδεικνύουσι, παρὰ τε τὴν Ἰτα-
 λίαν παρέπλευσε, καὶ διαβαλὼν ἐπὶ Κέρκυραν ἐς Κε-
 φαλληνίαν ἐκεῖθεν ἦλθε· κἀνταῦθα καὶ οἱ ἄλλοι κατὰ
 τύχην ὑπὸ χειμῶνος ἐκπεσόντες αὐθις αὐτῷ συνεγέ-
 νοντο. συγκαλέσας οὖν αὐτοὺς τὴν τε σκευὴν τὴν 3
 στρατηγικὴν ἀπεδύσατο, καὶ εἰπὼν ἄλλα τε καὶ ὅτι
 ἀθρόοι μὲν ὄντες οὔτε ὠφέλειάν τινα ἀλλήλοις διαρκῆ
 παρέξουσιν οὔτε λήσουσι, σκεδασθέντες δὲ ῥᾶω τὴν
 διάφευξιν ποιήσονται, παρήνεσέ σφισιν ἰδίᾳ καὶ καθ'
 ἑαυτὸν ἐκάστῳ τῆς σωτηρίας προσκοπήσαι. καὶ τοῦ- 4
 του πεισθέντων οἱ τῶν πλειόνων, καὶ ἄλλων ἄλλοσε
 ἀποχωρησάντων, αὐτὸς ἐς τὴν Ἀσίαν μετὰ τῶν λοι-
 πῶν ἐπεραιώθη, γνώμην ἔχων πρὸς τὸν Ἀντώνιον
 εὐθὺς ὀρμήσαι. γενόμενος δὲ ἐν Λέσβῳ, καὶ ἐκεῖνόν
 τε ἐπὶ Μήδους ἐστρατευκένοι καὶ τὸν Καίσαρα καὶ
 τὸν Λέπιδον πεπολεμῶσθαι μαθὼν, διενοεῖτο μὲν
 κατὰ χώραν χειμάσαι· τῶν δὲ Λεσβίων προθυμότατα 5
 αὐτὸν διὰ τὴν τοῦ πατρὸς αὐτοῦ μνήμην καὶ δεξα-
 μένων καὶ κατεχόντων, ἐπειδὴ τὸν τε Ἀντώνιον δυσ-
 τυχήσαντα ἐν τῇ Μηδίᾳ ἐπύθετο καὶ Γάιος Φούρ-
 νιος ὁ τῆς Ἀσίας τότε ἄρχων οὐκ εὐνοϊκῶς οἱ ἐχρῆτο,
 οὐ κατέμεινεν, ἀλλὰ ἐλπίσας τὴν τοῦ Ἀντωνίου ἀρ- 6

χὴν διαδέξεσθαι, ὅτι τε ἐκ τῆς Σικελίας συχνοὶ πρὸς
 αὐτὸν ἀφίκοντο καὶ ὅτι καὶ ἕτεροι, οἱ μὲν κατὰ τὴν
 τοῦ πατρὸς αὐτοῦ δόξαν οἱ δὲ καὶ βίου δεόμενοι,
 συνελέγησαν, τό τε σχῆμα τὸ στρατηγικὸν ἀνέλαβε,
 καὶ παρεσκευάζετο ὥς καὶ τὴν περαίαν καταληψόμε-
 18 νος. καὶ τούτῳ τοῦ Ἀντωνίου ἔς τε τὴν φιλίαν ἀπο-
 σωθέντος καὶ τὰ πραττόμενα ὑπ' αὐτοῦ μαθόντος,
 καὶ τὴν τε ἄδειαν αὐτῷ καὶ τὴν εὐνοίαν, ἃν τὰ ὄπλα
 κατάθηται, ὑποσχομένου δώσειν, ἀντέγραψε μὲν ὥς
 καὶ πεισθησόμενός οἱ, οὐ μέντοι καὶ ἐποίησε τοῦτο,
 ἀλλ' ἐκ τε τῶν συμφορῶν αὐτοῦ, καὶ ἐπειδὴ πρὸς
 τὴν Αἴγυπτον αὐτίκα ἀπῆρε, καταφρονήσας τῶν τε
 παρόντων εἶχετο καὶ πρὸς τοὺς Πάρθους διεκηρυ-
 2 κεύετο. πυθόμενος δὲ ταῦτα ὁ Ἀντώνιος οὐκ ἀν-
 ἔστρεψεν, ἀλλὰ τό τε ναυτικὸν καὶ τὸν Τίτιον τὸν
 Μάρκον, μεταστάντα τε πρὸς ἑαυτὸν πρότερον ἀπὸ
 τοῦ Σέξτου καὶ τότε συνόντα οἱ, ἐπ' αὐτὸν ἔπεμψε.
 καὶ ὅς προαισθόμενός τε τοῦτο καὶ φοβηθεὶς, οὐδέπω
 3 γὰρ ἱκανῶς παρεσκευάστο, ἔξανήχθη καὶ προχωρῶν ἢ
 μάλιστα διαφεύξεσθαι ἐδόκει, ἔς τε Νικομήδειαν
 ἀφίκετο, καὶ ταῦτα καταληφθεὶς ἐπεκηρυκεύσατο μὲν
 αὐτῷ, ἅτε καὶ ἐλπίδα αὐτοῦ ἐκ τῆς εὐεργεσίας ἦν
 εὐηργέτητο ἔχων· ὥς δὲ ἐκεῖνος οὐκ ἔφη οἱ σπείσε-
 σθαι ἂν μὴ τάς τε ναῦς καὶ τὴν λοιπὴν δύναμιν αὐ-
 τοῦ προπαραλάβῃ, τῆς τε κατὰ θάλασσαν σωτηρίας
 ἀπέγνω, καὶ τὰ σκεύη τὰ βαρύτερα ἐς τὰς ναῦς ἐμ-
 βαλὼν ταύτας τε κατέκαυσε καὶ ἐς τὴν μεσόγειον
 4 ὥρμησε. καὶ αὐτὸν ἐπιδιώξαντες ὁ τε Τίτιος καὶ ὁ
 Φούριος ἐν τε Μιδαίῳ τῆς Φρυγίας κατέλαβον καὶ
 περισχόντες ἐξώρρησαν. μαθὼν δὲ τοῦτο ὁ Ἀντώνιος
 εὐθὺς μὲν ὑπ' ὀργῆς ἐπέστειλέ σφισιν ἵνα ἀποθάνῃ,
 αὐτίς δ' οὐ πολλῷ ὕστερον μετανοήσας ἵνα σωθῇ

. του οὖν δ
 δευτέρου γραμματοφόρου τὸν πρότερον φθάσαντος,
 ὕστερον τὰ περὶ τοῦ θανάτου αὐτοῦ γράμματα ὁ Τί-
 τιος λαβὼν, καὶ νομίσας ὄντως δεύτερα εἶναι, ἢ καὶ
 γνοὺς μὲν τὴν ἀλήθειαν, οὐκ ἐθελήσας δὲ αὐτῇ πι-
 στεῦσαι, τῇ τάξει τῆς κομιδῆς αὐτῶν ἀλλ' οὐ τῇ γνώ-
 μῃ προσέσχε. καὶ οὕτως ὁ τε Σέξτος ἐπὶ τε τοῦ Κορ- δ
 νουφικίου τοῦ Λουκίου καὶ ἐπὶ Σέξτου τινὸς Πομ- ^{a. u.} 719
 πηίου ὑπάτων ἀπέθανε, καὶ διὰ τοῦτο καὶ ὁ Καῖσαρ
 ἵπποδρομίαν τε ἐποίησε καὶ τῷ Ἀντωνίῳ ἄρμα τε
 ἔμπροσθεν τοῦ βήματος καὶ εἰκόνας ἐν τῷ Ὀμονοεῖῳ
 ἔστησε, τό τε ἐξουσίαν σὺν τε τῇ γυναικὶ καὶ
 τοῖς τέκνοις ἐστιᾶσθαι ἐνταῦθα ἔχειν ἔδωκεν, ὥσπερ
 ποτὲ καὶ αὐτῷ ἐψήφιστο· φίλος τε γὰρ ἔτι οἱ εἶναι 7
 ἐπλάττετο, καὶ ἐκεῖνόν τε ἐπὶ ταῖς ἀπὸ τῶν Πάρθων
 συμφοραῖς παρεμυθεῖτο δῆθεν, καὶ ἑαυτοῦ τὸ ἐπί-
 φθονον πρὸς τε τὴν νίκην καὶ πρὸς τὰ ψηφισθέντα
 ἐπ' αὐτῇ ἐξηκεῖτο.

καὶ ὁ μὲν ταῦτα ἔπραττε, τὰ δὲ δὴ τοῦ Ἀντω- 19
 νίου τῶν τε βαρβάρων ὥδε ἔσχεν. ὁ Οὐεντίδιος ὁ ^{a. u.} 716
 Πούπλιος τὸν Πάκορον στρατεύμα' τε ἀθροίζειν καὶ
 εἰς τὴν Συρίαν ἐμβαλεῖν μαθὼν ἔδεισεν, ἐπειδὴ μήτε
 αἱ πόλεις πῶ καθειστήκεσαν καὶ τὰ στρατόπεδα ἐν
 τοῖς χειμαδίοις ἔτι διέσπαρτο, καὶ τοιόνδε τι ἔς τε
 τὴν διατριβὴν αὐτοῦ καὶ εἰς τὴν βραδυτῆτα τῆς στρα-
 τιᾶς ἐποίησε. Χανναῖόν τινα δυνάστην γνωρίμως 2
 μὲν καὶ αὐτῷ ἔχοντα, τὰ δὲ δὴ τῶν Πάρθων μᾶλλον
 φρονοῦντα εἰδώς, τά τε ἄλλα ὥς καὶ πιστότατόν οἱ
 ὄντα ἐτίμα καὶ σύμβουλον ἔστιν ὧν ἐποιεῖτο, ἐξ ὧν
 αὐτὸς μὲν οὐδὲν βλαβήσεσθαι, ἐκείνῳ δὲ δὴ πίστιν
 τοῦ καὶ τὰ ἀπορρητότατα δῆθεν αὐτῷ συνειδέναι
 παρέξειν ἔμελλεν. ἐπειδὴ τε ἐνταῦθα ἦν, φοβεῖσθαι 3

τε ἐπλάσατο μή πως οἱ βάρβαροι τὴν συνήθη σφίσι
 διάβασιν τοῦ Εὐφράτου, παρ' ἧ τὸ Ζεῦγμα ἡ πόλις
 ἐστί, παραλιπόντες ἑτέρα τινὲ ὁδῷ κάτω τοῦ ποτα-
 μοῦ χρήσονται, τῇ μὲν γὰρ πεδία τοῖς πολεμίοις ἐπι-
 τήδεια, τῇ δὲ γηλόφους ἑαυτοῖς πρέποντας εἶναι
 4 ἔλεγε, καὶ τοῦτο αὐτόν τ' ἀνέπεισε πιστεῦσαι, καὶ
 τὸν Πάκορον δι' αὐτοῦ προσεξηπάτησε· τὴν γὰρ πε-
 διάδα ἦν προσεποιεῖτο ὁ Οὐεντίδιος μὴ βούλεσθαι
 αὐτὸν ἐλθεῖν, μακροτέραν τῆς ἑτέρας οὖσαν τραπεῖς
 20 παρέσχεν οἱ καιρὸν τὰς δυνάμεις ἀθροῖσαι. καὶ οὕ-
 τως ἐν τῇ Συρίᾳ αὐτῷ τῇ Κυρρηστικῇ γενομένῳ
 συμβαλὼν ἐνίκησεν. ἐπειδὴ γὰρ οὔτε τὸν ποταμὸν
 διαβῆναί σφας ἐκώλυσεν οὔτ' αὖ διαβᾶσιν εὐθύς
 ἐπέθετο, μαλακίαν τέ τινα καὶ ἀρρωστίαν τῶν Ῥω-
 μαίων κατέγνωσαν, καὶ τούτου πρὸς τὸ ἔρυμα αὐ-
 τῶν καίπερ ἐν μετεώρῳ ὃν προσήλασαν ὥς καὶ αὐ-
 2 τοβοεῖ σφας αἰρήσοντες. ἐπεκδρομῆς τε αἰφνιδίου
 γενομένης κατὰ τε τοῦ πρανοῦς οὐ χαλεπῶς, ἅτε καὶ
 ἵππεῖς ὄντες, ἀπεώσθησαν, κἀνταῦθα ἀνδρείως μὲν
 ἀμυνόμενοι, κατάφρακτοι γὰρ οἱ πλείους αὐτῶν ἦσαν,
 ταραττόμενοι δὲ πρὸς τε τὸ ἀνέλπιστον καὶ περὶ ἀλ-
 λήλοις, ὑπὸ τε τῶν ὀπλιτῶν καὶ ὑπὸ τῶν σφενδονη-
 τῶν μάλιστα ἠττήθησαν· πόρρωθεν γὰρ σφοδραῖς
 ταῖς βολαῖς ἐξικνούμενοι χαλεπώτατοι αὐτοῖς ἐγί-
 3 γνοντο. κἀν τῷ πόνῳ τούτῳ καὶ ὁ Πάκορος πεσὼν
 πλεῖστον αὐτοὺς ἐβλαψεν· ὥς γὰρ τάχιστα τὸν ἄρ-
 χοντὰ σφων ἀπολωλότα ἦσθοντο, ὀλίγοι μὲν περὶ
 τοῦ σώματος αὐτοῦ προθύμως ἠγωνίσαντο, φθαρέν-
 των δὲ καὶ τούτων πάντες οἱ λοιποὶ ἐνέδοσαν. καὶ
 αὐτῶν οἱ μὲν διὰ τῆς γεφύρας οἴκαδε διαφυγεῖν
 ἐθελήσαντες οὐκ ἠδυνήθησαν, ἀλλὰ προκαταληφθέν-
 τες ἀπώλοντο, οἱ δὲ καὶ πρὸς τὸν Ἀντίοχον ἐς τὴν

Κομμαγενήν κατέφυγον. Οὐεντίδιος δὲ τὰ μὲν ἄλλα 4
τὰ ἐν τῇ Συρίᾳ μετέωρα πρὸς τὴν τοῦ πολέμου ἔκ-
βασιν γενόμενα, τὸν γὰρ Πάκορον ὅμοια τοῖς μάλιστα
τῶν πώποτε βασιλευσάντων καὶ ἐπὶ δικαιοσύνῃ καὶ
ἐπὶ πραότητι ὑπερηγάπων, ῥαδίως, τὴν κεφαλὴν αὐ-
τοῦ κατὰ τὰς πόλεις περιπέμψας, κατεστήσατο· αὐ- 5
τὸς δὲ ἐπὶ τὸν Ἀντίοχον, πρόφασιν μὲν ὅτι τοὺς ἰκέ-
τας οἱ οὐκ ἐξέδωκε, τῇ δ' ἀληθείᾳ διὰ τὰ χρήματα ἃ
πάμπολλα εἶχεν, ἐπεστράτευσεν.

ἐνταῦθα δὲ ἤδη αὐτῷ ὄντι ὁ Ἀντώνιος ἐξαίφνης 21
ἐπιστὰς οὐ μόνον οὐχ ἥσθη ἀλλὰ καὶ ἐφθόνησεν, ὅτι
ἔδοξέ τι καθ' ἑαυτὸν ἠνδραγαθῆσθαι· καὶ διὰ τοῦτο
καὶ τῆς ἀρχῆς αὐτὸν ἔπαυσε, καὶ ἐς οὐδὲν ἔτι οὗτ'
αὐτίκα οὗθ' ὕστερον αὐτῷ ἐχρήσατο, καίτοι καὶ ἱε-
ρομηνίας ἐπ' ἀμφοτέροις τοῖς ἔργοις καὶ ἐπινίκια δι'
αὐτὸν λαβών. οἳ γε μὴν ἐν τῷ ἄστει Ῥωμαῖοι ἐψη- 2
φίσαντο μὲν τῷ Ἀντωνίῳ ταῦτα πρὸς τε τὸ προὔχον
αὐτοῦ καὶ ἐκ τοῦ νόμου, ὅτι ἡ στρατηγία ἐκείνου ἦν,
ἐψηφίσαντο δὲ καὶ τῷ Οὐεντιδίῳ, ἅτε καὶ τὴν συμ-
φορὰν τὴν ἐπὶ τοῦ Κράσσου σφίσι γενομένην ἱκανώ-
τατα τοῖς Πάρθοις διὰ τοῦ Πακόρου, καὶ μάλιστα
ὅτι ἐν τῇ αὐτῇ ἡμέρᾳ ἑκατέρου τοῦ ἔτους ἀμφοτέρα
συνηνέχθη, νομίζοντες ἀνταποδεδωκέναι. καὶ συνέβη 3
γε τῷ Οὐεντιδίῳ μόνῳ τε τὰ νικητήρια ἐορτάσαι
ὥσπερ καὶ μόνος ἐνίκησεν, ὁ γὰρ Ἀντώνιος προαπώ-
λετο, καὶ δόξαν ἀπὸ τε τούτου καὶ ἐκ τοῦ παραλόγου
ἅμα τῆς τύχης μείζω λαβεῖν· ἐν γὰρ τοῖς τοῦ Πομ-
πηίου τοῦ Στράβωνος ἐπινικίοις πομπεύσας ποτὲ
μετὰ τῶν ἄλλων αἰχμαλώτων αὐτὸς ἐπινίκια τῶν
Πάρθων πρῶτος Ῥωμαίων ἤγαγε.

ταῦτα μὲν χρόνῳ ὕστερον ἐγένετο, τότε δὲ ὁ Ἀν- 22
τώνιος προσέβαλε μὲν τῷ Ἀντιόχῳ, καὶ κατακλείσας

αὐτὸν ἐς Σαμόσατα ἐπολιόρκει· ὥς δ' οὐδὲν ἐπέβαι-
 νεν, ἀλλ' ὅ τε χρόνος ἄλλως ἀναλοῦτο καὶ τὰ τῶν
 στρατιωτῶν ἀλλοτριῶς οἱ διὰ τὴν τοῦ Οὐεντιδίου
 ἀτιμίαν ἔχειν ὑπώπτευσεν, διεκηρυκεύσατο αὐτῷ κρύ-
 φη, καὶ πλαστὰς πρὸς αὐτὸν συνθήκας, ὅπως εὐπρε-
 2 πῶς ἀπαναστῇ, ἐποιήσατο. ἀμέλει αὐτὸς μὲν οὔτε
 ὁμήρους, πλὴν δύο καὶ τούτων οὐκ ἐπιφανῶν, οὔτε
 τὰ χρήματα ἃ ἤτησεν ἔλαβε, τῷ δ' Ἀντιόχῳ θάνατον
 Ἀλεξάνδρου τινὸς αὐτομολήσαντος παρ' αὐτοῦ πρό-
 τερον πρὸς τοὺς Ῥωμαίους ἐχαρίσατο. καὶ ὁ μὲν ταῦ-
 3 τα πράξας ἐς τὴν Ἰταλίαν ἀφωρμήθη, Γάιος δὲ δὴ
 Σόσιος τὴν ἀρχὴν τῆς τε Συρίας καὶ τῆς Κιλικίας·
 παρ' αὐτοῦ λαβὼν τοὺς τε Ἀραδίους πολιορκηθέντας
 τε μέχρι τότε καὶ λιμῷ καὶ νόσῳ ταλαιπωρηθέντας
 ἐχειρώσατο, καὶ τὸν Ἀντίγονον τοὺς φρουροὺς τοὺς
 παρ' ἑαυτῷ τῶν Ῥωμαίων ὄντας ἀποκτείναντα μάχῃ
 τε ἐνίκησε, καὶ καταφυγόντα ἐς τὰ Ἱεροσόλυμα πο-
 4 λιορκίᾳ κατεστρέψατο. πολλὰ μὲν δὴ καὶ δεινὰ καὶ οἱ
 Ἰουδαῖοι τοὺς Ῥωμαίους ἔδρασαν, τὸ γὰρ τοι γένος
 αὐτῶν θυμωθὲν πικρότατόν ἐστι, πολλῷ δὲ δὴ πλείω
 αὐτοὶ ἔπαθον. ἐάλωσαν μὲν γὰρ πρότεροι μὲν οἱ ὑπὲρ
 τοῦ τεμένους τοῦ θεοῦ ἀμυνόμενοι, ἔπειτα δὲ καὶ οἱ
 ἄλλοι ἐν τῇ τοῦ Κρόνου καὶ τότε ἡμέρᾳ ὠνομασμένη.
 5 καὶ τοσοῦτόν γε τῆς θρησκείας αὐτοῖς περιῆν ὥστε
 τοὺς προτέρους τοὺς μετὰ τοῦ ἱεροῦ χειρωθέντας πα-
 ραιτήσασθαι τε τὸν Σόσιον, ἐπειδὴ ἡμέρα αὐτῆς ἢ
 τοῦ Κρόνου ἐνέστη, καὶ ἀνελθόντας ἐς αὐτὸ πάντα
 6 μετὰ τῶν λοιπῶν τὰ νομιζόμενα ποιῆσαι. ἐκείνους
 μὲν οὖν Ἡρώδῃ τινὶ ὁ Ἀντώνιος ἄρχειν ἐπέτρεψε,
 τὸν δ' Ἀντίγονον ἐμαστιγώσεν σταυρῷ προσδήσας, ὃ
 μηδεὶς βασιλεὺς ἄλλος ὑπὸ τῶν Ῥωμαίων ἐπεπόνθει,
 καὶ μετὰ τοῦτο καὶ ἀπέσφαξεν.

ἐπὶ μὲν δὴ τοῦ τε Κλαυδίου τοῦ τε Νωρβανοῦ
 τοῦθ' οὕτως ἐγένετο, τῷ δ' ἐπιγιγνομένῳ ἔτει οἱ μὲν 23
 Ῥωμαῖοι οὐδὲν ἐν τῇ Συρίᾳ λόγου ἄξιον ἐπραξαν· ^{a. u.} 717
 Ἀντώνιος μὲν γὰρ ἐς τε τὴν Ἰταλίαν ἀφικνούμενος
 καὶ ἐκεῖσε αὐθις ἐπανιῶν πάντα τὸν ἐνιαυτὸν κατέ-
 τριψε, Σόσιος δέ, ἅτε τὰ ἐκείνου ἀλλ' οὐ τὰ ἑαυτοῦ
 ἐπαύξων, καὶ διὰ τοῦτο καὶ τὸν φθόνον τὴν τε ὀρ-
 γὴν αὐτοῦ φοβούμενος, διετέλεσε διασκοπῶν οὐχ
 ὅπως προσκατορθώσας τι ἀπεχθήσοιτό οἱ, ἀλλ' ὅπως
 ἡσυχίαν ἄγων χαρίσαιο· τὰ δὲ δὴ τῶν Πάρθων
 ἰσχυρῶς αὐτὰ καθ' ἑαυτὰ ἐκ τοιοῦδέ τινος ἐνεωτερί-
 σθη. ὁ Ὀρώδης ὁ βασιλεὺς αὐτῶν ἐπειδὴ τῇ τε ἡλι- 3
 κίᾳ καὶ τῷ πένθει τῷ τοῦ Πακόροιο ἤκαμνε, Φραάτη
 τῷ πρεσβυτάτῳ τῶν λοιπῶν παίδων ἤν ἀρχὴν ζῶν
 ἔτ' ἐνεχείρισε, καὶ ὅς παραλαβὼν αὐτὶ, ἰνσιώτατος
 ἀνθρώπων ἐγένετο· τοὺς τε γὰρ ἀδελφούς τοὺς ἐκ 4
 τῆς τοῦ Ἀντιόχου θυγατρὸς γεγεννημένοι ὀδολοφό-
 νησεν, ὅτι καὶ τὴν ἀρετὴν καὶ τὸ γένος τὸ τρόθεν
 ἀμείνους αὐτοῦ ἦσαν, καὶ αὐτὸν ἐκεῖνον δυσχε-
 τοῦντα ἐπὶ τούτῳ ἐπαπέκτεινε, καὶ μετὰ ταῦτα καὶ
 τῶν ἄλλων τοὺς γενναιοτάτους ἐφθειρε, καὶ πικρὰ 5
 ἕτερα καὶ δεινὰ ἐποίει, ὥστε συχνούς τῶν πρώτων
 ἐγκαταλιπόντας αὐτὸν τοὺς μὲν ἄλλοσε τοὺς δὲ κα-
 πρὸς τὸν Ἀντώνιον ἀποχωρῆσαι, ἐν οἷς καὶ ὁ Μοναί-
 σης ἦν. τοῦτο μὲν ἐπὶ τοῦ Ἀγρίππου καὶ ἐπὶ τοῦ
 Γάλλου ὑπατευόντων ἐγένετο· ἐν δὲ δὴ τῷ λοιπῷ 24
 χειμῶνι, τοῦ τε Γελλίου καὶ τοῦ Νερούα ἀρχόντων, ^{a. u.} 718
 Πούπλιος Κανίδιος Κράσσος ἐπὶ Ἰβήρας τοὺς ταύτη
 στρατεύσας μάχῃ τε τὸν βασιλέα αὐτῶν Φαρνάβαξον
 ἐνίκησε καὶ ἐς συμμαχίαν προσηγάγετο, καὶ μετ' αὐ-
 τοῦ ἐς τὴν Ἀλβανίδα τὴν ὁμορον ἐμβαλὼν, καὶ ἐκεῖ-
 νους τὸν τε βασιλέα αὐτῶν Ζόβηρα κρατήσας, ὁμοίως

- 2 αὐτοὺς ὥκειώσατο. τούτοις τε οὖν ἐπαρθεῖς ὁ Ἀντώνιος, καὶ προσέτι καὶ ἐπὶ τῷ Μοναίσῃ πολλὰ ἐπελπίσας, καὶ γὰρ ὑπέσχητο αὐτῷ τῆς τε στρατιᾶς ἡγήσασθαι καὶ τὰ πλείω τῆς Παρθίας ἀκονιτὶ προσποιήσειν, τὸν τε πόλεμον τὸν πρὸς αὐτοὺς ἐς χεῖρας ἦγε καὶ τῷ Μοναίσῃ ἄλλα τε καὶ τρεῖς τῶν Ῥωμαίων πόλεις, μέχρις ἂν διαπολεμήσῃ, νέμεσθαι ἔδωκε, καὶ
 3 προσέτι καὶ τὴν τῶν Πάρθων βασιλείαν ὑπέσχετο. πραττόντων δὲ αὐτῶν ταῦτα δείσας ὁ Φραάτης, ἄλλως τε καὶ τῶν Πάρθων χαλεπῶς ἐπὶ τῇ τοῦ Μοναίσου φυγῇ φερόντων, ἐπεκηρυκεύσατό τε αὐτῷ οὐδὲν ὅ,τι οὐκ ἐπαγγελλόμενος, καὶ ἐπεισεν αὐτὸν
 4 ἐπαναχωρῆσαι. γνοὺς οὖν τοῦτο ὁ Ἀντώνιος ὀργὴν μὲν, ὥσπερ ἰκός, ἐποιεῖτο, οὐ μέντοι ἀπέκτεινε τὸν Μοναίσην· αἰπερ ἐν τῇ αὐτοῦ ἐπικρατείᾳ ἔτ' ὄντα· οὔτε γὰρ οὐδ' ἄλλον τινὰ τῶν βαρβάρων, ἂν γέ τι τοιοῦτο πείσῃ, σφετερίσασθαι προσεδόκησε, καὶ τινὰ
 5 ἀπάτην ἐπ' αὐτοὺς παρεσκευάζετο. ἐκείνόν τε οὖν ἀφ' ὧν ὡς καὶ τὰ τῶν Πάρθων οἱ προσποιήσονται, καὶ πρέσβεις μετ' αὐτοῦ πρὸς τὸν Φραάτην ἐπεμψε. λόγῳ μὲν τὴν εἰρήνην ἐπραττεν ἐπὶ τῷ τά τε σῆμα καὶ τοὺς αἰχμαλώτους τοὺς ἐν τῇ τοῦ Κράσσου συμφορᾷ ἀλόντας κομίσασθαι, ἵνα ἀπαράσκειν τὸν βασιλέα διὰ τὴν τῆς συμβάσεως ἐλπίδα λάβῃ, ἔργῳ δὲ τὰ τοῦ πολέμου πάντα ἡτοιμάζετο. καὶ ἦλθε μέχρι τοῦ Εὐφράτου, νομίζων ἔρημον αὐτὸν φρουρᾶς εἶναι· ἐπεὶ μέντοι πάντα τὰ ταύτῃ διὰ φυλακῆς ἀκριβοῦς ὄντα εὗρεν, ἐκεῖθεν μὲν ἀπετράπετο, ἐπὶ δὲ τὸν τῶν Μήδων βασιλέα Ἀρταουάσδην τῷ τῆς Ἀρμενίας τῆς μείζονος βασιλεῖ, ὁμωνύμῳ τέ οἱ καὶ ἐχθρῷ ὄντι, πεισθεὶς στρατεῦσαι πρὸς τὴν Ἀρμενίαν εὐθὺς ὥσπερ εἶχεν ἐχώρησε, καὶ μαθὼν ἐνταῦθα τὸν Μῆδον πολὺ

ἀπὸ τῆς οἰκείας ἐπὶ τῇ τοῦ Πάρθου συμμαχίᾳ ἀπηρ-
 κότα, τὰ μὲν σκευοφόρα καὶ τοῦ στρατοῦ μέρος μετ'
 Ὀππίου Στατιανοῦ ὑπελίπετο, ἐπακολουθεῖν σφας
 κελεύσας, αὐτὸς δὲ τοὺς τε ἱππέας καὶ τοῦ πεζοῦ τὸ
 κράτιστον λαβὼν ἠπείχθη ὥς καὶ αὐτοβοεῖ πάντα τὰ
 τῶν ἐναντίων αἰρήσεων, καὶ τοῖς Πραάσποις τῷ βα- 3
 σιλείῳ αὐτῶν προσπεσὼν χώματά τε ἔχου καὶ προσ-
 βολὰς ἐποιεῖτο. πυθόμενοι δὲ ταῦτα ὅ τε Πάρθος
 καὶ ὁ Μῆδος ἐκεῖνον μὲν μάτην εἶων πονεῖσθαι, τά
 τε γὰρ τείχη ἰσχυρὰ ἦν καὶ συχνοὶ ἀπ' αὐτῶν ἡμύ-
 νοντο, τῷ δὲ δὴ Στατιανῷ ἀπροσδοκῆται τε ἐν τῇ 4
 πορείᾳ καὶ κεκμηκότι προσπεσόντες πάντας, πλήν
 τοῦ Πολέμωνος τοῦ ἐν τῷ Πόντῳ βασιλεύοντος καὶ
 τότε συστρατεύοντος αὐτῷ, ἐφόνευσαν· τοῦτον γὰρ
 δὴ μόνον καὶ ἐξώγρησαν καὶ ἀπέλυσαν χρήματα λα-
 βόντες. ἡδυνήθησαν δὲ ταῦτα πρᾶξαι, ὅτι ὁ μὲν Ἀρ- 5
 μένιος οὐ παρεγένετο τῇ μάχῃ, ἀλλὰ καὶ δυνηθεὶς
 ἄν, ὥς φασί τινες, ἐπικουρῆσαι τοῖς Ῥωμαίοις οὔτε
 τοῦτ' ἐποίησεν οὔτε πρὸς τὸν Ἀντώνιον ἀφίκετο,
 ἀλλ' ἐς τὴν οἰκείαν ἀνεχώρησεν, ὁ δ' Ἀντώνιος ἠπεί- 26
 χθη μὲν πρὸς τὴν πρώτην πεμφθεῖσάν οἱ ὑπὸ τοῦ
 Στατιανοῦ ἀγγελίαν ὥς καὶ βοηθήσων αὐτῷ, ὑστέρησε
 δέ· ἔξω γὰρ τῶν νεκρῶν οὐδένᾳ εὗρε. καὶ κατὰ μὲν
 τοῦτ' ἐφοβήθη, ὅτι δὲ οὐδενὶ τῶν βαρβάρων ἐνέτυ-
 χεν, ὑπετόπησέ τε ἀπεληλυθέναι ποι αὐτοὺς ὑπὸ
 δέους καὶ ἀνεθάρσυνε. καὶ τούτου συμβαλὼν σφισιν 2
 οὐ πολλῷ ὕστερον τροπὴν μὲν αὐτῶν ἐποιήσατο· οἱ
 γὰρ σφενδονῆται πολλοὶ τε ὄντες καὶ μακροτέραν τῶν
 τόξων ἰέντες πάντα καὶ τὸν κατάφρακτον ἰσχυρῶς
 ἐλυμαίνοντο· οὐ μέντοι καὶ ἀξιόλογόν τι πλῆθος
 ἐφθειρεν· οἱ γὰρ βάρβαροι διὰ ταχέων ἵππευον. τοῖς 3
 τε οὖν Πραάσποις αὐθις προσέμιξε καὶ ἐκεῖνα ἐπο-

λιορκει, τοὺς μὲν πολεμίους μηδὲν μέγα λυπῶν, οἳ τε
 γὰρ ἔνδον ὄντες ἰσχυρῶς αὐτὸν ἀπεκρούοντο, καὶ οἱ
 ἔξωθεν οὐ ῥαδίως αὐτῷ συνέμισγον, τῶν δὲ δὴ σφε-
 τέρων πολλοὺς μὲν ἐν τῇ τῶν ἐπιτηδείων καὶ ζητή-
 σει καὶ ἐπαγωγῇ ἀποβάλλων, συχνοὺς δὲ καὶ αὐτὸς
 4 κολάζων. τὸ μὲν γὰρ πρῶτον, ἕως ἔτι αὐτόθεν ποθὲν
 τὴν τροφὴν ἐλάμβανον, ἐξήρκουν ἐς ἀμφοτέρω, ὥστε
 καὶ τὴν προσεδρείαν καὶ τὴν λῆψιν αὐτῆς ἀσφαλῆ
 ποιεῖσθαι· ἐπεὶ δὲ τὰ τε ἐγγὺς πάντα κατανάλωτο
 καὶ πόρρω ποι οἱ στρατιῶται προχωρεῖν ἤναγκάζον-
 5 το, συνέβαινε αὐτοῖς, εἰ μὲν ὀλίγοι ποι πεμφθεῖεν,
 μὴ μόνον μηδὲν φέρειν ἀλλὰ καὶ προσαπόλλυσθαι,
 εἰ δὲ δὴ πλείους, ἔρημον τὸ τεῖχος τῶν πολιορκησόν-
 των καταλείπειν, καὶ πολλοὺς μὲν ἄνδρας ἐν τούτῳ
 27 πολλὰς δὲ καὶ μηχανάς, ἐπεξιόντων σφίσι τῶν βαρ-
 βάρων, ἀποβάλλειν. καὶ διὰ ταῦτα ὁ Ἀντώνιος καὶ
 κριθὴν πᾶσιν αὐτοῖς ἀντὶ τοῦ σίτου ἔδωκε καὶ ἐδεκά-
 τευσέ τινας, τὸ τε σύμπαν πολιορκεῖν δοκῶν τὰ τῶν
 2 πολιορκουμένων ἐπάσχειν· οἳ τε γὰρ ἐν τῷ τείχει τοὺς
 καιροὺς τῶν ἐπεκδρομῶν ἀκριβῶς ἐτήρουν, καὶ οἱ ἔξω
 τοῖς τε κατὰ χώραν μένουσιν αὐτῶν, ὁπότε δίχα γέ-
 νοιντο, δεινῶς, καὶ προσελεύνοντες ἑξαπίνης καὶ ὑπο-
 στρέφοντες δι' ὀλίγου, ἐνέκειντο, καὶ τοῖς σιταγω-
 γοῦσιν ἐπὶ μὲν τὰς κώμας ἀπιοῦσιν οὐκ ἠνώχλουν,
 σκεδαννυμένοις δὲ δὴ καὶ ἀνακομιζομένοις προσέπι-
 3 πτον ἀνέλπιστοι. προσκαθημένου δ' οὖν καὶ ὥς αὐ-
 τοῦ τῇ πόλει, δείσας ὁ Φραάτης μὴ καὶ κακόν τι αὐ-
 τὴν ἐν τῷ χρόνῳ, ἦτοι καθ' ἑαυτὸν τρόπον τινὰ ἢ
 καὶ συμμαχίαν ποθὲν προσλαβὼν, ἐργάσεται, ἔπει-
 σεν αὐτόν, ὑποπέμψας τινάς, ἐπικηρυκεύσασθαι οἱ
 4 ὥς καὶ ῥᾶστα τῶν σπονδῶν τευξόμενον. καὶ τούτου
 τοῖς τε πεμφθεῖσιν ὑπ' αὐτοῦ ἐχρημάτισεν ἐπὶ τε

χρυσοῦ δίφρου καθήμενος καὶ τὴν νευρὰν τοῦ τόξου
 ψάλλων, καὶ καταδραμῶν αὐτοὺς πολλὰ τέλος τὴν
 εἰρήνην, ἅν γε παραχρῆμα ἀποστρατοπεδεύσονται,
 δώσειν ὑπέσχετο. ἀκούσας οὖν τοῦτο ὁ Ἀντώνιος, ⁵
 καὶ φοβηθεὶς τε ἅμα τὴν μεγαλυχίαν αὐτοῦ, καὶ
 πιστεύσας ὅτι, ἅν ποι μεταστῇ, σπείσεται, ἀπανέστη,
 μηδὲν τῶν ἐς τὴν πολιορκίαν παρεσκευασμένων ὥς
 καὶ ἐν φιλίας φθείρας. ποιήσαντος δὲ αὐτοῦ τοῦτο ²⁸
 καὶ τὰς σπονδὰς προσδεχομένου, οἱ τε Μῆδοι καὶ τὰ
 μηχανήματα κατέκαυσαν καὶ τὰ χῶματα διεσκέδασαν,
 καὶ οἱ Πάρθοι λόγον μὲν οὐδένα ὑπὲρ τῆς εἰρήνης
 αὐτῷ ἔπεμψαν, προσπεσόντες δὲ αἰφνίδιοι πολλὰ καὶ
 δεινὰ εἰργάσαντο. ὥς οὖν ἔμαθεν ὅτι ἡπάτηται, ²
 πρεσβεύσασθαι μὲν οὐκέτ' ἐτόλμησεν, οὔτε γὰρ ἐπὶ
 μετρίοις τισὶ καταλύσεσθαι προσεδόκησε, καὶ τοὺς
 στρατιώτας ἐς ἀθυμίαν ἐκ τῆς τῶν σπονδῶν διαμαρ-
 τίας ἐμβαλεῖν οὐκ ἠθέλησεν, ἐπειχθῆναι δέ, ἐπειδή-
 περ ἅπαξ ἐξανειστήκει, ἐς τὴν Ἀρμενίαν ἔγνω. καὶ ³
 ἑτέραν τινὰ ὁδόν, ἣν γὰρ ἦλθον, ἀποκεκλειῖσθαί σφισι
 παντελῶς ἐνόμιζον, ἰόντες πολλὰ καὶ ἄτοπα ἔπαθον.
 ἔς τε γὰρ χωρία ἄγνωστα ἐσπίπτοντες ἐσφάλλοντο,
 καὶ προσέτι καὶ οἱ βάρβαροι τὰ στενόπορα αὐτῶν
 προκαταλαμβάνοντες τὰ μὲν ἀπέσκαπτον, τὰ δὲ ἀπε-
 σταύρουν, τὴν τε ὑδρείαν πανταχοῦ ἐδυσχέραινον
 καὶ τὰς νομὰς ἐξέτριβον· καὶ εἶγε που κατὰ τύχην ⁴
 δι' ἐπιτηδειοτέρων τινῶν τόπων χωρήσειν ἔμελλον,
 ἐκείνων μὲν σφας ὥς καὶ προκατειλημμένων ψευδαγ-
 γελίαις ἀπέτρεπον, ἑτέρας δ' ὁδοὺς προλελογισμένας
 ἶέναι ἐποίουν, ὥστε πολλοὶ μὲν ἐν τῷ τοιούτῳ, πολ-
 λοὶ δὲ καὶ ὑπὸ λιμοῦ ἐφθείροντο. καὶ ἐκ τούτου καὶ ²⁹
 αὐτομολία τις ἐγένετο. καὶ πάντες μετέστησαν, εἰ μὴ
 περ οἱ βάρβαροι τοὺς τολμήσαντας αὐτὸ ποιῆσαι ἐν

τοῖς τῶν ἄλλων ὀφθαλμοῖς κατετόξευσαν. τούτου τε
 2 οὖν ἐπέσχον, καί τι καὶ τοιόνδε παρὰ τῆς τύχης εὖ-
 ροντο. ἐσπεδόντες ποτὲ ἐς ἐνέδραν καὶ πυκνοῖς το-
 ξεύμασι βαλλόμενοι τὴν τε χελώνην ἐξαπιναίως συν-
 ασπίσαντες ἐποίησαν καὶ τὰ γόνατά σφω τὰ ἀριστε-
 3 ρὰ πρὸς τὴν γῆν ἤρεισαν. νομίσαντες οὖν αὐτοὺς οἱ
 βάρβαροι, οὐ γάρ πω τοιοῦτόν τι ἐοράκεσαν, κατα-
 πεπτωκέναι τε ὑπὸ τῶν τραυμάτων καὶ μιᾶς ἐπικο-
 πῆς εἶναι, τὰ μὲν τόξα ἀπέρριψαν καὶ ἀπὸ τῶν ἵπ-
 πων ἀπεπήδησαν, τοὺς δ' ἀκινάκας σπασάμενοι ἐγ-
 γύς σφισιν ὥς καὶ ἐπισφάξοντες αὐτοὺς προσῆλθον.
 4 κὰν τούτῳ ἐξαναστάντες οἱ Ῥωμαῖοι πᾶσάν τε ἀπὸ
 παραγγέλσεως τὴν φάλαγγα ἅμα ἀνέπτυξαν, καὶ τοῖς
 πλησίοις ἀντιπρόσωποι ὥς ἕκαστοι προσπεδόντες
 παμπληθεῖς, οἷα γυμνοὺς ὀπλισμένοι, ἀπροσδοκή-
 τους παρεσκευασμένοι, τοξότας ὀπλῖται, βαρβάρους
 Ῥωμαῖοι, κατέκοψαν, ὥστε τοὺς λοιποὺς πάντας πα-
 ραχρῆμα ἀποχωρῆσαι καὶ μηκέτι μηδέν' αὐτοῖς ἐπα-
 κολουθῆσαι.

30 ἡ δὲ δὴ χελώνη αὕτη τοιάδε τίς ἐστὶ καὶ τόνδε
 τὸν τρόπον γίγνεται. τὰ μὲν σκευοφόρα καὶ οἱ ψιλοὶ
 οἱ τε ἵππεῖς ἐν μέσῳ τοῦ στρατεύματος τετάχεται·
 τῶν δ' ὀπλιτῶν οἱ μὲν ταῖς προμηκέσιν ἀσπίσι ταῖς
 κοίλαις ταῖς σωληνοειδέσι χρώμενοι περὶ τε τὰ ἔσχα-
 τα ὥσπερ ἐν πλινθίῳ τινὲ τάσσονται, καὶ τοὺς ἄλλους,
 ἔξω τε βλέποντες καὶ τὰ ὄπλα περιβεβλημένοι, περι-
 2 ἔχουσιν· οἱ δ' ἕτεροι οἱ τὰς πλατείας ἀσπίδας ἔχον-
 τες ἐν τε τῷ μέσῳ συσπειρῶνται καὶ ἐκείνας καὶ
 ὑπὲρ ἐαυτῶν καὶ ὑπὲρ τῶν ἄλλων ἀπάντων ὑπεραί-
 ρουσιν, ὥστε μήτ' ἄλλο τι πλὴν ἀσπίδων διὰ πάσης
 ὁμοίως τῆς φάλαγγος ὁρᾶσθαι, καὶ ἐν σκέπη τῶν βε-
 λῶν πάντας αὐτοὺς ὑπὸ τῆς πυκνότητος τῆς συν-

τάξεως γίνεσθαι. οὕτω γάρ τοι δεινῶς ἰσχυρίζεται 3
 ὥστε καὶ βαδίζειν τινὰς ἐπάνωθεν αὐτῆς, καὶ προσ-
 ἔτι καὶ ἵππους καὶ ὀχήματα, ὅσάκις ἂν ἐν κοίλῳ τινὶ
 καὶ στενῷ χωρίῳ γένωνται, ἐνελαύνεσθαι. τοιοῦτο
 μὲν δὴ τὸ σχῆμα τῆς τάξεως ταύτης ἐστί, καὶ διὰ
 τοῦτο καὶ τὴν τῆς χελώνης ἐπὶ κλησιν, πρὸς τε τὸ
 ἰσχυρὸν καὶ πρὸς τὸ εὐσκέπαστον αὐτῆς, εἴληφε.
 χρῶνται δὲ αὐτῇ διχῇ· ἥ γὰρ πρὸς φρούριόν τι προσ- 4
 μίσγοντες προσπορεύονται, καὶ πολλάκις καὶ ἐπ' αὐτὸ
 τὸ τεῖχος ἀναβιβάξουσιν τινας, ἥ ὑπὸ τοξοτῶν ποτε
 περιστοιχισθέντες κυπτάξουσιν πάντες ἅμα, καὶ γὰρ οἱ
 ἵπποι ὀκλάζειν καὶ κατακλίνεσθαι διδάσκονται, καὶ
 τούτῳ δόκησιν σφισιν ὥς καὶ κεκμηκότες παρασχόν-
 τες ἐξεγείρονται τε πελασάντων αὐτῶν ἐξαίφνης, καὶ
 ἐς ἑκπληξίν σφας καθιστᾷσιν.

ἡ μὲν οὖν χελώνη αὕτη τοιουτοτρόπος ἐστίν, Ἄν- 31
 τώνιος δὲ ὑπὸ μὲν τῶν πολεμίων οὐκέτ' οὐδὲν δει-
 νὸν ἔπαθεν, ὑπὸ δὲ δὴ τοῦ ψύχους ἰσχυρῶς ἐταλαι-
 πώρησε· χειμῶν τε γὰρ ἦδη ἦν, καὶ ἡ Ἀρμενία ἡ ἐν
 τοῖς ὄρεσι, δι' ὧν περ καὶ μόνων ἀγαπητῶς ἐπορεύθη,
 κρυσταλλώδης αἰεὶ ποτέ ἐστι. τὰ τε τραύματα, ἃ
 πολλὰ εἶχον, ἐνταῦθα δὴ καὶ μάλιστα αὐτοῖς συνε-
 πέθετο. ὅθεν περ συχνῶν μὲν ἀπολλυμένων συχνῶν 2
 δε καὶ ἀπομάχων γιγνομένων, οὐκ ἦνεγκε τὴν καθ'
 ἕκαστον αὐτῶν πύστιν, ἀλλ' ἀπηγόρευσε μηδὲν τοι-
 οῦτο μηδέν αἱ ἀγγέλλειν. καὶ τὸν τε Ἀρμένιον, καί-
 τοι ἐν ὀργῇ τε ὅτι ἐγκατέλιπέ σφας ἔχων καὶ τιμω-
 ρήσασθαι ἐπιθυμῶν, καὶ ὑπῆλθε καὶ ἐθεράπευσεν,
 ἵνα τὰ τε ἐπιτήδεια καὶ χρήματα παρ' αὐτοῦ λάβῃ·
 καὶ τέλος, ὥς οὕτ' ἀρκέσαι πρὸς πλείω πορείαν οἱ 3
 στρατιῶται, καὶ ταῦτ' ἐν χειμῶνι, ἐδύναντο, καὶ ἅμα
 καὶ μάτην ταλαιπωρήσειν ἔμελλον, ὑποστρέψαι γὰρ

ἐς τὴν Ἀρμενίαν οὐκ ἐς μακρὰν ἐνενόει, πολλὰ μὲν
 ἐθώπευσεν αὐτόν, πολλὰ δὲ καὶ καθυπέσχετο αὐτῷ,
 ὅπως σφίσι χειμάσαι κατὰ χώραν ἐπιτρέψῃ, λέγων
 ὅτι τῷ ἦρι ἐπὶ τοὺς Πάρθους αὐτίς ἐπιστρατεύσει.
 4 καὶ οἱ καὶ παρὰ τῆς Κλεοπάτρας χρήματα ἤλθεν,
 ὥστε τοῖς τε ὀπλίταις καθ' ἕκαστον . . . δραχμὰς καὶ
 τοῖς ἄλλοις τὸ ἱκνούμενον δοθῆναι. ἐπειδὴ τε οὐκ
 ἐξήρκεσέ σφισι τὰ πεμφθέντα, προσεπέδωκε τοῖς
 λοιποῖς οἴκοθεν, τὸ μὲν ἀνάλωμα ἑαυτοῦ τὴν δὲ τῆς
 χάριτος δόξαν τῆς Κλεοπάτρας ποιούμενος· πολλὰ
 μὲν γὰρ καὶ τοὺς φίλους ἠράνισε, πολλὰ δὲ καὶ
 παρὰ τῶν συμμάχων ἠργυρολόγησε.

- 32 καὶ ὁ μὲν ταῦτα πράξας ἐς τὴν Αἴγυπτον ἀπῆ-
 ρεν, οἱ δὲ δὴ οἴκοι Ῥωμαῖοι ἠγνόουν μὲν οὐδὲν τῶν
 γεγονότων, οὐχ ὅτι τάληθες ἐκεῖνος ἐπέστειλέ σφισι,
 πάντα γὰρ δὴ τὰ δυσχερῆ συνέκρυπτε, καὶ ἔστιν ἃ γε
 αὐτῶν καὶ ἐς τὸ ἐναντιώτατον, ὥς καὶ εὐπραγῶν,
 ἔγραφεν, ἀλλ' ὅτι ἢ τε φήμη τὴν ἀλήθειαν ἐσήγγελλε,
 2 καὶ ὁ Καῖσαρ οἱ τε ἄλλοι οἱ συνόντες αὐτῷ καὶ ἐπο-
 λυπραγμόνουν ἀκριβῶς αὐτὰ καὶ διεθρύλουν, οὐ
 μέντοι καὶ ἐν τῷ κοινῷ διήλεγχον, ἀλλὰ καὶ ἐβουθύ-
 τουν καὶ ἐώρταζον· τοῦ γὰρ Καίσαρος πρὸς τὸν
 Σέξτον ἔτι καὶ τότε προσπταίοντος οὔτε εὐπρεπὴς
 οὔτε ἐπὶ καιρὸς ὁ ἔλεγχος αὐτῶν γίνεσθαι ἐδύνατο.
 3 ὁ δ' οὖν Ἀντώνιος ταῦτά τε οὕτως ἔπραξε, καὶ δυ-
 ναστείας Ἀμύντα μὲν Γαλατίας, καίπερ γραμματεῖ
 τοῦ Δημοτάρου γενομένῳ, ἔδωκε, καὶ Λυκαονίας
 Παμφυλίας τέ τινα αὐτῷ προσθείς, Ἀρχελάῳ δὲ
 Καππαδοκίας, ἐκβαλὼν τὸν Ἀριαράθην. ὁ δ' Ἀρχέ-
 λαος οὗτος πρὸς μὲν πατρὸς ἐκ τῶν Ἀρχελάων ἐκεί-
 νων τῶν τοῖς Ῥωμαίοις ἀντιπολεμησάντων ἦν, ἐκ δὲ
 4 μητρὸς ἑταίρας Γλαφύρας ἐγεγέννητο. οὐ μὲν ἄλλ'

ἐπὶ μὲν τούτοις ἥττον πῶς ὁ Ἀντώνιος, ἐν γὰρ τοῖς ἀλλοτρίοις ἐμεγαλοφρονεῖτο, κακῶς παρὰ τοῖς πολίταις ἤκουεν· ἐπὶ δὲ δὴ τῇ Κλεοπάτρᾳ μεγάλως διεβλήθη, ὅτι τε παῖδας ἐξ αὐτῆς, πρεσβυτέρους μὲν Ἀλέξανδρον καὶ Κλεοπάτραν, καὶ δίδυμοι γὰρ ἐτέχθησαν, νεώτερον δὲ Πτολεμαῖον τὸν καὶ Φιλάδελφον ἐπικληθέντα, ἀνείλετο, καὶ ὅτι πολλὰ μὲν τῆς 5 Ἀραβίας τῆς τε Μάλχου καὶ τῆς τῶν Ἰτυραίων, τὸν γὰρ Λυσανίαν, ὃν αὐτὸς βασιλέα σφῶν ἐπεποιήκει, ἀπέκτεινεν ὥς τὰ τοῦ Πακόρου πράξαντα, πολλὰ δὲ καὶ τῆς Φοινίκης τῆς τε Παλαιστίνης, Κρήτης τέ τινα καὶ Κυρήνην τήν τε Κύπρον αὐτοῖς ἐχαρίσατο.

τότε μὲν ταῦτ' ἐπραξε, τῷ δ' ἐχομένῳ ἔτει, ἐν ᾧ ὁ τε 33
Πομπήιος καὶ ὁ Κορνούφικιος ὑπάτευσαν, στρατεῦ- a. u. 719
σαι ἐπὶ τὸν Ἀρμένιον ἐπεχείρησεν, ἐλπίδα τοῦ Μήδου οὐκ ἐλαχίστην ἔχων, ὅτι πρὸς τε τὸν Φραάτην ἀγανακτήσας ἐπὶ τῷ μήτε τῶν λαφύρων πολλὰ παρ' αὐτοῦ μήτ' ἄλλην τινὰ τιμὴν λαβεῖν, καὶ τὸν Ἀρμένιον τιμωρήσασθαι τῆς τῶν Ῥωμαίων ἐπαγωγῆς ἐθελήσας, τὸν Πολέμωνα αὐτῷ προσέπεμψε καὶ φιλίαν καὶ συμμαχίαν αἰτῶν. οὕτω γὰρ πού ὑπερήσθη τῷ 2 πρᾶγματι ὥστε καὶ ἐκείνῳ σπείσασθαι καὶ τῷ Πολέμῳ μισθὸν τῆς κηρυκείας τὴν μικροτέραν Ἀρμενίαν μετὰ ταῦτα δοῦναι. τὸν δ' οὖν Ἀρμένιον πρότερον μὲν ἐς τὴν Αἴγυπτον ὥς καὶ φίλον, καὶ ὥς ἐνταῦθα αὐτὸν ἀπόνως περιλαβὼν κατεργάσεται, μετεπέμψατο· ἐπεὶ δ' ὑποτοπήσας τοῦτ' οὐχ ὑπήκουσεν, ἕτερόν τινα τρόπον ἐξαπατῆσαι ἐπεβούλευσε. φανερώς μὲν 3 γὰρ οὐκ ὠριζέτο αὐτῷ, μὴ καὶ πολεμωθείη· ὥς δ' ἐπὶ τοὺς Πάρθους καὶ τότε στρατεύσων, ἵνα ἀπαράσκευον αὐτὸν εὔρῃ, ἦρε μὲν ἐκ τῆς Αἰγύπτου, μαθὼν δὲ καθ' ὁδὸν τὴν Ὀκταουίαν ἀπὸ τῆς Ῥώμης

ἀφικνεῖσθαι, οὐκέτι περαιτέρω προεχώρησεν ἀλλ'
 4 ἀνεκομίσθη, καίτοι καὶ παραντίκα οἴκαδε αὐτῇ ἐπα-
 νελθεῖν κελεύσας, καὶ μετὰ τοῦτο τὰ δῶρα τὰ πεμ-
 φθέντα παρ' αὐτῆς, τὰ τε ἄλλα καὶ τοὺς στρατιώτας
 οὓς παρὰ τοῦ ἀδελφοῦ ἐπ' αὐτὸ τοῦτο ἡγήκει, λαβών.

καὶ ὁ μὲν ἔτι καὶ μᾶλλον τῷ τε ἔρωτι καὶ τῇ
 34 γοητείᾳ τῇ τῆς Κλεοπάτρας ἐδούλευε· Καῖσαρ δὲ
 ἐν τούτῳ, ἐπειδὴ ὁ τε Σέξτος ἀπωλώλει καὶ τὰ ἐν
 τῇ Λιβύῃ καταστάσεως ἐδεῖτο, ἦλθε μὲν ἐς τὴν Σι-
 κελίαν ὡς καὶ ἐκείσε πλευσόμενος, ἐγχρονίσας δὲ
 2 ἐνταῦθα ὑπὸ τοῦ χειμῶνος οὐκέτ' ἐπεραιώθη. οἱ τε
 γὰρ Σαλασσοὶ καὶ οἱ Ταυρίσκοι Λιβυνοὶ τε καὶ
 Ἰάπυδες οὐδὲν μὲν οὐδὲ ἐκ τοῦ πρὶν μέτριον ἐς τοὺς
 Ῥωμαίους ἔπρασσον, ἀλλὰ τὴν τε συντέλειαν τῶν
 φόρων ἐξέλιπον καὶ ἐσβάλλοντες ἔστιν ὅτε ἐς τὰ ὁμο-
 ροῦντά σφισιν ἐκακούργουν· τότε δὲ φανερώς πρὸς
 3 τὴν ἀπουσίαν αὐτοῦ ἐπανέστησαν. δι' οὖν τοῦτ'
 ἀναστρέψας τὰ τε ἄλλα ἐπ' αὐτοὺς παρεσκευάσατο,
 καὶ ἐπειδὴ τινες τῶν ἀφεθέντων ὅτε ἐστασίασαν καὶ
 μηδὲν λαβόντων στρατεύσασθαι αὐτῷς ἡθέλησαν, ἐς
 ἓν σφας στρατόπεδον κατεχώρισεν, ἵνα ἰδίᾳ καὶ καθ'
 ἑαυτοὺς ὄντες μήτε προσδιαφθείρωσί τινα, κἂν ἄρα
 νεωτερίσαι τι βουληθῶσιν, ἐκδηλοὶ παραχρῆμα γέ-
 4 νωνται. ὥς δ' οὐδὲν μᾶλλον ἐσωφρονίσθησαν, ὀλί-
 γους ἐξ αὐτῶν τοὺς πρεσβυτάτους ἐς Γαλατίαν κλη-
 ρουχήσοντας ἔπεμψε, νομίσας καὶ τοὺς ἄλλους ἐκ
 τούτου καὶ ἐπελπίσειν καὶ καταστήσειν. ἐπεὶ δὲ καὶ
 ὥς ἐθρασύνοντο, δίκη τινας αὐτῶν ἔδωκε. παροξυν-
 θέντων τε ἐπὶ τούτῳ τῶν λοιπῶν συνεκάλεσέ τε αὐ-
 τοὺς ὡς καὶ ἐπ' ἄλλο τι, καὶ περισχὼν τῷ στρατῷ
 5 τὰ τε ὅπλα ἀφείλετο καὶ τῆς στρατείας ἔπαυσε. καὶ
 οὕτω τὴν τε ἑαυτῶν ἀσθένειαν ἅμα καὶ τὸ τοῦ Καί-

σαρος φρόνημα μαθόντες ἀληθῶς τε μετεβάλλοντο καὶ πολλὰ αὐτὸν ἱκετεύσαντες ἀνεστρατεύσαντο. ὁ γὰρ Καῖσαρ στρατιωτῶν τε δεόμενος, καὶ φοβηθεὶς μὴ καὶ ὁ Ἀντώνιος αὐτοὺς σφετερίσῃται, συγγιγνώσκειν τέ σφισιν ἔφη καὶ χρησιμωτάτους πρὸς πάντα αὐτοὺς ἔσχε.

τοῦτο μὲν ὕστερον ἐγένετο, τότε δὲ τοὺς μὲν ἄλλους 35
 ἑτέροις τισὶ καταστρέψασθαι προσέταξεν, αὐτὸς δὲ ἐπὶ τοὺς Ἰάπυδας ἐστράτευσε. καὶ τοὺς μὲν ἐντὸς τῶν ὁρῶν, οὐ πάνυ πόρρω τῆς θαλάσσης, οἰκοῦντας ἀπονώτερον προσηγάγετο, τοὺς δὲ ἐπὶ τε τῶν ἄκρων καὶ ἐς τὰ ἐπὶ θάτερα αὐτῶν οὐκ ἀταλαιπώρως ἐχειρώσατο. τὸ 2
 γὰρ Μέτουλον, τὴν μεγίστην σφῶν πόλιν, κρατυνάμενοι πολλὰς μὲν προσβολὰς τῶν Ῥωμαίων ἀπεκρούσαντο, πολλὰ δὲ μηχανήματα κατέφλεξαν, αὐτόν τε ἐκεῖνον ἀπὸ πύργου τινὸς ξυλίνου ἐπιβῆναι τοῦ περιβόλου πειρώμενον κατέστρωσαν. καὶ τέλος, ὥς οὐ- 3
 δὲν μᾶλλον ἀπανίστατο ἀλλὰ καὶ δυνάμεις προσμετεπέμπετο, συμβῆναί τε βούλεσθαι ἐπλάσαντο, καὶ φρουροὺς ἐς τὴν ἄκραν ἐσδεξάμενοι ἐκείνους τε τῆς νυκτὸς ἅπαντας ἔφθειραν καὶ τὰς οἰκίας ἐνέπρησαν, καὶ οἱ μὲν ἑαυτοὺς οἱ δὲ καὶ τὰς γυναῖκας τὰ τε παι- 4
 δία προσapéκτειναν, ὥστε μηδ' ὅτιοῦν ἀπ' αὐτῶν τῷ Καίσαρι περιγενέσθαι. οὐ γὰρ ὅτι ἐκεῖνοι, ἀλλὰ καὶ οἱ ζωγρηθέντες σφῶν ἐκούσιοι οὐ πολλῷ ὕστερον ἐφθάρησαν.

ἐπεὶ δ' οὖν οὗτοί τε ἀπωλώλεσαν καὶ οἱ ἄλλοι 36
 κατεστράφατο μηδὲν ἀξιόλογον πράξαντες, ἐπὶ Παννονίους ἐπεστράτευσεν, ἔγκλημα μὲν οὐδὲν αὐτοῖς ἐπιφέρων, οὐδὲ γὰρ οὐδ' ἡδίκητό τι ὑπ' αὐτῶν, ἵνα δὲ δὴ τοὺς στρατιώτας ἀσκήῃ τε ἅμα καὶ ἐκ τῶν ἀλλοτριῶν τρέφῃ, πᾶν τὸ τῷ κρείττονι τοῖς ὅπλοις ἀρέ-

- 2 σκον δίκαιον ἐς τοὺς ἀσθενεστέρους ποιούμενος. οἱ
 δὲ δὴ Παννόνιοι νέμονται μὲν πρὸς τῇ Δελματίᾳ,
 παρ' αὐτὸν τὸν Ἰστρον ἀπὸ Νωρικοῦ μέχρι τῆς Μυ-
 σίας τῆς ἐν τῇ Εὐρώπῃ, κακοβιώτατοι δὲ ἀνθρώπων
 ὄντες, οὔτε γὰρ γῆς οὔτε ἀέρων εὖ ἤκουσιν, οὐκ
 3 ἔλαιον, οὐκ οἶνον, πλὴν ἐλαχίστου καὶ τούτου κακί-
 στου, γεωργοῦσιν, ἅτε ἐν χειμῶνι πικροτάτῳ τὸ πλεῖ-
 στον διαιτώμενοι, ἀλλὰ τὰς τε κριθὰς καὶ τοὺς κέγ-
 χρους καὶ ἐσθίουσιν ὁμοίως καὶ πίνουσιν, ἀνδρειό-
 τατοι δ' οὖν διὰ πάντων ὧν ἴσμεν νομίζονται·
 θυμικώτατοι γὰρ καὶ φονικώτατοι, οἷα μηδὲν ἄξιον
 4 τοῦ καλῶς ζῆν ἔχοντες, εἰσί. ταῦτα δὲ οὐκ ἀκούσας
 οὐδ' ἀναγνοὺς μόνον, ἀλλὰ καὶ ἔργῳ μαθὼν ὥς γε
 καὶ ἄρξας αὐτῶν, οἶδα· μετὰ γὰρ τοι τὴν ἐν τῇ
 Ἀφρικῇ ἡγεμονίαν τῇ τε Δελματίᾳ, ἧς ποτε καὶ ὁ
 πατήρ μου χρόνον τινὰ ἥρξε, καὶ τῇ Παννονίᾳ τῇ
 ἄνω καλουμένῃ προσετάχθην, ὅθεν ἀκριβῶς πάντα
 5 τὰ κατ' αὐτοὺς εἰδὼς γράφω. ὀνομάζονται δὲ οὕτως
 ὅτι τοὺς χιτῶνας τοὺς χειριδωτοὺς ἐξ ἱματίων τινῶν
 ἐς πάννους ἐπιχωρίως πως καὶ κατατέμνοντες καὶ
 προσαγορεύοντες συρράπτουσι. καὶ οἱ μὲν εἴτ' οὖν
 διὰ τοῦτο εἴτε καὶ δι' ἄλλο τι οὕτως ὀνομάδονται·
 6 τῶν δὲ δὴ Ἑλλήνων τινὲς τὰληθεῖς ἀγνοήσαντες
 Παίονάς σφας προσεῖπον, ἀρχαίου μὲν πού τοῦ προσ-
 ρήματος τούτου ὄντος, οὐ μέντοι καὶ ἐκεῖ, ἀλλ' ἐν
 τε τῇ Ῥοδόπῃ καὶ πρὸς αὐτῇ τῇ Μακεδονίᾳ τῇ νῦν
 μέχρι τῆς θαλάσσης. ὑφ' οὗπερ καὶ ἐγὼ ἐκείνους
 μὲν Παίονας τούτους δὲ Παννονίους, ὥσπερ πού καὶ
 αὐτοὶ ἑαυτοὺς καὶ Ῥωμαῖοί σφας καλοῦσι, προσαγο-
 ρεύσω.
- 37 ἐπ' οὖν τούτους ὁ Καῖσαρ τότε στρατεύσας τὸ
 μὲν πρῶτον οὔτε τι ἐδήλου οὔτε τι ἥρπαξε, καίπερ

καὶ τὰς κώμας αὐτῶν τὰς ἐν τοῖς πεδίοις ἐκλιπόν-
των· ἤλπιξε γὰρ ἐθελοντὰς αὐτοὺς ὑπάξεσθαι· ὥς
δὲ καὶ προχωροῦντα αὐτὸν πρὸς Σισκίαν ἐλύπησαν,
ὠργίσθη καὶ τὴν τε χώραν σφῶν ἔκαε καὶ πάνθ' ὅσα
ἐδύνατο λείαν ἐποιεῖτο. πλησιάσαντος δὲ αὐτοῦ τῇ 2
πόλει οἱ ἐπιχώριοι παραντίκα μὲν ὑπὸ τῶν δυνατῶν
ἀναπεισθέντες ὁμολόγησάν τε αὐτῷ καὶ ὁμήρους
ἔδοσαν, μετὰ δὲ τοῦτο τὰς τε πύλας ἀπέκλεισαν καὶ
ἐς πολιορκίαν κατέστησαν. εἶχον μὲν γὰρ καὶ τείχη
ἰσχυρά, τὸ δ' ὅλον ποταμοῖς δύο ναυσιπόροις ἐθάρ-
σουν. ὁ γὰρ Κόλοψ ὀνομαζόμενος παρ' αὐτὸν τὸν 3
περίβολον παραρρέων ἐς τὸν Σαοῦον ὀλίγον ἀπέ-
χοντα αὐτοῦ ἐμβάλλει καὶ νῦν πᾶσαν τὴν πόλιν
ἐγκεκύκλωται, Τιβερίου τάφρῳ τινὶ μεγάλῃ ἐς τοῦτο
αὐτὸν καταστήσαντος, δι' ἧς ἐς τὸ ἀρχαῖον αὐθις
ῥεῖθρον ἐπανέρχεται. τότε δὲ τῇ μὲν τοῦ Κόλοπος 4
παρ' αὐτὰ τὰ τείχη παρεξιόντος, τῇ δὲ τοῦ Σαοῦου
ὀλίγον ἄπωθεν παραρρέοντος διάκενόν τι κατελέ-
λειπτο, ὃ καὶ σταυρώμασι καὶ ταφρεύμασιν ὠχύρωτο.
ὁ οὖν Καῖσαρ πλοῖα παρὰ τῶν ταύτῃ συμμάχων 5
ποιηθέντα λαβών, καὶ διὰ τε τοῦ Ἰστρου ἐς τὸν
Σαοῦον καὶ δι' ἐκείνου ἐς τὸν Κόλοπα αὐτὰ ἀγαγών,
προσέβαλέ σφισι τῷ πεζῷ ἅμα καὶ ταῖς ναυσί, καί
τινας καὶ ναυμαχίας ἐν αὐτῇ ἐποιήσατο. καὶ γὰρ οἱ 6
βάρβαροι μονόξυλα πλοῖα ἀντικατασκευάσαντες διε-
κινδύνεον, καὶ ἐν τε τῷ ποταμῷ ἄλλους τε συχνοὺς
καὶ τὸν Μηνᾶν τὸν τοῦ Σέξτου ἐξελεύθερον ἀπέκτει-
ναν, καὶ ἐν τῇ γῇ ἰσχυρῶς αὐτὸν ἡμύνοντο, μέχρις
οὐ τῶν συμμάχων τινὰς ἐνηδρεῦσθαί τε καὶ ἐφθάρ-
θαι ἐπύθοντο· τότε γὰρ ἀθυμήσαντες ἐνέδοσαν. καὶ
οὕτως ἀλόντων ἐκείνων καὶ τὸ ἄλλο Παννονικὸν
ὁμολογία προσηγάγετο.

- 38 καὶ μετὰ ταῦτα ἐκεῖ μὲν Φούφιον Γέμινον σὺν
 δυνάμει τινὶ κατέλιπεν, αὐτὸς δὲ ἐς τὴν Ῥώμην ἀνε-
 κομίσθη, καὶ τὰ μὲν ἐπινίκια ψηφισθέντα οἱ ἀνεβά-
 λετο, τῇ δ' Ὀκταουίᾳ τῇ τε Λιουίᾳ καὶ εἰκόνας καὶ
 τὸ τὰ σφέτερα ἄνευ κυρίου τινὸς διοικεῖν, τό τε ἀδελ-
 2 καὶ τὸ ἀνύβριστον ἐκ τοῦ ὁμοίου τοῖς δημάρχους ἔχειν
 ἔδωκεν. ὠρμημένου δὲ αὐτοῦ καὶ ἐς τὴν Βρεττα-
 νίαν κατὰ τὸν τοῦ πατρὸς ζῆλον στρατεῦσαι, καὶ ἤδη
 καὶ ἐς τὴν Γαλατίαν μετὰ τὸν χειμῶνα ἐν ᾧ ὃ τε
 a. u. 720 Ἀντώνιος τὸ δεύτερον καὶ Λούκιος Λίβων ὑπάτευον
 προκεχωρηκότος, τῶν τε νεοαλῶτων τινὲς καὶ Δελ-
 3 μάται σὺν αὐτοῖς ἐπανεστήσαν. καὶ Παννονίους μὲν
 ὁ Γέμιος, καίτοι τῆς Σισκίας ἐκπεσών, ὅμως μάχαις
 ἀνεκτήσατο, τοὺς τε Σαλασσούς καὶ τοὺς ἄλλους τοὺς
 μετ' αὐτῶν νεωτερίσαντας ὁ Μεσδάλας ὁ Οὐαλέριος
 ἐχειρώσατο· ἐπὶ δὲ δὴ τοὺς Δελμάτας πρότερος μὲν
 ὁ Ἀγρίππας, ἔπειτα δὲ καὶ ὁ Καῖσαρ ἐπεστράτευσεν.
 4 καὶ τοὺς μὲν πλείους σφῶν αὐτοὶ πολλὰ καὶ δεινὰ
 παθόντες ὥστε καὶ τὸν Καῖσαρα τρωθῆναι καὶ τῶν
 στρατιωτῶν τισι κριθῆναι ἀντὶ τοῦ σίτου δοθῆναι, καὶ
 ἑτέρους τὴν τάξιν ἐκλιπόντας δεκατευθῆναι, κατεστρέ-
 ψαντο, τοῖς δὲ δὴ λοιποῖς ὁ Ταῦρος ὁ Στατίλιος ἐπο-
 λέμησεν.
- 39 Ἀντώνιος δὲ ἐν τούτῳ τῆς μὲν ἀρχῆς αὐθημερὸν
 ἐξέστη, Λούκιον Σεμπρώνιον Ἀτρατῖνον ἀντικαταστή-
 σας· ὅθεν εἰσὶν οἱ τοῦτον ἀλλ' οὐκ ἐκεῖνον ἐν τῇ
 2 τῶν ὑπάτων ἀναριθμήσει ὀνομάξουσιν· πράττων δ'
 ὅπως ὅτι ἀπονώτατα τὸν Ἀρμένιον τιμωρήσεται, τὴν
 τε θυγατέρα αὐτοῦ ὡς καὶ τῷ Ἀλεξάνδρῳ τῷ υἱεῖ
 συνοικίσων ἤτησε, Κύντόν τινα Δέλλιον παιδικά
 ποτε ἑαυτοῦ γενόμενον πέμψας, καὶ πολλὰ τινα αὐ-
 3 τῷ δώσειν ὑπέσχετο. καὶ τέλος ἐς τε τὴν Νικόπολιν

τὴν τοῦ Πομπηίου αἰφνίδιον ἄμα τῷ ἥρῳ ἦλθε,
 κἀνταῦθα αὐτὸν ὥς καὶ συμβουλευόντα καὶ συμ-
 πράξοντά τινα κατὰ τῶν Πάρθων μετεπέμψατο.
 ἐπειδὴ τε οὐκ ἀφίκετο τὴν ἐπιβουλήν ὑποπτεύσας,
 τὸν τε Δέλλιον αὐθις ἐς λόγους οἱ προσέπεμψε, καὶ
 αὐτὸς οὐδὲν ἤττον σπουδῇ πρὸς τὰ Ἀρτάξατα ἤλασε.
 καὶ οὕτως αὐτὸν ὁψέ ποτε, τὰ μὲν πείθων διὰ τῶν 4
 ἐταίρων, τὰ δὲ καὶ διὰ τῶν στρατιωτῶν καταπλήσ-
 σων, πάντα τε ἀπλῶς ὥς πρὸς φίλον καὶ γράφων καὶ
 πράττων, ἐπηγάγετο ἐς τὸ στρατόπεδον ἐσελθεῖν.
 κἀνταῦθα συλλαβὼν τὰ μὲν πρῶτα ἄδετόν τε εἶχε, 5
 καὶ κατὰ τὰ φρούρια ἐν οἷς οἱ θησαυροὶ ἦσαν πε-
 ριῆγεν, εἴ πως ἀμαχί σφας λάβοι, σκηπτόμενος δι'
 οὐδὲν ἄλλο αὐτὸν συνειληφέναι ἢ ἵνα τοὺς Ἀρμενίους
 καὶ ἐπὶ τῇ σωτηρίᾳ καὶ ἐπὶ τῇ βασιλείᾳ αὐτοῦ δα-
 σμολογήσῃ. ὥς δ' οὕτε οἱ χρυσοφύλακες προσεῖχον 6
 αὐτῷ καὶ οἱ τὰ ὄπλα ἔχοντες Ἀρτάξην τὸν πρεσβύ-
 τατον τῶν παίδων αὐτοῦ βασιλέα ἀνθείλοντο, ἔδησεν
 αὐτὸν ἀργυραῖς ἀλύσεσιν· αἰσχρὸν γάρ, ὥς ἔοικεν,
 ἦν βασιλέα αὐτὸν γεγονότα σιδηραῖς δεθῆναι. καὶ 40
 τούτου τοὺς μὲν ἐθελοντὶ τοὺς δὲ καὶ βίᾳ λαβὼν
 πᾶσαν τὴν Ἀρμενίαν κατέσχευ· ὁ γὰρ Ἀρτάξης ἐπει-
 δὴ συμβαλὼν οἱ ἡλαττοῦτο, πρὸς τὸν Πάρθον ἀπε-
 χώρησε. πράξας δὲ ταῦτα, καὶ τῷ υἱεῖ τὴν τοῦ Μήδου 2
 θυγατέρα, ὅπως ἔτι καὶ μᾶλλον αὐτὸν προσεταιριῇται,
 μνηστεύσας, τὰ τε στρατόπεδα ἐν τῇ Ἀρμενίᾳ κατέλιπε
 καὶ ἐς τὴν Αἴγυπτον ἀνεκομίσθη, τὴν τε ἄλλην λείαν
 πολλὴν καὶ τὸν Ἀρμένιον μετὰ τε τῆς γυναικὸς καὶ
 μετὰ παίδων ἄγων. καὶ σφας σὺν τοῖς ἄλλοις αἰχμα- 3
 λώτοις καὶ ἐν ἐπινικίοις τισὶν ἐς τὴν Ἀλεξάνδρειαν
 προπέμψας αὐτὸς ἐφ' ἄρματος ἐσῆλασε, καὶ τὰ τε
 ἄλλα πάντα τῇ Κλεοπάτρᾳ ἐχαρίσατο καὶ τὸν Ἀρμέ-

νιον μετὰ τῶν οἰκείων ἐν χρυσοῖς δεσμοῖς προσήγαγε. προεκάθητο δὲ ἐν μέσῳ τῷ πλήθει ἐπὶ τε βήματος
 4 ἐπαργύρου καὶ ἐπὶ δίφρου ἐπιχρύσου. οἱ γε μὴν
 βάρβαροι οὐδ' ἰκέτευσαν αὐτὴν οὔτε προσεκύνησαν,
 καίτοι πολλὰ μὲν καὶ ἀναγκαζόμενοι, πολλὰ δὲ καὶ
 ἐλπίσιν ἀναπειθόμενοι, ἀλλ' ὀνομαστί ἐπ' ἀγορεύ-
 σαντες δόξαν μὲν φρονήματος ἔλαβον, κακουργίᾳ δὲ
 πολλῇ διὰ τοῦτο συνέσχοντο.

- 41 μετὰ δὲ τοῦτο ὁ Ἀντώνιος τοὺς τε Ἀλεξανδρέας
 εἰστίασε, καὶ τὴν Κλεοπάτραν τοὺς τε παῖδας αὐτῆς
 ἐν ἐκκλησίᾳ παρεκάθισατο, δημηγορήσας τέ τινα
 ἐκείνην τε βασιλίδα βασιλέων καὶ τὸν Πτολεμαῖον,
 ὃν Καισαρίωνα ἐπωνόμαζον, βασιλέα βασιλέων κα-
 2 λεῖσθαι ἐκέλευσε. καὶ αὐτοῖς καὶ τὴν Αἴγυπτον τὴν
 τε Κύπρον, ἄλλην διανομὴν τινα ποιησάμενος, ἔδωκε·
 τοῦ τε γὰρ προτέρου Καίσαρος τὴν μὲν γυναῖκα τὸν
 δὲ υἱὸν ὄντως γεγονέναι ἔλεγε, καὶ ἐς τὴν ἐκείνου
 δὴ χάριν ταῦτα ποιεῖν ἐσκήπτετο, ὅπως τὸν Καίσαρα
 τὸν Ὀκταουιανὸν ἐκ τούτου, ὅτι ποιητὸς ἀλλ' οὐ
 3 γνήσιος αὐτοῦ παῖς ἦν, διαβάλλη. ἐκείνοις μὲν δὴ
 ταῦτ' ἔνειμε, τοῖς δὲ δὴ αὐτοῦ παισὶ τοῖς ἐκ τῆς
 Κλεοπάτρας οἱ γεγονόσι, Πτολεμαίῳ μὲν τὴν τε Συ-
 ρίαν καὶ τὰ ἐντὸς τοῦ Εὐφράτου μέχρι τοῦ Ἑλλησ-
 πόντου πάντα, Κλεοπάτρᾳ δὲ τὴν Λιβύην τὴν περὶ
 Κυρήνην, τῷ τε ἀδελφῷ αὐτῶν Ἀλεξάνδρῳ τὴν τε
 Ἀρμενίαν καὶ τᾶλλα τὰ πέραν τοῦ Εὐφράτου μέχρις
 Ἰνδῶν δώσειν ὑπέσχετο· καὶ γὰρ ἐκεῖνα ὥς ἔχων
 4 ἤδη ἐχαρίζετο. καὶ ταῦτα οὐκ ἐν τῇ Ἀλεξανδρείᾳ
 μόνον εἶπεν, ἀλλὰ καὶ ἐς τὴν Ῥώμην, ἵνα καὶ παρ'
 ἐκείνων τὸ κῦρος λάβῃ, ἐπέστειλεν. οὐ μέντοι καὶ
 ἐν τῷ κοινῷ τι αὐτῶν ἀνεγνώσθη· ὃ τε γὰρ Δομίτιος
^{a. u.} 722 καὶ ὁ Σόσιος ὑπατεύοντες ἤδη τότε, καὶ ἐς τὰ μά-

λίστα αὐτῷ προσκείμενοι, οὐκ ἠθέλησαν, καίπερ τοῦ Καίσαρος ἐγκειμένου σφίσιν, ἐς πάντας αὐτὰ ἐκφῆναι. νικησάντων δὲ ἐν τούτῳ ἐκείνων, ἀντεπεκράτησεν 5 ὁ Καῖσαρ μηδὲν τῶν περὶ τοῦ Ἀρμενίου γραφέντων δημοσιευθῆναι· τοῦτόν τε γὰρ ἠλέει ἅτε καὶ λάθρα πρὸς αὐτὸν ἐπὶ τῷ Ἀντωνίῳ κεκοινολογημένος, καὶ ἐκείνῳ τῶν νικητηρίων ἐφθόνηι. τοιαῦτα δ' οὖν ὁ 6 Ἀντώνιος πράττων ἐτόλμα τῇ βουλῇ γράφειν ὅτι τῆς τε ἀρχῆς παύσασθαι καὶ ἐπ' ἐκείνῃ τῷ τε δήμῳ πάντα τὰ πράγματα ποιήσασθαι ἐθέλει, οὐχ ὅτι τι καὶ πράξειν αὐτῶν ἔμελλεν, ἀλλ' ὅπως ταῖς παρ' αὐτοῦ ἐλπίσι τὸν Καίσαρα ἦτοι ἀναγκάσωσιν, ἅτε καὶ παρόντα, τῶν ὀπλων προαποστῆναι, ἢ καὶ ἀπειθήσαντα μισήσωσι.

τότε μὲν δὴ ταῦτά τε ἐγένετο, καὶ τὴν πανήγυριν 42 τὴν τῇ Ἀφροδίτῃ τῇ γενεθλίῳ τελουμένην οἱ ὕπατοι ἐποίησαν· ἐν τε ταῖς ἀνοχαῖς αἵρετοὶ ὑπὸ τοῦ Καίσαρος πολίαρχοι, παῖδες, ἄνηβοι, ἐξ ἱππέων ἀλλ' οὐκ ἐκ βουλευτῶν γεγονότες, ἦρξαν. καὶ τὴν στοὰν 2 τὴν Παύλου καλουμένην Αἰμίλιος Λέπιδος Παῦλος ἰδίῳις τέλεσιν ἐξωκοδόμησε καὶ τῇ ὑπατείᾳ καθιέρωσεν· ὑπάτευσε γὰρ ἐν μέρει τοῦ ἔτους τούτου. ὃ τε Ἀγρίππας τὸ ὕδωρ τὸ Μάρκιον ὠνομασμένον, ἐκλιπὸν φθορᾷ τῶν ὀχετῶν, καὶ ἀνεκτήσατο δαπάνῃ οἰκείᾳ καὶ ἐπὶ πολλὰ τῆς πόλεως ἐπωχέτευσε. οὗτοι μὲν 3 οὖν, καίπερ ἐξ ἰδίων χρημάτων φιλοτιμούμενοι, καὶ ὑπεστέλλοντο καὶ ἐμετρίαζον· ἄλλοι δὲ καὶ ἐλαχίστην τινα ἀρχὴν ἔχοντες καὶ ἐπινίκια διεπράττοντό σφίσιν, οἱ μὲν διὰ τοῦ Ἀντωνίου, οἱ δὲ διὰ τοῦ Καίσαρος, ψηφίζεσθαι, καὶ ἐπὶ τῇ προφάσει ταύτῃ χρυσίου πολὺ παρὰ τῶν δήμων ἐς τοὺς στεφάνους ἐσέπραττον.

τῷ δ' ὑστέρω ἔτει ἀγορανόμος ὁ Ἀγρίππας ἐκὼν 43

a. u. 721 ἐγένετο, καὶ πάντα μὲν τὰ οἰκοδομήματα τὰ κοινὰ
 πάσας δὲ τὰς ὁδοὺς, μηδὲν ἐκ τοῦ δημοσίου λαβὼν,
 ἐπεσκεύασε, τοὺς τε ὑπονόμους ἐξεκάθηρε, καὶ ἐς
 2 τὸν Τίβεριν δι' αὐτῶν ὑπέπλευσε. καὶ τῷ ἵππο-
 δρόμῳ σφαλλομένους τοὺς ἀνθρώπους περὶ τὸν τῶν
 διαύλων ἀριθμὸν ὁρῶν τοὺς τε δελφῖνας καὶ τὰ
 ὠοειδῆ δημιουργήματα κατεστήσατο, ὅπως δι' αὐτῶν
 αἱ περίοδοι τῶν περιδρόμων ἀναδεικνύονται. καὶ
 3 προσέτι καὶ ἔλαιον καὶ ἄλλας πᾶσι διέδωκε, τὰ τε βα-
 λανεῖα προῖκα δι' ἔτους καὶ τοῖς ἀνδράσι καὶ ταῖς
 γυναιξὶ λοῦσθαι παρέσχε· καὶ τοὺς κουρέας ἐν ταῖς
 πανηγύρεσιν, ἃς πολλὰς καὶ παντοδαπὰς ἐποίησεν
 ὥστε καὶ τοὺς τῶν βουλευτῶν παῖδας τὴν Τροίαν
 ἱππεῦσαι, ἐμισθώσατο, ἵνα μηδεὶς μηδὲν αὐτοῖς
 4 ἀναλώσῃ. καὶ τέλος σύμβολά τέ τινα ἐς τὸ θέατρον
 κατὰ κορυφὴν ἔρριψε, τῷ μὲν ἀργύριον τῷ δὲ
 ἐσθῆτα τῷ δὲ ἄλλο τι φέροντα, καὶ ἄλλα πάμπολλα
 ὦνια ἐς τὸ μέσον καταθεῖς διαρπάσαι σφίσιν ἐπέ-
 5 τρεψεν. Ἀγρίππας μὲν δὴ ταῦτά τε ἐποίει, καὶ τοὺς
 ἀστρολόγους τοὺς τε γόητας ἐκ τῆς πόλεως ἐξήλασεν·
 ὑπὸ δὲ τὰς αὐτὰς ἡμέρας δόγμα ἐγένετο μηδὲνα τῶν
 ἐς τὴν γερουσίαν τελούντων ἐπὶ ληστεία κρίνεσθαι,
 καὶ οὕτως οἱ τε τότε ἐν τοιαύτῃ τινὶ αἰτίᾳ ὄντες
 ἀφείθησαν, καὶ ἐς τὸ ἔπειτα ἄδειά τισι κακουργεῖν
 6 ἐδόθη. ὁ δ' οὖν Καῖσαρ τὴν τε ὑπατείαν, ἣρξε γὰρ
 μετὰ Λουκίου τοῦ Τούλλου δεύτερον, τῇ πρώτῃ εὐ-
 θὺς ἡμέρᾳ κατὰ τὸν τοῦ Ἀντωνίου τρόπον ἀπεῖπε,
 καὶ ἐς τὸ τῶν εὐπατριδῶν γένος ἐκ τοῦ πλήθους
 7 τινὰς ψηφισαμένης τῆς βουλῆς ἐσήγαγεν. ἐπειδὴ τε
 Λούκιός τις Ἀσέλλιος στρατηγῶν τὴν ἀρχὴν διὰ μα-
 κράν ἀρρωστίαν ἀφεῖναι ἠθέλησε, τὸν υἱὸν αὐτοῦ
 ἀνταπέδειξε· καὶ στρατηγοῦ ἑτέρου τῇ τελευταίᾳ

ἡμέρα ἀποθανόντος ἄλλον ἐς τὰς περιλιπεῖς ὥρας ἐφείλετο. τοῦ τε Βόκχου τελευτήσαντος οὐδενὶ τὴν βασιλείαν αὐτοῦ ἔδωκεν, ἀλλ' ἐς τὰ τῶν Ῥωμαίων ἔθνη αὐτὴν ἐσέγραψεν. ἐπειδὴ τε οἱ Δελμάται παν- 8 τελῶς ἐκεχείρωντο, τὰς τε στοὰς ἀπὸ τῶν λαφύρων αὐτῶν καὶ τὰς ἀποθήκας τῶν βιβλίων τὰς Ὀκταουανὰς ἐπὶ τῆς ἀδελφῆς αὐτοῦ κληθείσας κατεσκεύασεν.

Ἀντώνιος δὲ ἐν τούτῳ ἤλασε μὲν μέχρι τοῦ Ἀρά- 44 ξου ὡς καὶ ἐπὶ τοὺς Πάρθους στρατεύσων, ἠρκέσθη δὲ τῇ πρὸς τὸν Μῆδον ὁμολογίᾳ· συμμαχήσειν τε γὰρ ἀλλήλοις, ὁ μὲν ἐπὶ τοὺς Πάρθους ὁ δὲ ἐπὶ τὸν Καίσαρα, συνέθεντο, καὶ ἐπὶ τούτῳ στρατιώτας τέ 2 τινας ἀντέδοσάν σφισι, καὶ ὁ μὲν τῆς Ἀρμενίας τῆς νεοκτήτου τινὰ ἔλαβεν, ὁ δὲ τὴν θυγατέρα αὐτοῦ Ἰωτάπην ὡς καὶ τῷ Ἀλεξάνδρῳ συνοικήσουσαν, καὶ τὰ σημεῖα τὰ στρατιωτικὰ τὰ ἐν τῇ τοῦ Στατιανοῦ μάχῃ ἀλόντα. καὶ τούτου ὁ μὲν Ἀντώνιος τῷ τε Πο- 3 λέμῳ τὴν μικροτέραν Ἀρμενίαν, ὥσπερ εἶπον, χαρισάμενος, καὶ Λούκιον Κλουούιον ποιήσας τε ἄμα ὕπατον καὶ παύσας, συνῆν γὰρ αὐτῷ, ἐς τε τὴν Ἰωνίαν καὶ ἐς τὴν Ἑλλάδα ἐπὶ τῷ τοῦ Καίσαρος πολέμῳ ὥρμησεν· ὃ τε Μῆδος τὰ μὲν πρῶτα συμμαχοῖς τοῖς 4 Ῥωμαίοις χρώμενος τοὺς τε Πάρθους καὶ τὸν Ἀρτάξην ἐπελθόντας οἱ ἐνίκησε, τοῦ δ' Ἀντωνίου τοὺς τε ἑαυτοῦ στρατιώτας μεταπέμψαντος καὶ προσέτι καὶ τοὺς ἐκείνου κατασχόντος ἀνθηττήθη τε καὶ ἐάλω, καὶ οὕτως ἡ Ἀρμενία μετὰ τῆς Μηδίας ἀπώ- λετο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Ν.

Ὁ δὲ δῆμος ὁ τῶν Ῥωμαίων τῆς μὲν δημοκρατίας ἀφήρητο, οὐ μέντοι καὶ ἐς μοναρχίαν ἀκριβῆ ἀπεκέκριτο, ἀλλ' ὅ τε Ἀντώνιος καὶ ὁ Καῖσαρ ἐξ ἴσου ἔτι τὰ πράγματα εἶχον, τὰ τε πλείω σφῶν διειληχότες, καὶ τὰ λοιπὰ τῷ μὲν λόγῳ κοινὰ νομίζοντες, τῷ δὲ ἔργῳ, ὥς που πλεονεκτῆσαί τι ἑκάτερος αὐτῶν
2 ἐδύνατο, ιδιούμενοι. μετὰ δὲ δὴ τοῦτο, ὥς ὅ τε Σέξτος ἀπωλώλει καὶ ὁ Ἀρμένιος ἐαλώκει τὰ τε προσπολεμήσαντα τῷ Καίσαρι ἡσύχαζε καὶ ὁ Πάρθος οὐδὲν παρεκίνει, καὶ ἐκεῖνοι φανερώς ἐπ' ἀλλήλους ἐτράποντο καὶ ὁ δῆμος ἀκριβῶς ἐδουλώθη. αἰτίαι δὲ τοῦ πολέμου καὶ σκήψεις αἶδε αὐτοῖς ἐγένοντο.
3 Ἀντώνιος μὲν Καίσαρι ἐπεκάλει ὅτι τόν τε Λέπιδον τῆς ἀρχῆς ἐπεπαύκει καὶ τὴν χώραν τὴν τε δύναμιν τὴν τε ἐκείνου καὶ τὴν τοῦ Σέξτου, κοινήν σφῶν ὀφείλουσαν εἶναι, ἐσφετέριστο· καὶ τούτων τε τὴν ἡμίσειαν ἀπῆτει, καὶ τῶν στρατιωτῶν οὓς ἐκ τῆς Ἰταλίας τῆς ἀμφοτέροις σφίσι προσηκούσης κατεί-
4 λεκτο. Καῖσαρ δὲ ἐκείνῳ ὅτι ἄλλα τε καὶ τὴν Αἴγυπτον μὴ λαχὼν εἶχε, τόν τε Σέξτον ἀπεκτόνει, αὐτὸς γὰρ ἐκὼν πεφεισθαι αὐτοῦ ἔλεγε, καὶ τὸν Ἀρμένιον ἐξαπατήσας καὶ συλλαβὼν καὶ δήσας πολλὴν τῷ δήμῳ
5 κακοδοξίαν προσετέτριπτο· τὰ τε ἡμίσεα καὶ αὐτὸς

τῶν λαφύρων ἀπήτει, καὶ παρὰ πάντα ἐπέφερεν αὐτῷ τὴν τε Κλεοπάτραν καὶ τοὺς παῖδας οὓς ἐξ αὐτῆς ἀνήρητο, τὰ τε δωρηθέντα σφίσι, καὶ ἐν τοῖς μάλιστα ὅτι τὸν Καισαρίωνα ἐπωνόμαζεν οὕτω καὶ ἐς τὸ τοῦ Καίσαρος γένος ἦγε. ταῦτά τε οὖν ἀλλή- 2
λοις ἀντενεκάλουν καὶ πῃ καὶ ἀνταπελογοῦντο, τὰ μὲν ἰδίᾳ σφίσιν ἐπιστέλλοντες, τὰ δὲ καὶ ἐν τῷ κοινῷ λέγων μὲν ὁ Καῖσαρ γράφων δὲ ὁ Ἀντώνιος· πρέσ-
βεις τε ἐπὶ τῇ προφάσει ταύτῃ συνεχῶς ἀνταπέστελ-
λον, ὅπως ὅτι μάλιστα τὰ τε ἐγκλήματα δικαιοτάτα ποιῆσθαι δόξωσι καὶ τὰ ἀλλήλων ἅμα κατασκοπῶσι·
κἂν τούτῳ καὶ χρήματα ὥς καὶ ἐπ' ἄλλο τι ἤθροισον, 2
καὶ τὴν λοιπὴν τοῦ πολέμου παρασκευὴν ὥς καὶ ἐφ' ἐτέρους τινὰς ἐποιοῦντο, μέχρις οὗ ὃ τε Δομίτιος ὁ ^{a. u.} 722
Γναῖος καὶ ὁ Σόσιος ὁ Γάιος, ἀμφοτέροι τῆς τοῦ Ἀντωνίου μερίδος ὄντες, ὑπάτευσαν. τότε γὰρ οὐδὲν ἔτ' ἐπεκρύψαντο, ἀλλ' ἀντικρὺς ἐπολεμώθησαν. ἐπράχθη δὲ ὧδε.

ὁ μὲν Δομίτιος οὐδὲν φανερώς, ὥς γε καὶ συμ- 3
φορῶν πολλῶν πεπειραμένος, ἐνεόχμωσεν· ὁ δὲ δὴ Σόσιος, οἷα κακῶν ἀπειρος ὢν, πολλὰ μὲν τὸν Ἀν-
τώνιον ἐν αὐτῇ εὐθύς τῇ νουμηνίᾳ ἐπήνεσε, πολλὰ δὲ καὶ τὸν Καίσαρα κατέδραμε. κἂν παραχρῆμα ἐπ' αὐτῷ τι ἐχρημάτισεν, εἰ μὴ Νώνιος Βάλβος δημαρ-
χῶν ἐκώλυσεν. ὁ γὰρ Καῖσαρ ὑποτοπήσας τὸ μέλλον 4
ὑπ' αὐτοῦ γενήσεσθαι, καὶ μήτε περιοδεῖν αὐτὸ μήτ' αὐτὸν ἐναντιωθεὶς προκατάρχειν τοῦ πολέμου δόξαι ἐθέλησας, τότε μὲν οὕτε ἐς τὸ βουλευτήριον ἐσῆλθεν οὐθ' ὅλως ἐν τῇ πόλει διητήθη, ἀλλὰ τινα αἰτίαν πλασάμενος ἐξεδήμησε, διὰ τε ταῦτα καὶ ἵνα κατὰ
σχολὴν πρὸς τὰ ἀγγελλθέντα οἱ βουλευσάμενος τὸ
δέον ἐκ πλείονος λογισμοῦ πράξῃ· ὕστερον δὲ ἐπα- 5

νελθὼν τήν τε γερουσίαν ἡθροισε, καὶ φρουρὰν τῶν
 τε στρατιωτῶν καὶ τῶν φίλων ἐγχειρίδια κρύφα
 ἔχόντων περιβαλόμενος, καὶ ἐν μέσῳ τῶν ὑπάτων
 ἐπὶ δίφρου ἀρχικοῦ ἰζήσας, πολλὰ μὲν αὐτόθεν ἐκ τῆς
 ἔδρας καὶ μέτρια ὑπὲρ ἑαυτοῦ διελέχθη, πολλὰ δὲ
 6 καὶ τοῦ Σοσίου τοῦ τε Ἀντωνίου κατηγόρησεν. ἐπει-
 δὴ τε οὗτ' ἄλλος τις οὗτ' αὐτῶν τῶν ὑπάτων οὐδέ-
 τερος φθιέγξασθαί τι ἐτόλμησεν, ἐκέλευσέ σφας ἐν
 ῥητῇ ἡμέρᾳ αὐθις συνελθεῖν ὥς καὶ διὰ γραμμάτων
 τινῶν ἀδικοῦντα τὸν Ἀντώνιον ἐξελέγξων. οἱ οὖν
 ὕπατοι μήτ' ἀντειπεῖν αὐτῷ θαρσοῦντες μήτε σιω-
 πῆσαι ὑπομένοντες τῆς τε πόλεως λάθρα προεξεχώ-
 ρησαν καὶ μετὰ τοῦτο πρὸς τὸν Ἀντώνιον ἀπῆλθον,
 καὶ σφισι καὶ τῶν ἄλλων βουλευτῶν οὐκ ὀλίγοι
 7 συνεφέσποντο. μαθὼν δὲ τοῦτο ὁ Καῖσαρ ἐκὼν τε
 αὐτοὺς ἐκπεπομφέναι ἔφασκεν, ἵνα μὴ καὶ ὥς ἀδικῶν
 τι ἐγκαταλελειφθαι ὑπ' αὐτῶν δοκῇ, καὶ ἐπιτρέπειν
 καὶ τοῖς ἄλλοις τοῖς ἐθέλουσι πρὸς τὸν Ἀντώνιον
 μετὰ ἀδείας ἀπᾶραι.

3 τοῦτο δ' οὖν τοιοῦτον ὑπ' ἐκείνων γεγόμενον
 ἀνεσήκωσαν παρὰ τοῦ Ἀντωνίου αὐτὴν φυγόντες καὶ
 πρὸς τὸν Καῖσαρα ἐλθόντες ἄλλοι τε καὶ ὁ Τίτιος
 καὶ ὁ Πλάγκος, καίπερ ἀνὰ πρῶτους τε ὑπ' αὐτοῦ
 τιμώμενοι καὶ τὰ ἀπόρρητα αὐτοῦ πάντα εἰδότες.
 2 ἐπειδὴ γὰρ ταῦτά τε οὕτως ὑπὸ τῶν ὑπάτων ἐπέ-
 πρακτο, καὶ προσέτι καὶ ἐν τῇ ἀπουσίᾳ αὐτῶν ὁ Καῖ-
 σαρ τήν τε γερουσίαν συνήγαγε καὶ ἀνέγνω καὶ εἶπεν
 ὅσα ἡθέλησε, καὶ αὐτὰ ὁ Ἀντώνιος ἀκούσας βουλήν
 τέ τινα ἐκ τῶν παρόντων ἡθροισε καὶ λεχθέντων ἐφ'
 ἑκάτερα πολλῶν τόν τε πόλεμον ἀνείλετο καὶ τὴν
 τῆς Ὀκταουίας συνοίκησιν ἀπεῖπε, προσκρούσαντές
 τι αὐτῷ ἐκεῖνοι, ἢ καὶ τῇ Κλεοπάτρᾳ τι ἀχθεσθέντες,

ηῦτομόλησαν. καί σφας ὁ Καῖσαρ ἀσμενέστατα δεξά- 3
 μενος τά τε ἄλλα τὰ τοῦ Ἀντωνίου παρ' αὐτῶν πάντα,
 καὶ ἃ ἔπραττε καὶ ἃ ἐνενόει, καὶ τὰ ἐν ταῖς διαθήκαις
 αὐτοῦ γεγραμμένα τὸν τε ἔχοντα αὐτὰς ἔμαθε· καὶ γὰρ
 σεσημασμένοι σφᾶς ἦσαν. καὶ τούτου περιοργῆς ἔτι 4
 καὶ μᾶλλον γενόμενος οὐκ ὤκνησεν οὔτ' ἀναζητῆσαι
 αὐτὰς οὔτε λαβεῖν οὔτε ἐς τε τὸ βουλευτήριον καὶ μετὰ
 τοῦτο καὶ ἐς ἐκκλησίαν ἐσκομίσαι καὶ ἀναγνῶναι.
 τοιαῦτα γάρ που ἐν αὐταῖς ἀνεγέγραπτο ὥστε μὴδ'
 αἰτίαν τινὰ παρ' αὐτῶν, καίτοι παρανομώτατον
 πρᾶγμα ποιήσας, σχεῖν· τῷ τε γὰρ Καίσαρίωνι ὡς 5
 καὶ ἐκ τοῦ Καίσαρος ὄντως γεγονότι ἐμεμαρτυρήκει,
 καὶ τοῖς παισὶ τοῖς ἐκ τῆς Αἰγυπτίας οἱ τρεφομένοις
 ὑπερόγκους δὴ τινὰς δωρεὰς ἐδεδώκει, τό τε σῶμα
 τὸ ἑαυτοῦ ἐν τε τῇ Ἀλεξανδρείᾳ καὶ σὺν ἐκείνῃ τα-
 φῆναι ἐκεκελεύκει. δι' οὖν ταῦτα ἀγανακτήσαντες 4
 ἐπίστευσαν ὅτι καὶ τᾶλλα τὰ θρυλούμενα ἀληθῆ εἴη,
 τοῦτ' ἔστιν ὅτι, ἂν κρατήσῃ, τὴν τε πόλιν σφῶν τῇ
 Κλεοπάτρᾳ χαριεῖται καὶ τὸ κράτος ἐς τὴν Αἴγυπτον 4
 μεταθήσει. καὶ τοσαύτῃ γε ἐπὶ τούτοις ὀργῇ ἐχρή- 2
 σαντο ὥστε πάντας, οὐχ ὅπως τοὺς διαφόρους αὐτῶ
 ἢ καὶ ἐκ μέσου ἀμφοῖν ὄντας, ἀλλὰ καὶ τοὺς πάνυ
 φίλους, δεινῶς αὐτὸν αἰτιάσασθαι· τοῖς τε γὰρ ἀνα-
 γνωσθεῖσιν ἐκπλαγέντες, καὶ πρὸς τὴν τοῦ Καίσαρος
 ὑποψίαν ἀνταγωνιζόμενοι, τὰ αὐτὰ τοῖς ἄλλοις ἔλεγον.
 καὶ τὴν τε ὑπατείαν αὐτόν, ἐς ἣν προεκεχειροτόνητο, 3
 καὶ τὴν ἄλλην ἐξουσίαν πᾶσαν ἀφείλοντο· πολέμιόν
 τε λόγῳ μὲν οὐκ ἀπέφηναν, φοβηθέντες τοὺς συνόν-
 τας αὐτῷ, ὅτι καὶ ἐκείνους ἐν ἐχθρῶν μοίρᾳ, ἂν μὴ
 προλείπωσιν αὐτόν, νομισθῆναι ἐχρῆν, ἔργῳ δὲ παν-
 τὸς μᾶλλον ἀπέδειξαν. τοῖς μὲν γὰρ συνεξεταζομένοις 4
 οἱ τὴν τε ἄδειαν καὶ ἐπαίνους, ἂν ἐγκαταλείπωσιν

αὐτόν, ἐψηφίσαντο, τῇ δὲ Κλεοπάτρᾳ τὸν πόλεμον
 ἄντικρυς ἐπήγγειλαν, καὶ τὰς τε χλαμύδας ὥς καὶ
 5 ἐν χερσὶν ὄντος αὐτοῦ μετημπίσχοντο, καὶ πρὸς τὸ
 Ἐννεῖον ἐλθόντες πάντα τὰ προπολέμια κατὰ τὸ νο-
 μιζόμενον, διὰ τοῦ Καίσαρος ὥς καὶ φητιαλίου, ἐποίη-
 σαν. ἅπερ που λόγῳ μὲν πρὸς τὴν Κλεοπάτραν,
 5 ἔργῳ δὲ καὶ πρὸς τὸν Ἀντώνιον ἔτεινεν· οὕτω γάρ
 που αὐτὸν ἐδεδούλωτο ὥστε καὶ γυμνασιαρχῆσαι τοῖς
 Ἀλεξανδρεῦσι πεῖσαι, βασιλὶς τε αὐτῇ καὶ δέσποινα
 ὑπ' ἐκείνου καλεῖσθαι, στρατιώτας τε Ῥωμαίους ἐν
 τῷ δορυφορικῷ ἔχειν, καὶ τὸ ὄνομα αὐτῆς πάντας
 2 σφᾶς ταῖς ἀσπίσιν ἐπιγράφειν. ἔς τε τὴν ἀγορὰν μετ'
 αὐτοῦ ἐσεφοίτα, καὶ τὰς πανηγύρεις οἱ συνδιετίθει,
 τὰς τε δίκας συνεξήταξε, καὶ συνίππευε καὶ ἐν ταῖς
 πόλεσιν, ἣ καὶ ἐκείνη μὲν ἐν δίφρῳ τινὶ ἐφέρετο, ὃ
 δὲ Ἀντώνιος αὐτοποδὶ αὐτῇ μετὰ τῶν εὐνούχων
 ἡκολούθει. καὶ τό τε στρατήγιον βασίλειον ὠνό-
 3 μαξε, καὶ ἀκινάκην ἔστιν ὅτε παρεξώννυτο, ἐσθῆτί
 τε ἔξω τῶν πατρίων ἐχρῆτο, καὶ ἐπὶ κλίνης ἐπιχρύ-
 σου δίφρου τε ὁμοίου καὶ ἐν τῷ κοινῷ ἐωρᾶτο.
 συνεγράφετό τε αὐτῇ καὶ συνεπλάττετο, αὐτὸς μὲν
 Ὀσρις καὶ Διόνυσος, ἐκείνη δὲ σελήνη τε καὶ Ἴσις
 λέγοντες εἶναι. ἔξ οὐπερ καὶ τὰ μάλιστα ἔκφρων
 4 ὑπ' αὐτῆς ἐκ μαγγανείας τινὸς γεγονέναι ἔδοξεν. οὐ
 γὰρ ὅτι ἐκείνον ἀλλὰ καὶ τοὺς ἄλλους τοὺς τι παρ'
 αὐτῷ δυναμένους οὕτω καὶ ἐγοήτευσε καὶ κατέδησεν
 ὥστ' αὐτὴν καὶ τῶν Ῥωμαίων ἄρξειν ἐλπίζειν, τὴν
 τε εὐχὴν τὴν μεγίστην, ὅποτε τι ὁμνύοι, ποιεῖσθαι
 τὸ ἐν τῷ Καπιτωλίῳ δικάσαι.

6 τῇ μὲν οὖν Κλεοπάτρᾳ διὰ ταῦτα τὸν πόλεμον
 ἐψηφίσαντο, τῷ δ' Ἀντωνίῳ οὐδὲν δῆθεν τοιοῦτον
 ἐπήγγειλαν, εὖ γε εἰδότες ὅτι καὶ ἄλλως πολεμωθή-

σοιτο, οὐ γάρ που προδοὺς ἐκείνην τὰ τοῦ Καίσαρος πράξειν ἔμελλε, καὶ βουλόμενοι καὶ αὐτὸ τοῦτο προσεγκαλέσαι οἱ, ὅτι τὸν ὑπὲρ τῆς Αἰγυπτίας πόλεμον ἐκὼν κατὰ τῆς πατρίδος, μηδενὸς αὐτῷ δεινοῦ οἴκοθεν ἰδίᾳ συμβάντος, ἀνείλετο.

ἥ τε οὖν ἡλικία παρ' ἀμφοτέρων σπουδῇ συνή- 2
γετο καὶ χρήματα ἀπανταχόθεν συνελέγετο, τὰ τε ἐμπολέμια πάντα κατὰ τάχος ἡθροίζετο. καὶ ἐγένετο ἡ πᾶσα παρασκευὴ πολὺ τῶν πρὸ αὐτῆς μεγίστη. ἔθνη γὰρ τοσάδε ἑκατέρῳ τόνδε τὸν πόλεμον συνή-
ρατο. Καίσαρι μὲν ἥ τε Ἰταλία, πάντας γὰρ καὶ τοὺς 3
ὑπὸ τοῦ Ἀντωνίου ἀποικισθέντας, τὰ μὲν ἐκφοβήσας ἄτε ὀλίγους ὄντας, τὰ δὲ καὶ εὐεργετήσας, προσετέ-
θειτο· τὰ τε γὰρ ἄλλα καὶ τοὺς τὴν Βουωνίαν ἐποι-
κοῦντας αὐτὸς αὐθις, ἵνα δὴ καὶ ὑφ' ἑαυτοῦ ἀπω-
κίσθαι δοκῶσι, προσκατεστήσατο· ἥ τε οὖν Ἰταλία 4
καὶ ἡ Γαλατία τό τε Ἰβηρικὸν καὶ τὸ Ἰλλυρικόν, καὶ Αἰβυες οἱ τε ἐκ τοῦ πρὶν ῥωμαῖζοντες πλὴν τῶν περὶ τὴν Κυρήνην καὶ οἱ τοῦ Βογούου τοῦ τε Βόκχου γεγονότες, Σαρδῶ τε καὶ Σικελία καὶ αἱ ἄλλαι νῆσοι αἱ ταῖς εἰρημέναις ἡπείροις προσεχεῖς συνεμάχησαν, τῷ δ' Ἀντωνίῳ τὰ ἐν τῇ Ἀσίᾳ τῇ ἡπείρῳ τῶν Ῥω- 5
μαίων ἀκούοντα καὶ τὰ ἐν τῇ Θράκῃ, ἥ τε Ἑλλὰς καὶ ἡ Μακεδονία, καὶ Αἰγύπτιοι οἱ τε Κυρηναῖοι μετὰ τῶν περιχώρων, καὶ οἱ νησιῶται οἱ προσοικοῦν-
τές σφισιν, οἱ τε βασιλεῖς καὶ οἱ δυνάσται πάντες ὥς εἰπεῖν οἱ τῇ τῶν Ῥωμαίων ἀρχῇ τῇ τότε ὑπ' ἐκεῖ-
νον οὔσῃ γειτνιῶντες, οἱ μὲν αὐτοὶ οἱ δὲ δι' ἐτέρων. καὶ τοσαύτῃ γε προθυμίᾳ ἀμφοτέροι ὁμοίως ἐχρή- 6
σαντο ὥστε καὶ ἐνόρκους τὰς συμμαχίας σφῶν ἑκα-
τέρῳ ποιήσασθαι.

οὗτοί τε οὖν οὕτως ἔρρωντο, καὶ ὁ Ἀντώνιος 7

τοῦτο μὲν ἀντώμοσε τοῖς ἑαυτοῦ στρατιώταις ἀκη-
 ρυκτὶ πολεμήσειν, τοῦτο δὲ ὑπέσχετο τὴν τε ἀρχὴν
 ἐντὸς δύο μηνῶν μετὰ τὴν νίκην ἀφήσειν καὶ τὸ
 πᾶν αὐτῆς κράτος τῇ τε γερουσίᾳ καὶ τῷ δήμῳ ἀπο-
 2 δώσειν. μόλις τε δῆθ' ἐν τινες ἔπεισαν αὐτὸν ἔκτω
 μηνὶ τοῦτο ποιῆσαι, ἵνα δὴ κατὰ σχολὴν τὰ πρά-
 γματα καταστήσῃται. καὶ ὁ μὲν, εἰ καὶ τὰ μάλιστα
 μὴ ἤμελλεν αὐτὸ πράξειν, ἀλλ' ὥς πάντῃ γε πάντως
 / κρατήσων ἐπηγγέλλετο. τὰ τε γὰρ ἑαυτοῦ πολὺ τοῖς
 πλήθεσιν ἰσχυρότερα ἑώρα ὄντα, καὶ τὰ τῶν ἐναντίων
 3 ἀσθενώσῃν δωροδοκίαις ἤλπιζε· χρυσίου γὰρ ὥς
 ἑκασταχόσε, καὶ οὐχ ἥκιστα ἔς τε τὴν ἄλλην Ἰταλίαν
 καὶ ἔς τὴν Ῥώμην ἐσπέμπων διεκίνει τε ὥς ἕκαστα
 καὶ σφετερίζεσθαι ἐπειράτο. ὅθενπερ καὶ ὁ Καῖσαρ
 τὰ τε ἄλλα δι' ἀκριβεστέρας φυλακῆς ἐποιήσατο καὶ
 χρήματα τοῖς στρατιώταις ἔδωκε.

8 τοιαύτης δ' οὖν τῆς τε ὁρμῆς καὶ τῆς παρασκευῆς
 αὐτῶν οὔσης πολλὰ μὲν ὑπὸ τῶν ἀνθρώπων καὶ
 ποικίλα ἐθρυλεῖτο, πολλὰ δὲ καὶ παρὰ τῶν θεῶν καὶ
 ἐναργῇ προεδείκνυτο. πίθηκός τε γὰρ ἔς τὸ Δημή-
 τριον ἐν ἱερουργίᾳ τινὶ ἐσελθὼν πάντα τὰ ἔνδον
 2 συνέχεε, καὶ βύας πρῶτον μὲν ἔς τὸν τῆς Ὀμονοίας
 ναόν, ἔπειτα δὲ καὶ ἐπὶ τοὺς ἄλλους πάντας ὥς εἴ-
 πειν τοὺς ἀγιωτάτους ἐπέπτετο, καὶ τέλος, ἐπειδὴ
 πανταχόθεν ἀπηλαύνετο, ἐπὶ τε τοῦ ναοῦ τοῦ Γενίου
 τοῦ δήμου ἰδρύθη καὶ οὔτε ἐάλω οὔτ' ἐξανέστη πλὴν
 ὀψέ ποτε. ὃ τε ὁχὸς ὁ τοῦ Διὸς ἐν τῇ τῶν Ῥωμαίων
 ἵπποδρομίᾳ συνετρίβη, καὶ λαμπὰς ἐπὶ πολλὰς ἡμέ-
 ρας ὑπὲρ τῆς Ἑλληνικῆς θαλάσσης αἰωρηθεῖσα ἔς
 3 τὸν αἰθέρα ἀνέδραμε. καὶ συχνὰ μὲν ὑπὸ χειμῶνος
 ἐπόνησεν, ὥστε καὶ τρόπαιόν τι ἐν τῷ Ἀουεντίνῳ
 ἔστὸς καὶ νίκης ἄγαλμα ἀπὸ τῆς τοῦ θεάτρου σκηνῆς

πεσεῖν, τὴν τε γέφυραν τὴν ξυλίνην πᾶσαν καταρ-
 ραγῆναι· συχνὰ δὲ καὶ ὑπὸ πυρὸς ἐφθάρη, καὶ προσ-
 ἔτι καὶ ἐκ τῆς Αἰτνῆς πλεῖστόν τε ἐρρύη καὶ πόλεσι
 καὶ χώραις ἐλυμήνατο. ταῦτ' οὖν οἱ Ῥωμαῖοι τὰ μὲν 4
 ὁρῶντες τὰ δ' ἀκούοντες, ἀνεμιμνήσκοντο καὶ τὸ τοῦ
 δράκοντος, ὅτι ἄρα καὶ ἐκεῖνος ἐς τὰ τότε παρόντα
 σφίσιν ἐσήμηνεν· ἐν γὰρ τῇ Τυρσηνίδι ὀλίγον πρὸ
 τούτων πρότερον δράκων δικέφαλος, μέγας ὥστε καὶ
 ἐς πέντε καὶ ὀγδοήκοντα πόδας ἐξικνεῖσθαι, αἰφνί-
 διον ἀνεφάνη καὶ πολλὰ κακώσας ἐκεραυνώθη. ταῦτα 5
 μὲν οὖν ἐπὶ πάντας αὐτοὺς ἔφερε· Ῥωμαῖοί τε γὰρ
 τὸ προμαχόμενον ἀμφοτέρωθεν ὁμοίως ἦν, καὶ ἔμελ-
 λον ἐν τε τῷ τότε παρόντι πολλοὶ ἐκατέρωθεν φθα-
 ρήσεσθαι, καὶ ἔπειτα τοῦ κρατήσαντος πάντες οἱ
 περιλειφθέντες γενήσεσθαι. τῷ δὲ δὴ Ἀντωνίῳ τὴν 6
 μὲν ἦταν οἱ παῖδες οἱ ἐν τῇ Ῥώμῃ ὄντες προεμαν-
 τεύσαντο, δίχα γὰρ γενόμενοι μηδενὸς κελεύσαντος,
 καὶ οἱ μὲν Ἀντωνιείους οἱ δὲ Καισαρείους σφᾶς ἐπι-
 καλέσαντες, συνέμιξαν ἀλλήλοις ἐπὶ δύο ἡμέρας, καὶ
 ἡττήθησαν οἱ τὸ ἐκείνου ὄνομα φέροντες, τὸν δ'
 ὄλεθρον εἰκὼν τις αὐτοῦ ἐν τῷ Ἀλβανῷ παρὰ τῷ
 Διὶ ἀνακειμένη· λιθίνη γὰρ οὖσα αἷμα πολὺ ἀνῆκε.

μετεώρων δ' οὖν πάντων ὁμοίως ἐπὶ τούτοις 9
 ὄντων ἐν μὲν τῷ ἔτει ἐκείνῳ πλεόν οὐδὲν ἐγένετο.
 ὃ τε γὰρ Καῖσαρ τὰ ἐν τῇ Ἰταλίᾳ, ἄλλως τε καὶ ἐπει-
 δὴ τὰ χρήματα παρὰ τοῦ Ἀντωνίου παρόντα ἥσθετο,
 καθιστάμενος οὐκ ἠδυνήθη πρὸ τοῦ χειμῶνος ἀπαν-
 τῆσαι· καὶ ἐκεῖνος ὥρμησε μὲν ὥς καὶ ἐν τῇ Ἰταλίᾳ 2
 τὸν πόλεμον ἀδοκῆτοις σφίσι ποιησόμενος, ἐλθὼν δὲ
 ἐς Κέρκυραν, καὶ πυθόμενος τὰς ναῦς τὰς πρόπλους
 τὰς ἐς τὴν προσκοπὴν αὐτοῦ πεμφθείσας περὶ τὰ
 Κεραύνια ὄρη ναυλοχεῖν, ὑπετόπησεν αὐτὸν τὸν Καί-

3 θαρα μετὰ παντὸς τοῦ ναυτικοῦ ἀφῆχθαι, καὶ οὐκέτι
 περαιτέρω προεχώρησεν, ἀλλ' ἐς τὴν Πελοπόννησον,
 ἥδη γὰρ ἐκ μετοπώρου ἦν, ἀναπλεύσας αὐτὸς μὲν ἐν
 Πάτραις παρεχείμασε, τοὺς δὲ δὴ στρατιώτας παν-
 4 τυχόσε διέπεμψεν, ἵνα τὰ τε χωρία φυλάττωσι καὶ
 τῶν ἐπιτηδείων ῥᾶον εὐπορῶσι. κὰν τούτῳ ἦλθον
 μὲν καὶ ἐθελονταὶ παρ' ἀμφοτέρων αὐτῶν πρὸς ἑκα-
 τέρους καὶ βουλευταὶ καὶ ἄλλοι τινές, ἐάλω δὲ καὶ
 κατάσκοπος ὑπὸ τοῦ Καίσαρος Λούκιος Μέσσιος· καὶ
 αὐτὸν καίπερ τῶν ἐν τῇ Περουσίᾳ πρότερον ἀλόντων
 ὄντα ἀφῆκε, πᾶσάν οἱ τὴν ἑαυτοῦ δύναμιν προεπι-
 5 δείξας. τῷ τε Ἀντωνίῳ ἐπέστειλεν ὅπως ἢ ἀναχω-
 ρήσῃ ἀπὸ τῆς θαλάσσης ἵππου δρόμον ἡμερήσιον καὶ
 ἐφῇ οἱ ἀδεῶς προσπλευῖσαι ἐπὶ τῷ ἐντὸς πέντε ἡμε-
 ρῶν συμμίξαι σφᾶς, ἢ αὐτὸς ἐπὶ τοῖς αὐτοῖς ἐς τὴν
 6 Ἰταλίαν περαιωθῇ, οὐχ ὅτι τι γενήσεσθαι σφῶν ἐνό-
 μιζεν, ὁ γοῦν Ἀντώνιος πολλά τε αὐτοῦ κατεγέλασε,
 καὶ εἶπε "καὶ τίς ἡμῖν δικάσει, ἂν τι παρὰ τὰ συγκεί-
 μενα πραχθῇ;" ἀλλ' ὅτι τοῖς τε ἑαυτοῦ στρατιώταις
 θάρσος καὶ τοῖς ἐναντίοις ἐκπληξιν ἐμβαλεῖν ἐκ τού-
 του προσεδόκησε.

10 μετὰ δὲ δὴ ταῦτα ἦσαν μὲν ὕπατοι ἐς τὸ ἐχόμε-
 a. u. 723 νον ἔτος ὃ τε Καῖσαρ καὶ ὁ Ἀντώνιος προαποδεδειγ-
 μένοι τότε ὅτε ἐς τὰ ὀκτὼ ἔτη τὰς ἀρχὰς ἐσάπαξ
 προκατεστήσαντο, καὶ τό γε τελευταῖον ἐκεῖνο ἦν·
 παραλυθέντος δὲ τοῦ Ἀντωνίου, ὥσπερ εἶπον, ὁ
 Μεσσάλας ὁ Οὐαλέριος ὁ προγραφείς ποτε ὑπ' αὐτῶν
 2 ὑπάτευσε μετὰ τοῦ Καίσαρος. κὰν τούτῳ ἄνθρωπός
 τέ τις μανιώδης ἐς τὸ θέατρον ἐν πανηγύρει τινὶ
 ἐσπηδήσας τὸν στέφανον τὸν τοῦ προτέρου Καίσαρος
 ἀνείλετο καὶ περιέθετο, καὶ διεσπάσθη ὑπὸ τῶν πε-
 ριεστηκότων· καὶ λύκος τε ἐς τὸ Τυχαῖον ἐσπίπτων

συνελήφθη καὶ κατεσφάγη, κύων τε κύνα ἐν τῷ ἱπ- 3
 ποδρόμῳ παρ' αὐτὴν τὴν ἄμιλλαν τῶν ἵππων κατειρ-
 γάσατο καὶ κατέφαγε. καὶ πῦρ ἄλλα τε οὐκ ὀλίγα
 καὶ αὐτοῦ τοῦ ἱπποδρόμου πολὺ τό τε Δημήτριον
 καὶ ἕτερον ναὸν Ἑλπίδος ἔφθειρεν. ἔδοξαν μὲν γὰρ 4
 οἱ ἐξελεύθεροι αὐτὸ πεποιηκέναι· πᾶσι γὰρ τοῖς ἐν
 τε τῇ Ἰταλίᾳ αὐτῶν οὔσι καὶ πέντε μυριάδων οὐσίαν
 ἢ καὶ πλείω κεκτημένοις τὸ ὄγδοον αὐτῆς συντελέσαι
 ἐκελεύσθη, καὶ τούτου καὶ ταραχαὶ καὶ φόνοι καὶ
 ἐμπρήσεις ὑπ' αὐτῶν πολλαὶ ἐγένοντο, καὶ οὐ πρότε-
 ρόν γε κατέστησαν πρὶν ἢ τοῖς ὅπλοις καταδαμα-
 σθῆναι. ἀφ' οὗπερ καὶ οἱ ἐλεύθεροι οἷ τι χωρίον ἐν 5
 τῇ Ἰταλίᾳ κεκτημένοι φοβηθέντες ἡσύχασαν· καὶ γὰρ
 ἐκείνοις τὸ τέταρτον τῆς ἐπετησίης προσόδου δοῦναι
 προσετάχθη, μελλήσαντές τε ἐπὶ τούτῳ κινηθήσεσθαι
 οὐδὲν ἔτι νεοχμῶσαι ἐτόλμησαν, ἀλλ' ἅμα καὶ ἄκον-
 τες αὐτὸ συνεσήνεγκαν. ἔδοξε μὲν οὖν διὰ ταῦθ' 6
 ὑπὸ τῶν ἀπελευθέρων τὸ πῦρ ἐξ ἐπιβουλῆς γεγονέ-
 ναι, οὐ μέντοι ἀλλὰ καὶ αὐτὸ ἐς τὰ πάνυ τέρατα διὰ
 τὸ τῶν καυθέντων πλῆθος ἐσεγράφη.

τοιούτων δὲ σημείων προφανέντων σφίσιν οὗτ' 11
 ἐφοβήθησαν οὗθ' ἥττον τι ἐπολέμησαν, ἀλλὰ τὸν μὲν
 χειμῶνα κατασκοπαῖς τε χρώμενοι καὶ παραλυποῦντες
 ἀλλήλους διετέλεσαν· ὁ γὰρ Καῖσαρ ἐξανήχθη μὲν
 ἐκ τοῦ Βρεντεσίου καὶ ἐπλευσε μέχρι τῆς Κερκύρας
 ὥς καὶ ἀπροσδοκῆτοίς τοῖς πρὸς τῷ Ἀκτίῳ ὀρμουῖσιν
 ἐπιθησόμενος, χειμῶνι δὲ περιπεσὼν καὶ πονηθεὶς 2
 ἀνεχώρησε· τοῦ δὲ δὴ ἦρος ὁ μὲν Ἀντώνιος οὐδαμῇ
 ἐκινήθη, οἷ τε γὰρ τριηρεῖται, ἅτε καὶ σύμμικτοι ἐκ
 παντοδαπῶν ἔθνων ὄντες καὶ πόρρω ἀπ' αὐτοῦ χει-
 μάζοντες, οὔτε τινὰ ἄσκησιν ἐπεποίηντο καὶ νόσῳ
 αὐτομολίαις τε ἡλάττωντο· καὶ ὁ Ἀγρίππας τὴν τε 3

Μεθώνην ἐκ προσβολῆς λαβὼν καὶ τὸν Βογούαν ἐν
 αὐτῇ κτείνας, τάς τε κατάρσεις τῶν ὀλκάδων ἐπιτη-
 ρῶν καὶ ἀποβάσεις ἄλλοτε ἄλλη τῆς Ἑλλάδος ποιού-
 4 μενος, ἰσχυρῶς αὐτὸν ἐτάραττεν· ὁ δὲ δὴ Καῖσαρ
 ἐπὶ τε τούτοις θαρσύνσας καὶ βουλευθεὶς ὅτι τάχιστα
 τῇ τοῦ στρατεύματος ὁρμῇ λαμπρῶς ἡσκημένου χρή-
 σασθαι, τὸν τε πόλεμον καὶ ἐν τῇ Ἑλλάδι, καὶ πρὸς
 τοῖς ἐκείνου μᾶλλον ἢ ἐν τε τῇ Ἰταλίᾳ καὶ πρὸς τῇ
 5 Ῥώμῃ ποιήσασθαι, πάντας μὲν τοὺς στρατιώτας ὧν
 τι ὄφελος ἦν, πάντας δὲ τοὺς τι δυναμένους καὶ τῶν
 βουλευτῶν καὶ τῶν ἱππέων ἐς τὸ Βρεντέσιον συν-
 ἤγαγε, τοὺς μὲν ὅπως τι συμπράξωσιν αὐτῷ, τοὺς
 δ' ὅπως μηδὲν μονωθέντες νεοχμώσωσι, τό τε μέγι-
 στον ὅπως ἐνδείξῃται τοῖς ἀνθρώποις ὅτι καὶ τὸ πλεῖ-
 στον καὶ τὸ κράτιστον τῶν Ῥωμαίων ὁμογνωμονοῦν
 6 ἔχοι. κἀντεῦθεν τακτόν τε τῶν οἰκετῶν ἀριθμὸν
 πᾶσιν ἐπαγαγέσθαι *καὶ τὴν τροφήν αὐτοὺς ἐαυ-
 τοῖς, πλὴν τῶν στρατιωτῶν, ἐπικομίσασθαι κελεύσας,
 12 ἀθρόα τῇ παρασκευῇ τὸν Ἰόνιον διέβαλεν. ἤγε δὲ
 αὐτοὺς οὐκ ἐς τὴν Πελοπόννησον οὐδ' ἐπὶ τὸν Ἀν-
 τώνιον, ἀλλὰ πρὸς τὸ Ἄκτιον, ἐν ᾧ τὸ πλεῖον αὐτῷ
 τοῦ ναυτικοῦ ὥρμει, εἴ πως σφας ἐθελοντὰς ἢ καὶ
 ἄκοντας προπαραστήσαιο. καὶ διὰ τοῦτο τὸν τε
 πεζὸν ὑπὸ τὰ ὄρη τὰ Κεραύνια ἐκβιβάσας ἐκεῖσε
 2 ἔπεμψε, καὶ αὐτὸς ταῖς ναυσὶ τὴν Κέρκυραν ἐκλει-
 φθεῖσαν ὑπὸ τῶν ἐμφρουρούντων λαβὼν ἐς τὸν λιμένα
 τὸν γλυκὺν ὠνομασμένον κατέσχε· καλεῖται δὲ οὕτως
 ὅτι πρὸς τοῦ ποταμοῦ τοῦ ἐς αὐτὸν ἐσβάλλοντος γλυκαί-
 νεται· καὶ ναύσταθμόν τε ἐν αὐτῷ ἐποιήσατο καὶ ἐκεῖ-
 3θεν ὁρμώμενος ἐπὶ τὸ Ἄκτιον ἐπέπλει. ὥς δ' οὐδεὶς οἶ
 οὔτ' ἀντανήγετο οὔτ' ἐς λόγους ἦει, καίτοι δυοῖν αὐτοῦ
 θάτερον ἢ πρὸς ὁμολογίαν σφᾶς ἢ πρὸς μάχην προκα-

λουμένου, τὴν μὲν γὰρ τῇ πίστει τὴν δὲ τῷ δέει οὐκ
 ἐδέχοντο, κατέλαβε τὸ χωρίον τοῦτο ἐν ᾧ νῦν ἡ Νι-
 κόπολις ἐστὶ, καὶ ἐν αὐτῷ ἐπὶ μετεώρου, ὅθεν ἐπὶ 4
 πάντα ὁμοίως τῆς τε ἔξω τῆς πρὸς Πάξοις θαλάσσης
 καὶ τῆς ἔσω τῆς Ἀμπρακικῆς τῆς τε ἐν τῷ μέσῳ αὐ-
 τῶν, ἐν ᾧ οἱ λιμένες οἱ πρὸς τῇ Νικοπόλει εἰσὶν,
 ἄποπτόν ἐστιν, ἰδρύθη. καὶ αὐτό τε ἐκρατύνατο καὶ
 τείχη ἀπ' αὐτοῦ ἐς τὸν λιμένα τὸν ἔξω τὸν Κόμαρον
 καθῆκε, καὶ τούτου καὶ ἐφήδρευε καὶ ἐφώρμει τῷ 5
 Ἀκτίῳ καὶ κατὰ γῆν καὶ κατὰ θάλασσαν. ἤδη μὲν
 γὰρ ἤκουσα ὅτι καὶ τριήρεις ἐκ τῆς ἔξω θαλάσσης ἐς
 τὸν κόλπον διὰ τοῦ τειχίσματος ὑπερήνευκε, βύρσαις
 νεοδάρτοις ἀντὶ ὀλκῶν ἐλαίῳ ἐπαλληλιμμέναις χρησά-
 μενος· ἔχω δ' οὐδὲν ἔργον τῶν νεῶν τούτων ἐν τῷ 6
 κόλπῳ γενόμενον εἰπεῖν, καὶ διὰ τοῦτο οὐδὲ πιστεῦ-
 σαι τῷ μυθολογήματι δύναμαι· οὐδὲ γὰρ οὐδὲ σμι-
 κρὸν τὸ πρᾶγμα ἦν, διὰ χωρίῳ οὕτως ὀλίγου καὶ
 ἀνωμάλου τριήρεις ἐπὶ βυρσῶν διαγαγεῖν. τοῦτο 7
 μὲν οὖν οὕτω λέγεται γενέσθαι, τὸ δ' Ἀκτιὸν Ἀπόλ-
 λωνος ἱερόν ἐστι, καὶ πρὸ τοῦ στόματος τοῦ πορθμοῦ
 τοῦ κόλπου τοῦ Ἀμπρακικοῦ κατ' ἀντιπέρας τῶν πρὸς
 τῇ Νικοπόλει λιμένων κεῖται. ὅ τε πορθμὸς ἴσος
 ἐπὶ πολὺ διὰ στενοῦ τείνει, καὶ ἔστι καὶ αὐτὸς καὶ
 τὰ πρὸ αὐτοῦ πάντα καὶ ἐνορμίσασθαι καὶ ἐνναυ-
 λογήσασθαι. ταῦτ' οὖν προκατασχόντες οἱ Ἀντωνί- 8
 εῖοι ἐπὶ τε τοῦ στόματος πύργους ἐκατέρωθεν ἐπώ-
 κοδόμησαν καὶ τὸ μέσον ναυσὶ διέλαβον, ὥστε σφίσι
 καὶ τοὺς ἔκπλους καὶ τὰς ἀναχωρήσεις ἀσφαλεῖς
 εἶναι· αὐτοὶ τε ἐπὶ θάτερα τοῦ πορθμοῦ κατὰ τὸ
 ἱερόν, ἐν χωρίῳ ὁμαλῷ μὲν καὶ πλατεῖ, ἐμμαχέ-
 σασθαι δὲ ἢ ἐνστρατοπεδεύσασθαι ἐπιτηδειότερον,
 ἐνηυλίζοντο· ἐξ οὐπερ οὐχ ἦκιστα τῇ νόσῳ καὶ

ἐν τῷ χειμῶνι, καὶ ἐν τῷ θέρει πολὺ μᾶλλον, ἐπιέ-
σθησαν.

- 13 ὁ δ' οὖν Ἀντώνιος ἐπειδὴ τάχιστα τὴν τοῦ Καί-
σαρος ἄφιξιν ἐπύθετο, οὐκ ἐμέλλησεν ἀλλ' ἐς τὸ
Ἄκτιον μετὰ τῶν συνόντων οἱ ἠπείχθη. καὶ ἦλθε
μὲν οὐ πολλῷ ὕστερον, οὐ μέντοι καὶ ἐς ἀγῶνα εὐ-
2 θὺς κατέστη, καίτοι ἐκείνου τὸν τε πεζὸν πρὸ τοῦ
στρατοπέδου σφῶν συνεχῶς προπαρατάσσοντος καὶ
ταῖς ναυσὶ πολλάκις σφίσιν ἐπιπλέοντος, τάς τε ὁλ-
κάδας αὐτῶν κατάγοντος, ὅπως πρὶν πᾶσαν τὴν δύ-
ναμιν αὐτῷ συνελθεῖν, μόνοις τοῖς τότε παροῦσιν οἱ
3 συμμίξῃ· ἐκ γὰρ αὐτοῦ τούτου οὐκ ἠθέλησεν ἐς ἅπαν
ἀναρρῖψαι, ἀλλὰ πείραις καὶ ἀκροβολισμοῖς ἐπὶ πολ-
λὰς ἡμέρας ἐχρήσατο, μέχρις οὗ τὰ στρατεύματα
συνελέξατο. τούτοις δέ, ἄλλως τε καὶ τοῦ Καίσαρος
μηκέθ' ὁμοίως ἐγκειμένου, τὸν τε πορθμὸν ἐπιδιέβη
4 καὶ οὐ πόρρω αὐτοῦ ἐστρατοπεδεύσατο, καὶ τούτου
καὶ ἱππικὸν περὶ τὸν κόλπον περιπέμψας ἀμφοτέρω-
θεν αὐτῷ προσήδρευεν. ὁ οὖν Καῖσαρ αὐτὸς μὲν
ἠσύχαζε καὶ οὐδένα ἔτι κίνδυνον αὐθαίρετον ἀνηρεῖ-
το, ἐς δὲ δὴ τὴν Ἑλλάδα τὴν τε Μακεδονίαν ἐπεμψέ
5 τινας, ὅπως τὸν Ἀντώνιον πρὸς ἐκεῖνα ἀπαγάγῃ. καὶ
οἱ μὲν ταῦτ' ἔπραττον, Ἀγρίππας δὲ τότε μὲν τὴν τε
Λευκάδα καὶ τὰ ἐν αὐτῇ σκάφη αἰφνιδίως ἐπεσπλεύ-
σας ἔλαβε, καὶ Πάτρας εἴλε Κύντον Νασίδιον ναυ-
μαχίᾳ νικήσας, ὕστερον δὲ καὶ τὴν Κόρινθον παρ-
εστήσατο. ὥς οὖν ταῦτά τε συνέβη, καὶ ὁ Τίτιος ὁ
Μάρκος ὁ τε Ταῦρος ὁ Στατίλιος τό τε ἱππικὸν τοῦ
Ἀντωνίου ἐξαίφνης ἐπεκδραμόντες ἐκράτησαν καὶ
Φιλάδελφον βασιλέα Παφλαγονίας προσεποιήσαντο,
6 καὶ τούτῳ καὶ ὁ Δομίτιος ὁ Γναῖος ἀχθεσθεῖς τι τῇ
Κλεοπάτρᾳ μετέστη, καὶ χρήσιμος μὲν οὐδὲν τῷ Καί-

σαρι ἐγένετο, νοσήσας γὰρ οὐκ ἐς μακρὰν ἐτελεύτη-
 σεν, ἔδοξε δ' οὖν ὥς καὶ κατεγνωκῶς τῶν πραγμά-
 των παρ' οἷς ἦν ἡντομοληκέναι, καὶ γὰρ καὶ ἄλλοι
 αὐτὸν συχνοὶ ἐμιμήσαντο, οὐκέθ' ὁμοίως ὁ Ἀντώνιος 7
 ἐθάρσει, ἀλλ' ὑπετόπει τε πάντας καὶ ἀπέκτεινεν ἐκ
 τούτου ἄλλους τε καὶ Ἰάμβλιχον Ἀραβίων τινῶν βα-
 σιλέα βασανίσας, Κύντον τε Ποστούμιον βουλευτὴν
 διασπάσασθαί τισιν ἐπιτρέψας. καὶ τέλος φοβηθεὶς 8
 μὴ καὶ ὁ Δέλλιος ὁ Κύντος ὃ τε Ἀμύντας ὁ Γαλά-
 τῃς, ἔτυχον δὲ ἐπὶ μισθοφόρους ἐς τε τὴν Μακεδο-
 νίαν καὶ ἐς τὴν Θράκην πεπεμμένοι, τὰ τοῦ Καίσα-
 ρος ἀνθέλωνται, ὥρμησε πρὸς αὐτοὺς ὥς καὶ ἐπικου-
 ρήσων σφίσιν, ἅν τι πολέμιον προσπέσῃ. καὶ τότε 14
 ναυμαχία τις ἐγένετο. ὁ γὰρ Σόσιος Λουκίου Ἀρ-
 ρουντίου ναυσὶν ὀλίγαις ἐφορμοῦντός σφισιν ἐλπίσας
 ἄξιόν τι λόγου πράξειν, ἅν πρὶν τὸν Ἀγρίππαν, ὃ
 πᾶν τὸ ναυτικὸν ἐπετέτραπτο, ἐπελθεῖν, συμβάλλῃ
 αὐτῷ, ἐξανήχθη τε ἐξαπιναίως ὑπὸ τὴν ἕω, ὁμίχλην 2
 βαθεῖαν τηρήσας, ἵνα μὴ τὸ πλῆθος σφῶν προΐδων
 φύγῃ, καὶ παραχρῆμα τῇ πρώτῃ προσβολῇ τρεψάμε-
 νος αὐτὸν ἐπεδίωξε μέν, οὐχ εἶλε δέ· τοῦ γὰρ Ἀγρίπ-
 που κατὰ τύχην ἀπαντήσαντός οἱ οὐ μόνον οὐδὲν τῆς
 νίκης ἀπώνατο, ἀλλὰ καὶ προσδιεφθάρη μετὰ τε τοῦ
 Ταρκονδιμότου καὶ μετ' ἄλλων πολλῶν.

ὁ οὖν Ἀντώνιος διὰ τε τοῦτο, καὶ ὅτι καὶ αὐτὸς 3
 ἐπανελθὼν ἱππομαχίᾳ τινὶ πρὸς τῆς τοῦ Καίσαρος
 προφυλακῆς ἠττήθη, οὐκέτ' ἔγνω δίχα στρατοπεδεύε-
 σθαι, ἀλλ' ἐκλιπὼν τῆς νυκτὸς τὸ πλησίον τῶν ἐναν-
 τίων τάφρουμα ἀνεχώρησεν ἐπὶ θάτερα τοῦ πορθμοῦ,
 ἐνθα αὐτῷ τὸ πλεόν τοῦ στρατοῦ ἡνλίζετο. καὶ ἐπει- 4
 δὴ καὶ τὰ ἐπιτήδεια αὐτόν, ἅτε καὶ τῆς σιτοπομπίας
 εἰργόμενον, ἐπιλείπειν ἤρχετο, διαγνώμην ἐποιήσατο

- πότερον κατὰ χώραν μέιναντες διακινδυνεύσωσιν ἢ
 μεταστάντες ποι χρόνῳ τὸν πόλεμον διενέγκωσιν.
- 15 εἰπόντων δὲ ἄλλων ἄλλα ἐνίκησεν ἡ Κλεοπάτρα, τὰ
 τε ἐπικαιρότατα τῶν χωρίων φρουραῖς παραδοθῆναι
 καὶ τοὺς λοιποὺς εἰς τὴν Αἴγυπτον μεθ' ἑαυτῶν ἀπα-
 ραι συμβουλεύσασα. ταύτην γὰρ τὴν γνώμην ἔσχευ,
- 2 ἐπειδὴ ὑπὸ σημείων ἐταράχθη. χελιδόνες τε γὰρ περὶ
 τε τὴν σκηνὴν αὐτῆς καὶ ἐν τῇ νηὶ τῇ στρατηγίδι,
 ἐφ' ἧς ἐπέπλει, ἐνεόττευσαν, καὶ γάλα αἶμά τε ἐκ
 κηροῦ ἐρρύη· τὰς τε εἰκόνας αὐτῶν, ἃς οἱ Ἀθηναῖοι
 ἐν τῇ ἀκροπόλει τὸ τῶν θεῶν σχῆμα ἐχούσας ἔστη-
- 3 σαν, κεραυνοὶ εἰς τὸ θέατρον κατήραξαν. ἐκ τε οὖν
 τούτων καὶ ἐκ τῆς τοῦ στρατεύματος καὶ ἀθυμίας ἐπ'
 αὐτοῖς καὶ ἀρρωστίας ἡ Κλεοπάτρα αὐτὴ τε ἔδεισε
 καὶ τὸν Ἀντώνιον ἐξεφόβησεν. οὐ μέντοι καὶ κρύφα,
 ἢ καὶ φανερώς ὥς καὶ φεύγοντες, ἐκπλεῦσαι, μὴ καὶ
 εἰς θάνατον τοὺς συμμάχους ἐμβάλωσιν, ἠθέλησαν, ἀλλ'
 ὥς ἐπὶ ναυμαχίαν παρασκευαζόμενοι, ἵνα ἅμα, ἂν τι
- 4 ἀνθίστηται, βιάσωνται τὸν ἔκπλουν. καὶ τούτου
 πρῶτον μὲν τὰ ἄριστα τῶν σκαφῶν, ἐπειδὴ ἐλάττους
 οἱ ναῦται ἐκ τε τῆς φθορᾶς καὶ ἐκ τῆς αὐτομολίας
 ἐγεγόνεσαν, ἐπιλεξάμενοι τὰ λοιπὰ κατέπρησαν, ἔπει-
 τα δὲ νύκτωρ πάντα τὰ τιμιώτατα λαθραίως εἰς αὐ-
 τὰς ἐσεφόρησαν. ἐπειδὴ τε ἑτοιμα ἦν, συνεκάλεσεν
 ὁ Ἀντώνιος τοὺς στρατιώτας καὶ εἶπε τοιάδε.
- 16 "ὅσα μὲν ὑπ' ἐμοῦ προσῆκον ἦν ἐκπορισθῆναι
 πρὸς τὸν πόλεμον, πάνθ' ἱκανῶς, ὃ ἄνδρες στρατιῶ-
 ται, προπαρεσκευάσται. καὶ γὰρ πλῆθος πολὺ ὑμῶν
 ἐστί, πᾶν ὅ,τι περ ἄνθος καὶ παρὰ τῶν ὑπηκόων καὶ
 παρὰ τῶν συμμάχων ἐξειλεγμένον· καὶ παντὸς εἶδους
 μάχης, ὅσα γε καὶ παρ' ἡμῖν νομίζεται, ἐπὶ τοσοῦτον
 χειροτέχναι ἐστὲ ὥστε καὶ καθ' ἑαυτοὺς ἕκαστοι φο-

βεροὶ τοῖς ἀντιπάλοις εἶναι. ὁρᾶτε δέ που καὶ αὐτοὶ 2
 ὅσον μὲν καὶ οἶον ναυτικὸν ἔχομεν, ὅσους δὲ καὶ
 οἷους ὀπλίτας, ἱππέας, σφενδονήτας, πελταστιάς, το-
 ξότας, ἱπποτοξότας· ὧν τὰ μὲν πλείω οὐδ' ὑπάρχει
 ἀρχὴν τοῖς ἐναντίοις, ὅσα δὲ κέκτληνται, πολὺ ἐλάτ-
 τουα καὶ ἀσθενέστερα τῶν ἡμετέρων ἐστί. καὶ μὲν 3
 καὶ τὰ χρήματα ἐκείνοις μὲν ὀλίγα καὶ ταῦτα ἐκ συν-
 τελείας βιαίου πεπορισμένα οὗτ' ἂν ἐπὶ πολὺ ἐξαρ-
 κέσειεν ἂν, καὶ τοὺς συνεσενηνοχότας αὐτὰ οἰκειοτέ-
 ρους ἡμῖν ἢ τοῖς λαβοῦσι πεποίηκεν εἶναι, ὥστε μήτ'
 ἄλλως εὐνοϊκῶς σφας αὐτοῖς ἔχειν καὶ προσέτι καὶ
 ἐκ τοῦ φανεροῦ στασιάζειν· ἡμῖν δὲ ἐκ περιουσίας
 παρεσκευασμένα οὐτε λελύπηκέ τινα καὶ πάντας ἡμᾶς
 ὠφελήσει. πρὸς δὲ τούτοις τοσούτοις τε καὶ τοιούτοις 17
 οὗσιν ὥκνησα μὲν ἄλλως αὐτὸς περὶ ἑμαυτοῦ σεμνόν
 τι εἰπεῖν· ἐπειδὴ δὲ καὶ τοῦθ' ἐν τῶν πρὸς τὸ τοῦ
 πολέμου κράτος φερόντων ἐστὶ καὶ μέγιστόν γε παρὰ
 πᾶσιν ἀνθρώποις εἶναι πεπίστευται, λέγω δὲ τὸ καὶ
 στρατηγοῦ τινος ἀρίστου τοὺς καλῶς πολεμήσοντας
 τυχεῖν, ἀναγκαιότατόν μοι τὸν περὶ ἑμαυτοῦ λόγον 2
 αὐτὴ ἢ χρεῖα πεποίηκεν, ἵν' ἔτι μᾶλλον εἰδῇτε τοῦθ'
 ὅτι αὐτοὶ τε τοιοῦτοί ἐστε οἷοι καὶ ἄνευ ἀρχοντος
 ἀγαθοῦ νικᾶν, καὶ ἐγὼ τοιοῦτος οἷος καὶ μετὰ κακῶν
 στρατιωτῶν κρατεῖν δύνασθαι. τήν τε γὰρ ἡλικίαν 3
 ταύτην ἄγω ἐν ἣ καὶ μάλιστα ἄνθρωποι καὶ τῷ σώ-
 ματι καὶ τῇ διανοίᾳ ἀκμάζουσιν, καὶ μήτε τῇ τῆς νεό-
 τητος προπετεία μήτε τῇ τοῦ γήρως ἐκλύσει κακύ-
 νονται, ἀλλ' αὐτὸ τὸ μέσον ἐκατέρου ἔχοντες ἔρρων-
 ται τὰ μάλιστα· καὶ προσέτι τοιαύτῃ μὲν φύσει τοι- 4
 αύτῃ δὲ καὶ παιδείᾳ κέχρημαι ὥστε καὶ γινῶναι πάντα
 τὰ προσήκοντα καὶ εἰπεῖν ῥᾶστα δύνασθαι. τήν τε
 ἐμπειρίαν, ἥπερ που καὶ τοὺς ἀνοήτους καὶ τοὺς ἀπαι-

- δεύτους λόγου τινὸς ἀξίους δοκεῖν εἶναι ποιεῖ, διὰ
 πάντων μὲν τῶν πολιτικῶν πάντων δὲ τῶν στρατιω-
 5 τικῶν προσείληφα· ἔκ τε γὰρ μεираκίου δεῦρο ἄελ ἐν
 αὐτοῖς ἐξήτασμαι, καὶ πολλὰ μὲν ἤρχθην πολλὰ δὲ
 ἤρξα, ἀφ' ὧν τοῦτο μὲν ὅσα τε καὶ οἷα χρὴ προστάσ-
 σειν, τοῦτο δ' ὅσα καὶ οἷα χρὴ πειθαρχοῦντα πράτ-
 6 τειν. μεμάθηκα, ἐφοβήθην, ἐθάρσησα· ἐξ ὧν τοῦ
 μὲν τὸ μὴ ῥαδίως τι δεδιέναι, τοῦ δὲ τὸ μὴ προχεί-
 ρως ἀποτολμᾶν εἶθισμαι. εὐτύχησα, ἔπταισα· παρ'
 ὧν τὸ μήτ' ἀπογιγνώσκειν τι μήθ' ὑπερφρονεῖν ἔχω.
 18 λέγω δὲ ταῦτα ἐν εἰδόσι, μάρτυρας ὑμᾶς τοὺς
 ἀκούοντας αὐτῶν ποιούμενος, οὐχ ἵν' ἄλλως τι περὶ
 ἑμαυτοῦ κομπάσαιμι, ἱκανὸν γάρ μοι πρὸς εὐκλειαν τὸ
 συνειδὸς ὑμῶν ὑπάρχει, ἀλλ' ἵνα καὶ ἐκ τούτων κα-
 ταμάθητε ὅσῳ βέλτιον τῶν ἐναντίων παρεσκευάσμε-
 2 θα. ἐλαττούμενοι γὰρ ἡμῶν καὶ τῷ πλήθει τῶν τε
 στρατιωτῶν ἅμα καὶ τῶν χρημάτων καὶ τῷ πολυειδεῖ
 τῆς παρασκευῆς, οὐδενὶ τῶν πάντων τοσοῦτον ἐλλεί-
 πουσιν ὅσον τῇ τε ἡλικίᾳ καὶ τῇ ἀπειρίᾳ τοῦ στρα-
 τηγοῦντος αὐτῶν. περὶ οὗ τὰ μὲν ἄλλα οὐδὲν δέο-
 3 μαι καθ' ἕκαστον ἀκριβῶς εἰπεῖν, κεφαλαιώσας δὲ
 ἐρῶ τοῦτο ὃ καὶ ὑμεῖς ἐπίστασθε, ὅτι τε ἀρρωστότα-
 τος τῷ σώματί ἐστι, καὶ ὅτι οὐδεμίαν πώποτε ἐπιφα-
 νῇ μάχην οὔτε ἐν τῇ ἡπείρῳ οὔτε ἐν τῇ θαλάσῃ αὐ-
 τὸς νενίκηκεν. ἀμέλει καὶ ἐν τοῖς Φιλίπποις ἐν τῷ
 αὐτῷ ἀγῶνι ἐγὼ μὲν ἐκράτησα ἐκεῖνος δὲ ἠττήθη.
 4 τοσοῦτον μὲν ἀλλήλων διαφέρομεν, τὰ δὲ δὴ πολ-
 λὰ τῶν ἁμεινον παρεσκευασμένων καὶ αἱ νῆκαι γί-
 γνονται. εἰ δ' οὖν τινα καὶ ἐκεῖνοι ἰσχὺν ἔχουσιν,
 ἀλλ' ἐν τε τῷ ὀπλιτικῷ καὶ κατὰ τὴν γῆν εὗροιτ' ἂν
 αὐτὴν οὕσαν, ταῖς δὲ δὴ ναυσὶν οὐδ' ἀντάραι τὸ πα-
 5 ράπαν ἡμῖν δυνήσονται. ὁρᾶτε γάρ που καὶ αὐτοὶ

καὶ τὸ μέγεθος καὶ τὸ πάχος τῶν ἡμετέρων σκαφῶν,
ὥστε εἰ καὶ τὸν ἀριθμὸν ἰσοπαλεῖς αὐταῖς ἐκεῖναι
ἦσαν, ἀλλ' ὑπὸ γε τούτων οὐδὲν ἂν οὔτε ταῖς ἐμβο-
λαῖς οὔτε ταῖς προσβολαῖς ἐκακούργησαν· τὸ μὲν γὰρ
ἢ παχύτης τῶν ξύλων, τὸ δὲ αὐτὸ τὸ ὕψος τῶν νεῶν,
καὶ εἰ μηδεὶς ἀπ' αὐτῶν ἡμύνετο, πάντως ἂν ἐπέσχε.
ποῦ δὴ καὶ τοξοτῶν καὶ σφενδονητῶν τοσούτων ἐπι- 6
πλεόντων, καὶ προσέτι καὶ ἄπὸ τῶν πύργων ἄνωθεν
αὐτῶν ἐφικνουμένων, δυνήσεταιί τις σφισι προσμῖξαι;
εἰ δὲ δὴ καὶ πλησιάσκειέ τις, πῶς μὲν ἂν οὐχ ὑπ'
αὐτοῦ τοῦ πλήθους τῶν κωπῶν βαπτισθείη, πῶς δ'
οὐκ ἂν ὑπὸ πάντων τῶν τε ἀπὸ τῶν καταστρωμάτων
καὶ τῶν ἀπὸ τῶν πύργων βαλλόμενος καταποντωθείη;
μὴ γάρ, ὅτι περὶ Σικελίαν Ἀγρίππας ἐναυκράτησε, 19
παρὰ τοῦτο καὶ ἀρετὴν αὐτοῦς ναυτικὴν ἔχειν ἡγεῖ-
σθε· οὔτε γὰρ πρὸς τὸν Σέξτον ἀλλὰ πρὸς τοὺς δού-
λους αὐτοῦ, οὔτε πρὸς ὁμοίαν ἡμῖν ἀντιπαρασκευὴν
ἀλλὰ πρὸς πολὺ διάφορον ἡγωνίσαντο. εἴ τέ τις τὴν 2
εὐτυχίαν αὐτῶν ἐκείνην ἐν μεγάλῳ τιθείη, δίκαιός
ἐστὶ καὶ τὴν ἥτταν τὴν αὐτοῦ τοῦ Καίσαρος, ἣν ὑπ'
αὐτοῦ τοῦ Σέξτου ἐνικήθη, ἀντιλογίσασθαι· καὶ οὔ-
τως οὐχ ὅπως ἴσα πρὸς ἴσα, ἀλλὰ καὶ πολὺ πλείω
καὶ κρείττω πάντα τὰ ἡμέτερα τῶν ἐκείνοις ὑπαρ-
χόντων εὐρήσει. τὸ δ' ὅλον, πόστην μὲν ἢ Σικελία 3
μερίδα τῆς ἄλλης ἀρχῆς, πόστην δὲ ἢ τοῦ Σέξτου δύ-
ναμις τῆς ἡμετέρας παρασκευῆς εἶχεν, ὥστε τινὰ εἰ-
κότως ἂν τὰ τοῦ Καίσαρος, τὰ αὐτὰ ἐκεῖνα ὄντα καὶ
μήτε πλείω μήτ' ἀμείνω γεγονότα, καταδεῖσαι μᾶλ-
λον ἐξ ὧν ἠντύχησεν ἢ θαρσῆσαι ἐξ ὧν ἔπταισεν.
ὅθεν πού καὶ ἐγὼ ταῦτα λογιζόμενος οὐκ ἠθέλησα τῷ 4
πεξῶ προαποκινδυνεύσαι, ἐν ᾧ δὴ δοκοῦσι τρόπον
τινὰ ἰσχύειν, ἵνα μηδεὶς ὑμῶν πταίσματός τινος ἐν

ἐκείνῳ γενομένου ἀθυμήσῃ, ἀλλὰ ταῖς ναυσίν, αἷς
 κράτιστοί τ' ἐσμέν καὶ παμπληθὲς αὐτῶν περιέσμεν,
 ἴν' ἐν ταύταις κρατήσαντες καὶ τοῦ πεζοῦ σφῶν κα-
 5 ταφρονήσωμεν. εὖ γὰρ δὴ τοῦτο ἴστε ὅτι πᾶσα ἡ
 τοῦ πολέμου ῥοπὴ ἐντεῦθεν ἐκ τοῦ ναυτικοῦ ἀμφοτέ-
 ροις ἡμῖν ἥρτηται· κἂν τούτῳ περιγενώμεθα, οὐδὲν
 ἔτι δεινὸν οὐδ' ὑπὸ τῶν ἄλλων πεισόμεθα, ἀλλ'
 ὥσπερ ἐν νησιδίῳ τινὶ ἀγχοῦς, ἅτε πάντων τῶν πέ-
 ριξ ἡμετέρων ὄντων, ἀπειληφότες ἀκονιτί, κἂν μη-
 δενὶ ἄλλῳ, τῷ γε λιμῷ χειρωσόμεθα.

- 20 καὶ μὴν ὅτι οὐχ ὑπὲρ μικρῶν οὐδ' ὑπὲρ φάυλων
 τινῶν ἀγωνιούμεθα, ἀλλ' ὥστε προθυμηθέντες μὲν
 τῶν μεγίστων τυχεῖν, ἀμελήσαντες δὲ τὰ δεινότατα
 2 παθεῖν, οὐδὲ λόγου προσδεῖν ἡγοῦμαι. τί γὰρ οὐκ ἂν
 ἡμᾶς, ἂν γε καὶ κρατήσωσιν, ἐργάσαιντο, πάντας μὲν
 ὥς εἰπεῖν τοὺς μετὰ τοῦ Σέξτου τῶν ἐλλογίμων γε-
 νομένους ἀπεκτονότες, πολλοὺς δὲ καὶ τῶν μετὰ τοῦ
 3 Λεπίδου συναραμένων σφίσιν ἀπολωλεκότες; καὶ τί
 λέγω ταῦτα, ὅποτε καὶ αὐτὸν τὸν Λέπιδον, μήτε τι
 ἀδικήσαντα καὶ προσέτι καὶ συμμαχήσαντα αὐτοῖς,
 τῆς τε ἡγεμονίας ἀπάσης παραλελύκασι καὶ ὥσπερ
 τινὰ αἰχμάλωτον ἐν φρουρᾷ ἔχουσι, καὶ τοὺς τε ἐξ-
 ελευθέρους πάντας τοὺς ἐν τῇ Ἰταλίᾳ καὶ προσέτι
 καὶ τοὺς ἄλλους τοὺς τὰ χωρία κεκτημένους ἡργυρο-
 λογῆκασιν οὕτως ὥστε καὶ ἐς ὅπλα τινὰς αὐτῶν ἐλ-
 4 θεῖν ἀναγκάσαι, κἂν τούτου συχνοὺς φθεῖραι; ἀλλ'
 ἔστιν ὅπως φείδονται ἡμῶν οἱ τῶν συμμάχων μὴ πε-
 φεισμένοι; ἀφ' ἑξόνται τῶν ἡμετέρων οἱ τὰ τῶν οἰκείων
 δεδασμολογηκότες; φιλανθρωπεύσονται τι νικήσαν-
 τες οἱ καὶ πρὶν κρατῆσαι τί πεποιηκότες; καὶ ἵνα γε
 μὴ πάντα τὰ τῶν ἄλλων λέγων διατρίβω, ἀλλ' αὐτὰ
 5 τὰ ἐς ἡμᾶς αὐτοῖς τετολμημένα καταλέξω, τίς μὲν

οὐκ οἶδεν ὅτι κοινωνὸς ἐγὼ καὶ συνάρχων τοῦ Καί-
 σαρος ἀποδειχθεὶς, καὶ τήν τε προστασίαν τῶν κοι-
 νῶν ἐκ τοῦ ἴσου αὐτῷ λαβὼν καὶ τιμῶν καὶ ἀρχῶν
 τῶν ὁμοίων τυχών, καὶ τοσοῦτον ἤδη χρόνον ἐν αὐ-
 ταῖς ὥν, πάντων αὐτῶν, ὅσον ἐπ' ἐκείνῳ ἐστίν, ἀπε-
 στέρημαι, καὶ ἰδιώτης μὲν ἐξ ἡγεμόνος ἄτιμος δὲ ἐξ
 ὑπάτου γέγονα, οὐχ ὑπὸ τοῦ δήμου οὐδ' ὑπὸ τῆς 6
 βουλῆς, πῶς γάρ, ὅποτε καὶ ἔφυγον ἄντικρυς ἐκ τῆς
 πόλεως καὶ οἱ ὑπατοὶ καὶ ἄλλοι τινές, ἵνα μηδὲν τοι-
 οῦτο ψηφίσωνται; ἀλλ' ὑπὸ τε αὐτοῦ ἐκείνου καὶ
 ὑπὸ τῶν περὶ αὐτὸν ὄντων, οἵτινες οὐκ αἰσθάνονται
 μόνον αὐτὸν ἐφ' ἑαυτοὺς πρώτους ἀσκοῦντες. ὁ 7
 γὰρ τολμήσας τὰς διαθήκας μου ζῶντος, δύναμιν το-
 σαύτην ἔχοντος, Ἀρμενίους νικῶντος, καὶ ζητῆσαι καὶ
 βία τοὺς λαβόντας αὐτὰς ἀφελέσθαι καὶ ἀνοῖξαι καὶ
 δημοσίᾳ ἀναγνῶναι πῶς ἂν ἢ ὑμῶν ἢ ἄλλου τινὸς
 φείσαιο; καὶ ὃ γε τοιοῦτος ἐς ἐμὲ τὸν φίλον, τὸν 8
 ὁμοτράπεζον, τὸν συγγενῇ γεγρονῶς πῶς ἂν φιλάν-
 θρωπόν τι πρὸς τοὺς ἄλλους, πρὸς οὓς οὐδὲν αὐτῷ
 συμβόλαιόν ἐστι, ποιήσεις;

καὶ μὴν εἰ δεῖ τι τοῖς ἐψηφισμένοις ὑπ' αὐτοῦ 21
 τεκμαίρεσθαι, ὑμῖν μὲν καὶ φανερώς ἀπειλεῖ, πολε-
 μίους γοῦν ἄντικρυς τοὺς πλείονας ὑμῶν πεποίηται,
 ἐμοὶ δ' οὐδὲν αὐτῷ τοιοῦτον ἐπήγγελκε, καίτοι καὶ
 πολεμῶν μοι καὶ πάντα οὐχ ὅπως τὰ τοῦ κεκρατηκό-
 τος ἀλλὰ καὶ τὰ τοῦ πεφονευκότος με ἤδη ποιῶν.
 ὥσθ' ὅποτε ἐμέ, ὃν μηδέπω καὶ νῦν πολέμιον ἔχειν 2
 προσποιεῖται, τοιαῦτα δέδρακεν, ἥκιστα ἂν ὑμῶν ἀπό-
 σχοιτο, οἷς καὶ αὐτὸς ἐκπεπολεμῶσθαι σαφῶς ὁμολο-
 γεῖ. τί ποτ' οὖν αὐτῷ βούλεται τὸ τὰ μὲν ὄπλα πᾶ- 3
 σιν ὁμοίως ἡμῖν ἐπιφέρειν, ἐν δὲ δὴ τῷ ψηφίσματι
 τοῖς μὲν πολεμεῖν τοῖς δὲ μὴ φάσκειν; οὐ μὰ Δί'

οὐχ ἵνα διαφορότητα τινὰ ἐν ἡμῖν ἐργάσῃται, οὐδ'
 ἵνα τοῖς μὲν ἄλλως τοῖς δὲ ἄλλως, ἂν γε καὶ κρατήσῃ,
 χρήσῃται, ἀλλ' ἵνα ἡμᾶς στασιάσας συγκρούσῃ καὶ
 4 κατὰ τοῦτ' ἀσθενεστεροὺς ποιήσῃ. οὐ γὰρ ἀγνοεῖ γε
 ὅτι ὁμοφρονούντων μὲν ἡμῶν καὶ καθ' ἐν πάντα πρατ-
 τόντων οὐδαμῇ οὐδαμῶς κρείττων ἂν γένοιτο, διενεχ-
 θέντων δέ, καὶ τῶν μὲν ταῦτα τῶν δὲ ἐκεῖνα ἐλομέ-
 νων, τάχα ἂν κρατήσῃ· καὶ διὰ τοῦτο τοῦτον ἡμῖν τὸν
 22 τρόπον προσφέρεται. ὥσπερ οὖν καὶ ἐγὼ καὶ οἱ συν-
 όντες μοι Ῥωμαῖοι τὸν τε κίνδυνον, καίπερ ἄδειάν
 τινὰ τῶν ἐψηφισμένων ἔνεκα ἔχοντες, προορῶμεθα
 καὶ τὴν ἐπιβουλὴν αὐτοῦ συνίμεν, καὶ οὔτε προῖέ-
 μεθα ὑμᾶς οὔτ' αὖ ἰδίᾳ τὸ συμφέρον ἡμῖν αὐτοῖς
 2 προσκοποῦμεν, οὔτω που καὶ ὑμᾶς, οὓς οὐδ' αὐτὸς
 ἀρνεῖται μὴ οὐκ ἐχθροὺς καὶ ἐχθίστους γε ἡγεῖσθαι,
 χρὴ πάντα ταῦτ' ἐνθυμηθέντας, καὶ κοινοὺς μὲν τοὺς
 κινδύνους κοινὰς δὲ καὶ τὰς ἐλπίδας ποιησαμένους,
 καὶ συνάρασθαι τὰ πράγματα παντοίως καὶ συσπου-
 δάσαι προθύμως, θέντας παρ' ἄλληλα καὶ ἅ πεισό-
 μεθα, ὥσπερ εἶπον, ἡττηθέντες, καὶ ὧν τευξόμεθα
 3 κρατήσαντες. μέγα μὲν γὰρ καὶ τὸ μηδὲν μήθ' ὑβριστι-
 κὸν μήτε πλεονεκτικὸν ἐλαττωθέντας πῇ ἡμᾶς παθεῖν,
 μέγιστον δὲ τὸ νικήσαντας πάνθ' ὅσα τις ἂν εὕξαιτο
 πρᾶξαι. αἰσχιστον δὲ τοσούτους καὶ τοιούτους ὄντας,
 καὶ ὅπλα καὶ χρήματα καὶ ναῦς καὶ ἵππους ἔχοντας,
 τὰ χείρονα ἀντὶ τῶν ἀμεινόνων ἐλέσθαι, καὶ παρὸν
 καὶ ἐκείνοις τὴν ἐλευθερίαν παρασχεῖν, συνδουλεῦ-
 4 σαι μᾶλλον αὐτοῖς ἐθελῆσαι. τοσοῦτον γὰρ που δια-
 φέρομεν ἀλλήλων ὥσθ' ὁ μὲν καὶ ὑμῶν μοναρχῆσαι
 ἐπιθυμεῖ, ἐγὼ δὲ καὶ ἐκείνους ἐλευθερῶσαι βούλομαι,
 καθάπερ που καὶ τοῖς ὅρκοις πεπίστωμαι. ὥς οὖν
 ὑπὲρ ἀμφοτέρων ὁμοίως ἀγωνιούμενοι, καὶ κοινὰ

τὰ γὰρ πᾶσι κατακτησόμενοι, σπουδάσωμεν, ὥς ἄνδρες στρατιῶται, ἐν τε τῷ παραχρῆμα κρατῆσαι καὶ διὰ παντὸς εὐδαιμονῆσαι.”

τοιαῦτά τινα ὁ Ἀντώνιος εἰπὼν πάντας μὲν τοὺς 23
 πρώτους τῶν συνόντων οἱ ἐς τὰς ναῦς ἐσεβίβασε,
 μή τι νεωτερίσωσι καθ’ ἑαυτοὺς γενόμενοι, ὥσπερ
 ὁ τε Δέλλιος καὶ ἄλλοι τινὲς αὐτομολήσαντες, παμ-
 πληθεῖς δὲ καὶ τοξότας καὶ σφενδονήτας καὶ ὀπλίτας
 ἐνεβιβάσατο· ἐπειδὴ γὰρ τῷ τε μεγέθει τῶν τοῦ Καί- 2
 σαρρος νεῶν καὶ τῷ πλήθει τῶν ἐπιβατῶν αὐτοῦ ὁ
 Σέξτος οὐχ ἥκιστα ἥττητο, τὰ τε σκάφη κατεσκεύασε
 πολὺ τῶν ἐναντίων ὑπερέχοντα, τριήρεις μὲν γὰρ
 ὀλίγας, τετρήρεις δὲ καὶ δεκῆρεις καὶ τὰ λοιπὰ τὰ
 διὰ μέσου πάντα ἐξεποίησε, καὶ ἐπ’ αὐτὰ πύργους 3
 τε ὑψηλοὺς ἐπικατεσκεύασε καὶ πλῆθος ἀνθρώπων
 ἐπανεβίβασεν, ὥστε καθάπερ ἀπὸ τειχῶν αὐτοὺς μά-
 χεσθαι. Καῖσαρ δὲ καθεώρα μὲν τὴν παρασκευὴν
 αὐτῶν καὶ εὐτρεπίζετο, μαθὼν δὲ δὴ καὶ τὴν διά-
 νοιάν σφων παρὰ τε ἄλλων καὶ παρὰ τοῦ Δελλίου
 συνήγαγε καὶ αὐτὸς τὸ στράτευμα καὶ ἔλεξεν ὧδε.

“ὁρῶν, ὥς ἄνδρες στρατιῶται, καὶ ἐξ ὧν ἀκοῇ 24
 μεμάθηκα καὶ ἐξ ὧν ἔργῳ πεπείραμαι, τὰ πλεῖστα
 καὶ μέγιστα τῶν πολεμικῶν, μᾶλλον δὲ πάντων τῶν
 ἐν ἀνθρώποις πραγμάτων, τοῖς τὰ τε δικαιοτέρα καὶ
 τὰ εὐσεβέστερα καὶ φρονοῦσι καὶ πράττουσι κατορ-
 θούμενα, τοῦτό που καὶ αὐτὸς οὐχ ἥκιστα ἐννοῶ καὶ
 ὑμῖν παραινῶ προσκοπεῖν. καὶ γὰρ εἰ τὰ μάλιστα 2
 καὶ πολλὴν καὶ μεγάλην ἰσχύν, ἀφ’ ἧς ἂν τις καὶ τὰ
 ἥττον δίκαια προελόμενος κρατήσῃ ἐλπίσειεν, ἔχο-
 μεν, ὅμως πολὺ μᾶλλον ἐπὶ τῇ τοῦ πολέμου ὑποθέσει ἢ
 ἐπὶ ταύτῃ θαρσῶ. τὸ γὰρ τοι Ῥωμαίους τε ὄντας 3
 καὶ τῆς πλείστης καὶ ἀρίστης τῆς οἰκουμένης ἄρχον-

τας καταφρονεῖσθαι καὶ καταπατεῖσθαι πρὸς γυναι-
 κὸς Αἰγυπτίας ἀνάξιον μὲν τῶν πατέρων ἡμῶν τῶν
 τὸν Πύρρον, τὸν Φίλιππον, τὸν Περσέα, τὸν Ἀντίο-
 χον καθελόντων, τῶν τοὺς Νουμαντίνους, τοὺς Καρ-
 4 χηδονίους, ἀναστησάντων, τῶν τοὺς Κίμβρους, τοὺς
 Ἀμβρώνας κατακοψάντων, ἀνάξιον δὲ καὶ ἡμῶν
 αὐτῶν τῶν τοὺς Γαλάτας κατεστραμμένων, τῶν
 τοὺς Παννονίους κεχειρωμένων, τῶν μέχρι τοῦ Ἰστρου
 προκεχωρηκότων, τὸν Ῥήνον διαβεβηκότων, ἐς Βρετ-
 5 τανίαν πεπεραιωμένων. πῶς μὲν γὰρ οὐ μέγα ἂν
 ἀλγήσειαν πάντες ἐκεῖνοι οἱ τὰ προειρημένα κατειρ-
 γασμένοι, εἰ αἰσθοῖντο ἡμᾶς ὀλέθρῳ γυναικὶ ὑπο-
 πεπτωκότας; πῶς δ' οὐκ ἂν ἡμεῖς μεγάλως ἀσχη-
 μονήσαιμεν, εἰ πάντων ἀρετῇ πανταχοῦ περιόντες
 6 ἔπειτα τὰς τούτων ὕβρεις πρῶως φέροισιν, οἵτινες,
 ὧ Ἡράκλεις, Ἀλεξανδρεῖς τε καὶ Αἰγύπτιοι ὄντες,
 τί γὰρ ἂν ἄλλο τις αὐτοὺς χεῖρον ἢ ἀληθέστερον εἴ-
 πεῖν ἔχοι; καὶ τὰ μὲν ἐρπετὰ καὶ τᾶλλα θηρία ὥσπερ
 τινὰς θεοὺς θεραπεύοντες, τὰ δὲ σώματα τὰ σφέτερα
 7 ἐς δόξαν ἀθανασίας ταριχεύοντες, καὶ θρασύνεσθαι
 μὲν προπετέστατοι, ἀνδρίσασθαι δὲ ἀσθενέστατοι
 ὄντες, καὶ τὸ μέγιστον γυναικὶ ἀντ' ἀνδρὸς δουλεύ-
 οντες, ἐτόλμησαν τῶν τε ἡμετέρων ἀγαθῶν ἀντιποιή-
 σασθαι καὶ δι' ἡμῶν αὐτὰ κατακτήσασθαι, ὥστε
 σφίσιν ἐκουσίους ἡμᾶς τῆς ὑπαρχούσης ἡμῖν εὐδαι-
 25 μονίας παραχωρήσαι; τίς μὲν γὰρ οὐκ ἂν ὀδύραιτο
 ὄρων στρατιώτας Ῥωμαίους δορυφοροῦντας τὴν βα-
 σιλίδα αὐτῶν; τίς δ' οὐκ ἂν στενάξειεν ἀκούων
 ἱππέας καὶ βουλευτὰς Ῥωμαίων κολακεύοντας αὐτὴν
 2 ὥσπερ εὐνούχους; τίς δ' οὐκ ἂν θρηνησείε καὶ
 ἀκούων καὶ ὄρων αὐτὸν τὸν Ἀντώνιον τὸν δις ὕπα-
 τον, τὸν πολλάκις αὐτοκράτορα, τὸν τὴν προστασίαν

μετ' ἐμοῦ τῶν κοινῶν ἐπιτραπέντα, τὸν τοσαύτας
 μὲν πόλεις τοσαῦτα δὲ στρατόπεδα ἐγχειρισθέντα,
 νῦν πάντα μὲν τὰ πάτρια τοῦ βίου ἔθνη ἐκλελοιπότα, 3
 πάντα δὲ τ' ἀλλότρια καὶ βαρβαρικὰ ἐξηλωκότα, καὶ
 ἡμῶν μὲν ἢ τῶν νόμων ἢ τῶν θεῶν τῶν προγονι-
 κῶν μηδὲν προτιμῶντα, τὴν δ' ἄνθρωπον ἐκείνην
 καθάπερ τινὰ Ἴσιν ἢ σελήνην προσκυνοῦντα, καὶ 4
 τοὺς τε παῖδας αὐτῆς ἥλιον καὶ σελήνην ὀνομάζοντα,
 καὶ τὸ τελευταῖον καὶ ἑαυτὸν Ὅσιριν καὶ Διόνυσον
 ἐπικεκληκότα, καὶ τούτων, καθάπερ πάσης μὲν τῆς γῆς
 πάσης δὲ τῆς θαλάσσης κυριεύοντα, καὶ νήσους ὅλας
 καὶ τῶν ἡπείρων τινὰς κεχαρισμένον; ἄπιστα μὲν εὖ 5
 οἶδ' ὅτι καὶ θαυμαστὰ ταῦθ' ὑμῖν, ὧς ἄνδρες στρατιῶ-
 ται, φαίνεται· διὰ τοῦτο δὲ δὴ μᾶλλον ἀγανακτεῖν
 ὀφείλετε. εἰ γὰρ ἂν μὴδ' ἀκούσαντες πιστεύετε, ταῦτ'
 ὄντως γίνεται, καὶ ἐφ' οἷς οὐκ ἔστιν ὅστις οὐκ ἂν
 ἀλγήσειε μαθὼν, ταῦτ' ἐκεῖνος ποιεῖ τρυφῶν, πῶς
 οὐκ ἂν εἰκότως ὑπεροργισθείητε;

καίτοι ἔγωγε καὶ τὸ κατ' ἀρχὰς οὕτω περὶ αὐτὸν 26
 ἐσπούδασα ὥστ' αὐτῷ καὶ τῆς ἡμετέρας ἡγεμονίας
 μεταδοῦναι καὶ τὴν ἑμαυτοῦ ἀδελφὴν συνοικίσειν
 καὶ στρατεύματα χαρίσασθαι· καὶ μετὰ τοῦθ' οὕτως
 ἐπεικῶς, οὕτω φιλικῶς πρὸς αὐτὸν ἔσχον ὥστε μήθ' 2
 ὅτι τὴν ἀδελφὴν μου ὕβρισε, μήθ' ὅτι τῶν γεννη-
 θέντων οἱ ἐξ αὐτῆς τέκνων ἡμέλησε, μήθ' ὅτι τὴν
 Αἰγυπτίαν αὐτῆς προετίμησε, μήθ' ὅτι τοῖς ἐκείνης
 παισὶ πάνθ' ὥς εἰπεῖν τὰ ὑμέτερα ἐδωρήσατο, μήτε
 δι' ἄλλο μηδὲν ἐθελῆσαι αὐτῷ πολεμῆσαι. αἴτιον 3
 δὲ ὅτι πρῶτον μὲν ἐνόμιζον οὐ τὸν αὐτὸν δεῖν τρό-
 πον πρὸς τε τὴν Κλεοπάτραν καὶ πρὸς τὸν Ἀντώνιον
 προσφέρεσθαι· ἐκείνην μὲν γὰρ καὶ ὑπὸ τοῦ ἄλλο-
 φύλου πολεμίαν εὐθύς οἷς ἔπραττεν εἶναι, τοῦτον

δέ, ἅτε καὶ πολίτην, ἐνδέχεσθαι σωφρονισθῆναι.
 4 ἔπειτα δὲ ἤλπιζον ὅτι εἰ καὶ μὴ ἐθελούσιος, ἀλλ'
 ἄκων γε ἐκ τῶν ἐπ' ἐκείνη ψηφισθέντων μεταγνώ-
 σεται. διὰ μὲν δὴ ταῦτα οὐδένα αὐτῷ πόλεμον ἐπήγ-
 γειλα· ἐπειδὴ δὲ ὑπεριδὼν αὐτὰ καὶ καταφρονήσας
 οὗτ' ἀφιέντων αὐτὸν ἡμῶν ἀφεσθῆναι οὗτ' ἐλεούντων
 ἐλεηθῆναι βούλεται, ἀλλ' εἴτε ὥς ἀλόγιστος εἶθ' ὥς
 5 μαινόμενος, καὶ γὰρ τοῦτ' ἐγὼ ἀκηκοὼς πεπίστευκα,
 ὅτι ὑπ' ἐκείνης τῆς καταράτου μεμάγευται, τῆς μὲν
 ἡμετέρας εὐεργεσίας καὶ τῆς παρ' ἡμῶν φιλανθρω-
 πίας οὐδὲν προτιμᾷ, τῇ δὲ γυναικὶ δουλεύων τὸν τε
 πόλεμον καὶ τοὺς κινδύνους τοὺς ὑπὲρ αὐτῆς αὐθαι-
 ρέτους καὶ καθ' ἡμῶν καὶ κατὰ τῆς πατρίδος ἀναι-
 ρεῖται, τί λοιπὸν ἄλλο πλὴν ἀμύνασθαι καὶ τοῦτον
 27 μετὰ τῆς Κλεοπάτρας ἡμῖν προσήκει; μήτ' οὖν Ῥω-
 μαῖον εἶναί τις αὐτὸν νομιζέτω, ἀλλὰ τινα Αἰγύπτιον,
 μήτ' Ἀντώνιον ὀνομαζέτω, ἀλλὰ τινα Σαραπίωνα·
 μὴ ὕπατον, μὴ αὐτοκράτορα γεγονέναι ποτὲ ἠγείσθω,
 2 ἀλλὰ γυμνασίαρχον. ταῦτα γὰρ ἀντ' ἐκείνων αὐτὸς
 ἐθελοντῆς ἀνθείλετο, καὶ πάντα τὰ πάτρια σεμνο-
 λογήματα ἀπορρίψας εἰς τῶν ἀπὸ Κανώβου κυμβα-
 λιστῶν γέγονε. μὴ μέντοι μηδὲ δείσῃ τις αὐτὸν
 3 ὥς καὶ ῥοπὴν τῷ πολέμῳ παρέξοντα. ἦν μὲν γὰρ
 οὐδὲ ἐν τῷ πρὶν ἄξιός τις, ὥς που σαφῶς ἴστε οἱ
 περὶ Μούτιναν αὐτοῦ κεκρατηκότες· εἰ δ' οὖν ποτε
 καὶ ἐκ τῆς σὺν ἡμῖν στρατείας ἀρετὴν τινα ἔσχεν,
 ἀλλ' εὖ ἴσθ' ὅτι νῦν πᾶσαν αὐτὴν ἐν τῇ τοῦ βίου
 4 μεταβολῇ διέφθαρκεν. ἀδύνατον γὰρ ἐστὶ βασιλικῶς
 τέ τινα τρυφῶντα καὶ γυναικείως θρυπτόμενον ἀν-
 δρωδὲς τι φρονῆσαι καὶ πρᾶξαι, διὰ τὸ πᾶσαν ἀνάγ-
 κην εἶναι, οἷοις ἂν τις ἐπιτηδεύμασι συνῇ, τούτοις
 5 αὐτὸν ἐξομοιοῦσθαι. τεκμήριον δέ, ἓνα πόλεμον ἐν

παντὶ τούτῳ τῷ χρόνῳ πεπολεμηκῶς καὶ μίαν στρα-
 τείαν πεποιημένος παμπόλλους μὲν ἐν ταῖς μάχαις
 πολίτας ἀπολώλεκεν, αἰσχίστα δὲ ἀπὸ τῶν Πραάσπων
 ἀποκεχώρηκε, πλείστους δὲ καὶ ἐν τῇ φυγῇ προσ-
 ποβέβληκεν. ὥστ' εἰ μὲν γελοίως πως ὀρχεῖσθαι 6
 καὶ κορδακίζειν τινὰ ἡμῶν ἐχρῆν, πάντως ἂν ἔλαττον
 αὐτοῦ ἠνέγκατο· ταῦτα γὰρ μεμελέτηκεν· ἐπειδὴ δὲ
 ὅπλων καὶ μάχης δεῖ, τί τις ἂν αὐτοῦ φοβηθεῖη; τὴν
 ἀκμὴν τοῦ σώματος; ἀλλὰ παρήβηκε καὶ ἐκτεθήλυν-
 ται. τὴν ῥώμην τῆς γνώμης; ἀλλὰ γυναικίζει καὶ
 ἐκκεκιναίδισται. τὴν εὐσέβειαν τὴν πρὸς τοὺς θεοὺς 7
 ἡμῶν; ἀλλὰ πολεμεῖ καὶ ἐκείνοις καὶ τῇ πατρίδι.
 τὴν πιστότητα τὴν πρὸς τοὺς συμμάχους; καὶ τίς οὐκ
 οἶδεν ὅπως τὸν Ἀρμένιον ἑξαπατήσας ἔδησε; τὴν
 ἐπιείκειαν τὴν πρὸς τοὺς φίλους; καὶ τίς οὐχ ἑώρακε
 τοὺς ὑπ' αὐτοῦ κακῶς ἀπολωλότας; τὴν εὐδοξίαν
 τὴν παρὰ τοῖς στρατιώταις; καὶ τίς οὐχὶ καὶ ἐκείνων 8
 αὐτοῦ κατέγνωκε; σημεῖον δὲ ὅτι συχνοὶ καθ' ἑκά-
 στην ἡμέραν πρὸς ἡμᾶς μεθίστανται. νομίζω δὲ
 ἔγωγε ὅτι καὶ πάντες οἱ πολῖται ἡμῶν τοῦτο ποιή-
 σουσιν, ὥσπερ ποτὲ καὶ πρότερον, ὅτε ἐκ τοῦ Βρεν-
 τεσίου πρὸς τὴν Γαλατίαν ἦει. μέχρι μὲν γὰρ πλου- 9
 τήσειν ἀκινδύνως ἤλπιζον, καὶ μάλα ἄσμενοί τινες
 αὐτῷ συνῆσαν· μάχεσθαι δὲ δὴ πρὸς ἡμᾶς τοὺς
 ὁμοφύλους ὑπὲρ τῶν μηδέν σφισι προσηκόντων,
 ἄλλως τε καὶ ἐξὸν αὐτοῖς ἀδεῶς σὺν ἡμῖν καὶ σώζε-
 σθαι καὶ εὐδαιμονεῖν, οὐκ ἐθελήσουσιν.

ἀλλ' ἐρεῖ τις ὅτι καὶ συμμάχους πολλοὺς καὶ 28
 χρήματα πολλὰ ἔχει. οὐκοῦν ὅπως μὲν τοὺς τὴν
 Ἀσίαν τὴν ἡπειρον οἰκοῦντας νικᾶν εἰώθαμεν, οἶδε
 μὲν ὁ Σκιπίων ἐκεῖνος ὁ Ἀσιατικός, οἶδε δὲ καὶ ὁ
 Σύλλας ὁ εὐτυχής, ὁ Λούκουλλος, ὁ Πομπήιος, ὁ Καῖ-

σαρ ὁ πατήρ ὁ ἐμός, ὑμεῖς αὐτοὶ οἱ τοὺς μετὰ τε
 τοῦ Βρούτου καὶ τοῦ Κασσίου στρατευσαμένους
 2 κεκρατηκότες. τούτου δὲ δὴ οὕτως ἔχοντος, καὶ τὸν
 πλοῦτόν σφω ὅσῳ πλείονα ἐτέρων νομίζετε εἶναι,
 τοσοῦτῳ μᾶλλον σπουδάσατε σφετερίσασθαι· ὑπὲρ
 γὰρ τῶν μεγίστων ἄθλων μεγίστους καὶ τοὺς ἀγῶνας
 3 ἄξιόν ἐστι ποιεῖσθαι. καίτοι μείζον οὐδὲν ἂν ἄλλο
 φήσαιμι ὑμῖν προκεῖσθαι τοῦ τὸ ἀξίωμα τὸ τῶν
 προγόνων διασῶσαι, τοῦ τὸ φρόνημα τὸ οἰκεῖον φυ-
 λάξαι, τοῦ τοὺς ἀφεστηκότας ἀφ' ἡμῶν τιμωρήσασθαι,
 τοῦ τοῖς ὑβρίζοντας ὑμᾶς ἀμύνασθαι, τοῦ πάντων
 ἀνθρώπων νικήσαντας ἄρχειν, τοῦ μηδεμίαν γυναῖκα
 4 περιορᾶν μηδενὶ ἀνδρὶ παρισουμένην. ἢ πρὸς μὲν
 Ταυρίσκους καὶ Ἰάπυδας καὶ Δελμάτας καὶ Παννο-
 νίους προθυμότατα αὐτοὶ ὑμεῖς οἱ νῦν παρόντες
 ὑπὲρ ὀλίγων τινῶν τειχῶν καὶ γῆς ἐρήμου πολλάκις
 ἐμαχέσασθε, καὶ πάντας αὐτοὺς καίτοι πολεμικωτά-
 τους ὁμολογουμένως ὄντας ἐχειρώσασθε, καὶ νῆ Δία
 καὶ πρὸς Σέξτον ὑπὲρ Σικελίας μόνης καὶ πρὸς αὐ-
 τὸν τοῦτον τὸν Ἀντώνιον ὑπὲρ Μουτίνης μόνης
 ὁμοίως ἠγωνίσασθε, ὥστ' ἀμφοτέρων αὐτῶν κρατῇ-
 5 σαι· πρὸς δὲ δὴ γυναῖκα πᾶσι τοῖς ὑμετέροις ἐπιβου-
 λεύουσαν, καὶ πρὸς τὸν ἄνδρα αὐτῆς τὸν τὰ ὑμέτερα
 τοῖς ἐκείνης παισὶ διαδεδωκότα, καὶ πρὸς τοὺς κα-
 λοὺς αὐτῶν ἐταίρους καὶ τραπεξεῖς, οὓς καὶ αὐτοὶ
 ἐκεῖνοι κοπρίας ἀποκαλοῦσιν, ἥττόν τι προθυμηθή-
 6 σεσθε; διὰ τί; διὰ τὸ πλῆθος αὐτῶν; ἀλλ' οὐδὲν
 πλῆθος σωμάτων ἀρετῆς κρατεῖ. διὰ τὸ γένος; ἀλλ'
 ἀχθοφορεῖν μᾶλλον ἢ πολεμεῖν μεμελετήκασι. διὰ
 τὴν ἐμπειρίαν; ἀλλ' ἐρέττειν μᾶλλον ἢ ναυμαχεῖν
 ἴσασιν. ἐγὼ μὲν καὶ αἰσχύνομαι ὅτι πρὸς τοιούτους
 ἀνθρώπους ἀγωνίζεσθαι μέλλομεν, ὧν καὶ κρατήσαν-

τες οὐκ εὐδοκιμήσομεν καὶ ἡττηθέντες ἀσχημονή-
 σομεν. μὴ γάρ που τὸ μέγεθος τῶν σκαφῶν αὐ- 29
 τῶν ἢ τὸ πάχος τῶν ξύλων ἀντίπαλον ταῖς ἀρεταῖς
 ἡμῶν εἶναι νομίζετε. ποῖα μὲν γὰρ ναῦς αὐτὴ
 καθ' ἑαυτὴν ἢ ἔτρωσέ τινα ἢ ἀπέκτεινε; πῶς
 δ' οὐ καὶ ὑπ' αὐτοῦ τοῦ τε ὕψους καὶ τοῦ πάχους
 καὶ δυσκινήτοτεραι ἔσονται τοῖς ἐλαύνουσιν αὐτάς
 καὶ ἀπειθέστεραι τοῖς κυβερνῶσι; τί δ' ἂν ὄφελος 2
 τοῖς ἀπ' αὐτῶν μαχομένοις γένοιτο μήτε διεκπλεῖν
 μήτε περιπλεῖν, ἅπερ που ναυμαχίας ἔργα ἐστί, δυ-
 ναμένοις; οὐ γάρ που πεζομαχεῖν ἡμῖν ἐν τῇ θαλάττῃ
 μέλλουσιν, οὐδ' αὖ ὥσπερ ἐν τείχεσιν τις κατακε-
 κλειμένοι πολιορκηθῆναι παρεσκευάδαται, ἐπεὶ τοῦτό 3
 γε καὶ πάνυ πρὸς ἡμῶν ἂν εἴη, λέγω δὲ τὸ πρὸς
 ξύλινα παραφράγματα προσμῖξαι. ἂν τε γὰρ ἐν τῷ
 αὐτῷ καθάπερ ἐμπεπηγυῖαι αἱ νῆες αὐτῶν μένωσιν,
 ἐξέσται μὲν ἡμῖν τοῖς ἐμβόλοις αὐτάς ἀναρρηγνύναι,
 ἐξέσται δὲ καὶ μηχαναῖς πόρρωθεν τιτρώσκειν, ἐξέσται
 δὲ καὶ πυρφόροις βέλεσιν καταπιμπράναι· ἂν τε καὶ 4
 κινήθῃναί πῃ τολμήσωσιν, οὗτ' ἂν διώκουσιν αὐτάς
 καταλάβοιεν οὗτ' ἂν τραπεῖσαι ἐκφύγοιεν, ἀργόταται
 μὲν ὑπὸ τῆς βαρύτητος ἐς τὸ δρᾶσθαι τι, ἐτοιμόταται
 δὲ ὑπὸ τοῦ μεγέθους ἐς τὸ παθεῖν οὕσαι. καὶ τί δεῖ 30
 πλείω λέγοντα περὶ αὐτῶν διατρίβειν, ὅποτε πολλά-
 κισ ἤδη πειραθέντες σφῶν, καὶ περὶ Λευκάδα καὶ
 ἐνταῦθα πρῶην, οὐχ ὅσον οὐκ ἡλαττώθημεν αὐτῶν,
 ἀλλὰ καὶ πανταχοῦ κρείττους ἐγενόμεθα; ὥστε μὴ
 τοῖς ἑμοῖς λόγοις μᾶλλον ἢ τοῖς ὑμετέροις αὐτῶν
 ἔργοις ἐπιρρωσθέντες ἐπιθυμήσατε παντὶ ἤδη τῷ
 πολέμῳ τέλος ἐπιθεῖναι. εὖ γὰρ ἴστε τοῦθ' ὅτι ἂν 2
 καὶ τήμερον αὐτοὺς νικήσωμεν, οὐδὲν ἔτι πρᾶγμα
 ἔξομεν. ἄλλως τε γὰρ φύσει πᾶν τὸ ἀνθρώπειον,

- ὅταν ἐν τοῖς πρώτοις ἀγῶσι σφαλῇ, καὶ πρὸς τὰ
 λοιπὰ ἀθυμότερον γίνεται· καὶ ἡμεῖς ἀναμφιλόγως
 ἐν τῇ γῇ ἀμείνους αὐτῶν ἔσμεν, ὥστε καὶ ἀκεραίων
 3 σφῶν ὄντων κρατῆσαι. καὶ ταῦθ' οὕτω καὶ αὐτοὶ
 ἐκεῖνοι ἴσασιν ὥστε, οὐ γὰρ ἀποκρύψομαι ὑμᾶς ὅσα
 ἀκήκοα, ἀθυμεῖν τε ἐπὶ τοῖς ἤδη γεγονόσι καὶ ἀπο-
 γιγνώσκειν κατὰ χώραν μένοντας σωθήσεσθαι, καὶ
 διὰ ταῦτα διαδραῖναί τε πῃ ἐπιχειρεῖν, καὶ τὸν ἔκ-
 πλουν τοῦτον οὐχ ὥς ἐπὶ ναυμαχίαν ἀλλ' ὥς ἐς φυγὴν
 4 ποιεῖσθαι. καὶ τὰ γε ἄριστα καὶ τιμιώτατα τῶν
 ὑπαρχόντων αὐτοῖς κτημάτων ἐς τὰς ναῦς ἐκτέθειν-
 ται, ἵνα ἂν δυνηθῶσι, μετ' αὐτῶν διαφύγωσιν. ὥς
 οὖν καὶ ὁμολογοῦντας αὐτοὺς ἀσθενεστέρους ἡμῶν
 εἶναι, καὶ τὰ ἄθλα τῆς νίκης ἐν ταῖς ναυσὶ φέρον-
 τας, μὴ περιίδωμεν ἄλλοσέ ποι πλεύσαντας, ἀλλὰ
 αὐτοῦ ταύτῃ κρατήσαντες πάντα αὐτὰ ἀφελώμεθα."
- 31 τοιαῦτα δὲ καὶ ὁ Καῖσαρ εἶπε. καὶ μετὰ τοῦτο
 ἐβουλεύσατο μὲν παρεξεῖναι αὐτούς, ὅπως φεύγουσιν
 σφισι κατὰ νώτου ἐπίθῃται, αὐτός τε γὰρ ταχυναν-
 τῶν διὰ βραχείους σφᾶς αἰρήσειν ἤλπισε, καὶ ἐκείνων
 ἐκδήλων ὅτι ἐκδραῖναί πῃ ἐπιχειροῦσι γενομένων
 2 ἀμαχί τοὺς λοιποὺς ἐκ τούτου προσάξεσθαι προσεδό-
 κησε, κωλυθεῖς δὲ ὑπὸ τοῦ Ἀγρίππου φοβηθέντος
 μὴ ὑστερήσωσιν αὐτῶν ἰστίοις χρήσεσθαι μελλόντων,
 καὶ τι καὶ θαρσήςας ὥς οὐ χαλεπῶς κρατήσων ὅτι
 ὑετός τε ἐν τούτῳ λάβρος καὶ ξάλη πολλὴ ἔς τε τὸ
 τοῦ Ἀντωνίου ναυτικὸν μόνον ἐσέπεσε καὶ πᾶν αὐτὸ
 3 συνετάραξε, τούτου μὲν ἐπέσχε, παμπόλλους δὲ καὶ
 αὐτὸς πεζοὺς ἐπὶ τὰς ναῦς ἐπιβιβάσας, καὶ πάντας
 τοὺς ἐταίρους ἐς ὑπηρετικά ἐμβαλὼν, ὅπως ἐν τάχει
 περιπλέοντες τοῖς τε ναυμαχοῦσι τὰ δέοντα παραινέ-
 σωσι καὶ ἑαυτῷ τὰ προσήκοντα διαγγέλλωσι, τὸν ἔκ-

πλουν σφῶν ἐπετήρει. καὶ αὐτῶν ἀναχθέντων τε 4
 ὑπὸ σάλπιγγος, καὶ πυκναῖς ταῖς ναυσὶν ὀλίγον ἔξω
 τῶν στενωπῶν παραταξαμένων καὶ μηδαμῇ προϊόντων
 ὥρμησε μὲν ὥς καὶ ἐστῶσί σφισι προσμύξων ἢ καὶ
 ἀναχωρήσαι σφας ποιήσων· ἐπεὶ δ' οὐτ' ἀντεξώρμη-
 σαν οὐτ' ἀνέστρεψαν, ἀλλὰ κατὰ χώραν ἔμενον καὶ
 προσέτι καὶ ἰσχυρῶς τῇ συντάξει ἐπεπύκνωντο, ἐν 5
 ἀπόρῳ τε ἔσχετο, καὶ τὰς κώπας ἐς τὸ ὕδωρ τοῖς
 ναύταις καθεῖναι κελεύσας ἀνέσχε χρόνον τινά, καὶ
 μετὰ τοῦτο τὰ κέρατα ἐξαίφνης ἀμφοτέρα ἀπὸ ση-
 μείου ἐπεξαγαγὼν ἐπέκαμψεν, ἐλπίσας μάλιστα μὲν
 περιστοιχιεῖσθαι σφας, εἰ δὲ μή, τὴν γοῦν τάξιν αὐ-
 τῶν διαλύσειν. ὁ οὖν Ἀντώνιος φοβηθεὶς τὴν τε 6
 ἐπίκαμψιν αὐτοῦ καὶ τὴν περίσχεσιν ἀντεπεξηγάγετο
 ὅσον ἐδύνατο, καὶ ἐς χειρὰς οἱ καὶ ἄκων ἦλθε.
 καὶ οὕτω συμπεσόντες ἐναυμάχησαν, πολλὰ μὲν πα- 32
 ρακελεύσματα ἐν ἑαυτοῖς ἐκάτεροι καὶ τῆς τέχνης καὶ
 τῆς προθυμίας ποιούμενοι, πολλὰ δὲ καὶ [κελεύματα]
 παρὰ τῶν ἐκ τῆς ἡπείρου σφίσιν ἐπιβοώντων ἐσα-
 κούοντες. ἡγωνίζοντο δὲ οὐχ ὁμοιοτρόπως, ἀλλ' οἱ 2
 μὲν τοῦ Καίσαρος, ἅτε καὶ μικροτέρας καὶ ταχυτέρας
 τὰς ναῦς ἔχοντες, ῥοθίῳ τε ἐχρῶντο καὶ ἐνέβαλλον
 πεφραγμένοι πάντῃ τοῦ μὴ τιτρώσκεσθαι· καὶ εἰ μὲν
 κατέδυσάν τινα, εἰ δὲ μή, ἀνεκρούοντο πρὶν ἐς χει-
 ρας ἐλθεῖν, καὶ ἦτοι τοῖς αὐτοῖς αὐθις ἐξαίφνης 3
 ἐνέβαλλον, ἢ τοὺς μὲν εἶων ἐπ' ἄλλους δὲ ἐτρέποντο,
 καὶ τι καὶ τούτους ὥς διὰ βραχέος ἐργασάμενοι πρὸς
 ἄλλους καὶ πάλιν μάλα ἄλλους ἐχώρουν, ὅπως ὥς
 μάλιστα ἀπροσδοκῆτοίς τισὶ προσφέρωνται. οἷα γὰρ 4
 φοβούμενοι μὲν τὴν ἐκ πολλοῦ αὐτῶν ἀλκήν, φοβού-
 μενοι δὲ καὶ τὴν ἐν χειρὶ μάχην, οὕτε ἐν τῷ πρόσ-
 πλῳ οὕτε ἐν τῇ συμμύξει ἐνεχρόνιζον, ἀλλ' ὑποδρα-

μόντες αἰφνίδιον ὥστε τὴν τοξείαν σφῶν φθῆναι,
 καὶ τρώσαντές τινα ἢ καὶ συνταράξαντες μόνον ὥστε
 5 τὴν κάθεξιν ἐκφυγεῖν, ἀνεχώρουν ἔξω βέλους. οἱ δ'
 ἕτεροι τοὺς τε προσπλέοντάς σφισι πολλοῖς καὶ πυκνοῖς
 καὶ λίθοις καὶ τοξεύμασιν ἔβαλλον, καὶ ἐς τοὺς προσ-
 6 μιγνύοντας χεῖρας σιδηρᾶς ἐπερρίπτουν. καὶ εἰ μὲν
 ἐπιτύχοιεν αὐτῶν, κρείττους ἐγίγνοντο, εἰ δ' ἁμάρ-
 τοιεν, τρωθέντων ἂν σφισι τῶν σκαφῶν ἐβαπτίζοντο,
 ἢ καὶ περὶ τὸ μὴ παθεῖν τοῦτο ἀποδιατρίβοντες εὐ-
 επιθετώτεροι ἄλλοις τισὶν ἐγίγνοντο· δύο τε γὰρ
 ἢ καὶ τρεῖς ἅμα τῇ αὐτῇ νηὶ προσπίπτουσαι αἱ μὲν
 7 ἔδρων ὅσα ἐδύναντο, αἱ δὲ ἔπασχον. ἐπονοῦντο δὲ
 καὶ ἔκαμνον τοῖς μὲν οἷ τε κυβερνῆται καὶ οἱ ἐρέται
 μάλιστα, τοῖς δὲ οἱ ἐπιβάται· καὶ ἑώκεσαν οἱ μὲν
 ἱππεῦσι τοτὲ μὲν ἐπελαύνουσι τοτὲ δὲ ἐξαναχωροῦσι
 διὰ τὸ τοὺς τε ἐπίπλους καὶ τὰς ἀνακρούσεις ἐπ'
 αὐτοῖς εἶναι, οἱ δὲ ὀπλίταις τοὺς τε πλησιάζοντάς
 σφισι φυλασσομένοις καὶ κατέχειν αὐτοὺς ὅτι μάλιστα
 8 πειρωμένοις. καὶ τούτου ἐπλεονέκτουν τε ἀλλήλων,
 οἱ μὲν ἔς τε τοὺς ταρσοὺς τῶν νεῶν ὑποπίπτοντες
 καὶ τὰς κώπας συναράσσοντες, οἱ δὲ ἄνωθεν αὐτοὺς
 καὶ πέτραις καὶ μηχανήμασι βαπτίζοντες· καὶ ἡλατ-
 τοῦντο αὖ οἱ μὲν ὅτι τοὺς προσιόντας σφίσιν οὐδὲν
 κακουργεῖν ἐδύναντο, οἱ δὲ ὅτι, εἰ μὴ καὶ κατέδυσάν
 τινας ἐμβαλόντες, οὐκέτ' ἐξ ἴσου σφίσιν ἐν τῇ συν-
 ἑρξει ἡγωνίζοντο.

33 ἀγχωμάλου οὖν ἐπὶ πολὺ τῆς ναυμαχίας οὔσης
 καὶ μηδετέρων ὑπερέχειν πῃ δυναμένων τέλος τοιόνδε
 τι ἐγένετο. ἡ Κλεοπάτρα κατόπιν τῶν μαχομένων
 ἀποσαλεύουσα οὐκ ἦνεγκε τὴν πολλὴν καὶ ἄκριτον
 2 τοῦ ἀδήλου μέλλησιν, ἀλλ' ἀποκναισθεῖσα, ἀπὸ τε
 τοῦ γυναικείου καὶ ἀπὸ τοῦ Αἰγυπτίου, τῇ τε ἐπὶ

πολὺ μετεώρῳ ἀγωνία καὶ τῇ αἰεὶ ἐφ' ἐκάτερα περι-
 δεῖ προσδοκία αὐτῇ τε ἐς φυγὴν ἐξαπιναίως ὤρμησε
 καὶ τοῖς ἄλλοις τοῖς ὑπηκόοις σημεῖον ἦρε. καὶ 3
 οὕτω τὰ τε ἱστία αὐτῶν εὐθύς ἀραμένων καὶ ἐς τὸ
 πέλαγος ἀφέντων, ἀνέμου τινὸς κατὰ τύχην φοροῦ
 συμβάντος, νομίσας ὁ Ἀντώνιος οὐχ ὑπὸ τῆς Κλεο-
 πάτρας αὐτοὺς ἐκ παραγγέλλσεως ἀλλ' ὑπὸ δέους ὥς
 καὶ νενικημένους φεύγειν ἐφέσπετό σφισι. γενο- 4
 μένου δὲ τούτου καὶ οἱ λοιποὶ στρατιῶται καὶ ἡθύ-
 μησαν καὶ ἐταράχθησαν, καὶ προσαποδρᾶναι καὶ αὐ-
 τοὶ τρόπον τινὰ ἐθέλησαντες οἱ μὲν τὰ ἱστία ἤγειρον,
 οἱ δὲ τοὺς τε πύργους καὶ τὰ ἔπιπλα ἐς τὴν θάλασσαν
 ἐρρίπτουν, ὅπως κουφίσαντες διαφύγωσι. καὶ αὐτοῖς 5
 περὶ ταῦτα ἔχουσιν οἱ ἐναντίοι προσπεσόντες, τοὺς γὰρ
 φεύγοντας, ἅτε καὶ ἄνευ ἱστίων ὄντες καὶ πρὸς τὴν
 ναυμαχίαν μόνην παρεσκευασμένοι, οὐκ ἐπεδίωξαν,
 πολλοὶ ἐκάστη νηὶ καὶ ἑκάθεν καὶ ἐν χρωῖ ἐμαχέ-
 σαντο, ὥστε καὶ ποικιλώτατον καὶ ὀξύτατον ἀπ' ἀμφο-
 τέρων ὁμοίως τὸν ἀγῶνα γενέσθαι. οἱ μὲν γὰρ τὰ 6
 τε κάτω τῶν νεῶν πάντα πέριξ ἐκακούργουν καὶ τὰς
 κώπας συνέθρανον τὰ τε πηδάλια ἀπήραττον, καὶ
 ἐπαναβαίνοντες ἐπὶ τὰ καταστρώματα τοὺς μὲν κα-
 τέσπων ἀντιλαμβανόμενοι τοὺς δὲ ἐώθουν, τοῖς δὲ
 ἐμάχοντο, ἅτε καὶ ἰσοπληθεῖς αὐτοῖς ἤδη ὄντες· οἱ δὲ 7
 τοῖς τε κοντοῖς σφας διεωθοῦντο, καὶ ταῖς ἀξίναις
 ἔκοπτον, πέτρους τε καὶ ἄλλους τινὰς ὄγκους ἐπ'
 αὐτὸ τοῦτο παρεσκευασμένους ἐπικατέβαλλον, καὶ
 τοὺς τε ἀναβαίνοντας ἀπεκρούοντο καὶ τοῖς ἐς χεῖρας
 ἰοῦσι συνεφέροντο. εἵκασεν ἄν τις ἰδὼν τὰ γιγνό- 8
 μενα, ὥς μικρὰ μεγάλους ὁμοιωῖναι, τείχεσί τισιν ἢ
 καὶ νήσοις πολλαῖς καὶ πυκναῖς ἐκ θαλάσσης πολιορ-
 κουμέναις. οὕτως οἱ μὲν ἐπιβῆναι τε τῶν σκαφῶν

ὥσπερ ἡπείρου καὶ ἐρύματός τινος ἐπειρῶντο, καὶ πάντα τὰ ἐς τοῦτο φέροντα σπουδῇ προσῆγον· οἱ δὲ ἀπεωθοῦντο αὐτούς, ὅ,τι ποτὲ ἐν τῷ τοιούτῳ φιλεῖ δρᾶσθαι μηχανώμενοι.

- 34 ἀντιπάλως οὖν αὐτῶν μαχομένων ὁ Καῖσαρ ἀπορήσας ὅ,τι πράξῃ, πῦρ ἐκ τοῦ στρατοπέδου μετεπέμψατο. πρότερον μὲν γὰρ οὐκ ἠθέλησεν αὐτῷ, ὅπως τὰ χρήματα περιποιήσῃται, χρήσασθαι· τότε δὲ ἰδὼν ὅτι ἀδύνατόν οἱ εἶη ἄλλως πως κρατῆσαι, ἐπ' ἐκεῖνο
- 2 ὥς καὶ μόνον σφίσιν ἐπικουρῆσον κατέφυγε. κἀνταῦθα ἄλλο αὖ εἶδος μάχης συνηνέχθη. οἱ μὲν γὰρ πολλαχῇ ἅμα προσπλέοντές τισι βέλη τε πυρφόρα ἐπ' αὐτούς ἐξετόξευον καὶ λαμπάδας ἐκ χειρὸς ἐπηκόντιζον καὶ τινὰς καὶ χυτρίδας ἀνθρώπων καὶ πίττης πλήρεις
- 3 πόρρωθεν μηχαναῖς ἐπερρίπτουν· οἱ δὲ ταῦτά τε ὥς ἕκαστα διεκροοῖοντο, καὶ ἐπειδὴ τινὰ αὐτῶν διεκπίπτοντα τῶν τε ξύλων ἤπτετο καὶ φλόγα αὐτίκα πολλήν, ἅτε ἐν νηί, ἤγειρε, τὸ μὲν πρῶτον τῷ ποτίμῳ ὕδατι ᾧ ἐπεφέροντο ἐχρῶντο, καὶ τινὰ κατέσβεσαν, ἐπεὶ δὲ
- 4 ἐκεῖνο καταναλώθη, ἤντλουν τὸ θαλάττιον. καὶ εἰ μὲν πολλῷ τε καὶ ἀθρόῳ αὐτῷ ἐχρῶντο, ἐπεῖχόν πως τῇ βίᾳ τὸ πῦρ· ἀδύνατοι δὲ δὴ πανταχῇ τοῦτο ποιεῖν ὄντες, οὔτε γὰρ πολλὰ ἢ καὶ μεγάλα τὰ ἀντλητήρια εἶχον, καὶ ἡμιδεᾷ αὐτὰ ἅτε ταραττόμενοι ἀνέφερον, οὐχ ὅσον οὐκ ὠφελοῦντό τι, ἀλλὰ καὶ προσπαρώξυνον αὐτό· ἢ γὰρ ἅλμη ἢ θαλαττία ἂν κατ'
- 5 ὀλίγον ἐπιχέηται φλογί, ἰσχυρῶς αὐτὴν ἐκκάει. ὥς οὖν καὶ ἐν τούτῳ ἦττους ἐγίννοντο, τὰ τε ἱμάτια αὐτῶν τὰ παχέα καὶ τοὺς νεκροὺς ἐπέβαλλον· καὶ χρόνον μὲν τινὰ ἐκολούσθη τε ὑπ' αὐτῶν τὸ πῦρ καὶ ἔδοξέ πῃ λωφᾶν, ἔπειτα δὲ ἄλλως τε καὶ τοῦ ἀνέμου σφοδρῶς ἐπισπέρξαντος ἐπὶ πλεῖον ἐξέλαμψεν, ἅτε

καὶ ὑπ' αὐτῶν ἐκείνων αὐξανόμενον. καὶ μέχρι μὲν 6
μέρος τι νεῶς ἐκάετο, προσίσταντό τέ τινες αὐτῶ
καὶ ἐς αὐτὸ ἐσεπήδων, καὶ τὰ μὲν ἀπέκοπτον τὰ δὲ
διεφόρουν· καὶ αὐτὰ οἱ μὲν ἐς τὴν θάλασσαν οἱ δὲ
καὶ ἐπὶ τοὺς ἐναντίους ἐρρίπτουν, εἴ πως καὶ ἐκεί-
νους τι λυμήναιντο. καὶ ἕτεροι πρὸς τὸ αἰὲ ὑγίης 7
αὐτῆς μεθιστάμενοι ταῖς τε χερσὶ ταῖς σιδηραῖς καὶ
τοῖς δόρασι τοῖς μακροῖς τότε δὴ καὶ τὰ μάλιστα
ἐχρῶντο, ὅπως τινὰ ἀντίπαλον ναῦν προσαρτήσαντές
σφισι μάλιστα μὲν μετεκβῶσιν ἐς αὐτήν, εἰ δὲ μή,
καὶ ἐκείνην συγκαταφλέξωσιν. ὥς δ' οὔτε τινες 35
ἐπέλαζόν σφισιν, αὐτὸ τοῦτο φυλασσόμενοι, καὶ τὸ
πῦρ τοὺς τε τοίχους πέριξ ἐπενέμετο καὶ ἐς τὸ ἔδα-
φος κατήει, ἐνταῦθα τὰ δεινότατα αὐτοῖς ἐπεγένετο.
οἱ μὲν γὰρ ὑπὸ τοῦ καπνοῦ, καὶ μάλιστα οἱ ναῦται, 2
πρὶν καὶ πλησιάσαι σφίσι τὴν φλόγα ἐφθείροντο,
οἱ δὲ καὶ ἐν αὐτῇ μέσῃ ὥσπερ ἐν καμίνοις ὠπτῶντο.
ἄλλοι ὑπὸ τῶν ὀπλῶν πυρουμένων κατετήκοντο.
ἄλλοι πρὶν τι τοιοῦτο παθεῖν, ἢ καὶ ἡμίκαντοι, οἱ 3
μὲν ἀπορριπτοῦντες τὰ ὄπλα ἐτιτρώσκοντο ὑπὸ τῶν
πόρρωθεν βαλλόντων, οἱ δὲ ἐς τὴν θάλασσαν ἐκπη-
δῶντες ἀπεπνίγοντο ἢ καὶ παϊόμενοι ὑπὸ τῶν
ἐναντίων ἐβαπτίζοντο ἢ καὶ ὑπὸ θηρίων ἐσπαράτ-
τοντο. μόνοι τε ἀνεκτῶς, ὥς ἐν τοιούτοις παθήμα- 4
σιν, ἀπήλλαξαν ὅσοι, πρὶν τινι αὐτῶν συνενεχθῆναι,
οἱ μὲν ἀλλήλους οἱ δὲ καὶ αὐτοὺς ἀπέκτειναν· οὔτε
γὰρ κολαστήριόν τι ὑπέμειναν καὶ νεκροὶ ὥσπερ ἐν
πυρᾷ ταῖς ναυσὶ συγκατεκαύθησαν. ὁρῶντες δὲ 5
ταῦτα οἱ Καيسάρειοι πρότερον μὲν, ὥς ἔτι ἀμύνεσθαί
τινες αὐτῶν ἐδύναντο, οὐ προσέμισγόν σφισιν· ἐπεὶ
δὲ τὰ σκάφη τε τὸ πῦρ συνήρει, καὶ οἱ ἄνθρωποι
οὐδὲ ἑαυτοῖς ἔτι βοηθῆσαι, μὴ ὅτι πολέμιόν τινα

λυπῆσαί τι ἐδύναντο, σπουδῇ τε προσέπλεον αὐτοῖς,
 εἴ πως τὰ χρήματα περιποιήσαιντο, καὶ κατασβεν-
 νύναι τὸ πῦρ, ὃ αὐτοὶ παρεσκεύασαν, ἐπειρῶντο.
 6 καὶ τούτου συχνοὶ καὶ ἐκείνων καὶ ὑπὸ τῆς φλογὸς
 καὶ ὑπὸ τῶν ἄρπαγῶν ἀπώλοντο.
